

PURCHASED

॥ श्रीः ॥

श्रीमद्गङ्गेशोपाध्यायविरचितं

तत्त्वचिन्तामणौ

प्रत्यक्षखण्डम्

श्रीमथुरानाथतर्कवागीशकृतव्याख्यया तथैव श्रीमत्पण्डित-
जयदेवकृतव्याख्यया च सङ्गृहीतोद्धरणसहितम्

(प्रथमो भागः)

कालिकातास्य-संस्कृतमहाविद्यालयाध्यापक-

श्रीकामाख्यानाथतर्कवागीशेन

परिशोधितम्



चौखम्बा संस्कृत प्रतिष्ठान

३८ यू० ए० बंगलो रोड, जवाहरनगर

दिल्ली ११०००७

१९३९

(एशियाटिक सोसायटी, कलकत्ता के संस्करण से पुनर्मुद्रित)

प्रकाशक

चौखम्बा संस्कृत प्रतिष्ठान

(भारतीय संस्कृति एवं साहित्य के प्रकाशक तथा वितरक)

३८ यू. ए., बगलो रोड, जवाहरनगर

पो० बा० नं० २११३

दिल्ली ११०००७

दूरभाष : २३६३९१

९

181.43

G 187.1.K

V-1...

पुनर्मुद्रित १९९०

मूल्य ३११-००

SL NO. 110417

THE ASIATIC SOCIETY

CALCUTTA 700 016

ACC. NO. S. 4456

DATE ... 4.12.2001

मुद्रक

श्रीजी मुद्रणालय

वाराणसी

THE
TATTVACINTĀMAṆI
OF
GAṄGEŚA UPĀDHYĀYA
PRATYAKṢA KHAṆḌA

With extracts from the Commentaries of :
Shri Mathuranatha Tarkavagisha
&
Shri Jayadeva Mishra
(Volume I)

Edited by
Pt. Kamakhyānath Tarkavagish



CHAUKHAMBA SANSKRIT PRATISHTHAN
38 U. A., Bungalow Road, Jawaharnagar
DELHI 110007
1939

CHAUKHAMBA SANSKRIT PRATISHTHAN
(*Oriental Publishers & Distributors*)
38 U. A. Bungalow Road, Jawaharnagar
Post Box No. 2113
DELHI 110007
Telephone : 236391

Reprint 1990

**This Publication has been brought out with the
financial assistance from Ministry of
Education & Culture, Govt. of India.**

**If any defect is found in this book, please
return the copy by V. P. P. for the cost of
postage to the publisher for free exchange.**

Printed in India

अनुक्रमणिका ।

—•••—

दुःखपङ्कनिमग्नानां जीवानां भोङ्गप्रपदार्थ-तत्त्वज्ञानद्वारा दुःखात्मन्त-
विमुक्तये परमकारुणिको महर्षिर्गौतमः भोङ्गप्रपदार्थनिरूपणात्मकं तर्क-
शास्त्रं प्रणिनाय । स च महर्षिः प्रत्यक्षानुमानोपमान-शब्दात्मकप्रमाद्यनु-
द्यप्रामाण्यवादी, तन्मतमवलम्ब्य श्रीमद्भूषोपाध्यायः तत्त्वचिन्तामणि-
नामकग्रन्थेन तावृषप्रमाद्यनुद्यस्य प्रामाण्यं सप्रपञ्चं सोपपन्निकञ्च
व्यवस्थापितवान् । स च तार्किकविदग्धायणीर्मिथिमानजनपदमणञ्चकार
कस्मिन् समये कतममन्वयं मण्डयामास तदिदंशेष्य नावधार्यते, किन्तु बहु-
दर्शनटीकाकाङ्क्षास्पतिमिश्रात् तस्याप्राचीनतेत्येवं निर्णेतुं शक्यते, यतस्तेन
ग्रन्थे “प्रत्यक्षपरिकल्पितमप्यर्थमनुमानेन बुभुत्सन्ते तर्करसिकाः न हि
करिणि वृष्टे चोत्कारेण तमनुमिमते अनुमातारः” इति वाचस्पतिवचनयो-
रविरोध इति वदता तस्मात् सस्याप्राचीनता सूचिता । स एव मध्यन्यायस्य
प्रथमप्रणेता, तस्यैव स्थितवशेन न्यायदर्शनं सर्वत्र समादरमाससाद् ।
तदग्रजस्य चिन्तामणिसंस्कृत्येन महाभूषोपाध्याय-श्रीनयदेवमित्रविर-
चिततदग्रजव्याख्याया आलोकनामकत्वं, महामहोपाध्याय-श्रीवचिदत्त-
विरचिततदग्रजव्याख्यायाः प्रकाशनामकत्वं, तार्किकाग्रगण्यमहामहो-
पाध्याय-श्रीरघुनाथश्रीरोमणिविरचिततदग्रजव्याख्याया दीधितिनामकत्वञ्च
युक्तमेव । तावृषव्याख्यानयस्य उत्कर्षवत्त्वेऽपि अतिसंक्षिप्तत्वात् महामहो-
पाध्याय-जीमपुराणाय-तर्कवागीशेन रहस्यनामकातिनिशदव्याख्यया तद-
ग्रजव्याख्यार्थमुपवर्णितं । अस्मिन् तत्त्वचिन्तामणिनामकग्रन्थे अतारः परि-
च्छेदः कल्पि, प्रथमः प्रत्यक्षपरिच्छेदः, द्वितीयः अनुमानपरिच्छेदः, तृतीय-
उपमानपरिच्छेदः, चतुर्थः शब्दपरिच्छेदः, प्रथमपरिच्छेदे प्रत्यक्षप्रमितेः
जगत्कारणं प्रामाण्यञ्च विशेषेणोपवर्णितं, द्वितीयपरिच्छेदे अनुमितेर्जगत्
कारणं प्रामाण्यञ्च विशेषेणोपवर्णितं, ईश्वरानुमानप्रमाणो विशेषेणोपवर्णितः

च । द्वितीयपरिच्छेदे उपमितेर्लक्ष्यं कारणं प्रामाण्यस्य विशेषेणोपवर्णितं,
 चतुर्थपरिच्छेदे शब्दप्रमितेर्लक्ष्यं कारणं प्रामाण्यस्य विशेषेणोपवर्णितं ।
 द्वितीयानुमानपरिच्छेदस्य केचिदंशाः अस्मत्प्रदेशे पठन-पाठनयोः प्रच-
 रन्ति, सुतरां पठन-पाठनाभावात् उक्तग्रन्थोलुप्तकस्य एव जातः । तस्मि-
 न्मुपादेयं ग्रन्थं लुप्तकत्वमाशोचयद्विः एसियाटोक-सोसाइटी-समाजविद्वद्भिः
 परिशोधनपूर्वकमुद्रणेनास्य ग्रन्थस्य प्रकाशार्थमहमाज्ञप्तः, मयाप्यस्य
 संस्कारविषये यावान् परिश्रमः समुचितः तावान् अकारि तथापि अम-
 प्रमादवशात् रक्षितं सन्तः संस्तुर्वन्तु । अतिप्रामाणिकालोकप्रभृतिव्याख्या-
 पुस्तकानां सुलभत्वेऽपि अतिविश्रदत्वात् सुगमत्वात् सर्वैरन्तेवासिभिः विशेषे-
 णावृतत्वाच्च महामहोपाध्याय-श्रीमधुरानाथ-तर्कवागीश्विरचितरहस्य-
 नामकव्याख्याया सह मूलपुस्तकमिदं मुद्रापितं । प्रत्यक्षपरिच्छेदस्य समवाय-
 वादे अनुपलब्धप्रामाण्यवादे अभाववादे प्रत्यक्षकारणवादे मनोऽणुत्ववादे
 अनुव्यवसायवादे निर्विकल्पकवादे अनुमानपरिच्छेदस्य ईश्वरानुमानवादे
 शब्दपरिच्छेदस्य शक्तिवादे समासवादे अख्यातवादे धातुवादे उपसर्गवादे
 प्रमाद्यचतुष्टयप्रामाण्यवादे च महामहोपाध्याय-श्रीमधुरानाथ-तर्कवागी-
 श्वररहस्यनामकव्याख्यापुस्तकस्याप्राप्तत्वात् तत्र तत्र मूलविभागेषु महाम-
 होपाध्याय-श्रीजयदेवमिश्रविरचितालोकनामकव्याख्यापुस्तकं सन्निवेशितं ।
 उपमानपरिच्छेदे रहस्यनामकव्याख्यापुस्तकस्यालोकनामकव्याख्यापुस्तकस्य
 चाप्राप्तत्वात् तत्र विभागे महामहोपाध्याय-श्रीलक्ष्मणकान्तविद्यावागीश्वरि-
 चितदीपन्याख्यापुस्तकं सन्निवेशितं । शब्दपरिच्छेदस्य उच्छन्नप्रच्छन्न-
 वादे विधिवादे अपूर्ववादे शक्तिवादे समासवादे अख्यातवादे धातुवादे
 उपसर्गवादे प्रमाद्यचतुष्टयप्रामाण्यवादे च महामहोपाध्याय-श्रीवचिरत्न-
 कृतप्रकाशनामकव्याख्यायां अभिनवपदार्थाविष्कारदर्शनात् तत्र तत्र विभागे
 कुत्र-कुत्रचित् रहस्यनामकव्याख्याया अधस्तात् कुत्र-कुत्रचित् अलोकनाम-
 कव्याख्याया अधस्तात् वचिदभक्तप्रकाशनामकव्याख्यानमपि सन्निवेशितं ।
 नानि आदर्शपुस्तकान्यवलभ्य मयैतत्परिशोधनं कृतं तेवामेकं नवद्वीप-

निवासि-पूज्यपाद-महामहोपाध्याय-श्रीभुवनमोहनविद्यारत्नमहोदयसन्नि-
धानादपरं भवहोपनिवासि-श्रीहरिनाथतर्कसिद्धान्तमहोदयसन्निधानादित-
रत् पूर्वस्थानीनिवासि-महामहोपाध्याय-श्रीयुक्तकल्याणनाथन्यायपञ्चाननमहो-
दयसन्निधानादपरं आंठपुरनिवासि-पूज्यपाद-श्रीश्यामापदन्यायभूषणमहो-
दयसन्निधानानपरमपि राजकोयसंस्कृतविद्यामन्दिरात् प्राप्तं, एतत् पुस्तक-
पञ्चकं सम्पूर्णं परिशुद्धम् । अन्यच्च यत् मोसाइटीसमाजात् लब्धं तदसम्पूर्णं ।
तदेवं भङ्गादर्शपुस्तकानि एतत्पुस्तकपरिशोधने सहायत्वेन लब्धानि ।
तत्त्वचिन्तामण्यन्तर्गताख्यातवादापेक्षया समुज्ज्वलत्वात् सर्वैरन्तेवासिभि-
र्विश्रम्भेण समावृतत्वाच्च महामहोपाध्याय-तार्किकाग्रगण्य-श्रीरघुनाथ-
शिरोमणिभट्टाचार्यविरचित आख्यातवादाः तत्त्वचिन्तामण्यन्तर्गतशब्द-
परिच्छेदं नञ्पदार्थविचाराभावात् उक्तशिरोमणिभट्टाचार्यकृतनञ्वादञ्च
तत्त्वचिन्तामणिश्रम्भे परिशुद्धभावेन मुद्रापित इत्येकं पक्षवितेन ।

श्रीकामाख्यानाथशर्माः ।

तत्त्वचिन्तामणौ प्रत्यक्षखण्डे सूचीपत्रम् ।

विषयः ।	पृष्ठा ।
मङ्गलवादपूर्वपक्षः	५
मङ्गलवादसिद्धान्तः	८८
प्रामाण्यवादपूर्वपक्षः	११४
प्रामाण्यवादसिद्धान्तः	१८६
प्रामाण्यवादे उत्पत्तिवादपूर्वपक्षः	२८७
प्रामाण्यवादे उत्पत्तिवादसिद्धान्तः	३०७
प्रमाणक्षयपूर्वपक्षः	३७२
प्रमाणक्षयसिद्धान्तः	४०१
अन्यथाख्यातिवादपूर्वपक्षः	४३०
अन्यथाख्यातिवादसिद्धान्तः	४७७
सन्निकर्षवादे प्रत्यक्षनक्षयम्	५३८
सन्निकर्षवादः	५७२
समवायवादपूर्वपक्षः	६४०
समवायवादसिद्धान्तः	६४८
अनुपपन्नप्रामाण्यवादः	६७३
अभाववादपूर्वपक्षः	६८३
अभाववादसिद्धान्तः	७०७
प्रत्यक्षकारणवादः	७२०
मनोऽवृत्तवादपूर्वपक्षः	७६३
मनोऽवृत्तवादसिद्धान्तः	७७१
अनुव्यवसायवादपूर्वपक्षः	७८४
अनुव्यवसायवादसिद्धान्तः	७८३
निर्भिन्नस्यकवादपूर्वपक्षः	८०६
निर्भिन्नस्यकवादसिद्धान्तः	८१७
सर्विकल्पकवादः	८३६

शुद्धिपत्रम् ।

अशुद्धं	शुद्धं	पङ्क्तिः	पङ्क्तिः
सर्ग	सर्ग	१	४
न्योन्यायेण	न्योन्यायया	८	१९
जनताङ्गना	जलताङ्गना	८।१०।११	१४।१०।१५
न्यस्य	जन्यस्य	१५	१०
‘शिष्टेति’	‘शिष्टेति,’	१७	८
कारण्य	कारण्य	१०	१६
भिद्याता	भिद्याता	१९	११
कारण्यत्वा-	कारण्यत्वा-	१९	१९
विषयविषया-	विषयविषया-	१४	११
जन्य	जन्य	१६	१४
सत्प्रति	सत्प्रति	१८	६
सुख	सुख	१८	१०
निष्पाद्यात्	निष्पाद्यात्	११	९
व्यापारः	व्यापारः	१९	४
पत्न्या	पत्न्या	१५	१५
इत्युद्देश्य	इत्युद्दिष्ट	१५	१७
कल्पना	कल्पना	१६	१८
तथात्वान्	तथात्वान्	४०	१०
फलमिति	फलमिति	४८	८
ब्रह्मणे	ब्रह्मणे	५१	१५
तदर्थं	तदर्थं	५७	६
सिद्धतः	सिद्धतः	५८	१०
कार्यता	कार्यता	६०	१६

संज्ञा	शब्द	पृष्ठ	पङ्क्तिः
प्रधान	... प्रधाने	... ११	... ११
रक्षणादपि	... रक्षणादपि	... १७	... १५
वैशिष्ट्या	... वैशिष्ट्या	... ७१	... १८
सर्गोत्पत्त्या	... सर्गोत्पत्त्या	... ७९	... १८
तदुपनिवि	... तदुपजीवि	... ७८	... १९
रक्षवितेन	... पक्षवितेन	... ८९	... ११
मुपधायक	... मुपधायक	... ८५	... ११
गोचर	... गोचर	... ८०	... १०
चिरकाशा	... चिरकाशा	... ८०	... १५
द्वय	... द्वय	... ८०	... १८
प्रकारेणैव	... प्रकारेणैव	... ८८	... १९
मङ्गल	... मङ्गला	... १०१	... १८
वन्दना	... वन्दना	... १०७	... ४
तौर्थिकस्यापीति-	... तौर्थिकस्यापीति	... ११९	... १७
विनापि	... विनापि	... ११७	... ९९
चेतुः	... चेतुः	... १२९	... १४
भावात्	... भावात्	... १२९	... ९९
प्रमाणा-	... प्रमाणा-	... १३४	... १८
यद्विशेषत	... यद्विशेषत	... १३५	... १८
विशेषसम्बन्धेन	... विशेषसम्बन्धेन	... १३६	... १०
प्रामाण्यभावा	... प्रामाण्याभावा	... १३६	... ९९
मात्रस्य	... मात्रस्य	... १४९	... ९
प्रामाण्ये पक्षीकृते	... प्रामाण्ये पक्षीकृते	... १४९	... १८
विशिष्ट-	... विशिष्ट-	... १५७	... ५
वैशिष्ट्य	... वैशिष्ट्य	... १६१	... ९९
स्याप्यनु	... स्याप्यनु	... १६६	... १४
रूप	... रूप	... १६८	... ५

अशुद्धं	शुद्धं	प्रसं	पङ्क्तिः
वच्छेदक	... वच्छेदक	... १७२	... ४
रूपनायक	... रूपनायक	... १७३	... २१
विशेष्यक	... विशेष्यक	... १८४	... ७
चतुर्थी	... चतुर्थी	... १८५	... २
सौकार्य्यात्	... सौकार्य्यात्	... १८५	... ८
कर्मावेन	... कर्मावेन	... १८६	... २२
निसंयथात्मकत्वे	... निसंयथात्मकत्वे	... १८९	... १४
शृङ्खल	... शृङ्खल	... १८९	... १६।१
तथापौद	... तथापौदं	... १८९	... १८
संशयस्य । न	... संशयस्य न	... १८९	... १८
न्यायनये	... न्यायनये	... १८९	... १८
भावोभावे	... भावाभावे	... २०९	... २०
मिदम्	... मिदम्	... २०८	... ८
विपर्ययस्य	... विपर्ययस्य	... २१०	... २
उद्भावा	... तद्भावा	... २२६	... १९
निष्प्रकारक	... निष्प्रकारक	... २२९	... १७
निर्विकल्पकत्वं	... निर्विकल्पकत्वं	... २२९	... २०
प्रमाण्यभागे	... प्रमाण्यभागे	... २२९	... १४
चेत	... चेत	... २२९	... २२
प्राप्त्यात्	... प्राप्त्यात्	... २२५	... २
प्रत्येक	... प्रत्येक	... २२८	... १४
चालनोन्यायेन	... चालनोन्यायेन	... २४१	... २२
संशयसाथं	... संशयसाथं	... २४४	... १८
प्रामाण्यं	... प्रामाण्यं	... २४१	... ११
साधन	... साधन	... २४१	... १२
विशेष्य	... विशेष्य	... २४४	... १४
दित्यन	... दित्यन	... २६२	... २०

अध्यायं	शब्दं	पृष्ठं	पङ्क्तिः
विरहाच्च	... विरहाच्च	... १६४	... १६
समर्थं	... सामर्थ्यं	... १७०	... ५
नुमित्यु-	... नुमित्यनन्तर-	... १८४	... ११
नुसारच्च	... नुसारण	... १८४	... १९
ग्रन्थस्त	... ग्रन्थस्तै	... १८६	... ११
वैचित्यात्	... वैचित्र्यात्	... १८८	... ४
गुणादोष-	... गुणदोष	... १८८	... ५
एतेन	... एतेन	... १९६	... ३
दृष्टान्तम्	... दृष्टान्तम्	... १९८	... ९
प्रतिबन्धकानुभव	... प्रतिबन्धकानुभव	... २०९	... १६
व्यभिचार-	... व्यभिचार-	... २०९	... २०
व्याप्ततया	... व्याप्ततया	... २०९	... ४
सामर्थी	... सामर्थी	... २०९	... १०
जनकं	... जनकं	... २०६	... ९
व्यक्तीरेव	... व्यक्तीरेव	... २०८	... ४
वाच्य	... वाच्य	... २१३	... ३
व्यावृत्त्यात्	... व्यावृत्त्यात्	... २१५	... ९
भानाङ्गीकरा-	... भानाङ्गीकरा-	... २१७	... १५
सदृश	... सदृश	... २१८	... ९
स्यात्	... स्यात्	... २१०	... ७
दर्शनमेव	... दर्शनमेव	... २१४	... ११
व्यसंज्ञेन	... व्यसंज्ञेन	... २१६	... १५
दर्शनमेव	... दर्शनमेव	... २१८	... ९
केवलान्वयिनि	... केवलान्वयिनि	... २२३	... ९
लिक्रोपित	... लिक्रोपित	... २२५	... ८
रोधात्	... रोधात्	... २२५	... १०
तत्त्वान्य	... तत्त्वान्य	... २२०	... ८

शब्दः	शब्दः	पृष्ठः	पङ्क्तिः
वेदाय	वेदार्थः	२५२	८
स्वात्म्य	स्वात्म्यार्थः	२५४	७
अप्रमाण्य	अप्रामाण्य	२५६	१०
दूषयिष्यमाण	दूषयिष्यमाण	२५६	१२
किन्त्विति	किन्त्विति	२५८	१२
सामर्थ्या	सामर्थ्या	२५८	२
ज्ञानमावेति	ज्ञानमावेति	२५८	१८
मित्यर्थः	मित्यर्थः	२६२	२०
प्रमायां	प्रमायां	२७६	१८
तत्रवाप्ति	तत्रवाप्ति	२८२	१८
धर्माप्रकार-	धर्माप्रकार-	२८५	९
स्वरूपतो	स्वरूपतो	२८८	१८
अधिकरणेति	अधिकरणेति	२८८	५
वैशिष्ट्यात्	वैशिष्ट्यात्	२८८	११
वैशिष्ट्यात्	वैशिष्ट्यात्	२८८	११
सत्तावान्	सत्तावान्	४०४	८
ववगाहते	ववगाहते	४१२	१०/१२
मर्थः	मर्थः	४१४	२१
धिकर्ष	धिकरण	४२४	१८
वस्तुतः	वस्तुतः	४२६	१७
प्रेक्ष	प्रेक्ष	४२६	२२
हति	हति	४२९	९
पदापादानं	पदोपादानं	४२५	१५
वच्छिन्न	वच्छिन्न	४४८	१५
भेदापचय	भेदापचय	४४८	१६
प्रत्ययेषु	प्रत्ययेषु	४५८	१०
एक भेदा	एकभेदा	४५८	५

शब्दः	शब्दः	पृष्ठं	पङ्क्तिः
व्यातन्त्रो	... खातन्त्रो	... ४५६	... ६
धमस्य	... धमस्य	... ४६०	... ६
दनुमिनो	... दनुमिनो	... ४६३	... ११
यथा	... यथा	... ४७९	... ७
प्राकार	... प्रकार	... ४७४	... ६
न नृष्टान्तस्य	... न दृष्टान्तस्य	... ४७४	... १५
गुणत्व	... गुणत्व	... ४७४	... १६
पदानक	... पादानक	... ४७७	... ७
वश्यकत्वा-	... वश्यकत्वा-	... ४७६	... ९
व्यवस्थाप्यमान	... व्यवस्थाप्यमान	... ४८०	... १३
निर्धर्मिता	... निर्धर्मिता	... ४८१	... २/११
मनन्यथासिद्ध	... मनन्यथासिद्ध	... ४८३	... ६
रजतोपादानक	... रजतोपादानक	... ४८५	... ५
कदाचिदिष्टा	... कदाचिदिष्टा	... ४८७	... ८
मासपेरा	... मासपेरा	... ४८८	... ९
रजत-रङ्गयो	... रजत-रङ्गयो	... ४८८	... १५
राग-द्वेषयो	... राग-द्वेषयो	... ४८८	... १७
निष्ठ्या	... निष्ठ्या	... ४८८	... १६
तत	... तत्	... ४८८	... २१
गोर	... गोचर	... ४८६	... ६
संशयः	... संशयः	... ४८३	... १०
दिनितया	... दिष्टनितया	... ४८५	... ११
पुरोवर्ति	... पुरोवर्ति	... ४८८	... ९
सम्बन्धे	... सम्बन्धेन	... ५००	... ६
तद्वति	... तद्वति	... ५०२	... २१
विशिष्ट	... विशिष्ट	... ५०७	... १७
मवे	... मवे	... ५०६	... ३

अक्षर	श्रुतं	पृष्ठं	पङ्क्तिः
कार्या	... कार्या	... ५१०	... ९
स्वरूपासिद्धेः	... स्वरूपासिद्धेः	... ५१०	... १९
असंसर्गा	... असंसर्गा	... ५१४	... ५
संसर्गस्य	... संसर्गस्य	... ५१५	... ४
तन्मये	... तन्मये	... ५१०	... १०
विधानमित्यत	... विधानमित्यत	... ५११	... १०
रङ्ग	... रङ्ग	... ५१२	... २
अन्यस्यैव	... अन्यस्यैव	... ५१४	... १६
संश्लिष्टत्वात्	... संश्लिष्टत्वात्	... ५१५	... ९
मेवेभ्यश्च	... मेवेभ्यश्च	... ५१५	... ८
स्मृतेर्वा	... स्मृतेर्वा	... ५१६	... ९
सौकर्या	... सौकर्या	... ५१७	... ११
वसायस्य	... वसायस्य	... ५२०	... १०
मित्यौत्सर्गिक	... मित्यौत्सर्गिक	... ५२४	... ९
विशेषदर्शना	... विशेषदर्शना	... ५२४	... ६
प्रामाण्य	... प्रामाण्ये	... ५२४	... ७
विषयत्वेपि	... विषयत्वेपि	... ५२६	... ४
वर्तित्वात्ति	... वर्तित्वात्ति	... ५६०	... ७
विशेषश्च	... विशेषश्च	... ५६०	... १८
समवायेनेति	... समवायेनेति	... ५७२	... ८
उद्भूत	... उद्भूत	... ५८०	... ६
समवायस्य	... समवायस्य	... ५८८	... ५
बुद्धेर्जाति	... बुद्धेर्जाति	... ६००	... ९
तौन्द्रियजन	... तौन्द्रियजन	... ६०१	... ९
तन्मते	... तन्मते	... ६०१	... ५
सकैक	... सकैक	... ६०२	... ९
अपक्व	... अपक्व	... ६०७	... ६

अशुद्धं	शुद्धं	पृष्ठं	पाङ्क्तः
शङ्कर	... सङ्कर	... ६१०	... ९०
चिद्व	... चिद्वे	... ६१२	... ५
वन्देक	... वन्देक	... ६१२	... ११
निर्वन्हा	... निर्वन्हा	... ६१५	... १६
नोत्यादक	... नोत्यादक	... ६१८	... ४
शब्द	... शब्दे	... ६२०	... ८
संयोगा	... संयोगा	... ६२१	... ६
मन्नाना	... मन्नाना	... ६२९	... ९९
त्यसि	... मित्यु	... ६३०	... १२
अनुपपन्ना	... अनुपपन्ना	... ६३८	... ९
इता	... इतो	... ६८३	... ९१
प्रतिनी	... प्रतीति	... ७०१	... १५
युत्पति	... युत्पति	... ७११	... ९
सामर्थ्यात्	... सामर्थ्यात्	... ७१६	... ४
शून्यत्व	... शून्यत्व	... ७२५	... १८
कर्मत्व	... कर्मत्व	... ७२६	... १४
स्पर्श	... स्पर्श	... ७२७	... ५
नोक्त	... नोक्त	... ७३०	... ५
कर्मणां	... कर्मणां	... ७३७	... २
उक्त	... उक्त	... ७३८	... १५
प्रभावत	... प्रभावत्	... ७४३	... १६
त्रैभिन्नोक्त	... त्रैभिन्नोक्त	... ७५३	... १७
वच	... वच	... ७७३	... ८
अनुमीतो	... अनुमीतो	... ८०८	... ९

तत्त्वचिन्तामणिकार-तत्त्वचिन्तामणिटीकाकारभूत-
श्लोकानां अकारादिक्रमेण प्रतीकसूची ।



प्रत्यक्षखण्डस्य ।

प्रतीकः ।

अ ।

अङ्गानि वेदास्तारः ११५ । ५ ॥

अन्यस्य सान्ध्या भागं ४६८ । १ ॥

आ ।

आयुर्वेदो धनुर्वेदः ११५ । ७ ॥

इ ।

इष्टे पुंसवने चैव ४६ । १० ।

उ ।

ओङ्कारस्यायश्च १०२ । ५ ॥

न ।

नित्य-नैमित्तिके चैव ६ । १५ ॥

निष्कलानि च कर्माणि ६ । १० ॥

प ।

प्रतिमन्वन्तरचैवा ३४४ । १६ ॥

प्रसङ्गप्रतिषेधात्मा ४६५ । १ ॥

म ।

मङ्गलाचारयुक्ताङ्गां १०१ । ५ ॥

य ।

यस्मिन् देशे य आचारः १११ । ४ ॥

व ।

विशिखो व्युपवीतश्च २२ । १८ ॥

तथा चेष्टां न कुर्वीत ६ । १७ ॥

स ।

संवत्सरश्चैकमपि ३७ १४ ॥

सदोपवीतिना भाव्यं २२ । १६ ॥

सन्निहितरणतसकले ७७५ । ८ ॥

साकारपातादसतो न भागात् ७७४ । १ ॥

तत्त्वचिन्तामणिप्रबन्धकारोऽलिखित-तट्टीकाकारोऽलिखित-
तानां ग्रन्थकारनाम्नां अकारादिक्रमेण सूची ।



प्रत्यक्षखण्डस्य ।

ग्रन्थकर्तृनामानि ।

उ ।

उपाध्यायः १७ । १५ ।

ग ।

गुप्तः ३ । १ । ११७ । १४ । १२६ । १० । १४७ । १३ । १४५ । १४ ।
१६४ । ३ । १८२ । १६ ।

द ।

दीधितिहत् ११५ । १४ । १३१ । १८ ।

प ।

प्राभाकरः ३५६ । १ । ४४८ । ४ । ५५६ । १ ।

प्राभाकरव्यः ४८४ । २० ।

प्राभाकरैकदेशी ५१२ । १ ।

ब ।

बौद्धः १०८ । १ ।

भ ।

भट्टः ११७ । १५ । १२६ । १४ ।

भट्टाचार्यः १६६ । २२ ।

भट्टाचार्यानुयायी ४८६ । १८ ।

म ।

मनुः ११० । ३ ।

मित्रः ११७ । १५ ॥ १२६ । १२ । १६६ । ७ ॥ ७२० । ७ ॥ ६०५ । १६ ।
६३७ । ११ ॥

मित्रानुयायो ४७६ । ४ ॥ ४८३ ।

मीमांसकः ५ । ११ ॥ १४ । १६ ॥ २२ । ३ ॥ ३० । १७ ॥ ४० । ११ ॥
४८ । १० ॥ ३६६ । १८ ॥

मीमांसकैकदेशी ६० । १६ ॥ १२६ । ४ ॥ १६६ । १४ ॥ ३६६ । १४ ॥

मीमांसकगण्यः ३६६ । १५ ॥

स ।

साम्प्रदायवित् ७३६ । १ ॥

साम्प्रदायिकः १३४ । १६ ॥

तत्त्वचिन्तामणिकार-तट्टीकाकारोल्लिखितग्रन्थनाम्नां
अकारादिक्रमेण सूची ।



प्रत्यक्षखण्डस्य ।

ग्रन्थनाम ।

भ ।

भारतं ११३ । १५ ॥

म ।

मोमांसा ३५४ । १ ॥ ३५५ । ४ ॥

व ।

वेदः ११ । ४ ॥ १६ । ७ ॥ १७ । १ ॥ ५१ । ४ ॥ ५४ । १ ॥ ५५ । २ ॥ ५६ ।
१६ ॥ ५६ । २ ॥ ७६ । २ ॥ ८२ । ७ ॥ ८१ । २ ॥ ८६ । ४ ॥ १०० ।
२ ॥ १०६ । २ ॥ १०८ । २ ॥ ३४४ । ५ ॥ ३४५ । ८ ॥ ३५३ । ४ ॥
३५४ । ३ ॥ ३५५ । १ ॥

श ।

श्रुतिः १५ । १ ॥ १६ । २ ॥ ६६ । ६ ॥ ८४ । ३ ॥ ८६ । १ ॥

स ।

सतिः ११३ । १ ॥

तत्त्वचिन्तामणिकारोस्लिखितानां तट्टीकाकारोस्लिखिता-
नाञ्च वैदिकशब्दानां अकारादिक्रमेण सूची ।

प्रत्यक्षखण्डस्य ।

वैदिकशब्दः ।

अ ।

अपूर्वः २१ । १ ॥ २२ । ३ ॥ ३० । ७ ॥ ३१ । ५ ॥ ३६ । १ ॥ ५० । २ ॥
५१ । ७ ॥ ५३ । १६ ॥ ५४ । ६ ॥ ५५ । १५ ॥ ६२ । २० ॥ ६३ ।
१६ ॥ ६६ । १३ ॥

अश्वमेधः ५३ । १८ ॥ ६७ । १८ ॥ ६८ । ५ ॥ ७१ । ८ ॥

आ ।

आग्नेयाष्टाकपालं २७ । १४ ॥

आचारः २६ । १ ॥

आरः २७ । २ ॥ २६ । ११ ॥

इ ।

इज्या ४३ । १ ॥ ४६ । १ ॥ ४६ । २३ ॥

इन्द्रवाहुः २८ । १ ॥ २६ । ११ ॥

इष्टिः ४३ । १२ ॥ ६२ । १ ॥

क ।

कारीरी २८ । १२ ॥ ६० । २ ॥ ६४ । ४ ॥ ७२ । ७ ॥

कृष्णलः ४४ । ६ ॥

ग ।

मृदुरथः २७ । २ ॥ २६ ।

च ।

चतः २७ । १७ ॥ ६१ । ५ ॥

द ।

दक्षिणा २६ । १६ ॥ ३० । ७ ॥ ५३ । १२ ॥

दशः ६ । २ ॥ २२ । १२ ॥ २३ । १३ ॥ २६ । २ ॥ २७ । १३ ॥ ७३ । १ ॥

६७ । १५ ॥ ७० । ८ ॥ ६७ । ३ ॥ ६५ । १० ॥

दशंपौर्णमासः २७ । १५ ॥ ६१ । ५ ॥

दुरितं ३१ । ७ ॥ ३६ । ३ ॥ ७० । १ ॥ ५३ । २ ॥ ५७ । १ ॥ ५६ । १ ॥

५७ । ७ ॥ ६५ । ३ ॥ ७५ । १ ॥

प ।

परमापूर्व २१ । ७ ॥ २२ । ५ ॥ ५५ । १२ ॥

पायसं २८ । १ ॥

पुत्रेष्टिः २८ । १२ ॥ ३१ । १७ ॥ ६६ । २ ॥ ६७ । १ ॥

पुरोडाशः ६७ । १८ ॥

प्रयाजः १६ । ६ ॥ २१ । ६ ॥ २३ । १३ ॥ ३१ । ७ ॥

प्रायश्चित्तं २१ । १८ ॥ २२ । १ ॥ ३६ । ७ ॥ ३८ । १० ॥ ७१ । ६ ॥ ६७ ।

१३ ॥ ६८ । ५ ॥

य ।

यागः ५२ । २ ॥ ६८ । १२ ॥ ७० । ११ ॥ ७१ । ११ ॥ ७२ । ६ ॥

व ।

वाजपेयः ६७ । १६ ॥ ६८ । ५ ॥

विधिः २१ । ११ ॥ ५६ । ११ ॥ ७१ । १ ॥ ७२ । १ ॥

विश्वजित् ८ । ७ । २८ । ३ । ३० । ७ ।

त्रोहिः ७७ । ८ ।

श ।

श्रेयः १८ । ११ । ६३ । १० ।

आजं १८ । १२ । ७६ । ५ । ७६ । १८ ।

स ।

रुप्यः ७३ । १ । ७६ । १२ । ७७ । ३ । ७८ । ६ ।

सर्गः १३ । १२ । १७ । १७ । २१ । ६ । २२ । ६ । २८ । ३ । २६ । २१ ।

६७ । १६ । ७० । ८ । ८६ । ३ । ३७७ । ३ ।

—

अकारादिक्रमेण विषयसूची ।

—००००००—

तत्त्वचिन्तामणौ प्रत्यक्षखण्डस्य ।

विषयः ।

अ ।

- अनुद्भूतत्वस्य नागजातित्वव्यवस्थापनं ७२५ । ७ ॥
अनुद्भूतत्वाभावकूटस्य महत्त्वस्य च प्रत्यक्षत्वे प्रयोजकत्व-
निरूपणं ७२५ । ११ ॥
अनुपलब्धिप्रामाण्ये बाधिका युक्तिः ६८५ । ५ ॥
अनुपलब्धिप्रामाण्ये साधिका युक्तिः ६७३ । १ ॥
अन्यथाख्यातिविचारावतरणं ४३० । १ ॥
अन्यथाख्यातिविचारे प्राभाकरमतं ४४८ । ४ ॥
अन्यथाख्यातौ प्रमाणव्यवस्थापनं ४३६ । ३ ॥
अन्यथाख्यातौ प्रमाणाभावशङ्का ४३१ । १ ॥
अन्यथाख्यातौ प्राभाकरादीनां मतखण्डनं ५१८ । ७ ॥
अन्यथाख्यातौ प्राभाकरैकदेशिनां मतं ५१२ । १ ॥
अन्यथाख्यातौ सिद्धान्तव्यवस्थापनं ४७७ । १ ॥
अभावप्रत्यक्षे विशेषणतायाः प्रत्यासत्तित्वव्यवस्थापनं ६६६ । १ ॥
अभावस्य भावरूपत्वे बाधिका युक्तिः ७०७ । ५ ॥
अभावस्य भावरूपत्वे साधिका युक्तिः ६८३ । १ ॥

ग ।

- गुणकार्यतावच्छेदकप्रमात्वरूपपञ्चिमासा ३७२ । १ ॥
गुरुमतखण्डनं १७० । १ ॥

गोतमस्य आन्विष्टिकीप्रख्यने वीजकथनं ११४ । ६ ॥

ग्रन्थस्य धिन्तामखिनामकरणे वीजकथनं —४— १

ज ।

ज्ञानस्य मानसज्ञानविषयत्वे बाधिका युक्तिः ७८४ । १ ॥

ज्ञानस्य मानसज्ञानविषयत्वे साधिका युक्तिः ७८३ । १२ ॥

न ।

निर्विकल्पकप्रत्यक्षस्य लक्षणं ८०६ । २ ॥

निर्विकल्पकप्रत्यक्षस्योकारे बाधिका युक्तिः ८०६ । ३ ॥

निर्विकल्पकप्रत्यक्षस्योकारे साधिका युक्तिः ८१७ । ४ ॥

प ।

प्रत्यक्षलक्षणं ५३० । १ ॥

प्रत्यभिज्ञानविचारः ८३६ । ५ ॥

प्रत्यक्षविशेषे समिकर्षविशेषस्य हेतुत्वव्यवस्थापनं ५७२ । १ ॥

प्रत्यक्षस्य विभागः ८०६ । १ ॥

प्रत्यक्षे आलोकसंयोगस्य कारणत्वव्यवस्थापनं ७२० । १ ॥

प्रमाणतत्त्वविवेकप्रतिष्ठा ११६ । २ ॥

प्रमाणतत्त्वविषये माध्यमकस्य प्रत्यवस्थानं ११६ । २ ॥

प्रमाणतत्त्वविषये विप्रतिपत्तयः १२१ । २ ॥

प्रमाणतत्त्वविषये सिद्धान्तः १८४ । १ ॥

प्रमात्वस्य जातित्वाद्यभावव्यवस्थापनं ३७२ । १ ॥

प्रमाप्रमाव्यविभागः ५०८ । १ ॥

प्रमायाः परत उत्पत्तिकत्वव्यवस्थापनं २८७ । १ ॥

प्रमायाः परत उत्पत्तिकत्वव्यवस्थापनविषये मीमांसकपूर्वपक्षनिरासः

३०८ । १ ॥

प्रमायाः परत उत्पत्तिकत्वव्यवस्थापने मीमांसकपूर्वपक्षः २८७ । ७ ॥

प्रमालक्ष्य सिद्धान्तः ४०१ । १ ॥

म ।

मङ्गलाचरणश्लोकः —१—१

मङ्गलाचरणस्य ग्रन्थसमाप्तिफलकत्वमतखण्डनं ५७ । १

मङ्गलाचरणस्य ग्रन्थसमाप्तिफलकत्वव्यवस्थापनं ५ । १ ॥

मङ्गलाचरणस्य विघ्नध्वंसफलकत्वव्यवस्थापनं ८८ । १ ॥

मनसो विभुत्ववादः ७६२ । २ ॥

मनसो विभुत्ववादनिरासपूर्वकमणुत्ववादव्यवस्थापनं ७७१ । १ ॥

मिश्र भट्टादिमतखण्डनं १७६ । ३ ॥

श ।

श्रोत्रपदार्थविवेचनं ६१७ । १ ॥

स ।

समवायसाधनाङ्गविप्रतिपत्तिः ६४० । १ ॥

समवायसाधने अनुमानप्रणाली ६४८ । ५ ॥

सविकल्पकप्रत्यक्षलक्ष्यं ८३६ । १ ॥

सुवर्णस्य तेजत्वानुमानं ७४६ । ७ ॥

स्त्रीयग्रन्थस्य उत्कर्षकथनं ३ । १ ॥

—

विज्ञापनम् ।



प्रत्यक्षानुमानोपमानशब्दाः प्रमाणाणि इति नैयायिकमतं तच्च प्रत्येकप्रमाणास्य वैश्व-
सार्थं गङ्गेशोपाध्यायेन खण्डचतुष्टयात्मकः तत्त्वचिन्तामणिनामकग्रन्थो विरचितः मधु-
रानाथतर्कवागीशेन व्याख्यातश्च । तच्च प्रथमं प्रत्यक्षखण्डं द्वितीयम् अनुमानखण्डं
तृतीयमुपमानखण्डं चतुर्थं शब्दखण्डं रत्नां खण्डानां मध्ये अनुमानखण्डं अत्यन्तविस्तीर्णं
पदार्थसाधकविविधयुक्तिपरिपूर्णञ्च अस्य तात्पर्यावगमे अन्यान्यखण्डं विनोपदेष्टेनैव
बोधगम्यं भवति अत एतत्प्रदेशे पण्डितैरनुमानखण्डमेव विशेषेणाद्रियते, अस्मादेतत्
खण्डं बहुषु खान्धेषु सुप्राप्यं, अन्यान्यखण्डान् अत्यन्तदुष्प्राप्यं, परन्तु मया वङ्गायासेन
प्रत्यक्षखण्डस्य आदर्शपुस्तकचतुष्टयं संगृहीतं एकं पुस्तकं नवद्वीपनिवासिसर्वप्रधान-
नैयायिक-पूज्यपादश्रीयुक्तभुवनमोहनविद्यारत्न-भट्टाचार्य-समीपे प्राप्तं तत्पुस्तकं क-नाम्ना-
ङ्कितं, एकं नवद्वीपनिवासिश्रीयुक्तहरिनाथतर्कसिद्धान्त-भट्टाचार्य-समीपे प्राप्तं तत्पुस्तकं
ख-नाम्नाङ्कितं, अपरं पुस्तकं चाण्डपुरनिवासिपूज्यपादश्रीयुक्तश्यामापदन्यायभूषण-भट्टा-
चार्य-समीपे प्राप्तं तत्पुस्तकं ग-नाम्नाङ्कितं, अपरञ्च पुस्तकं शान्तिपुरनिवासिश्रीयुक्त-
रामनाथतर्करत्न-भट्टाचार्य-समीपे प्राप्तं तच्च पुस्तकं घ-नाम्नाङ्कितं, पुस्तकचतुष्टयमेव
परिशुद्धं, एषु पुस्तकेषु प्रायशः पाठभेदा नास्ति कुत्रचित् स्थलविशेषे यथाठवैलक्षण्य-
मस्ति तत् शब्दवैलक्षण्यमात्रं न तु तेनार्थवैलक्षण्यं तदपि मुद्रितपुस्तके उद्धृतम् ।
पूर्वं रघुनाथशिरोमणिल्लतटीधितिनामकटीकया सह अनुमानखण्डं मुद्रितम्
अन्यान्यखण्डान् सटीकं न केनापि मुद्रितं, शिरोमणिल्लतटीकायाः प्रामाणिकत्वेपि
तेन केवलम् हेत्वाभासान्नं व्याख्यातं अतएव मधुरानाथेनाज्ञातं, “जानन्ति केचिद्हेत्वा-
भासान्नाम्” इति । मधुरानाथतर्कवागीशेन तु खण्डचतुष्टयमेव व्याख्यातं, अतः
रसियाटीकसोसाइटी-समाजानुमत्यनुसारेण मधुरानाथ-तर्कवागीश्लतर्कस्यनामक-
टीकया सह तत्त्वचिन्तामणिनामकग्रन्थस्य मुद्रणे मया प्रयत्नं इति ।

कलिकातासंस्कृतविद्यालयाध्यापकः

चौकामाख्यानारम्भा ।

तत्त्वचिन्तामणिः ।

प्रत्यक्षखण्डे ऋषभवाचस्पत्यम् ।

गुणातीतोऽपीशस्त्रिगुणसचिवस्त्यक्षरमयः
चिर्मूर्तिर्यः स्वर्ग-स्थिति-विलयकर्माणि तनुते ।
कृपापारावारः परमगतिरेकस्त्रिजगतां
नमस्तस्मै कस्मैचिदमितमहिम्ने पुरभिदे ॥ १ ॥

न्यायानुद्धितसेतुं सेतुं श्रीराममखिलसम्पत्तेः ।

तातं त्रिभुवनगीतं तर्कालङ्कारमादराश्रया ॥१॥

श्रीमता मथुरानाथतर्कवागीशधीमता ।

विषदीकृत्य दर्शयन्ते प्रत्यक्षमणिफल्गुकाः ॥२॥

निर्विघ्नं प्रारिप्सिततत्त्वचिन्तामणिनामग्रन्थसमाप्तिकामनया कृतं
महादेवनमस्काररूपं मङ्गलं त्रिव्यशिक्षार्थमादौ निबध्नाति 'गुणातीतः'
इति । 'तस्मै नमः', तस्मै कस्मै इत्यपेक्षायामाह 'गुणातीतः' इति । 'यः',
'गुणातीतोऽपि' समवायसम्बन्धेन गुणसामान्याभाववानपि, 'ईशः' अप्र-
तिहतच्छः, अप्रतिहतत्व अविसम्बादित्वं । 'अपिः', सर्वत्र विरोधाभास-
सूचनाय । निर्गुणत्वस्य दृष्टाविरोधात् गुणपदस्य साङ्गमतासङ्ग-
सत्त्व-रजस्तमोलक्षणगुणपरतया हि विरोधपरीक्षारसम्भवात् विरोधा-
भासत्वं । सत्त्वादयश्च न्यायनये सृष्टि-स्थिति-प्रलयोत्पादकाः अदृष्टभेदा

एवेति नाप्रसिद्धिः^(१) । 'योगुणातीतोऽपि', 'त्रिगुणसचिवः' खनिष्ठज्ञानेच्छा-कृतिसहकारेण कार्यमाचहेतुः । खनिष्ठत्वप्रवेशादिरोधः । एवं 'योगुणातीतोऽपि', इत्यस्य सर्वचाम्बयः । 'अक्षरमयः' 'चयः' ज्ञानेच्छा-प्रयत्नाः, 'अक्षराः' अविनाशिनः, यच्च 'तन्मयः' तदात्मकः । केचित्तु 'अक्षरमयः' 'चयः' अकारोकार-मकाररूपवर्णत्रयघटितौ-क्षारपदाभिधेयः, ब्रह्मेतसम्बन्धेन ॐकाररूपशब्दानिति यावत् । गुणातीतपदेन सम्बन्धसामान्यावच्छिन्नगुणसामान्याभाववतो विवक्षितत्वात्^(२) विरोधः । समवायसम्बन्धावच्छिन्नगुणसामान्याभावपरतया सत्त्वादिलक्षणगुणाभावपरतया वा विरोधपरीक्षार इत्याहुः । 'त्रि-मूर्त्तिः' इति । सन्निति शेषः । ब्रह्म-विष्णु-शिवात्मकशरीरत्रयवान् सन् सृष्टि-स्थिति-प्रलयकर्माणि 'तनुते', इत्यर्थः । 'तनुते' वि-सारानुकूलयत्नवान्, अतो विरोधः । एतेन सर्गादिरेव ईश्वरे प्रमाणमिति सूचितं । 'कृपापारावारः' निरुपधिपरदुःखप्रहानेच्छा^(३) 'कृपा', तस्या असाधारणाधिकरणमित्यर्थः । अत्रापि इच्छाया गुणत्वादिरोधः । 'त्रिजगतां', 'परमगतिः' परमहितकर्त्ता, कर्तृ-त्वस्य^(४) गुणत्वादिरोधः^(५) । 'एकः' अद्वितीयः, नित्यकृतिमद्वुक्तिभेद-

(१) सत्त्वादयश्च न्यायमते अदृष्टविशेष एव स च ईश्वरे नास्तीति न विरोध इति भावः ।

(२) सम्बन्धत्वावच्छिन्नसंसर्गकप्रतियोगिताकगुणसामान्याभाववतो विवक्षितत्वादिति ग० ।

(३) निरुपधिपरदुःखप्रहरणेति ग० ।

(४) कृतिरूपस्येत्यर्थः ।

(५) पूर्वोक्तगुणातीतोऽपीत्यनेन विरोध इति भावः ।

अन्वीक्षानयमाकलय्य गुरुभिर्ज्ञात्वा गुरूणां मतं
चिन्तादिव्यविलोचनेन च तयोः सारं विलोक्याखिलं ।
तन्त्रे दोषगणेन दुर्गमतरे सिद्धान्तदीक्षागुरु-
गङ्गेशस्तनुते मितेन वचसा श्रीतत्त्वचिन्तामणिं ॥२॥

प्रतियोगितानवच्छेदकैकत्ववानिति यावत्^(१) । एकत्वस्य गुणत्वादि-
रोधः । तस्मै किम्भूताय इत्यपेक्षायामाह 'कस्मैचित्' इति विशि-
ष्टानिर्वचनीयगुणग्रामाद्यर्थः । पुनः किम्भूताय 'अमितमहिम्ने'
'महिमा' सौन्दर्य-करुणादयः । पुनः किम्भूताय 'पुरभिदे' एकदा
पुरचयभेदनकर्त्तॄन् । पुरभिदित्यनेन एकदा पुरचयभेदनसमर्थस्य
सुतरां विघ्नवारणचमत्वं सूचितं ॥१॥

प्रेक्षावत्प्रवृत्त्यर्थं ग्रन्थान्तरापेक्षया स्वीयग्रन्थस्योत्कर्षं दर्शयन्
स्वकीर्त्यनुवृत्तये स्वनाम ग्रन्थनाम च दर्शयति 'अन्वीक्षेति । 'गङ्गेशः'
'अन्वीक्षानयं' न्यायशास्त्रं, 'गुरुभिः', 'आकलय्य' ज्ञात्वा, 'गुरूणां'
प्राभाकराणां, 'मतं', च गुरुभिर्ज्ञात्वा, 'चिन्तादिव्यविलोचनेन च'^(२)
चिन्तारूपदिव्यवचुषा, 'तयोः' न्याय-गुरुमतयोः, 'अखिलं' निःशेषं,
'सारं' अभिप्रायं, 'विलोक्य', 'मितेन वचसा श्रीतत्त्वचिन्तामणिं',
'तनुते', इत्यन्वयः । अन्योऽपि 'गङ्गेशः' समुद्रः, 'मितेन वचसा'
स्वादिना, 'चिन्तामणिं तनुते', इत्युपमासङ्गारो व्यङ्ग्यः । गुरुमतस्य

(१) ननु अद्वितीय इत्यस्य स्वजातीयद्वितीयरहित इत्यर्थस्तथा च
प्रतियोग्यप्रसिद्धिः राहित्यस्य अभावत्वेन मुख्यरूपत्वाभावादिरोधासङ्गतिश्चे-
न्नत आह नित्येति ।

(२) चिन्तादिव्यविलोचनेनेति ग० ।

यतो मणेः पण्डितमण्डनक्रिया

प्रचण्डपाषण्डतमस्तिरश्रिया ।

विपक्षपक्षे न विचारचातुरी

न च स्वसिद्धान्तवचोदरिद्रता ॥ ३ ॥

प्रायशः निरस्यतया विशिष्य तदुल्लेखः । गङ्गेशः किञ्चूतः 'दोषगणेन' दोषसमूहेन, 'दुर्गमतरे' अत्यन्तदुर्गमे, 'तन्त्रे' सूत्रादौ, 'सिद्धान्त-
दीर्घागुरुः' सिद्धान्तोपदेशगुरुः ॥ २ ॥

ग्रन्थस्य चिन्तामणिनामकरणे वीजभूतं मणेः सादृश्यं^(१) दर्शयति ।
'यतो मणेरिति । इदञ्च सर्वत्र सम्बध्यते । 'प्रचण्डेति, 'प्रचण्डाः' पाषण्डाः
बौद्धाः, तएव तमांसि तेषां 'तिरश्रिया' । मणिपक्षे प्रचण्डपाषण्डौ-
भूतानि यानि तमांसि तेषां तिरश्रियेत्युक्तेयं । 'विपक्षेति' 'विपक्षाः' यं
बौद्धादयः, तेषां यः 'पक्षः' सिद्धान्तः, तत्र 'न विचारचातुरी' न
व्यवस्थानकौशलं^(२) । मणिपक्षे तु 'विपक्षपक्षे' चौरादिपक्षे, न
विलक्षणचरणचातुरी । मणिप्रभया तमेनिवृत्तेरिति भावः । 'न च
स्वेति । 'स्वस्य' न्यायदर्शनस्य, यानि सिद्धान्तवचांसि तेषां 'न
दरिद्रता' । मणिपक्षे 'स्वस्य' धनस्य, सिद्धः 'अन्तः' अवसानं,
वृत्तामिति वचसोऽदरिद्रता न चेत्यर्थः, अकारप्रक्षेपात् । 'दरिद्रता'
च प्रयोगाभावः, अन्नं धनं भवतीत्यर्थः^(३) । केचित्तु मणिपक्षे
विपक्षेत्यस्य 'विपक्षपक्षेनस्य' विपक्षपक्षश्रेष्ठस्य, 'विचारचातुरी' विल-

(१) मणिसादृश्यमिति ख० ।

(२) न व्यवस्थापनकौशलमिति ख० ।

(३) भवतीत्यभिप्राय इति ख० ।

इह खलु सकलशिष्टैकवाक्यतया अभिमतकर्मा-
रम्भसमये तत्समाप्तिकामा मङ्गलमाचरन्ति । तच्च
यद्यपि मङ्गलस्य कारणता नान्वयव्यतिरेकगम्या वि-
नापि मङ्गलं प्रमत्तानुष्ठितसमाप्तेः । न च तच्च^(१) जन्मा-
न्तरीयतत्कल्पनं, अन्योन्याश्रयात् लोकावगतकारणे-
नान्यथासिद्धेश्च ।

क्षणपरणचातुरी, न चेत्यन्वयः । स्वसिद्धेत्यस्य 'स्वस्य' आधनस्य,
सिद्धः 'अन्तः' अवसानं, वृत्तिमिति वचसो दरिद्रतेत्यर्थः इत्याहुः ।
एतन्मते नाकारप्रक्षेपः ॥ ३ ॥

स्वयं कृतस्य मङ्गलस्य कदाचित् केनचित् निरर्थकत्वमाशङ्क्ये-
तेत्यतो मङ्गलस्य सफलत्वं व्यवस्थापयितुं प्रथमतो मीमांसक-
सम्प्रदायमतमुपदर्शयति 'इहेत्यादिना सम्प्रदायविद् इत्यन्तेन^(२) ।
'इह' अस्मिन् लोके, मनुष्यलोक इति यावत् । 'खलु' अवश्यं, 'सकल-
शिष्टैकवाक्यतया' मङ्गलस्य समाप्तिहेतुत्वेन सकलशिष्टसम्मततया,
एतेन^(३) भ्रममूलकता निराकृता^(४) । 'आरम्भसमये' तत्पूर्वसमये,
'तत्समाप्तिकामाः' अभिमतकर्मासमाप्तिकामाः । ननु समाप्तिहेतुताया
मङ्गलवृत्तित्वे किं मानं, न तावत् प्रत्यक्षं, यस्य पुरुषस्य प्रमत्त-
कर्तृकसमाप्तिस्थले ऐहिकमङ्गलविरहनिश्चयो मङ्गले लोकावगतकार-
णेन समाप्तिं प्रति अन्यथासिद्धत्वग्रहस्य विद्यमानः तेन पुरुषेण

(१) नापीति ख० ।

(२) सम्प्रदाय इत्यन्तेनेति ग० ।

(३) एतेन मङ्गलस्य समाप्तिहेतुत्वेन सकलशिष्टसम्मततत्वाद्यनेनेत्यर्थः ।

(४) सर्वेष्वामेकदा भ्रमो न सम्भवतीति भावः ।

तदानीं मङ्गलवृत्तितया तस्याः प्रत्यक्षतो निश्चेतुमशक्यत्वात् । अतएव
 नागुमानाद्यपि, तादृशपुरुषविशेषेण तदानीं तस्य अनुमानादिनापि
 ग्रहासम्भवात् इत्यत आह 'तच्च यद्यपीति । 'तच्च' आचारे, सप्तम्यर्थो-
 निमित्तत्वं तच्च प्रयोजकत्वं अन्वयस्यास्य कारणतायां, तथा च तदा-
 चारप्रयोजकीभूता समाप्तिकारणता यद्यपि तादृशपुरुषविशेषेण
 तादृशकालविशेषे न मङ्गलस्यान्वयव्यतिरेकगम्येति योजना । एतेन
 मङ्गलवृत्तिसमाप्तिकारणतात्वेन पक्षत्वे तादृशकारणतायां सिद्ध्यायां
 विवादाभावः । असिद्धायामाश्रयासिद्धिः । न च मङ्गलवृत्तिकारणता-
 त्वेन पक्षता न तु समाप्यन्तर्भावः, समाप्यन्वयव्यतिरेकगम्यत्वाभावश्च
 साध्यः, कारणतात्वञ्च कारणपदप्रवृत्तिनिमित्तत्वं^(१) तेन कारणतात्वस्य
 कार्यभेदेन विभिन्नतया प्रकृतकारणतात्वेन पक्षत्वे आश्रयासिद्धिः
 कारणतान्तरत्वेन पक्षत्वे सार्थान्तरमिति दोषस्य नावकाश इति वाच्यं ।
 तच्चेत्यस्यानन्वयापत्तेः मङ्गलवृत्तिकारणतायास्तादृशाचारविषयत्वा-
 सिद्धेरिति दूषणं प्रत्युक्तं, समाप्तिकारणतात्वेन पक्षत्वात् । तादृश-
 पुरुषविशेषस्य तादृशकालविशेषे मङ्गलान्वय-व्यतिरेकगम्यत्वञ्च
 मङ्गलान्वयव्यतिरेकसहचारज्ञानजन्यमङ्गलवृत्तिताप्रकारकप्रत्यक्षनिश्चय-
 विषयत्वं तथा च समाप्तिकारणता न मङ्गलान्वयव्यतिरेकसहचार-
 ज्ञानजन्यतत्कालीन-तत्पुरुषीयमङ्गलवृत्तिताप्रकारकप्रत्यक्षनिश्चयवि-
 शय इति फलितं । अखण्डाभावस्य साध्यत्वात् न ज्ञानान्तभागवैयर्थ्यं^(२) ।

(१) कारणपदप्रवृत्ततावच्छेदकत्वमित्यर्थः ।

(२) तत्प्राचीन-तत्पुरुषीय-मङ्गलवृत्तिताप्रकारकनिश्चयविषयत्वाभा-
 वस्य अभावान्तरत्वेन साध्यानन्तर्गतत्वात् न साध्यस्य कार्यविशेषव्यतिरेकत-
 मिति भावः ।

पक्षतावच्छेदकावच्छेदेन साध्यसिद्धेरुद्देश्यतया च नाश्रितः सिद्धसाधनं^(१) । नन्वनन्यथासिद्धनियतपूर्ववर्तिता कारणता, तच्चानन्यथासिद्धत्वज्ञाने न सहचारज्ञानापेक्षा न वा नियमांशज्ञानेपि, व्यापकतायहे सहचारग्रहस्याहेतुत्वात् । धूमत्वादिघटितव्याप्तिग्रह एवाश्वत्थसहचारग्रहस्य हेतुत्वेन व्यवस्थापितत्वात् । अतएवाश्वयोऽश्वयसहचारधीः, व्यतिरेकस्य व्यभिचारज्ञानव्यतिरेकः, तदुभयजन्यतादृशप्रत्यक्षनिश्चयविषयो नेत्यर्थः इत्यपि निरस्तं । व्यतिरेकमहचारज्ञानवदश्वयसहचारज्ञानस्याप्यहेतुत्वात् । अत्राहुः तदितरथावत्कारणसत्त्वे तत्सत्त्वेऽवश्यं कार्यं, तदभावे च कार्याभाव इत्यश्वयसहचारव्यतिरेकमहचारग्रहे विशिष्टकारणतासाक्षात्कारहेतुः तथैवाश्वयव्यतिरेकात् । न त्वंगभेदव्यवस्था । नव्यास्तु अश्वयो हेत्वभाववति कार्याश्वयज्ञानं व्यभिचारज्ञानमिति यावत् । तद्व्यतिरेकजन्यतादृशनिश्चयविषयो नेत्यर्थः इति प्रोचुः^(२) । हेतुमाह 'विनापौति । तदानीं तत्पुरुषेण विनापि मङ्गलं प्रमत्तानुष्ठितसमाप्त्युत्पत्तिदर्शनादित्यर्थः । तथा च तत्काशीन-तत्पुरुषीयमङ्गलव्यतिरेकव्यभिचारग्रहविषयनिरूपितकारणतात्वादिति हेतुर्नातो वैयधिकरणं^(३) । केचित्तु मङ्गलं

(१) समाप्तिकारयतात्वसामानाधिकरन्त्येन यक्षत्वे मङ्गलावृत्तिसमाप्तिकारयत्वान्तर्भावेन सिद्धसाधनं स्यादिति भावः ।

(२) इति प्राञ्जरिति ख० ।

(३) यक्षतावच्छेदकेन साध्यं हेतोरसामानाधिकरन्त्यमित्यर्थः । तथा च समाप्तिकारयता न मङ्गलाश्वयव्यतिरेकसहचारज्ञानजन्य-तत्काशीन-तत्पुरुषीय-मङ्गलावृत्तिसमाप्तिप्रकारक-प्रत्यक्षनिश्चयविषयः तत्काशीन-तत्पुरुषीय-मङ्गलव्यतिरेकव्यभिचारज्ञानविषयनिरूपितकारयतात्वात् इत्यभिप्रायः ।

न समाप्त्यन्वयव्यतिरेकज्ञानजन्य तत्कालीन-तत्पुरुषीय-समाप्तिकार-
णत्वप्रकारकप्रत्यक्षनिश्चयविषयः तत्कालीन-तत्पुरुषीय-समाप्तिव्यभि-
चारित्वग्रहविषयत्वादिति समुदितार्थः इत्याहुः । ननु हेतुरसिद्धः,
तस्य हि पुरुषस्य तदानीं प्रमत्तानुष्ठितसमाप्तावैदिकमङ्गलव्यभिचा-
रित्वग्रहेऽपि न तत्र मङ्गलसामान्यव्यतिरेकव्यभिचारित्वग्रहः, तदानीं
तेन पुरुषेण प्रमत्तानुष्ठितसमाप्तिपूर्वं जन्मान्तरीयमङ्गलानुमाना-
दित्यभिप्रायेणाशङ्कते 'न च तत्रेति । 'तत्र' प्रमत्तानुष्ठितसमाप्तिपूर्वं,
'जन्मान्तरीय-तत्कल्पनं' तेन पुरुषेण तदानीं जन्मान्तरीयमङ्गलानु-
मानं, इत्थं समाप्तिर्मङ्गलपूर्विका समाप्तित्वात् शिष्टानुष्ठितसमाप्ति-
वदित्येवंरूपेणेति भावः । 'अन्योन्याश्रयादिति' सिद्धे जन्मान्तरीय-
मङ्गले व्यभिचारज्ञानाभावे हेतुताग्रहः, हेतुताग्रहे च समाप्ति-
त्वेन जन्मान्तरीयमङ्गलानुमानमन्यथा त्वप्रयोजकमित्यन्योन्याश्रया-
दित्यर्थः । नन्वऽनुकूलतर्को न व्याप्तिग्रहहेतुः, किन्तु कश्चिद्व्यभिचा-
रज्ञाननिवर्त्तकतथा तत्त्वोपयोगः तथा च कारणत्वग्रहं विनापि
व्यभिचारज्ञानसामग्र्या असर्व्वदिकत्वेन समाप्तित्वे स्वतःसिद्धम-
ङ्गलपूर्वकत्वव्यभिचारज्ञानाभावादेव जन्मान्तरीयमङ्गलानुमानसम्भव-
इत्यस्वरसाद्धेत्वनन्तरमाह 'लोकावगतकारणेनेति । कण्ठ-तात्प्राद्यभि-
घातादिनेत्यर्थः । 'अन्यथासिद्धेऽस्य' तस्य पुरुषस्य तदानीं मङ्गले
समाप्तिं प्रति अन्यथासिद्धत्वज्ञानाच्च । तथा च तत्कालीन-तत्-
पुरुषीय-मङ्गलनिष्ठाऽन्यथासिद्धत्वज्ञानविषयनिरूपितकारणतात्वादिति
हेतुः ।

नापि मङ्गलं सफलं अविगीतशिष्टाचारविषयत्वात् दर्शयदिति फलसिद्धौ^(१) प्रारिक्षितसमाप्तेस्तदानीमपेक्षितत्वेन नियमेनोपस्थितत्वात् फलान्तरस्यातथाभावात् विश्वजिज्ञायेन फलकल्पने गौरवात् परिशेषानुमानेन तत्कारणताग्रहः ।

तस्य पुद्गलस्य तदानीमनुमानेनापि मङ्गले न समाप्तिकारणताग्रहसम्भव इत्याह 'नापीत्यादिना 'कारणताग्रहः' इत्यनेन । 'मङ्गलमिति नमस्कारादिकमित्यर्थः । नतिस्तुत्यादिसाधारणस्य मङ्गलत्वस्यैकस्याभावात् मङ्गलपदस्य नानार्थत्वात् । 'सफलमिति अभीष्टफलजनकमित्यर्थः । अभीष्टत्वञ्च^(२) स्वकर्तव्यताप्रयोजकैच्छाविषयत्वं । 'अविगीतशिष्टाचारविषयत्वादिति । अविगीतो यः शिष्टाचारस्तद्विषयत्वादित्यर्थः । 'आचारः' प्रवृत्तिः, न तु क्रिया, विषयत्वान्त्वयात् । शिष्टकृते निष्फलजनताडनादौ व्यभिचारवारणायाविगीतेत्याचारविशेषणं, 'अविगीतत्वं' वेदनिषिद्धाविषयकत्वं, पापाजनकत्वं वा । शिष्टकृतनिष्फलञ्च न तथा^(३) । "नित्य-नैमित्तिकैश्चैव काम्यैरन्यैरगर्हितैः । कर्माभिस्तु नयेत् कालं न विप्रः क्षणिको भवेत्" इत्यनेन, "उयाचेष्टां न कुर्वीत" इति, "निष्फलानि च कर्माणि नारभेत विचक्षणः" इत्यादिना च तन्निषेधात्^(४) । तथापि यन्मादिकृतनि-

(१) सफलत्वसिद्धाविति ख०, ग०, च ।

(२) अभीष्टफलत्वञ्चेति ख० ।

(३) न पापाजनकमित्यर्थः ।

(४) तत्र निषेधादिति ख० ।

फलचेष्टायां व्यभिचारः । “नित्य-नैमित्तिकैरित्यादिनिषेधविधीना-
मुपक्रमानुरोधेनाधिकारिमात्रपरतया तदीयव्याचेष्टाया अनिषिद्ध-
त्वादतः ‘श्रिष्टेति, ‘श्रिष्टत्वं’ च बालक-पतितान्द्यजाद्यतिरिक्तत्वे सति
वेदप्रामाण्याभ्युपगन्तुं । न च तथापि भोगे व्यभिचारः तस्याप्युद्दे-
शतया कृतिविषयत्वादिति वाच्यं । साध्यत्वेन प्रवृत्तिविषयतायाः
फलव्यावृत्ताया अत्र प्रवेशात् । एतेन^(१) नान्तरीयकस्य प्रवृत्तिवि-
षयत्वाभ्युपगमेपि निष्फले^(२) भोजनादि-नान्तरीयके न व्यभिचारः,
तत्र तादृशविषयत्वाभावात् । परमेश्वरकृतेरपि तादृशविषयत्वाभा-
वात्^(३) तादृशविषयत्वाभ्युपगमेपि प्रवृत्तित्वादिजातेस्तत्राभावाच्च न
तामादाय निष्फले जनताडनादौ^(४) व्यभिचारस्तदवश्यः । न च
तथापि कौर्त्तनादिना फलजनकं श्रिष्टकृतयागे व्यभिचार इति
वाच्यं । स्वरूपयोग्यत्वरूपस्य फलजनकत्वस्य विवक्षितत्वात् तस्य च
तथापि सत्त्वात् ।

यदा आचारस्यात्र कृतिमात्रं, तथा च बौद्धकृते निष्फलजनताड-
नादौ व्यभिचारवारणाय श्रिष्टेत्याचारविशेषणं, ‘श्रिष्टत्वं’ भ्रमाजन्यत्वं,
परमेश्वरकृतेरपि निरुक्तविषयत्वान्तामादाय निष्फले व्यभिचारवारणा-
द्याविगीतेत्याचारविशेषणं, ‘अविगीतत्वं’ अनित्यत्वं ।

केचित्तु अविगीताचारविषयत्वाच्छ्रिष्टाचारविषयत्वादिति हेतुद्वये
तात्पर्यं, निष्फले चैत्यवन्दनादौ व्यभिचारवारणाय प्रथमहेताववि-

(१) साध्यात्वात्प्रविषयत्वप्रवेशेनेत्यर्थः ।

(२) कृत्तव्यताप्रयोजकेश्चाविषयजनके इत्यर्थः ।

(३) साध्यत्वेन प्रवृत्तिविषयत्वाभावादित्यर्थः ।

(४) यन्मादिकृत इति शेषः अन्यथा अविगीतपदेनैव वारणसम्भवात् ।

गीतत्वं, द्वितीयहेतौ च श्रिट्वमाचारविशेषणं । ‘अविगीतत्वं’ च इष्टोत्पत्तिनान्तरीयकदुःखेतरदुःखाजनकत्वं, बलवदनिष्टानुबन्धित्वे सति इष्टसाधनत्वं वा तद्ग्रहस्य श्रिट्वैकवाक्यतया, जनताङ्गनादिकणु नैतादृशं निष्कलत्वात् कर्ममात्रस्यैव कष्टत्वाच्च । न तु वेदनिषिद्धा-विषयकत्वं, पापाजनकत्वं वा ‘अविगीतत्वं’, तावता वैदिककर्माधिकारिणा कृते निष्कले व्यभिचारवारणसम्भवेऽपि पञ्चादिकृतदृष्ट्याचेष्टायां व्यभिचारस्य दुर्ब्बरत्वात् । “नित्य-नेमिन्निकैरित्यादिना च निषेध-विधीनामधिकारिमात्रपरत्वात् । द्वितीयहेतौ च ‘श्रिट्वं’ भ्रमाजन्यत्वं । अतः सर्व्वं पूर्व्वेदित्याहुः ।

केचित्तु सफलमित्यस्य पापाजनकत्वे सतीष्टसाधनमित्यर्थः । तथा च स्नेययागागम्यागमनादौ व्यभिचारवारणायविगीतेत्याचार-विशेषणं, ‘अविगीतत्वं’ पापाजनकत्वं, निष्कले चैत्यवन्दनादौ व्यभिचारवारणाय श्रिट्वेति ‘श्रिट्वं’ च इष्टसाधनताभ्रमाजन्यत्वं, न तु भ्रमाजन्यत्वमात्रं तथा सति अगम्यागमनाद्याचारस्यापि बलवदनिष्टानुबन्धित्वभ्रमजन्यतया हेतावविगीतपदवैयर्थ्यापत्तेः । बलवदनिष्टानुबन्धित्वज्ञानस्य प्रवृत्त्यजनकत्वमप्ये च भ्रमाजन्यत्वमात्रमेव तत् । न च “कष्टं कर्म” इतिन्यायात् “दृष्ट्याचेष्टां न कुर्व्वीत” इत्यादि स्मृतेश्च^(१) चैत्यवन्दनादावपि पापजनकत्वाच्छ्रिट्वपदवैयर्थ्यमिति वाच्यं । तद्विलक्षणपापस्यैवात्र प्रवेष्टात् पञ्चादिकृतदृष्ट्याचेष्टाया अणुक्रमेण पापाजनकतया तत्रैव व्यभिचारवारकत्वेन पापसामान्यप्रवेष्टेऽपि सार्थ-

कत्वसम्भवाच्चेत्याहुः । तदसत् । समाप्तिफलकत्वविचारे विशिष्टसा-
ध्यकरणे अर्थान्तरत्वापत्तेरिति संक्षेपः ।

‘इति फलसिद्धौ’ ‘इति’ इत्यनुमानेन, सफलत्वसिद्धौ, जातार्था,
‘परिशेषानुमानेन तत्कारणतायहः’ ‘तस्य’ पुरुषस्य, तदानीं मङ्गले
समाप्तिकारणतायहः, इति योजना । ‘परिशेषानुमानं’ च मङ्गलं
समाप्तिजनकं समाप्त्यन्यफलाजनकत्वे सति सफलत्वादित्याकारकं ।
‘फलत्वं’ च स्वकर्तव्यताप्रयोजकेच्छाविषयत्वं, तेन मङ्गलस्य स्वध्वंस-
विघ्नध्वंसादिजनकत्वेपि न सत्यन्तविशेषणासिद्धिः^(१) । एतदनुमाने
च पूर्वानुमानं^(२) विश्लेष्यदलसाधकतया^(३) उपयुक्तमिति भावः ।

ननु मङ्गलं न समाप्तिजनकं समाप्तिविषयककामनावत्पुरुषाक-
र्तृकत्वात् घटादिविषयककामनावत्पुरुषाकर्तृको यागादिर्यथा न
घटादिजनक इति सामान्यतोद्घटानुमानेन^(४) मङ्गले समाप्तिजनक-
त्वाभावज्ञानात् कथमिदं समाप्तिजनकत्वानुमानमित्यत आह ‘प्रारि-
प्सितेति, ‘नियमेनापेक्षितत्वेन’ नियमेन मङ्गलकर्तुः कामनाविषय-
त्वेन, ‘उपस्थितत्वात्’ अनुमातुं सादृश्यपुरुषस्योपस्थितत्वात्, तथा च
समाप्तिजनकत्वाभावसाधकोक्तहेतोरज्ञानासिद्धिरिति भावः ।

(१) अन्यथा स्वध्वंसं प्रति स्वस्य कारकत्वेन मङ्गलस्य मङ्गलध्वंसं प्रति-
कारकत्वात् विघ्नध्वंसादिकं प्रति कारकत्वाच्च समाप्त्यन्यफलाजनकत्वे सति
इति विशेषणासिद्धिः स्यादिति भावः ।

(२) मङ्गलं सफलं अविगीतश्रुत्याचारविषयत्वादित्यनुमानमित्यर्थः ।

(३) सफलत्वादितिदलसाधकतयेत्यर्थः ।

(४) यो यदि विषयककामनावत्पुरुषाकर्तृकः स न तज्जनकः इत्यनु-
मानेनेत्यर्थः ।

ननु तथापि समाप्तिभिन्नस्य ग्राम-पशु-हिरण्यादेरपि फलत्व-
ज्ञानसम्भवात् सत्यन्तविशेषणज्ञानमेव नास्ति कुतोऽनुमानमिदमित्यत
आह 'फलान्तरस्येति समाप्तिभिन्नस्य ग्राम-पशु-हिरण्यादेरित्यर्थः ।
'अतथाभावात्' अतथाभूतत्वेनोपस्थितत्वात्, मङ्गलकर्तृस्तदानीं 'काम-
नाया अविषयत्वेनोपस्थितत्वादिति यावत् । तथा च हेतुज्ञान-
सत्त्वान्मङ्गलं न समाप्तिभिन्नग्रामादिफलकं ग्रामादिविषयककामना-
वत्पुरुषाकर्तृकत्वात् घटादिविषयककामनावत्पुरुषाकर्तृको यागादि-
र्यथा न घटादिफलक इति सामान्यतोद्दृष्टानुमानेन ग्रामादिफल-
कत्वाभावज्ञानमिति भावः ।

नन्वेतादृशानुमानेन समाप्तिभिन्नग्रामादिफलकत्वाभावज्ञानसम्भ-
वेपि विश्वजिज्ञासेन समाप्तिभिन्नस्वर्गफलकत्वज्ञाने बाधकाभावात्
कुतः सत्यन्तविशेषणज्ञानं, स्वर्गकामनां विना समाप्तिकामनाया
एवानुपपन्नतया मङ्गलकर्तृस्तदानीं स्वर्गकामनाया अप्यावश्यकत्वेन
उक्तहेतुना स्वर्गफलकत्वाभावज्ञानसम्भवादित्यत आह 'विश्वजिदिति ।
यथा विश्वजिदयागस्य स्वर्गरूपफलाश्रवणेऽपि स्वर्गफलकत्वज्ञानं तथे-
त्यर्थः । 'फलकत्पने' समाप्तिभिन्नस्वर्गफलकत्वज्ञाने, 'गौरवादिति,
अनन्तस्वर्गव्यक्तिकल्पनारूपगौरवज्ञानस्य प्रतिबन्धकत्वादित्यर्थः । न च
समाप्तितापेक्षया लघुतया स्वर्गत्वावान्तरवैजात्यस्य कार्यतावच्छेदकस्य
कल्पनेऽनन्तस्वर्गव्यक्तिकल्पनं फलमुखतया न दोषायेति वाच्यं ।
फलमुखगौरवस्यापि दोषत्वादिति भावः ।

यदा स्वर्गमात्रस्य फलत्वे नियमतः समाप्तिकामनया श्रिटानां
मङ्गलानुष्ठानानुपपत्त्या समाप्ति-स्वर्गयोर्द्वयोः फलत्वकल्पने गौरव-

व्यभिचारेण कारणत्वस्याभावात् उपायसहस्रेणापि
ग्रहीतुमशक्यत्वात् ।

मिति गौरवज्ञानस्य प्रतिबन्धकत्वादित्यर्थः । स्वर्गकामना च समा-
प्तिकामनोपपादकतया उपपद्येति भावः ।

नव्यास्तु 'इतिफलसिद्धाविति, तस्य पुरुषस्य तदानीं जायमा-
नायामिति शेषः । तथा चैतदनुमानेन तस्य पुरुषस्य तदानीं
सफलत्वसिद्धौ जायमानायां 'परिशेषानुमानेन' समाप्त्यन्यफलजनकत्व-
बाधज्ञानसहकारेण, 'तत्कारणताग्रहः' समाप्तिकारणताग्रहः, इति
योजना प्रारिप्सितेत्यादियन्यस्तु पूर्व्ववदिति व्याचक्रुः ।

'व्यभिचारेण' व्यभिचारज्ञानेन, अन्यथासिद्धत्वग्रहेण चेति शेषः ।
'कारणत्वस्याभावात्' कारणत्वाभावज्ञानात्, तथा च बाध इति
भावः । 'उपायसहस्रेण' हेतुसहस्रेण, 'ग्रहीतुमशक्यत्वादिति । न च
प्रमत्तानुष्ठितसमाप्तिस्थले जन्मान्तरीयमङ्गलसंशयेन व्यभिचारसंशया-
दन्यथासिद्धत्वसंशयाच्च बाधसंशय एव न तु बाधनिश्चयः, स चानु-
मानप्रवृत्तावनुकूल एव^(१) न तु प्रतिबन्धक इति वाच्यं । प्रमत्तानु-
ष्ठितसमाप्तिस्थले जन्मान्तरमङ्गलस्य साधकाभावेन व्यतिरेकनिर्णये
व्यभिचारनिर्णयस्यैव सत्त्वात् अन्यथासिद्धत्वस्यापि निर्णयसत्त्वाच्च ।
न सर्वसिद्धान्ते वेदोऽपि कथं बोधकः^(२) स्यात् बाधनिश्चयसत्त्वेन
योग्यताज्ञानविरहादिति वाच्यं । मीमांसकजनयोऽप्यप्रयोजकरूपवत्त्व-

(१) संशयस्य पक्षतात्वादिति भावः ।

(२) मङ्गले समाप्तिसाधनताया इत्यादिः ।

तथापि तथाविधशिष्टाचारानुमितश्रुतिरेव मङ्गल-
स्याभिमतहेतुत्वे मानं ।

स्यैव योग्यतात्वेन बाधनिश्चयसत्त्वेपि योग्यताज्ञानसम्भवाद्बाधनिश्चयस्य
शब्दबोधाप्रतिबन्धकत्वादिति भावः ।

केचित्तु 'यद्दीप्तमशक्यत्वादित्यस्य अप्रामाण्यज्ञानानास्कादितनि-
श्चयस्याशक्यत्वादित्यर्थः । व्यभिचारान्यथासिद्धत्वयोः संशयसत्त्वादुत्प-
न्नग्रामप्यनुमितावप्रामाण्यसंशयादितिभावः । न चैवसिद्धान्ते वेद-
स्यापि तादृशनिश्चयजनकत्वासम्भवः, व्यभिचारादिसंशयसत्त्वेन तच्चा-
प्यप्रामाण्यसंशयसम्भवादिति वाच्यं । वेदजन्यत्वज्ञानादेव तत्र नाप्रा-
माण्यसंशय इत्यभिप्रायादित्याहुः । तदसत् तथा सति वेदानुमाने
अप्रामाण्यसंशयस्य दुर्वारत्वादिति ध्येयं ।

यद्यपि तत्पुरुषस्य तदानीं प्रत्यक्षादितो मङ्गले समाप्तिकारण-
त्वग्रहासम्भवेपि पुरुषान्तरस्य कालान्तरे तस्यैव पुरुषस्य च मङ्गले-
समाप्तिकारणत्वप्रत्यक्षानुमानसम्भवात् प्रत्यक्षानुमानमपि तत्र प्रमाणं
सम्भवति, अन्यथा दण्डादावपि प्रत्यक्षादितो घटादिकारणत्वासिद्धि-
प्रसङ्गात्, कस्यचित् पुरुषस्य कदाचित्तथापि व्यभिचारादिज्ञान-
सत्त्वात्, तथापि प्रौढिवादेन तादृशपुरुषस्यापि तस्मिन्काले समाप्ति-
कारणत्वग्रहमुपपादयति 'तथापीति, 'तथाविधशिष्टाचारानुमितेति
अविगीतशिष्टाचारानुमितेत्यर्थः । 'मानमिति तस्य पुरुषस्य तदानीं'
प्रमाणजनकमित्यर्थः । न चानुमितवेदः आनुपूर्वीविशेषानिश्चयेन

नार्थप्रत्यये^(१) क्षम इति वाच्यं । विनाप्यानुपूर्वज्ञानं तदर्थबोधक-
त्वेन^(२) ज्ञातादेव शब्दान्तदर्थबोधादिति भावः । श्रुत्यनुमानञ्च,
नमस्कारादिकं वेदबोधितसमाप्तिसाधनताकं समाप्त्युद्देश्यकाविगीत-
श्रिष्टाचारविषयत्वात् । साथ्ये विशिष्य समाप्तेः प्रवेशादविगीतश्रिष्टा-
चारविषयत्वे सामान्यतो हेतुकृते दर्शादावेव व्यभिचार इति हेतौ
समाप्त्युद्देश्यकेत्याचारविशेषणं । उद्देश्यत्वञ्च विषयताविशेषः । तथा
च यो यदुद्देश्यकाविगीतश्रिष्टाचारविषयः, स वेदबोधिततत्साधनताकः
यथा दर्शः, इति सामान्यतोव्याप्तिः^(३) श्रिष्टकृते निष्फले चैत्यवन्दनादौ
व्यभिचारवारणायाविगीतेति, 'अविगीतत्वं' वेदनिषिद्धाविषयकत्वं,
श्रिष्टकृतनिष्फलञ्च "दृष्टाचेष्टां न कुर्वीतेत्यादिवेदनिषिद्धमेव ।
पञ्चादिकृते निष्फले व्यभिचारवारणाय श्रिष्टेति, 'श्रिष्टत्वं' च बालक-
पतितान्यजाद्यतिरिक्तत्वे सति वेदप्रामाण्याभ्युपगमविशिष्टत्वं^(४) अभ्यु-
पगमो निश्चयः । न च तथापि वेदप्रामाण्याभ्युपगन्तुर्भोजनादौ
व्यभिचार इति वाच्यं । अलौकिकत्वे सतीत्यनेनापि विशेषणीयत्वात् ।
अलौकिकत्वञ्च लोकावगतेष्टसाधनताश्रयान्यत्वं । वेद-तदुपजीवि-
प्रमाणातिरिक्तप्रमाणं लोकः, दर्शादेरिष्टसाधनत्वस्य वेदेन तदुपजी-
विना यागः स्वर्गसाधनं स्वर्गसाधनत्वेन वेदबोधितत्वादित्यनुमानेनैव वा
बोधनाच्च दृष्टान्तासिद्धादिः । तावत्पदार्थापस्थितिसङ्कतमनोजन्य-

(१) नार्थप्रत्यायन इति ग० ।

(२) तदर्थज्ञापकत्वेनेति ग० ।

(३) इत्युदाहरणवाक्यप्रतिपाद्या सामान्यमुखी व्याप्तिरित्यर्थः ।

(४) वेदप्रामाण्याभ्युपगन्तुत्वमिति ग० ।

विशिष्टज्ञानमादाय यथा न दृष्टान्तासिद्धादिः तथा वेदसर्व एव स्फुटीभविव्यति । न च तथापि भ्रान्त्या स्वर्गफलान्यफलमुद्दिश्य यथोक्त-
शिष्टतयागादौ व्यभिचारः, तस्य तत्साधनत्वेन वेदाबोधितत्वादिति वाच्यं । चैत्यवन्दनादिवत्तस्यापि दृष्टाचेष्टात्वेन वेदनिषिद्धत्वात्^(१)
स्वकर्त्तव्यताप्रयोजकेच्छाविषयस्वरूपायोग्यकर्म्मण एव दृष्टाचेष्टात्वात् ।
वस्तुतस्तु पश्चादि-तदितरसाधारणकृते चैत्यवन्दनादिनिष्फलसामान्ये
स्वःफलान्यफलमुद्दिश्य कृते यागादौ च व्यभिचारवारणाय 'शिष्टेति'
'शिष्टत्वं' भ्रमाजन्यत्वं । भोजनादौ लौकिककर्म्मणि व्यभिचारवारणाया-
विगीतेति, 'अविगीतत्वं' लौकिकाविषयकत्वं, तच्च निरुक्तमेव । न च
तथापि उत्पन्नतत्त्वज्ञानिकृते चैत्यवन्दनादौ व्यभिचारस्तस्यापि भ्रमा-
जन्यत्वादिति वाच्यं । चैत्यवन्दनादेस्तत्त्वज्ञानिकर्तृकत्वे मानाभावात्
तत्सत्त्वे प्रवृत्त्यन्यथानुपपत्त्या भ्रमस्याप्यावश्यकत्वाच्च । तदुद्देश्यकत्वेना-
प्याचारो विशेषणीयः तेन दर्शादौ वेदबोधितसमाप्तिसाधनत्वाभावे-
ऽपि न व्यभिचार इति तत्त्वम् ।

उपाध्यायास्तु भोजनादौ व्यभिचारवारणायालौकिकत्वे सतीति
पूरणीयम् । अलौकिकत्वञ्च लोकावगतबलवदनिष्ठाननुबन्धित्ववि-
शिष्टेष्टसाधनताश्रयान्यत्वं, अविगीतपदसार्थक्याय बलवदनिष्ठाननुब-
न्धित्वमखण्डभेदघटकं । इत्यज्ञानगमनादौ व्यभिचारवारणायावि-
गीतेति, 'अविगीतत्वं' बलवदनिष्ठाननुबन्धित्वं, अत्र निष्फलजन्या-
निष्ठव्यावृत्तानिष्ठस्य प्रविष्टतया चैत्यवन्दनादौ भ्रान्त्या स्वःफलान्य-

(१) तथाचाविगीतत्वाभावात्तद्विहितहेतुभावादेव न तत्र व्यभिचार इति भावः ।

फलमुद्दिश्य कृते यागादौ च व्यभिचारवारणाय शिष्टेति । बलवद-
निष्ठसामान्यप्रवेशेऽपि पञ्चादिकृतवृत्त्यापेष्टार्था व्यभिचारवारणाय
शिष्टेति, 'शिष्टत्वं' इष्टसाधनत्वभ्रमाजन्यत्वं, न तु भ्रमाजन्यत्वमात्रं,
अगम्यागमनाचारस्यापि^(१) बलवदनिष्ठाननुबन्धित्वभ्रमजन्यतया अवि-
गीतपदवैयर्थ्यापत्तेः^(२) बलवदनिष्ठाननुबन्धित्वज्ञानस्य प्रवृत्त्यहेतुत्वमप्ये-
तत्^(३) भ्रमाजन्यत्वमेव शिष्टत्वमित्याहुः ।

अन्ये तु नमस्कारादिवेदेदबोधितबलवदनिष्ठाननुबन्धित्वविशिष्टस-
माप्तिसाधनताकः समाप्त्युद्देश्यकाविगीतशिष्टाचारविषयत्वादित्यनुमानं,
व्याप्तिश्च पूर्ववत् । हेतावगीतत्वविशेषणसार्थक्याय साध्ये बलवदि-
त्यादि^(४) । तथा सति^(५) हेतावविगीतविशेषणानुपादाने इष्टानिष्ठो-
भयजनके श्येनादौ व्यभिचारापत्तेः । 'अविगीतत्वं' च पापाजनकत्वं ।
रात्रिश्राद्धादिवारणाय शिष्टेति, 'शिष्टत्वं' इष्टसाधनत्वांशे अभ्रान्तत्वं,
न त्वभ्रान्तत्वमात्रं, अविगीतपदवैयर्थ्यापत्तेः, श्येनादेरपि बलवदनिष्ठा-
ननुबन्धित्वभ्रमेणाचारात् । तथा चेष्टसाधनत्वांशे भ्रमाजन्येति फलि-
तार्थः^(६) । बलवदनिष्ठाननुबन्धित्वज्ञानस्य हेतुत्वे च भ्रमाजन्यत्वमात्रं

(१) अगम्यागमनप्रवृत्तेरपीत्यर्थः ।

(२) शिष्टपदेनैव वारणसम्भवादिति भावः ।

(३) इष्टसाधनत्वज्ञानमेव प्रवृत्तौ हेतुः न तु बलवदनिष्ठाननुबन्धित्वज्ञान-
मिति भावः ।

(४) साध्ये बलवदिति ग० ।

(५) साध्यस्य बलवदित्यादिविशेषणघटितत्वे सतीत्यर्थः ।

(६) इष्टसाधनत्वांशे भ्रमाजन्यत्वं ईश्वरज्ञानावृत्ति इष्टसाधनत्वविषयत्वा-
न्तःपातिविषयताविशिष्टज्ञानाजन्यत्वमित्यर्थः ईश्वरज्ञानस्य सर्वांशे प्रमात्वेन
अमविषयताया ईश्वरज्ञानावृत्तित्वादिति भावः ।

न च व्यभिचारः । निष्परिपन्थिश्रुत्या मङ्गलं
समाप्तिसाधनमिति प्रमापिते तच्चापि तयैव स्नि-
ग्धेन जन्मान्तरीयतदनुमानात् । तच्चेदमारब्धकर्माङ्गं
कर्म्मार्थितया शिष्टैस्तत्पूर्वं क्रियमाणत्वात् फलान्त-
राभावे सति फलवत्कर्म्मरिप्समानेन नियमतस्तत्-
पूर्वं क्रियमाणत्वाच्च दर्शे प्रयाजादिवत् ।

वक्तव्यं । लौकिकभोजनादौ व्यभिचारवारणायालौकिकत्वे सतीत्यने-
नापि विशेषणीयं, तत्त्वञ्च^(१) दृष्टसाधनत्वेन लोकावगतान्यत्वं, लोकश्च
वेद-तदुज्जीविप्रमाणातिरिक्तप्रमाणमेव । यदि च आद्धत्वेनामावा-
स्याआद्धत्वेन वा रात्रिआद्धमपि पितृदत्तस्त्रिरूपयोग्यतया वेदबो-
धितमिति साध्यसत्त्वादन्वया तु चैत्यवन्दनादिवन्निष्कलत्वेन पाप-
जनकतया हेत्वसत्त्वादेव न तत्र व्यभिचार इति विभाव्यते, तदा तु
लोकावगतेष्टसाधनताअथान्यत्वमलौकिकत्वं, तथा च पञ्चादिकृतव-
याचेष्टायां व्यभिचारवारणायैव शिष्टेति तच्च निरुक्तमेवेत्याहुः ।
तदुभयमपि 'स्त्रीकृतवेदप्रमाणभावः शिष्टः' इत्ययिममूलविरुद्धत्वाद-
अद्वेयम् ।

'न च व्यभिचारः' इति प्रमत्तानुष्ठितसमाप्तौ व्यभिचार इत्यर्थः ।
तथा च विषयबाधेन वेदजस्यज्ञानस्य भ्रमतया कुतो वेदस्य तत्र
प्रमाणत्वमिति भावः । 'निष्परिपन्थीति' शब्दबोधविघटकासमव-

हितेत्यर्थः । बाधसंग्रह-तन्निश्चययोः शब्दबोधाप्रतिबन्धकत्वादस्य-
 प्रयोजकरूपवत्त्वस्यैव योग्यतात्वेन बाधनिश्चयसत्त्वेऽपि योग्यताज्ञान-
 सम्भवाच्चेति भावः । 'प्रमापिते' ज्ञापिते, 'तत्रापि' नास्तिक-
 समाप्तावपि, 'तथैव' समाप्तैव, प्रमत्तानुष्ठितसमाप्तिर्मङ्गलजन्या
 समाप्तित्वात् शिष्टानुष्ठितसमाप्तिविदित्यनुमानप्रकारः^(१) । तथा च
 तत्रापि मङ्गलस्य प्रमाणसिद्धत्वात्^(२) न व्यभिचारः । यद्यपि
 स्वजन्यविघ्नध्वंसोत्पत्त्यवच्छेदकत्वसम्बन्धेन फलीभूतसमाप्तिकर्तृशरीरनि-
 ष्टतया मङ्गलस्य, स्वोत्पत्त्यवच्छेदकत्वसम्बन्धेन तादृशशरीरनिष्ठतया
 मङ्गलजन्यविघ्नध्वंसस्य वा समाप्तिहेतुत्वं वक्ष्यमाणयुक्तेः, तथा च
 जन्मान्तरीयमङ्गलसत्त्वेऽपि व्यभिचारो दुर्वारः, नास्तिकशरीरे जन्मा-
 न्तरीयमङ्गलजन्यविघ्नध्वंसोत्पत्त्यभावात् । तथापि स्वजन्यविघ्नध्वंस-
 वत्त्वसम्बन्धेन मङ्गलस्य, विशेषणताविशेषसम्बन्धेन तज्जन्यविघ्नध्वंसस्य
 चात्मनिष्ठतयैव समाप्तिहेतुत्वमित्येकदेशिमतमाश्रितैतत्समाधानं ।
 यथोक्तहेतुत्वपक्षे च व्यभिचारोऽप्ये निरसनीयः ।

यद्यपि मङ्गलस्य आरब्धकर्म्मभिन्नस्य एतावता प्रबन्धेन वस्तुगत्या
 आरब्धकर्म्मजन्या या समाप्तिस्तज्जनकत्वं सिद्धं^(३) । तथापि आरब्ध-
 कर्म्माङ्गत्वलरूपेण आरब्धकर्म्माङ्गत्वं न सिद्धं^(४) अतः प्रसङ्गात्तदपि

(१) अपरसमाप्तिविदित्यनुमानप्रकार इति ग० ।

(२) मङ्गले समाप्तिसाधनत्वस्य प्रमाणसिद्धत्वादिति ग० ।

(३) मङ्गले आरब्धकर्म्मभिन्नत्वमेतावता प्रबन्धेन वस्तुगत्या आरब्धकर्म्म-
 जन्या या समाप्तिः तज्जनकत्वञ्च सिद्धमिति ख०, ग० च ।

(४) आरब्धकर्म्माङ्गत्वं विशिष्टं न सिद्धमिति ख०, ग० च ।

साधयति 'तच्चेदमिति, 'आरम्भकर्माङ्गं' आरम्भकर्मभिन्नत्वे सति
 आरम्भकर्मजन्यफलजनकं । नचैवं तङ्गिन्नत्वे सति तज्जन्यफलजनकत्वस्य
 तदङ्गत्वरूपत्वे आरम्भकर्माणोपि मङ्गलाङ्गत्वापत्तिः दर्शस्य प्रयाजाद्य-
 ङ्गत्वापत्तिश्चेति वाच्यं । सहकारित्वरूपस्याङ्गत्वस्य तच्चेष्टत्वात् ।
 मुख्यफलाजनकत्वे सति मुख्यफलजनकव्यापारजनकत्वरूपं लौकिका-
 ङ्गव्यावृत्तपारिभाषिकाङ्गत्वमेव हि न दर्शादौ किन्तु प्रयाजादावेव,
 प्रयाजादेरङ्गापूर्वद्वारा परमापूर्वमात्रं प्रत्येव जनकत्वेन स्वर्गं प्रत्य-
 जनकत्वात् । परमापूर्वसाधनताज्ञानात् स्वर्गप्रयोजकताज्ञानाद्वा तच्च
 प्रवृत्तेः । अङ्ग-प्रधानव्यवस्थान्ययानुपपत्त्या तथैव कल्पनात् । तदुक्तं
 "यागे रागादङ्गे वैधी" इति 'रागात्' मुख्यफलेच्छातः^(१) प्रवृत्तिरि-
 ति शेषः, 'वैधीति 'विधिः' अपूर्व्वं, तदिच्छा, प्रवर्त्तिकेति शेषः । अथैवं
 "फलवत्सन्निधावफलं तदङ्गं" इति जैमिनिसूत्रस्य^(२) का गतिरिति चेत्
 तच्चारम्भनौयादावतिथ्याप्रिवारणाय सप्तम्यन्तं, फलवान् यः सन्निधि-
 स्तदीयमुख्यफलजनको यो व्यापारः तच्चेति तदर्थः । जनकत्वं सप्तम्यर्थः,
 अव्ययस्यास्याफलमित्यनेन । 'अफलत्वं' च तदीयमुख्यफलाजनकत्वं,
 एतच्च - स्वस्य स्वाङ्गत्ववारणाय, दर्शादेः प्रयाजाद्यङ्गत्ववारणाय च ।
 तदीयमुख्यफलजनकजनकत्वे सति तदीयमुख्यफलाजनकत्वं तदङ्ग-
 त्वमित्येव फलितं । न च प्रायश्चित्तादेर्दक्षिणादानादिचरमाङ्गोऽव्याप्तिः
 तस्य साक्षादेव पापनाशरूपमुख्यफलजनकत्वादिति वाच्यम् । अङ्ग-
 त्वान्ययानुपपत्त्या तच्चाप्यङ्गापूर्वाद्युपगमात् । न चाङ्गाङ्गेऽतिव्याप्तिः,

(१) रागो मुख्यफलेच्छा ततः इति क० ।

(२) जैमिनेरङ्गत्वस्य सप्तम्यर्थेति ख०, म० च ।

तस्याप्यङ्गत्वस्येष्टत्वात्, अङ्गाङ्गस्य अङ्गाङ्गापूर्वजनकतयैवान्यथासिद्ध-
तयाऽङ्गापूर्वजनकत्वे मानाभावाच्च । 'मुख्यफलत्वं' च वैधफलत्वं । न च
मीमांसकनये अपूर्वस्यापि विध्यर्थत्वादङ्गस्य च तज्जनकत्वादसम्भव इति
वाच्यम् । अङ्गस्याङ्गापूर्वजनकतयैवान्यथासिद्धतया स्वर्गादिमुख्यफल-
मिव परमापूर्वं प्रत्यजनकत्वात् अङ्गापूर्वजनकतामादायैव च सर्व्वच
लक्षणसम्भवात्, प्रायश्चित्तस्थलवत् यागादिस्थलेष्वङ्गत्वान्यथानुपपत्त्या
दन्विणादानादेश्वरमाङ्गस्यापूर्वजनकत्वाभ्युपगमात् ।

यदा यच्कामनात्वेन तदीयफलं प्रति जनकता तत्त्वं तदीयमुख्य-
फलत्वं, भवति च स्वर्गादिकामना स्वप्रयोज्यदर्शादिसम्बन्धेन दर्शा-
दिफलस्वर्गादिकं प्रति जनिका, अन्यथा भ्रान्त्या स्वर्गफलान्यफलका-
मनया कृतादपि दर्शात् स्वर्गात्पत्त्यापत्तेः, अपूर्वकामना च न तत्त्वेन
दर्शादिजन्यस्वर्गजनिका मानाभावात् । पुत्रादिफलान्तरकामनावत्
केवलापूर्वकामनया कृतादपि दर्शात् स्वर्गानुत्पत्तेः सकलमीमांसक-
सिद्धत्वात् ।

यत्तु अफलत्वं फलान्तराभाववत्त्वं तदीयफलातिरिक्ताफलकत्व-
मिति यावत् । फलत्वञ्च स्वकर्म्मव्यताप्रयोजकेच्छाविषयत्वमिति । तन्न
अङ्ग-प्रधानोभयरूपे शिखादावव्याप्तेः । न च शिखाया न दैर्घ्यं
किन्तु "विशिखो व्युपवीतश्च यत्करोति न ताकृतं" इतिवचनादङ्ग-
त्वमेवेति वाच्यं । "सदोपवीतिना भायं सदा बहुशिखेन तु" इतिव-
चनात् प्रधानत्वस्यापि तत्र सत्त्वात् । न चैकस्याः शिखाव्यक्तेर्नोभयरूपत्वं
किन्तु व्यक्तिभेदेनेति वाच्यं । तथा सति कर्म्मपूर्वं नियमतः शिखा-
द्वयानुष्ठानापत्तेः प्रधानफलकामनाकृतशिखादिव्यक्ति एव प्रसङ्गाद-

ङ्गस्यापि निर्व्याह इति सकलशिष्टसम्मतत्वाच्च । न च शिखा प्रधानं, तद्बन्धनश्चाङ्गं बन्धनस्य क्रियाविशेषरूपस्यास्थिरत्वेपि तज्जन्याङ्गापूर्व-सत्त्वादेव दिगान्तरवद्भूशिखातोऽप्यङ्गनिर्व्याह इति वाच्यं । विशिख इतिश्रवणेन शिखाया एवाङ्गत्वप्रतीतेः । लौकिकस्थले च सहकारि-त्वमेवाङ्गत्वं न त्वन्यत् दुर्वचत्वात् ।

ननु तथापि किं? तावदारब्धं कर्म । न च उपान्त्यवर्णपर्यन्त-वर्णसमूहरूपो ग्रन्थ एवारब्धं कर्म, चरमवर्णश्च समाप्तिः तस्या चास-मवाधिकारणविधया उपान्त्यवर्णजन्यत्वेन समाप्तेरारब्धकर्मजन्यत्वमिति वाच्यम् । उपान्त्यवर्णस्य चरमवर्णविजातीयतया तत्रासमवाधिकारण-त्वासम्भवात्^(१) । सजातीयस्थलेपि कण्ठताल्वाद्यभिघातादिजन्ये चरम-वर्णे तस्यासमवाधिकारणत्वासम्भवाच्च^(२) इति चेन्न । प्रकृते चरम-वर्णपर्यन्तवर्णसमूहरूपो ग्रन्थ एवारब्धं कर्म । चरमवर्णजन्यं तद्-द्वितीयचक्षोःतत्पन्नतत्सजातीयं वर्णान्तरं चरमवर्णध्वंसो वा^(३) समाप्तिः । न चैवं समाप्तेरारब्धकर्मजन्यत्वमनुपपन्नं, चरमवर्णस्यासमवाधिकारण-तया प्रतियोगितया वा^(४) यथोक्तसमाप्तिफलकत्वेपि^(५) तत्पूर्वपूर्व-

(१) सजातीयमशब्दस्यैव सजातीयशब्दासमवाधिकारणत्वनियमादिति भावः ।

(२) उपान्त्यवर्णस्य शब्दात्मकत्वेन द्विच्छायास्थायितया चरमवर्णकारणोभूत-कण्ठताल्वाद्यभिघातादिना नाशात् कारणत्वासम्भव इति भावः ।

(३) ननु यत्र चरमवर्णनाशानन्तरमेव तत्सजातीयवर्णान्तरोत्पत्तिः तत्र न चरमवर्णस्याप्यसमवाधिकारणत्वमत आह चरमेति ।

(४) चरमवर्णसजातीयवर्णान्तरस्य समाप्तित्वे असमवाधिकारणतया, चरमवर्णध्वंसस्य समाप्तित्वे च प्रतियोगितया समाप्तिजनकत्वमिति भावः ।

(५) समाप्तिजनकत्वेपीति म० ।

वर्णानां तथाजनकत्वादिति वाच्यं । पूर्वपूर्ववर्णाजन्यत्वेऽपि चरमवर्ण-
जन्यतयैव ग्रन्थलाभयजन्यतानिर्व्वाहात् ग्रन्थत्वपर्य्याधिकरणजन्यत्वस्य
प्रकृते अविवक्षितत्वात् । घटादिस्थले च तत्सामग्रीसम्पादनमेवारम्भं
कर्म, घटादिरेव समाप्तिः ।

केचित्तु ग्रन्थादिस्थलेऽपि कण्ठतान्वाद्यभिघात-दृष्टप्रतिबन्धका-
भावादिरेव पुरुषप्रयत्नसाध्यतया आरम्भं कर्म, चरमवर्णपर्यन्तवर्ण-
समूहरूपग्रन्थादिरेव समाप्तिः ।

अन्ये तु चरमवर्णपर्यन्तवर्णसमूहरूपो ग्रन्थ एवारम्भं कर्म,
चरमवर्णाग्रे लौकिकप्रत्यक्षात्मकं आनुपूर्वीविशेषविशिष्टतावद्वर्णवि-
षयकसमूहात्मनानुसन्धानं समाप्तिः, तस्य च विषयविषया चरम-
वर्णजन्यत्वेन ग्रन्थलाभयजन्यत्वमित्याहुः ।

‘कर्मार्थितयेति आरम्भकर्मजन्यफलेच्छयेत्यर्थः, न तु आरम्भकर्म-
निष्पत्तीच्छयेत्यर्थः । ‘दर्शं प्रयाजादिवत्’, इतिदृष्टान्तासङ्गतेः, प्रया-
जस्य दर्शानिष्पादकत्वात् । ‘श्रितैः’ अभ्रान्तेः, ‘तत्पूर्वम्’ आरम्भकर्म-
पूर्वं । तथा च तद्विषयककृतिपूर्वकालौनभ्रमाजन्यतःफलेच्छाजन्य-
कृतिविषयत्वादिति हेतुः । यत् तद्विषयककृतिपूर्वकालौनभ्रमाजन्य-
तत्फलेच्छाजन्यकृतिविषयो भवति तत् तदङ्गं भवतीति सामान्यतो
व्याप्तिः । दर्शप्राक्क्रियमाणायामारम्भनीयायां, समिदाहरणादौ च
व्यभिचारवारणाय तत्फलेच्छाजन्येति तच्च तत्फलार्थितया अप्रवृत्तेः ।
दर्शादिफलसाधनताभ्रमेण तत्प्राक्कृते तदनङ्गे व्यभिचारवारणाय
भ्रमाजन्येति । प्रधानस्यापि प्रधानफलेच्छया क्रियमाणत्वमिति तच्च
व्यभिचारवारणाय कालौनानां । न चैवमैन्द्र-दधि-पयोयागचितया-

त्मकस्य दर्शस्य पूर्वप्रतीके व्यभिचारः । यत् फलजनकतावच्छेद-
कपर्याप्त्यधिकरणयदिषयककृतिपूर्वकालीनभ्रमाजन्यतत्फलैच्छाजन्यकृ-
तिविषयो भवति तत् तदङ्गं भवतीतिविवक्षितत्वात् । ऐन्द्रादिप्रत्ये-
कयागस्तु न फलजनकतावच्छेदकदर्शत्वपर्याप्त्यधिकरणः, तस्य चित्तव्य-
निष्ठत्वादिति न व्यभिचारः । फलत्वञ्च स्वकर्तव्यताप्रयोजकेच्छाविष-
यत्वमिति । हेतुन्तरमाह 'फलान्तराभावे सतीति, दर्शप्राक्क्रियमा-
णारभणीयार्था व्यभिचारवारणाय सत्यन्तं, तदजन्यफलजनकान्यत्वे
सतीति तदर्थः । न चेदमसिद्धं नमस्कारादेरपि फलान्तरस्य स्वध्वंस-
विघ्नध्वंसादेर्जनकत्वादिति वाच्यं । फलपदस्य स्वकर्तव्यताप्रयोजकेच्छा-
विषयपरत्वात् । अतएव नमस्कारस्यानुषङ्गिकफलान्तरसत्त्वेऽपि नासि-
द्धिः । नियमतस्यैत्यवन्दनादिनिष्फलप्राक्क्रियमाणे केशोत्पन्नादौ न
तदङ्गत्वमिति तत्र व्यभिचारवारणाय तत्पूर्वमित्यत्र तत्पदार्थस्य
फलवत्त्वविशेषणलाभाय 'फलवत्कर्तारिप्समानेनेति फलवत्कर्तृ-
वतेत्यर्थकं । तथा च तदजन्यफलजनकत्वे सति नियमतः फलवत्-
तत्पूर्वं क्रियमाणत्वादिति समुदितार्थः । फलत्वञ्च स्वकर्तव्यताप्रयो-
जकेच्छाविषयत्वं, अन्यथा चैत्यवन्दनादेरपि ध्वंसादिलक्षणफलसत्त्वेन
व्यभिचारतादवस्थात् । प्रधानत्वाभिमतपूर्वं कदाचित् क्रियमाणे
निष्फले कर्मणि अनैकान्तवारणाय^(१) 'नियमत इति । प्रधानकर्तृणि
व्यभिचारवारणाय 'तत्पूर्वमिति ।

ननु नियमतो यत्किञ्चित्प्रधानव्यक्तिप्राक्कृते प्रतारकश्चित्ते-

आचारमूलकश्रुत्यनुमानाभ्यां^(१) तदर्थितया तत्क-
र्तव्यत्वबोधनात् तत्फलकत्वबोधनाच्च । दर्शारम्भसमये
नियमेन क्रियमाणाया अप्यारम्भनीयायास्तदर्थितया
अक्रियमाणत्वात् फलान्तरश्रवणाच्च प्रधानत्वमिति न
तथा व्यभिचारः ।

ऽनङ्गभूते निष्फले व्यभिचारः । न च तद्व्यक्तिवृत्तिफलजनकतावच्छेदका-
श्रयफलोपहितसकलकर्मव्यक्तिप्राक्क्रियमाणत्वं विवक्षितं प्रयाजं विनापि
केनचिद्भ्रान्त्यादिना दर्शानुष्ठानादृष्टान्तासिद्धिवारणाय फलोपहि-
तेति कर्मविशेषणमिति वाच्यं । तथा सति सत्यन्तवैयर्थ्यात् आरम्भ-
नीयामकृत्वापि कस्यचिद्दर्शनकरणसम्भवेन तच्च उक्तहेतोरभावात् कस्यापि
मङ्गलस्य न तादृशसकलव्यक्तिप्राक्क्रियमाणत्वमित्यसिद्धेश्च । अत्राहुः
'नियमतः' इत्यस्य भ्रमं विनेत्यर्थः, अन्यथास्य कृधात्वर्थकृतौ । न सैवं
'फलवत्कर्मरिपुमानेनेति व्यर्थं केशोक्तुञ्चनादेर्भ्रमजन्यवृत्तिविषय-
त्वादिति वाच्यं । फलजनकतावच्छेदकपर्याप्त्यधिकरणतद्व्यक्तिपूर्वत्व-
लाभाय तदुपादानात् अन्यथा ऐन्द्राद्येकदेशे व्यभिचारापत्तेः फलत्वस्य
पूर्ववत् । न च तथाप्यङ्गाङ्गे व्यभिचार इति वाच्यं । अङ्गापूर्वस्यैव तत्-
फलत्वेन फलान्तरभाववत्त्वस्यैव तच्चाभावादिति संशेपः ।

प्रथमहेतौ 'कर्मार्थितयेतिविशेषणस्य द्वितीयहेतौ 'फलान्तराभावे
सतीतिविशेषणस्य चासिद्धिं परिहरति 'आचारमूलकश्रुत्यनुमानाभ्या-

ननु मङ्गलमलौकिकं लौकिके नाङ्गं भवति लोका-
वगतकारणत एव तदुपपत्तेः । अतएव गृह्ययादावारे

मिति, एतद्वयं यथामञ्ज्जेन 'तदर्थितया तत्कर्त्तव्यत्वबोधने', 'तत्फलक-
त्वबोधने' चाम्बितम्, 'आचारमूलकत्वं' समाप्नुद्देश्यकाविगीतशिष्टाचा-
रानुमितत्वं, 'तदर्थितया' तत्कर्त्तव्यजन्यफलार्थितया^(१) । यद्यपि वेदोऽपि
विवक्षितफलार्थिकर्त्तव्यत्वं न बोधयति, तथापि समाप्तिसाधनतायां
बोधितायामर्थान्तत्सिद्धिरिति भावः । 'तत्फलकत्वबोधनात्' तत्-
फलमात्रफलकत्वबोधनात् तत्फलान्याफलकत्वबोधनादिति यावत् ।
यथाश्रुते फलान्तराभावस्यैव हेतुघटकतया 'तत्फलकत्वबोधनस्या-
नुपयुक्तत्वापत्तेः । तत्फलान्याफलकत्वानुमानश्च मङ्गलं नारम्भकर्मा-
जन्यफलजनकं समाप्नुद्देश्यकशिष्टाचारविषयत्वादारम्भकर्त्तव्यदित्याका-
रकं, फलत्वञ्च निरुक्तमेव । उभयहेतौ प्रथमविशेषणप्रयोजनमाह
'दर्शेति, 'दर्शारम्भसमये' दर्शारम्भपूर्वसमये,^(२) 'आरम्भनौयायाः'
यागस्य, "आग्नेयाष्टाकपालं चरुं निर्व्वपेत् दर्श-पौर्णमासावारिष्यमानः"
इतिश्रुतिवचनेन दर्श-पौर्णमासपूर्वकाले क्रियमाणत्वं न तु तदर्थि-
तया^(३) । न वा फलान्तराभाव इति भावः ।

मङ्गलस्य समाप्तिजनकत्वे "अलौकिकं लौकिके नाङ्गं" इति
तत्त्वसूत्रं बाधकमाशङ्कते 'नन्विति, 'अलौकिकं मङ्गलं लौकिकेऽङ्गं न
भवति' इति योजना 'भवति' सम्भवति, "अलौकिकं लौकिके नाङ्गं

(१) तत्जन्यफलार्थितयेति ग० ।

(२) दर्शपूर्वसमये इति ख०, ग० च ।

(३) क्रियमाणत्वमिति पूर्व्वबान्वयः ।

भग्ने इन्द्रबाहुर्बद्धव्यः, पायसं ब्राह्मणो भोजयितव्य इत्यत्र
तदुभयं नाङ्गं, किन्तु नैमित्तिकं, तद्वदिदमप्यारम्भसमय-
निमित्तकमस्तु विश्वजिन्ध्यायात् स्वर्गफलमिति चेत् । न ।

भवति” इति तत्सूत्रविरोधापत्तेः । तत्सूत्रेणालौकिकत्वस्यलौकिकान-
ङ्गत्वव्याप्यत्वबोधनात् । ‘अलौकिकत्वं’ च वेदबोधितेष्टसाधनताकर्मत्वं,
लौकिकानङ्गत्वञ्च न लौकिककर्मजन्यफलाजनकत्वं, यागादेरपि शरी-
रात्मादिसहकारेण चन्दनसंयोगादिसहकारेण च स्वर्गादिफलजनकतया
तच्चैव व्यभिचारापत्तेः, किन्तु लौकिकफलाजनकत्वं, फलनिष्ठलौकिकत्वञ्च
मानसेतरलौकिकमात्रात्कारविषयत्वं, समाप्तिश्च तथा । घटादिजन-
कादृष्टजनककर्मणश्च न घटादिजनकत्वं मामाभावात् । नापि यागादेः
स्वर्गादिजनकशरीर-तच्चन्दनसंयोगादिजनकत्वं, तेन न तेषु व्यभिचारः ।
न च तथापि दृष्टि-पुञ्जादिरूपलौकिकफलजनके कारुरौरी-पुञ्जेश्वादी,
रोगनाशादिरूपलौकिकफलजनके भेषजपानाभिमन्त्रणादौ^(१) व्यभि-
चार इति वाच्यं । व्यापारीभूतावयवनिवृत्त्यादेरलौकिकस्यैव^(२) तेषां
फलत्वात् न तु दृष्ट्यादेः, “दृष्टिकामो यजेत” इत्यादौ च दृष्ट्यादि-
प्रयोजकत्वस्यैव विधिर्यत्वात् । एवं यत्र यत्र लौकिकं फलं श्रूयते तच्चैव
प्रयोजकत्वं विधिर्यः, तज्जनकव्यापार एव फलमिति न कापि व्यभि-
चारः । ‘फलत्वं’ तु स्वकर्तव्यताप्रयोजकेष्टाविषयत्वमिति भावः ।

(१) भेषजाभिमन्त्रणादिविति ख०, ग० च ।

(२) अवयवद्वय दृष्टिप्रतिबन्धकीभूतदुरदृष्टविशेषः ।

केचिन्नु 'तच्चेदमारम्भकर्माङ्गमितिपूर्वोक्तानुमाने बाधकमाशङ्कते
 'ननु मङ्गलमिति 'मङ्गलं', यतः 'अलौकिकं', अतो लौकिकफलजनकं
 न भवतीत्यर्थः । तथा चालौकिकत्वेन हेतुना लौकिकफलजनकत्वा-
 भावसिद्धौ तेनैव हेतुना आरम्भकर्माङ्गत्वाभावसिद्धेः पूर्वोक्तानुमाने
 बाध इत्याहुः । तदसत् समानबलतया तत्प्रतिपक्षत्वेन बाधासम्भवात् ।
 न च वक्ष्यमाणगृह्यथाद्यधिकरणविरोधप्रसङ्गलक्षणानुकूलतर्केणास्या-
 धिकबलत्वमिति वाच्यं । तावता लौकिकफलजनकत्वाभावसाधकहेता-
 वधिकबलत्वेपि आरम्भकर्माङ्गत्वाभावसाधकहेतावधिकबलत्वाभावात् ।
 नन्वेवं कुतः समाप्तिरित्यत आह 'लोकेति, ननु तत्सुचमप्रयोजक-
 मित्यत आह 'अत एवेति अलौकिकस्य लौकिकफलजनकत्वादेवे-
 त्यर्थः । 'आरः' लौहकीलः, गृह्यथादिचक्रमित्यन्ये । 'इन्द्रबाहुः'
 लौहकाकः, 'तदुभयमिति लौहकाकबन्धन-ब्राह्मणभोजने इत्यर्थः ।
 'नैमित्तिकमिति अपूर्वद्वारा आरभङ्गनिमित्तकपापनाशजनकमित्यर्थः ।
 तच्च पापमनिष्टान्तरजनकं । न च तस्य पापनाशफलत्वे प्रायश्चित्तवत्
 साक्षादेव तत्सम्भवेनापूर्वदारत्वाभ्युपगमो व्यर्थ इति वाच्यं । क्रिया-
 विशेषरूपस्य बन्धनादेराशुविनाशितया दक्षिणादानाद्युत्तराङ्गपर्यन्त-
 मवस्थानासम्भवेनापूर्वस्य व्यापारत्वावश्यकत्वात् अतएव प्रायश्चित्तस्य-
 स्तेपि पापनाशार्थमपूर्वमावश्यकमिति भावः । नन्वेवं प्रकृतानुप-
 योगित्वे आरम्भसमये नियमतः शिष्टैर्नानुष्ठेयेत इत्यत आह ।
 'तद्वदिति इन्द्रबाहुबन्धनादिकं यथा आरभङ्गेऽन्तरकालसहकारे-
 णैव स्वर्गफलजनकव्यापारजनकं तथा मङ्गलमपि आरम्भसमयसह-
 कारेणैव स्वर्गफलजनकव्यापारजनकमित्यर्थः । 'आरम्भसमयः' कर्मव्य-

तस्यापूर्व्वरूपोपकारजनकाङ्गविषयत्वात् । अयन्तु प्रतिबन्धकाभावरूप उपकारः, तस्य च लोकावगतकारण-सहकारितैव, प्रतिबन्धके सति तस्मात्तदनुत्पत्तेः । अपूर्व्वन्तु न तथा, विघ्नध्वंसद्वारा चेदमङ्गं, न त्विडो यजती-त्यादिविधिबोधितप्रयाजाद्यङ्गयागवददृष्टद्वारा, मङ्गल-

कर्मचिकीर्षासमयः । ननु मङ्गलस्य समाप्त्यजनकत्वे तस्य किं फलं को वा व्यापार इत्यत आह 'विश्वजिदिति, अपूर्व्वञ्च व्यापारः, अन्यथानुपपत्त्या^(१) तथैव कल्पनादिति भावः ।

'तस्येति "अलौकिकं लौकिके नाङ्गं" इति तच्चसूत्रस्येत्यर्थः । 'अपूर्व्वरूपेति, 'उपकारः' व्यापारः, अपूर्व्वद्वारा स्वफलजनककर्म-विषयत्वादित्यर्थः । स्वफलत्वं स्वकर्त्तव्यताप्रयोजकेच्छाविषयत्वं, तेन समाप्तिमुद्दिश्य कृतस्य इच्छिणादानाद्यङ्गकस्य कस्यचिन्मङ्गलस्या-पूर्व्वद्वारा विघ्नध्वंसजनकत्वेऽपि न क्षतिः, समाप्तेरेव निरुक्ततत्फलत्वात् तत्र च अपूर्व्वस्यादारत्वात् । न च तत्सूत्रस्य तादृशकर्मविशेषपरत्वे मानाभाव इति वाच्यं । तस्यालौकिककर्ममात्रपरत्वे "दृष्टिकामो-यजेत" इत्यादि विधीनामप्रामाण्यापत्तेः, समभिव्याहृतफलजनक-त्वस्यैव^(२) विध्यर्थतायाः सकलमौर्मासकषिड्गुत्वादिति भावः ।

(१) ननु प्रागुक्तबाधकसत्त्वात् कथं स्वर्गस्य फलत्वकल्पनमतव्याहान्यथेति ।

(२) ननु तत्र दृष्टिप्रयोजकत्वस्यैव विध्यर्थत्वमुक्तमेवेति कथमप्रामाण्या-पत्तिरित्यत आह समभिव्याहृतेति ।

अन्यादृष्टं विनापि स्वतःसिद्धविघ्नविरहवत् आरब्धनिष्वा-
हात् । न चैवं विघ्नध्वंसद्वारापि नेदमङ्गं तच्चैव व्यभि-
चारादिति वाच्यं । सति विघ्ने तद्ध्वंसद्वारा तस्याङ्गत्वात् ।
न चैवं प्रयाजादेरपि दुरितध्वंस एव द्वारं । कल्प्य-
दुरितध्वंसतः अपूर्वस्य लघुत्वात् ।

ननु तथापि मङ्गलस्य लौकिकसमाप्तिौ जनकत्वासम्भव एव मङ्गल-
स्याऽऽविनाशितया चिरकालानन्तरभाविषमाप्तिं प्रति साक्षाज्जनकत्वा-
सम्भवेनापूर्वद्वारजनकताया वाच्यत्वात्^(१) इत्यत आह 'अयन्वितीति^(२)
मङ्गलजन्यस्त्वित्यर्थः । 'प्रतिबन्धकाभावरूपः' विघ्नाभावरूपः, प्रति-
बन्धपदस्य विघ्नेपि प्रयोगात्, न तु कारणीभूताभावप्रतिरोधित्वमप्य
प्रतिबन्धकत्वं, 'तस्य चेत्यादिग्रन्थानुत्थितेः । ननु विघ्नाभावस्य कुतो
व्यापारत्वं समाप्तिौ तस्याजनकत्वादित्यत आह 'तस्य चेति विघ्नाभावस्य
चेत्यर्थः । 'सहकारिता' समाप्तिजनने सहकारिता, कृतैव । 'प्रति-
बन्धके सति' विघ्ने सति, विघ्नत्वञ्च मङ्गलनाशतावच्छेदकोऽदृष्ट-
निष्ठो जातिविशेषः^(३) । नन्वेवं यच्च लौकिकं फलं श्रूयते तच्चापि
तज्जनकत्वमेव विध्यर्थः अन्यथा सूत्रस्य विशेषपरत्वे मानाभावात्
तथा च "पुत्रकामो यजेत" इत्यादिपुत्रेष्ट्यादिविधौनामप्रामाण्यापत्तिः

(१) अपूर्वस्य द्वारताया अवश्यवाच्यत्वादिति ख० ।

(२) अयच्चेतीति ग० ।

(३) धर्मविशेष इति ग० ।

तस्यापूर्वद्वारकत्वेन भवन्मतेपि पुत्रादिलौकिकफलजनकत्वासम्भ-
वादित्यनग्राह 'अपूर्वत्विति, 'न तथेति न लौकिकफलजनने
व्यागादेव्यपारः किन्तु प्रतिबन्धकौभूतपापनाश एव तस्य व्यापार
इत्यर्थः । तथा च यच्च यच्च लौकिकं फलं श्रूयते तत्रैव तत्प्रति-
बन्धकपापनाशो व्यापारः इति भावः । ननु विघ्नाभावस्य कुतो
मङ्गलव्यापारत्वमत्यन्ताभावरूपस्य तस्य नित्यत्वात्^(१) इत्यत आह
'विघ्नध्वंसेति, 'अङ्ग' समाप्तिकारणं । मङ्गलस्यापूर्वविशेष एव समा-
प्तिजनने व्यापारः न तु विघ्नध्वंसः, विघ्नध्वंसत्वमपेक्ष्यापूर्वविशेषत्वस्य
लघुत्वात्, विघ्नध्वंसस्य व्यापारत्वे विघ्नानुरोधेन मङ्गलकर्तृसंजनक-
कर्मकल्पनापत्तेः अपूर्वविशेषस्य व्यापारत्वे मङ्गलकर्तृविघ्नसत्त्वे माना-
भावेन तस्यजनककर्मणोऽप्यकल्पनादिति केचिन्मीमांसका वदन्ति तस्मिन्
दूषयति 'न त्विति न तु मङ्गलमलौकिकं लौकिके नाङ्गं इति पूर्व-
पक्षिणामपूर्वद्वारकत्वाशङ्कायामेतदयन्थावतारः, 'अपूर्वद्वारकत्वे लौ-
किकाङ्गत्वविरोधः' इत्यगिमदूषणासङ्गतेः, तेन लौकिकानङ्गत्वस्यैवा-
भ्युपगमात् । 'इङ्' इति द्वितोयाबहुवचनं, इडादयो देवताभेदाः ।
'मङ्गलजन्यादृष्टं विनापीति । यद्यपि जन्मान्तरीयमङ्गलजन्यादृष्टस्यैव
सुवचत्वात् कुतोऽस्य दोषः, तथापि जन्मान्तरकृतमङ्गलस्यापि अदृष्ट-
द्वारा जन्मान्तरीयसमाप्त्युपधायकत्वे जन्मान्तरीयगन्धसमाप्तिमुद्दि-
श्यापि मङ्गले शिष्टप्रवृत्तिप्रसङ्ग इतिवक्ष्यमाणदोषापत्तिरतो जन्मा-
न्तरीयमङ्गलस्य जन्मान्तरीयसमाप्त्युपधायकतावारणाय खोत्प-

त्यवच्छेदकतासम्बन्धेन समाप्तिकर्तृशरीरनिष्ठतयैव मङ्गलजन्यादृष्टस्य समाप्तिहेतुत्वं वाच्यं, खोत्पत्त्यवच्छेदकत्वञ्च खोत्पत्तिसमानाधिकरणं स्वावच्छेदकत्वमित्यभिप्रायेणायं दोषः, जन्मान्तरीयलङ्गलजन्यादृष्टस्य नास्तिकशरीरे खोत्पत्त्यवच्छेदकतासम्बन्धेनाभावात् एवञ्च 'मङ्गलजन्यादृष्टं विनापि' मङ्गलजन्यादृष्टस्य खोत्पत्त्यवच्छेदकतासम्बन्धेनाभावेऽपि, 'स्वतःसिद्धविघ्नविरहवतः' स्वावच्छेदेन मङ्गलानुष्ठानं विनापि सिद्धविघ्नाभावकस्य नास्तिकशरीरस्य, 'स्व' नास्तिकशरीरं, 'आरम्भनिर्वाहात्' आरम्भकर्मममाप्तेरिति ग्रन्थार्थः । इदमुपलक्षणं युवादिशरीरे मङ्गलानुष्ठानादृष्टादिशरीरे यत्र समाप्तिस्तत्रापि व्यभिचारो बोध्यः । 'दुरितध्वंसद्वारापीति विघ्नध्वंसद्वारापि, 'इदं' मङ्गलं, 'नाङ्गं' न समाप्तिजनकमित्यर्थः । 'तच्चैव' स्वतःसिद्धविघ्नविरहवतो नास्तिकशरीरस्य समाप्तावेव, 'व्यभिचारात्' खोत्पत्त्यवच्छेदकतासम्बन्धेन विघ्नध्वंसस्य व्यभिचारात्, उक्तातिप्रसङ्गवारणाय^(१) त्वयापि खोत्पत्त्यवच्छेदकतासम्बन्धेन फलीभूतसमाप्तिकर्तृशरीरनिष्ठतयैव मङ्गलजन्यविघ्नध्वंसस्य समाप्तिहेतुताया वाच्यत्वादिति भावः । 'सति विघ्ने' इति विघ्नस्थलीयसमाप्तावित्यर्थः । 'तस्य' मङ्गलस्य, 'अङ्गत्वात्' विघ्नध्वंसद्वाराऽङ्गत्वात् । प्रमत्तादिशरीरकर्तृकसमाप्तिश्च न विघ्नस्थलीया, विघ्नस्य फलाभावोन्नेयतया विघ्नस्थलीयत्वस्य तत्र विरहात् । भवन्नये तु विघ्नस्थलीयत्वस्य न कार्यतावच्छेदकत्वसम्भवः, त्वया कर्तुर्विघ्नाख्यादृष्टविशेषानभ्युपगमात् । विघ्नस्थलीयत्वञ्च विघ्नविशिष्टत्वं, वैशिष्ट्यञ्च खोत्तरत्वे सति स्वाश्रयशरीर-

(१) जन्मान्तररहितमङ्गलजन्यविघ्नध्वंसस्य जन्मान्तरीयसमाख्युपधायकत्ववारणायेत्यर्थः ।

कर्तृकत्वं तच्च संसर्गविधया प्रविष्टमतः स्वल्पस्थानगुगततयाऽनगुगतत्वेपि न क्षतिः^(१) । यत्रैकस्मिन्नेव शरीरे पूर्वाह्ने मङ्गलं विनापि प्रारब्धकर्तृ-
समाप्तिः मध्याह्नोत्पन्नविघ्नेन प्रतिबन्धाच्चापराह्णे न प्रारब्धकर्तृसमा-
प्तिस्तत्र भाविविघ्नवच्छरीरकर्तृकपूर्वाह्णजातसमाप्तौ व्यभिचारवारणाय
सत्यन्तं । वस्तुतस्तु तत्रापराह्णे प्रारब्धकर्तृसमाप्त्यभावस्य लोकावगत-
कारणाभावादेव सुवचतया तस्य विघ्नप्रयुक्तत्वे मानाभावात् सत्यन्त-
मनुपादेयमेव । न चैवं मङ्गलस्यापि किं समाप्तिहेतुत्वेन, मङ्गल-
विरहस्यर्होपि लोकावगतकारणाभावादेव समाप्त्यभावस्य सुवचत्वादिति
वाच्यं । श्रिष्टाचारतः कल्पितविधन्यथानुपपत्त्या एव मङ्गलस्य हेतुत्व-
कल्पनात् । तथा च विघ्नवच्छरीरकर्तृकत्वमेव विघ्नस्यलौघत्वं, न तु
स्वल्पघटितमितिभावः ।

केचित्तु विघ्नध्वंसजन्यत्वं विघ्नस्यलौघत्वं, नास्तिकादिकर्तृकसमाप्तिश्च
न विघ्नध्वंसज्या, तत्त्वस्य फलबलकस्यत्वादित्याहुः । तदसत् प्रति-
बन्धकौभूतविघ्नाभावस्य यदि विघ्नसामान्यात्यन्ताभावत्वेन हेतुत्वं तदा
समाप्तेर्विघ्नध्वंसजन्यत्वस्यैवासिद्धेः, अथ विघ्नसंसर्गाभावत्वेन तथा^(१)
तदा नास्तिककर्तृकसमाप्तेरपि जन्मान्तरोत्पन्नविघ्नध्वंसजन्यतया व्यभि-
चारतादवस्थरादिति ध्येयम् ।

‘न चैवमिति ‘एवं’ ध्वंसस्यापि व्यापारत्वे । ‘कस्येति दर्शजन्यपरमा-
पूर्वं प्रति कारणत्वेन कल्पनीयो यो दुरितध्वंसस्तमपेक्ष्येत्यर्थः । तस्य
कारणत्वेन क्लृप्तत्वे तदेव विनिगमकं स्यादिति हृदयम् । ‘लघुत्वा-

(१) स्वात्तरत्व-स्वाश्रयशरीरकर्तृकत्वोभयसम्बन्धेन विघ्नविशिष्टसमाप्ति-
त्वमेव कार्यतावच्छेदकमिति भावः ।

(२) हेतुत्वमित्यर्थः ।

वस्तुतस्तु प्रायशो विघ्नमंशये तन्निश्चये वा नियमेन
शिष्टानां मङ्गलाचरणे विघ्नाभाव एव द्वारत्वेनाभि-
मतः^(१) । निर्विघ्नं समाप्यतामिति कामनया तत्कर-
णपक्षे श्रुतित एव द्वारत्वनिर्णयः ।

इति लघुशरीरत्वादित्यर्थः । प्रकृते चापूर्वस्य द्वारत्वासम्भवाद्नायत्या
गुरुरपि व्यापारः स्वीक्रियत इति भावः । इदमुपलक्षणं प्रयाजा-
दिस्थले विघ्नध्वंसस्य व्यापारत्वे स्वतःसिद्धविघ्नाभावस्थले प्रयाजादिकं
विनापि कर्मसाङ्गतापत्तेः, प्रकृते च नेदृशी क्षतिरित्यपि बोध्यम् ।

ननु मयाप्यनायत्या मङ्गलकर्तृर्विघ्नोऽभ्युपेयस्तथा च तत्स्थलीय-
समाप्तावेव फलीभूतसमाप्तिकर्तृशरीरनिष्ठतया मङ्गलजन्यमपूर्वं कारण-
मतो नोक्तव्यमिदं इत्यस्वरसादाह 'वस्तुतस्त्विति, 'अभिमतः' अनु-
मितः, 'आकाङ्क्षितः' इति पाठेऽप्ययमेवार्थः । अनुमानं च मङ्गलं विघ्न-
ध्वंसजनकं विघ्नाजनकत्वे सति विघ्नज्ञानवतामेव भ्रमाजन्यतत्प्रवृत्ति-
विषयत्वादित्याकारकं. समाप्त्युद्देश्यकप्रवृत्त्यनुपपत्त्या विघ्नाजनकत्वस्य
सिद्धत्वात् । सिद्धे विघ्नध्वंसे फले समाप्त्युद्देश्यकप्रवृत्त्यनुपपत्त्यैव तस्य
मुख्यफलत्वे निरस्ते परिशेषाद्वारत्वनिर्णय इति भावः । 'इतिकाम-
नया' इत्युद्देश्य, 'तत्करणपक्षे' तस्य शिष्टाचारविषयत्वपक्षे, 'श्रुतितः'
इति निर्विघ्नसमाप्तिकामो मङ्गलमाचरेदिति तादृशाचारानुमित-
विघ्नध्वंसविशिष्टसमाप्तिजनकताबोधकवेदादेवेत्यर्थः । न च तज्जन्यत्वे
सति तज्जन्यजनकत्वस्य द्वारत्वस्य न वेदादुपस्थितिः निर्विघ्नपदस्य

किञ्चापूर्वद्वारत्वे लौकिकाङ्गत्वविरोधः, कृत्कारणादेव तदुत्पत्तेरिन्द्रबाहुबन्धनवत् । ननु विघ्नसन्देहे कथं तन्नाशार्थं प्रवृत्तिः दुरितध्वंसार्थिप्रवृत्तौ तन्निश्चयस्य हेतुत्वात् प्रायश्चित्तवदिति चेत् । न ।

जन्यतासम्बन्धेन विघ्नध्वंसविशिष्टार्थकतया समाप्तौ विघ्नध्वंसजन्यत्वस्य मङ्गले तद्विशिष्टसमाप्तिजनकत्वस्यैव च तस्मात् प्रतीतेरिति वाच्यं । विशिष्टनिरूपितकारणताग्राहकमानेन विशेषणं प्रत्यपि कारणताग्रहणनियमाद्विघ्नध्वंसं प्रत्यपि मङ्गलस्य तेन कारणताग्रहादितिभावः ।

ननु नियमतो विघ्नज्ञानसत्त्व एव शिष्टैस्तत्करणं निर्दिष्टं समाप्यतामिति कामनया शिष्टैस्तत्करणञ्चासिद्धमित्युच्यते । 'किञ्चेति, 'अपूर्वद्वारत्वे' अपूर्वद्वारा फलजनकत्वे, 'लौकिकाङ्गत्वविरोधः' लौकिकफलजनकत्वाभावप्रसङ्गः, 'कृत्कारणादेव' अपूर्वद्वारकफलजनककारणातिरिक्तकारणादेव, 'तदुत्पत्तेः' तदुत्पत्तिनियमात्, लौकिकफलोत्पत्तिनियमादिति यावत् । "अलौकिकं लौकिके नाङ्गं" इति तत्त्वसूत्रस्यापूर्वद्वारा स्वफलजनककर्मविषयत्वादिति भावः । 'इन्द्रबाहुबन्धनवदिति तादृशनियमादिन्द्रबाहुबन्धनस्य यथा लौकिकफलजनकत्वाभाव इत्यर्थः । इदमुपलक्षणं अपूर्वधर्मिकरूपणां तस्य समाप्तिकारणत्वकल्पनाच्चापेक्ष्य प्रतिबन्धकाभावतया समाप्तिकारणत्वेन कृत्स्य विघ्नध्वंसस्य मङ्गलजन्यत्वमात्रकल्पने लाघवात् नाशकान्तरकल्पने गौरवान्तस्य समाप्तिजनकताया अपि कृत्त्वाच्चेत्यपि बोध्यं ।

विघ्नसंशये निश्चये वा नियमेन शिष्टानां मङ्गलाचारात् विघ्नज्ञानं प्रवर्त्तकं । तादृशाचारानुमितविधिनापि विघ्नज्ञानवानारब्धसमाप्तिकामोऽधिकारी बोध्यते । प्रा-

विघ्नध्वंसविशिष्टसमाप्तेर्मङ्गलाचारोद्देश्यत्वमते^(१) बाधकमाशङ्कते 'नन्विति, 'तन्नाशार्थं' तन्नाशमुद्दिश्य, दुरितध्वंसार्थिप्रवृत्ताविति दुरितध्वंसोद्देश्यकप्रवृत्तावित्यर्थः । 'तन्निश्चयस्य' दुरितनिश्चयस्य, 'प्रायश्चित्तवत्' प्रायश्चित्तप्रवृत्तिवत् । ननु "दुरितध्वंसार्थिप्रवृत्तावित्यादेः कतमोऽर्थः किं पापध्वंसार्थिप्रवृत्तौ पापनिश्चयो हेतुः, किं वा सामान्यतोऽनिष्टध्वंसार्थिप्रवृत्तावनिष्टनिश्चयो हेतुः, किं वा तदुद्देश्यकप्रवृत्तौ तदुपधायकत्वनिश्चयो हेतुः, प्रकृते च विघ्नसन्देहेन विघ्नध्वंसोपधायकत्वसन्देहात् कथं तदर्थिप्रवृत्तिरिति तच्च नाद्य इत्याह 'विघ्नसंशय इति, 'विघ्नज्ञानं' विघ्नज्ञानसामान्यं, 'प्रवर्त्तकं' मङ्गले प्रवर्त्तकं, तथा च पापध्वंसार्थिप्रवृत्तौ पापनिश्चयो हेतुरिति व्याप्तिरप्रयोजिकेति भावः^(२) । इदमुपलक्षणं "संवत्सरश्चैकमपि^(३) चरेत् छच्छं द्विजोत्तमः । अज्ञातभुक्तः शुद्धार्थं ज्ञातस्य च विशेषतः" ॥ इत्येतद्वचनबोधितपापसंग्रयजन्यप्रायश्चित्तविशेषप्रवृत्तौ शौचाचमनादिलक्षणदुरितध्वंसहेतुक्रियाविशेषप्रवृत्तौ च व्यभिचारोऽपि बोध्यः ।

नन्वेवं विधिनापि विघ्नज्ञानवन्माचकर्त्तव्यत्वेन बोध्येतेत्यभेष्टापत्तिमाह, 'तादृशाचारेति विघ्नस्य संशये निश्चये च शिष्टाचारेत्यर्थः ।

(१) मङ्गलोद्देश्यत्वमते इति ख० ।

(२) अप्रयोजिका अनुकूलतर्कग्रन्थेत्यर्थः ।

(३) प्रतिसंवत्सरश्चैकमिति क० ।

यश्चित्ते तु तन्निश्चयवान्^(१) तथैव विधिवोधनात् । अत-
एवाधिकारिविशेषणं विघ्न इति तत्सन्देहे कथंप्रवृत्तिः
वैदिके अधिकारनिश्चयादेव प्रवृत्तेरित्यपास्तं^(२) । यतः
प्रधानाधिकारिण एवाङ्गेऽधिकारो न स्वतन्त्रः अङ्गत्व-
भङ्गप्रसङ्गात् ।

अनुमानञ्च मङ्गलं विघ्नज्ञानवन्मात्रकर्तव्यत्वेन^(३) वेदबोधितं विघ्नस्य
संशये निश्चये च श्रिष्टाचरणात्^(४) इत्याकारकमिति भावः । ‘अधि-
कारी’, ‘बोध्यते’ कर्तृत्वेन बोध्यते, तत्कर्तव्यत्वेन मङ्गलं बोध्यते इति
यावत्, “विघ्नज्ञानवान् समाप्तिकामो मङ्गलं कुर्यात्” इत्येवानुमित-
वेदशरीरमिति भावः । ‘प्रायश्चित्ते तु’ प्रायश्चित्तविशेषे तु, ‘तन्नि-
श्चयवानिति पापनिश्चयवानित्यर्थः, कर्त्तेति शेषः । तथा च विधिना
यच्च पापनिश्चयमात्रवत्कर्तव्यत्वं बोध्यते तत्रैव पापनिश्चयो हेतुरन्यच्च
पापज्ञानसामान्यमेवेति भावः । ‘अत एवेति ‘इत्यपास्तं’ इत्य-
नेनान्वितम्, ‘अधिकारिविशेषणमिति अधिकार इत्यर्थः । यत् प्रवर्त्त-
मानपुरुषनिष्ठतया ज्ञायमानं सत्प्रवृत्तिहेतुः सोऽधिकारः यथा शौच-
तत्कालजीवित्वादि । शौचभ्रमाद्यच्च^(५) प्रवृत्तिस्तत्रापि भ्रमविषयी-

(१) तन्निश्चयज्ञानवानिति क० ।

(२) इति परास्तमिति क० ।

(३) विघ्नज्ञानमात्रवत्कर्तव्यत्वेनेति क०, ग० च० ।

(४) विघ्नसंशय-निश्चयकालीनालौकिकश्रिष्टाचारविषयत्वमिति ख० ।

विघ्नसंशयनिश्चयकालीनश्रिष्टाचारविषयत्वादिति ग० ।

(५) अधिकारिविशेषणमिति यथाश्रुते अस्वरसं प्रकाशयति शौचेति ।

भूतं अधिकरणशेषमेव प्रवृत्तिहेतुरिति भावः । विघ्नस्य मङ्गले-
ऽधिकारत्वमेव नास्तीत्याह 'यतः' इति, 'प्रधानाधिकारिण एव'
प्रधानाधिकारस्त्विति यावत् । 'अङ्गेऽधिकारः' तदीयवैदिकाङ्गेऽधि-
कारत्वं, तदीयवैदिकाङ्गत्वञ्च तज्जन्यफलजनकत्वप्रकारेण वेदबोधितत्वं
भवति च प्रयाजादिस्तथा । अङ्गविधयो हि तावत् प्रधानसहका-
र्याकाङ्क्षायां प्रवर्त्तन्ते न तु फलजनकत्वमात्राकाङ्क्षायां, प्रधानविधितः
प्रधानज्ञानादेव तदुच्छेदात्, तथा च यदाकाङ्क्षया यत्प्रवर्त्तते स
तस्यार्थ इति सकलमीमांसकमतसिद्धतया दर्शादिसहकारित्वस्या-
प्यङ्गविधिर्यथा । न च "विधौ न परः शब्दार्थः" इतिन्याया-
दङ्गविधेरपीष्टसाधनत्वमेवार्थ इति वाच्यं । शब्दबोधस्याकाङ्क्षा-
नुरोधितया "न विधौ" इत्यस्य प्रधानविधिपरत्वात् तथैव मी-
मांसकैरभ्युपगमादिति भावः । 'न स्वतन्त्रः' न तदधिकारातिरिक्तः
तदीयवैदिकाङ्गेऽधिकारः, 'अङ्गत्वमङ्गप्रसङ्गादिति वैदिकाङ्गत्वमङ्ग-
प्रसङ्गादित्यर्थः । तदधिकारातिरिक्तानधिकारकत्वस्य निरुक्ततदीय-
वैदिकाङ्गत्वव्यापकत्वादिति भावः^(१) । यद्यपि प्रारम्भकर्मण्यधिकार-
स्यापि श्रौचादेर्मङ्गलेऽधिकारत्वान्नायं नियमः, तथापि तदति-
रिक्ताधिकारेऽयं नियमो बोध्यः ।

नन्वेतावता प्रकृतेऽपि किमायातमित्यत आह 'न चेति 'प्रधाने'
स्वजन्यफलजनकत्वेन वेदबोधितमङ्गलके, स्वपदं प्रारिप्सितकर्म-
परं, 'अधिकारिविशेषणं' अधिकारः, 'विरोधादिति अधिकारत्व-
फलप्रतिबन्धकत्वयोर्विरोधस्य सर्वसिद्धत्वादित्यर्थः । तथा च तदी-

(१) तथाच व्यापकाभावेन व्याप्याभावसिद्धिरिति भावः ।

न च प्रधाने प्रारिप्सिते दुरितमधिकारिविशेषणं,
विरोधात् । किन्तु समाप्तिकामना सा तु^(१) निश्चितैव ।

यवैदिकाङ्गे मङ्गले कुतोविघ्नस्याधिकारत्वमिति भावः । न च
समाप्तिकामो मङ्गलमाचरेदित्याकारकः, निर्विघ्नसमाप्तिकामो मङ्गल-
माचरेदित्याकारको वा विधिः, तथा च प्रारब्धकर्मजन्यफलजनकत्व-
प्रकारेण वेदबोधितत्वरूपं तदीयवैदिकाङ्गत्वं कुतोमङ्गल इति वाच्यं ।
प्रारब्धकर्मजन्यसमाप्तिर्मे जायतामित्युद्दिश्य शिष्टप्रवृत्तेर्निर्विघ्नप्रारब्ध-
कर्मजन्यसमाप्तिकामो मङ्गलमाचरेदित्याकारकस्यैव विधेरुत्पत्त्यात्,
विधेः समाप्तिकामो मङ्गलमाचरेदित्याकारकत्वेऽपि प्रारब्धकर्मसह-
कार्याकाङ्क्षयैव तत्प्रवृत्तेः प्रारब्धकर्मसहकारित्वस्य तदर्थत्वाच्च ।
मीमांसकनये आकाङ्क्षानुरोधित्वाच्छब्दानामिति भावः ।

ननु कस्यैवाधिकार इत्यत आह 'किन्त्विति, 'सात्विति, स्वर्गकाम-
स्याग्निष्टोमः कार्यः अहमपि तथेति^(१) प्रतिसन्धानेन प्रवृत्तेः काम-
नाज्ञानमपि प्रवृत्तिहेतुरित्यभिमानेनेदं । वस्तुतस्तु कामनाफलं प्रति
प्रवृत्तिं प्रति च स्वरूपसत्येव हेतुः, न तु ज्ञाता मानाभावात् । न
चैवमधिकारत्वानुपपत्तिः यत् खनिष्ठतया ज्ञातं सत्पुरुषं प्रवर्त्तयति
तस्याधिकारत्वादिति वाच्यं । यद्वैधर्म्यविशिष्टेन कृतस्य कर्मणः फलजन-
कत्वं सोऽधिकार इति तल्लक्षणात् । न चाधिकारनिश्चयः फलाङ्गमिति
वाच्यं । स्वरूपसत एव तस्य तथात्वात् अन्यथा श्रौचादिभ्रमात्

(१) सा चेति क० ।

(२) तथा स्वर्गकामः इत्यर्थः ।

यत्स्वन्यत्र निश्चिताधिकारकर्तृकत्वेऽपि मङ्गलं सन्दि-
ग्धाधिकारकर्तृकमेव विघ्नसन्देहवतां शिष्टानामा-
चारानुमितवेदेन तथैव बोधनादिति । तन्न । विघ्न-
वत्त्वेनाधिकाराभावात् कश्चित्त्रिष्येऽपि प्रवृत्तेश्च ।

कृतमपि सुकृतमर्जयेत्, न च तत्प्रमा तथा, मानाभावात् । न
चैवं प्रायश्चित्तविशेषादौ पापानिश्चयेऽपि प्रवृत्तिः स्यात् स्याच्च
तन्निश्चयं विना कृतादपि तस्मात् फलोत्पाद इति वाच्यं । तत्र पाप-
निश्चयस्याधिकारत्वात् निश्चितपापकर्तृकत्वेन वेदबोधनात् । न च का-
मनाभिलाषं विना काम्यकर्षणः फलानिष्यत्तेः कामनाज्ञानमपि प्रव-
र्त्तकमिति वाच्यं । तावता फलं प्रति तस्य हेतुत्वेऽपि प्रवृत्तिं प्रति तस्य
हेतुत्वे मानाभावात् । न हि काम्यकर्षणप्रवृत्तिं प्रति कामनाभिलाषो
हेतुः, भ्रान्त्या^(१) अभिलाषमल्लता केनचित् काम्यकर्षणानुष्ठानात् फलं
प्रति कामनाभिलाषस्यैव हेतुतया कामनाज्ञानस्य हेतुत्वे मानाभा-
वाच्च । वाक्यप्रयोगं प्रति वाक्यार्थज्ञानस्याहेतुतया प्रयोजकत्वस्या-
प्यसम्भावितत्वादित्यन्यत्र विस्तरः ।

‘अन्यत्र’ प्रायश्चित्तविशेषादौ, ‘निश्चिताधिकारकर्तृकत्वेऽपि’ इति
अधिकारनिश्चयस्यैव प्रवर्त्तकत्वेऽपीत्यर्थः । ‘मङ्गलं सन्दिग्धाधिकारकर्तृक-
मेव’ इति मङ्गले विघ्नरूपाधिकारसंशय एव प्रवर्त्तक इत्यर्थः । विघ्न-
कत्वेनेति विघ्नस्याधिकारत्वाभावादित्यर्थः । अभ्युपगम्याह, ‘कश्चिदिति,
तथा च विघ्नसंशय एव प्रवर्त्तक इति नियमोऽसिद्ध इति भावः ।

(१) अहेतुत्वे हेतुमाह भ्रान्तेत्यादि ।

अपिच शङ्कितानिष्टवारणार्थमपि प्रवर्तन्ते परीक्षकाः,
यथा सर्पादिदंशजन्यविषसंशये तन्नाशाय भेषजपा-
नादौ । किञ्च फलस्य संशयेऽप्युपायत्वनिश्चयाद् यथा
कृष्यादौ प्रवृत्तिः तथा मङ्गलेऽपि । यदि च वृष्ट्यादौ सति
कृष्यादितोऽवश्यं फलमिति तर्कात्तत्र प्रवृत्तिस्तदा सति
विघ्ने मङ्गलादवश्यं फलमिति तर्कादत्रापि प्रवृत्तिः ।

द्वितीयविकल्पे व्यभिचारमाह, 'अपि चेति, यथाश्रुते दुरितध्वंसा-
र्थिप्रवृत्तावेव दुरितनिश्चयहेतुतायाः पूर्वं शङ्कितत्वादनष्टध्वंसार्थिप्रवृ-
त्तावनिष्टनिश्चयव्यभिचाराभिधानस्यासङ्गतत्वापत्तेः ।

केचित्तु पूर्वैव^(१) दुरितध्वंसार्थिप्रवृत्तावित्यादौ दुरितपदमनिष्ट-
सामान्यपरमतो नासङ्गतिरित्याहुः । तदसत् तथापि 'किञ्चेत्यादि-
वक्ष्यमाणदोषासङ्गतेः । इदमुपलक्षणं एतत्कल्पेऽपि "संवत्सरश्चैकमपी-
त्यादिवचनबोधितप्रायश्चित्तप्रवृत्त्यादौ व्यभिचारोऽपि बोध्यः ।

तृतीयकल्पमभिप्रेत्याह, 'किञ्चेति, 'फलस्य' फलोपधायकत्वस्य,
'उपायत्वनिश्चयात्' स्वरूपयोग्यत्वनिश्चयात्, 'कृष्यादौ,' इत्यादिपदात्
उक्तप्रायश्चित्तविशेषादिपरिग्रहः । 'तथा मङ्गलेऽपि' विघ्नध्वंसरूप-
फलोपधायकत्वसंग्रहेऽपि, प्रवृत्तिरिति शेषः ।

ननु सति वृष्ट्यादौ कृष्यादावपि सामान्यतः फलावश्यभावनिस्यो
ऽस्त्येवेत्यत आह 'यदि चेति, 'तर्कात्' निश्चयात्, 'सति विघ्ने' इति
विघ्नसमवहितमङ्गलमवश्यं विघ्नध्वंसोपधायकमिति निश्चयादित्यर्थः ।

ननु स्फ्यस्य भक्ताश्लेषनिमित्तके ज्यायामिष्टत्वेन दर्श-
धर्मत्वे^(१) सत्यतिदेशागतपूर्वदिनकर्तव्यदेवतावाहन-
स्याङ्गस्य स्फ्याश्लेषद्वारसंशयेऽननुष्ठानमुक्तं यथा कृष्णखे
द्वारबाधे । अतोविघ्नसंशयात्तद्ध्वंसद्वारसंशये कथं

न च कृष्णादौ मामान्यतो निश्चयस्य हेतुत्वेऽपि वैदिके विज्ञिष्य तन्नि-
श्चयो हेतुरिति वाच्यं । अन्तरा कर्मणाञ्जलस्पर्श-कर्तोऽप्यार-
गमनादिशङ्कया तत्रापि^(२) विज्ञिष्य तत्संशयात्^(३) । न च व्यापारवति
वैदिके व्यापारावश्लावनिश्चयस्तथा, तत्राप्युत्तराङ्गनिर्व्याहसंशयेन
संशयादिति भावः ।

ननु वैदिके द्वारवैपरीत्यज्ञाने न प्रवृत्तिः । अतएव “यत्स्फ्या आश्लि-
षेत् तदधोऽपमृज्यात् विष्णवे उरुविक्रमाय चरुं^(४) निर्व्वपेत्” इत्यनेन
विहितस्य स्फ्यस्य भक्ताश्लेषनिमित्तकस्य यागस्य दृष्टित्वेन दर्शप्रकृति-
कत्वात् प्रकृतिवद्विहृतिरितिन्यायेन दर्शधर्मकत्वेऽपि पूर्वदिने देवतावा-
हनस्य दर्शधर्मस्य स्फ्याश्लेषद्वारसंशयादननुष्ठानमुक्तं, तथा च मङ्गले
दुरितध्वंसरूपसंशयात् कथं प्रवृत्तिरित्याङ्गकृते, ‘नन्विति, ‘स्फ्यः’ खदिर-
काष्ठनिर्मितः खङ्गः^(५), ‘इज्या’ यागः, ‘दर्शधर्मत्वे सति’ दर्शप्रकृतिकत्वे
सत्यपि, ‘दर्शधर्मयज्ञे सतीति पाठेयमेवार्थः । ‘अतिदेशेति प्रकृति-

(१) दर्शधर्मयज्ञे इति क० ।

(२) वैदिकेऽपीत्यर्थः ।

(३) कर्णोपधायकत्वसंशयादित्यर्थः ।

(४) द्वादशकपार्श्वं चरुमिति ग० ।

(५) खदिरकाष्ठनिर्मितचक्षुष्यकरखविशेष इति ख०, ग० च ।

मङ्गलानुष्ठानमिति चेत् । न । नैमित्तिके हि निमित्त-
वानधिकारी^(१) यथा भिक्षे जुहोतीत्यत्र पाचभेदवान्,
तथेहाक्षेपवानधिकारीति पूर्वदिने आक्षेपनिश्चया-
भावात् युक्तमननुष्ठानं ।

वदितिरित्यतिदेवैत्यर्थः । स्यात्क्षेपेऽप्यायां देवतावाहनस्याननुष्ठाने
दृष्टान्तमाह, 'यथेति, 'क्षणासः' सुवर्णकसायः, 'दारबाधे' वैतुष्यरूप-
द्वाराभावनिश्चये, अवघाताननुष्ठानमिति शेषः । "ग्रीहीन् प्रोक्षति
ग्रीहीनवह्नि" इत्यत्र यवादिसाधारण्यार्थं ग्रीहिपदस्याजहत्स्वार्थ-
सङ्गत्या घृतादिव्यावृत्तनियोगसाधनताश्रयद्रव्यमात्रपरत्वेन^(२) "क्षणासं
अपयेत्" इति श्रुत्या तादृग्नियोगसाधनत्वेन बोधिते क्षणालेप्यव-
घातप्राप्तावपि वैतुष्यदारबाधाद् यथाननुष्ठानमित्यर्थः । 'अत इति
दारसंग्रहेऽननुष्ठानवचनाद्वैदिकप्रवृत्तौ दारसंग्रहस्य प्रतिबन्धकत्व-
कल्पनादिति भावः ।

'यथावेति वाकारसम्बलितपाठपक्षे विघ्नध्वंससन्देहे मङ्गलानुष्ठा-
नानुपपत्तौ हेतुन्तरमाह, 'यथावेति, 'यथा वा' येन वा यतो वेति
यावत् । यथाश्रुते यत इत्यनेनानन्वयापत्तेः । शेषस्तु पूर्ववत् ।
'अत इति दारस्य संग्रहे व्यतिरेकनिश्चये वाननुष्ठानात् दारवैपरी-
त्यज्ञानमात्रस्यैव प्रतिबन्धकत्वकल्पनादिति भावः । वस्तुतः मूले

(१) निमित्तनिश्चयवानिति क० ।

(२) ग्रीहिपदस्य घृतावृत्तिप्रयोगसाधनत्वावच्छिन्ने लक्षणा, इयं लक्षणा
अजहत्स्वार्थरूपा अजहत्स्वार्थलक्षणात्वञ्च शक्य-लक्ष्योभयवृत्तिधर्मावच्छि-
न्नलक्षणात्वं इति भावः ।

वाकारः प्रामादिक इति श्रेयं । स्यात्तेषां हि निमित्तमतो निमित्तनिश्चयाभावादेव तच्च न प्रवृत्तिः, न तु दारसन्देहात् स्यात्तेष्वस्य दारत्वाभावादित्याश्रयेन सिद्धान्तयति, 'नैमित्तिके हीति, 'निमित्तवान्' निमित्तनिश्चयवान्, 'अधिकारी' अनुष्ठाता, निमित्तनिश्चयः निष्कम्पप्रवृत्तिहेतुरित्यर्थः । 'पाचभेदवान्' पाचभेदनिश्चयवान्, पाचभेदनिमित्तकहेते पाचभेदनिश्चयो यथा निष्कम्पप्रवृत्तिहेतुरित्यर्थः । 'इह' स्यात्तेष्वनिमित्तकेष्वार्या, 'आक्षेपवान्' आक्षेपनिश्चयवान्, 'अधिकारी' अनुष्ठाता, आक्षेपनिश्चयो निष्कम्पप्रवृत्तिहेतुरित्यर्थः । आक्षेपस्य निमित्तत्वादिति भावः । 'युक्तमनुष्ठानमिति युक्तं पूर्वदिने देवतावाहनानुष्ठानमित्यर्थः । स्यात्तेष्वनिमित्तनिश्चयस्य प्रधाने प्रवर्त्तकत्वेनाङ्गेपि प्रवर्त्तकत्वात् । तच्च प्रवर्त्तकस्य तदीयवैदिकाङ्गेपि प्रवर्त्तकत्वनियमात् । अतएव प्रधानचिकीर्षया एव वैदिकाङ्गे प्रवर्त्तकत्वं, प्रकृते च विघ्नध्वंसो न निमित्तं किन्तु व्यापार एवातस्तत्सन्देहे अनुष्ठाने न किञ्चिदाधकमिति भावः ।

ननु यथाप्राक्वाद्यादिना पूर्वदिने भक्ताक्षेपनिश्चयस्यैवावाहनप्रसङ्गः, न च निमित्तस्य स्वरूपसतो हेतुत्वेन तत्रापि न तदनुष्ठानमिति^(१) वाच्यं । तथा सति च्याहनिमित्तकप्राद्धादौ पूर्वदिने च्याहाभावात् तदङ्गनिरामिषभोजनाद्यकरणापत्तेरिति चेत् । न । यच्च पूर्वदिने भक्ताक्षेपनिश्चयस्यैव पूर्वदिने देवतावाहनस्येष्टत्वात् ।

प्रकारान्तरेणापि पूर्वदिने देवतावाहनानुष्ठानमुपपादयति, 'अपि चेति, 'तदङ्गानुष्ठानं' तदीयवैदिकाङ्गस्य देवतावाहनस्यानुष्ठानं,

अपि चेज्याकर्त्तव्यतानिश्चये तदङ्गानुष्ठानं । न
चास्त्रेषसंशये तन्निश्चयः पूर्वदिने । अतः प्रधानेऽधिका-

प्रधानकर्त्तव्यतानिश्चयस्य वैदिकाङ्गे निष्कर्षं प्रवर्त्तकत्वात् “कर्त्तव्य-
मितिनिश्चित्य” इत्यादिस्मृतेरिति भावः । ‘तन्निश्चयः’ इज्या-
कर्त्तव्यतानिश्चयः, न चैवं चयाहनिमित्तकग्राह्यादावपि अशौचादि-
सन्देहेन कर्त्तव्यतासन्देहात् पूर्वदिने तदङ्गनिरामिषभोजनाद्यकर-
णापत्तिरिति वाच्यम् । तत्रापि तर्कादिना मानसकर्त्तव्यतानिश्चयात्
अन्यथा न निष्कर्षं क्रियत एव । यदा सकलशिष्टाचारान्यवानुप-
पत्त्या तत्र उत्कटकोटिककर्त्तव्यतामंशयस्यैव प्रवर्त्तकत्वं तदतिरक्त-
स्थले च तन्निश्चयो हेतुरिति । वस्तुतस्तु इदमभ्युपगमवादेन, प्रधान-
कर्त्तव्यतानिश्चयस्य वैदिकाङ्गप्रवृत्तौ तदङ्गफले वा कारणत्वे माना-
भावादतः प्रथमपक्षमेवोपमंहरति, ‘अत इति, ‘प्रधाने’ स्फास्त्रेषे-
ज्यायां, यः ‘अधिकारः’ निष्कर्षं प्रवर्त्तकः स्फास्त्रेषनिमित्तनिश्चयः,
तस्य पूर्वदिने ऽभावात् न तदीयवैदिकाङ्गे देवतावाहने ‘अधिकारः’
निष्कर्षं प्रवर्त्तक इत्यर्थः ।

यदा अधिक्रियते अनेन इत्यधिकारः कर्त्तव्यतानिश्चयः, तेन
प्रधाने कर्त्तव्यतानिश्चयाभावात् न अङ्गे देवतावाहने ‘अधिकारः’
निष्कर्षं प्रवर्त्तकः इत्यर्थः । तथा च चरमपक्षस्यैवायमुपसंहार
इति ध्येयम् ।

अनु तथापि स्फास्त्रेषरूपनिमित्तनिश्चयाभावेऽपि “यदि न स्था-
ततः किं स्यात्” इतिन्यायेन सकलप्रवृत्तौ बाधकाभावेन तावु श्रवणत्वा

राभावान्नाङ्गेऽधिकार इति नावाहनं पूर्वदिने । यदि च यदि न स्यादितिन्यायेन कुर्यात्तदा अनधिकृत-कर्तृकत्वेन निष्फलं स्यात् । स्फ्यास्त्रेषे सतीज्याकर्तव्यता-निश्चयेऽपि नावाहनं, पूर्वदिनस्याङ्गस्याभावादितो-

पूर्वदिनजनितदेवतावाहनात् फलोत्पत्तिप्रसङ्ग इत्यत आह, 'यदौ-
त्यादि, "सन्दिग्धे परलोकेऽपि त्याज्यमेवाऽऽभं जनैः^(१) । यदि न
स्यान्तः किं स्यादस्ति चेन्नास्तिको हतः" इति न्यायेनेत्यर्थः ।
'कुर्यात्' पूर्वदिने सङ्कल्पं करोति, 'तदा' तथापि, 'अनधिकृत-
कर्तृकत्वेन' निष्कल्पपटन्तिजनकनिमित्तनिश्चयाभाववत्कर्तृकत्वेन, 'नि-
ष्फलं स्यादिति निष्फलं भवतीत्यर्थः । निमित्तनिश्चयस्य स्वप्रयोज्य-
गैमिस्तिकेयाद्वारा तज्जन्यव्यापारं प्रति हेतुत्ववत्तदौयवैदिकाङ्गजन्य-
व्यापारं प्रत्यपि स्वप्रयोज्यतदङ्गद्वारा हेतुत्वात् । न चैवमुपराग-
आह्वादावपि निमित्तीभूतोपरागादिसंशयात् कृतस्य तद्वैदिकाङ्ग-
पूर्वदिननिरामिषभोजनस्य निष्फलत्वापत्तिरिति वाच्यं । दृष्टत्वात् ।

यदा तत्रोपरागसंशयेऽपि शिष्टाचारादुत्कटकोटिकनिमित्तज्ञान-
मेव हेतुः, तदतिरिक्तस्यैव निमित्तनिश्चयो हेतुरिति भावः ।

ननु तथाप्युत्तरदिने स्फ्यास्त्रेषेज्याकर्तव्यतानिश्चये जाते देवता-
वाहनकरणसम्भवात्तदपि देवतावाहनं फलजनकं स्यादित्यत आह,
'स्फ्यास्त्रेष इति, 'निश्चयेपीति, सतीति शेषः । 'नावाहनं' नोत्तर-

ज्यायां आवाहनबाध एव । मङ्गले तु विघ्नज्ञानवानधि-
कारीत्युक्तं तच्च संशयेप्यस्ति । प्रधाने कर्मव्यतानिश्चयो-
ऽस्त्येवेति द्वारसन्देहेऽपि युक्तमनुष्ठानं ।

दिनकृतमावाहनं, फलजनकमिति शेषः । 'अङ्गस्य' तज्जनिताङ्गा-
पूर्वजनकस्य 'आवाहनबाध एव' आवाहनस्य सफलत्वबाध एव ।

ननु पूर्वदिने देवतावाहनाकरणे स्फास्तेष्वेज्यातः कथं फलसिद्धिः
अङ्गहानेर्न भवत्येव फलसिति चेत् । न । सकलवैदिकमीमांसकेः
पूर्वदिने तदङ्गत्वापि तद्यागानुष्ठानात् । न चातएव न तच्च तस्याङ्ग-
त्वमिति वाच्यं । प्रकृतिवद्विहतिरितिन्यायेन तदङ्गत्वस्यावश्यकत्वात्,
न्यायसम्बन्धसहकारित्वस्यापि मीमांसकैर्विधौ भानाभ्युपगमात् । न च
नित्यवस्त्रैर्मित्तिकेपि किञ्चिदङ्गहानावपि फलसिद्धिरिति वाच्यं ।
तर्हि पूर्वदिनस्याङ्गस्य बाधेऽप्युत्तरदिने देवतावाहनापत्तेः किञ्चिदङ्ग-
हानावपि कर्मनिष्पत्त्यभ्युपगमे ततएव यागनिष्पत्तिसम्भवेन प्रयत्नगौ-
रवादङ्गाननुष्ठानापत्तेरिति । मैवं । स्फास्तेष्वसंशयस्थले तस्याङ्गत्वात्
प्रकृतिवद्विहतिरितिन्यायेनाङ्गत्वे कल्प्यमाने यच्च न बाधकं तच्चैव
कल्पनात् । अथ तु अधिकाराभावस्यैव बाधकत्वात् । यच्च तु आप्रवा-
क्यादिना स्फास्तेष्वनिसंशयस्थले पूर्वदिने तत्कर्तव्यमेवान्यथाङ्गबाधात् ।
अतएवैकादशाहक्रियमाणेऽधिवासाङ्गकगोयागविहतीभूते दृषोत्सर्गे-
ऽधिवासो नाङ्गं, कार्त्तिक्यादिक्रियमाणे त्वङ्गमेव । एवमग्नौषमध्य-
क्रियमाणे कर्मणि सन्ध्याया नाङ्गत्वं तदनिरिक्तस्थले त्वङ्गमेव । प्रकृति-
विहतिन्यायेनाङ्गत्वे कल्प्यमाने यथाग्नौषादि बाधकान्तरं वा न वर्तते

भविष्यद्विवाहादावाभ्युदयिकेऽपि तज्ज्ञानवानधि-
कारी तथैवाचारात् । नन्वज्ञानां प्रधानविधिविधेयत्वं ।
न च ग्रन्थादिसमाप्तौ प्रधानविधिरस्ति । न च तत्-

तत्रैवाङ्गत्वस्य कल्पनादिति दिक् । प्रकृतेऽनुष्ठानमुपपादयति, 'मङ्गले-
त्विति, 'विघ्नज्ञानवानिति विघ्नज्ञानमात्रं कारणमित्यर्थः । न चैवं
द्वाराभावनिश्चयत्वेन प्रतिबन्धकत्वे गौरवं लाघवात् तज्ज्ञानत्वेनैव
प्रतिबन्धकत्वस्यैवोचितत्वादिति वाच्यम् । आचारानुमितश्रुत्या विघ्न-
ज्ञानमात्रस्य कारणत्वे बोधिते प्रामाणिकगौरवस्यादोषत्वादिति
भावः ।

ननु नैमित्तिके निमित्तनिश्चयवानधिकारीत्युक्तं तत् कथं
विवाहादिनिमित्तसंशयेऽपि नैमित्तिकश्राद्धानुष्ठानमित्यत आह 'भवि-
ष्यदिति, तत्राचारबलात् निमित्तज्ञानमात्रमेवाधिकार इत्यर्थः ।
नैमित्तिके निमित्तनिश्चयवानधिकारीति नियमो दृष्टोत्सर्गादाविति
भावः । न च विवाहो न निमित्तं किन्तु सीमन्तोन्नयनादिवद्विवाहे
श्राद्धमङ्गमेव, तथा च तत्सन्देहेऽपि तत्र प्रवृत्तौ न किञ्चिदाधिक-
मिति कथं 'भविष्यदितिग्रन्थोत्थितिरिति वाच्यं । नूतनगृहप्रवेशादौ
लौकिकविवाहादौ च दृष्टिश्राद्धं नाङ्गम्, "दृष्टे पुंसवने चैव सीम-
न्तोन्नयने तथा । एतेष्वेव प्रधानेषु श्राद्धकर्माङ्गमिष्यते" ॥ इति
वचनान्नैमित्तिकमेवेत्यभिप्रायात् ।

अन्ये तु ननु इज्याकर्तव्यतानिश्चयाभावात् पूर्वदिने तदङ्गानु-
ष्ठानमित्युक्तं विवाहसन्देहेऽपि तदङ्गाभ्युदयिकाचरणादित्यत आह

कर्त्तव्यताबोधकस्य लौकिकप्रमाणस्य शास्त्रमेकदेशे
युज्यते । तस्य तन्निरपेक्षत्वादिति चेत् । न । अपूर्व-
जनकाङ्गानां तथात्वात् आचारानुमितश्रुत्या प्रधान-
विधिं विनापि तदङ्गत्वविधानाच्च ।

‘भविव्यदितीत्याहुः । मङ्गले व्यापकाभावात् प्रारम्भकर्म्मण्यवैदि-
काङ्गत्वासम्भवमाशङ्कते ‘नन्विति, ‘अङ्गानां’ तदीयवैदिकाङ्गानां,
तदीयवैदिकाङ्गत्वञ्च प्राङ्निरुक्तमेव^(१) यथाश्रुते लौकिकाङ्गे^(२) व्यभि-
चारापत्तेः, यागादेरपि शरीरात्मादेः यत्नादेश्च सहकारितारूपा-
ङ्गत्वाश्रयतया तच्चापि व्यभिचारापत्तेश्च । ‘ग्रन्थादिसमाप्तौ’ ग्रन्थादि-
समाप्तिम्यले, ‘प्रधाने विधिरस्ति’ ‘प्रधाने’ मङ्गलविधिप्रकाशभूत-
मङ्गलनिष्ठस्वसहकारिताके प्रारम्भकर्म्मणि,^(३) ‘विधिरस्ति’, तथाच
तत्कर्त्तव्यताबोधकविधिसाकाङ्क्षविधिबोधितत्वस्य तदीयवैदिकाङ्गत्व-
व्यापकतया व्यापकाभावान्मङ्गले ‘प्रारम्भकर्म्मवैदिकाङ्गत्वासम्भव इति
भावः ।

ननु प्राथमिकं विधित्वमतन्त्रं गौरवात् किन्तु तद्वोधक^(४) प्रमाण-
साकाङ्क्षविधिविधेयत्वमेव तदीयवैदिकाङ्गत्वव्यापकं लाघवात् तच्चानु-

(१) प्रधानफलातिरिक्तफलाजनकत्वे सति प्रधानजनकव्यापारजनकत्वेन
वेदबोधितत्वमित्यर्थः ।

(२) नैमित्तिकाङ्गे इति क० ।

(३) प्रधानकर्म्मणीति क० ।

(४) प्रधानकर्त्तव्यताबोधकेत्यर्थः ।

अपि च प्रधानकर्तव्यताबोधकबोध्यकर्तव्यताकत्वं
प्रयोजकं तच्चेहाप्यस्ति, प्रतिबन्धकाभावस्य सकल-

मानादिलौकिकप्रमाणादावपि सम्भवत्येवेत्यत आह 'न चेति नवेत्यर्थः ।
'शास्त्रं' मङ्गलबोधकवेदः, 'एकदेशः' साकाङ्क्षः, 'तस्य' लौकिक-
प्रमाणस्य, - 'निरपेक्षत्वादिति आकाङ्क्षायाः शब्दमात्रधर्मतया आका-
ङ्क्षाया अनिरूपकत्वादित्यर्थः । तथा चैतदपि मङ्गले नास्तीति
भावः । 'अपूर्वजनकाङ्क्षानां' अपूर्वद्वारा तदीयवैदिकाङ्क्षानां, 'तथा-
त्वात्' तद्विधिविधेयत्वनियमात्^(१) तथा चोक्तनियमोऽप्रयोजक इति
भावः ।

केचित्तु तथा चापूर्वद्वारकत्वं^(२) उपाधिरिति भावः इत्याहुः ।
तदसत् योगाङ्गप्राणायामादौ भेषजपानाङ्गभेषजाभिमन्त्रणादौ च
साध्याव्यापकत्वात् तेषां पापनाशादिद्वारैवाङ्गत्वात् ।

व्यभिचारमप्याह, 'आचारेति, 'प्रधानविधिं विनापि' प्रारब्ध-
कर्मविधिं विनापि, 'तदङ्गत्वविधानाच्च' तथाविधाचारानुमितश्रुत्या
मङ्गलस्य प्रारब्धकर्मजन्यसमाप्तिजनकत्वप्रकारेण बोधनाच्च तथा च
साध्याभाववतो मङ्गलस्यैव निश्चितहेतुमत्त्वान्नैव व्यभिचार इति
भावः । यथा च मङ्गलविधेः प्रारब्धकर्मजन्यसमाप्तिजनकत्वप्रकारेण
बोधजनकत्वं तथोपपादितमधस्तात् ।

(५) प्रधानविधिविधेयत्वनियमादित्यर्थः ।

(६) अपूर्वजनकत्वमिति ख०, ग० च ।

कार्यहेतुत्वेन लौकिकप्रमाणस्यापि तत्सापेक्षत्वात् ।
ननु यागादिवत् प्रधानदेश-कालान्वयस्तदङ्गे मङ्गले
स्यादिति चेत् । न । असाधारणेऽपूर्वजनके चाङ्गे तद-
न्वयात् ।

उभयैव विधित्वमतन्त्रं गौरवादित्याशयेनाह, 'अपि चेति'
'प्रधानेति, प्रधानकर्त्तव्यताबोधकापेक्षणीयबोधकर्त्तव्यताकत्वमित्यर्थः ।
'प्रयोजकं' वैदिकाङ्गत्वव्यापकं, 'इहापि' मङ्गलेपि, 'प्रतिबन्धकाभावस्य'
मङ्गलजन्यविघ्नध्वंसस्य, 'सकलकार्यहेतुत्वेन' सकलप्रारम्भकर्त्तव्यसमा-
प्तिहेतुत्वेन, 'लौकिकप्रमाणस्यापि' प्रारम्भकर्त्तव्यताबोधकलौकिक-
प्रमाणस्यापि, 'तत्सापेक्षत्वात्' मङ्गलकर्त्तव्यताबोधकसापेक्षत्वात् ।
एतच्चापाततः अपेक्षाया दुर्बलत्वात् । ननु तद्देश-कालसहकारेणैव
व्यापारजनकत्वस्य तदीयवैदिकाङ्गत्वव्यापकतया मङ्गलस्य प्रारम्भकर्त्त-
वैदिकाङ्गत्वे^(१) तद्देश-कालसहकारेणैव विघ्नध्वंसजनकत्वं स्यात् । न
चेष्टापत्तिः, देशान्तरे कालान्तरेपि शिष्टैर्मङ्गलाचरणादित्याशङ्कते,
'यागादिवदिति' अङ्गयागादिवदित्यर्थः । 'प्रधानदेश-कालान्वयः' प्रार-
म्भकर्त्तव्यदेश-कालसहकारेणैव व्यापारजनकत्वं, 'तदङ्गे' तदीयवैदिकाङ्गे,
कश्चित् वतिप्रवृत्त्यः पाठः, तच्च यागादि यत्प्रधानं तद्देश-कालान्वयः
यागाद्यङ्गे स्यादित्यर्थः । यद्यपि स्थूलदेश-कालावादाय मङ्गलस्यापि
तदुभयान्वयसम्भवः, सूक्ष्मदेश-कालावादाय प्रयाजादेरप्यसम्भवस्तथापि

अतएव बहुशिक्षत्वादौ न प्रधानदेशकालागवयः । न च दुरिताभावे स्वतः सिद्धे साङ्गमङ्गलानुष्ठानं निष्कल-

प्रधानकर्त्तव्यताबोधकप्रमाणेन यादृशापराङ्मादिकाले दक्षिणागव-
नादिदेशे प्रधानानुष्ठानं बोधितं तदीयवैदिकाङ्गानां तथाविधदेश-
कालसङ्गकारेणैव व्यापारजनकत्वनियम इत्यर्थः । लौकिकस्य प्रधानत्वे
तु देश-कालनियमः केनापि न बोधित इति भावः ।

‘असाधारण इति, ‘अङ्गे’ वैदिकाङ्गे, ‘तदन्वयात्’ प्रधानदेश-
कालसङ्गकारेणैव व्यापारजनकत्वनियमात्, अत्रापूव्वजनकाङ्गत्वमात्रं
शिक्षाबन्धने व्यभिचारौति तद्वारणाय ‘असाधारणेति, ‘असाधारणत्वञ्च
न यावद्वैधकर्माङ्गान्यत्वं, शिक्षाबन्धनस्यापि वामागमबोधिताद्यनङ्गत्वेन
तथात्वात् किन्तु वैधफलजनकताच्छेदकदयावच्छिन्नस्यानङ्गत्वं । न च
शिक्षाबन्धनं तथा, बहुतरकर्माङ्गत्वात् । दक्षिणागमबोधितयावत्-
कर्मानङ्गत्वं वा तत्^(१) । शिक्षाङ्गकयावत्कर्माङ्गान्यत्वं तदिति
केचित् । असाधारणत्वमात्रं पापक्षयद्वारा यागाङ्गभूते आसन-
प्राणायामादौ व्यभिचारौति तद्वारणाय ‘अपूव्वजनकेति, अपूव्वजन-
काङ्गत्वञ्च अपूव्वद्वाराङ्गत्वं, अन्यथा समाप्तिकामनया दिनान्तरक्रिय-
माणे शिवपूजादिरूपमङ्गले^(२) आनुषङ्गिकादृष्टजनने व्यभिचारा-
पत्तेः । न च पूव्वदिनविहिताधिवाससमेधाङ्गभूताभ्यरण-लक्ष्मीपूजा-

(१) असाधारणत्वमित्यर्थः ।

(२) शिवनमस्कारादिरूपमङ्गले इति छ०, ग० च ।

मिति तद्वेदाप्रामाण्यं । लोकावगतकारणे हि दुरिते
सति वेदेन तस्य तद्वसजनकत्वं बोध्यते, न तु तदुल्लङ्घ्य ।

ज्ञचतुष्पदौपदानादौ^(१) व्यभिचार इति वाच्यं । विशेषविधिं
विनेति विशेषणात् ।

ननु केशस्य चिरतमयोगविशेषः शिखा तद्वन्धनञ्च तदनुकूलक्रिया
या च नाङ्गं किन्तु शिखैव विशिख इति ग्रवणात् तस्याश्च नापूर्वदा-
राङ्गत्वं स्थिरत्वेन परमापूर्वकालपर्यन्तस्थायित्वात् तथाच किममाधा-
रणत्वविशेषणेनापूर्वजनकत्वदानेनैव वारणात् । न च शौचादिहेतुसृद्ग-
हणादौ व्यभिचारवारणाय तदिति वाच्यं । तस्याप्यपूर्वजनकत्वात् अगु-
ह्यात्मकवैधक्यप्रतिबन्धकादृष्टध्वंसरूपत्वात्^(२) शौचपदायेत्येति, मैवं
शिखामात्रं हि नाङ्गं, किन्तु मन्त्रविशेषविशिष्टैव, अन्यथा मन्त्रोपदेश-
वैयर्थ्यात् विशिष्टा च न परमापूर्वपर्यन्तस्थायिनी मन्त्रस्यास्थिरत्वात्
अतोऽदृष्टं द्वारमावश्यकं । न च विशिष्टस्य तावत्कालाववस्थायित्वेऽपि न
क्षतिः कारणतावच्छेदकपूर्वमन्त्रस्थानपेक्षितत्वादिति वाच्यं । तत्पूर्वमन्त्र-
मप्यपेक्षितमित्यन्यत्र व्यवस्थापितत्वात् अन्यथा व्यभिचारात् । मास्तु वा
कारणतावच्छेदकपूर्वमन्त्रमपेक्षितं तथापि मन्त्रपूर्वकशिखावन्धना-
गमनरं जुष्टिकाबन्धनादिकाले कराभिघातादिना मन्त्रपूर्वकसंयोग-
विशेषात्मकशिखानाग्रेऽपि कर्मणोऽङ्गवैगुण्यवारणायादृष्टं द्वारमावश्यकं ।
न चादृष्टस्य द्वारत्वेऽदृष्टोत्पत्त्यनन्तरं शिखामोक्षणेऽपि कर्म साङ्गं स्या-
दिति वाच्यं । मोक्षणस्य स्वप्रतियोगिजन्यत्वसम्बन्धेनादृष्टनाशकत्वात् ।

(१) अन्तरक्षयादाविति ख०, ग० च ।

(२) अमुह्यात्मकप्रतिबन्धनाधर्मध्वंसरूपत्वादिति क० ।

अतएव तत्त्वज्ञानवतो भोगार्थं निषिद्धानुष्ठानं दोषा-
भावान्नाधर्मजनकमिति न तद्देदाप्रामाण्यं । प्रमाणा-

मोक्षेण च न मन्त्रपूर्वकतत्संयोगविशेषध्वंसमात्रं, तथा सति जुटिका-
बन्धनादिकाले कराभिघातादिना तादृशसंयोगविशेषनाशे अदृष्ट-
नाशात्- कर्मणो निष्फलत्वापत्तितादवस्थ^(१) किन्तु तादृशसंयोग
विशेषसामर्थ्यसमवहितोत्पत्तिकमन्त्रपूर्वकतत्संयोगविशेषनाश एव भो-
क्षेणमिति भावः । त्वन्तानुयायिनस्तु निरुक्तमोक्षेण न तददृष्ट-
नाशकं किन्त्वङ्गापूर्ववत् स्वजन्यपरमापूर्व्यान्तरमेव तददृष्टनाशकं मोक्ष-
णेपि कर्म साङ्गं भवत्येव, किन्तु “सदोपवीतिना भाव्यं सदा बद्धशिखेन
तु” इत्यनेन सार्वकालिकशिखाधारणस्यापि विहिततया तदकरणात्
पुरुषस्य प्रत्यवायमात्रं, न च स्वजन्यपरमापूर्वस्य तदपूर्वनाशकत्वे यत्र
एकदैव शिखया नानाकर्मानुष्ठानं तत्र प्रथमकर्मजन्यपरमापूर्वेणैव
तज्जन्यापूर्वनाशात् द्वितीयादिकर्मणोऽङ्गवैगुण्यापत्तिरिति वाच्यं ।
प्रथमकर्मजन्यपरमापूर्वेण तदपूर्वनाशेयवस्थितशिखया पुनरपूर्व्यान्तर-
जननात् । न च मन्त्रपूर्वकशिखाया उत्पत्तिसम्बन्धेनैवापूर्वजनकत्व-
मन्यथा धारावाहिकापूर्व्यात्पत्तिप्रसङ्गादिति कथमवस्थितशिखयाऽपू-
र्व्यान्तरोत्पत्तिरिति वाच्यम् । शिखाजन्याङ्गापूर्वं प्रति शिखाजन्याङ्गा-
पूर्वस्य प्रतिबन्धकत्वादेव धारावाहिकापूर्वानुत्पत्तेः क्रमिकशिखादय-
स्यले द्वितीयशिखयाऽपूर्वजननेपि क्षतिविरहात् प्राथमिकशिखा-
जन्यापूर्वत एव कर्मसाङ्गतोपपत्तेरित्याहुः ।

(१) कर्मणोऽङ्गवैगुण्यातादवस्थादिति ख०, ग० च ।

न्तरात् स्वतःसिद्धदुरिताभावावगतौ मङ्गलाकरणे नि-
त्यवदनुष्ठानं शिष्टानां भज्येतेति चेत् । न । विघ्नज्ञानवतो
नित्यवदनुष्ठानादिति सम्प्रदायः^(१) ॥ १ ॥

‘बद्धश्रित्वादाविति श्रित्वाबन्धनादावित्यर्थः । यदा बद्धश्रित्वा-
दावित्यर्थः, तेन बन्धनस्यानङ्गत्वेऽपि न क्षतिः । ‘न प्रधानदेश-काला-
न्वयः’ न प्रधानदेश-कालसहकारेणैवाङ्गापूर्वजनकत्वनियमः । ‘न चेति,
‘स्वतःसिद्धे’ दुरितकारणाभावप्रयुक्ते, ‘निष्कलं’ विघ्नध्वंसानुपधायकं,
ध्वंसं प्रति प्रतियोगिनापि हेतुत्वादिति भावः । ‘तद्देहाप्रामाण्य-
मिति विशेषणीभूतविघ्नध्वंसं प्रत्यपि जनकताबोधकस्य “निर्विघ्न-
समाप्तिकामो मङ्गलमाचरेत्” इति विशिष्टसमाप्तिकारणताबोधक-
वेदस्याप्रामाण्यमित्यर्थः । यद्यपि फलोपधायकत्वं न विध्यर्थः,
किन्तु स्वरूपयोग्यत्वं तस्य च सहकारिविरहेण कश्चित् फलागुप-
धानेऽपि सम्भवात् कुतोऽप्रामाण्यं तथापि साङ्गवैदिककर्माव्यापकं
फलोपधानमतस्तदभावेन साङ्गे तस्मिन् साङ्गवेदबोधितकर्माभावा-
विध्यन् तद्बोधकविधेः वेदत्वाभावमादाय^(२) सिद्ध्यति, वेदत्वाभावस्य
विध्यन् शब्द-तदुपजीविप्रामाणातिरिक्तप्रमाणजन्यप्रमित्यविषयार्थत्वे
तस्मिन् प्रमाणाभावादादेव पर्यवस्यतीति क्रमेण प्रामाण्यं स्यादिति
भावः । ‘लोकावगतकारणे हीति, ‘हि’ यस्मात्, ‘लोकावगतकारणे
दुरिते सतीति योजना, ‘वेदेन’ वेदसहस्रतप्रामाणान्तरेण, वेदस्य

(१) सम्प्रदायविद इति ख० ।

(२) वेदत्वस्य शब्द-तदुपजीविप्रामाणातिरिक्तप्रमाणाजन्यप्रमित्यविषयार्थ-
त्वप्रमाणाशब्दत्वम् ।

मैवम् मङ्गलं विनापि प्रमत्तानुष्ठितसमाप्तेः । न
च तेन विनापि सिध्यतस्तदङ्गम् । न च जन्मान्तरीयं
तत्, जन्मान्तरीयग्रन्थादिकमुद्दिश्य शिष्टैस्तदकरणात् ।
ननु यथा पुत्रेष्टौ कर्मसाङ्गुण्ये ऐहिकफलाभावे आमु-

फलोपधायकत्वाबोधकत्वाद्यथाश्रुतासङ्गतेः । 'तस्य' मङ्गलस्य, 'तद्ध्वंस-
जनकत्वं' दुरितध्वंसोपधायकत्वं, 'न तु तदुल्लङ्घ्य' न लोकावगतकारण-
दुरितं विना, तथा च दुरितध्वंसजनने दुरितस्याप्यङ्गतया साङ्ग-
त्वाभावादेव तच्च विनिष्टाभावसिद्धिः, न तु वेदस्य प्रामाण्याभावादिति
भावः । एतदेव दृष्टान्तेन द्रवयति, 'अतएवेति, 'निषिद्धानुष्ठानं,
इत्युपलक्षणं विहितानुष्ठानमपि न धर्मजनकमित्यपि बोध्यम् । 'मङ्ग-
लाकरण इति, निष्फलत्वादिति^(१) भावः । 'विघ्नज्ञानवत इति,
तथा च सर्वेषां श्रिटानां नित्यवदनुष्ठानमेवासिद्धमिति भावः ।
'सम्प्रदायः' मीमांसकसम्प्रदायः ॥ १ ॥

इह खलु सकलशिष्टैकवाक्यतथेत्यारभ्य सम्प्रदायमतं,^(२) तत्
दूषयति 'मैवमिति, मङ्गलव्यापारौभूतस्य तज्जन्यविघ्नध्वंसस्य खोत्प-
त्यवच्छेदकजातीयतासम्बन्धेन फलीभूतसमाप्तिकर्तृशरीरनिष्ठतया
समाप्तिकारणत्वं, उत आश्रयतासम्बन्धेन तादृशात्मनिष्ठतया^(३) वा,
आद्ये व्यभिचारमाह, 'मङ्गलं विनापीत्यादिना, 'मङ्गलं विनापि'

(१) कष्टैकफलत्वादिति ग० ।

(२) सम्प्रदायविदां मतं इति ख० ।

(३) फलीभूतसमाप्तिकर्तृनिष्ठतयेत्यर्थः ।

षिकं फलं तथा साङ्गेपि मङ्गले यच्च न फलं तच्चाभिव्य-
क्तफलमिति चेत्। न। तच्च पुत्रमाचस्य कामनाश्रवणात्।

ऐहिकमङ्गलं विनापि, 'प्रमत्तानुष्ठितेति, प्रमत्तनास्तिकशरीरे
कर्तृतासम्बन्धेन समाप्युत्पत्तेरित्यर्थः। तथा च ऐहिकमङ्गलाभावेन
समाप्तिकर्त्तरि तच्छरीरे वा विघ्नध्वंसस्योत्पत्तेरसम्भवात् स्वोत्पत्त्यव-
च्छेदकजातीयत्वसम्बन्धेन विघ्नध्वंसो व्यभिचारीति भावः।

ननु जन्मान्तरीयशरीरकृतमङ्गलादेव प्रमत्तादिशरीरे विघ्नध्वंसो-
त्पत्तिरित्यतो न व्यभिचार इत्यत आह, 'न चेति, 'तेन विनापि'
अव्यवहितपूर्वक्षणे तेन विनापि, 'सिद्धतः' उत्पद्यमानस्य, 'तदङ्ग'
तत्कारणं, तथा च जन्मान्तरकृतमङ्गलान्नास्तिकशरीरे विघ्नध्वंसोत्पादे
विघ्नध्वंसं प्रति मङ्गलं कारणमेव न स्यात् अव्यवहितपूर्ववर्तित्वस्य
कारणताशरीरत्वादिति भावः। अन्यमभिप्रेत्य शङ्कते, 'न चेति,
'जन्मान्तरीयमिति जन्मान्तरीयमङ्गलाज्जन्मान्तरोत्पन्नं विघ्नध्वंस-
त्वमित्यर्थः। 'तत्' प्रमत्तकर्तृकसमाप्तौ कारणं, 'जन्मान्तरीय-
यन्त्रमुद्दिश्येति^(१) जन्मान्तरीययन्त्रसमाप्तिमुद्दिश्येत्यर्थः। तथा च
जन्मान्तरीययन्त्रसमाप्तिमुद्दिश्य मङ्गले शिष्टप्रवृत्त्यापत्त्या यथोक्तक्रमेण
मङ्गलस्य^(२) न समाप्तिकारणत्वमिति भावः।

पुत्रेष्टिरपि जन्मान्तरीयपुत्रमुद्दिश्य न क्रियत इति भ्रमेणाशङ्कते,
'यथेति तथा च तत्र यथा जन्मान्तरीयपुत्रमुद्दिश्य शिष्टैः करणप्रस-

(१) जन्मान्तरीययन्त्रादिकमुद्दिश्येतीति ग०।

(२) मङ्गलजन्यविघ्नध्वंसस्येति ख०।

इह तु प्रारिप्सितसमाप्तिकामनया मङ्गलाचार इति
तथैव वेदानुमानात् कारीरीवदासन्नसमयारब्धस-
माप्तिः फलम् । नन्वासन्नसमयस्तत्सम्बन्धो वा न मङ्ग-
लजन्य इति समाप्तिमात्रं जन्यं तच्चैहिकामुष्मिकसा-
धारणमिति चेत् । न । आसन्नसमयस्य स्ववृत्तिसमाप्त्युप

ङ्गरूपबाधकमत्वेयात्मनिष्ठतया व्यापारीभूतस्यादृष्टस्य हेतुत्वं तथा-
चापि विघ्नध्वंसस्यात्मनिष्ठतयैव हेतुत्वमिति भावः । भ्रमं निरा-
कृत्य दूषयति, 'तत्रेति, 'कामनाश्रवणादित्यस्य जन्मान्तरीयपुत्रमुद्दि-
श्यापि शिष्टैः करणादिति शेषः । 'इह त्विति 'फलमित्यन्तमेको गन्धः,
'प्रारिप्सितसमाप्तिकामनया मङ्गलाचारः' प्रारिप्सितसमाप्तिकामनयैव
मङ्गलाचारः, जन्मान्तरीयगन्धसमाप्तिमुद्दिश्य^(१) न मङ्गलाचार इति
यावत् । 'तथैव' स्वोत्पत्त्यवच्छेदकजातीयत्वसम्बन्धेन फलीभूतसमाप्ति-
कर्तृशरीरनिष्ठतया मङ्गलजन्यविघ्नध्वंसस्य समाप्तिकारणताबाधकत्वेनैव,
'वेदानुमानात्' वेदस्यानुमयत्वात्, 'आसन्नसमयेति मङ्गलानुष्ठान-
मन्निहितममयेत्यर्थः । 'फलं' फलोपधानात्मकमङ्गलजन्यताश्रयः ।
आसन्नसमयस्य विजेषणत्वमभिप्रेत्य अङ्गते, 'नश्चिन्ति, 'स्ववृत्तीति,
आधेयतया मङ्गलफलीभूतसमाप्तौर्ना परिचायकत्वादित्यर्थः । तथा
च तत्र^(२) मङ्गलकार्त्वात्वाव्ययेपि न क्षतिरिति भावः । 'तस्मादिति,
'अभिचारात्' नास्तिकसमाप्तौ स्वोत्पत्त्यवच्छेदकजातीयत्वसम्बन्धेन

(१) लोक्तेवकारणवच्छेदमाह जन्मान्तरांशयति ।

(२) आसन्नसमयादावित्यर्थः ।

लक्षकत्वात् । अन्यथा कारीर्यपि नासन्नसमयफला
स्यात् । तस्माद्बुभिचारान्न तदङ्गमिति । अन्ये तु मङ्गलं
प्रधानं अदृष्टद्वारा आरम्भकर्मसमाप्तिः फलं तत्कामो-

मङ्गलजन्यविघ्नध्वंसस्य व्यभिचारात्, 'न तदङ्गमिति न खोत्पत्त्यव-
च्छेदकजातीयत्वमन्वयेन फलीभूतसमाप्तिकर्तृशरीरनिष्ठतया समाप्ति-
जनकीभूतं विघ्नध्वंसं दारौक्य मङ्गलं समाप्तिजनकमित्यर्थः ।
यद्यपि सति विघ्ने तद्वसद्वारा तस्याङ्गत्वादिति पूर्वमभिधानात्
विघ्नस्वलीयसमाप्तिलमेव कार्यतावच्छेदकं तथा च नास्तिकशरीर-
कर्तृकसमाप्तौ व्यभिचारेपि न चतिः तत्कर्तृकसमाप्तेः कार्यतावच्छेद-
कानाक्रान्तत्वात् । न च तादृशसमाप्तिलस्य कार्यतावच्छेदकत्वं वेदेन
न बोध्यत इति वाच्यं । कारणतामात्रं हि वेदो बोधयति कार्य-
तावच्छेदकस्योत्तरकासकस्थं, तथापि विघ्नस्वलीयत्वं विघ्नवज्जा-
तीयशरीरकर्तृकत्वं तच्च तादृशशरीरनिष्ठकृतिजन्यत्वं तथाच कृतौ
समाप्तिजनकतायां गृहीतायामेव मङ्गले समाप्तिकारणताग्रहसम्भ-
वादन्यथासिद्धिरतो न तत् कार्यतावच्छेदकं किन्तु समाप्तिलमात्रं अतो
नास्तिकसमाप्तिरपि कार्यतावच्छेदकाक्रान्तेति भावः । एतच्चोप-
सृष्टं । विघ्नवज्जातीयशरीरनिष्ठकृतिजन्यत्वस्य चानुगतस्य^(१) अभा-
वादनन्तकार्यकारणभावापत्तेस्त्यपि बोध्यम् ।

मीमांसकैर्कदेशमतमाह, 'अन्ये त्विति । 'प्रधानं' आरम्भकर्मणो
मात्रं आरम्भकर्मजन्यसमाप्तिजनकमिति यावत् । आरम्भकर्मजन्य-

(१) नृति-नत्वादिनाशस्य विघ्नस्य नानात्वादिति भावः ।

अधिकारी कश्चित् फलाभावः कर्मादिवैकल्यात्कारी-
रीवत् । न चान्यदापि करणम् । नियतकालीनतादृशा-
चारेण फलवत्कर्मारिष्मत्समानस्तत्समाप्तिकामो मङ्गल-
माचरेदिति श्रुत्या आरम्भसमयकर्तव्यताबोधनात् ।
यथा अग्नावैष्णवमेकादशकपालं चरुं निर्वपेद्दर्शपूर्णमा-

समाप्तिश्च चरमवर्णरूपा तद्धंसरूपा वा एतच्चापूर्वद्वारकले लौकिक-
फलाङ्गत्वविरोध इति पूर्वोक्तदोषवारणायभिहितं । 'आरम्भकर्म-
समाप्तिः' आरम्भकर्मात्यन्तिकः, 'फलं' तस्य फलं, सा चातीन्द्रियत्वेना-
लौकिकी एवेति भावः ।

नन्वेवं विघ्नध्वंसकामनया मङ्गले शिष्टप्रवृत्तिर्न स्यादित्यत्रेष्टापत्ति-
माह, 'तत्कामः' इति आरम्भकर्मात्यन्तिककामनैव मङ्गले शिष्टप्रवृत्ति-
जनिका न तु विघ्नध्वंसकामनेत्यर्थः । तथा च श्रुतिरपि तथैवान्वेया,
न तु "निर्विघ्नसमाप्तिकामो मङ्गलमाचरेत्" इत्याकारिकेति भावः ।
'कर्मादीत्यादिपदात् कर्तृ-साधनयोः परिग्रहः । 'अन्यदापि' आरम्भकर्म-
प्राक्कालातिरिक्तकालेपि, 'करणमिति, अपूर्वं जनयत्विति शेषः । 'आरम्भ-
समयकर्तव्यताबोधनादिति आरम्भकर्मापूर्वसमयकर्तव्यताबोधना-
दित्यर्थः । तथा च तज्जन्यापूर्वं प्रति तादृशसमयस्यापि हेतुत्वात्
अन्यदा तत्करणान्नापूर्वमिति भावः । 'अग्नावैष्णवमिति ह्यन्वयः',
अग्नौ वैष्णवमेकादशकपालं चरुं निर्वपेदित्यर्थः । यदा अग्निदेवताक-
विष्णुदेवताकमेकादशकपालं तच्च संस्कृतं चरुं निर्वपेदित्यर्थः ।
अग्निश्च विष्णुश्च अग्नाविष्णू नौ देवतेऽस्येति व्युत्पत्तेः । 'प्रधानायाः'

सावारिप्समान इति श्रुत्याऽरम्भणीयेष्टेः प्रधानायाः
दर्शारम्भससयकर्त्तव्यत्वम् कामनोपाधिकार्यत्वेष्ट्या-
रम्भसमये^(१) नियतमनुष्ठानम् आरब्धकर्मसमाप्त्यर्थि
नोपायत्वेनावश्यन्तदनुष्ठानात् । न च काम्यत्वे परि-

दर्शजन्यफलाजनिकायाः, 'कर्त्तव्यत्वमिति, बोध्यत इति शेषः । ननु
मङ्गलस्याङ्गत्वेऽङ्गवैगुण्यभिया अनायत्या आरम्भसमयेऽवश्यं तत्करणं
घटते अनङ्गत्वे चारम्भसमयेऽवश्यं कथं तत्करणं, न ह्यारम्भणीया
दर्शसमयेऽवश्यं क्रियत इति नियमः, इत्यत आह, 'कामनोपाधि-
कार्यत्वेपीति फलान्तरकामनाधीनेच्छाजन्यकृतिविषयत्वेपीत्यर्थः ।
'आरम्भसमये' आरब्धकर्मपूर्वसमये, 'आरब्धकर्मसमाप्त्यर्थिना' आर-
ब्धकर्मात्पत्यर्थिना आरब्धकर्मकर्त्ता, 'उपायत्वेन' तादृशोत्पत्ति-
रूपेष्टसाधनत्वेन, 'अवश्यं तदनुष्ठानादिति अवश्यमारब्धकर्मपूर्वसमये
तस्य ज्ञानादित्यर्थः । तथा चेष्टसाधनताज्ञाननियमेन इच्छानियमात्
प्रवृत्तिनियम इति भावः । नन्वेवं यत्रोत्पत्तिकामनां विनैव कर्मारब्धं
तत्र मङ्गलं नानुष्ठीयेतेत्याशङ्कते, 'न चेति, 'काम्यत्वे' आरब्धकर्मा-
त्पत्तिकामनाधीनकामनाविषयत्वे, 'परिसमाप्तिकामनां विना' आर-
ब्धकर्मात्पत्तिकामनाविरहेण, 'समाप्तं कर्म' उत्पन्नं कर्म, 'अलं'
समर्थं, 'फलार्थिनः' ग्रन्थप्रयोजनकीर्त्यर्थिनः, 'समाप्तौ' उत्पत्तौ,
'अवश्यभावादिति तदभावेऽननुष्ठानमिष्टमेवेति भावः । 'विहितेति
विहितजन्यप्रधानापूर्वत्वादित्यर्थः । विहितजन्यप्रधानापूर्वस्य फल-

समाप्तिकामनां विना फलवत्कर्मारम्भेऽपि तदनुष्ठानं न स्यादिति वाच्यम् । समाप्तं कर्म फलायात्ममिति फलार्थिनः समाप्तौ कामनावश्यंभावादिति । तन्न । कारीरीजन्यातिशयवद्विहितप्रधानजन्यातिशयत्वात् मङ्गलजन्यापूर्वस्यापि फलसम्पादकाशेषकारणसम्पादकतया आरम्भकर्मसमाप्त्यवश्यंभावापत्तेः फलावश्यभावनिश्चयं विना वैदिककर्माननुष्ठानात् । न चैवं, भूयसि

सम्पादकाशेषकारणसम्पादकत्वनियमादिति भावः । अत्र फलपद-
स्येष्टपरतया पापे व्यभिचारवारणाय विहितजन्येति, विहितत्वं
बलवदनिष्ठाननुबन्धित्वेन वेदबोधितत्वं, तेन ज्ञेयजन्यपापे न व्यभि-
चारः । विहितजन्यत्वमात्रोक्तौ फले व्यभिचार इत्यतः प्रधानापूर्वेति,
अजनितप्रधानापूर्वाङ्गापूर्वे व्यभिचारवारणायप्रधानेत्यपूर्वविशेषणं,
प्रधानेत्यस्य विहितेन सहान्वयेऽङ्गप्रधानोभयरूपशिखादिना^(१) अङ्ग-
विधया जनितेऽपूर्वे व्यभिचारापत्तेः । फलशिरस्कापूर्वमेव प्रधाना-
पूर्वं तेन दक्षिणादानादिविनाशकप्रधानजन्यापूर्वं न व्यभिचारः ।
कीर्त्तनाद्यनाशकत्वमप्यपूर्वविशेषणं तेन तन्नाशे न व्यभिचारः ।
फलोपधायकत्वस्य साध्यत्वात् स्वरूपयोग्यत्वस्य मङ्गलजन्यादृष्टेऽपि
सत्त्वात् । यदि च सत्यपि अपूर्वं सत्प्रतिपक्षवत्प्रतिकृत्याप्रतिबन्धात्^(२)
न फलोदय इत्युपगम्यते तदा तदप्रतिरुद्धत्वेनाप्यपूर्वं विशेषणीय-

(१) आदिना उपवीतिपरिग्रहः ।

(२) प्रतिकृत्याप्रतिरोधादिति ख० । सत्प्रतिपक्षरूपदुरितेन प्रति-
बन्धादिति क० ।

साङ्गेषुपि मङ्गले कश्चिदारब्धसमाप्त्यभावात् । न च तत्रामुष्मिकं फलम् ऐहिकमात्रफलत्वात् वैदिककर्मणः फलावश्यभावेनागन्तुकदुरितेनाप्यप्रतिबन्धात् । किञ्च यथा कारीर्यादिकमग्रिमपुरुषव्यापारं विनैव फल-हेतुः तथा मङ्गलमपि तेन विनैव हेतुः स्यात् ।

मिति । न च मङ्गलजन्यापूर्वाप्रसिद्ध्या पक्षाप्रसिद्धेः कथमिदमापादन-मिति वाच्यं । मङ्गलं यदि विहितत्वे सति प्रधानापूर्वजनकं स्यात्तदा फलसम्पादकाग्रेसकारणसम्पादकापूर्वजनकं स्यादित्यापादनात् । पाप-जनके कर्मणि व्यभिचारवारणाय सत्यन्तं पक्षतावच्छेदकावच्छेदेना-पाद्यसिद्धेरुद्देश्यत्वादिति दिक् । 'आरब्धकर्मसमाप्त्यवश्यभावापत्तेरिति मङ्गले कृते सर्वत्रैवारब्धकर्मात्यत्यापत्तेरित्यर्थः । नन्विदमप्रयोजक-मित्यत आह, 'फलावश्यभावेति, तन्निश्चयश्च नोक्तनियमं विनेति भावः । इष्टापत्तिमाशङ्क्याह, 'न चैवमिति । न च मङ्गले कृते-ऽवश्यमारब्धकर्मात्यप्तिरित्यर्थः । 'भूयसीति प्रौढ्या, 'समाप्त्यभावात्' उत्पत्त्यभावात्,^(१) 'ऐहिकमात्रेति स्तोत्यवच्छेदकजातीयत्वसम्बन्धेन फलीभूतारब्धकर्मात्यप्तिजनककर्तृशरीरनिष्ठतयैव मङ्गलजन्या-पूर्वस्त्वारब्धकर्मात्यप्तिहेतुत्वाभ्युपगमादित्यर्थः । अन्यथा स्वाव-च्छेदकत्वसम्बन्धेन शरीरनिष्ठतया समवायसम्बन्धेन तादृशात्मनिष्ठतया वा आरब्धकर्मात्यप्तिजनकत्वे जन्मान्तरीयग्रन्थोत्पत्तिमुद्दिश्यापि मङ्गले त्रिष्टप्रवृत्त्यापत्तेरिति भावः । ननु मङ्गलपूर्वोत्पत्त्येन मङ्ग-

न चैवं । लोकावगतकारणत्वात्तदपेक्षेति चेत्तर्हि स
एव हेतुरस्तु किमनेन । आरम्भकर्मजनकदृष्टकारण-

लानन्तरोत्पन्नेन वा दुरितेन प्रतिबन्धान्न फलं अस्मन्नये मङ्गलस्य
दुरितानाशकतया तत्पूर्वोत्पन्नेनापि प्रतिबन्धसम्भवादित्यत आह,
'वैदिकेति, 'फलावश्यभावेन' फलावश्यभावनियमेन, 'आगन्तुकेति
मङ्गलपूर्वोत्तरोत्पन्नेत्यर्थः । ननूक्तनियमोऽप्रयोजकः इतरसकलकारण-
सत्वे फलावश्यभावनिस्ययरूपायाः अद्वाया एव वैदिककर्मप्रवृत्तौ
हेतुत्वादित्यस्वरसादाह, 'किञ्चेति, 'यथेति, कारीर्यपि अदृष्टद्वारा
हेतुरिति मते नेदं । वस्तुतस्तु अवग्रहनिवृत्तिरेव तत्फलमित्यन्यत्र
सुव्यक्तं । 'हेतुः स्यादिति, प्रधानापूर्वजनकविहितकर्मणोऽग्निमपुरुष-
व्यापारानपेक्ष्यफलजनकत्वनियमादिति भावः । 'नचैवमिति द्वेदः ।
शङ्कते 'लोकेति, 'तदपेक्षा' कण्ठाभिधातादेरारम्भकर्मजनकत्वे कण्ठा-
दिक्रियाद्यपेक्षा, तथा च प्रधानापूर्वजनकविहितकर्मत्वं लोकाव-
गतकारणेतराग्निमपुरुषव्यापारानपेक्ष्यफलजनकत्वस्यैव व्याप्यमन्यथा
पुत्रेष्टौ भोजनादिद्वारा भोगजनकादृष्टजनककर्मणि च व्यभिचारा-
दिति भावः । 'स एवेति कण्ठाभिधातादिरेवेत्यर्थः । 'किमनेन'
किं मङ्गलेन, दृष्टकारणसाकल्येऽदृष्टविलम्बेन कार्यविलम्बाभावा-
दिति भावः । 'तत्समाप्तिसाधनत्वमिति मङ्गलस्य तदुत्पत्तिजनकत्व-
मित्यर्थः । 'कर्मनिर्वाहे' कर्मोत्पत्तौ, 'येनेति, तथा च बाधेन
तादृशश्रुतिरणसिद्धेवेति भावः । 'मङ्गलं विनापि' ऐहिकमङ्गलं विनापि,
'प्रमत्तनास्तिकेति प्रमत्तनास्तिकशरीरकर्तृकप्रारम्भकर्मोत्पत्तेरित्यर्थः ।

सम्पत्तौ पुचेष्टिवत्तत्समाप्तिसाधनत्वं^(१) श्रुत्या बोध्यत
इति चेत् । न । तच्च दृष्टकारणसम्पत्तौ पुचानुत्पादाद-

तथा च ऐहिकमङ्गलाभावेन स्तोत्रत्यवच्छेदकजातीयतासम्बन्धेन
मङ्गलजन्यापूर्वासम्भावेपि आरम्भकर्मोत्पत्तौ स्तेन सम्बन्धेन मङ्गल-
जन्यापूर्वं तच्च व्यभिचारीतिभावः । 'न तत्कारणमिति न तादृश-
सम्बन्धेन फलीभूतकर्मोत्पत्त्यवच्छेदकशरीरनिष्ठतया मङ्गलजन्या-
दृष्टं कर्मोत्पत्तिकारणमित्यर्थः । शङ्कते, 'जन्मान्तरीयेति, 'पुण्य-
सम्पत्तिः' प्रारम्भकर्मासमाप्तिकामनाहतमहादेवपूजादिजन्यपुण्यस-
म्पत्तिः, तथापि व्यभिचारादिति स्तोत्रत्यवच्छेदकत्वसम्बन्धेन मङ्गल-
जन्यादृष्टस्य व्यभिचारादित्यर्थः । शङ्कते, 'कचिदिति, विघ्नस्थलीये-
तरारम्भकर्मात्पत्तौ कर्मान्तरजन्यपुण्यविशेषमप्यप्तिर्हेतुः, विघ्नस्थली-
यारम्भकर्मात्पत्तौ मङ्गलजन्यमदृष्टं स्तोत्रत्यवच्छेदकजातीयत्व-
सम्बन्धेन फलीभूतारम्भकर्मात्पत्त्यधिकरणशरीरनिष्ठतया हेतुरित्यर्थः ।
त्रिष्टाचारानुरोधादिति भावः । नन्वेवं येन तत्कर्मान्तरं मङ्गलञ्चो-
भयमेव कृतं तस्य विनिगमकाभावात् परस्परविरुद्धकार्यद्वयप्रसङ्गः
इत्योरेव कारणसत्त्वादित्यत आह, 'ब्रीहि-यववदिति तच्च यथा
परस्परभावविशिष्टत्वेन ब्रीहिकरणक-यवकरणकयागयोः कारणत्वं
तथा प्रकृतेपि विघ्नस्थलीयेतरसमाप्तौ स्तोत्रत्यवच्छेदकजातीयत्व-
सम्बन्धावच्छिन्नप्रतियोगिताकमङ्गलजन्यपुण्यविशेषाभावविशिष्टकर्मा-
न्तरजन्यपुण्यविशेषत्वेन कारणत्वं, विघ्नस्थलीयसमाप्तौ च कर्मान्तर-

दृष्टद्वारा पुत्रेष्टेस्तज्जनकत्वमस्तु । न च कर्मनिर्व्याहे
दृष्टसकलहेतुसम्पत्तौ विलम्बो ये न मङ्गलजन्यादृष्टा-

जन्यपुण्यविशेषाभावविशिष्टमङ्गलजन्यपुण्यविशेषत्वेन कारणत्वं वैशि-
ष्ट्यञ्च एककालावच्छेदेन एकशरीरवृत्तित्वमित्यर्थः । अतएव ह्यतेपि
साङ्गे मङ्गले कश्चित् फलाभावस्तत्र फलवलेन कर्मान्तरजन्यपुण्य-
विशेषस्य कल्पनादिति भावः । 'तत्सत्त्वसम्भावनयेति जन्मान्तरो-
कर्मान्तरजन्यपुण्यसत्त्वसम्भावनयेत्यर्थः । एकाभावविशिष्टापरस्यैव फल-
जनकत्वादिति भावः । 'यवप्रयोगे' यवकरणकयागे, 'उभयस्य' मिश्रि-
तस्य, 'अशास्त्रार्थत्वात्' शास्त्रबोधितफलाजनकत्वात्, एतच्चोपलक्षणं
शिवपूजादिकर्मान्तरमङ्गलोभयकरणादपि समाप्तिदर्शनात् विघ्नस्य-
स्त्रीयत्वस्योक्तक्रमेणान्यथासिद्धिसम्पादकतया अननुगततया च कार्य-
तावच्छेदकत्वासम्भावेत्यपि बोद्धव्यं । ननु ब्रौह्मि-यशादिविकल्पस्यले-
क्यं कार्यकारणभावः एकजातीयदर्शजन्यापूर्वविशेषे तज्जन्यस्वर्ग-
विशेषे सोभयोः प्रत्येकं कारणत्वे व्यभिचारात् एकस्मादपि तादृश-
कार्यविशेषोत्पत्तेः । न सोभयच दर्शजन्यतावच्छेदकं वैजात्यद्वयमस्ति
तदवच्छिन्नं प्रत्येव प्रत्येकं हेतुत्वं दृष्टादिवदिति वाच्यं । उभयकरण-
कयागादेरपि फलोत्पत्त्यापत्तेः । न चेष्टापत्तिः, अशास्त्रार्थत्वात् ।
भिन्नभिन्नावच्छिन्नं प्रति कारणतापि यदि वैकल्पिकी तदा अशमेध-
वाजपेययोः स्वर्गजनकताया अपि तथात्वापत्तेः । अथ ब्रौह्मिकरचक-
यवकरणकयोः उभयोरेव दर्शात्मकत्वादपूर्वविशेषं प्रति स्वर्गविशेषं
प्रति च दर्शत्वेनैवोभयोरनुगतहेतुता दर्शत्वञ्च जातिविशेषः । न चैवं

पेक्षा स्यात् । अपि च मङ्गलं विनापि प्रमत्तनास्ति-
कानुष्ठितसमाप्तेर्न तत्तच्च कारणम् । जन्मान्तरीय-

उभयकरणकदर्शादपि फलोदयप्रसङ्ग इति वाच्यं । जनकताव-
च्छेदकदर्शत्वस्य तद्व्यावृत्तत्वात् । एकधर्मावच्छिन्नं प्रत्युभयार्जनक-
त्वमेव वैकल्पिककारणता अतएव अश्वमेध-वाजपेथयोर्न विकल्प
इति चेत् । न । उभयकरणकेपि दर्शव्यवहारात् तत्रापि दर्शत्व-
सत्त्वात् । न च दर्शत्वेन न कारणता किन्तु उभयकरणकदर्शव्यावृत्तेन
दर्शत्वव्याप्यजातिविशेषेण, न हि दर्शत्वस्य कारणतावच्छेदकत्वपर्यन्तं
वेदो बोधयतीति वाच्यं । कारणतावच्छेदकैक्येपि यदि वैकल्पिक-
कारणता तदा दण्डयोर्घटजनकत्वस्यापि तथात्वप्रसङ्गात् परस्पर-
विरुद्धवैजात्याश्रययोर्द्वयोर्वैकल्पिककारणतास्थले एकरूपेण कारण-
त्वस्य वक्तुमशक्यत्वाच्च । अत्राहुः ब्रौह्मिकरणकयाग-यवकरणकयाग-
योर्द्वयार्जन्यतावच्छेदकमपूर्वनिष्ठवैजात्यद्वयमस्ति अतो न परस्परं
व्यभिचारः । कारणत्वञ्च तदुभयावच्छिन्नं प्रति प्रत्येकं ब्रौह्मिक-
रणकयागाभावविशिष्टयवकरणकयागत्व-यवकरणकयागाभावविशिष्ट-
ब्रौह्मिकरणकयागत्वाभ्यां अतो नोभयकरणकयागादपूर्वोत्पत्तिः, न
वाश्वमेध-वाजपेथयोः कारणतापि वैकल्पिकी एकाभावविशिष्टापरत्वेन
कारणताया एव तथात्वात् । ब्रौह्मि-यवकरणकत्वञ्च तज्जन्यपुरोडा-
शविषयकत्वं तच्च दर्शनिष्ठपरस्परव्यावृत्तजातिद्वयपरिचायकं । न च
परस्पराभावविशिष्टत्वेन कारणत्वे ब्रौह्मिकरणकदर्शव्यवधानकृतयवक-
रणकदर्शादपूर्वानुत्पत्तिप्रसङ्गः उत्पत्तिसम्बन्धेन यागादेरदृष्टजनक-

पुण्यसम्पत्तिस्तत्र हेतुरिति चेत् । न । तथापि व्यभि-
चारात् । क्वचित् पुण्यसम्पत्तिः क्वचिन्मङ्गलं हेतुरिति

तथा क्षणविलम्बस्य वक्तुमशक्यत्वादिति वाच्यं । बद्धतरव्यापारसाध्यतया
अव्यवधानेन तादृशदर्शदयोत्पत्तेरसम्भवात् । न च विशिष्टस्य कारणता-
वच्छेदकत्वे विशिष्यविशेषणभावे विनिगमकाभावेन गुरुतरकार्यकारण-
भावचतुष्टयापत्तिरिति वाच्यं । “ब्रौहिभिर्यजेत” इत्यादिश्रुतेरेव
विनिगमकत्वात् । तादृशश्रुत्या यागस्यैव कारणत्वबोधनात् न त्वभा-
वस्य । न च तथापि ब्रौहिकरणकयागाभावादिविशिष्टत्व-यवकरणक-
यागवायोर्धर्मयोर्विशिष्यविशेषणभावे विनिगमकाभाव इति वाच्यं ।
लाघवात्तयोरेव एकत्र द्वयमिति न्यायेनैव यागनिष्ठतया व्यासज्यव-
त्त्यवच्छेदकत्वाभ्युपगमात् । न च परस्परव्यावृत्तवैजात्यद्वयस्य कार्य-
तावच्छेदकत्वे वाजपेयाश्वमेधयोरिव ब्रौहिकरणक-यवकरणकयोरु-
भयोरेव तुल्यवदनुष्ठानापत्तिरिति वाच्यं । तादृशापूर्वयोर्द्वयोरेव
कामनामत्वे दृष्टापत्तेः ।

केचित् तादृशवैजात्यद्वयावच्छिन्नं प्रति प्रत्येकं लाघवात् ब्रौहि-
करणकयागत्व-यवकरणकयागत्वाभ्यामेव कारणत्वं न तु परस्पराभा-
वविशिष्टत्वेन व्यासज्यवत्त्यवच्छेदकतायाः सिद्धान्तासिद्धत्वात् गौरवाच्च ।
परस्परकार्यतावच्छेदकावच्छिन्नापूर्वं प्रति परस्परस्य प्रतिबन्धकतया
च नेभयकरणकदर्शादपूर्वोत्पत्तिः । न चैवमतिरिक्तप्रतिबन्ध-प्रति-
बन्धकभावान्तरकल्पने गौरवमिति वाच्यं । तस्य कार्यकारणभाव-
ग्रहेत्तरकल्पत्वेन फलमुखत्वात् । यत्र परस्परं परस्परकार्यतावच्छे-

ब्रीहि-यववद्विकल्प एवेति चेत्तर्हि तत्सम्भावनया नियतं
मङ्गलानुष्ठानं न स्यात् यवप्रयोगे ब्रीहेरिव विकल्पे

इकावच्छिन्नं प्रति प्रतिबन्धकं तत्रैव वैकल्पिकी कारणता । तेना-
शमेध-वाजपेययोजनकता न वैकल्पिकी । न चैवं तत्तदभावव्याप्य-
रामर्शयोरप्यनुमितिं प्रति कारणतापि वैकल्पिकी स्यादिति वाच्यं ।
तयोः परस्परकार्यतावच्छेदकावच्छिन्नं प्रति अप्रतिबन्धकत्वात् विभि-
ष्टबुद्धित्वस्यैव तयोः प्रतिबन्धतावच्छेदकत्वादित्याहुः ।

यत्तु दर्शजन्यस्वर्गविशेषनिष्ठमेवोभयजन्यतावच्छेदकं जातिद्वयं,
परस्परस्य परस्परकार्यतावच्छेदकावच्छिन्नस्वर्गं प्रति प्रतिबन्धकत्वान्नो-
भयकरणकदर्शात् स्वर्गोत्पत्तिरिति वदन्ति । तदसत् । उभयकरण-
कदर्शादपि स्वर्गोत्पत्त्यापत्तेः यागस्यागुविनाशितया स्वर्गोत्पत्तिममये
प्रतिबन्धकासत्वात् । परस्परजन्यापूर्वस्य प्रतिबन्धकत्वे च ब्रीहिकरण-
कदर्शान्नरुतयवकरणकदर्शात् स्वर्गानुत्पत्तिप्रसङ्गात् ।

अन्ये तु सामान्यतो दर्शत्वेनैव ब्रीहिकरणकदर्श-यवकरणकदर्शयो-
रुभयोरपूर्वविशेषं प्रति स्वर्गविशेषं प्रति च हेतुत्वं न तु तयोर्निशेष-
तोपि हेतुत्वं किन्तु दर्शसामान्यजन्यतावच्छेदकापूर्वनिष्ठवैजात्यव्याप्यं
ब्रीहिकरणकदर्श-यवकरणकदर्शयोः प्रतिबन्धतावच्छेदकं परस्परव्यावृ-
त्तवैजात्यद्वयं तेन सामान्यसामग्रीसत्त्वेऽपि प्रतिबन्धकाभावरूपविशेष-
सामर्थ्यभावादेव नोभयकरणकदर्शात् फलावाप्तिः । वस्तुतस्तु प्रत्येकं
ब्रीहिकरणकदर्शत्व-यवकरणकदर्शत्वाभ्यां प्रतिबन्धकतापि न वाच्या
प्रतिबन्धतावच्छेदकवैजात्यद्वयकल्पने प्रतिबन्ध-प्रतिबन्धकभावद्वयकल्पने

बोभयस्याशास्त्रार्थत्वात् । मनु विधिवाक्यं न फलनि-
यतपूर्वसत्त्वं बोधयति किन्तु मङ्गलात् फलावश्यभा-

च महागौरवात् । परन्तु दर्शयामान्यजन्यनावच्छेदकापूर्वनिष्ठवैजा-
त्यावच्छिन्नं प्रत्येव ब्रौह्मियबोभयकरणकदर्शनेन प्रतिबन्धकत्वं । अत-
एवाव्यवधानेन ब्रौह्मियवप्रत्येकमाचकरणकयागदयसम्भवेपि द्वितीया-
दपूर्वोऽप्यसौ न बाधकं । न च तवापि ब्रौह्मियबोभयकरणकया-
गाव्यवहितोत्पन्नप्रत्येकमाचकरणकयागान्नापूर्वोत्पत्तिः स्यात् उत्पत्ति-
सम्बन्धेन यागादेरपूर्वजनकतया क्षणविलम्बस्यापि वक्रुमशक्यत्वादिति
वाच्यं । इष्टत्वात् । उभयकरणकयागानन्तरं क्षणैकविलम्बोत्पन्नप्रत्ये-
कमाचकरणकयागादेवापूर्वोत्पादादित्याहुः ।

यत्तु यागं प्रत्येव ब्रौह्मियवयोर्वैकल्पिकी कारणतेति । तदसत्
स्वत्वध्वंसजनिकाया अनेन देवनाप्रीतिर्भवत्वित्याकारिकाया इदं द्रव्यं
देवताया भवत्वित्याकारिकाया वा इच्छाया यागत्वेन तच्च ब्रौह्मा-
देर्हेतुत्वे मानाभावात् “ब्रौह्मिभिर्यजेत” इत्यादौ ब्रौह्मादिजन्यपुरो-
डाशविषयकत्वस्यैव तृतीयार्थत्वात् कृतावेव तृतीयाविभक्तेः श्रुततया
जन्यत्वार्थकत्वेपि साक्षणिकत्वाविशेषात् । यागं प्रति ब्रौह्मभावविशिष्ट-
यवत्वादिना कारणत्वस्य ब्रौह्मत्वादिना प्रतिबन्धकत्वस्य वा वक्रुमश-
क्यत्वाच्च । अनुगतानतिप्रशक्तवैशिष्ट्यस्य प्रतिबन्धकतावच्छेदकसत्त्वस्य
च दुर्वचत्वादिति संचेपः ।

‘नन्विति, ‘विधिवाक्यं’ मङ्गलबोधकविधिवाक्यं, ‘फलं’ समाप्तिः,
‘किन्त्विति, ‘मङ्गलात्’ स्वजन्यादृष्टोत्पत्त्यवच्छेदकत्वसम्बन्धेन मङ्गल-

वमिति चेत् । न । इष्टसाधनत्वस्य विध्यर्थत्वात् ।
 अथान्वयव्यतिरेकाभ्यां तद्ग्रहे व्यभिचारो दोषाय,
 न त्वागमेन तद्ग्रहे । तदुक्तमागममूलत्वाच्चास्यार्थस्य
 व्यभिचारो न दोषायेति । अतएव यागादेः स्वर्ग-
 साधनतेति चेत् । न । नियतपूर्व्वसत्त्वस्य ग्राह्यस्याभा-
 वादागमेनापि बोधयितुमशक्यत्वात् यागजनितस्वर्गे
 कारीरीजनितवृष्टौ च जातिविशेष एवास्ति । अपरे
 तु मङ्गलस्यारब्धनिर्व्वाहकत्वं विघ्नसंसर्गाभावद्वारा,

सत्त्वात् । यदा खोत्पत्त्यवच्छेदकत्वसम्बन्धेन मङ्गलजन्यादृष्टसत्त्वात् ।
 'फलावश्यभावं' तदितरसकलकारणसमवधाने सति फलावश्यभावं ।
 तथाच व्यतिरेकव्यभिचारो न दोषायेतिभावः । 'तद्ग्रहे'
 कारणताग्रहे, 'व्यभिचारः' व्यतिरेकव्यभिचारज्ञानं, 'आगमेन' वेदेन,
 'तदुक्तमिति, द्रव्यकिरणावल्यामाचार्यचरणैरितिशेषः । 'आगममूल-
 त्वादिति, 'अस्यार्थस्य' मङ्गले समाप्तिकारत्वग्रहस्य, 'आगममूलत्वात्'
 आगमजन्यत्वात्, 'व्यभिचारः' व्यभिचारज्ञानं, 'न दोषायेति तदर्थं
 इत्यभिमानः । 'स्वर्गसाधनता' वेदेन स्वर्गसाधनताग्रहः, अन्यथा
 गङ्गात्नानादितोपि स्वर्गोत्पत्त्या व्यभिचारेण कारणताग्रहे न स्यादि-
 तिभावः । 'आगमेन बोधयितुमशक्यत्वात्' आगमेन प्रमापयितुम-
 शक्यत्वात्, आगमजन्यज्ञानस्याप्रमात्वापातादिति यावत् । नन्वेवं
 यागादौ कथं वेदेन स्वर्गसाधनताप्रमा^(१) इत्यत आह, 'यागजनितेति,

तथैव प्रतिबन्धकाभावस्य हेतुत्वात्^(१) स चाभावः सतो विघ्नस्य ध्वंसेऽनागतस्यानुत्पादश्च कर्मनिर्व्वाहसमय-
स्थायी । विघ्नकारणविनाशद्वारा प्रागभावस्य साध्यत्वं,

‘कारीरीति, इदं परमतेन । वस्तुतस्तु अवग्रहनिवृत्तेरेव तत्फलत्वा-
दिति बोध्यम् ।

मङ्गलमपूर्वं जनयति तेन चापूर्व्वेण विघ्नसंसर्गाभावो जायते
विघ्नसंसर्गाभावाच्च समाप्तिरिति क्रमेण स्वजन्यापूर्व्वजनितविघ्नसंसर्गा-
भावद्वारा मङ्गलस्य समाप्तिहेतुत्वमिति केचिन्मीमांसका वदन्ति तन्म-
तमुपन्यस्यति, ‘अपरे त्विति, ‘निर्व्वाहकत्वं’ समापकत्वं, ‘विघ्नसंसर्गा-
भावेति स्वजन्यापूर्व्वजनितविघ्नसंसर्गाभावद्वारेत्यर्थः । ‘तथैव’ विघ्न-
संसर्गाभावत्वेनैव, ‘प्रतिबन्धकाभावस्य’ विघ्नाभावस्य, ‘अनुत्पादः’
प्रागभावः, ‘कर्मनिर्व्वाहसमयस्थायी’ कर्मसमाप्तिकालस्थायी । ननु
विघ्नप्रागभावस्य किंविधया मङ्गलजन्यत्वमित्यत आह, ‘विघ्नकारणेति
‘विघ्नकारणं’ मङ्गलप्रागभावः, तद्धंसविधयेत्यर्थः । ‘प्रागभावस्य’ विघ्न-
प्रागभावस्य, ‘साध्यत्वं’ मङ्गलजन्यत्वं, यथाश्रुते विघ्नकारणस्य निषिद्ध-
कर्मणो मङ्गलेन नाशाऽसम्भवादलुप्यक्तापत्तेः । ननु तथापि प्रागभावस्य
जन्यत्वात् कथं मङ्गलजन्यत्वमित्यत आह, ‘यस्मिन् सतीति, ‘असत्त्वं’
व्यतिरेकः, एवञ्च मङ्गलसत्त्वे विघ्नप्रागभावसत्त्वं विघ्नप्रतिबन्धकसत्त्वेन
विघ्नानुत्पत्तेः, मङ्गलव्यतिरेके च विघ्नप्रागभावव्यतिरेकः प्रतिबन्धका-

यस्मिन् सत्यग्रिमक्षणे यस्य सत्त्वं यद्वातिरेके चासत्त्वं
तदेव तस्य तज्जन्यत्वं न त्वसतः सत्त्वं गौरवात् । अस्ति
च विघ्नकारणनाशे सति विघ्नप्रागभावस्य तथात्वम् ।

भावसत्त्वेन विघ्नोत्पत्तेरिति विघ्नप्रागभावस्तज्जन्य इति भावः । ननु
यस्मिन् सत्यग्रिमक्षणे यस्य सत्त्वं इत्यत्र यद्वातिरेके यस्यासत्त्वमित्यत्र च
सतिसप्तत्याः सामानाधिकरण्यमात्रमर्थः व्यापकत्वं वा नाद्यः अतिप्रस-
ङ्गात् सामग्रीक्षणे उदासीनसत्त्वेऽपि कार्यसत्त्वात् यत्किञ्चित्कारणभाव-
सत्त्वे उदासीनाभावादपि कार्याभावात् । न च स्व-स्वव्यापेतरथावत्-
कारणसमवधाने यत्सत्त्वे यत्सत्त्वं यद्वातिरेके यद्वातिरेक इति वक्तव्यं
स्वपदस्य कारणत्वाभिमतपरमिति वाच्यं । विघ्नप्रागभावादेः कार-
णभावेनाव्याप्यापत्तेः यत्सत्त्वे यत्सत्त्वमित्यन्वयद्वयस्य व्यर्थतापत्तेः ।
न हि अकारणस्य क्षेत्रथावत्कारणकाले स्वाभावेन कार्याभावः ।
नान्यः विघ्नप्रागभावादेर्मङ्गलाद्यजन्यत्वापत्तेः तद्वातिरेकेऽपि तस्याना-
दित्वेन पूर्वक्षणे सत्त्वात्, घटाद्यव्याप्यापत्तेः दण्डादिविरहेऽपि घटा-
द्यनुवृत्तेः । न च व्यतिरेकः प्रागभावः, ज्ञानादेरात्माद्यजन्यत्वापत्तेः
प्रागभावेऽव्याप्यापत्तेः । अतएवासत्त्वमुत्पत्तिव्यतिरेक इति परास्तम् ।
किञ्च यथातथास्तु व्यतिरेकपदार्थोऽसत्त्वपदार्थस्य सर्वथैव युगप-
दुत्पन्नविनष्टेष्वन्यथासिद्धेषु च अतिव्याप्तिः स्वस्य स्वजन्यतापत्तिश्च
अन्वयद्वयव्यर्थतापत्तिश्च ।

अथाहुः यदधीनो यस्य समयसम्बन्धः यद्वातिरेकप्रयुक्तो
यद्वातिरेकस्तदेव तज्जन्यमित्यर्थः अधीनत्वञ्च घटस्यैतत्समयसम्बन्धो

तावति समये दुरितानुत्पादस्य न साक्ष्यान्मङ्गलजन्य
इत्यदृष्टद्वारा तथा । एवं निर्विघ्नं समाप्यतामिति काम-
नया तदाचारोऽपि सङ्गच्छते । अतएव यच्च विघ्ना-

दृष्टाधीन इत्यादिविलक्षणप्रतीतिसाक्षिकः स्वरूपसम्बन्धविशेषः,
प्रत्यक्षत्वमपि दृष्टाभावादघटाभाव इत्यादिप्रतीतिसाक्षिकः स्वरूपसम्ब-
न्धविशेषः । न चान्यतरदस्यवैयर्थ्यं न ह्यकारणाधीनं कार्यसत्त्वं अका-
रणाभावप्रयुक्तो वा कार्याभाव इति वाच्यं । लक्षणद्वये तात्पर्यात् ।
वस्तुतस्तु स्वे-स्वव्याप्येतरप्रागभावनाशकसकलसमवधाने सति यद्व्यतिरेके
अग्रिमक्षणे यस्य व्यतिरेकः यस्य सत्त्वे अग्रिमक्षणे यस्य सत्त्वं तत्तज्जन्य-
मित्यर्थः । स्वपदं कारणत्वेनाभिमतपरं, अस्ति च कचिदृष्ट-दृष्टव्याप्ये-
तरघटप्रागभावनाशकसाकक्ष्ये दृष्टव्यतिरेके अग्रे घटव्यतिरेकः दृष्टसत्त्वे
च घटसत्त्वमिति स तत्साध्यः, रासभादौ तु नैवं, रासभ-तद्व्याप्ये-
तरसकलघटप्रागभावनाशकस्य यावद्घटोत्पादकस्य समवधाने सति
कचिदपि रासभव्यतिरेकेण घटव्यतिरेकासिद्धेः । अत्र प्रागभावपदं
न साध्यत्वेनाभिमतप्रागभावपरं विघ्नप्रागभावादावव्याप्यापत्तेः प्राग-
भावस्य प्रागभावाभावात् । न वा यत्किञ्चित्प्रागभावपरं उदासीने-
'ऽप्यतिव्याप्तेः घटसामग्र्यभावस्यले पटप्रागभावनाशकसकलसमवधाने
उदासीनव्यतिरेकेणापि घटव्यतिरेकात् । न वा प्रागभावसामान्यपरम्,
असम्भवात् कुचापि तन्नाशकसकलसमवधानाभावात् । किन्तु साध्यत्वे-
नाभिमतं यत्तदितरतदीयभिन्नप्रागभावान्यप्रागभावपरं घटादिसत्त्वे
साध्यत्वाभिमतो घटादिसदितरतदीयभिन्नप्रागभावः पटादिप्राग-

भावः स्वतः सिद्धः तच्च मङ्गलस्याकिञ्चित्करत्वेन वेदाप्रामाण्यमिति निरस्तम् । अनागतविघ्नाभावस्य^(१)

भावः तदन्यो घटप्रागभाव एव, विघ्नप्रागभावस्थले तु साध्यत्वाभिमतो विघ्नप्रागभावस्तदितरस्तदीयभिन्नप्रागभावः पटादिप्रागभावः तदन्य-
प्रागभावो विघ्नप्रागभाव एव । यद्वा साध्यत्वाभिमतं यत्तन्निष्ठत्व-
तन्निरूपितत्वयोरन्यतराश्रयस्य प्रतियोगित्वस्य निरूपको यः प्राग-
भावस्तत्परं घटादिस्थले साध्यत्वाभिमतो घटादिः तन्निष्ठत्व-तन्निरू-
पितत्वयोरन्यतराश्रयप्रतियोगित्वं घटादिनिष्ठप्रतियोगित्वमेव तन्निरू-
पकप्रागभावो घटादिप्रागभावः । विघ्नप्रागभावस्थले तु साध्यत्वाभि-
मतो विघ्नप्रागभावस्तन्निष्ठत्व-तन्निरूपितत्वयोरन्यतराश्रयप्रतियोगित्वं
विघ्नप्रागभावनिरूपितप्रतियोगित्वमेव तन्निरूपकप्रागभावो विघ्न-
प्रागभाव एव । घटप्रागभावनाशकसकलसमवधाने दण्डव्यतिरेक
एवासिद्धः दण्डस्यापि यावन्मध्यपातित्वादतः खेतेरेति घटप्रा-
गभावनाशकचक्रभ्रम्यादिरूपदण्डव्यापारचक्रादिसकलकारणसमवधाने
दण्डव्यतिरेके घटव्यतिरेकोऽसिद्धः भ्रम्यादिसत्त्वे दण्डासत्त्वेयवश्यं
घटोत्पत्तेरतः स्वव्याप्येतेरेति । न च मङ्गल-तद्ग्राप्येतरविघ्नप्राग-
भावनाशकसकलसमवधाने मङ्गलसत्त्वे इति विरुद्धं मङ्गलाभावस्यापि
विघ्नप्रागभावनाशकयावन्मध्यपातित्वात् मङ्गलस्य विघ्नप्रतिबन्धकतया
तदभावस्य विघ्नोत्पादकत्वेन तत्प्रागभावनाशकत्वादिति वाच्यं
स्वाभावेतरत्वेनापि तद्विशेषणात् मङ्गल-तद्व्याप्य-तदभावेतरविघ्न-

(१) अनागतविघ्नानुत्पादस्येति ख० । अनागतविघ्नप्रागभावस्येति ग० ।

तच्चापि साध्यत्वात् । सर्व्वे विघ्नाः शमं यान्तीति
यच्च विनायकस्तवपाठादौ श्रुतमस्ति तच्च तत एव

प्रागभावनाशकसकलसमवधानदशार्था मङ्गलव्यतिरेके विघ्नप्रागभाव-
व्यतिरेको विरुद्धः विघ्नप्रागभावस्यापि विघ्नप्रागभावनाशकयाकम्प-
ध्यपातित्वात् । एवं तादृशप्रागभावनाशकसकलसमवधानदशार्था
दण्डसत्त्वे घटसत्त्वमपि विरुद्धं घटप्रागभावस्यापि घटप्रागभावनाश-
कयावदन्तर्गतत्वादतोऽयिमक्षण इति, अन्वयदलमात्रोपादाने उदा-
सीनजन्यतापि घटे स्यात् घटप्रागभावनाशकसकलसमवधाने उदा-
सीनसत्त्वेपि घटसत्त्वादतो व्यतिरेकदलं, व्यतिरेकदलमात्रोपादाने
रासभादिसाध्यत्वमपि विघ्नप्रागभावे स्यात् विघ्नप्रागभावनाशक-
सकलसमवधाने रासभव्यतिरेके सति तदनन्तरं विघ्नोत्पादेन
तत्प्रागभावव्यतिरेकावश्यभावात् अन्वयदलोपादानं तदुपादाने च
यथोक्तसकलसमवधाने रासभसत्त्वेपि विघ्नस्यैवोत्पादेन विघ्नप्रागभा-
वासत्त्वान्नातिप्रसङ्गः । न च घटादेर्दण्डावयव-चक्रावयवादिजन्यत्वाप-
त्तिरिति वाच्यं । अनन्यथासिद्धयद्व्यतिरेक इति विवक्षितत्वात् ।
इदञ्चानित्यागां जन्यताया लक्षणमतो घटादेर्नश्वरबुद्ध्याद्यजन्यत्वा-
पत्तिरिति सङ्क्षेपः ।

ननु यस्मिन् सत्ययिमक्षणे यस्योत्पत्तिः यद्व्यतिरेके चागुत्-
पत्तिः तत्तज्जन्यमित्येव जन्यतालक्षणं न तु यथोक्तं तथा च विघ्न-
प्रागभावस्योत्पत्तिविरहात् कथं मङ्गलजन्यत्वमित्यत आह, 'न त्विति,
'असतः सत्त्वं' असतः सत्त्वघटितं, उत्पत्तिघटितमिति यावत् । विघ्न-

प्रमत्तानुष्ठितसमाप्तेः अनादौ संसारेऽवश्यं तदाचारात्
तथा च तेन समं मङ्गलस्य विकल्प एव । यच्च च
साङ्गे मङ्गले सत्यपि न फलं तच्च विघ्नभूयस्त्वादिति ।

प्रागभावेऽस्यदृष्टं सङ्गमयति, 'अस्ति चेति, 'विघ्नकारणेति, 'विघ्न-
कारणं' मङ्गलप्रागभावः, तद्वन्मो मङ्गलं तस्मिन् सतीत्यर्थः ।
'तथात्वं' सत्त्वं, 'तावति समयइति, 'आरम्भानन्तरं' व्यावृत्ता कालेन
समाप्तिः तावत्समयवृत्तित्वविशिष्टविघ्नप्रागभावस्येत्यर्थः । 'न साक्षा-
दिति, मङ्गलस्याऽऽनुत्तरविनाशित्वेन तावत्कालानवस्थापित्वादिति भावः ।
'तथा' विघ्नसंसर्गाभावस्य दारता । नन्वदृष्टाभ्युपगमे तदेव साक्षात्
समाप्तिजनकमस्तु किं विघ्नसंसर्गाभावस्य दारत्वेनेत्यत आह, 'एव-
मिति संसर्गाभावस्य दारत्वेनेत्यर्थः । 'निर्विघ्नमिति, 'इतिकामगथा'
इत्युद्दिश्य, 'आचारोपि' मङ्गले शिष्टप्रवृत्तिरपि, तथा च विघ्न-
संसर्गाभावविशिष्टसमाप्नुहेक्षकमङ्गलगोचरशिष्टप्रवृत्तिरपीत्यर्थः । शि-
ष्टत्वं भ्रमाजन्यत्वं, 'सङ्गच्छत इति, अन्यथा विघ्नसंसर्गाभावस्य
मङ्गलाजन्यत्वे विशिष्टसमाप्नुहेक्षकप्रवृत्तौ विशेषणीभूतविघ्नसंसर्गा-
भावस्याप्युद्दिश्यतथा तत्प्रवृत्तेर्निश्चयमतोऽशिष्टत्वापत्तेः तदुद्दिश्यकतत्प्र-
वृत्तौ तत्साधनताज्ञानस्य हेतुतया भ्रमरूपस्य विघ्नसंसर्गाभाव-
साधनताज्ञानस्य तच्च हेतुत्वादिति भावः । ननु तथापि विघ्नध्वंस
एव व्यापारोऽस्तु किमजन्यस्य विघ्नप्रागभावस्य व्यापारत्वेन विशिष्ट-
समाप्नुहेक्षकप्रवृत्तौ विघ्नप्रागभावस्योद्दिश्यत्वे माणाभावादित्यत आह,
'अतएवेति यत एव विघ्नप्रागभावस्यापि व्यापारत्वम् अतएवेत्यर्थः ।

तन्न । विघ्नानुत्पादस्य व्यापारत्वे मानाभावात् संसर्गा-
भावत्वेन हेतुत्वात् । तथैव व्यापारत्वं तच्च प्राग-

‘अकिञ्चित्करत्वेन’ विघ्नसंसर्गाभावरूपव्यापारानुपधायकत्वेन, ‘वेदा-
प्रामाण्यमिति विशेषणीभूतविघ्नसंसर्गाभावस्यापि मङ्गले कारणता-
द्याहकस्य “निर्विघ्नसमाप्तिकामो मङ्गलमाचरेत्” इति मङ्गले
विशिष्टसमाप्तिसाधनताबोधकवेदस्याप्रामाण्यमित्यर्थः । यद्यपि फलो-
पधायकत्वं न वेदार्थः किन्तु स्वरूपयोग्यत्वं तच्च कश्चित् फलानुप-
धानेपि सम्भवति कुतो वेदस्याप्रामाण्यं, तथापि साङ्गवेदबोधित-
कर्म्मत्वव्यापकं फलोपधानमतस्तदभावेन साङ्गे तस्मिन् साङ्गवेदबो-
धितकर्म्मत्वाभावः सिध्यन् तद्बोधकविधेर्वेदत्वाभावमादाय सिध्यति,
वेदत्वाभावः सिध्यन् ब्रह्म-तदुपजिविप्रमाणातिरिक्तप्रमाणजन्यप्रमित्य-
विषयार्थके तस्मिन् प्रमाणत्वाभावमादायैव पर्थवस्यतीतिकमेण
वेदस्याप्रामाण्यमितिभावः । ‘अनागतविघ्नाभावस्य’^(१) अनागतविघ्न-
प्रागभावेऽपधायकत्वस्य, ‘तच्चापि’ मङ्गलेपि, ‘साध्यत्वात्’ वेदबोधित-
त्वात् । ननु मङ्गलजन्यापूर्वस्य स्तोत्रपुण्यवच्छेदकजातीयत्वसम्बन्धेन
मङ्गलकर्तृव्रतरीरनिष्ठतयैव कारणत्वं वाच्यम् अन्यथा समवायसम्बन्धे-
नात्मनिष्ठतया कारणत्वे जन्मान्तरीयपुण्यसमाप्तिमुद्दिष्ट्यापि मङ्गले
विष्टप्रवृत्त्यापत्तेः तथा च प्रमत्तव्रतरीरानुष्ठितसमाप्तिः कथं स्यात्
तत्तत्तरीरे तेन सम्बन्धेन मङ्गलजन्यापूर्वविरहादित्यत आह, ‘सर्वे

भावेप्यस्तीति चेत् । न । अन्यन्ताभावस्यापि व्या-
पारत्वापत्तेः । स्वतः सिद्धस्य न हेतुत्वं यदि तदा
प्रागभावेपि तुल्यम् । किञ्च यच्च मङ्गलं न तच्च नियमेन
विघ्नकारणमस्ति, येन तन्नाशद्वारा प्रागभावस्य सा-

विघ्ना इति, 'पाठः' तदनुकूलकण्ठाभिघातादिः, 'तत एव' तज्जन्या-
पूर्वत एव, 'तदाचारात्' जन्मान्तरे तदाचरणात् । नन्वेवं यथेक्त-
सम्बन्धेन मङ्गलजन्यादृष्टं व्यभिचार्यवेत्यत आह, 'तथा चेति,
'मङ्गलस्य' मङ्गलजन्यापूर्वस्य, 'विकल्प एवेति मङ्गलनाशतावच्छेदक-
वैजात्याक्रान्तविघ्नस्थलीयसमाप्तिं प्रति मङ्गलजन्यापूर्वं हेतुः, तादृश-
स्थलीयेतरसमाप्तिं प्रति च विनायकस्तवपाठादिजन्यमपूर्वं हेतुः,
कारणत्वञ्च ब्रौहि-यवकरणकयागवत्-परस्परभावविशिष्टत्वेन तेन
नोभयोरनुष्ठाने परस्परविरुद्धतत्कार्यद्वयप्रमङ्ग इत्यर्थः । न च विना-
यकस्तवपाठादिजन्यापूर्वस्य सामान्यतः समाप्तिमात्रं प्रत्येव हेतुत्वमस्तु
सर्व्वचान्ततो जन्मान्तरीयस्यैव तस्य सुवचत्वात् एवञ्च ब्रौहि-यववत्
परस्परभावविशिष्टत्वेन कारणत्वानभ्युपगमेपि न क्षतिरिति वाच्यं । सर्व्वत्र
विनायकादिस्तवपाठादिजन्यापूर्वकल्पने गौरवात् फलमुखगौरवस्यापि
दोषत्वादिति भावः । समाप्तिं प्रत्यन्वयव्यभिचारमुद्धरति, 'यत्रेति,
'साङ्गे' सकलवैदिकाङ्गसम्पन्ने, 'न फलं' न समाप्तिः, 'विघ्नभूयस्त्वात्'
भूयोजातीयविघ्नसत्त्वात्, यन्मङ्गलं हतं तदनाशजातीयविघ्नसत्त्वादिति
यावत् । नति-मृत्यादिभेदेन मङ्गलस्य विभिन्नतया मङ्गलत्वस्य
सर्व्वसाधारणस्यैकस्य दुर्व्वचतया परस्परव्यावृत्तविघ्ननिष्ठवैजात्यानामेव

ध्यत्वम् । एवमपि यच्च विघ्नानुत्पादोपि स्वतः सिद्ध-
स्तच्च मङ्गलमकिञ्चित्करमेव, विघ्नध्वंसानुत्पादयोरार-
ब्धनिर्व्वाहकालावस्थायिनेर्मङ्गलादेवोत्पत्तेर्न तदर्थ-

प्रत्येकं नाश्यतावच्छेदवादिति भावः । न चैवं कारणान्तराभावेन
कचित् फलानुपधाने समाप्तिसाधनताबोधकवेदस्योक्तकमेणाप्रामाण्य-
सिद्धिप्रसङ्गः^(१) इति वाच्यम् । समाप्तिजनने विघ्नसामान्याभावस्याप्यङ्ग-
तया साङ्गताभावादेव साङ्गवेदबोधितकर्तृत्वाभावसिद्धिसम्भवेना-
प्रामाण्यासिद्धेरिति हृदयम् ।

प्राञ्चस्तु 'विघ्नभूयस्त्वादित्यस्य हतमङ्गलमपेत्य विघ्नानां भूय-
स्त्वादित्यर्थः । तथा च विघ्नसमसङ्ख्यमङ्गलत्वेन विघ्ननाशकतया
हतमङ्गलतस्तत्समसङ्ख्याविघ्ननाशेपि विघ्नान्तरसत्त्वान्न समाप्तिः, मङ्गल-
त्वञ्च शक्तिविशेषसम्बन्धेन मङ्गलपदवत्त्वं विघ्नत्वञ्च मङ्गलनाशता-
वच्छेदकतया सिद्धा नति-स्तुत्यादिनाशसकलादृष्टसाधारणेकैव
जातिरितिभावः इत्याहुः । तदसत् । सामान्यतो विघ्नसमसङ्ख्यमङ्ग-
लत्वेन नाशकत्वेप्येकमङ्गलतः सर्व्वविघ्ननाशस्य दुर्व्वारत्वात् एकमङ्गल-
स्याप्येकविघ्नसमसङ्ख्यात्वात् । न चैकविघ्ननाशं प्रति एकमङ्गलत्वेन,
विघ्नद्वयनाशं प्रति मङ्गलद्वयत्वेन विघ्नत्रयनाशं प्रति मङ्गलत्रयत्वेने-
त्यादि प्रातिखिकरूपेण नाश-नाशकभाव इति वाच्यं । तथापि
भूयोविघ्नस्थले एक-द्व्यादिमङ्गलतः एक-द्व्यादिविघ्ननाशो भवन् विनि-
गमनाविरहेण सर्व्वेषामेव विघ्नानां नाशस्य दुर्व्वारत्वात् ।

(१) प्रामाण्यासिद्धिप्रसङ्ग इति ख० ।

मदृष्टद्वारता । मङ्गलस्य विकल्पेनान्वये शिष्टैर्नियमतो
मङ्गलानुष्ठानं न स्यादित्युक्तम् । किञ्च प्रधानत्वे साङ्ग-
मङ्गलमात्रं^(१) न समाप्तिहेतुः तस्मिन् सत्यपि तदभा-

केचित्तु मङ्गलत्वेन विघ्नत्वेनैव नाश-नाशकभावः, कार्य-कारण-
भावस्तु^(२) एकविघ्नस्थलीयसमाप्तौ एकमङ्गलत्वेन, विघ्नद्वयस्थलीय-
समाप्तौ मङ्गलद्वयत्वेन, विघ्नत्रयस्थलीयसमाप्तौ मङ्गलत्रयत्वेनेत्यादि-
प्रातिस्विकरूपेण, विघ्नस्थलीयत्वञ्च प्राङ्निरुक्तमेव, तेन कृतेपि मङ्गले
विघ्नस्य ततो भूयस्त्वान्न सिद्धिः^(३) इत्याहुः । तदप्यसत् । विघ्नभूयस्त्वेपि
एक-द्व्यादिमङ्गलादेक-द्व्यादिविघ्नस्थलीयसमाप्त्यापत्तेर्दुर्भारत्वात् का-
रणसत्त्वादिति कृतं एतद्वितेन ।

‘विघ्नानुत्पादयेति विघ्नप्रागभावस्येत्यर्थः । ‘व्यापारत्वे’ मङ्गल-
जन्यत्वे, ‘मानाभावादिति विघ्नप्रागभावं प्रति मङ्गलस्थानन्यथा-
सिद्धत्वे मानाभावात् । यथोक्तजन्यताया अपि अनन्यथासिद्ध-
त्वघटितत्वात् यथोक्तरूपमपेक्ष्य लाघवेन तत्कारणकत्वस्यैव तज्ज-
न्यतात्मकत्वाच्च । न च यत्र स्वतः सिद्धो विघ्नाभावस्तत्रत्यमङ्ग-
लपक्षकफलोपधानाभावहेतुकसाङ्गवेदबोधितकर्मत्वाभावानुमानादुक्त-
क्रमेण “निर्विघ्नसमाप्तिकामो मङ्गलमाचरेत्” इतिवेदाप्रामाण्य-
सिद्धिप्रसङ्ग एव विघ्नप्रागभावस्य मङ्गलजन्यत्वे मानम्, अतएव

(१) मङ्गलमात्रमिति ख० ।

(२) मङ्गल-समाप्त्योरित्यादिः ।

(३) न समाप्तिरिति क० ।

वात् । प्रचितं तथेति चेत् । न । अप्रचितादपि फलस-
त्वात्^(१) । नोभयम् अननुगमात् । गुरुकर्मारम्भे प्रचि-
तमल्पकर्मारम्भेऽल्पमिति चेत् । न । क्वचित्तादृशादपि

यथोक्तरूपस्य गुरुत्वेपि तदेव जन्यत्वं प्रामाणिकगौरवस्यादोषत्वा-
दिति वाच्यं । विघ्नध्वंसजनने विघ्नस्याप्यङ्गतया साङ्गत्वाभावादेव
तत्र साङ्गवेदबोधितकर्मत्वाभावसिद्धिः सम्भवेनाप्रामाण्यसिद्धिप्रसङ्ग-
विरहात् । अन्यथा तन्मतेपि यत्र कृतेपि मङ्गले न समाप्तिस्तत्र
समाप्त्युपधायकत्वाभावेन वेदाप्रामाण्यसिद्धिप्रसङ्गस्य दुर्वारत्वात् ।
यत्र विघ्नस्य प्रागभावो नास्ति तत्र वेदाप्रामाण्यसिद्धिप्रसङ्गस्य
दुर्वारत्वाच्चेति भावः ।

विघ्नध्वंसस्य व्यापारताया उभयसिद्धत्वाभिमानेन शङ्कते, 'संसर्गा-
भावत्वेनेति विघ्नसंसर्गाभावत्वेनेत्यर्थः । 'हेतुत्वात्' मङ्गलजन्यविघ्न-
ध्वंसस्य समाप्तौ हेतुत्वात् । 'तथैव' विघ्नसंसर्गाभावत्वेनैव, 'व्यापारत्वं'
विघ्नध्वंसस्य मङ्गलजन्यत्वं, व्यापारस्य फलं प्रति येन रूपेण कार-
णत्वं तेनैव रूपेण कारणजन्यत्वस्यैवात्मर्गिकत्वात् ज्ञानसंस्कारादिस्थले
तथा दृष्टत्वादिति भावः । 'तच्च' विघ्नसंसर्गाभावत्वञ्च, 'अत्यन्ता-
भावस्थापीति, तत्रापि विघ्नसंसर्गाभावत्वसत्त्वादिति भावः । 'स्वतः-
सिद्धस्येति नित्यस्येत्यर्थः, 'तस्य' विघ्नात्यन्ताभावस्य,^(२) 'हेतुत्वं'

(१) फलनिष्पादादिति ख० ।

(२) कस्मिंश्चिन्मूले 'स्वतःसिद्धस्य' इत्यनन्तरं 'तस्य' इत्यधिकपाठो वर्तते
तादृशमूलमवलम्ब्यैव टीकाकृता 'तस्य' इति पाठो धृतः विघ्नात्यन्ताभावस्येति
व्याख्यातश्च । मदवलम्बितमूलादर्शपुस्तकद्वये स च पाठो नास्ति अतस्तादृशः
पाठो मूले मया नोद्धतः इति ।

फलासत्त्वात् वैपरीत्येपि फलसत्त्वाच्च । एतेन बहुविघ्न-
शङ्कया बहुतरं अल्पविघ्नशङ्कया अल्पतरञ्च हेतु
तादृशाचारेण तादृशश्रुत्युन्नयनादिति^(१) निरस्तम् ।

समाप्तिहेतुत्वमेव, न तु यथोक्तमङ्गलजन्यत्वं अतो न व्यापारत्व-
मिति शेषः । 'प्रागभावेपि तुल्यमिति विघ्नप्रागभावस्यापि समाप्ति-
हेतुत्वमेव न तु यथोक्तमङ्गलजन्यत्वं तत्र मङ्गलस्थानन्यथासिद्धत्वे
मानाभावात् यथोक्तजन्यतायामपि अनन्यथासिद्धत्वप्रवेशस्यावश्यक-
त्वादित्यर्थः ।

ननु यथा प्रत्यवायानुत्पादमुद्दिश्य सन्ध्यावन्दनादौ शिष्टप्रवृत्तेः
प्रत्यवायानुत्पादस्य सन्ध्यावन्दनादिजन्यत्वं तथा विघ्नानुत्पाद-
मुद्दिश्यापि मङ्गले शिष्टप्रवृत्तेः विघ्नप्रागभावस्यापि मङ्गलजन्यत्वम्
आवश्यकम् अतएव यथोक्तरूपस्य गुरुत्वेऽपि तदेव जन्यत्वं प्रामा-
णिकगौरवस्यादोषत्वादित्यनुशयादाह, 'किञ्चेति । 'विघ्नकारण'
मङ्गलाभावेतरविघ्नोत्पादककारणकलापः, मङ्गलाभावेतरविघ्नप्राग-
भावनाशककारणकलाप इति यावत् । 'तन्नाशद्वारेति^(२) विघ्नकारणं
मङ्गलजादृष्टप्रागभावः तन्नाशोऽदृष्टं तद्वारेत्यर्थः । 'प्रागभावस्य'
विघ्नप्रागभावस्य^(३) 'साध्यत्वं' सर्वत्र मङ्गलसाध्यत्वं, तथा च यन्मङ्गल-

(१) तादृशश्रुत्यनुमानादिति क० ।

(२) तद्वत्सद्वारेतीति क०, ग०, घ०, च ।

(३) प्रागभावस्यापि विघ्न प्रागभावस्यापीति क०, एतेन 'प्रागभाव-
स्यापि' इति कस्यचिन्मूलपुस्तकस्य पाठ इत्यनुमितः ।

तादृशादपि प्रारिप्सितासमाप्तेः वैपरीत्येपि समानेश्च
बहुत्वस्य त्रि-चतुरादिभावेन अल्पत्वस्य चैक-द्वादिरू-

व्यक्तेरनन्तरं समाप्तिपर्यन्तं मध्ये विघ्नप्रागभावनाशकान्तरसमवधानमेव
न जातं तन्मङ्गलव्यक्तेरेवोक्तरूपजन्यत्वं न विघ्नप्रागभावस्येति भावः ।
ननु मास्तु तन्मङ्गलव्यक्तिजन्यत्वं विघ्नभागभावस्य किञ्चिच्छिन्नमित्यत
आह 'एवमपीति एवञ्चेत्यर्थः', 'विघ्नानुत्पादोपीति, अपिना विघ्नध्वंस-
समुच्चयः विघ्नानुत्पादस्य स्वतःसिद्धत्वं विघ्नप्रागभावनाशकान्तराभावा-
धीनत्वं विघ्नध्वंसस्य स्वतःसिद्धत्वं जन्मान्तरार्जितमङ्गलात् सिद्धत्वम् ।
'अकिञ्चित्करमेव' व्यापारीभूतविघ्नसंसर्गाभावानुपधायकमेव । ननु तत्र
तदनुपधायकत्वेपि न क्षतिर्षेदाप्रामाण्यसिद्धिप्रसङ्गनिरासस्य त्वदुक्त-
रीत्यैव सुकरत्वादित्यस्वरसात्तावतीत्याद्युक्तं^(१) दूषयति, 'विघ्नध्वंसेति,
'स्थायिनोः' स्थायित्वविशिष्टयोः, विशिष्टस्यानतिरिक्तत्वादिति भावः ।
'तदर्थं' तावत्समयवृत्तित्वविशिष्टविघ्नप्रागभावार्थं । न च मङ्गलस्था-
गुविनाशितया तावतां समयानां तेन जननासम्भवादपूर्वस्वीकार
इति वाच्यं । समयानां मङ्गलजन्यत्वे मानाभावादिति भावः । ननु
मङ्गलानन्तरं समाप्तिपूर्वं मध्ये विघ्नजनककर्मानुष्ठाने विघ्नोत्पत्ति-
प्रतिबन्धार्थमदृष्टाभ्युपगमः मङ्गलस्थागुविनाशितया तेन तावत्-
कालं साक्षाद्विघ्नोत्पत्तिप्रतिबन्धासम्भवादित्युच्येराह, 'मङ्गलस्येति
मङ्गलजन्यापूर्वस्येत्यर्थः, 'अन्वये' कारणत्वे, 'न स्यादिति गणेशस्तव-
पाठादिजन्यादृष्टसत्त्वसम्भावनया न स्यादित्यर्थः । एकाभावविशिष्टा-

(१) 'तावति समये इदितानुत्पादश्च' इत्यादिमूलोक्तमित्यर्थः ।

पतया अननुगमेन तादृशशिष्टाचारेण तादृशश्रुत्या

परस्यैव जनकत्वादिति भावः । इदमुपलक्षणं गणेशस्तवपाठ-मङ्गलयो-
रुभयोरनुष्ठानेपि समाप्तिर्दृश्यते तदपि न स्यादित्यपि बोध्यम् ।

ननु गणेशस्तवपाठजन्यापूर्व-मङ्गलजन्यापूर्वयोर्न विकल्पेन कार-
णत्वं किन्तु हणारणि-मणिन्यायेन यत्र गणेशस्तवपाठ-मङ्गलयो-
रनुष्ठानं तत्र मङ्गलनाशविघ्नस्थलीयास्थलीयसमाप्तिद्वयानुत्पादश्च
भूयोजातीयविघ्नसत्त्वात् । यदा मङ्गलजन्यापूर्वस्य तन्नाशजातीय-
विघ्नस्थलीयसमाप्तित्वं कार्यतावच्छेदकं, गणेशस्तवपाठादिजन्यापूर्वस्य
तत्तत्पाठादिनाशजातीयविघ्नस्थलीयसमाप्तित्वं, न तु मङ्गलजन्या-
पूर्वनाशजातीयविघ्नस्थलीयेतरसमाप्तित्वम् अतएव उभयोरनुष्ठानेपि
क्वचित् फलदर्शनं नानुपपन्नमित्युच्यते, 'किञ्चेति, 'प्रधानत्वे'
अपूर्वद्वारा समाप्तिरूपप्रधानफलजनकत्वे, 'तस्मिन् सत्यपीति सर्व-
जातीयेषु एकैकमङ्गलेषु कृतेष्वपीत्यर्थः, 'तदभावात्' समाप्तेरभा-
वात् । तथा च तत्र समाप्तापत्तिरिति भावः । न च तत्र मङ्गला-
नन्तरोत्पन्नविघ्नेन प्रतिबन्धान्न समाप्नुदय इति वाच्यं । मङ्गलज-
न्यादृष्टस्य विघ्नप्रतिबन्धकतया मङ्गलानन्तरं समाप्तिपर्यन्तं विघ्ना-
न्तरोत्पत्तेरसम्भवादिति हृदयं । 'प्रचितमिति बह्वतरं तत्तज्जातीय-
मङ्गलमित्यर्थः, 'फलसत्त्वात्' फलोदयात्, प्रचितस्यैव हेतुत्वे ततः
फलानुदयः स्यादिति भावः । अप्रचितात् फलानुदयप्रसङ्गमुद्धरति,
'नोभयमिति 'उभयं' प्रचितमप्रचितञ्च, 'अननुगमादिति यत्र
सर्वजातीयेषु एकैकमङ्गलेषु कृतेष्वपि न समाप्तिः तत्स्थलीयाप्रचि-

बोधयितुमशक्यत्वाच्च । तस्मान्मङ्गलं नाङ्गं न वा प्रधान-
मिति पूर्वपक्षसंक्षेपः ।

तनमस्कारादिव्यावृत्तस्य प्रचितमङ्गलनिष्ठानुगतकारणतावच्छेदकस्या-
भावादित्यर्थः । तथा च तत्र कार्योपनितादवस्थ्यमिति भावः ।
इदमुपलक्षणं यत्राप्रचितात् समाप्तिस्तत्र प्रचितस्य व्यतिरेकव्यभिचार
इत्यपि बोध्यम् ।

‘गुरुकर्मारम्भे’ गुरुतरारम्भकर्मसमाप्तौ, ‘प्रचितं’ बज्जतरं नम-
स्कारादिकमित्यर्थः । ‘अल्पकर्मारम्भे’ अल्पतरारम्भकर्मसमाप्तौ, ‘अल्पं’
नमस्कारचयाभावविशिष्टनमस्कारादिकं, ‘तादृशादपीति, यत्र सर्व-
जातीयान्येव त्रीणि त्रीणि मङ्गलानि कृतानि तत्रापि गुरुकर्मा-
समाप्तेर्यत्र सर्वजातीयान्येव एकैकमङ्गलानि कृतानि तत्राप्यल्पतर-
कर्मसमाप्तेर्येत्यर्थः । ‘वैपरीत्येपीति, प्रचितादल्पतरकर्मसमाप्तेर-
प्रचितादपि गुरुतरकर्मसमाप्तेर्येत्यर्थः । ‘बज्जविघ्नेति शङ्कितबज्जतर-
विघ्नसमाप्तौ बज्जतरं शङ्किताल्पतरविघ्नसमाप्तौ अल्पतरं मङ्गलं हेतु-
रित्यर्थः । ‘तादृशश्रुतीति अल्पविघ्नज्ञानवान् अल्पमङ्गलं बज्जतर-
विघ्नज्ञानवान् बज्जतरमङ्गलमाचरेदित्याकारकश्रुतीत्यर्थः । ‘तादृशा-
दपीति बज्जतरमङ्गले कृतेपि शङ्कितबज्जतरविघ्नसमाप्तेरनुदयात् अल्प-
तरमङ्गले कृतेपि शङ्किताल्पतरविघ्नसमाप्तेरनुदयादित्यर्थः । ‘वैपरी-
त्येपीति बज्जतरविघ्नज्ञानवतोप्यल्पमङ्गलात् समाप्तेः अल्पविघ्नज्ञान-
वतोपि बज्जतरमङ्गलात् समाप्तेरित्यर्थः । तथा च व्यतिरेकव्यभिचार
इति भावः । ‘त्रि-चतुरादिभावेनेति त्रित्व-चतुष्टादिरूपत्वेनेत्यर्थः,

सिद्धान्तस्तु । आरब्धकर्मसमाप्ती मङ्गलं नाङ्गं न वा प्रधानमहेतुत्वात् । किन्तु प्रायश्चित्तवत् प्रधानं विघ्न-
ध्वंसः फलम् । आरब्धकर्मनिर्व्वाहे विघ्नो माभूदिति-
कामनया तदनुष्ठानात् विघ्नसंशये निश्चये वा शिष्टानां

‘एक-ज्ञादिरूपतया’ एकत्व-द्वित्वरूपतया । न च द्वित्वैकत्वभिन्न-
सञ्ज्ञात्वेन चित्तत्वेन वाऽनुगमः चतुरादित्यलेपि त्रयाणां सत्त्वादिति
वाच्यं । मङ्गलस्याद्रव्यतया तद्वृत्तिचित्वादेः सञ्ज्ञानात्मकत्वेन तद्वृत्ति-
चित्तत्वादेरप्यननुगतत्वादिति भावः । ‘नाङ्गं’ न वा प्रधानमिति नारब्ध-
कर्मजन्यसमाप्तिजनकं न वा तदजन्यतदुत्पत्तिजनकमित्यर्थः ।

इति मङ्गलवादपूर्वपक्षरहस्यम् ।

अथ मङ्गलवादसिद्धान्तरहस्यं ।

‘आरब्धकर्मसमाप्ताविति आरब्धकर्मजन्यसमाप्तावित्यर्थः । ‘नाङ्गं’
नारब्धकर्मजन्यसमाप्तेरुपधायकं, ‘न वा प्रधानमिति न वा आरब्ध-
कर्माजन्यारब्धकर्मात्पत्तेरुपधायकमित्यर्थः । ‘अहेतुत्वादिति मङ्गले
तदुभयस्वरूपयोग्यत्वसौवाभावादित्यर्थः । ‘प्रधानमिति आरब्धकर्मा-
जन्यफलान्तरजनकमित्यर्थः । तदेव फलान्तरमाह, ‘विघ्नध्वंस इति ।
ननु तस्य मङ्गलफलत्वे किं मानमित्यत आह, ‘आरब्धकर्मनिर्व्वाह
इति ‘निर्व्वाहः’ समाप्तिः, प्रतिबन्धकत्वं सप्तम्यर्थः, अग्नयश्चास्य
विघ्न इत्यनेन, ‘माभूत्’ मा वर्त्ततां, यथाश्रुते विघ्नप्रागभावसौवो-

तदाचरणादिघ्नाभावस्याकाङ्क्षितत्वाच्च । यदि च निर्व्विघ्नं समाप्यतामिति कामनया तदाचरणं तदापि नायुहीतविशेषणान्यायेनाहं स्वर्गी स्यामित्यत्र स्वर्ग-

हेतुत्वलाभात् । 'इतिकामनया' इत्युद्दिश्य, 'तदनुष्ठानादिति तत्र श्रिष्टप्रवृत्तेरित्यर्थः । तथा च मङ्गलं विघ्नध्वंसजनकं विघ्नध्वंसोद्देश्यक-
श्रिष्टप्रवृत्तिविषयत्वादित्यनुमानमेव मानं । श्रिष्टत्वं भ्रमाजन्यत्वं । न चेदमप्रयोजकं, तदुद्देश्यकप्रवृत्तौ तत्साधनताज्ञानस्य हेतुत्वादिति भावः ।

केचित्तु 'इतिकामनयेति यथाश्रुतमूलानुरोधात् मङ्गलं विघ्न-
ध्वंसजनकं विघ्नध्वंसकामनाजन्यश्रिष्टप्रवृत्तिविषयत्वादित्यनुमानं मान-
मित्याहुः । तदमत् । विघ्नध्वंस-स्वर्गोभयोद्देश्यकसमूहालम्बनफलका-
मनासद्वहतस्वर्गसाधनतामात्रविषयकप्रमाजन्यप्रवृत्तिविषये यागादौ
व्यभिचारापत्तेरिति ध्येयं ।

हेतुन्तरमाह, 'विघ्नसंशयेति, तथा च मङ्गलं विघ्नध्वंसजनकं
विघ्नाजनकत्वे सति^(१) विघ्नज्ञानवतामेव श्रिष्टप्रवृत्तिविषयत्वादित्य-
नुमेयमिति भावः । हेतुन्तरमप्याह, 'विघ्नाभावस्येति, 'आकाङ्क्षित-
त्वात्' मङ्गलगोचरकामनायाः फलत्वेनोद्देश्यत्वात्, तथा च मङ्गलं
विघ्नध्वंसजनकं विघ्नध्वंसोद्देश्यकश्रिष्टकामनाविषयत्वादित्यनुमेयं ।
श्रिष्टत्वं भ्रमाजन्यत्वं । न चेदमप्रयोजकं, तदुद्देश्यककामनां प्रति तत्सा-
धनताज्ञानस्य हेतुत्वादिति भावः । नन्वेवं निर्व्विघ्नं समाप्यतामित्यु-

(१) विघ्नकारणे व्यभिचारवारणाय सत्यन्तं ।

इव विघ्नाभाव एव फलम् । न समाप्तिरुभयतोव्यभिचारात् । समाप्तिस्तु विघ्नरूपप्रतिबन्धकाभावे सति लोकावगतस्वकारणादेव । प्रचिताप्रचितदेवतास्तुत्यादिसा-

दिश्यापि मङ्गले शिष्टप्रवृत्तेः समाप्तेरपि फलत्वमावश्यकं तदुद्देश्यकप्रवृत्तौ तत्साधनताज्ञानस्य, हेतुत्वादित्यत आह, 'यदि चेति, 'इतिकामनया' इत्युद्दिश्य, 'तदाचरणं' तत्र शिष्टप्रवृत्तिः, 'नामृहीतविशेषणान्यायेन' नामृहीतविशेषणा बुद्धिर्विशेष्ये चोपजायतइतिन्यायेन, भवन्मतेपि विघ्नध्वंसस्य तत्रोद्देश्यतावश्यकतयेति शेषः । 'इत्यत्र' इत्याकारकोद्देश्यताशालिखागादिगोचरप्रवृत्तौ, 'स्वर्गइव' स्ववृत्तित्वोपलक्षितस्वर्गइव, 'विघ्नाभाव एव फलं' समाप्त्यव्यवहितपूर्ववर्त्तित्वोपलक्षितविघ्नध्वंस एव तादृशप्रवृत्तावुद्देश्यः, 'उभयतो व्यभिचारादिति शरीरनिष्ठसम्बन्धेनात्मनिष्ठसम्बन्धेन च मङ्गलस्य समाप्तिं प्रति व्यतिरेकव्यभिचारादित्यर्थः । मङ्गलस्याशुविनाशितया^(१) चिवकालानन्तरभाविस्माप्त्यव्यवहितपूर्वं तदनवस्थानात् । न च विघ्नध्वंसद्वारा तस्य हेतुत्वान्न व्यभिचार इति वाच्यं । तथा सति जन्मान्तरीयग्रन्थसमाप्तिमुद्दिश्यापि तत्र शिष्टप्रवृत्तिप्रसङ्ग इत्युक्तत्वात् । न च तज्जन्यविघ्नध्वंसस्य स्तोत्रपथवच्छेदकजातीयत्वसम्बन्धेन शरीरनिष्ठतया हेतुत्वान्नायमतिप्रसङ्ग इति वाच्यं । तर्हि तज्जन्यविघ्नध्वंसस्य प्रमत्तानुष्ठितसमाप्तावेव व्यभिचारात् विघ्नस्थलीयत्वस्योक्तक्रमेण कार्य-

(१) व्यतिरेकव्यभिचारमाह मङ्गलहेत्यादि ।

मङ्गलात् प्रत्येकं विघ्नध्वंसो भवत्येव । अतो वैदिके
फलनिश्चयान्मङ्गले प्रवृत्तिः । न च वेदाप्रामाण्यम् ।
समाप्त्यभावश्च क्वचित् प्राचीनविघ्नभूयस्त्वात् क्वचिन्मङ्ग-

तावच्छेदकत्वासम्भवादिति भावः । एतच्चोपलक्षणं समाप्तित्वस्य
विघ्नध्वंसत्वापेक्षया गुरुत्वात् अनुगतस्य तस्य दुर्बलत्वाच्च । विघ्न-
ध्वंसलक्ष्णं विजातीयादृष्टध्वंसत्वमेव वैजात्यस्य प्रायश्चित्तादिनाश्चादृष्ट-
व्यावृत्तो नत्यादिनाश्चतावच्छेदकतया सिद्धोऽदृष्टनिष्ठो जातिवि-
शेषः नत्यादिभेदेन कार्य-कारणभावस्त्वित्यत एव^(१) अतएव नाना-
विधमङ्गलाचरणं नानाविधविघ्नशङ्कया । न चैवमेकनमस्कारादित
एव तत्पूर्वोत्पन्नतन्नाशजातीयसकलविघ्ननाशापत्तिरिति वाच्यम् ।
इदृत्वात् । एकजातीयनानामङ्गलाचरणन्तु पूर्वमङ्गलस्याङ्गवैगुण्यश-
ङ्कया । किञ्च समाप्तौ मङ्गलस्य हेतुत्वेऽपि विघ्नध्वंसं प्रति हेतुत्वमावश्यकं
तथा चावश्यकत्वात् तदेवास्तु किं समाप्तिहेतुत्वेन । न च व्यापारेण
व्यापारिणो नान्यथासिद्धिरिति वाच्यम् । विघ्नस्य प्रतिबन्धकतया
तदत्यन्ताभावस्यैव समाप्तिहेतुत्वेन विघ्नध्वंसे व्यापारत्वस्यैवासिद्धेः ।
विघ्नध्वंसस्यापि समाप्तौ पृथक् कारणत्वकल्पने च महागौरवापत्तेः ।
समाप्तौ विघ्नध्वंस-तत्सामान्यात्यन्ताभाव-मङ्गलानां त्रयाणां कारण-
त्वस्य विघ्नध्वंसं प्रति मङ्गलकारणत्वस्य च कल्पनीयत्वादित्यपि
बोध्यम् ।

(१) ननु मङ्गलत्वस्यैकस्याभावात् नतित्वादिनैव हेतुत्वं वाच्यं । तथा च
व्यभिचार इत्यत आह, नत्यादीति । तथा च सा जातिरपि भिन्नेति भावः ।

लानन्तरोत्पन्नविघ्नात् क्वचिन्नोकावगतकारणाभावात् ।
प्रारिप्सितविघ्नध्वंसश्च न मङ्गलं विना । न च प्राय-
श्चित्तेन शङ्कितविघ्नविनाशः । विघ्नसंशये तदनुपदेशात् ।

केचित्तु 'उभयतो व्यभिचारादित्यस्य अन्वयतो व्यतिरेकतश्च
मङ्गलस्य समाप्तिं प्रति व्यभिचारित्वादित्यर्थ इत्याहुः ।

नन्वेवं समाप्तिः किंहेतुका स्यादित्यत आह, 'समाप्तिस्त्विति ।
अत्र आचार्यानुयायिनः विघ्नध्वंसमिव समाप्तिर्मे जायतामिति
समाप्तिमुद्दिश्यापि मङ्गले श्रियुप्रवृत्तेः विघ्नध्वंसवत् समाप्तिरपि
मङ्गलफलं । न च समाप्तिमुद्दिश्य मङ्गलाचरणमेवासिद्धमिति
वाच्यम् । असङ्ख्यसंसारे मण्डितेऽपि अवश्यं केनचिन्नामुद्दिश्य
मङ्गलानुष्ठानात् । न च तामुद्दिश्य मङ्गलाचरणं मङ्गले समाप्ति-
साधनताभ्रमजन्यं लाघवात् तथैव कल्पनादिति वाच्यम् । तर्हि
विघ्नध्वंसमुद्दिश्य मङ्गलाचरणमपि भ्रमजन्यं लाघवादिति निष्फल-
मेव मङ्गलाचरणमिति जितं चार्वाकैः । यदि च तदाचारस्य
भ्रमाजन्यत्वं तज्जनकविघ्नध्वंसजनकताज्ञानस्य भ्रमेतरत्वञ्चानुभवसिद्ध-
मिति गौरवं प्रामाणिकं तदा प्रकृतेऽपि तुल्यं । न च मङ्गलं न
साक्षात् समाप्तिहेतुरस्थिरत्वात् न वा विघ्नध्वंसद्वारा विघ्नान्त्यन्ता-
भावस्यैव समाप्तिहेतुत्वात् अत्यन्ताभावस्तु न द्वारं अजन्यत्वात्
इत्यनायत्या विघ्नध्वंसजनकत्वमेव तस्येति वाच्यम् । समाप्तिहेतुतायां
प्रमाणसिद्धायामनायत्या अपूर्वस्यैव द्वारत्वकल्पनात् विघ्नध्वंस-
सम्बन्धेनैव साक्षाद्हेतुत्वापि सुवचत्वाच्च । अन्यव्यभिचारस्य चानुपदं

न च कामनोपाधिकर्तव्यत्वे नियतमनुष्ठानं न स्यादिति वाच्यं । आरब्धकर्मकारणप्रतिबन्धकाभावोपायत्वेनावश्यं तदनुष्ठानात् । तेन विना प्रतिबन्धकाभावे-

ग्रन्थकृतैव निराकरिष्यमाणत्वात् । न चैवं जन्मान्तरीयग्रन्थसमाप्तिमुद्दिश्यपि मङ्गले श्रियप्रवृत्तिप्रसङ्ग इति वाच्यम् । इष्टत्वात् अमङ्गलसंमारे मणिकृन्मतेष्ववश्यं जन्मान्तरीयग्रन्थसमाप्तिमुद्दिश्य केनचिन्मङ्गलाचरणात् तस्य च भ्रमग्रन्थत्वे मानाभावात् । न च तथापि समाप्तिवैकल्यानङ्गताभावात् कार्यतावच्छेदकं दुर्धर्चमिति वाच्यम् । कारणत्वे प्रमाणमिद्वे अनायत्या अनङ्गतावच्छेदकत्वात् । न चैवं विघ्नमत्त्वेपि समाप्युत्पादापत्तिः अनादौ संमारे अन्ततो जन्मान्तरोत्पन्नविघ्नध्वंससम्बन्धेन मङ्गलमत्वादिति वाच्यम् । विघ्नस्य प्रतिबन्धकतया तत्सामान्याभावस्यापि हेतुत्वात् केवलमाचारानुरोधेनैव मङ्गलस्य हेतुकल्पनादित्याहुः । तदसत् । तथा सति यदुद्दिश्य यत्क्रियते तस्यैव तद्धेतुतया चैत्यवन्दनादेरपि स्वर्गादिहेतुत्वापत्तेः तत्रापि तज्जनकीभूतज्ञानस्य भ्रमत्वमादाय विवादसम्भवादिति दिक् ।

ननु मङ्गले सति यत्र समाप्यनुदयस्तत्र कृतेपि साङ्गमङ्गले विघ्नध्वंसानुदयादन्नयव्यभिचार इत्यत आह, 'प्रचितेति । 'पत्येकमिति स्तुतिनाश्यानां सर्वेषां स्तुतितो नाशः नत्यादिनाश्यानां नत्यादितो नाशो भवत्येवेत्यर्थः । स्वतःसिद्धविघ्नासत्त्वमले च मङ्गलस्य साङ्गत्वमेव नास्ति विघ्नस्याप्यङ्गत्वात् मङ्गलकर्तुर्विघ्नासत्त्वे मानाभावाच्चेति भावः । 'अत इति, 'फलनिश्चयात्' सकलाङ्गसम्पत्तौ फलावश्यभाव-

ऽसति कर्म्मानुत्पत्तेः । न च प्रधानत्वे नान्यदापि तत्करणम् । नियतसमयशिष्टाचारानुमितश्रुत्या कर्म्मारम्भसमये तत्कर्त्तव्यत्वबोधनात् दर्शारम्भसमये आर-

निश्चयात्, 'वैदिके मङ्गले प्रवृत्तिरिति योजना, 'प्रवृत्तिः' निष्कम्प-प्रवृत्तिः, 'प्राचीनविघ्नभयस्त्वादिति प्राचीनानां विघ्नानां भूयोजा-तीयत्वादित्यर्थः । तथा च यन्मङ्गलं कृतं तदनाश्रयातीयसत्त्वादिति फलितम् ।

ननु यत्र सर्वजातीयान्येव मङ्गलानि कृतानि तत्र समाप्तभावो न स्यादित्यत आह, 'कचिन्मङ्गलानन्तरेति । पापोत्पादककारणानां यत्र बाधः तत्राह, 'कचिसोकावगतेति । ननु तथापि यत्र प्रायश्चित्तादितो विघ्ननाशस्तत्र व्यतिरेकव्यभिचार इत्यत आह, 'प्रारिप्सितेति मङ्गलनाशजातीयविघ्ननाशस्येत्यर्थः । ननु यथा विघ्नसंश्रयान्मङ्गलाचरणेपि फलं एवं ब्रह्मबधादिप्रायश्चित्तेपि स्यादित्यत आह, 'न चेति नहीत्यर्थः, 'प्रायश्चित्तेन' ब्रह्मबधादिप्रायश्चित्तेन 'शङ्कितविघ्ननाशः' शङ्कितदुरितनाशः, 'विघ्नसंश्रये' दुरितसंश्रये, 'कामनोपाधिकर्त्तव्यत्वे' विघ्नध्वंसकामनाधीनप्रवृत्तिविषयत्वे, 'नियत-मनुष्ठानं न स्यादिति यस्य विघ्नज्ञानं नास्ति तस्यानुष्ठानं न स्यादित्यर्थः । अत्रेष्टापत्तिमाह, 'आरम्भकर्मकारणेति आरम्भकर्म-समाप्तिकारणेत्यर्थः, 'प्रतिबन्धकाभावोपायत्वेन' तत्प्रतिबन्धकध्वंसा-पायत्वज्ञानेन, 'अवश्यं तदनुष्ठानादिति विघ्नज्ञानवतैवावश्यं तदनु-ष्ठानादित्यर्थः । ननु मङ्गलस्य समाप्तावजनकत्वे यत्र मङ्गलं न

भङ्गीयावत् । विघ्नसंसर्गाभावश्च समाप्तिहेतुः । स च
क्वचित् स्वतःसिद्धः क्वचिन्मङ्गलसाध्यः । अतएव मङ्गलं

कृतं तत्र विघ्नध्वंशो मास्तु समाप्तिस्तु स्यादेवेत्यत आह, 'तेन
विनेति, 'प्रतिबन्धकाभावाभावे' प्रतिबन्धकीभूतविघ्नसत्त्वे, 'प्रतिबन्ध-
कभावे असतीति पाठेय्यमेवार्थः^(१) 'कर्मानुत्पत्तेः' कर्मासमाप्तेः ।
'न चेति, 'प्रधानत्वे' विघ्नध्वंसमात्रजनकत्वे, समाप्त्यजनकत्व इति
यावत् । 'अन्यदापि' कर्त्तव्यकर्मचिकीर्षाकालातिरिक्तकालेपि, 'तत्-
करणेमिति, फलजनकं स्यादिति शेषः । 'नियतसमयेति तादृश-
चिकीर्षाकालनियतेत्यर्थः, 'कर्मारम्भसमयेति कर्त्तव्यकर्मचिकीर्षाकाल
इत्यर्थः, 'दर्शारम्भसमये' दर्शचिकीर्षासमये, तथा च मङ्गलेन विघ्न-
ध्वंसजनने कर्त्तव्यकर्मप्रतिबन्धकीभूतविघ्नध्वंसगोचरेष्वादिजनन-
क्रमेण मङ्गलजननद्वारा कर्त्तव्यकर्मचिकीर्षाप्यङ्गं अन्यथा समाप्तेः
फलत्वेपि भ्रान्त्या फलान्तरकामनया अन्यदा कृतान्मङ्गलादिघ्नध्वंशो-
त्पत्तेर्दुर्व्यारतादिति भावः । ननु भवन्मते मङ्गलस्य विघ्नध्वंसद्वारा
समाप्त्यजनकत्वेपि तज्जन्यविघ्नध्वंसस्य प्रतिबन्धकाभावतया समाप्ति-
कारणत्वमस्यैव तस्य कारणत्वञ्च किं स्वोत्पत्त्यवच्छेदकत्वसम्बन्धेन
फलीभूतसमाप्तिकर्तृशरीरनिष्ठतया विशेषणताविशेषसम्बन्धेन तादृ-
शात्मनिष्ठतया वा, अथे नास्तिकादिशरीरकर्तृकसमाप्तौ व्यभिचारः,
अन्ये जनकत्वमपेक्ष्य कारणतत्कारणसाधारणप्रयोजकत्वस्य लघुतया
तादृशतत्प्रयोजकताज्ञानस्यैव तदुद्देश्यकप्रवृत्तौ हेतुत्वमपेक्षा-

(१) 'विघ्नाभावेऽसति' इति पाठान्तरं ।

विनापि जन्मान्तरानुवर्त्तमानविघ्नात्यन्ताभावात् प्रम-
त्तनास्तिकानुष्ठितसमाप्तिः । न चानध्यवसायः । शङ्कित-
विघ्नवारणार्थं प्रवृत्तिरतो यावद्विघ्नशङ्कं तदाचरणात् ।

न्तरौयग्रन्थसमाप्तिमुद्दिश्यापि मङ्गले शिष्टप्रवृत्त्यापत्तिरित्यत आह,
'विघ्नसंसर्गाभावश्चेति समवायसंसर्गावच्छिन्नतत्तद्विजातीयविघ्नसमा-
न्याभावकूटश्चेत्यर्थः । तथा च मङ्गलवत् तज्जन्यविघ्नध्वंशोऽपि न
समाप्तिहेतुरित्यर्थः । 'स्वतःमिद्धः' विघ्नकारणाभावप्रयुक्तः, 'क्वचिदिति
यत्र मङ्गलेन विघ्ननाशे इति समाप्तिस्तचेत्यर्थः । 'मङ्गलमाध्यः'
मङ्गलाधीनः, 'अतएवेति यत एव खोत्पत्त्यवच्छेदकत्वसम्बन्धेन शरीर-
निष्ठतया विघ्नध्वंशो न हेतुः अपि तु विघ्नात्यन्ताभाव एव हेतुरत
एवेत्यर्थः, 'मङ्गलं विनापि' ऐहिकमङ्गलं विनापि । न चैवं विघ्नध्वंसे
कथं कामना सुखत्व-दुःखाभावत्वप्रकारकेच्छां प्रति तत्प्रकारज्ञानस्य
तदन्येच्छां प्रति इष्टसाधनताज्ञानस्य हेतुत्वात् विघ्नात्यन्ताभावस्यैव
समाप्तिरूपेष्टसाधनत्वेन विघ्नध्वंसस्येष्टसाधनताभावादिति वाच्यं ।
सुखत्व-दुःखाभावत्वेष्टसाधनत्वप्रकारकज्ञानवत् यत्र द्वेषस्तदभावत्वप्र-
कारकज्ञानस्यापि पृथगिच्छाहेतुतया विघ्ने द्वेषसत्त्वेन विघ्नाभावत्वप्र-
कारकज्ञानादेव विघ्नध्वंसे कामनोत्पत्तेः अन्यथा प्रायश्चित्तादिजन्य-
पापनाशेऽपि कामनानुपपत्तेः । न च विघ्ने द्वेष एवकथं स्यात् सुखा-
भावत्व-दुःखत्वप्रकारकद्वेषं प्रति तत्प्रकारकज्ञानस्य तदन्यद्वेषश्च प्रति
अनिष्टसाधनताज्ञानस्य हेतुत्वादिति वाच्यं । यद्वर्त्मानवच्छिन्नाभावे इच्छा
तद्वर्त्मानप्रकारकज्ञानस्यापि पृथक् द्वेषहेतुतया समाप्तिरूपेष्टसाधनतया

अतएव तच्छब्दया मध्येपि तदाचरन्ति । गुर्वारम्भेपि बहुविघ्नशब्दया बहुमङ्गलाचरणम् । यथा च विघ्न संशयेपि प्रवृत्तिस्तथोक्तमेव । स्यादेतत् मङ्गलमाच-

इच्छासत्त्वेन विघ्नत्वप्रकारकज्ञानादेव देशोत्पत्तेः, अन्यथा दाहार्थिनस्तत्-
प्रतिबन्धके मणौ देशानुपपत्तेः^(१) अतएव च समाप्तिकामनापि परम्परया
मङ्गलाचारप्रयोजिकेति भावः । 'न चानध्यवसाय इति कियन्ति
मङ्गलानि कर्त्तव्यानि कीदृशं वा मङ्गलं कर्त्तव्यम् इत्यत्र नियामका-
भाव इत्यर्थः । 'यावद्विघ्नशङ्कं' यावज्जातीयविघ्नशङ्कं, 'तदाचारात्'
तज्जातीयमङ्गलाचारात् । 'अतएवेति यतः शङ्कितविघ्नवारणार्थं मङ्गल-
करणम् अतएवेत्यर्थः । 'तच्छब्दया' परकाले यत्कर्त्तव्यं तत्प्रति-
बन्धकीभूतविघ्नान्तरोत्पत्तिशब्दया, 'मध्येपीति आरम्भकर्ममध्यकाले-
पीत्यर्थः । न चारम्भकर्मचिकीर्षाकालस्याङ्गतया कथं तदा तदनु-
ष्ठानात् शङ्कितविघ्ननाश इति वाच्यम् । तत्र परकालकर्त्तव्य-
भागस्यैवारम्भकर्मतया तच्चिकीर्षाकालस्यैवाङ्गत्वात् इति भावः ।

ननु समाप्तौ चेन्मङ्गलं न हेतुस्तदा गुरुतरकर्म्मारम्भे वज्रतर-
मङ्गलाचरणं न स्यात् अस्मन्नये तु गुरुतरकर्म्मसमाप्तौ वज्रतरमङ्गलस्य
हेतुत्वात् तदनुष्ठानमित्यत आह, 'गुर्वारम्भेपीति, 'वज्रविघ्नशब्दया'
वज्रविघ्नशब्दयैव, न तु गुरुकर्म्मसमाप्तौ वज्रतरमङ्गलस्य हेतुतये-
त्यर्थः । 'तथोक्तमिति, तादृशाचारानुमितश्रुत्या तथैव बोधनादिति
भावः । 'इतिविधाविति इतिविधिप्रतिपाद्यं मङ्गलत्वं किमित्यर्थः ।
'अननुगमादिति आदित्यस्य चानुगतलौकस्य दुर्व्यवसायादिति भावः ।

(१) देशानुत्पत्तेरिति क० ।

रेदिति विधौ किं मङ्गलत्वं न तावदेवतास्तुत्यादित्वम्
अननुगमात् । नापि प्रारिप्सितप्रतिबन्धकविघ्नोपशम-
हेतुक्रियात्वम् विघ्नोत्सारणासाधारणकारणत्वं वा,

‘नापीत्यादि, ‘विघ्नः’ दुरितं, अन्यथा प्रारिप्सितसमाप्तिप्रतिबन्धकस्यैव
विघ्नपदार्थतया प्रतिबन्धकान्तवैयर्थ्यापातात् । अत्र प्रायश्चित्ते-
ऽतिव्याप्तिवारणाय प्रतिबन्धकान्तं, कारीर्यां शौचादिहेतुक्रियाया-
च्चातिप्रसङ्गवारणाय ‘प्रारिप्सितेति प्रारब्धसमाप्तीत्यर्थः । तादृशि-
दुरिते प्रतियोगितया स्वनाशजनकेऽतिव्याप्तिवारणाय ‘क्रियेति,
‘क्रियात्वं’ प्रवृत्तिविषयत्वं, प्रवृत्तित्वञ्च चिकीर्षाजन्यतावच्छेदको-
जातिविशेषः एतच्च विनायकस्तवपाठेऽतिप्रसक्तं गणेशस्तवस्य मङ्गल-
त्वेपि तदनुकूलकण्ठाभिघाताद्यात्मकस्य तत्पाठस्यामङ्गलत्वात् । न
च पाठकतासम्बन्धेन विनायकस्तव एव तन्नाशको न तु निरुक्त-
तत्पाठः स्तवश्च मङ्गलमेवेति वाच्यं । “सर्वे विघ्नाः शमं यान्ति”
इति श्रुत्या तत्पाठस्यापि विघ्ननाशकत्वबोधनादित्यतो लक्षणान्तर-
माह, ‘विघ्नेति विघ्नध्वंससाधारणकारणत्वमित्यर्थः । ‘विघ्नः’ मङ्गल-
नाशतावच्छेदकवैजात्याश्रयो दुरितं, तेन विनायकस्तवपाठे प्राय-
श्चित्ते कारीर्यादौ च नातिव्याप्तिः, तेषाञ्च शक्तिविशेषसम्बन्धेन
विघ्नपदवत्त्वेनानुगमान्नाननुगमः । प्रतियोगिविधया कारणतामादाय
विघ्नेऽतिव्याप्तिवारणाय, ‘असाधारणेति ‘असाधारणकारणत्वं’ च
विघ्ननाशमात्रवृत्तिध्वंसत्वावच्छिन्नकार्यतानिरूपितकारणाश्रयत्वं^(१) विघ्ने

(१) कार्यताप्रतियोगिककारणताश्रयत्वं इति क० पुस्तकपाठः अत्रापि
प्रतियोगिकत्वं निरूपितत्वमेव न त्वन्यदिति ।

क्रियाविशेषस्य तदसाधारणकारणस्य वा स्तुत्यादेर्वेदा-
द्विशिष्टापरिचये^(१) प्रवृत्तिविषयालाभात् । नापि नि-
र्व्विघ्नं समाप्यतामिति कामनया शिष्टाचारविषयत्वम्,
वेदस्याचारानुपजीवकत्वात्, वेदादाद्याचारानुपपत्तेश्च
अन्योन्याश्रयात् । नापि तत्कामनया वेदविहितत्वम्,
प्रारिप्सितकर्मविर्व्वाहकत्वे सति कर्म्मारम्भकाले वि-

ऽतिव्याप्तिवारणाय वृत्त्यन्तं कार्यताविशेषणं, ध्वंसं प्रति च सामा-
न्यतः सत्त्वेनैव हेतुत्वान्नोक्तातिव्याप्तिः, ध्वंस-प्रतियोगिनोस्तत्तद्भक्ति-
त्वेनापि हेतु-हेतुमङ्गावे तादृशकारणतामादायातिव्याप्तिवारणाय
ध्वंसत्वावच्छिन्नेति, ध्वंसत्वावच्छिन्नत्वञ्च न ध्वंसत्वपर्याप्तावच्छेदकता-
कत्वं किन्तु तद्वृत्त्यवच्छेदकताकत्वमात्रं तेन नासम्भव इति भावः ।

निरुक्तधर्मप्रकारणैव विधिना बोधने अन्योन्याश्रयमाह, 'क्रिया-
विशेषस्येत्यादि । 'विशिष्टापरिचये' निरुक्तधर्मप्रकारेण पूर्वं ज्ञानं
विना, 'प्रवृत्तिविषयालाभादिति निरुक्तधर्मप्रकारेण प्रथमं विशेषतो
ज्ञानासम्भवादित्यर्थः । स्तुत्यादेर्व्विघ्नध्वंसजनकत्वस्य वेदमात्रवेद्यत्वादिति
भावः । 'शिष्टाचारेति भ्रमाजन्याचारेत्यर्थः, तेन भ्रमात्तादृशकाम-
नया प्रवृत्तिविषये नातिप्रसङ्ग इति भावः । 'आचारानुपजीव-
कत्वादिति आचारविषयकज्ञानाधीनशब्दबोधाजनकत्वादित्यर्थः ।
नन्विदमप्रयोजकमित्यत आह, 'वेदादिति, 'आद्याचारेति पुरुषान्त-

हितवैदिककर्मत्वं वा, तादृशवेदान्तराभावात् । नापि
स्मृत्यादौ मङ्गलत्वेनोत्कीर्णितत्वम् । वेदस्य स्मृत्यनु-
पजीवकत्वात् स्मृतिकर्तुरेव वेदादाद्याचारानुपपत्तेश्च ।
उच्यते १) । मङ्गलमाचरेदिति न विधिः किन्तु निर्व्विघ्न-
समाप्तिकामो देवतास्तुतिमाचरेदित्यादिप्रत्येकमेव
विधिः । तथैव शिष्टाचारात् । तदुपजीव्य निर्व्विघ्न-

राचारविषयत्वस्य स्वीयकालान्तरीयाचारविषयत्वस्य वा ज्ञानं विना
प्रवृत्त्यनुपपत्तेश्चेत्यर्थः । अनुपपत्तौ हेतुमाह, 'अन्योन्याश्रयादिति वेदात्
स्वस्याचारे जाते तद्विषयत्वप्रकारकशक्तिग्रहाद् वेदाच्छाब्दधीर्वेदाच्छा-
ब्दबोधे एव च स्वस्याचार इत्यन्योन्याश्रयप्रसङ्गादित्यर्थः । यद्यपि
पदान्तरशक्तिग्रहवत् प्रथममीश्वराचारदर्शनादेव शक्तिग्रहः सम्भवत्येव,
तथापि यद्वर्त्मानवच्छेदेन भगवदाचारदर्शनं तेनैव रूपेण शक्तिग्रहः
स्यात् स च नतित्यादिरेव न त्वाचारविषयत्वमिति भावः । 'तत्काम-
नया' तत्कामनाप्रकारेण, तत्कामिकर्तव्यत्वप्रकारेणेति यावत् । तेन
कामनाया विधिजन्यशाब्दबोधाजनकत्वेपि न क्षतिः । 'प्रारम्भितेति
प्रारम्भनीयादावतिव्याप्तिवारणाय सत्यन्तं प्रारम्भकर्मसमाप्तिप्रयोज-
कत्वे सतीत्यर्थः । मङ्गलस्य समाप्त्यजनकतया जनकत्वमपहाय प्रयो-
जकत्वप्रवेशः प्रयोजकत्वञ्च कारण-तत्कारणसाधारणं, अतएवादृष्ट-
द्वारा समाप्तिप्रयोजककर्मान्तरेऽतिव्याप्तिवारणाय विहितान्तं कर्मपूर्व्व-

मारब्धं परिसमाप्यतामिति कामनया तद्विघ्नोपशम-
हेतुत्वेन वा वेदविहितत्वं मङ्गलत्वमित्यधिगम्य देवता-
स्तुति-नमस्कारादिषु मङ्गलव्यवहारः शिष्टानामिति ।
अतएव दुरितनाशकमपि गङ्गास्तानादि न मङ्गलम्
तथाऽविधानात् । “मङ्गलाचारयुक्तानां नित्यञ्च प्रयता-

कालकर्त्तव्यतया विहितत्वार्थकं, असम्भववारणाय पूर्वत्वप्रवेशः ।
वैदिकपदं विहितान्तेन तादृशकालकर्त्तव्यतया वेदविहितत्वलाभाय
अन्यथा कल्पितव्रतादिप्राक्कालकर्त्तव्यत्वेन लौकिककल्पितविधि-
विषयेऽदृष्टद्वारा तत्समाप्तिजनके होमादावतिव्याप्यापत्तेः । ‘तादृश-
वेदान्तराभावादिति, इदमुपलक्षणं द्वितीयेऽदृष्टद्वारा प्रारब्धकर्म-
समाप्तिप्रयोजके आरम्भनीयादावतिव्याप्तेः विघ्नध्वंसस्य समाप्यजनक-
तया मङ्गलस्य प्रारब्धकर्मसमाप्तिं प्रति प्रयोजकत्वस्याप्यभावेनासम्भ-
वापत्तेश्चेत्यपि बोध्यं । ‘निर्विघ्नसमाप्तिकाम इति, एतच्च सम्प्रदायन-
यमाश्रित्य, स्वनये तु प्रारिक्षितविघ्नोपशमनकाम इति बोध्यं । ‘तथैव’
स्तुतिवादिनैव, ‘शिष्टाचारात्’ शिष्टप्रवृत्तिविषयत्वात्, ‘तदुपजीयेति’
तत्तद्विधिजन्यज्ञानसहकारेणेत्यर्थः । ‘तद्विघ्नेति प्रारब्धकर्मविघ्नेत्यर्थः ।
लक्षणद्वयं मतमेदेन । नन्वेतल्लक्षणद्वयमादर्शदर्शनादावव्यापकमित्या-
शङ्क्याह, ‘मङ्गलचारेति ‘मङ्गलाचारः’ आदर्शदर्शनादि, ‘विनिपातः’
दुरितं, ‘न विद्यते’ नोत्पद्यते, ‘मङ्गलत्वं’ मङ्गलपदशक्यत्वं, ‘तच्च’
नानार्थतैवेति, अत इत्यादिः, ‘तच्च’ मङ्गलपदे । ननु नानार्थताया
अन्याय्यतया ‘विनिपातपदं प्रारिक्षितपरमेवास्तु ‘न विद्यते इत्यपि

त्मनाम् । जपतां जुह्वताञ्चैव विनिपातो न विद्यते”
इत्यनेन बोधितादर्शदर्शनादेः पृथगेव मङ्गलत्वं न तु
विघ्ननिवर्तकतया तत्र नानार्थतैव । अन्यथा ग्रन्थारम्भे
नमस्कारतुल्यतया तत्करणप्रसङ्गः । अथशब्दो विघ्न-
निवर्तकत्वान्मङ्गलमेव “ओङ्कारश्चाथशब्दश्च द्वावेतौ
ब्रह्मणः पुरा । कण्ठं भित्त्वा तु निर्यातौ तेन माङ्गलि-

विनाशपरमस्तु तथा चादर्शदर्शनादेरपि नत्यादिवदेव मङ्गलत्वं । न
च ‘जुह्वतामिति न होमान्तरविधिः किन्तु अग्निहोत्रस्यैवानुवादः
तथा च तस्य नित्यतया विघ्नेतरपापानुत्पत्तिफलकत्वेन प्राप्तत्वात्
‘विनिपातपदस्य विघ्नपरत्वं ‘न विद्यत इत्यस्य विनाशपरत्वञ्च न
सम्भवति अग्निहोत्रानुरोधेन ‘विनिपातो न विद्यत इत्यस्य पापा-
नुत्पादपरत्वं मङ्गलानुरोधाच्च विघ्ननाशपरत्वमित्युपगमे च वाक्य-
भेद इति वाच्यं । तथापि पापसंसर्गाभावत्वसामानाधिकरण्येन
सर्वेषां अन्यतान्वयसम्भवात् कार्यतावच्छेदककल्पना च यथायोग्य-
मौत्तरकालिकीत्यतश्चाह, अन्यथेति ।

ननु तथाप्यथशब्देऽतित्याप्तिः ग्रन्थारम्भप्राक्काले तदुच्चारणस्यापि
श्रिष्टैः करणादित्यत्रेष्टापत्तिमाह, ‘अथशब्द इति, ‘पुरा’ सृष्ट्यारम्भ-
काले, ‘कण्ठं भित्त्वा’ कण्ठ्यवर्णघटितत्वात् कण्ठाभिहतवायुना, ‘विनि-
र्यातौ’,^(१) ‘तेन’ तादृशविघ्नोपशमनकामशिष्टाचारविषयत्वेन, ‘माङ्ग-
लिकौ’ मङ्गलस्वरूपौ, स्वार्थे इकण् प्रत्ययात् । एवञ्च ग्रन्थस्तदभिर्भा-

कावुभौ” इति स्मृतेः । न च शुभसूचकत्वमेव तस्य, शास्त्रारम्भे महर्षिणा तदनुपादानप्रसङ्गात् । गुणवत्तया ज्ञापनं स्तुतिः, यमुद्दिश्य यस्य स्वापकर्षबोधनानुकूलो व्यापारविशेषः स तस्य नमस्कारः । व्यापारे च कायिक-वाचिक-मानसिकरूपे विशेषो जातिविशेष

वेण, अन्यस्य तदघटितत्वे प्राक्काले अनुष्ठानविषयत्वासम्भवादिति बोध्यम्^(१) । ननु यथा यात्रापूर्वकालेपि शुभसूचकतया आदर्श-दर्शनादि क्रियते तथैव अथशब्दोपि शुभसूचकः स्यादित्याशङ्क्य निराकरोति, ‘न चेति, ‘शास्त्रारम्भसमये’ शास्त्रारम्भसमय एव, तथा चादर्शदर्शनादिवदन्यदापि तदनुष्ठानापत्तिरिति भावः ।

ननु स्तुतिमाचरेदित्यादौ का स्तुतिरित्यत आह, ‘गुणवत्तयेति उत्कर्षवत्तयेत्यर्थः । तेनाधार्मिकत्वास्पृश्यसंयोगित्वादेर्युदासः^(२) उत्कर्षत्वञ्च शक्तिविशेषसम्बन्धेनोत्कर्षपदवत्त्वमतो नाननुगमः, ‘ज्ञापनं’ ज्ञानानुकूलः शब्दः, तेन व्यापारान्तरे तादृशि नाति प्रसङ्गः । न च तथापि उत्कर्षस्य जातिविशेषरूपतया त्वं दयाशीलस्त्वं दाता पुत्री त्वमेवेत्यादावव्याप्तिरिति वाच्यम् । दयादिष्वप्युत्कर्षव्यवहारेण तेषामप्युत्कर्षपदवाच्यत्वात् । न च तथापि तादृशि स्वरूपाख्याने-ऽतिव्याप्तिः तस्यापि स्तुतित्वे भवतां स्वरूपं कथयामो न तु सुम इति सकलप्रामाणिकव्यवहारासङ्गतेरिति वाच्यं । ज्ञानपदेन भ्रम-

(१) ध्येयं इति क० ।

(२) तेनाधार्मिकत्वमस्पृश्यसंयोगी त्वमित्यादेर्युदासः इति ख० ।

एवानुभवसाक्षिकः करशिरःसंयोगमात्रे तदव्यवहारात्
भवतोहमपक्षष्ट इत्यादिवचने तदव्यवहाराच्च । यद्वा ।
कायिकादौ प्रत्येकमेव विधिकल्पनं अतो नानार्थनैव ।
यत्तु । बुद्धिविशेषपूर्वकत्वज्ञानं विना कायिकादौ न
तदव्यवहार इति स एव वाच्योऽन्यच्च लक्षणेति । तन्न ।

रूपज्ञानस्य विवक्षितत्वात् । अतएवारोप्यगुणकथनं स्तुतिरिति प्रामा-
णिकाः, भगवत्स्तुत्यादिषु तत्प्रयोगो भाक्तः ।

नव्यास्तु ज्ञानविशेषोपधायकः शब्दः स्तुतिः ज्ञाननिष्ठो विशेषश्च
शब्दत्वव्याप्तो जातिविशेषः, उपधायकत्वञ्च ज्ञानविशेषशब्दयोः
संसर्गमर्थ्यादया प्रविष्टमतो नाननुगमो दोषाय । न च स्तुतिनिन्दा-
र्थोभयविषयकसमूहालम्बनज्ञाने श्राद्धार्थापत्तिः विनिगमनाविरहेण
निन्दापदशक्यतावच्छेदकस्यापि जातित्वस्य दुर्वारत्वादिति वाच्यम् ।
तदुभयजातेः समूहालम्बनज्ञानव्यावृत्तत्वाभ्युपगमात् समूहालम्बन-
मात्रजनकस्तुत्यादौ च मानाभावात् तत्सत्त्वे च तच्च स्तुतिव्यवहारस्य
भाक्तत्वादित्याहुः ।

‘यमुद्दिश्येति यद्वधिकेत्यर्थः, तथा च स्वापकर्षबोधजनकताव-
च्छेदकजातिसत्त्वमेव लक्षणं, को व्यापारः कस्य नमस्कार इत्या-
काङ्क्षायां ‘यमुद्दिश्येति, स्वत्वघटितत्वेनाननुगममाशङ्काच्च, ‘यदेति,
‘नानार्थनैवेति कायिकादिप्रत्येकवृत्तिजातिविशेषा एव नमस्कार-
पदशक्यतावच्छेदका इत्यर्थः । ननु करशिरःसंयोगादिः कायिक-
नमस्कारस्तत्र कथं जातिविशेषः नोदयत्वाभिघातत्व-संयोगजत्वादिना

कायिकादिव्यापारविशेषमनवगम्य बुद्धिविशेषपूर्वक-

साङ्गर्थ्यात् । न च संयोगजत्वादिजातयो नाना कार्यतावच्छेदका-
ननुगमस्यादोषत्वात् नमस्कारपदशक्यतावच्छेदकजातिष्वैका विघ्न-
विशेषनाशकतावच्छेदकतया सिद्धा तन्नानात्वे व्यभिचारापत्तेरिति
वाच्यम् । तथापि शब्दविशेषजनकतावच्छेदकाभिघातत्वमादाय
साङ्गर्थ्यस्य दुर्वारत्वात् उभयोरेव जनकतावच्छेदकतया नानात्वे
विनिगमकाभावादिति चेत् । न । करश्चिरःसंयोगाद्यनुकूलचेष्टाविशेष-
स्यैव कायिकनमस्कारत्वाचेष्टानिष्ठविशेषस्तु चेष्टात्वव्याप्यो जाति-
विशेषः स च विघ्नविशेषनाशकतावच्छेदकतया सिद्धः । ननु तथापि
यत्र नमःपदादिरेव वाचनिकनमस्कारः तत्र कथं जातिविशेषः
नत्वादिना साङ्गर्थ्यात् । न च मकारादिचरमवर्णवृत्तिमत्त्वादिव्याप्यो
नानाजातिविशेष एव वाचनिकत्वं नेत्तरमकारविशेषादिरेव वाच-
निकनमस्कारः, पूर्वपूर्ववर्णज्ञानानु तद्वाञ्छकमतस्वरमवर्णमात्रश्रवणे
न तज्जातिसाक्षात्कार इति वाच्यम् । विनिगमनाविरहेण मपूर्व-
नकारविशेषस्यापि वाचनिकत्वस्य दुर्वारत्वादिति चेत् । न । विनि-
गमनाविरहाक्षय-मत्वादिव्याप्या नानाजातय एव वाचनिकत्वमि-
त्यभिप्रायात् ।

नव्यास्तु शब्दबोधवृत्तिशब्दत्वव्याप्यजातिविशेष एव वाचनिकत्व-
मत एव वाचनिक इत्युच्यते न तु वचनमित्याहुः ।

मानसिकत्वानु मानसत्वव्याप्यो जातिविशेष एव । न च स्वप्नत्व-
मादाय साङ्गर्थ्यमिति वाच्यं । तस्य स्वप्नत्वविरुद्धत्वादिति ध्येयम् ।

त्वाज्ञानात् । स्वीकृतवेदप्रमाणभावः शिष्टः । आचारे
च वेदानिषिद्धत्वमविगीतत्वं विशेषणं^(१) देयं । यद्वा

प्राभाकरमतमाह, 'यत्त्विति, 'बुद्धिविशेषेति ज्ञानविशेषजन्य-
त्वस्यैव कायिकादिनिष्ठजातिविशेषव्यञ्जकत्वादित्यभिमानः । 'स एवेति
मानसज्ञानविशेष एवेत्यर्थः । 'अन्यत्र' कायिकादौ, 'कायिकादीति,
तं प्रति तस्य स्मिन्नत्वात् तथा च ज्ञानविशेषजन्यत्वग्रहे न तादृश-
जातिविशेषव्यञ्जक इति भावः । न च तथापि चेष्टात्व-मानसत्वव्याप्य-
जातिविशेष एव शक्यतावच्छेदकः न तु वाचनिकत्वं तस्य नत्वाद-
व्याप्यनानात्वाभ्युपगमादिति वाच्यम् । तस्याप्युक्तक्रमेणैकत्वात् नाना-
त्वेऽपि प्रत्येकमादाय विनिगमनाविरहेण शक्यतावच्छेदकत्वस्य दुर्वा-
रत्वाच्चेति हृदयं ।

ननु मङ्गलं वेदबोधितसमाप्तिसाधनताकं समाप्तुद्देश्यकावि-
गीतशिष्टाचारविषयत्वादिति साम्प्रदायिकानां प्रागुक्तवेदानुमाने
किन्तावत् शिष्टत्वमित्यत आह, 'स्वीकृतेति वेदविशेष्यकप्रामाण्याभ्यु-
पगमवानित्यर्थः । अभ्युपगमः निश्चयः, तावदेव यत्तद्वा सामान्यतो
व्याप्तौ पञ्च-पक्ष्यादिकृतवृथाचेष्टायां व्यभिचारवारणादिति भावः ।
बाह्यकपतितान्मयजात्यतिरिक्तत्वे सतीत्यनेनापि विशेषणीयं तेन
तदीयवृथाचेष्टायां पञ्चादिवृथाचेष्टावद्देवानिषिद्धायां न व्यभिचारः ।

(१) आचारे च वेदानिषिद्धत्वमजौकिकत्वञ्च विशेषणं इति क० पुस्तक-
पाठः न समीचीनः अजौकिकत्वे सतीत्यनेनापि विशेषणीयमिति मधुराना-
द्योक्त्यसङ्गत्वापत्तेः ।

अलौकिकविषयशिष्टाचारत्वमेव हेतुः । शिष्टाचारत्वञ्च
भ्रमाजन्याचारत्वं । आस्तिक-नास्तिकयोरगम्यागमन-
चैत्यवदनादावाचारजनकज्ञानस्य भ्रमत्वात् बलवद-

नन्वेवं वेदप्रामाण्याभ्युपगन्त्वा भ्रान्त्या क्रियमाणे चैत्यवन्दनादौ
व्यभिचार इत्यत आह, 'आचारे चेति आचारे अविगीतत्वं यदि-
शेषणं दत्तं तद्देदानिषिद्धत्वरूपमित्यर्थः । प्रामाणिककृतचैत्यवन्दना-
दिकञ्च न तथा तस्य पूर्वलिखितवेदनिषिद्धत्वादिति भावः ।
अलौकिकत्वे सतीत्यनेनापि विशेषणीयं तेन शिष्टकृतभोजनादौ
न व्यभिचारः, अलौकिकत्वञ्च प्राङ्निरुक्तमेव । न च तथापि भ्रान्त्या
स्वःफलान्यफलमुद्दिश्य कृते यागादौ व्यभिचारः तत्साधनत्वेन तस्य
वेदबोधितत्वाभावादिति वाच्यं । चैत्यवन्दनादिवत् तस्यापि वृथा-
चेष्टात्वेन वेदनिषिद्धत्वात् ।

साधवादाह, 'यदेति, 'अलौकिकविषयेति अलौकिकविषयकेत्यर्थः,
'हेतुः' पूर्वोक्तहेत्यर्थः, तथा चाविगीतपदस्यैव लौकिकाविषयक-
त्वमर्थः, तच्च भोजनादौ लौकिककर्मणि व्यभिचारवारणायेति
भावः । लौकिकाविषयकत्वन्तु प्राङ्निरुक्तमेव । नन्वेव शिष्टकृतचैत्य-
वन्दनादौ व्यभिचार इत्यत आह, 'शिष्टत्वञ्चेति । 'अगम्यागमनेति
अगम्या गमनायोग्या या भूमिस्तत्र तीर्थत्वभ्रान्त्या कृतं यद्गमन-
मित्यर्थः । यथाश्रुतन्तु न मङ्गच्छते अलौकिकविषयकत्वविशेषणेनैव
तद्वारणात् ।

निष्ठानुबन्धित्वादिष्टासाधनत्वाच्च । लोके च पाष-
ण्ड्यावृत्तशिष्टव्यवहारो वेदप्रामाण्याभ्युपगमनिब-
न्धनः । तैर्यिक्तत्वेपि शिष्टाशिष्टव्यवहारो वेदनिषिद्धा-
कर्तृत्व-तत्कर्तृत्वनिबन्धनः । यद्वा वेदप्रामाण्याभ्युपग-
मत्वे सति यो यदा वेदनिषिद्धाकर्ता स तदा शिष्टः

केचित्तु अगम्यागमनस्योभयविशेषणेनैव कारणं सम्भवति इति-
सूचनाय तदभिधानमित्याहुः ।

‘बलवदनिष्टेति, निष्कलत्वादिति भावः तद्देव्यक्तत्वेनाप्याचारो
विशेषणीयः प्रयोजनस्येष्टमेव, नन्वेवं भ्रमाजन्यः शिष्ट इति फलितं
तथा च घट-पटादौ गगनादौ पाषण्डे च शिष्टव्यवहारापत्तिरित्यत
आह, ‘लोके चेति, ‘वेदप्रामाण्याभ्युपगमेति, तथा च सर्वे वेदाः
स्वस्वतात्पर्यविषयार्थं प्रमाणमित्याकारकत्वावच्छेदविशेष्यकानाहार्य-
निसृष्टत्वं शिष्टपदशक्यतावच्छेदकं, प्रकृते च शिष्टपदं भातं ।
एवं वेदो न प्रमाणमिति यत्किञ्चिद्देवविशेष्यकानाहार्यनिसृष्टत्व-
मेव बौद्धत्वमिति भावः । बौद्धस्यापि “मा हिंस्यात् सर्वा भूतानि”
इत्यादियत्किञ्चिद्देवप्रामाण्याभ्युपगमत्वात् वेदत्वावच्छेदेनैवाहार्य-
प्रामाण्याभ्युपगमवत्त्वाच्च यावत्त्वानाहार्यत्वयोरेपादानं । नन्वप तादृ-
शनिसृष्टयो विशेषणमुपलक्षणं वा नाद्यः सुसुप्त्यादिदशायामशिष्टत्वा-
पत्तेः, न चेष्टापत्तिः, तदानीमपि शिष्टव्यवहारात् । नाग्यः
बौद्धातिव्याप्तेः, अनादौ संसारे कदाचित्तेनापि तदभ्युपगमात् । न च
तत्परौरावच्छेदेन तदभ्युपगमो विवक्षितः, एकस्मिन्नेव ग्रन्थेरेकाग्र-

तत्कर्त्ता त्वशिष्टः । अतएव वेदानिषिद्धाकर्तृत्वेऽपि बौद्धो
न शिष्टः । पापजनकत्वज्ञानं विना वेदनिषिद्धकर्तृत्वं
यस्य नास्ति स शिष्ट इति तु न तैर्यिकस्यापि^(१) कस्य-
चित् पापजनकत्वज्ञानं विना वेदनिषिद्धकर्तृत्वात् ।

भेदेन शिष्टता-बौद्धतोभयदर्शनादौद्धतादशायामतिव्याप्तेः तदानीं
शिष्टव्यवहाराभावात् अन्यथा अनादौ संसारे सर्वस्यैवात्मनो यदा
कदाचिच्छिष्टत्वेनात्मत्वस्यैव तथात्वस्य सुवचत्वात् । अथ तत्पुरुषीय-
तादृग्निश्चयसमानकालीना यावन्तस्तत्पुरुषीयास्तादृग्विरोधिनि-
श्चयाभावास्तद्वत् तत्पुरुषीयशिष्टत्वं शिष्टतोत्तरबौद्धतादशयां ता-
दृग्निश्चयसमानकालीनस्य बौद्धताकालीनविरोधिनिश्चयव्यक्तेः प्राग-
भावस्य यावदन्तर्गतस्यासत्त्वान्नातिप्रसङ्ग इति चेत् । न । यस्य पुरु-
षस्य शिष्टतोत्तरं बौद्धता तदनन्तरं पुनः शिष्टता च तत्र पूर्व-
शिष्टतादशायामव्याप्तिः मध्यवर्त्तिबौद्धताकालीनविरोधिनिश्चयव्यक्ति-
ध्वंसस्यापि तादृग्यावदभावान्तर्गतस्य तदानीमभावात्, तदुत्तर-
शिष्टतादशायामव्याप्तिः मध्यवर्त्तिबौद्धताकालीनविरोधिनिश्चय-
व्यक्तिप्रागभावस्यापि तादृग्यावदभावान्तर्गतस्य तदानीमसत्त्वादिति ।
मैवं । यावतीस्तादृग्निश्चयव्यक्तीः प्रातिस्विकरूपेणोपादाय तत्त-
न्निश्चयव्यक्तिसमानाधिकरणत्वे सति तत्तद्भक्तिसमानकालीना याव-
न्तस्तत्तद्भक्तिविरोधिनिश्चयाभावास्तद्वत् सति तत्तद्भक्त्यपूर्वकालाव-

यत्तु रागद्वेषहीनः शिष्टः स च सर्वज्ञत्वान्मन्वादिरेव,
अविगीततदाचारादेव वेदानुमानमिति । तन्न । एवं
हि मन्वाद्याचारादर्शिनामाधुनिकानां मङ्गले प्रवृ-
त्तिर्न स्यात् आधुनिकानामाचारेण मन्वाद्याचार-

च्छिन्नत्वं शिष्टत्वमिति विवक्षितत्वात् । पुरुषान्तरवृत्तिविरोधि-
निश्चयप्रागभावमादायासम्भववारणाय समानाधिकरणत्वोपादानं,
स्वीयपूर्वजन्मीयविरोधिनिश्चयप्रागभावमादायासम्भववारणाय समान-
कालीनत्वोपादानं, वेदा न प्रमाणमिति निश्चयनाशेत्तरं वेदाः
प्रमाणमिति निश्चयानुत्पादकाले शिष्टतावारणाय विशेष्यदत्तं । यदि
च वेदाप्रामाण्याभ्युपगमाव्यवहितोत्तरक्षणे तत्प्रामाण्याभ्युपगमस्त-
सृतीयक्षणे तदप्रामाण्याभ्युपगमव्यक्तिनाशः सम्भाव्यते तदा तत्स-
मानकालीनत्वं तदुत्पत्तिसमानकालीनत्वं वा वाच्यम्, अभावे वा
अनादिर्वाच्यः, अन्यथा तत्र तादृशनाशस्य यावदन्तर्गतस्य वेदप्रा-
माण्याभ्युपगमव्यक्त्युत्पत्तिकाले असत्त्वादव्याप्यापत्तेः । न च यस्यैतज्ज-
न्मनि वेदप्रामाण्याप्रामाण्ययोरुभयोरेवानभ्युपगमः पूर्वजन्मनि तु
प्रामाण्यमात्रमभ्युपेत्यैव मरणं तस्यैतज्जन्मनि शिष्टत्वापत्तिरिति वाच्यं ।
दृष्टापत्तेः । एवं यस्यैतज्जन्मनि प्रामाण्याप्रामाण्ययोरुभयोरेवानभ्युप-
गमः पूर्वजन्मनि चाप्रामाण्यमभ्युपेत्यैव मरणं तस्यैतज्जन्मन्यप्यशिष्टत्वे
दृष्टापत्तिः । जन्मान्तरीणप्रामाण्याभ्युपगमानन्तरकाकादिशरीराव-
च्छिन्नवारणाय परं प्रकटयैतन्यावच्छेदकावच्छिन्नत्वेनापि विशेष्य ।
यदा तत्तद्व्यक्त्यपूर्वकालावच्छिन्नत्वपदेन तत्तद्व्यक्त्यवच्छेदकजन्मान्त-

मनुमाय तेन च वेदमनुमाय बालः प्रवर्तत इति चेत्
तर्हि यादृशाचारेण मन्वाद्याचारानुमानं स एव वेदा-
नुमापकोऽस्तु किमनुमितानुमानेन आधुनिकानामपि
शिष्टत्वेन व्यवहियमाणत्वाच्च । तथा च स्मृतिः “यस्मिन्

रावच्छिन्नत्वविशिष्टतत्तद्वात्स्यपूर्वकालावच्छिन्नत्वं विवक्षितं, उभयानभ्युप-
गमजन्यानि शिष्टाशिष्टवर्हिर्भूत एव । एवञ्च यथोक्तकाकादिशरीरा-
वच्छिन्नेपि नातिव्याप्तिः । न चैवं तत्तन्निश्चयव्यक्तेः प्रातिस्निकरूपे-
णोपादानादननुगम इति वाच्यं । शिष्टपदस्य नानार्थत्वेनाननुगम-
स्यादोषत्वात् । अस्तु वा तावदभावकूटाभावशून्यत्वं तावदन्यतम-
धर्मवत्त्वं वा तत्त्वं ।

केचित्तु तादृशवेदप्रामाण्याभ्युपगमजन्यसंस्कारवत्त्वं शिष्टत्वं तदभ्युप-
गमोत्पत्तिक्षणे च न शिष्टः, स च संस्कारो विरोध्यभ्युपगमनाश इति
शिष्टोत्तरं बौद्धतादृशायां नातिव्याप्तिः । संस्कारस्याविनश्यदवस्थत्वेन
विशेषणीयः तेन तदप्रामाण्याभ्युपगमोत्पत्तिक्षणे नातिप्रसङ्गः । न च
घटविषयकतादृशसमूहालम्बनसंस्कारस्य विरोध्यभ्युपगमेन नाशे घट-
स्यतिरपि न स्यादिति वाच्यं । तादृशसमूहालम्बनसंस्कारस्य विरोध्य-
भ्युपगमोत्तरं घटस्यतिजनकत्वे मानाभावात् स्यतिनाशतावच्छेदक-
वैजात्यस्य तद्वावृत्ततया घटस्यति-घटसंस्कारयोर्नाशनाशकभावे न
व्यभिचार इत्याहुः ।

नन्वेवं निरुक्ताभ्युपगमाभाववत्यपि कदाचित् शिष्टव्यवहारस्तद-
त्यपि कदाचिदशिष्टव्यवहारो दृश्यते स कथं स्यादित्यत आह, ‘तैर्थि-

देशे य आचारः पारम्पर्यक्रमागतः । श्रुति-स्मृत्यवि-
रोधेन सदाचारः स उच्यते” ॥ सर्वज्ञस्य मङ्गलाचारे
मानाभावाच्च । मन्वादिप्रणीतस्मृतौ मङ्गलं दृश्यते
इति चेत् । तन्न । स्मृतिकर्तुरसर्वज्ञत्वेपि वेदादर्थं

कल्पेपीति निरुक्ताभ्युपगमाभावनिरुक्ताभ्युपगमयोः सत्त्वेपीत्यर्थः ।
तथा च तादृग्नि श्रिष्टाश्रिष्टव्यवहारो भाक्त इति भावः । तच्चापि
श्रिष्टाश्रिष्टव्यवहारयोर्मुख्यत्वमेवेत्यभिप्रायेणाह, ‘यद्वेति, सत्यन्तं निरु-
क्तार्थकं, सत्यन्तविशेषणस्य प्रयोजनं दर्शयति, ‘अतएवेति, ‘वेदा-
निषिद्धकल्हेपि वेदनिषिद्धाकर्तृत्वेपि । कस्यचिद्वचनं दूषयति, ‘पाप-
जनकत्वेति पापजनकत्वज्ञानाभावविशिष्टवेदनिषिद्धकर्तृत्वाभाववत्त्व-
मित्यर्थः । बौद्धस्य तु वेदनिषिद्धकर्त्तरि पापजनकत्वज्ञानमेव नास्तीति
भावः । अत्र रागौक्त्यात् पापजनकत्वज्ञानसत्त्वेपि वेदनिषिद्धकर्त्तरि
श्रिष्टेऽव्याप्तिवारणाय विश्रिष्टान्तं कर्तृत्वविशेषणं, वैशिष्ट्यसैककाला-
वच्छेदेनैकात्म्यवृत्तित्वं विशेषणाभाववत्त्वमाचोक्तौ पापजनकत्वज्ञानशून्ये
वेदानिषिद्धकर्त्तरि श्रिष्टेऽव्याप्तिरतो विश्रिष्टाभावानुधावनं । मुख्यतै-
र्थिकेऽव्याप्तिमाह, ‘तैर्थिकस्यपीति श्रिष्टस्यापीत्यर्थः । ‘रागद्वेषहीन
इति आत्यन्तिकराग-द्वेषध्वंसवत्त्वमित्यर्थः । यथाश्रुते घटादावति-
व्याप्तेः । पाषण्डेऽतिव्याप्तिवारणायत्यन्तिकत्वं ध्वंसविशेषणं, तच्च
मिथ्याज्ञानप्रागभावविशिष्टभिन्नत्वं मिथ्याज्ञानविशिष्टभिन्नत्वं वा
वैशिष्ट्यसैककालावच्छेदेनैकात्म्यवृत्तित्वं । आत्यन्तिकध्वंसवत्त्वमाचोक्तौ
घटादावतिव्याप्तितादवस्थमतो रागद्वेषयोर्वैकल्पिकमुपादानं तथा च

प्रतीत्य स्मृतिप्रणयनसम्भवात् । यत्तु शिष्टाचारत्वेन
कर्त्तव्यतैवानुमीयतां किं वेदेनेति तत्र वक्ष्यामः ।

लक्षणद्वये तात्पर्यं । मन्वादेश्चत्वात्वे हेतुः 'सर्वज्ञत्वादिति तत्त्वज्ञ-
त्वादित्यर्थः । 'तदाचारेति तादृशशिष्टत्वविशिष्टाचारेत्यर्थः । वैशिष्ट्य-
ज्ञैककालावच्छेदेनैकात्म्यवृत्तित्वं तेन बाह्यदशायां तादृशशिष्टेन कृते
चैत्यवन्दनादौ न व्यभिचारः । न वा तादृशशिष्टत्वानुत्पत्तिदशायां
भ्रान्त्या स्वःफलान्यफलमुद्दिश्य तादृशशिष्टेन कृते तत्फलजनकत्वेन
वेदबोधिते यागादौ व्यभिचारः । कर्त्तव्यार्थं तादृशशिष्टेन कृते
निषिद्धकर्म्मणि व्यभिचारवारणायाविगीतत्वमाचारविशेषणं तच्च वेदा-
निषिद्धत्वं, अलौकिकत्वमपि वाच्यं तेन तत्कृतभोजनादौ न व्यभि-
चारः । 'स एवेति, व्याप्यथाप्यस्य सुतरां व्याप्यत्वादिति भावः ।

अनु तथाप्यनुमानोपयोगि मास्तु व्यवहारोपयोगि तु स्यादित्यत
आह, 'आधुनिकानामपौति, 'सदाचारः' यथोक्तमविगीततदाचारादेव
वेदानुमानं । तत्र दोषान्तरमाह, 'सर्वज्ञस्येति 'तत्त्वज्ञस्येत्यर्थः ।
अत्रैव शङ्कते, 'मन्वादिस्मृताविति भारत-पुराणादावित्यर्थः । भार-
तादिकर्तुर्यथोक्तशिष्टत्वमेव नास्तीत्याह, 'स्मृतिकर्तुरिति भारता-
दिकर्तुरित्यर्थः । 'असर्वज्ञत्वेपि' अतत्त्वज्ञत्वेपि, 'शिष्टाचारत्वेन' समा-
प्तुद्देशकशिष्टाचारविषयत्वेन, शिष्टत्वं भ्रमाजन्यत्वं 'कर्त्तव्यतैवानुमीय-
तामिति दृष्टसाधनत्वे सति कृतिसाध्यतामनुमायैव सर्वे मङ्गले प्रव-
र्त्तन्तां किं मङ्गले तादृशश्रुतिसाध्यताबोधकवेदेनेत्यर्थः । 'तत्र
वक्ष्यामः' अलौकिकत्वे सति शिष्टाचारविषयत्वस्य वेदबोधितत्वव्याप्य-
तया अलौकिके मङ्गले शिष्टाचारविषयत्वस्य च व्यापकीभूतवेद-

इति श्रीमहोपाध्यायश्रीमङ्गलेश्वरविरचिते तत्त्वचि-
न्तामणौ प्रत्यक्षखण्डे मङ्गलवादः समाप्तः ॥

बोधितत्वं विना अनुपपन्नत्वात् वेदस्याप्यावश्यकत्वं । न च तादृशव्याप्तौ
मानाभावः । अबाधितसर्वजनानुभवसिद्धत्वादित्युक्तप्रसङ्गवादे
शब्दखण्डे वक्ष्याम इत्यर्थः ॥ ० ॥

इति श्रीमथुरानाथतर्कवागीश-विरचितं तत्त्वचिन्तामणौ प्रत्यक्ष-
खण्डे मङ्गलवादरहस्यं सम्पूर्णम् ॥ ० ॥

अथ प्रामाण्यवादः ।

अथ जगदेव दुःखपङ्कनिमग्नमुद्दिधीर्षुरष्टादशविद्या-
स्थानेष्टभ्यर्हिततमामान्धीक्षिकीं परमकारुणिको मुनिः

अथ प्रामाण्यवादरहस्यम् ।



मङ्गलस्य सफलत्वं व्यवस्थाप्य मोक्षसाधनीभूततत्त्वज्ञानचिकीर्षावतां
स्वीयग्रन्थोपादानकप्रवृत्तये मोक्षसाधनीभूततत्त्वज्ञानरूपफलवदा-
न्वीक्षिकीप्रतिपादितप्रतिपादकत्वेन हेतुना मोक्षसाधनीभूततत्त्व-
ज्ञानजनकतां स्वीयग्रन्थस्य प्रतिपादयितुं तादृशहेतुमत्त्वं स्वीय-
ग्रन्थस्य दर्शयति 'अथेत्यादिना 'विविच्यते' इत्यन्तेन, 'अथ' मङ्गलस्य
सफलत्वव्यवस्थापनावन्तरं, 'जगदेवेति जगत्पदं वस्तुलविशिष्टपरं, एव-

प्रणिनाय । तच्च प्रेक्षावत्प्रवृत्त्यर्थं प्रमाणादिषोडश-
पदार्थानां तत्त्वज्ञानान्निःश्रेयसाधिगमः इत्यादावसूच-

कारस्तु यावदर्थकः, तथा च 'दुःखपङ्कमिमग्नं' तदानीं दुःखसमूहाधि-
करणं यावदस्तु, 'उद्दिधौर्षुः' तदात्यन्तिकदुःखध्वंसविशिष्टं चिकीर्षुः,
'परमकारुणिकोमुनिः', 'अष्टादशविद्यास्थानेषु' "अङ्गानि वेदा-
स्तारो मीमांसा न्यायविस्तरः । धर्मशास्त्रं पुराणञ्च विद्या ह्येता-
स्तुर्दश" ॥ "आयुर्वेदो धनुर्वेदो गान्धर्वश्चेति ते त्रयः । अर्थशास्त्रञ्च
विज्ञेयं विद्या ह्यष्टादशैव तु" ॥ इति परिगणितेषु विद्यास्थानेषु,
'अभ्यर्चिततमां' प्रकृततमां, 'आन्वीक्षिकीं' (१) न्यायशास्त्रं, 'प्रणिना-
येति योजना । वस्तुत्वसामानाधिकरण्येन दुःखपङ्कमग्रत्वस्यान्वयात्
घटादिलक्षणे वस्तुनि दुःखपङ्कमग्रत्वस्य बाधितत्वेऽपि न क्षतिः ।
मुक्तात्मनोऽपि यदा कदाचित् दुःखपङ्कमग्रत्वात् तदुद्धारणेच्छायां
मुनेरप्रामाणिकत्वापत्तिरतस्तदानीमिति ।

दौधितिकतस्तु जगत्पदं तदानीं संसारविशिष्टात्मपरं तथा
च अन्वयितावच्छेदकावच्छेदेनैव दुःखपङ्कमग्रत्वस्य दुःखसमूहाधि-
करणत्वस्यान्वयः । भगवदात्मनो मुक्तात्मनश्च अवच्छेदाय विशिष्टान्त-
मित्याहुः ।

'तचेति 'तच्च' न्यायशास्त्रे, 'प्रेक्षावत्प्रवृत्त्यर्थमिति 'प्रेक्षावतां' मोक्ष-

(१) 'खगु' अवगादगु, 'ईच्छा' मननं, तन्निर्वाहिकां 'आन्वीक्षिकीं'
"ओतथो मन्तथः" इति श्रुतेः मननस्य अवगानन्तरकर्तव्यत्वात् ।

यत्, तेष्वपि प्रमाणाधीना सर्व्वेषां व्यवस्थितिरिति प्रमाणतत्त्वमत्र विविच्यते । ननु प्रमाणादीनां तत्त्वं प्रतिपादयच्छास्त्रं परम्परया निःश्रेयसेन सम्बध्यते

साधनीभूततत्त्वज्ञानचिकीर्षावतां, तद्गन्थोपादानकप्रवृत्त्यर्थमित्यर्थः । 'तत्त्वज्ञानादिति तत्त्वेन प्रमाणत्वादिरूपेण ज्ञायतेऽनेनेति व्युत्पत्त्या प्रमाणादिषोऽंशपदार्थविश्लेषकप्रमाकरणत्वादेषोऽंशधर्मप्रकारकज्ञानजनकादेतच्छास्त्रादित्यर्थः । 'निःश्रेयसाधिगमः' इति निःश्रेयसाय योऽधिगम इति व्युत्पत्त्या निःश्रेयसाधनीभूतं तत्त्वज्ञानमित्यर्थः, 'इतीति एतदर्थकमित्यर्थः, 'आदौ' प्रथमतः, 'असूत्रयत्' शास्त्रस्य तत्त्वज्ञानसाधनताप्रतिपादकं सूत्रं^(१) कृतवान् । 'तेष्विति 'तेषु' शास्त्रोद्दिष्टप्रमाणादिषोऽंशपदार्थेषु मध्ये, 'प्रमाणतत्त्वमत्र विविच्यते' इति योजना । 'प्रमाणतत्त्वं' प्रमाणस्य लक्षण-स्वरूपादिकं, 'अत्र चिन्तामणौ । एतेन मोक्षसाधनीभूततत्त्वज्ञानरूपफलवदान्वीचिकीप्रतिपादितप्रतिपादकत्वमचास्तीति प्रतिपादितमिति ध्येयम् ।

ननु षोडशपदार्थेषु सत्सु प्रमाणतत्त्वस्यैव कुतो विवेचनमित्याशङ्कां निराकर्तुमाह, 'प्रमाणाधीनेति, 'व्यवस्थितिः' व्यवस्था निश्चयः । तथा च प्रामाणाधीनतद्ग्रहादेव प्रमाणस्य प्रकृतत्वे तस्यैवात्र निरूपणमिति भावः । माध्यमकः प्रत्यवतिष्ठते, 'नन्विति, एतन्मते ज्ञान-

(१) प्रमाण-प्रमेय-संशय-प्रयोजन-दृष्टान्त-सिद्धान्तावयव-तर्क-निर्णय-वाद-जल्प-वितर्का-हेत्वाभास-लज्जा-जाति-निराहस्यानां तत्त्वज्ञानान्निःश्रेयसाधिगमः इति गौतमसूत्रम् ।

इति न युक्तं प्रमाणतत्त्वावधारणस्याशक्यत्वात् । तद्धि प्रमातत्त्वावधारणाधीनं तच्च स्वतः परतो वा न सम्भवति वक्ष्यमाणदूषणगणप्राप्तात् । अथ किं प्रामा-

मात्रस्यैव तदिति तत्प्रकारकत्वरूपं न प्रमात्वं तत्र तस्य निश्चेतुमशक्य-
त्वेन तच्च तत्सत्त्वे मानाभावादिति ध्येयम् । 'तत्त्वं' प्रतिपादयदिति
'तत्त्वं' प्रमाकरणत्वादिकं, प्रकारिता द्वितीयार्थः । तथा च प्रमा-
णादीनां प्रमाकरणत्वादिप्रकारेण ज्ञानं जनयदित्यर्थः । 'परम्पर-
येति' मोक्षसाधनीभूततत्त्वज्ञानद्वारा इत्यर्थः । 'इति न युक्तमिति'
सूत्रकृतोऽभिप्रेतं न युक्तमित्यर्थः । 'प्रमाणतत्त्वेति' प्रमाकरणानां
प्रमाकरणत्वप्रकारकावधारणस्येत्यर्थः । 'तद्धि' तादृशावधारणं हि,
'प्रमातत्त्वावधारणेति' प्रमायाः प्रमात्वप्रकारकावधारणस्याधीनमि-
त्यर्थः, विशेषणतावच्छेदकप्रकारकज्ञानं विना विशिष्टवैशिष्ट्यबोधा-
सम्भवादिति भावः । 'तच्च' प्रमातत्त्वावधारणञ्च, 'स्वतः' स्वाश्रय-
जनकसामग्रीतः, स्वं प्रमात्वं, एतच्च गुरुमते, 'परतः' तदन्यसामग्रीतः,
एतच्च मिश्रमत-भट्टमत-न्यायमतेषु । न च प्रमापदादेव प्रमात्वप्रकार-
कोपस्थितिसम्भव इति वाच्यं । मानान्तरेण प्रमात्वप्रकारकज्ञानं विना
प्रमापदशक्तिगृह्यैवासम्भवादिति भावः । 'वक्ष्यमाणेति' गुरुमते
प्रामाण्यसंशयानुपपन्निरूपं, नैयायिकमते चानवस्थारूपं । 'प्रामा-
ण्यज्ञानेनेति' प्रमात्वनिश्चयेनेत्यर्थः । 'तस्य' व्यभिचारादिति प्रवर्त्त-
केष्टसाधनतादिज्ञाननिष्ठप्रमात्वनिश्चयस्य व्यभिचारादित्यर्थः, सकल्प-
प्रवृत्तेस्तेन विनापि दर्शनादिति भावः । सकल्पत्वं निष्कल्पत्वञ्च प्रवृ-

ण्यज्ञानेन प्रवृत्तिमात्रे तस्य व्यभिचारात् बहुवित्त-
व्ययायाससाध्ये प्रवृत्तिश्चावश्यकार्थनिश्चयादेव । न च
यत्संशय-व्यतिरेकनिश्चयौ यस्य प्रवृत्तिप्रतिबन्धकौ

त्तिनिष्ठो विषयिताविशेषः न तु जातिगंशिकत्वापत्तेरिति ध्येयम्^(१) ।

ननु मास्तु प्रवृत्तिमात्रे तस्य हेतुत्वं तथापि निष्कम्पप्रवृत्तौ तस्य
हेतुत्वेन जनकज्ञाने प्रामाण्यनिश्चयोऽवश्यमपेक्षितः इत्यत आह,
'बहुवित्तेति निष्कम्पप्रवृत्तिरित्यर्थः । 'अर्थनिश्चयादेवेति इदमिष्ट-
साधनमेव इत्यवधारणात्मकज्ञानादेवेत्यर्थः । अवधारणत्वञ्च निश्चय-
निष्ठो विषयिताविशेषः, तथा च निष्कम्पप्रवृत्तावपि तस्यान्यथा-
सिद्धत्वान्न हेतुत्वमिति भावः । यद्यपि किं प्रामाण्यज्ञानेनेति ग्रन्थो-
ऽसङ्गतः प्रवृत्त्यर्थं प्रवर्तकेष्टसाधनतादिज्ञाननिष्ठप्रमात्वनिश्चयापेक्षायाः
पूर्वमनुक्तत्वेन तस्य प्रवृत्तिहेतुत्वनिराकरणद्वारा तदनपेक्षाकथनस्य
मन्दर्भतिरुद्धत्वात्, तथापि 'नान्वित्यादिमाध्यमकशङ्कात्सारको नाथं
ग्रन्थः, परन्तु शास्त्रस्य मननादिनिष्ठनिःश्रेयमसाधनताज्ञाने प्रमात्व-
निश्चयजननद्वारा मननादौ निःश्रेयसार्थप्रवृत्तिप्रयोजकत्वेन निःश्रेय-
सोपयोगित्वमिति सूत्रकर्तुराशय इति भ्रमेणान्तरा तटस्थो नैया-
दिकोपरि शङ्कां कुरुते, 'अथ किमिति, 'किं प्रामाण्यज्ञानेनेत्यस्य च
मननादिनिष्ठमोक्षसाधनतादिज्ञाने प्रमात्वनिश्चयेन किमित्यर्थः, तथा
च निष्कलं तन्निश्चायकं शास्त्रमित्यभिप्रायः । सूत्रकर्तुस्तादृशमभिप्राय-

(१) सकम्पत्वस्य निष्कम्पत्वस्य च जातित्वे कस्मिंश्चिदंशे सकम्पायां कस्मिं-
श्चिदंशे च निष्कम्पायां समूहात्मनःप्रवृत्तौ सकम्पत्व-निष्कम्पत्वयोजनयो-
रांशिकत्वं स्यादिति भावः ।

तन्निश्चयस्तद्वेतुरनुमितौ व्याप्तेरिवेति वाच्यम् । तत्स-
न्देहे सत्यर्थसन्देहेनार्थानिश्चयादेवाप्रवृत्तेः तत्र तयो-
मभिप्रेतैव 'प्रामाण्यसंशयानन्तरमिदं' इत्यादिना नैयायिकस्तन्निरा-
करिष्यतीति न कश्चिदोषः ।

केचित्तु ननु ग्रन्थकर्तुः शास्त्रानुकूलप्रवृत्त्यनन्तरं शास्त्रे जाते ततः
प्रमाणादीनां प्रमाकरणत्वादिप्रकारकज्ञानं भविष्यति शास्त्रानुकूल-
प्रवृत्तिश्च विना प्रवर्त्तकशास्त्रनिष्ठेष्टसाधनताज्ञानादेः प्रमात्वावधारणं
तव नये न सम्भवति तव प्रमात्वनिश्चयस्य प्रवर्त्तकत्वात्, प्रमात्व-
निश्चयस्य न सम्भवति उपायाभावादित्याशयेन माध्यमकः शङ्कते, 'ननु
प्रमाणादीनामिति 'अशक्यत्वात्' शास्त्रादशक्यत्वादित्यर्थः । 'तद्धि'
शास्त्रं हि, तवेतिशेषः, 'प्रमातत्त्वेति शास्त्रानुकूलप्रवृत्तिजनकज्ञा-
नस्य प्रमात्वनिश्चयाधीनमित्यर्थः, 'तच्च' प्रमातत्त्वावधारणस्य, अत्रैवा-
न्तरा समाधत्ते, 'अथेति, 'प्रामाण्यज्ञानेनेति प्रवर्त्तकशास्त्रनिष्ठेष्ट-
साधनताज्ञानादेः प्रमात्वनिश्चयेनेत्यर्थः । तथा च प्रमात्वनिश्चयं
विनापि शास्त्रानुकूलप्रवृत्तिसम्भवेन शास्त्रोत्पत्तिसम्भवाच्च ततः प्रमा-
णतत्त्वावधारणमशक्यमिति भावः । अथे च 'प्रामाण्यनिश्चयाधीनत्वा-
दित्यस्य तव मते प्रमात्वनिश्चयाधीनत्वादित्यर्थ इत्याहुः ।

अन्ये तु प्रमातत्त्वावधारणं विना प्रमाणाणां प्रमाकरणलक्षणेणा-
वधारणासम्भवात् तेन रूपेण तदवधारणं मास्तु इन्द्रियत्वज्ञानजन-
कत्वादिनैव तदवधारणं शास्त्रात् स्यादित्याशयेन माध्यमकशङ्कोपर्येव
शङ्कते, 'अथेति, 'प्रामाण्यज्ञानेनेति प्रमाकरणलक्षणेनावधारणेनेत्यर्थः ।
ननु तथापि तव नये प्रवर्त्तकज्ञाने प्रमात्वनिश्चयस्य प्रवृत्ति-

रप्रतिबन्धकत्वादिति चेत् । न । प्रामाण्यसंशयान-
न्तरं इदं इत्यमेवेत्यवधारणस्य^(१) निष्कम्पप्रवृत्त्यङ्गस्य

प्रयोजकतया प्रमात्वनिश्चयोऽवश्यमपेक्षितः स च न सम्भवति उपा-
याभावादित्यत आह, 'प्रवृत्तिमात्र इति, 'तस्य' प्रमात्वनिश्चयस्य, अथ
च 'प्रामाण्यनिश्चयाधीनत्वादित्यस्य तत्र मते प्रमात्वनिश्चयाधीनत्वा-
दित्यर्थः । यथाश्रुते प्रमात्वानभ्युपगन्ना माध्यमकेन तन्निश्चयकारण-
त्वव्यवस्थापनस्यासङ्गतत्वापत्तेरित्याहुः ।

नव्यास्तु नन्वेवं तत्रापि प्रवृत्त्यर्थं प्रवर्त्तकज्ञानोत्पत्त्यनन्तरं तत्र
ज्ञाने प्रमात्वनिश्चयोऽपेक्षितः स कथं स्यादुपायाभावादित्याशङ्कायां
माध्यमकः समाधत्ते, 'अथ किं प्रामाण्यज्ञानेनेति 'अथ' प्रवर्त्तकज्ञा-
नोत्पत्त्यनन्तरं, तत्र ज्ञाने प्रामाण्यनिश्चयेन मम किमित्यर्थः । 'तस्य'
प्रवर्त्तकज्ञाननिष्ठप्रमात्वनिश्चयस्य, इत्यस्य 'ननु प्रमाणादीनामित्यारम्भ
'तयोरप्रतिबन्धकत्वादित्यन्तं माध्यमकपूर्वपक्षः, तत्र नैयायिकः समा-
धास्यति, 'प्रामाण्यसंशयानन्तरमित्यादिना । 'प्रामाण्यनिश्चयाधीन-
त्वादित्यस्य च अवश्यं प्रमात्वनिश्चयाधीनत्वेन स्वीकर्त्तव्यत्वादित्यर्थः ।
तथा च प्रमात्वनिश्चयार्थं कश्चिदुपायस्त्वयाप्यवश्यं परिचिन्तनीय इति
सिद्धान्तयितुराश्रयः । इत्थं निरर्से माध्यमके मीमांसकः नैयायिकैः
समं विवादमवतारयति, 'ननु स्वत एवेत्यादिना, इति प्राहुः ।

प्रामाण्यसंशय-प्रामाण्यव्यतिरेकनिश्चययोर्निष्कम्पप्रवृत्तिप्रतिबन्ध-
कत्वात् प्रामाण्यनिश्चयस्याहेतुरित्याशङ्कते, 'न च यस्येति यस्य
संशयो यस्य व्यतिरेकनिश्चयस्य इत्यर्थः । 'प्रवृत्तिप्रतिबन्धकाविति

प्रामाण्यनिश्चयाधीनत्वात् । ननु स्वत एवास्तु तन्नि-
रूपणं । तथाहि तच्च विप्रतिपत्तयः । ज्ञानप्रामाण्यं तद-

‘प्रवृत्तिः’ उत्पत्तिः, ‘यस्येत्यनुषज्यते । अथेपि प्रवृत्तिपदं तदु-
त्पत्तिपरं, तथा च यस्य संग्रयो यस्य व्यतिरेकनिश्चयस्य यदुत्पत्ति-
प्रतिबन्धकस्तन्निश्चयस्तद्धेतुरित्यर्थः । अन्यथा प्रवृत्तिपदस्य प्रचक्ष-
परत्वे ‘अनुमितौ व्याप्तेरिवेति दृष्टान्तासङ्गतेः । न च तथापि व्याप्ति-
संग्रयादेरनुमित्यप्रतिबन्धकत्वे^(१) दृष्टान्तासङ्गतिः प्रयोजकीभूताभाव
प्रतियोगित्वरूपप्रतिबन्धकत्वनिषेधे^(२) च तच्च तयोरप्रतिबन्धकत्वादिति
वक्ष्यमाणदूषणासङ्गतिरिति वाच्यम् । व्याप्तिसंग्रयादेरनुमितिप्रति-
बन्धकत्वमिति मतेनैतदभिधानात्^(३) । अत्र तन्निश्चयत्वेन तन्निश्चये
हेतुत्वमेव साध्यम्, अन्यथा ज्ञानत्वादिना भगवत्प्रामाण्यनिश्चय-
निष्ठहेतुत्वमादाय सिद्धसाधनापत्तेः । एवञ्च शास्त्रव्यतिरेकनिश्चय-
प्रतिबन्धे शास्त्रविशिष्टज्ञाने शास्त्रनिश्चयत्वेनाहेतुत्वाद्वाभिचारापत्ति-
रतो ‘यत्संग्रय इति, घटाभावनिश्चयात्मकपटादिसंग्रयप्रतिबन्धे घट-
विशिष्टज्ञाने पटादिनिश्चयत्वेनाहेतुत्वात् व्यभिचार इति ‘यद्व्यतिरेक-
निश्चय इति, तथा च संग्रयनिश्चयसाधारणं यद्व्यतिरेकज्ञानत्वं यच्च
प्रतिबन्धकतावच्छेदकं इत्यर्थः । अन्यथा व्यतिरेकनिश्चयोपादानेऽपि

(१) व्याप्तिसंग्रयादेरनुमितिप्रतिबन्धकत्वे मानाभावादिति घ० ।

(२) व्याप्तिसंग्रयाभावस्य अनुमित्यकारणत्वेऽपि कथञ्चित् प्रयोजकत्वं

सम्भवतीति भावः ।

(३) अनुमितिप्रतिबन्धकत्वाभिमानेनैव तदभिधानादिति घ० ।

प्रामाण्याग्राहकयावज्ज्ञानग्राहकसामग्रीग्राह्यं न वा ।
तज्ज्ञानविषयकज्ञानाजन्यज्ञानग्राह्यं न वा । परतः
पक्षे ज्ञातएव ज्ञाने प्रामाण्यग्रहः स्वतस्त्वे प्रामाण्यवत

घटविशिष्टज्ञानस्य घटाभावनिस्ययात्मकपटादिव्यतिरेकनिस्ययस्यापि
प्रतिबध्यत्वेन उक्तव्यभिचारतादवस्थ्यात् । इत्यञ्च यत् यद्व्यतिरेक-
ज्ञानत्वावच्छिन्नप्रतिबन्धकतानिरूपितप्रतिबध्यतावत् तत् तन्निस्यय-
त्वावच्छिन्नकारणतानिरूपितकार्यतावत् व्याप्तिनिस्ययजन्यानुमितिर्वदिति
व्याप्तिशरीरं, नातो वैयधिकरण्यं । याज्ञाभावान्तरसंशयवद्व्यभिचाराभा-
वाभावसंशयस्यापि व्याप्तिनिस्ययाप्रतिबन्धकत्वात् अव्यभिचारव्यतिरेक-
ज्ञानमादाय व्याप्तिज्ञाने न व्यभिचारः । न च यद्व्यतिरेकज्ञानत्वा-
वच्छिन्नत्वं तत्पर्याप्तावच्छेदकताकत्वं तदुत्पद्यच्छेदकताकत्वं वा
आद्ये दृष्टान्तासिद्धि-स्वरूपासिद्धौ अनिस्यिताप्रामाण्यकव्याप्तिव्यति-
रेकज्ञानत्वादिनैव प्रतिबन्धकत्वात् । द्वितीये याज्ञाभावनिस्ययत्वस्य
याज्ञाभावज्ञानत्वघटिततया याज्ञाभावनिस्ययप्रतिबध्ये याज्ञविशिष्ट-
ज्ञाने व्यभिचार इति वाच्यम् । यत् अनिस्यिताप्रामाण्यकयद्वर्धिताव-
च्छेदककथद्वर्ध्यावच्छिन्नव्यतिरेकज्ञानत्वपर्याप्तावच्छेदकताकप्रतिबन्ध-
कताकं तत् तद्वर्धितावच्छेदककतद्वर्ध्यावच्छिन्नप्रकारकज्ञाननिष्ठतद्वर्ध-
विशिष्टनिस्ययत्वावच्छिन्नकारणताकमिति विवक्षितत्वात् । साथे च
तद्वर्ध्यावच्छिष्टनिस्ययत्वावच्छिन्नत्वं तादृशनिस्ययत्ववृत्त्यवच्छेदकताकत्व-
मानं न तु पर्याप्तिपर्यन्तं विवक्षणीयं प्रयोजनाभावात् दृष्टान्तस्य
साध्यविकल्पापनेस, तचाम्यहीताप्रामाण्यकव्याप्तिनिस्ययत्वेनैव हेतु-

एव ज्ञानस्य ग्रहात् । स्वाश्रयग्राहकेण गृह्यत एव न वा,
स्वाश्रयेण गृह्यत एव न वेति प्रत्येकमेव वा । यत्तु योग-

त्वात् । अथ तथाप्यनुमितौ व्याप्तिविरहज्ञानस्य प्रतिबन्धकलोप-
गमे साधवाद्याप्तिज्ञानत्वेनैव तच्च हेतुत्वं प्रतिबन्धकसत्त्वादेव व्या-
प्तिसंशयादनुमित्यनुत्पादसम्भवात् तथा च साध्यविकलोद्घटान्तो
व्यभिचारश्च । न च तज्ज्ञानत्वेन तज्ज्ञानहेतुत्वमेव साध्यमिति वाच्यं ।
निश्चयपदोपादानानुपपत्तेरिति चेत् । न । धूमो वह्निव्याप्यो न
वेति संशयसत्त्वेऽपि रूपान्तरधर्मितावच्छेदककव्याप्तिनिश्चयादनुमि-
त्युत्पत्त्या धूमत्वावच्छिन्नलिङ्गकवक्त्रानुमितिं प्रत्येव धूमत्वावच्छिन्न-
विशेष्यकव्याप्तिविरहज्ञानस्य प्रतिबन्धकतया धूमो वह्निव्याप्यो न
वेति संशयसत्त्वे धूमत्वावच्छिन्नलिङ्गकानुमित्यनुत्पादेऽपि धूमलिङ्ग-
कानुमितिसामान्यवारणाय धूमलिङ्गकानुमितिसामान्यं प्रति धूमलि-
ङ्गकवह्निव्याप्तिनिश्चयत्वेनैव हेतुत्वस्यावश्यकत्वात् । वस्तुतस्तु स्वसमा-
नाधिकरणतादृशनिश्चयाव्यवहितोत्तरक्षणोत्पत्तिकत्वादिरूपं फलोप-
धानघटितजन्यत्वमेवात्र साध्यं तावतापि भगवत्प्रामाण्यनिश्चयमादाय
सिद्धसाधनाभावात् । न चैवमपि प्रामाण्यविषयकदृष्टसाधनतादि-
निश्चयजन्यप्रवृत्तिव्यक्तावंगतः सिद्धसाधनमिति वाच्यम् । पक्षताव-
च्छेदकावच्छेदेन साध्यसिद्धेरुद्देश्यत्वात् । एतेन निष्क्रम्यप्रवृत्तिं प्रति-
प्रामाण्यज्ञानत्वेनैव हेतुत्वं न तु तन्निश्चयत्वेन प्रामाण्यसंशये तदनु-
त्पादस्य पृथक्प्रामाण्याभावज्ञानप्रतिबन्धकत्वेनैवोपपत्तेः । निश्चयत्व-
घटकदत्तद्वयस्य विशेष्य-विशेषणभावे विनिगमकाभावात् निश्चयत्वेन

अधर्म्मसामान्यलक्षणप्रत्यसत्त्वा स्वाश्रयप्रामाण्यं तेनैव
 गृह्यत इत्यंशतः सिद्धसाधनमतो योगजधर्म्माद्यजन्यत्वं
 विशेषणमिति । तन्न । परं प्रत्यसिद्धेः प्रामाण्यमाच-

हेतुलोपमेऽपि गुरुतरकार्य-कारणभावद्वयस्यावश्यकत्वात् तथा च
 निश्चयत्वेन हेतुलस्य साध्यत्वे बाधः । एवं अनुमितिं प्रत्यपि व्याप्ति-
 ज्ञानत्वेनैव हेतुत्वं न तु व्याप्तिनिश्चयत्वेन व्याप्तिसंशयादनुमित्यनु-
 त्पादस्य साधवाद्याप्तिविशिष्टवैशिष्ट्यावगाहिज्ञानस्यैवानुमितिहेतुतया
 तदभावादेव सम्भवात्, तत्सत्त्वे चानुमितेः सर्वसिद्धात् व्याप्त्यंशे संशया-
 त्मकपरामर्शस्य च व्याप्तिविशिष्टवैशिष्ट्यावगाहिलाभावात्^(१) इत्यपि
 निरस्तं इति ।

हेतोः स्वरूपासिद्धिमाह, 'तत्सन्धेहे सतीति इष्टसाधनतादि-
 निश्चये प्रामाण्यसन्धेहे सतीत्यर्थः । 'अर्थसन्धेहेनेति तदनन्तरमिष्ट-
 साधनतादिसन्धेहेत्यस्यैव उत्पादेनेत्यर्थः । 'अर्थानिश्चयादेव' इति इद-
 मिष्टसाधनमेव इत्यवधारणात्मकनिश्चयविरहादेवेत्यर्थः । पूर्वोत्पन्न-
 निश्चयस्तु नावधारणात्मक इति भावः । 'अप्रवृत्तेरिति निष्कम्प-
 प्रवृत्तिविरहोपपत्तेरित्यर्थः । निष्कम्पप्रवृत्तावधारणात्मकनिश्चयस्यैव
 हेतुत्वादिति भावः । 'तच्च' निष्कम्पप्रवृत्तौ, 'तयोः' प्रामाण्यसंशय-तद्-
 व्यतिरेकनिश्चययोः ।

(१) विशिष्टवैशिष्ट्यावगाहिबुद्धिं प्रति विशेष्यतावच्छेदक-प्रकारक-नि-
 श्चयस्य हेतुत्वादिति भावः ।

पक्षत्वे प्रामाण्यं स्वाश्रयेण गृह्यत एवेत्युद्देश्यप्रतीते-
रसिद्धेय नांशतः सिद्धसाधनम् । यद्वा घटोयमिति

ननु यत्रावधारणात्मकज्ञान एवाप्रामाण्यग्रही जातस्तत्र निष्कम्प-
प्रवृत्तिवारणाय प्रामाण्याभावज्ञानस्य प्रतिबन्धकत्वमावश्यकं । न च
तत्र प्रवृत्तिवारणाय अप्रामाण्यज्ञानविरहविशिष्टावधारणत्वेनैव हेतुत्वं
न तु प्रामाण्याभावज्ञानं प्रतिबन्धकमिति वाच्यम् । अप्रामाण्यज्ञान-
विरहावधारणत्वयोर्विशेष्य-विशेषणभावे विनिगमकाभावेन तदपेक्ष्य
साधवादप्रामाण्यग्रहस्यैव प्रतिबन्धकत्वौचित्यादिति चेत् । न । अवधार-
णत्वात्मकविषयिताविशेषस्य स्वरूपसत एव स्वाश्रये प्रामाण्याभावग्रह-
प्रतिबन्धकतया तत्राप्रामाण्यग्रहस्यैवानुत्पन्नेरित्यभिमानः । वस्तुतस्तु
व्याप्यभावज्ञानस्यानुमितिप्रतिबन्धकत्वे मानाभावात् दृष्टान्तासिद्धिः ।
न च प्रयोजकीभूताभावप्रतियोगित्वरूपं प्रतिबन्धकत्वं हेतौ निवे-
शनीयमिति वाच्यम् । तथाप्यप्रयोजकत्वात् यत्तदर्थयोरननुगतत्वेन
दृष्टान्ताभावाच्च । न च व्यतिरेकेण सुलभो दृष्टान्तः इति वाच्यम् ।
प्रामाण्यनिश्चयत्वेन हेतुत्वस्य क्वाप्यभिद्धा साध्यप्रसिद्धभावेन व्यतिरेक-
दृष्टान्तस्याप्यसम्भवादित्येव दूषणं सारं । 'प्रामाण्यसंशयानन्तरमिति
पूर्वात्पक्षेष्टसाधनतानिश्चये प्रामाण्यनिश्चयाभावेतरप्रामाण्यसंशयजनक-
सकलकारणसमवधानानन्तरमित्यर्थः । 'इत्यमेव' इष्टसाधनमेव, 'प्रा-
माण्यनिश्चयाधीनत्वादिति प्रामाण्यसंशयनिवृत्तिद्वारा प्रामाण्यनिश्च-
याधीनत्वादित्यर्थः । तथा च इष्टसाधनतास्यवधारणं प्रति पूर्वा-
त्पक्षेष्टसाधनतादिनिश्चये प्रामाण्याभावज्ञानस्य प्रतिबन्धकतया त-
न्निवृत्तये क्वचित् प्रामाण्यनिश्चयोऽपेक्षितः इति भावः ।

ज्ञानप्रामाण्यं एतज्ज्ञानग्राह्यं न वा । एतज्ज्ञानग्राह-
कमात्रग्राह्यं न वेति । तच्च यद्यपि विशेषाष्टन्यप्रका-
रकत्वमष्टहीतग्राहित्वं वा, सर्व्वधीयथार्थत्वपक्षेऽनुभव-

मीमांसकद्वारा माध्यमकमतं निराकृतं मीमांसकमतसुत्या-
पयति, 'नन्विति, 'स्वत एव' स्वकीयेभ्य एव, स्वजनकसामग्री-स्वज-
न्यस्वप्रत्यक्षसामग्री-स्वजन्यज्ञाततालिङ्गकानुमितिसामर्थ्यन्यतमेभ्य इति
यावत् । स्वजन्येति स्वप्रत्यक्ष-ज्ञाततयोर्विशेषणं । पञ्चम्या जन्यत्वमर्थः ।
'तन्निरूपणं' स्वस्मिन् प्रामाण्यनिरूपणं, स्वस्मिन् प्रामाण्यनिश्चय इति
यावत् । अत्र स्वस्यैव स्वप्रामाण्यविषयकतया स्वजनकसामर्थ्येव
स्वनिष्ठप्रामाण्यनिश्चायिका इति गुरवः । स्वोत्तरवर्त्तिस्वविषयक-
लौकिकप्रत्यक्षस्य स्वनिष्ठप्रामाण्यविषयकतया स्वजन्यस्वविषयक-
प्रत्यक्षसामग्री स्वनिष्ठप्रामाण्यनिश्चायिका इति मिश्राः । ज्ञानस्या-
तीन्द्रियतया प्रत्यक्षासम्भवेन स्वजन्यज्ञाततालिङ्गकानुमितिसामग्री
स्वनिष्ठप्रामाण्यनिश्चायिका इति भट्टाः । ज्ञातता च ज्ञात इति प्रतीति-
सिद्धौ ज्ञानजन्यो विषयसमवेतः प्राकथापरनामातिरिक्तपदार्थविशेषः ।
तलिङ्गेन प्रामाण्यानुमितिप्रकारन्तु अग्रे विवेचयिष्यामः । संवादि-
प्रवृत्तिजनकत्वादिहेतुना प्रामाण्यग्रह इति तु नैयायिकाः । तद्वेतुक-
प्रामाण्यग्रहस्तु सकलमीमांसकानामपि संमतः इति मतभेदो द्रष्टव्यः ।
केचित्तु 'स्वत एव' स्वकीयेनैव, स्व-स्वजन्यप्रत्यक्ष-स्वजन्यज्ञातता-
लिङ्गकानुमित्यन्यतमेनैव इति यावत् । स्वस्यापि तादात्म्यसम्बन्धेन
स्वकीयत्वं, जन्यत्वं तृतीयार्थः । 'तन्निरूपणं इत्यस्य स्वनिष्ठप्रामाण्य-

त्वजातेरभावेन स्मरणान्यज्ञानत्वं विशिष्टज्ञानत्वं वा प्रामाण्यं स्वस्य न तेनैव न वा अनुव्यवसायेन ग्रहण-
योग्यम् । विशेष्यादृश्यप्रकारकत्वादेर्विशेषणस्य प्रागनु-

व्यवहार इत्यर्थः । यदा तृतीयार्थोऽभेदः, 'तन्निरूपणं' इत्यस्य च खनिष्ठप्रामाण्यविषयकनिरूप्य इत्यर्थ इत्याहुः ।

नन्वत्र प्रामाण्यं तादृशान्यत्रमग्राह्यं न वेति न विप्रतिपत्तिः ।
नैयायिकमते गुरु-मित्रमते च ज्ञाततायाऽनभ्युपगमेन विधिकोटेरप्र-
सिद्धत्वात् । एवं भट्टनयेपि ज्ञानस्यातीन्द्रियतया स्वजन्यस्वप्रत्य-
क्षाप्रसिद्ध्या न विधिकोटिप्रसिद्धिः, तथा च विप्रतिपत्त्यसम्भवेन कथं
विवादप्रसङ्गिरत आह, ^(१) 'तत्र विप्रतिपत्तयः' इति 'तत्र' मतत्रय-
साधारणस्वकीयग्राह्यत्वे, व्यापारानुबन्धि विषयत्वं सप्तम्यर्थः । ज्ञान-
'प्रामाण्यमित्यादि, ज्ञानप्रामाण्यं तदप्रामाण्यायादिका यावती ज्ञान-
यादिका सामग्री तज्जन्यग्रहविषयो न वेत्यर्थः । विधिकोटिर्मीमांस-
कानां ^(२) निषेधकोटिस्तु नैयायिकानां । विधिप्रसिद्धिस्तु वक्ष्यमाणक्रमेण
तत्तज्ज्ञाने तत्तज्ज्ञानविषये घटत्वादौ ज्ञानत्वे वा । अत्र प्रामाण्य-
मात्रस्य पक्षत्वे इच्छादिवृत्तितद्वतितप्रकारकत्वादिरूपप्रामाण्येऽंशतो-
बाध इति पक्षे ज्ञानपदं । तथा च ज्ञाननिष्ठप्रामाण्यस्य पक्षत्वात्
बाधः । यद्यपि तस्य पक्षत्वेऽपि प्रशब्दसमभिव्याहतेन माधातुना तद्वति

(१) विवादप्रवृत्तिरित्यत आहति घ० ।

(२) मीमांसकानां त्रयाणामिति घ० ।

पस्थितौ तद्वैशिष्ट्यस्य ज्ञातुमशक्यत्वात् । नापि ज्ञाना-
तीन्द्रियत्वे ज्ञानानुमित्या तदुच्यते । ज्ञानमाचलि-

तत्प्रकारकत्वादिरूपप्रकर्षविशेषविशिष्टं ज्ञानं प्रत्याख्यते, भावशुद्धतर-
तद्वितप्रत्ययेन तादृशज्ञानत्वं प्रत्याख्यते इति प्रामाण्यपदेनैव तद्वति
तत्प्रकारकत्वविशिष्टज्ञानत्वलाभादिच्छादिवृत्तितद्वितितत्प्रकारकत्वे बा-
धाभावेन ज्ञानपदमत्र व्यर्थं, तथापि तद्वति तत्प्रकारकत्वविशिष्ट-
ज्ञानत्वमत्र न प्रामाण्यपदार्थः, ज्ञानत्वभागस्य व्यर्थत्वात् । तद्वति
तत्प्रकारकत्वस्य तत्पदार्थभेदेन ज्ञानभेदेन च भिन्नतया केनापि
तद्वति तत्प्रकारकत्वेन विशिष्टस्य ज्ञानत्वस्य यावज्ज्ञानयादृकसामयौ-
याद्यत्वाभावेन बाधापत्त्या साध्ये ज्ञानपदस्य तज्ज्ञानपरत्वावश्यकत्वेन
ज्ञानत्वाङ्गोपादानेऽपि ज्ञानान्तरवृत्तिरिति तद्वति तत्प्रकारकत्वमादाय चञ्च-
तो बाधतादवस्थ्यात् । तन्मतेऽप्यनुव्यवसायादौ तद्वितितत्प्रकारकत्व-
ज्ञानत्वयोः स्नातन्त्रेण विशिष्टे वैशिष्ट्यमिति न्यायेन ज्ञाने प्रकारतया
तद्वति तत्प्रकारकत्वस्य वैशिष्ट्यसम्बन्धेन ज्ञानत्वेऽप्रकारत्वाद्वाधापत्तेः ।
ज्ञानत्वघटितप्रामाण्यस्य पक्षत्वे विवक्षणीयेषु सर्वेष्वेव विशेषणेषु
ज्ञानत्वघटितप्रामाण्यस्यैव निवेशनीयतया गौरवापत्तेः । किन्तु प्रसम-
भिव्याहृतमाधातोस्तद्वति तत्प्रकारकपरतया तद्वति तत्प्रकारकत्वमात्रं
तदर्थः, तथा च इच्छादिवृत्तितद्वितितत्प्रकारकत्वे ज्ञानान्तरवृत्ति-
तद्वितितत्प्रकारकत्वे चाङ्गतो बाधवारणाय ज्ञानपदं तज्ज्ञाननिष्ठार्थकं,
तथा च तज्ज्ञाननिष्ठघटलवतिघटलप्रकारकत्वं यावत्तज्ज्ञान-

ग्राहकसामग्रीयाहं न वा, इत्यादिक्रमेण तत्तज्ज्ञानस्य तत्तत्प्रामाण्य-
मादाय विप्रतिपत्तिः । न च तद्वति तत्प्रकारकत्वमेव तत्त्वेनोपादीयतां
किं ज्ञाननिष्ठत्वापादानेन इति वाच्यं । तद्वति तत्प्रकारकत्वनिष्ठतत्त्व-
स्यात्राप्रवेशेन यथासन्निवेशे वैयर्थ्याभावात् । यदि च ज्ञानव्यक्ति-
भेदेऽपि घटत्ववति घटत्वप्रकारकत्वादेर्न भेदस्तदा ज्ञानपदं तज्ज्ञान-
परमपि न, किन्तु सामान्यतः ज्ञानवृत्तिघटत्ववति घटत्वप्रकारकत्वत्वादि-
नैव पक्षत्वम्, इच्छादिवृत्तिघटत्ववति घटत्वप्रकारकत्वादौ बाधवारणाय
ज्ञानवृत्तित्वप्रवेशः, घटत्ववति घटत्वप्रकारकत्वादेरेकस्यैव ज्ञानेच्छादि-
सकलसाधारणत्वे तु ज्ञानवृत्तित्वमपि नोपादेयं । घटत्ववति घटत्व-
प्रकारत्वादिकमेव पक्षः पक्षे ज्ञानपदन्तु प्रामाण्यपदेन क्वचित् प्रमाक-
रणत्वस्यापि बोधनात् घटत्ववति घटत्वप्रकारकत्वरूपप्रामाण्ये^(१) प्रामा-
ण्यपदस्य तात्पर्यग्राहकं चित्रगुरित्यादौ चित्रादिपदमिव । साध्ये ज्ञान-
पदं घटत्ववति घटत्वप्रकारकत्वाद्याश्रयज्ञानपरं अन्यथा घटत्ववति
घटत्वप्रकारकत्वादेः पटादिज्ञानग्राहकसामग्रीयाह्यत्वाभावेन बाधा-
पत्तेः । तथा च तज्ज्ञानवृत्तिघटत्ववति घटत्वप्रकारकत्वं घटत्ववति
घटत्वप्रकारकत्वं वा यावत्साश्रयज्ञानग्राहकसामग्रीयाह्यं न वेत्यादि-
विप्रतिपत्तिश्चरीरं, स्वपदं पक्षीभूतघटत्ववति घटत्वप्रकारकत्वादि-
परं । न च ज्ञानपदसमभिव्याहृतप्रामाण्यपदेनापि क्वचित् व्याप्ति-
ज्ञानादिवृत्तिप्रमाकरणत्वादिबोधनात् कुतस्तस्य तादृशप्रमात्वतात्प-
र्यग्राहकत्वमिति वाच्यं । सामान्यतो ज्ञानपदसमभिव्याहारस्य तादृश-
प्रमात्वतात्पर्यकत्वव्यभिचारित्वेऽपि व्यभिचारास्फूर्तिदशायां तत्तत्पद-

(१) घटत्ववति घटत्वप्रकारकत्वादिरूपप्रमात्वे इति ख० ।

त्वेन वा तादृशप्रमात्वे तात्पर्यग्राहकत्वसम्भवात् । अन्यथा सिधादि-
पदादेर्भाजनादिप्रकरणादेस्यापि तात्पर्यग्राहकत्वानुपपत्तिरिति न
काय्यनुपपत्तिः । वस्तुतस्तु घटत्ववति घटत्वप्रकारकत्वादेर्ज्ञानेच्छादि-
साधारणस्य एकत्वेऽपि ज्ञाननिष्ठघटत्ववति घटत्वप्रकारकत्वत्वादिना सा-
ध्यसिद्धेरेवेत्यतथा न पक्षे ज्ञानपदवैयर्थ्यम् इत्येव तत्त्वं ।

केचित्तु तद्वति तत्प्रकारकत्वविशिष्टज्ञानत्वत्वेन न पक्षता तच्छ-
ब्दार्थस्य प्रकारभेदेन भिन्नतया सर्वेषां विशिष्योपादानस्याशक्यत्वात्
किन्तु प्रामाण्यपदार्थत्वेनैव पक्षत्वं तथा च प्रमाकरणत्वस्यापि प्रामा-
ण्यपदार्थत्वेन तर्चाश्रितो बाधवारणाय ज्ञानपदं, तदुपादाने च ज्ञान-
निष्ठप्रामाण्यपदार्थस्य पक्षत्वात् प्रमाकरणत्वस्य ज्ञाननिष्ठत्वाभावात्
बाधः । साध्ये ज्ञानपदं स्वाश्रयज्ञानपरमित्याहुः ।

तदसत् प्रमाकरणत्वस्यापि व्याप्तिज्ञानादिवृत्तित्वेन ज्ञाननिष्ठ-
त्वात् विशेष्यादृश्यप्रकारकत्वादेरपि ज्ञाननिष्ठप्रामाण्यपदार्थत्वात् तर्चा-
श्रितो बाधस्य दुर्वारत्वाच्च । न च ज्ञाननिष्ठत्वं ज्ञानमाचनिष्ठत्वं प्रमा-
करणत्वादिकञ्च न तथा तस्य मनःप्रवृत्तिवृत्तित्वात् इति वाच्यं ।
व्याप्तिज्ञानादिनिष्ठानुमित्यादिरूपप्रमाकरणत्वव्यक्तेः स्वविशेष्यादृश्य-
प्रकारकज्ञानत्वस्य च ज्ञानमाचनिष्ठत्वेन तत्र बाधस्य दुर्वारत्वात्
स्वत्वस्यागुगतत्वाभावात् साध्ये स्वपदेन घटत्ववति घटत्वप्रकारक-
त्वाद्येकैकोपादानेऽपरर्चाश्रितो बाधस्य दुर्वारत्वाच्च । अतएव प्रामाण्य-
पदार्थत्वेनैवात्र पक्षत्वात् प्रमाकरणत्व-विशेष्यादृश्यप्रकारकत्वादौ बाध
वारणाय ज्ञानपदं प्रवृत्तिहेतुज्ञानविषयपरं^(१) प्रमाकरणत्व-विशेष्या-

वृत्त्यप्रकारकत्वादिकन्तु न तथा^(१), स्वाधवात् तद्वतितत्प्रकारकज्ञानत्व-
ज्ञानस्यैव प्रवृत्तिहेतुत्वात् । साध्ये च ज्ञानपदं स्वाग्रयपरमेवेति
कस्यचित् प्रलपितमप्यपास्तं, स्वत्वस्थानुगतस्याभावेनाश्रतो बाधस्य
दुर्भारत्वादिति दिक् ।

इदं ज्ञानं प्रमेत्यनुमितिसामग्रीयाह्यत्वमादाय विधौ सिद्धसाध-
नवारणाय निषेधकोटौ बाधस्य च वारणाय यावदिति सामग्रीवि-
शेषणं । न च तादृशयावत्सामग्रीजन्यग्रहोऽप्रसिद्धः शाब्दानुमि-
त्यादिसामग्रीजन्यत्वस्य कुत्रचिद्ग्रहेऽभावादिति वाच्यम् । तादृश-
सामग्रीत्वव्यापकस्वग्राहकताकत्वस्य विवक्षितत्वादिति प्राञ्चः ।

तदसत् स्वत्वस्थानुगतस्याभावात् स्वपदस्य दृष्टान्तपरत्वे बाधात्
पक्षीभृतप्रामाण्यपरत्वे साध्याप्रसिद्धेः तादृशग्राहकत्वव्यापकत्वस्यैव
सम्यक्त्वेन सामग्रीपदवैयर्थ्यापत्तेः । एतेन प्रामाण्यग्राहकत्वं तज्ज्ञान-
ग्राहकसामग्रीत्वव्यापकं न वेत्यत्र तात्पर्यमित्यपि निरस्तं । सामग्री-
पदवैयर्थ्यापत्तेः पक्षे तज्ज्ञानवृत्तित्वविशेषणवैयर्थ्यापत्तेः । न च
तज्ज्ञानग्राहकसामग्रीत्वव्यापकजनकतानिरूपकग्रहविषयत्वमर्थ इति
वाच्यं । तज्ज्ञानग्राहकसामग्रीत्वस्य शाब्दानुमित्यादिसकलसामग्री-
निष्ठत्वेन तादृशग्रहाप्रसिद्धितादवस्थ्यात् ।

द्विधितिज्ञतस्तु यावदिति चरमग्रहविशेषणं तथा च तदप्रामा-
ण्याग्राहकतज्ज्ञानग्राहकसामग्रीजन्ययावद्ग्रहविषयो न वेत्यर्थः ।
तद्ग्राहकात्मादिजन्ययावद्ग्रहविषयत्वाप्रसिद्धेः सामग्रीति । न चैक

एव यत्र ज्ञानग्राहकसामग्रीजन्यग्रहस्तत्र साध्याप्रसिद्धेर्यावत्त्वमपि दुर्बलमिति वाच्यम् । यावत्पदस्य व्यापकतापरत्वात् । तथा च विषयितासम्बन्धेन तादृशसामग्रीजन्यग्रहत्वव्यापकं न वेत्यर्थः । व्यापकत्वञ्च विषयितासम्बन्धसामान्यावच्छिन्ना या तद्वन्निष्ठान्योन्याभावप्रतियोगितावच्छेदकता तच्छून्यत्वम् । अथ सामग्रीपदस्य यावत्कारणवाचितया तज्ज्ञानग्राहकसामग्रीजन्यग्रहस्याप्युक्तक्रमेणाप्रसिद्धिः । न च सामग्रीपदं प्रागभावपरं इति वाच्यम् । प्रागभावस्य परैरनभ्युपगमात् इति चेत् । न । तज्ज्ञानग्राहकसामग्रीजन्यग्रहत्वपदेन तज्ज्ञानग्रहमाचवृत्तिकार्यताप्रतियोगिककारणतानिरूपितकार्यताश्रयग्रहत्वस्य विवक्षितत्वात् । तादृशी च कारणता विषयादेस्तत्तद्व्यक्तित्वेन कारणतामादायैव प्रसिद्धा । नचैवं तज्ज्ञानमाचवृत्तिकार्यताश्रयग्रहत्वमेव सम्यक् व्यर्थमधिकमिति वाच्यं । यथासन्निवेशे वैयर्थ्याभावादन्यथा तज्ज्ञानग्राहकसामग्रीजन्यग्रहस्य तज्ज्ञानग्रहरूपतया यावत्तज्ज्ञानग्रहविषयत्वस्यैव सम्यक्त्वेन सामग्रीजन्यत्वविशेषणस्य अपि वैयर्थ्यापातादिति प्राज्ञः^(१) ।

केचित्तु यावत्त्वं तज्ज्ञानग्राहकेत्यत्र ग्रहधात्वर्थस्य तज्ज्ञानविषयकग्रहस्य विशेषणं तथा च यावानेव तज्ज्ञानग्रहस्तत्प्रत्येकजनकसामग्रीजन्यग्रहविषयो न वेत्यर्थः । तत्प्रत्येकजनकतात्मादिजन्यग्रहविषयत्वमादाय विधौ सिद्धसाधनस्य निषेधेऽप्रसिद्धेऽवधारणाय सामग्रीति । न च योगिज्ञानानङ्गीकर्तव्ये यत्र एक एव तज्ज्ञानग्रह-

स्तत्र साध्याप्रसिद्धिः^(१) इति वाच्यं । तज्ज्ञानप्रामाण्यपक्षीकरणे यावत्-
पदस्य वैयर्थ्येनानुपादेयत्वात् । न च यावान् तज्ज्ञानग्रहस्तद्विष-
यत्वमेवास्तु किं तत्प्रत्येकसामग्रीजन्यग्रहप्रवेशेनेति वाच्यम् । यथा-
सन्निवेशे वैयर्थ्याभावादित्याहुः ।

इदं ज्ञानं घटत्ववति घटत्वप्रकारकत्वाभाववदित्यादिपक्षीभूत-
प्रमात्वाभावभ्रमात्मकतज्ज्ञानग्रहसामग्र्या यावदन्तर्गततया प्रति-
बन्धकवशेन प्रामाण्यग्रहाद्वाधवारणाय 'तदप्रामाण्याग्राहकेति, एतच्च
यावत्त्वस्य सामग्रीविशेषणत्वपक्षे सामग्रीविशेषणमेव । तथा च तदप्रा-
माण्यग्रहाजनकेत्यर्थः । यावत्त्वस्य प्रथमग्रहधात्वर्थे चरमग्रहधात्वर्थे
वा विशेषणत्वपक्षे तु प्रथमग्रहधात्वर्थस्यैव विशेषणं, तथा च तदप्रा-
माण्याविषयकेत्यर्थः । तत्पदं विशिष्य पक्षीभूतप्रामाण्याभावपरि-
चयाय, तदप्रामाण्येत्यस्य तत्प्रामाण्याभावेत्यर्थः, अन्यथा प्रामाण्यस्यै-
कस्याभावादितरप्रामाण्याभावपरतायां यथोक्तबाधतादवस्थात् । न च
तथापि प्रमात्वाभावभ्रमोत्तरोत्पन्नतज्ज्ञानग्रहजनकसामग्रीं तादृश-
तज्ज्ञानग्रहं वा आदाय बाधो दुर्वार इति वाच्यं । पूर्वं प्रमात्वा-
भावभ्रमसत्त्वे तदुत्तरोत्पन्नतज्ज्ञानग्रहस्यापि प्रमात्वाभावविषयकत्वा-
वश्यकत्वेन तदप्रामाण्याग्राहकपदेनैव वारणात् । तज्ज्ञानग्रहपदेन
तज्ज्ञानग्रहविशेषस्यैवात्र विवक्षणीयतया प्रमात्वाभावभ्रमोत्तरोत्प-
न्नानुमित्याद्यात्मकतज्ज्ञानग्रहमादाय दोषाभावात् । अथ वा तद-
प्रामाण्याग्राहकत्वं तदप्रामाण्यग्रहाभावविशिष्टत्वं वैशिष्यञ्च सामग्रीविशे-
षणत्वपक्षे स्वक्षण-स्वाव्यवहितोत्तरक्षणान्यतरक्षणवच्छेदेन एकाधिकर-

णवृत्तित्वं स्वपदं सामग्रीपरं, प्रथमग्रहधात्वर्थविशेषणत्वपक्षे तु स्वक्षण-
स्वाव्यवहितपूर्वक्षणान्यतरक्षणवच्छेदेन एकात्मवृत्तित्वमिति यथा-
श्रुतानुयायिनः ।

तदसत् इदं ज्ञानं घटत्वति घटत्वप्रकारकत्वाभाववदित्यादि-
भ्रमात्मकज्ञानग्राहकसामग्र्यापि प्रतियोगिविधया प्रामाण्याग्रहजनना-
त्तामादाय बाधाभावात् । न च प्रामाण्याभावग्रहस्य^(१) प्रतियोगि-
विधया प्रामाण्यविषयकत्वेऽपि इदं ज्ञानं भ्रम इति ज्ञानग्रहस्य प्रमा-
त्वाविषयकत्वात् तत्सामग्रीमादाय बाधवारणायप्रामाण्याग्राहकपदं
अप्रामाण्यपदस्य भ्रमत्वपरत्वादिति वाच्यं । स्वरूपतो भ्रमत्वग्रहस्य
प्रमात्वग्रहाविरोधित्वेन तत्सामग्र्या प्रमात्वग्रहजनने बाधकाभावात् ।
प्रमात्वविरोधित्वेन प्रामात्वाभावावच्छेदकत्वेन च भ्रमत्वग्रहस्य
प्रमात्वविषयकत्वनियमेन तत्सामग्रीमादायापि बाधकाभावात् । किञ्च
तद्विशेषणोपादानेपि इदं ज्ञानं निष्प्रकारकं इदं ज्ञानं निर्विशेष्यक-
मित्यादिज्ञानग्राहकसामग्र्या प्रतियोगिविधयापि प्रामाण्याग्रहाद्बाध-
स्यैव दुर्वारत्वात् ।

साम्प्रदायिकास्तु इदं ज्ञानं निर्विशेष्यकमिदं ज्ञानं निष्प्रका-
रकमित्यादिज्ञानग्रहसामग्र्या प्रतियोगिविधयापि प्रामाण्याग्रहा-
द्बाधः, एवं गुरुनये इदं ज्ञानं न प्रमा इति प्रमात्वाभावभ्रमा-
त्मकतज्ज्ञानग्रहसामग्रीमादायापि बाधः तस्मिन्ने प्रमात्वाभाव-
भ्रमस्येदं ज्ञानानुभव-प्रामाण्याभावस्मरणोभयरूपत्वात्^(२) इदं ज्ञानानु-

(१) प्रामाण्याभावभ्रमस्येति क० ।

(२) गुरुमते अन्यथास्यात्वस्वीकारादिति भावः ।

भवसामग्र्या चावदन्तर्गतायाः प्रतियोगिविधयापि प्रामाण्यापादकत्वा-
 दतः 'तदप्रामाण्यापादकेति सामग्र्याः प्रथमग्रहधार्यस्य वा विशेषणं ।
 अप्रामाण्यपदञ्च पक्षीभूतप्रामाण्यविरोधिपरं, तेन इदं निष्प्रकारक-
 मित्यादिज्ञानपादकसामग्रीमादाय न बाधतादवस्थं, निष्प्रकारक-
 त्वादेरपि पक्षीभूतप्रामाण्यविरोधित्वात् । तद्विरोधित्वञ्च न तज्ज्ञान-
 प्रतिबन्धकग्रहविषयत्वं, प्रामाण्यस्यापि प्रामाण्यग्रहप्रतिबन्धकग्रहविषय-
 तथा तदपादकतज्ज्ञानग्रहजनकसामग्रीजन्यग्रहविषयत्वस्य बाधापत्तेः ।
 अपि तु तदवच्छेदकतानिरूपकसम्बन्धेन तदवच्छेदकावच्छिन्नं विभे-
 षणताविशेषसम्बन्धेन तदधिकरणवृत्तित्वं तच्छून्यत्वं, तेन प्रामाण्या-
 धिकरणेऽपि किञ्चिदंशे निष्प्रकारकत्वादिसत्त्वेऽपि न विरोधित्वानुप-
 पत्तिः । जातित्ववति जातित्वप्रकारकत्वरूपप्रामाण्यस्य पक्षतायां जाति-
 मान् घट इत्यादावेकस्मिन्नेव घटत्वांशे जातित्ववति जातित्वप्रकारकत्व-
 निष्प्रकारकत्वयोरुभयोरेव सत्त्वेन निष्प्रकारकत्वस्य पक्षीभूतप्रामा-
 ण्यस्य विरोधित्वासम्भवात् तदवच्छेदकतानिरूपकसम्बन्धेनेत्युक्तं, जाति-
 मान् घट इति ज्ञाने च घटत्वं निरवच्छिन्नप्रकारिताव्यक्तिसम्बन्धेन नि-
 ष्प्रकारकत्वावच्छेदकं जातित्वावच्छिन्नविषयिताव्यक्तिसम्बन्धेन जाति-
 त्ववति जातित्वप्रकारकत्वावच्छेदकमिति नैकसम्बन्धेन द्वयोरवच्छेदकं ।
 तदवच्छेदकतापर्याप्त्यधिकरणपर्याप्तावच्छेदकताकं यदिशेषतताविशे-
 षेण तदधिकरणवृत्तित्वं तच्छून्यत्वं वा वक्तव्यं । जातिमान् घट इति ज्ञाने
 च स्वरूपतो घटत्वं निष्प्रकारकतावच्छेदकतापर्याप्त्यधिकरणं जातित्व-
 विग्रहितं सञ्जातित्ववति जातित्वप्रकारकतावच्छेदकतापर्याप्त्यधिकरण-
 मिति न दोषः । न चाप्रामाण्यपदस्य यथोक्तप्रामाण्यविरोधिपरत्वे

अनुव्यवसायादिसामग्र्यामनुव्यवसायादौ वा तदग्राहकत्वमप्रसिद्धं, प्रामाण्यभाने प्रामाण्यविरोधिना घटत्वादेरवश्यं भानादिति वाच्यं । तदप्रामाण्येत्यत्र तदिति सुप्रसप्तमीकं, तथा च सामग्रीविशेषणत्वपक्षे तस्मिन्ज्ञाने विशेषणतासम्बन्धेन तत्प्रामाण्यविरोधिप्रकारकग्रहाजनकेत्यर्थः । अनुव्यवसायादिसामग्री च न ज्ञाने विशेषणताविशेषणसम्बन्धेन प्रामाण्यविरोधिना घटत्वादेर्ग्रहाजनिकेति नाप्रसिद्धिः । प्रथमग्रहविशेषणत्वपक्षे तु तस्मिन् ज्ञाने विशेषणताविशेषणसम्बन्धेन तत्प्रामाण्यविरोधिप्रकारकग्रहभिन्नेत्यर्थः । अनुव्यवसायादिर्न विशेषणताविशेषणसम्बन्धेन ज्ञाने प्रामाण्यविरोधिघटत्वादिप्रकारक इति नाप्रसिद्धिः । अनुव्यवसायादौ समवायादिसम्बन्धेन निरुक्तप्रामाण्यविरोधिना ज्ञानत्वस्य प्रकारत्वात् विशेषणताविशेषणसम्बन्धेनेति । न च तथापि तज्ज्ञाने घटत्ववतिघटत्वप्रकारकत्वादिविरोधित्वेन तदभावावच्छेदकत्वेन वा तज्ज्ञानीयघटविषयकत्वघटत्वप्रकारकत्वादिभ्रमात्मकतज्ज्ञानग्रहजनकसामग्र्या तज्ज्ञाननिष्ठप्रामाण्याग्रहाद्बाधः, तज्ज्ञानीयघटविषयकत्वादेर्वस्तुगत्या प्रामाण्यविरोधित्वाभावेन तच्च ज्ञाने प्रामाण्यविरोध्यग्राहकत्वस्य तत्रापि सत्त्वादिति वाच्यम् । तत्रापि प्रतियोगिविधया प्रामाण्यभाने बाधकाभावात् तच्च ज्ञाने प्रामाण्याभाववत्त्वभाने बाधकाभावेन तज्ज्ञानप्रामाण्यविरोध्यग्राहकत्वस्यासत्त्वाच्च । एतेनोक्तज्ञाने निष्प्रकारकत्व-निर्विशेष्यकत्वादिव्याप्यत्वेन तदवच्छेदकत्वेन वा तज्ज्ञानीयघटविषयकत्व-घटत्वप्रकारकत्वादिभ्रमात्मकतज्ज्ञानग्रहसामग्र्या तज्ज्ञाननिष्ठप्रामाण्याग्रहाद्बाधः तच्च प्रतियोगिविधयापि प्रामाण्यभानादित्यपि निरसं । तच्च ज्ञाने

निष्प्रकारकत्वादेरपि भाने बाधकाभावेन तज्ज्ञाने प्रामाण्यविरोध-
 याहकत्वस्यैवासत्त्वात् । न च घटत्वप्रकारकत्वं न घटत्वविशेष्यक-
 त्वावच्छिन्नमित्यादिभ्रमात्मकतज्ज्ञानग्रहजनकसामग्रीमादाय बाधः
 तज्ज्ञाने प्रामाण्यविरोधयाहकत्वस्य तत्रापि सत्त्वादिति वाच्यम् ।
 तादृशज्ञानप्रामाण्यस्यापक्षत्वात् तज्ज्ञानव्यक्तिनिष्ठप्रामाण्यत्वेनैव पक्ष-
 त्वात् । अतएव यत्र ज्ञाने कदाचिदपि न प्रामाण्यविरोधिग्रहस्तज्-
 ज्ञाननिष्ठप्रामाण्यविरोधिग्रहाप्रसिद्ध्या तदग्राहकाप्रसिद्धिरित्यपि नि-
 रस्तम् । तज्ज्ञानप्रामाण्यपक्षीकरणे तदप्रामाण्याग्राहकत्वविशेषणस्य
 साध्येऽनुपादेयत्वात् पक्षभेदेनैव साध्यभेदात् । न चैवं यत्र ज्ञाने प्रामा-
 ण्यविरोधिग्रहस्तज्ज्ञाननिष्ठप्रामाण्यस्यापक्षत्वमेवास्तु किं तदप्रामाण्या-
 ग्राहकत्वविशेषणेनेति वाच्यम् । पक्षत्वेन संग्रहसम्भवे संग्रहाकरणस्या-
 न्याय्यत्वात् ।

ननु तथापि गुरुनये इदं ज्ञानं निष्प्रकारकमिदं ज्ञानं निर्वि-
 शेष्यकमित्यादिभ्रमात्मकज्ञानग्रहसामग्रीमादाय बाधस्तदवस्थः तन्मते
 निष्प्रकारकत्वादिष्वमस्येदं ज्ञानानुभव-निष्प्रकारकत्वादिसंरणोभयरूप-
 तथा तत्सामग्र्या अपि तज्ज्ञाने प्रामाण्यविरोधयाहकत्वादेव तन्नये
 इदं ज्ञानं न प्रमा इदं ज्ञानं प्रमात्वाभावव्याप्यवदित्यादिभ्रमात्मक-
 तज्ज्ञानग्रहसामग्रीमादायापि बाधस्तदवस्थः । तन्मते प्रमात्वा-
 भावादिभ्रमस्येदं ज्ञानानुभव-प्रामाण्याभावादिसंरणोभयरूपतथा तत्-
 सामग्र्या अपि ज्ञाने प्रामाण्यविरोधयाहकत्वादिदं ज्ञानानुभवसा-
 मग्रीरूपायास्तज्ज्ञानग्राहकसामग्र्याः प्रतियोगिविधयापि प्रामाण्या-
 ग्राहकत्वात्प्रामाण्यस्यतिसामग्र्या एव तथात्वादिति चेत् । न । तज्-

ज्ञाननिष्ठप्रामाण्यविरोधिप्रकारकग्रहपदेन तज्ज्ञानविशेष्यकप्रमात्व-
विरोधिप्रकारकव्यवहारजनकग्रहस्योक्तत्वात् । स च गुरुनये भ्रमस्थला-
भिषिक्तज्ञानद्वयमेवेति न बाधः, व्यवहारस्य तादृशेच्छादिरेव । न
च तथापि यत्र तज्ज्ञाने प्रामाण्यविरोधिप्रकारकग्रहो जातस्त-
ज्जन्यव्यवहारस्तु न जातस्तज्ज्ञानप्रामाण्यस्य पक्षीकरणे साध्येऽग्राह-
कान्तविशेषणोपादानेऽप्रसिद्धिः, तदनुपादाने च बाधः इति वाच्यम् ।
तज्ज्ञानप्रामाण्यस्यापक्षत्वादित्याहुः ।

तदप्यसत् । इदं निष्प्रकारकमित्यादभ्रमात्मकतज्ज्ञानग्रहस्यापि
निर्द्वर्गतावच्छेदककप्रामाण्यविषयकत्वे बाधकाभावेन तदप्रामाण्या-
ग्राहकत्वविशेषणानुपादानेपि बाधाभावात् बहूनां तज्ज्ञानप्रामा-
ण्यानां पक्षवहिर्भावप्रसङ्गाच्च सामान्यतः पक्ष-साध्यमते तु पक्षवहि-
र्भावस्यैवासम्भवाच्च ।

नव्यास्तु तादृशसामग्रीजन्यग्रहविषयत्वमात्रमत्र न साध्यं तथा
सति प्रमात्वकालीनत्वादिविषयकत्वेन कालिकादियत्किञ्चित्सम्बन्धेन
तत्प्रकारकत्वादियत्किञ्चिद्रूपेण वा ज्ञाने प्रमात्वप्रकारकत्वेन चार्था-
न्तरापत्तेः घटत्ववद्विशेष्यकत्वावच्छिन्नघटत्वप्रकारकत्वस्य घटत्वप्रका-
रकत्वानतिरिक्ततया सिद्धसाधनापत्तेः । न्यायनयेष्यनुव्यवसाये घट-
त्वादिप्रकारकत्वभानाभ्युपगमात् श्रये इदं ज्ञानं प्रमा न वेति संश-
यानुपपत्त्या विधिकोटिनिराकरणानुपपत्तेः । यथाकथञ्चित्प्रमात्व-
ज्ञानसत्त्वेऽपि तादृशसंशयसम्भवात् । किन्तु तज्ज्ञानत्वविशिष्टाविशेष्य-
तानिरूपिता विशेषणताविशेषसम्बन्धावच्छिन्ना या विशिष्टप्रामाण्यी-
यप्रकारिता या च ज्ञानत्वौघप्रकारिता तदन्यतरप्रकारितासम्बन्धेन

तादृशसामग्रीजन्यग्रहत्वव्यापकत्वमेव साध्यं, विधिप्रसिद्धयं ज्ञान-
त्वीयप्रकारित्वान्तर्भावः, ज्ञानत्वीयप्रकारितासम्बन्धेन प्रामाण्यस्य व्या-
पकत्वासम्भवात् पक्षधर्मावस्थेन तादृशविशिष्टप्रामाण्यीयप्रकारिता-
सम्बन्धेनैव प्रामाण्यस्य व्यापकत्वसिद्धिः । यदि तु साध्ये ज्ञानपदं
सामान्यतो घटत्ववतिघटत्वप्रकारकत्वाद्याश्रयज्ञानपरं तदा तदाश्रयी-
भूतानि यावन्ति ज्ञानानि तत्तज्ज्ञानत्वविशिष्टतत्तज्ज्ञानविशेष्य-
तानिरूपिता विशेषणताविशेषसम्बन्धावच्छिन्ना या या विशिष्टप्रामा-
ण्यीयप्रकारिता या च ज्ञानत्वीयप्रकारिता तदन्यतमप्रकारितासम्ब-
न्धेन स्वाश्रयज्ञानग्राहकसामग्रीजन्यग्रहत्वव्यापकत्वमेव साध्यम् ।

यद्वा ज्ञानत्वविशिष्टविशेष्यतानिरूपितविशेषणताविशेषसम्बन्धाव-
च्छिन्नविशिष्टप्रामाण्यीयप्रकारिता-ज्ञानत्वीयप्रकारितान्यतरप्रकारिता-
सम्बन्धेन व्यापकत्वमेव साध्यम् । अग्रे च ज्ञानं प्रमा न वेति संशया-
नुपपत्त्यैव विधिकोटिर्निराकरणीया । तथा च इदं ज्ञानं निष्प्र-
कारकं इदं ज्ञानं निर्विशेष्यकमित्यादिभ्रमात्मकतज्ज्ञानग्रहं इदं
ज्ञानं प्रमात्वाभाववत् इदं ज्ञानं प्रमात्वाभावव्याप्यवत् इत्यादि-
भ्रमात्मकतज्ज्ञानग्रहश्चादाय बाधः । तत्र धर्मावच्छेदकविधया
प्रतियोगिविधया वा प्रामाण्यस्य विषयत्वेऽपि इदंज्ञानत्वावच्छिन्ने
ज्ञानत्वावच्छिन्ने वा प्रामाण्यस्याविशेषणत्वात् अतस्तदप्रामाण्यग्राह-
केति, तदर्थश्च तत्प्रामाण्यग्रहप्रतिबन्धकीभूताप्रामाण्याश्रयविषयक-
ग्रहासमवहितत्वं तेन इदं ज्ञानं निष्प्रकारकमित्यादिज्ञानग्रहमा-
दाय न बाधतादवस्थं, न वा तज्ज्ञाने निष्प्रकारकत्व-निर्विशेष्यक-
त्वादिप्राप्यत्वेन तदवच्छेदकत्वेन वा घटविषयकत्व-घटत्वप्रकारक-

त्वादिभ्रमात्मकतज्ज्ञानग्रहं घटत्वप्रकारकत्वं घटत्ववद्विशेष्यकत्वान-
वच्छिन्नं इत्यादिभ्रमात्मकतज्ज्ञानग्रहं वा समादाय बाधः । गुरुनये
च भ्रमस्तुलाभिषिक्तज्ञानदयस्यैव प्रामाण्यग्रहप्रतिबन्धकतया तत्-
समवहितत्वादेव न बाधः । तत्पदञ्च विशिष्य पक्षीभूतप्रामाण्यपरि-
चयाय अन्यथा प्रामाण्यत्वस्यानुगतस्याभावात् इतरप्रामाण्यपरतायां
यथोक्तबाधनादवस्थयात् इत्युक्तमेव । तादृशग्रहाममवहितत्वञ्च तादृश-
ग्रहाभावविशिष्टत्वं वैशिष्ट्यञ्च सामग्रीविशेषणत्वपक्षे स्वक्षण-स्वाव्यवहि-
तोत्तरक्षणान्यतरक्षणावच्छेदेनैकाधिकरणवृत्तित्वं स्वपदं सामग्रीपरं,
प्रथमग्रहविशेषणत्वपक्षे तु स्वक्षण-स्वाव्यवहितपूर्वक्षणान्यतरक्षणावच्छे-
देनैकात्म्यवृत्तित्वं स्वपदं ग्रहपरमिति प्राज्ञः ।

ननु तदप्रामाण्याग्राहकत्वविशेषणोपादानेपि ज्ञानपदादिजन्य-
ज्ञानशाब्दबोधमादाय बाधः । न च विषयविशिष्टज्ञानग्राहकसाम-
ग्रीति विवक्षणीयमतो नायं दोष इति वाच्यं । तथापि घटज्ञा-
नपदादिजन्यशाब्दबोध-घटज्ञानवानित्याद्यनुमिति-सूत्यादिकमादाय
बाधस्य दुर्वारत्वात् । न च गुरुमते स्वप्रामाण्यमवश्यं ज्ञानं गृह्णाति
इति नियमः, भवति चेयमनुमितिः शाब्दादिमितिश्च घटत्ववति
घटत्वप्रकारिका इति तत्त्वमपि गृह्णातीति न बाध इति वाच्यम् ।
घटत्ववति घटत्वप्रकारकत्वस्य प्रतिज्ञानं विभिन्नत्वेन अनुमित्यादिवृत्ति
तद्ग्रहेपि अनुमित्यादिविषयीभूतज्ञानवृत्तेस्तस्याग्रहेण बाधतादव-
स्थयात् भट्ट-मिश्रमते बाधस्य दुर्वारत्वाच्च । न च घटत्वादिप्रकारकत्वेन
सविशेष्यकत्वेन च तज्ज्ञानग्राहकत्वं विवक्षणीयं अतो यथोक्तशाब्द-
बोधादिकमादाय न बाधः इति वाच्यम् । तथापि इदं ज्ञानं घटत्व-

प्रकारकं सविशेष्यकश्च इत्याद्यनुमित्यादिमादाय बाधस्य दुर्वारत्वात् । न च घटत्वादिविशिष्टविशेष्यकत्वेन घटत्वादिप्रकारकत्वेन च तज्ज्ञानग्राहकत्वं विवक्षणीयमतो न बाधः इति वाच्यम् । तथापि इदं घटविशेष्यकं घटत्वप्रकारकश्च इत्यादिशब्दादिकमामाय बाधस्य दुर्वारत्वात् घटत्वादिविशिष्टविशेष्यकत्वावच्छिन्नघटत्वादिप्रकारकत्वेन तज्ज्ञानग्राहकत्वविवक्षणे च सिद्धसाधनापत्तेः । न हि तादृशपि सामग्री प्रामाण्यं न गृह्णाति इति नैयायिकानामभ्युपगमः । किन्तु अनुव्यवसायादिसामग्री तादृश्येव न इत्यभ्युपगमः ।

एवं । ज्ञानग्राहकेत्यत्र ग्रहपदेन तज्ज्ञाननिष्ठप्रामाण्याविषयकपरोक्षभिन्नतज्ज्ञानग्रहस्य विवक्षितत्वात् । परोक्षत्वं साक्षात्कारेतरज्ञानत्वं, तादृशस्य ग्रहः तज्ज्ञानसाक्षात्कारः तज्ज्ञाननिष्ठप्रामाण्यानुमित्यादिषु इति न कश्चिद्दोषः । सिद्धसाधनवारणाय परोक्षेति । अतएव तदप्रामाण्याग्राहकपदमपि सार्थकम् । अप्रामाण्यादिविषयकतज्ज्ञानलौकिकप्रत्यक्षवारणाय तस्यावश्यकत्वात् । भट्टमतसाधारणाय तज्ज्ञाननिष्ठप्रामाण्याविषयकेति परोक्षविशेषणं । एवं तज्ज्ञानांशे संयुक्तममवायेतरप्रत्यासत्तिजन्यत्वाभाववत्त्वेन तज्ज्ञानांशे लौकिकविषयत्वपृथग्व्यत्व-साक्षात्कारत्वविशिष्टविषयित्वोभयाभावत्वेन वा तज्ज्ञानग्रहो विशेषणीयः । तज्ज्ञानांशे इत्युभयत्रैवाभावान्वयि, नातः प्रामाण्याविषयकज्ञानोपनीतभानमादाय बाधः । न च गुरुनये एतद्विशेषणवैयर्थ्यं तेन उपनीतभानानङ्गीकारात् भट्टनये च तदप्रामाण्याग्राहकत्वविशेषणवैयर्थ्यं तन्नये ज्ञानस्यातीन्द्रियतयाऽप्रामाण्यादिविषयकतज्ज्ञानलौकिकप्रत्यक्षाभावादिति वाच्यम् । सर्वमते सर्व-

विशेषणसार्थक्याभावेऽपि क्षतिविरहात् । यन्निश्चिन्तते सार्थकत्व-
मात्रस्य कर्तव्यत्वात् । यावत्तस्य सामग्रीविशेषणत्वपक्षे सामग्रीवैवा
तज्ज्ञाननिष्ठप्रामाण्याद्याहकपरोक्षभिन्नत्वेन विशेषणीया, परोक्षत्वञ्च
साक्षात्कारजनकेतरत्वं, तादृशी च सामग्री तज्ज्ञानसाक्षात्कारजनक-
सामग्री तज्ज्ञाननिष्ठप्रामाण्यानुमित्यादिसामग्री च । ज्ञानांशे संयुक्त-
समवायेतरप्रत्यासत्त्यजन्यत्वादिना तज्ज्ञानग्रहविशेषणादेव प्रामा-
ण्याविषयकतज्ज्ञानोपनीतभानसामग्रीमादाय न बाधः । न चैवं
चरमग्रह एव तज्ज्ञाननिष्ठप्रामाण्याविषयकपरोक्षभिन्नत्वेन तज्ज्ञा-
नांशे संयुक्तसमवायेतरप्रत्यासत्त्यजन्यत्वादिना च विशेष्यतां किं तज्-
ज्ञानग्राहकेति विशेषणेनेति तदप्रामाण्याद्याहकसामग्रीजन्यतादृश-
यावद्ग्रहविषयत्वस्य तदप्रामाण्याद्याहकतादृशयावद्ग्रहविषयत्वस्य वा
सम्यक्त्वात् तज्ज्ञानविषयकज्ञानस्य तज्ज्ञानांशे तादृशप्रत्यासत्त्यज-
न्यत्वाद्यभावादेव वारणादिति वाच्यम् । यथासन्निवेशे वैयर्थ्याभावात् ।
न च तथापि यच्च घटः पटश्च द्रव्यमित्यादेरेकस्मिन्नेव ज्ञाने विशे-
ष्यतावच्छेदकभेदेन द्रव्यत्ववति द्रव्यत्वप्रकारकत्वाद्वयं समूहालम्बना-
नुमित्यादिना मिलित्वापि गृहीतं परस्परग्राहकतज्ज्ञानग्राहकानु-
मित्यादिना पृथक् पृथगपि गृहीतं तज्ज्ञानवृत्तिद्रव्यत्ववतिद्रव्यत्व-
प्रकारकत्वादपिचीकरणे प्रत्येकमात्रविषयकानुमित्यादिमादाय बाधो
दुर्वार इति वाच्यम् । तज्ज्ञाननिष्ठयावत्प्रामाण्याविषयकपरोक्षेतर-
त्वस्य विवक्षितत्वात् प्रत्येकमात्रविषयकानुमित्यादिषु न तथा । न
चैवं यत्रैकस्मिन्नेव ज्ञाने विशेष्यतावच्छेदकभेदेन प्रामाण्यद्रव्यमिच्छा-
दिसामग्र्या अनुमित्यादिसामग्र्या वा प्रतिबन्धाच्च न ज्ञानज्ञानानुव्यव-

सायः परन्तु परस्परग्राहकतज्ज्ञानग्राहकानुमित्यादिना पृथक् पृथगेव गृहीतं समूहासम्बन्धानुमित्यादिषु न जातः तज्ज्ञानवृत्तिप्रामाण्यस्य पक्षीकरणे तज्ज्ञानवृत्तियावत्प्रामाण्याविषयकपरोक्षेतरतज्ज्ञानग्रहोऽप्रसिद्ध इति वाच्यम् । तज्ज्ञानवृत्तिप्रामाण्यस्यापक्षत्वात् ।

यदा तत्र तत्तत्प्रामाण्यव्यक्तित्वेनैव पक्षः करणीयः न तु सामान्यतस्तज्ज्ञानवृत्तिप्रामाण्यत्वेन पक्षत्वं साध्येऽपि तज्ज्ञाननिष्ठतत्प्रामाण्यव्यक्त्यविषयकपरोक्षेतरतज्ज्ञानग्रहो विवक्षणीय इति न काय-
नूपपत्तिः । विधिप्रसिद्धिस्तु तज्ज्ञाने तज्ज्ञानविषयीभूते घटत्वादौ च, निरुक्तान्यतरप्रकारितासम्बन्धेन व्यापकत्वविधिकोटिहेतुप्रसिद्धयर्थं ज्ञानत्वविशिष्टतज्ज्ञानग्राहकत्वविवक्षणाज्ज्ञानत्वे तत्प्रसिद्धिरिति सर्वं चतु-
रस्यम् ।

मतत्रयसाधारणं विप्रतिपत्त्यन्तरमाह, 'तज्ज्ञानविषयकेति । विधिकोटिः परेषां निषेधकोटिषु नैयायिकानाम् । अत्र ज्ञानग्राह्यं न वेत्येतावन्मात्रे कृते विधौ सिद्धसाधनं निषेधे चाप्रसिद्धिरतः 'अजन्यान्तं ज्ञानविशेषणं । ज्ञानाजन्यज्ञानग्राह्यं न वेत्युक्तौ मिश्र-
भट्टयोर्मते विधिकोटौ बाधः । अनुव्यवसाय-ज्ञाततालिङ्गकामित्योरपि व्यवसायव्याप्ति-ज्ञानजन्यत्वात् । गुरुमतेत्यनुमिति-शब्दज्ञानादिमात्र-
निष्ठे मनस्त्ववति मनस्त्वप्रकारकत्वादावतीन्द्रियघटितप्रामाण्यपक्षीकृते बाधः तच्चानुमित्यादिरूपस्य व्यवसायस्यापि परामर्शयोग्यतादिज्ञान-
जन्यत्वनियमादतः 'तज्ज्ञानविषयकेति ज्ञानविशेषणं । तज्ज्ञानवि-
षयकत्वञ्च न पक्षीकृतघटत्ववतिघटत्वप्रकारकत्वाद्याश्रयज्ञानविषयकत्वं तथा सति घटविशेष्यकघटत्ववद्विशेष्यकत्वावच्छिन्नघटत्वप्रकारकत्वरूप-

प्रमात्वात्मकसामान्यलक्षणप्रत्यासत्तिजन्यं तादृशोपनयसन्निकर्षजन्यं वा ज्ञानविशेष्यकघटत्ववतिघटत्वप्रकारकत्वप्रकारकप्रत्यक्षमादाय विधौ सिद्धसाधनस्य निषेधे बाधस्य प्रसङ्गात् । किन्तु तत्र ज्ञानविषयो ज्ञानानुबन्धिविषयताश्रयो यस्य ज्ञानस्येति बह्विधैः । तत्पदं पक्षो-
भूतघटत्ववतिघटत्वप्रकारकत्वादिपरं । तथा च घटत्ववतिघटत्वप्रका-
रकत्वंप्रतिपत्त्यनुबन्धिवतिघटत्वप्रकारकत्वविषयिताश्रयज्ञानाजन्य-
ज्ञानविषयो न वेत्यादिप्रातिस्विकरूपेण विप्रतिपत्तिशरैरं । मिश्र-
मते व्यापारानुबन्धिविषयतामादाय व्यवसायस्यापि घटत्ववतीत्यादि-
प्रामाण्यविषयकत्वात् तस्य च विषयविधया विशेषणज्ञानादिविधया
चानुव्यवसायहेतुत्वात् । तन्नये बाधवारणाय प्रतिपत्त्यनुबन्धित्वं विष-
यताविशेषणं । द्वितीयज्ञानपदश्च स्वरूपकथनं । न्यायनये च घटत्व-
वतिघटत्वप्रकारकत्वादिरूपप्रामाण्योपस्थितिं विना कदाचिदपि न
तादृशप्रामाण्यविशिष्टग्रह इति विधौ सिद्धसाधनस्य निषेधे बाधस्य
च न सम्भावनापि । न च तथापि भट्टमते विधौ बाधः तन्नये इयं
ज्ञातता घटत्ववतिघटत्वप्रकारकज्ञानजन्या घटत्ववतिघटत्वप्रकारक-
ज्ञाततात्वादित्यनुमानेन प्रामाण्यग्रहात्तस्य च घटत्ववतिघटत्वप्रका-
रकत्वविषयकव्याप्तिज्ञानादिजन्यत्वादिति वाच्यम् । तन्नये अहं ज्ञान-
वान् ज्ञाततात्वादित्यनुमानस्य सर्वत्र प्रामाण्यादहकत्वात् । तत्र प्रामा-
ण्यभानप्रकारस्यापि स्फुटीभविव्यति । न च तथापि घटमहं जाना-
मीत्यनुव्यवसायस्यापि घटरूपेण घटविषयकतया तद्वृत्तिघटत्व-
वतिघटत्वप्रकारकत्वव्यक्तौ मिश्रनये अश्रतो बाधः । तदनुव्यवसायानु-
व्यवसायस्य घटत्ववतिघटत्वप्रकारकत्वविषयिनोऽनुव्यवसायस्यैव विषय

विधया विशेषणज्ञानादिविधया वा जन्यत्वादिति वाच्यम् ।
ज्ञानभेदेन घटत्ववतिघटत्वप्रकारकत्वादीनां भेदानभ्युपगमात् । ज्ञान-
भेदेन तद्भेदाभ्युपगमेऽपि घटत्ववतिघटत्वप्रकारकत्वत्वादेर्निखिलघटत्व-
वतिघटत्वप्रकारकत्वादिव्यक्तिमाधारणस्यैकस्य 'पक्षतावच्छेदकस्याभ्युप-
गमात् पक्षतावच्छेदकसामानाधिकरण्येन विधिकोटिसिद्धेरुद्देश्यतयैवां-
शतो बाधनिराससम्भवाच्च । न च पक्षतावच्छेदकसामानाधिकरण्येन
विधिसिद्धेरुद्देश्यत्वे प्रामाण्यमात्रस्य नानुव्यवसायग्राह्यत्वसिद्धिरिति
वाच्यम् । एतद्धि साक्षान्नानुव्यवसायग्राह्यत्वसाधकमपि तु विशिष्ट-
प्रामाण्योपस्थितेः प्रामाण्यप्रत्यक्षं प्रति कारणत्वस्य नैयायिकाभिमत-
स्याभावसाधकं, सिद्धे च तस्मिन् सामग्रीबलादेव प्रामाण्यमात्रस्यानु-
व्यवसायग्राह्यत्वसिद्धिः । निषेधकोटिसिद्धिः पक्षतावच्छेदकावच्छेदेनो-
द्देश्या नातोऽनुव्यवसायनिष्ठघटत्ववतिघटत्वप्रकारकत्वादिव्यक्तावुक्तक्रमे-
णांशतः सिद्धसाधनं ।

नन्वेवं गुरुनये घटत्ववतिघटत्वप्रकारकत्वादावैन्द्रियकघटितप्रामाण्ये
पक्षीकृते तत्रत्यविप्रतिपत्तौ तज्ज्ञानविषयकेतिज्ञानविशेषणं व्यर्थं
सामान्यतो ज्ञानाजन्यज्ञानविषयत्वस्यैव कोटित्वस्य सुवचत्वान्नये
विशेषणज्ञानस्य विशिष्टसुद्धावहेतुतयाऽयं घट इति साक्षात्कारात्म-
कव्यवसायस्यैव ज्ञानाजन्यज्ञानत्वेन तद्विषयत्वमादायैव तत्र विधि-
कोटिसम्भवात् । न च तस्मिन् पक्षीकृतेऽप्यनुमिति-शब्दात्मकव्यवसा-
यनिष्ठघटत्ववतीत्यादिव्यक्तावशतो बाधवारणाय गुरुमतेऽपि तदुपा-
दानमावश्यकमनुमित्यादेर्ब्याप्तिज्ञानादिजन्यजन्यमादिति वाच्यम् ।
उक्तद्वयक्रमेणैवांशतो बाधनिराससम्भवात् । न च तादृशप्रामाण्ये

पञ्चीकृते नोपादेयमेव तदिति वाच्यं । भट्ट-मिश्रमते बाधापक्षे-
रिति चेत् । न । तस्मिन् पञ्चीकृतेऽप्यखण्डाभावघटकतया गुरुमते
वैयर्थ्याभावात्तत्रयसाधारणविप्रतिपत्तौ सर्व्वमते सर्व्वविशेषणानां सा-
र्थक्यविरहेऽपि क्षतिविरहाच्च । न च न्यायनये व्यवसायविरहद्वारा
खण्डशः प्रामाण्यघटकपदार्थानामुपस्थितिसहकारेण मन्त्रसा विशेष्ये
विशेषणमिति न्यायेन तादृशप्रामाण्यप्रकारकमुपनीतव्यवसायविशे-
ष्यकप्रत्यक्षं जन्यते तदादायैव विधौ सिद्धसाधनं निषेधे च
बाध इति वाच्यं । न्यायनये प्रामाण्यानुपस्थितिद्वारायामनुव्यव-
सायादिना प्रामाण्यग्रहवारणाय प्रामाण्यप्रत्यक्षे विशिष्टप्रामाण्यो-
पस्थितेर्हेतुत्वात् अभावादिप्रत्यक्षवत्, विशेष्ये विशेषणमिति न्यायेन
प्रामाण्यप्रत्यक्षस्थानभ्युपगमात् । अन्यथा विशिष्टप्रामाण्योपस्थितेः
प्रामाण्यप्रत्यक्षं प्रति तत्रैव व्यभिचारापत्तेः । न चैवमनवस्येति वाच्यं ।
बीजाङ्कुरवदनादित्वात् । न च तथापि गवादिविशेष्यकप्रकारितात्वा-
भिधेयत्व-घटभिन्नत्वादिप्रकारकज्ञानात्मकसामान्यलक्षणप्रत्यासत्तिज-
न्यप्रामाण्यविशेष्यकप्रत्यक्षमादाय सिद्धसाधनमिति वाच्यम् । विषय-
तापदेन प्रकारताया विवक्षितत्वात् । ननु तथापि अभिधेयवादिरूपेण
घटादिलक्षणयत्किञ्चिदभिधेयप्रकारकज्ञानादभिधेयसामान्यलक्षणप्र-
त्यासत्त्या घटत्ववतिघटत्वप्रकारकत्वादिनिखिलाभिधेयप्रकारकतदा-
श्रयसाक्षात्कारमादाय सिद्धसाधनम् । न च न्यायनये विशिष्टबुद्धौ
विशेषणज्ञानस्य हेतुतया कथमज्ञातघटत्ववद्विशेष्यकत्वावच्छिन्नघटत्व-
प्रकारकत्वादेः प्रकारतया भानमिति वाच्यम् । विशिष्टवैशिष्ट्यबोधं
प्रति विशेषणतावच्छेदकप्रकारकज्ञानस्य हेतुत्वं न तु विशिष्टबुद्धौ

विशेषज्ञानमपीति नैयायिकैकदेशिमते सिद्धसाधनस्य दुर्वारत्वात् नैयायिकैस्तथाज्ञानानभ्युपगमेपि तादृशज्ञानमादायार्थान्तरापत्तेर्दुर्वारत्वाच्च । किञ्च घटत्ववद्विशेष्यकत्वावच्छिन्नघटत्वप्रकारकत्वस्य घटत्वप्रकारकत्वानतिरिक्ततयाऽनुव्यवसायमादायैव सिद्धसाधनं न्यायनयेऽनुव्यवसाये घटत्वप्रकारकत्वादिभानाभ्युपगमादिति चेत् । न । घटत्ववद्विशेष्यकत्वावच्छिन्नघटत्वप्रकारकत्वत्वाद्यतिरिक्तानवच्छिन्नप्रकारताया विवक्षितत्वात् । निरवच्छिन्नप्रकारतामादाय सत्ता-गुणत्व-ज्ञानत्व-घटत्वादौ विधिकोटिप्रसिद्धिसम्पादनायाभावद्वयगर्भता, निषेधकोटिप्रसिद्धिश्च प्रामाण्यातिरिक्तजात्यखण्डोपाध्यतिरिक्तपदार्थमात्र एव सुलभा जात्यखण्डोपाध्यतिरिक्तपदार्थस्य किञ्चिदुर्लभप्रकारेणैव भाननियमात्^(१) । घटत्ववद्विशेष्यकत्वावच्छिन्नघटत्वप्रकारकत्वत्वातिरिक्तानवच्छिन्नत्वन्तु तादृशघटत्वप्रकारकत्वत्वपर्याप्तावच्छेदकताकान्त्यत्वे सति यदवच्छिन्नं तद्विन्नत्वं, तेन घटत्वप्रकारकत्वस्य घटत्ववद्विशेष्यकत्वावच्छिन्नघटत्वप्रकारकत्वत्वानतिरिक्तत्वेपि नानुव्यवसायमादाय सिद्धसाधनतादवस्थं । घटत्वप्रकारकत्वञ्च स्वरूपतो नानुव्यवसाये प्रकारः किन्तु प्रकारकत्वत्व-घटनिरूपितत्वादिरूपेणैव तेन प्रकारकत्वस्य निरवच्छिन्नव्यवसायप्रकारतामादाय न सिद्धसाधनम् ।

वस्तुतस्तु यथाकथञ्चित्तादृशज्ञानप्रकारतैव विधिकोटिः, परन्तु

(१) अनल्लेखीभूतजात्यखण्डोपाध्यतिरिक्तपदार्थस्य स्वरूपतो भानानभ्युपगमादिति नियमः ।

मूलावच्छिन्नतृणः कपिसंयोगीत्यादाविव स्वरूपसम्बन्धरूपपक्षताव-
च्छेदकावच्छिन्नत्वविशिष्टसाध्यतावच्छेदकसम्बन्धेन विधिकोटिसिद्धि-
रुद्देश्या तेन नोक्तक्रमेणार्थान्तरं सिद्धसाधनं वा । न च तथापि
निषेधकोटिसाधने बाधस्तदवश्यः घटत्वप्रकारकत्वादेरनुव्यवसाये
भानस्य न्यायनयेयभ्युपगमात् घटत्वविशिष्टकत्वावच्छिन्नघटत्व-
प्रकारकत्वस्य घटत्वप्रकारकत्वानतिरिक्तत्वादिति वाच्यम् । घटत्ववति-
घटत्वप्रकारकत्वत्वावच्छिन्नत्वविशिष्टविशेषणताविशेषसम्बन्धावच्छिन्नप्र-
तियोगिताकतादृशज्ञानप्रकारत्वाभावस्य निषेधकोटित्वात् तस्य च
न्यायनयेऽपि घटत्वादावेव प्रसिद्धिसौलभ्यात् घटत्ववतिघटत्व-
प्रकारकत्वत्वरूपेण घटत्वादीनां सर्वेषां पदार्थानां भ्रमे मा-
नाभावात् तादृशभ्रमस्य घटत्ववतिघटत्वप्रकारकत्वत्वघटकतया
घटत्ववतिघटत्वप्रकारकत्वज्ञानजन्यत्वनियमाच्च । न च विधिकोटौ
विशेषणतासामान्यं साध्यतावच्छेदकसम्बन्धः निषेधकोटिस्तु निरुक्त-
विशेषणताविशेषसम्बन्धावच्छिन्नप्रतियोगिताकाभाव इति फलितं
तच्चासङ्गतं विशेषणतासामान्येन तादृशज्ञानप्रकारकत्वस्य निरुक्त-
विशेषणताविशेषावच्छिन्नतादृशज्ञानप्रकारकत्वाभावेन समं विरोधा-
भावेन विप्रतिपत्तिजन्यसंशयकोटित्वासम्भवात्^(१) इति वाच्यम् । विधि-
कोटौ विशेषणतासामान्यस्य साध्यतावच्छेदकसम्बन्धत्वेऽपि विप्रतिप-
त्तिजन्यसंशये^(२) विशेष्यतावच्छेदकावच्छिन्नत्वविशिष्टविशेषणतासम्बन्धे-

(१) विप्रतिपत्तिजन्यसंशयकोटित्वादिनि घ० ।

(२) विप्रतिपत्तिवाक्यजन्यकोट्युपस्थितिजन्यसंशये इत्यर्थः ।

नैव विधिकोटेः प्रकारतया भानादेव विरोधसम्भवात् । अनु-
मिताविव विशिष्टबुद्धिमात्र एवासति बाधके विशेष्यतावच्छेदकाव-
च्छिन्नत्वविशिष्टविधेयतावच्छेदकसम्बन्धेन विधेयभानाभ्युपगमात् ।

यद्वा घटत्ववतिघटत्वप्रकारकत्वत्वावच्छिन्नत्वविशिष्टघटत्ववतिघटत्व-
प्रकारकत्वनिष्ठविशेषणतासम्बन्धेनैव तादृशज्ञानप्रकारकत्वं विधि-
कोटिः, न तु विशेषणतासामान्येन तादृशसम्बन्धावच्छिन्नप्रतियोगि-
ताकतादृशज्ञानप्रकारत्वाभाव एव निषेधकोटिः, स च न्यायनयेपि
संयोगादिरूपव्यधिकरणसम्बन्धावच्छिन्नगुणायभाववत् केवलान्वयितया
घटत्वादावेव प्रसिद्धः । न च तादृशसम्बन्धविशेषेण विधिकोटि-
न्यायनये त्वप्रसिद्ध इति वाच्यम् । निषेधकोटेः प्रतियोगिप्रसिद्ध-
र्थमुभयमते विधिकोटिप्रसिद्धेरपेक्षितत्वेपि साध्यतावच्छेदकसम्बन्धेनो-
भयमते विधिकोटिप्रसिद्धेरनपेक्षितत्वात् । परनये च पक्ष एव
तेन सम्बन्धेन तत्प्रसिद्धिसौलभ्यात् साध्यतावच्छेदकसम्बन्धेन साध्य-
प्रसिद्धेरनङ्गतया परनयेपि तेन सम्बन्धेन विधिकोटिप्रसिद्धिविर-
हेपि क्षतिविरहाच्च । अन्यथा संयोगादिसम्बन्धेन गुणादेरनुमित्य-
नुपपत्तेः । न च तथापि परेण विधिकोटिसाधने दृष्टान्तस्य ला-
भाव इति वाच्यम् । दृष्टान्तोपन्यासस्य समयबन्धाधीनतया तद-
सिद्धेरपि क्षतिविरहात् कम्बुग्रीवादिमद्विशेष्यकत्वावच्छिन्नघटत्वप्रका-
रकत्वत्वादेः पक्षमात्रवृत्तेर्धर्मस्य हेतुतया व्यतिरेकेन दृष्टान्तस्य सुल-
भत्वाच्च । व्यतिरेकसहचारेणैवान्वयव्याप्तिधीसम्भवेन परनये व्यतिरे-
कव्याप्तिज्ञानस्यानुमितिहेतुत्वाभावेपि क्षतिविरहात् । न च तथापि
इदं ज्ञानं घटत्ववति घटत्वप्रकारकं तादृशप्रवृत्तिजनकत्वादित्य-

नुमित्या पक्षधर्मताबलात् पूञ्चाज्ञातघटत्ववतिघटत्वप्रकारकत्वव्यक्ति-
 पाहिण्याऽर्धान्तरमिति वाच्यम् । तदनुमितेः स्वविषयीभूतघटत्व-
 वतिघटत्वप्रकारकत्वव्याप्तिज्ञानाजन्यत्वेऽपि घटत्ववतिघटत्वप्रकारकत्व-
 रूपेण तादृशघटत्वप्रकारकत्वव्यक्त्यन्तरज्ञानजन्यतया घटत्ववतिघटत्व-
 प्रकारकत्वज्ञानजन्यत्वसामान्याभावस्य तत्रासत्त्वात्^(१) । न च तथापि
 योगजधर्मजन्यनिखिलप्रामाण्यप्रकारकनिखिलप्रमाविशेष्यकसाक्षात्का-
 रमादाय सिद्धसाधनमिति वाच्यम् । योगजधर्मस्य निर्विकल्पकजनक-
 तथा विश्वगोचरनिर्विकल्पकादेव तादृशज्ञानोत्पत्तेः तत्र प्रामाण्य-
 विषयकज्ञानाजन्यत्वं नास्तीति न दोषः । न चेश्वरौघज्ञानस्य नित्य-
 तथा प्रामाण्यविषयकज्ञानाजन्यत्वान्नदादाय^(२) विधौ सिद्धसाधनं
 निषेधे च बाध इति वाच्यम् । अनित्यत्वेन चरमज्ञानविशेषणात्^(३)
 नैयायिकोद्भावनौयसिद्धसाधनवारकत्वेन परमतेऽपि वैयर्थ्याभावात् ।
 न च परमये व्यावर्त्याप्रसिद्धिः, सिद्धसाधनवारकतया उपरञ्जकविशे-
 षणस्यापि अदोषत्वात् । चैत्रैयत्वेन वा चरमज्ञानं विशेषणीयं तथा च
 परमतेऽपि न व्यावर्त्याप्रसिद्धिः । अतएव योगजधर्मजन्यविशिष्टबुद्धे-
 र्विशेषणज्ञानाहेतुकत्वेऽपि न क्षतिः । एवञ्च समवायघटितसामा-
 नाधिकरणप्रत्यासत्त्या तद्विषयकज्ञानजन्यत्वं विवक्षितं, नातोऽनित्य-

(१) घटत्ववतिघटत्वप्रकारकत्वत्वावच्छिन्नज्ञानजन्यत्वसामान्याभावस्य
 तत्रासत्त्वादिति क० ।

(२) तादृशज्ञानाजन्यभगवज्ज्ञानमादायेति घ० ।

(३) अनित्यत्वेन चरमज्ञानविशेषणादित्यन्तरं अनित्यत्वस्य प्रतियोगि-
 तासम्बन्धेन ध्वंसवत्त्वं इत्यधिकः पाठो घञ्चित्तपुस्तके वर्तते ।

ज्ञानमात्रस्य प्रामाण्यविषयकपरमेश्वरज्ञानजन्यत्वेन तादृशज्ञानजन्य-
ज्ञानाप्रसिद्धिः ।

केचित्तु तज्ज्ञानविषयकेत्यत्र तस्य ज्ञानं तज्ज्ञानं तदेव विषयो
यस्येति पृथीततत्पुरुषगर्भवज्जगद्ब्रूहिः, आश्रयत्वं षष्ठ्यर्थः, तत्पदं
पक्षीभूतघटत्ववद्विशेष्यकत्वावच्छिन्नघटत्वप्रकारकत्वादिपरं तथा च
घटत्ववद्विशेष्यकत्वावच्छिन्नघटत्वप्रकारकत्वाश्रयज्ञानविषयकज्ञानाज-
न्यज्ञानविषयो न वेति विप्रतिपत्तिः विधिकोटिः परेषां, तादृशा-
श्रयविषयकं ज्ञानं गुरुमतेऽयं घट इति व्यवसाय एव, मिश्रमते
प्रेथमानुव्यवसाय एव, भट्टमते ज्ञाततालिङ्गकानुमितिः, तदजन्य
ज्ञानं तान्येव, तद्विषयत्वस्य घटत्ववतिघटत्वप्रकारकत्वे सत्त्वात् ।
निषेधकोटिस्तु नैयायिकानां तन्नये इदं ज्ञानं घटत्ववतिघटत्व-
प्रकारकं तादृशप्रवृत्तिप्रयोजकत्वात् इत्यनुमानादेरेव प्रामाण्य-
ग्राहकत्वात्, तस्य च पक्षादिज्ञानविधया तादृशाश्रयविषयकज्ञान-
जन्यत्वनियमात् अन्यत् सर्व्वं पूर्व्ववत्^(१) । इयांस्तु विशेषो यदेतन्मते
प्रथमज्ञानपदमेव स्वरूपकथनं न तु ज्ञानत्वेन निविष्टं वैयर्थ्यात् ।
द्वितीयज्ञानपदञ्च प्रतिपत्त्यनुबन्धिविषयतालाभाय । न च ज्ञानवि-
षयकज्ञानाजन्यत्वेवास्तु कथं तादृशप्रकारकत्वाश्रयत्वरूपेण प्रवेष्ट
इति वाच्यं । भट्टमते बाधापत्तेः, अहं ज्ञानवान् ज्ञाततावत्त्वादित्यादि-
ज्ञाततालिङ्गकानुमितेर्ज्ञानविषयकज्ञानजन्यत्वनियमात् । एवं मिश्रमते
ज्ञानत्ववतीत्यादिप्रामाण्ये पक्षीकृते बाधापत्तेः ज्ञानमहं जानामी-

(१) प्रत्येकदानव्यावृत्तिस्तु पूर्व्ववत्, भगवज्ज्ञानवारम्भमपि पूर्व्ववदिति घ० ।

त्यनुव्यवसायस्य ज्ञानविषयकज्ञानजन्यत्वनियमात् । गुरुमतेऽपि प्रामाण्यानुमिति—शब्दमात्राद्व्याप्याप्रामाण्यघटितप्रामाण्ये पक्षीकृते बाधापक्षे प्रामाण्यानुमित्यादेर्ज्ञानविषयकज्ञानजन्यत्वनियमात् । अथ घट इति व्यवसायस्य स्वनिष्ठघटत्रयविघटत्वप्रकारकत्वरूपप्रामाण्यावगाहिलाभ्युपगमेऽपि विषयानवस्थाभयात् तादृशप्रामाण्यवतितादृशप्रामाण्यप्रकारकत्वानभ्युपगमात् तत्रापि गुरुमते बाधः । एतदतिरिक्तप्रामाण्यपक्षीकरणे गुरु—मिश्रयोर्मते व्यर्थत्वेऽपि भट्टमतसाधारणाय तस्यावश्यकत्वात् । न हि सर्वमते सर्वविशेषणसार्थक्यमिति प्रागुक्तमेव ।

ननु घटत्ववतीत्यादिप्रामाण्यविषयकज्ञानजन्यत्वमेवास्तु किं तदाश्रयत्वान्तर्भावेण अजन्यत्वपदेन तादृशज्ञानजन्यत्वसामान्याभावस्य विवक्षितत्वादेव पक्षधर्मताबलात् पूर्वाज्ञातघटत्ववतिघटत्वप्रकारकत्वव्यक्तियाहिण्य ज्ञानपक्षकप्रामाण्यानुमित्यर्थान्तरवारणसम्भवात् । तदनुमितेरपि घटत्ववतीत्यादियत्किञ्चिद्व्यक्तिज्ञानजन्यत्वात् । अन्यथा आश्रयत्वान्तर्भावेऽपि पक्षधर्मताबलात् पूर्वाज्ञातघटत्वप्रमाव्यक्तियाहिण्य पुरुषादिपक्षकघटत्वप्रमासाध्यकानुमित्याऽर्थान्तरप्रसङ्गस्य दुर्वारत्वादिति चेत् । न । यथा सन्निवेशे वैयर्थ्याभावात् । न च घटादिविशेष्यकघटत्ववद्विशेष्यकत्वावच्छिन्नघटत्वप्रकारकत्वप्रकारकभ्रमात्मकसामान्यप्रत्यासत्तिजन्यं तादृशज्ञानलक्षणसन्निकर्षजन्यं वा ज्ञानविशेष्यकघटत्ववतीत्यादिप्रकारकप्रत्यक्षमादाय विधौ सिद्धसाधनं निषेधे च बाध इति वाच्यं । घटत्ववतिघटत्वप्रकारकत्वविशिष्टज्ञानत्वस्य पक्षत्वात्, वैशिष्ट्यस्य सामानाधिकरण्यादयथा, तत्राश्रयगर्भमतः सामान्यलक्षणादि

अन्यतत्-प्रकारकप्रत्यक्षेपि वैशिष्ट्यघटकतया घटत्वतीत्याद्याश्रयज्ञानं
कारणमतो नोक्तसिद्धसाधनाद्यवकाशः । ज्ञानत्वस्यानुपस्थितस्यापि
प्रकारतया भानाभ्युपगमात् मिश्रमते प्रथमानुव्यवसाये प्रकारतया
भानसम्भवः ।

ननु तथापि घटत्ववतिघटत्वप्रकारकत्वभ्रमात्मकज्ञानसन्निकर्षजन्यं
ज्ञानांशे प्रकारीभूतज्ञानत्वे सामानाधिकरणसम्बन्धेन घटत्ववतिघटत्व-
प्रकारकत्वप्रकारकप्रत्यक्षमादाय विधौ सिद्धसाधनं निषेधे च बाधः ।
विशिष्टज्ञानत्वस्य पक्षत्वेऽपि प्रकारत्वसामान्यस्यैव कोटित्वात् । तादृश-
विशिष्टज्ञानत्वनिष्ठतादृशप्रकारत्वस्य कोटित्वे साध्याप्रसिद्धेः । एवं
विशेष्ये विशेषणमिति न्यायेन प्रामाण्यप्रत्यक्षाभ्युपगमे खण्डशः प्रामा-
ण्यघटकपदार्थोपस्थितिसहकारेण मनसा जनितं विशेष्ये विशेषणमिति
न्यायेन तादृशविशिष्टज्ञानत्वप्रकारकप्रत्यक्षमादाय विधौ सिद्धसाधनं
निषेधे च बाधः । सम्बन्धज्ञानस्य विशिष्टबुद्धावहेतुतया तस्यापि घटत्व-
वतिघटत्वप्रकारकत्वाश्रयविषयकज्ञानाजन्यत्वात् । किञ्च घटत्ववति-
घटत्वप्रकारकत्वविशिष्टज्ञानत्वस्य ज्ञानत्वानतिरेकेण ज्ञानत्वप्रकारक-
वक्त्रादिज्ञानानुव्यवसायमादायैव विधौ सिद्धसाधनं निषेधे च
बाधः । न च मूलावच्छिन्नो वृत्तः कपिसंयोगीत्यादौ पक्षतावच्छेदक-
मूलावच्छिन्नत्वविशिष्टममवायसम्बन्धेन कपिसंयोगसिद्धिवदचापि घट-
त्ववतिघटत्वप्रकारकत्वत्वरूपविशिष्टपक्षतावच्छेदकावच्छिन्नत्वविशिष्टवि-
शेषणतासम्बन्धेन विधिकोटेरुद्देश्यतया न तादृशज्ञानान्यादाय सिद्ध-
साधनावकाशः । तादृशज्ञानेषु घटत्वप्रकारकत्वप्रकारेण ज्ञानत्वस्य प्रका-
रत्वेपि घटत्ववतिघटत्वप्रकारकत्वत्वरूपविशिष्टतद्वर्मावच्छिन्नप्रकारिता-

विरहात् घटत्ववतिघटत्वप्रकारकत्वविशिष्टज्ञानत्वनिरूपितवैशिष्ट्यबुद्धा-
वेव ज्ञानत्वस्य तादृशप्रकारतासत्त्वादिति वाच्यम् । तथापि तादृश-
ज्ञानान्यादाय निषेधे बाधस्य दुर्भारत्वादिति चेत् । न । घटत्ववतिघट-
त्वप्रकारकत्वत्वरूपविशिष्टधर्मावच्छिन्नत्वविशिष्टविशेषणतासम्बन्धेन ता-
दृशज्ञानप्रकारत्वस्य विधिकोटित्वात् तादृशविशेषणताविशेषावच्छिन्न-
प्रतियोगिताकतादृशज्ञानप्रकारकत्वाभावस्य च निषेधकोटित्वात् तादृ-
शाभावस्य न्यायनयेपि संयोगादिसम्बन्धेन गुणाद्यभाववत् केव-
लान्वयित्वात् घटत्वादावेव प्रसिद्धेः । न च तादृशसम्बन्धविशेषेण
विधिकोटिन्यायनये त्वप्रसिद्ध इति वाच्यम् । निषेधकोटेः प्रतियो-
गिप्रसिद्धार्थमुभयमते यथाकथञ्चित् विधिकोटिप्रसिद्धेरपेक्षितत्वेपि
साध्यतावच्छेदकसम्बन्धेनोभयमते प्रमात्मकविधिकोटिप्रसिद्धेरनपेक्षित-
त्वात् । परनये च पक्ष एव तेन सम्बन्धेन तत्प्रसिद्धिसौलभ्यात् केवल-
साध्यप्रसिद्धौव विशेष्ये विशेषणमिति न्यायेन सहचारग्रहसम्भवात् साध्य-
तावच्छेदकसम्बन्धेन प्रसिद्धेरनङ्गतया परनयेपि तेन सम्बन्धेन
विधिकोटिप्रसिद्धिविरहेपि क्षतिविरहाच्च । न च तथापि विधि-
कोटिसाधने दृष्टान्तस्थलाभाव इति वाच्यम् । दृष्टान्तस्य^(१) समयबन्धा-
धीनतया तद्विरहेपि क्षतिविरहात् ज्ञानत्वादेः पक्षमावृत्तिधर्मास्य
हेतुतया व्यतिरेकदृष्टान्तस्य^(२) सुलभत्वाच्च । न च तथापि घटमहं
जानामीत्यनुव्यवसायस्यापि घटत्वरूपेण घटविषयकतया तद्वृत्ति-
घटत्ववतिघटत्वप्रकारकत्वव्यक्तिविशिष्टज्ञानत्वे मिश्रमते तेन सम्बन्धेन

(१) दृष्टान्तोपन्यासस्येति ख० ।

(२) व्यतिरेकेण दृष्टान्तस्येति ख० ।

विधिकोटेरंशतो बाधः तदनुव्यवसायानुव्यवसायस्य घटत्ववतिघटत्व-
प्रकारकत्वाश्रयविषयिनोऽनुव्यवसायस्यैव विशेषणज्ञानादिविधया जन्य-
त्वादिति वाच्यम् । ज्ञानभेदेन घटत्ववतीत्यादेर्भेदानभ्युपगमात् अनु-
व्यवसायनिष्ठघटत्ववतिघटत्वप्रकारकत्वविशिष्टज्ञानत्वस्य व्यवसायनिष्ठ
घटत्ववतिघटत्वप्रकारकत्वव्यक्तिविशिष्टज्ञानत्वानतिरिक्ततया ज्ञानभेदेन
घटत्ववतीत्यादेर्भेदाभ्युपगमेपि तेन सम्बन्धेन विधिकोटौ बाधविर-
हाच्च । अनुव्यवसायानुव्यवसायस्य तदाश्रयविषयकज्ञानजन्यत्वेऽनुव्यव-
सायस्य तदजन्यतया तमादायैव तेन सम्बन्धेन तत्र विधिकोटिसा-
म्राज्यात् । न च तथापि भट्टमते विधौ बाधः अहं ज्ञानवान् ज्ञातता-
वत्त्वादित्यनुमितेरपि ज्ञानत्वरूपेण घटत्वप्रमात्वाश्रयविषयकत्वाग्नि-
ज्ञानादिजन्यत्वादिति वाच्यम् । तन्नये पक्षधर्माबललभ्यसाध्यप्रसि-
द्धेरनङ्गतया ज्ञानत्वरूपेण घटत्ववतिघटत्वप्रकारकत्वानाश्रयीभूत-
ज्ञानान्तरविषयकज्ञानादपि घटत्ववतिघटत्वप्रकारकत्वविशिष्टज्ञानत्वा-
वच्छिन्नज्ञानानुमितिसम्भवेन तदनुमितिमादायैव^(१) निरुक्तसम्बन्धेन
विधिकोटिसम्भवात् । न च^(२) सर्वविषयकत्ववतिसर्वविषयकत्वप्रकार-
कत्वविशिष्टज्ञानत्वरूपे प्रामाण्ये पक्षीकृते मिश्रनये बाधः सर्वविषयक-
महं जानामीत्यनुव्यवसायस्य सर्वसम्मततया तादृशप्रामाण्याश्रयविष-
यकज्ञानजन्यत्वनियमादिति वाच्यं । तादृशस्यापक्षत्वादित्याहुः ।

नव्यास्तु ज्ञानभेदेन घटत्ववतीत्यादेः^(१) भिन्नत्वमतेनैवेद्यं विप्रति-

(१) घटत्ववतीत्याद्यानाश्रयीभूतज्ञानान्तरविषयकादपि घटत्ववतीत्यादिप्र-
कारेण ज्ञानानुमितिसम्भवे तामादायैवेति क० ।

(२) न च तथापीति ख० ।

(३) घटत्ववतिघटत्वप्रकारकत्वादेः इति ख० ।

पत्तिः तथा च तज्ज्ञाननिष्ठं घटत्ववतिघटत्वप्रकारकत्वं तज्ज्ञान-
विषयकज्ञानाजन्यज्ञानप्रकारो न वेति शृङ्गगाहिकन्यायेन तत्तज्-
ज्ञानमादाय विप्रतिपत्तिः । विधिकोटिः परेषां, तज्ज्ञानविषयक-
ज्ञानाजन्यं गुरुमते तज्ज्ञानमेव, मिश्रमते प्रथमानुव्यवसायः, भट्ट-
मते ज्ञाततालिङ्गकानुमितिः, तत्प्रकारत्वस्य तज्ज्ञानवृत्तिघटत्ववति-
घटत्वप्रकारकत्वे सत्त्वात् । निषेधकोटिश्च नैयायिकानां, तन्नये इदं
ज्ञानं घटत्ववति घटत्वप्रकारकं तादृशप्रवृत्तिजनकत्वादित्यनुमित्या-
देरेव प्रामाण्यग्राहकत्वात् तस्य च पक्षादिज्ञानविधया तज्ज्ञान-
विषयकज्ञानाजन्यत्वनिश्चयमात्रं प्रथमज्ञानपदञ्च स्वरूपकथनं न तु
ज्ञानत्वेन प्रवेशः तद्विषयकैत्यस्यैव सम्यक्त्वात् । तज्ज्ञानसमाना-
धिकरणत्वेन चरमं ज्ञानं विशेषणीयं तेन भगवज्ज्ञानमादाय न
विधिकोटि-निषेधकोट्योः सिद्धसाधन-बाधावकाशः, तज्ज्ञानपदेन
योगिभिरपुरुषीयज्ञानस्य ग्रहणात्^(१) नैयायिकसिद्धप्रामाण्यानुमि-
तिमादाय सिद्धसाधनवारणायाजन्यान्तं ज्ञानविशेषणं, पदान्तरव्या-
वृत्तिस्तु पूर्ववत्^(२) । न च तज्ज्ञानपूर्वोत्पन्नघटत्ववतिघटत्वप्रकारक-
त्वत्वप्रकारकनिखिलघटत्ववतिघटत्वप्रकारकत्वव्यक्तिविषयकस्मरण-तदि-
न्द्रियसन्निकर्षाभ्यां तज्ज्ञानोत्पत्तिद्वितीयक्षणजनितज्ञानविशेष्यकतज्-
ज्ञानवृत्तिप्राभाण्यप्रकारकप्रथमानुव्यवसायमादाय विधि-निषेध-
कोट्योः सिद्धसाधन-बाधाविति वाच्यम् । स्वसमानाधिकरणघटत्ववति-
घटत्वप्रकारकत्वानुपस्थितिकालोत्पन्नतज्ज्ञानव्यक्तिप्रामाण्यस्य पक्षत्वात् ।

(१) तेन न योगिज्ञानमादाय सिद्धसाधनमिति भावः ।

(२) दशान्तरव्यावृत्तिस्त्विति ख० ।

स्वपदं तज्ज्ञानव्यक्तिपरं, उत्पन्नान्तं व्यक्तिविशेषपरिचायकं न तु पक्षतावच्छेदकघटकम् ।

ननु तथापीयं प्रवृत्तिः घटत्वप्रमाजन्त्या यथार्थघटत्वप्रकारक-
प्रवृत्तित्वादित्यनुमित्या पक्षधर्मताबलाद्घटत्वप्रमात्वविशिष्टपूर्व्वानुपस्थि-
ततज्ज्ञानव्यक्तिग्राहिण्या ग्राह्यत्वमादायार्थान्तरं परनये सामान्य-
लक्षणाविरहेण पक्षधर्मतावललभ्यसाध्यतावच्छेदकव्यक्तिज्ञानस्यानुमि-
त्यनङ्गत्वात् । न च तज्ज्ञानविषयकज्ञानजन्यत्वेन यन्नैयायिकसिद्धं
तद्विभ्रमजन्यान्तेन विवक्षितमिति वाच्यम् । तथापि तज्ज्ञानोत्पत्ति-
द्वितीयलक्षणादिजातघटत्ववतिघटत्वप्रकारकत्वप्रकारकनिखिलघटत्व-
वतिघटत्वप्रकारकत्वव्यक्तिविशेषणक-घटादिविशेष्यकप्रमात्मकस्मरणल-
क्षणसामान्यप्रत्यासत्तिजन्यतज्ज्ञानविशेष्यकप्रामाण्यप्रकारकप्रत्यक्षमा-
दाय विधि-निषेधकोट्योः सिद्धसाधन-बाधापत्तेर्दुर्व्वारत्वादिति चेत् ।
न । तज्ज्ञानं विषयः पुरोवर्त्ति यथेति व्युत्पत्त्या तज्ज्ञानविषयक-
ज्ञानपदेन तज्ज्ञानाधिकरणकालोत्तरकालोत्पन्नज्ञानस्य विवक्षित-
त्वात् विषयपदस्य कारणवाचकस्यात्र पुरोवर्त्तिमात्रपरत्वात् तथा च
तज्ज्ञानाधिकरणकालोत्तरोत्पन्नज्ञानाजन्येत्यजन्यान्तार्थः । व्यवसाया-
व्यवहितोत्तरोत्पन्नमेव ज्ञानं मिश्रमते प्रामाण्यग्राहकं । तज्ज्ञाना-
धिकरणकालोत्तरवर्त्तित्वेनापि चरमज्ञानं विशेष्यं तेन तज्ज्ञानपूर्व्वो-
त्पन्नतादृशसामान्यप्रत्यासत्तिजन्यप्रत्यक्षमादाय न सिद्धसाधनाद्यव-
काशः । व्यवसायस्यापि व्यवसायाधिकरणकालोत्तरवर्त्तिवात् न
गुह्यमतापरिग्रहः । न च तथापि भट्टमतापरिग्रहः तन्नये तज्ज्ञानो-
त्पत्तिः, ततस्तज्ज्ञानजन्यज्ञाततोत्पत्तिः, ततः तज्ज्ञातताप्रत्यक्षं, तत-

तज्ज्ञातताविशेष्यकपरामर्शोत्पत्तिः, तदनन्तरमियं ज्ञातता घटत्व-
वतिघटत्वप्रकारकज्ञानजन्या ज्ञाततात्वादित्यनुमित्या प्रामाण्यग्रहात्त-
दनुमितेश्च तज्ज्ञानोत्तरोत्पन्नज्ञानजन्यत्वनियमादिति वाच्यम् । भट्टै-
रपि व्यवसायपूर्वोत्पन्नेन व्यवसायसमकालोत्पन्नेन वा स्मरणाद्यात्म-
कपरामर्शेन व्यवसायोत्पत्तिद्वितीयक्षणे जनितया अहं ज्ञानवान् ज्ञात-
तावत्त्वादित्यनुमित्यैव प्रामाण्यग्रहाभ्युपगमात् व्यवसायोत्पत्त्यवधि-
तोत्तरक्षणेनोत्पन्नानुव्यवसायव्यक्तेरेव भट्टैः ज्ञाततालिङ्गकानुमितित्वेन
मिश्रादिभिश्च साक्षात्कारत्वेनाभ्युपगमात् । अन्यथा व्यवसायोत्पत्ति-
द्वितीयक्षणे तदनुव्यवसायस्य मीमांसक-नैयायिकानुभवसिद्धस्य तन्मते
अपलापपत्तेः स्वाश्रयनिश्चयव्यक्त्युत्तरद्वितीयक्षणवृत्तिसंशयविषयत्वा-
दिति वक्ष्यमाणहेतोस्तन्मतेऽसिद्धापत्तेश्च । तच्चाग्रे स्फुटीभविष्यति ।

यदा प्रथमं मतत्रयसाधारणी विप्रतिपत्तिरभिहिता, इयञ्च गुरु-
मिश्रोभयमतसाधारणी, अग्रिमाश्च प्रत्येकमतसाधारण्यः इति भेदा-
देव भट्टमतापरिग्रहेऽपि क्षतिविरहात् । न च कालिकविशेषणतया
तज्ज्ञानवृत्तित्वेनैव चरमज्ञानं विशेष्यतां किमजन्यानन्तविशेषणेन
उत्तरवर्त्तित्वान्तरविशेषणेन वा, तज्ज्ञाननिष्ठं घटत्ववतिघटत्वप्रका-
रकत्वं तज्ज्ञानवृत्तितज्ज्ञानसमानाधिकरणज्ञानप्रकारो न वेत्यस्यैव
सम्यक्त्वात्, तज्ज्ञानपदेन प्रामाण्यानुपस्थितिकालोत्पन्नतज्ज्ञान-
ग्रहणादेव तज्ज्ञानोत्पत्तिद्वितीयक्षणवर्त्तितज्ज्ञानविशेष्यकप्रामाण्यानु-
मित्यादिमादाय सिद्धसाधनाद्यनवकाशादिति वाच्यम् । अपेक्षाबुद्ध्या-
त्मकव्यवसायव्यक्तिनिष्ठप्रामाण्ये पक्षीकृते व्यवसायोत्पत्तिद्वितीयक्षण-
जातयथोक्तसामान्यप्रत्यासत्त्या तत्तृतीयक्षणे जनितं प्रत्यक्षमादाय

सिद्धसाधनादिप्रसङ्गात् ज्ञानान्तरप्रामाण्ये पक्षीकृतेपि यथासन्निवेशे
वैयर्थ्याभावाच्च । एतेन तज्ज्ञानोत्पत्तिद्वितीयचणवृत्तित्वेनैव तज्-
ज्ञानसमानाधिकरणं ज्ञानं विश्लेष्यतां किमजन्यान्तादिविश्लेषणेन, एव-
मपेक्षावद्वात्मकव्यवसायव्यक्तिप्रामाण्ये पक्षीकृतेऽपि न सिद्धसाधना-
द्यवकाशः इति निरस्तम् । यथासन्निवेशे वैयर्थ्याभावात् ।

ननु तथापि घटत्ववतिघटत्वप्रकारकत्वस्य घटत्वप्रकारकत्वानति-
रिक्ततया प्रथमानुव्यवसायमादायैव विधौ सिद्धसाधनं निषेधे च
बाधः न्यायनयेपि प्रथमनुव्यवसाये घटत्वप्रकारकत्वादिभानाभ्युपग-
मात् । किञ्च विश्लेष्ये विश्लेषणमिति न्यायेन प्रामाण्यप्रत्यक्षाभ्युपगमे
तज्ज्ञानपूर्वोत्पन्नखण्डशः प्रामाण्यघटकपदार्थोपस्थिति-तज्ज्ञानेन्द्रिय-
सन्निकर्षाभ्यां तज्ज्ञानोत्पत्तिद्वितीयचणे जनितं विश्लेष्ये विश्लेषणमिति
न्यायेन तज्ज्ञानविश्लेष्यकप्रामाण्यप्रकारकप्रत्यक्षमादाय विधौ सिद्ध-
साधनं निषेधे च बाधः । न च मूलावच्छिन्नो वृक्षः कपिसंयोगी-
त्यादौ पक्षतावच्छेदकमूलावच्छिन्नत्वविशिष्टममवायसंसर्गेण कपिसंयोग-
सिद्धिवदत्रापि घटत्ववतिघटत्वप्रकारकत्वत्वरूपविशिष्टपक्षतावच्छेदका-
वच्छिन्नत्वविशिष्टविश्लेषणतासम्बन्धेन विधिकोटिसिद्धेरुद्देश्यतया सिद्ध-
साधनानवकाश इति वाच्यं । तथापि निषेधे बाधस्य दुर्वारत्वात्
इति चेत् । न । घटत्वविश्लेष्यकत्वावच्छिन्नघटत्वप्रकारकत्वानतिरि-
क्तानवच्छिन्नतादृशज्ञानप्रकारत्व-तदभावयोः कोटित्वात्, अनवच्छिन्ना-
न्तार्थस्तु पूर्ववत् । निरवच्छिन्नप्रकारतामादाय सत्त्व-गुणत्व-घटत्वादौ
विधिकोटिप्रसिद्धिसम्पादनायाभावद्वयगर्भता, निषेधसिद्धिस्तु तज्ज्ञाने
तज्ज्ञानानुव्यवसायाविषयजात्यखण्डोपाध्यातिरिक्तपदार्थमात्रे च बोध्या

जात्यखण्डोपाध्यतिरिक्तपदार्थस्य किञ्चिद्भूतप्रकारेणैव भाननियमात् ।

वस्तुतस्तु यथाकथञ्चिज्ज्ञानप्रकारत्वमेव विधिकोटिः, परन्तु घटत्व-
वतिघटत्वप्रकारकत्वावच्छिन्नत्वविशिष्टघटत्वप्रकारतानिष्ठविशेषणता-
विशेषः कोटितावच्छेदकसम्बन्धः, तादृशविशेषणताविशेषावच्छिन्न-
प्रतियोगिताकतादृशज्ञानप्रकारत्वाभावः निषेधकोटिः शेषञ्च दर्शित-
दिशावसेयमिति प्राहुः ।

नैयायिकमते निषेधकोटिमुपपादयति । 'परतः पक्ष इति नैया-
यिकमत इत्यर्थः । 'ज्ञात एवेति, विशिष्टप्रामाण्यस्येति शेषः । 'ज्ञाने
प्रामाण्यग्रहः' ज्ञानविशेष्यकप्रामाण्यग्रहः । मीमांसकमते विधिकोटि-
मुपपादयति, 'स्वतस्त्व इति मीमांसकमत इत्यर्थः । विशिष्टप्रामा-
ण्योपस्थितिं विनापीतिशेषः । द्वितीयमते 'ज्ञात एव ज्ञाने' इत्यत्र
ज्ञात एव प्रामाण्याश्रय इत्यर्थः, 'स्वतस्त्व इत्यस्य प्रामाण्योपस्थितिं
विनापीति शेषः । नव्यमते तु 'ज्ञात एवेत्यस्य तज्ज्ञानाधिकरण-
कालोत्तरोत्पन्नज्ञानजन्य एवेत्यर्थः । 'ज्ञाने' तज्ज्ञानसमानाधि-
करणतज्ज्ञानाधिकरणकालोत्तरवर्त्तिज्ञाने, 'प्रामाण्यग्रहः' प्रामाण्य-
विषयकत्वं, 'स्वतस्त्व इत्यस्य तज्ज्ञानसमानाधिकरणतज्ज्ञानाधि-
करणकालोत्तरोत्पन्नज्ञानं विनापि तज्ज्ञानाधिकरणकालोत्तरकास्त्र-
मिति शेषः ।

मतत्रयसाधारणं लघुविप्रतिपत्त्यन्तरमाह, 'स्वाश्रयेति । स्वाश्रय-
ज्ञानविषयकग्रहेणैव विषयीक्रियते न वेत्येवकारव्यत्यासेन योजना,
एवकारस्य यावदर्थकः, स्वपदं सामान्यतः पक्षीभूतघटत्ववतीत्यादिपरं^(१)

(१) पक्षीभूतघटत्ववतिघटत्वप्रकारकत्वादिपरमिति ख० ।

तथा च तज्ज्ञानवृत्तिघटत्ववतिघटत्वप्रकारकत्वं स्वाश्रयज्ञानवि-
षयकयावद्ग्रहप्रकारो न वेति^(१) फलितं, ज्ञानभेदेन घटत्ववति-
घटत्वप्रकारत्वादेर्विभिन्नत्वे तु स्वाश्रयपदं पक्षौभूतप्रामाण्यव्यक्त्याश्रय-
परं तथा च तज्ज्ञानवृत्ति घटत्ववतिघटत्वप्रकारकत्वं तज्ज्ञान-
विषयकयावद्ग्रहप्रकारो न वेति फलितं, इदं ज्ञानं प्रमा समर्थप्रवृत्ति-
जनकत्वादित्यादिनैयायिकसिद्धप्रामाण्यानुमितिमादाय विधौ सि-
द्धसाधनवारणाय यावदिति ग्रहविशेषणं, तदर्थंश्च दीधितिक्लृप्ततो-
क्तरीत्या प्रथमविप्रतिपत्त्यनुसारेण बोध्यः^(२), प्रकारता^(३) प्रथम-
विप्रतिपत्तौ नव्योक्तान्यतररूपा^(४) याद्या नातस्तत्रोक्तार्थान्तरावकाशः ।
एवं इदं ज्ञानं निष्प्रकारकं, इदं ज्ञानं निर्विशेष्यकं, इदं ज्ञानं
प्रमात्वाभाववदित्यादिज्ञानलौकिकप्रत्यक्षमादाय गुरु-मिश्रयोर्मते
विधौ बाधवारणाय तत्प्रामाण्यग्रहप्रतिबन्धकीभूततत्प्रामाण्याश्रय-
विषयकग्रहाविशिष्टत्वेन ग्रहे विशेषणीयः, तत्पदं विशिष्यपक्षौभूत-
प्रामाण्यपरिचयाय, वैशिष्यञ्च स्ववर्ण-स्वाव्यवहितोत्तरवर्णान्यतरवर्णा-
वच्छेदेन एकात्मवृत्तित्वं^(५) स्वपदञ्च ग्रहपरं, घटत्ववतिघटत्व-

(१) घटत्ववतिघटत्वप्रकारकत्वाश्रयज्ञानविषयकयावद्ग्रहप्रकारो न
वेतीति ख० ।

(२) तदर्थंश्च प्रथमविप्रतिपत्तौ दीधितिक्लृप्ततोक्तरीत्या बोध्यः इति ख० ।

(३) बोध्यप्रकारता चेति क० ।

(४) पूर्वोक्तारूपेति क० ।

(५) इदं ज्ञानं निष्प्रकारकमित्यादिज्ञानोत्तरवर्त्तितज्ज्ञानविषयकज्ञान-
मादाय बाधवारणाय अन्यतरवर्त्तयस्य वैशिष्यघटकत्वमिति भावः ।

प्रकारकत्वाश्रयज्ञानविषयकत्वञ्च तादृशज्ञानांशे लौकिकविषयताशून्यत्व-साक्षात्कारत्वविशिष्टविषयत्वोभयाभाववत्त्वं एवं पक्षे तज्ज्ञानविषयकत्वमपि तज्ज्ञानांशे तादृशोभयाभाववत्त्वं तेन प्रामाण्यविषयकज्ञानस्योपनीतचाक्षुषादिमादाय न बाधः, भट्टमतसाधारणाय उभयाभावानुधावनम् । न च गुरुनये तादृशविवक्षणं व्यर्थं तेनोपनीतचाक्षुषादेरनभ्युपगमादिति वाच्यम् । सर्व्वमते सर्व्वविवक्षासाफल्यभावेऽपि क्षतिविरहात् यत्किञ्चिन्मते सार्थकत्वस्य कर्त्तव्यत्वात् गुरुमतेष्युपनीतभानस्य लाघवेन ग्रहण-स्मरणात्मकैकज्ञानरूपतया तद्विवक्षणस्यावश्यकत्वाच्च । अतएव तन्मते लौकिकविषयत्वस्यापि नाप्रसिद्धिः । सुरभि चन्दनमित्यादेः लाघवेन ग्रहण-स्मरणात्मकैकज्ञानरूपतया तत्र सौरभं पश्चामीत्यनुव्यवसायवारणाय वज्रग्राह्यनुमितेरपि स्वांशे मानससाक्षात्काररूपतया तत्रापि वर्त्तिं साक्षात्करोमीत्याद्यनुव्यवसायवारणाय तदभ्युपगमस्यावश्यकत्वात् । परन्तु तदेतन्मते साक्षात्कारत्वमिति परं विवादः । तादृशज्ञानांशे इत्यभावान्वयि तेन तज्ज्ञानविषयकज्ञानस्य व्युदासः तत्र च तादृशज्ञानांशे तादृशोभयाभाववत्त्वविरहात् ।

ननु प्रथमविप्रतिपत्त्युक्तीत्या ज्ञानपदजन्यशाब्दबोधं ज्ञानवानित्यनुमिति-स्मृत्यादिकं घटज्ञानपदादिजन्यशाब्दबोधं घटज्ञानवानित्याद्यनुमिति-स्मृत्यादिकञ्चादाय बाधो दुर्व्वार इति चेत् । न । घटत्ववतिघटत्वप्रकारकज्ञाननिष्ठप्रामाण्याविषयकपरोक्षभिन्नत्वेन ग्रहविशेषणात् तादृशग्रहस्य तादृशज्ञानसाक्षात्कारः तादृशज्ञानविषयकप्रामाण्यानुमित्यादिष्व । सिद्धसाधनवारणाय परोक्षेति,

परोक्षत्वञ्च चाक्षुषादिभेदपञ्चवज्ज्ञानत्वं, भट्टमतसाधारणायाविषय-
कान्तं परोक्षविशेषणं, शेषं प्रथमविप्रतिपत्तौ नव्यमतोक्तरीत्याव-
सेयं ।

वस्तुतस्तु न ह्येकदा त्रिभिर्दार्ढ्यां वा विवादः, अतः प्रत्येकमत-
मात्रसाधारणं विप्रतिपत्तिद्वयमाह, 'स्वाश्रयग्राहकेणेत्यादि, इदन्तु
मिश्रमते । 'स्वाश्रयग्राहकेण' स्वाश्रयविषयकसाक्षात्कारेण, 'गृह्यत
एव न वा' प्रकारौक्रियत एव न वेत्यर्थः । भिन्नक्रमस्यैवकारः
स्वाश्रयविषयकसाक्षात्कारस्य यावत्त्वलाभाय । अन्यथा प्रामाण्यस्यत्या-
दिकालीनेनानुव्यवसायेन नैयायिकमतेपि प्रामाण्यग्राहत् सिद्धसा-
धनापत्तेः, तथा च स्वाश्रयविषयकयावत्साक्षात्कारप्रकारतावन्न वेति
फलितं । साक्षात्कारश्च स्वाश्रयांशे संयुक्तसमवायजन्यत्वेन लौकिकत्वेन
वा विशेषणीयः तेन प्रामाण्याविषयकोपनीतभानमादाय न बाधः ।
तत्प्रामाण्यग्रहप्रतिबन्धकासमवहितत्वेन साक्षात्कारो विशेषणीयः तेनेदं
निष्प्रकारकं इत्यादिज्ञानलौकिकप्रत्यक्षमादाय न बाधः । अनुव्यवसा-
यमानज्ञानप्रामाण्यमेव पक्षः नातो बाधः । प्रकारता च ज्ञानत्वावच्छि-
न्नविशेष्यतानिरूपितत्वविशिष्टप्रामाण्यत्वावच्छिन्नप्रकारता-घटत्वादिनि-
ष्ठप्रकारतानिरूपितप्रकारतयोरन्यतरप्रकारतारूपा ग्राह्या । अन्यथा
प्रमात्व-कालीनत्वादिविषयकत्वेन कालिकादियत्किञ्चित्सम्बन्धेन प्र-
कारत्वत्वादियत्किञ्चिद्रूपेण वा प्रमात्वप्रकारकत्वेन चार्थान्तरापत्तेः
घटत्ववद्विशेष्यकत्वावच्छिन्नघटत्वप्रकारकत्वस्य केवलघटत्वप्रकारकत्वान-
तिरिक्ततया सिद्धसाधनापत्तेश्च, न्यायनयेयानुव्यवसाये घटत्वप्रकारक-
त्वादिभानाभ्युपगमात् इदं ज्ञानं प्रमा न वेति संशयोत्पत्त्या विधि-

कोटिमिराकरणानुपपत्तेश्च यथाकथञ्चित् तत्सत्त्वेऽपि^(१) तादृशसंशय-
सम्भवात् । एवमयिमविप्रतिपत्तिश्चपि बोध्यमित्येव सारम् ।

गुरुमतमात्रसाधारणविप्रतिपत्त्यन्तरमाह, 'स्वाश्रयेणेति 'स्वाश्र-
येण प्रकारौक्रियत एव न वेत्यर्थः । ज्ञानभेदेन घटत्ववतीत्यादेः^(२)
भिन्नत्वमतेनायं, सामान्यतो घटत्ववतिघटत्वप्रकारत्वत्वादिना च पक्षत्वं
न तु तज्ज्ञानवृत्तिप्रामाण्यत्वेन, तज्ज्ञानवृत्तिप्रामाण्यत्वेन पक्षत्वे स्वाश्र-
यपदस्य तज्ज्ञानपरत्वे च 'प्रामाण्यमात्रस्य पक्षत्वादित्युत्तरग्रन्थासङ्गतेः
यदेत्यादिना वक्ष्यमाणेन पौनरुक्त्यापत्तेश्च । साध्ये च स्वपदस्य सम-
भिव्याहृतपरतया स्वाश्रयपदं यदा यच्च साध्यं ग्राह्यं तदाश्रयपरं न
तु सामान्यतो घटत्ववतिघटत्वप्रकारकत्वाश्रयपरं भगवज्ज्ञानमादाय
पक्षतावच्छेदकावच्छेदेनैव सिद्धसाधनापत्तेः । एवकारस्य पक्षतावच्छे-
दकावच्छेदेन साध्यसिद्धेर्दृश्यत्वस्वाभावात् अन्यथा योगिज्ञान-भगवज्ज्ञा-
नयोः सर्वविषयकत्वेन सकलपदार्थघटितप्रामाण्याश्रयतया तद्वृत्ति-
घटत्ववतिघटत्वप्रकारकत्वव्यक्तावशतः सिद्धसाधनापत्तेः सर्वं ज्ञानं
प्रमेत्यनुमितिनिष्ठघटत्ववतिघटत्वप्रकारकत्वव्यक्तावशतः सिद्धसाधनाप-
त्तेश्च । न च क्रियासङ्गतैवकारस्यान्वयितावच्छेदकसामानाधिकरण्येन
व्यवच्छेदबोधकत्वस्वाभाव्यात् कथं तन्नाभ इति वाच्यं । ज्ञानं रजतं
गुहात्येवेत्याद्यप्रयोगात् गुहादिधातुयोग्येवकारस्यान्वयितावच्छेदकाव-
च्छेदेनैवायोगव्यवच्छेदस्य लक्षणयोपस्थितस्य धर्मिणोऽन्ययोगव्यवच्छे-
दस्य बोधकत्वात्, यावद्घटज्ञानप्रामाण्यानामैक्ये तु पूर्ववद्विषयक्रम-

(१) प्रमात्वज्ञानसत्त्वेपीति ख० घ०, च ।

(२) घटत्ववतिघटत्वप्रारत्वादेरिति ख० ।

स्यैवकारः स्वाश्रययावत्त्वलाभायान्यथा योगिज्ञानेश्वरज्ञानयोः सर्ववि-
षयकत्वेन सकलप्रामाण्याश्रयतया तद्ग्राह्यत्वेन सिद्धसाधनापत्तेः ।
साध्येऽपि स्वाश्रयपदं सामान्यतो घटत्ववतीत्याद्याश्रयपरं^(१) परन्तु
ग्रन्थो नैतदभिप्रायकः उत्तरग्रन्थासङ्गतेरिति । 'प्रत्येकमेवेति एव-
म्प्रकारेण प्रत्येकमेवेत्यर्थः । यद्यपि मिश्रमते उक्तैव विप्रतिपत्तिः, भट्ट-
मते च किमनुमितियाह्वय-तदभावौ कोटौ. यावदनुमितियाह्वय-
तदभावौ वा, ज्ञाततालिङ्गकानुमितियाह्वय-तदभावौ वा आद्ये सिद्ध-
साधनं, द्वितीये सर्वमतएवाप्रसिद्धिः, तृतीये न्यायनयेऽप्रसिद्धिः तन्मते
ज्ञाततायाः अश्वविषाणकल्पत्वात् । तथापि तन्मते घटत्ववतिघटत्वप्रका-
रकत्वं घटवृत्तिज्ञाततापक्षकघटावृत्तिजन्यतासर्गकभ्रमभिन्नानुमिति-वि-
धेयतावच्छेदकं न वेति विप्रतिपत्तिः, तन्मते इयं ज्ञातता घटविशे-
ष्यकघटत्वप्रकारकज्ञानवती घटविशेष्यकघटत्वप्रकारकज्ञाततात्वात् इति
जन्यतासंसर्गकानुमित्या, इयं ज्ञातता घटविशेष्यकघटत्वप्रकारकज्ञान-
जन्या ज्ञाततात्वादिति जन्यताविधेयकानुमित्या वा प्रामाण्यग्रहात् । न
च न्यायनये ज्ञाततायाः अश्वविषाणकल्पत्वेनाप्रसिद्धिरिति वाच्यम् ।
गुणैतरपदार्थस्यैव प्रकृते ज्ञाततापदेन विवक्षितत्वात् । भट्टेन द्वि-
देरपेक्षाबुद्धिजन्यत्वानभ्युपगमेपि न्यायनये घटवृत्तिद्विवादिपक्षकापे-
क्षाबुद्ध्यात्मकघटत्वप्रमाजन्यत्वानुमितिमादाय सिद्धसाधनवारणाय गुणे-
तरत्वं पदार्थविशेषणं, घटवृत्तित्वञ्च समवायेन विवक्षितं, समवायान-
भ्युपगमे विशेषणताविशेषणैव वृत्तित्वं विवक्षणीयं, तथा च गुणैतरत्वं
नोपादेयं, ज्ञानस्य साधारणजन्यतामादाय सिद्धसाधनवारणाय

घटावृत्तित्वं जन्यताविशेषणं, पक्षतावच्छेदकसमानाधिकरण्येन विधे-
स्तदवच्छेदेन च निषेधस्य च उद्देश्यतया ज्ञानभेदेन प्रकारत्वादेर्भेद-
नयेपि नांशतः सिद्धसाधन-बाधयोरवकाशः, यावद्घटज्ञाननिष्ठप्रमा-
त्वस्यैक्यमते तु नानुपपत्तिगन्धोपि । भट्टेन नैयायिकेन वा खल-
स्यातिरिक्तपदार्थत्वाभ्युपगमे क्रय-प्रतिग्रहादीतरत्वेन विधेयता विशे-
षणीया नातस्तत्पक्षकानुमितिमादायार्थान्तरं सिद्धसाधनं वा । यदि
च भ्रमव्यावृत्तं खतोयाह्वत्वं निर्व्याजं तदा घटत्वप्रमावृत्तित्वेनाय-
नुमितिविधेयता विशेषणीयेति भावः ।

वस्तुतस्तु ज्ञाननिष्ठं घटत्ववतिघटत्वप्रकारकत्वं लौकिकसाक्षात्का-
रायाह्वले सति याद्व्यं न वेति तन्मते विप्रतिपत्तिः, तन्मते ज्ञानस्या-
तीन्द्रियतया तद्वृत्तिविशेष्यकत्व-प्रकारकत्वादेरप्यतीन्द्रियत्वात्, न्याय-
नये विशिष्टस्यानतिरिक्ततया केवलघटत्वप्रकारकत्व-घटविशेष्यकत्वयो-
रनुव्यवसाययाह्वत्वादेव विशिष्टस्यान्यनुव्यवसाययाह्वत्वात् विशिष्टप्रामा-
ण्योपस्थितिदशायां विशिष्टत्वरूपेणाद्यानुव्यवसाययाह्वत्वाच्च । न च
सिद्धसाधनावकाशः, पक्षतावच्छेदकावच्छेदेन विधिकोटिसिद्धेरुद्दे-
श्यतया ज्ञानभेदेन प्रकारत्वादेर्भेदेपि नांशतः सिद्धसाधनं । न चैवं
लौकिकसाक्षात्कारायाह्वले सति याद्वत्वमेव तन्मते खतोयाह्वत्व-
मिति फलितं तथा च प्रामाण्यवदप्रामाण्यस्यापि खतोयाह्वत्वापत्ति-
रिति वाच्यम् । तादृशखतोयाह्वत्वस्याप्रामाण्येपीष्टत्वात्, प्रामाण्यं
खतोयाह्वं नाप्रामाण्यमिति प्रवादस्य च मतत्रयसाधारणविप्रतिपत्त्यु-
पवर्णितविधिकोटरूपखतोयाह्वत्वपरत्वादित्येव तत्त्वम् ।

भट्टाचार्यास्तु प्रामाण्याश्रयविषयकत्वेन भट्टमतसिद्धं यत् तद्-

भिन्नयावद्ग्रहविषयो न वेति भट्टमते विप्रतिपत्तिः । नैयायिक-
सिद्धप्रामाण्यानुमितिमादाय सिद्धसाधनवारणाय यावत्वं ग्रहविशेषणं ।
इत्युक्त्यानुव्यवसायस्य भट्टमते शशविषाणकल्पतया यावद्ग्रहान्तर्गत-
त्वात् तद्ग्राह्यत्वाभावेन सिद्धसाधनस्य नावकाशः । सिद्धान्तश्च भेद-
कूटप्रतियोगिपरिचायकं न तु तस्य कोटितावच्छेदकेऽन्तर्भावः, प्राति-
स्विकरूपेण तत्तद्व्यक्तिभेदकूटस्यैव कोटितावच्छेदकत्वात्, तेन सिद्ध-
साधनत्वस्यानुगतानतिप्रसक्तस्य दुर्वचत्वेऽपि न क्षतिः । न च तत्प्रा-
माण्यविषयकत्वेन न्यायनयसिद्धा या अनुमितिसिद्धिन्नग्राह्यं न वेति
सम्यगिति वाच्यम् । स्वप्रकाशमर्यादयाऽयं घट इत्याद्यनुमित्यात्मक-
व्यवसायग्राह्यत्वमादायार्थान्तरापत्तेरित्याहुः ।

मिश्रास्तु भट्टमते ज्ञानत्वावच्छिन्नव्यापकताज्ञानजन्य-तदितर-
व्यापकताज्ञानाद्यजन्यानुमितिव्यापकतावच्छेदकं न वेति विप्रतिपत्तिः,
आदिपदाद्बाधज्ञान-लाघवज्ञानपरिग्रहः । भट्टमते अयं ज्ञानवान्
ज्ञाततावत्त्वादयं ज्ञातता ज्ञानजन्या ज्ञाततात्वादित्यनुमितावेव
बाधादिप्रतिसम्भानं विनापि वक्ष्यमाणरीत्या घटत्ववतिघटत्वप्रकार-
कत्वादिरूपेण ज्ञानस्य सिद्धेरित्याहुः ।

अत्र केचित् योगजधर्मजन्ययोगिप्रत्यक्षेण सर्वविषयकेन ज्ञानत्वा-
दिसामान्यलक्षणयोपस्थिते सर्वस्मिन्नेव ज्ञाने घटत्ववतिघटत्वप्रकारक-
त्वत्वसामान्यलक्षणोपनीतघटत्ववतीत्यादिप्रकारकप्रत्यक्षेण च^(१) स्व-
निष्ठघटत्ववतिघटत्वप्रकारकत्वव्यक्तेरपि घटत्ववतिघटत्वप्रकारकत्वत्वरूपेण
स्वस्मिन्नेव प्रकारतया विषयीकरणान्तयोः प्रामाण्ये चतुर्थविप्रति-

पक्षावशतः सिद्धसाधनमतस्तद्वारणाय तत्र योगजधर्माद्यजन्यत्वेन पक्षघटकं ज्ञानं विशेषणौयमित्याहुस्तन्मतमुपन्यस्य दूषयति, 'यत्त्वित्यादिना 'सामान्यलक्षणप्रत्यासत्त्येति सामान्यं लक्षणं प्रयोजकं यस्यास्तादृशप्रत्यासत्त्येति व्युत्पत्त्या घटत्ववतिघटत्वप्रकारकत्वत्वादिरूप-सामान्यलक्षणप्रत्यासत्तिजन्यघटत्ववतिघटत्वप्रकारकत्वत्वादिप्रकारकनि-खिलघटत्ववतिघटत्वप्रकारकत्वादिविषयकज्ञानलक्षणप्रत्यासत्त्येत्यर्थः । 'तेनैव' स्वेनैव, 'गृह्यते' ज्ञानत्वसामान्यलक्षणोपस्थिते स्वस्मिन् प्रकारतया गृह्यते, 'अंशतः सिद्धसाधनमिति, घटत्ववति घटत्वप्रका-रकत्वादेः प्रतिज्ञानं विभिन्नतया पक्षतावच्छेदकावच्छेदेन स्वाश्रयघ-टितसाध्यस्य सिद्धसाधनासम्भवादंशत इत्युक्तं । 'योगजधर्माद्यजन्यत्व-मिति योगजधर्माद्यजन्यत्वे सति जन्यत्वमित्यर्थः । अन्यथेश्वरज्ञानस्य सर्वविषयकतया तत्प्रामाण्येऽंशतः सिद्धसाधनतादवस्थ्यात् । आदिप-दात् प्रमाणज्ञानपरिग्रहः, 'विशेषणं' पक्षघटकज्ञाने विशेषणं, न तु साध्यघटकज्ञानेऽंशतः साध्याप्रसिद्ध्यापत्तेः । तथा च योगजधर्माद्य-जन्यज्ञानप्रामाण्यं पक्ष इति भावः । योगजधर्माद्यजन्यत्वञ्च प्रत्यक्ष-मात्रवृत्तिधर्मावच्छिन्नयोगजधर्मादिजन्यतानाश्रयत्वं, अन्यथा ज्ञाना-दृष्टादेः कार्यमात्रजनकतया तदजन्यज्ञानाप्रसिद्धेः, अतएव दूषयति, 'परम्प्रत्यसिद्धेरिति प्रतियोगिनस्तादृशजन्यत्वस्याप्रसिद्ध्या तदनाश्रय-त्वस्याप्रसिद्धेरित्यर्थः । कथं तर्हि सिद्धसाधनोद्धार इत्यत आह, 'प्रामाण्यमात्रस्येति^(१) घटत्ववतिघटत्वप्रकारकत्वत्वादिरूपेण पक्षतथे-त्यर्थः । 'प्रामाण्यं स्वाश्रयेण गृह्यत एवेतीति प्रामाण्यं स्वाश्रयेण

(१) "प्रामाण्यमात्रस्य पक्षत्वे" इति कस्याचिन्मूलपुस्तकस्य पाठः तद-नुसारेण "प्रामाण्यमात्रस्येतीत्यनेन मूलपाठो धृतः मधुरानाथेन ।

गृह्यत एवेत्याकारिकाया घटत्ववतिघटत्वप्रकारकत्वादिरूपोद्देश्यता-
वच्छेदकावच्छेदेन फलीभूतानुमितेरित्यर्थः । 'असिद्धेः' पक्षताव-
च्छेदकसामानाधिकरण्येन साध्यविषयकत्वासिद्धेः, 'नांशतः सिद्धसा-
धनमिति, दोषः इति शेषः । न च तथापि यावद्घटज्ञानप्रामा-
ण्यानामैक्येन सिद्धसाधनं दुर्वारमिति वाच्यम् । तन्मते यावत्त्वस्य
स्वाश्रयविशेषणत्वादेव वारणसम्भवादिति भावः । नन्विदमयुक्तं यदि
ज्ञानव्यक्तिभेदेन प्रामाण्यभेदः तदा साध्ये स्वपदस्य तत्तत्प्रामाण्य-
व्यक्तिपरत्वे कस्यापि साध्यस्य पक्षतावच्छेदकावच्छेदेनानुत्पत्तिरंशतोबाधा-
पत्तेः सामान्यतो घटत्ववतिघटत्वप्रकारकत्वादिपरतायां तदाश्रय-
विषयकयावत्प्रत्यक्षविषयत्वस्य कुत्राप्यभावाद्वाधापत्तिरित्यस्वरसादाह,
'यदेति, 'घटोयमिति, 'ज्ञानप्रामाण्यमिति, एतज्ज्ञानवृत्तिप्रामाण्य-
मित्यर्थः । 'एतज्ज्ञानग्राहकमात्रेति मात्रपदं कृत्स्नार्थकं, तथाचैत-
ज्ज्ञानविषयकयावलौकिकप्रत्यक्षप्रकारो न वेत्यर्थः, व्याख्याततत्त्वमेतत् ।

ननु मीमांसकैः प्रामाण्यमेव स्वतो ग्राह्यमुच्यते, प्रामाण्यञ्च न
तद्वतितत्प्रकारकत्वादिकमपि तु विशेष्यावृत्त्यप्रकारकत्वादिज्ञं तच्च
वक्ष्यमाणरीत्या न स्वतो ग्राह्यं सम्भवतीत्याह, 'यद्यपीति, 'विशेष्या-
वृत्तीति स्वाधिकरणावृत्तिधर्मानिरूपितविशेष्यताकत्वमित्यर्थः । तेन
वक्रिगुञ्जयोर्गुञ्जावक्रौ इति विपरीतभ्रमे^(१) नातिव्याप्तिः स्वपदं
भेदप्रतियोगिविशेष्यतापरं^(२) इदं रजतमित्यादिभ्रमो धर्मितावच्छेद-

(१) गुञ्जायां वक्रित्वस्य वक्रौ गुञ्जात्वस्य भ्रम इत्यर्थः ।

(२) तथा च स्वाधिकारवावृत्तिधर्मानिरूपितविशेष्यताभिन्नविशेष्यताप्रा-
प्तित्वमित्यर्थः ।

ज्ञस्य प्राक्कथादेस्तद्विचारात् । नापि प्रमादितज्ञात-
ताविशेषात्, तस्य प्रथमं दुर्निरूपत्वात् । अन्यथा
अप्रमादितज्ञाततया अप्रामाण्यस्यापि स्वतोऽग्रहापत्ति-
रिति । तथापि तद्वतितत्प्रकारकज्ञानत्वं तद्वतितद्वैशिष्ट्य-
ज्ञानत्वं वा प्रामाण्यं । तन्निश्चयादेव निष्कम्पव्यवहारात्
लाघवात् नान्यद्गौरवात् । तच्च ज्ञानग्राहकसामग्री-

कांशे प्रमापि प्रमुक्ततत्ताकस्मरणवन्न लक्ष्यः । स्वाधिकरणवृत्तिधर्मनिष्ठ-
विशेष्यतावच्छेदकत्वातिरिक्तप्रकारतानिरूपितविशेष्यताकत्वमात्रस्यैव^(१)
सम्यक्त्वोपपन्नगमार्थं निषेधद्वयगर्भता । 'अगृहीतयादित्वमिति स्वस-
मानाधिकरणस्वाव्यवहितपूर्ववर्त्तिस्वसमानाकारनिश्चयाविषयविषयक-
त्वमित्यर्थः । धारावाहिकज्ञानञ्च न प्रमेत्यभिमानः । 'सर्वेति'^(२),
निर्विकल्पक-व्यधिकरणप्रकारकज्ञानयोरनभ्युपगमादिति भावः ।
'स्युत्थन्येति'^(३), स्मृतौ प्रमाव्यवहारविरहात् तत्परित्यागः । 'विशिष्ट-
ज्ञानत्वमिति । यद्यपि विशिष्टज्ञानत्वं न तत्प्रकारकज्ञानत्वं, 'प्रागनुप-
स्थितेः' इत्यग्निमदूषणसङ्घतेः ज्ञानत्व-प्रकारत्वादेरनुपस्थितस्यैव प्रका-
रत्वाभ्युपगमात् अन्यथा सिद्धान्तेऽपि तद्दोषापरीहारात् । तथाप्यगृ-
हीतासंसर्गकतदुभयविषयकज्ञानत्वं परस्परं तदुभयविशिष्टज्ञानत्वं, न

(१) प्रकारतायां विशेष्यतावच्छेदकत्वातिरिक्तत्वविशेषणात् ऋदो वक्ति-
मानित्यादिभ्रमे ऋदत्वनिष्ठावच्छेदकत्वात्मकप्रकारतामादाय नातिव्याप्तिः ।

(२) सर्वधीतीति ख० ।

(३) "स्मृत्यन्यज्ञानत्वं" इति कस्यचिन्मूलपुस्तकस्य पाठमनुदत्त स्मृत्यन्ये-
तीत्यनेन मूलपाठो हतो मथरानाथेन ।

ग्राह्यमेव । तथा हि विषेष्टे तद्धर्मवत्त्वं तद्धर्मप्रकारक-
त्वञ्च व्यवसायस्यानुव्यवसायेनानुमित्या स्वप्रकाशेन
वा गृह्यते विषयनिरूप्यं हि ज्ञानमतो ज्ञानवित्तिवेद्यो
विषय इति व्यवसाये भासमाने धर्म-धर्मवत्तद्वैशिष्ट्य-

तत्प्रकारज्ञानत्वं, परस्परं तदुभयप्रमात्वमपि तदेवेत्यर्थः । असंसर्गाग्रह-
कालीनसमूहालम्बनज्ञानमपि परस्परमुभयप्रमेति भावः । 'प्रामाण्यं'
प्रामाण्यव्यवहारास्पदं, निरुद्धलक्षणया प्रोपसंहितमाधातुप्रतिपाद्य-
तावच्छेदकमितियावत्^(१) 'ज्ञानातीन्द्रियत्व इति ज्ञानातीन्द्रियत्वमत-
इत्यर्थः । 'ज्ञानानुमित्येति तत्तज्ज्ञाततापक्षजन्यतासंसर्गकज्ञानानु-
मित्येत्यर्थः । 'तत्' विशेष्याद्यत्यप्रकारकत्वादिकं, 'गृह्यते' गृहीतुं
शक्यते, 'ज्ञानमात्रलिङ्गस्येति तादात्म्यादिसम्बन्धेन भ्रम-प्रमासाधारण-
निखिलज्ञानजन्यस्य ज्ञाततालिङ्गस्येत्यर्थः । 'प्राकच्यदेः' इत्यादिपदात्
प्राकच्यत्वपरिग्रहः । तथा च तादात्म्यसम्बन्धेन प्राकच्यमाश्रयता-
सम्बन्धेन प्राकच्यत्वञ्च न तदनुमापकं सम्भवतीति भावः ।

ननु प्रमाजन्यज्ञानतात्वं हेतुरित्यत आह, 'नापीति । 'प्रमाहित-
ज्ञातताविशेषात्' प्रमाहितज्ञाततानिष्ठो यो विशेषः प्रमाजन्यज्ञात-
तात्वं तस्मात्, 'तस्य' ज्ञाततानिष्ठप्रमाजन्यत्वस्य, 'प्रथमं' कारणीभूत-
व्यवसाये प्रमात्वज्ञानं विना । ननु प्रमाजन्यज्ञानतात्वं न हेतुरपि
तु प्रमाजन्यतावच्छेदकं ज्ञाततानिष्ठं वैजात्यमस्ति तेन रूपेण

(१) 'प्रोपसंहितमाधातुप्रतिपाद्यतावच्छेदकं' प्ररूपोपसर्गशुक्लमाधातुप्र-
तिपाद्यतावच्छेदकमित्यर्थः ।

तादात्म्यसम्बन्धेन ज्ञाततैव हेतुरित्यत आह, 'अन्यथेति यदि प्रमो-
त्पत्यनन्तरं तज्जन्यतावच्छेदकवैजात्यरूपेण ज्ञाततया हेतुना प्रामा-
ण्यमनुमेयं तदेत्यर्थः । 'अप्रमादितज्ञाततयेति अप्रमाजन्यतावच्छेक-
वैजात्यरूपेण ज्ञाततया हेतुनेत्यर्थः । तुल्यन्यायतया अप्रमाजन्य-
तावच्छेदकवैजात्यस्यापि तत्र सुवचत्वादिति भावः । 'स्वतोयद्वापत्ति-
रिति स्वात्मकव्यवसायोत्तरं यद्वापत्तिरित्यर्थः । 'तदतितदैश्विष्य-
ज्ञानत्वं वा' तदतितदैश्विष्यज्ञानत्वं वापि^(१), तदतितदैश्विष्यज्ञानत्वञ्च
तद्विषयविषयतानिरूपिततद्विषयताकज्ञानत्वं तदति संसर्गमर्थ्यादया
तद्वर्त्तताविषयकत्वं वा, प्रथमे प्रकारित्वं विषयिताविशेष इति नाभेदः ।

नन्वस्तु तदपि प्रामाण्यं, तथापि निष्कम्पप्रवृत्त्यपयोगि यत्प्रा-
माण्यं तदेव स्वतोयाद्वा परैरुपेयते तच्च न तथेत्यत आह, 'तन्निश्चया-
देवेति । 'लाघवादिति पाठः, 'लाघवाच्चेति पाठस्याप्रामाणिकः^(२),
तस्यापि प्रामाणिकत्वे तु 'निष्कम्पव्यवहारात्' निष्कम्पस्य व्यवहारात्,
निष्कम्पप्रवृत्तेरनुभवसिद्धत्वादिति यावत्, 'लाघवाच्चेत्यस्य तदेव निष्क-
म्पप्रवृत्त्यपयोगीति शेषः ।

ननु भवतु तदेव निष्कम्पप्रवृत्त्यपयोगि प्रामाण्यं तथापि तस्य
स्वतोयाद्वात्वं कथमित्यत आह, 'तच्चेति । 'विशेष्ये' व्यवसायविशेष्ये,
'तद्वर्त्तप्रकारकत्वमिति तद्विशेष्यकत्वे सति तद्वर्त्तप्रकारकत्वमित्यर्थः ।
अनुव्यवसायेन तद्व्यवसुपपादयति, 'विषयनिरूप्यमिति विषया-
विषयकलौकिकसाक्षात्काराविषय इत्यर्थः ।

(१) तथा च मूलस्योवाकारो व्यवस्थितविकल्पार्थः ।

(२) लाघवाच्चेति ख० चिह्नितमूलपुस्तकपाठः ।

मपि विषयः व्यवसायरूपप्रत्यासत्तेस्तुल्यत्वात् सम्बन्धि-
तावच्छेदकरूपवत्तया ज्ञायमाने सम्बन्धिनि ससम्बन्धि-
कपदार्थनिरूपणमित्यनुव्यवसायस्य रजतत्वावच्छिन्न-
त्वेन पुरोवर्त्तिविषयत्वाच्च । अन्यथा पुरोवर्त्तिनं रज-

ननु तद्विषयकव्यवसायस्य तद्विषयकव्यवसायग्रहे तद्भानप्रति-
बन्धकत्वानुव्यवसाये वैशिष्ट्यभानसम्भव इत्यत आह, 'व्यवसायेति,
'व्यवसायरूपप्रत्यासत्तेः' व्यवसायनिरूपितसम्बन्धस्य व्यवसायविषयत्व-
स्येति यावत्, 'तुल्यत्वात्' वैशिष्ट्यवद्वर्क-धर्मिणोरपि सत्त्वात् । तथा च
तादृशप्रतिबन्ध-प्रतिबन्धकभावे धर्म-धर्मिणोरपि भागं न स्यादिति
भावः ।

नन्वेतावतापि समूहालम्बनसाधारणमनुव्यवसायस्य वैशिष्ट्यवि-
षयकत्वं सिद्धं न तु रजतविशेष्यकरजतत्वप्रकारकत्वं तस्यैव च
प्रकृते उद्देश्यत्वादित्यतस्तदप्युपपादयति, 'सम्बन्धितेति सम्बन्धिताव-
च्छेदकरूपेण सम्बन्धिगं गृह्यदेव प्रत्यक्षं ससम्बन्धिकपदार्थं गृह्यती-
त्यर्थः । यथाश्रुते फलीभूतज्ञाने तद्विषयत्वासिद्धेः । 'अनुव्यवसायस्य'
इदं रजतमिति ज्ञानानुव्यवसायस्य ।

मिश्रास्तु 'अनुव्यवसायस्येत्यस्य, इदंविशेष्यकरजतत्वप्रकारकधी-
जन्यतयेति शेषः । 'रजतत्वावच्छिन्नत्वेनेति, यद्विशेष्यकतत्प्रकारकधी-
जन्यं यत्प्रत्यक्षं बाधकं विना तत्तद्विशेष्यक-तत्प्रकारकमिति नियमा-
दिति भावः । एवञ्च 'सम्बन्धितेत्यादिग्रन्थो यथाश्रुत एव साधु-
रित्याहुः ।

तच्च जानामीति तदाकारः स्यान्न तु रजतत्वेन पुरोवर्तिनमिति । अत एवाप्रमापि प्रमेत्येव गृह्यते, अनुव्यवसायस्य भ्रमविषयवैशिष्ट्यविषयत्वात् । न च न प्रामाण्यं प्रथमतो ज्ञातमिति न तदारोपः स्यादिति

‘अन्यथा’ अनुव्यवसायस्य प्रकारौभूतधर्मवैशिष्ट्यानवगाहित्वे, ‘पुरोवर्तिनं’ इमं, ‘रजतञ्च’, रजतत्वञ्च, ‘रजतत्वेनेति, वैशिष्ट्यं तृतीयार्थः अनुव्यवसायस्य पुरोवर्तिनि तथा च रजतत्वविशिष्टं पुरोवर्तिनमित्यर्थः । ‘अतएवेति उक्तनियमद्वयादेवेत्यर्थः । ‘प्रमेत्येवेति, एवञ्चदस्तुत्यर्थे^(१) प्रमेत्याकारकज्ञानजन्यो योऽनुव्यवसायस्तद्विषय इत्यर्थः । तुल्यतामेवोपपादयति, ‘अनुव्यवसायस्येति, तथा च तज्ज्ञाने यथा विषयीभूतव्यवसायविशेष्ये तत्प्रकारीभूतधर्मवैशिष्ट्यं भासते तथा भ्रमानुव्यवसायेपि भ्रमविशेष्ये तत्प्रकारीभूतवैशिष्ट्यं भासत इति तुल्यतेति भावः ।

प्राञ्चस्तु ‘प्रमेत्येव गृह्यते’ प्रमात्वप्रकारेण गृह्यते इत्यर्थः इत्याहुः । तदसत् अप्रमानुव्यवसायेन प्रमात्वगृह्यस्याशक्यत्वात् प्रमात्वघटकस्य तदतोऽनुपस्थितेः ‘अनुव्यवसायस्येत्यगिमग्न्यासङ्गतेषु ।

‘प्रथमतोज्ञातमिति तद्वटकयोः प्रकारित्व-विशेष्यकत्वयोर्व्यवसायाविशेष्यत्वादिति भावः । ‘न तदारोप इति न तद्विशिष्टबुद्धिरित्यर्थः, विशेषणज्ञानस्य विशिष्टानुभवहेतुत्वादिति भावः । ‘ज्ञानयादृकसामग्री-याद्वत्त्वेनेति ज्ञानसाक्षात्कारमात्रस्यैव याद्वत्त्वेनेत्यर्थः । अनुपस्थितस्या-

वाच्यम् । प्रामाण्यस्य ज्ञानग्राहकसामग्रीग्राह्यत्वेन ज्ञानवित्तिवेद्यत्वात् अभावप्रतीतौ^(१) प्रतियोगित्वाभावत्वयोरिव । तदभाववति तत्प्रकारकज्ञानत्वमप्रामाण्यं

पीति शेषः । 'अभावप्रतीताविति यथा घटप्रतियोगोऽभाव इत्यादि-
प्रत्यक्षे प्रतियोगित्वमभावत्वज्ञानुपस्थितमपि प्रकारः तथेहापि प्रामा-
ण्यमित्यर्थः । अभावत्वञ्च भावव्यावृत्ताखण्डो धर्मविशेषः तथा प्रति-
योगित्वमपि, न तु द्रव्यादिघटकान्योन्याभाववत्त्वमभावत्वं अभावाभाव-
त्वञ्च प्रतियोगित्वं^(२) तस्य द्रव्यादिघटितत्वेनानुपस्थितस्य प्रकारत्वा-
सम्भवात् । एतच्च सम्प्रदायमतमाश्रित्य उक्तं । वस्तुतस्तु विशेष्यिता-
सम्बन्धेन तद्वर्त्मवदवच्छिन्नं प्रकारितासम्बन्धेन तद्वर्त्मवत्त्वमपि प्रामाण्यं,
विशेष्यिता-प्रकारितयोरिव विशेष्यिता-प्रकारितासम्बन्धेन विशेष्य-
विशेषणयोरपि परस्परमवच्छेद्यावच्छेदकभावाभ्युपगमात्, घटविशेष्य-
कत्वावच्छेदेन घटत्वप्रकारकमिति प्रतीतिवदिदं ज्ञानं घटांशे प्रकारि-
तासम्बन्धेन घटत्ववदित्यादिप्रतीतेरपि सत्त्वान्तथा च तादृशप्रामाण्य-
मेव परमये अनुव्यवसायग्राह्यं तस्य प्रकारित्व-विशेष्यित्वयोः प्राग-
नुपस्थितावपि विशिष्टबुद्धिसम्भवात् प्रकारित्व-विशेष्यित्वयोः संसर्ग-
मर्यादयैव तच्च घटकत्वात् विशेष्य-विशेषणयोर्यवसायत एवोपस्थि-
तेरित्येव तत्त्वम् ।

(१) अभावप्रतिपत्ताविति ख० ।

(२) अभावाभावत्वस्य प्रतियोगित्वरूपत्वं आचार्यसम्मतं, 'अभावविर-
हात्मत्वं वस्तुनः प्रतियोगितेति ज्ञानस्य तैरक्तत्वात् ।

परतो ज्ञायते तदभाववत्त्वस्य भ्रमानुसिखितत्वेना-
नुव्यवसायाविषयत्वात् । नचैवमनुव्यवसायस्य यावद्-
व्यवसायविषयविषयकत्वे भ्रान्त-भ्रान्तिज्ञसङ्कर इति
वाच्यम् । बाधानवतारदशायां तस्येष्टत्वात् । तदव-
तारे तस्यैव प्रतिबन्धकत्वात् उपनायकभ्रान्तेरभावाच्च ।
अतएवान्यभ्रान्तिज्ञस्य न भ्रमः ।

नखेवं तदभाववतितत्प्रकारकत्वरूपाप्रामाण्यस्याप्यनुव्यवसाययाज्ञ-
त्वापत्तिरित्यत आह, 'तदभाववतीति, 'परतो ज्ञायते', न तु भ्रमा-
नुव्यवसायेन गृह्यते, 'अनुव्यवसायाविषयत्वात्' भ्रमानुव्यवसायवि-
षयत्वासम्भवात् । 'यावद्भवसायविषयविषयकत्व इति व्यवसायो यद्य-
द्विशेष्यक-यद्यत्प्रकारकस्तत्तद्विशेष्यकस्तत्प्रकारकत्व इत्यर्थः । 'भ्रान्त-
भ्रान्तिज्ञेति 'भ्रान्तं' भ्रमः, 'भ्रान्तिज्ञं' भ्रमविषयकप्रत्यक्षं, तयोः,
'सङ्करः' सङ्करप्रसङ्गः, प्रवर्तकत्वरूपेणाभेदप्रसङ्ग इति यावत्, तथा च
भ्रमवत् तदनुव्यवसायस्यापि पुरोवर्त्तिनि रजतत्वप्रकारकतया प्रवर्त-
कत्वप्रसङ्ग इत्यर्थः । यदा 'सङ्करः' सङ्करप्रसङ्गः, भ्रमत्वरूपेणाभेदप्रसङ्ग
इति यावत् । तथा च भ्रमवत् तदनुव्यवसायस्यापि भ्रमत्वप्रसङ्ग इत्यर्थः ।
'तस्य' प्रवर्तकत्वस्य भ्रमत्वस्य वा । 'तदवतार इति अलौकिकप्रत्यक्षो-
त्तरं लौकिकप्रत्यक्षात्मकबाधावतारे लौकिकप्रत्यक्षाद्यात्मकभ्रमपूर्वम-
नुमित्यात्मकबाधावतारे वेत्यर्थः । 'प्रतिबन्धकत्वात्' प्रतिबन्धकतया,
'उपनायकभ्रान्तेरभावात्' भ्रान्तेरूपनायकत्वासम्भवात् भ्रान्तेरनुव्य-
वसाये पुरोवर्त्तिनि रजतत्वादिवैशिष्ट्यभासकत्वासम्भवादिति यावत् ।

अथ तद्वत्त्वं न धर्म-धर्मिवैशिष्ट्यमात्रं किन्तु तस्य विशेषणताविशेषः, स च व्यवसाये भासते नानुव्यवसाये मनसो बहिरस्वातन्त्र्यादिति चेत् । न । व्यवसायोपनीतत्वेन विशेषण-विशेष्ययोरिव विशेषणता-

न च द्वितीयव्याख्यायां^(१) इदमसङ्गतं बाधावतारेपि निर्द्वर्म्मिता-च्छेदकधर्मोत्पत्तौ बाधकाभावादिति वाच्यं । संशयवदनुभवात्मकभ्रमस्यापि^(२) सधर्मितावच्छेदकत्वनियमेनानुव्यवसायस्यापि निर्द्वर्म्मितावच्छेदकत्वासम्भवादिति निगर्ह्यात्^(३) । 'अतएव' पुरोवर्त्तिनि रजतत्वादिवैशिष्ट्यभासकाभावादेव, 'अन्यभ्रान्तिश्च' अनुमानादिनाऽन्यपुरुषीयभ्रान्तिश्च । 'तद्वत्त्वमिति प्रामाण्यघटकीभूतरजतत्वादिसत्त्वमित्यर्थः, 'धर्म-धर्मिवैशिष्ट्यमात्रमिति रजतत्वादि-पुरोवर्त्तिनाः समवाय एवेत्यर्थः, समवायस्यातिप्रसक्तत्वादिति भावः । 'तस्य' रजतत्वादेः, 'विशेषणताविशेषः' समवायसम्बन्धनिरूपिताधारताख्यव्या-

(१) द्वितीयविवक्षायामिति ख० ।

(२) किञ्चिन्निष्ठधर्मितावच्छेदकत्वाख्यविषयत्वानिरूपिता या घटत्वप्रकारतानिरूपितविशेष्यता तथा सम्बन्धेनानुभवं प्रति स्वविषयीभूतघटत्ववत्त्वसम्बन्धेन घटत्वप्रमा हेतुरतो निर्द्वर्म्मितावच्छेदककभ्रम-संशययोर्निरासः प्रमुक्ततत्ताकस्मरणादौ अभिचारवारणाय कार्यतावच्छेदकेऽनुभवत्वनिवेश इति ।

(३) समानविषयत्वेन विरोधित्वात् पुरोवर्त्तिनि रजतत्वाभावभावे निर्द्वर्म्मितावच्छेदकतयापि तत्र रजते न रजतत्वं भासते इति केचित् ।

विशेषस्यापि तद्विषयत्वात् विशेषणताया निराकरिष्य-
माणत्वाच्च । एतेनास्वप्रकाशे न स्वतः प्रामाण्यग्रहः धर्म्य-
ग्रहे तद्वर्माग्रहात् । शब्द-गन्धवत् योग्यत्वात्तद्ग्रहेपि

दृष्टान्तिरिक्तविशेषणताविशेषः^(१) 'व्यवसाये' अनुमित्यात्मकव्यवसाये,
'मनसो वहिरस्मात्' मनसश्चतुराद्यसहकारेण वहिर्विषयकप्रत्य-
क्षाजनकत्वात् चतुराद्यजन्यमनोजन्यप्रत्यक्षे वहिर्विषयकत्वाभावादिति
थावत्, समवायस्य वहिस्त्वाभावेपि तन्निरूपिताधारताया वहिस्त्वा-
दिति भावः । चतुराद्यजन्यमनोजन्यप्रत्यक्षे वाद्धार्यस्य लौकिकविष-
यतानभ्युपगमेपि तदतिरिक्तविषयत्वमभ्युपेयत एवान्यथा धर्म-धर्मि-
विषयकत्वस्याप्यनुपपत्तेरित्यभिप्रायेण समाधत्ते, 'व्यवसायोपनीतत्वेनेति
वैशिष्ट्ये तृतीया अन्वयस्यास्य विशेषण-विशेष्ययोरित्यत्र, व्यवसायवि-
षयीभूतयोर्धर्म-धर्मिणोरित्यर्थः । वैशिष्ट्यांशे प्रत्यासत्तेरप्रयोजक-
त्वादाधारत्वस्येदं रजतमिति व्यवसायाविषयत्वाच्च हेतुत्वस्य तृतीयार्थ-
त्वासम्भवात् गुरुमते तस्य हेतुत्वासम्भवाच्च ।

ननु चतुराद्यजन्यमनोजन्यप्रत्यक्षे मुख्यविशेष्यतातिरिक्तरूपेण
पूर्वानुपस्थितस्य वहिरर्थस्य विषयित्वं नाभ्युपेयते इत्यत आह, 'विशे-
षणताया इति धर्म-धर्म्यतिरिक्तविशेषणताया इत्यर्थः । तथा च पूर्वा-
नुपस्थितत्वमेव तत्र नास्तीति भावः । 'एतेनेति वक्ष्यमाणरौत्येत्यर्थः^(२) ।

(१) गुरुमते समवायस्यातीन्द्रियतया तद्वष्टिताधारत्वस्यापि तत्त्वेन तन्मत-
साधारण्यार्थमाह ।

(२) चतुरादिजन्यवष्टिद्विज्ञानं स्वप्रामाण्यं गृह्णाति न तु स्वं इति प्राचीन
गुरुमतं तत्रैव नवगुरुमते शङ्का ।

ज्ञानं प्रमाणमितिधीर्न स्यात् । स्वप्रकाशेपि स्वमात्र-
साक्षिणः स्वधर्मग्रहेऽसामर्थ्यात् । सामर्थ्ये वा अप्रा-
माण्यमपि गृह्णीयात् । परप्रकाशे लिङ्गेन मनसा वा
जायमानं ज्ञानं न भ्रमव्यावृत्तं प्रामाण्यं गृह्णीयात्

ननु यथा शब्द-गन्धविषयप्रत्यक्षं स्वाश्रयमविषयीकृत्यापि शब्द-
गन्धौ विषयीकरोति तथा व्यवसायोऽपि स्वमविषयीकृत्यापि स्ववृ-
त्तिप्रामाण्यं विषयीकरिष्यति । न च तथापि स्वाश्रयग्राहकग्राह्यत्व-
रूपस्य मतत्रयसाधारणस्य स्वतस्त्वस्य नोपपत्तिरिति वाच्यं । तादृश-
मतत्रयसाधारणस्य स्वतस्त्वस्याभावेपि तज्ज्ञानविषयकज्ञानाजन्य-
ज्ञानविषयत्वरूपग्राह्यत्वस्य मतत्रयसाधारणस्वतस्त्वस्य सम्भवादित्यत
आह, 'शब्द-गन्धवदिति, 'तद्ग्रहेपीति स्वाश्रयमविषयीकृत्यापि तद्वि-
षयीकरणेपीत्यर्थः । 'ज्ञानं प्रमाणमिति ज्ञानत्वावच्छिन्नविशेष्यता-
निर्हूपतविशिष्टप्रामाण्यत्वावच्छिन्नप्रकारताशालिज्ञानमित्यर्थः, एतादृ-
शप्रकारताया एव भवता प्रामाण्येऽभ्युपगमादत एव विप्रतिप-
त्तावपि यथाकथञ्चित् प्रामाण्यविषयतामादायार्थान्तरवारणाय
तादृशप्रकारत्वस्य ग्राह्यत्वपदार्थे प्रवेश इति भावः । 'स्वप्रकाशेपीति
स्वस्यापि विषयीकरणेपीत्यर्थः, 'स्वमात्रसाक्षिण इति ज्ञानत्वेतरस्ववृ-
त्तिधर्माविषयकत्वस्वभाविन इत्यर्थः, 'स्वधर्मग्रह इति ज्ञानत्वेतर-
स्ववृत्तिधर्मस्य विषयीकरण इत्यर्थः । एतेन स्वधर्मग्रहासामर्थ्ये
ज्ञानत्वेन विना कथं ज्ञानग्रहः जात-व्यक्तोः प्रत्यक्षतुल्यविनिवेद्यता-
नियमादिति निरस्तं ।

व्यभिचारात् । न च यच्च यदस्ति तच्च तद्गृह्यते ।
अप्रामाण्यस्यापि स्वतोऽग्रहापत्तेः अनुव्यवसायस्यानु-
मितेर्वा विषयाजन्यत्वाच्चेति निरस्तं । तद्वति तत्प्रका-

‘अखप्रकाशे’ स्वस्य स्वाविषयकत्वे, ‘न स्वतः प्रामाण्यग्रहः’ न स्वस्य
स्वनिष्ठप्रामाण्यविषयकत्वं, ‘धर्म्यग्रहे’ धर्म्यविषयकत्वे, ‘तद्गृह्याग्रहात्’
तद्गृह्यविषयकत्वाम्भवात् ।

ननु तादृशधर्मग्रहेऽपि सामर्थ्यं कथमन्यथा ज्ञानेच्छान्यतरवानह-
मित्यादि प्रत्यक्षेण तादृशधर्मस्यान्यतरत्वादेर्ग्रह इत्यत आह, ‘सा-
मर्थ्यं वेति ।

गुरुमतं दूषयित्वा भट्ट-मिश्रमतं दूषयति, ‘परप्रकाश इति
‘परप्रकाशे’ परप्रकाशमते भट्ट-मिश्रमते इति यावत् । ‘जायमानं
ज्ञानं’ इति जायमानं ज्ञानविषयकं ज्ञानं इत्यर्थः । क्वचित् ‘जायमानं
ज्ञानमिति पाठः तच्च ज्ञानं जायमानमिति योजना, ‘जायमानमिति
भावसाधनं ‘ज्ञानमिति कर्मपदं, न निष्ठादिस्वित्यनेन निषेधादनभि-
हितेऽपि कर्मणि न षष्ठी । ‘लिङ्गनेत्यादौ जन्यत्वं तृतीयार्थः, तथा च
लिङ्गजन्यं मनोजन्यं वा ज्ञानविषयकं ज्ञानमिति समुदायार्थः, ‘न धम-
व्यावृत्तमिति वस्तुगत्या धमव्यावृत्तं यत्प्रामाण्यं तत्र गृह्यौवादित्यर्थः,
धमव्यावृत्तमित्यनेन तत्प्रकारकज्ञानत्वरूपप्रामाण्यवच्छेदः । ननु
अनुव्यवसायादिसामर्थ्येव प्रामाण्यग्रहसामर्थ्येति कथं न गृह्यौवादित्यत
आह, ‘व्यभिचारादिति अनुव्यवसायादिसामर्थ्याः पुरोवर्त्तिनि रज-

रक्षानत्वं तद्वति तद्वैशिष्ट्यज्ञानत्वं वा प्रामाण्यं व्यव-
सायस्येति स्वेनानुव्यवसायेनानुमित्या वा तदग्रहात् ।

तत्वादिमत्ताग्रहं प्रत्यन्वयव्यभिचारादित्यर्थः । तत्तत्त्वेऽपि भ्रमानुव्यव-
साये तत्र तदग्रहान्न हि तादृश्यापि सामग्रीति भावः । ज्ञानमिति शेषः ।
'भ्रमव्यावृत्तिमिति 'गृहीयादितिक्रियाविशेषणं, ग्रहधातेरर्थे विष-
यित्वे तदर्थस्याभेदेनान्वयः, 'प्रामाण्यं' पुरोवर्त्तिविशेष्यत्वादिकं, तथा च
मनसा ज्ञाततया लिङ्गेन वा जायमानं भ्रमविषयकं ज्ञानं भ्रमावृत्ति-
पुरोवर्त्तिविशेष्यकत्वादिविषयिताश्रयो न स्यात् तुल्यन्यायतया प्रमानु-
व्यवसायादाविव भ्रमानुव्यवसायादावपि तद्विषये पुरोवर्त्तिनि रजत-
त्वादिमत्त्वभानादित्यर्थः । 'व्यभिचारादिति अन्यथानुव्यवसायादिसा-
म्याः पुरोवर्त्तिनि रजतत्वादिमत्वग्रहं प्रत्यन्वयव्यभिचारप्रसङ्गा-
दित्यर्थः । न च पूर्वोक्तसङ्करापादनेनास्य ग्रन्थस्य पुनरुक्तत्वमिति
वाच्यम् । प्रकारभेदात् पूर्वोक्तसङ्करापादनस्य प्रवर्त्तकत्वेन सङ्करा-
पादानरूपत्वाच्चेति प्राज्ञः ।

ननु न केवलमनुव्यवसायादिसामग्री पुरोवर्त्तिनि रजतत्वादि-
मत्वग्रहजनिका किन्तु सामान्यतो ज्ञानविषयकतत्प्रकारकप्रत्यक्षे
ज्ञाततालिङ्गकज्ञानसाध्यकतत्प्रकारकानुमितौ वा प्रकारतानिया-
मकसम्बन्धेन विशेष्यनिष्ठतया तद्वत्त्वापि हेतुत्वेन पुरोवर्त्तिनि रज-
तत्वादिमत्तापि तत्जनिका, सा च भ्रमविषये पुरोवर्त्तिनि नास्तीति
केवलतादृशसाम्या अन्वयव्यभिचारो न दोषायेत्यभिप्रायेण ब्रह्मते,
'न चेति, 'गृह्यते' अनुव्यवसायादिसाम्या गृह्यते, 'अप्रामाण्यस्या-

तद्विषयत्वस्य तत्प्रकारत्वस्य च ज्ञानग्राहकसामग्रीग्राह्यत्वात् । यदि च प्रामाण्यं परतो ज्ञायेत तदा प्रामाण्यज्ञानेपि तदनुमापकलिङ्ग-पक्ष-व्याप्त्यादिज्ञानेषु च

पीति तथापीत्यादिः, 'स्वतोयद्वापत्तेः' नियमतोभ्रमानुव्यवसायग्राह्यत्वापत्तेः ।

ननु प्रमात्वघटकतदभावत्वस्य पूर्वानुपस्थित्या कारणान्तराभावादेव नियमतो न तद्भानमित्यहचेराह, 'अनुव्यवसायस्येति, अतीतादिगोचरप्रमाया इत्यादिः, 'विषयाजन्यत्वाच्चेति पुरोवर्त्तिनि प्रमीयमानधर्मविरुद्धदशायामपि ज्ञायमानत्वाच्चेत्यर्थः । तत्रापि पुरोवर्त्तिन्युपनीततदज्ञानस्य त्वयाभ्युपगमादिति भावः ।

अप्रामाण्यस्यापि स्वतोयद्वाह्यत्वमुद्धरति, 'तद्वतोति, 'तद्वियत्वस्येति तद्विशेष्यकत्वस्येत्यर्थः । 'ज्ञानग्राहकेति स्वाश्रयज्ञानग्राहकसामग्रीमात्रस्यैव ग्राह्यत्वादिति भावः । अप्रामाण्यं न तादृशसामग्रीमात्रस्य ग्राह्यं तदभावग्राहकसामग्रीविलम्बेन तद्व्यहविलम्बात् । न च तथापि न भ्रमव्यावृत्तं प्रामाण्यं गृह्येयादिति दोषस्तदवस्थ इति वाच्यम् । बाधानवतारे दृष्टत्वात् तदवतारे तस्यैव प्रतिबन्धकत्वादिति प्रागेवाभिधानादिति भावः ।

गुरुः स्वमतमुपपाद्य न्यायमते बाधकमाह, 'यदि चेति । 'परतो ज्ञायेत' परत एव ज्ञायेत न स्वतो ज्ञायेतेति यावत् । 'प्रामाण्यज्ञानेपि' प्रामाण्यानुमितावपि, 'ज्ञानेषु च' ज्ञानेष्वपि च, 'स्वविषयनिश्चयार्थमिति स्वविशेष्यकप्रामाण्यानुमित्यर्थमित्यर्थः । 'प्रामाण्यस्य

स्वविषयनिश्चयार्थं प्रामाण्यस्य परतो ज्ञेयत्वे फल-
मुखी कारणमुखी चानवस्था स्यादिति प्रामाण्यं न
ज्ञायेतैवेति परिशेषादपि स्वतः प्रामाण्यग्रहः इति पूर्वः

परतो ज्ञेयत्वे' इति प्रामाण्यविषयकानुमात-परामर्शधाराया आवश्य-
कत्व इत्यर्थः । 'फलमुखीति प्रामाण्यानुमिति-परामर्शयोरनवस्थापत्ते-
रित्यर्थः । 'प्रामाण्यं न ज्ञायेतैवेति किञ्चिज्ज्ञाननिष्ठं प्रामाण्यमज्ञात-
मेव स्यादित्यर्थः । न चेष्टापत्तिः, तथा सति तस्य प्रामाण्य एव
मानाभावप्रसङ्गादिति भावः । 'परिशेषादिति स्वाश्रयभिन्नाग्राह्यत्वे
सति ग्राह्यत्वादित्यर्थः । किञ्चिज्ज्ञाननिष्ठप्रामाण्यस्य स्वाश्रयग्राह्यत्वे
सिद्ध इति शेषः । 'स्वतः प्रामाण्यग्रह इति सर्वेषामेव प्रामाण्यानां
स्वाश्रयादग्रह इत्यर्थः, तुल्यन्यायादिति भावः ।

ननु भवतु गुरुमते स्वाश्रयजनकसामग्र्या मिश्रमते चानुयवसाय-
सामग्र्या प्रामाण्यग्रहः, भट्टमते तु ज्ञाततालिङ्गेन कथं प्रामाण्यानु-
मानमिति चेदित्यं, आदावयं घट इति प्रत्यक्षमथ ज्ञाततोत्पत्तिः
घटविशेष्यक-घटत्वप्रकारकज्ञानजन्यत्वव्याप्या घटविशेष्यक-घटत्वप्रका-
रकज्ञाततेति व्याप्तिस्मरणचेत्येकः कालः, फलबलेन सर्वत्र तथैव कल्प-
नात् । तत इन्द्रियसम्बद्धविशेषणतात्मकज्ञाततेन्द्रियसन्निकर्ष-व्याप्ति-
स्मरणाभ्यां तादृशज्ञानजन्यत्वव्याप्यघटविशेष्यकघटत्वप्रकारकज्ञातता-
वतीत्यमिति तादात्म्यसम्बन्धेन व्याप्यवत्तापरामर्शः, तदिन्द्रिययोग्य-
वृत्तिज्ञातताया एव तदिन्द्रिययोग्यत्वात् अन्यथाख्यातिवादिना
भट्टेनोपनीतभानस्याभ्युपगमात् । अन्यत्र विशिष्टविशेष्यकवैशिष्ट्यबुद्धौ

पक्षः । सिद्धान्तस्तु प्रामाण्यस्य स्वतो ग्रहेऽनभ्यास-
दशोत्पन्नज्ञाने तत्संशयो न स्यात् । ज्ञानग्रहे प्रामाण्य-
निश्चयात् । अनिश्चये वा न स्वतः प्रामाण्यग्रहः । ज्ञाना-

विशेष्यतावच्छेदकप्रकारकनिश्चयस्य हेतुत्वेपीदम्बविशिष्टविशेष्यक-
वैशिष्ट्यबुद्धाविदम्बप्रकारकज्ञानस्याहेतुत्वात् । तदनन्तरमियं ज्ञातता
घटविशेष्यक-घटत्वप्रकारकज्ञानजन्या घटविशेष्यक-घटत्वप्रकारकज्ञा-
ततान्तरवदित्यनुमित्या पक्षधर्मताबलात् प्रकृतज्ञाने घटत्ववतिघटत्व-
प्रकारकत्वसिद्धिः । न च ज्ञानस्यातीन्द्रियत्वेन घटत्ववतिघटत्वप्रका-
रकत्वस्यातीन्द्रियत्वेन प्राथमिकानुमानस्थले साध्याप्रसिद्ध्या कथं
व्याप्तिग्रह इति वाच्यम् । या यद्वृत्तिर्यत्प्रकारिका ज्ञातता सा तद्वि-
शेष्यक-तत्प्रकारकज्ञानजन्या यथा पटवृत्तिपटत्वप्रकारकज्ञानजन्य-
ज्ञाततेति यत्तज्ज्ञां सामान्यतो व्याप्तिग्रहसम्भवात् । न च व्याप्तिग्रहेऽपि
घटवृत्तिघटत्वप्रकारकज्ञाततात्वेन प्रकृतहेतोरज्ञानात् कथमनुमिति-
रिति वाच्यम् । ज्ञातताप्रत्ययेण ज्ञाततायामिन्द्रियसम्बद्धविशेषणता-
प्रत्यासत्त्या घटत्वप्रकारकत्वस्योपनयादिसन्निकर्षवशादाधेयतासम्बन्धेन
घटस्य च यदात् सामान्यतो व्याप्तेरनभ्युपगमे जन्मान्तरसंस्कारात्
साध्यादिप्रसिद्ध्या विशेषत एव व्याप्तिग्रहसम्भवाच्च । न चैवं 'तद्विषय-
कज्ञानां जन्येत्यादिद्वितीयविप्रतिपत्त्युपदर्शितविधिकोटरूपस्य स्वतो-
याद्वत्त्वस्य न प्रामाण्ये निर्व्वाह इति वाच्यम् । तस्य गुरुमत-मिश्र-
मतोभयसाधारणस्वतस्वरूपतया भट्टमते तदनिर्व्वाहेऽपि क्षतिविर-
हात् । प्रथमविप्रतिपत्तिर्ज्ञातत्रयसाधारणी, द्वितीयविप्रतिपत्तिर्गुरुमि-

अभिमतसाधारणी, तृतीया मिश्रमतमात्रसाधारणी, चतुर्थी च गुरुमतमात्रसाधारणी, एवमेव पूर्वं व्याख्यातत्वात् ।

अथाप्येवं रीत्या ज्ञाततालिङ्गेन प्रामाण्यानुमाने रजतत्वाभाव-
वतीति विशेषणं प्रक्षिप्याप्रमोक्ष्यनन्तरमप्रामाण्यस्यापि ज्ञातता-
लिङ्गेन ग्रहापत्तिः, इयं ज्ञातता रजतत्वाभाववद्विशेष्यकरजतत्वप्रका-
रकज्ञानजन्या रजतत्वाभाववद्वृत्तिरजतत्वप्रकारकज्ञातताया इत्य-
नुमानमैकार्थ्यात् । न च साध्य-हेतुभेदेन परामर्शानुमित्योः कार्य-
कारणभावभेदादप्रमाजन्यत्वव्याप्यतया ज्ञाततापरामर्शो नानुमिति-
हेतुरिति वाच्यम् । साध्याभाववद्वृत्तित्वरूपव्याप्तिज्ञानस्यैव तन्मते
हेतुतया^(१) हेतुभेदेन कार्य-कारणभावभेदाभावादिति चेत् । न ।
श्रुक्ताविदं रजतमित्यादिप्रत्यक्षधर्मजन्यज्ञातताप्रत्यक्षेण ज्ञाततार्या
रजतत्वाभाववद्वृत्तित्वग्रहासम्भवेन हेतुज्ञानाभावात् । व्यवसाये रजत-
त्वाभावभानप्रतिबन्धकदोषस्य फलवत्त्वात् तदानीमपि सत्त्वकल्पनेन
तेनैव प्रतिबन्धात् । यत्र च हेतुज्ञानं तत्र तथा रीत्याऽप्रामाण्यस्यापि
ग्रहस्येष्टत्वात् । तावतापि भट्टमतसाधारणविप्रतिपत्त्युपवर्णितविधि-
कोटिरूपस्य प्रामाण्यादिघटितपारिभाषिकस्वतोऽग्राह्यत्वस्य तत्रासत्त्वा-
देव प्रामाण्यं स्वतोऽग्राह्यं नाप्रामाण्यमिति प्रवादाविरोधात् । न च
तथापि घटमहं जानामीत्यात्मविशेष्यकज्ञानज्ञानस्य सर्वमिद्व्यक्त्या-
नुमानात् निर्वाह इति वाच्यम् । तथा सत्यहं घटविशेष्यकघटत्व-
प्रकारकज्ञानवान् घटवृत्तिघटत्वप्रकारकज्ञाततावत्त्वादित्यात्मविशेष्यक-
ज्ञानप्रकारकानुमानस्यैवानुसरणीयत्वात् । ज्ञाततावत्त्वञ्च आत्मनस्तदी-

(१) साध्याभाववद्वृत्तित्वरूपव्याप्तेः हेत्वघटितत्वादिति भावः ।

यतानियामकस्वरूपसम्बन्धविशेषेण । घटो मया ज्ञात इत्यनुभवात् । न चातीन्द्रियमन्निकृष्टस्थले कथमनुमित्यादिजनितज्ञाततायाः प्रत्यक्षं तन्निष्ठतद्वद्वृत्तित्व-तत्प्रकारकत्वज्ञानं वा तद्धेतोरिन्द्रियसन्निकर्षादेर-भावादिति वाच्यम् । तत्रेच्छादिकं पक्षीकृत्य तद्वद्विशेष्यक-तत्प्रकारके-च्छादिहेतुनैव उक्तरूपेण प्रामाण्यग्रहसम्भवात् । न हि ज्ञाततापक्षक-ज्ञाततालिङ्गकानुमित्यैव प्रामाण्यग्रहो नान्यथेति तेषामभ्युपगमः । तत्राप्यात्मघटितमनःसंयुक्तावशेषणतोपनयसन्निकर्षाभ्यां मनसैव तेन रूपेण ज्ञाततायाः प्रत्यक्षसम्भवाच्च । वहिरर्थस्यापि ज्ञाततायाः सत्तादिवन्मानसत्वाविरोधात् । वस्तुतस्तु गुरुमते ज्ञानस्यैव भट्टमते ज्ञातताया अपि स्वप्रकाशलोपगमात् उत्पन्नाया एव तस्यास्तन्निष्ठघटवृत्तित्वादेः प्रामाण्यव्याप्यत्वादेश्च भानं ज्ञानत्व-ज्ञाततात्वयोरेकत्र सत्त्वेऽपि क्षिति-विरहात् । ज्ञाततेतरज्ञानस्यैव तेन स्वप्रकाशत्वानभ्युपगमात् । ज्ञातता-त्मकज्ञानञ्च प्रत्यक्षविजातीयं किन्तु केवलज्ञानत्वाश्रयः ।

यदा विनैव सन्निकर्षादिकं गुरुणां ज्ञानस्य स्वविषयत्ववत् भट्ट-मतेऽपि स्वस्मिन्नेव स्वजन्यज्ञाततायास्तद्वृत्तिघटवृत्तित्वादेश्च भानं किन्तु तदंशे उपदर्शितव्यवसायस्य ज्ञानत्वमात्रं न प्रत्यक्षत्वादि । अस्तु वा प्रामाण्यव्याप्यघटवृत्तित्वादिप्रकारेण ज्ञातताप्रत्यक्षं प्रति ज्ञाततैव कारणं न तु नियतमिन्द्रियसन्निकर्षादि, तच्च ज्ञातताप्रत्यक्षं, यत्र चाक्षुषादिसामग्री तिष्ठति तत्र चाक्षुषादिरूपमन्यत्र तु चाक्षुषत्वादिकं तत्र नास्ति भगवत्साक्षात्कार इव केवलं प्रत्यक्षत्वं । अस्तु वा अव्यव-हितोत्तरत्वान्तर्भावेन परामर्शस्य कार्यतया ज्ञाततालिङ्गकप्रामाण्या-नुमितौ स्वरूपसती तद्वद्वृत्तितत्प्रकारकज्ञाततैवानुमितिहेतुः न तु

व्याप्यत्वादिना तज्ज्ञानं, इत्यञ्च प्राथमिकानुमानस्थले साध्यप्रसिद्धि-
विरहेऽपि न क्षतिः । निरूपितत्वादिसम्बन्धेन घटत्वादिविशिष्टवैशिष्ट्य-
प्रत्यक्षं प्रत्येव तेन सम्बन्धेन घटत्वादिप्रकारकज्ञानस्य हेतुत्वात् ।
न च तथाप्यतीतादिव्यवसायस्थले^(१) उपादानकारणाभावेन^(२) ज्ञात-
तानुत्पादात् कथं प्रामाण्यग्रह इति वाच्यं । तत्रापि तादृशेच्छादिनैव
प्रामाण्यग्रहसम्भवात् ।

वस्तुतस्तु ज्ञातताया उपादानकारणं न विषयः, किन्तु मैव, तस्या
उपादानतातिरिक्तविशेषणताविशेषः सम्बन्धः, स चातीताद्यधिकरणे
अभावीयविशेषणताविशेषवदतीतादिविषयेऽपि वर्तते इत्यतीतादि-
विषयकधौस्थले^(३) ज्ञातताया नासम्भव इति तत्त्वं ।

मिश्रानुयायिनस्तु इयं ज्ञातता ज्ञानीया ज्ञातताया इत्यनुमानादेव
जन्यतासम्बन्धेन घटविशेष्यक-घटत्वप्रकारकत्वादिरूपेण प्रकृतज्ञानसि-
द्धिः । ज्ञानव्याप्यज्ञाततावत्तापरामर्शस्य फलबलेन तथैव हेतु-हेतुमङ्गाव-
कल्पनात् । निरूपितत्वादिसम्बन्धेन घटत्वादिविशिष्टवैशिष्ट्यप्रत्यक्षं प्रत्येव
तेन सम्बन्धेन घटत्वादिप्रकारकज्ञानस्य हेतुतया विशिष्टप्रामाण्योपस्थितिं
विनापि विशिष्टवैशिष्ट्यधीसम्भवात् । ईश्वरानुमाने ज्ञाननित्यत्वव्याप-
कतानवच्छेदकस्यापि तस्य विधेयतावच्छेदकतया भानात् । लाघवाद्य-
प्रतिसम्भाने व्यापकतावच्छेदकप्रकारेणानुमितिनिधिमस्य सार्वत्रिकत्वे
मानाभावात् । हेतु-साध्यभेदेन व्यापकताभेदात् । अतीन्द्रियासन्निकृष्ट-

(१) अतीतादिविषयस्थले इति ग० ।

(२) उपादानहेत्वभावेनेति ग० ।

(३) इत्यतीतादिविषयकज्ञानस्थले इति ख०, ग० च ।

स्थलेपि ज्ञाततात्वरूपेण ज्ञातताज्ञानं सुलभं आत्मघटितमनःसंयु-
क्तविशेषणताविशेषप्रत्यासत्त्या मनसैव तादृशग्रहसम्भवात् आत्मन्यपि
ज्ञाततायाम्निदीयतानियामकस्वरूपसम्बन्धविशेषसत्त्वात् । अतीतादि-
विषयस्थले ज्ञाततानुत्पादेपि तद्भ्रमादेवानुमितिः, दोषबलात् तद-
भावग्रहेपि तद्ग्रहोत्पत्तौ बाधकाभावात् फलबलेन तथैव कल्पनात् ।
अप्रामाण्यञ्च विना लाघवज्ञानादिमहकारेण तादृशानुमानान्न गृह्यते
ज्ञानत्वावहन्निव्याप्यत्वरूपेण ज्ञाततापरामर्शस्याप्रामाण्यप्रकारकानु-
मितावहेतुत्वात् । तेन प्रामाण्यं स्वतोऽग्राह्यं नाप्रामाण्यमिति विवा-
दोपपत्तिः । ज्ञानत्वावहन्निव्यापकताज्ञानमात्रजन्यानुमितिर्विधेयताव-
च्छेदकत्वस्य भट्टमते स्वतोऽग्राह्यत्वपदार्थत्वात् । यदि चात्मविशेष्यकज्ञा-
नमपेक्षितं तदाऽहं ज्ञानवान् ज्ञाततावत्त्वादित्यात्मपक्षकानुमानमेवा-
नुमरणीयं । न चैवं स्ववृत्तिवर्त्तमानज्ञानवदतीतादिज्ञानानामप्युक्तान्य-
तरप्रकारेण स्वतोऽग्राह्यपत्तिरिति वाच्यं । इष्टत्वादिति प्राज्ञः ।

इति प्रामाण्यवादे पूर्वपक्षरहस्यम् ।



अथ प्रामाण्यवादे सिद्धान्तरहस्यं ।

ग्रहे धर्मिज्ञानाभावात् न संशयः । ननु कोटिस्मर-
णादिना संशयपूर्वक्षणे व्यवसायविनाशान्न तद्विशेष्य-
को मानसः संशय इति चेत् । न । ज्ञानोपनीते व्यव-

‘अनभ्यासदेशोत्पन्नेति प्रामाण्यव्याप्यवत्तानिश्चयाकालीनेत्यर्थः ।
‘तत्संशय इति इदं प्रमा न वेतिप्रामाण्यसंशयो न स्यादित्यर्थः ।
‘अनिश्चये वेति संशयस्थले ज्ञानग्रहेपि प्रामाण्यस्यानिश्चये वेत्यर्थः ।
‘न स्वतः प्रामाण्यग्रह इति अन्यत्रापि न स्वतः प्रामाण्यग्रह इत्यर्थः,
अविशेषादिति भावः । ‘धर्मिज्ञानाभावादिति धर्मितावच्छेदके-
दन्त्वादिप्रकारकधर्मिज्ञानाभावादित्यर्थः । ज्ञाननिष्ठेदन्त्वविशिष्टबुद्धौ
विशेषणज्ञानस्याहेतुत्ववत् ज्ञाननिष्ठेदन्त्वविशिष्टविशेष्यकबुद्धिसामान्यं
प्रति विशेष्यतावच्छेदकेदन्त्वप्रकारकज्ञानस्याहेतुत्वेपि ज्ञाननिष्ठेदन्त्वधर्मि-
तावच्छेदककसंशयं प्रति तदिदन्त्वप्रकारकधर्मिज्ञानस्य वक्ष्यमाणयुक्त्या
हेतुत्वावश्यकत्वादिति भावः । ज्ञाननिष्ठेदन्त्वञ्च स्वरूपतस्तत्प्रकारिता-
व्यक्तिः तत्तत्प्रकारिताव्यक्तिसम्बन्धेन प्रकारिताव्यक्तिर्वा ज्ञानत्वस्या-
प्यनुपस्थितस्य प्रकारत्वाभ्युपगमात् तज्ज्ञानव्यक्तिसम्बन्धेन ज्ञानत्वमेव
वा । एतच्चोपलक्षणं धर्मितावच्छेदकविशिष्टधर्मिज्ञानस्याहेतुत्वमतेऽनु-
व्यवसायस्याहेतुत्वेपि अनुव्यवसायानन्तरमिदं ज्ञानं प्रमा न वेति संश-
योऽनुभवसिद्धः स न स्यात् अनुव्यवसायेन प्रामाण्यनिश्चयादित्यपि

बोध्यं^(१) । न चेदं प्रमा न वेति संशये इदन्वावच्छिन्ने प्रामाण्यनिश्चयस्यैव प्रतिबन्धकतया अनुव्यवसायस्य प्रामाण्यविषयकत्वेऽपि इदन्वावच्छिन्ने तदनवगाहित्वात् संशयो नानुपपन्नः^(२) इति वाच्यम् । अनुव्यवसायस्य प्रामाण्याहकत्वे इदन्वावच्छिन्ने तदवगाहित्वे बाधकाभावात् । न चेदन्वप्रकारकज्ञानाभावात् नेदन्वावच्छिन्ने प्रमानुव्यवसायेन^(३) प्रामाण्यग्रहसम्भव इति वाच्यम् । अन्यत्र विशिष्टविशेष्यकवैशिष्ट्यबुद्धौ विशेष्यतावच्छेदकप्रकारकनिश्चयस्य हेतुत्वेऽपि इदन्वविशिष्टविशेष्यक-वैशिष्ट्यबुद्धाविदन्वप्रकारकज्ञानस्याहेतुत्वात् । अन्यथा रजतत्वप्रकारकत्व-पुरोवर्त्तिविशेष्यकत्वयोरपीदन्वावच्छेदेन तत्र भानानुपपत्तेः । न च तयोरपि न तदवच्छेदेन तत्र भानमिति वाच्यम् । तर्हि तदनन्तरं इदं रजतत्वप्रकारकं न वा इदं विशेष्यकं न वेत्यादि-संशयस्यापि दृष्ट्वारतापत्तेः । किञ्च प्रथमानुव्यवसायानन्तरमिदं प्रमा न वेति संशयोपपादनेऽपि यत्र घटविशेष्यकं ज्ञानं स घट इति समूहालम्बनस्मरणात्मको व्यवसायस्तत्रानुव्यवसायानन्तरं घटविशेष्यक-ज्ञानं प्रमा न वेति संशयस्यानुभवसिद्धस्य नोपपत्तिः । पूर्वं घटविशेष्यकज्ञानत्वप्रकारकज्ञानसत्त्वेन घटविषयकज्ञानत्वावच्छिन्ने प्रथमानु-व्यवसायेनापि प्रामाण्यग्रहे बाधकाभावात् ।

ननु व्यवसाये प्रामाण्यसंशयाभावः, कदा आपाद्यते न तावद्भव-सायोत्पत्तेस्तृतीयक्षणे अनुव्यवसायोत्पत्तेः द्वितीयक्षणे तदापादनं

(१) इत्यपि द्रष्टव्यमिति ख० ।

(२) संशयोपपत्तिरिति ख० ।

(३) प्रथमानुव्यवसायेनेति ख० ।

न्यायनयेपि तदानीं संशयानुत्पत्तेरिदन्वादेरनुपस्थितस्यापि प्रकार-
तया अनुव्यवसायात्मकधर्मितावच्छेदकेदन्त्वविशिष्टधर्मिधौमत्वेपि प्रा-
माण्याप्रामाण्यकोट्युपस्थितिविरहात् । न च यत्र प्रामाण्याप्रामाण्य-
कोट्युपस्थित्यात्मा स घटइत्यादिस्मरणात्मको व्यवसायः ततोऽनुव्यव-
सायः तत्रैव व्यवसायोत्पत्तिरतृतीयक्षणे संशयाभावापादनसम्भवस्तत्र
न्यायनये संशयोत्पादे प्रत्यूहविरहादिति वाच्यम् । तत्र प्रथमं कोटि-
द्वयोपस्थितिसत्त्वेनानुव्यवसायस्य प्रामाण्यांशे संशयात्मकतया तृतीय-
क्षणे प्रामाण्यसंशयान्तरोत्पत्तौ तन्मतेपि बाधकाभावात् । यदि
तज्ज्ञाननिष्ठेदन्त्वविशिष्टविशेष्यकवैशिष्ट्यबुद्धिसामान्ये तदिदन्वादिप्रका-
रकज्ञानस्याहेतुत्वेपि तादृशेदन्त्वधर्मितावच्छेदककभ्रमे तादृशेदन्त्रप्र-
कारकधर्मिज्ञानस्य हेतुतया तदभावादनुव्यवसायस्य नाप्रामाण्यसंश-
यात्मकत्वसम्भव इत्युच्यते तदा तु न्यायनयेपि प्रामाण्योपस्थितिसत्त्वे-
नानुव्यवसायस्य प्रामाण्यनिश्चयात्मककत्वे बाधकाभावात् तृतीयक्षणे
संशयोत्पत्तेरसम्भवादिति चेत् । न । व्यवसायोत्पत्तेश्चतुर्थक्षणे अनु-
व्यवसायोत्पत्तेश्च तृतीयक्षणे संशयाभावापादनात् अनुव्यवसायानन्त-
रोत्पन्नप्रामाण्याप्रामाण्यकोट्युपस्थित्या चतुर्थक्षणे न्यायनये प्रामाण्यसं-
शयसम्भवात् । न च क्षणैकापलापस्यादोषतयाऽनुव्यवसायानन्तरं पञ्च-
मक्षणे एव तत्र संशय इति वाच्यम् । अनुव्यवसायनाशे धर्मिज्ञाना-
भावेन संशयासम्भवात् । धर्मिज्ञानस्य पृथगहेतुत्वमतेपि सन्निकर्ष-
विधया तदावश्यकत्वात् । न चानुव्यवसायजन्यसंस्कारात् प्रामाण्यां-
शमोषेण चतुर्थक्षणे धर्मिस्मरणमिति वाच्यम् । अनन्तस्युत्ति-संस्कार-
तत्कार्य-कारणभावादिकल्पने गौरवात् यत्रापेक्षाबुद्ध्यात्मकोऽनुव्यवसा-

यस्तत्र क्षणद्वयापलापप्रसङ्गाच्च । किञ्च यत्र व्यवसायोत्पत्त्यनन्तरमुद्ग-
 ङ्खलप्रामाण्याप्रामाण्यविषयकोऽनुव्यवसायस्तत्र व्यवसायोत्पत्तिद्वितीय-
 क्षणे चतुर्थक्षणे वा इदं प्रमा न वेति संशयाभावापादनसम्भवः तत्र
 न्यायनये संशयोत्पादे प्रत्यूहविरहात् तत्रापि पञ्चमक्षणे एव संशया-
 भ्युपगमे क्षणद्वयापलापपक्षेः । न च तत्रापि व्यवसायोत्पत्तिक्षणे
 प्रामाण्याप्रामाण्यज्ञानं विना उद्गङ्खलप्रामाण्याप्रामाण्यविषयकत्वा-
 सम्भवेन तत्सत्त्वावश्यकत्वादुक्तक्रमेण संशयाभावापादनासम्भव इति
 वाच्यम् । विशिष्टप्रामाण्याप्रामाण्यज्ञानं विनापि खण्डशः प्रामाण्या-
 प्रामाण्यघटकपदार्थोपस्थित्या विशेये विशेषणमिति न्यायेनानुव्यवसा-
 यस्योद्गङ्खलप्रामाण्याप्रामाण्यविषयकत्वसम्भवात् । न चैवं तत्र न्याय-
 नयेपि विशेये विशेषणमिति न्यायेन व्यवसाये प्रामाण्यनिश्चयसम्भवान्न
 संशयसम्भव इति वाच्यम् । न्यायनये प्रामाण्यानुपस्थितिविशिष्ट-
 व्यवसायस्य प्रामाण्यप्रत्यक्षप्रतिबन्धकतया विशेये विशेषणमिति न्यायेन
 प्रामाण्यनिश्चयासम्भवात् धर्मिज्ञानस्य भ्रमहेतुतया तदभावादेवोभय-
 मते विशेये विशेषणमिति न्यायेन प्रामाण्यविशिष्टबुद्ध्यसम्भवाच्च ।

ननु तथापि गुरुमते न चतुर्थक्षणे प्रामाण्यसंशयाभावापत्ति-
 सम्भवः द्वितीयक्षणे प्रामाण्यनिश्चयात्मकव्यवसायनाशेन चतुर्थक्षणे
 तन्मतेपि संशयोत्पत्तौ बाधकाभावात् । न च तन्मते संशयस्य धर्मि-
 ज्ञान-कोटिद्वयस्मरणात्मकतया स्वप्रकाशात्मकव्यवसायनाशे धर्मि-
 ज्ञानस्यैवाभावान्न संशयसम्भव इति वाच्यं । स्वप्रकाशात्मकधर्मिज्ञान-
 जनितसंस्कारेण चतुर्थक्षणे प्रामाण्यांशमेषेण संशयस्थानाभिषिक्तस्य
 धर्मिस्मरणस्य सम्भवात् तावतापि धर्मिज्ञानाभावस्यैव संशयाभावापा-

दकतया प्रामाण्यनिश्चयस्य तदनापादकत्वेन प्रामाण्यस्य स्वतोयहे बाध-
काप्राप्तेऽपि चेत् । न । तन्मते चतुर्थक्षणे संशयाभावापत्त्यसम्भवेऽपि
व्यवसायोत्पत्तिद्वितीयक्षणे तद्वितीयक्षणे वा संशयाभावापादनसम्भ-
वात् । न च न्यायनयेऽपि तदानौ न संशयसम्भव इति वाच्यम् । यत्र
स घटः प्रामाण्याप्रामाण्ये चेति समूहालम्बनस्मरणात्मको व्यवसायः
ततो घटविषयकं ज्ञानमिति स्मरणरूपधर्मिज्ञानं तत्र तृतीयक्षणे
घटविषयकं ज्ञानं प्रमा न वेति संशयस्य सम्भवात् यत्र च घटविषयकं
ज्ञानं स घटः प्रामाण्याप्रामाण्ये चेति समूहालम्बनरूपो धर्मिज्ञाना-
त्मको व्यवसायस्तत्र घटविषयकं ज्ञानं प्रमा न वेति संशयस्य द्विती-
यक्षणे सम्भवात् । न चैतद्गुरुमतेऽपि सम्भवति, स्मरणात्मकव्यवसायेन
स्वप्रामाण्यनिश्चयात् । न च व्यवसायेन प्रामाण्यनिश्चयेऽपि घटविषयक-
ज्ञानत्वधर्मितावच्छेदकप्रामाण्यनिश्चयाभावाद्गुरुमतेऽपि तादृश-
प्रामाण्यसंशयो नानुपपन्न इति वाच्यम् । गुरुमते विशेयतावच्छेदक-
प्रकारकज्ञानस्य विशिष्टाधिकरणकवैशिष्ट्यबुद्धावहेतुतया व्यवसायस्य
घटविषयकज्ञानत्वावच्छेदेन प्रामाण्यविषयकत्वेऽपि बाधकाभावात्
यत्र तादृशस्मरणात्मकव्यवसायपूर्वमपि घटविषयकं ज्ञानमिति स्मरणं
तत्र विशेयतावच्छेदकप्रकारकज्ञानस्यापि सम्भवाच्च । न च तथापौद
प्रमा न वेति इदन्त्वधर्मितावच्छेदकप्रामाण्यसंशयस्य । न न्यायनय
तृतीये द्वितीये वा क्षणे सम्भवः धर्मितावच्छेदकेदन्त्वप्रकारकज्ञाना-
भावात् इदं स्वरूपेणैतद्व्यवसायव्यक्तेः पूर्वमनुभवाभावेन स्मरणसम्भ-
वादिति वाच्यम् । ज्ञाननिष्ठेदन्त्वं हि तत्तत्प्रकारिताव्यक्तिसम्बन्धेन
प्रकारितात्वत्वं तथाच यत्किञ्चित्प्रकारिताव्यक्तिसम्बन्धेन यत्किञ्चिज्-

साये प्रामाण्यसंशयात् । ननु धर्मिज्ञानं न संशयहेतुः,
कोटिज्ञान-विशेषादर्शन-धर्मिन्द्रियसन्निकर्षात् प्रामा-

ज्ञानव्यक्तौ प्रकारितावप्रकारकज्ञानात्मकसामान्यप्रत्यासत्त्या सर्वस्यैव
तत्तत्प्रकारितासम्बन्धेन प्रकारितावगतो व्यवसायस्य न्यायनये पूर्व-
मनुभवसम्भवात् ज्ञाननिष्ठेदन्त्वधर्मितावच्छेदककवैशिष्ट्यबुद्धिसामान्ये
विशेष्यतावच्छेदकप्रकारकज्ञानस्य हेतुतया पूर्वमिदन्त्वप्रकारकज्ञाना-
भावेऽपि सामान्यलक्षणानङ्गीकर्तुं गुरुनये इदन्त्वावच्छेदेन व्यवसाये
प्रामाण्यनिश्चये बाधकाभावादिति दिक् ।

न्यायनयेपि संशयासम्भवमाशङ्कते, 'नन्विति, 'कोटिस्मरणादिनेति
कोटिस्मरणादिरनुव्यवसायस्तेनेत्यर्थः ।

केचित्तु मानससामग्र्यपेक्षया स्मृतिसामग्र्या बलवत्त्वात् यत्र कोटि-
स्मरणानन्तरमनुव्यवसायस्तदभिप्रायेणेदं, तत्रादिपदाद्यत्रोद्बोधकमहि-
म्नाऽनुव्यवसायानन्तरं कोटिस्मरणं तत्रानुव्यवसायपरिग्रह इत्याहुः ।
तदसत् यत्रानुव्यवसायानन्तरं कोट्युपस्थितिः तत्रैव नैयायिकैः
संशयाभावापादनात् ।

'न तद्विशेष्यक इति न भवन्मतेपि व्यवसायविशेष्यको मानसः
संशय इत्यर्थः, विशेष्येन्द्रियसन्निकर्षविरहादिदं ज्ञानं प्रमा न वेति
संशयस्य धर्म्यंशे लौकिकप्रत्यक्स्वरूपत्वेन विषयविधया व्यवसायरूपस्य
धर्मिणस्तत्र हेतुत्वाच्चेति भावः । 'ज्ञानोपनीत इति अनुव्यवसायोप-
नीत इत्यर्थः, उपनीतभाने च न विषयो हेतुरिति भावः । 'धर्मि-
न्द्रियसन्निकर्षादिति ज्ञानेन्द्रियसन्निकर्षादित्यर्थः, 'प्रामाण्यसंशयरूप

अयसंशयरूप एव ज्ञानग्रह उत्पद्यत इति चेत् । न ।
ज्ञानातीन्द्रियत्वे तज्ज्ञानं विना तद्धर्मिकमानससंशया-

एवेति प्रामाण्यसंशयात्मक एवेत्यर्थः, 'ज्ञानग्रहः' प्राथमिकज्ञानग्रहः,
एतदाशङ्का तु भट्ट-मिश्रयोरेव न तु गुरोस्तन्मते ज्ञानेन्द्रियसन्नि-
कर्षस्य ज्ञानहेतुत्वाभावात् संशयस्य कोटिस्मरणरूपतया संशये को-
टिस्मरणस्याहेतुत्वाच्च । यद्यपि यत्रानुव्यवसायानन्तरमनुव्यवसायसम-
कालं वा कोट्युपस्थितिस्तत्रैव संशयाभावापत्तिः कृता तत्र च ज्ञान-
ग्रहस्य न प्रामाण्यसंशयरूपत्वसम्भवः पूर्वं कोट्युपस्थितिावरहात्त-
थाप्यभ्युपेत्य स्फुटतरं दोषमाह, 'ज्ञानातीन्द्रियत्व इति ज्ञानातीन्द्रिय-
त्वमत इत्यर्थः, 'तज्ज्ञानं विनेति ज्ञानज्ञानं विनेत्यर्थः, ज्ञानस्यातीन्द्रि-
यतया तदंशे लौकिकसंशयासम्भवेन तदंशे उपनीतभानात्मकत्व-
नियमादुपनयमन्निकर्षार्थं ज्ञानज्ञानस्यापेक्षितत्वादिति भावः ।

ननु साक्षात्कारसंशय एव सन्निकर्षोऽपेक्षितः न तु लैङ्गिके,
तथाचाह ज्ञानवान् ज्ञाततावत्वादित्यनुमानादेव ज्ञानग्रहो भवन्
प्रामाण्यसंशयात्मक एव जायते । न च साध्यप्रसिद्धार्थं तत्रापि ज्ञान-
ग्रहोऽपेक्षित इति वाच्यं । तन्नये पक्षधर्मतावललभ्यसाध्यप्रसिद्धेर-
नङ्गतया ज्ञानत्वरूपेण प्रकृतप्रामाण्यानाश्रयीभूतज्ञानान्तरज्ञानादेव
प्रकृतज्ञानानुमितिसम्भवादित्यत आह, 'लिङ्गश्चेति निश्चितं लिङ्गश्चेत्यर्थः,
तेन लिङ्गसन्देहस्य कचिन्नौकिकसंशयजनकत्वेपि न क्षतिः । 'तस्येति
निश्चितस्य लिङ्गस्य निश्चयमात्रजनकत्वादित्यर्थः । न च लिङ्गसन्देह
एव प्रामाण्यसंशयात्मकज्ञानग्रहजनक इति वाच्यं । लिङ्गनिश्चयस्यानु-

नुपपत्तिः, लिङ्गञ्च न संशयजनकं तस्य निश्चायकत्वात्।
ज्ञानस्य मानसत्वे च प्रामाण्यज्ञानवत्तत्सामग्र्यपि
संशयप्रतिबन्धिका तन्निश्चायकत्वात्। अन्यथा विशेष-

मिति हेतुतया लिङ्गसन्देहादनुमितिरूपसंशयासम्भवादिति^(१) भावः।
इदमुपलक्षणं अनुमितेर्व्यापकतावच्छेदकमात्रप्रकारकत्वनियमेन संश-
यात्मकप्रामाण्यमानासम्भवाच्चेत्यपि बोध्यं।

मिश्रमते दोषमाह, 'ज्ञानस्य मानसत्वे चेति ज्ञानस्य लौकिक-
मानसप्रत्यक्षत्वमते चेत्यर्थः। 'प्रामाण्यज्ञानवदिति प्रामाण्यनिश्चयव-
दित्यर्थः, 'तत्सामग्र्यपीति ज्ञानलौकिकमानससामग्र्यपीत्यर्थः, 'प्रति-
बन्धिका' प्रामाण्याभावविशिष्टबुद्धित्वावच्छिन्नं प्रति प्रतिबन्धिका,
'तन्निश्चायकत्वादिति तन्मते ज्ञानलौकिकप्रत्यक्षसामग्र्या एव प्रामाण्य-
निश्चयोपधायकत्वादित्यर्थः, तथा च तत्सत्त्वे कथं तत्संशय इति
भावः। न चोभयकोटिविशिष्टबुद्धिसामग्रीसत्त्वादत्र प्रामाण्यनिश्चयो-
पधायकत्वमेव नास्तीति वाच्यं। 'अथेत्यादिना आद्यज्ञानुपदं स्वयमेव
समाधास्यमानत्वात्। यद्यपि प्रामाण्यनिश्चयोपधाने प्रामाण्यनिश्च-
यस्यैव कार्यसहभावेन प्रतिबन्धकत्वसम्भवात् सामग्र्याः प्रतिबन्धकत्व-
पर्यन्तानुधावनमयुक्तं, तथापि ज्ञानरूपप्रतिबन्धकाभावः कार्यसह-
भावेन^(२) न हेतुः किन्तु पूर्ववर्त्येव^(३) हेतुरन्यथा सिषाधयिषां

(१) उपनयाभावात् नोपनीतमानससम्भव इति भावः।

(२) कार्यसहभूत इति ग०।

(३) नियतपूर्ववर्त्येवेति ग०।

विना क्वाप्यनुमितिर्न स्यात् स्वोत्पत्तिकाले स्वात्मकसिद्धिसत्त्वादित्यभि-
प्रायेण तदनुधावनं । नन्वप्रामाण्यनिश्चयोपधायकज्ञानग्रहसामग्र्याः
प्रामाण्यसंशयप्रतिबन्धकत्वे मानाभावः, यस्य निश्चयोऽनुमितित्वान-
वच्छिन्नप्रतिबन्धताप्रतियोगिकयत्प्रतिबन्धकताश्रयस्तन्निश्चयोपधायक-
सामग्र्यपि तत्प्रतिबन्धिकेति व्याप्तेरभावादित्यत आह, 'अन्यथेति
यन्निश्चयो यस्य तादृशप्रतिबन्धकताश्रयः^(१) तन्निश्चयसामग्र्यास्तत्राप्रति-
बन्धकत्वे इत्यर्थः, 'विशेषदर्शनकालेऽपीति तदभावव्याप्यवत्तानिश्चयो-
त्पत्तिकालेऽपीत्यर्थः, 'संशयापत्तेरिति, तदभावत्वप्रकारकज्ञानं विना
तदभावनिश्चयासम्भवेन तदभावज्ञानस्यैव तत्तदभावोभयज्ञानरूपत्वा-
दिति भावः । न च तदभावादिनिश्चयस्य कार्यकालवृत्तित्वेन प्रति-
बन्धकत्वादेव न तदा संशय इति वाच्यं । ज्ञानरूपप्रतिबन्धकाभावः
पूर्ववर्त्येव हेतुरिति ग्रन्थकर्तुराश्रयादन्यथा प्रकृते सामग्रीप्रतिबन्ध-
कत्वानुधावनस्यासम्भवापत्तेः ।

केचित्तु ननु तन्निश्चयोपधायकसामग्र्यास्तदभावज्ञानप्रतिबन्धकत्वे
मानाभाव इत्यत आह, 'अन्यथेति तन्निश्चयोपधायकसामग्र्यास्तद-
भावज्ञानाप्रतिबन्धकत्वे इत्यर्थः, 'विशेषदर्शनकालेऽपीति अन्धकारे
घटादिसंशयोत्तरमालोकादिसमवधाने सति घटादिचाक्षुषनिश्चयोत्प-
त्तिकाले, शब्दो नित्यो न वेत्यादिसंशये नित्यत्वादिशाब्दनिश्चयोत्प-
त्तिकाले चेत्यर्थः, 'संशयापत्तेरिति घटाद्यभावप्रत्यक्ष-नित्यत्वाभावा-
दिशाब्दबोधापत्तेरित्यर्थः, इत्याहुः ।

ननु निश्चयसामग्र्याः केन रूपेण प्रतिबन्धकत्वं न तावत्तदभाव-

(१) यो यस्य तादृशप्रतिबन्धकताश्रय इति ख० ।

निश्चयजनकसामग्रीत्वेन तद्विशिष्टबुद्धिं प्रति प्रतिबन्धकत्वं सामग्रीं हि
 न तदीयथावत्कारणं तदीयकारणतावच्छेदकानां यावतां प्रत्येका-
 श्रयसमवधानं वा अनुमिति-शब्दबोधादिसकलनिश्चयकारणस्य का-
 प्यसम्भवात् । नापि तदभावनिश्चयजनकत्वेन प्रतिबन्धकत्वं सामग्री-
 त्वस्याविवक्षितत्वादिति वाच्यं, कालादेरपि प्रतिबन्धकत्वापातात्
 स्थान्वादीन्द्रियसन्निकर्षस्यापि पुरुषत्वादिसंशयप्रतिबन्धकत्वापाताच्च
 तस्यापि पुरुषत्वाभावादिनिश्चयस्वरूपयोग्यत्वात् कदाचित् पुरुषत्वा-
 भावादिनिश्चयफलोपधायकत्वाच्च । नापि तदभावनिश्चयमात्रवृत्ति-
 धर्मावच्छिन्नकार्यतानिरूपितकारणताश्रयत्वेन प्रतिबन्धकत्वं, व्याप्यद-
 र्शनानुत्तरतदभावप्रत्यक्षनिश्चयोत्पत्तिकाले तत्संशयापत्तेस्तादवस्थ्यात्
 तदभावीयपक्षतानुद्बुद्धसंस्कारयोग्यतासन्देहादिसत्त्वेऽपि तद्विशिष्ट-
 बुद्ध्याभावापत्तेश्च कार्यतावच्छेदकावच्छिन्ननिरूपितायाः कारणता-
 यास्तदननुगमेनाननुगमाच्चेति चेत् । न । तदभावनिश्चयोपधायक-
 सामग्रीत्वेनैव प्रतिबन्धकत्वात् तदुपधायकसामग्रीत्वञ्च स्वसमानाधि-
 करणत्वे सति स्वायवहितपूर्ववृत्तित्वसम्बन्धेन तद्विशिष्टत्वं साम-
 ग्रीत्वं न निवेशनीयं, स्वं तदभावादिनिश्चयः । न चैवं तदभावस्या-
 प्यदर्शन-तदभाववच्छेदकधर्मादर्शनादेः पृथक् प्रतिबन्धकत्वस्याच्चातः
 तदुत्तरं अन्ततो मानसस्यापि तदभावनिश्चयस्यावश्यकत्वान्ननिश्चय-
 सामग्र्यामेव तदन्तर्भावादिति वाच्यं । सत्प्रतिपक्षस्थले तत्तदभावो-
 भयावच्छेदकादिधर्मादर्शनस्थले च तत्संशयापत्तेः तत्तदभावोभया-
 नुमित्यापत्तेश्च तत्र परस्परविरोधेन कस्यापि निश्चयानुत्पत्त्या यथोक्त-
 निश्चयसामग्रीविरहादिति निगम्यः ।

दर्शनकालेऽपि संशयापत्तेः । अथ धर्मिणि विशेषा-
दर्शनदशायां एककोटिस्मरणे तदारोपः कोटिद्वयस्मरणे

अत्रेदमवधेयं तदभावादिनिश्चयसामग्रौ न तद्विशिष्टबुद्धिप्रति-
बन्धिका तदभावादिनिश्चयस्य कार्यसहवर्त्तित्वेन प्रतिबन्धकत्वादेव
तदुत्पत्तिकाले तद्विशिष्टबुद्ध्यभावसम्भवेन^(१) अतिरिक्तप्रतिबन्ध-प्रति-
बन्धकभावकल्पने गौरवान्मानाभावाच्च । न च ज्ञानरूपप्रतिबन्धक-
स्यापि कार्यसहवर्त्तित्वेन प्रतिबन्धकत्वे विना सिषाधयिषां काप्यनु-
मितिः न स्यादिति वाच्यं । प्रतिबन्ध-प्रतिबन्धकभावस्य सकलसाधा-
रणस्यानुगतस्याभावात् सिद्धेः फलबलेन पूर्ववर्त्तितामात्रेण प्रतिबन्ध-
कत्वेऽपि लाघवात् कार्यसहवर्त्तित्वेनैव प्रतिबन्धकत्वकल्पनात् । अत
एव निश्चयसामग्र्यपि न तदभावविशिष्टबुद्धिप्रतिबन्धिका तन्निश्चयस्य
कार्यसहवर्त्तित्वेन प्रतिबन्धकत्वादेवान्धकारे घटादिसंशयोत्तरमालो-
कसमवधानेऽपि तदुत्तरं घटाभावादिसंशयाभावोपपत्तेः तत्राप्य
व्यवहितपूर्ववर्त्तितासम्बन्धेन घटादिनिश्चयस्यैव तत्र संशयाभाव-
प्रयोजकत्वात् । एवं नित्यत्वादिशाब्दनिश्चयस्यैव कार्यसहभावेन प्रति-
बन्धकत्वादेवानित्यत्वादिशाब्दसंशयस्याप्यभावः । न चान्धकारे घट-
संशयाद्युत्तरमालोकसंयोगाद्युत्पत्तिकालेऽपि घटादिसंशयापत्तिवार-
णाय निश्चयसामग्र्याः कार्यसहभावेन प्रतिबन्धकत्वमावश्यकमिति
वाच्यं । तदानीं संशयोत्पत्ताविष्टापत्तेः । अथ कार्य-सहवर्त्ति-
त्वेन तदभावादिनिश्चयस्य प्रतिबन्धकत्वमित्यस्य कोऽर्थः । न च

(१) विशिष्टबुद्धिनुत्पादसम्भवेनेति ग० ।

संशय इति निश्चयसामग्रीतः संशयसामग्री बलवतीति
कोटिद्वयस्मरणे संशय एव स्यात् न तु निश्चय इति चेत् ।

कार्योत्पत्तिकालीनतदभावादिनिश्चयत्वावच्छिन्नाभावो हेतुरित्यर्थः,
तादृशभावस्य पूर्वकाले सत्त्वादुक्तातिप्रसङ्गस्य दुर्वारत्वात् । नापि
कार्योत्पत्तिकालीनो यस्तदभावादिनिश्चयाभावस्तत्त्वं कारणतावच्छे-
दकमित्यर्थः, कार्यपदं हि कार्यसामान्यपरं फलीभूततत्तद्विशिष्ट-
बुद्धिव्यक्तिपरं वा नाद्यः अव्यावर्तकत्वात्, नान्यः अनन्तकार्यकारण-
भावकल्पनाप्रसङ्गात् कारणतावच्छेदकविशिष्टस्य पूर्वसत्ताया अपेक्षि-
तत्वमते कार्यप्राक्काले तादृशकालीनत्वविशिष्टस्यासम्भवाच्च । अतः
एव तत्तत्कार्यकालसम्बन्धः कारणतावच्छेदकसंसर्गः, सम्बन्धाननुग-
मश्च न दोषाद्येत्यपि निरस्तं । तेन सम्बन्धेनाभावस्य कार्यप्राक्काले
सत्त्वाद्वाभिचारापत्तेः कारणतायाः पूर्ववर्तिताघटितत्वात् । न च प्रति-
बन्धकाभावस्थले स्वरूपसम्बन्धेन कार्यकालवृत्तिताघटितैव कारण-
तेति वाच्यं । विनश्यदवस्थप्रतिबन्धकसत्त्वेऽपि तदुत्तरं कार्योत्पत्त्या-
पत्तेः । न च प्रतिबन्धकाभावस्थले स्वरूपसम्बन्धेन कार्यकालवृत्तित्व-
घटिता तेन सम्बन्धेन तत्पूर्वकालवृत्तित्वघटिता च कारणतेति-
वाच्यं । कारणताद्वयकल्पनापत्तेः । न चैवं कल्पे मण्यादेरपि कार्यसह-
भावेन प्रतिबन्धकत्वविलोपापत्तिरसमवायिकारणादेः कार्यसहभावेन
हेतुत्वविलोपापत्तिश्चेति वाच्यं । इष्टत्वात् मणुप्रायकसामग्र्याः प्रति-
बन्धकत्वादेव मणुत्पत्तिकाले दाहाभावसम्भवात् । असमवायिकारण-
नाशकसामग्र्याः प्रतिबन्धकत्वादेव विनश्यदवस्थसमवायिकारणात्

कार्यानुत्पादमन्ववादिति चेत् । न । खोत्पत्ति-तदव्यवहितपूर्वत्वा-
न्यतरसम्बन्धेन यदा कार्यं तदा प्रतिबन्धकाभावादिरिति प्रत्यासत्त्या
कारणत्वस्यैव कार्यसहभावेन प्रतिबन्धकत्वादपदार्थत्वात् ।

केचित्तु मामग्रा उत्तरक्षणे कार्यमिति व्याप्तौ प्रतिबन्धकाभावा-
दिरूपतत्तत्कारणाधिकरणक्षणेत्वविशिष्टसामग्र्यव्यवहितोत्तरक्षणत्वमेव
व्यापककोटौ निविष्टमिच्छेत् कार्यकालवृत्तित्वेन कारणत्वमित्यभ्यर्थः,
तावतैव प्रतिबन्धकोत्पत्तिक्षणे असमवायिकारणादिनाशक्षणे वा
कार्योत्पत्त्यापादनासम्भवात् । न तु कार्योत्पत्तिकालोऽपि स्वातन्त्र्येण
कारणतावच्छेदकसम्बन्धघटकतया कारणताप्रविष्ट इत्याहुः । तदसत्
कारणताघटकव्यापकतावैलक्ष्येनैव कार्योतिप्रसङ्गः^(१) वार्यत इति
सकलप्रामाणिकसिद्धत्वादभ्यर्थ्या कालिकसामानाधिकरण्यापेक्षया यत्र
दैशिकसामानाधिकरणं गुरु तत्र दैशिकसामानाधिकरणस्यापि कार-
णत्वानन्तर्भावप्रसङ्गात् मामग्रा उत्तरक्षणे कार्यमिति व्याप्तौ दैशिक-
सामानाधिकरणान्तर्भावादेवातिप्रसङ्गवारणसम्भवात् पूर्ववर्तित्वादेरपि
कारणत्वानन्तर्भावप्रसङ्गाच्चेत्यास्तां विस्तरः ।

नन्वत्र प्रामाण्यनिश्चयोपधायकसामाग्रेण नास्ति प्रामाण्य-तद-
भावोभयकोट्युपस्थितिसत्त्वेनोभयकोटिविशिष्टबुद्धेरेवोत्पादात्, न हि
तन्मते ज्ञानेन्द्रियसन्निधेः प्रामाण्यनिश्चयत्वं कार्यतावच्छेदकं येनो-
भयविशिष्टबुद्धिसामग्रीसत्त्वे प्रामाण्यनिश्चयः स्यादित्याशङ्कते, 'अथेति,
'एककोटिस्मरणे' एककोटिमात्रस्मरणे, 'तदारोपः' तन्निश्चयः, 'इतीति
इत्यनुभवादित्यर्थः, 'निश्चयसामग्रीत इत्यादि, उभयकोटिविशिष्ट-

। न । विरुद्धोभयारोपसामग्रीद्वयसमाजादुभयारोप एक
एव भवति स एव संशयः, न त्वेकारोपसामग्र्या अप-

बुद्धिसामग्रीरूपसंशयसामग्र्यां सत्यां नैककोटिनिश्चयोत्पत्तिरित्यर्थः ।
'इतीति, प्रकृत इतिशेषः । 'कोटिद्वयस्मरणे' प्रामाण्याप्रामाण्यो-
भयकोटिस्मरणे । दोषाभावात् कोटिद्वयविशिष्टबुद्धिसामग्रीसत्त्वेपि
प्रामाण्यनिश्चय इति समाधत्ते, 'विरुद्धोभयारोपेति दोषसमवहित-
विरुद्धभावाभावोभयविशिष्टबुद्धिसामग्रीसमाजादेवेत्यर्थः, 'एक एवे-
त्यपिमैवकारस्यात्रैवान्वयात् । आरोप इत्युपादानं दोषलाभाय ।
'उभयारोपः' विरुद्धभावाभावोभयविषयकारोपः, यत्र तु न
दोषस्तत्र कोटिद्वयविशिष्टबुद्धिसामग्रीसत्त्वेपि वास्तवकोटिनिश्चयः,
अन्यथा विना विशेषदर्शनादिकं घटाभाववदिदमित्यादिप्रात्यक्षि-
कनिश्चयः कापि न स्यात्, घट-तदभावोभयोपस्थितिसत्त्वेन संशय-
स्यैवोत्पत्त्या कार्यसहभावेन घटाभावनिश्चयस्य, पूर्ववर्तितया तत्सा-
मग्र्या वा प्रतिबन्धकत्वस्य वक्तुमशक्यत्वात् । न च दोषस्य भ्रमजन-
कत्वे मानाभावादोषाभावे कोटिद्वयविशिष्टबुद्धिसामग्रीसत्त्वेपि वास्त-
वकोटेर्निश्चय इत्यत्र किं वौजमिति वाच्यं । तथैवानुभवात् ।
न च तथानुभवेपि कार्याभावस्य विना कारणाभावमनभ्युपग-
मादवास्तवकोटिविशिष्टबुद्ध्यभावः कथं स्यादिति वाच्यं । वास्तवको-
टिनिश्चयस्य प्रामाणिकत्वे कार्यकालवृत्तितया तस्य, पूर्ववर्तितया
तदुपधायकसामग्र्या वा प्रतिबन्धकत्वात् । अत एव दोषस्य संशया-
जमकत्वेपि संशयप्रयोजकत्वप्रवादः । अनुभवबलेन दोषाभावविशिष्ट-

रारोपसामग्रीप्रतिबन्धः अविरोधात् । न बोभयारोप-
सामग्या एकनिश्चयसामग्रीप्रतिबन्ध इति वाच्यम् ।

कोटिदयोपस्थित्यादेर्वास्तवकोटिनिश्चयव्याप्यतया दोषस्य संशयव्याप-
कत्वादिति भावः ।

ननु कोटिदयविशिष्टबुद्धिसामग्रीसत्त्वेऽपि वास्तवकोटिनिश्चयस्यो-
त्पादे संशय एव न स्यात् सर्वत्र वास्तवकोटिनिश्चयोत्पत्त्या तत्सा-
मग्याः प्रतिबन्धकत्वादित्यत आह, 'स एवेति दोषकालौनविरुद्धभावा-
भावोभयारोप एवेत्यर्थः । 'न त्विति न हीत्यर्थः, तदानौमिति शेषः,
'एकारोपसामग्याः' वास्तवकोटिनिश्चयसामग्याः, 'अपरारोपेति अप-
रकोटिविशिष्टबुद्धिसामग्याः कार्योपधायकत्वे प्रतिबन्ध इत्यर्थः, 'अवि-
रोधादिति विरोधितावच्छेदकस्य वास्तवकोटिनिश्चयोपधायकत्वस्य
वस्तुगत्या तदानौमभावादित्यर्थः । न च वास्तवकोटिनिश्चय एव
कथं तत्र न जायते दोषस्य निश्चयप्रतिबन्धकत्वे मानाभावादिति
वाच्यं । निश्चयत्वस्यार्थसमाजयस्तत्वेन कार्यतानवच्छेदकतया^(१) तद-
वच्छिन्नापादकाभावादिति भावः ।

ननु यत्र न दोषस्तत्र कोटिदयोपस्थित्यादिसत्त्वेऽपि वास्तवकोटि-
निश्चय इत्यभिद्ध विरुद्धभावाभावोभयविशिष्टबुद्धिसामग्याः सत्प्रति-
पक्षवत्परस्परनिश्चयप्रतिबन्धकत्वादित्याशङ्कते, 'न चेति, 'उभयारोप-
सामग्याः' विरुद्धभावोभावोभयविषयकारोपसामग्याः, 'एकनिश्चय-

(१) अर्थसमाजयस्तत्वं कार्यतावच्छेदकत्वे बाधकमिति भावः ।

सामयौप्रतिबन्धः' परस्परनिश्चयोत्पत्तिप्रतिबन्धः । सामग्र्याः कारण-
 कलापरूपतया दोषासत्वे उभयविषयकारोपसामग्र्येव नास्तीति
 समाधत्ते, 'प्रत्येकेति प्रत्येककोटिविशिष्टबुद्धिसामयौदयभिन्नाया उभ-
 यविषयकारोपसामग्र्या अभावादित्यर्थः, प्रत्येककोटिविशिष्टबुद्धिसाम-
 यौदयश्च तत्र नास्ति तत्र वास्तवकोटिनिश्चयस्यानुभक्तत्वेन तस्या-
 मग्र्या अवास्तवकोटिविशिष्टबुद्धिप्रतिबन्धकतया प्रतिबन्धकाभावरूप-
 कारणस्यैवाभावादिति भावः । 'न चेति, प्रत्येककोटिविशिष्टबुद्धिसा-
 मयौदयभिन्नायाः कोटिद्वयविषयकारोपसामग्र्या विरह इति शेषः,
 'कार्यद्वयमिति संशयस्थले कार्यद्वयं स्यादित्यर्थः, 'उपपत्तेरिति साम-
 यौदयादपि कार्यस्योपपत्तेरित्यर्थः^(१) । 'प्रामाण्यनिश्चयसामयौसत्त्वा-
 दिति प्रामाण्यनिश्चयोपधायकसामयौसत्त्वादित्यर्थः । न च दोषाभावा-
 देव संशयाभावस्य सुवचतया प्रामाण्यनिश्चयसामयौप्रतिबन्धकत्वादुधा-
 वनमफलमिति वाच्यं । दोषस्य संशयव्यापकत्वेपि संशयाजनकतया
 तदभावेन संशयाभावासम्भवः, विना कारणभावं कार्यभावावस्थानभ्यु-
 पगमादित्यभिप्रायात् ।

ननु दोषस्य फलान्वेयतया यत्र प्रामाण्यसंशयोऽनुभवमिद्वस्तत्र
 व्यवसायोत्पत्तिप्राक्काले द्वि-चिन्तणस्यापि दोषोपि फलबलात्कल्प्यते
 तद्यापि प्रामाण्यसंशयार्थं तदुत्तरं दोषकल्पनादित्यरुचेर्दूषणान्तरमाह,
 'धर्मिज्ञानञ्चेति ।

मिश्रास्तु अत्र निश्चयसामग्र्यास्त्वयानभ्युपगमात्तस्याः प्रतिबन्धकत्वस्य
 वक्तुमशक्यत्वेपि संशयं प्रति धर्मिज्ञानस्यापि हेतुतया तदभावे कथं

(१) कार्यस्योपपत्तेरित्यर्थ इति ख० ।

प्रत्येकारोपसामग्र्यतिरिक्तायास्तस्या अभावात् । न च सामग्रीद्वयात् कार्यद्वयं समूहालम्बनवदुपपत्तेः । तस्मात् प्रामाण्यनिश्चयसामग्रीसत्त्वात् न तत्संशयः स्यात् ।

संशय इत्यभिप्रायेण समाधत्ते, 'विरुद्धोभयारोपेति, ज्ञानपदं विहायारोपपदोपादानं धर्मिज्ञानसाहित्यलाभाय, तथा च धर्मि-ज्ञानसहितविरुद्धोभयविशिष्टबुद्धिसामग्रीसमाजादेवोभयविषयकारोप एको भवति स एव संशय इति योजना । प्रकृते च धर्मिज्ञानाभावात् कथं प्रामाण्यसंशयात्मको ज्ञानग्रह इति भावः । ननु विरुद्धोभयविषयकैकारोप एव संशय इत्ययुक्तं सत्प्रतिपक्ष इव विरुद्धोभयविशिष्टबुद्धिसामग्र्याः परस्परं कार्यजनने प्रतिबन्धकत्वादित्यत आह, 'न त्विति न हीत्यर्थः, 'एकारोपसामग्र्याः' एककोटिविशिष्टबुद्धिसामग्र्याः, 'अपरारोपेति अपरकोटिविशिष्टबुद्धिसामग्रीजन्यकार्यप्रतिबन्ध इत्यर्थः, 'अविरोधादिति विरोधित्वे मानाभावादित्यर्थः, संशयस्यानुभवसिद्धत्वादिति भावः । ननु प्रथमं प्रामाण्यमविषयीकृत्यैव ज्ञानधर्मिग्रहः ततः प्रामाण्यसंशयः । न च तव नये प्रामाण्यस्य ज्ञानग्राहकसामग्रीग्राह्यत्वात् ज्ञानग्रहे कुतो न प्रामाण्यग्रहः इति वाच्यं । प्रामाण्य-तदभावोभयविषयकारोपसामग्र्याः प्रामाण्यनिश्चयप्रतिबन्धकत्वात् । न चैवं ज्ञानग्राहकयावत्सामग्रीग्राह्यत्वं तदभ्युपगतं बाधितमिति वाच्यं । अप्रामाण्यग्रहासमवहितयावत्सामग्रीग्राह्यत्वस्यैवाभ्युपगमादित्यभिप्रायेणाशङ्कते, 'न चेति, 'एकनिश्चयसामग्रीति एकनिश्चयोत्पत्तीत्यर्थः, सामग्र्याः कारणकलापरूपत्वादुभयविषयका-

रोपसामर्थ्येव तत्र नास्तीत्याशयेन समाधत्ते, 'प्रत्येकेति प्रत्येककोटिविशिष्टबुद्धिसामग्रीद्वयभिन्नाया उभयविषयकारोपसामर्थ्या अभावादित्यर्थः, प्रत्येककोटिविशिष्टबुद्धिसामग्रीद्वयञ्चात्र नास्ति धर्मिज्ञानस्यारोपहेतुतया तदभावेन प्रामाण्याभावविशिष्टबुद्धिसामग्रीविरहादिति भावः । 'न चेत्यादिग्रन्थस्तु पूर्ववत् । उपसंहरति, 'तस्मादिति, 'प्रामाण्यनिश्चयसामग्रीसत्त्वात्' प्रामाण्यनिश्चयमात्रसामग्रीसत्त्वात्, प्रामाण्यसंशयसामर्थ्यसत्त्वादिति यावत् । ननु लाघवाद्बुद्धिर्नोद्विषयसन्निकर्षादिवेव भ्रमहेतुः न तु धर्मिज्ञानमपीति पूर्वमुक्तत्वाददमसङ्गतमित्यत आह, 'धर्मिज्ञानश्चेतौति प्राज्ञः ।

'संशयहेतुरिति, 'संशयेति प्रकृताभिप्रायं आरोपमात्र एव तद्धेतुत्वमिति सिद्धान्तात् । कार्य-कारणभावस्तु तद्धर्मितावच्छेदकतद्धर्मिकधर्मत्वेन तद्धर्मिणि तद्धर्मितावच्छेदकप्रकारकनिश्चयत्वेन^(१) अतो धर्मितावच्छेदक-धर्मिनेर्निर्विकल्पकाद्रूपान्तरेण धर्मिज्ञानादा न संशयः । दण्डो रक्तो न वेति संशयानन्तरं रक्तदण्डो द्रव्यं न वेत्यादिसंशयानुदयान्निश्चयत्वप्रवेशः । न च संसर्ग-प्रकारभेदेन भ्रमत्वस्य विभिन्नत्वात् कथमनुगतं कार्यतावच्छेदकमिति वाच्यं । तत्तत्संसर्गक-तत्तत्प्रकारकज्ञानत्वस्यानुगतस्यैव कार्यतावच्छेदकत्वात् कार्यतावच्छेदकाननुगमस्यादोषत्वात् । तदभाववद्विशेष्यकत्वं तु भ्रमत्वघटकं न निविश्यते, तत्त्वस्यानुगतस्याभावात् । यत्र धर्मिणि वस्तुगत्या बाधितो यो विषयस्तस्यैव विशिष्य तद्धर्मितावच्छेदक-

' (१) तथाच तद्धर्मितावच्छेदकक-तद्धर्मिकभ्रमत्वावच्छिन्नं प्रति तद्धर्मिणि तद्धर्मितावच्छेदकप्रकारकनिश्चयत्वेन कारणत्वं इति फलितार्थः ।

धर्मिज्ञानं च संशयहेतुः, अन्यथा संशये धर्मिनियमः
कोव्युक्तवत् न स्यात् । अथ पीतः शङ्ख आदर्शे मुख-

विशिष्टतद्वर्त्मिज्ञानकार्यतावच्छेदकघटकत्वेनातिप्रसङ्गविरहात् । यद्वा
विशिष्य तत्तत्प्रकारोपि नान्तर्भावणीयः किन्तु तत्तत्संसर्गमात्रं, तथा च
तद्वर्मितावच्छेदक-तद्वर्त्मिक-संयोगसंसर्गक-तद्वर्त्म्यसंयुक्तधर्मप्रकार-
कज्ञानत्व-तद्वर्मितावच्छेदक-तद्वर्त्मिक-समवायसंसर्गक-तद्वर्त्म्यसम-
वेतधर्मप्रकारकज्ञानत्वादिकमेव कार्यतावच्छेदकं, सामान्यादौ सम-
वायादिसंसर्गेण सत्तादिभ्रमस्थले तु सामान्यादिविश्लेषक-समवाया-
दिसंसर्गकज्ञानत्वमेव कार्यतावच्छेदकं तेन तदसमवेतत्वाप्रसिद्धावपि
न क्षतिः । न चैवं वृत्तः संयोगी न वेत्यादौ यत्र कोटिद्वयांशे
नारोपः किन्तु विरोधांश एवारोपस्तत्र संशये वृत्तादिरूपधर्मि-
धियो हेतुत्वं न स्यात् तत्र विरोधसंसर्गेण संयोगाभावांश एव
संयोगस्य प्रकारतया तेन संसर्गेण वृत्तादावप्रकारत्वादिति वाच्यं ।
तत्राभावरूपधर्मिज्ञानस्यैव हेतुत्वेन वृत्तादिरूपधर्मिज्ञानस्याहेतुत्वे
दृष्टापत्तेः । वस्तुतस्तु^(१) तद्वर्मावच्छिन्नतद्वर्मिविशिष्टज्ञानत्वमेव कार्य-
तावच्छेदकं वैशिष्यञ्च स्वव्यधिकरणधर्मनिरूपित-तद्वर्मावच्छिन्नस्वनि-

(१) तद्वर्मितावच्छेदकावच्छिन्नविश्लेष्यताविशिष्टप्रकारताशानिज्ञानत्वरूप-
कार्यतावच्छेदके अनुगमस्य तात्पर्यं अतः यथाश्रुतानुगमे जातिर्द्रव्यमित्या-
कारकसमवायावच्छिन्नद्रव्यत्वनिरूपकप्रकारताक-जातिविश्लेष्यकभवे स्वावच्छेद-
कसम्बन्धेन विश्लेष्यताधिकरणजातौ समवायेन वृत्तेरप्रसिद्धावपि न क्षतिः ।
प्रकारतायां विश्लेष्यतावैशिष्यं स्वनिरूपितत्व-स्वाश्रयनिरूपितवृत्तितावत्त्वस-
म्बन्धावच्छिन्नस्वनिरूपितत्ववच्छेदकताकभेदवत्त्वोभयसम्बन्धेन वृत्तितावत्त्वञ्च स्वाश्र-
यनिरूपितत्व-स्वावच्छेदकसम्बन्धावच्छिन्नत्वोभयसम्बन्धेन इति हृदयं ।

मित्यादिभ्रमो विशेषदर्शनेपि यथा दोषान्तरात् तथा निश्चितेपि प्रामाण्ये दोषान्तरात् तत्संशय इति चेत् ।

विविशेष्यताप्रतियोगित्वसम्बन्धेन^(१) प्रथमं स्वपदं विशेष्यतापरं, द्वितीय-
स्वपदं धर्मिपरं, स्वयधिकरणत्वञ्च स्वावच्छेदकसम्बन्धेन^(२) स्वाधिक-
रणवृत्तित्वं, स्वपदद्वयमेव विशेष्यतापरं, सम्बन्धाननुगमस्यादोषतया
स्वत्वस्यानुगतत्वेपि न क्षतिः । यत्नः संयोगी न वेत्यादावभावज्ञानमेव
हेतुर्न तु वृत्तादिज्ञानमित्युक्तमेव । न चारोपमात्रं प्रत्येव धर्मिज्ञानस्य
हेतुत्वे यत्र प्रमेयत्वं प्रति घटत्वादर्थोपकल्पग्रहे घटत्वाभावादिहेतुना
अप्रसिद्ध एवाभावः प्रमेयत्वप्रकारेण विशेष्यतयानुमितौ भाषते
तत्रारोपे धर्मिज्ञानस्य व्यभिचार इति वाच्यं । विशिष्टोद्देश्यकवैशि-
ष्ट्यबुद्धौ विशेष्यतावच्छेदकप्रकारकविशेष्यज्ञानस्य हेतुतया तदभावेन
व्यभिचाराभावात् । तत्राभावस्य धर्मितानवच्छेदकत्वात् ।

केचित्तु व्याप्तिघटकतयावगतस्यैवाभावस्य प्रमेयत्वीयत्वेन तत्र
भानमित्याहुः ।

यद्यप्येतावतानुव्यवसायपूर्वं धर्मितावच्छेदकविशिष्टधर्मिज्ञाना-
भावान्न तस्य प्रामाण्यसंशयरूपत्वसम्भवः अपि तु प्रामाण्यनिश्चयरू-
पत्वं अतो न तदुत्तरं प्रामाण्यसंशय इति फलितं तत्सामञ्जसमेव
अनुव्यवसायात् पूर्वं धर्मितावच्छेदकविशिष्टधर्मिज्ञानाभावानुव्यव-

(१) 'विशेष्यताप्रतियोगित्वं' विशेष्यतानिरूपकत्वमित्यर्थः ।

(२) 'स्वावच्छेदकसम्बन्धेन' स्वनिरूपितप्रकारतावच्छेदकसम्बन्धेनेत्यर्थः,
अतः विशेष्यतायाः किञ्चित्संसर्गावच्छिन्नत्वमपि न क्षतिः ।

साये प्रामाण्यभागेपि संशयसमानधर्मितावच्छेदकप्रामाण्यनिश्च-
याभावादेव तदुत्तरं तन्मतेपि प्रामाण्यसंशयसम्भवः विशेष्यताव-
च्छेदकप्रकारकज्ञानस्य विशिष्टाधिकरणकवैशिष्ट्यबुद्धिसामान्यहेतुतया
धर्मितावच्छेदकप्रकारकज्ञानं विना समानधर्मितावच्छेदकप्रामा-
ण्यनिश्चयस्याप्यसम्भवात् तथापि ज्ञाननिष्ठेदम्बुविशिष्टबुद्धौ विशेषण-
ज्ञानस्याहेतुत्ववत्तद्विशिष्टाधिकरणकवैशिष्ट्यबुद्धिसामान्येपि विशेष्यता-
वच्छेदकप्रकारकज्ञानं न हेतुरतः प्रथममिदम् प्रकारकज्ञानाभावेपि
तदवच्छेदेनानुव्यवसाये प्रामाण्यनिश्चयत्वसम्भावस्य तदुत्तरमिदं प्रमा न
वेति संशयसम्भवः ज्ञाननिष्ठेदम्बुधर्मितावच्छेदकसंशय-विपर्यययोस्तु
धर्मितावच्छेदकप्रकारकज्ञानं हेतुरेवेत्यनुव्यवसायस्य न तदवच्छेदेन
प्रामाण्यसंशयरूपत्वसम्भव इति मणिकृतो निगम्यः ।

धर्मिज्ञानस्य भ्रमहेतुत्वे युक्तिमाह, 'अन्यथेति, 'धर्मिनिश्चय
इति तुरगादिमारुह्य वेगेन गच्छतोऽनन्तधर्मिन्द्रियसन्निकर्षेऽपि
यस्यैव धर्मिणो ज्ञानं तत्रैव संशयो विपर्ययो वा, यस्य तु न ज्ञानं
न तत्रेति नियमो न स्यादित्यर्थः । न च तद्धेतोरेवेतिन्यायादुर्ध्विज्ञा-
नोपधायकसामग्रीत्वेन धर्मिज्ञानसामग्र्येव हेतुरिति वाच्यं । धर्मि-
ज्ञानसामग्रीत्वमपेक्ष्य धर्मिज्ञानत्वस्य लघुत्वादित भावः । ननु तत्र
येषां धर्मिणां न ज्ञानं तेषामिन्द्रियसन्निकृतत्वेपि मानाभावः,
किञ्च तत्तदुर्ध्विन्द्रियसन्निकर्षसत्त्वे तत्तदुर्ध्विणां ज्ञानमेव कुतो न
जायते, दोषविशेष एव तत्तदुर्ध्विज्ञानप्रतिबन्धक इति चेत् तर्हि
तत्तदुर्ध्विकसंशयं प्रत्यपि स एव प्रतिबन्धकः संशयस्यापि तत्तदुर्ध्वि-
ज्ञानरूपत्वादिति किं धर्मिज्ञानस्य पृथक् हेतुत्वेनेत्यद्वेषाह,

‘कोयुत्कटलञ्चेति धर्मिज्ञानस्य भ्रमाहेतुत्वे संशयस्य विपर्ययस्य वा किञ्चिदंशे उत्कटत्वं किञ्चिदंशेऽनुत्कटलञ्चेति न स्यादित्यर्थः । तेन तद्वर्म्मितावच्छेदक-तद्वर्म्मिकतदुत्कटकोटिकभ्रमं प्रति तत्कोटि-सहचरितभूयोधर्मवत्तया तद्वर्म्मितावच्छेदकविशिष्टतद्वर्म्मिधीरवश्यं हेतुः, तच्च धर्मिज्ञानहेतुत्वं विना न सम्भवति । उत्कटत्वञ्च विषयताविशेषः न तु जातिः चानुषत्वादिना शङ्करात् आंशिकत्वाच्च^(१) । न च प्रमात्ववत् भ्रमत्वमर्थसमाजयस्ततया न कार्यतावच्छेदकमिति वाच्यं । तादृशभ्रमस्य तादृशधर्मिज्ञानं विनानुपपन्नत्वेनार्थसमाजयस्तत्त्वस्यैवासिद्धेः तत्त्वस्य^(२) अनुगतस्याभावाद् यत्र धर्मिणि वस्तुगत्या बाधितो यो विषयस्तद्वर्म्मिक-तदुत्कटकोटिकज्ञानत्वस्यैव कार्यतावच्छेदकत्वेन भ्रमत्वस्य कार्यतावच्छेदकेऽप्रवेशाच्च । न चैतावता तादृशसंशये तादृशविपर्यये च तादृशधर्मिज्ञानस्य हेतुत्वेऽपि संशयसामान्ये विपर्ययसामान्ये च धर्मिज्ञानसामान्यस्य हेतुता नायातीति वाच्यं । तादृशभावे तादृशधर्मिज्ञानस्य हेतुत्वसिद्धौ यद्विशेषयोरितिव्याप्या^(३) तद्वर्म्मितावच्छेदक-तद्वर्म्मिकभ्रममात्र एव तद्वर्म्मितावच्छेदकप्रकारकतद्वर्म्मिनिश्चयस्य हेतुत्वसिद्धेरिति भावः । इदमप्यापाततः उत्कटत्वं हि न विषयिताविशेषोमानाभावात् किन्तु तत्को-

(१) उत्कटत्वस्य जातित्वे जातेरांशिकत्वाभावेन उत्कटत्वस्यापि आंशिकत्वं न स्यादिति भावः ।

(२) ‘तत्त्वस्य’ भ्रमत्वस्य, तदभाववद्विशेष्यक-तत्प्राकारकज्ञानत्वरूपभ्रमत्वस्य विषयविशेषघटितत्वेन विषयभेदेन भिन्नत्वादिति भावः ।

(३) यद्विशेषयोः कार्य-कारणभावः तत्सामान्ययोरपीति न्यायेनेत्यर्थः ।

टिसहचरितभूयोधर्मवद्भूमिज्ञानकालीनत्वमेवोत्कटत्वं तच्च न कार्य-
 तावच्छेदकमर्थसमाजग्रस्तत्वात् । किञ्च तत्कोटिसहचरितभूयोधर्मव-
 द्भूमिज्ञानत्वं कारणतावच्छेदकमपि नानुगतं सहचरितत्वस्य सम्बन्ध-
 भेदेनाननुगतत्वात् भूयस्त्वस्य द्वित्व-त्रित्वादिरूपत्वेनाननुगतत्वाच्च ।
 न च सहचरितत्वं विशेषणताविशेषसम्बन्धेन वक्तव्यं भूयस्त्वन्तु
 त्रित्वमिति वाच्यं । समवायादिसम्बन्धेन तत्कोटिसहचारतभूयोध-
 र्माणां ज्ञानकाले संशयस्य उत्कटकोटित्वानुपपत्तेः यत्र धर्मि-
 ण्येकधर्मसहचरितधर्मद्वयवत्ताज्ञानमन्यधर्मसहचरितैकधर्मवत्त्वज्ञानं ।
 तत्रोत्कटत्वानुत्कटत्वानुपपत्तेश्च यत्रैकधर्मसहचरितधर्मपञ्चकज्ञानम-
 न्यधर्मसहचरिततादृशधर्मवत्त्वज्ञानं तत्रोभयांशे उत्कटत्वापत्तेश्च ।
 अपि च यदिशेषयोरिति व्याप्या ज्ञानत्वादिनैव हेतुता सिद्ध्यतु न
 तु धर्मिज्ञानत्वेन गौरवात् । अतएव समानधर्मवद्भूमिज्ञानमवगम्यं संशय-
 हेतुरन्यथा अगृह्यमाणसमानधर्मवद्भूमिण्यपि संशयापत्तेः तथा च
 यदिशेषयोरिति व्याप्या आरोपमात्र एव धर्मिज्ञानं हेतुः । न च
 संशयत्वमर्थसमाजग्रस्ततया कुतो जन्यतावच्छेदकमिति वाच्यं ।
 तादृशधर्मिज्ञानं विना संशयस्यानुत्पादनियमेन अर्थसमाजग्रस्तत्व-
 स्यैवासिद्धेरिति कस्यचित् प्रलपितमप्यपास्तं । तादृशव्याप्या ज्ञानत्वा-
 दिना हेतुत्वसिद्धेरेवोचितत्वात् असति प्रतिबन्धके साधारणधर्मव-
 त्ताधीविलम्बेन संशयविलम्बासिद्धेश्च । क्वचित्तु कोटिस्मारकतया
 साधारणधर्मज्ञानोपयोगात् । अथ धर्मितावच्छेदकप्रकारकनिश्च-
 यस्याहेतुत्वे दण्ड-दण्डत्वादिनिर्विकल्पकानन्तरमपि दण्डो गुणो न वा
 दण्डो गुण इत्यादिसंशय-विषय्ययोरुत्पत्त्यापत्तिः दण्डोरक्तो न

वेति संश्रयाभन्तरमपि रक्तदण्डो द्रव्यं न वा रक्तदण्डो द्रव्यं नेत्यादि
 संश्रय-विपर्यययोस्तत्पत्त्यापत्तिश्च । किञ्च धर्मितावच्छेदकप्रकारकध-
 र्मिनिश्चयस्याहेतुत्वे घटो न वेत्यादिनिर्दुर्भितावच्छेदककोपि संश्रयः
 स्यात् । न च धर्मितावच्छेदकप्रकारकधर्मिनिश्चयस्य तत्तद्दुर्भिताव-
 च्छेदक-तत्तद्दुर्भिकसंश्रयं प्रत्येव हेतुतया तदाप्येष दोषोदुर्वार
 इति वाच्यं । तत्तद्दुर्भितावच्छेदक-तत्तद्दुर्भिकसंश्रयातिरिक्तसंश्रय-
 स्यालीकतया तत्तद्दुर्भितावच्छेदकप्रकारकनिश्चयविरहादेव निर्दुर्भि-
 तावच्छेदकसंश्रयानुत्पत्तेरिति चेत् । न । दण्डो गुणः रक्तदण्डो द्रव्यं
 नेत्यादिविपर्ययस्य विशिष्टाधिकरणकवैशिष्ट्यबुद्धिरूपतया विशिष्ट-
 तावच्छेदकप्रकारकविशेष्यनिश्चयरूपविशिष्टाधिकरणकवैशिष्ट्यबुद्धिसा-
 म्यीविरहादेव निर्विकल्पकादितस्तादृशविपर्ययानुत्पत्तेः । एकच
 द्वयमिति न्यायेन तादृशविपर्यये चेष्टापत्तेः । अन्यथा एकच द्वय-
 मिति न्यायेन तादृशभ्रमप्रसङ्गस्य तवापि दुर्वारत्वात् । निर्दुर्भिताव-
 च्छेदकसंश्रयानभ्युपगमेपि निर्दुर्भितावच्छेदकविपर्ययाभ्युपगमात् ।
 एवं दण्डो गुणो न वा रक्तदण्डो द्रव्यं न वेत्यादिसंश्रयस्यापि विशि-
 ष्टाधिकरणकवैशिष्ट्यबुद्धिरूपतया विशिष्टतावच्छेदकप्रकारकनिश्चय-
 पविशिष्टाधिकरणकवैशिष्ट्यबुद्धिसामान्यसाम्यीविरहादेव निर्विकल्प-
 कादितोऽनुपपत्तिः । अतएव निर्विकल्पकादित एकच द्वयमिति
 न्यायेन तादृशसंश्रयो घटो न वेत्यादिनिर्दुर्भितावच्छेदकसंश्रयोपि
 च नापादयितुं शक्यते तत्तद्दुर्भितावच्छेदकविशिष्टतत्तद्दुर्भ्याधिकरण-
 कवैशिष्ट्यबुद्धिभिस्य संश्रयस्यालीकतया तत्तद्दुर्भितावच्छेदकप्रकारक-
 तत्तद्दुर्भिनिश्चयरूपविशिष्टाधिकरणकवैशिष्ट्यबुद्धिसामान्यसाम्यीविर-

सादेव तदसम्भवात्तस्माद्बुद्धिर्नितावच्छेदकप्रकारकधर्मिनिश्चयस्य पृथक् संशयादिहेतुत्वे मानाभावः ।

वस्तुतस्तु धर्मितावच्छेदकप्रकारकधर्मिनिश्चयस्य पृथक् संशयाद्य-
हेतुत्वेपि संशयस्य विशिष्टाधिकरणकवैशिष्ट्यबुद्धिरूपतया नियमेन
विशिष्टाधिकरणकवैशिष्ट्यबुद्धिसामान्यसामग्रीमर्थ्यादयैव धर्मितावच्छे-
दकप्रकारकधर्मिज्ञानस्य हेतुत्वमवर्जनीयमित्येव तत्त्वं ।

‘विशेषदर्शनेपीति शङ्क्यो न पीतः नादर्शं सुखमित्याद्यानुमानि-
कादिविपरीतनिश्चयेऽपीत्यर्थः, ‘दोषान्तरादिति दोषविशेषादित्यर्थः,
दोषविशेषाजन्यतद्विशिष्टबुद्धेरेव तद्विपरीतनिश्चयप्रतिबध्यत्वादिति
भावः । ‘दोषान्तरात्तत्संशय इति दोषविशेषजन्यप्रामाण्यसंशय
इत्यर्थः, ‘तद्वदेवेति^(१) प्रवृत्तिपदं व्यवहारपरं, तथा च तत्र यथा
पीतत्वादिभ्रमेपि पूर्वोत्पन्नपीतत्वाद्यभावानुमित्या पीतत्वाद्यभाव-
प्रकारकव्यवहारस्तथाऽचापि प्रामाण्यसंशयोत्तरं प्रामाण्यनिश्चयाधीनः
प्रमाव्यवहारः स्यादित्यर्थः । प्रवृत्तिपदन्तु यथाश्रुतं न सङ्गच्छते
प्रकृते पूर्वोत्पन्नप्रामाण्यनिश्चयस्य प्रत्यक्षरूपतया प्रमागोचरप्रवृत्ति-
जनकत्वसम्भवेपि दृष्टान्तासङ्गतेः आनुमानिकपीतत्वाद्यभावज्ञानस्य
सिद्धशङ्कादिगोचरप्रवृत्तिजनकत्वासम्भवात् । तादृशव्यवहारे कदाचि-
दिष्टापत्तेः सम्भवादोषान्तरमाह, ‘साक्षात्कारिभ्रमे चेति दोषवि-
शेषजन्याजन्यसाधारणतदिन्द्रियजन्यसाक्षात्कारिभ्रममात्रे चेत्यर्थः,

(१) ‘तद्वदत्रापीति ख० पुस्तकपाठदर्शनेन काचिन्मूलपुस्तके यथादृश-
यव पाठो वर्तते इत्यनुमीयते ।

न । तद्वदेवाचापि प्रवृत्तिप्रसङ्गात् साक्षात्कारिभ्रमे सा-
क्षात्कारिविशेषदर्शनं विरोधि दिङ्मोहादौ तथादर्श-

‘भ्रमेति प्रकृताभिप्रायं विशिष्टसाक्षात्कारमात्रे इति बोध्यं, ‘साक्षा-
त्कारिविशेषदर्शनमिति तदिन्द्रियजन्यलौकिकविपरीतनिश्चय इत्यर्थः,
लौकिकप्रत्यक्षं प्रति विपरीतनिश्चयस्य प्रतिबन्ध-प्रतिबन्धकभावे
दोषविशेषाजन्यत्वस्य प्रतिबन्धतावच्छेदकदिशि प्रवेशे प्रयोजनविर-
हाङ्गौरवाच्चेति भावः । नन्वेवं दिङ्मोहादावपि तदिन्द्रियजन्यलौकि-
कविपरीतनिश्चयस्य प्रतिबन्धकत्वापत्तिः लौकिकप्रत्यक्षं प्रति विपरी-
तनिश्चयस्य प्रतिबन्ध-प्रतिबन्धकभावे प्रतिबन्धतावच्छेदकदिशि लौकि-
कत्वस्य वैयर्थ्याननुपादेयत्वात् उपनीतभानं प्रत्यपि अधिकन्विति
न्यायेन सामानेन्द्रियजन्यविपरीतनिश्चयस्यापि प्रतिबन्धकत्वादित्यत
आह, ‘दिङ्मोहादाविति, ‘तथा अदर्शनादित्यकारप्रसङ्गः तदिन्द्रि-
यजन्यलौकिकविपरीतनिश्चयस्यैवाप्रसिद्धत्वादित्यर्थः ।

नन्वेवं शङ्खो न पीतः अयं नोरग इत्यादिलौकिकचालुषविपरी-
तनिश्चयोत्तरं शङ्खः पीतः अयमुरग इत्यादिदोषविशेषजन्यचालुष-
भ्रमः कथं स्यात् दोषविशेषाजन्यत्वस्य प्रतिबन्धतावच्छेदकेऽप्रवेशादि-
त्यत आह, ‘तच्चेति शङ्खो न पीतः अयं नोरग इत्यादिलौकिकचा-
लुषविपरीतदर्शनञ्चेत्यर्थः, शङ्खः पीतः अयमुरग इत्यादिचालुष-
भ्रमस्त्वस्य इति शेषः । ‘पित्तादिना प्रतिबन्धादिति पित्तादेर्दोषविशे-
षस्य कार्यसहभावेन प्रतिबन्धकत्वादित्यर्थः, तेन^(१) दोषविशेषोत्प-
त्तिकालेपि न लौकिकचालुषविपरीतदर्शनोत्पत्तिसम्भवः । तथा च

(१) दोषविशेषस्य कार्यसहभावेन प्रतिबन्धकत्वकल्पनेनेत्यर्थः ;

नात् । तच्च न, पित्तादिना प्रतिबन्धात् । न च जात्यैव कश्चिदोषोऽस्ति ।

दोषविशेषजन्यभ्रमस्थले समानेन्द्रियजन्यलौकिकविपरीतनिश्चय एव न सम्भवति किमर्थं प्रतिबध्यतावच्छेदके दोषविशेषाजन्यत्वमुपादेयमिति भावः ।

ननु तथापि यत्र चक्षुषा शङ्खो न पीतः अयं नोरगः स्फटिको न रक्त इत्यादिलौकिकविपरीतनिश्चयोत्तरं पित्त-मण्डूकवसाञ्जन-यवाकुसुमसान्निध्याद्यात्मकदोषविशेषोत्पत्तिस्तत्र तदग्रिमवर्णे शङ्खः पीतः अयमुरगः रक्तः स्फटिक इत्यादिदोषविशेषजन्यचानुषभ्रमोदयात् लौकिकप्रत्यक्षं प्रति विपरीतनिश्चयस्य प्रतिबध्य-प्रतिबन्धकभावेऽपि दोषविशेषाजन्यत्वमवश्यं प्रतिबध्यतावच्छेदकप्रवेशनीयमिति चेत् । न । तत्र फलबलात् क्षणैकविलम्बेनैव दोषविशेषोत्पत्तिकल्पनात् क्षणैकविलम्बाभावस्य श्रयनिर्णयत्वात् । न च शङ्खो न पीत इत्यादिलौकिकप्रत्यक्षं प्रत्यनन्तदोषविशेषाणां प्रतिबन्धकत्वकल्पनामपेक्ष्य दोषविशेषाजन्यत्वस्य प्रतिबध्यतावच्छेदके प्रवेश एव लघूयानिति वाच्यं । पीतः शङ्ख इत्यादिभ्रमोत्पत्तिकाले निर्द्वर्क्षितावच्छेदककपीतत्वाभावादिलौकिकप्रत्यक्षस्याप्रामाण्यज्ञानास्कन्दितपीतत्वभ्रमोत्पत्तिकाले तदुत्तरकाले वा सधर्क्षितावच्छेदककपीतत्वाभावादिलौकिकप्रत्यक्षस्य च वारणाय तवापि दोषविशेषाणां प्रतिबन्धकत्वावश्यकत्वात् दोषविशेषाजन्यत्वस्य भेदकूटरूपतया विशेषण-विशेष्यभावे विनिगमकाभावेन तत्र गुह्यतरानन्तप्रतिबध्य-प्रतिब

न्धकभावप्रसङ्गाच्च^(१) । किञ्च दोषविशेषविरहस्यले विपरीतनिश्चय-
सत्त्वे दोषविशेषाजन्यविशिष्टप्रत्यक्षानुत्पादेऽपि दोषविशेषजन्यविशिष्ट-
प्रत्यक्षवारणाय दोषविशेषाणामपि तादृशप्रत्यक्षं प्रति विशिष्य
हेतुत्वं वाच्यमिति महद्भौतवं । न च दोषविशेषाजन्यत्वं प्रतिबध्य-
तावच्छेदके न प्रवेशनीयमपि तु तेषामुत्तेजकत्वमिति वाच्यं । तथा-
पि विशेष्य-विशेषणभावभेदेन गुरुतरानन्तप्रतिबध्य-प्रतिबन्धकभावस्य
दुर्वारत्वादिति निगर्वः ।

ननु यत्रायं नोरग इत्याद्यपेक्षाबुद्ध्यात्मकालौकिकविपरीत-
निश्चयानन्तरं मण्डूकवसाञ्जनाद्यात्मकदोषोत्पत्तिस्तत्र तदयिमक्षणे
अयमुरग इत्यादिदोषविशेषजन्यभ्रमोत्पत्तये दोषविशेषाजन्यत्वस्य
प्रतिबध्यतावच्छेदकत्वं दोषविशेषाणामुत्तेजकत्वं वा अवश्यं वक्तव्यं तत्र
क्षणविलम्बेन दोषोत्पादाभ्युपगमेऽपि भ्रमोत्पादनासम्भवात् तत्रापि
चतुर्थक्षणे दोषोत्पादाभ्युपगमे च क्षणद्वयापलापप्रसङ्गात् । किञ्च
भट्टमते प्रामाण्यनिश्चयस्यानुमितिरूपतया तत्सत्त्वेऽपि दोषविशेषजन्य-
प्रामाण्यसंशयोत्पत्तौ बाधकाभावः । लौकिकप्रत्यक्षनिश्चयान्यतद्विशि-
ष्टबुद्धौ तद्विपरीतनिश्चयसामान्यस्य प्रतिबध्य-प्रतिबन्धकभावे प्रतिब-
ध्यतावच्छेदककोटौ दोषविशेषाजन्यत्वस्य दोषविशेषाणामुत्तेजकत्वस्य
वा आवश्यकत्वात् अन्यथा आनुमानिकादिविपरीतनिश्चयसत्त्वे
दोषविशेषजन्यदिङ्मोहाद्युपनीतभानानुपपत्तेः दोषविशेषस्यानुमा-

(१) दोषत्वस्यानुगतस्यैकस्याभावात् तत्तत्तदोषजन्यं यद् यत् तत्तद्
भेदकूटस्य दोषविशेषाजन्यत्वपदेन विवक्षणीयतया भेदकूटानां विशेषण-
विशेष्यभावे विनिगमकाभावेन अनन्तप्रतिबध्य-प्रतिबन्धकभावप्रसङ्ग इति
भावः ।

निकादिज्ञानप्रतिबन्धकत्वाभावादित्यरुचेराह, 'न चेति न वेत्यर्थः, 'जात्यैवेति विशेषणे द्वितीया, न वा उभयवादिसिद्धदोषविशेषजन्यप्रामाण्यसंशयस्थलीयदोषसाधारणदोषत्वरूपानुगतैकजातिविशिष्टः प्रकृते कश्चिद्दोषोऽस्तीत्यर्थः । तथा च दोषत्वस्यानुगतस्यैकस्याभावात् प्रकृते प्रामाण्यसंशयस्थलीयतत्तत्क्षणसम्बन्धादिकं दोषत्वेनाभ्युपेत्य प्रतिबन्धतावच्छेदके तत्तदजन्यत्वस्य तेषामुत्तेजकत्वस्य वाभ्युपगमे महद्गौरवं । न च संशयान्यथानुपपत्त्या प्रामाणिकं गौरवं न दोषायेति वाच्यं । अनुव्यवसायादेः प्रामाण्याग्राहकत्वकल्पनयैव प्रामाण्यसंशयसम्भवात् । न च सामग्रीसत्त्वान्तदवश्यभावः, तस्याये निरसनीयत्वादिति भावः ।

साग्रदायिकास्तु प्रत्यक्षनिश्चये च समानेन्द्रियजन्यप्रत्यक्षरूपस्यैव विपरीतनिश्चयस्य प्रतिबन्धकत्वनियमेन तद्विरहाच्छङ्खो न पीत इत्याद्यानुमानिकादिविपरीतनिश्चयसत्त्वेऽपि पीतः शङ्ख इत्यादिभ्रमः न तु दोषविशेषजन्यत्वमपि प्रतिबन्धतावच्छेदकं, प्रकृते च न तथा सुवचं प्रत्यक्षनिश्चयं प्रत्येव तथा नियमात् गुरु-मिश्रयोर्मते तदिन्द्रियजन्यप्रामाण्यनिश्चयस्यैव सत्त्वाच्चेत्यभिप्रेत्य दूषणान्तरमाह, 'साक्षात्कारिभ्रमे चेति प्रत्यक्षनिश्चये चेत्यर्थः । 'साक्षात्कारिविशेषदर्शनमिति समानेन्द्रियजन्यप्रत्यक्षरूप एव विपरीतनिश्चयो विरोधीत्यर्थः । 'दिङ्मोहादाविति दोषविशेषजन्ये इयं दिक् प्राचीत्यादिदिग्भ्रमादौ इयं दिक् न प्राचीत्याद्यानुमानिकादिविपरीतनिश्चयस्य प्रतिबन्धकत्वाभावदर्शनादित्यर्थः ।

यद्वा तथादर्शनादित्यकारप्रक्षेपादियं दिक् न प्राचीत्याद्यानुमानिकादिज्ञानस्य प्रतिबन्धकत्वाददर्शनादित्यर्थः । 'तच्चेति साक्षात्कारि-

विपरीतदर्शनश्चेत्यर्थः, शङ्खः पीत इत्यादिभ्रमस्यल इति शेषः । तथा च दोषविशेषाजन्यत्वं विपरीतनिश्चयप्रतिबन्धतावच्छेदके कथं प्रवेश-
नीयमिति भावः^(१) । ननु यथा सत्यपीन्द्रियसन्निकर्षादौ दोषान्न
पीतत्वाभावयद्वस्तथा सत्यपि व्यवसायादौ दोषान्न प्रामाण्यनिश्चय
इत्यत आह, 'न चेति न हीत्यर्थः, 'जात्येति विशेषणे तृतीया,
'कश्चित्' कियान्, न हि प्रामाण्यनिश्चयप्रतिबन्धकतावच्छेदकदोषत्व-
रूपानुगतजातिमान्कियान् दोषोऽस्तीत्यर्थः । तथा च दोषत्वस्यै-
कस्यानुगतस्य प्रतिबन्धकतावच्छेदकस्याभावात् प्रामाण्यसंशयस्यली-
यतत्तत्क्षणसम्बन्धादीनां विशिष्य प्रतिबन्धकत्वाभिधाने महद्गौरव-
मिति भावः । इति यथाश्रुतग्रन्थं योजयन्ति । तदसत् । इदं रजतं
सुरभि चन्दनमित्यादिदोषविशेषाजन्योपनीतभाने आनुमानिकादि-
विपरीतनिश्चयस्य भिन्नेन्द्रियजन्यविपरीतनिश्चयस्य च प्रतिबन्धकताया
अनुभवसिद्धत्वेन यथोक्तनियमस्य व्यभिचारात् साक्षात्कारिभ्रमपदस्य
लौकिकसाक्षात्कारनिश्चयपरत्वे दिग्भ्रमादावित्यसङ्गतेः लौकिकप्र-
त्यक्षनिश्चये तथा नियमेपि दिग्भ्रमादौ व्यभिचारवारणाय लौकिक-
प्रत्यक्षनिश्चयान्यतद्विशिष्टबुद्धौ तदभावनिश्चयसामान्यस्य प्रतिबन्ध-प्र-
तिबन्धकभावे दोषविशेषाजन्यत्वस्य प्रतिबन्धतावच्छेदकत्वावश्यकतया
प्रामाण्यनिश्चयसत्त्वेपि दोषविशेषात् प्रामाण्यसंशये बाधकाभावाच्च ।

केचित्तु इदं रजतं सुरभि चन्दनमित्याद्युपनीतप्रत्यक्षे उक्तनियमो
व्यभिचारीत्यस्वरसादाह, 'न च जात्यैवेति, 'न चेत्यस्य नवेत्यर्थः, शेषं
पूर्ववदित्याहुः ।

उच्छृङ्खलासु साक्षात्कारत्वनिरूपितविषयताशालिप्रत्यये समा-
नेन्द्रियजन्यलौकिकप्रत्ययरूपस्यैव विपरीतनिश्चयस्य प्रतिबन्धकतया
तद्विरहाच्छङ्को न पीत इत्याद्यानुमानिकादिविपरीतनिश्चयेऽपि पीतः
शङ्क इत्यादिलौकिकभ्रमः सम्भवति, प्रकृते च न तथा, लौकिक-
प्रत्ययनिश्चयं प्रत्येव तथा नियमात् गुरु-मिश्रयोर्भेदे तदिन्द्रिय-
जन्यप्रामाण्यनिश्चयस्यैव सत्त्वाच्चेत्यभिप्रेत्य दूषणान्तरमाह, 'साक्षात्-
कारिभ्रमे चेति साक्षात्कारत्वनिरूपितविषयताशालिनिश्चये चेत्यर्थः ।
'साक्षात्कारिविशेषदर्शनमिति समानेन्द्रियजन्यलौकिकप्रत्ययरूप एव
विपरीतनिश्चयो विरोधीत्यर्थः । सुरभि चन्दनमित्यादिदोषविशे-
षजन्योपनीतभानं प्रत्यानुमानिकादिविपरीतनिश्चयस्य भिन्नेन्द्रिय-
जन्यविपरीतनिश्चयस्य च प्रतिबन्धकताया अनुभवसिद्धत्वात् प्रतिब-
ध्यदिशि विषयिताविशेषप्रवेशः, संशये व्यभिचारवारणाय प्रतिबध्य-
दिशि निश्चयत्वप्रवेशः, तच्च नियम एव प्रवेश्यते न तु प्रतिबध्यता-
वच्छेदकेऽपि, संशयं प्रत्यपि समानेन्द्रियजन्यलौकिकविपरीतनिश्चयस्य
विरोधित्वेन व्यर्थत्वादर्थसमाजग्रस्तत्वाच्च । विषयिताविशेषोऽपि नियम
एव प्रविष्टः न तु प्रतिबध्यतावच्छेदकेऽपि तत्प्रवेशः व्यर्थत्वात् प्रत्य-
क्षत्वमात्रस्यैव सम्यक्त्वादिति ध्येयं । 'दिङ्मोहादाविति दोषविशेषजन्ये
इयं दिक्प्राचीत्यादिभ्रमादावित्यर्थः, आदिपदात् मण्डूकवमाञ्जना-
दिदोषविशेषजन्य-वंशेऽउरगत्वादिभ्रमपरिग्रहः । 'तथा दर्शनादिति इयं
दिक् न प्राची अयं नोरग इत्याद्यानुमानिकादिविपरीतनिश्चयस्य
प्रतिबन्धकत्वाभावदर्शनादित्यर्थः । यदा तथादर्शनादित्यकारप्रक्षेपा-
दियं दिक् न प्राचीत्याद्यानुमानिकादिज्ञानस्य प्रतिबन्धकत्वादर्थना-

दित्यर्थः । तथा च दोषविशेषाजन्यत्वं विपरीतनिश्चयप्रतिबध्यताव-
च्छेदके न विशेषणीयमिति भावः । यद्यपि चतुषा समं गोलकस्य-
पित्तद्रव्यमपि वहिरागच्छतीति सिद्धान्तात् स्वच्छद्रव्याभिघातेन
चतुषो विपरीतक्रियया मुखादिसम्बन्ध इति सिद्धान्ताच्च पीतः
शङ्खः आदर्शे सुखमित्यादिभ्रमस्य तादृशविषयितासम्भवेऽपि दोष-
विशेषजन्यदिग्भ्रम-वंशोरगतभ्रमादेरुपनीतभानतया तादृशविषयि-
त्वाभावादिदमसङ्गतं, अतएव तत्रैव व्यभिचारवारणाय लौकिक-
प्रत्यक्षनिश्चयान्यतद्विविशिष्टबुद्धौ तद्विपरीतनिश्चयसामान्यस्य प्रति-
बध्य-प्रतिबन्धकभावे दोषविशेषाजन्यत्वमपि प्रतिबध्यतावच्छेदके
आवश्यकं तथापि लौकिकत्वरूपविषयिताविशेषस्य व्यापकीभूतदिगु-
रगज्ञानसाधारणसाक्षात्कारत्वनिरूपितविषयिताविशेषो लौकिकप्रत्यक्ष-
इव दोषविशेषजन्योपनीतभानेऽस्ति, प्राचीत्वं साक्षात्करोमि उरगत्वं
साक्षात्करोमीत्याद्यनुभवाद्विपरीतनिश्चयसामान्यप्रतिबध्यतावच्छेदके-
ऽपि तादृशविषयिताविशेषशालिप्रत्यक्षनिश्चयान्यत्वमेव घटकं न तु
लौकिकप्रत्यक्षनिश्चयान्यत्वं, तेन तत्र दोषविशेषजन्यप्रत्यक्षस्य न संग्रहः ।
लौकिकसन्निकर्षजन्यतावच्छेदकस्तु इदं पश्यामीत्याद्यनुभवसिद्धस्तद्ध्या-
यीभूतो लौकिकत्वरूपविषयिताविशेषः तेन दोषविशेषजन्योपनीत-
भाने लौकिकसन्निकर्षस्य न व्यभिचारः । न चेदं रजतमित्यादि-
दोषविशेषाजन्योपनीतभ्रमेऽपि रजतत्वं साक्षात्करोमीत्याद्यनुव्यवसाय-
सत्त्वेन तादृशविषयितासत्त्वान्तराप्यानुमानिकादिविपरीतनिश्चयस्या-
प्रतिबन्धकत्वापत्तिरिति वाच्यं । तत्र रजतत्वं पश्यामीत्यनुव्यवसायस्य
लौकिकविषयत्वांशे भ्रमत्वमत्र रजतत्वं साक्षात्कारोमीत्यनुव्यवसाय-

न च प्रामाण्यसंशयाद्विषयसंशयवत् प्रामाण्यज्ञाने
प्रामाण्यसंशयात् प्रामाण्यसंशय इति वाच्यम् ।

स्यापि साक्षात्कारत्वनिरूपितविषयत्वांशे भ्रमत्वादिति मणिकृतो
निगमः । ननु शङ्को न पीत इत्यादिलौकिकचानुषसत्त्वेऽपि पीतः
शङ्क इत्यादिचानुषभ्रमोदयादोषविशेषाजन्यत्वमवश्यं प्रतिबध्यताव-
च्छेदके निवेशनीयमित्यत आह, 'तच्चेति साक्षात्कारिविपरीतदर्शन-
चेत्यर्थः, शङ्कः पीत इत्यादिभ्रमस्थल इति शेषः । ननु यथा
सत्यपीन्द्रियसन्निकर्षादौ दोषान्न पीतत्वाभावग्रहस्तथा सत्यपि व्यव-
सायादौ दोषान्न प्रामाण्यनिश्चयः, किञ्च शङ्को न पीत इत्याद्यपे-
क्षाबुद्ध्यात्मकलौकिकचानुषनिश्चयसत्त्वेऽपि तदग्रिमचणोत्पन्नात्पिप्ता-
द्यात्मकदोषात् पीतः शङ्क इत्यादिभ्रमोदयात् लौकिकप्रत्यक्षं प्रति
विपरीतनिश्चयस्य प्रतिबध्य-प्रतिबन्धकभावे दोषविशेषाजन्यत्वमवश्यं
प्रतिबध्यतावच्छेदके प्रवेशनीयमित्यत आह, 'न चेति न वेत्यर्थः,
'जात्यैवेति अभेदे तृतीया, 'दोषः' दोषत्वरूपो धर्मः, न दोषत्व-
मनुगतैकजातिरस्तीति समुदितार्थः । तथा च प्रामाण्यसंशयस्थली-
यसकलदोषसाधारणस्य दोषत्वस्यैकस्यानुगतस्याभावात् तत्तत्तृणस-
म्बन्धानामेव प्रातिखिकरूपेण प्रतिबन्धकत्वं तदजन्यत्वस्य प्रतिबध्यता-
वच्छेदकत्वं वा वक्तव्यं, एवञ्च तदपेक्ष्यानुव्यवसायादेः प्रामाण्याग्राह-
कत्वकल्पनैवोचिता लाघवादिति भावः, इति ग्रन्थं योजयन्ति ।

'प्रामाण्यसंशयादिति घटवद्भूतलमित्यादिनिश्चये प्रामाण्यसंशयाद्
भूतत्वं घटवन्न वेत्यादिसंशयवदित्यर्थः, 'प्रामाण्यज्ञाने' व्यवसायस्य

प्रामाण्यज्ञानेऽपि स्वतः प्रामाण्याग्रहे तत्संशयानुप-
पत्तेः । ननु ज्ञानमात्रं न विरोधिबुद्धिनिवर्तकं भ्रमो-
त्तरं बाधकज्ञानोदयात्, किन्त्वनन्यथासिद्धं । अतएव
तेन विनापि तज्ज्ञानं सम्भवतीति अन्यथासिद्धतया
शङ्कितं तन्निश्चयं परिभूय ज्ञानविषयत्वाद्विषये यथा
संशयस्तथा प्रामाण्ये तन्निश्चयस्यान्यथासिद्धिशङ्कया तं

प्रामाण्यनिश्चये, 'प्रामाण्यसंशयः' व्यवसाये प्रामाण्यसंशयः । ननु यथा
घटवद्भूतलमित्यादिनिश्चये भ्रमत्वसंशयाद्भूतलं घटवन्न वेत्यादिविष-
यसंशयस्तथा व्यवसायनिष्ठप्रामाण्यनिश्चयेपि भ्रमत्वसंशयाद्व्यवसाये
प्रामाण्यसंशयः स्यात् प्रामाण्यनिश्चये स्वतः प्रामाण्याग्रहेपि भ्रमत्वा-
भावस्य स्वतो ग्रहाभावाद्भ्रमत्वसंशये बाधकाभावादित्याशयेनाशङ्कते,
'नन्विति, 'ज्ञानमात्रं' तन्निश्चयमात्रं, 'विरोधिबुद्धीति तदभाव-
विशिष्टबुद्धीत्यर्थः, 'भ्रमोत्तरमिति भ्रमत्वेन गृहीततन्निश्चयोत्तर-
मित्यर्थः, 'बाधकज्ञानेति तदभावविशिष्टज्ञानेत्यर्थः, 'अनन्यथासिद्धं'
अन्यथासिद्धत्वेन भ्रमत्वेनागृहीतं, 'तेन विनापीति तदभाववत्यपी-
त्यर्थः, 'तज्ज्ञानं' तत्प्रकारकज्ञानं, 'इतीति, तत्प्रकारकज्ञानत्वरूप-
साधारणधर्मदर्शनादितिशेषः । 'अन्यथासिद्धतया' भ्रमतया, 'तन्नि-
श्चयं' घटादिनिश्चयं, 'परिभूय' स्वकार्यान्वमीकृत्य, 'ज्ञानविषयत्वा-
दिति तत्प्रकारकज्ञानविषयत्वरूपसाधारणधर्मदर्शनादित्यर्थः, 'विषये'
घटादौ, 'तथा प्रमाण इति संशय इत्येतेन सन्बन्धः, 'अन्यथासि-
द्धिशङ्कयेति भ्रमत्वशङ्कयेत्यर्थः, 'व्यवसायस्येति अनुव्यवसायेन निश्चित-

परिभूय भवति संशयः । न च व्यवसायस्य ज्ञानत्वे घट-
विषयकत्वे च यथानुव्यवसायविषयत्वान्न संशयस्तथा
प्रामाण्येऽपि न स्यात् अनुव्यवसायस्य प्रमात्वनियमा-
दिति वाच्यं । अज्ञाने अविषये च ज्ञानत्व-विषयत्व-
योरनुव्यवसायेनाग्रहणनियमात् तद्विषयत्वमनन्त्या-
सिद्धं प्रामाण्यविषयत्वञ्च तेन विनापि सम्भवतीति

इति शेषः, 'घटविषयकत्वे चेति सविषयकत्वे चेत्यर्थः, 'अनुव्यवसाय-
विषयत्वादिति अनुव्यवसायस्य ज्ञानत्व-सविषयकत्वप्रकारकानुव्यवसा-
यस्य विषयत्वादित्यर्थः, 'न संशय इति ज्ञानत्व-सविषयकत्वप्रकारका-
नुव्यवसायस्य ज्ञानत्व-सविषयकत्वांशे भ्रमत्वसंशयाधीनो न संशय
इत्यर्थः, ज्ञानत्व-सविषयकत्वप्रकारकानुव्यवसायत्वस्य ज्ञानत्व-सविषय-
कत्वांशे भ्रमत्वाभावावच्छेदकतया तादृशानुव्यवसायत्वग्रहसत्त्वेन व्यव-
सायस्य ज्ञानत्व-सविषयकत्वग्रहकानुव्यवसाये ज्ञानत्व-सविषयकत्वांशे
भ्रमत्वसंशयस्यैवासम्भवादिति भावः^(१) । 'न स्यादिति प्रामाण्यप्रकार-
कानुव्यवसाये प्रामाण्यांशे भ्रमत्वसंशयाधीनः संशयो न स्यादित्यर्थः,
'अनुव्यवसायस्येति प्रामाण्यप्रकारकानुव्यवसायस्येत्यर्थः, 'प्रमात्वनिय-
मादिति प्रामाण्यांशे भ्रमत्वाभावावच्छेदकत्वादित्यर्थः, तथा च प्रक-

(१) अनुव्यवसायत्वस्य ज्ञानत्वाभाववद्विशेष्यकत्वावच्छिन्न-ज्ञानत्वप्रकार-
कत्वरूपभ्रमत्वाभावावच्छेदकत्वात् न तत्र ज्ञानत्व-सविषयकत्वांशे भ्रमत्वसं-
शयस्तत्तद्विषयत्वसाधारणधर्मैर्दर्शनादपि न व्यवसाये ज्ञानत्वसंशयः, एवं
पुरोवर्त्तिविशेष्यकत्वेऽपि बोध्यं तथाच तव मते प्रामाण्यांशे भ्रमत्वाभावव्याप्य
मनुव्यवसायत्वमपीति भावः ।

तच्च संशय इति चेत् । मैवं । भ्रमत्वमन्यथासिद्धत्वं ।
ततश्च प्रामाण्यनिश्चये भ्रमत्वसंशयेन तद्विषये प्रामा-
ण्यसंशय इति फलितोऽर्थः । भ्रमत्वसंशयश्च तज्ज्ञा-
नाज्ञानाभ्यां न सम्भवतीत्युक्तत्वात् । एवमन्यथापि
भ्रमत्वसंशयात् न विषये संशयः स्वतः प्रामाण्यग्रहे
भ्रमत्वसंशयाभावात् ।

तेपि प्रामाण्यांश्चे भ्रमत्वाभावावच्छेदकीभूतस्य प्रामाण्यप्रकारकानुव्य-
वसायत्वस्य ग्रहसत्त्वेनानुव्यवसाये प्रामाण्यांश्चे भ्रमत्वसंशयस्यैवासम्भवाच्च
तदधीनप्रामाण्यसंशयसम्भव इति भावः । 'अविषये' निर्विषयके,
'ज्ञानत्व-विषयत्वयोरिति ज्ञानत्व-सविषयकत्वयोरित्यर्थः, 'तद्विषय-
त्वमिति ज्ञानत्व-सविषयकत्वप्रकारकानुव्यवसायत्वमित्यर्थः, 'अनन्यथा-
सिद्धमिति ज्ञानत्व-सविषयकत्वांश्चे भ्रमत्वाभावावच्छेदकमित्यर्थः, तेन
विनापीति प्रामाण्याभाववत्यपीत्यर्थः, 'सम्भवति' अनुव्यवसायस्य सम्भ-
वति, 'तच्च संशय इति अनुव्यवसायस्य प्रामाण्यांश्चे भ्रमत्वसंशयाधीनो
व्यवसायस्य प्रामाण्यसंशय इत्यर्थः, प्रामाण्यप्रकारकानुव्यवसायत्वस्य
प्रामाण्यांश्चे भ्रमत्वाभावानवच्छेदकत्वादिति भावः । पूर्वपक्षमनूय
दूषयति, 'भ्रमत्वमिति, 'अन्यथासिद्धत्वं भ्रमत्वमिति योजना ।
'ततश्च' तथा च, 'भ्रमत्वसंशयस्येति अनुव्यवसाये प्रामाण्यांश्चे भ्रम-
त्वसंशयस्येत्यर्थः, 'तज्ज्ञानाज्ञानाभ्यामिति अनुव्यवसायस्य प्रामा-
ण्यांश्चे प्रामाण्यनिश्चयानिश्चयाभ्यामित्यर्थः, अनुव्यवसाये प्रामाण्यांश्चे
प्रामाण्यनिश्चयसत्त्वे तस्यैव प्रतिबन्धकत्वात्तदनिश्चये च भ्रमत्वसंशय-

न च वाच्यम् प्रामाण्यसंशयान्न विषये संशयोमा-
नाभावात् ज्ञानविषयत्वात् समानधर्मादेव तदुपपत्तेः ।
न चैवं सर्व्वत्र विषयसंशये तन्निश्चयोच्छेदः, प्रामाण्य-
संशयेपि तुल्यत्वादिति । तस्यासार्व्वचिकत्वात् भ्रमत्व-
संशयं विना निश्चिते विषये संशयानुत्पत्तेरानुभविक्-

धर्मिनोऽननुवसायस्त्वेवाज्ञानादिति भावः । यद्यपि प्रामात्वनिश्चयस्य
कुतो भ्रमत्वसंशयविरोधित्वं परस्परभावरूपत्वाभावात् । न च
प्रमात्वस्य भ्रमत्वाभावव्याप्यतया विशेषदर्शनविधयैव तज्ज्ञानस्य
भ्रमत्वसंशयविरोधित्वं प्रमात्व-भ्रमत्वयोर्विशेष्यभेदेनैकत्र सत्त्वेपि^(१) नि-
रवच्छिन्नभ्रमत्वाभावाभावाधिकरणताश्रयादृष्टित्वरूपभ्रमत्वाभावव्या-
प्यत्वस्य प्रमात्वे सत्त्वादिति वाच्यम् । अनुवसायादिना स्वरूपतः
प्रमात्वनिश्चयेऽपि भ्रमत्वाभावव्याप्यतया तदनिश्चयात्^(२) । न च
पुरोवर्त्तिनि प्रमात्वघटकतया तद्वत्त्वगहे तदभाववत्त्वग्रहासम्भवात्
भ्रमत्वग्रहासम्भवः भ्रमत्वस्य तदभाववत्त्वघटितत्वादिति वाच्यम् । भ्रम-
त्वस्य तदभाववत्त्वांशे निर्दुर्गमितावच्छेदकतया तद्वत्त्वग्रहसत्त्वेऽपि तद्-
ग्रहसम्भवात्^(३) । न च तदभावव्याप्यदर्शनमिव तदभाववच्छेदकौभूत-

(१) समूहात्मन्यनञ्चादे इति भावः ।

(२) तद्विशिष्टवृद्धिं प्रति तदभावव्याप्यवृत्तानिश्चयस्य प्रतिबन्धकत्वेपि
वस्तुतः तदभावव्याप्यो यः तस्य निश्चयस्य न प्रतिबन्धकत्वं किन्तु तदभाव-
व्याप्यत्वेन निश्चयस्यैवेति भावः ।

(३) सधर्मितावच्छेदकतद्वत्त्वग्रहं प्रत्येव सधर्मितावच्छेदकतदभाव-
वत्त्वनिश्चयस्य प्रतिबन्धकत्वादिति भावः ।

त्वाच्च । अथ तद्वति तत्प्रकारकज्ञानत्वं प्रामाण्यं तच्च
ज्ञानग्राहकेण गृहीतमेवेति न तत्संशयः । न चास्मिन्
निश्चितेपि प्रामाण्यसंशयात् न तत्प्रामाण्यमिति वाच्यम् ।
एतन्निश्चयादेव निष्कम्पव्यवहारादिति चेत् अस्तु ताव-
दिदं प्रामाण्यम् तथाप्यनुव्यवसायानन्तरं व्यवसायस्य

धर्मदर्शनमपि तद्विशिष्टबुद्धिविरोधि तथा च भ्रमत्वाभावावच्छेद-
कौभूतधर्मदर्शनविधया प्रमात्वनिश्चयो भ्रमत्वसंशयविरोधीति
वाच्यम् । तदभावावच्छेदकौभूतधर्मस्यापि स्वरूपतो निश्चयो न
विरोधी किन्तु तदभावावच्छेदकत्वेन, तच्च प्रकृते नास्ति, अनुव्यव-
सायादिना स्वरूपत एव प्रामाण्यनिश्चयात् । तदभावावच्छेदकत्वन्तु
व्याप्यतासम्बन्धेन तदभाववत्त्वं संसर्ग-प्रकारभेदेन व्याप्यदर्शनावच्छेदक-
धर्मदर्शनयोर्भेदः^(१), स्वव्यापकतदभावकत्वं वा उदभावावच्छेदकत्वं व्या-
प्तिभेदाच्च व्याप्यदर्शनावच्छेदकधर्मदर्शनयोर्भेदः व्याप्यदर्शने तदभाव-
वदवर्तितत्वरूपव्याप्यत्वस्य प्रकारत्वात्^(२) । तथापि प्राचां नये यद्वर्त्मा-
वच्छेदेन तदभावो निश्चितः स्वरूपतस्तद्वर्त्मानिश्चयोऽपि तद्विशिष्टबुद्धि-
विरोधी तथा च येन पुरुषेण प्रमात्वावच्छेदेन भ्रमत्वाभावो निश्चितः
तस्यापि प्रामाण्यसंशयान्न भ्रमत्वसंशयाधीनः प्रमात्वसंशयसम्भव इति
मणिकृतो निगमः ।

(१) अवच्छेदकधर्मदर्शने संसर्गविधया व्याप्यदर्शने प्रकारविधया व्याप्यत्वं
भासते अतस्तयोर्भेद इति भावः ।

(२) अवच्छेदकधर्मदर्शने तु व्यापकसामानाधिकरण्याख्यव्याप्तेर्विवक्ष्यता-
दिति बोध्यम् ।

प्रामाण्येऽर्थस्य तद्वत्त्वे च संशयस्यानुभवसिद्धत्वान्नार्थत-
द्वत्त्वं तस्य विषयः । ननु व्यवसायस्येदन्त्व-रजतत्वविशिष्टेदं-
विषयत्वे अनुव्यवसाय एव मानं, तथा च यावद्व्यवसा-

वस्तुतस्तु भ्रमत्वादिसंशयं विनापि प्रामाण्यसंशयस्यानुभवसिद्ध-
त्वाच्च प्रामाण्यस्य स्वतस्त्वसम्भव इत्येव तत्त्वम् ।

प्रामाण्यस्य स्वतस्त्वे प्रामाण्यसंशयानुपपत्तिरूपं बाधकमभिधातुं
घटवद्भूतलमित्यादौ भ्रमत्वसंशयाद्घटादिसंशयानुपपत्तिर्बाधकमाह,
'एवमिति, 'अन्यत्रापि' घटवद्भूतलमित्यादौ प्रामाण्यनिश्चयाति-
रिक्तस्यलेपि' 'न विषये संशय इति न घटादौ संशय इत्यर्थः,
तव मते स्यादिति शेषः । सन्निहितं बाधकमुद्धृतं शङ्कते, 'न च वाच्य-
मिति तुल्यत्वादित्यग्नौनाम्बितं, 'प्रामाण्यसंशयात्' भ्रमत्वाभाव-
संशयात्, 'न विषये संशयः' न घटादौ संशयः, 'मानाभावादिति
निश्चयोत्तरकालीनविषयसंशयपूर्वम् भ्रमत्वसंशयस्यावश्यकत्वे माना-
भावादित्यर्थः, 'सर्व्वचेति, विषयनिश्चयसत्त्वेपीति शेषः, 'संशये' संशय-
सम्भवे, 'तन्निश्चयोच्छेद इति कश्चिद्विषयनिश्चयसत्त्वेपि विषयसंशया-
नुत्पादस्यानुभवसिद्धस्योच्छेद इत्यर्थः, 'प्रामाण्यसंशयेपीति प्रामाण्य-
संशयोत्तरं निश्चितविषये विषयसंशयाभ्युपगमेपीत्यर्थः, तस्येति प्रामा-
ण्यसंशयस्येत्यर्थः ।

ननु ममापि साधारणधर्मवत्ताज्ञानं न सार्व्वत्रिकमित्यत आह,
'भ्रमत्वसंशयमिति भ्रमत्वादिसंशयमित्यर्थः, आदिपदात् प्रमात्वपरि-
ग्रहः । ननु निश्चिते विषये भ्रमत्वादिसंशयं विना कथं न संशयोत्पादः

योऽलिखितप्रकारविशिष्ट एव धर्म्यनुव्यवसाये भासते । अन्यथा विषयांशे तस्य निर्विकल्पकत्वे इदं रजतं जानामोति तदाकारे न स्यात् । अतो धर्मिणीदन्व-रज-
 विना कारणाभावं कार्याभावस्यासम्भवात् । न च तदभावविशिष्टबुद्धौ तन्निश्चयस्य प्रतिबन्धकतया निश्चयसत्त्वादेव संशयानुत्पाद इति वाच्यं । तर्हि भ्रमत्वादिसंशयेऽपि निश्चयसत्त्वे संशयोत्पादस्यासम्भवात् प्रतिबन्धकसङ्गावादिति चेत् । न । भ्रमत्वादिज्ञानाभावविशिष्टतद्विपरौतनिश्चयस्य तद्विशिष्टबुद्धिप्रतिबन्धकतया भ्रमत्वादिसंशयं विना निश्चिते विषये संशयानुत्पादात् भ्रमत्वादिसंशये च तन्निश्चयसत्त्वेऽपि भ्रमत्वादिज्ञानाभावविशिष्टतन्निश्चयस्य प्रतिबन्धकस्याभावात् संशयोत्पादात् ।

ननु भ्रमत्वादिज्ञानस्थोन्नेजकत्वे माणाभावः साधवादिपरौत-
 निश्चयत्वेनैव प्रतिबन्धकत्वात् । न च विपरौतनिश्चयसत्त्वेऽपि भ्रम-
 त्वादिसंशये विषयसंशयस्यानुभवसिद्धतया प्रामाणिकं गौरवमिति वाच्यम् । तादृशसत्त्वाभावात् यच्च प्रथमतोऽयं घट इति निश्चय-
 क्षतस्तदनुव्यवसायः ततः प्रामाण्याप्रामाण्यकोट्युपस्थितिसूतः प्रामा-
 ण्यादिसंशयस्ततो विषयसंशयः तच्च प्रामाण्याप्रामाण्यकोट्युपस्थितिकाले
 निश्चयविनाशात् संशयपूर्वकाले विषयनिश्चयस्यैवाभावात् । एवं
 यच्चानुव्यवसायो मानसोच्छृङ्खलप्रामाण्याप्रामाण्यविषयकस्तदभावो-
 पस्थितिरूपः तत्रापि चतुर्थक्षणे विषयसंशयोत्पादे न बाधकं तत्पूर्वं
 विषयनिश्चयासत्त्वात् । न च यत्रापेक्षाबुद्ध्यात्मकोऽयं घट इति निश्चयः
 ततो मानसोच्छृङ्खलप्रामाण्याप्रामाण्योपस्थितिरूपोऽनुव्यवसायः ततः

तत्त्ववैशिष्ट्यमनुव्यवसायेन यद्हीतमिति धर्मिणि स्वतः
प्रामाण्यग्रहवद्भूतत्ववैशिष्ट्येऽपि स्वतः प्रामाण्यज्ञान-
मवर्जनीयं ^(१) अतएव धर्म्यं न कदापि प्रामाण्यसंशय

प्रामाण्यादिसंशयः ततो विषयसन्देहस्तत्र यत्र वाऽपेक्षाबुद्ध्यात्मको-
च्छायाप्रामाण्याप्रामाण्योपस्थितिरूपः सः घट इति स्मरणात्मको
निश्चयः ततस्तदनुव्यवसायः ततः प्रामाण्यादिसंशयस्ततो विषयसंशय-
स्तत्र च विषयनिश्चयस्य विषयसंशयपूर्वं सत्त्वसंभव इति वाच्यम् ।
तत्र क्षणविलम्बेन संशयाभ्युपगमेऽपि क्षतिविरहात् क्षणैकविलम्बस्य
शपथनिर्णयत्वात् । एतेन यत्र तद्विशेष्यकघटप्रकारकं ज्ञानं स घटवान्
प्रामाण्याप्रामाण्ये घट-तदभावौ चेत्येकं स्मरणं ततस्तस्यां घटस्ततौ
प्रामाण्यसंशयोऽनन्तरं स घटवान्नवेत्यादिसंशयस्तत्र स्मरणरूपस्य निश्च-
यस्य पूर्ववर्त्तित्वसंभव इति निरस्तं । तत्रापि क्षणविलम्बेन संशया-
भ्युपगमे क्षतिविरहात् क्षणैकापलापस्यादोषत्वादिति चेत् । न । प्रामा-
ण्यादिसंशयस्यानुत्तेजकत्वे यत्रापेक्षाबुद्ध्यात्मक एव निरुक्तसमूहालम्बन-
स्मरणरूपो निश्चयस्तत्र क्षणदयापलापापत्तेः । किञ्च यत्र भाविन्येव
स घट इत्यादिनिश्चये प्रथमतोऽपेक्षाबुद्ध्यात्मकाऽप्रामाण्यसंशयस्ततः स
घट इत्यादिनिश्चयोत्पत्तिः ततो द्वितीयक्षणे एव स घटो न वेत्या-
दिसंशयस्तत्र यत्र वा तद्विशेष्यकघटत्वादिप्रकारकज्ञानं प्रमा न वा स
घट इत्यादिप्रामाण्यसमूहालम्बननिश्चयः ततो द्वितीयक्षणे एव स
घटो न वेत्यादिसंशयस्तत्र च क्षणदयापलापापत्तिः तत्रैव निश्चय-
स्त्रापेक्षाबुद्धिरूपत्वे क्षणदयापलापापत्तिरिति भावः ।

इति चेत् । मैवं । इदं रजतञ्च जानामीति नानुव्यवसायः
बहिर्विशेष्यके मनसोऽस्वातन्त्र्यात् । किन्विदं इदन्त्वेन
रजतत्वेन जानामीति । तच्चेदन्व-रजतत्वे प्रकारकत्वेन
भासते तत्प्रकारकज्ञानवत्त्वञ्चात्मनि भासते । अन्यथा

प्राञ्चम्बु विपरीतनिश्चयोत्तरानाहार्यदोषविशेषाजन्यतद्विशिष्ट-
बुद्धौ भ्रमवादिज्ञानस्य हेतुतया निश्चिते विषये भ्रमत्वादिसंग्रहं
विना न विषयसंग्रहोत्पादः । न च कचित्प्रामाण्याभावज्ञानं हेतुः कश्चिच्च
भ्रमत्वज्ञानमित्यननुगम इति वाच्यं । प्रामाण्यनिश्चयविरोधिज्ञान-
त्वेनानुगमादित्याहुः । तदसत् भ्रमत्वज्ञानानास्त्वनन्दितविरोधिनिश्च-
यस्य संग्रह-निश्चयमाधारणविविष्टबुद्धिप्रतिबन्धकत्वादेव भ्रमत्वादि-
संग्रहं विना निश्चयसत्त्वे संग्रहानुत्पादसम्भवेन तादृशविशेषकारणत्व-
कल्पने मानाभावात् । सति विरोधिनिश्चये भ्रमत्वादिज्ञानरूपविशेष-
कारणाभावे विपरीतनिश्चयोत्तरतद्विशिष्टबुद्ध्यनुत्पादेऽपि विशिष्टबुद्धि-
सामान्योत्पादस्य दुर्वारतया विरोधिनिश्चयस्य प्रतिबन्धकत्वावश्यक-
त्वात् भ्रमत्वादिज्ञानस्याप्युत्तेजकत्वावश्यकत्वाच्च । अन्यथा विरोधिनिश्च-
यसत्त्वे भ्रमत्वादिसंग्रहादप्यर्थसंग्रहानुपपत्तेः प्रतिबन्धकसत्त्वे कारणसह-
साधामप्यकिञ्चित्करत्वात् । किञ्च प्रामाण्यनिश्चयविरोधित्वेनाप्यनु-
गमासम्भवः विरोधित्वस्य प्रतिबन्ध-प्रतिबन्धकतावच्छेदकभेदेन भेदात्
स्वरूपतो भ्रमत्वज्ञानस्य प्रामाण्यनिश्चयप्रतिबन्धकत्वे मानाभावाच्च ।
नचैवं भ्रमत्वादिज्ञानानामननुगमादुत्तेजकत्वमपि कथमिति वाच्यं ।
उत्तेजकाननुगमस्यादोषत्वादिति दिक् ।

‘अथेति, ‘प्रामाण्यं’ प्रमापदप्रवृत्तिनिमित्तं, ‘न तत्संग्रह इति,

प्रकारवाचि तृतीयार्थासम्भवः । रजतत्ववैशिष्ट्यस्य तदर्थत्वे व्यवसायेऽपि तृतीयार्थोक्तेरुपपत्तिः । तथा च धर्मिणीदन्वरजतत्वप्रकारकज्ञानविषयत्वे तादृशज्ञानवत्त्वे

किन्तु सत्यन्यज्ञानत्व-विशिष्टज्ञानत्वादौ संशय इति भावः । 'प्रामाण्यसंशयादिति इदं ज्ञानं प्रमा न वेत्याकारकसंशयादित्यर्थः, 'न तत्र प्रामाण्यमिति, तादृशसंशयविषयस्यैव प्रामाण्यत्वमुचितं तदिति तत्प्रकारकत्वन्तु निश्चितं न तथा संशयविषय इति नैतस्य प्रामाण्यत्वमिति भावः । 'एतन्निश्चयादिति, निकम्पप्रवृत्त्युपयुक्तस्यैव प्रामाण्यत्वादितिभावः । ननु भवतु एतस्यैव प्रामाण्यत्वं तथाप्येतस्यापि संशय आनुभविकः स चानुव्यवसायेन तस्य निश्चये कथं स्यादित्याह, 'अस्तु तावदिति, 'इदं' तदिति तत्प्रकारकत्वं, 'प्रामाण्ये' तदनीत्यादिरूपे, 'नार्थतद्वत्त्वमिति^(१) प्रामाण्यमिति शेषः । 'तथा चेति, 'अन्यथा' अनुव्यवसायेन व्यवसायस्य इदन्त्व-रजतत्वविशिष्टविषयत्वाविषयीकरणे, तत्र^(२) प्रमात्वानुपपत्तेरिति भावः । युक्त्यन्तरमाह, 'अत इति, 'धर्मिणीति धर्मितावच्छेदकांशे स्वतः प्रामाण्यगृह्यदित्यर्थः, अथ च प्रसाध्याङ्गकोदृष्टान्तः^(३) 'अवर्जनीयमिति, रजतत्वप्रकारकत्वं दृष्टान्त एव रजतत्वविशिष्टविशेषकत्वमपि चेद्गृहीतं तदा प्रामाण्यगृहे विन्नेषाभावादिति भावः । दृष्टान्तासिद्धिं परिहरति, 'अत एवेति, 'धर्मिणे'

(१) अर्थे विशेष्टे भूतत्वादौ तद्वत्त्वं घटादिमत्त्वमित्यर्थः ।

(२) तत्र व्यवसायगततादृशधर्मे इत्यर्थः ।

(३) धर्मितावच्छेदकांशे प्रामाण्यस्यापि न्यायनये स्वतस्त्वाभावादिति दृष्टान्तस्य प्रसाध्याङ्गत्वमुक्तं ।

चात्मनोऽनुव्यवसाय एव मानमिति न विषये तस्य निर्विकल्पकत्वं । अत इदं न्व-रजतत्ववैशिष्ट्यं पुरोवर्त्तिनि नानुव्यवसायविषय इति न स्वतः प्रामाण्यग्रहः । तस्मा-

धर्मितावच्छेदकांशे । अनुभवास्वीकारेण दृष्टान्त-दार्ष्टान्तोभयमेव दूषयति, 'मैवमिति, 'किन्त्विदमिति, अत्र स्वरूपेणेदं व्यक्रियविषयो बोध्यः न तु तत्र इदं न्वमपि प्रकारः, तथा सति तदंशे स्वतः प्रामाण्यप्रसङ्गात् 'अत इदं न्व रजतत्ववैशिष्ट्यं पुरोवर्त्तिनो नानुव्यवसायविषयः' इत्यधिमफ्रयासङ्गतेषु । 'प्रकारकत्वेनेति प्रकारिताविशेषकत्वेनेत्यर्थः । यदा 'प्रकारकत्वेन' प्रकारितासंसर्गेण, ज्ञान इति शेषः । ननु अनुव्यवसाये प्रकारिताभावे किञ्चानमिति तटस्थान्नां निराकरोति, 'अन्यथेति प्रकारित्वस्यानुव्यवसायाविषयत्वं इत्यर्थः, 'प्रकारवाचीति प्रकारितावाचीत्यर्थः, 'रजतत्ववैशिष्ट्यस्य' पुरोवर्त्तन्वित-रजतत्वसमवायस्य, 'तदर्थत्वे' द्वितीयार्थत्वे, 'द्वितीयार्थेति इदं रजतत्वेनेत्युल्लेखापत्तिरित्यर्थः । नन्वनुव्यवसायस्येदं न्व-रजतत्वादिविशिष्टेदं विषयकत्वाभावे व्यवसायस्य धर्मिणि रजतत्वेदं न्वदिप्रकारकत्वे मानाभावात् तस्य धर्म्यं निष्प्रकारकत्वापत्तिरित्यत आह, 'तथा चेति अनुव्यवसायस्य रजतत्वेदं न्वदिप्रकारकत्वाभावे चेत्यर्थः, 'धर्मिणीति धर्म्यं व्यवसायस्येदं न्व-रजतत्वप्रकारकत्वं इत्यर्थः, 'विषये' धर्मिणि, 'तस्य' व्यवसायस्य, 'निर्विकल्पकत्वं' निष्प्रकारकत्वं । उपसंहरति, 'अत इति, वदिविशिष्टेयकज्ञाने मनसोऽस्मात्तन्प्रादिति भावः ।

ननु वदिविशिष्टेयके ज्ञाने मनसोऽस्मात्तन्प्रादित्यत्र किञ्चाम अस्मा-

दनभ्यासदशापन्नज्ञानप्रामाण्यं परतो ज्ञायते सांश-
यिकत्वादप्रामाण्यवदित्याचार्याः । ननु स्वग्राह्यत्वेऽपि

तन्म्यं न तावच्चक्षुरादिरूपप्रमाणान्तरासहकारेणाजनकत्वं, कविका-
द्यादिमूखभूतज्ञानस्य वहिरर्थविषयकस्य प्रमाणान्तरासहकारेणापि
खण्डग्रस्ततदर्थोपस्थितिसहकारेण मनसा जननात् परमाणुरूपवन्न-
वेत्यादिसंग्रहस्य प्रमाणान्तरं विनापि कोऽप्युपस्थिति-धर्म्मिज्ञान-
सहकारेण जननाच्च । न वा ज्ञानाद्यसहकारेणाजनकत्वं, तर्हि प्रकृते
व्यवसायेरूपोपनयसहकारेण वहिर्विश्लेषकज्ञानजनने बाधकाभावात् ।
न च मनो वहिरान्तरोभयविश्लेषकज्ञाने प्रमाणान्तरमन्तरेणासमर्थं
परमाणू रूपवन्न वेति संग्रहस्तु नेभयविश्लेषक इति वाच्यम् । गौरोऽहं
सुखीत्यादिभ्रूरीरभेदबुद्धिविषयापत्तेः । न च मनो वहिरान्तरोभय-
मुख्यविश्लेषकेऽसमर्थमिति वाच्यं । तादृङ्गनियमे मानाभावात् प्रकृतेऽपि
क्षतिविरहाच्च । प्रमाणभाने रजतत्वादिविश्लिष्टस्य धर्म्मिणो विश्लेष्यतांशे
विश्लेषणतयैव भानात् । अस्तु वा वहिरर्थघटितो यथा तथा निश्चय-
स्यापि सुखत्वादिमतिमुखत्वादिप्रकारकत्वरूपान्तरार्थघटितप्रामाण्य-
ज्ञाने बाधकाभावः ।

अथ 'वहिविश्लेषक इत्यस्य पुरोवर्त्तिविश्लेषकत्वादावित्यर्थः,
आदिपदाद्रजतत्वादिप्रकारकत्वरूपस्य, 'अस्मात्तन्प्रादित्यस्य विश्ले-
षकत्व-प्रकारकत्वयोर्द्वयस्थितिं विना ज्ञानजनकत्वासम्भवादित्यर्थः ।
विश्लेषणज्ञानस्य विश्लिष्टबुद्धौ हेतुत्वादिति मण्डितो निगम्यः इति
चेत । न । प्रतियोगित्वाभावत्वारिव विश्लेष्यत्व-प्रकारित्वयोरप्यन्-

पस्थितयोरेव प्रकारत्वमिति नैयायिकस्यापि सिद्धान्तात् । अन्यथा पुरोवर्त्तिविशेष्यकत्व-रजतत्वप्रकारकत्वयोरपि भागानुपपत्तेः न्याय-
नये प्रामाण्यभागाभ्युपगमेपि तयोर्भागाभ्युपगमात् । किञ्च तद-
दिशेष्यकत्वे सति तत्प्रकारकत्वं न प्रामाण्यं किन्तु विशेष्यतासम्बन्धेन
तद्विशिष्टवत्त्वे सति प्रकारितासम्बन्धेन तदत्वमेव प्रामाण्यं साधवात् ।
तज्ज्ञानस्य विशेष्यत्वादेः पूर्वमनुपस्थितावपि सम्भवति तत्र विशेष्य-
त्वादेः संसर्गतया विशेषणत्वाभावादिति । अत्रोच्यते । प्रामाण्यसंग्रहा-
न्ययानुपपत्त्या प्रामाण्यनिसृयविसामग्रीकल्पनावश्यकत्वेऽजायत्या तदिति
तत्प्रकारकत्वानुपस्थितिविशिष्टतत्प्रकारकज्ञानमेव ज्ञाने तद्विशेष्य-
कत्वप्रत्यक्षं प्रति प्रतिबन्धकं कस्यते, स्वरूपेणैवं विशेष्यकत्वं रजतत्वा-
दिप्रकारकत्वं ज्ञाने गृह्यत एव इदं रजतत्वेन जानामीत्यनुभवस्य
दुरपक्वतत्त्वारजतत्वादिविशिष्टविशेष्यकत्वप्रत्यक्षं प्रत्येव तादृशरजतत्वा-
दिप्रकारकज्ञानस्य प्रतिबन्धकत्वात् । एतेनानभ्यासदशापत्तेः न
सर्वत्र प्रामाण्यसंग्रहः किन्तु कचिदेव, तथा च यत्र न प्रामाण्यसंग्र-
हस्तत्र प्रामाण्यनिसृये किं बाधकमिति निरस्तं । प्रामाण्यग्रहा-
भावविशिष्टस्य व्यवसायस्य सामान्यत एव तद्विशेष्यकत्वप्रत्यक्षप्रति-
बन्धकत्वात् ।

अथैवं तत्तत्संग्रहान्यप्रामाण्याभावविशिष्टबुद्धावेव प्रामाण्यनिसृये
विरोधीत्येव कस्यतां प्रतिबन्ध-प्रतिबन्धकभावान्तरकल्पनामपेक्ष्य
कृत्प्रतिबन्धतावच्छेदककोटौ^(१) विशेषप्रत्येपस्यैव लघुत्वादिति चेत् । न ।
अन्यदा प्रामाण्यनिसृये तदुत्तरमप्रतिबन्धनतत्संग्रहात्मकप्रामाण्या-

(१) कृत्प्रतिबन्ध-प्रतिबन्धकभावे अवच्छेदककोटाविति ख० ।

कदाचित्परग्राह्यत्वात् स्वस्याप्यन्यापेक्षया परत्वात्
भट्टमते च परग्राह्यत्वात्सिद्धसाधनं । न च ग्राह्यप्रा-

भावविशिष्टबुद्धानुत्पादाय तत्र तत्रोपस्थितिविशेषस्य हेतुत्वमपि त्वया
वक्तव्यमिति महद्गौरवापत्तेः तत्तत्संग्रथान्यत्वस्य तत्तत्संग्रथभेदकूट-
रूपस्य परस्परं विशेषण-विशेष्यभावेन^(१) अनन्तप्रतिबन्ध-प्रतिबन्धक-
भावप्रसङ्गाच्च । एतेन तत्तन्निश्चयान्यप्रामाण्यनिश्चयस्यैव प्रतिबन्धकत्वं
कस्यतां लाघवात् प्रतिबन्धकान्तरकल्पनामपेक्ष्य कृतप्रतिबन्धकता-
वच्छेदकसङ्कोचसोचितत्वादिति परास्तं । भेदकूटस्य परस्परं विशेषण-
विशेष्यभावे विनिगमकाभावेनानन्तप्रतिबन्ध-प्रतिबन्धकभावप्रसङ्गात् ।
न चानभ्यासद्वयापन्नज्ञानेपि सर्वत्र न प्रामाण्यसंग्रथः किन्तु कचिदेव,
तथा च यत्र प्रामाण्यसंग्रथस्तत्र प्रामाण्यसंग्रथहेतुत्वेन कृतदोषस्यैव
प्रामाण्यनिश्चयप्रतिबन्धकत्वं कस्यतामन्यत्र तु स्तुतः प्रामाण्यग्रह
एवास्त्विति वाच्यं । दोषाणामनुगतत्वादिति ग्रन्थानुयायिनः । तदसत् ।
इदं रजतमिति व्यवसायानन्तरमिदं रजतत्वेन जानामीत्यनुव्यवसा-
यानुपपत्तेः प्रतिबन्धकीभूतस्येदन्त्यप्रकारकव्यवसायस्य सत्त्वेन इदन्त्य-
विशिष्टविशेष्यकत्वग्रहासम्भवात् । न च तस्येदमन्ते निर्विकल्पकत्वमेवेति
वाच्यं । जात्यतिरिक्तपदार्थस्य किञ्चिद्वर्धप्रकारणैव प्रकारलनियमात् ।
न च तद्विशेष्यकत्व-तत्प्रकारकत्वाभयविषयकप्रत्यक्षत्वं प्रतिबन्धता-
वच्छेदकमत एव प्रत्येकं भासत एव न तु इदं इदन्त्येन जानामीति
वाच्यं । इदं रजतत्वेन जानामीत्यनुव्यवसायकाले तदुभयविषयकप्रत्य-

स्य प्रतिबन्धकसत्त्वेऽपि रजतत्वप्रकारकत्वभानवद्रजतत्वविशिष्टविशेष्य-
कत्वभानस्यापि दुर्भारत्वापत्तेः । किञ्च ज्ञाने तद्विशेष्यकत्वभानं
माभूत् प्रामाण्यभाने च किं बाधकं । न हि^(१) तद्विशेष्यकत्व-
तत्प्रकारकत्वमात्रं प्रामाण्यं, रजत-रङ्गयोरित्ते रङ्ग-रजते इति विप-
रीतभ्रमेऽतिव्याप्तेः । किन्तु तद्विशिष्टविशेष्यकत्वावच्छिन्नतत्प्रकारकत्वं,
अवच्छिन्नत्वञ्च इदमेतद्विशिष्टे एतत्प्रकारकमिति प्रतीतिसाक्षिकः
स्वरूपसम्बन्धविशेषः, स च संसर्गमर्थ्यादथा प्रविष्ट इति ।

नथास्तु पुरोवर्त्तिनि रजतत्वादिमत्त्वज्ञानेऽपि रजतत्वादिविशि-
ष्टविशेष्यकत्वं रजतत्वादिप्रकारकत्वं अनुव्यवसाये भासते एव, एवं
रजतत्वादिप्रकारकत्वे पुरोवर्त्तिविशेष्यकत्वावच्छिन्नत्वमपि भासते परन्तु
रजतत्वादिप्रकारकत्वे रजतत्वादिविशिष्टविशेष्यकत्वावच्छिन्नत्वं न
भासते, अवच्छिन्नत्वसम्बन्धेन तत्प्रकारकत्वविशेष्यक-तद्विशेष्यकत्व-
प्रकारकप्रत्ययं प्रति तादृशविशिष्टप्रामाण्यानुपस्थितिकालौनव्यवसा-
यस्य प्रतिबन्धकत्वात् । न च व्यवसायत्वस्यानुगतस्याभावात् कथम-
नुगतरूपेण प्रतिबन्धकत्वमनुगतानामेव प्रतिबन्धकत्वे तन्मतेऽपि
प्रामाण्यसंग्रहस्यलौयतत्तद्व्यवसायव्यक्तेः प्रामाण्यसंग्रहानुकूलतत्तद्व्यव-
सायव्यक्तेर्वा प्रतिबन्धकत्वस्य सुवचतयाऽन्यत्र स्तः प्रामाण्यनिरूप्ये बाध-
काभाव इति बाध्यं । तदति तत्प्रकारकज्ञानत्वेनानुगमात् ।

अथैवं द्वितीयानुव्यवसाय एव न्यायगद्ये कथं प्रामाण्यस्य भानं ।
न च विशिष्टप्रामाण्योपस्थितिवत् द्वितीयानुव्यवसायसामर्थ्ययुक्तेजि-

(१) तत्प्रकारकत्वे अवच्छिन्नत्वसंसर्गस्य तद्विशेष्यकत्वं प्रकारः न तु
ज्ञाने एतदेवोपपादयन्ति न हीति ।

माण्यापेक्षया परत्वं, ग्राहकस्यापि ग्राह्यप्रामाण्यत्वेन
तदपेक्षया परत्वाभावात्, स्वग्राह्यप्रामाण्यापेक्षया

केति वाच्यं । द्वितीयानुव्यवसायसामग्रीत्वस्थानुगतस्याभावात् तत्त-
त्कारणविशेषव्यक्तीनां प्रातिस्विकरूपेणोत्तेजकत्वे तदभावानां परस्परं
विशेषणविशेष्यभावे विनिगमकाभावेनानन्तप्रतिबन्ध-प्रतिबन्धकभावा-
पत्तेः । न च अनायत्या अनन्तप्रतिबन्ध-प्रतिबन्धकभावोऽभ्युपेयत
इति वाच्यं । तथासति तदपेक्ष्य लाघवात् प्रामाण्यसंशयस्थलीय-
तत्तद्व्यवसायव्यक्तेस्तत्तद्व्यवसायव्यक्तेर्वा प्रतिबन्धकत्वस्यैवोचिततया अन्यत्र
स्वतः प्रामाण्यग्रहस्य दुर्वारत्वादिति चेत् । न । द्वितीयानुव्यवसायेपि
प्रामाण्यभानस्थानभ्युपगमात् । अग्रे तत्र प्रामाण्यभानाभिधानमेक-
देश्मते । न च तथापि गुरुमते व्यवसाये स्वतः प्रामाण्यभाने
बाधकाभावः तादृशविशिष्टव्यवसायस्य प्रतिबन्धकस्य पूर्वमभावात्
इति वाच्यं । प्रामाण्यसंशयान्यथानुपपत्त्या कार्यसदृभावेन तादृश-
विशिष्टव्यवसायस्थानुगतस्य प्रतिबन्धकत्वकल्पनात् । किञ्च गुरुमते
व्यवसाये व्यवसायनिष्ठतया प्रामाण्यभानमेव न सम्भवति लौकिकवि-
षयत्व-तादात्म्यघटितसामानाधिकरण्यप्रत्यासत्त्या^(१) प्रत्यक्षं प्रति विष-
यस्य हेतुतया विशेषणत्व-लौकिकविषयत्वघटितसामानाधिकरण्यप्रत्या-
सत्त्या^(२) मनःसंयुक्तसमवायस्यात्मसमवेतमानसप्रत्यक्षहेतुतया च व्यवसाये
व्यवसायभानसम्भवात् व्यवसायोत्पत्तिप्राक्काले व्यवसायरूपविषय-

(१) कार्यस्य लौकिकविषयत्वं कारणस्य तादात्म्यं प्रत्यासत्तिः ।

(२) कारणस्य विशेषणत्वं कार्यस्य लौकिकविषयत्वं प्रत्यासत्तिः ।

लौकिकसन्निकर्षयोरभावात् प्रामाण्येऽपि लौकिकसन्निकर्षाभावाच्च ।
न च ज्ञानेतरविषयकलौकिकप्रत्यक्षं प्रत्येव विषयादेर्हेतुत्वमिति
वाच्यं ज्ञानेतरत्वप्रवेशे गौरवादिति प्राहुः ।

अन्ये तु प्रामाण्यसंग्रथान्यथानुपपत्त्या सामान्यतः प्रामाण्यप्रत्यक्षे
विशिष्टप्रामाण्योपस्थितेर्हेतुत्वं कल्प्यते तेन प्रामाण्योपस्थितिं विना
अनुव्यवसायादिना न प्रामाण्यग्रहः अग्रे च द्वितीयानुव्यवसायेन
प्रामाण्यग्रहाभिधानमेकदेशिमताभिप्रायेण । ननु विशिष्टप्रामाण्योप-
स्थितेः प्रामाण्यप्रत्यक्षत्वावच्छिन्नं प्रति हेतुत्वे व्यवसायविरहदशायामपि
खण्डशः प्रामाण्यघटकपदार्थानामुपस्थित्या विशेष्ये विशेषणमिति
न्यायेन मानसप्रामाण्यप्रत्यक्षं न स्यादित्यापत्तौ च विशेष्ये विशेषणमिति
न्यायेन प्रामाण्यप्रत्यक्षस्यैवासिद्ध्यापत्तेः । अथ विशेष्याद्यंशे लौकिक-
प्रामाण्यप्रत्यक्षत्वं कार्यतावच्छेदकं द्वितीयानुव्यवसाये प्रथमानुव्यवसा-
योपनीतविशेष्यत्वादिविषयकप्रामाण्यभानस्य चेष्टत्वात् । अत एवाग्रे
द्वितीयानुव्यवसायेन प्रामाण्यग्रहाभिधानमपि साधु सङ्गच्छते इति
चेत् । न । तथा सति विशिष्टप्रामाण्योपस्थितिं विनापि विशेष्यता-
सम्बन्धेन रजतत्वादिविशिष्टवत्त्वे सति प्रकारितासम्बन्धेन रजतत्वा-
दिमत्त्वरूपस्य प्रामाण्यस्य प्रथमानुव्यवसाये उपनीतभाने बाधका-
भावात् अत्र विशेष्यत्वादेः संसर्गत्वात् लाघवात्तस्यैव प्रामाण्यत्वात् । न
च ज्ञानांशे लौकिकप्रत्यक्षात्मकप्रामाण्यप्रत्यक्षत्वं कार्यतावच्छेदकं
प्रथमानुव्यवसाये उच्छृङ्खलप्रामाण्यभानस्य चेष्टत्वादिति वाच्यं ।
व्यवसायोत्पत्तिकाले ज्ञानोपस्थितिसत्त्वे प्रथमानुव्यवसाये उपनीत-
ज्ञानविशेष्यकप्रामाण्यभानस्य दुर्वारत्वापत्तेः प्रथमानुव्यवसाये उच्छृ-

परत्वे^(१) अप्रामाण्यप्रसङ्गात् । उच्यते । अनभ्यासदशाप-
न्नज्ञानप्रामाण्यं न स्वाश्रयग्राह्यं स्वाश्रयातिरिक्तग्राह्यं

ज्ञानप्रामाण्यभानाभ्युपगमे तदनन्तरं रजतत्वप्रकारकत्वं रजतत्ववद्वि-
शेष्यकत्वावच्छिन्नं न वेत्यादिशंशयानुपपत्तेश्चेति । मैवं । विशेष्ये
विशेषणमिति न्यायेनाभावादिप्रत्यक्षवत् प्रामाण्यप्रत्यक्षज्ञानभ्युपग-
मात् । न चैवमनवस्थेति वाच्यं । वीजाङ्कुरवदनादित्वादित्याङ्कुरिति
संक्षेपः ।

उक्तमेवायं प्रयोगारूढमाह, 'तस्मादिति, 'अनभ्यासदशेति अन-
भ्यासदशापन्नं स्वाश्रयोत्पत्तिवर्णावधिकतृतीयक्षणवृत्तिसंशयविषयी-
भूतं यज्ज्ञानप्रामाण्यं यद्वटत्वादिमति घटत्वादिप्रकारकत्वमित्यर्थः ।
प्रत्येकदलव्यावृत्तिस्तु अनुपदमेव विवेचनीया । 'सांशयिकत्वादिति स्वा-
श्रयोत्पत्तिवर्णावधिकतृतीयक्षण वृत्तिग्रमयविषयवादित्यर्थः, अत्रापि
प्रत्येकदलव्यावृत्तिरनुपदं विवेचनीया । 'परग्राह्यत्वादिति 'सिद्धसाध-
नमित्यग्रेतनेनाच्चयः । ननु परमात्रग्राह्यत्वं वक्तव्यं तत्राह, 'स्वस्थापीति
तथा च मात्रपदव्यवच्छेद्याप्रसिद्धेरिति भावः । ननु घटत्ववति
घटत्वप्रकारकत्वं यावत्स्वाश्रयाग्राह्यत्वे सति ग्राह्यमिति साधनीयं
तत्राह, 'भट्टमत इति, मिश्रमते चेत्यपि बोध्यं । 'स्वस्थापीत्यत्र
शङ्कते, 'न चेति, 'ग्राह्यप्रामाण्येति ग्राह्यं प्रामाण्यं यस्येत्यर्थः, 'ग्राह-
कस्थापीति ग्राहकत्वेन नैयायिकाभिमतस्थापीत्यर्थः, 'तदपेक्षया'
ग्राह्यप्रामाण्यापेक्षया, 'परत्वाभावात्' भिन्नत्वाभावात्, 'स्वग्राह्येति

स्वयाह्वप्रामाण्यं स्वयाह्वत्वेन पराभ्युपगतस्य प्रामाण्यस्य घटत्ववति
घटत्वप्रकारकत्वादेराश्रयस्तदन्यमात्रमाह्वत्वे साध्ये इत्यर्थः, 'अप्रामा-
ण्येति तादृशप्रामाण्याश्रयस्यापि प्रामाण्यानुमितीश्वरज्ञानादेस्तद्व्याह-
कत्वेन विषयबाधादनुमितेरप्रामाण्यं स्यादित्यर्थः, प्रामाण्यानुमितेरपि
प्रामाण्यघटकतया घटत्वविशिष्टाद्यवगाहित्वेन घटत्ववतीत्यादिप्रामा-
ण्याश्रयत्वादिति भावः । 'अप्राह्वप्रामाण्यापेक्षयेति पाठे अप्राह्व-
प्रामाण्यं अप्राह्वत्वेन नैयायिकाभिमतस्य घटत्ववतीत्यादेराश्रयः,
तथा च पूर्वोक्त एवार्थ इति । 'अनभ्यासदशापन्नेति अनभ्यास-
दशापन्नं स्वाश्रयोत्पत्तिक्षणावधिकतृतीयक्षणेवृत्तिसंशयविषयीभूतं,
यज्ज्ञानप्रामाण्यं यद्वृत्तादिमति घटत्वादिप्रकारकत्वमित्यर्थः, पक्षे
हेतोः सत्त्वप्रदर्शनाय भूतान्तार्थकमनभ्यासदशापन्नपदं स्वरूपकथनं
न तु पक्षतावच्छेदकप्रविष्टार्थकं विप्रतिपत्तौ तस्य पक्षतावच्छेदका-
घटकतया अत्र तेन रूपेण पक्षत्वे अर्थान्तरापत्तेः ज्ञानभेदेऽपि घट-
त्ववति घटत्वप्रकारकत्वादेरभिन्नत्वेनाव्यावर्तकत्वाच्च । न च यस्य विष-
यविशेषघटितप्रामाण्यस्य स्वाश्रयोत्पत्तिवृत्तौ संशय एव न
जातस्तत्र स्वरूपासिद्धिवारणाय तस्य पक्षतावच्छेदकघटकत्वमावश्य-
कमिति वाच्यं । घटत्ववति घटत्वप्रकारकत्वादेः प्रातिस्निकरूपेणैव
पक्षतया तस्य पक्षवर्हिर्भावादेव स्वरूपासिद्धिविरहात् । अन्यथा
तस्य पक्षत्वे घटत्ववति घटत्वप्रकारकत्वादौ तद्विशेषणोपादानेऽपि तत्र
स्वरूपासिद्धेर्दुर्व्यवहारात् । न च तत्रैव तद्विशेषणमिति वाच्यं ।
काश्चनमयः पर्वतो वज्रिमानित्यादाविवाश्रयासिद्ध्यापत्तेः । न च
घटत्ववति घटत्वप्रकारकत्वादिना प्रातिस्निकरूपेण न पक्षत्वमपि तु

वा । स्वाश्रये सत्यपि तदुत्तरतृतीयक्षणवृत्तिसंशयविष-
यत्वात् अप्रामाण्यसंशयाजन्यसंशयविषयत्वाद्वा अप्रा-
माण्यवत् । अर्थे निश्चितेपि न तन्निश्चयानन्तरतृतीय-

सामान्यतः प्रमापदप्रवृत्तिनिमित्तत्वेन तथा च यस्य विषयविशेषव-
टितप्रमापदप्रवृत्तिनिमित्तस्य तृतीयक्षणे न संशयस्तत्र भागासिद्धि-
वारणाय तस्य पक्षतावच्छेदकघटकत्वमावश्यकमिति वाच्यं । प्रमाप-
दप्रवृत्तिनिमित्तत्वेन पक्षत्वे साध्येपि स्वपदस्य सामान्यतः प्रमापद-
प्रवृत्तिनिमित्तपरत्वे तदाश्रययावद्ग्राह्यत्वस्य प्रतियोगिने न्यायनयं
अप्रसिद्ध्या साध्याप्रसिद्ध्यापत्तेः । विशिष्य घटत्ववतिघटत्वप्रकारकत्वा-
द्येकैकपरत्वे पटत्ववतिपटत्वप्रकारकत्वादौ प्रमापदप्रवृत्तिनिमित्तान्तरे
अंशतः सिद्धसाधनापत्तेः । न च पक्षतावच्छेदकावच्छेदेन साध्य-
सिद्धिरुद्देश्येति वाच्यं । साध्ये स्वपदस्य प्रामाण्यवतिप्रामाण्यप्रकार-
कत्वपरतादशायां तद्घटकीभूतप्रामाण्ये अंशतो बाधापत्तेः विप्रतिपक्षौ
घटत्ववतिघटत्वप्रकारकत्वत्वादिरूपेण पक्षतया प्रमापदप्रवृत्तिनिमि-
त्तत्वेनात्र पक्षत्वेऽर्थान्तरापत्तेः । एतेन ज्ञानभेदेन घटत्ववतिघट-
त्वाकारकत्वादेर्भिन्नत्वाद् यस्या घटत्ववतिघटत्वप्रकारकत्वयत्नेऽस्तृती-
यक्षणे न संशयः तत्र भागासिद्धिवारणाय तस्य पक्षतावच्छेदकघट-
कत्वमावश्यकं, साध्ये च स्वाश्रयपदं तत्तज्ज्ञानपरं, पक्षतावच्छेद-
कावच्छेदेन साध्यसिद्धेरुद्देश्यत्वान्नांशतः सिद्धसाधनमन्यथा स्वाश्र-
यपदस्य सामान्यतः पक्षीकृतघटत्ववतिघटत्वप्रकारकत्वाद्याश्रयपरत्वे
यावत्तद्ग्राह्यत्वाभावस्य चाननीन्यायेन सर्वत्र सत्त्वात् सिद्धसा-

संशयोऽर्थसंशयो न वा प्रामाण्यसंशयं विनेति नार्थो
व्यभिचारः । विवादपदं न यावत्स्वाश्रयग्राहकग्राह्यं
स्वाश्रयनिश्चये सति तदुत्तरतृतीयक्षणेऽप्रामाण्यसंशयं

धनापत्तिरिति कस्यचित् प्रलपितमप्यपास्तं । तस्य पक्षतावच्छेदक-
घटकत्वे विप्रतिपत्तौ तेन रूपेणापक्षत्वादर्थान्तरापत्तेः, किन्तु
ज्ञानभेदेन प्रामाण्यभेदमते वस्तुगत्या यद् यज्ज्ञानव्यक्तेरुत्तरतृतीय-
क्षणे तत्र प्रामाण्यसंशयः प्रातिस्विकरूपेण तत्तज्ज्ञानवृत्तिघटत्ववति-
घटत्वप्रकारकत्वादिना पक्षीकृत्य तत्तज्ज्ञानग्राह्यत्वाभावः साधनीय
इति दिक् ।

‘न स्वाश्रयग्राह्यमिति, ज्ञानभेदेऽपि घटत्ववतिघटत्वप्रकारकत्वादे-
रभेदनये स्वपदं सामान्यतः पक्षीकृतघटत्ववतिघटत्वप्रकारकत्वादि-
परं, यावत्त्वेन चाश्रयो विज्ञेयणीयः, अन्यथा सकलप्रामाण्याश्रयसर्व-
विषयकेश्वरादिज्ञानग्राह्यतया प्रामाण्यानुमितेरपि प्रामाण्यघटकत्वेन
घटत्ववतिघटत्वप्रकारकत्वाद्याश्रयत्वात्तद्ग्राह्यतया च बाधापत्तेः । न
च तथापि सर्वविषयकत्ववतिसर्वविषयत्वप्रकारकत्वादौ सर्वान्नगर्त-
त्वेन यावत्स्वाश्रयग्राह्ये बाध इति वाच्यं । तस्यापक्षत्वात् । घटत्ववति-
घटत्वप्रकारकत्वादिकं प्रतिज्ञानमन्यदिति मते तु स्वाश्रयपदं तज्ज्ञान-
व्यक्तिपरं पक्षतापि तत्तज्ज्ञानवृत्ति घटत्ववतिघटत्वप्रकारकत्वादि-
नेत्युक्तमेव, तथाचैतज्ज्ञानवृत्ति घटत्ववतिघटत्वप्रकारकत्वं नैतज्ज्ञान-
ग्राह्यमिति फलितं, अन्यथा सामान्यतो घटत्ववतिघटत्वप्रकारकत्वा-
द्याश्रयपरत्वे यावत्त्वविज्ञेयस्याप्युक्तक्रमेणावश्यकतया कुचापि घटत्व-

विना वा सन्दिग्धमानत्वात् अप्रामाण्यवत् । यद्वा
अनभ्यासदशापन्नैतज्ज्ञानप्रामाण्यं एतत्प्रामाण्यसंश-
यपूर्वकालीनैतज्ज्ञाननिश्चयाविषयः एतज्ज्ञाननिश्च-

वतिघटत्वप्रकारकत्वव्यक्तौ यावद्घटत्ववतिघटत्वप्रकारकत्वाश्रयग्राह्यत्वा-
सत्त्वेन सिद्धसाधनापत्तेः ।

ननु स्वाश्रयग्राह्यत्वाभावसिद्धावपि परतो ग्राह्यत्वं न सिद्धं
अग्राह्यत्वेपि तदुपपत्तेरित्यतः साध्यान्तरमाह, 'स्वाश्रयातिरिक्तेति,
गन्धश्च बाधः नैयायिकसिद्धप्रामाण्यानुमित्यादेरपि प्रामाण्यघटकतया
घटत्वादिमत्त्वावगाहित्वेन घटत्ववतिघटत्वप्रकारकत्वाश्रयतया स्वाश्र-
यातिरिक्तत्वाभावात् । न च स्वाश्रयपदं सामान्यतो न घटत्ववति-
घटत्वप्रकारकत्वाद्याश्रयपरमपि तु तदाश्रयत्वोपलक्षिततत्तद्भावसाय-
व्यक्तिपरमिति वाच्यं । सिद्धसाधनापत्तेः गुरुणा नैयायिकसिद्धप्रामा-
ण्यानुमित्यादिनापि प्रामाण्यग्रहणौकारादिति चेत् । न । स्वाश्रया-
तिरिक्तमात्रग्राह्यत्वस्य साध्यत्वात् । स्वाश्रयातिरिक्तमात्रग्राह्यत्वञ्च
यावत्स्वाश्रयाग्राह्यत्वे सति ग्राह्यत्वं नातो बाधतादवस्थं, स्वपदं
पूर्ववत् पक्षीकृतघटत्ववतिघटत्वप्रकारकत्वादिपरं, निखिलप्रामाण्या-
श्रयसर्वविषयकभगवज्ज्ञानादिमादाय प्रामाण्यानुमितिमादाय च
बाधवारणाय यावत्त्वोपादानं, परन्तु यदि ज्ञानभेदेन घटत्ववति-
घटत्वप्रकारकत्वादिकं विभिन्नं तदा स्वाश्रयपदं तत्तद्भावसायव्यक्ति-
परं यावत्त्वञ्च गोपादेयं तथाचैतज्ज्ञानवन्नि घटत्ववतिघटत्वप्रका-
रकत्वमेतज्ज्ञानाग्राह्यत्वे सति ग्राह्यमिति फलितमिति दिक् ।

यानन्तरं सन्दिह्यमानत्वात् अप्रामाण्यवत् । न च
स्वपदस्य प्रामाण्यमात्रपरत्वात्तदाश्रयाग्राह्यत्वे न बाधः
स्वपदस्य सम्बन्धिपरत्वेन समभिध्याहृतपरत्वात् ।

‘स्वाश्रये सतीति सतिसप्तमीमहिम्ना स्वाश्रयसामानाधिकरण्यं संश्रय-
विशेषणं लभ्यते तथा च स्वाश्रयसामानाधिकरण्ये यस्तदुत्तरद-
तीयचक्षुणवृत्तिसंश्रयस्तद्विषयत्वादित्यर्थः, स्वपदं पक्षीभूतप्रामाण्यपरं ।
नन्विदं स्वरूपासिद्धं व्यवसायोत्पत्तिस्ततोऽनुव्यवसायस्ततः प्रामाण्या-
प्रामाण्यकोट्युपस्थितिः ततः प्रामाण्यसंश्रय इतिक्रमेण व्यवसायचतु-
र्थचक्षुण एव प्रामाण्यसंश्रयोत्पत्तेः । न च स्थितिचक्षुणापेक्षया तृतीयचक्षु-
विवक्षितं तच्च चतुर्थचक्षुष्यस्तीति वाच्यं । गुरुमते अप्रयोजकत्वा-
पत्तेः प्रामाण्यनिश्चयात्मकव्यवसायस्य तृतीयचक्षुण एव विनष्टतया
निश्चयसत्त्वे संश्रयासम्भवरूपस्यानुकूलतर्कस्यासम्भवादिति चेत् । न । यच्च
घटः प्रामाण्याप्रामाण्ये चेति समूहालम्बनस्मरणत्वात्को व्यवसायः
ततो घटविषयकं ज्ञानमिति स्मरणरूपं धर्म्मिज्ञानं तच्च तृतीयचक्षु-
षटविषयकं ज्ञानं प्रमा न वेति प्रामाण्यसंश्रयसम्भवादिति भावः । अत्र
संश्रयविषयत्वमात्रोक्तावयं घटो न वेत्यादिसंश्रयविषये घटत्वादौ व्यभि-
चारः तच्च घटत्ववतीत्यादिप्रामाण्याश्रयाग्राह्यत्वाभावविरहादतः तदु-
त्तरतृतीयचक्षुणवृत्तीति, अयं घटो न वेत्यादिसंश्रयश्चायं घट इत्यादि-
व्यवसायोत्तरतृतीयचक्षुणवृत्तिरेव नेति न व्यभिचारः । तदुत्तरचक्षु-
षट्संश्रयविषयत्वोक्तावपि अयं घट इति निश्चये प्रामाण्यसंश्रया-
धीनार्थसंश्रयविषये घटत्वादौ व्यभिचारोऽतः ‘तृतीयचेति’ प्रामाण्य-

अन्यथा स्वस्य परत्वात्परस्य च स्वत्वात् तदेतत्त्वस्य
तदेतदन्यत्वस्य च स्व-परसाधारणत्वात् स्वतः परतो
वेति संशयो न स्यात् । प्रामाण्यस्य स्वग्राह्यत्वे बाधा-

संशयाधीनार्थसंशयस्य चतुर्थचणदिवृत्तिरेवेति न व्यभिचारः ।
तृतीयचणदिवृत्तिसंशयविषयत्वादित्युक्तौ यच्च स्थाणुर्न वेति संशयस्ततो
विशेषदर्शनं ततः अयं स्थाणुरिति निश्चयस्तत्र पूर्वतृतीयचणदिवृत्ति-
संशयविषयत्वमादाय स्थाणुत्वे व्यभिचारोऽतो ध्वंसघटिततृतीयत्वला-
भाय 'उत्तरेति, ध्वंसघटिततृतीयत्वञ्च तद्वंसाधिकरणकालध्वंसान-
धिकरणत्वे सति तद्वंसाधिकरणत्वं तत्पदद्वयञ्च यद्वावसायव्यक्तेस्तृती-
यचणे प्रामाण्यसंशयोऽनुभवसिद्धः तादृश्यतत्किञ्चिदेकव्यक्तिव्यवसायपरं
न तु स्वाश्रयसामान्यपरं तथासत्यनादौ संसारे सर्वस्मिन्नेव चणे
घटत्ववतीत्यादिप्रामाण्याश्रयज्ञानध्वंससत्त्वेन तद्वंसाधिकरणकालध्वंसा-
नाधिकरणचणस्यैवाप्रसिद्धेः^(१) । तद्व्यक्तिवृत्तितृतीयचणदिवृत्तिपुरुषान्तरीयसंश-
यमादाय घटत्वादावर्थे व्यभिचार इति स्वाश्रयसमानाधिकरणेति
संशयविशेषणं । न च पुरुषान्तरीयसंशयोपि तत्पुरुषीयस्वाश्रयसमा-
नाधिकरण एवेति तद्दोषतादवस्थमिति वाच्यं । स्वाश्रयपदस्य
तद्व्यक्तिपरत्वात् तथा च तद्व्यक्तिसमानाधिकरणतद्व्यक्त्युत्तरतृतीय-
चणदिवृत्तिसंशयविषयत्वादित्यर्थः, विषयत्वञ्च कोटित्वपर्याप्त्यधिकरणत्वं
नातः प्रामाण्यसंशयमादाय प्रामाण्यघटकार्थे व्यभिचारः । अथ यच्च

(१) तद्वंसाधिकरणकालध्वंसानधिकरणकालस्यैवाप्रसिद्धेः इति ख० ।

त्परिशेषेणान्यथाग्राह्यत्वं परतो ग्राह्यत्वमिति कश्चित् ।
प्रथमं च प्रामाण्यज्ञानं व्यतिरेकिणा । ननु प्रामा-
ण्यप्रसिद्धिं विना व्याख्यग्रहात् कथमनुमानं, अथ

घटविषयकं ज्ञानं स घटः प्रामाण्याप्रामाण्ये चेति समूहास्तम्बना-
त्मको व्यवसायस्ततस्तस्मिन् व्यवसाये प्रामाण्यसंग्रहोऽनन्तरं स घटो
न वेति संग्रहस्तत्र च तद्विषयत्वमादाय घटत्वादौ व्यभिचारः, एवं
यथायं घटः पटश्चेति ज्ञानानन्तरं घटत्व-तदभावोपस्थितिः ततः
पटो घटो न वेति संग्रहस्तत्र तद्विषयत्वमादाय घटत्वे व्यभिचारः,
एवं यत्रादौ अयं घट इति ज्ञानं ततः समवाय-तदभावोपस्थितिः
ततो घटः समवायवान्न वेति संग्रहस्तत्र तद्विषयत्वमादाय समवाये
व्यभिचारः तत्र प्रामाण्याश्रयग्राह्यत्वाभावाभावादिति चेत् । न । तदु-
त्तरेत्यत्र तत्पदेन पक्षीभूतप्रामाण्याश्रययद्वाग्नेदन्तरद्वितीयवर्णे तस्य
पुंसः प्रामाण्य एव संग्रहो न तद्वर्मादिषु तद्वाग्नेदकत्वात् । संग्रहपदस्य
कोटितारूपविषयताविशेषलाभाय प्रतिषेध-प्रतिषेधकभावात्मकानु-
कूलतर्कस्फोरणाय वा, न तु संग्रहत्वं हेतुघटकं पक्षदृष्टान्तसाधा-
रणस्य न्यायमत-गुरुमतोभयसाधारणस्य च संग्रहत्वस्यानुगतलौकिकस्य
दुर्वचत्वात् प्रयोजनविरहाच्च । एतेन संग्रहपदवाच्यत्वं संग्रहत्वं
सर्वसाधारणमनुगतं सुवचमित्यपि निरसं । तथापि व्यर्थविशेषणत्वा-
दिति न काष्ण्यमुपपत्तिः । 'अप्रामाण्येति । न चाप्रामाण्यसंग्रहाजन्य-
स्वारसिकसंग्रहविषयघटत्वादौ व्यभिचार इति वाच्यं । नञ्व्यत्यासेना-
प्रामाण्यसंग्रहजन्यसंग्रहाविषयत्वस्य विवक्षितत्वात् । न चैवं प्रामाण्य-

व्याघातदण्डभयेन प्रमा-तद्विषयसिद्धौ तद्दृष्टान्तेन श्रेय-
त्वादिना वहेः प्रमाविषयत्वमनुमेयं, ततश्च सामान्य-
तस्तत्सिद्धौ न साध्याप्रसिद्धिः, विशिष्टानिर्णयान्ता-

स्यापि प्रामाण्यवतिप्रामाण्यप्रकारकत्वरूपप्रामाण्यज्ञानप्रामाण्यसंग्रयाधी-
नसंग्रयविषयतया स्वरूपासिद्धिरिति वाच्यं । अप्रामाण्यपदेन पक्षीभू-
तघटत्ववतिघटत्वप्रकारकत्वादिरूपप्रामाण्यविरोधिना घटत्ववतिघट-
त्वप्रकारकत्वाभावस्य घटत्वाभाववतिघटत्वप्रकारकत्वरूपधर्मत्वस्य चोक्त-
त्वात् । न च यनार्थविशेषे अप्रामाण्यसंग्रयाहितसंग्रयः कदापि न
वृत्तस्तथापि व्यभिचार इति वाच्यं । तद्घटितप्रामाण्यं पक्षीकृत्य
तदाश्रयस्याज्ञानाभावस्य असाधनीयत्वादिति । नन्वेवमपि स्वरूपासिद्धिः
धारावहिकाप्रामाण्यसंग्रयस्थले उत्तरोत्तरसंग्रयस्य विशेषणज्ञानवि-
धया पूर्वपूर्वतत्संग्रयजन्यत्वात् तत्संग्रयस्य विषयत्वात् तादृश-
प्रामाण्यतदीयज्ञानप्रामाण्योभयसमूहात्मनजन्यसंग्रयस्य विषयत्वाच्च ।
न च तत्तदप्रामाण्यसंग्रयत्वेन जनकत्वं विवक्षितमिति वाच्यं । कचिदपि
तथा जनकत्वाभावात् अप्रामाण्यसंग्रयस्य निश्चयप्रतिबन्धकतायासु-
प्तेजकत्वादिति चेत् । न । जन्यत्वं हि उत्तेजकतया प्रयोज्यत्वं तथा
च प्रकृतप्रामाण्यविरोधिविषयकबुद्धानाक्रान्तत्वविशिष्टधर्मावच्छिन्नस्य-
प्रतिबन्धकताकसंग्रयाविषयत्वं हेतुरिति न कोपि दोषः, 'स्वपदं
संग्रयपरमिति भावः । हेतुदय एव घटत्वादावर्थे व्यभिचारमुद्हरति,
'अर्थे निश्चितेपीति अर्थे घटत्वादौ, 'अर्थसंग्रयः' घटत्वादौ संग्रयः,
'प्रामाण्यसंग्रयं विनेति, अर्थे निश्चिते अर्थसंग्रय इत्यनुबध्यते । तद-

न्ययित्वासाधारण्ये । न च प्रामाण्यं नानुगतं किन्तु प्रतिज्ञानं विषय-प्रकारभेदाद्भिन्नं तथा च वह्निज्ञानस्य वज्रवृत्तिप्रकारानवच्छिन्नत्वादिकं साध्यं तस्याप्रसिद्धमिति वाच्यं ।

मतं निराकृत्य भट्ट-मिश्रौ निराकर्तुं तन्मतसिद्धस्वतस्त्वयतिरेकं साधयति, 'विवादेति 'ग्राहकं' ग्रहः, 'ग्राह्यं' विषयः, तथा च स्वाश्रय-विषयकयावद्ग्रहविषय इत्यर्थः, स्वपदं पक्षीभृतघटत्ववतिघटत्वप्रकारकत्वादिपरं, प्रकृतप्रामाण्यग्रहप्रतिबन्धकासमवहितत्वेन च ग्रहो विशेषणीयः तेन न सिद्धसाधनं । एवं तृतीयविप्रतिपत्तौ साध्ये यद्यदिवर्तितं तत्सर्वमत्रापि बोध्यं, हेतौ च तदुत्तरेत्यत्र तच्छब्देन व्यावस्थानविशेषितस्तादृशग्रहस्य परामर्शनीयः^(१) 'सन्दिह्यमानत्वस्य तत्र सन्दिह्यमानत्वं बोध्यं, तेन धर्मान्तरसन्दिह्यमाने ज्ञानत्वादौ न व्यभिचारः, अन्यत् सर्वं पूर्ववदिति । ज्ञानभेदेन प्रामाण्यभेदमते प्रकारान्तरेणानुमानमाह, 'यदेति, अत्र झटिति एतत्पदार्थपरिचयार्थमनभ्यासदशापन्नेत्यादि विशेषणं न तु व्यावर्त्तकं एतत्पदेनैव विशेषणाभात् । प्राभाष्यानुमित्यात्मकएतज्ज्ञाननिश्चयस्य तदुत्तरं प्रमाणागर्हमित्यादिनिश्चयस्य च विषयत्वाद्बाधवारणाय साध्ये 'कालीनाम्' निश्चयविशेषणं, पूर्वकालीनत्वं पूर्वतृतीयवर्णवृत्तित्वं, नातो बाधतादवस्थं । 'एतज्ज्ञाननिश्चयानन्तरमिति, तृतीयवर्ण

(१) व्यावस्थानविशेषितपरामर्शे अप्रसिद्धिरितिभावः ।

इति शेषः, नातो ज्ञानत्वादौ व्यभिचारः, 'सन्दिह्यमानत्वादित्यस्य
अत्र ज्ञाने इत्यादिः, अन्यथा धर्मन्तरसन्दिह्यमानज्ञानत्वादौ
व्यभिचारापत्तेः । एवञ्च साध्येपि अत्र ज्ञाने इति पूरणीयं, अन्यथा
द्वितीयक्षणे ज्ञाने सन्दिह्यमानघटत्वादौ व्यभिचारापत्तेरिति दिक् ।
'तदाश्रयाद्याह्यत्व इति, साध्ये इति शेषः । 'बाध इति अप्रसिद्धिरि-
त्यर्थः, सर्वस्यैव प्रमाविषयत्वादिति भावः । 'समभिव्याहृतेति तथा
च पक्षीकृतप्रामाण्यपरमिति भावः^(१) । 'अन्यथा' समभिव्याहृतप-
रत्वाभावे । ननु तत्त्वमेतत्त्वं वा स्वत्वं, तदन्यत्वमेतदन्यत्वं वा परत्वमित्यत
आह, 'तदिति, 'स्वयाह्यत्वे' स्वाश्रयाद्याह्यत्वे, 'परिशेषेण' स्वाश्रया-
द्याह्यत्वेन, 'अन्यथा' याह्यत्वमित्यस्य विवरणं 'परतो याह्यत्वमिति
स्वाश्रयातिरिक्तमात्रयाह्यत्वमित्यर्थः, 'कश्चिदित्यनेनाखरसो दर्शितः,
तद्दीजन्तु पूर्वोक्तक्रमेण स्वतोयाह्यत्वाभावं प्रसाध्य पश्चात्तेनैव हेतु-
ना स्वाश्रयातिरिक्तमात्रयाह्यत्वरूपं परतो याह्यत्वं साध्यमित्यनुमान-
दयकल्पने गौरवमिति ।

ननु प्रामाण्यस्य स्वतोयाह्यत्वाभावे प्राथमिकप्रामाण्यपक्षः कथं
स्थादित्यतः स्वमते प्रामाण्यज्ञानप्रकारमाह, 'प्रथमश्चेति, 'व्यतिरेकि-
णेति वङ्गविशेष्यकज्ञानमिदं वङ्गवृत्तिप्रकारानवच्छिन्नं दाहसमर्थ-
विशेष्यकप्रवृत्तिजनकत्वादिति व्यतिरेकिणेत्यर्थः, 'व्याघातदण्डभयेनेति

(१) 'समभिव्याहृतेति तथाच पक्षीकृतप्रामाण्यपरमिति भावः' इत्यत्र
सम्बन्धिपदत्वेन समभिव्याहृतपदत्वेन समभिव्याहृतपरत्वात् पक्षीकृतप्रामा-
ण्यपरत्वादिति ख० ।

प्रमा नास्तीति शब्दरूपो यः परकीयव्याघातः स एव प्रतिवादिदुः-
 खहेतुत्वाद्दण्डः तस्य भयेन तस्य प्रतियोगिज्ञानं विनानुपपत्त्येत्यर्थः,
 तथा च इदं वाक्यं प्रतियोगिज्ञानपूर्वकं अभावज्ञानपूर्वकत्वात्
 इत्यनुमानेन प्रतियोगिज्ञानं विना अभावज्ञानासम्भवादिति तर्कसङ्-
 गतेन प्रमासिद्धिरिति भावः । 'तद्विषयेति प्रमासिद्धौ प्रमा सविषया
 ज्ञानत्वादित्यनुमानात् प्रमाविषयसिद्धिरित्यर्थः, 'तद्वृष्टान्तेनेति
 सामान्यतः सिद्धप्रमाविषयदृष्टान्तेनेत्यर्थः, 'ज्ञेयत्वादिनेति वक्त्रिर्वि-
 श्वेव्यावृत्त्यप्रकारकज्ञानविषयो ज्ञेयत्वादित्यनुमानेनेत्यर्थः । इदञ्च
 प्रामाण्यविशेषस्योक्तव्यतिरेकिसाध्यस्य प्रसिद्धये, अत्र तस्माभश्च पञ्च-
 धर्मतावत्त्वादित्याकर एवापे स्फुटं । न च व्याघातदण्डभयेन
 प्रमासिद्धौ वक्त्रिज्ञानं प्रमा समर्थप्रवृत्तिजनकत्वादिति व्यतिरेकिणैव
 पञ्चधर्मतावत्त्वात् प्रामाण्यविशेषलाभोऽसु किमनेनानुमानेनेति वाच्यं ।
 एतस्याप्युपायान्तरत्वादिति भावः । 'सामान्यत इति ज्ञानत्वरूपेण
 यत्र कुत्रचिद्वक्त्रिज्ञाने इत्यर्थः, 'तत्सिद्धौ' वक्त्र्यवृत्तिप्रकारानवच्छिन्न-
 त्वसिद्धौ, 'न साध्याप्रसिद्धिरिति वक्त्रिविशेष्यकज्ञानमिदं वक्त्र्यवृत्ति-
 प्रकारानवच्छिन्नं दाहसमर्थविषयकप्रवृत्तिजनकत्वादिति व्यतिरेकिणि
 न साध्याप्रसिद्धिरित्यर्थः । न च पूर्वान्वयिनैव पञ्चधर्मतावत्त्वाद्वक्त्रि-
 ज्ञानस्य प्रामाण्यविशेषसिद्धौ किमनेन व्यतिरेकिणेति वाच्यं । ज्ञानत्वं
 रूपेण यत्र कुत्रचिद्वक्त्रिज्ञाने प्रमात्वे ज्ञातेपि प्रवृत्तिजनकवक्त्रिज्ञाने
 इदं वक्त्रिविशेष्यकं ज्ञानं वक्त्र्यवृत्तिप्रकारानवच्छिन्नमित्याकारकस्य
 निष्कल्पप्रवृत्त्युपयुक्तस्यासिद्धेः, अतएवाक्तं 'सामान्यत इति । 'विश्रियेति
 हेतुसामानाधिकरण्येन हेतुभावसामानाधिकरण्येन वा अनिश्चया-

वह्निज्ञानस्य विशेष्यावृत्तिप्रकारानवच्छिन्नत्वादिकं साध्यमानं पक्षधर्मताबलेन वह्निविषयकप्रमात्वे पर्यवस्यतीति चेत् तर्हि प्रथमं कस्यापि स्वार्थं प्रामाण्यानुमानं न स्यात् प्रामाण्यनिषेधरूपस्य परकीयव्याघातस्य तदा अनुपस्थितेः स्वयं प्रामाण्यनिषेधस्य तद्विपूर्वकत्वात् प्रामाण्यमपरिज्ञाय प्रामाण्यनिषेधेन परकीय-

दित्यर्थः^(१) । ननु व्यतिरेकिणा वह्निवृत्तिप्रकारानवच्छिन्नत्वं साध्यं तच्च न ज्ञेयलहेतुकानुमानेन प्रसिद्धं, न हि वह्निः वह्निवृत्तिप्रकारानवच्छिन्नज्ञानविषयः ज्ञेयत्वादिति साधनीयं, व्यभिचाराद्याघातादपि तादृशसाध्याप्रसिद्धेः । सिद्धौ वा किं ज्ञेयलहेतुकानुमानेनेत्याशङ्क्य निराकरोति, 'न वेति, 'साध्यं' व्यतिरेकिणा साध्यं, 'तच्चप्रसिद्धमिति, ज्ञेयलहेतुकानुमानेन सामान्यतः प्रमेयत्वस्यैव सिद्धेरिति भावः ।

'वह्निज्ञानस्येति वह्नेर्विशेष्यावृत्तिप्रकारानवच्छिन्नज्ञानविषयत्वं साध्यमानमित्यर्थः, 'वह्निविषयकप्रमात्व इति वह्निवृत्तिप्रकारानवच्छिन्नत्व इत्यर्थः । यद्यपौदमयुक्तं ज्ञेयलहेतुकानुमानेन पक्षधर्मताबलादास्तविकवह्नित्वप्रमासिद्धावपि वह्निवृत्तिप्रकारानवच्छिन्नत्वत्वरूपेणसिद्धेः अनुमितेत्यापकतावच्छेदकप्रकारकलनियमात्तस्यानुपस्थितत्वाच्च उपस्थितौ प्रथमं तदनुमानस्य व्यर्थत्वात् । तथापि स्फुटत्वादिदमुपेक्ष्य दूषणान्तरमाह, 'तर्हीति, ननु परकीयव्याघा-

(१) साध्यवन्निष्ठाभावप्रतियोगित्वमसाधारण्यमिति भावः ।

व्याघातस्याप्यज्ञानाच्च। प्रवृत्तिसंवाद-विसंवादाभ्यां तद्धे-
तुज्ञानवैचित्र्यानुमानेपि यथोक्तरूपप्रामाण्यस्य विशे-
ष्याप्रतोतेरिति उच्यते। प्राग्भवीयसंस्काराद्विशेष्यावृत्त्य-
प्रकारकत्वं तद्वति तत्प्रकारकज्ञानत्वं वा प्रामाण्यमात्रं
स्मृतं बहिःज्ञानादौ साध्यमानं सर्व्वनाममहिम्ना पक्ष-
धर्मताबलाद्बहिःज्ञानस्य विशेष्यावृत्त्यप्रकारकत्वादौ

तानवतारेपि स्वीयप्रामाण्यनिषेधानुपपत्त्यैव प्रामाण्यप्रसिद्धिरिष्टव्येत्यत
आह, 'स्वयमिति। ननु प्रामाण्यमज्ञात्वापि प्रामाण्यं निषिध्यतामित्यत
आह, 'प्रामाण्यमिति, 'अज्ञानात्' अज्ञापकत्वात्, अपिना स्वीय-
निषेधः समुचितः। इदमुपलक्षणं परवाक्ये ओत्राप्रमात्वेन प्रतियो-
गित्वेन वा प्रमानमेया आद्ये अप्रसिद्धिः, द्वितीये प्रमात्वप्रकारकव्य-
तिरेकिण्यनुपयोग इत्यपि द्रष्टव्यं। ननु संवादिप्रवृत्तिर्विसंवादिप्रवृत्ति-
कारणविचित्रकारणजन्या तद्विलक्षणकार्यत्वाद् घटवदित्यनुमानादेव
पक्षधर्मताबलात् प्रामाण्यात्मकं वैचित्र्यं सेत्स्यतीत्यत आह, 'प्रवृत्तीति
प्रवृत्तिनिष्ठसंवादित्वप्रकारेणेत्यर्थः, 'तद्धेतुज्ञानेति संवादिप्रवृत्तिहेतु-
ज्ञानेत्यर्थः, 'उक्तरूपप्रामाण्यस्येति, उक्तरूपप्रामाण्यत्वेनेति शेषः,
विचित्रत्वेनैव तस्य भावादिति भावः। 'प्राग्भवीयेति जन्मान्तरीयेत्यर्थः,
'सर्व्वनामेति सामान्यतः सर्व्वविषयकस्मरणसहकारेणेत्यर्थः। 'विशेष्या
वृत्त्यप्रकारकत्वादौ' बहिःवृत्त्यप्रकारकत्वादौ, आदिपदादङ्गित्ववति
बहिःवृत्त्यप्रकारत्वपरिग्रहः, 'स्वतः प्रामाण्येति प्रामाण्यस्य स्वतस्त्वनिषेधे
इत्यर्थः, 'सम्प्रदायविद इति, अत्रेदमस्मरसवीजं विशेष्यत्वस्य तद्वत्त्वस्य

पर्यवस्यति । स्वतः प्रामाण्यनिषेधे प्राथमिकप्रामाण्य-
ज्ञानस्यान्यथोपपादयितुमशक्यत्वादिति संप्रदायविदः ।
वयन्तु ब्रूमः । प्रथममप्रामाण्याभाव एव प्रामाण्यं
व्यतिरेकिणा साध्यम् तत एव निष्कम्पप्रवृत्तेरुपपत्तेः,
तदेव वा सिध्यत् पक्षधर्मात्ताबलेन तदिति तत्प्रकारकत्वा-
दिकमादाय सिध्यति, तदनन्तरं अर्थाद्वा सिध्यतीति

सैकस्याभावात् कथं सामान्यतः स्मरणं । न च विशिष्यैव स्मरणीयं
घटत्ववतीत्यादिप्रामाण्यस्य पूर्वजन्मन्यथनुभवादिति वाच्यं । अपूर्व-
चैत्रत्वादिज्ञानप्रामाण्ये तथात्वासम्भवादिति । नन्वेतस्य सुग्रहत्वेऽपि प्रवृ-
त्त्यौपयिकं प्रामाण्यं दुर्यहमेवेत्यत आह, 'तत एवेति अप्रामाण्यशङ्का-
विधूननस्य ततोऽपि भावादिति भावः^(१) । लाघवचतुर्तीत्यादिज्ञानं
प्रवृत्तिहेतुरिति यो ब्रूयात्तं प्रति तुल्यत्विति^(२) न्यायेनाह, 'तदेव वेति ।
ननु पक्षधर्मात्ताबलादपि व्यापकतावच्छेदकावच्छिन्नमेव सिद्ध्यति तद-
तीत्यादिकं तु न तथा अप्रामाण्याभाव-प्रामाण्ययोर्भेदादित्यत आह,
'तदनन्तरमिति, 'अर्थात्' व्यतिरेक्यनुमानात्, 'अयमिति दाहसमर्थवि-
शेष्यक इत्यर्थः, इदञ्च वज्रित्वभ्रमे अंशतोबाधवारणाय, वज्राववज्रित्व-
भ्रमे भागासिद्धिवारणाय 'वज्रित्वेनेति, 'अनुभवः' निश्चयात्मकोऽनु-
भवः, नातः अनिश्चये भागासिद्धिः, अनुभवत्वघटितवान्न हेतु-पक्ष-
तावच्छेदकयोरभेदः । 'तदभाववतीति वज्रित्वाभाववद्विशेष्यकत्वाव-

(१) अत्रापि भावादिति भाव इति ख० ।

(२) तुल्यतु दुर्जन इति न्यायेनेत्यर्थः ।

वक्ष्यते, तथा हि अयं वह्नित्वेनानुभवो वह्नित्वाभाव-
वति^(१) वह्नित्वप्रकारको न, अवह्नित्वप्रकारको न,
विशेष्यावृत्तिप्रकारको न, वह्नित्वप्रकारकत्वे सति वज्रवि-
शेष्यको न, वह्नित्वव्यधिकरणप्रकारावच्छिन्नो न, वज्र-
वृत्तिप्रकारको न वा दाहसमर्थविषयकप्रयत्नजनकत्वे
सति वह्नित्वप्रकारकनिश्चयत्वात् दाहसमर्थविशेष्यक-

च्छिन्नवह्नित्वप्रकारकताश्रयो नेत्यर्थः, 'अवह्नौति अवह्नित्वप्रकार-
वह्नित्वप्रकारता तदाश्रयो नेत्यर्थः, वृत्तित्वमच्छेदकतासम्बन्धेन तथा
चावज्रवच्छिन्नवह्नित्वप्रकारकताश्रयो नेति फलितार्थः । न तु यथाश्रुतं
तत् प्रतियोगिनो वह्नित्वभ्रमत्वरूपत्वाभावात् प्रमुष्टतत्ताकवह्नित्व-
भ्रमाव्याप्तेः इदं जलमित्यादिबुद्धावतिव्याप्तेः । किञ्च यथाश्रुते
बाध एव स्यात् अवह्नित्वप्रकारकतादेरपि तत्र प्रकारत्वात् । न च
विवक्षिते पूर्वाभेदः, वह्नित्वात्यन्ताभाव-वज्रान्योन्याभावाभ्यां भेदात् ।
'विशेष्यावृत्तीति स्वविशेष्यावृत्तीत्यर्थः । ननु स्वविशेष्यावृत्तिप्रकार-
कत्वं नाप्रामाण्यं वह्नित्व-गुण्ययोर्गुञ्जा-वह्नौ इति भ्रमे अव्याप्तेः ।
न च यत्किञ्चित्स्वविशेष्यावृत्तिप्रकारकत्वं वक्तव्यमिति वाच्यं । वह्नित्व-
गुञ्जे इति समूहालम्बनप्रमायामतिव्याप्तेः प्रकृते बाधापत्तेः इदन्वांशे
परिमाणत्वादेरपि प्रकारत्वात् । न च वह्नौ वज्रवृत्तिप्रकारकत्वं

(१) 'वह्नित्वाभाववति' इत्यत्र 'तदभाववति' इत्ययं कस्यचिन्मूल-
पुस्तकस्य पाठः, तादृशं पाठमवलम्ब्य तदभावतीतीत्यनेन पाठोद्धतः मथुरा-
नाथेन ।

वह्नित्वप्रकारकनिश्चयत्वाद्वा यन्नैवं तन्नैवं यथा वज्र-
प्रमा । तत्र बाधानन्तरं स्मृत्युपनीते भ्रमे वह्नित्वा-
भाववति वह्नित्वेन मम ज्ञानं वृत्तमित्यप्रामाण्यं मनसैव
परिच्छिद्यते मानान्तरेण वेति सर्व्वसिद्धम्^(१) । एवं वज्र-
प्रमायां वह्नित्वाभाववति वह्नित्वप्रकारकत्वादिसमर्थं

विवक्षितमिति वाच्यं । अस्यापि वह्नित्वप्रामाण्याभावानात्मकत्वात्
लोहितो वह्निरित्यत्रापि तत्सत्त्वात् वह्नित्वप्रकारकप्रवृत्त्युपयुक्तत्वेन
तदभावस्यैव च सिषाधयिषितत्वादिति चेत् । न । वज्रवृत्तिर्या
वह्नित्वप्रकारिता तदन्तेत्यर्थः । तद्वृत्तिता च दृष्टैतत्प्रकारकं ज्ञान-
मिति प्रतीतिसिद्धावच्छेदकतासम्बन्धेन बोध्येति दिक् । 'वज्रविशे-
ष्यको नेति अर्वाह्नविशेष्यको नेत्यर्थः । न तु यथाश्रुतं, तत्प्रतियो-
गिनो वह्नित्वाप्रामाण्यानात्मकत्वात् वह्नित्व-गुण्ययोगुञ्जा-वज्री इति भ्र-
माव्याप्तेः । न च प्रथमाभेदः, विशेषण-विशेष्यभावभेदेन भेदात् ।
'वह्नित्वेति वह्नित्वानधिकरणे तत्प्रकारको नेत्यर्थः । न च प्रथमा-
भेदः, दृष्टाधिकरणत्वाभावप्रवेशात् । 'वज्रवृत्तीति वज्रवृत्तिर्या वह्नित्व-
प्रकारता तदन्तेत्यर्थः । न च तृतीयाभेदः, वृत्तित्वात्यन्ताभाव-तद-
न्योभावभेदाभ्यां भेदादिति दिक् । 'दाहसमर्थेति दाहसमर्थते-
जोविशेष्यकप्रवृत्तिजनकतांशे वह्नित्वप्रकारकनिश्चयत्वादित्यर्थः । तेन
वह्नित्वगुण्ययोगुञ्जावज्री इति विपरीतभ्रमे दाहजनकेत्यनविशेष्यक-

प्रवृत्तिजनकत्वाभावयोर्व्याप्तिग्रहेऽप्रामाण्यव्यापकहेत्व-
भावाभावरूपाद्धेतोरप्रामाण्याभावरूपं साध्यं सिध्यति ।
यद्यापकतया हेत्वभावो गृहीतस्तदभाव एव हेतुना
साध्यते । यच्च त्वभावस्य व्यापकता हेत्वभावस्य ज्ञायते
तच्च साध्यप्रसिद्धिरङ्गं तां विना तदज्ञानात् ।

वज्रिलभ्रमे च न व्यभिचारः । न वा चन्द्रादितेजोविशेष्यकवज्रिलभ्रमे
व्यभिचारः । अत्र तादृशप्रयत्नफलोपधानं न सार्वत्रिकं दुर्ज्ञेयञ्च,
अगृहीतप्रयत्नज्ञानकार्यकारणभावे तत्स्वरूपयोग्यत्वमपि स्वरूपयो-
ग्यतावच्छेदकापरिचये दुर्ज्ञेयं गुरुतरश्चेत्यतस्तदुपेक्ष्य हेत्वन्तरमाह,
'दाहसमर्थेति, अत्र प्रथमे साध्ये दाहसमर्थविशेष्यकत्वावच्छिन्नवज्रिल-
प्रकारताकनिश्चयत्वादित्यर्थः, तेन वज्रि-गुञ्जयोगुञ्जा-वज्री इति ज्ञाने
न व्यभिचारः । वज्रवज्रयोर्वज्रिलज्ञाने व्यभिचारवारणाय 'निश्चयेति
निश्चयत्वञ्च दाहसमर्थसमर्थयोर्वज्रिलप्रकारकान्यत्वमिति । एवं द्वि-
तीयसाध्येपि । तृतीये च निश्चयत्वं नोपादेयं व्यर्थत्वात् । एवं षष्ठेपि ।
चतुर्थ-पञ्चमयोस्तु प्रथमवदित्यङ्गं विस्तरेणेति । 'यदेवं तन्नैवमित्येव
पाठः, वज्रित्वाभाववतिवज्रिलप्रकारकत्वरूपप्रतियोगि-हेत्वभावयोरेव
व्याप्तेरचाभिमतत्वात् 'यन्नैवमिति पाठस्तु प्रामादिकः, साध्याप्रसिद्धौ
तदभावाप्रसिद्धेरिति ध्येयं ।

ननु प्रामाण्यवदप्रामाण्यमपि प्रथमतो दुर्ज्ञेयमिति कथं तदभा-
वोऽनुमेय इत्यत आह, 'तच्चेति 'तच्च' अप्रमायां, 'परिच्छिद्यते'
इत्यन्वयः । 'बाधावतारेति विषयबाधनिश्चयानन्तरमित्यर्थः । 'सत्यु-

यच्च तु भावव्यापकता हेत्वभावस्य तच्च न तदङ्गं, तेन विनापि व्यतिरेकव्याप्तेर्ग्रहात् । अतएवेतरव्यापकता आकाशत्वाभावस्य गृहीतेत्याकाशत्वेनाप्रसिद्ध एवेतरान्योन्याभावः सिध्यति । विशेषणज्ञानं विना कथं प्रामाण्यविशिष्टानुमितिरिति चेत्, प्रथमं न कथञ्चित् ।

पनीत इति भ्रमे स्मृत्युपनीते सतीत्यर्थः । यच्च च मनसा न तज्ज्ञानं तत्राप्यनुमानादेव तज्ज्ञानमित्याह, 'मानान्तरेण वेति । न चाप्रामाण्याप्रसिद्धौ कथमनुमानात् तदग्रह इति वाच्यं । वज्रित्व-प्रकारकत्वेन ज्ञानं पचौक्त्य वज्रित्वाभाववद्विशेष्यकप्रवृत्तिजनकत्व-हेतुना वज्रित्वाभाववद्विशेष्यकत्वसाधने अर्थादप्रामाण्यसिद्धेरिति भावः । 'सर्वसिद्धमिति, अप्रामाण्यस्य परतत्त्वे मीमांसकस्याप्यविवा-दादिति भावः । 'वज्रित्वप्रकारकत्वादीति प्रकृतसाध्याभावरूपेत्यर्थः । 'यद्व्यापकतयेति यत इत्यादिः । नन्वप्रामाण्यप्रसिद्धावपि तदभावरूपसाध्याप्रसिद्धा कथं व्याप्तिग्रह इत्यत आह, 'यच्च त्वभावेति भावभिन्नसाध्याभावेत्यर्थः, 'तां विनेति प्रतियोगिनः साध्यस्य ज्ञानं विना तदभावज्ञानासम्भवादिति भावः । 'भावव्यापकतेति भावरूपसाध्याभावेत्यर्थः । 'तेन विनापीति, भावग्रहे प्रतियोगिज्ञानानुप-योगादितिभावः । 'इतरेति आकाशेतरेत्यर्थः, तादात्म्यसम्बन्धेनेति भावः । 'इतरान्योन्याभावः' आकाशेतरान्योन्याभावः, पृथिवीत्वा-दिहेतुस्थले प्रत्यक्षेणापि साध्यप्रसिद्धिसम्भवादाकाशत्वेनेत्युक्तं, 'प्रामाण्य-

ज्ञाने प्रामाण्यमित्यनुमित्यनन्तरं तेनैव हेतुना तच्चैव प्रामाण्यविशिष्टानुमितिः अभावविशेष्यकप्रतीत्यनन्तर-मभाववद्भूतत्वमिति ज्ञानवत् । एवञ्चेदं वज्रित्वप्रका-रकज्ञानं तद्वति तदभाववति वेति संशयानन्तरं तद-भाववति तत्प्रकारकत्वव्यतिरेकः सिध्यन् तद्वति तत्प्र-कारकतामादाय सिध्यति, तृतीयप्रकाराभावेन तेन विना साध्यस्योपसंहर्तुमशक्यत्वात् ज्ञाननित्यत्ववत् ।

विशिष्टानुमितिः' अप्रामाण्याभावविशिष्टानुमितिः, 'न कश्चित् प्रथममित्यनन्तरं हेतुः', 'प्रामाण्यं' अप्रामाण्याभावः, 'अनुमित्यनन्तरं' साध्यविशेष्यकानुमित्यनन्तरं, 'तेनैव हेतुनेति पूर्वोक्तेनैव हेतुनेत्यर्थः, 'तच्चैव' ज्ञाने, 'प्रामाण्यविशिष्टेति अप्रामाण्याभावविशिष्टानुमितिरित्यर्थः, समानप्रकारकसिद्धेरजातत्वात् न सिद्धसाधनमिति भावः । 'तदेव वा सिद्धेदित्युक्तमुपपादयति, 'एवञ्चेति, 'तद्वतीति तद्वदिशेष्यकं तद-भाववदिशेष्यकं वेत्यर्थः, 'उपसंहर्तुं' ज्ञातुं, 'ज्ञाननित्यत्ववदिति यथा चित्तिर्ज्ञानजन्या कार्यत्वादितीश्वरानुमानेऽनित्यज्ञानबाधेन ज्ञानस्य नित्यत्वसिद्धिवदित्यर्थः ।

नन्विदमयुक्तं इदं वज्रित्वप्रकारकज्ञानं न वज्रित्वाभाववति वज्रि-त्वप्रकारकमित्यनुमितेर्वज्रित्ववति वज्रित्वप्रकारकत्वमविषयीकृत्यापि सम्भवति, किञ्च परोधर्मतावलादपि व्यापकतावच्छेदकावच्छिन्नं पूर्वो-पस्थितमेव सिद्धति तद्वतीत्यादिप्रामाण्यन्तु नाप्रामाण्याभावत्वावच्छिन्नं न वा तेन रूपेण पूर्वोपस्थितमित्यस्वरसादाह, 'यदेति, 'इदं' दाह-

यद्वा इदं वह्नित्वप्रकारकज्ञानं वह्नित्ववद्विषयकं
वह्नित्वाभाववद्विषयकत्वे सति सविषयकत्वात् यन्नैवं
तन्नैवं यथा वह्न्याप्रमेति व्यतिरेक्यन्तरात्तत्सिद्धिः^(१) ।
अतिरिक्तविषयतापक्षे अयं वह्नित्वेनानुभवोऽवह्नित्व-
विषयकः ।

समर्थविशेष्यकं, 'वह्नित्ववद्विषयकं' वह्नित्ववद्विशेष्यकं, 'वह्नित्वाभाव-
वद्विषयकं, वह्नित्वाभाववद्विशेष्यकत्वे सति सविशेष्यकत्वादित्यर्थः, तेन
वह्नित्वाभाववतो वह्नित्वादेर्विशेष्यत्वेऽपि नासिद्धिः, न वा निर्भिकल्पके
व्यभिचारः । नचात्र सत्यन्तदसमेवासिद्धं पूर्वोक्तानुमानाद्वह्नित्वाभाव-
वति वह्नित्वप्रकारकत्वाभावरूपस्य विशिष्टाभावस्य सिद्धावपि वह्नित्वा-
भाववद्विशेष्यकत्वाभावासिद्धिरिति वाच्यम् । पूर्वोक्तविशिष्टाभावा-
नुमानानन्तरं वह्नित्वप्रकारकत्वे सतीति सत्यन्तदसमहकृतेन तेनैव
हेतुना वह्नित्वाभाववद्विशेष्यकत्वाभावस्यापि सिद्धेः । सविशेष्यकत्व-
ज्ञानव्यवसायादेव सिद्धं विशेष्यत्वादेरनुपस्थितस्यापि प्रकारतया प्रथ-
मानुव्यवसायेऽपि तद्ज्ञाने बाधकाभावात् प्रथमानुव्यवसाये सविशेष्य-
कत्वस्य निर्भिकल्पकोपस्थित्या द्वितीयानुव्यवसाये तस्य प्रकारतया
भानसम्भवाच्च । न च तथापि वह्नित्ववद्विशेष्यकत्वं साध्यमप्रसिद्धमिति
वाच्यं । विशिष्टप्रामाण्यस्यैवानुव्यवसायाद्याद्यतया केवलवह्नित्ववद्विशे-
ष्यकत्वस्याप्यनुव्यवसायेन ग्रहे बाधकाभावात् । नचैवमनुमानवैयर्थ्यमिति
वाच्यं । वह्नित्वप्रकारकत्वावच्छिन्नवह्नित्ववद्विशेष्यकत्वरूपविशिष्टप्रामा-
ण्यसिद्ध्यर्थमनुमानस्यावश्यकत्वात् । नचैतदनुमानादपि न विशिष्ट-

वह्नित्वप्रकारकविषयताको न, वह्नित्वासमानाधिकरणवह्नित्वप्रकारकविषयताको न, विषयताश्रयावृत्तिप्रकारको न वेति साध्यं, वह्नित्ववह्नित्वप्रकारकविषयताकत्वं विषयताश्रयावृत्तिप्रकारकत्वं वा अर्थात् सिध्यति न तु प्रथमं, साध्याप्रसिद्धेः वह्निभ्रमे च विषयताश्रयो न वह्निः विषयताया विशेष्यवृत्तित्वादिति भ्रमत्वेन न सिद्धसाधनम् ।

अन्ये तु वह्निभ्रमे^(१) या विशेषणवृत्तिर्विषयता सा

प्रामाण्यसिद्धिः वह्नित्ववद्विशेष्यकत्वस्यैव साध्यत्वादिति वाच्यम् । वह्नित्वप्रकारकत्वस्य पक्षतावच्छेदकतया तदवच्छिन्नतया वह्नित्ववद्विशेष्यकत्वसिद्ध्या वह्नित्वप्रकारकत्वावच्छिन्नवह्नित्ववद्विशेष्यकत्वरूपप्रामाण्यसिद्धेः । न च पक्षतावच्छेदकस्य स्वरूपसम्बन्धरूपावच्छेदकताया अनुमितिर्विषयत्वे मानाभावः व्यापकत्वरूपस्यैवावच्छेदकत्वस्य तद्विषयलोपगमादिति वाच्यम् । असति बाधनिश्चये स्वरूपसम्बन्धरूपावच्छिन्नतासम्बन्धेन पक्षतावच्छेदकस्यापि साध्ये प्रकारीभूय भानाभ्युपगमात् । अन्यथा मूलावच्छिन्नो वृक्षः कपिसंयोगी गन्धप्रागभावकालावच्छिन्नो घटो गन्धवानित्याद्यनुमितेर्भ्रमत्वानुपपत्तेरिति भावः ।

अन्ये तु वह्नित्वप्रकारकत्वमेव पक्षीकृत्यावच्छिन्नतासम्बन्धेन

विशेष्यवृत्तिविषयताया अभिन्नेति न सा वङ्गित्वास-
मानाधिकरणधर्मानवच्छिन्नेति न सिद्धसाधनमिति ।

वङ्गित्ववद्विशेष्यकत्वं साधनीयं हेतुश्च दाहसमर्थविशेष्यकत्वावच्छिन्न-
वङ्गित्वप्रकारितात्वं, वङ्गित्वभ्रमस्य वङ्गित्वप्रकारित्वं व्यतिरेके दृष्टान्तः,
तदनन्तरञ्च इदं वङ्गित्वज्ञानं वङ्गित्ववद्विशेष्यकत्वावच्छिन्न-वङ्गित्व-
प्रकारकत्ववत् दाहसमर्थवङ्गित्वप्रकारकत्वात् यन्नैवं तन्नैवं यथा
वङ्गित्वभ्रम इति ज्ञानविशेष्यकप्रामाण्यज्ञानमित्याहुः ।

‘अतिरिक्तविषयतापक्ष इति विषयता विशेष्यवृत्तिरतिरिक्तः
पदार्थः सैव च सप्रकारिका सविशेष्यिका च न तु ज्ञानं सविशेष्यकं
सप्रकारकं वेति मत इत्यर्थः । ‘अयमिति दाहसमर्थवृत्तिर्या वङ्गित्व-
प्रकारकविषयता तन्निरूपकोऽनुभव इत्यर्थः, वङ्गित्वभ्रमेऽंशतो
बाधवारणाय वृत्त्यन्तं विषयताविशेषणं, वङ्गाववङ्गित्वभ्रमे भागासिद्धि-
वारणाय ‘वङ्गित्वप्रकारकेति तद्विशेषणमिति भावः । ‘अवङ्गीति, वङ्गि-
भिन्नवृत्तिर्या वङ्गित्वप्रकारकविषयता तन्निरूपकेणेत्यर्थः, वङ्गि-गुञ्जे
इति प्रमायां व्यभिचारवारणाय ‘वङ्गित्वप्रकारकेति विषयताविशेषणं,
हेतुश्च दाहसमर्थवृत्तिवङ्गित्वप्रकारकविषयताकनिश्चयत्वं निश्चयत्वञ्च
दाहसमर्थसमर्थोभयवृत्तिवङ्गित्वप्रकारकविषयताकान्यत्वं तेन वङ्गा-
वङ्गयोर्बङ्गित्वज्ञाने न व्यभिचारः । पक्षेऽप्यनुभवपदमेतादृशनिश्चयपरं
तेन तादृशवङ्गित्वज्ञाने न भागासिद्धि-बाधौ ।

केचित्तु दाहसमर्थवृत्तिवङ्गित्वप्रकारकविषयताकान्यत्वं हेतुरि-
त्याहुः । तदसत् पक्षे वङ्गित्वप्रकारत्वपदवैयर्थ्यापत्तेः ।

द्वितीयसाध्यमाह, 'वङ्गित्वासमानाधिकरणेति वङ्गितृत्तीत्यर्थः, हेतुस्रोत एव । तृतीयसाध्यमाह, 'विषयताश्रयेति स्वाधिकरणावृत्तिवङ्गित्वप्रकारकविषयताको नेत्यर्थः, बाधवारणाय स्वाधिकरणावृत्तीति वङ्गित्वविशेषणं खं विषयता, हेतुश्च पूर्ववत् । नन्वेतावता भ्रमत्वाभावसिद्धावपि न भावरूपप्रामाण्यसिद्धिरित्यत आह, 'वङ्गितृत्तीति, 'विषयताश्रयेति स्वाधिकरणवृत्तिप्रकारकविषयताकत्वमित्यर्थः, 'अर्थादिति, इयं वङ्गित्वप्रकारकविषयता वङ्गितृत्तिः दाहसमर्थविशेष्यकवङ्गित्वप्रकारकविषयतात्वात् इयं विषयता स्वाधिकरणवृत्तिप्रकारिका दाहसमर्थविशेष्यकवङ्गित्वप्रकारकविषयतात्वात् यन्नैवं तन्नैवं यथा वङ्गित्वभ्रमे वङ्गित्वप्रकारकविषयतेति क्रमेण खण्डशः प्रसिद्ध्या व्यतिरेक्यनन्तरमिदं ज्ञानं वङ्गितृत्तिवङ्गित्वप्रकारकविषयताकं स्वाधिकरणवृत्तिप्रकारकविषयताकं वा दाहसमर्थवृत्तिवङ्गित्वप्रकारकविषयताकत्वात् यन्नैवं तन्नैवं यथा वङ्गित्वभ्रम इति व्यतिरेक्यनन्तरादित्यर्थः, 'साध्याप्रसिद्धेरिति विशिष्टस्य प्रामाण्यस्याप्रसिद्धेरित्यर्थः । ननु यथोक्तपक्षतावच्छेदकस्य वङ्गित्वादात्म्यारोपसाधारणत्वात् तत्राभावसाध्यकानुमाने द्वितीयसाध्ये अंशतः सिद्धसाधनं तत्र वङ्गित्वप्रकारकविषयताया विशेषणीभूतवङ्गितृत्तित्वेन वङ्गित्वसमानाधिकरणत्वात् प्राचीननये पक्षतावच्छेदकावच्छेदेन साध्यसिद्धेरुद्देश्यत्वेयंशतः सिद्धसाधनस्य दोषत्वादित्यत आह, 'वङ्गित्वभ्रमे चेति वङ्गित्वादात्म्यारोपे चेत्यर्थः, 'विशेष्यवृत्तित्वादिति, मुख्यविशेष्यमात्रवृत्तित्वादित्यर्थः, 'भ्रमत्वेनेति वैशिष्ट्यं तृतीयार्थः, न भ्रमत्वविशिष्टे सिद्धसाधनमित्यर्थः, तस्य यथोक्तपक्षतारच्छेदकाना-

न च मणिज्ञानस्य प्रामाण्यानुमाने मणिप्रभायां मणि-
भ्रमेण प्रवृत्तस्य मणिप्राप्तौ मणिगोचरप्रयत्नजनक-
मणित्वप्रकारकनिश्चयत्वमनैकान्तिकमिति वाच्यम् ।
मणिप्रभाविषयज्ञानेन भिन्नविषयतया मणिगोचर-
प्रयत्नानुत्पादात् । मणिप्राप्तिस्तु नान्तरीयकत्वात् । ज्ञान-

क्रान्ततादिति भावः । इदमुपलक्षणं अप्रसिद्धसाध्यकत्वादेव नांशतः
सिद्धसाधनावकाश इत्यपि बोध्यम् ।

केचित्तु^(१) विशेष्यताया मुख्यविशेष्यमाचवृत्तित्वेन साध्यासत्त्वान्नां-
शतः सिद्धसाधनमिति मणिकृतो निगर्व इत्याहुः । तदसत् विशेषणे
तादृशविषयताविरहे तदंश एव तादृशविषयताकत्वविरहसत्त्वेन साध्य-
सत्त्वसम्भवात् ।

‘वज्रिभ्रम इति वज्रितादात्म्यारोपे इत्यर्थः, ‘अभिज्ञेतीति
मतेपीति शेषः । ‘न चेति, तथा च वज्रित्वासमानाधिकरणधर्मावच्छि-
न्नवज्रित्वप्रकारकविषयताको नेत्येव साध्यमिति भावः । अवच्छिन्नत्वञ्च
सामानाधिकरण्यं । अत्रेदमस्वरसवीजं, एवं सति बाधः स्यात् वज्रित्व-
प्रमायामपि तादृशविषयताया वज्रित्ववृत्तितया वज्रित्वसमाना-
धिकरणवज्रित्वत्वावच्छिन्नत्वात् । ‘न च मणिज्ञानस्येति, ‘प्रामाण्यानु-
माने’ मणिगोचरप्रयत्नजनकत्वे सति मणित्वप्रकारकनिश्चयत्वेन हेतुना
प्रामाण्यानुमाने, ‘मणिप्राप्तौ’ मणिप्राप्तिस्थले, ‘अनैकान्तिकमिति
मणिप्रभायां मणित्वभ्रमेऽनैकान्तिकमित्यर्थः । ‘नान्तरीयकत्वादिति

(१) केचित्त्वित्यादिपाठः ख-ग-पुस्तके नास्ति ।

प्रयत्नयोरसमानकालत्वेऽप्यनुभवस्मरणयोरिव मनसा
कार्यकारणभावग्रह इति नासिद्धिः । अभावसाध्यके च
निर्व्विकल्पकस्य प्रथमं सपक्षत्वेनानिश्चयान्नासाधा-
रण्यं । तथायं पृथिवीत्यनुभवः पृथिवीत्वाभाववति

मणिप्रभाधिकरणे देशे मणेरप्यवश्यं सत्त्वादित्यर्थः । यद्यप्येवमपि
मणिर्मणिजनक इति मणित्वप्रकारकप्रभाजनकताज्ञानाद्यत्र मणौ
प्रवृत्तिस्तत्र तज्ज्ञाने व्यभिचारः । तथापि निश्चयपदेन मण्यमणुभय-
विशेष्यकमणित्वप्रकारकज्ञानान्यज्ञानस्य विवक्षितत्वादेव न तत्र व्यभि-
चार इति भावः । ननु ज्ञान-प्रयत्नयोर्युगपदनवस्थानाद्युगपत् सन्नि-
कर्षसम्भवेन तयोः कार्य-कारणभावग्रहासम्भवादज्ञानासिद्धौ हेतु-
रित्यत आह, 'ज्ञान-प्रयत्नयोरिति, 'मनसेति, ज्ञान-प्रयत्नयोरुपनय-
लक्षणसन्निकर्षसहकारादिति शेषः । न च प्रयत्नोपधायकज्ञानव्यक्तेः
कदाचिदप्यग्रहात् कथं तदुपनय इति वाच्यं । ज्ञानत्वसामान्यलक्षण-
प्रत्यासत्त्या अनुमानेन वा फलोपधायकज्ञानव्यक्तेरपि ग्रहसम्भवात्
फलोपधायकव्यक्तेर्ज्ञानाभावेऽपि क्षतिविरहाच्च । सर्वत्रानुपधायकज्ञानं
स्मारं स्मारमेव कार्य-कारणभावग्रहसम्भवान्तस्यापि स्वरूपयोग्य-
त्वात् स्वरूपयोग्यतायाश्च यादृक्त्वादिति भावः । 'अभावसाध्यके चेति
अप्रामाण्याभावरूपप्रामाण्यसाध्यके चेत्यर्थः । 'निर्व्विकल्पकस्य' सप्र-
कारकभिन्नस्य निष्प्रकारकज्ञान-घटादेरिति यावत्, 'सपक्षत्वेना-
निश्चयादिति साध्याप्रसङ्गा साध्यवत्त्वेनानिश्चयादित्यर्थः । वक्त्रि-
ज्ञानस्य प्रामाण्यानुमानप्रकारमभिधाय पृथिवीज्ञानस्य प्रामाण्यानु-

पृथिवीत्वप्रकारको न, अपृथिवीवृत्तिप्रकारको न, विशेष-
व्यावृत्तिप्रकारको न, पृथिवीत्वप्रकारकत्वे सति पृथिव्य-
विशेष्यको न, पृथिवीत्वव्यधिकरणप्रकारावच्छिन्नो न,
पृथिव्यवृत्तिप्रकारको न वा^(१) गन्धवद्विशेष्यकपृथिवी-
त्वप्रकारकनिश्चयत्वादिति व्यतिरेकी । पृथिवीत्वभ्रमः
पृथिवीत्वाभाववति पृथिवीत्वप्रकारक इति न भ्रमत्वेन
सिद्धसाधनं, न वा गन्धवद्विशेष्यक इति न व्यभि-
चारः । पृथिवीत्ववति पृथिवीत्वप्रकारकत्वादिकम-

मानप्रकारमाह, 'तथेति, 'अयमिति गन्धवद्विशेष्यक इत्यर्थः, प्रत्ये-
कदलप्रयोजनन्तु पूर्ववत् । 'अपृथिवीवृत्तीति अपृथिवीवृत्तिर्या पृथि-
वीत्वप्रकारकता तदाश्रयो न वृत्तित्वावच्छेदकतासम्बन्धेन पृथिव्यन्या-
वच्छिन्नपृथिवीत्वप्रकारकताश्रयो नेति यावत् । 'विशेष्यावृत्तीति
पृथिव्यवृत्तिर्या पृथिवीत्वप्रकारकता तद्वान्नेत्यर्थः, पृथिव्यवृत्तित्वं
पृथिव्यनवच्छिन्नत्वं । 'पृथिव्यविशेष्यक इति पृथिवीभिन्नविशेष्यक
इत्यर्थः, विशेषण-विशेष्यभावभेदेन प्रथमतो भेदः । 'पृथिवीत्वव्यधि-
करणेति पृथिवीत्वानधिकरणे पृथिवीत्वप्रकारको नेत्यर्थः, अधि-
करणत्वाभावप्रवेशान्न प्रथमाभेदः । 'पृथिव्यवृत्तीति पृथिव्यवृत्तिर्या
पृथिवीत्वप्रकारकता तद्वान्नेत्यर्थः, पृथिव्यवृत्तित्वं पृथिव्यनवच्छिन्नत्वं ।

- (१) पृथिवीत्वाभाववति न पृथिवीत्वप्रकारकः, नापृथिवीवृत्तिप्रकारकः,
न विशेष्यावृत्तिप्रकारकः, न पृथिवीत्वप्रकारकत्वे सति पृथिव्य-
विशेष्यकः, न पृथिवीत्वव्यधिकरणप्रकारावच्छिन्नः, न पृथिव्यवृत्ति-
प्रकारको वेति ग० ।

र्यात् सिध्यति । विषयतापक्षे^(१) अयं पृथिवीत्वेना-
नुभवः अपृथिवीवृत्तिपृथिवीत्वप्रकारकविषयताको न,
पृथिव्यवृत्तिपृथिवीत्वप्रकारकविषयताको न, पृथिवी-
त्वासमानाधिकरणपृथिवीत्वप्रकारकविषयताको न,
विषयताश्रयावृत्ति प्रकारको न वेति साध्यं । पृथि-
वीत्वसमानाधिकरणपृथिवीत्वप्रकारकविषयताकत्वा-
दिकं^(२) अर्थात् सिध्यति ।

न च तृतीयाभेदः, अवच्छिन्नत्वात्यन्ताभाव-तददन्योन्याभावभेदाभ्यां
भेदादिति दिक् । व्याख्यावीजन्तु वज्रिज्ञानप्रामाण्यानुमानवद्बोध्यं ।
ननु पृथिवीत्वाभाववति पृथिवीत्वप्रकारकत्वाभावस्य साध्यस्य पृथिवी-
त्वभ्रमेपि सत्त्वात् कुतः प्रामाण्यरूपत्वमित्यत आह, 'पृथिवीत्वभ्रम
इति, 'भ्रमत्वेनेति वैशिष्ट्यं तृतीयार्थः पृथिवीत्वभ्रमत्वविशिष्ट इत्यर्थः,
'सिद्धसाधनं' साध्यसत्त्वं । नन्वेवं तत्रैव व्यभिचारः इत्यत आह, 'न
वेति, पृथिवीत्वभ्रम इत्यनुषज्यते, 'अर्थादिति अयं पृथिवीत्वप्रकार-
कोऽनुभवः पृथिवीत्ववद्विश्लेषकः पृथिवीत्वाभाववद्विश्लेषकत्वे सति
सविश्लेषकत्वात् यन्नैवं तन्नैवं यथा पृथिवीत्वाप्रमेति व्यतिरेक्यन्तरादि-
त्यर्थः । 'विषयतापक्षे इति अतिरिक्तविषयताया एव सप्रकारकत्वा-
दिमत इत्यर्थः, 'अयं पृथिवीत्वेनेत्यादिसर्वं, पूर्वोक्तक्रमेण वज्रिज्ञा-
नस्यैवद्बोध्यं, हेतुस्तत्र गन्धवद्वृत्तिपृथिवीत्वप्रकारकविषयताक-
निसृज्यत्वं ।

(१) अतिरिक्तविषयतापक्ष इति ग० ।

(२) पृथिवीवृत्तिपृथिवीत्वप्रकारकविषयताकत्वमिति ख० ।

अन्ये तु पृथिवीत्वासमानाधिकरणप्रकारावच्छिन्न-
विषयताकत्वाभावः साध्यः गन्धासमानाधिकरणप्रका-
रकगन्धसमानाधिकरणप्रकारकविषयताप्रतियोगिज्ञान-
त्वात् । तेन संशयव्यवच्छेदः । निश्चयत्वं वा विवक्षित-
मित्याहुः ।

शीता पृथिवीत्यनुभवः पृथिव्यंशे प्रमैव, भ्रम-प्रमा-
रूपे च समूहालम्बने न व्यभिचारः अंशे तस्यापि
प्रमात्वात् विशेष्यभेदेन विषयताभेदाच्च । न च प्रकार-
भेदेन विषयताभेदः, मानाभावात् ।

‘अन्येत्विति, ‘पृथिवीत्वासमानाधिकरणः’ पृथिव्यवृत्तिः, यः
‘प्रकारः’ योधर्मः, तदवच्छिन्नविषयताकान्यत्वमित्यर्थः, तदवन्नित्यत्र
न तत्प्रकारकत्वं प्रमुष्टतत्ताकभ्रमसाधारणप्रसङ्गात् प्रमामात्रवृत्ति-
धर्मस्यैव चात्र सिषाधयिषितत्वात् हेतौ गन्धसमानाधिकरणपदवैयर्थ्य-
प्रसङ्गाच्च, अपि तु तत्सामानाधिकरण्यं, तथा च पृथिव्यवृत्तिधर्म-
समानाधिकरणविषयताकान्यत्वं साध्यं पर्यवसितं । न चैवं पृथिवीत्व-
प्रमायां बाधः विशेषणेपि विषयताङ्गीकारात् तद्विषयताया अपि
पृथिव्यवृत्तिपृथिवीत्वसमानाधिकरणत्वादिति वाच्यं । विशेष्यताया
मुख्यविशेष्यमात्रवृत्तित्वात् अस्यैव वाच्यरुचिवीजत्वात् । हेतौ च
इदन्वावच्छेदेन पृथिवीत्वभ्रमे जलादिधर्मिकपृथिवीत्वसंशये च
व्यभिचारवारणाय ‘गन्धासमानाधिकरणप्रकारकेति तदर्थस्य गन्ध-
वदवृत्त्यप्रकारकत्वं, तेन गगने गगनत्वमित्याद्यवृत्तिप्रकारकज्ञाने न

यत्स्वियं पृथिवीत्यनुभवः पृथिवीत्वसमानाधिकरण-
धर्मावच्छिन्नपृथिवीविशेष्यकविषयताकः^(१), पृथिवीत्व-
व्यधिकरणधर्मानवच्छिन्नपृथिवीविशेष्यकविषयताकः,
पृथिव्यवृत्तिधर्मानवच्छिन्नपृथिवीवृत्तिविषयताको वा,
गन्धासमानाधिकरणधर्माप्रकारकविषयताप्रतियोगि-
ज्ञानत्वात्, अगन्धवदवृत्तिपृथिवीत्वप्रकारकविषय-
ताकत्वात्, गन्धसमानाधिकरणविषयताप्रतियोगिज्ञा-
नत्वादेति । तन्न । साध्याप्रसिद्धेः । किन्त्वर्थादेव तत्
सिध्यति । एवं यत्प्रकारव्याप्यतया यद्गन्धस्तेहसमर्थ-
प्रवृत्तिजनकत्वकरचरणादिकमवगतं तद्वति तत्प्रकारक-

व्यभिचारः, जलादिनिर्विकल्पके प्रसुष्टतत्ताकपृथिवीत्वभ्रमे च व्यभि-
चारवारणाय 'गन्धसमानाधिकरणप्रकारकेति सविधेयकार्यकं, प्रसुष्ट-
तत्ताकभ्रमे च पृथिवीत्वं न विधेयं, विषयता च स्वातिरिक्तवृत्ति-
धर्मानवच्छिन्नविशेष्यताकत्वेन स्वातिरिक्तवृत्तिधर्मानवच्छिन्नत्वेन वा
विशेषणीया तेन द्रव्यं पृथिवी गन्धवती पृथिवीत्यादौ द्रव्यत्व-गन्ध-
वत्त्वरूपेण जलादौ पृथिवीत्वभ्रमे न व्यभिचारः । गन्धवन्मात्रविशेष्यक-
ज्ञानस्य पक्षलाक्षाशतो बाध-भागासिद्धौ इति भावः । 'तेनेति
गन्धासमानाधिकरणप्रकारकत्वविशेषणेनेत्यर्थः, 'संशयव्यवच्छेद इति
जलादिधर्मिकपृथिवीत्वसंशयव्यवच्छेद इत्यर्थः । इदमुपसङ्गं इदं

(१) पृथिवीत्वसमानाधिकरणधर्मप्रकारकपृथिवीविशेष्यकविषयिताका
इति ख०, ग० ।

ज्ञानत्वमेव प्रामाण्ये लिङ्गम् । ननु वह्निज्ञानस्य दाहस-
मर्थपिषयत्वं न दाहसमर्थोऽयमिति व्यवसायगम्यं ज्ञान-
विषयतयोस्तदविषयत्वात् । नापि तदनुव्यवसायगम्यं
पुरोवर्त्तिदाहसामर्थ्यस्य तदगोचरत्वात् । व्यवसायोप-
नीतदाहसामर्थ्यस्य च भाने तदसामर्थ्यात् । अन्यथा
व्यवसायोपनीतस्य पुरोवर्त्तिनि वह्नित्वस्य अनुव्यव-
सायविषयत्वे स्वतः प्रामाण्यग्रहापत्तेः । एवं पृथिवी-

पृथिवीति भ्रमे च न व्यभिचार इत्यपि बोध्यं । साधवादाह,
'निश्चयत्वं वेति अप्रकारान्तं विशेषणं विहाय निश्चयत्वं वा विवचि-
तमित्यर्थः । निश्चयत्वञ्च पृथिवीत्वविहङ्गाप्रकारकत्वं पृथिव्यवृत्त्य-
प्रकारकत्वमिति यावत्, तेनेदं जलमित्यादिप्रमायामिदन्त्वावच्छेदेन
पृथिवीत्वभ्रमे च न व्यभिचारः । विषयता च पूर्वोक्तविशेषणेन विवे-
चणीया तेन गन्धवत्त्वादिरूपेण जलादौ पृथिवीत्वभ्रमे न व्यभिचार
इति भावः ।

ननु भवञ्जते पृथिवीभिन्नवृत्तिपृथिवीत्वप्रकारकविषयताकत्वा-
भावस्य प्रथमसाध्यस्य प्रमात्वरूपत्वे ज्ञेया पृथिवीतिभ्रमस्यापि प्रमा-
त्वापत्तिरित्यत आह, 'ज्ञेयेति । नन्वेकदेशिप्रयोगे पाथः-पृथिव्योः
पाथसि प्रसुष्टतत्ताकं पृथिव्यंश्चे च इदन्त्वावच्छेदेन पृथिवीत्वप्रकारकं
यज्ज्ञानं प्रमा-भ्रमरूपं तच्च व्यभिचारइत्यत आह, 'प्रमा-भ्रमेति,
'अंशे' पृथिव्यंश्चे, 'प्रमात्वादिति पृथिव्यवृत्तिधर्मममानाधिकरणवि-

जलज्ञानयोर्गन्ध-स्नेहवद्विषयकत्वग्रहोपपन्न इति ।
 उच्यते । वह्नित्वप्रकारकानुव्यवसाये सति तच्च विषये
 दाहसामर्थ्यज्ञानानन्तरं स्मृत्युपनीते वह्निव्यवसाये स्मृ-
 त्युपनीतदाहसमर्थ्यविषयकत्वम् । एवं जल-पृथिवी-ज्ञा-
 नयोः स्मृत्युपनीतयोः ज्ञानोपनीत-स्नेहगन्धवद्विषयकत्वं

षयताकत्वाभावादित्यर्थः । ननु तादृशसमूहालम्बनभ्रमस्य पृथिवी-
 जलवृत्तिरेकैव विषयता प्रकारभेदेनैव विषयताभेदात् तथा च कथं
 पृथिव्यंशे तादृशविषयताभाववत्त्वमित्यत आह, 'विशेष्यभेदेनेति,
 अयिमचकारोऽत्र योजनीयः स च अर्थः, तथा च विशेष्यभेदेनापि
 विषयताभेदादित्यर्थः, 'न च' न तु, 'प्रकारभेदेन' प्रकारभेदेनैव,
 'मानाभावात्' विनिगमकाभावान् ।

'पृथिवीत्वसमानाधिकरणेति पृथिवीवृत्तिधर्मप्रकारकत्वमवच्छि-
 ज्ञान्तार्थः, पृथिवीविशेष्यकत्वं पृथिवीवृत्तित्वं, एवमपि, 'पृथिवीत्व-
 व्यधिकरणेति पृथिव्यवृत्तिधर्माप्रकारकेत्यर्थः, 'पृथिव्यवृत्तीति पृथिव्य-
 वृत्तिधर्मासमानाधिकरणेत्यर्थः, 'पृथिवीवृत्तीति पृथिवीत्वप्रकारके-
 त्यर्थः, 'गन्धासमानाधिकरणेति, अत्रेदं जलमित्यादिज्ञाने व्यभिचार-
 वारणायाप्रकारकान्तं विषयताविशेषणं, तदर्थश्च गन्धवदवृत्तिधर्म-
 प्रकारकत्व-गन्धवदवृत्तिधर्मासमाणाधिकरणत्वान्यतरशून्यत्वं, तेन पृथि-
 व्यां जलभ्रमे जले प्रसृततत्ताकपृथिवीत्वभ्रमे च न व्यभिचारः, अथश्च
 द्वितीयसाध्ये हेतुः न तु प्रथम-द्वितीययोः पृथिवीत्वनिर्विकल्पके
 व्यभिचारापत्तेः । पितृव्यसाधारणं हेतुमाह, 'अगन्धेति पृथिवीत्व-

मनसा परिच्छिद्यते । गन्धादिमत्येव मम पृथिवीत्वाद्य-
नुभव इति तत्र गन्धादिमत्त्वपरिच्छेदानन्तरमनुभवात् ।
स्मृत्युपनीते धूमादौ व्याप्तिपरिच्छेदवत् चक्षुषा चन्दने-
सौरभज्ञानवच्च । तर्हि पृथिवीत्वज्ञाने गन्धवद्विशेष्यक-
त्ववत् चक्षुषा गन्धवति पृथिवीत्वोपनयानन्तरमियं
पृथिवीति पृथिवीत्वप्रकारकानुभवे उपनीते पृथिवी-

प्रकारकधमे व्यभिचारवारणायादृत्त्यन्तं विषयताविशेषणं, तदर्थंश्च
गन्धवद्विज्ञादृत्तित्वं, पृथिवीत्वप्रकारकेत्यनुक्तौ प्रथमतोयसाध्ये
पृथिव्यां प्रमुष्टतत्ताकजलधमे पृथिवीत्वनिर्विकल्पके च व्यभिचारः,
द्वितीयसाध्ये पृथिव्यां जलभ्रममात्रे व्यभिचार इति तदुपादानं ।
त्रितयसाधारणं हेत्वन्तरमाह, 'गन्धेति, अत्रापि विषयता पृथिवी-
त्वप्रकारकत्वेन विशेषणीया कश्चित्तथैव पाठः । 'साध्याप्रसिद्धे-
रिति प्रथमं विशिष्टसाधने साध्याप्रसिद्धेरित्यर्थः । इदमुपलक्षणं
प्रथम-द्वितीयसाध्ययोः पृथिवीविशेष्यकगन्धादिप्रकारकज्ञानेपि सत्त्वेन
पृथिवीत्वप्रमात्मकतया तत्सिद्धावपि पृथिवीत्वांशे प्रमात्वस्यासिद्धे-
रित्यपि बोध्यं । 'किन्त्वर्थादेवेति इयं पृथिवीवृत्तिधर्माप्रकारिका
पृथिव्यवृत्तिधर्माप्रकारिका वा विषयता पृथिवीवृत्तिः गन्धवद्वृत्ति-
त्वात्, इयं पृथिवीत्वप्रकारकविषयता पृथिव्यवृत्तिधर्मासमानाधिक-
रणा गन्धवद्वृत्तित्वात् यन्नैवं तन्नैवं यथा पृथिवीत्वभ्रमस्य विषयते-
ति क्रमेण खण्ड्यः प्रसिद्धा व्यतिरेक्यनन्तरमेवैतदनुमानात् तत्
सिद्धान्तोत्तर्यः । 'समर्थपदन्तिजनकत्वेति दाक्षसमर्थेत्यर्थः, प्रामाण्यज्ञान-

त्ववति पृथिवीत्वप्रकारकत्वं तथा तत्रैव ज्ञाने घटत्व-
प्रकारकताविरहवत् पृथिव्यवृत्तिप्रकाराभाववत्त्वं विशे-
ष्यावृत्तिप्रकाराभाववत्त्वं वा प्रामाण्यं मनसैव परि-
च्छिद्यतामिति स्वतएव प्रामाण्यग्रह इति चेत् । न ।

प्रामाण्यानुमानाभिप्रायेणेदमित्यपि केचित् । 'दाहसमर्थविषयत्वं' दाह-
समर्थविषयकत्वं, 'तदसामर्थ्यादिति मनसोऽसामर्थ्यादित्यर्थः, 'स्वतः
प्रामाण्येति प्रामाण्यस्यानुव्यवसायग्राह्यत्वापत्तेरित्यर्थः । 'वज्रित्वप्रका-
रकेति वज्रित्वप्रकारकप्रमाया अनुव्यवसाये सतीत्यर्थः । 'तत्र विषय
इति मानान्तरादितिशेषः । 'ज्ञानानन्तरमिति तज्ज्ञाननाशे
सतीत्यर्थः, 'वज्रित्वव्यवसाये' पुरोवर्त्तिविशेष्यकवज्रित्वप्रकारकप्रमायां,
'स्यत्युपनीतेति उच्छृङ्खलस्यत्युपनीतदाहसमर्थत्वरूपेण स्यत्युपनीतं
पुरोवर्त्तिविशेष्यकत्वं 'मनसा परिच्छिद्यत इति योजना । न चैतावता
दाहसमर्थविशेष्यकत्वग्रहेऽपि तदवच्छिन्नवज्रित्वप्रकारकत्वस्य विशि-
ष्टस्याग्रहात् हेतुसिद्धिरिति वाच्यं । तदानीमुपनीते वज्रित्वप्रकारकत्वे
अवच्छिन्नतासम्बन्धेन दाहसमर्थविशेष्यकत्वप्रकारकत्वग्रहेऽपि बाधका-
भावादिति भावः । 'ज्ञानोपनीतेति उच्छृङ्खलस्यत्युपनीतगन्ध-स्नेहा-
दिमत्त्वरूपेण स्यत्युपनीतं पुरोवर्त्तिविशेष्यकत्वं मनसा परिच्छिद्यत
इत्यर्थः । शङ्कते, 'तर्हीति, 'पृथिवीलोपनयानन्तरमिति पृथिवीत्व-
प्रकारकव्यवसायानन्तरमित्यर्थः, 'उपणीत इति पुरोवर्त्तिविशेष्यकत्वे
सति पृथिवीत्वप्रकारकत्वरूपेणानुव्यवसित इत्यर्थः, व्यवसायनाशे
सतीति शेषः । 'पृथिवीत्ववतीति पृथिवीत्व-तद्विशेष्यकत्व-पृथिवी-

ज्ञानान्तरोपस्थापितज्ञानवृत्तिप्रामाण्यग्रहे परतत्त्वान-
पायात् । यावज्ज्ञानग्राहकसामग्रीग्राह्यत्वं, यावत्स्वा-
श्रयग्राहकग्राह्यत्वं, तज्ज्ञानविषयकजन्यज्ञानाजन्य-
जन्यज्ञानग्राह्यत्वं वा स्वतत्त्वं, तदन्यथाग्राह्यत्वन्तु
परतत्त्वं, मनसा चैवं प्रामाण्यग्रहस्याभ्युपगमे तज्ज्ञान-
विषयकजन्य ज्ञानजन्यज्ञानग्राह्यत्वान्न परतत्त्वहानिः ।
व्यतिरेक्यनन्तरं तज्जातीयत्वेनान्वयिना प्रामाण्यानु-

त्वप्रकारकत्वव्यवसायानां सर्वेषामेवोपनयसत्त्वात् प्रतिबन्धकस्य व्यव-
सायस्यासत्त्वाच्चेति भावः । 'प्रामाण्यमिति सत्युपनीतमिति शेषः,
'मनसैवेति एवकारोऽप्यर्थे, 'स्वत एव प्रामाण्यग्रह इति न प्रामाण्यस्य
परतो ग्रह इत्यर्थः । 'ज्ञानान्तरेति मनसा ज्ञानान्तरोपस्थापिते
ज्ञाने क्वचित् प्रामाण्यग्रह इत्यर्थः । अनपाये हेतुमाह, 'यावज्ज्ञा-
नग्राहकेति, 'यावत्स्वाश्रयग्राहकेति स्वाश्रयविषयकयावद्यहविषय-
त्वमित्यर्थः, 'तदन्यथेति तादृशस्वतस्त्वाभाववत्त्वे सति ग्राह्यत्वमित्यर्थः,
ननु यावज्ज्ञानग्राहकग्राह्यत्वाभावादिरूपस्य परतत्त्वस्याहानावपि
तज्ज्ञानविषयकजन्यज्ञानाजन्यजन्यज्ञानविषयत्वाभावरूपस्य परतत्त्वस्य
हानिरेवेत्यत आह, 'मनसा चेति, 'तज्ज्ञानविषयकजन्यज्ञानजन्यत्वा-
दिति पाठः, 'तज्ज्ञानविषयकजन्यज्ञानजन्यज्ञानग्राह्यत्वादिति पाठे
'ग्राह्यत्वादित्यस्य रूपत्वादित्यर्थः, 'न परतत्त्वहानिरिति न तज्ज्ञान-
विषयकेत्यादिरूपस्यापि परतत्त्वस्य हानिरित्यर्थः । न च परत-
त्त्वानपायेपि उक्तक्रमेण दाहसमर्थविशेष्यकत्वे सति वञ्चित्वप्रकार-

मानं । ययेदं शरीरज्ञानं प्रमा कर-चरणवति शरीर-
ज्ञानत्वात् स्वशरीरज्ञानवत् । न च कर-चरणान्तरवति
कर-चरणान्तरवत्त्वज्ञाने व्यभिचारः, शरीरांशे तस्य
प्रमात्वात् । एतेन कर-चरणवति शरीरज्ञानत्वादित्यत्र
कर-चरणवत्त्वं नेपलक्षणं व्यावृत्तोपलक्ष्याभावात् ।
न च विषयतया ज्ञानविशेषणं, कर-चरणवत्त्वप्रकारक-
शरीरज्ञानत्वस्य व्यभिचारात् शरीरमिति ज्ञाने तदसि-

कत्वस्य स्यतिकाले वज्रित्ववद्विशेष्यकत्वे सति वज्रित्वप्रकारकत्व-
स्यापि ग्रहे बाधकाभावात् सिद्धसाधनं दुर्वारमिति वाच्यं । कदाचि-
ज्ज्ञानसा दाहसमर्थविशेष्यकत्वे सति वज्रित्वप्रकारकत्वग्रहे तन्मात्रस्य-
रणादेव प्रामाण्यानुमानसम्भवात् । न हि दाहसमर्थविशेष्यकत्वे सति
वज्रित्वप्रकारकत्वस्यतिकालेपि वज्रित्ववद्विशेष्यकत्वे सति वज्रित्वप्रका-
रकत्वस्य स्यतिनियमः, येन सिद्धसाधनं स्यादिति भावः । 'व्यतिरे-
क्यन्तरमिति कुचचिज्ज्ञाने व्यतिरेकिणा प्रामाण्यानुमानान्तर-
मित्यर्थः, तदुत्तरवर्त्तिषु ज्ञानान्तरेष्विति शेषः । 'अन्वयिनेति
अन्वयिनापीत्यर्थः, 'प्रमेति शरीरत्ववति शरीरत्वप्रकारकमित्यर्थः,
'कर-चरणादौति, 'शरीरज्ञानत्वात्' शरीरत्वप्रकारकज्ञानत्वात्,
करादिकन्तु प्रत्येकमेव हेतुघटकं न तु मिलितं व्यर्थत्वात्, 'स्वशरी-
रज्ञानेति स्वीयपूर्वशरीरज्ञानेत्यर्थः, शरीराभेदभ्रमे व्यभिचारमा-
शङ्क्य निराकरोति, 'न चेति, 'करचरणान्तरवतीति कर-चरणवद्विज्ञे

हेतुश्च । विषयविशेषणत्वे कर-चरणवद्विषयकशरीरज्ञान-
त्वस्य व्यभिचारात् शरीरभ्रमस्यापि वस्तुतः करादिम-
द्विषयकत्वात् । नापि कर-चरणादिशून्ये यच्छरीरत्वेन
ज्ञानं तदन्यत्वे सतीति विवक्षितम्, शून्य इत्यत्र विष-
यत्वं सप्तम्यर्थ इति कर-चरणशून्यविषयकशरीरज्ञाना-
न्यशरीरज्ञानत्वादित्यर्थः, तथाचासिद्धिः शरीरज्ञानस्य
तच्छून्यशरीरत्वादिविषयकत्वनियमात् । न वा कर-
चरणशून्ये यच्छरीरत्वेन ज्ञानं न भवतीति विवक्षितं,
तृतीयार्थविषयत्वे उक्तदोषादन्यस्यासम्भवादिति निर-

इत्यर्थः, 'कर-चरणान्तरकत्वज्ञान इति शरीराभेदभ्रम इत्यर्थः, 'शरी-
रांश्च इति, मुख्यविशेष्यतापर्यन्तस्य साधे अविवक्षितत्वादिति भावः ।
'एतेनेति वक्ष्यमाणरीत्येत्यर्थः, 'इत्यचेति कर-चरणवद्वृत्तिशरीर-
त्वज्ञानत्वादित्यर्थक इति शेषः, वृत्त्यन्तं ज्ञानत्वविशेषणं, 'कर-चरण-
वत्वमिति कर-चरणवाचकपदमित्यर्थः, 'नेऽप्यलक्षणमिति न ज्ञान-
वृत्तिधर्मान्तरे सात्त्विकमित्यर्थः, 'व्यावृत्तेति लक्षणीयस्य भ्रमव्या-
वृत्तस्य धर्मान्तरस्य तदानीं ज्ञानाभावादित्यर्थः । 'विषयतयेति
प्रकारितयेत्यर्थः, तथा च प्रकारितासम्बन्धेन यत् कर-चरणादिमत्त्व-
ज्ञानं तद्वृत्तिशरीरत्वज्ञानत्वादिति हेत्वर्थ इति भावः । 'शरीरज्ञानत्व-
येति शरीरत्वज्ञानत्वस्येत्यर्थः, फलितहेत्वर्थस्येति शेषः, 'व्यभिचारा-
दिनि स्थान्वादौ कर-चरणवत्व-शरीरत्वोभयप्रकारकभ्रमे व्यभिचा-

स्तम् । कर-चरणवद्विशेष्यकशरीरत्वप्रकारकज्ञानत्वस्य हेतुत्वात् शरीरभ्रमे च कर-चरणवतः शरीरस्य विशेषणत्वात् । विषयतापक्षे करचरणादिशून्यनिष्ठशरीरत्वप्रकारकविषयताप्रतियोगित्वशून्यत्वे सति शरीरज्ञानत्वादिति हेतुः ।

ननु न गृहीतप्रामाण्यं ज्ञानं परप्रामाण्यनिश्चयरूपं अनवस्थानात् । नापि ज्ञायमानप्रामाण्यं, स्वतः प्रामाण्यग्रहापत्तेः अतोऽगृहीतप्रामाण्यमेव ज्ञानं परप्रामाण्यनिश्चयरूपमास्थेयं । तथा च व्यवसायोऽप्यगृ-

रादित्यर्थः, 'ज्ञान इति पक्षीभूत इति शेषः । 'विषयविशेषणत्व इति करादिमत्त्वं विषये स च ज्ञाने विशेषणमित्युक्ते इत्यर्थः, 'शरीरज्ञानत्वस्येति 'शरीरत्वज्ञानत्वस्येत्यर्थः, फलितहेत्वर्थस्येति शेषः, 'व्यभिचारादिति स्वाश्रयाभेदसम्बन्धेन शरीरत्वप्रकारकभ्रमे व्यभिचारादित्यर्थः । व्यभिचारमेव विवृणोति, 'शरीरभ्रमस्यापीति शरीरसम्बन्धेन शरीरत्वप्रकारकभ्रमस्यापीत्यर्थः, 'असिद्धिरिति अप्रसिद्धिरित्यर्थः, 'शरीरज्ञानस्य' शरीरत्वज्ञानस्य । तृतीयार्थमादाय दूषणदानाय पुनराशङ्कते, 'न वेति, 'कर-चरणादिशून्य इति यच्छरीरत्वेन ज्ञानं कर-चरणशून्ये न भवतीत्यर्थः । 'शरीरभ्रमे चेति शरीरसम्बन्धेन शरीरत्वप्रकारकभ्रमे इत्यर्थः, 'विशेषणत्वादिति अविशेष्यत्वादित्यर्थः । यद्वा विशेषणतावच्छेदकसम्बन्धत्वादित्यर्थः^(१) ।

हीतप्रामाण्य एव स्वविषयं निश्चाययतु किं विषयनि-
श्चयार्थं तत्प्रामाण्यनिश्चयेन^(१) । अथ व्यवसायस्याप्रा-
माण्यदर्शनान्न तन्मात्रादर्थनिश्चयः, तर्हि प्रामाण्यानु-
मितेरप्यप्रामाण्यदर्शनान्न ततोपि प्रामाण्यनिश्चय इति
चेत् । न ब्रूमः ज्ञानप्रामाण्यनिश्चयादेवार्थनिश्चय इति,
किन्तु यत्राप्रामाण्यशङ्का नास्ति करतलामलकादिज्ञाने

दौधित्यनुयायिनस्तु 'कर-चरणान्तरवत्त्वज्ञान इति कर-चरणा-
न्तरवत्त्वावच्छेदेन शरीरत्वप्रकारकभ्रम इत्यर्थः^(२) 'शरीरांश इति शरी-
रत्वांश इत्यर्थः, 'एतेनेत्यादिग्रन्थस्तु पूर्ववत् । 'शरीरभ्रमस्यापीति
शरीराभेदारोपस्यापीत्यर्थः, 'मुख्यविश्लेष्यत्वस्य साध्यघटकतया च साध्या-
भावादिति भावः । 'कर-चरणवद्विश्लेष्यकेति कर-चरणवन्मुख्यविश्लेष्य-
केत्यर्थः, 'शरीरभ्रमे चेति शरीराभेदारोपे चेत्यर्थः, इत्याहुः ।

'विषयतापक्ष इति विषयताया एव सविश्लेष्यकत्व-सप्रकार-
कत्वमत इत्यर्थः, 'शरीरज्ञानत्वादिति शरीरत्वप्रकारकविषयताप्रतियो-
गिज्ञानत्वादित्यर्थः, इमे स्थाणु-शरीरे इति समूहालम्बनप्रमायां भागा-
सिद्धिवारणाय प्रतियोगिकोटौ 'शरीरत्वप्रकारकेति, अखण्डाभावतया
च न वैयर्थ्यं । इमे शरीरे इति प्रमा-भ्रमसमूहालम्बनश्च न पक्ष
इति न तत्र भागासिद्धिः । इदमुपलक्षणं कर-चरणवद्वृत्तिशरीरत्वप्रका-
रकविषयताप्रतियोगिज्ञानत्वादित्यपि हेतुः सम्भवतीति बोध्यं ।

(१) विषयनिश्चयाय तत्प्रामाण्यग्रहणेनेति क० ।

(२) शरीरत्वप्रकारकभ्रमे इत्यर्थ इति ख० ।

तत्र व्यवसाय एवार्थनिश्चय इति । तत एव प्रवृत्तिर्निष्कम्पा । यच्चानभ्यासदशायामप्रामाण्यसंशयेनार्थनिश्चयं परिभूयार्थसंशयः तत्र प्रामाण्यनिश्चयाधीनज्ञानादर्थं निश्चित्य निष्कम्पं प्रवर्तते नान्यथेति सर्व्वानुभवसिद्धं । अतएवागृहीतप्रामाण्यमेव ज्ञानं परप्रामाण्यं निश्चाययति अप्रामाण्यशङ्काकलङ्क भावात् । यत्र तु प्रामाण्यज्ञाने अप्रामाण्यशङ्कया प्रामाण्यसंशयः तत्र प्रामाण्यज्ञाने प्रामाण्यनिश्चयादेव प्रामाण्यनिश्चयः, एवं यावदप्रामाण्यशङ्कं तज्ज्ञानप्रामाण्यनिश्चयादेव तन्निश्चयः । न चैवमनवस्था, चरमज्ञानप्रामाण्यस्य

‘ज्ञायमानप्रामाण्यमिति स्वस्मिन् स्वप्रामाण्यविषयकं ज्ञानमित्यर्थः, ‘स्वविषयं निश्चाययत्विति स्वविषयनिश्चयरूपतामासादयत्वित्यर्थः, ‘विषयनिश्चयार्थं विषयनिश्चयकार्य्यार्थं^(१), ‘अर्थनिश्चय इति अर्थनिश्चयकार्य्यमित्यर्थः, ‘प्रामाण्यनिश्चय इति प्रामाण्यनिश्चयकार्य्यमित्यर्थः, ‘अर्थनिश्चय इति तत्कार्य्यमित्यर्थः, एवमग्रेपि । ‘अनभ्यासदशायामिति अप्रामाण्यसंशयप्रतिबन्धकासमवधानदशायामित्यर्थः, ‘परिभूयेति निष्कम्पप्रवृत्तिलक्षणस्वकार्य्यात्तमीकृत्यर्थः, ‘प्रामाण्यनिश्चयाधीनज्ञानादिति पूर्व्वोक्त्यन्तार्थनिश्चयविशेष्यकप्रामाण्यनिश्चयोत्तरवर्त्तिज्ञानान्तरादित्यर्थः, पञ्चमर्थोऽभेदः अन्वयस्तस्य ‘निश्चित्येत्यत्र निश्चयेन । ‘अत एवेति निश्चय-

(१) विषयनिश्चयत्वार्थमिति क०, ख०, च ।

ज्ञानाभावेन कोटिस्मरणाभावेन विषयान्तरसञ्चारेण वा प्रामाण्यसंशयानवश्यम्भावात् । अन्यथा भट्टमते^(१) प्रामाण्यस्य ज्ञानानुमितिग्राह्यत्वेनानवस्था स्यात् । गुरुमते च प्रामाण्यस्य स्वग्राह्यत्वं न स्वग्राह्यं स्वरूप-प्रामाण्याभ्यां वहिर्भूतत्वात् । किन्तु परग्राह्यत्वे अनवस्थानात् परिशेषानुमानेन प्रमाणान्तरेण वा ग्राह्यं, तथा च तत्प्रामाण्यस्यापि स्वग्राह्यत्वमन्येनैवेत्यनवस्थैव । यत्तु व्यवसायस्य प्रामाण्यनिश्चयादेव प्रवृत्तेर्न तस्यापि प्रामाण्यानुसरणमिति नानवस्थेति । न च प्रामाण्य-

कार्यं प्रति सर्वत्र निश्चयनिष्ठप्रामाण्यनिश्चयस्यानपेक्षितत्वादित्यर्थः, 'ज्ञानं' प्रामाण्यज्ञानं, 'परप्रामाण्यं निश्चाययति' परंप्रामाण्यनिश्चय-कार्यं जनयतीत्यर्थः, 'प्रामाण्यनिश्चयादेव' प्रामाण्यज्ञानप्रामाण्यनिश्चयादेव, 'प्रामाण्यनिश्चयः' प्रामाण्यनिश्चयकार्यं, 'ज्ञानप्रामाण्यनिश्चयादेवेति प्रामाण्यज्ञाने प्रामाण्यनिश्चयादेवेत्यर्थः, 'तन्निश्चयः' 'तन्निश्चय-कार्यं, 'अन्यथेति सर्वत्रैव प्रामाण्यनिश्चये प्रामाण्यनिश्चयस्यापेक्षितत्वे इत्यर्थः, 'गुरुमते चेति गुरुमतेपीत्यर्थः, 'प्रामाण्यस्य' खनिष्ठप्रामाण्यस्य, 'स्वग्राह्यत्वं' स्वविषयत्वं, 'स्वरूप-प्रामाण्याभ्यामिति, तन्मत-सिद्धस्वग्राह्यमात्रोपलक्षणं 'परग्राह्यत्वे' परमात्रग्राह्यत्वे, 'परिशेषानुमानेनेति एतज्ज्ञानप्रामाण्यमेतज्ज्ञानग्राह्यं एतज्ज्ञानभिन्नमात्र-

संशयादौचित्यावर्जितो विषयसंशय इति वाच्यं ।
 निश्चिते संशयाभावात् । अन्यथा स्वतोऽपि तत्संश-
 येऽनवस्थेति । तदसत् । यदि प्रामाण्यसंशयान्न विषये
 संशयो निश्चितत्वात् तदा विषयनिश्चयार्थं प्रामाण्य-
 निश्चयो व्यर्थः प्राथमिकविषयनिश्चयादेव निष्कम्पप्रवृ-
 त्त्युपपत्तेः । न हि विषयसंशयमनाहत्य प्रामाण्यनिश्चयः
 प्रवृत्तिहेतुरित्युक्तं । अन्यसंशयादन्यत्र निश्चिते कथं
 संशय इति चेदनुभवं पृच्छ । येन स्वसाक्षिकमेव प्रामा-
 ण्याप्रामाण्यसंशयस्य विषयसंशयहेतुत्वमनुमतं । ज्ञान
 विषयत्वमपि प्रामाण्यसंशयमासाद्य विषयसंशयकं ।

याज्ञानादित्यनुमानेनेत्यर्थः, 'प्रमाणान्तरेण वेति शब्दादिना
 वेत्यर्थः, तत्प्रामाण्यस्यापीति स्वयाज्ञत्वज्ञाननिष्ठप्रामाण्यस्यापीत्यर्थः,
 इदमुपलक्षणं मिश्रमतेष्वनुव्यवसायस्य प्रामाण्यमनुव्यवसायान्तरेण
 याज्ञमेव तत्प्रामाण्यमप्यनुव्यवसायान्तरेणेत्यनुवस्थेत्यपि बोध्यं ।

'तस्यापि' प्रामाण्यनिश्चयस्यापि, 'प्रामाण्यं' प्रामाण्यज्ञानं, काव्य-
 पेक्षितमिति शेषः । 'न चेति, प्रामाण्यनिश्चये प्रामाण्यनिश्चयाभावे
 इति शेषः, 'प्रामाण्यसंशयात्' प्रामाण्यज्ञाने प्रामाण्यसंशयात्, 'औचि-
 त्यावर्जित इति व्यवसाये प्रामाण्यसंशयाधीन इत्यर्थः, 'विषयसंशयः
 व्यवसायस्य विषये संशयः, स्यादिति शेषः, 'निश्चित इति व्यवसायस्य
 प्रामाण्ये निश्चिते इत्यर्थः, 'संशयाभावादिति व्यवसाये प्रामाण्यसंशया-
 दभावादित्यर्थः, 'स्वतोऽपि' व्यवसायनिष्ठप्रामाण्यज्ञानुव्यवसायादि-

ननु लिङ्ग-पक्ष-व्याख्यादीनां ज्ञानस्य प्रामाण्यावधार-
णोऽनवस्था, अनवधारणे हेत्वसिद्धिः^(१) । अथ लिङ्गा-
दिज्ञानं स्वविषयावधारणे कर्तव्ये स्वप्रामाण्यज्ञानं
नापेक्षते अनुमानमात्रोच्छेदप्रसङ्गात् । लिङ्गादि-
निश्चयस्य च स्वकारणाधीनस्य सर्वसिद्धत्वादिति
चेत् । न । प्रामाण्यसंशयेन लिङ्गसन्देहात् । न हि
न लिङ्गज्ञाने प्रामाण्यसंशयः, अविरोधादिति^(२) ।

ना निश्चयेपि, 'तत्संशये' अनुव्यवसायादौ प्रामाण्यसंशयात् व्यवसाय-
निष्ठप्रामाण्यसंशये, 'अनवस्थेति' मित्रादिमतेपि अनुव्यवसायादौ प्रामा-
ण्यनिश्चयार्थमनुव्यवसायाद्यन्तरापेक्षाचामनवस्थेत्यर्थः । 'प्रामाण्यसंशया-
दिति' निश्चये प्रामाण्यसंशवादित्यर्थः, 'विषये' तद्विषये, 'विषयनिश्च-
यार्थमिति' प्रामाण्यसंशयाधीनविषयसंशयनिवृत्त्यर्थमित्यर्थः, 'प्रामाण्य-
निश्चयः' व्यवसायनिष्ठप्रामाण्यनिश्चयः, 'विषयसंशयमिति' व्यवसाये
प्रामाण्यसंशयादिविषयसंशयमित्यर्थः, 'अनादृत्य' अनभ्युपगम्य, 'प्रवृत्ति-
हेतुः' साक्षादेव प्रवृत्तिहेतुः, 'उक्तं' कैचिदुक्तं । ब्रूते, 'अन्यसंशया-
दिति', 'विषयसंशयहेतुत्वमिति' निश्चयोत्तरविषयसंशयहेतुत्वमित्यर्थः ।

ननु ज्ञानविषयत्वात्समानधर्मादपि तादृजविषयसंशयोदयात् कथं

(१) ननु लिङ्ग-पक्ष-व्याख्यादिज्ञानानां प्रामाण्यावधारणे हेत्वाद्यसिद्धिः,
अवधारणे चानवस्थेति क० ।

(२) अनुभवविरोधादिति क० ।

उच्यते । अप्रामाण्यशङ्काकलङ्काभावे लिङ्गादिज्ञान-
स्यैवार्थनिश्चायकत्वात्, तत्कलङ्केतूक्तैव गतिः । यत्तु व्यव-
साये क्वचिदप्रामाण्यशङ्का भवति क्वचिन्नेति त्वयापि
वक्तव्यम् । एवं बहुवित्तव्ययायाससाध्ये स्वर्गसाधनं
याग इति ज्ञानं न गृहीतप्रामाण्यं प्रवर्तकं प्रामाण्या-
नुमितेः पूर्वमेव तस्य विनाशात्, किन्तु तज्ज्ञानसमा-
नविषयकमप्रामाण्यशङ्काशून्यं ज्ञानान्तरमेव । नन्वेवं
बहुवित्तव्ययायाससाध्ये निष्कम्पप्रवृत्तावनुपयोगित्वात्

प्रामाण्यसंशयस्य तद्धेतुत्वमित्यत आह, 'ज्ञानविषयत्वमपीति ।
'नन्विति, पर्वतो वज्रिमाण् धुमादित्यादावितिशेषः, 'हेलसिद्धिरिति
कारणासिद्धिरित्यर्थः, अभिप्रायानभिज्ञः कारणासिद्धिं परिहरति,
'अथेति, 'स्वविषयेति स्वयाच्चेत्यर्थः, 'अनुमानमात्रेति, अनवस्थया
प्रामाण्यनिश्चयासम्भवादिति भावः । अभिसन्धिसुद्धाटयति, 'प्रामा-
ण्यसंशयेनेति, 'लिङ्गसन्देहादिति सन्देहपदं अगृहीताप्रामाण्यकनिश्च-
याभावपरं, तथाचागृहीताप्रामाण्यकलिङ्गनिश्चयाभावादित्यर्थः, तस्यै-
वानुमितिहेतुत्वादिति भावः । 'अविरोधादिति बाधकाभावादित्यर्थः ।
'लिङ्गादिज्ञानस्यैवेति लिङ्गादिनिश्चयस्यैवेत्यर्थः, एवकारात् प्रामाण्य-
निश्चयव्यवच्छेदः, 'तत्कलङ्के तु' तत्सत्त्वे तु, 'उक्तैव' प्रामाण्यनिश्चय-
रूपैव । ननु प्रामाण्यशङ्काया न सार्वत्रिकत्वं किन्तु काचित्कत्वमि-
त्यत्र किं बीजमित्यत आह, 'यत्त्विति यत् पुनरित्यर्थः, 'तथा

निष्फलं प्रामाण्यज्ञानमिति किं तदुपायानुसरणेनेति चेत् । न । स्वर्गसाधनं याग इति ज्ञानप्रामाण्ये निश्चिते तत्समानविषयकज्ञानान्तरे अप्रामाण्यशङ्का न भवतीति ज्ञानान्तरमगृहीतप्रामाण्यमपि स्वार्थनिश्चयरूपं निष्कम्पप्रवृत्तिं जनयतीत्यप्रामाण्यशङ्काप्रतिबन्धद्वारा निष्कम्पप्रवृत्तावुपयुज्यते प्रामाण्यज्ञानमिति न निष्फलम् । यत्त्वनुमानस्य निरस्तसमस्तविभ्रमाशङ्कस्य स्वत एव प्रामाण्यप्रद इत्युक्तम् । तद्धूमवति वह्निज्ञानत्वमनुमितेः प्रामाण्यनियतमनुव्यवसायेनोप-

पीत्यस्य पूर्वं तदित्यथाहार्यं, तथाच संशयसामग्र्या असर्वत्रिकल-
नुभयानुमतमिति भावः । 'एवमिति यथा निश्चितप्रामाण्यकपरा-
मर्श एवानुमितिहेतुस्तथेत्यर्थः, 'तज्ज्ञानेति निश्चितप्रामाण्यकज्ञा-
नेत्यर्थः, 'ज्ञानान्तरमेवेति उन्नरोत्पन्नज्ञानान्तरमेवेत्यर्थः । 'नन्वेव-
मिति, 'एवं' ज्ञानान्तरस्यैव प्रवर्तकत्वे । 'तत्समानविषयकज्ञानान्तर
इति । न चान्यत्र प्रामाण्यनिश्चये कथमन्यत्र नाशङ्केति वाच्यं ।
तादृशज्ञानत्वावच्छेदेनाप्रामाण्यवत्तानिश्चयाद्द्वितीयज्ञानानुव्यवसायेन
तादृशज्ञानत्ववचनाग्रहादेव प्रामाण्यसंशयासम्भवादनुव्यवसायाभावे च
धर्म्मज्ञानाभावादिति भावः । ननु प्रामाण्यस्य स्वतोऽग्राह्यत्वाभावे
टीकाकृतोऽनुमितौ स्वतः प्रामाण्यग्रहाभिधानं विरुद्धमित्यत आह,
'यत्त्विति, 'निरस्तसमस्तोति अप्रामाण्यशङ्कासामग्रीविरहविशिष्टस्येत्यर्थः,

नीतं अतो विशेषदर्शनान्न तच्चाप्रामाण्यशङ्केति, प्रा-
माण्यानिश्चयादेवाप्रामाण्यशङ्काविरहात् अर्थं नि-
श्चित्य^(१) निष्कम्पव्यवहार इत्यभिप्रायः । वस्तुतस्तु
परतः पक्षे न कचिदपि प्रामाण्यग्रहः प्रवर्त्तक इति ।
एवमनुव्यवसायस्य प्रामाण्यनियतत्वान्न प्रामाण्य-
शङ्का । न ह्यजानन् जानामीति प्रत्येति । न वा घट-

‘उक्तं’ टीकाकृद्भिर्लुप्तं, ‘तत्’ इति षष्ठ्यन्तमव्ययं तस्येत्यर्थः, ‘इत्यभि-
प्रायः’ इत्यपेतनेनाप्तयः, ‘उपनीतमिति यदोपनयमर्थ्यादया वि-
षयीकृतमित्यर्थः, तदेति शेषः, ‘अत इति अस्मादित्यर्थः, ‘तत्र’
अनुमितौ, ‘अर्थं निश्चित्येति अर्थविषयकानुमित्युरमेवेत्यर्थः । न चैव-
मनुमितिपर्यन्तानुसारणवैथर्थ्यमिति वाच्यं । अनुमानपदस्यार्थनिश्चय-
सामान्यपरत्वादिति भावः । ‘वस्तुतस्त्विति वस्तुगत्या पुनरित्यर्थः,
‘परतः पक्षे’ न्यायनये, ‘प्रामाण्यग्रहः’ स्वतः प्रामाण्यग्रहः, ‘प्रवर्त्तकः’
प्रवृत्तिप्रयोजकः । ननु यदि कचिदपि न स्वतः प्रामाण्यग्रहः तदानुव्य-
वसाये रजतत्वादिप्रकारकत्वाग्ने ज्ञानाग्ने च प्रामाण्यसंबन्धापत्तिरित्यत
आह, ‘एवमिति, ‘अनुव्यवसायस्य’ तत्प्रकारकज्ञानानुव्यवसायत्वस्य,
‘प्रामाण्यनियतत्वादिति तत्प्रकारकत्वाग्ने ज्ञानाग्ने च प्रामाण्यनियत-
त्वेन गृहीतत्वादित्यर्थः, यदा तु तत्र प्रामाण्यनियतत्वावधारणं नास्ति
तदा तादृशब्रह्मापीत्यत एवेति भावः । प्रामाण्यनियतत्वमेवोपपाद-
यति, ‘न हीति, ‘घटज्ञाने’ घटत्वप्रकारकज्ञाने, ‘पटज्ञानामीति

ज्ञाने पटं जानामीति । भ्रमेऽप्यनुव्यवसायेन रजतत्वा-
दिकं व्यवसायप्रकारत्वेनोल्लिख्यते तच्च तथैव । यत्त्व-
भ्यासदशायां झटिति प्रचुरतर-निष्कम्पप्रवृत्तिदर्शनात्
प्रामाण्यं स्वतएव गृह्यते अन्यच्च तु परत इति तन्न ।
विषेष्टनिष्ठात्यन्ताभावप्रतियोगि प्रकारानवच्छिन्नत्वा-
दिकं प्रामाण्यं स्वतो ग्रहीतुमशक्यमिति परत एव
गृह्यते । झटितिप्रवृत्तिस्तु कर-चरणादिमति शरीर-
ज्ञानत्वादेर्विशेषस्थानुव्यवसायेन ग्रहादप्राप्यशङ्का-

पटत्वेन जानामीत्यर्थः, 'प्रत्येतीत्यनुषज्यते । ननु रजतत्वादिप्रकारक-
प्रमानुव्यवसायस्य रजतत्वादिप्रकारकत्वांशे भ्रमत्वात् कथमनुव्यवसा-
यत्वस्य तदंशे प्रमात्वनियतत्वमित्यत आह, 'भ्रमेपीति भ्रमस्थलेपी-
त्यर्थः, 'तथैव व्यवसायप्रकार एव, तथा च रजतत्वादिप्रकारकभ्रमा-
नुव्यवसायस्यापि न रजतत्वादिप्रकारकत्वांशे भ्रमत्वमिति । 'अभ्यास-
दशायामिति पुरोवर्त्तिनि शरीरत्वादिप्रकारकज्ञानदशायामित्यर्थः,
'प्रकारानवच्छिन्नत्वादिकमिति धर्माप्रकारकत्वादिकमित्यर्थः, आदि-
पदान्तवति तत्प्रकारकत्वपरिग्रहः. 'परत एवेति, अभ्यासदशायामपी-
त्यादिः, 'विशेषस्य' प्रामाण्यव्याप्यस्य, 'अनुव्यवसायेन ग्रहादिति,
प्रामाण्यानुमितेरिति शेषः । प्रकारान्तरमाह, 'प्रामाण्यशङ्केति, 'व्यव-
सायादेवेति व्यवसायादेव वेत्यर्थः । द्वितीयकल्पमाह, 'प्रामाण्य-
ज्ञानमिति, प्रथमकल्पमभिप्रेत्याह, झटितीति, 'तत्समवधानं' प्रामा-

शून्याद् व्यवसायादेव, न प्रामाण्यज्ञानं प्रवर्तकमित्युक्तम् । इटिति तत्समवधानन्तु स्वकारणाधीनं । न हि पिपासूनां इटिति प्रचुरतरा समर्था च प्रवृत्तिरभसीति, पिपासोपशमनशक्तिरस्य प्रत्यक्षेति ।

इति श्रीमद्भग्वेत्तोपाध्यायविरचिते तत्त्वचिन्तामणौ प्रत्यक्षखण्डे प्रामाण्यवादे अस्तिवादः ॥०॥

एतानुमितिसामग्रीसमवधानं, 'पिपासोपशमनशक्तिरिति पिपासाया उपशमनं यस्मादिति व्युत्पत्त्या पिपासोपशमनं पानं तस्य या 'शक्तिः' तस्य या साधनताधीः, सा 'प्रत्यक्षा' सा स्वप्रामाण्यप्रत्यक्षात्मिकेत्यर्थः । अत्र केचित् प्रामाण्यनिश्चयो न साक्षात् प्रवृत्तिहेतुरिति ग्रन्थकृत-वोक्तं न वा यथोक्तयुक्त्या द्वितीयज्ञाने प्रामाण्यसंशयनिवृत्तिद्वारा स निष्कम्पप्रवृत्त्युपयोगी, प्रवृत्तिसामग्र्या बुद्धिसामग्रीतो बलवन्तया शङ्काया एवासम्भवात् । न च प्रामाण्यशङ्कासामग्री निष्कम्पप्रवृत्तिसामग्रीतो बलवतीति वाच्यम् । मानाभावादित्याहुः । तदसत् । यत्रोपादानप्रत्यक्षादिविलम्बेन प्रवृत्तिसामग्रीविलम्बस्तत्रैवा-प्रामाण्यसंशयासम्भवादिति संक्षेपः ॥

इति श्रीमथुरानाथतर्कवागीश-विरचिते प्रामाण्यवादरहस्ये अस्ति-वादरहस्यम् ॥०॥



अथ प्रामाण्यवादे उत्पत्तिवादः ।

उत्पद्यतेऽपि प्रमा^(१) परतो न तु स्वतः ज्ञानसामग्री-
मात्रात् । तज्जन्यत्वेनाप्रमापि प्रमा स्यात् । अन्यथा

ननु प्रमात्वस्य परतो ग्राह्यत्वे स्वत उत्पत्तिकवृत्तितापि न स्यात्,
परतो ग्राह्यत्वस्य ज्ञानसाक्षादिभाजकोपाधेः स्वत उत्पत्तिकवृत्तित्वा-
भावनित्यमादप्रमात्वे तथा क्लृप्तत्वादित्युपोद्घातसङ्गत्या प्रमायाः परत
उत्पत्तिकत्वं व्यवस्थापयति, 'उत्पद्यतेऽपीति, प्रमा परत उत्पद्यते-
पीतियोजना, प्रमा परतः प्रामाण्यस्येव परत उत्पत्तिकत्वस्याप्याश्रय
इत्यर्थः । एतेन प्रामाण्यस्य परतो ज्ञप्तिर्निरूपिता उत्पत्तिश्च प्रमाया
निरूप्यतइत्येकत्र धर्मिण्युभयानिरूपणादिति शब्दसमुच्चयानुपपत्ति-
रिति निरस्तं । परत उत्पत्तिकत्वञ्च ज्ञानसाक्षादिभाजकोपाध्यवच्छि-
न्नकार्यताप्रतियोगिककारणतानिरूपितकार्यतावत्त्वं, तादृशकार्यत्वञ्च
भ्रमे प्रसिद्धं भ्रमं प्रति दोषहेतुतायाः सर्वसिद्धत्वात् स्वमतेनैवायं गम्य
इति परनये तदप्रसिद्धावपि क्षतिविरहाच्च । ज्ञानसाक्षादिभाजको-
पाधित्वञ्च ज्ञानविभाजकोपाध्यव्याप्यत्वे सति^(२) ज्ञानविभाजकोपाधित्वं
तादृशञ्च प्रमात्वमप्रमात्वञ्च, ज्ञानं द्विविधं विद्या अविद्या चेति विभा-
गकरणात् । अथञ्च विभागः मिश्रस्य भट्टस्य वा ग्राह्यः न तु वैशेषिकस्य

(१) प्रामाण्यमिति क० ग० च ।

(२) सत्यन्तदत्तेन चाक्षुषत्वादिनिरासः ।

ज्ञानमपि सा न स्यात् । ज्ञानसामग्र्यां दोषानुप्रवेशा-
दप्रमेति चेत्तर्हि ज्ञानविशेषवदप्रमा प्रमाविशेषः स्यात्
ज्ञानसामग्रीजन्यत्वात् । तस्मात् प्रमाप्रमयोर्वैचित्र्यात्
गुणादोषजन्यत्वम् । अथ यच्च गुण-दोषौ विना तयो-

तच्च विद्यात्वस्य निर्विकल्पकसाधारण्यार्थं भ्रमभिन्नज्ञानत्वरूपतया
प्रमात्वरूपत्वाभावात् । यदा भ्रम-प्रमान्यतरपदप्रवृत्तिनिमित्तत्वं ज्ञा-
नसाक्षादिभाजकोपाधित्वमिति भावः । खत इत्यस्य विवरणं 'ज्ञा-
नसामग्रीमात्रादिति न तु ज्ञानसामान्यसामग्रीजन्यतामात्राश्रय
इत्यर्थः । ज्ञानसामान्यसामग्रीजन्यत्वञ्च ज्ञानसाक्षादिभाजकोपाध-
नवच्छिन्नज्ञाननिष्ठकार्यताप्रतियोगिककारणतानिरूपितजन्यत्वं, अत्र
हेतुमाह, 'तज्जन्यत्वेनेति, तथात्व इत्यादिः, प्रमाया ज्ञानसामान्य-
सामग्रीजन्यतामात्राश्रयत्वे ज्ञानसामान्यसामग्रीजन्यत्वेनाप्रमापि प्रमा
स्यादित्यर्थः, सामर्थ्यवैचित्र्यादिति भावः । 'अन्यथा' अप्रमाया ज्ञान-
सामान्यसामग्रीजन्यत्वाभावे, 'सा' अप्रमा । अप्रमायां ज्ञानसामान्य-
सामग्रीजन्यत्वसत्त्वेऽपि न तज्जन्यतामात्रमित्याशङ्कते, 'ज्ञानसामग्र्यामिति
ज्ञानसामान्यसामग्र्यामित्यर्थः, 'दोषानुप्रवेशात्' दोषस्याधिकस्यानु-
प्रवेशात्, 'तर्हीति तथापीत्यर्थः, 'प्रमाविशेषः स्यादिति प्रमाविशेषः
स्यादेवेत्यर्थः, 'ज्ञानसामग्रीति प्रमासामग्रीरूपज्ञानसामान्यसामग्रीज-
न्यत्वादित्यर्थः, तत्सामग्रीजन्यत्वस्य च तदात्मकत्वव्याप्यत्वादिति
भावः । 'वैचित्र्यादिति प्रमात्वाप्रमात्वरूपपरस्परविरुद्धधर्मवत्त्वादित्यर्थः ।
ननु गुणदोषयोर्व्यतिरेके यदि प्रमाप्रमयोर्व्यतिरेकः स्यात्तदा तयोः

रभावस्तत्र ज्ञानसामग्र्येव नास्ति तत्सत्त्वे ज्ञानमात्रो-
त्पत्तिप्रसङ्गादिति चेत् । न । विशेषविनाशतसामान्य-
कार्यभावात् । तत्सामग्रीमादायैव हि सामान्यसामग्री
तां विना नास्त्येव वा । अन्यथा कार्यविशेषे कारण-
विशेषोच्छेदः ।

ननु यथैकजातीयसामग्रीसत्त्वेऽपि घटयोर्भेदे
यमजयोर्वैधर्म्यञ्च तथा प्रमाप्रमयोर्भेदे वैधर्म्यञ्च^(१)

प्रमाप्रमाहेतुत्वं स्यादनन्यथासिद्धान्वयव्यतिरेकस्य कारणताव्यापक-
त्वात् । न चैवं, तयोर्व्यतिरेके ज्ञानसामान्यसामग्र्या एव विरहादिति
तटस्थः शङ्कते, 'अथेति, 'तयोरिति प्रमाप्रमयोरित्यर्थः, 'ज्ञानमात्रेति
प्रमाप्रमावहिर्भूतज्ञानसामान्योत्पत्तिप्रसङ्गादित्यर्थः, तथा च ज्ञानसा-
मान्यसामग्रीविरहप्रयुक्त एव तत्र तदुभयाभावः, न तु गुण-दोषाभाव-
प्रयुक्त इति भावः । यद्यपि प्रमास्थले गुणस्य भ्रमस्थले दोषस्य
पृथगन्वय-व्यतिरेकोऽस्त्येव तत्र ज्ञानसामान्यसामग्रीविरहस्य वक्तुम-
शक्यत्वात् तथापि प्रौढ्या समाधानान्तरमाह, 'विशेषेति, 'तत्सा-
मग्रीमादायेति विशेषसामग्रीमादायेत्यर्थः, 'सामान्यसामग्रीति, कार्य-
जनिकेति शेषः । तथा च तत्र ज्ञानसामान्यसामग्री तिष्ठत्येव विशेष-
सामग्रीविरहाच्च न कार्योत्पत्तिरिति न सामान्यसामग्रीविरहप्रयुक्तः
प्रमाप्रमोभयाभावः, किन्तु गुण-दोषाभावप्रयुक्त एवेति भावः ।
वस्तुतस्तु फलाव्यभिचारिकारणसमूहस्यैव सामग्रीत्वाद्विशेषसामग्र्य-

(१) वैरूप्यञ्चेति ख०, ग० च ।

भविष्यति^{१)} । अथानुगतव्यवहारात् प्रमात्वमनुगत-
मिति प्रमामात्रे अनुगतो हेतुर्वाच्यः अनुगतकार्य-
स्याननुगतादनुत्पत्तेरिति चेत् । न । प्रमात्वस्योपाधि-
त्वेन कार्यतावच्छेदकत्वे मानाभावात् । कार्यमात्रवृ-
त्तिधर्मत्वस्य नीलघटत्व-घटज्ञानत्वादौ व्यभिचारात् ।

तिरिक्तसामान्यसामग्र्येव नास्तीत्याह, 'तां विनेति, तथा च विशेष-
सामग्र्यतिरिक्ता यदि सामान्यसामग्री तिष्ठति तदा तद्विरहप्रयुक्तस्य च
कार्यविरहः स्यात् न चैवमिति भावः । 'अन्यथेति, तदुक्तरीत्या
अन्यथापि कारणविशेषस्य पृथग्व्यतिरेकानुविधायित्वाभावा-
दिति भावः ।

मीमांसकः शङ्कते, 'नन्विति, 'उच्यते' इत्यन्तमेकः पूर्वपक्षः ।
'भेदः' व्यक्तिभेदः, 'वैधर्म्यं' वैजात्यं, 'तथेति, 'वैधर्म्यञ्च' प्रमात्वाप्रमा-
त्वरूपपरस्परविरुद्धधर्मवत्त्वञ्च, तथा च किं प्रमात्वावच्छिन्ने गुणस्य
हेतुत्वेनेति भावः । अत्र प्रमायां गुणजन्यत्वखण्डनमात्रे शङ्कितु-
स्मात्पर्यं न तु अप्रमाया दोषजन्यत्वखण्डने मीमांसकैरेवप्रमाया
दोषजन्यत्वाभ्युपगम्यत् ।

केचित्तु प्रमावदप्रमपि स्वतः श्रुतोत्पद्यत इति मन्वानस्य तटस्थ-
स्याशङ्केयं तथाचोभयखण्डने तात्पर्येऽपि न क्षतिरित्याहुः । तदस्य
तथा सति तं प्रत्येवमप्रमपि स्वतः एव स्यादिति सिद्धान्तेऽनिष्टापा-
दनस्यासङ्गतेः ।

अथ प्रमा ज्ञानहेत्वतिरिक्तहेतुजन्या अन्यज्ञानत्वात्
अप्रमावदिति चेत् । न । प्रमाया ज्ञानत्वे तद्धेतुजन्य-
तया साध्ये^(१) बाधात् । ज्ञानाजनकजन्यत्वे विरो-
धात् । अप्रमायां तदसिद्धेः । व्यर्थविशेषणत्वात्

अत्र प्रमात्वं कार्यतावच्छेदकं न वेति विप्रतिपत्तिः, कार्यताव-
च्छेदकत्वञ्च न तत्पर्याप्त्यधिकरणत्वं अपि तु यथा कथञ्चित्कार्यता-
वच्छेदकताश्रयत्वमात्रं तेन प्रमात्वस्य नित्यवृत्तितया तत्पर्याप्त्यधि-
करणत्वेऽपि न क्षतिः ।

केचित्तु प्रमात्वं कार्यतावच्छेदकव्यापकं न वेति विप्रतिपत्तिः,
तत्तद्वृत्तित्वस्य कार्यतावच्छेदकत्वे कार्यतावच्छेदकमनेकवृत्तित्वेन
विशेष्यमित्याहुः ।

ननु अनुगतकार्यवैशिष्ट्यं कारणवैशिष्ट्याधीनं घटयोः स्वरूपभे-
दस्य न तथा, यमजयोस्तथात्वञ्चादृष्टवैशिष्ट्यादित्याशयेनाह, 'अथेति,
'उपाधित्वेनेति, इदमुपलक्षणं नित्यवृत्तित्वेनेत्यपि द्रष्टव्यं । प्रमात्वस्य
कार्यमात्रवृत्तिजनित्वे हि कार्यमात्रवृत्तिजातेः कार्यतावच्छेदक-
त्वनियमस्यैव मानत्वसम्भवादिति भावः ।

ननु अनित्यप्रमात्वं कार्यतावच्छेदकं कार्यमात्रवृत्तित्वादित्यनु-
मानमेव मानमित्यत आह, 'कार्यमात्रेति, 'घटज्ञानत्वेति अन्यघट-
ज्ञानत्वेत्यर्थः, यथाश्रुते कार्यमात्रवृत्तित्वाभावेन व्यभिचारासङ्गतेः ।
प्रमाया गुणजन्यत्वसाधकमाचार्यानुमानं शङ्कते, 'प्रमेति, अत्र ज्ञान-

(१) तदतिरिक्तजन्यत्वे साध्ये इति ख० ।

व्यावत्त्याप्रसिद्धेः । किञ्च यत्किञ्चिज्ज्ञानहेत्वपेक्षया सर्वतद्हेत्वपेक्षया वा अतिरिक्तत्वे इन्द्रियादिभिः सिद्धसाधनात् । नापि ज्ञानसामान्यसामग्र्यतिरिक्त-सामग्रीजन्येति साध्यम्, पूर्ववत् सिद्धसाधनात् विरो-

हेत्वतिरिक्तत्वं सामान्याभावो वा यत्किञ्चिद्विशेषाभावो वा यावत्त्वा-वच्छिन्नाभावो वा आद्ये आह, 'प्रमाया इति, 'तद्धेतुजन्यतया' ज्ञानहेतुमात्रजन्यतया । बाधमुक्त्वा विरोधमाह, 'ज्ञानाजनकजन्यत्व इति, साध्य इति शेषः, 'विरोधात्' जन्यज्ञानत्वरूपहेतोर्विरोधात् । दृष्टान्तस्य साध्यवैकल्यमाह, 'अप्रमायामिति । व्यर्थविशेषणतामप्याह, 'व्यर्थेति, 'विशेषणं' जन्यत्वं । व्यर्थतामेव विवृणोति, 'व्यावर्त्येति तद्व्यावर्त्यस्य ईश्वरज्ञानस्वेदानीमसिद्धेरित्यर्थः । प्रमाया गुणजन्यत्व-सिद्धावेव वैदिकप्रमायां गुणतया भगवज्ज्ञानसिद्धिरिति भावः । द्वितीय-तृतीययोराह, 'किञ्चेति, 'इन्द्रियेति, एकस्य यावद्भि-न्नत्वादिति भावः । ज्ञानसामग्रीभेदः किं विशेषाभावः, यावत्त्वा-वच्छिन्नाभावः, सामान्याभावो वा आद्ययोराह, 'सिद्धसाधनेति, अन्ये 'विरोधादिति । ज्ञानसामान्यसामग्र्यन्यसामग्रीजन्यत्वं साध्यं सामान्य-विशेषयोः सामग्रीभेदात् प्रमासामग्री ज्ञानसामान्यसामग्री-भिन्नैवेति न बाध इति निराकुरुते, 'न चेति, 'प्रमाया इति, यत् यत्सामग्रीभिन्नसामग्रीजन्यं तत् ततो भिद्यते इति नियमादिति भावः । 'तस्य' सामग्रीभेदस्य । 'इन्द्रियादिभिरिति, एकस्य यावद्भि-न्नत्वादिति भावः । 'ज्ञानत्वाभिप्राय इति ज्ञानसामान्यपदस्य ज्ञान-

धाञ्च । न च सामान्य-विशेषयोः सामग्रीद्वयं । प्रमाया
ज्ञानभिन्नत्वापत्तेः अन्यथा सामग्रीभेदासिद्धिः तस्य
कार्यभेदकल्प्यत्वात् । एतेन ज्ञानसामान्यहेत्वतिरि-
क्तहेतुजन्येति साध्यं प्रत्युक्तं । सकलज्ञानाभिप्राये
चेन्द्रियादिभिः सिद्धसाधनं । ज्ञानत्वाभिप्राये हेत्व-

त्वपरत्वे इत्यर्थः, 'हेत्वसिद्धिरिति, ज्ञानत्वस्येति शेषः, नित्यत्वात् तथा
च तद्वर्णितसाध्याप्रसिद्धिरिति भावः । 'नित्यवृत्तितयेत्यस्य तव
मते इत्यादिः, तथा च तव नये साध्याप्रसिद्धिरस्मन्नये तु इन्द्रि-
यादिभिरेव सिद्धसाधनमिति हृदयं । ज्ञानत्वस्य नित्यवृत्तित्वेपि
कार्यतावच्छेदकत्वं स्यादित्याशङ्कते, 'अथेति, 'यद्वर्माश्रयस्येति,
'असतः', 'सत्त्वं' उत्पत्तिः आद्यक्षणसम्बन्ध इति यावत् । 'हेत्वधीनं'
यद्वेत्वधीनं, 'तत्कार्यतावच्छेदकं' तस्य हेतोः कार्यतावच्छेदकं,
अत्रासतः सत्त्वं यावत्त्वेन विशेषणीयं नातो दण्डजन्यतावच्छेदकं
ज्ञेयत्वं भवति च कृत्यादिजन्यतावच्छेदकं, बाधकाभावे सतीति
विशेषणीयं तेन नीलघटत्वादिवारणं, घटज्ञानत्वादेरपि आत्मम-
नोयोगादेर्जन्यतावच्छेदकत्वे ज्ञानत्वाद्यपेक्षया गौरवमेव बाधकमिति
न तत्रापि व्यभिचारः । एवञ्च यद्वर्माश्रयस्य सर्व्वमसतः सत्त्वं
सर्व्वं उत्पत्तिः यद्वर्माश्रयाधीना बाधकं विना स धर्मस्तद्वर्माश्र-
यकार्यतावच्छेदक इति पर्य्यवसितं । अधीनत्वञ्च जन्यत्वं अयमस्मा-
दुत्पद्यत इति प्रत्ययादुत्पत्तेरपि दण्डादिजन्यत्वात् । यदा तदधि-
करणवर्णध्वंभोत्पत्तिव्याप्यत्वं व्याप्यत्वञ्च कालिकं, उत्पत्तिप्रवेशात्

सिद्धिः । नापि ज्ञानत्वावच्छिन्नकार्यत्वान्यकार्यत्व-
प्रतियोगिककारणजन्येति साध्यम् । ज्ञानत्वस्य नि-
त्यवृत्तितया कार्यत्वानवच्छेदकत्वात् । अथ यद्धर्मा-
श्रयस्यासतः सत्त्वं हेत्वधीनं तत् कार्यतावच्छेदकं,
ज्ञानत्वञ्च तथा । न चासत इत्यधिकं, व्योमादिसा-
धारणसत्त्वमात्रस्य हेत्वनियम्यत्वादिति चेत् । न ।

व्यभिचारिणो निरासः । बाधकं विनेतिविशेषणादेवान्यथासिद्धस्य
निरास इति भावः । 'ज्ञानत्वञ्च तथेति ज्ञानत्वाश्रयस्य सर्वमेवा-
सतः सत्त्वं ज्ञानसामान्यहेतुमनःप्रभृत्यधीनमिति तज्जन्यतावच्छेदकं
ज्ञानत्वमित्यर्थः । 'अधिकमिति, तथा च नित्यज्ञानसत्त्वस्य हेत्वन-
धीनतया ज्ञानत्वस्य न कार्यतावच्छेदकत्वमिति' भावः, एतच्चा-
धीनत्वस्य जन्यत्वरूपत्वे यथाश्रुतमेव तदधिकरणवर्णध्वंसेत्यन्वि-
यत्वरूपत्वे तु महाप्रलयीयतत्सत्त्व एव व्यभिचारो बोध्यः । 'व्योमा-
दिसाधारणसत्त्वमात्रस्य' उत्पत्त्यतिरिक्तकालसम्बन्धमात्रस्य, तथा च
घटत्वादेरपि दण्डादिजन्यतावच्छेदकत्वं न स्यादिति भावः ।
'यदालिङ्गितस्येति, 'स्वरूपं' सर्वं स्वरूपं, यदालिङ्गितं सर्वमित्यर्थः,
'लाघवादिति, उत्पत्त्यघटितत्वादिति भावः । एवञ्च कृत्यादिजन्य-
तावच्छेदकन्तु न ज्ञेयत्वं किन्तु कार्यत्वमिति हृदयं । 'ज्ञानत्वमिति,
नित्यज्ञानस्य कारणानधीनत्वादिति भावः । 'अनित्यज्ञानत्वेति
ज्ञानत्वावच्छिन्नेत्यस्य स्थाने अनित्यज्ञानत्वावच्छिन्नेतिकरणे इत्यर्थः,
'इन्द्रियादौति, आदिना व्याप्तिज्ञान-सादृश्यज्ञान-पदज्ञानादिसंग्रहः,

यदालिङ्गितस्य स्वरूपं हेत्वधीनं तत्कार्यतावच्छेदकं
लाघवात् ज्ञानत्वन्तु न तथा । अनित्यज्ञानत्वेति-

इदञ्च स्वमतावष्टम्भेन, परनये तु नित्यज्ञानाप्रसिद्ध्या ज्ञानत्वस्यैवात्म-
मनःप्रभृतीनां कार्यतावच्छेदकत्वेनानित्यज्ञानत्वावच्छिन्नकार्यत्वाप्र-
सिद्ध्या साध्याप्रसिद्धिरेव द्रष्टव्या । 'एतेनेति, 'प्रमात्व' घटत्वमिति
घटत्वप्रकारकानुभवत्वादिकमित्यर्थः, 'ज्ञानत्वावच्छिन्नेति अन्यज्ञान-
त्वावच्छिन्नेत्यर्थः, क्वचित्तथैव पाठः अन्यज्ञानत्वावच्छिन्नत्वन्तु अन्य-
ज्ञाननिष्ठान्योन्याभावप्रतियोगितानवच्छेदकधर्मावच्छिन्नत्वं अन्यज्ञा-
नत्वानूनवृत्तिधर्मावच्छिन्नत्वमिति यावत् । सकलतद्वृत्तित्वमात्रस्यात्र
त्वप्रत्ययार्थत्वात्तेन परनये व्यावर्त्याप्रसिद्ध्या अन्यज्ञानत्वस्य शरीरादेः
कार्यतावच्छेदकत्वेऽपि नाप्रसिद्धिः । अत्र कार्यतावच्छेदकत्वमात्रे साध्ये
ज्ञानसामान्यकारणशरीरादिनिरूपितकारणताप्रतियोगिककार्यताव-
च्छेदकत्वेनार्थान्तरप्रसङ्गः । अन्यत्व-संयोगत्वाभ्यां द्रव्यत्वावच्छिन्नज-
न्यत्वदर्शनेन सामान्य-विशेषयोरप्येकप्रयोज्यत्वसम्भवादतः प्रतियोगि-
कान्तं कार्यताविशेषणं, 'कारणताभिन्नत्वं तादृशकारणतावच्छेदका-
नवच्छिन्नत्वं, तेन कार्यतावच्छेदकभेदेनैवं कारणताभेदान्नार्थान्तर-
तादवस्थमिति भावः ।

भट्टाचार्यास्तु कार्यतावच्छेदकत्वमत्र कार्यतानतिरिक्तवृत्तित्वं न
तु स्वरूपसम्बन्धविशेषः, तथा च ज्ञानादिसामान्यकारणजन्यतान-
तिरिक्तवृत्तित्वेन सिद्धसाधनवारणायैव प्रतियोगिकान्तं कार्यताविशे-
षणं, शेषं पूर्ववदित्याहुः । तदसत् अत्रावच्छेदकत्वस्य कार्यतावच्छेद-

करणे इन्द्रियादिभिर्यथायथं सिद्धसाधनं तेषां प्रत्येकं
ज्ञानमात्राहेतुत्वात् । एतेत प्रमात्वम् ज्ञानत्वावच्छिन्न-

कतानतिरिक्तवृत्तित्वरूपत्वे अग्रिमानुमानेपि तथाशब्देन निरुक्तकार्य-
तानतिरिक्तवृत्तित्वस्यैव साध्यस्य परामर्शान्नीलघटत्वादौ तत्र
व्यभिचाराभिधानस्यासङ्गतत्वापत्तेः, स्वरूपसम्बन्धरूपकार्यतावच्छेद-
कत्वमात्रपरत्वे च सन्दर्भविरोधापत्तेः तस्य पूर्वाप्रक्रान्तत्वादिति
ध्येयम् ।

‘ज्ञानत्वमात्राद्याप्येति, धर्मत्वमात्रं सत्तादौ व्यभिचारोति
व्याप्यान्तं, प्रत्यक्षत्वे व्यभिचारवारणाय साक्षादिति । ननु, अनुभवत्वे
व्यभिचारः । न च ज्ञानत्वपदमनुभवत्वपरं, प्रत्यक्षत्वे व्यभिचारताद-
वस्थरात् । किञ्च साक्षाद्याप्यत्वं न तद्याप्याव्याप्यत्वे सति तद्याप्यत्वं,
प्रमात्वाप्रमात्वयोर्हेत्वसिद्धेः तयोस्तादृशस्य स्वस्यैव व्याप्यत्वात् । नापि
तद्याप्यान्यनवृत्तित्वे सति तद्याप्यत्वं प्रमाप्रमान्यतरत्वादिव्याप्यतया
प्रमात्वाप्रमात्वयोर्हेत्वसिद्धितादवस्थरात् । नापि तद्याप्यजात्यन्यन-
वृत्तित्वे सतीत्यादिरूपं, प्रमाप्रमान्यतरत्वादौ तत्तज्ज्ञानत्वादौ च
व्यभिचारात् । बाधकाभावे सतीति विशेषणान्न दोष इति चेत् ।
न । तावन्मात्रस्यैव सार्थकत्वात् व्यर्थविशेषणत्वात् तादृशानुभवत्वान्य-
नवृत्तितया स्वरूपासिद्धेश्च । उच्यते । ज्ञानत्वमात्राद्याप्यधर्मत्वं
ज्ञानसाक्षादिभाजकोपाधित्वं भवति च भ्रमत्वं प्रमात्वञ्च तथा,
ज्ञानं द्विविधं विद्या चाविद्या चेति प्रथमं विभागात् । अथच
विभागो मिश्रस्य भट्टस्य वा यादवः, न तु वैशेषिकस्य, तत्र

कार्यतानिरूपितकारणताभिन्नकारणताप्रतियोगि-
ककार्यतावच्छेदकं ज्ञानत्वमाद्याप्यधर्मत्वात् अ-
प्रमावदिति निरस्तं । प्रमात्वस्य नित्यवृत्तित्वात् ।
अनित्यप्रमात्वं तथा कार्यमावृत्तिधर्मत्वादित्यपि-
नीलघटत्वादिना व्यभिचारि । अनित्यप्रमाप्रमोभय-
हेतुभिन्नहेतुजगत्या जन्यत्वात् अप्रमावदिति चेत् ।
न । दोषस्य पित्तादेः स्वविषयप्रमाहेतुत्वेनाप्रमायां

निर्विकल्पकसाधारणार्थं विद्यात्वस्य भ्रमभिन्नज्ञानत्वरूपतया प्रमा-
त्वरूपत्वाभावेन स्वरूपासिद्ध्यापत्तेः ।

यदा ज्ञानत्वसाक्षाद्याप्यधर्मत्वं भ्रमत्व-प्रमात्वान्यतरत्वं भ्रम-प्रमा-
न्यतरपदप्रवृत्तिनिमित्तत्वं वा, तेन न काप्यनुपपत्तिः । 'प्रमात्वस्येति,
तथा च बाध इति भावः । 'तथा' कार्यवावच्छेदकं, सति तात्पर्यं
तथादिपदानामेकदेशपरामर्शकत्वस्यापि व्युत्पत्तिसिद्धत्वात् । अवच्छे-
दकत्वस्य स्वरूपसम्बन्धविशेषः, नातोऽनित्यज्ञानत्वावच्छिन्नकार्यतान-
तिरिक्तवृत्तित्वेन सिद्धसाधनं । 'नीलघटत्वादिनेति, आदिना अन्य-
तरत्वादिपरिग्रहः ।

यदा 'तथा' अनित्यज्ञानत्वावच्छिन्नकार्यतानिरूपितकारणता-
भिन्नकारणतानिरूपितकार्यतावच्छेदकमित्यर्थः, पूर्वं प्रमात्वं पक्षो-
क्तमत्र तु अनित्यप्रमात्वमतो न पुनरुक्तिः । 'नीलघटत्वादिनेति,
आदिना अनित्यज्ञानत्वादिपरिग्रहः ।

साध्याप्रसिद्धेः । घटदृष्टान्तत्वे तथैव व्यभिचारात् ।
शङ्खाद्यंशे पीतः शङ्ख इति ज्ञानस्यापि^(१) प्रमात्वात्
कारणव्यक्तिभेदजन्यत्वेन^(२) सिद्धसाधनाच्च ।

अथ प्रमा अप्रमाव्यावृत्तधर्मावच्छिन्नकार्यत्वप्रति-

‘प्रमाप्रमोभयेति, प्रमाहेतुभिन्नहेतुजन्यत्वे साध्ये बाधः, अप्रमा-
हेतुभिन्नहेतुजन्यत्वे साध्ये दृष्टान्तासिद्धिरतः ‘उभयेति, इन्द्रिया-
दिकञ्च तदुभयहेतुरेवेति न तेन सिद्धसाधनमिति भावः ।
‘अप्रमायामिति, तथाच दृष्टान्तासिद्धिरिति भावः । ‘घटदृष्टा-
न्तत्व इति । यद्यपि स्वविषयकप्रमाप्रमोभयहेतुदण्डादिहेतुकतया
घटोपि न दृष्टान्तः । तथापि दणुकदृष्टान्तत्वे तात्पर्यं । ‘तथैव’
अप्रमथैव । ननु विषयतातिरिकरूपेण हेतुत्वविवरणान्नोक्तदोष
इत्यरुचेगाह, ‘शङ्खेति, ‘प्रमात्वादिति, तथा च तज्जनकीभूतदो-
षोऽपि प्रमाप्रमोभयहेतुरेवेति तदुभयहेतुभिन्नहेतुजन्यत्वाभावात्
तत्र व्यभिचार इति भावः । व्यभिचारस्तु सर्वांशे अलौकिकप्रत्यक्षा-
नुमित्यात्मके शङ्खः पीत इति ज्ञाने एव न तु शङ्खाद्यंशे लौकिक-
प्रत्यक्षात्मके तत्र व्यभिचारः, तत्र च विषयतातिरिकरूपेण प्रमाप्र-
मोभयहेतुभिन्नो हेतुः शङ्खएव तज्जन्यत्वेन साध्यसत्त्वादित्यमंशतो
बाधोऽपि तत्रैव द्रष्टव्यः ।

ननु साध्ये प्रमापदेन धमभिन्नज्ञानविवरणान्नोक्तदोष इत्यरुचे-

(१) पीतशङ्खज्ञानस्यापीति ख० ग० च ।

(२) कारणव्यक्तिविशेषजन्यत्वेनेति क० ।

योगिककारणजन्या अप्रमाविजातीयकार्यत्वात् घट-
वत् । यदि प्रमा अप्रमात्वासमानाधिकरणरूपनिरू-
पितकार्यत्वप्रतियोगिककारणजन्या न स्यात् अप्र-

राह, 'कारणेति, 'व्यक्तिभेदेति व्यक्तिविशेषेत्यर्थः, (१) यत्सन्निर्गुणव्यक्त्या
अप्रमा न जनिता प्रमेव जनिता तज्जन्यत्वेन सिद्धसाधनादित्यर्थः । 'अथ
प्रमेति, 'प्रमा' अनित्यप्रमा, 'अप्रमाव्यावृत्तेति, अत्र अप्रमाव्यावृत्तत्वं
न भ्रमभिन्नवृत्तित्वं, जन्यज्ञानत्वाद्यवच्छिन्नकार्यतामादाय सिद्धसा-
धनापत्तेः तादृशकार्यतामादाय भ्रमेऽपि साध्यसत्त्वेन हेतौ विजा-
तीयान्तवैयर्थ्यापत्तेश्च । किन्तु एकमात्रविशेष्यकप्रमावृत्तित्वं, एक-
मात्रविशेष्यकेत्युपादानात् अप्रमात्वस्यापि प्रमाप्रमाभयममूहालम्बन-
वृत्तित्वेऽपि न प्रकृतासिद्धिः । न च तथापि इच्छात्वाद्यवच्छिन्नका-
र्यताप्रतियोगिककारणाश्रयात्मादिजन्यत्वेन संयोगत्वाद्यवच्छिन्नकार्यता-
प्रतियोगिककारणताश्रयद्रव्यजन्यत्वेन च सिद्धसाधनं तादृशजन्यता-
मादायाप्रमायामपि साध्यसत्त्वे 'अप्रमाविजातीयेति विशेषणञ्च
हेतौ व्यर्थमिति वाच्यं । कारणजन्यत्वेन कारणताप्रतियोगिककार्य-
तावत्त्वविवक्षणात् । 'अप्रमाविजातीयेति भ्रमभिन्नेत्यर्थः, पक्षताव-
च्छेदकसमानाधिकरणेन साध्यसिद्धेरुद्देश्यत्वाच्च न भागासिद्धिः,
भ्रमभिन्नप्रमेव वा पक्षः । अत्रानुमाने तर्कं प्रदर्शयति, 'यदीति,
अप्रमाव्यावृत्तधर्मावच्छिन्नेत्यस्य विवरणम् 'अप्रमात्वेति, 'अप्रमा

(१) कश्चिन्मूलपुस्तके व्यक्तिविशेषजन्यत्वेनेत्येव पाठो वर्तते ।

स्यादिति चेत् । न । अप्रमाव्यावृत्तधर्मावच्छिन्नकार्यत्वं संयोगस्य तत्प्रतियोगिककारणमिन्द्रियादीति तज्जन्यत्वेन सिद्धसाधनात् । अप्रमासाधारणव्यक्तिजन्यत्वञ्चाप्रमातादात्म्ये प्रयोजकमिति तर्कोप्यप्रयो-

स्यादिति । न चेश्वरज्ञाने आकाशादौ व्यभिचार इति वाच्यं । जन्यत्वे सतीति आपादके विशेषणात् विपर्ययानुमाने जन्यत्वाभावबाधेन पक्षधर्मताबलादनन्तरं वा जन्यत्वविशेषितेनैव विशिष्टाभावेनोक्तसाध्यसिद्धिः ।

मिश्रास्तु 'अप्रमा स्यात्' अप्रमाविजातीयकार्यं न स्यादित्यर्थः । अग्रे चाप्रमातादात्म्ये इत्यस्याप्रमाविजातीयकार्यान्यत्व इत्यर्थः, इत्याहुः ।

केचित्तु 'अप्रमा स्यात्' जन्यप्रमा न स्यादित्यर्थः । अप्रामाण्याभाव एव च प्रमात्वं नातः परमते जन्यपदव्यावर्त्याप्रसिद्धिः । आकाशादेरेव तादृशत्वात् । अग्रे चाप्रमातादात्म्ये प्रयोजकमित्यस्य जन्यप्रमाभिन्नत्वे व्याप्यमित्यर्थः, इत्याहुः ।

नव्यास्तु 'अप्रमा स्यात्' प्रमाभिन्नः स्यात्, रजतमात्रविशेष्यकत्वे सति रजतत्वप्रकारकत्वाभाववान् स्यादित्यर्थः । ईश्वरज्ञाने च रजतमात्रविशेष्यकत्वाभावेनापाद्यमत्त्वान्न व्यभिचारः । तादृशज्ञानस्यैव पक्षत्वात् पक्षतावच्छेदकसामानाधिकरण्येन विपर्ययसिद्धेरुद्देश्यत्वादा न विपर्ययानुमाने भागासिद्धिः । अग्रे अप्रमातादात्म्ये प्रयोजक-

जकः। अथानित्यप्रमा प्रमाप्रमान्यतरप्रतिबन्धकजन्या

मित्यस्य रजतमात्रविशेष्यकरजतत्वप्रकारकभिन्नत्वे व्याप्यमित्यर्थः,
इत्याहुः ।

यथाश्रुतानुमानाभिप्रायेणाह, 'अप्रमेति, संयोगत्वावच्छिन्नं प्रति
द्रव्यत्वेन जनकत्वादिन्द्रियमपि द्रव्यं तथेति तज्जन्यत्वेन सिद्धसाधन-
मित्यर्थः । ननु विवक्षितानुमानमदुष्टमेवेति तत्र दूषणमाह, 'अप्रमा-
साधारणेति अप्रमासाधारणकारणजन्यत्वमेव, 'अप्रमातादात्म्ये
प्रयोजकं' अप्रमातादात्म्ये व्याप्यं, न त्वापादकीकृततादृशजन्यत्वाभाव
इति तर्कोप्यप्रयोजक इत्यर्थः । तथा च तदुपजीवकमनुमानमपि
सुतरामप्रयोजकमित्यपेरर्थः । इदमुपलक्षणं प्रमावृत्तितत्त्वज्ञातिलाव-
च्छिन्नकार्यतामादाय सिद्धसाधनमर्थान्तरं वेत्यपि बोध्यम् ।

'अनित्यप्रमेति, दृष्टान्ते प्रमाप्रतिबन्धकदोषजन्यतामादाय सा-
ध्यसत्त्वं, पक्षे च तद्वारा बाधादप्रमाप्रतिबन्धकगुणजन्यत्वमादाय
पर्यवस्यतीति भावः । अप्रमाप्रतिबन्धकजन्यत्वमात्रे साध्ये अप्रमायां
व्यभिचारः, प्रमाप्रतिबन्धकजन्यत्वमात्रे साध्ये बाध इत्यन्यतरोपादानं,
'प्रमाप्रामान्यतरत्वादिति । न चेश्वरज्ञाने व्यभिचार इति वाच्यम् ।
अनित्यत्वे सतीति विशेषणात् । न च जन्यज्ञानत्वादित्येवास्त्विति
वाच्यम् । अखण्डाभावत्वात्^(१) । 'चाक्षुषप्रमेति, पक्षे चाक्षुषपदं

(१) प्रमाभेदाप्रमाभेदोभयावच्छिन्नप्रतियोगिताकभेदस्य अन्यतरत्वरूप-
त्वेन तादृशान्यतरत्वस्य जन्यज्ञानत्वाघटितत्वान्न हेतोर्व्यर्थविशेषण-
घटितत्वमिति भावः ।

प्रमाप्रमान्यतरत्वात् अप्रमावत् । चाक्षुषप्रमा चाक्षु-
षभ्रमाजनकजन्या अनित्यप्रमात्वात् रासनप्रमाव-
दिति चेत् । न । प्रमाजनकासाधारणव्यक्तिभेद-
स्याप्रमाप्रतिबन्धकत्वेन चाक्षुषभ्रमाजनकत्वेन च

ईश्वरज्ञाने बाधवारणाय, साध्ये च तत् दृष्टान्तलाभाय, हेतौ च
प्रमापदं चाक्षुषभ्रमे व्यभिचारवारणाय, अनित्यपदमीश्वरज्ञाने
व्यभिचारवारणाय । 'प्रमाजनकेति, 'व्यक्तिभेदस्य' व्यक्तिविशेषस्य,
प्रमामात्रं जनयति यत्सन्निकर्षादिव्यक्तिः तस्या अप्रमाप्रतिबन्धक-
त्वेन चाक्षुषभ्रमाजनकत्वेन च प्रमायां तज्जन्यत्वात् सिद्धसाधनमि-
त्यर्थः । अत्र प्रमाप्रमान्यतरप्रतिबन्धकत्वं न तत्कारणीभूताभावप्रति-
योगित्वं, किन्तु प्रमाप्रमान्यतराजनकत्वमित्यभिप्रेत्य 'अप्रमाप्रति-
बन्धकत्वेनेत्युक्तं । 'स्वविरोधीति स्वस्य विरोधी प्रतिबन्धको योऽनु-
भव इत्यर्थः, स च भ्रम एव, प्रमाप्रतिबन्धकज्ञानस्य भ्रमत्वनि-
श्चयमादिति भ्रमप्रतिबन्धकजन्यत्वं प्रमायां सिद्ध्यति । अत्र स्व-
प्रतिबन्धकग्राह्याभावविषयकस्य प्रतिबन्धककानुभवसामयौजन्यतया
लौकिकप्रत्यक्षनिश्चयान्यप्रमायामंशतः सिद्धसाधनस्यांशतोऽर्थान्तरस्य
च वारणाय साध्ये अनुभवपदं, हेतौ चानुभवपदं स्यतौ धर्मप्रति-
बन्धकगुणजन्यत्वानभ्युपगमात् स्यतिसामग्र्या अनुभवाप्रतिबन्धकत्वाच्च
स्यतौ व्यभिचारवारणाय । ननु तथापि स्वप्रतिबन्धकग्राह्याभाव-
विषयकमानसज्ञानप्रतिबन्धकसामयौजन्यतया मानसेतरानुभवे अंशतः
सिद्धसाधनं । अथ तदति तत्प्रकारकानुभवस्य पक्षतया तदवच्छेदेन

सिद्धसाधनात् । एतेन प्रमा स्वविरोध्यनुभवप्रतिबन्धकजन्या अनित्यानुभवत्वात् अप्रमावत् । दूरात्युरुषस्य स्थाणतया ज्ञाने सन्निधौ च भूयोऽवयवेन्द्रिय-सन्निकर्षस्य विरोधिस्थाण्वनुभवप्रतिबन्धकत्वं पुरुषज्ञा-

साध्यसिद्धेरुद्देश्यत्वान्नांशतः सिद्धसाधनं दोषाय, अवच्छेदकावच्छेदेन सिद्धसाधनन्तु नास्त्येव, मानसप्रत्यक्षसामग्र्या ज्ञानान्तराप्रतिबन्धकतया मानसप्रमायामेव साध्यसिद्धेः । न च साध्येऽनुभवपदवैयर्थ्यं लौकिकप्रत्यक्षप्रमायां ग्राह्याभावविषयकसूतेरप्रतिबन्धकतया स्वविरोधिग्राह्याभावसूतिप्रतिबन्धकौभूतानुभवसामेयौजन्यत्वस्य तच्चैवाभावेन सिद्धसाधनविरहात् अंशतः सिद्धसाधनस्य चादोषत्वादिति वाच्यं । साध्ये स्वविरोधित्वं हि न स्वप्रतिबन्धकत्वं अपि तु स्वविरोधिविषयकत्वं स्वविशेष्ये स्वप्रकाराभावविषयकत्वमिति यावत्, तथा च ग्राह्याभावसूतेरपि लौकिकप्रत्यक्षप्रमाविरोधितया तत्रापि स्वविरोधिग्राह्याभावसूतिप्रतिबन्धकौभूतानुभवसामेयौजन्यत्वसत्त्वेन सिद्धसाधनस्यैव सम्भवादिति चेत् । न । नव्यनये सामान्यतः प्रत्यक्षसामेयत्वेनैवानुमितिप्रतिबन्धकतया मानससामग्र्या अपि अनुमितिप्रतिबन्धकत्वात्, प्रत्यक्षसामेयत्वञ्च समानाधिकरणत्वे सति स्वायवहितपूर्ववर्तित्वसम्बन्धेन प्रत्यक्षविशिष्टत्वं तेन नातिप्रसङ्गः, अतएवानुमितीच्छादेरपि नेत्तेजकत्वं न वा लौकिकत्व-समानविषयत्वयोः प्रवेशः, सम्प्रदायमतेपि मानसप्रत्यक्षं जायतां चानुषाद्यतिरिक्तं प्रत्यक्षं जायतामित्यादीच्छादशायां मानसप्रत्यक्षसामेयसत्त्वे

नजनकत्वञ्च दृष्टम्, अप्रमायां पित्तादेर्लिङ्गादिभ्रमस्य
च तथात्वमिति निरस्तं । प्रमाजनकव्यक्तिविशेषस्या-
प्रमाप्रतिबन्धकत्वं प्रमाजनकत्वञ्चास्तीति सिद्धसा-

अनुमितेरनुदयात् तत्तदिच्छाभावकूटाभावविशिष्टमानससामग्रौत्वेन
मानसेतरज्ञानं प्रति प्रतिबन्धकत्वावश्यकत्वाच्च, तथा च ग्राह्याभाव-
विषयकमानसप्रत्यक्षप्रतिबन्धकसामग्रौजन्यतया मानसेतरानुभव इव
ग्राह्याभावविषयकानुमितिप्रतिबन्धकसामग्रौजन्यतया मानसप्रमाया-
मपि सिद्धसाधनसम्भवेन पक्षीभूतप्रमामात्र एव सिद्धसाधनस्य दुर्ध्या-
रत्वात् मानसप्रत्यक्षं प्रति मानसेतरज्ञानसामग्रौत्वेनैव प्रतिबन्धकतया
स्यतिसामग्र्या अपि मानसप्रत्यक्षप्रतिबन्धकत्वेन ग्राह्याभावविषयक-
मानसप्रतिबन्धकस्यतिसामग्रौजन्यतामादायैव स्यतावपि साध्यसम्भ-
वाद्धेतावनुभवपदवैयर्थ्यञ्चेति । मैवं । मानसेतरानुभवेऽंशतः सिद्धसा-
धनस्योक्तक्रमेण प्रमामात्र एव सिद्धसाधनस्य वारणाय प्रतिकन्धकपदेन
ज्ञानसाक्षादिभजकोपाध्यवच्छिन्नप्रतिबन्धतानिरूपितप्रतिबन्धकताया
विवक्षितत्वात्, ज्ञानसाक्षादिभाजकोपाधित्वञ्च ज्ञानत्वव्याप्यविभा-
जकोपाध्यव्याप्यत्वे सति ज्ञानविभाजकोपाधित्वं तादृशञ्च प्रमात्वा-
प्रमात्वे स्यतित्वानुभूतित्वे च, न तु अनुमितित्वादिर्मानसत्वादिर्वा,
अतो हेतौ नानुभवपदवैयर्थ्यं, स्यतिसामग्र्या मानसेतरज्ञानसामग्रौ-
त्वेन मानसप्रत्यक्षप्रतिबन्धकत्वेऽपि मानसत्वस्यैव तत्प्रतिबन्धतावच्छेदक-
तया तादृशविभाजकोपाधेस्तत्प्रतिबन्धतानवच्छेदकत्वादिति भावः ।
'अप्रमावदिति, अप्रमाप्रतिबन्धकज्ञानस्य प्रमात्वनियमेन प्रमाप्रति-

धनादिति न प्रमायामतिरिक्तगुणसिद्धिः । किञ्च प्रत्य-
क्षप्रमादौ अनुगतस्यार्थान्तरस्य गुणस्याभावः इन्द्रिय-
सन्निकर्षादीनाञ्चाननुगमः । न च जात्यैव गुण-दोषौ ।

बन्धकदोषजन्यत्वादेव तत्र साध्यसत्तादिति भावः । अप्रयोजकत्वं
निरस्यति, 'दूरादिति, 'सन्निधौ चेति, तदज्ञानेन तदभाववत्तया
ज्ञानेन चेतिशेषः, 'विरोधि' स्थाणुत्वाभावप्रमाविरोधि, 'पुरुषज्ञान-
जनकत्वं' स्थाणुत्वाभावप्रमाजनकत्वं, तथाचाव्यय-व्यतिरेकसिद्धमेव
प्रमाविशेषे तथात्वमिति भावः ।

ननु तथापि साध्यविकलोद्दृष्टान्त इत्यत आह, 'अप्रमायामिति,
'सिद्धादिधमस्य चेति, स्वविरोधिप्रमाप्रतिबन्धकस्येति शेषः, 'तथात्वं'
जनकत्वं । 'प्रमाजनकव्यक्तिविशेषस्येति प्रमोपधायकतत्तज्ज्ञानादि-
व्यक्तिविशेषस्येत्यर्थः, 'अप्रमाप्रतिबन्धकत्वं' अप्रमात्वावच्छिन्नप्रतिबन्ध-
कत्वं, 'प्रमाजनकत्वं' तत्तत्प्रमाव्यक्तित्वावच्छिन्नजनकत्वं, 'अस्ति' अस्तु,
'सिद्धसाधनात्' प्रमात्वनिष्ठकार्यतावच्छेदकत्वस्योद्देशस्य सिद्ध्या अर्था-
न्तरात्, उपसंहरति, 'इति नेति, 'अतिरिक्तगुणसिद्धिः' प्रमात्वावच्छि-
न्नकार्यतानिरूपितकारणताकगुणसिद्धिः । ननु प्रमात्वावच्छिन्नस्य पक्ष-
त्वात्तदवच्छेदेनैव साध्यसिद्ध्या तादृशगुणसिद्धिरित्यत आह, 'किञ्चेति,
'अर्थान्तरस्य' पदार्थान्तरस्य, 'गुणस्य' गुणपदवाच्यस्य, तथा च
प्रमात्वावच्छेदेन साध्यसिद्धौ बाध इति भावः । ननु गुणत्वजात्यैव
तेषामनुगमान्न बाध इत्यत आह, 'नचेति, 'गुण-दोषाविति, हेतु इति
शेषः, ज्ञानत्वेन सह साङ्कर्यादिति भावः । दोषः दृष्टान्तत्वेनोपात्तः ।

प्रमाजनकत्वं गुणत्वं ध्रमजनकत्वं च दोषत्वमतिप्रसक्तं,
तन्मात्रजनकत्वञ्चासिद्धमिति ।

इति श्रीमद्भङ्गेशोपाध्यायविरचिते तत्त्वचिन्तामणौ
प्रत्यक्षखण्डे प्रामाण्यवादे उत्पत्तिवादपूर्वपक्षः ।

ननु प्रमाजनकत्वादिना तदनुगम इत्यत आह, 'प्रमेति, 'अतिप्रसक्तं'
कासात्मादावतिप्रसक्तं, 'तन्मात्रजनकत्वं' तदन्यज्ञानाजनकत्वे सति
तज्जनकत्वं, तच्छब्देन यथायथं प्रमाप्रमयोः परामर्शः, 'असिद्धमिति,
गुणत्वेनाभिमतस्य सल्लिङ्गपरामर्शादेरपि सन्निकर्षघटकतया विषय-
विधया च स्वविशेष्यकध्रमजनकत्वात् दोषत्वेनाभिमतस्यापि पिप्सादेः
स्वविषयकप्रमाजनकत्वादिति भावः ।

इति श्रीमद्युराणाथतर्कवागीश-विरचिते तत्त्वचिन्तामणिरहस्ये
प्रत्यक्षखण्डे प्रामाण्यवादरहस्ये उत्पत्तिवादपूर्वपक्षरहस्यम् ॥०॥

अथ उत्पत्तिवादसिद्धान्तः ।



उच्यते । एवमप्रमापि स्वत एवस्यान्न तु परतः,
प्रमावदसाधारणकारणादेव तदुत्पत्तौ दोषस्य तच्चा-
हेतुत्वात् । अथ ज्ञानसामग्रीसत्त्वेऽपि विशेषादर्श-
नादिपित्तादेरनुविधानादप्रमायां दोषो हेतुरिति
चेत्तर्हि विशेषदर्शन-पित्ताद्यभावादितस्तत्रैव विषये

‘एवमप्रमापि स्वतएव स्यादिति प्रमावदप्रमालमपि कार्यता-
नवच्छेदकमेव स्यादिति भावः^(१) । एवकारार्थमेव विवृणोति, ‘न त्विति
न तु कार्यतावच्छेदकमित्यर्थः, ‘असाधारणकारणादेवेति प्रमानुप-
धायकासाधारणकारणताक्रान्ततत्तद्भक्ति एवेत्यर्थः, ‘अहेतुत्वात्’
अहेतुतायाः सुवचत्वात् । ‘आगन्तुकेति भ्रमाजनकेत्यर्थः । नन्वेतावता
प्रमाम्प्रति विशेषदर्शन-पित्ताद्यभावानां कारणत्वमस्तु प्रमात्वस्य कथं
कार्यतावच्छेदकत्वं तत्तद्भक्तित्वेनैव कार्य-कारणभावसम्भवादित्यत
आह, ‘अपि चेति, ‘नियमस्येति कार्य-कारणभावघटको नियमस्येत्यर्थः,
‘न व्यक्तयोरेव’ न तत्तद्भक्तयोरपि न तत्तद्भक्तित्वावच्छिन्नप्रतियोगि-
तानुयोगिताकोपीति यावत्, कार्य-कारणभावघटकनियमप्रतियोगि-
तावच्छेदकं तदनुयोगितावच्छेदकं वा न तत्तद्भक्तित्वमपीति तु फलि-

प्रमा तदभावाच्चेति प्रमायामागन्तुककारणापेक्षेति
 कथं न परतत्त्वम् । अपि च नियमगर्भः कार्य-कारण-
 भावः नियमश्च न व्यक्तोरेव व्यभिचारादतिप्रसङ्गाच्चेति
 नियमनिरूपकमनुगुणमनुगतमास्थेयम् । एवञ्चाप्रमा-
 यामिव प्रमायामपि तद्वाटन्तं कारणमनुगतमास्थेयं ।
 किञ्च यत्कार्यं यत्कार्यविजातीयं तत्तत्कारणविजाती-
 यकारणजन्यं यथा घटविजातीयः पटः, अन्यथा कार्य-

तार्थः । अवच्छेदकत्वञ्च स्वरूपसम्बन्धविशेषः, तद्रूपादिव्यक्तिप्रति-
 योगिकनियमानुयोगित्व-प्रतियोगित्वयोः तत्तद्व्यक्तित्वेनावच्छिन्नत्वा-
 द्युपगमाद्घटकान्तं नियमविशेषणं, कारणताघटकनियमातिरिक्त-
 नियमप्रतियोगित्वानुयोगित्वयोः स्वरूपसम्बन्धविशेषात्मकावच्छेद-
 कतानुपपत्तेरु तदुक्तोपादेयं । तत्तद्व्यक्तित्वं कुतो नावच्छेदकं
 तदाह, 'व्यभिचारादतिप्रसङ्गाच्चेति । यदि सामान्यरूपेण प्रतियो-
 गितानुयोगिता च तत्तद्व्यक्तित्वेन तदा व्यभिचारः तद्व्यक्तिमन्तरे-
 णापि सामान्यधर्मावच्छिन्नोत्पत्तेः । यदि च प्रतियोगित्वमनुयोगित्व-
 द्वयमेव तत्तद्व्यक्तित्वेन, यदि वा प्रतियोगित्वं तद्व्यक्तित्वेन अनुयोगि-
 त्वञ्च सामान्यरूपेण तदा अप्रसङ्गः, आद्ये तद्घटव्यक्तित्वावच्छिन्नं
 प्रति तद्रासभव्यक्तित्वेनापि कारणत्वप्रसङ्गात्, अन्ये सामान्यधर्मावच्छि-
 न्नव्यक्त्यन्तरोत्पत्तिसमयेपि तद्व्यक्त्योत्पादप्रसङ्गादित्यर्थः । 'इतीति
 अत इत्यर्थः, 'नियमनिरूपकं' नियतत्वावच्छेदकं कार्यतावच्छेदक-
 मिति यावत्, 'अनुगुणं' अनुगुणत्वावच्छेदकं कारणतावच्छेदकमिति

वैजात्यस्याकस्मिकतापत्तेः, घटज्ञानजातीयमपि कार्यं तद्विजातीयकार्य-कारणविजातीयघटेन्द्रियसन्निकर्षादि-जन्यमिति न व्यभिचारः । एवञ्चानित्यप्रमा अप्र-माकारणविजातीयकारणजन्या^(१) अप्रमाविजातीयका-र्यत्वात् घटवत् । एवञ्चानुगतस्य प्रमाहेतुत्वे प्रमा स्वविरोध्यनुभवप्रतिबन्धकजातीयजन्या जन्यानुभवत्वात्

यावत्, 'आख्येयं' प्रकृत आख्येयं,^(२) तच्च परिशेषात् प्रमात्वमेवेति भावः । उपसंहरति, 'एवञ्चेति, 'प्रमायामपि' प्रमात्वावच्छिन्नेपि । ननु विशेषदर्शनाद्यभावे प्रमा नेत्युक्तमयुक्तं विशेषदर्शनस्य विपरीत-ज्ञानोत्तरप्रत्यक्षमात्रे हेतुतया तेन विनापि प्रमोत्पत्तेः, तदुत्तरप्रमा-याञ्च तत्प्रमाकारणान्तरादन्यथासिद्धिः, एवं पित्ताद्यभावोपि न प्रमा-हेतुः शङ्के शैत्यप्रत्यक्षत्वावच्छिन्नं प्रत्येव तस्य हेतुत्वात्पित्तादिस-त्वेपि शङ्के शैत्यानुमित्युदयात् घटादौ शैत्यादिप्रत्यक्षप्रमोत्पादाच्च प्रतिबन्धिस्त्वनुत्तरमित्युच्येराह, 'किञ्चेति, 'यत्कार्यविजातीयं' यत्-कार्यापेक्षया वैधर्म्यवत्, 'तत्कारणविजातीयेति तद्दृष्टिकार्यताप्रति-थोगिककारणतान्यकारणताप्रतियोगिककार्यताअथ इत्यर्थः । यदा तद्दृष्टिधर्मानवच्छिन्नकार्यताअथ इत्यर्थः, यमजयोरपि अदृष्ट-

(१) एवं प्रमा अप्रमाकारणविजातीयकारणजन्या इति ग० ।

(२) 'उपख्येयं' प्रकृते उपख्येयं इति क० पुस्तकपाठेन कस्यचित् मूख-पुस्तकस्य तादृशः पाठोऽनुमीयत इति ॥

अप्रमावदित्यादावपि न सिद्धसाधनं । अपि चानि-
त्यप्रमात्वं कार्य्यतावच्छेदकं बाधकं विना काय्यमाच-
वृत्तिधर्मत्वात् अप्रमात्ववत् । नीलघटत्वं तु विशिष्टं
न कार्य्यतावच्छेदकं, प्रत्येकानुगतप्रयोजकद्वयादेव

विशेषः प्रयोजक इति भावः । ‘आकस्मिकतेति निर्निमित्तिकते-
त्यर्थः । ननु घटप्रत्यक्षादौ व्यभिचारः तद्वि पटप्रत्यक्षादिविजातीयं
न तत्कारणविजातीयकारणजन्यं इन्द्रियसन्निकर्षादीनां पटप्रत्य-
क्षेऽपि कारणत्वादित्यत आह, ‘घटज्ञानेति ‘घटज्ञानजातीयं’ घटप्र-
त्यक्षादि, ‘तद्विजातीयं कार्य्यं’ घटज्ञानविजातीयं कार्य्यं पटप्रत्यक्षादि,
‘एवं’ एवरूपेण यत्तद्वा सामान्यतो व्याप्तौ, ‘अप्रमाकारणेति अप्रमा-
वृत्तिकार्य्यताप्रतियोगिककारणतान्यकारणताप्रतियोगिककार्य्यताश्रय
इत्यर्थः । यदा तद्वृत्तिधर्मानवच्छिन्नकार्य्यताश्रय इत्यर्थः । ननु
अनेन तत्तत्प्रमां प्रति तत्तत्प्रित्याद्यभावानां कारणत्वं सिद्धतु न
तु प्रमात्वस्य कार्य्यतावच्छेदकत्वं सिद्धं, किञ्च प्रमामात्रं जनयति
यत्सन्निकर्षव्यक्त्यादि तज्जन्यत्वेन सिद्धसाधनञ्च । मैत्रं प्रमात्वावच्छेदेन
साध्यसिद्धेरेवेत्येवतात् प्रमाले तादृशजन्यतारूपसाध्यस्य स्वरूपसम्बन्ध-
रूपावच्छेदकत्वसिद्धेः, एवञ्च तादृशी सिद्धिरपि न प्रतिबन्धिका पक्ष-
तावच्छेदकावच्छेदेन साध्यानुमितिं प्रति तादृशसिद्धेरेव प्रति-
बन्धकत्वादिति भावः । पूर्वोक्तार्थान्तरदोषमुद्धरति, ‘एवञ्चेति,
‘प्रमाहेतुत्वे’ प्रमात्वावच्छिन्नं प्रति हेतुत्वे, आवश्यक इति शेषः । ‘न
सिद्धसाधनमिति न प्रमात्वनिष्ठकार्य्यतावच्छेदकत्वस्योद्देश्यस्यासिद्ध्या

विशिष्टसिद्धेरार्थः समाजः । घटज्ञानत्वादौ तु बाधकम् ।
अस्तु वा तच्चाप्यनुगतभोजकादृष्टहेतुकत्वम् । अन्यथा
कार्यमात्रे नादृष्टं हेतुः स्यात् । एवमनित्यप्रमात्वं अ-
नित्यज्ञानत्वावच्छिन्नकार्यत्वप्रतियोगिककारणताभि-
न्नकारणताप्रतियोगिककार्यतावच्छेदकम् अनित्यज्ञा-

अर्थान्तरमित्यर्थः, प्रमालविशिष्टस्य पक्षतया तदवच्छेदेनैव तादृश-
जन्यतासिद्ध्या उद्देश्यसिद्धेः तादृशसिद्धौ अनुगतकारणासम्भवस्यैव
पूर्वं बाधकत्वेनाभिधानादिति भावः । 'अनित्यप्रमालमिति विषय-
भेदेनानित्यप्रमालस्यैकस्याभावात् अनित्यत्वविशिष्टघटत्ववतिघटत्व-
प्रकारकत्वादौत्यर्थः, एवं सर्वत्र, 'कार्यतावच्छेदकमिति, पक्षधर्मतावत्त्वाद्
गुणजन्यतावच्छेदकत्वसिद्धिरिति भावः । हेतौ नीलघटत्ववारणाय
'बाधकं विनेति, 'कार्यमात्रेति । न च मेयत्वादौ अकार्यवृत्तित्वरूप-
बाधकसत्त्वेन व्यभिचाराभावात् किं मात्रपदेनेति वाच्यम् । 'बाधकं
विनेत्यत्र अकार्यवृत्तित्वरूपबाधकाप्रवेशात् मेयत्वे व्यभिचारवारणाय
तदुपादानात् । 'कार्यमात्रवृत्तिधर्मत्वञ्च' कार्यान्यावृत्तिधर्मत्वं, येन
सम्बन्धेन कार्यतावच्छेदकत्वं तेन कार्यान्यावृत्तित्वं वाच्यं तेन
महाकास्वादिवृत्तितया नासिद्धिः । 'प्रत्येकेति नीलसामग्र्या नीलं,
घटसामग्र्या च घटस्योः समाजार्थवत्प्रसङ्गं विशिष्टं न तु विशिष्ट-
निर्वाहाय नीलकपालत्वादिना तद्विशिष्टं प्रति हेतुत्वं । अतएव
नीलसामग्र्यभावादेव नीलाभावसम्भवेन नीलेतरघटत्वादिकमप्यर्थ-
समाजसिद्धमिति भावः । अत्रेदं चिन्तयं प्रमालमपि अर्थसमाजयत्नं

मत्वव्याप्यकार्यतावच्छेदकधर्मत्वात् अप्रमात्ववत् इत्य-
नित्यप्रमायामप्रमाव्यावृत्तानुगतहेतुसिद्धिः । अन्यथा-
नुगतकार्यानुपपत्तेः । तथा अनित्यप्रमात्वम् अप्रमाका-
रणतानवच्छेदकरूपावच्छिन्नकारणताप्रतियोगिकका-

तथा हि प्रमात्वं तद्विशेष्यकत्वावच्छिन्नतत्प्रकारकत्वं तथा च तत्प्र-
कारकज्ञानसामग्रीसत्त्वात् तत्प्रकारकत्वं, तद्विन्द्रियसन्निकर्षादेश्चदति
असंसर्गाग्रहादेश्च सत्त्वात् तद्विशेष्यकत्वावच्छिन्नत्वमिति । अनित्य-
घटज्ञानत्वादौ व्यभिचारमुद्धरति, 'घटेति अनित्यघटज्ञानत्वादा-
वित्यर्थः, 'बाधकमिति, अस्तीतिशेषः, असम्भवं कारणतावच्छेदक-
त्वमेव बाधकमिति भावः । 'तथापि' घटज्ञानत्वादावपि, 'अनु-
गतभोजकादृष्टहेतुकत्वं' अनुगतभोजकादृष्टजन्यतावच्छेदकत्वं, प्रकृते
च तादृशादृष्टविशेषसिद्ध्यापि गुणजन्यत्वसिद्धिरप्रत्यूहैवेति भावः ।
'अन्यथेति, घटज्ञानं प्रति भोजकादृष्टस्याकारणत्वे इत्यर्थः । इदमा-
पाततः अदृष्टत्वेन हेतुत्वेपि विशेषरूपेण हेतुत्वे मानाभावादिति
भावं । पूर्वानुमाने आत्म-मनोयोगादिजन्यतावच्छेदकत्वं बाधान्न सिद्धं
पञ्चधर्मतावत्त्वात् कारणविशेषजन्यतावच्छेदकत्वमेव सिद्धमिदानीं सा-
क्षादेव तत्साधयति, 'एवमिति, यद्यपि अनेनापि साक्षात्कारण-
विशेषजन्यतावच्छेदकत्वं न सिद्धति तादृशकारणताभिन्ना कारणता
अनित्यप्रमात्वावच्छिन्नस्य आत्म-मनोयोगवृत्तिकारणता तत्प्रतियो-
गिककार्यतावच्छेदकत्वसम्भवात् तथापि 'कारणताभिन्नेत्यस्य कारण-
तावच्छिन्नवृत्तीत्यर्थः । न च चक्षुरादिनिष्ठकारणताप्रतियोगिककार्य-

र्य्यतावच्छेदकं भ्रमावृत्तिकार्य्यतावच्छेदकत्वात् घटत्व-
वत् । चाक्षुषप्रमात्वं चाक्षुषाप्रमाकारणतानवच्छेदक-
रूपावच्छिन्नकारणताप्रतियोगिककार्य्यतावच्छेदकं चा-
क्षुषभ्रमावृत्तिकार्य्यतावच्छेदकत्वात् घटत्ववत् । अनित्य-

तावच्छेदकत्वेनार्थान्तरं बाधात् । न चैवं प्रतियोग्यन्तमपि हीयतां
बाधादेव नार्थान्तरत्वमिति वाच्यं । तथैवोद्देश्यत्वात् । ‘अनित्यज्ञान-
त्वव्याप्येति, अनित्यज्ञानत्वे व्यभिचारवारणाय व्याप्यान्तं, ‘व्याप्यत्वं’
न्यूनवृत्तित्वं तत्समानाधिकरणान्योन्याभावप्रतियोगितावच्छेदकत्वमिति
थावत्, यथाश्रुते अनित्यज्ञानत्वे व्यभिचारतादवस्थरात् । ‘अनित्य-
ज्ञानत्वव्याप्यत्वं’ अनित्यज्ञानत्वान्यत्वं इति केचित् । अनित्यघटज्ञान-
त्वादौ व्यभिचारवारणाय ‘कार्य्यतावच्छेदकेति, ‘अन्यथा’ अनुगत-
कारणं विना । पूर्वानुमाने दोषजन्यतावच्छेदकत्वं बाधान्न सिद्धमिदानीं
साक्षादेव साधयति, ‘अनित्येति अनित्यत्वविशिष्टघटत्ववतिघटत्व-
प्रकारकत्वादीत्यर्थः, ‘अप्रमाकारणतेति अप्रमात्वावच्छिन्नकार्य्यताप्रति-
योगिककारणतेत्यर्थः, तेन गुणनिष्ठकारणतायामपि प्रमाप्रमासमूहा-
खम्बनमादाय न तादृशकारणतावच्छेदकावच्छिन्नत्वं, अप्रमापदेन
एकमात्रविशेष्यकघटत्वाभाववतिघटत्वप्रकारकज्ञानं वा विवक्षितं तथा
च यथाश्रुतमेव साधु एवमप्येपि बोध्यं । भ्रमत्वे व्यभिचारवार-
णाय हेतौ ‘भ्रमावृत्तीति भ्रमावृत्तित्वं घटत्वांशे वा प्रमा तद्विज्ञ-
ज्ञानावृत्तित्वं भ्रमत्वान्यत्वं वा, तेन न प्रमात्वस्यापि भ्रमावृत्तितया
स्वरूपासिद्धिः । ‘चाक्षुषप्रमेति घटत्ववतिघटत्वप्रकारकचाक्षुषत्वेत्यर्थः ।

रजतप्रमात्वं रजताप्रमाकारणतावच्छेदकरूपानव-
च्छिन्नकारणताप्रतियोगिककार्यतावच्छेदकं रजत-
भ्रमावृत्तिकार्यतावच्छेदकत्वात् घटत्ववत् । अन्यथा
नियामकं विना चाक्षुषादिरजतज्ञानं किञ्चिद्रजत-
वृत्तिप्रकारकं किञ्चिद्रजतावृत्तिप्रकारकमिति नियमे-
न स्यात् । ज्ञानसामग्र्यास्तुल्यत्वात् । यत्तु प्रमाया
असाधारणकारणजन्यत्वे साध्ये प्रमान्यत्वमुपाधिः ।
न च पक्षेतरत्वम्, तव ईश्वरज्ञानस्य प्रमात्वात्पक्षस्य

अनु यदि प्रमासामान्ये अनुगतो हेतुः सिद्धस्तदा चाक्षुषसामग्री-
प्रमासामग्रीभ्यां चाक्षुषप्रमासिद्धौ नीलघटत्वञ्चाक्षुषप्रमात्वस्यापि न
कार्यतावच्छेदकत्वं अतो बाधः स्वरूपासिद्धिश्च । मैवं प्रमामात्रे
साक्षात्कारिप्रमायां वा यदि सामान्येनानुगतो गुणोऽस्तीत्युच्यते
परैस्तदर्थमनुमानादौकारात् । अनतिरिक्तवृत्तित्वमत्रावच्छेदकत्वमिति
केचित् । 'चाक्षुषभ्रमेति, चाक्षुषभ्रमत्वे व्यभिचारवारणाय वृत्त्यन्तं
घटत्वप्रमाभिन्नचाक्षुषावृत्तित्वं तदर्थः, तेन न स्वरूपासिद्धिः, दृष्टा-
न्तासिद्धिवारणाय चाक्षुषत्वमखण्डाभावघटकं । न च तद्वारणाय
ज्ञानत्वेनैव प्रवेशोऽस्त्विति वाच्यं । ज्ञानत्व-चाक्षुषत्वयोस्तुल्यशरीर-
त्वात्^(१) । गगणादौ व्यभिचारवारणाय 'कार्यतावच्छेदकेति । इदानीं
रजताभेदप्रमात्वस्य विशेषकारणजन्यतावच्छेदकत्वं साधयति, 'अनि-

(१) ज्ञानत्व-चाक्षुषत्वयोर्द्वयोरेव जातित्वादिति भावः ।

व्यावर्त्यत्वात् । उभयसिद्ध्यावर्त्तकत्वं तन्मम् न तु
व्यावर्त्यस्य उभयसिद्धिः गौरवात् । व्यतिरेकेऽसा-
धारणत्वञ्च पक्षेतरत्वस्यानुपाधित्वे बीजं तच्चात्र
नास्ति भगवज्ज्ञानस्य स्वत्सम्मतस्य सपक्षत्वादिति ।

त्येति, 'रजतभ्रमावृत्तीति पूर्ववत् रजतांशे प्रामाण्यज्ञानान्यज्ञा-
नावृत्तीत्यर्थः, 'रजतवृत्तिप्रकारकं' रजतविशेष्यकत्वावच्छिन्नरजतत्व-
प्रकारिताकं, 'रजतावृत्तिप्रकारकं' रजतत्वाभाववद्विशेष्यकत्वावच्छि-
न्नरजतत्वप्रकारिताकं, तादृशप्रामाण्यस्यैव पक्षत्वेन तथैव वक्तुमुचित-
त्वादिति ध्येयं । प्राथमिकानुमाने कश्चिदुपाधिमाह तन्मतमुत्पापयति,
'यत्विति, 'प्रमाया असाधारणकारणजन्यत्वे' प्रमाया अप्रमाकारण-
विजातीयकारणजन्यत्वे, 'साध्ये', 'न च पक्षेतरत्वमिति, अतो नोपा-
धिरिति शेषः । पक्षेतरत्वस्यानुपाधित्वे बीजद्वयं विपक्षाव्यावर्त्तकत्ववि-
शेषणवत्त्वं व्यतिरेकेऽसाधारणत्वञ्च तच्चाद्यमत्र नास्तीत्याह, 'तवेति,
प्रमान्यलोपाधौ प्रमाविशेषस्य भवन्मते ईश्वरज्ञानरूपविपक्षस्य व्याव-
र्त्तकत्वात् ईश्वरानङ्गीकर्त्तव्यमन्मते तत्र पक्षस्य प्रमाया एव विपक्षत्वेन
तद्वावर्त्तकत्वादित्यर्थः । ननु उभयमतसिद्धविपक्षस्य व्यावर्त्तकत्वमुपा-
धित्वे तन्मं तच्चात्र नास्तीत्यत्राह, 'उभयसिद्धेति उभयसिद्धं विप-
क्षव्यावर्त्तकत्वं तन्मं तच्चात्राख्येव न त्वभयसिद्धो यो विपक्षस्तद्वावर्त्तकत्वं
तन्ममित्यर्थः, 'गौरवादिति यत्र व्यावर्त्तकत्वं नोभयमतसिद्धं विपक्षस्तु
उभयमतसिद्धः तत्र तन्मतस्यापि नोपाधिरतोऽवश्यं व्यावर्त्तकत्वे
उभयमतसिद्धत्वं वाच्यम् । तथाचोभयत्र तत्प्रवेगे गौरवमित्यर्थः

तन्न । विपक्षबाधकत्वेन हेतोः साध्यव्याप्यत्वेनापाधेः
 साध्याव्यापकत्वात् । नन्वस्तु प्रमायां दोषाभावो हेतुः
 आगन्तुकभावानपेक्ष्य ज्ञानसामग्रीजन्यत्वं स्वतत्त्वं ।
 यत्त्वभावो न कारणं किन्तु दण्डत्वादिवत्कारणताव-
 च्छेदकत्वेन सामग्रीभेदोपलक्षक इति । तन्न । जपा-
 कुसुमादिसन्निधौ न प्रमा तदसन्निधौ^(१) स्फटिकादौ
 प्रमोत्यत्तेरनन्यथासिद्धत्वेन हेतुत्वादिति चेत् । न ।
 भूयो ऽवयवेन्द्रियसन्निकर्षविशेषदर्शनादि समवधाने

मान्यमप्यवासीत्याह, 'व्यतिरेक इति, 'तच्च' तदपि, 'भगवज्ज्ञान-
 स्येत्यस्य तन्मते इत्यादिः, 'तन्मतेत्यस्य मन्मते इत्यादिः, 'तन्म-
 तस्य' भवता पक्षत्वेनाभिमतस्येति यावत्, 'सपक्षत्वात्' व्यतिरेके
 साधे सपक्षत्वात् । ननूक्तानुमानेषु दोषाभावजन्यतावच्छेदकत्वेनैवार्था-
 न्तरमिति न गुणसिद्धिरित्याशङ्कते, 'नन्विति, । ननु तथापि प्रमायाः
 स्मृत उत्पत्तिकत्वव्याघात एव इत्यत आह, 'आगन्तुकेति 'आगन्तु-
 कत्वं' भ्रमाकारणत्वं । अभावः कारणतावच्छेदको न कारणमिति
 मिश्रमतमुत्थापयति, 'यत्त्विति, तथा च दोषाभावसहितव्यक्तिविशेष-
 त्वमेव कारणतावच्छेदकमिति भावः । 'न प्रमा' न शैत्यप्रमा, 'अनन्य-
 थासिद्धत्वेन' अनन्यथासिद्धान्वय-व्यतिरेकित्वेन 'हेतुत्वात्' अभाव-
 व्यापि हेतुत्वात्, उपस्थितिगौरवस्य कारणतायां बाधकत्वे कारण-
 तावच्छेदकत्वेपि तस्य बाधकत्वापत्तेरिति भावः । 'भूयोऽवयवेति

प्रमा तदभावे त्वप्रमेति प्रमायाङ्गुणोऽप्रमायान्तद-
भावो हेतुरित्येव किं न स्यात् । अथासदर्थविषयकत्वे
सदर्थविषयकहेत्वभावो न प्रयोजकः, ज्ञाने सदर्थ-
विषयतानियमेन तदसम्भवात् । सदर्थविषयकत्वेऽसद-
र्थविषयकारणाभावो हेतुः सम्भवति प्रमायाः सदर्थ-
मात्रविषयत्ववदप्रमायामसदर्थमात्रविषयत्वाभावा-
दिति चेत् तर्ह्यप्रमायाः सदर्थविषयता न स्यात् हेत्व-

भूयोऽत्रयवावच्छेदेन सन्निकर्ष इत्यर्थः, तथा च प्रमायां गुणः
दोषाभावश्च कारणं, अप्रमायां दोषो गुणाभावश्च कारणं अन्वय-
व्यतिरेकानुविधायित्वादिति भावः । अप्रमां प्रति गुणाभावस्य
हेतुत्वं न सम्भवतीत्याशङ्कते, 'अथेति, 'असदर्थविषयकत्व इति,
असद्विषयकं ज्ञानं भ्रम इत्यभिप्रायेण 'सदर्थविषयकेति सदर्थविष-
यकज्ञानहेत्वभाव इत्यर्थः, 'नियमेनेति, समेपि सदुपरागेनैवासद्वै-
शिष्ट्यभानाङ्गीकरादिति भावः । 'तदसम्भवादिति असद्विषयकत्व-
रूपभ्रमत्वावच्छिन्नं प्रति सद्विषयकज्ञानहेत्वभावस्य कारणत्वासम्भ-
वादित्यर्थः, भ्रमस्यापि सद्विषयकत्वेन व्यभिचारादिति भावः ।
प्रमायान्तु दोषाभावस्य हेतुत्वं सम्भवत्येवेत्यत आह, 'सदर्थविषयकत्व
इति, 'असदर्थविषयकारणाभावः' असदर्थविषयकत्वावच्छिन्नकार्य-
ताप्रतियोगिककारणताश्रयाभावः, 'हेतुः' प्रयोजकः, सदर्थविषयिन्याः
प्रमाया असदर्थविषयकत्वाभावादिति भावः । नन्वेवमप्रमायामपि सद-
र्थविषयकत्वाभावेन सदर्थविषयकज्ञानकारणाभावो हेतुः सम्भवतीत्यत

भावात् । सदर्थमात्रविषयत्वे असदर्थविषयहेत्वभावे हेतुरिति चेत्, तर्हि गुण एव तत्र हेतुः तदभावस्त्वसदर्थविषयत्वे प्रयोजक इत्यस्तु । ननु गुणाभावस्य साधारणत्वान्नदेव सत्यमसत्यञ्च न स्यात् गुण-तदभावयोरेकत्रासत्त्वादिति चेत् । न । दोषाभावेऽपि तुल्यत्वात् क्वचित् कश्चिद्दोष इति गुणेऽपि समानम्^{१)} । गुणाभावादसन्मात्रविषयकमपि ज्ञानं स्यादिति चेत् ।

आह, 'प्रमाया इति, 'तर्हीति सदर्थविषयकज्ञाने असदर्थविषयकज्ञानहेत्वभावस्य हेतुत्वे इत्यर्थः, 'हेत्वभावात्' असदर्थविषयकज्ञानकारणाभावरूपहेत्वभावात् । 'सदर्थमात्रविषयकत्वं इति सदर्थमात्रविषयकत्वं सर्वज्ञे प्रमात्वमेव, 'हेतुः' प्रयोजकः, 'तत्र हेतुः' सदर्थमात्रविषयकज्ञाने हेतुः, धर्माद्यंशे प्रमात्मकभ्रमस्यलेपि गुणाभावो वर्तत एव सर्वज्ञे प्रमां प्रत्येव गुणस्य कारणत्वादिति भावः । 'इत्यस्त्विति आपादनं, तेन वस्तुत इदं न भवति आंशिकप्रमां प्रत्यपि गुणस्य कारणत्वात्, प्रमामात्रं प्रत्येव गुणः कारणं, भ्रमं प्रति गुणाभाव इति हृदयं । ननु यदि प्रमां प्रति गुणः कारणं भ्रमं प्रति गुणाभावः तदा एकमेव ज्ञानं प्रमा अप्रमा च कथं स्यादित्याशङ्कते, 'नन्विति, 'साधारणत्वात्' विषयविशेषनियन्त्रितत्वात्, 'तदेवेति एकमेव ज्ञानमित्यर्थः, 'दोषाभावेऽपौति दोषा-

म । दोषादप्यसम्मात्रविषयकज्ञानापत्तेः । सर्वत्र विषये दोषो न सम्भवतीति गुणाभावेऽपि तुल्यं । अथ विशेषदर्शनादिगुणस्तदभावश्चाननुगत इति न तौ प्रमाप्रमाहेतू किन्तु दोष-तदभावाविति चेत् तर्हि पित्तादिर्दोषस्तदभावश्चाननुगत इति तावपि न तत्र हेतू स्वप्रमायां स्वाभावस्य व्यभिचारश्च । अथ दोषत्वं नैकं न हि तत्तद्भ्रमहेतुत्वं तत्, आत्मादौ गतत्वाद-

भावेऽस्य प्रमाहेतुत्वस्वीकारेऽपीत्यर्थः, 'कचिदिति कचिदंशे इत्यर्थः, तथा च तदंशे दोषाभावः तदंशे प्रमाम्प्रति कारणमिति भावः । 'गुणाभावादिति कुत्रचित् सर्वांशे गुणाभावात् असम्मात्रविषयकमपि ज्ञानं स्यादित्यर्थः, 'दोषात्' कुत्रचित् सर्वांशे दोषात्, 'सर्वत्र विषय इति सर्वांशे इत्यर्थः । 'तदभावश्चेति चकारात्तस्यापि समुच्चयः, 'तावपि' दोष-तदभावावपि, 'न तत्र हेतू' न भ्रमत्वावच्छिन्ने प्रमात्वावच्छिन्ने हेतू, 'स्वप्रमायां' दोषप्रमायां, 'स्वाभावव्यभिचारश्च' दोषाभावव्यभिचारश्चेत्यर्थः, दोषाभावस्य इन्द्रियसन्निवृत्तयैव हेतुत्वाभ्युपगमादिति भावः । दोषाननुगमस्य दोषत्वं स्वप्रमायां व्यभिचारश्च निराकर्तुमाशङ्कते, 'अथ दोषत्वं नैकमिति, 'नापीति, मात्रार्थः साकल्यमवधारणं वा, आद्ये आह, 'पित्तादेरिति, 'अननुगतत्वेनेति, व्यभिचारितयेतिशेषः, 'तदभावात्' सकलभ्रमहेतुत्वाभावात् । अन्ये आह, 'असम्मात्राच्चेति, स्वप्रमायां स्वध्वंसेऽपि पित्तादेर्जनकत्वादिति भावः । 'नापीति, न च घटाभावस्य स्वप्रमा-

ननुगमाच्च । नापि भ्रममात्रहेतुत्वं, पिप्तादेरननु-
गतत्वेन तदभावादसम्भवाच्च । नापि प्रमाहेत्वभाव-
प्रतियोगित्वं, अन्योन्याश्रयात् पिप्तादेः स्वप्रमाहेतु-
त्वाच्च । नापि स्वप्रमाभिन्नप्रमाप्रतिबन्धकत्वम्, एवं
हि प्रत्यक्षप्रतिबन्धकस्य सल्लिङ्गपरामर्शस्य दोषत्वा-
दनुमितिः प्रमा न स्यात् भ्रमश्च स्वात् । तस्मात्

हेतुत्वेन घटस्यापि दोषत्वं स्यात् स्याच्च सिद्धभावस्यानुमितिहेतुतया
सिद्धेरपि दोषत्वमिति वाच्यं । सकलप्रमाहेतुत्वस्यैवात्र विवक्षितत्वात्,
क्वचित्साकल्यार्थकमात्रपदघटित एव पाठः, 'अन्योन्याश्रयादिति
प्रमासामान्यकारणताग्रहे दोषत्वग्रहः', दोषत्वग्रहे च दोषाभावत्वग्रहात्
प्रमासामान्यकारणताग्रह इत्यन्योन्याश्रय इत्यर्थः, 'पिप्तादेरिति,
तथा च पिप्ताद्यभावस्य प्रमासामान्याहेतुत्वात् पिप्तादौ लक्षणम-
व्याप्तिमिति भावः । 'एवं' होति, 'स्वप्रमाभिन्नप्रमाप्रतिबन्धकत्वं' न
तादृशप्रमासामान्यप्रतिबन्धकत्वं, पिप्तादेरपि शङ्खत्वादिप्रमायाम-
प्रतिबन्धकत्वेनाव्याप्यापत्तेः, परन्तु यत्किञ्चित्तादृशप्रमाप्रतिबन्धकत्व-
मेव तद्वाच्यं तथाचायं दोष इति भावः । इदमुपलक्षणं यत्किञ्चित्प्र-
माप्रतिबन्धकत्वे विवक्षिते स्वप्रमाभिन्नत्वविशेषणवैयर्थ्यञ्च बोध्यं ।
'तस्मादिति स्वप्रमायां स्वस्यादोषत्वात्, नोक्तव्यभिचारः, कार्याननु-
गमाच्च कारणाननुगमो न दोषायेति भावः । 'स्यादेतदिति उच्यते
इत्यन्तमेकः पूर्वपक्षः, 'प्रमामिति, 'प्रमां भ्रमश्चाकुर्वति ज्ञानहेतु-
स्रोते' प्रमात्वावच्छिन्नं प्रति भ्रमत्वावच्छिन्नं प्रति बाजनके ज्ञानहेतु-

क्वचित् कश्चिदोष इति चेत्, तर्हि गुणोऽपि तुल्यम् ।
स्यादेतत् । प्रमां भ्रमश्चाकुर्वति ज्ञानहेतुस्तोमे मण्डू-
कवसाञ्जनदोषात् वंशोरगविभ्रमः, तदभावे वंशप्रमेति
तत्र दोषाभावः प्रमाहेतुरित्यन्यथापि तथा कृतत्वात् ।
मण्डूकवसा नयन एव दोषः न त्वचीति तत्र दोषा-
भावात् त्वचा वंशप्रमैव । गौरोऽहमित्यभेदभ्रमहेतु-
दोषसंस्कारसत्त्वेऽपि मम शरीरमिति प्रमेति चेत् ।

स्तोमे, ज्ञानसामान्यसामग्रीसत्त्व इति यावत्, 'उरगविभ्रमः'
उरगत्वभ्रम एव, न तु वंशलप्रमेति यावत्, तथा च ज्ञानसामा-
न्यसामग्र्यां सत्यां मण्डूकवसाञ्जनदोषाद् वंशे न वंशलप्रमा तदभा-
वात् वंशलप्रमा इत्यन्य-व्यतिरेकाभ्यां वंशलप्रमास्थले दोषाभावो
हेतुः कृत इत्यर्थः, 'इतीति अतो हेतोरित्यर्थः, 'तथा' दोषाभावो
हेतुः, अत्र हेतुमाह, 'कृतत्वादिति, न तु गुणः अकृतत्वादिति
भावः । ननु मण्डूकवसाञ्जनदोषाभावः कथं वंशलप्रमाहेतुः तस्मिन्
सत्यपि त्वचा वंशलप्रमोत्पत्तेरित्यत आह, 'मण्डूकेति, मण्डूकवसा-
ञ्जनाभावः चाक्षुषवंशलप्रमायामेव हेतुरित्यभिप्रायः । दोषाभावत्वेन
कारणता प्रमात्वेन कार्यता इत्यस्य व्यभिचारमाशङ्कते, 'गौरोऽह-
मिति, 'दोषसंस्कारसत्त्वे' दोषरूपमिथ्याज्ञानजन्यसंस्कारसत्त्वे, 'तत्र'
गौरोऽहमित्यभेदभ्रमे, 'न तु संस्कारस्य' न तु मिथ्याज्ञानजन्य-
संस्कारस्य, तथा च यदा विशेषदर्शनं तदा अभेदभ्रमः, यदा
विशेषदर्शनं तदा शरीरभेदप्रमेति भावः । ननु विशेषदर्शनासत्त्वेऽपि

न । विशेषादर्शनस्य तत्र हेतुत्वं न तु संस्कारस्य तद-
सत्त्वे^(१) तदसिद्धेः । न च दूरे चक्षुषः सन्निकर्षेऽपि
केशादौ सजातीयसंयोगे प्रमा, तदभावे नेति^(२) तत्र
संयोगरूपो गुणः प्रमाहेतुरित्यन्यत्रापि गुणजन्यतेति
वाच्यं । तावद्देशवर्त्तिकेशसाक्षात्कारे स हेतुः तेन विना
तदभावात् । तवापि तावद्दूरप्रमायां स हेतुः सन्नि-

गौरोऽहमिति भ्रमोदयात् स न तत्र हेतुरित्यत आह, 'तदसत्त्वं
इति विशेषादर्शनस्यासत्त्वे, 'तदसिद्धेः' भ्रमासिद्धेरित्यर्थः, क्वचित् 'तत्सत्त्वे
इति पाठः तदा विशेषदर्शनसत्त्वं इत्यर्थः, गुणस्यापि अन्वय-व्यतिरे-
काभ्यां प्रमाकारणत्वेन क्लृप्तत्वमाशङ्कते, 'दूरेत्यादिना, 'सजातीयसं-
योगे' स्वसजातीयसंयोगे, 'तदाभावे नेति सूक्ष्मत्वादिति भावः ।
'तावदिति तावद्दूरवर्त्तिविशेष्यककेशत्वप्रकारकसाक्षात्कारत्वावच्छिन्नं
प्रत्येव वज्रतरकेशसंयोगोद्देशतः न तु तादृशप्रमात्वावच्छिन्न इत्यर्थः,
तथा च भ्रम-प्रमासाधारणकेशसाक्षात्कारहेतुतया न तस्य गुणत्वं
प्रमात्वघटितधर्मावच्छिन्नकार्यताप्रतियोगिककारणस्यैव^(३) गुणत्वा-
दिति भावः । 'तदभावात्' केशसाक्षात्कारमात्राभावात् । अथ
तावद्दूरवर्त्तिकेशसाक्षात्कारत्वस्य वज्रतरकेशसंयोगकार्यतावच्छेदकत्वे
गौरवमतः केशप्रमात्वान्तर्भावेनैव कार्यतेत्यत आह, 'तवापीति,
'तावद्दूरप्रमायां' तावद्दूरवर्त्तिविशेष्यकचाक्षुषप्रमात्वावच्छिन्ने, 'स हेतुः'

१ । तत्सत्त्वे इति ख० ।

२ । तदभावान्नेतीति ख०, ग० च ।

३ । प्रमाया असाधारणकारणस्यैवेति ख०, ग० च ।

कृष्टकेशप्रमायास्तेन विनापि भावात् । तच्चापि वा दोषाभावः कल्प्यो दोषजन्यत्वे अप्रमात्वापातात् । ननु विशेषदर्शनं प्रमाहेतुः विशेषादर्शनस्य दोषत्वे तदभावस्य हेतुत्वादिति चेत्, तर्हि दोषाभावत्वेन स हेतुर्न तु गुणत्वेन भावत्वेन वा । किञ्च विशेषदर्शनप्रतिबन्धकाः पित्तादयो दोषाः आवश्यकत्वान्न विशेषादर्शनम् । न च तेषामननुगतत्वेन^(१) विशेषदर्शन-

वज्रतरकेशसंयोगो हेतुः । ननु दूरवर्त्तिकेशप्रमायामेव दोषाभावो व्यभिचारी तत्र दूरत्वलक्षणदोषसत्त्वादित्यत आह, 'तत्रापीति, दूरत्वं तत्र दोष एव न, अन्यत्र कृप्तदोषस्य च तत्राभावोऽस्त्येवेति भावः । 'दोषजन्यत्वे' दोषसत्त्वे, 'अप्रमात्वापातात्' प्रमानुदयापातात् ।

केचित्तु 'दोषजन्यत्व इति मति दोषे तस्यान्यथासिद्धिग्राहकाभावेन तज्जन्यत्वस्यावश्यकत्वादिति भावः । तथा च यथाश्रुतमेव साध्वित्याहुः ।

'नन्विति, तथा चागन्तुकविशेषदर्शनरूपभावापेक्षज्ञानसामग्रीजन्यत्वात् प्रमायाः स्वत उत्पत्तिकत्वव्याघात इति भावः । 'तर्हीति विशेषदर्शनाभावाभावस्य विशेषदर्शनरूपत्वं यदि तदेत्यर्थः, यदि चाभावाभावोऽतिरिच्यते तदा नैतदोषशङ्कापीति भावः । 'स हेतुः' विशेषादर्शनाभावो हेतुः, 'गुणत्वेन' भ्रमप्रतिबन्धकत्वेन, 'भावत्वेन'

प्रतिबन्धकतयानुगमे स्थाघवात् विशेषादर्शनमेव हेतु-
रिति वाच्यं । क्वचित् कश्चिद्दोष इत्यनुगमात् । अन्य-
था पित्तादितोऽप्यप्रमा न स्यात् अननुगमात् मण्यादे-
रिवाननुगमेऽप्यदोषत्वाच्च । तदभावकूटस्य हेतुत्वात् ।

विशेषदर्शनत्वेन, अभाववातिरिक्तरूपेणागन्तुकभावानपेक्ष्य ज्ञानसा-
मगौजन्यत्वं स्वतस्त्वमिति भावः । ननु दोषत्वस्य एकस्याभावात् न
दोषाभावत्वं कारणतावच्छेदकं न वा विशेषदर्शनाभावाभावत्वेन
गौरवात् किन्तु विशेषदर्शनत्वेन स्थाघवादित्यस्येति, 'किञ्चेति,
'पित्तादयः' पित्तादय एव, 'दोषाः' प्रमाकारणैर्भूताभावप्रति-
योगिनः, 'आवश्यकत्वादिति विशेषादर्शनस्य दोषत्वेऽपि विशेषदर्शन-
मेव भ्रमस्थले कुतो न भवति अतस्तत्र पित्तादय एव प्रतिबन्धका
वाच्याः तदा सर्वत्र पित्तादय एव दोषाः सन्तु आवश्यकत्वादित्यर्थः,
उद्बुद्धमिथ्याज्ञानवासनाया एव च दोषलोपगमाम्नोक्तो दोष इति
भावः । 'न चेति, पित्तादीनां नानात्वेन व्यभिचाराद्विशेषदर्शन-
प्रतिबन्धकत्वेनानुगम इत्यर्थः, नानात्वेऽपि व्यभिचाराभावमुपपादयति,
'क्वचिदिति तत्तदप्रमायां तत्तद्दोषः कारणमित्यर्थः, 'इत्यनुगमात्,
इतिव्यभिचाराभावात् । 'अन्येति अन्यथा तत्तदप्रमायां तत्तद्दो-
षस्याकारणत्वे, पित्तादि क्वचिदप्रमायां कारणं न स्यादित्यर्थः,
'अननुगमात्' अननुगमेन व्यभिचारात् । यद्यप्यप्रमायां विशेषाद-
र्शनमेव हेतुरितिवादिनाम् अप्रमायां पित्तादि कारणमेव न
भवतीति एतद्बाधकमसङ्गतं, तथापि अप्रमासामान्ये विशेषाद-

सर्वत्र विशेषादर्शनमेव हेतुः पित्तादेरननुगमेन तत्रोप-
क्षयादिति चेत् । न । पित्ताद्युत्कर्षेण भ्रमेात्कर्षात् । पि-
त्तादेरदोषत्वे च विशेषप्रमेव कुतो न भवति विशेषस्य
विशेषान्तरादर्शनादिति यदि तदा अनवस्थैव । किञ्च
विशेषदर्शनं न प्रमामात्रे न वा प्रत्यक्षप्रमायां हेतु-
र्व्यभिचारात् तत्रैव तद्धेतुत्वेऽनवस्थापाताच्च । अथ

र्शनमेव हेतुः विशेषदर्शनरूपाप्रमायां पित्ताद्यपि कारणमिति मतम-
वगम्य एतद्बाधकमुक्तं, तथा च 'पित्तादितोष्यऽप्रमा न स्यात्'
विशेषदर्शनरूपाप्रमा न स्यादित्यर्थः, एतद्बाधकमेव पञ्चात्परिह-
रणीयं 'सर्वत्रेत्यादिना, 'सर्वत्र' विशेषदर्शनरूपाप्रमायां तद्विज्ञा-
प्रमायाच्च । ननु भवतु अननुगत एव दोषः अननुगतानां तत्तद-
भावानां कथं प्रमाकारणत्वमित्यत आह, 'मण्णादेरिति, 'अननुगमेपि'
पित्तादेरननुगमेपि, 'अदोषत्वादिति तदभावस्य प्रमां प्रति हेतुत्वे
व्यभिचारादिदोषविरहादित्यर्थः, दाहप्रतिबन्धकस्य मण्णादेरननुगमेपि
तदभावानां कारणत्व इवेति भावः । 'तत्रोपक्षयात्' अप्रमां प्रति
अन्यथासिद्धत्वात् । पीतः शङ्ख इतिभ्रमे पीतत्वाभावविशेषादर्शनस्य
व्यभिचारं स्फुटत्वादुपेक्ष्याह, 'पित्ताद्युत्कर्षेणेति । युक्त्यन्तरमाह,
'पित्तादेरिति पित्तादेरदोषत्वे प्रमां प्रति तस्याप्रतिबन्धकतया
सर्वत्र प्रमारूपविशेषदर्शनमेव कुतो न भवतीत्यर्थः, प्रमारूपविशेष-
दर्शनं प्रति प्रमारूपविशेषदर्शनस्य हेतुत्वान्नैतद्दोष इत्यत आह,
'विशेषस्येति । 'व्यभिचारात्' प्रत्यक्षरूपविशेषप्रमायां व्यभिचारात् ।

प्रत्यक्षे इन्द्रियसन्निकर्षो गुणः अप्रमांशे तदर्थस्यासत्त्वेन सन्निकर्षाभावात् दोषो हेतुः । न च प्रमांशेऽपि स एव हेतुः, अदोषत्वप्रसङ्गात् प्रमांशस्याप्रमात्वप्रसङ्गाच्च । साक्षात्कारित्वञ्चेन्द्रियसन्निकर्षजन्यत्वादिति चेत् । न । ज्ञाने विषयरूपस्यांशस्येन्द्रिय-तद्दोषाजन्यत्वात् अप्रमांशे चेन्द्रियसन्निकर्षाभावेन साक्षात्कारित्वं न स्यात् । दोषस्य तद्हेतुत्वे अतिप्रसङ्गोऽननुगमश्च । प्रमायां प्र-

ननु प्रत्यक्षरूपविशेषप्रमायामपि विशेषदर्शनं हेतुरिति न व्यभिचार इत्यत आह, 'तत्रैवेति, तस्मादनाद्यत्या अननुगतानामेव पित्तादि-तदभावानामननुगततत्तद्भ्रम-प्रमे प्रति हेतुत्वं वाच्यमित्युक्तप्रणाल्या प्रमायाः स्वतस्त्वमिति भावः । 'अथेति तदंशे प्रत्यक्षप्रमायां तदंशे इन्द्रियसन्निकर्षो गुण इत्यर्थः । ननु तदंशे प्रत्यक्षप्रमाया-मपि तदिन्द्रियसन्निकर्षस्य हेतुत्वेन कथं तस्य गुणत्वमित्यत आह, 'अप्रमांश इति यदंशे अप्रमा तदर्थस्य धर्मिणि अमत्त्वेन तदंशे इन्द्रियसन्निकर्षाभावादोषो हेतुर्न इन्द्रियसन्निकर्ष इत्यर्थः । अथ रजतत्वादप्रमायामपि दोषजन्यता किमिति नोच्यत इति तटस्थजिज्ञासायामाह, 'प्रमांश इति रजतत्वाद्यंशे प्रमायां दोषो हेतुर्न चेत्यर्थः, 'अदोषत्वेति प्रमाया अकारणत्वे सति भ्रमकारणस्य दोषत्वादिति भावः । 'प्रमांशस्येति रजतत्वाद्यंशे प्रमायामपि रजत-त्वाद्यंशे अप्रमालप्रसङ्गाच्चेत्यर्थः, तदंशे दोषजन्यत्वस्य तदंशे भ्रमत्व-व्याप्यत्वादिति भावः । नन्वेवं अप्रमायां इन्द्रियासन्निकर्षस्य दोष-

माप्रमायाञ्च^(१) याथार्थ्यप्रयोजकमस्यप्रमायां दोषव-
दिति चेत् । न । दोषाभावस्य सत्त्वादिति । उच्यते ।
प्रमामात्रे च नानुगतो गुणः किन्तु तत्तत्प्रमायां भूयो-
ऽवयवेन्द्रियसन्निकर्ष-यथार्थलिङ्ग-सादृश्य-वाक्यार्थज्ञा-
नानां यथायथं प्रत्येकमेव गुणत्वं अन्वय-व्यतिरेकात् ।
तत्तदप्रमायां पित्तादि-लिङ्गभ्रमादीनां दोषत्ववत्प्रत्यक्षे
विशेषदर्शनमपि गुणः तदनुविधानात् । ननु विशेष-
दर्शनहेतुरेव तद्धेतुरस्तु तद्व्यतिरेकादेव तदभावोपपत्तेः,

वशाद्धाने अप्रमायां साक्षात्कारित्वं न स्यादितिन्द्रियसन्निकर्षजन्यत्वा-
दित्यत आह, 'साक्षात्कारित्वेति धर्माद्यंशे इन्द्रियसन्निकर्षजन्य-
त्वादित्यर्थः । अप्रमांशे दोषो हेतुरित्युक्तं दूषयति, 'ज्ञान इति,
'अंशस्येति अवच्छेदकस्येत्यर्थः । ननु विषयतया तदवच्छिन्नकार्य-
तानिरूपितकारणताश्रयत्वमेव तदंशे हेतुत्वमित्यनुशयादाह, 'अप्र-
मांशे चेति तदिन्द्रियसन्निकर्षजन्यत्वं तत्साक्षात्कारित्वप्रयोजकं एवञ्च
यदंशेऽप्रमा तदंशे इन्द्रियसन्निकर्षस्येन्नास्ति तदा तदजन्यत्वेन प्रमायाः
तदंशे साक्षात्कारित्वं न स्यादित्यर्थः, 'दोषस्य तद्धेतुत्वे' जन्यतासम्ब-
न्धेन दोषस्यापि साक्षात्कारित्वप्रयोजकत्वे, 'अतिप्रसङ्गः' धमानुमि-
त्यादेरपि साक्षात्कारित्वप्रसङ्गः, 'अननुगमश्च' व्यभिचारश्च प्रमानुमि-
त्यादौ^(२) इति भावः । ननु प्रमात्वस्यानुगतत्वान्नप्रयोजकः कश्चि-

१ । प्रमाप्रमाख्ये चेति ख०, ग० च ।

२ । अम-प्रमात्मकप्रत्यक्षानुमित्यादाविति ग० ।

अन्यथा विशेषदर्शनमेव तच्च कुतो न स्यात् । तच्चापि तदपेक्षायामनवस्थानादिति चेत् । एवं व्याप्यविषयकव्यापकप्रत्यक्षनियमे अनुमिताविव पुरुषप्रत्यक्षे प्रामाण्यसंशयो न स्यात् । करादिमति पुरुषज्ञानत्वस्यानुव्यवसायेन निश्चयात् । तवापि विशेषदर्शनं विना कथं व्यापकप्रत्यक्षमिति चेत् । न । संशय-विपर्ययोत्तरप्रमायां तस्य हेतुत्वात् । ममापि तद्धेतुस्तत्रैव हेतु-

द्वयं स्वीकरणीयः दोषाभावस्य प्रतियोग्यननुगमेनानुगतत्वात् स एव च गुण इत्याशयेन शङ्कते, 'प्रमायामिति सर्वांशे प्रमायामित्यर्थः, 'प्रमाप्रमायाश्च' प्रमारूपाप्रमायश्च, आंशिकप्रमायाश्चेति यावत्, 'दोषवदिति अतिरिक्तकारणत्वमात्रे दृष्टान्तः । 'दोषाभावस्य' दोषाणामभावकूटस्येत्यर्थः । तदेवमन्वय-व्यतिरेकात् दोषाभाव एव कारणं न तु गुण इति स्थिते आह, 'उच्यत इति, 'नानुगतोगुण इति । न च प्रमासामान्यं प्रत्येव तद्वन्निष्ठविषयतासम्बन्धेन स्वपरसाधारणस्य ज्ञानसामान्यस्य गुणत्वसम्भवात् प्रमात्रात्रे नानुगतो गुण इति कथमुच्यत इति वाच्यं । तत्तत्प्रकारघटितत्वेन प्रमात्वस्य एकस्याभावात् घटत्व-पटत्वादिसकलप्रमासाधारणो नानुगतोगुणः सम्भवतीत्यभिप्रायात्, 'भूयोऽवयवेति भूयोऽवयवावच्छेदेनेन्द्रियसन्निकर्ष इत्यर्थः, 'यथार्थेति लिङ्गज्ञानादिषु सर्वत्र सम्बध्यते, 'यथायथं' यथायोग्यं, प्रत्यक्षप्रमायाः भूयोऽवयवेन्द्रियसन्निकर्ष इत्यादिक्रमेणेति यावत् । ननु भूयोऽवयवेन्द्रियसन्निकर्षो न प्रत्यक्षमात्रे गुणः सम्भ-

वति, रूपादिप्रत्यये शब्द-सुखात्मादिप्रत्यये च व्यभिचारात् । नापि
 सावयवप्रत्यक्षप्रमायां, उपनयादिजन्यतत्प्रमायां व्यभिचारात् । नापि
 सावयवलौकिकप्रत्यक्षप्रमायां, अनुभूयमानतदारोपस्थले तादृशप्रमो-
 त्यत्थापत्तेः, तादृशप्रत्यक्षमात्रे एव तस्य हेतुतायाः सुवचनेन
 प्रमात्वान्तर्भाववैयर्थ्याच्च पटादिपिहितघटादिस्थले निर्विकल्पकस्या-
 प्यनुत्पत्तेः । किञ्च भूयोऽवयवेत्यधिकं । न च किञ्चिदपिहित-
 पटादिपिहितघटादेः प्रमापत्तेस्तदवश्यं वाच्यमिति वाच्यं । प्रत्य-
 क्षमात्रं प्रत्येव प्रतिबन्धकत्वात् अन्यथा निर्विकल्पकोत्पत्त्यापत्तेः ।
 भूयस्त्वमपि दुर्वचनं तथाहि भूयस्त्वं न वज्रत्वं द्विकपाक्षारब्धघटे
 तदभावात् । न सावयवपदं अवयवावयवसाधारणारम्भकपरमिति वाच्यं ।
 सर्वसाधारणारम्भकताया निर्वक्तुमशक्यत्वात् किञ्चिदपिहितपटादि-
 पिहितघटादिप्रमापत्तेश्च । नापि विशेषण-विशेष्योभयसन्निकर्षः
 जन्यप्रत्यक्षप्रमासामान्ये तथा, भ्रमस्थलेपि उभयसन्निकर्षसत्त्वात् ।
 न च तदुभयप्रतियोगिक एकः सन्निकर्षस्तथा भ्रमस्थले तु विशेष-
 णांशे ज्ञानरूपः सन्निकर्षः विशेष्यांशे संयोगादिरिति नैकः सन्निकर्षः,
 गृह्यमाणारोपस्थले अन्यधर्मस्यान्यतारोपस्थले च नोभयप्रतियोगिकः
 कोऽपि सन्निकर्ष इति वाच्यं । प्रमास्थलेऽपि विशेष्यांशे संयोगः
 विशेषणांशे संयुक्तसमवाय इति विशेषण-विशेष्योभयप्रतियोगिकै-
 कसन्निकर्षस्य कचिदप्यभावात् । अथ विशेष्यघटितविशेषणेन्द्रिय-
 सन्निकर्षोहेतुरित्याशयः । न च विशेष्यं सामान्यतः, वा प्रमाविशेष्यं,
 एतज्ज्ञानविशेष्यं वा, नाद्यौ भ्रमस्थलातिव्याप्तेः, नहि रजतं न
 तथा, न वा रजतत्वं तदवृत्तिः, नान्यः अननुगमादिति वाच्यं । तच्च

तत्प्रत्यक्षप्रमायां तद्वटिततत्सन्निकर्षस्य हेतुत्वेनाकृतादिति चेत् ।
 न । अतीतानागतप्रमायां विशेषणज्ञानस्यैव प्रत्यासन्नित्वेन तच्च
 व्यभिचारात् सुरभि चन्दनं गुरुत्वान् घट इत्याद्युपनीतप्रत्यक्षे
 सामान्यलक्षणाजन्यप्रत्यक्षे च व्यभिचाराच्च अतीतानागतविशेषण-वि-
 शेष्ययोर्मानसप्रमायां तदसम्भवाच्च । न च तत्रोभयविषयकमेकं
 ज्ञानमेव विशेष्यघटितविशेषणेन्द्रियसन्निकर्षरूपमिति वाच्यं । तादृश-
 सन्निकर्षस्य भ्रमस्यलेपि सत्त्वात् विशेषणांशे लौकिकत्वेन विशेषणेपि
 दण्डी पुरुष इत्यादिलौकिकप्रत्यक्षप्रमायां तदसम्भवात् । अथ
 विशेष्यवृत्तिः विशेषणस्य सन्निकर्षः जन्यप्रत्यक्षप्रमामात्रे तथा तद्व-
 र्मिकतत्प्रत्यक्षप्रमायां तद्वर्मिवृत्तेस्तस्य इन्द्रियसन्निकर्षो हेतुरिति
 यावत् । यदा विशेषणवतो विशेष्यस्येन्द्रियसन्निकर्षस्तथा तद्वर्मिक-
 तद्वर्मप्रत्यक्षप्रमायां तद्वर्मवतस्तद्वर्मिण इन्द्रियसन्निकर्षो हेतुरिति
 यावत् । न च शुक्तौ इदं रजतमितिभ्रमकाले शुक्तिवृत्तिशुक्तित्वस्य
 शुक्तित्ववत्याः शुक्तेस्येन्द्रियसन्निकर्षसत्त्वेन शुक्तित्वप्रमापत्तिरिति वाच्यं ।
 शुक्तित्वप्रत्यक्षमात्रप्रतिषन्धकस्य दोषविशेषस्य सत्त्वादिति चेत् । न ।
 'तद्वर्मिवृत्तेरित्यस्य 'तद्वर्मवत इत्यस्य च वैयर्थ्यापत्तेः । न चैवं
 रजतत्वसन्निकर्षसत्त्वेन शुक्तिधर्मिकरजतत्वप्रमापत्तिरिति वाच्यं ।
 तस्याप्रसिद्धत्वेनापादनासम्भवात् । न च शुक्तौ रजतत्वप्रमापत्तिरिति
 वाच्यं । केवलरजतत्वप्रमात्वस्य कार्यतागवच्छेदकत्वेनापादनासम्भ-
 वात्^(१) इति । उच्यते । तद्वत्सन्निकर्ष एव तत्प्रत्यक्षप्रमामात्रे
 गुणः, तस्य च सामानाधिकरण्यं प्रत्यासन्तिः, तद्वटकस्य सम्बन्धः

(१) कार्यतागवच्छेदकत्वेनानापादनादिति ग० ।

कारणस्याधिकरणता, कार्यस्य विज्ञेयतेति कचिदेवाधिकरणे प्रमा,
नापरच, शुक्तौ इदं रजतमित्यादिभ्रमकाले भ्रमे पीतत्वादिभ्रमकाले
च शुक्तित्व-शैत्यादिप्रमानुत्पादस्य प्रतिबन्धकीभूतपित्तादिदोषवि-
शेषसत्त्वात् । न चैवं तादृशदोषविशेषाभाव एव हेतुरस्तु गुणसत्त्वेपि
तस्यावश्यकत्वादिति वाच्यं । तादृशदोषविशेषाभावस्य अन्यशैत्यादि-
प्रत्यक्षत्वावच्छिन्नं प्रत्येव हेतुत्वात् न तु तत्र प्रमात्वान्तर्भावः तत्सत्त्वे
शैत्यादिनिर्विकल्पकस्याप्यनुत्पत्तेः । न च सैव सामान्यसामग्री
जनिकास्तु किं विशेषसामग्रीकल्पनेन, अस्तु वा सैव सामान्यसा-
मग्री प्रत्यक्षप्रमात्वावच्छिन्नं प्रत्यपि हेतुः किं सामान्यन्तरकल्पनेन,
सामान्य-विशेषयोर्नैकसामग्रीप्रयोज्यत्वमिति प्रवादस्य निर्युक्तिकत्वा-
दिति वाच्यं । असत्यपि तादृशे प्रत्यक्षसामान्यप्रतिबन्धकदोषविशेषे
शुक्तित्वादिविरहिणि शुक्तित्वादिप्रमानुत्पादेन उक्तरूपगुणहेतुत्व-
स्यावश्यकत्वात् । भ्रमजनकीभूतदोषस्य न प्रमाप्रतिबन्धकः येनाव-
श्यकत्वात् तदभाव एव कारणं स्यात्^(१) इति मणिकृतो निगम्यः ।
सन्निकर्षत्वस्यैकस्याभावात् अननुगमः परमत्र विभावेनीयः ।

केचित्तु । तद्व्याप्यसन्निकर्ष एव तत्प्रत्यक्षप्रमाहेतुः उक्तसामा-
नाधिकरण्यं प्रत्यासन्निरिति । तदसत् । व्याप्यत्वप्रवेष्टे गौरवादिति
दिक् ।

ननु तथापि यथार्थलिङ्गपरामर्शस्य प्रमानुमितौ न गुणत्वसम्भवाः,
वक्रिव्याप्यधूमवान् पर्वत इति यथार्थपरामर्शेन बाधानवतारदशायां^(२)

(१) कारणीभूताभावप्रतियोगिन एव प्रतिबन्धकत्वादिति भावः ।

(२) बाधावतादे तेनैवानुमितिप्रतिबन्धाच्चापत्तिसम्भावनेति भावः ।

साधवप्रतिसन्धानसहकारेण^(१) पर्वतो महानसौयवक्लिमानित्यनुमिति-
जननकाले प्रमानुमितिप्रसङ्गात् । एवं वक्लिब्याप्यधूमवान् पर्वत
इति यथार्थपरामर्शेन पर्वतीयवक्लिबाधबुद्धिसहकारेण पर्वतो-
महानसौयवक्लिमानित्यनुमितिजननकाले प्रमानुमित्युत्पत्तिप्रस-
ङ्गाच्च कूटलिङ्गस्थलीयप्रमानुमितौ व्यभिचाराच्च । किञ्च गन्ध-
प्रागभावकासावच्छिन्नो घटो गन्धवानित्यादावपि प्रमानुमित्युत्पत्त्या-
शक्तिः परामर्शस्य यथार्थत्वादिति । मैवं । बाधभ्रमाभाव-साधव-
भ्रमाभावयोरपि पृथक् हेतुत्वेनाद्यदोषदयानवकाशात् । न चैतयोर्हेतु-
त्वोपगमे कृतं तादृशगुणेनेति वाच्यं । असत्यपि साधव-बाधभ्रमे^(२)
साध्यविरहिणि पक्षे परामर्शात् प्रमानुमित्यनुत्पादात् तादृशगुणहेतु-
त्वस्यावश्यकत्वात् । न वा द्वितीयः, तत्रेश्वरीयतद्व्याप्यप्रमायाः सत्त्वात्,
साध्यवद्विशेष्यकत्वस्यैव प्रकृते परामर्शनिष्ठयथार्थतया कूटलिङ्गकपरा-
मर्शस्यापि यथार्थत्वाच्च । वस्तुतः वस्तुगत्या यत्तद्व्याप्यं तत्प्रमा तत्प्रमा-
नुमितौ गुणः, घटो द्रव्यं सत्त्वादित्यादिकूटलिङ्गस्थलेऽप्यन्ततो घट-
त्वादेरेव तादृशज्ञानसत्त्वात् । न च यच्च जलत्वेनैव पर्वतं पचीकृत्य
कूटलिङ्गेन जलं वक्लिमदिति वक्लिप्रमानुमितिः तच्च का गतिरिति
वाच्यं । वक्लिमामानाधिकरण्यज्ञाने सामान्यतोऽधिकरणत्वरूपेण
पर्वते वक्लिब्याप्यस्य वक्लेरेव भावात् । कथमिदं ज्ञातमिति चेत्
फलबलादेव । न च हेतुभेदेन हेतुतावच्छेदकसम्बन्धभेदेन च व्या-
प्तेर्भेदादननुगमः, साध्यतावच्छेदकसम्बन्धेन तदद्वयवृत्तित्वस्वरूपाया-

(१) इतरबाधसहकारस्थले साधवप्रतिसन्धानस्थले च सामान्यपरामर्श-
स्यापि विशेषधर्मावच्छिन्नानुमितिजनकत्वम् ।

(२) साधवप्रतिसन्धाने बाधभ्रमे इति ग० ।

व्याप्तेरच प्रवेशात् । न च केवलान्वायनि तदभावः, तच्च प्रमात्वस्य कार्यतानवच्छेदकत्वात् व्यावर्त्तनीयतदप्रमाया अप्रसिद्धेः । अस्तु वा तच्च तत्समानाधिकरणत्वेनैवानुगमः । न वा चतुर्थः, गन्धप्रागभाव-
 कालावच्छिन्नो घटो गन्धवानित्यनुमितेरपि प्रमात्वात् गन्धप्रागभाव-
 कालावच्छिन्नत्वविशिष्टसमवायसम्बन्धेनैव शुद्धसमवायसम्बन्धेनापि
 घटे गन्धस्य प्रकारत्वाभ्युपगमादिति दिक् । ननु तथापि यथार्थ-
 सादृश्यज्ञानस्य प्रमोपमितौ न गुणत्वसम्भवः, खरविधर्मा अथ इत्य-
 तिदेशवाक्यप्रभववैधर्म्योपमितौ व्यभिचारात् । न च सादृश्यज्ञान-
 जन्यप्रमोपमिताविदं निदानमिति वाच्यं । गोशदृशः खर इत्यतिदे-
 शवाक्यप्रभवप्रमोपमितौ व्यभिचारात् खरे गोसादृश्यप्रमाया अभा-
 वात् । न च, गोसमानधर्मवत्त्वं येन केनापि धर्मेण खरेष्यसीति
 वाच्यं । अप्रमासाधारण्यात् । मैवं । तत्प्रकारकप्रमोपमितौ तदव्यभि-
 चारी यो लघुधर्म ईश्वरीयसाधारणः तत्प्रमैव गुणः स च कश्चित्
 सादृश्यं कश्चिदन्यत् गन्धस्त्वपलक्षणपरः इति । न चैवं प्रमासामान्यं
 प्रत्येव ईश्वरीयसाधारणयाद्वयप्रमाया गुणत्वसम्भव इति वाच्यं । ईश्व-
 रीयसाधारणयाद्वयप्रमावदेतस्या अपि तथात्वे क्षतिविरहात् । ननु
 तथापि यथार्थवाक्यार्थज्ञानस्य शब्दप्रमायां न गुणत्वसम्भवः, वाक्य-
 पदे हि यत्किञ्चित्परं वा, प्रकृतवाक्यपरं वा, नाद्यः, अतिप्रसङ्गात् ।
 नान्यः, अननुगमात् शुक-बालकवाक्यजन्यप्रमायां व्यभिचाराच्च ।
 मैवं वाक्यार्थज्ञानपदेन तदन्वज्ञानस्योक्तत्वात् । तथा च शब्दप्रमा-
 यां यथार्थतदन्वज्ञानमेव गुणः विशेष्यतासम्बन्धेन सामानाधिकरण्यं
 प्रत्यासत्तिरिति यच्च सा अस्ति तत्रैव शब्दप्रमा, शुक-बालकादि-

स्थले ईश्वरीयमेव तत् सुलभमिति न काष्ण्यनुपपत्तिः । न चान्यो-
न्याश्रयः शाब्दप्रमाया यथार्थवाक्यार्थज्ञानरूपगुणजन्यत्वे सिद्धे
वैदिकप्रमाहेतुवाक्यार्थप्रमारूपगुणाश्रयत्वेनेश्वरसिद्धिः, तत्सिद्धौ च
तदीयवाक्यार्थज्ञानजन्यतया शुकादिवाक्ये व्यभिचारज्ञानाभावे
शाब्दप्रमायास्तादृशगुणजन्यत्वसिद्धिरिति वाच्यं । प्रकारान्तरेणापि^(१)
ईश्वरसिद्धेरुक्तत्वात् ज्ञानस्यासार्वदिकत्वेन शुकादिस्थले यथार्थ-
वाक्यार्थज्ञानाभावग्रहासत्त्वदर्शनां कारणत्वग्रहसम्भवाच्च । अन्यथा
पर्वतादौ वक्त्रेः सन्देहात् धूमकारणत्वग्रहोऽपि तत्र न स्यादिति
संचेपः ।

‘विशेषदर्शनं’ विशेषप्रमा, तेन पुरुषे स्थाणुत्वव्याप्यवत्ताज्ञानात्
तत्र न स्थाणुत्वप्रमा, ‘विशेषदर्शनहेतुरेवेति विशेषदर्शनसामर्थ्ये-
त्यर्थः, तद्धेतुरेवेतिन्यायादिति भावः । नन्वेवं यत्र विशेषदर्शना-
भावः तत्र कथं न प्रमेत्यत आह, ‘तद्व्यतिरेकेति, ‘तद्व्यतिरेकात्’
विशेषदर्शनसामर्थ्यव्यतिरेकात्, ‘तदभावः’ प्रत्यक्षप्रमाया अभावः,
‘अन्यथा’ विशेषदर्शनसामर्थ्यभावासत्त्वे । ननु विशेषदर्शनमपि
विशेषदर्शनहेतुरेवेति विशेषदर्शनस्य हेतुत्वं दुष्परिहरमित्यत आह,
‘तत्रापीति विशेषदर्शनेऽपीत्यर्थः, ‘तदपेक्षायां, विशेषदर्शनापेक्षायां,
‘अनवस्थानादिति । यद्यपि विशेषदर्शनस्य प्रत्यक्षत्वनिश्चयमाभावान्वा-
वस्थाप्रसङ्गः, तथापि तन्मूलोभूतप्रत्यक्षमाश्रय तत्प्रसङ्ग इति
भावः । अथ व्याप्यदर्शनसामर्थ्यं चेत् कारणं तदा पूर्वं व्याप्य-
सामर्थ्यमन्तेन सर्वस्या एव व्यापकप्रत्यक्षप्रमाया व्याप्यत्वविषय-

(१) क्षितिः सकर्तृका कार्यत्वादित्यनुमानेनापीश्वरसिद्धिरिति भावः ।

कलनियमेन पुरुषत्वप्रत्यक्षप्रमाया अपि पुरुषत्वव्याप्यकरादि-
मत्त्वविषयकलनियमात् लिङ्गोपहितलैङ्गिकभाननये अनुमिताविव
तत्र प्रामाण्यसंशयो न स्यात् प्रामाण्यावच्छेदकत्वेन गृहीतस्य
करादिमद्विशेष्यकत्वावच्छिन्नपुरुषत्वप्रकारकत्वस्यानुव्यवसायेन निश्च-
यादित्याह, 'एवमिति, 'एवं' व्याप्यदर्शनसामग्र्याः प्रत्यक्षमात्र-
कारणत्वे, 'व्याप्यविषयकव्यापकप्रत्यक्षनियमे' व्यापकप्रत्यक्षप्रमाया
व्याप्यविषयकलनियमे, 'अनुमिताविवेति लिङ्गोपहितलैङ्गिकभाननये
अनुमिताविवेत्यर्थः, 'करादिमतीति । यद्यपि अनुव्यवसायेन पुरु-
षत्वव्याप्यकरादिमद्विशेष्यकत्वावच्छिन्नपुरुषत्वप्रकारकत्वग्रहे तद्विशेष-
्यकत्वावच्छिन्न-तत्प्रकारकत्वमपि ग्राह्यं तुल्यसामग्रीकत्वादिति प्रामा-
ण्यस्य स्वतस्त्वापत्तिः, तथापि अनुव्यवसायेन तद्विशेष्यकत्वावच्छि-
न्नत्वं तत्प्रकारकत्वे न गृह्यते प्रामाण्यसंशयानुपपत्तेः, विधेयो-
द्देश्यतावच्छेदकत्वेन व्यवसाये भासमानो यो धर्मस्तद्विशेष्यकत्वा-
वच्छिन्नत्वं विधेयप्रकारकत्वे गृह्यत एव बाधकाभावात्, अन्यथा
अनुव्यवसायानन्तरं प्रामाण्यस्येवास्मिन् रजतत्वप्रकारकं न वेत्यपि
संशयः स्यादिति भावः । ननु विशेषदर्शनस्य हेतुत्वेपि पूर्वं व्याप्य-
वत्तोपनयसत्त्वात् प्रत्यक्षप्रमामात्रस्यैव उपनीतव्याप्यवत्त्वविषयकलनिय-
मात् कथं कुत्रचित् पुरुषत्वप्रत्यक्षप्रमायां प्रामाण्यसंशय इति उक्त-
दोषतादवस्थमिति कुत्रचित् प्रामाण्यसंशयानुरोधात् विशेषदर्शनं
विनापि प्रत्यक्षप्रमा स्वीकार्या तत् कथमित्याशङ्कते, 'तवापीति,
'अपिः' भिन्नक्रमे, विशेषदर्शनं विनापीत्यर्थः, 'तस्य हेतुत्वादिति,
तत्र च प्रामाण्यसंशय एव न भवतीति भावः । 'ममापीति,

‘तद्धेतुः’ तत्सामग्री, ‘तत्रैव’ संशय-विपर्ययोत्तरप्रमायामेव, ‘तद्धेतूनां’ विशेषदर्शनहेतूनां, ‘तादृशप्रत्यक्षे’ संशयाद्युत्तरप्रत्यक्षे, ‘तद्दर्शनेषु च’ विशेषदर्शनेषु च, ‘व्याप्यदर्शनत्वं’ व्याप्यप्रमात्वं, विशेषदर्शनसामग्र्या अपि व्याप्यदर्शनसामग्रीत्वेनानुगमे साधवादिशेषदर्शनत्वेनैव कारणत्वं न तु तत्त्वेन गौरवात् अनुमित्यात्मकव्याप्यदर्शनस्थले तत्सामग्र्या प्रत्यक्षजनकत्वासम्भवाच्च भिन्नविषये अनुमितिसामग्र्या बलवत्त्वेन व्याप्यानमितेरेव प्रथममुत्पादात् इति भावः । यद्यप्यत्रैतद्विशेष्यक-तद्वाप्यप्रमात्वेन कारणता, तद्विशेष्यक-तद्विपरीतज्ञानोत्तर-तद्विशेष्यकतत्प्रत्यक्षप्रमात्वेन कार्यता, समवायघटितसामानाधिकरण्यं प्रत्यासत्तिः, शुक्तिविशेष्यकरजतत्वप्रमात्वादेरप्रसिद्धत्वेन कार्यतावच्छेदकत्वासम्भवेऽपि यावद्विशेषसामग्रीबाधादेव न शुल्कादौ रजतत्वप्रमोदय इति क्रमेण कार्य-कारणभावो न सम्भवति, संशयोत्तरतत्संशयप्रमायां व्यभिचारात् आलोकाभावाद्यधीनसंशय विपर्ययोत्तरमालोकादिसमवधाने सति जायमाने प्रत्यक्षप्रमानिश्चये पुरुषत्वाद्यवच्छेदकीभूतकरादिमत्त्वज्ञानाज्जायमाने संशय-विपर्ययोत्तरपुरुषत्वादिप्रत्यक्षप्रमानिश्चये च व्यभिचाराच्च पुरुषत्वादिव्याप्यत्वेन तच्च ज्ञानाभावात् व्याप्तेरनुगमेनाननुगमाच्च । अथ वस्तुगत्या यत्तद्वाप्यं स्व-परसाधारणतत्प्रमात्वेनैव कारणता, तद्विपरीतज्ञानोत्तरतत्प्रत्यक्षप्रमात्वेन च कार्यता, विशेष्यताघटितसामानाधिकरण्यं प्रत्यासत्तिः, संशयोत्तर-संशयस्थले स्वस्यापि स्वव्याप्यत्वेन पूर्वसंशयस्यैव तद्वाप्यप्रमात्वात् । अत एव संशयोत्तरमालोकसमवधाने सति जायमाने प्रत्यक्ष-

रिति चेत् । न । कर-चरण-चिवुकादीनां प्रत्येकं विशेष-
षत्वेन तद्धेतूनामननुगततया तादृशप्रत्यक्षे अहेतुत्वात् ।

प्रमानिश्चये अवच्छेदकीभूतकरादिमत्त्वज्ञानाज्जायमाने विपरीतज्ञा-
नोत्तरप्रत्यक्षप्रमानिश्चये च न व्यभिचारः, संशयावच्छेदकीभूतकरा-
दिमत्त्वज्ञानयोरेव वस्तुगत्या तद्वाप्यप्रमारूपत्वात् सर्वत्रेश्वरीयतद्वा-
प्यप्रमामादायैव विशेष्यतासम्बन्धेन तद्वाप्यप्रमायाः सुलभत्वाच्च ।
अतएव तदभावनिश्चयोत्तरमालोकसमवधाने सति जायमाने प्रत्य-
क्षप्रमानिश्चये तदव्याप्ये तद्वाप्यताभ्रमाज्जायमाने विपरीतज्ञानोत्त-
रप्रत्यक्षप्रमानिश्चये च न व्यभिचारः ईश्वरीयतद्वाप्यप्रमाया एव
सुलभत्वात् । न चैवं पुरुषत्वादिविपरीतनिश्चयोत्तरं विनापि व्याप्य-
दर्शनादिकं पुरुषत्वादिप्रत्यक्षप्रामापत्तिरीश्वरीयतद्वाप्यप्रमासत्त्वादि-
ति वाच्यं । तद्विपरीतज्ञानोत्तरतत्प्रत्यक्षनिश्चयत्वेन कार्यता, तद्वि-
परीतज्ञानविरोधित्वेन कारणतेति सामान्यकार्य-कारणभावान्त-
रसत्त्वेन सामान्यकारणाभावादेव तदनुत्पत्तेः, तद्विपरीतप्रमोत्तरं
विनापि व्याप्यदर्शनादिकं भ्रमात्मकतत्प्रत्यक्षनिश्चयवारणाय तादृश-
सामान्यकार्य-कारणभावस्यावश्यकत्वात् । लाघवात् प्रमात्वनिरूपक-
सम्बन्धेन तदद्वयवृत्तित्वरूपाया एव व्याप्तेरत्र प्रवेशाद्वाप्यननुगमेऽपि
नाननुगमः । केवलान्वयिस्थले पूर्वोक्तैव गतिरिति चेत् । न । तथामति
प्रमासामान्यं प्रत्येव एकरूपेण कार्य-कारणभावस्य सुवचतया कार्य-
तावच्छेदकदिशि तद्विपरीतज्ञानोत्तरत्वप्रवेशस्य व्यर्थत्वापत्तेः मूले
संशय-विपर्ययोत्तरप्रमापर्थन्तानुधावनस्यासङ्गतत्वापत्तेश्च । तथापि

तद्दर्शनेषु च व्याप्यदर्शनत्वमनुगतमस्ति । नन्वेवं संश-
योत्तरं^(१) व्याप्यज्ञाने सत्यनुमितिः स्यान्न प्रत्यक्षमनु-

तद्विशेष्यक-तद्व्याप्यप्रमात्वेन तद्विशेष्यकतद्विपरीतज्ञानोत्तरतद्विशेष्यक-
तत्प्रत्यक्षप्रमात्वेनैव कार्य-कारणभावः, उत्तरत्वञ्चालोकाभावाधीन-
विपरीतनिश्चयादिव्यावृत्तं संसर्गमर्यादया कार्यतावच्छेदकघटकं तेना-
लोकादिसमवधानाधीनतदुत्तरप्रत्यक्षप्रमायां न व्यभिचारः, न वा
तद्व्याप्ये तद्व्याप्यताभ्रमाज्जायमाने तद्विपरीतनिश्चयोत्तरप्रत्यक्षे च
व्यभिचारः तद्व्यावृत्तोत्तरत्वस्यैव संसर्गत्वात् । यद्वा तद्विशेष्यक-तद्व्याप्य-
प्रमात्वेन कारणता, तादृशप्रमोत्तरतद्विशेष्यक-तत्प्रत्यक्षप्रमात्वेनैव
कार्यता, संशय-विपर्ययोत्तरप्रमापदश्च तद्व्याप्यप्रमोत्तरतादृशप्रमा-
परमिति मणिकृतां निगर्वः ।

‘नन्विति, ‘एवं’ संशयाद्युत्तरप्रत्यक्षप्रमायां विशेषदर्शनस्य कार-
णत्वे, ‘तथात्वेपि’ अनुमितिसामग्रीसत्त्वेपि, ‘प्रत्यक्षेति’ सिद्धाधयिषावि-
रहविशिष्टतद्विशेष्यकलौकिकप्रत्यक्षसामग्र्याः तद्विशेष्यक-तद्विशेष्यका-
नुमितिप्रतिबन्धकत्वादित्यर्थः, अनुमितिसामग्रीविरहादिति शेषः ।
तद्विशेष्यकेत्युपादानात् पर्वतो वर्ज्यमानित्यत्र पर्वतप्रत्यक्षसामग्रीसत्त्वे-
पि न पर्वतस्य प्रत्यक्षं किन्तु अनुमितिरेव, लौकिकेत्युपादानात् पर्वते
वज्रपुनीतभानसामग्रीसत्त्वेपि वज्रानुमितिरेव न प्रत्यक्षं ।

केचित्तु ‘अन्यत्र’ भिन्नविषयकप्रत्यक्षे, ‘तथात्वेपि’ अनुमितिसा-
मग्र्याः प्रतिबन्धकत्वेपि, ‘अत्रेति, ‘अत्र’ समानविषयकानुमितौ,

मितिसामग्र्या बलवत्त्वादिति चेत् । न । अन्यत्र तथात्वे-
प्यत्र प्रत्यक्षसामग्र्या बलवत्त्वात् । तत्र पुरुषं पश्यामी-
त्यनुव्यवसायात् । अतएव विशेषदर्शनजन्यत्वेन ज्ञातं
बाधकं । तद्दर्शनजन्यं बाध्यम् । अन्यथा बाध्य-बाधक-
व्यवस्था न स्यात् । न च प्रमा बाधिका, करभ्रमजन्य-
पुरुषज्ञानस्यापि स्थाणुज्ञानबाधकत्वात् । नापि विप-

प्रत्यक्षसामग्र्याः प्रतिबन्धकत्वादित्यर्थः इति वदन्ति । तत्र भिन्नवि-
षयकप्रत्यक्षत्वं नानुमितिसामग्र्याः प्रतिबन्धतावच्छेदकं गौरवात्, अपि
तु लाघवात् प्रत्यक्षत्वमेव । समानविषयकानुमितित्वं प्रत्यक्षसामग्री-
प्रतिबन्धतावच्छेदकं तेन समानविषयकप्रत्यक्षस्थले प्रत्यक्षसामग्र्यभा-
वरूपकारणाभावादनुमितिसामग्रीविरहादेव न व्यभिचार इति ध्येयं ।

ननु प्रत्यक्षसामग्र्या अनुमितिप्रतिबन्धकत्वे किं मानमित्यत
आह, 'तत्रेति, 'तत्र' संशयोत्तरप्रत्यक्षस्थले, 'इति' इत्येव, नानुमिनो-
मीत्यर्थः । 'अतएवेति क्वचित् ज्ञाने विशेषदर्शनजन्यत्वादेवेत्यर्थः ।
'ज्ञातमित्यस्य ज्ञानमितिशेषः, 'बाधकं' भ्रमत्वज्ञापकं, 'बाध्यं' भ्रम-
त्वेन ज्ञायं । 'अन्यथा' कस्यचिदपि ज्ञानस्य विशेषदर्शनाजन्यत्वे ।
'पुरुषज्ञानस्य' पुरुषत्वभ्रमस्य, 'नापीति, तद्विपरीतज्ञानमेव तज्ज्ञा-
नबाधकमित्यर्थः । 'अन्यथासिद्धमिति प्रमात्वेन ज्ञातं बाधकमित्यर्थः,
तथा च करभ्रमजन्यपुरुषत्वभ्रमस्यापि प्रमात्वेन ज्ञातत्वेन बाधकत्व-
मिति भावः । 'तदर्थत्वात्' तज्ज्ञापकत्वात्, तथा च तदर्थमेव
क्वचित् प्रत्यक्षप्रमायां विशेषदर्शनजन्यत्वं स्वीकरणीयमिति भावः ।

रीतबोधकत्वेन बाधकत्वं बाध्यतुल्यत्वात् । अनन्यथा-
सिद्धं बाधकमिति चेत् । न । विशेषदर्शनजन्यत्वस्यैव
तदर्थत्वात् । न च पीतः शङ्ख इत्यत्र विशेषदर्शनेऽपि
शैत्यप्रमा नेति न तद्धेतुः, यद्विशेषदर्शनं हि भ्रमविरो-
धि तद्भावः प्रमाहेतुः, प्रत्यक्षभ्रमे च प्रत्यक्षविशेषदर्शनं
विरोधि दिङ्मोहे गौरोऽहमिति भ्रमे च तथा दर्शनात्,

भ्रमोत्तरप्रत्यक्षप्रमां प्रति व्याप्यदर्शनस्यान्वयव्यभिचारमाशङ्क्य निरा-
करोति, 'न चेति, 'विशेषदर्शनेऽपि' शैत्यव्याप्यवत्तादर्शनेऽपि, 'तद्भा-
वः' तद्वृत्तिधर्माः, तद्वृत्तिभ्रमविरोधित्वमिति यावत् । 'प्रमा-
हेतुः' भ्रमोत्तरप्रत्यक्षप्रमायाः कारणतावच्छेदकं, पीतः शङ्ख इत्यत्र
यद्विशेषदर्शनं तद्भ्रमविरोध्येव न तत्त्वत्वेपि पीतः शङ्ख इति भ्रमो-
त्पत्तिरिति भावः । यद्यप्यत्र शैत्यविशेषदर्शनमपि भ्रमविरोध्येव
दोषविशेषाद्यजन्यभ्रमं प्रत्येव तस्यैव विरोधित्वात्, तथापि यद्वि-
शेषदर्शनं यत्प्रत्यक्षभ्रमविरोधि तद्वृत्ति तत्प्रत्यक्षभ्रमविरोधित्वं
तद्भ्रमोत्तरप्रत्यक्षकारणतावच्छेदकमित्यर्थः । तथा च पीतः शङ्ख
इत्यत्र यद्विशेषदर्शनं तन्न पीतत्वप्रत्यक्षभ्रमविरोधीति भावः । ननु
शैत्यविशेषदर्शनं कुतो न पीतत्वप्रत्यक्षभ्रमविरोधि इत्यत्र आह,
'प्रत्यक्षेति, 'प्रत्यक्षविशेषदर्शनं' प्रत्यक्षविपरीतनिश्चयः, तदेव 'विरोधि',
न तु विशेषदर्शनानुमानिकविपरीतनिश्चयादीत्यर्थः^(१), 'दिङ्मोह-

तच्च तत्र दोषान्नास्ति । अपि च लिङ्ग-सादृश्य-वाक्यार्थ-
भ्रमदोषाभावमात्रान्नानुमित्यादिरिति सत्यपरामर्श-
दिगुणसिद्धिः । एवं प्रमाया गुणजन्यत्वेन वेदेपि प्रमा
वाक्यार्थयथार्थज्ञानगुणजन्येति तदाश्रयेश्वरसिद्धिः । ननु
प्रत्यक्षादावस्तु गुणजन्यत्वं, वेदे तु भ्रमाद्यभावचतुष्टयं
प्रमा हेतुः । लोके च भ्रमाद्यभाव एव प्रमेत्युत्तेरिति

इति, 'तथादर्शनात्' प्राचीनव्याप्यसूर्योदयशालित्ववतीयमिति विशेष-
दर्शन-अहं न गौर इत्यानुमानिकविपरीतनिश्चययोः प्रतिबन्धकत्व-
दर्शनात् । ननु प्रत्यक्षात्मकपीतत्वविपरीतनिश्चय एव कुतो न
भवतीत्यत आह, 'तच्चेति, 'तच्च' प्रत्यक्षात्मकविपरीतनिश्चयश्च,
यद्यपि प्रत्यक्षभ्रमे प्रत्यक्षविपरीतनिश्चय एव विरोधीति 'यद्विशेष-
दर्शनं भ्रमविरोधि तद्भावः प्रमाहेतुः' इति ग्रन्थोऽसङ्गतः विशेषदर्श-
नस्य प्रत्यक्षभ्रमाविरोधित्वात्, तथापि यत् यत्प्रत्यक्षभ्रमविरोधि त-
द्वृत्ति तत्प्रत्यक्षभ्रमविरोधित्वं तद्भ्रमोत्तरप्रत्यक्षप्रमाकारणतावच्छेदकं
तच्च प्रकृते विशेषदर्शनं विपरीतनिश्चय एव न विशेषदर्शनमित्यर्थः ।

किञ्च^(१) 'यद्विशेषदर्शनं भ्रमविरोधि' यत्प्रत्यक्षप्रमानुपधायकं
वस्तुतो यदव्यवहितोत्तरं यत्प्रत्यक्षभ्रमो न भवतीति यावत्, 'तद्भावः'

(१) किञ्चेत्यादिग्रन्थस्य पूर्वं "ननु विशेषदर्शनं कथं न प्रत्यक्षभ्रमवि-
रोधि इत्यत आह, 'प्रत्यक्षेति, 'प्रत्यक्षविशेषदर्शनं' प्रत्यक्षविपरीतनिश्चयः,
तदेव विरोधीत्यर्थः" इत्ययं पाठः आदर्शपुस्तकेषु वर्तते, परन्वयं न समी-
चीनः 'प्रत्यक्षविशेषदर्शनं' इति मूलपाठस्य पूर्वमेव धृतत्वात् ।

चेत् । न । तच्च लाघवाद्वाक्यार्थयथार्थज्ञानस्य^(१) हेतुत्वेन
भ्रमाद्यभावानामन्यथासिद्धत्वात् । आप्तस्य भ्रमाद्य-

तत्त्वरूपं तद्विशेषदर्शनमिति यावत्, 'प्रमाहेतुः' तद्भ्रमोत्तरप्रत्य-
क्षप्रमाफलोपघायकं, यद्विशेषदर्शनव्यक्तेरव्यवहितोत्तरं यत्प्रत्यक्षभ्रमो न
भवति सैव विशेषदर्शनव्यक्तिः तद्भ्रमोत्तरप्रत्यक्षप्रमाफलोपधाधिकेति
वस्तुस्थितिरिति समुदायार्थः । प्रकृते श्रैत्यविशेषदर्शनं एवं न भवति
तदुत्तरमपि पीतत्वभ्रमस्योत्पत्तेरिति भावः । ननु श्रैत्यविशेषदर्शनो-
त्तरं कथं पीतत्वभ्रमः विशेषदर्शनस्य भ्रमप्रतिबन्धकत्वात् इत्यत
आह, 'प्रत्यक्षेति, अर्थस्तु पूर्ववत् । अथ पीतत्वविपरीतप्रत्यक्षनिश्चय
एव कथं न जायते इत्यत आह, 'तच्चेति । यद्यपि विशेषप्रमात्वेन
कारणता, भ्रमोत्तरप्रत्यक्षप्रमात्वेनैव कार्यता, तथापि विशेषदर्शने
सत्यपि पीतः शङ्ख इत्यनन्तरं न श्रैत्यप्रमा दोषरूपप्रतिबन्धकमत्वा-
दिति भावः ।

'अनुमित्यादिरिति, प्रमेतिशेषः । 'सत्येति यथार्थपरामर्शादि-
रूपगुणस्य कारणत्वमित्यर्थः । ननु यत्र एतेषां भ्रमः प्रमा च नास्ति
तत्र अनुमित्यादिसामान्यकारणपरामर्शाद्यभावादेव तेषामभावः किं
गुणस्य कारणत्वेनेति चेत् । न । अनुमित्यादिभ्रमेऽपि यथार्थपराम-
र्शादिरूपगुणाभाव एव कारणमस्तु न दोषः, यत्र तु यथार्थपराम-
र्शाद्यभावोऽस्ति अयथार्थपरामर्शादिरूपदोषोऽपि नास्ति तत्रानुमि-
त्यादिसामान्यकारणपरामर्शाद्यभावादेव तेषामभावः किं दोषस्य

भावमात्रेण वाक्यार्थज्ञानं विना तादृशवाक्याभा-
षाच्च । अन्यथा तवापि तच्च वक्तृज्ञानानुमानं न स्यात्
तस्याहेतुत्वात् । अस्तु बोभयमपि हेतुः विनिगमका-
भावात् । तथापि वेदे गुणसिद्धिः । न च नित्यनिर्दोष-

कारणत्वेन इत्यस्यापि सुवचने विनिगमनाविरहादुभयोरपि हेतुत्वात् ।
'वेदे तु' दैदिकस्थले तु, 'भ्रमादिः' भ्रमः, प्रमादः, विप्रलिप्सा,
करणापाटवं, 'प्रमा' यथार्थशाब्दज्ञानं । 'लोके' लौकिकस्थले,
'भ्रमाद्यभाव एव' भ्रमाद्यभावसत्त्व एव । 'तच्चेति' लौकिकस्थले
उभयोरेव सत्त्वेन लाघवाद्यथार्थवाक्यार्थज्ञानस्यैव हेतुत्वेन कृतृत्वात्
इत्यर्थः । 'तादृशः' यथार्थशाब्दबुद्धिजनकः, 'अन्यथा' यथार्थवा-
क्यार्थज्ञानं विना तादृशवाक्यप्रयोगे, 'तच्च' लौकिकस्थले, 'वक्तृज्ञानं'
वक्तृयथार्थवाक्यार्थज्ञानं, 'तस्येति', 'तस्य' वाक्यार्थज्ञानस्य, 'अहेतुत्वात्'
वाक्याहेतुत्वात् । भ्रमाद्यभावसत्त्वे यथार्थशाब्दबोधोत्पत्तिः, भ्रमा-
दिषत्त्वे तदनुत्पत्तिरिति सोऽपि कारणमित्यभिप्रायवानाह, 'अस्तु
चेति । 'न चेति, 'नित्यनिर्दोषत्वात्' नित्यत्वविशिष्टभ्रमादिदोषाजन्या-
नुपूर्वमिच्छात्, 'प्रामाण्योपपत्तौ' प्रमाजनकत्वोपपत्तौ, 'अपरिदृष्टः'
अकृतः । 'फलमुख्येति कार्य-कारणभावग्रहोत्तरकालीनप्रमाणवद्वौ-
रवज्ञानस्येत्यर्थः, कथं तस्यादोषत्वमित्यत आह, 'पूर्वमिति कारण-
ताग्रहपूर्वं फलानुपस्थित्या कारणताग्रहसमये गौरवज्ञानाभावादि-
त्यर्थः, उक्तकार्य-कारणभावस्य व्यभिचारमाशङ्कते, 'लोके इति
लौकिकानुपूर्व्यामित्यर्थः ।

त्वादृष्टादेव वेदे प्रामाण्योपपत्तौ नापरिदृष्टनित्यज्ञानादिसर्वज्ञकल्पना गौरवादिति वाच्यं । प्रमाणवतः फलमुखगौरवस्यापि स्वर्गादाविवादोषत्वात् पूर्वं कारणताग्रहसमये फलानुपस्थित्या गौरवाज्ञानात् लोके नित्यत्वाभावाच्च । अथ वेदे कर्त्तृस्मरणादेर्बाधकात् लोकेऽपि निर्दोषत्वेनैव प्रमाहेतुत्वं^(१) वेदे तु नित्यत्वेनैव वक्तुरभावेऽपि निर्दोषत्वमवधार्यत इति चेत् ।

ननु लौकिकस्थले लाघवात् शाब्दप्रमात्वेन कार्यता, वक्तृयथार्थवाक्यार्थज्ञानत्वेन कारणतेति यदुक्तं तत् वैदिकस्थले व्यभिचारिवक्तुरश्रूयमाणत्वेन प्रमाणाभावात् वेदस्य वक्तुरभावात् अतः लौकिकस्थलेऽपि भ्रमादिदोषाजन्यवाक्यत्वेन कारणता इत्येवाह, 'अथेति, 'कर्त्तृस्मरणादेः' अश्रूयमाणकर्त्तृकत्वादेः, 'बाधकात्' सकर्त्तृकत्वे बाधकात्, 'निर्दोषत्वेन' जन्यतासम्बन्धेन भ्रमादिदोषाभाववत्त्वेन, 'प्रमाहेतुत्वमिति शाब्दप्रमाहेतुत्वमित्यर्थः, न तु शाब्दप्रमात्वेन वक्तृयथार्थवाक्यार्थज्ञानत्वेन वक्तुरश्रूयमाणत्वेन प्रमाणाभावात् वेदस्य वक्तुरभावेन वैदिकस्थले व्यभिचारादिति भावः । अथ वेदस्य दोषाजन्यत्वे किं मानमित्यत आह, 'वेदे त्विति; 'नित्यत्वेनेति नित्यानुपूर्वीकत्वेनेत्यर्थः, यथाश्रुतन्तु न सम्यक् केवलनित्यत्वस्य लौकिकसाधारणत्वात् । 'निराकरिष्यताणत्वादिति "प्रतिमच्चन्तरश्चैषा श्रुति-

न । बाधकस्य बहुशो निराकरिष्यमाणत्वात् भ्रान्त-
प्रतारकवाक्ये, घटोऽस्तीति वाक्ये पटोऽस्तीति दोष-
जन्यवाक्ये च संवादात् प्रमाणे तदभावाच्च । किञ्च
दैववशसम्पन्नं चैत्यं वन्देतेत्यादिकं शुक-बालादिवाक्य-
मप्येवं प्रमाणं स्यात् वक्तृदोषाभावात् प्रमाणा-
नपेक्षत्वेन वेदतुल्यत्वाच्च । ननु तवापि शुकादि-भ्रान्त-
प्रतारकवाक्यं कथं प्रमाणं गुणजन्यत्वात्^(१) । न च

रन्या विधीयते” एवं “यतो वेदाश्च” इत्यादिना वेदस्यापि ब्रह्म-
श्रुतेरित्यर्थः । दोषजन्यवाक्यत्वेन कारणता, शाब्दप्रमात्वेन कार्यता
एतस्य व्यभिचारमाशङ्कते, ‘भ्रान्तेति, ‘संवादात्’ घटादिरूपविषय-
स्याबाधितत्वात्, ‘प्रमाणे’ शाब्दप्रमाजनके, ‘तदभावात्’ दोषजन्यत्वा-
भावात्, तथाच तज्जन्यप्रमायां व्यभिचार इति भावः । ‘दैवेति
चैत्यवन्दनमिष्टसाधनमित्यादिज्ञानं विना प्रयुक्तं चैत्यं वन्देतेत्या-
दिकं वाक्यमित्यर्थः, ‘शुकेति वक्त्रिणा सिद्धतीत्यादि शुक-बालक-
वाक्यमित्यर्थः, ‘प्रमाणं स्यात्’ शाब्दप्रमाजनकं स्यात् । ननु शब्दानु-
पजीविप्रमाणबोधितार्थकेतरवाक्यत्वेन कारणता शाब्दप्रमात्वेन कार्यता
वाच्या, वेदस्तु एवं भवत्येव, तथाच वक्त्रिणा सिद्धतीत्यादि
शुक-बालकादिवाक्यान्तु शब्दानुपजीविप्रमाणं प्रत्यक्षादिप्रमाणमेव
तद्बोधितार्थकमेव, न तदितरदिति नान्वयव्यभिचार इत्यत आह,

(१) ‘गुणजन्यत्वात्’ इत्यत्र गुणजन्यत्वाभावात्’ इति मूलप्रतीकस्य
टीकाकृतोद्धृतत्वेन कुचचिन्मूलपुस्तके तादृशः पाठो विद्यते इत्यनुमीयते ।

गुणाजन्यत्वात् वक्तृतात्पर्याविषयत्वाच्च तदप्रमाणं,
संवादेन साध्ये बाधात् । यत्तु भ्रान्त-प्रतारकवाक्ये
योग्यतैव नास्ति, वक्तृज्ञातवाक्यार्थाबाधो हि योग्यता,
भ्रमविषयश्च बाधित इति । तन्न । घटवति घटो नास्तीति

‘प्रमाणेति, ‘प्रमाणानपेक्षत्वेन’ प्रमाणबोधितार्थकेतरत्वेन, वक्त्रिणा
सिद्धतीत्यादिवाक्यार्थस्य भ्रमजनकबोधित एव न प्रमाणबोधित
इति भावः । यथार्थवाक्यार्थज्ञानत्वेन कारणता शब्द-प्रमाणेन
कार्यता वाक्यन्तु व्यापार इति बोध्यं, एतस्यैव व्यभिचारमाह,
‘नन्विति, ‘वाक्यं’ यस्य सा सिद्धतीत्यादि वाक्यमित्यर्थः, ‘कथं
प्रमाणं’ कथं प्रमाजनकमित्यर्थः, ‘गुणजन्यत्वाभावात्’ यथार्थ-
वाक्यार्थज्ञानजन्यत्वाभावात् । ‘न चेति, ‘गुणजन्यत्वात्’ यथार्थ-
वाक्यार्थज्ञानजन्यत्वात्, ‘वक्तृतात्पर्याविषयत्वाच्च’ वक्तृत्वकिञ्चित्ता-
त्पर्यकत्वाभावाच्च वक्तुः किञ्चिद्बोधेच्छया उच्चरितत्वाभावाच्चेति
धावत् । इदन्तु शकवाक्यस्य प्रमाजनकत्वाभावे हेतुः न तु भ्रान्त-
प्रतारकवाक्यस्य, तस्य वक्तृत्वकिञ्चित्तात्पर्यकत्वात् । ‘तदिति शका-
दिवाक्यं भ्रान्त-प्रतारकवाक्यञ्च न प्रमाजनकमित्यर्थः, ‘संवादेन’
अबाधितार्थविषयकशब्दबोधजनकत्वेन, ‘साध्ये बाधादिति प्रमाजन-
कत्वाभावस्य बाधितत्वादित्यर्थः । अथ वक्तृज्ञातवाक्यार्थाबाधो न
योग्यता कुत्रचिदपि तस्या अभावात्सर्वत्रैवावश्यं वक्तृज्ञातयत्किञ्चि-
द्वाक्यार्थबाधस्य सत्त्वात्किन्तु प्रकृतवाक्यकारणीभूतवक्तृज्ञानविषय-
वाक्यार्थाबाधो योग्यता वाच्या तथासति आह, ‘घटवतीति घटवति

भिन्नविषयतया भ्रमस्याहेतुत्वात् । किञ्च वाक्यार्था-
बाधो योग्यता लाघवात्, वाक्यार्थश्च तच्चाबाधित एव ।
नच शुक-बालादिवाक्यादर्थबाध एव न भवति किन्वे-
वमयं वदतीत्येवंप्रकारा प्रतीतिरिति वाच्यं । आकाङ्क्षा-

घटो नास्तीति भ्रमस्य भिन्नविषयतया घटोऽस्तीति भ्रान्त-प्रतारक-
वाक्याहेतुत्वादित्यर्थः, तथा च तद्विषयस्य बाधितत्वे का चति-
रिति भावः । कुत्रचिद् घटवति पटोऽस्तीति पाठः, तदा घटवति
पटोऽस्तीतिभ्रमस्य भिन्नविषयतया घटोऽस्तीतिभ्रान्त-प्रतारकवाक्ये
अहेतुत्वादित्यर्थः । ननु शुकादिवाक्यस्थले भ्रान्त-प्रतारकवाक्य-
स्थले च प्रकृतवाक्यकारणीभूतवक्तृज्ञानविषयवाक्यार्थाप्रसिद्धेः तद-
बाधरूपयोग्यताया अभावादेव न शाब्दप्रमेत्यत आह, 'किञ्चेति,
'वाक्यार्थाबाधः' प्रकृतवाक्यार्थाबाधः, 'लाघवात्', एकपदार्थ अपर-
पदार्थसंसर्गाबाधमात्रं योग्यता न प्रकृतवाक्यकारणीभूतवक्तृज्ञान-
विषयत्वमपि विशेषणं गौरवादित्याशयः । 'वाक्यार्थस्त्विति ^(१) भ्रान्त-
प्रतारक-शुकादिवाक्यार्थस्तु, 'तच्च' शुकादिवाक्यस्थले भ्रान्त-प्रता-
रकवाक्यस्थले च, । ननु शुकादिवाक्याङ्गवत्वन्वयबाधः, किन्तु स न
प्रमेत्यत आह, 'संवादेनेति अबाधितार्थविषयकत्वेनेत्यर्थः, । यथार्थ-
लिङ्गपरामर्शत्वेन कारणता प्रमानुमितित्वेन कार्यता एतस्य व्यभि-
चारमाशङ्कते, 'एवमिति । 'प्रत्यभिज्ञानात्' यो वज्जिरनुमितः स

(१) 'वाक्यार्थश्च' इत्यत्र 'वाक्यार्थस्तु' इति कस्यचिन्मूलपुस्तकस्य पाठ-
मनुसृत्य 'वाक्यार्थस्तु' इति पाठः टीकाकारेबाधारि ।

देरन्वयबोधसामग्र्याः सत्त्वेऽनुभवानपलापात्संवादेन^(१)
 यथार्थत्वानुभवाच्च । एवं धूमभ्रमादह्निमत्येव वज्रानु-
 मितिर्न प्रमा स्यात् यथार्थलिङ्गज्ञानाजन्यत्वात् । न च
 वज्रान्तरमेव तत्र विषयः, प्रत्यभिज्ञानात् गोत्वाद्येक-
 व्यक्तिके तदभावाच्च^(२) । नापि तत्रान्यतादात्म्यारोपः,

एवात्र इति प्रत्यभिज्ञानादित्यर्थः, 'गोत्वादीति गोत्वव्याप्यद्रव्यत्ववती-
 यमित्यादिभ्रमपरामर्शजन्यगोत्वाद्येकव्यक्तिसाध्यकप्रमानुमितौ, 'तद-
 सम्भवाच्च' व्यक्त्यन्तरविषयकत्वाम्भवाच्चेत्यर्थः,^(३) तथाच एतस्या-
 मेवानुमितौ व्यभिचार इति भावः । अथ तत्र गोत्वानुमितिरेव न
 भवति किन्तु अन्यगोतादात्म्यभ्रमानुमितिरेव जायते इति निरा-
 करोति, 'नापीति, 'संसर्गारोपादिति, 'संसर्गेण' समवायादिना,
 'आरोपात्' भानात् गोत्वव्याप्तिभानादित्यर्थः, तथाच यत्सम्बन्धेन
 व्याप्तिज्ञानं तत्सम्बन्धेन तस्यानुमितिः, प्रकृते तु समवायेन गोत्वव्याप्ति-
 भागं कथं तादात्म्येन गोरनुमितिर्गिति भावः ।

ननु धूमभ्रमादह्निमति वज्रानुमितिर्भ्रम एव वज्रव्याप्यधूम-
 वत्त्वविषयकत्वात् तथाच कथं व्यभिचार इत्यत आह, 'लिङ्गेति,
 तथाच प्रमानुमितित्वेन कार्यता यथार्थलिङ्गपरामर्शत्वेन कारणता
 एतस्य तत्र व्यभिचारस्तदवस्य एवेति भावः । 'भ्रान्तेति, 'आप्तोक्त-
 त्वात्' यथार्थत्राक्यार्थज्ञानजन्यत्वात्, यः प्रमाणशब्दः स यथार्थवा-

(१) संवादादिनेति ख०, ग० ।

(२) तदसम्भवाच्चेति ग० ।

(३) गोत्वस्य जातित्वेन एकव्यक्तित्वादिति भावः ।

संसर्गारोपात् लिङ्गोपधानांशे भ्रमत्वेऽपि साध्यांशे प्रमा-
त्वादिति । उच्यते । भ्रान्त-प्रतारकवाक्ये शुकादिवाक्ये च
प्रमाणशब्दत्वेनाप्तोक्तत्वात् वेदवदीश्वरस्यैव यथार्थ-
वाक्यार्थज्ञानं जनकं तस्य कार्यमात्रे कर्तृत्वात्^(१) । शुकादि
वाक्यस्य च वेदतुल्यता दोषाभाववादिनापि वाच्या ।
नन्वेवं शब्दाभासोच्छेदः तस्यापीश्वरवक्तृकत्वादिति
चेत् । न । तद्वाक्यार्थस्यासत्त्वेन भगवज्ज्ञानागोचरत्वात् ।

कार्यज्ञानजन्य इति नियमात् भ्रान्त-प्रतारक-शुकादिवाक्ये ईश्व-
रीयवाक्यार्थज्ञानमेव जनकमित्यर्थः । नन्वेवञ्चेत् शुकादिवाक्यं
वेदतुल्यमेव जातमित्यत आह, 'शुकादीति, 'दोषाभाववादिना'
दोषाभावस्य कारणतावच्छेदकत्वादिना, तन्मतेऽपि दोषाजन्यत्वेनैव
तुल्यत्वादिति भावः । 'शब्दाभासोच्छेदः' भ्रमजनकशब्दोच्छेदः,
'ईश्वरवक्तृकत्वात्' ईश्वरीयवाक्यार्थज्ञानजन्यत्वात्, तस्य कार्यमात्र-
कारणत्वादिति भावः^(२) । 'तद्वाक्यार्थस्येति भ्रमजनकवाक्यार्थस्य,
'असत्त्वेन' बाधितत्वेनेत्यर्थः । 'सम्प्रदायविदः' इत्यखरसोद्भावनं, तद्वी-
जन्तु यथा शाब्दप्रमात्वेन कार्यता यथार्थवाक्यार्थज्ञानत्वेन कार-
णता इति कार्य-कारणभावसत्त्वात् वैदिकस्थले तज्जन्यैव शाब्द-
प्रमेति परिशेषात् तदाश्रयेश्वरसिद्धिः, तथा शाब्दभ्रमत्वेन कार्यता
अथयार्थवाक्यार्थज्ञानत्वेन कारणता इति कार्य-कारणभावसत्त्वात्

(१) जनकत्वादिति ख० ।

(२) ईश्वरीयज्ञानस्य उपादानप्रत्यक्षविधया कार्यमात्रं प्रति कारणत्व-
मिति भावः ।

एवं लिङ्गाभासजन्यप्रमायामपि वह्निय्याप्यवत्त्वज्ञान-
मीश्वरस्यैव जनकमिति सम्प्रदायविदः ।

अत्र ब्रूमः । शाब्दप्रमायां लोके वक्तुर्यथार्थवाक्यार्थ-
ज्ञानं न गुणः किन्तु योग्यतादिकं यथार्थतज्ज्ञानं वा ला-
घवादावश्यकत्वाच्च । भ्रम-प्रमाद-विप्रलिप्साजन्ये वाक्ये
विसंवादिनि न यथार्थयोग्यताज्ञानं वाक्यार्थस्य बाधित-
त्वात् । एवं करणापाटवादन्यस्मिन्वक्तव्येऽन्याभिधाने

विसंवादिशुकादिवाक्यस्थलेऽपि उज्जन्य एव भ्रम इति परिशेषा-
दयथार्थवाक्यार्थज्ञानवान् कश्चन सिद्ध्यतु, शाब्दभ्रमं प्रति एवं
कार्य-कारणभावे चेन्नानाभावः तदा शाब्दप्रमां प्रत्यपि तत्तत्कार्य-
कारणभावे मानाभाव इति ।

चित्तेः सकर्तृकत्वाद्यनुमानेनैव ईश्वरसिद्धिः न तु प्रमाया गुण-
जन्यत्वेनेत्याह, 'अत्र ब्रूमः' इत्यादिना, योग्यता न एकपदार्थे अपर-
पदार्थसंसर्गरूपा अतोतानागतसंसर्गस्थले व्यभिचारात्किन्तु एकपदार्थे
अपरपदार्थसंसर्गाधिकरणत्वरूपा । 'एवमिति, 'अन्याभिधाने विसं-
वादिनि' 'एवमित्यन्वयः, 'एवं' योग्यताज्ञानं न यथार्थं वाक्यार्थस्य
बाधितत्वात् । 'संवादौति करणापाटवजन्यसंवादिवाक्यस्थले तु योग्य-
ताज्ञानं प्रमैवेत्यर्थः, तत्र वाक्यार्थस्याबाधितत्वादिति भावः । अथ
योग्यता चेद्गुणः तदा क्वचित्स्वरूपसती योग्यता वर्त्तते शाब्दप्रमा
कथं न जायते इत्यत आह, 'क्वचिदिति, तथाच शाब्दबोधसामा-
न्यकारणयोग्यताज्ञानाभावादेव कार्यभावाभाव इति भावः ।

विसंवादिनि । संवादिनि तु प्रमाणमेव । योग्यतादिज्ञान-
मेव क्वचिन्नास्ति । नन्वेवं नानार्थादन्यपरात्तात्पर्यभ्रमे तं
विनैव वा यथार्थयोग्यतादिज्ञाने सति संवाद्यपरशक्य-
ज्ञानमपि प्रमेति तच्चापि तद्वाक्यं प्रमाणं स्यादिति चेत् ।
न । इष्टत्वात् । तात्पर्यविषये च तद्वाक्यं न तदा प्रमा-
जनकमिति न प्रमाणं । एवं वेदेऽपि यथार्थयोग्यता-
ज्ञानमेव गुण इति न वैदिकप्रमाया गुणजन्यत्वेने-
श्वरसिद्धिः । स्यादेतत् । वेदे^(१) वक्तुर्यथार्थवाक्यार्थज्ञान-
मपि गुणः लोके प्रमाणशब्दं प्रति तादृशस्य ज्ञानस्य
हेतुत्वात् । अत एव तव लोके वक्तृज्ञानानुमानं । एवं

अथ यत्र विष्णुबोधेच्छया हरिरस्तीति वाक्यं प्रयुक्तं तात्पर्य-
भ्रमेण यथार्थयोग्यताज्ञानसत्त्वात् सिंहप्रमा जाता तच्चापि तद्वाक्यं
प्रमाणं स्यादित्येवाह, 'नन्विति, 'अन्यपरात्' अन्यतात्पर्यकात्, तात्प-
र्यज्ञानस्याकारणत्वपत्ते आह, 'तं विनैवेति तात्पर्यभ्रमं विनैवेत्यर्थः,
'संवाद्यपरशक्यं' अबाधितापरशक्यं । एवञ्चेत्तदा तद्वाक्यस्य कथं
प्रमाणत्वेन न व्यवहार इत्यत आह, 'तात्पर्यविषयेति, 'तात्पर्य-
विषये' वक्तृबोधेच्छाविषये, 'न प्रमाणमिति न प्रमाणत्वेन व्यव-
हियते । ननु शाब्दप्रमाया वक्तृयथार्थवाक्यार्थज्ञानस्य हेतुत्वकल्पने
गौरवं यद्यपि तथापि लौकिकस्थले प्रमाणशब्दं प्रति तस्य हेतुत्वं
कृत्रिममिति शाब्दप्रमायामपि तदेव हेतुः अन्यथा प्रमाया अजनकत्वे

च वेदे वाक्यार्थगोचरयथार्थज्ञानवत्स्वतन्त्रप्रणीतः
 प्रमाणशब्दत्वात् गामानयेति वाक्यवदितीश्वरसिद्धिः ।
 मैवम् । प्रमाणशब्दत्वं हि वाक्यार्थयथार्थज्ञानपूर्वकतां
 विनापि सम्भवति आवश्यकयोग्यतादिसत्त्वात् यथार्थ-
 तज्ज्ञानादित्युपपादितमतोऽप्रयोजकमेतदिति । तथापि
 लोके वाक्यार्थज्ञानं प्रमाणवाक्ये कारणं गृहीतमिति तेन
 विना कथं तदिति चेत् । न । प्रवृत्त्याद्यर्थं हि प्रयोज्यस्य
 वाक्यार्थज्ञानमुद्दिश्यैतादृशपदेभ्यो वाक्यार्थं ज्ञास्यती-
 ति बुद्ध्या वाक्यप्रयोग इत्यन्यथासिद्धं प्रथमं वक्तुर्वा-

प्रमाणत्वप्रयोजकं न स्यादिति भावः । अथ प्रमाणशब्देऽपि न यथार्थ-
 वाक्यार्थज्ञानं हेतुरित्यत आह, 'अत एवेति यत एव प्रमाणशब्दं
 प्रति यथार्थवाक्यार्थज्ञानं हेतुरत एवेत्यर्थः, 'वक्तृज्ञानानुमानमिति
 प्रमाणशब्देन वक्तृयथार्थवाक्यार्थज्ञानानुमानमित्यर्थः । 'एवञ्चेति वेदः
 स्वतन्त्रवाक्यार्थगोचरयथार्थज्ञानजन्यः प्रमोपधायकशब्दत्वादित्यर्थः ।
 'स्वतन्त्रत्वं' शब्दाप्रयोज्यत्वं, तेनाध्यापकस्य वेदजन्यवाक्यार्थगोचर-
 यथार्थवाक्यार्थज्ञानजन्यतया न सिद्धसाधनं । न चैवं शब्दवाक्यार्थ-
 ज्ञानजन्यप्रमाणशब्दे व्यभिचार इति वाच्यं । तत्रापि परमेश्वरज्ञान-
 मादाय साध्यसत्त्वादिति भावः । 'इतीश्वरसिद्धिः' इत्यनेनापीश्वर-
 सिद्धिः । 'प्रमाणशब्दत्वं हि' शब्दस्य प्रमोपधायकत्वं हि । ननु शब्दस्य
 प्रमोपधायकत्वं कथं यथार्थवाक्यार्थज्ञानपूर्वकतां विना सम्भवति,
 प्रमां प्रति यथार्थवाक्यार्थज्ञानस्य हेतुत्वात् इत्यत आह, 'आव-

कार्यज्ञानं । न तु तादृशपदावलीप्रयोगे तस्य हेतुत्वम् ।
तादृशपदसमूहस्य प्रत्येकपदहेतोरेव शुकादिवदुपपत्तेः ।
अथ तात्पर्यविषये वेदः प्रमाणं तात्पर्यञ्च तत्प्रतीती-
च्छयोच्चारणं । नचास्मदादेर्वेदं विनातीन्द्रियवेदार्थगो-
चरज्ञानं येन तत्प्रतीतीच्छयोच्चारणं भवेत् । नच वेदा-
देव तत्, अन्योन्याश्रयात् । अतः सकलवेदार्थदर्शिना
यस्य वेदस्य यदर्थप्रतीतीच्छयोच्चारणं कृतं स तच्च प्रमा-
णमिति तादृशेच्छैव गुणस्तज्जन्या वेदाथप्रमेति तदा

श्यकेति, 'यथार्थेति यथार्थतज्ज्ञानाद्वा प्रमा जायते इत्युपपादित-
मित्यर्थः । ननु कथमप्रयोजकं प्रमोपधायकशब्दत्वेन कार्यता, यथा-
र्थवाक्यार्थज्ञानत्वेन कारणता इति कार्य-कारणभावसत्त्वादित्येवाह,
'तथापीति, 'वाक्यार्थज्ञानं' यथार्थवाक्यार्थज्ञानं, 'तेन विना' यथार्थ-
वाक्यार्थज्ञानं विना, 'कथं तदिति, 'तत्' प्रमाणशब्दस्वरूपं । अथ
वाक्यमात्रे एव वाक्यार्थज्ञानं न कारणं । न च नियतपूर्ववर्तिता-
सत्त्वे^(१) कथं कारणं नेति वाच्यं । प्रवृत्त्यर्थं प्रयोज्यस्य वाक्यार्थ-
ज्ञानं भवत्विति प्रयोजुरिच्छानन्तरं वाक्ये एतादृशपदभ्यो वाक्यार्थं
ज्ञास्यतीति इष्टसाधनताज्ञानं जायते ततो वाक्यप्रयोगः क्रियते
इति नियतपूर्ववर्ति वाक्यार्थज्ञानं किन्तु अन्यथासिद्धमित्येवाह, 'प्रवृ-
त्त्यादीति, 'उद्दिश्य' तदिष्यकेच्छाया अनन्तरं, 'इति बुद्ध्या वाक्य-

(१) नियतपूर्ववर्तिभावादिति ख० ।

अथस्वतन्त्रपुरुषधौरेयसिद्धिरिति चेत् । मैवं । मीमांसादिसकलाङ्गसाचिव्यादेदवाक्यार्थज्ञानवताध्यापकेन तत्तदर्थप्रतीतीच्छया वेदस्योच्चारणमिति वेदार्थयथार्थविदस्तत्तदर्थे तात्पर्यमस्त्येव । एवं पूर्वपूर्वतादृशाध्यापकेन तत्तदर्थप्रतीतीच्छयोच्चरितत्वं तत्परत्वमवगम्योत्तरोत्तरेषां वेदार्थप्रत्यय इत्यनादिस्तात्पर्यपरम्परेति कि-

प्रयोग इति, 'प्रथमं वक्तृवाक्यार्थज्ञानमित्यन्वयः, 'प्रथमं' पूर्ववर्त्ति, 'अन्यथासिद्धं' किन्तु तदन्यथासिद्धं । अथ केन अन्यथासिद्धमित्यत आह, 'तादृशपदसमूहस्येति, 'प्रत्येकपदहेतोरेव' प्रत्येकपदहेतोस्तत्पदज्ञानादेव । 'अथेति यत्तात्पर्यको वेदस्तत्र प्रमाणमित्यर्थः । अथ वेदं विना वेदार्थगोचरज्ञानं न जातमेतावता किं वेदेनैव वेदार्थज्ञानं उत्पत्स्यते तदा तत्प्रतीतीच्छयोच्चारणं भवेदित्यत आह, 'नचेति, वैदिकस्थले वेदादेव वेदार्थज्ञानं तदा तत्प्रतीतीच्छयोच्चारणं भवेदिति नचेत्यर्थः । 'अन्योन्येति, किं परोच्चरितवेदात् वेदार्थज्ञानं भविष्यति तदा तत्प्रतीतीच्छयोच्चारणं भवेत्, किं वा स्वोच्चरितवेदात्स्य वेदार्थज्ञानं भविष्यति तदा तत्प्रतीतीच्छयोच्चारणं भवेत् । नाद्यः, तदा परस्यैव वेदार्थज्ञानं कथं अन्योच्चरितवेदात् तथाचानवस्थानात् । नान्यः स्वस्य वेदार्थज्ञाने सति तत्प्रतीतीच्छया वेदोच्चारणं वेदे उच्चरिते तस्माद्वेदार्थज्ञानमित्यन्योन्याश्रयादित्यर्थः । तस्मादनवस्थान्योन्याश्रयभङ्गाय वेदाजन्यवेदार्थप्रतीतीच्छा अवश्यं वेदोच्चारणे हेतुर्वाच्या इति भावः । 'अत इति यतो वेदोच्चारणे वेदा-

मीश्वरेण, तर्हि वेदार्थानभिज्ञापकेनाच्चारितवेदस्य न तदर्थप्रतीतीच्छयोच्चारणमिति तात्पर्याभावान्न प्रमाणं न वा ततोऽर्थनिश्चय इति चेत् । न । अनादौ संसारे तस्य वेदस्य कदाचित् केनचित् मीमांसाद्यधीनवेदार्थज्ञानवता तत्प्रतीतीच्छयोच्चारणं कृतं तावतैव तत्परत्वमिति ।

जन्यवेदार्थप्रतीतीच्छा हेतुरत इत्यर्थः, 'सकलवेदार्थदर्शिना' वेदाजन्यसकलवेदार्थदर्शिना, 'सः' वेदः, 'तत्र' तस्मिन्नर्थे, 'इतीति, तस्यां प्रमायां तादृशेच्छैव गुण इत्यर्थः, तस्य वेदस्य अस्मदादिवेदार्थप्रतीतीच्छयोच्चारितत्वाभावादिति भावः । 'तादृशेच्छा' वेदाजन्यवेदार्थप्रतीतीच्छा, 'तदाश्रयः' वेदाजन्यवेदार्थप्रतीतीच्छाश्रयः, 'स्वतन्त्रेति शब्दाप्रयोज्यज्ञानवत्पुरुषश्रेष्ठमिद्विगित्यर्थः । 'मीमांसादीति अस्य वेदस्य अयमेवार्थः अयं नार्थ इति विनिगमकप्रमाणसहकारादित्यर्थः । 'वेदार्थेति वेदार्थयथार्थविदोऽध्यापकस्यैव वेदार्थप्रतीतीच्छास्ति स एव गुण इत्यर्थः । ननु अध्यापकस्यैव वेदार्थप्रतीतिः कथं वेदार्थस्यातीन्द्रियत्वादित्यत आह, 'एवमिति, 'एवं' एवंप्रकारेण विनिगमकप्रमाणसहकारेणेति यावत्, 'तादृशः' वेदार्थज्ञानवान्, तथाच विनिगमकप्रमाणसहकारेण वेदार्थज्ञानवत्पूर्वपूर्वाध्यापकेनेति प्रतीकसमुदायार्थः । 'अनादीति, तथाचानाद्यनवस्था न दूषणावहेति भावः । 'वेति, 'तत्रः' तदाक्यात्, 'अर्थनिश्चयः' शाब्दबोधः स्यादित्यर्थः, 'बोधमामान्यकारणता-

प्राभाकरास्तु प्रामाण्यं स्वत एव उत्पद्यते ज्ञायते चेति । तथाहि निष्कम्पप्रवृत्त्यङ्गं स्मृत्यनुभवसाधारणं यथार्थत्वमेव प्रामाण्यं, तच्च ज्ञानमात्रसामग्रीजन्यं न तु गुणं दोषाभावं वापेक्षते । सर्वज्ञानानां यथार्थत्वेनाव्यभिचारात्^(१) । अयथार्थस्तु व्यवहारः तस्यैव बाध्यत्वात् । ज्ञानन्तु न बाध्यते बाधकाभिमतज्ञानतुल्यत्वात्^(२) । ज्ञाने चायथार्थत्वव्यपदेशो विपरोतव्यवहारजननोपाधिकः । अथ यथार्थत्वस्य प्रामाण्यत्वे रजतज्ञानं शुक्तौ कथमप्रमाणं, अप्रमाण्यञ्च कथं परत उत्पद्यत इति

त्पर्यज्ञानाभावादिति भावः । 'तत्परत्वं' तत्प्रतीतीच्छया उच्चरितत्वं, वेदानुपूर्व्या नित्यत्वादिति भावः ।

शब्दखण्डे दूषयिष्यमाणत्वात् प्रागुक्तमदूषयित्वैव प्राभाकरमतमाह, 'प्राभाकरास्त्विति, 'प्रामाण्यमिति घटत्वादिप्रामाण्यमित्यर्थः, 'स्वत-एवेति स्वत उत्पत्तिकत्वं स्वतो ग्राह्यत्वञ्चेत्यर्थः, घटत्वप्रकारकज्ञानसामग्रीजन्यथावज्ज्ञानवृत्तित्वं स्वतस्त्वं, घटत्वप्रकारकज्ञानसामग्रीजन्यथावज्ज्ञानविषयत्वञ्च स्वतो ग्राह्यत्वं । ननु प्रामाण्यं अनुभवत्वगर्भं कथं स्वतउत्पत्तिकं स्मृत्यवृत्तेरित्यत आह, 'तथाहीति, 'ज्ञानमात्रसामग्रीजन्यं' ज्ञानसामग्रीजन्यज्ञानमात्रवृत्ति, 'मात्रपदं' साकल्यार्थकं । ननु प्रमाया गुण-दोषाभावजन्यत्वात् प्रामाण्यं कथं ज्ञानसामग्री-

(१) यथार्थत्वेन व्याभिचाराभावादिति ख०, ग० ।

(२) बाधकत्वाभिमतज्ञानतुल्यत्वादिति क०, ख० ।

चेत् । न । अयथार्थत्वं नाप्रामाण्यं सर्वधियां यथार्थत्वात् ।
किन्तु विपरीतव्यवहारप्रवर्तकत्वम् । तच्च ज्ञानसा-
मग्र्यामधिकदोषानुप्रवेशात् दोषहेतुकासंसर्गाग्र-
हादा उत्पन्ने ज्ञाने दोषसहकारादा धर्म-धर्मिणोरसं-
सर्गाग्रहरूपमेकत्वासंसर्गाग्रहसहितं परत उत्पद्यते ।
न तु ज्ञानमात्रसामाग्रीतः प्रमायामतिप्रसङ्गात् । उन्नी-

जन्यवज्ज्ञानवृत्ति गुण-दोषाभावाजन्यज्ञानावृत्तित्वात् अत आह,
'न त्विति, 'अपेक्षते,' प्रमेति शेषः । ननु गुणादि चेन्न कारणं
तदा तद्भ्रमेत्यत्तिसमये तत्प्रमेत्यत्तिर्नेति ज्ञानसामान्यसामग्र्यां
अन्यव्यभिचार इत्यत आह, 'सर्व्वेति । अथ ज्ञानज्ञेयायथार्थं
अयथार्थः क इत्यत आह, 'अयथार्थस्त्विति, 'व्यवहारः' प्रवृत्तिः,
'बाध्यत्वात्' भ्रमत्वेन ज्ञातत्वात् । ज्ञानमपि भ्रमत्वेन ज्ञायते तत्
कथं नायथार्थमित्यत आह, 'ज्ञानन्त्विति, 'न बाध्यते' न भ्रमत्वेन
ज्ञायते, 'बाधकाभिमततेति, 'बाधकाभिमतज्ञानं' प्रमा, तुल्यत्वं
प्रमात्वेन रूपेण, तथाच प्रमात्वादिति समुदायार्थः, प्रमा च भ्रम-
त्वेन न ज्ञायते अन्यथाख्यात्यभावादिति भावः । नन्वेवमिदं ज्ञान-
मयथार्थमिति कथं व्यवहार इत्यत आह, 'ज्ञाने चेति, 'विपरीत-
व्यवहारेति अयथार्थप्रवृत्तिजनकत्वनिबन्धन इत्यर्थः, तथाच भाक्तो
व्यवहार इति भावः^(१) । अयथार्थव्यवहारस्य लक्षणया समर्थनेऽपि

(१) तथाच तादृशव्यवहारो लक्षणया विपरीतव्यवहारजनकत्वं बोधय-
तीति भाव इति ग० ।

यते च विपरीतव्यवहारजनकत्वं बाधकात् । तस्य तेन तदनुव्यवसायेन वा ग्रहीतुमशक्यत्वात् । ज्ञानस्वरूपे च न दोष-तदभावौ हेतू व्यभिचारात् । ज्ञानायथार्थत्वेऽपि यथार्थत्वं ज्ञानसामग्रीजन्यमेव, न तु गुणात् दीषाभावाद्वा, विपर्ययादेरपि धर्म्यं यथार्थ-

अप्रमालव्यवहारस्तत्र कथं समर्थनीयः सर्वधीयाथार्थ्येन ज्ञाना-
प्रामाण्याभावात् “अप्रामाण्यं परत उत्पद्यते” इति प्राचीनैर्वा
कथमुच्यते^(१) इत्याह, ‘अथेति, ‘प्रामाण्यत्वे’ प्रामाण्यरूपत्वे, एतदन-
न्तरं तस्य च सर्वधीवृत्तित्वादिति पूरणीयं । ‘रजतेति शुक्नौ
रजतज्ञानं कथमप्रामाण्यत्वेन व्यवहियत इत्यर्थः, ‘परत उत्पद्यत-
इति, इति प्राचीनैरुच्यते इति शेषः । ‘किन्त्विति अयथार्थ-
प्रवृत्तिजनकमित्यर्थः, तथाच नाप्रमालव्यवहारानुपपत्तिरिति भावः ।
अयथार्थप्रवृत्तिजनकत्वं तज्जननयोग्यत्वं, तच्च सहकारियोग्यत्वं, अर्थात्
तादृशप्रवृत्तिसहकार्येव, स च दोषसहकृतज्ञानसामान्यसामग्रीहे-
तुकोधर्म-धर्मिणोरसंसर्गाग्रहः, दोषहेतुकधर्म-धर्म्यसंसर्गाग्रहाधीनो
दोषसहकृतज्ञानसामान्यकारणकलापाधीनो वा धर्म-धर्मिविषयक-
ज्ञानद्वयैकत्वासंसर्गाग्रहश्चेत्यभिप्रायेण “अप्रामाण्यं परत उत्पद्यते”
इति प्राचीनप्रवादं सङ्गमयति,^(२) ‘तच्चेति, अप्रामाण्यश्चेत्यर्थः, एतस्य

(१) इति प्राचीनग्रन्थे वा कथं संगच्छते इति ग० ।

(२) स च धर्म-धर्मिणोरसंसर्गाग्रहः ज्ञानद्वयैकत्वासंसर्गाग्रहश्चेत्यभि-
प्रायेण “अप्रामाण्यं परत उत्पद्यते” इति मीमांसकग्रन्थं संगमयतीति ग० ।

त्वात् असदर्थविषयता दोषात् इन्द्रियाणामसन्नि-
हितेऽसदर्थे सामर्थ्याभावात् । ननु दोषमात्रं न कारणं
किन्तु तदपेक्षा ज्ञानसामग्रीति यथार्थत्वे दोषाभाव-

‘असंसर्गाग्रहरूपमित्यग्रेतनेनान्वयः, ‘ज्ञानसामर्थ्यां दोषानुप्रवेशादि-
त्यनन्तरं जातमिति पूरणीयं, एतस्यापि असंसर्गाग्रहरूपमित्यग्रेत-
नेनान्वयः, तथाच ज्ञानसामर्थ्यां दोषानुप्रवेशाज्जातं धर्म-धार्मि-
णोरसंसर्गाग्रहरूपमप्रामाण्यहेत्यर्थः, ‘दोषसहकारादेत्येतत्पूर्वस्थं ‘उत्पन्ने
ज्ञाने’ इति ‘दोषहेतुकेत्यस्यादौ बोध्यं, ‘दोषसहकारादेत्यनन्तरं उत्पन्ने
इति पूरणीयं । ‘एकत्वासंसर्गाग्रहसहितं’ एकत्वासंसर्गाग्रहोऽयः तेन
सहितं, ‘सहितमित्यनन्तरं भवतीति पूरणीयं, तथाच ज्ञानसामर्थ्यां
दोषानुप्रवेशाज्जातं धर्म-धार्मिणोरसंसर्गाग्रहरूपमप्रामाण्यश्च उत्पन्ने
ज्ञाने दोषहेतुकासंसर्गाग्रहात् दोषसहकाराद्वा तज्ज्ञानद्वयोरेकत्वा-
संसर्गाग्रहसहितं भवतीति योजना । ‘सहितमित्यनन्तरं भवती-
त्यध्याहारात् । ‘दोषानुप्रवेशादित्यत्र अधीनत्वं पञ्चमर्थः, अन्वय-
स्यास्य ‘असंसर्गाग्रहे’ । ‘परत उत्पद्यते’ अतः परत उत्पत्तिकलव्य-
वहारविषय इति यावत् । तथाच ‘अप्रामाण्यं परत उत्पद्यते’
इत्यस्य एकं अप्रामाण्यं सहितं भवतीत्यर्थः । ‘न तु ज्ञामात्रेति न
पुनरप्रमात्वाश्रयज्ञाने जन्यतासम्बन्धेन ज्ञानसामान्यसामग्रीत इत्यर्थः,
अप्रमात्वं परत उत्पत्तिकलव्यवहार-विषय इति शेषः । ‘अतिप्रस-
ङ्गादिति जन्यतासम्बन्धेन ज्ञानसामान्यसामर्थ्या अतिप्रसक्तत्वादि-
त्यर्थः । तथाच अप्रमात्ववत् प्रमालेपि स्तुत उत्पत्तिकलव्यवहारा-

सापेक्षा सा हेतुरिति चेत् । न । सैव सामग्र्यसदृशांशे
दोषसापेक्षेति तदंशे ज्ञानमयथार्थं, सदृशांशे दोषनिर-
पेक्षेति तदंशे यथार्थं, न तु सैव तच्चैव ज्ञाने दोष-तद-

पत्तिरिति भावः । अथाप्रामाण्यं परतो गृह्यते इति सिद्धान्तः
कथं संगच्छते इत्यत आह, 'उन्नीयत इति, 'बाधकात्' व्यापक-
शून्ये व्याप्यप्रकारकप्रवृत्तिजनकत्वात् । 'तस्य' विपरीतप्रवृत्तिजनक-
त्वस्य, 'तेन' ज्ञानेन, 'तदनुव्यवसायेन' ज्ञानानुव्यवसायेन । इदानीं
नैयायिकोक्तं दोष-तदभावस्य कारणत्वं दूषयति, 'ज्ञानस्वरूप इति ।
नैयायिकमतेनापि दूषणमाह, 'ज्ञानयथार्थेत्यादिना 'नान्तरीय-
कावित्यन्तेन, 'यथार्थत्वं' यथार्थत्वविशिष्टं, 'दोषाभावादेति, जायते
इति शेषः । नन्वेवं भ्रमोऽपि ज्ञानसामग्रीमात्रात्स्यात् किं दोषस्य
कारणत्वेनेत्यत आह, 'असदर्थविषयेति, असदर्थविषयकत्वं विशेष्या-
वृत्तिप्रकारकत्वं, 'इन्द्रियाणामिति इन्द्रियाणामसदर्थविषयकज्ञान-
जनने सामर्थ्याभावादित्यर्थः । 'ननु भ्रमस्य दोषमात्रकारणकत्वे
ज्ञानत्वं न स्यादतो दोषसद्वृत्तज्ञानसामान्यसामग्र्या हेतुत्वं वाच्यं,
एवमेदोषाभावसद्वृत्ताया एव तस्याः प्रमाहेतुत्वं वाच्यं अन्यथा
ज्ञानसामग्र्येव प्रमासामग्री तज्जन्यत्वे भ्रमस्यापि प्रमात्वप्रसङ्गादि-
त्याशङ्कते, 'नन्विति, 'यथार्थत्वे' यथार्थत्वावच्छिन्ने, अन्यथा ज्ञान-
सामग्र्येव प्रमासामग्री तज्जन्यत्वेन भ्रमस्यापि प्रमात्वप्रसङ्गादिति
भावः । 'सैव सामग्रीति, तथाच दोषनिरपेक्षज्ञानसामग्रीजन्यत्वमेव
प्रमात्वव्याप्यमिति भावः । 'सैव' ज्ञानसामान्यसामग्र्येव, 'विरोधात्'
दोष-तदभावयोर्विरोधात् । अथ तदंशे दोषाभावः तत्प्रमायां

भावसापेक्षा विरोधात् अयथार्थ-यथार्थत्वे दोष-तद-
भावौ नान्तरीयकौ । यथार्थत्वञ्च ज्ञानोत्पत्तिप्रका-
रवत्त्वमर्थस्य, यदुर्मवत्त्वमर्थस्य तत्प्रकारकज्ञानत्वं वा ।
इदं रजतमिति ज्ञानमर्थस्य रजतत्वं स्वस्य रजतत्वा-
अयविषयकत्वं यथार्थत्वरूपं प्रामाण्यं स्वप्रकाशत्वेन
स्वयमेव परिच्छिन्दत् स्वार्थनिश्चयरूपं । तदतिरिक्तञ्च
न प्रामाण्यं मानाभावात् । अस्तु वा^(१) तदपि स्वतो
ज्ञायतां परतो वा मा वा ज्ञायि^(२) किं तन्निरूपणेन

कारणं वाच्यं, तदा यद्यपि इदं रजतमिति धमस्यले रजत-
त्वांशे दोषोऽस्ति तथापि शुक्तित्वांशे तदभावोऽख्येवेत्यत आह,
'अयथार्थ-यथार्थत्वे' इति, 'नान्तरीयकौ' अन्यथासिद्धौ, यथा
अस्मन्मते अयथार्थत्वविशिष्टे दोषः अन्यथासिद्धः तथा भवन्मतेऽपि
प्रमायां दोषाभावः अन्यथासिद्ध इत्यर्थः । यथाश्रुतन्तु न सम्यक्
पूर्वं स्वयमेव असदर्थविषयकतत्तद्दोषादित्युक्तत्वात् भ्रमं प्रति इदानीं
दोषकारणत्वे विवादाभावात् ।

ननु प्रामाण्यस्य स्वतउत्पत्तिकत्वमुपपादितं स्वतोयाह्यत्वं कथ-
मित्यत आह, 'यथार्थत्वञ्चेति, 'अर्थस्य' विशेष्यस्य, स्वविशेष्ये
स्वविषयीकृतप्रकारकत्वमिति निष्कर्षः, इदन्तु विषयतया ज्ञान-

(१) अथवेति ग० ।

(२) तदपि ज्ञायतां स्वतः परतो वेति ख०, ग० ।

प्रवृत्तावनुपयोगात् । अर्थं हि निश्चित्य प्रवर्तत इत्या-
 वश्यकार्यनिश्चयादेव प्रवृत्त्युपपत्तेः । अथार्थनिश्चयादेव
 प्रवृत्तिरिति सत्यं, किंन्वेवंरूपोऽयमर्थ इति निश्चयो
 ज्ञानप्रामाण्यग्रहाधीन इति चेत् । न । सर्वं हि ज्ञानं
 रजतरूपोऽयमर्थ इत्याद्याकारं स्वार्थनिश्चयरूपमेवा-
 त्यद्यते, का तत्र परापेक्षा । अतएवार्थतयात्वं स्वयमेव
 परिच्छिद्यत इति स्वतः प्रामाण्यग्रहः । यदि च तज्-
 ज्ञानं न स्वार्थनिश्चयरूपं तदा प्रामाण्यज्ञानमपि न
 प्रामाण्यनिश्चयरूपं, न वा तदधीनं ज्ञानान्तरमपि
 स्वार्थनिश्चयरूपमिति व्यर्थमर्थनिश्चयार्थं प्रामाण्यनि-
 रूपणं, प्रामाण्यज्ञानेऽपि स्वविषयनिश्चयार्थमन्यापे-

वृत्ति । 'यदुर्ध्वत्वमिति, 'अर्थस्य' विशेष्यस्य, तथाच तद्विशेष्य-
 कत्वे षति तत्प्रकारकत्वमिति निष्कर्षः । 'इदमिति, 'इदं रजत-
 मित्यनेन अगेतनस्वार्थनिश्चयरूपमित्यस्यान्वयः, तथाच इदं रजत-
 मिति स्वार्थनिश्चयरूपं ज्ञानमित्यर्थः । 'स्वस्येति स्वस्य रजतत्वा-
 अयविशेष्यकत्वं रजतत्वप्रकारकत्वञ्चेत्यर्थः, 'परिच्छिन्दत्' परिच्छि-
 नन्ति विषयीकरोतीति यावत् । ननु विशेष्याद्यन्त्यप्रकारकत्वं प्रामाण्यं
 तत्कथं स्वतोऽज्ञेयमित्यत आह, 'तदतिरिक्तञ्चेति ज्ञानोपलब्धित-
 प्रकारकत्वाद्यतिरिक्तं न प्रामाण्यपदवाच्यमित्यर्थः, 'मानाभावात्'
 प्रामाण्यपदवाच्यत्वे मानाभावात् ।

क्षायामनवस्था । किञ्च परतः पक्षे गृहीतप्रामाण्यस्य परस्य प्रामाण्यनिश्चायकत्वेऽनवस्था, अतो यथा ज्ञानान्तरमगृहीतप्रामाण्यमेव परप्रामाण्यनिश्चयरूपं यदा तु तत्प्रामाण्यजिज्ञासा तदा तस्यापि प्रामाण्यमगृहीतप्रामाण्येनैव परेण निश्चीयत इति नानवस्था, तथा अर्थज्ञानमपि अनिश्चितप्रामाण्यमेवार्थनिश्चयरूपमविशेषात् । न ह्युत्पन्ने ज्ञाने अर्थसंशयः किमेवमनेवं वेति । अथ ज्ञानमर्थनिश्चयरूपमपि स्वमगृह्यत्कथं स्वप्रामाण्यं गृह्णीयादिति चेत् । तर्हि स्वप्रकाशत्वे विवादः, अर्थस्य तथाभावरूपं प्रामाण्यं स्वत एव गृह्यत इति तवाप्य-

‘अस्तु वेति, ‘तदपि’ तद्विश्लेषकत्वे सति तत्प्रकारकत्वरूपप्रामाण्यमपि, ‘स्वतोऽज्ञायतां परतो वा मा वा ज्ञायि’ इति विचारोऽस्त्वित्यर्थः, ‘किन्तदिति किन्तस्य स्वतो ग्राह्यत्वनिरूपणेनेत्यर्थः । ननु प्रामाण्यं स्वतो ग्राह्यं वेति विवादः, तदा तस्यापि प्रामाण्यत्वेन स्वतो ग्राह्यत्वविवादविषयत्वात् कथं तस्य स्वतो ग्राह्यत्वनिरूपणे प्रयोजनाभाव इत्यत आह, ‘प्रवृत्ताविति, प्रवृत्त्युपयुक्तं प्रामाण्यं स्वतो ग्राह्यं वा परतो ग्राह्यं वेत्येव विवाद इति भावः । ‘किन्त्विति एवंरूपोऽयमर्थ इति निश्चयरूपं ज्ञानं तद्वतितत्प्रकारकत्वरूपज्ञानप्रामाण्यनिश्चयाधीनमित्यर्थः, तथाच एतस्यापि परम्परया प्रवृत्त्युपयुक्तत्वमिति भावः । ‘सर्व्वमति रजतरूपोऽयमित्याकारकं स्वार्थ-

नुमतम् । अथ स्वतः प्रामाण्यग्रहे अनभ्यासदशापन्न-
ज्ञाने इदं प्रमा न वेति संशयो न स्यात् निश्चिते
तदभावात् । अत एवाप्रमात्वशङ्कया अर्थेऽपि कि-
मेवमनेवं वेति संशयात् न ज्ञानमात्रात्करतलामल-
कादावप्यर्थनिश्चयो व्यभिचारादिति चेत् । न । न ह्यप

निश्चयरूपं सर्व्वं हि ज्ञानं क्लृप्तसामयौत एव उत्पद्यते इत्यर्थः,
'परापेक्षेति तद्विशेष्यकत्वे सति तत्प्रकारकत्वनिश्चयापेक्षेत्यर्थः ।
'अत एवेति यत एव प्रवृत्त्युपयुक्तं विशेष्यस्य प्रकारीभूतधर्मवत्त्वरूपं
प्रामाण्यं अत एवेत्यर्थः, 'अर्थतथात्वमिति विशेष्यस्य प्रकारीभूतधर्म-
वत्त्वं, 'स्वयमेव परिच्छिद्यत इति भवन्मतेऽपि प्रवृत्त्युपयुक्तप्रा-
माण्यस्य स्वतोपह इत्यर्थः । 'तज्ज्ञानमिति प्रामाण्यनिश्चयनिरपेक्षं
ज्ञानमित्यर्थः, 'स्वार्थनिश्चयरूपमिति, प्रामाण्यनिश्चयस्यैव अर्थनिश्चयं
प्रति हेतुत्वादिति भावः । 'व्यर्थमिति अर्थनिश्चयकारणत्वेनाभिमतं
प्रामाण्यज्ञानं व्यर्थं फलाजनकमित्यर्थः, प्रामाण्यनिश्चयत्वरूपकार-
णतावच्छेदकानाक्रान्तत्वादिति भावः । अथ तदा किं प्रामाण्य-
ज्ञाने प्रामाण्यनिश्चयो न भवतीत्यत आह, 'यदा त्विति ।
'इदं प्रमा न वेति संशयो न स्यात्' प्रवृत्त्युपयुक्तप्रामाण्यसंग्रहो
न स्यादित्यर्थः, प्रवृत्त्युपयुक्तप्रामाण्यसंग्रहस्यानुभवसाक्षिक इति भावः ।
'निश्चित इति, तथाच भवन्मते प्रवृत्त्युपयुक्तं प्रामाण्यं अर्थतथात्वं
कथं तत्र संग्रहः, तेनार्थतथात्वं न प्रवृत्त्युपयुक्तं प्रामाण्यं किन्तु तदति
तत्प्रकारकत्वमेव प्रवृत्त्युपयुक्तमिति भावः । अनुभवमनङ्गीकृत्याह,

ज्ञाने सत्यत्वासत्यत्वसंशयः, सर्वज्ञानानां सत्यत्वात् ।
किन्तु अगृहीतभेदं ज्ञानद्वयमेकं वा ज्ञानमित्याकारो
ज्ञानं प्रमा न वेति संशयः, स च कारणदोषसंशयात्,
स च ज्ञानान्तरान्निवर्त्तते । नन्वनुभूतित्वं प्रमात्वं तच्च
स्मृत्यन्यज्ञानत्वम् । स्मृतित्वञ्च संस्कारासाधारणकारण-
कत्वमिति स्वतो न गृह्यते संस्कारादेरग्रहात् । अत एव
न स्वत एव उत्पद्यते स्मृतिसाधारणत्वादिति चेत् । न ।
प्रवृत्त्यौपयिकं हि प्रामाण्यमर्थतया त्वनिश्चयत्वम् तच्च
स्वत एव गृह्यते उत्पद्यते च न त्वनुभूतित्वसहितं
गौरवात् । तवापि संवादादिना प्रवृत्तेः प्रामाण्यं यथार्थ-
त्वमेवानुमीयते, न त्वनुभूतित्वे सति, स्मृतौ व्यभि-

‘नहीति, ‘सत्यत्वासत्यत्वसंशयः’ प्रामाण्याप्रामाण्यसंशयः, ‘सत्यत्वा-
दिति, तथाच ज्ञानत्वावच्छेदेनैव प्रामाण्यस्य गृहीतत्वात् तदज्ञा-
ज्ञाने सति कथं प्रामाण्यसंशय इति भावः । ‘स चेति असंसर्गा-
द्यप्रयोजकदोषसंशयादित्यर्थः । अथ तत्संशयस्य निवर्त्तकः क इत्यत
आह, ‘स चेति, ‘ज्ञानान्तरात्’ एकोटिज्ञानात् । ‘स्मृति-
साधारणत्वात्’ ज्ञानसामग्रीजन्यत्वस्य स्मृतिवृत्तित्वात् । नन्वेव-
मनुभवं एव प्रमात्वव्यवहारः स्मृतौ अप्रमात्वव्यवहारः कथमित्यत
आह, ‘स्मृत्यनुभवयोरिति, ‘सापेक्षत्वं’ संस्कारसापेक्षत्वं, ‘निरपेक्षत्वं’
संस्कारनिरपेक्षत्वं, ‘तान्त्रिकाणां’, संस्कारसापेक्षे अप्रमापदस्य संके-

चारात् । स्मृत्यनुभवयोरप्रमा-प्रमाव्यपदेशस्तान्त्रिकाणां
सापेक्षत्व-निरपेक्षत्वनिबन्धनः, “यथार्थानुभवोमानम-
नपेक्षतयेष्यते” इति तैरभिधानादिति ।

अत्र ब्रूमः । प्रामाण्यनिश्चयो निष्कम्पप्रवृत्तिहेतुः
न तत्संशय इत्यनुभवसिद्धम् त्वदनुमतञ्च । तच्च प्रा-
माण्यं नार्थतथात्वनिश्चयरूपम् । अनभ्यासदशापन्नज्ञा-
नस्य स्वप्रकाशेनानुव्यवसायेन वार्थतथात्वनिश्चयत्वग्र-
हेऽपि निष्कम्पप्रवृत्त्यभावात् प्रामाण्यसंशयाच्च । सर्व-
धियां यथार्थत्वनियमेनार्थतथात्वनिश्चयत्वस्य स्वरूपतो
विषयतश्चायुहीतभेदज्ञानद्वयरूपभ्रमसाधारणत्वात् । त-

तात् संस्कारनिरपेक्षे प्रमापदस्य सङ्केतादित्यभिप्रायः । ‘यथार्थेति,
“यथार्थानुभवो मानं” इति व्यवहारस्तु संस्कारनिरपेक्षतया दृश्यते
इत्यर्थः ।

मीमांसकैकदेशिसंवादमाह, ^(१) ‘अत्र ब्रूम इति । ‘प्रामाण्यसंशयाच्च’
प्रवृत्त्युपयुक्तप्रामाण्यसंशयाच्च । ‘स एव’ विशिष्टज्ञानत्वसंशय एव ।
‘ज्ञानान्तरात्’ विशिष्टज्ञानत्वनिश्चयात् । ‘न त्वर्थतथात्वस्येत्यस्य
निश्चयत्वस्येति शेषः । ‘तत्संशयाभावसहितस्येति-विशिष्टज्ञानत्वसंशया-
भावार्थतथात्वनिश्चययोरुभयोः प्रवर्तकत्वे गौरवात् साधवात् एकस्य
विशिष्टज्ञानत्वनिश्चयस्य कारणत्वं कल्प्यत इत्यर्थः ।

स्मान्न भ्रमसमानाकारादिदं रजतमिति ज्ञानान्निष्क-
म्पप्रवृत्तिः, किन्तु तद्व्यावृत्ताकारात् । अथ तच्च प्रा-
माण्ये न संशयस्तस्यार्थतथात्वनिश्चयत्वरूपस्य निश्च-
यात् । किन्त्वगृहीतभेदं ज्ञानद्वयं विशिष्टज्ञानं वेति
संशयः, स एव निष्कम्पप्रवृत्तिप्रतिबन्धकोऽपि अतस्तस्य
ज्ञानान्तरान्निवृत्तौ निष्कम्पप्रवृत्तिरिति चेत् तर्हि यस्य
संशयो व्यतिरेकनिश्चयश्च यत्प्रतिबन्धकस्तन्निश्चयस्तद्दे-
तुरिति व्याप्तेः भ्रमव्यावृत्तस्य विशिष्टज्ञानत्वस्य निश्चयः
प्रवृत्तिहेतुर्न त्वर्थतथात्वस्य, भ्रमसाधारण्यात् तस्मिन्
सत्यप्यप्रवृत्तेश्च । तत्संशयाभावसहितस्यार्थतथात्वनिश्च-
यस्य प्रवर्त्तकत्वे गौरवात् ।

ननु प्रामाण्यपदशक्यनिश्चयः प्रवृत्तिं प्रति कारणं तन्नु अर्थतथा-
त्वमेव न तु विशिष्टज्ञानत्वमित्यत आह 'अपि चेति, 'प्रामाण्यं'
प्रामाण्यपदशक्यं, 'भ्रमव्यावृत्ते' भ्रमभिन्ने, 'तदतिक्रमे' व्यवहारा-
तिक्रमे । 'अगृहीतासंसर्गेति, 'प्रागनुपस्थितेः' पूर्वक्षणे उपस्थिति-
सामग्रीविरहात्, 'सामग्रीविरहात्' समुदायोपस्थितिसामग्रीविरहात्,
तथाचागृहीतासंसर्गादेरेकदेशोपस्थितिभामय्या विरहेण समुदायोप-
स्थितिसामग्रीविरहादित्यर्थः । यथाश्रुतन्तु न सम्यक् परमये विशिष्ट-
ज्ञानस्य विशेषणज्ञानाजन्यत्वात् ज्ञानलक्षणानङ्गीकाराच्च । अथ
विशिष्टज्ञानजन्यत्वमेव चेत् प्रामाण्यं तदा तत् स्वतो न गृह्यत इति
प्रमायाः स्वप्रकाशत्वव्याघातः स्वस्ववृत्तिप्रामाण्यादिविषयकत्वमेव

किञ्च प्रवृत्तिहेतुज्ञानं विघटयत एव ज्ञानस्य तच्च प्रति-
बन्धकत्वम् । न चेह तथा, संशये सत्यपि तस्य सत्त्वात् ।

अपि च विशिष्टज्ञानत्वमेव प्रामाण्यं भ्रमव्यावृत्त-
त्वात् । न त्वर्थतथात्वनिश्चयत्वं, ध्रुवसाधारणत्वात् ।
लौकिकपरीक्षकाणां भ्रमव्यावृत्ते प्रामाण्यव्यवहारात्
तदतिक्रमे प्रमात्वस्य पारिभाषिकत्वापत्तेः । तस्मात् भ्रम-
व्यावृत्तत्वात् निष्कम्पप्रवृत्तिहेतुत्वात् प्रामाण्यसंशय-
निवर्त्तकत्वाच्च विशिष्टज्ञानत्वमेव प्रामाण्यम् । नन्वस्तु
तथा तदेव स्वतोऽगृह्यते इति चेत् । न । अगृहीता-
संसर्गधर्म-धर्मिविषयैकज्ञानत्वं भ्रमव्यावृत्तं विशिष्ट-
ज्ञानत्वं तत्तु स्वतोऽगृहीतुं न शक्यते, अगृहीतासंस-
र्गादेः प्रागनुपस्थितेः सामग्रीविरहात् । स्वप्रकाशता हि
स्वमात्रसाक्षिणी, अन्यथानभ्यासदशापन्नेऽपि तस्य स्वतो
ग्रहादप्रामाण्यसंशयो न स्यात् । अत एव न ज्ञानसाम-
ग्रीत एव प्रामाण्यमुत्पद्यते, भ्रमस्यापि तथात्वापत्तेः ।

स्वप्रकाशत्वमित्यत आह, 'स्वप्रकाशता हीति 'स्वमात्रसाक्षिणी'
स्वविषयकत्वमात्रं स्वप्रकाशकत्वं, न तु स्ववृत्तिप्रामाण्यादिविषयकत्व-
घटितमिति समुदायार्थनिष्कर्षः । 'अन्यथा' तद्घटितत्वे, 'तस्य'
विशिष्टज्ञानत्वरूपप्रामाण्यस्य । 'अत एवेति यतएव ज्ञानसामग्री-
जन्यत्वव्यापकं न प्रामाण्यमित्यर्थः, 'तथात्वापत्तेः' प्रामाण्यापत्तेः,
व्याप्यवत्त्वादिति भावः ॥

नव्यास्तु । अविद्यमानभेदस्याग्रहः प्रामाण्यं, स चा-
त्यन्ताभावः, कदापि तस्य ज्ञानाभावादत्यन्ताभावरूप-
तया^(१) स्वतः सिद्धत्वेन प्रामाण्यं स्वत इत्युच्यते । विद्य-
मानभेदस्याग्रहोऽप्रामाण्यं स चाग्रहः प्रागभावः अग्रे
भेदस्य ग्रहात् । भेदग्रहे प्रसक्ते न स जायते दोषादि-
त्युत्तरकालसंसर्गरूपस्य तत्परिपालनस्य दोषजन्यत्वेना-
प्रामाण्यं परत उत्पद्यते । विसंवादि-संवादिविचिच-
व्यवहारोऽपि विद्यमानाविद्यमानभेदाग्रहरूपविलक्ष-
णहेतुक एव । व्यवहारोपयुक्तस्तु प्रामाण्यं यथार्थ-
त्वमेव, तच्च ज्ञानहेतुमात्रहेतुकं । अप्रामाण्यं दोषात् ।
अनभ्यासदशापन्ने प्रामाण्यसंशयोऽपि विद्यमानाविद्य-
मानभेदाग्रहकोटिद्वयावलम्बी, स एव निष्कम्पप्रवृत्ति-

‘नव्यास्त्विति, “प्रामाण्यं स्वतः, अप्रामाण्यं परतः” इति प्राची-
नमीमांसकग्रन्थः प्राभाकरादिभिः स्वतउत्पत्तिकत्व-परतउत्पत्ति-
कत्वपरतया व्याख्यातः, मीमांसकग्रन्थेषु अन्यथैव व्याख्यायत इत्यर्थः ।
कथं व्याख्यायते तदेवाह, ‘अविद्यमानेति, ‘प्रामाण्यं’ मीमांसक-
ग्रन्थप्रामाण्यपदवाच्यमित्यर्थः । ‘स्वतःसिद्धत्वेन’ परतोऽनुत्पद्यमान-
त्वेन, ‘उच्यते’ इत्यस्य मीमांसकैरितिशेषः । तथाच परतोऽनुत्पद्य-

(१) ज्ञानाभावादित्यन्ताभावरूपतया इति ख०, ग० ।

प्रतिबन्धक इति । तन्न । निष्कम्पप्रवृत्तिहेतुर्हि प्रामाण्यं
 ग्राह्यं न त्वन्यत् निष्प्रयोजनत्वात् । तच्च यद्यपि विद्य-
 मानभेदाग्रहरूपं, तदा तन्न स्वतो ज्ञातुं शक्यते ।
 अविद्यमानभेदग्रहस्य तत्प्रतियोगिनोऽसत्त्वात् प्रागनु-
 पस्थितेश्च । अनभ्यासदशायां ज्ञाने ज्ञातेष्वविद्यमान-
 भेदाग्रहे संशयाच्च । एतेनौत्सर्गिकः संसर्गग्रह एव
 प्रामाण्यं, संसर्गाग्रह एवाप्रामाण्यमिति निरस्तं । संस-
 र्गग्रहत्वस्य स्वेन ग्रहीतुमशक्यत्वात् । शक्यत्वे वान-
 भ्यासदशायामपि तदग्रहे तत्संशयो न स्यात् । तस्मात्
 ध्रुमव्यावृत्तं निष्कम्पप्रवृत्तिहेतुः प्रामाण्यमवृहीता-
 संसर्गधर्म-धर्मविषयैकज्ञानत्वरूपं विशिष्टज्ञानत्वं,
 संसर्गज्ञानत्वं वा, अविद्यमानभेदाग्रहत्वं वा, स्वतो

मानत्वमेव, स्वतस्त्वमितिभावः । “अप्रामाण्यं परतः” इति मीमांस-
 कग्रन्थमुपपादयति, ‘विद्यमानेति, ‘भेदग्रहे प्रसक्ते’ भेदग्रहस्य सकल-
 कारणसत्त्वे, ‘उत्तरकालेति प्रागभावस्य उत्तरकालसम्बन्धरूपप्राग-
 भावपरिपालनस्य दोषजन्यत्वेन, ‘अप्रामाण्यं परत उत्पद्यत इति
 “अप्रामाण्यं परतः” इति मीमांसकग्रन्थस्यार्थ इत्यर्थः । ‘ग्राह्यं’
 स्वतोपाद्यत्वेनोक्तं । ‘प्रागनुपस्थितेः’ पूर्वज्ञाने उपस्थितिसामर्थ्या विर-
 हादित्यर्थः । तथाच “प्रामाण्यं स्वतः” इति मीमांसकग्रन्थ उपपा-

ज्ञातुं न शक्यते, किन्तु विशेषदर्शनादिजन्यज्ञानादव-
धार्यत इति वज्रलेपायितं परतः प्रामाण्यं इत्युत्पत्ति-
वादः ।

इति श्रीमङ्गलेशोपाध्यायविरचिते तत्त्वचिन्तामणौ
प्रत्यक्षखण्डे प्रामाण्यवादे उत्पत्तिवादः ।



दितः । तथापि “प्रामाण्यं स्वतो गृह्यते” इति ग्रन्थस्तु अनुपपन्न
एवेति भावः । इत्युत्पत्तिवादरहस्यं ॥

इति श्रीमथुरानाथतर्कवागीश-विरचिते तत्त्वचिन्तामणिरहस्ये
प्रत्यक्षखण्डे प्रामाण्यवादरहस्ये उत्पत्तिवादरहस्यम् ॥०॥



अथ प्रमालक्षणपूर्वपक्षः ।

अथ किं तत् प्रामाण्यम् । न तावज्जातिः योग्य-
व्यक्तिवृत्तित्वेन प्रत्यक्षत्वे प्रमात्वसंशयानुपपत्तेः प्रमा-
त्वस्यानुमेयत्वाच्च साक्षात्त्वादिना सङ्करापत्तेश्च । बीज-
साम्येन गुणेपि तस्य दोषत्वात् तारत्वादेरुत्कर्षरूपतया

अथ प्रमालक्षणपूर्वपक्षरहस्यं ।

प्रमात्वं गुणस्य कार्यतावच्छेदकं इत्यभिमानेन पृच्छति^(१), 'अथ
किमिति यत्प्रमात्वं कार्यतावच्छेदकं उच्यते तत् प्रमात्वं किमित्यर्थः ।

मिश्रास्तु । प्रामाण्यमनुमेयमित्यादि स्वतोयाद्यत्वाभावसाधका-
नुमानपक्षस्वरूपं पृच्छति, 'अथ किमिति यत्प्रामाण्यं पक्षीकृत्य स्वा-
श्रययाद्यत्वाभावः साध्यते तत्प्रामाण्यं किमित्यर्थ इत्याहुः ।

प्रमात्वं निर्बिकल्पकादिव्यावृत्तोजातिविशेषः, तच्चाभावत्वादि-
वत्सप्रतियोगिकं तेनेयं रजतत्वस्य प्रमा रज्जुत्वस्य प्रमेत्यादिव्यवहारोप-
पत्तिः, समवायवत् तत्तत्प्रतियोगिकमेव लाघवाच्च तु प्रतियोगि-
भेदाद्भिन्नं गौरवात्, इमे रज्जु-रजते इति समूहालम्बनप्रमाथी
रज्जुत्वप्रतियोगिकत्वविशिष्टप्रमात्व- रजतत्वप्रतियोगिकत्वविशिष्टप्रमात्व-
योः सादृश्यप्रसङ्गाच्च^(२) । तत्तत्प्रतियोगिकत्वविशिष्टनिरूपिताधा-

(१) कार्यतावच्छेदकस्वरूपं पृच्छतीति ग० ।

(२) असमूहालम्बनरज्जु-रजतप्रमान्तर्भावेण परस्परभावनामानाधिका-
रण्यं, समूहालम्बनरज्जु-रजतप्रमान्तर्भावेण ऐकाधिकरण्यमिति भावः ।

जातित्वनियमे चानन्यगतिकतया च नानात्वात् ।
प्रमात्वनानात्वे त्वननुगमः । किञ्चैवमप्रमाया अंशे
प्रमात्वं न स्यात् जातेर्वाप्यवृत्तितानियमात् । न
चेष्टापत्तिः, अंशे संवादिनि विसंवादिनि च समूहा-

रत्वविरहाच्च नातिप्रसङ्ग इति केषाञ्चित्तत्वं निराकरोति^(१), 'न
तावज्जातिरिति, 'प्रत्यक्षत्वइति ज्ञानत्वविशिष्टप्रत्यक्षोत्पत्तिसमये
प्रमात्वस्यापि विशिष्टप्रत्यक्षविषयत्वे तदनन्तरं प्रमात्व-तदभावोप-
स्थित्या तस्य संशयानुपपत्तेरित्यर्थः । नन्वेवं स्थाणुत्वादेर्योग्यव्यक्ति-
वृत्तितया स्थाण्विन्द्रियसन्निकर्षेण धर्मितावच्छेदकप्रकारकस्थाणुप्रत्य-
क्षदशायां स्थाणुत्वस्यापि योग्यत्वेन प्रत्यक्षेण गृहात् कथं तत्संशयः,
दोषप्रतिबन्धकवशात्तदानीं स्थाणुत्वस्य न प्रत्यक्षमिति चेत् प्रमात्वेऽपि
तत् सुवचत्वादित्यत आह, 'प्रमात्वस्येति यत्रेदं ज्ञानं प्रमा न वा
अथञ्च घट इति समूहालम्बनप्रामाण्यसंशयात्मको व्यवसायः ततो
विशेषदर्शनं तत्र प्रमात्वस्य प्रमात्वसंशयोत्तरमनुमेयत्वाच्च इत्यर्थः,
अन्यथा संशयोत्तरं स्थाणुत्वादिबुद्धिवत् तत्र प्रामाण्यबुद्धिरपि प्रत्यक्षा
स्यात् नानुमितिः तदृशस्थले प्रत्यक्षसामग्र्यावलम्बत्वात् । न चेष्टा-
पत्तिः, अनुमिनोमीत्यनुव्यवसायादिति भावः । अथ तच्चानुव्यवसायो-
ऽसिद्ध इत्युच्येराह, 'साक्षात्त्वादिनेति प्रमात्वं विना साक्षात्त्वं निर्वि-
कल्पके, साक्षात्त्वं विना च प्रमात्वमनुमित्यादौ, एकस्याञ्च साक्षात्का-
रिप्रमायां तयोः सङ्कर इत्यर्थः, आदिना साक्षुषत्वादिपरिग्रहः ।

सम्बन्धे प्रमात्वाप्रमात्वयोरनुभूयमानत्वेन एकशेषस्य कर्तुमशक्यत्वात् । अथ विपर्ययस्यांशे न प्रमात्वं किन्तु स्मृतिवद्यथार्थत्वमेवेति^(१) चेत् तर्हि यथार्थानुभवत्वमेव प्रामाण्यमावश्यकत्वात् । न च तदपीति वक्ष्यते । अथ

ननु गुणे जातेः सङ्करो न दोषायेत्यत आह, 'वीजेति, 'तस्य' सङ्करस्य । नन्वेवं कलादिना साङ्कर्येऽपि कथं तारत्वं मन्दत्वं जातिरित्यत आह, 'तारत्वादेरिति, 'उत्कर्षरूपतयेति, उत्कर्षस्तु जातिं विना अन्यन्निर्वक्तुं न शक्यते इत्यभिप्रायः । 'तस्मान्नात्वात्' तारत्वादेः ककार-खकारादिभेदेन नानात्वात् । नन्वेवं प्रमात्वान्यपि चाक्षुषत्वादिव्याप्यानि षट्, प्रत्यक्षत्वविरुद्धमनुमित्यादित्रयसाधारण-क्षैकमतो न सङ्कर इत्यत आह, 'प्रमात्वेति, 'अननुगमः' अनुगतबुद्ध्यभावः । ननु अनुगतबुद्धिरेवासिद्धेत्यत आह, 'किञ्चेति । वस्तुतस्तु ननु निर्विकल्पकेऽपि प्रमात्वाभ्युपगमान्न साङ्कर्यं । अथ तथा-प्यनुभवत्वेन सममन्यूनानतिरिक्तवृत्तितया न जातित्वसम्भवः, प्रमुष्टत-त्ताकक्षरणात्मकभ्रमस्य सर्वांशे भ्रमत्वसम्भवेऽपि सर्वांशे भ्रमात्म-कानुभवस्याप्रसिद्धेः "धर्म्मिणि सर्वमभ्रान्तं" इति न्यायेन परोक्षानु-भवस्य सर्वांशे भ्रमत्वासम्भवात् प्रत्यक्षे चान्ततत्तादात्म्यसम्बन्धेन स्वस्मि-न्नपि निर्धर्म्मितावच्छेदकस्वभावे बाधकाभावेन सर्वांशभ्रमत्वासम्भ-वात् स्मरणेऽपि प्रमात्वाभ्युपगमे च स्मृतित्वेनैव साङ्कर्यात् प्रमुष्टत-त्ताकक्षरणात्मकभ्रमे प्रमात्वविरहादिति चेत् । न । समनित्यतयो-

यथा भावाऽभावोवा नाव्याप्यवृत्तिरितिनियमन्तिर-
स्कृत्यावाधितानुभववत्तात् संयोग-तदभावयोरव्याप्य-
वृत्तित्वं तथा जातिर्व्याप्यवृत्तिरेवेति व्याप्तिमभिभूया-

विभिन्नजातित्वाभावे मानाभावात् अत्र तु रजतत्वस्य प्रमा रङ्गत्वस्य
प्रमेति भ्रमव्यावृत्तविलक्षणप्रतीतेरेव मानतया निर्विकल्पकसाधा-
रणप्रमात्वजातेरनुभूतत्वसमनियतत्वेऽपि पृथक् जातित्वादित्यत आह,
'किञ्चेति, 'एवं' प्रमात्वस्य जातित्वे, 'अप्रमायामिति रजतत्वप्रति-
योगिकत्वविशिष्टप्रमात्वाभाववति ज्ञाने किञ्चिदंशे रजतत्वप्रतियो-
गिकत्वविशिष्टप्रमात्वं न स्यादित्यर्थः । अथ तत्र रजतत्वप्रतियो-
गिकत्वविशिष्टप्रमात्वं नास्त्येवेत्यत आह, 'न चेति, संवादित्वं रजत-
त्ववति रजतत्वप्रकारकत्वं, विसंवादित्वं रजतत्वाभाववति रजतत्वप्रका-
रकत्वं, 'समूहालम्बने' रजत-रङ्गयोरिदमिदञ्च रजतमिति समूहाल-
म्बने, 'प्रमात्वाप्रमात्वयोरिति रजतत्वप्रतियोगिकत्वविशिष्टप्रमात्व-
तदभावयोरित्यर्थः, 'एकशेषस्येति इदं ज्ञानं रजतत्वप्रतियोगिकत्व-
विशिष्टप्रमात्वाभाववदेव न तु तादृशप्रमात्ववत्, किं वा रजतत्वप्रति-
योगिकत्वविशिष्टप्रमात्ववदेव न तु तादृशप्रमात्वाभाववत् इत्येकशे-
षस्य कर्तुमशक्यत्वादित्यर्थः । शङ्कते, 'विपर्ययस्येति, 'न प्रमात्वं'
न रजतत्वप्रतियोगिकत्वविशिष्टप्रमात्वं । नन्वेवमनुभवस्य का गति-
रित्यत आह, 'किन्त्विति, 'यथार्थत्वमात्रमिति^(१) रजतत्वयथार्थत्व-
मात्रमित्यर्थः, अनुभवविषय इति शेषः । रजतत्वप्रमात्वाभावमादाय

(१) 'यथार्थत्वमात्रं' इत्यपि कस्यचिन्मूलपुस्तकस्य पाठः ।

नुभवबलादेव प्रमात्व-तदभावयोरव्याप्यवृत्तित्वमस्तु ।
 न च यदव्याप्यवृत्ति तन्न व्याप्यवृत्ति, यच्च व्याप्यवृत्ति न
 तदव्याप्यवृत्तीति व्याप्तेः प्रमात्वस्य नोभयरूपत्वमिति
 वाच्यं । संयोगात्यन्ताभावे व्यभिचारात् । न च तस्या-
 भावद्वयं, मानाभावात् गुण-दोषयोरेकत्र सत्त्वे अव्याप्य-
 वृत्तित्वं गुणमात्रसत्त्वे व्याप्यवृत्तित्वमित्यन्यथोपपत्तेश्च ।

विनिगमनाविरहे सत्येव दूषणान्तरमाह, 'तर्हीति, 'प्रामाण्यं' गुण-
 जन्यतावच्छेदकं, 'आवश्यकत्वात्' तत्र प्रमाव्यवहारप्रयोजकत्वस्यावश्य-
 कत्वात् । ननु साधवात् प्रमात्वजातिरेव तज्जन्यतावच्छेदकतया
 कल्प्यत इत्यत आह, 'न चेति न वेत्यर्थः, 'तदपि' यथार्थानुभवत्व-
 मपि, निर्व्वक्तुं शक्यमिति शेषः । यत्र ज्ञाने रजतत्वप्रतियोगिकत्व-
 विशिष्टप्रमात्वं तत्प्रतियोगिकत्वविशिष्टभ्रमत्वञ्च द्वयमेव वर्त्तते तत्र
 तदुभयमव्याप्यवृत्ति, यत्र चैकैकमात्रं तत्र व्याप्यवृत्त्येव इत्यभिप्राये-
 णाशङ्कते, 'न च यदव्याप्येति, 'अव्याप्यवृत्तित्वं' अवच्छिन्नवृत्तिमत्त्वं,
 'व्याप्यवृत्तित्वं' अनवच्छिन्नवृत्तिमत्त्वं, अत्र शब्द-संयोगादिर्दृष्टान्तः,
 'यच्चेत्यादौ घटादिर्दृष्टान्तः । 'प्रमात्वस्य' रजतत्वप्रतियोगिकत्वविशि-
 ष्टप्रमात्वस्य, 'नोभयरूपत्वमिति, इदं रजतमिति प्रथार्या तस्य व्या-
 प्यवृत्तित्वादिति भावः । ननु भाव एवायं नियम इत्यत आह, (१)
 'गुणेति, तथाच भावत्वे सति यदव्याप्यवृत्ति तन्न व्याप्यवृत्ति इत्या-

(१) ननु भाव एवायं नियमः तथाच संयोगाद्यभावे न व्यभिचार
 इत्यत आहृति क० ।

अन्यथा प्रमात्वस्योपाधेरप्यत्यन्ताभावसामानाधिक-
रण्यं न स्यात् सामान्यत्वात्, न स्याच्चोभयरूपत्वमिति ।
मैवं । अवच्छेदकभेदं विना विरुद्धयोरेकचासमावे-
शादप्रतीतेश्च । न च विषय एवांशरूपः प्रमात्ववृत्ता-
ववच्छेदकः,^(१) तद्विषयत्वस्य भ्रमेऽपि सत्त्वात् । ननु

दिव्याप्तिरप्रयोजिकेति भावः । ‘अन्यथेति तादृशव्याप्त्यभ्युपगमे,
‘उपाधेरपि’ उपाधित्वेऽपि, ‘अत्यन्ताभावेति अत्यन्ताभावाधिकरणे
रजत-रङ्गयोरिदमिदञ्च रजतमिति समूहालम्बने अवच्छिन्नवृत्तिक-
त्वमेव न स्यात् । ‘न स्याच्चोभयरूपत्वं’ न स्यात् व्याप्याव्याप्यद्वयभय-
रूपत्वं, ‘सामान्यत्वादिति योजना, ‘सामान्यत्वात्’ भावत्वात् ।
‘विषय एव’ विशेष्य एव रजतमेवेति यावत्, ‘अंशरूपः’ अंशपद-
वाच्यः, ‘प्रमात्ववृत्ताविति विशेष्यतासम्बन्धेन रजतत्वप्रतियोगिकत्व-
विशिष्टप्रमात्ववृत्ताववच्छेदक इत्यर्थः । अतिप्रसक्तत्वात् तस्य नाव-
च्छेदकत्वसम्भव इत्याह, ‘तद्विषयकत्वस्येति रजतविशेष्यकत्वस्येत्यर्थः,
‘भ्रमेऽपि’ रजतविशेष्यकरङ्गत्वादिभ्रमेऽपि, भ्रमेत्युपलक्षणं रजतवि-
शेष्यकद्रव्यत्वादिप्रकारकप्रमायामपि बोध्यं । ‘विशेष्यावृत्त्यप्रकारकत्व-
मिति स्वासमानाधिकरणप्रकारानिरूपितरजतत्वनिष्ठप्रकारतानिरू-
पितानुभवीयविशेष्यताकत्वमित्यर्थः, ‘विशेष्यावृत्तिप्रकारकत्वमिति स्वा-
समानाधिकरणप्रकारानिरूपितानुभवीयविशेष्यताकत्वमित्यर्थः, ‘प्रमा-

(१) विषय एव प्रमात्ववृत्तेरंशरूपोऽवच्छेदकभेद इति ग० ।

विशेष्यावृत्त्यप्रकारकत्वं, विशेष्यावृत्तिप्रकारकत्वञ्च प्र-
मात्वतदभावयोरर्हत्तावच्छेदकमस्तोति चेत् तर्हि तयो-
रेव प्रमाप्रमाव्यवहारजनकत्वमस्तु आवश्यकत्वात् प्र-
थमोपस्थितत्वाच्च, किं जात्या । न च तदपीति वक्ष्यते ।

प्रमाव्यवहारेति प्रमा-भ्रमव्यवहारेत्यर्थः, 'आवश्यकत्वात्' प्रमा-
भ्रमयोरवश्यं तयोः सत्त्वात् । 'प्रथमेति, अवच्छेद्यज्ञानं प्रति अव-
च्छेदकज्ञानस्य हेतुत्वादित्यभिमानः । ननु प्रमाव्यवहारप्रयोजक-
त्वसम्भवेऽपि न गुणजन्यतावच्छेदकत्वसम्भवः गौरवादतः प्रमात्वं जा-
तिरेव तदवच्छेदकतया कल्प्यत इत्यनुशयादाह, 'न चेति न वेत्यर्थः,
'तदपि' विशेष्यावृत्त्यप्रकारकत्व-तत्प्रकारकत्वमपि, रजतत्वप्रतियोगिक-
त्वविशिष्टप्रमाल-तदभावयोरवच्छेदकं सर्वत्र सम्भवतीति शेषः । 'इति
वक्ष्यते' इति त्वयापि वक्ष्यते, विशेष्यतावच्छेदकाभेदे विशेष्यताया
अथभिन्नतया द्रव्यं रजतमित्यादिरजतारजतविशेष्यकज्ञाने तदुभया-
वच्छेदेन रजतत्वप्रतियोगिकत्वविशिष्टप्रमाल-तदभावयोरसम्भवात् तच्च
निरुक्तविशेष्यावृत्तिप्रकारकत्वविरहात् विशेष्यतावच्छेदक-विधेययोरे-
कैव विशेष्यता इति मते रङ्गत्वरूपेण रजतविशेष्यके रङ्गं सुवर्णञ्च
रजतमिति समूहालम्बनेऽपि तदुभयावच्छेदेन तादृशप्रमाल-तदभाव-
योरसम्भवाच्च तच्च निरुक्तविशेष्यावृत्त्यप्रकारकत्वविरहात्, एवं संशये
कोटिद्वयनिरूपितैकैव विशेष्यतेति मते इदं रजतं न वा सुवर्णञ्च र-
जतमिति रजतविशेष्यकसमूहालम्बनसंशये तदुभयावच्छेदेन तादृश-
प्रमाल-तदभावयोरसम्भवाच्च इति निरुद्धाभिप्रायः । एतच्चापाततः,

नापि यथार्थागृहीतग्राहित्वं लोकसिद्धप्रमात्वं, धारा-
वाहिकबुद्ध्यव्याप्तेः । न च प्रत्यक्षस्य वर्तमानार्थग्रा-
हित्वेन स्वाश्रयक्षणविशिष्टस्तम्भादिग्राहकत्वेनागृही-
तग्राहित्वं लोकसिद्धमन्यथैकसमये ज्ञानयौगपद्यप्रसङ्ग

अन्यत्रातिप्रसक्तधर्मस्यावच्छेदकत्वानभ्युपगमेऽपि रजतत्वप्रतियोगिकत्व-
विशिष्टप्रमात्वावच्छेदकत्वस्यातिप्रसक्तेऽपि रजतादौ विशेष्यतासम्बन्धे-
नाभ्युपगमात् अत्र ज्ञाने रजतत्वप्रमात्वमित्यादिप्रत्ययात् रजतत्वनिष्ठ-
प्रकारतानिरूपितत्वविशिष्टविशेष्यतासम्बन्धस्यावच्छेदकतानियामकस-
म्बन्धत्वाभ्युपगमेनातिप्रसङ्गस्यापि वारणसम्भवाच्च । वस्तुतस्तु प्रमात्वं
यदि सर्वप्रतियोगिकमेकमेव वैजात्यं तदा रजतत्वविषयकप्रमाया-
मपीदं ज्ञानं रजतत्वप्रमेति प्रत्ययापत्तिः, तत्र रजतत्वप्रतियोगिक-
त्वविशिष्टप्रमात्वाधारताविरहाच्च तथा प्रत्यय इति चेत्तथापि गुणे
गुणान्यत्वविशिष्टसत्तेति प्रतीतिवदत्र ज्ञाने रजतत्वप्रतियोगिकप्रमा-
त्वमित्याधेयतोलेखिप्रतीतिर्दुर्वारत्वात् । यदिच प्रतियोगिभेदात् प्र-
मात्वं विभिन्नं तदा इमे रज्जु-रजते इति समूहालम्बनप्रमायामेव रज्जु-
त्वप्रतियोगिकप्रमात्व-रजतत्वप्रतियोगिकप्रमात्वयोः साङ्कर्यापत्तिः ।
न च वक्ष्यमाणोपाधिरेव प्रमात्वप्रतीतिनियामकः, गुणजन्यतावच्छे-
दिका च लाघवाज्जातिः कल्प्यते सा च न प्रमात्वप्रतीतिनियामिकेति
वाच्यं । गुणस्य हेतुतायामेव मानाभावादित्येव दूषणं सारं ।

यत्तु विनिगमनाविरहात् प्रमात्वमिव भ्रमत्वमपि दोषजन्यताव-
च्छेदकतया जातिः स्यात्तथाच प्रमात्व-भ्रमत्वयोरेव परस्परं स-

इति वाच्यम् । क्षणानामतीन्द्रियत्वात्, स्थूलोपाधि-
मादाय वर्त्तमानत्वग्रहात्,^(१) स्वरूपसत्क्रमिकक्षणोत्प-
त्तिकत्वेन ज्ञानायौगपद्यात् । न च स्तम्भादिषु प्रतिक्षणं
गुण-कर्माद्युत्पत्तिरस्ति येन तदादायामृहीतग्राहित्वं

क्षरप्रसङ्गः, प्रसात्वं विनापि प्रमुष्टतत्ताकस्मरणात्मकभ्रमे भ्रमत्वसत्त्वा-
दिति । तन्न । स्युतित्वानुभवत्वाभ्यां निखिलानुभवत्वव्याप्यजातिभिश्च
सङ्करापत्त्या भ्रमत्वस्य सर्वसाधारणैकजातित्वासम्भवात्, सर्वानुभवस्य
प्रमात्ववत् सर्वज्ञानस्य भ्रमत्वविरहात् । भ्रमत्वस्य चाक्षुषत्वादिव्याप्य-
गानाजातित्वाभ्युपगमे च प्रमात्वव्याप्यस्यैव सुवचत्वादिति कृतं पक्षवेन ।
निर्विकल्पकविशेषणज्ञानकारणत्व-ज्ञानलक्षणा-सामान्यलक्षणाद्यनङ्गी-
कुर्वतां प्राभाकराणां लक्षणमाह, 'नापीति यथार्थत्वे सति स्वस-
मानाधिकरण-स्वाव्यवहितपूर्ववर्त्तिस्वसमानाकारनिश्चयाविषयग्राहि-
त्वमित्यर्थः, यथार्थत्वमात्रं लौकिकवाक्यजन्ययथार्थशब्दज्ञाने, अ-
मृहीतग्राहित्वमात्रञ्च प्रत्यक्षभ्रमे गतमिति विशिष्टं^(२) । यथार्थत्वञ्च
तन्मते अमृहीतासंसर्गकधर्म-धर्मिणोच्चरैकज्ञानत्वं । नन्विदं प्रत्यक्षप-
युक्तं न भवतीत्यत आह, 'लोकसिद्धप्रमात्वमिति व्यवहारोपयुक्तं
प्रमात्वमित्यर्थः । 'धारावाहिकेति अयं स्तम्भ इति ज्ञानोत्तरमयं

(१) वर्त्तमानव्यवहारादिति ख० ।

(२) 'विशिष्टं' यथार्थत्वविशिष्टामृहीतग्राहित्वं, तच्च लौकिकवाक्य-
जन्ययथार्थशब्दज्ञाने प्रत्यक्षभ्रमे च नास्ति अतो न तत्र तत्रातिव्याप्ति-
रिति भावः ।

स्यात् । वेदात् क्रमोत्पन्नवेदार्थगोचरधारावाहिकबुद्ध्याप्तेः । नापि यथार्थानुभवत्वं । ज्ञाने घटत्वादिना यथाशब्दार्थसादृश्याभावात् सादृश्यमात्रस्य भ्रमेऽपि गतत्वात् । न च गुणजन्यानुभवत्वं, दोषाभावजन्या-

स्तम्भ इति ज्ञाने अव्याप्तेरित्यर्थः । कुत्रचित् 'लोकसिद्धप्रमात्वधारावाहिकबुद्ध्याप्तेः' इति पाठः, तत्र ननु तत्र धारावाहिकबुद्धिः प्रमेव इत्यत उक्तं 'लोकेति, । क्वचिच्च 'लोकसिद्धप्रमात्वधारावाहिकेति' मतुपशून्यः पाठः, तत्रापि लोकसिद्धं प्रमात्वं यत्रेति वज्र-
ब्रीहिरिति बोध्यं । अथ प्रत्यक्षस्य खोत्पत्तिक्षणवृत्तितया अर्थविषय-
कलनियमेनायं स्तम्भ इति द्वितीयज्ञानस्य पूर्वज्ञानागृहीत-
खोत्पत्तिक्षणविषयकत्वान्नाव्याप्तिरित्याशङ्क्य निराकरोति, 'नचेति,
'वर्तमानार्थग्राहिणेन' खोत्पत्तिक्षणवृत्तितया अर्थविषयकत्वेन, 'स्वा-
ग्रहणेति खोत्पत्त्याग्रहणेत्यर्थः, 'अन्यथेति, 'अन्यथा' प्रत्यक्षस्य
खोत्पत्तिक्षणविषयकत्वे, 'ज्ञानयौगपद्यप्रसङ्गः' धारावाहिकबुद्धीनां
एकदोत्पत्तिप्रसङ्गः, विषयविधयेव क्षणानां प्रतीतिकारणतया धारा-
वाहिकबुद्धीनां खोत्पत्तिक्षणविषयकत्वे तस्य तद्वेतुत्वासम्भवात्
क्षणातिरिक्तसकलहेतूनाञ्च तुल्यतया युगपदेव सत्त्वात्, तेषां खोत्प-
त्तिक्षणविषयकत्वे तु एकदा खोत्पत्तिक्षणरूपहेतुभावादेव न युग-
पदुत्पादः । नचोत्पत्तिक्षणानां पूर्ववर्तित्वाभावात् कथं कारणत्व-
मिति वाच्यं । अन्येषां सद्वर्तित्व-पूर्ववर्तित्वाभ्यामेव कारणत्व-
नियमेऽपि क्षणानां सद्वर्तित्तामात्रेणैव कारणत्वादिति पराभि-

नुभवत्वं वा, तयोरननुगतत्वात् प्रमाप्रमानिरूप्य-
त्वाच्च । नाप्यबाधितानुभवत्वं, बाधस्य विपरीतप्रमा-
त्वात् । नापि संवाद्यनुभवत्वं, ज्ञानान्तरेण तयो-
स्लिख्यमानत्वस्य संवादित्वस्य भ्रमसाधारणत्वात् । नापि

प्रायः । नन्वेवमिदानीं घट इति बुद्धिः कथं स्यात् क्षणाना-
मतीन्द्रियत्वादित्यत आह, 'स्थूलेति । यद्यपि स्थूलकालोपाधेरपि
सूर्यक्रियारूपत्वेनातीन्द्रियतया कथं तस्य प्रत्यक्षे भानं, उपनीतभानञ्च
क्षणस्यापि सुलभमिति स्थूलकालपर्यन्तानुधावनमफलं, तथापि अन्य-
मात्रस्य कालोपाधितया घटादिलक्षणस्थूलकालोपाधेरेव लौकिक-
प्रत्यक्षं सम्भवतीत्यभिप्रायः । नन्वेवमुक्तज्ञानयौगपद्यप्रसङ्ग इत्यत आह,
'स्वरूपसदिति स्वस्वाविषयीभूतानामपि स्वस्वाव्यवहितपूर्वक्रमिकक्ष-
णानां कारणत्वेनेत्यर्थः । 'नचेति, प्रमाणाभावादिति भावः । 'तदादाय'
तद्विषयकत्वेन । मास्तु धारावाहिकप्रत्यक्षेऽव्याप्तिस्तथापि अन्यत्र धारा-
वह्निके का गतिरित्याह, 'वेदेति, परमते लौकिकशब्दः प्रमाणमेव नेति
'वेदादित्युक्तं । 'यथार्थानुभवत्वमिति यथा अर्थः तथा अनुभवत्वमिति
व्युत्पत्त्या अर्थसदृशानुभवत्वं प्रामाण्यमित्यर्थः, इत्यभिप्रायेण दूषयति,
'ज्ञाने इति 'सादृश्यमात्रस्येति यथाकथञ्चिद्रूपेण सादृश्यस्येत्यर्थः ।
'तयोः' गुणत्व-दोषत्वयोः, 'प्रमेति गुणत्व-दोषत्वयोः प्रमाप्रमा
घटितत्वाच्चेत्यर्थः, तथा चात्माश्रय इति भावः । यद्यपि अप्रमा-
जनकत्वं दोषत्वं तदभावजन्यानुभवत्वं प्रामाण्यमित्यर्थः इत्युक्ते
मात्माश्रयः, तथापि अप्रमात्वं प्रमाभिन्नत्वमेव, अन्यस्याप्रमात्वस्य
दुर्व्यवहारादित्यभिप्रायः । 'अबाधितेति अबाधिते तदनुभवत्वं तत्प्र-

समर्थप्रवृत्तिजनकानुभवत्वं, उपेक्षाप्रमायामव्याप्तेः
तद्योग्यतायाः प्रमानिरूप्यत्वात् । नापि तत्त्वानु-
भवत्वं, अवस्तुनोऽभानात् । भाने वा भ्रमसाधारण्यात् ।
नापि विशेष्यनिष्ठात्यन्ताभावाप्रतियोगिधर्मप्रकारका-
मात्ममित्यर्थः, 'बाधस्य' बाधत्रस्य, 'प्रमात्वात्' प्रमात्वघटितत्वात्,
तदभावप्रमा हि बाधः, तथा च तदभाववत्तया अप्रमिते तदनु-
भवत्वं तत्प्रमात्वं, तदभावप्रमात्वमपि तद्वत्तया अप्रमिते तदभा-
वानुभवत्वं, एवञ्च तत्प्रमात्वज्ञाने तदभावप्रमात्वग्रहः, तदभावप्रमात्वे
ज्ञाते एव तत्प्रमात्वग्रह इत्यन्योन्याश्रय इति भावः । 'ज्ञानान्तरेण
तथोल्लिख्यमानत्वस्य' ज्ञानान्तर्गविषयीकृतार्थविषयकत्वस्य । समर्थ-
प्रवृत्तिजनकत्वं तदुपधायकत्वं, तत्त्वावच्छिन्नस्वरूपयोग्यत्वं वा,
आद्ये आह, 'उपेक्षाप्रमायामिति प्रवृत्त्यनुपधायकप्रमायामित्यर्थः ।
द्वितीये आह, 'तद्योग्यताया इति, प्रमात्वेनैव तादृशप्रवृत्तित्वा-
वच्छिन्नस्वरूपयोग्यत्वादिति भावः । 'तत्त्वानुभवत्वमिति असद्विषय-
कान्यानुभवत्वमित्यर्थः, 'अवस्तुनः' इति तथा चान्यत्वप्रतियोग्य-
प्रसिद्धिरिति भावः । 'भाने वेति भ्रमे सतोर्विशेषण-विशेष्ययोः सम्ब-
न्धविधया असतो भानाभ्युपगमे वेत्यर्थः, 'भ्रमसाधारणत्वादिति ता-
दृशासङ्गानस्य प्रमांश्चभ्रमसाधारणत्वादित्यर्थः, तथा च तत्रत्याप्ति-
रिति भावः । इदमुपलक्षणं, सर्वान्भ्रमात्मकस्यानुभवस्याप्रसिद्ध-
तया आंशिकभ्रमस्य च लक्ष्यतया अन्यान्तविशेषणवैयर्थ्यञ्च^(१) ।

(१) 'अन्यान्तविशेषणस्य' असाद्विषयकान्येतिविशेषणस्य, अनुभवत्वस्यैव
सम्बन्धादिति भावः ।

नुभवत्वं, संयोगादिप्रमाऽव्याप्तेः, अभावे व्याप्यवृत्ति-
त्वविशेषणे संयोगभ्रमेऽतिव्याप्तिः तदत्यन्ताभावस्यैक-
त्वात् । नापि विशेष्यवृत्त्यन्योन्याभावप्रतियोगिताव-

मिश्रास्तु 'तत्त्वानुभवत्वं' तत्त्वस्यानुभवत्वं, सद्विषयकानुभवत्व-
मिति यावत् । 'अवस्तुनोऽभानादिति केवलमवस्तुनः कायभाना-
दित्यर्थः, तथा च सद्विषयकत्वविशेषणव्यावृत्त्यप्रसिद्धिरिति भावः ।
'भाने वेति क्वचिदसम्मात्रस्य भानाभ्युपगमे वेत्यर्थः, 'भ्रमसाधारण-
त्वादिति इदं रजतमित्यादिभ्रमेऽप्युक्तलक्षणसत्त्वादित्यर्थः, तत्रापि
शुक्त्यादेः सतो विषयत्वात्तथाचातिव्याप्तिरिति भावः । इति व्याचक्रुः ।

'नापीति, यद्यपि विशेष्यत्वं केवलान्वयि विशेष्यपदस्य स्ववि-
शेष्यपरत्वेऽपि घट-पटाविति समूहालम्बनप्रमायामव्याप्तिः, तथापि
स्वसमानाधिकरणात्यन्ताभावाप्रतियोगित्व-स्वरूपकप्रकारताश्रयलो-
भयवत्तद्व्यक्तिकविशेष्यताप्रतियोग्यनुभवत्वं तद्व्यक्तेः प्रमात्वं, प्रतियो-
गिता च स्वरूपकसम्बन्धावच्छिन्नत्वेन स्वरूपतोऽधिकरणतावच्छि-
न्नत्वेन च विशेषणीया, तेन व्यधिकरणसम्बन्धावच्छिन्नाभावं वैशिष्ट्य-
व्याप्यवृत्तिधर्मावच्छिन्नाभावश्चादाय नाप्रसिद्धिः । स्वत्रयं विशेष्य-
तापरं, रजतत्वादिमात्रवृत्तितत्ताख्याखण्डाधिकरणताव्यक्तेः शुक्त्या-
दिनिष्ठाभावप्रतियोगितावच्छेदकत्वादितदं रजतमित्यादि भ्रमे नाति-
व्याप्तिः, विशेष्यतावच्छेदकाभेदेऽपि प्रतिविशेष्यं विशेष्यताभेदाभ्युप-
गमाच्च प्रमेयं द्रव्यमित्याद्यतिप्रसक्तधर्मावच्छिन्नविशेष्यताकप्रमायां
नाव्याप्तिः, गुणाद्यन्यत्वविशिष्टसत्तावान् गुणः, द्रव्यत्व-गुणत्वोभयवान्

च्छेदकधमाप्रकारकानुभवत्वं, अव्याप्यवृत्तिप्रमानुपग्र-
हात् । मूले वृक्षः कपिसंयोगाभाववान्नाग्रे इत्यबाधि-
तानुभवात् संयोगवदन्योन्याभावस्याव्याप्यवृत्तित्वात् ।
भेदाभेद एवं स्यादिति चेत् अनुभवमुपालम्भस्व यदस्मा-
दवच्छेदभेदेनात्यन्ताभाववदन्योन्याभावस्याप्यव्याप्यवृ-
त्तित्वमुपेयं । अतएव पक्षे इदानीं न श्याम इति धीः

घट इत्यादिप्रतीतेः सत्त्व-द्रव्यत्वादिव्यक्तिप्रमात्वस्य सर्वसम्मततया
न तत्रातिव्याप्तिः, विशिष्टसत्तात्व-द्रव्यत्व-गुणत्वोभयत्वादिविशिष्टप्रमा
तु सा न भवति स्वसमानाधिकरणात्यन्ताभावौघस्वरूपकसम्बन्धा-
वच्छिन्नप्रतियोगितानवच्छेदकत्व-स्वरूपकतावच्छेदकत्वोभयवत्तद्-
धर्मकविशेष्यताप्रतियोग्यनुभवत्वं तद्वर्माविशिष्टस्य प्रमात्वमिति
विशिष्टप्रमाया लक्षणत्वात् । विशिष्टस्य वैशिष्ट्यमिति रीत्या गुणस्य-
न्यत्वविशिष्टसत्तावद्द्रव्यमित्यादि धीरेव तादृशविशिष्टस्य प्रमा, विशेष्ये
विशेषणमिति रीत्या तादृशधीस्तु सत्तादिव्यक्तेरेव प्रमा न तु वि-
शिष्टस्येत्यभिप्रायः । अत्रावृत्तिप्रकारकप्रमायामव्याप्तिं सुगमत्वादुपेक्ष्य
दूषणान्तरमाह, 'संयोगादौति, 'व्याप्यवृत्तित्वविशेषण इति, 'व्याप्य-
वृत्तित्वं' अवच्छिन्नवृत्तिकभिन्नत्वं, 'संयोगभ्रमेति गुणः संयोगवा-
नित्यादिभ्रमेत्यर्थः । ननु व्याप्यवृत्तिरेव संयोगभावोगुणादौ^(१) इत्यत
आह, 'तदन्ताभावस्येति^(२) । अन्योन्याभावो नाव्याप्यवृत्तिरिति निय-

(१) अधिकरणभेदेनाभावस्य भिन्नत्वमिति नियमादिति भावः ।

(२) तादृशनियमे मानाभावादिति भावः ।

समयभेदाद्विरुद्धा, तत्रैव तदन्योन्याभावमवलम्बते ।
 नापि विशेष्यावृत्त्यप्रकारकानुभवत्वं, एकैकविशेष्यावृ-
 त्तिनानाप्रकारकसमूहालम्बनाव्याप्तेः । न च प्रकारस्यै-
 कविशेष्यवृत्तितया न विशेष्यावृत्तित्वमिति वाच्यं, प्रमा-
 प्रमारूपसमूहालम्बनाव्याप्तेः । न च यावद्विशेष्या-
 वृत्तित्वं विवक्षितं, एकैकविशेष्यवृत्तेर्यावद्विशेष्यावृत्ति-
 त्वेन समूहालम्बनाव्याप्तेः एकविशेष्यके यावदर्थो-

माभिप्रायेणाशङ्कते, 'नापीति स्वाधिकरणनिष्ठान्योन्याभावप्रतियो-
 गितानवच्छेदकधर्मनिष्ठप्रकारतानिरूपितविशेष्यताप्रतियोग्यनुभवत्व-
 मित्यर्थः^(१), स्वं विषयता, तेन घट-पटाविति समूहालम्बनप्रमायां
 नाव्याप्तिः । प्रमा-भ्रमरूपञ्च समूहालम्बनं लक्ष्यमित्यभिमानः । सं-
 योगादिव्यधिकरणसम्बन्धेन रूपादिप्रकारकभ्रमे अतिव्याप्तिसत्त्वेपि
 उक्तनियमं^(२) निराकृत्य दूषयति, 'अव्याप्यवृत्तित्वादिति संयोगवति
 वृत्ते सत्त्वादित्यर्थः । शङ्कते, 'एवमिति संयोगवदन्योन्याभावस्यापि
 संयोगवति वृत्ते सत्त्वे इत्यर्थः, 'भेदाभेद इति वृत्तः संयोगिभेद-
 तदभावोभयवान् स्यादित्यर्थः, संयोगिभेदाभावस्य संयोगानतिरिक्त-
 त्वादिति भावः । 'अव्याप्यवृत्तित्वं' संयोगवति सत्त्वं । 'अत एवेति
 अव्याप्यवृत्तिमतोऽन्योन्याभावस्याव्याप्यवृत्तित्वादेवेत्यर्थः, 'तत्रैव' श्ला-

(१) स्वाधिकरणनिष्ठान्योन्याभावप्रतियोगितावच्छेदकधर्मनिष्ठप्रकारता-
 निरूपितविशेष्यताप्रतियोग्यनुभवत्वमित्यर्थ इति ख० ।

(२) अन्योन्याभावमात्रस्य व्याप्यवृत्तितानियमं इत्यर्थः ।

भावाच्च । अथ विषयताया आश्रयो विशेष्यः, ज्ञानं तत्प्रतियोगि, भ्रमे च शुक्तिवृत्तिर्विषयता व्यधिकरणेन रजतत्वेनावच्छिद्यते, रजतवृत्तित्तु समानाधिकरणेन रजतत्वेन, विषयता च विषये न ज्ञानाहिता ज्ञाततारूपा

मरूपवत्येव, 'तदन्योन्याभावं' श्यामरूपवदन्योन्याभावं । नन्वत्यन्ताभावलक्षणे प्रतियोग्यनधिकरणत्वेन, अन्योन्याभावलक्षणे च प्रतियोगितावच्छेदकानधिकरणत्वेन स्वाधिकरणं विशेषणीयमित्युभयत्रापि नोक्तदोष इत्यत आह, 'विशेष्यभेदमादाय समूहालम्बनप्रमायामव्याप्तेः' इति, 'समूहालम्बनप्रमायां' द्रव्यत्वादिरूपेण रजतारजतविशेष्यकरजतत्वप्रकारकप्रमायां, विशेष्यतावच्छेदकाभेदेन विशेष्यताया अयमभिन्नत्वादिति भावः । अथन्तु काचित्कः पाठः, कश्चित् 'तदत्यन्ताभावस्यैकत्वादित्यनन्तरं' अथं पाठः, स प्रांसादिकः 'नापि विशेष्यावृत्तीत्याद्यग्निलक्षणेन तद्दोषानुद्धारात् सन्दर्भाद्गुहेः । कश्चिच्च कुत्रापि नायं पाठः । 'विशेष्येति स्वविशेष्यावृत्तिप्रकारकं यद्यत् तदन्यानुभवं इत्यर्थः, खं ज्ञानं, येन सम्बन्धेनावृत्तित्वं तेनैव तत्प्रकारकत्वं बोध्यं, तेनावृत्तित्वं यदि वृत्तिनियामकसम्बन्धमात्रेण विवक्षितं तदा गणने द्रव्यत्वमित्याद्यवृत्तिप्रकारकप्रमायामव्याप्तिः, यदि च सम्बन्धसामान्येन विवक्षितं तदा अप्रसिद्धिः, यदि च यत्किञ्चित्सम्बन्धेन विवक्षितं तदेवं रजतमित्यादि प्रमायामेवासम्भव इति निरस्तं । अत्र स्वविशेष्यावृत्तित्वं यत्किञ्चित्सर्वविशेष्यवृत्तिभिन्नत्वं, स्वविशेष्यवृत्तिसामान्यभिन्नत्वं वा, आद्ये आह

विवक्षिताऽपसिद्धान्तादसिद्धेः अतीतानागतप्रमायां तद-
भावाच्च । किन्तु ज्ञानस्य विषये विशेषणताविशेषः
कश्चित् । परज्ञानं ज्ञानत्वेन तद्विषयं च घटत्वेन
जानतो घटमयं जनाति न वेति संशयाद्विषयज्ञानस्व-

‘एकैकेति, ‘समूहालम्बले’ घट-पटाविति समूहालम्बने । द्वितीय-
मासङ्ग निराकरोति, ‘नचेति, ‘प्रकारस्य’ घटत्व-पटत्वरूपप्रकारस्य,
‘न विशेष्यावृत्तित्वं’ न स्वविशेष्यवृत्तिसामान्यभिन्नत्वं । आंशिक-
प्रमाया लक्ष्यत्वे इदं रजतमिति भ्रमस्यापीदम्बांशे प्रमात्वेन लक्ष्य-
तथा तत्राव्याप्तिरतः सर्व्वांशप्रमैव लक्ष्येत्यभिप्रायेणाह, ‘प्रमाप्रमेति
रजत-रङ्गयोरिमे रजते इति समूहालम्बनेत्यर्थः । इदमुपलक्षणं
रजतरङ्गयोरिमे रङ्ग-रजते इति विपरीतभ्रमेऽप्यतिव्याप्तिर्विधा ।
‘समूहालम्बनाव्याप्तेः’ घट-पटाविति समूहालम्बनाव्याप्तितादवस्थात् ।
पश्चाद्वक्ष्यमाणं स्वसमानाधिकरणधर्मप्रकारकविषयताप्रतियोग्यनुभवः
प्रमेति लक्षणमसङ्गतं विषयत्वाभाव एव विषयत्वस्य प्रतियोगी (१),
न तु ज्ञानमित्यप्रसिद्धेः, इदं रजतमिति प्रमायामव्याप्तेः । विषय-
तायाः प्रकारवृत्तित्वेन विषयतासमानाधिकरणो धर्मः रजतत्वमेव
तस्य तच्च विषयतायामप्रकारत्वादतः प्रथमं तद्वारणप्रकारमाह,
‘अथेति ‘विशेष्य इति, तेनोक्तरीत्या स्वरूपतो रजतत्वादिप्रकारक-
प्रमायां न वक्ष्यमाणलक्षणमव्याप्तिमितिभावः । ‘ज्ञानं तत्प्रतियो-
गीति, तेन वक्ष्यमाणलक्षणे नोक्तरीत्या अप्रसिद्धिरिति भावः । अव-

(१) विषयत्वस्य द्विषयत्वाभावाभावरूपत्वादिति भावः ।

**रूपातिरिक्तस्य स्वाश्रय-स्वाभावादिविशेषणताविशेष-
स्यावश्यं स्वीकारात्, अन्यथा घटत्वेन ज्ञातोऽयमर्थ**

चिन्तलघाटितवक्ष्यमाणलक्षणस्य भ्रम-प्रमयोरतिव्याप्यव्याप्तिवारण-
प्रकारमाह, 'भ्रम इति, 'व्याधिकरणेति प्रकारितासम्बन्धेनासमानाधि-
करणरजतत्वविशिष्टेत्यर्थः, 'समानाधिकरणेति प्रकारितासम्बन्धेन
समानाधिकरणरजतत्वविशिष्टेत्यर्थः । ननु विषयता कः पदार्थ
इत्यत आह, 'विषयता चेति, 'ज्ञानादिता' ज्ञानजन्या । सति
प्रमाणे अपसिद्धन्तत्वमकिञ्चित्करमित्यत आह, 'असिद्धेरिति प्रमाण-
स्यासिद्धेरित्यर्थः । ननु बाधकाभाव एव मानमतो बाधकमाह, 'अती-
तेति अतीतानागतविशेष्यकप्रमायामित्यर्थः, 'तदभावाच्च' ज्ञातताया
असम्भवाच्च, ज्ञाततां प्रति विषयस्य समवायिकारणतया अतीताना-
गतविशेष्ये तदुत्पादासम्भवादिति भावः । प्रमात्वेनोपादानं प्रकृत-
लक्षणाव्याप्तिप्रदर्शनाय तेन ज्ञाततानिराकरणे अतीतानागतविष-
यकज्ञानमात्रस्यैवोपयोगित्वेऽपि न क्षतिः । 'विशेषणताविशेषः' ज्ञान-
विषययोः स्वरूपसम्बन्धविशेषः, 'कश्चित्' कृत्रिमपदार्थातिरिक्तः, स एव
सविशेष्यकः सप्रकारकः न तु ज्ञानं सविशेष्यकं सप्रकारकं इति भावः ।
ननु विषयता नातिरिक्ता किन्तु ज्ञानविषयस्वरूपमेवेत्यत आह, 'पर-
ज्ञानमिति अयं पुरुषो ज्ञानवान् अयञ्च घट इति निश्चितवदित्यर्थः,
'घटमयमिति अयं पुरुषो घटविषयकज्ञानवान् वेत्यर्थः, 'स्वाश्रय-
स्वाभावेति ज्ञानाश्रय-ज्ञानाभावयोर्था विशेषणता तद्विलक्षणेत्यर्थः,
'अन्यथा' ज्ञानस्य विशेष्ये विषयताख्यातिरिक्तपदार्थानभ्युपगमे, 'ततो-

इति तृतीयार्थासम्भवः, प्रकारत्वमपि विषयस्य ज्ञाने विशेषणताविशेष एव, न तु विषयत्वमतिप्रसङ्गात् । एवञ्च विषयतासमानाधिकरणप्रकारकानुभवः, प्रकार-समाधिकरणविषयताप्रतियोग्यनुभवो वा, स्वसमाना-धिकरणधर्मप्रकारकविषयताप्रतियोग्यनुभवो वा, स्वस-मानाधिकरणधर्मावच्छिन्नविषयताप्रतियोग्यनुभवो वा

यार्थासम्भव इति तृतीयार्थस्य प्रकारत्वस्य कृतप्रत्ययार्थे विषयत्वे अन्वयासम्भव इत्यर्थः, 'प्रकारत्वमपीति, यत इत्यादिः, 'ज्ञाने वि-
षयताविशेष एवेति ज्ञानीयविषयताख्यातिरिक्तविशेषणताविशेष एव
वर्तत इत्यर्थः । ननु ज्ञान-विषयोभयरूपसम्बन्ध एव तदभ्युपगमाच्चा-
न्वयासम्भव इत्यत आह, 'न त्विति, 'विषयत्वं' ज्ञान-विषयोभयरूपं
विषयत्वं, प्रकारत्वाश्रय इति शेषः । 'अतिप्रसङ्गादिति विषये घटा-
दावपि सप्रकारकव्यवहारप्रसङ्गादित्यर्थः । 'विषयतेति स्वसमानाधि-
करणधर्मप्रकारकविषयताश्रयोऽनुभव इत्यर्थः, विषयतारूपो यः
समानाधिकरणप्रकारकस्तस्यानुभवइति कर्मधारयोत्तरमाश्रयत्वात्स-
कषणीतत्पुरुषसमासात्, स्वं विषयता, एवमग्रेऽपि । अत्र येन
केनचित् सम्बन्धेनाश्रयत्वमादायातिव्याप्तिरतो लक्षणात्तरमाह, 'प्रका-
रेति स्वप्रकारसमानाधिकरणेत्यर्थः, 'स्वसमानाधिकरणेति, प्रथमे
आश्रयमात्रं, अत्र तु प्रतियोगित्वमिति भेदः । 'स्वसमानाधिकरण-
धर्मावच्छिन्नेति प्रकारितासम्बन्धेन स्वसमाधिकरणधर्मविशिष्टेत्यर्थः,
पूर्वञ्च प्रकारित्वं विशेषणं, अत्र तु सम्बन्ध इति भेदः, अतस्तस्मा-

प्रमेति चेत् । न । निर्विकल्पकाव्याप्तेः विषयतासमाना-
धिकरणेदन्त्वप्रकारकभ्रमस्यापि प्रमात्वप्रसङ्गाच्च । भ्रम-
स्तत्रांशे प्रमेवेति चेत् तर्हि अनुभवत्वमेव प्रमात्वं

ज्ञातव्यमपि । निर्विकल्पकस्यासंघातत्वमतेऽपि दूषणमाह, 'विषय-
तेति, 'भ्रमस्यापीति इदं रजतमित्यादिभ्रमस्यापीत्यर्थः, 'प्रमात्वापत्तेः'
प्रमाव्यवहारविषयत्वापत्तेः । इष्टापत्तिमाह, 'भ्रमेति 'तत्रांशे' इदन्त्वांशे,
'प्रमात्वं' प्रमाव्यवहारविषयतावच्छेदकं, अस्तित्विशेषः । 'व्यर्थमधिक-
मिति, प्रेमुष्टतत्ताकस्मरणात्मकस्य सर्वांशे भ्रमस्य सत्त्वेऽपि सर्वांश-
भ्रमात्मकस्यानुभवस्याप्रसिद्धेः प्रत्यक्षभ्रमे अन्ततस्तादात्म्यसम्बन्धेन
प्रकारीभूतधर्मस्य स्वस्मिन्नेव प्रकारतया सर्वांशभ्रमत्वासम्भवात् ।
नच द्रुदत्वरूपेण पर्वते वज्रित्वरूपेण जलानुमित्यादिरेव सर्वांशे
भ्रमात्मकोऽनुभवः प्रसिद्ध इति वाच्यं । विशेष्यतावच्छेदकांशे भ्रमा-
त्मकस्य विशेषणतावच्छेदकांशे भ्रमात्मकस्य वा परोक्षानुभवस्थान-
भ्युपगमात् तन्निराकरणप्रकारस्यासम्भक्ततत्सिद्धान्तरहस्ये अनुसन्धेयः ।
अतएव "धर्मिणि सर्वमभ्रान्तं प्रकारे तु विपर्ययः" इति प्रामा-
णिकप्रवादः, 'सर्वं' परोक्षानुभवरूपं ज्ञानं, 'धर्मिणि' धर्मिता-
वच्छेदकांशे, 'अभ्रान्तं' परोक्षानुभववीयधर्मिता न स्वयधिकरण-
धर्मावच्छिन्नेति यावत्, 'प्रकारे तु विपर्ययः' इति विशेषणता-
वच्छेदकातिरिक्तप्रकारे एव विपर्ययः, विशेषणतावच्छेदकांशे न विप-
र्यय इति यावत् (१), परोक्षानुभववीयप्रकारता न स्वयधिकरण-

(१) तुल्यलभ्यवार्थात् विशेषणतावच्छेदकांशे न विपर्यय इति
यावदिति खं ।

व्यर्थमधिकं । अनुभव एव क्वचिदंशे भ्रमः प्रमा चेति चेत् । न । उक्तलक्षणे तादृशालाभात् । अथ स्वव्यधिकरणधर्मानवच्छिन्नविषयताप्रतियोग्यनुभवः प्रमा, समूहालम्बने च प्रतिविशेष्यं विषयताभेदादेकवृत्तिविषयता नापरवृत्तिनावच्छिद्यते, अतो नाव्याप्तिरिति चेत्^(१) । न । भ्रमांशप्रमायामव्याप्तेः । न हि

धर्मावच्छिन्नेति तु निष्कर्षः । न च सर्वं ज्ञानं धर्म्यंशे अभ्रान्तमिति यथाश्रुत एव तदर्थ इति वाच्यं । तदभाववति तत्प्रकारकत्वरूपस्य भ्रमत्वस्य धर्म्यंश एव सत्त्वात् । न च धर्मिणीत्यत्र अंशता न सप्तम्यर्थः, किन्तु निरूपितत्वमिति वाच्यं । हृदो वज्जिमान् हृदत्वाभाववांश्च वज्जिरिति विशिष्टज्ञाने धर्मिर्निरूपितभ्रमत्वस्यापि सत्त्वात् । न च तथापि प्रकारे तु विपर्यय इत्यस्य प्रकारांशे पुनर्विपर्यय इति यथा श्रुत एवार्थ इति वाच्यं । सर्वमित्यसङ्गतेः । न च सर्वपदं भ्रमात्मकसकलज्ञानपरमिति वाच्यं । तथापि 'प्रकारे तु विपर्ययः' इत्यस्य स्वप्रकाराभाववति स्वप्रकारप्रकारक इत्यर्थे बाधः इदं रजतमित्यादिभ्रमस्य स्वप्रकारसामान्याभाववति स्वप्रकाराप्रकारकत्वात्, विशिष्य रजतत्वादिरूपप्रकारोपादाने च सर्वमित्यसङ्गतेः, सर्वपदस्यापि विशिष्य रजतत्वादिभ्रमपरत्वे साध्याविशेषात् । नचांशत्वं सप्तम्यर्थः तथाच प्रकारांशे तु विपर्ययः इत्यर्थ इति वाच्यं । तदभाववदिशेष्यकत्वावच्छिन्नतत्प्रकारकत्वरूपस्य भ्रमत्वस्य विशेष्यांशेऽपि सत्त्वेन व्यवच्छेदार्थकस्य तु शब्दस्यासङ्गतेः ।

या विषयता व्यधिकरणधर्मेणावच्छिद्यते सा तदनव-
च्छिन्ना, विरोधात् । नापि प्रकारव्यधिकरणविषयत्वा-
प्रतियोग्यनुभवः प्रमा, प्रकारव्यधिकरणविषयताप्रति-
योगिनि तदप्रतियोगित्वस्याभावेन भ्रमांशप्रमाव्याप्तेः ।
नापि स्वव्यधिकरणधर्मावच्छिन्नविषयत्वाप्रतियोग्यनु-

अथ सर्वं भ्रमात्मकं ज्ञानं न धर्म्यं तत्प्रकारकत्वावच्छिन्नतद-
भाववद्विशेष्यकत्वरूपभ्रमत्वविशेषाश्रयः, 'प्रकारे तु विपर्ययः' किन्तु
प्रकारांश एव तादृशभ्रमत्वविशेषाश्रय इत्यर्थः, तदभाववद्विशेष्यक-
त्वावच्छिन्नतत्प्रकारकत्वरूपस्य भ्रमत्वस्य विशेष्यांशे सत्त्वेऽपि ता-
दृशभ्रमत्वस्य विशेष्यांशे विरहादिति चेत् । न । तथा सति वि-
शेष्यतासामान्यस्यैव विशेष्यावच्छेदेनाभावात् भ्रमत्वपर्यन्तानुधावनस्य
व्यर्थत्वप्रसङ्गात् तावता प्रामाणिकप्रवादोपपादनेऽपि सर्व्यांशभ्रमात्मक-
स्यानुमित्यादेरभ्युपगमे "व्यर्थमधिकं" इति मूलग्रन्थविरोधस्य गौ-
रवप्रसङ्गस्य दुर्वारत्वाच्च । गौरवश्च सिद्धान्तरहस्ये प्रपञ्चितमिति
दिक् । 'क्वचिदंश इति तथाच सामान्यतोऽनुभवत्वस्य लक्षणत्वे
आंशिकभ्रमत्वस्य व्यावृत्तिर्न सिध्यतीति भावः । 'उक्तलक्षणे' उक्त-
लक्षणेऽपि, 'तादृशालाभादिति आंशिकभ्रमव्यावृत्त्यलाभादित्यर्थः ।
एतच्चापाततः सामानाधिकरण्य-प्रकारत्वयोः प्रमात्वनिरूपकसम्बन्ध-
घटकतया तत्तत्सम्बन्धमन्तर्भाव्य सामान्यतः प्रमाव्यवहारौपयिका-
न्येव ह्येतानि लक्षणानि, तत्र च न वैयर्थ्यसम्भावनापि । तत्तत्-
सम्बन्धावच्छिन्नप्रकारताकानुभवत्वस्य तत्तत्सम्बन्धेन प्रमाव्यवहारौप-

भवः, स्वाधिकरणावच्छिन्नत्वप्रकारकविषयताप्रतियोग्यनु-
भवो वा प्रमा, तत एव । भ्रमे विषयतायाः स्वव्यधि-
करणप्रकारावच्छिन्नत्वात् ^(१) स्वाधिकरणावच्छिन्नप्रका-
रकत्वाच्च । नापि स्वसमानाधिकरणान्योन्याभावप्र-
तियोगितावच्छेदकधर्मानवच्छिन्नविषयताप्रतियोग्यनु-

यिकत्वे तादात्म्य-विषयत्वादिसम्बन्धेन पर्वतादिपक्षक-वज्रादिविधेय-
कानुमित्यादावपि तेन सम्बन्धेन सामान्यतः प्रमाव्यवहारापत्तेरिति
ध्येयम् ।

निर्विकल्पकसाधारणमिदं रजतमित्यादिभ्रमव्यावृत्तञ्च लक्षण-
माशङ्कते, 'अथेति, 'अनवच्छिन्नत्वं' तदप्रकारकत्वं, 'स्वं' विषयता,
'समूहालम्बने चेति, घट-पटाविति समूहालम्बनप्रमायाञ्चेत्यर्थः, 'वि-
षयताभेदात्' विशेयताभेदात् । 'भ्रमांशप्रमायामिति रजत एवेदं
रजतं रङ्गश्चेति रङ्गत्वांशभ्रमात्मकरजतत्वप्रमायामित्यर्थः, 'नहीति,
'व्यधिकरणधर्मेणावच्छिद्यते' स्वव्यधिकरणधर्मप्रकारिका, 'तदनव-
च्छिन्ना' तदप्रकारिका, 'विरोधादिति, प्रकारभेदेन च विषयता-
भेद इति भावः । 'प्रकारव्यधिकरणेति, स्वप्रकारानधिकरणवृत्तौ-
त्यर्थः, 'स्वं' विषयता । अत्र स्वप्रकारानधिकरणत्वं यदि स्वप्र-
काराधिकरणसामान्यभेदः तदेदं रजतमित्यादिभ्रमानुभवमात्रेऽति-
व्याप्तिः तद्विषयतायाः स्वप्रकारेदन्वाधिकरणमात्रवृत्तित्वादतो यत्-
किञ्चित्स्वप्रकाराधिकरणभिन्नत्वमेव वक्तव्यं, तथाच पूर्वोक्ताव्याप्तिरेव

(१) स्वव्यधिकरणधर्मावच्छिन्नत्वादिति क०, ख० ।

भवः प्रमा, भ्रमांशप्रमाव्याप्तेः अन्योन्याभावस्याव्याप्य-
वृत्तित्वेनाव्याप्यवृत्तिप्रमायामव्याप्तेश्च । यत्तु प्रमात्वा-
प्रमात्वयोर्विरोध एवेति भ्रमेन प्रमेति । तत्तुच्छं ।
अंशभेदमादायोभयस्यानुभवात् । अन्यथा भ्रमस्योभय-
बहिर्भावापत्तेः । एतेन स्वव्यधिकरणप्रकारकं ज्ञानं भ्रम-

तदवस्थेत्याह, 'प्रकारव्यधिकरणेति यत्किञ्चित्स्वप्रकारव्यधिकरणे-
त्यर्थः, 'भ्रमांशप्रमेति, एतल्लक्षणपक्षे प्रकारभेदेन विषयताभेदोपगमे-
ऽपि न प्रतीकारः इति भावः । 'स्वव्यधिकरणेति, 'अवच्छिन्नत्वं'
तत्प्रकारकत्वं । 'तत एवेति भ्रमांशप्रमाव्याप्तेरेवेत्यर्थः । अव्याप्तिमेव
विवर्णोति, 'भ्रम इति प्रमांशभ्रमेत्यर्थः, 'प्रकारावच्छिन्नत्वादिति,
'प्रकारः' धर्मः, 'धर्मानवच्छिन्नेति, 'अनवच्छिन्नत्वं' तदप्रकारकत्वं ।
भ्रमांशप्रमायामव्याप्तिमुद्धरति, 'यत्त्विति । 'उभयस्यानुभवादिति
उभयस्यैव व्यवहारादित्यर्थः, 'अन्यथेति प्रमाव्यवहारस्याप्रमात्वोपगमे
इत्यर्थः, 'भ्रमस्येति इदं रजतमित्यादिभ्रमस्येत्यर्थः, धर्मतावच्छेद-
कांशे प्रमाव्यवहारस्यैव विनिगमकाभावेन विधेयांशे भ्रमव्यवहार-
स्याप्यप्रमात्वस्य सुवचत्वादिति भावः । 'एतेनेति भ्रमेऽपि धर्मिता-
वच्छेदकांशे प्रामाणिकानां प्रमाव्यवहारसत्त्वेनेत्यर्थः, 'स्वव्यधिकरणेति
स्वविशेष्यतानधिकरणवृत्तिधर्मेत्यर्थः, स्वपदं ज्ञानपरं । 'प्रकारा-
धिकरणवृत्तीति यत्किञ्चित्प्रकाराधिकरणावृत्त्यप्रकारकविषयताप्रति-
योग्यनुभव इत्यर्थः, स्वपदं विषयतापरम्, इदं रजतमित्यादिभ्रमे
अतिव्याप्तिवारणाय यत्किञ्चिदिति स्वप्रकारविशेषणं, धर्मितावच्छे-

स्तदन्योऽनुभवः प्रमा भ्रमो धर्म्यशे न प्रमेति निरस्तं ।
 नापि प्रकाराधिकरणावृत्त्यप्रकारकविषयताप्रतियोग्य-
 नुभवः, प्रकारानधिकरणावृत्तिविषयताप्रतियोग्यनु-
 भवो वा ^(१) प्रमा । प्रमेयमिदमिति ज्ञाने प्रकारा-
 नधिकरणस्याप्रसिद्धेः । किञ्च रजतत्वप्रकारकविषय-

दकप्रकारकधर्मिज्ञानस्य धमानुभवहेतुतया प्रमुष्टतत्ताकभ्रमानुभव-
 स्याप्रभिद्धत्वाच्च न तत्रातिव्याप्तिरिति भावः । लक्षणान्तरमाह,
 'प्रकारानधिकरणावृत्तीति यत्किञ्चित्त्वप्रकारानधिकरणावृत्तिवि-
 षयतायाः प्रतियोग्यनुभव इत्यर्थः । इदं रजतमित्यादिधमवि-
 षयताया अपि स्वप्रकारेदन्त्वाधिकरणमात्रवृत्तित्वेन प्रकारानधिक-
 रणावृत्तित्वादतिव्याप्तिवारणाय यत्किञ्चिदिति स्वप्रकारविशेषण-
 मिति भावः । द्वितीये दूषणमाह, 'प्रमेयमिदमितीति प्रमेयत्वसा-
 मान्यलक्षणादिजन्यप्रमेयमित्यादिप्रमुष्टतत्ताकप्रमायामित्यर्थः । इद-
 मुपलक्षणं लक्षणद्वय एव निर्विकल्पकाव्याप्तिः, इदं रजतमित्यादि-
 भ्रमांशप्रमानुपग्रहश्च दूषणं बोध्यम् । रजततादात्म्यारोपे विषयता-
 अथौप्रकाररजतत्वमात्रप्रकारिका रजतमात्रनिष्ठा, अन्या रजतमात्र-
 प्रकारिका शुक्तिमात्रनिष्ठा, अपरा च इदन्त्वमात्रप्रकारिका शुक्ति-
 मात्रनिष्ठा, प्रकारभेदेन विषयताभेदादिति मतमालम्ब्य लक्षणद्वय
 एव तत्रातिव्याप्तिमाह, 'किञ्चेति, रजततादात्म्यारोप इति शेषः ।

(१) प्रकारानधिकरणावृत्तिविषयत्वाप्रतियोग्यनुभवो वेति पाठान्तरं
 कस्मिंश्चित् मूलपुस्तके वर्तते परन्तु तत्र टीकाकारसम्मतमिति ।

ताया रजतवृत्तित्वनियमात् रजतत्वावच्छिन्नैव रजत-
भ्रमे रजतवृत्तिविषयता अतो रजतभ्रमोऽपि रजते (१)
प्रमा स्यात् । अथ रजत-पुरोवर्त्तिनारेकैव विषयता सा
च प्रकारानधिकरणवृत्तिधर्मावच्छिन्नैवेति चेत् तर्हि
धर्म्यंशेऽपि तज्ज्ञानं प्रमा न स्यात् । व्यधिकरणप्रकारक-

‘रजतवृत्तिवेति रजतमात्रवृत्तिवादित्यर्थः, ‘रजतत्वावच्छिन्नैव’ रजत-
त्वसमानाधिकरणैव, न त्विदन्त्वसमानाधिकरणा, ‘रजतभ्रमे’ रजत-
तादात्म्यारोपे, तथाच रजतवृत्तिविषयता स्वप्रकाररजतत्वाधि-
करणावृत्त्यप्रकारिका स्वप्रकाररजतत्वानधिकरणावर्त्तमाना चेति
भावः । ‘रजते प्रमा स्यादिति रजतांशे प्रमा स्यादित्यर्थः । तादृश-
विषयताधिकरणस्यैव भवन्मते प्रमात्ववृत्तावंशत्वादित्यभिमानः ।

पूर्वोक्तमतमनादृत्य शङ्कते, ‘अथेति, ‘प्रकारानधिकरणेति यत्-
किञ्चित् स्वप्रकारानधिकरणवृत्तित्वविशिष्टेत्यर्थः । इदमुपलक्षणं यत्-
किञ्चित् स्वप्रकाराधिकरणवृत्तिप्रकारिका चेत्यपि बोध्यं । ‘धर्म्यंशे-
ऽपीति इदमंशेऽपीत्यर्थः । ‘व्यधिकरणेति यत्किञ्चित् स्वप्रकाराधि-
करणावृत्तिप्रकारकत्वस्येत्यर्थः, ‘तुल्यत्वादिति, रजतत्वप्रकारकविष-
यतावदिदन्त्वप्रकारकविषयतायामपि सत्त्वात्तयोरभेदादिति भावः ।
‘धर्म्यंशे त्विति प्रकारभेदेन विषयताभेदमभ्युपेत्य इदन्त्वमात्रप्रकारक-
विषयताव्यक्तिमादाय धर्म्यंशे प्रमात्वोपपादन इत्यर्थः, ‘रजतेऽपीति
रजतत्वमात्रप्रकारकविषयताव्यक्तिमादाय रजतांशेऽपि प्रमा स्यादि-

त्वस्य तुल्यत्वात् धर्म्यं तु प्रमात्वे रजतेऽपि प्रमा स्यात् ।
 अथ रजतांशे धर्म्यं च तज्ज्ञानं प्रमेव वैशिष्ट्यांशे न
 प्रमेति चेत् । न । वैशिष्ट्यस्य पूर्वज्ञानाविषयत्वेनाप्रकार-
 त्वात् । वैशिष्ट्यवृत्तिविषयतायां रजतत्व-पुरोवर्त्तिनोः
 प्रकारत्वेन भ्रमस्य वैशिष्ट्यांशे प्रमात्वाप्रमात्वापातात् ।
 नापि स्वव्यधिकरणप्रकारानवच्छिन्नविषयताप्रतियो-

त्यर्थः । 'प्रमेवेति, रजत-धर्मिणोरुभयोरेव निरुक्तविषयताधिक-
 रणत्वादिति भावः । 'वैशिष्ट्यांश इति वैशिष्ट्यमात्रवृत्तिविषयता-
 व्यक्तेः प्रकाराप्रसिद्ध्या वैशिष्ट्यस्य निरुक्तविषयतानधिकरणत्वेन वैशि-
 ष्ट्यांश एव प्रमात्वाभावादित्यर्थः । वैशिष्ट्यस्याप्रकारकत्वेन प्रमात्वा-
 भाववृत्तावंशत्वमेव न सम्भवतीत्यभिप्रायेण समाधत्ते, 'वैशिष्ट्येति,
 'अप्रकारत्वादिति, स्वप्रकारस्यैव च प्रमात्वाभाव-प्रमात्वयोर्वृत्तावंश-
 त्वादिति भावः । लक्षणे प्रकारपदं न विशेषणपरं परन्तु निरूपकपरं
 निरूपकभेदेनैव च विषयताभेदः, तथाच तादात्म्यारोपस्य वैशि-
 ष्ट्यांशे प्रमात्व-भ्रमत्वोभयप्रसङ्गः भवन्मते प्रकारौभूतधर्मस्यैव भ्रमत्व-
 वृत्तावंशत्वमिति नियमादित्यभिप्रायेण दूषणान्तरमाह, 'वैशिष्ट्येति'
 'प्रकारत्वेन' निरूपकत्वेन, 'भ्रमस्य' तादात्म्यारोपस्य, 'वैशिष्ट्यांशे'
 रजततादात्म्यारोपस्य वैशिष्ट्यांशे, 'प्रमात्वाप्रमात्वेति रजतमात्रनिरू-
 पितविषयताव्यक्त्यधिकरणत्वमादाय प्रमात्वप्रसङ्गः तस्याः स्वनिरूप-
 काधिकरणवृत्तित्वात्, शुक्तिमात्रनिरूपितविषयताव्यक्तिमादायैव च
 भ्रमत्वप्रसङ्गः तस्याः स्वनिरूपकानधिकरणवृत्तित्वादित्यर्थः । 'स्वव्य-

ग्यनुभवः प्रमा । प्रमेयमिदमिति ज्ञाने प्रमेयत्वप्रकार-
कविषयतानाश्रयस्याप्रसिद्धाव्याप्तेः । न च संयोगि-
त्वादिना प्रमेयत्वप्रकारकविषयताव्यतिरेको घटादौ
प्रसिद्ध इति वाच्यं । प्रतियोगितावच्छेदकरूपवत्त्वेन
प्रतियोगिज्ञानस्याभावधीहेतुत्वात् । किञ्च यत्किञ्चिद्-
व्यधिकरणप्रकारानवच्छिन्नत्वं भ्रमसाधारणं, प्रकृत-
ज्ञानव्यधिकरणप्रकारानवच्छिन्नत्वं निर्विकल्पकाव्याप्तं
तस्य निषप्रकारकत्वादिति ।

धिकरणेति स्वविषयतानधिकरणवृत्तिधर्माप्रकारकोऽनुभव इत्यर्थः ।
'संयोगित्वादिनेति संयोगित्वादिना व्यधिकरणधर्मेणेत्यर्थः, अप्रका-
रकत्वमपि व्यधिकरणधर्मावच्छिन्नप्रतियोगिताकाभाव एव वाच्यः
तेन प्रमामात्रे नासम्भव इति भावः । अत्र भ्रमात्तव्याप्तौ सत्या-
मेव दोषमाह, 'प्रतियोगितावच्छेदकेति, तथाच व्यधिकरणधर्माव-
च्छिन्नाभावे मानाभावादिति भावः । 'यत्किञ्चिदिति यत्किञ्चिज्-
ज्ञानीयविषयताव्यधिकरणधर्माप्रकारकत्वमित्यर्थः, 'भ्रमसाधारणमिति,
इदं रजतमित्यादिभ्रमेऽपि द्रव्यमित्यादिज्ञानीयविषयताव्यधिकरणध-
र्माप्रकारकत्वस्य सत्त्वादिति भावः । 'प्रकृतज्ञानेति प्रकृतज्ञानीयविष-
यताव्यधिकरणधर्माप्रकारकत्वमित्यर्थः, 'निष्प्रकारकत्वादिति, विषय-
ताया विशेष्यमात्रनिष्ठलनियमेन निषप्रकारकज्ञाने विषयताविरहा-
दिति भावः । न च स्वविषयताव्यधिकरणधर्मप्रकारकं यदुच्यते

इति श्रीमङ्गलेशोपाध्यायविरचिते तत्त्वचिन्तामणौ
प्रत्यक्षखण्डे प्रमालक्षणपूर्वपक्षः ।

तदन्यत्वं लक्षणमस्तु तथाच न निर्विकल्पकाव्याप्तिरिति वाच्यं ।
तथापि भ्रमांशप्रमानुपपत्त्यापत्तेः (१) इति दिक् ।

इति श्रीमथुरानाथतर्कवागीशविरचिते तत्त्वचिन्तामणिरहस्ये
प्रत्यक्षखण्डरहस्ये प्रमालक्षणपूर्वपक्षरहस्यम् ॥

अथ प्रमालक्षणसिद्धान्तः ।

उच्यते । यच्च यदस्ति तच्च तस्यानुभवः प्रमा ।
तद्वति तत्प्रकारकानुभवो वा ।

यच्च यन्नास्ति तच्च तस्य ज्ञानं तदभाववति तत्प्र-
कारकज्ञानं वा अप्रमा । तदन्यत्वे सत्यनुभवत्वमेव
वा प्रमात्वं । तत्प्रकारकत्वञ्च तद्वैशिष्ट्यविषयकत्वं,

अथ प्रमालक्षणसिद्धान्तरहस्यं ।

‘यच्च यदस्तीति अस्तित्वं सम्बन्धितमात्रं न लाघेयत्वं तथाच
यत् यत्सम्बन्धीति फलितार्थः । तेन गगने शब्द इत्याद्यवृत्ति-
प्रमायां नाव्याप्तिः^(१) । ‘तच्चेति निरूपितत्वं सप्तम्यर्थः, अन्वय-
स्यास्य ‘तस्येतिषष्ठ्यर्थविषयतायां, तन्निरूपित-तन्निष्ठविषयताप्रति-
योग्यनुभव इत्यर्थः, तथाच तत्सम्बन्धिनिरूपित-तन्निष्ठविषयताप्रति-
योग्यनुभवत्वं तच्च तत्प्रमालमिति समुदितार्थः । सम्बन्धिता विष-
यता च प्रमालनियामकसम्बन्धेन ग्राह्या तेन संयोगसम्बन्धेन वज्रा-
दिमति पर्वतादौ समवायसम्बन्धेन वज्रादिभ्रमे नातिव्याप्तिः, न वा

(१) अस्तित्वस्य अधिकरणत्वरूपत्वे आधेयत्वस्य दृष्टान्तनियामकसम्बन्ध-
तया तत्सम्बन्धावच्छिन्नाधिकरणत्वाप्रसिद्ध्या गगने शब्द इत्यादिज्ञानस्य
प्रमात्वानुपपत्तिरिति भावः ।

तद्विशेषणज्ञानजन्यत्वं वा । ईश्वरस्य तद्विशिष्टविषयं
ज्ञानं न तु तत्प्रकारकं । निर्विकल्पकञ्च प्रमाप्रमा-
वहिर्भूतमेव व्यवहारानङ्गत्वात् । अव्यपदेश्यपदेन
तदुपग्रहस्य नाम-जात्यादियोजनारहितमपि प्रत्यक्ष-
मस्तीत्यत्र तात्पर्यं । इदं रजतमिति ज्ञानमिदन्ववति

तत्संसर्गकज्ञानस्य तत्प्रमात्वापत्तिः^(१) सांसर्गिकविषयतायाः सम्बन्धा-
नवच्छिन्नत्वात् । एतेन तत्र प्रमावनिधायकसम्बन्धेन सम्बन्धित्वं
सप्तम्यर्थो विषयत्वं वा, आद्ये यत् यत्सम्बन्धि तत्सम्बन्धिनस्तस्यानुभवः
तत्र तस्य प्रमेति पर्यवसितं तथाच शुक्ताविदं रजतमिति संसर्गा-
रोपस्यापि रजते रजतत्वप्रकारकप्रमात्वापत्तिः तस्यापि रजतसम्बन्धि-
रजतत्वविषयत्वात् । द्वितीये यत् यत्सम्बन्धि तद्विषयकस्तदनु-
भवस्तत्र तस्य प्रमेति पर्यवसितं तथाच रजत-रङ्गयोरिमे रङ्ग-रजते
इति विपरीतभ्रमस्यापि रजते रजतत्वप्रमात्वापत्तिः इत्यादिदूषणम्
अपास्तम् । अथ यथोक्तनिर्विकल्पकेऽव्याप्तिः, जाति-व्यक्तिनिर्वि-
कल्पकविषयतायाः परस्परं निरूप्य-निरूपकभावे मानाभावात्,
परन्तु जाति-व्यक्त्योरुभयनिष्ठा एकैव निर्विकल्पकविषयता लाघवा-
दधिकरणस्य चानिरूपकत्वादिति चेत् । न । निर्विकल्पकालक्ष्य-
त्वस्यानुपदं ग्रन्थकृतैव वक्ष्यमाणत्वादप्यथा द्वितीयलक्षणेऽपि तत्रा-
व्याप्तेर्दुर्वारत्वादिति दिक् ।

(१) तत्संसर्गकज्ञानस्य संसर्गाद्येऽपि प्रमात्वापत्तिरिति ख० ।

नन्वेवं तद्विशेष्यकज्ञानस्यापि तत्प्रमात्वापत्तिः । न चेष्टापत्तिः,
तत्प्रकारकज्ञान एव तत्प्रमाव्यवहारादित्यस्वरसात् लक्षणान्तरमाह,
'तदतीति, विशेष्यित्वं सप्तम्यर्थः । न चैवं तद्विशेष्यकत्वे सति
तत्प्रकारकत्वं इति फलितं तच्च रजत-रङ्गयोरिमे रङ्ग-रजते इत्यादि-
विपरीतसमुद्दालम्बनभ्रमेऽतिव्याप्तिरिति वाच्यं । विशेष्यित्वस्य सप्त-
म्यर्थस्य अवच्छिन्नतासम्बन्धेन तत्प्रकारकतायामन्वयात् तथाच
तद्विशेष्यकत्वावच्छिन्नतत्प्रकारकताशाल्यनुभवस्तत्प्रमेति फलितं ।
अवच्छिन्नत्वञ्च इदमेतद्विशेष्यकत्वांशे एतत्प्रकारकमिति प्रतीतिसा-
क्षिकः स्वरूपसम्बन्धविशेषः, विपरीतभ्रमे च रजतविशेष्यकत्वाव-
च्छिन्नं न रजतत्वप्रकारकत्वं अपि तु रङ्गविशेष्यकत्वावच्छिन्नं । वस्तु-
तस्तु 'तदतीत्यत्र विशेष्यितासम्बन्धेनावच्छिन्नत्वमेव सप्तम्यर्थः, अन्वय-
स्यास्य तत्प्रकारकत्वे, तथाच विशेष्यितासम्बन्धेन तदवच्छिन्ना या
तत्प्रकारिता तच्छाल्यनुभवत्वं तत्प्रमात्वमिति फलितं । इद-
मत्रैतत्प्रकारकमिति प्रतीत्या विशेष्यस्यापि विशेष्यितासम्बन्धेन
तत्प्रकारितायामवच्छेदकत्वात्, विपरीतभ्रमे च रजतावच्छिन्नं न
रजतत्वप्रकारकत्वमपि तु रङ्गावच्छिन्नं । न चैवमिदमत्रांशे एत-
द्विशेष्यकमिति प्रतीत्या प्रकारितासम्बन्धेन प्रकारस्यापि विशेष्यि-
तायामवच्छेदकतया प्रकारितासम्बन्धेन तदवच्छिन्ना या तद्विशेष्यिता
तच्छाल्यनुभवत्वं तत्प्रमात्वं इत्यपि लक्षणमस्त्विति वाच्यं । विनि-
गमकाभावेन तयोरेव लक्षणत्वस्येष्टत्वात् । सर्वत्र तद्वत्ताप्रकारिता
च प्रमालनियामकसम्बन्धेन ग्राह्या तेन संयोगादिसम्बन्धेन
वज्रादिमति पर्वतादौ समवायादिना तद्बुद्धौ नातिव्याप्तिः ।

प्रकारभेदेनेव सम्बन्धभेदेनापि प्रमासङ्गणभेदस्येष्टत्वत् । तद्वत्ता च तन्निरूपितसम्बन्धिता, न तु तन्निरूपिताधारतामात्रं, तेन दृश्य-नियामकसम्बन्धेन प्रमायां नाव्याप्तिः । समवायस्यैकत्वेऽपि समवाय-सम्बन्धावच्छिन्नरूपनिरूपितसम्बन्धितायाः वायावभावात् न वायू-रूपवानित्यादिसमवायसंसर्गकरूपादिभ्रमेऽतिव्याप्तिः^(१) । सम्बन्धिता च धर्मितापरनाम्नी आधारानाधारसाधारणः सम्बन्धिमात्रसाधारणः स्वरूपसम्बन्धविशेषः । न चैवं गुण-कर्मान्यत्वविशिष्टसत्ता-वान गुण इत्यादिसमवायसंसर्गकज्ञानस्यापि सत्तायाः प्रमात्वापत्तिः गुणादावपि समवायसम्बन्धेन सत्तानिरूपितसम्बन्धित्वसत्त्वादिति वाच्यं । शुद्धसत्तायाः समवायसम्बन्धेन प्रमात्वस्य तत्रेष्टत्वात्, विशिष्टसत्ता-त्वावच्छिन्नसत्तायाः समवायसम्बन्धेन प्रमात्वस्यैव तत्रानभ्युपगमात्, तत्सम्बन्धेन तद्वर्त्मविशिष्टतन्निरूपितसम्बन्धितावति तत्सम्बन्धेन तद्व-र्त्मविशिष्टतत्प्रकारकोऽनुभवः^(२) तत्सम्बन्धेन तद्वर्त्मविशिष्टतत्प्रमेति विशिष्टप्रमाया लक्षणत्वात् । अतएव विशिष्टवैशिष्ट्यमिति रीत्या गुणा-द्यन्यत्वविशिष्टसत्तावत्द्रव्यमिति धौरेव विशिष्टसत्तात्वविशिष्टस्य प्रमा, न तु विश्लेष्ये विशेषणमिति रीत्या गुणाद्यन्यत्वविशिष्टसत्तावत् द्रव्य-मिति धौर्विशिष्टसत्तात्वविशिष्टप्रमा, किन्तु सत्ताव्यक्तेरेव प्रमा । न चेदमेव सर्वसाधारणं लक्षणमस्तु किं विशिष्टाविशिष्टभेदाङ्गलक्षणद्वयेनेति वाच्यं । अथं घट इत्यादौ स्वरूपतो घटत्वादिप्रमायामव्याख्यापन्ते,

(१) तथाच सम्बन्धिसत्त्वं प्रति सम्बन्धि-सम्बन्धोभयसत्त्वं नियामकमिति भावः ।

(२) तद्वर्त्मविशिष्टतन्निरूपितवैशिष्ट्यविषयताज्ञास्यनुभव इति खं ।

तत्र घटत्वादौ धर्मान्तरवैशिष्ट्याभानादिति भावः । 'तत्र तस्येति तन्निरूपिततन्निष्ठविषयताप्रतियोगिज्ञानं तत्र तद्भ्रम इत्यर्थः, तथाच तदभाववन्निरूपिततन्निष्ठविषयताप्रतियोगिज्ञानत्वं तद्भ्रमत्वमिति समुदितार्थः । सृतेरपि भ्रमतया अनुभवत्वमपहाय ज्ञानत्वप्रवेशः । नन्वेवमत्र रजतत्वमित्यादिरजतत्वविशेष्यकभ्रमस्यापि रजतत्वभ्रमत्वापत्तिः । न चेष्टापत्तिः, प्रकारौभूतधर्माण्येव भ्रमव्यवहारादित्यत आह, 'तदभाववतीति, विशेषित्वं सप्तम्यर्थः । न चैवं तदभाववद्विशेष्यकत्वे सति तत्प्रकारकं ज्ञानं तद्भ्रम इति फलितं, तच्च रजतरङ्गे इति समूहालम्बनप्रमायामतिव्याप्तमिति वाच्यं । सप्तम्यर्थस्य विशेषित्वस्यावच्छिन्नतासम्बन्धेन तत्प्रकारकतायामन्वयात्, तथा च तद्व्यक्तित्वावच्छिन्नप्रतियोगिताकाभाववद्विशेष्यकत्वावच्छिन्नतद्व्यक्तिप्रकारिताशालिज्ञानं तद्व्यक्तेर्भ्रम इति फलितं । यदा 'तदभाववतीत्यत्र विशेषितासम्बन्धेनावच्छिन्नत्वमेव सप्तम्यर्थः, तथा च विशेषितासम्बन्धेन तद्व्यक्तित्वावच्छिन्नप्रतियोगिताकाभाववदवच्छिन्ना या तद्व्यक्तिप्रकारिता तच्छालि ज्ञानं तद्व्यक्तेर्भ्रम इति फलितं । शेषं पूर्वोक्तदिशावसेयं । अभावः, प्रकारिता च भ्रमत्वनियामकसम्बन्धेन ग्राह्या तेन समवायादिसम्बन्धेन वज्राद्यभाववति पर्वतादौ संयोगादिना तद्बुद्धौ नातिव्याप्तिः । प्रतियोगिताकान्तोपादानात् न वैशिष्ट्यासंज्ञ्यवृत्तिधर्मावच्छिन्नप्रतियोगिताकाभावमादाय प्रमामात्रे नातिप्रसङ्गः^(१) । न चैवं गुण-कर्मान्यत्वविशिष्टसत्तावान् गुण इत्यादि-

(१) द्रव्यत्ववत्यपि घटे पटवृत्तित्वविशिष्टद्रव्यत्वाभावस्य द्रव्यत्व-गुणत्वोभयाभावस्य च सत्त्वात् द्रव्यं घट इत्यादि प्रमायामतिव्याप्त्यापत्तेरिति भावः ।

समवायसंसर्गकज्ञानस्य सत्ताधर्मत्वं न स्यात् तद्व्यक्तित्वावच्छिन्नप्रति-
योगिताकसत्ताव्यक्त्यभावस्य गुणादावभावादिति वाच्यं । समवाय-
सम्बन्धेन स्वरूपतः सत्ताव्यक्तेर्धर्मत्वाभावस्य तत्रेष्टत्वात्, विशिष्टसत्तात्वा-
वच्छिन्नसत्तायाः समवायसम्बन्धेन भ्रमत्वस्यैव तत्राभ्युपगमात्, तत्-
सम्बन्धावच्छिन्न-तद्वर्मावच्छिन्नप्रतियोगिताकतदभाववति तत्सम्बन्धेन
तद्वर्माविशिष्ट-तत्प्रकारकज्ञानं^(१) तद्वर्मरूपेण तद्भ्रम इति
विशिष्टभ्रमस्य लक्षणत्वात् । न चेदमेव सर्वसाधारणं लक्षणमस्तु किं
विशिष्टाविशिष्टभेदात् लक्षणद्वयेन इति वाच्यं । इदं रजतमित्यादौ
स्वरूपतोरजतत्वादिभ्रमे अव्याप्यापत्तेः, तत्र रजतत्वादौ धर्मान्तर-
वैशिष्ट्याभावात् । अतएव वज्रित्वरूपेण वज्रिसामान्यप्रकारकस्य पर्वतो
वज्रिमानिति ज्ञानस्य वज्रित्वरूपेण महानसौयवज्ज्ञादेर्भ्रमत्वाभावेऽपि
स्वरूपतो महानसौयवज्ज्ञादेर्भ्रमत्वं सर्वमिदं । अतएव च विशेष्ये
विशेषणमिति रीत्या समवायसम्बन्धेन गुणाद्यन्यत्वविशिष्टसत्तावान्
गुण इति धीर्न भ्रमस्तत्र विशिष्टनिरूपितप्रकारिताविरहेण विशिष्ट-
भ्रमत्वाभावात् सत्ताव्यक्तित्वावच्छिन्नाभाववति सत्ताव्यक्तिप्रकारकत्वा-
भावेन तद्व्यक्तिभ्रमत्वाभावाच्च, तादृशमेव ज्ञानं उपलक्षणविधया
गुणाद्यन्यत्वप्रकारकमिति गीयते, विशिष्टस्य वैशिष्ट्यमिति रीत्या
तादृशज्ञानन्तु विशेषणविधया गुणाद्यन्यत्वप्रकारकं ज्ञानं तच्च विशि-
ष्टस्य भ्रमः, न तु सत्ताव्यक्तेरिति विषयविभागः । ननु तथापि
सत्ता गुणवृत्तिरिति प्रतीतेर्भ्रमत्वं दुर्वारं विशिष्टसत्तायां गुणवृत्तित्वा-

(१) तत्सम्बन्धावच्छिन्न-तद्वर्मावच्छिन्नप्रतियोगिताकतदभाववति तत्सम्ब-
न्धेन तद्वर्माविशिष्टनिरूपितवैशिष्ट्यविषयताशालि ज्ञानं इति ख०, ग० ।

भावसत्त्वेन तदनतिरिक्तायां सत्तायामपि गुणवृत्तित्वाभावसत्त्वात् । न च सत्तायां विशिष्टसत्तात्वावच्छेदेन गुणवृत्तित्वाभावेऽपि सत्तात्वा-
वच्छेदेन गुणवृत्तित्वसत्त्वात् वक्ष्यमाणरीत्या वृक्षः संयोगवानिति
ज्ञानस्येव न भ्रमत्वमपि तु प्रमात्वमेवेति वाच्यं । तथा सति गुण-
कर्मान्यत्वविशिष्टसत्ता गुणवृत्तिरिति प्रतीतेरपि स्वरूपसम्बन्धेन गुण-
वृत्तित्वभ्रमत्वाभाव-तत्प्रमात्वयोरापत्तेः सत्तायां गुणवृत्तित्व-
स्याव्याप्यवृत्तिरेव गुणवृत्तित्वाभाववती सत्ता गुणवृत्तित्वाभावः सत्ता-
वृत्तिरित्यपि प्रतीत्यापत्तेश्चेति चेत् । न । अतएवानुपपत्त्या गुणादौ
विशिष्टसत्तानिरूपिताधारताविरहेऽपि विशिष्टसत्तायां गुणाद्या-
धेयत्वमस्येवेत्यभ्युपगमात्, तथा च सत्ता गुणवृत्तिर्विशिष्टसत्ता गुण-
वृत्तिरिति प्रतीतिद्वयमेव न भ्रमः, किन्तु प्रमेवेति न काप्यनुप-
पत्तिः ।

नव्यास्तु यावतीस्तद्वद्भ्रमः प्रातिस्निकरूपेणोपादाय तत्तद्भ्रम-
विशेषक-तत्प्रकारकानुभवस्तत्प्रमेति प्रथमलक्षणार्थः । नन्वेवं विशेष्य-
व्यक्तिभेदेन प्रमात्वानन्त्यमतो द्वितीयं, भ्रमलक्षणद्वयमप्येवमेव योज-
नीयं । सर्व्वमन्यत् पूर्व्ववदिति प्राहुः ।

‘तदन्यत्वे सतीति यावद्भ्रमभिन्नत्वे सति तत्प्रकारकानुभवत्व-
मित्यर्थः । तद्विशेषक-तत्संसर्गकज्ञानयोः निर्विकल्पकस्य च व्युदासाय
प्रकारकत्वान्तर्भावः । न चैवं विषयान्तरांशे भ्रमरूपायां प्रमाया-
मव्याप्तिरिति वाच्यं । अत्राश्रितभ्रमस्यालक्ष्यत्वादिति भावः । वस्तु-
तस्तु यद्यज्ज्ञानं तस्य भ्रम एव न तु तस्य प्रमा तत्तज्ज्ञान-
व्यक्तिभिन्नत्वे सति तत्प्रकारकानुभवत्वं तस्य प्रमात्वमित्यर्थः । तेना-

तदनुभवत्वात् प्रमा, रजतत्वाभाववति तत्प्रकारक-
ज्ञानत्वादप्रमा, अंशे समूहालम्बनञ्च नाप्रमा । एक-

शिकभ्रमरूपाया अपि प्रमायाः संग्रहः इत्येव तत्त्वं । एतच्चासर्वज्ञस्य
दुर्ज्ञेयत्वादनादेयं । ननु तत्प्रकारकत्वं तद्वर्त्मकत्वं तथा च रजतत्वा-
दिप्रमा-भ्रमयोरव्याप्तिः प्रमात्व-भ्रमत्वनिवृत्तिसम्बन्धेन रजतत्वादेर्ज्ञा-
नाधर्मत्वात् साकारवादिभिरेव रजतत्वादेर्ज्ञानधर्मत्वाभ्युपगमादित्यत-
आह, 'तत्प्रकारकत्वञ्चेति, 'तद्वैशिष्ट्यविषयकत्वमिति तद्विशेषणक-
त्वमित्यर्थः, विशेषणता च विशेष्यतावत् स्वरूपसम्बन्धविशेष इति
भावः । एतेन सामान्यतस्तद्वैशिष्ट्यविषयकत्वं यदि तत्प्रकारकत्वं तदा
दण्ड-पुरुषसंयोग इति समूहालम्बनस्यापि दण्डादिप्रकारकत्वापत्तिः,
यदि च संसर्गमर्यादया तद्वैशिष्ट्यावगाहित्वं तदा तद्विशेष्यकज्ञान-
स्यापि तत्प्रकारकत्वापत्तिरिति दूषणमपास्तं । यदिचेत्परज्ञानं प्रमा-
प्रमावहिर्भूतमेवेति पक्षस्तदाह, 'तद्विशेषणेति 'ज्ञानपदं सम्पातायातं
तद्विशेषणकत्वे सति जन्यत्वमित्यर्थः । 'ईश्वरस्येति, अत इत्यादि ।
ननूकलक्षणानां निर्विकल्पकेऽव्याप्तिरित्यत आह, 'निर्विकल्पकञ्चेति,
'व्यवहारेति प्रवृत्त्यादीत्यर्थः । नन्वेवं "इन्द्रियार्थसन्निकर्षोत्पन्नमव्यपदे-
शमव्यभिचारिव्यवयात्मकं ज्ञानं प्रत्यक्षं" इति प्रत्यक्षप्रमालक्षणसूत्रे
प्रत्यक्षप्रमामध्ये निर्विकल्पकस्य गणनमसङ्गतमित्यत आह, 'अव्य-
पदेश्येति, 'तदुपग्रहस्येति निर्विकल्पकाभिधानस्येत्यर्थः, 'नाम-जात्या
दीति नाम-जात्यादीनां या 'योजना' वैशिष्ट्यं, तद्विषयकमपौ-
त्यर्थः, तथा च तत्सूत्रस्य इन्द्रियार्थसन्निकर्षोत्पन्नमव्यभिचारि ज्ञानं

प्रकाराभाववत्यपि तदप्रतीतेः । नन्वेवमव्याप्यवृत्तिभा-
वाभावयोरेकच प्रमाप्रमा च स्यात् तदभाववति तत्प्र-
कारकज्ञानत्वादिति चेत् । न । भिन्न-भिन्नावच्छेदेन

प्रत्यक्षप्रमा, सा च द्विविधा 'अव्यपदेश्यं' निर्विकल्पकं ज्ञानं,
'व्यवसायात्मकं' विशिष्टज्ञानात्मकं ज्ञानश्चेति नार्थः अव्यभिचारित्वस्य
यथार्थत्वरूपतया लक्षणस्याव्याप्यापत्तेः निर्विकल्पकस्य व्यवहारा-
नङ्गत्वाच्च । किन्तु इन्द्रियार्थसन्निकर्षात्पन्नमव्यभिचारि यथार्थं
यज्ज्ञानं तत्प्रत्यक्षप्रमेति प्रत्यक्षप्रमालक्षणं, प्रत्यक्षप्रमाया लक्षणमुक्त्वा
परमतनिराकरणाय प्रत्यक्षसामान्यं विभजते, 'अव्यपदेश्यमिति,
प्रत्यक्षन्तु द्विविधं अव्यपदेश्यं व्यवसायात्मकश्चेत्येव तदव्याख्येयमिति
भावः । नन्वेवं शुक्लाविदं रजतमिति ज्ञानमेकस्मिन् विशेष्ये इद-
न्त्वस्य प्रमा, रजतत्वस्य च भ्रमः स्यादित्यत आह, 'इदमिति, 'अंशे'
एकस्मिन्नेव विशेष्यांशे, 'समूहालम्बनश्चेति घट-पटावित्यादि समूहा-
लम्बनश्चेत्यर्थः । 'एकप्रकाराभाववत्यपीति घटत्वाभाववति घटत्वप्रका-
रकत्वस्य पटत्वाभाववति पटत्वप्रकारकत्वस्य च विरहादित्यर्थः ।
'भावाभावयोरिति, स्वानवच्छेदकावच्छेदेन ज्ञानमिति शेषः, 'एकच'
एकस्मिन्नेव विशेष्ये, तथा च मूले वृत्तः कपिसंयोगीति ज्ञानस्य वृत्ते
प्रमात्वाप्रमालोभयप्रसङ्गः, तथा अग्रे वृत्तः कपिसंयोगाभाववान् इति
ज्ञानस्यापीत्यर्थः । लीलावतीकारमते संयोगस्य व्याप्यवृत्तितया
तन्मतमाश्रित्यैव समाधत्ते, 'भिन्न-भिन्नेति, 'संयोग-तदभावौ नेति

हि वृक्षे संयोग-तदभावौ न वृक्षमात्रे विरोधादननु-
भवाच्च । तथा च यत्र वृक्षे संयोगो न तत्र तदभावः,
यदवच्छेदेन यत्र यदस्तीति वा विवक्षितं । गोत्वादेरपि

च्छेदः, भिन्न-भिन्नावच्छेदेन वृक्षे संयोग-तदभावौ न स्त इत्यर्थः,
'वृक्षमात्रे' सर्वस्मिन्नेव वृक्षे, 'विरोधादिति कपिसंयोग-तदभावयोः
सत्त्वासम्भवादित्यर्थः, प्रतियोग्यत्यन्ताभावयोः सामान्यत एव विरो-
धस्य क्लृप्त्वादिति भावः । 'अननुभवाच्चेति वृक्षे कपिसंयोग-तद-
भावयोरनुभवविरहाच्चेत्यर्थः । मूले वृक्षे न कपिसंयोग-इति प्रती-
तिर्हि घटे वृक्षे न कपिसंयोग-इति प्रतीतिवत् वृक्षवृत्तित्वस्यावच्छेद-
कतासम्बन्धेनाभावमेव मूले अवगाहते न तु वृक्षे एव कपिसंयोगा-
भावमिति भावः । 'तथाच्चेति, 'संयोगः' कपिसंयोगः, एवञ्च वृक्षे
कपिसंयोगवत्त्वज्ञानं प्रमैव, तदभाववत्त्वज्ञानञ्च भ्रम एवेति भावः ।

संयोगस्याव्याप्यवृत्तित्वमतमाश्रित्य समाधत्ते, 'यदवच्छेदेनेति
यदवच्छेदेन यत्र यदस्ति तदवच्छेदेन तत्र तस्यानुभवः तत्प्रमेत्यर्थः,
तथाच मूले वृक्षः कपिसंयोगीति ज्ञानं न प्रमा अपि तु भ्रमः,
तथा अग्रे वृक्षः कपिसंयोगाभाववान् इति ज्ञानमपीति भावः ।
एतच्च प्रथमलक्षणाभिप्रायेण, द्वितीयलक्षणे तु यदवच्छेदेन यत्र
यदस्ति तदवच्छेदेन तदिति तत्प्रकारकानुभवस्तत्प्रमेति वक्तव्यमिति
भावः ।

केचित्तु त्रिशिष्टस्यातिरिक्तत्वमतमाश्रित्य समाधत्ते, 'भिन्न-भि-
न्नेति अग्न-मूलादिरूपभिन्न-भिन्नावयवविशिष्टे हि वृक्षे कपिसंयोग-

साक्षाद्यवच्छेदेन वृत्तेः । पाकरक्ते श्यामोऽयमिति धीः
प्रमैव कदाचित्तच्च तत्सत्त्वात् इदानीं श्याम इति तु

तदभाववित्यर्थः, 'न वृत्तमात्र इति न त्वेकस्मिन्नेव शुद्धवृत्ते तदु-
भयमित्यर्थः, 'विरोधादिति प्रतियोगि-तदभावयोर्विरोधादित्यर्थः,
'अननुभवाच्च' एकस्मिन्नेव शुद्धवृत्ते तयोरनुभवविरहाच्चेत्यर्थः ।
'तथाचेति, इत्यञ्ज मूले वृत्तः कपिसंयोगीतिज्ञानं भ्रम एव न तु
प्रमा मूलविशिष्टे वृत्ते कपिसंयोगवत्त्वविरहात्, तथा अग्रे वृत्तः
कपिसंयोगाभाववानिति ज्ञानमपीति भावः । विशिष्टस्यानतिरिक्तत्व-
मतमाश्रित्य समाधत्ते, 'यदवच्छेदेनेति, इत्याहुः ।

नन्वेवं गोलादेर्याप्यवृत्तिधर्मस्य प्रमायामव्याप्तिरस्यावच्छेदक-
विरहादित्यत आह, 'गोलादेरपीति । नन्वेवं पाकरक्ते घटे
कालान्तरे अयं श्याम इति धीः प्रमा स्यादित्यत्रेष्टापत्तिमाह,
'पाकेति, 'श्यामोऽयं' कालान्तरे श्यामोऽयं, 'कदाचित्' काला-
न्तरावच्छेदेन । 'अप्रमैव' न प्रमैव । ननु तदवच्छेदकावच्छेदेन
तदिति तत्प्रकारकानुभवं तत्प्रमात्वं इत्युक्तावच्छेदकतानवगाहिनौ
धीः प्रमा न स्यात् । न च तदविषयकप्रत्ययोऽसिद्ध एवेति वाच्यम् ।
व्याप्यवृत्तिधर्मस्यावच्छेदकत्वाविषयिकाया अपि प्रतीतेः सर्वसिद्ध-
त्वादव्याप्यवृत्तिधर्मस्यापि लौकिकप्रत्यय एव प्राचीनैर्निर्णयमता-
ऽवच्छेदकत्वविषयताभ्युपगमेन तदतिरिक्तप्रत्ययस्यावच्छेदकत्वाविष-
यकस्यापि सत्त्वाच्च । न च तदनवच्छेदकावच्छेदेन तच्च तत्प्र-
कारकत्वशून्यत्वे सति तदिति तत्प्रकारकानुभवं तच्च तत्प्रमत्वमिति

अप्रमैव । न च यत्तद्ज्ञां लक्षणोऽननुगमः, न हि प्रमा सर्वत्र प्रमा, किन्तु क्वचित्तथाच किं ज्ञानं कुत्र प्रमेति तत्तद्विशेषस्य लक्ष्यत्वेन यत्तद्ज्ञामेव लक्षणं युक्तं ।

विवक्षितं, तत्रेत्युपादानादधिकरणान्तरे तदनवच्छेदकावच्छेदेन तत्-
प्रकारिकायां समूहालम्बनप्रमायां नाव्याप्तिरिति वाच्यम् । तथा
च मूले अग्रे वृत्तः कपिसंयोगीति प्रमायां तत्तदभावावच्छेदको-
भयावच्छेदेन तत्प्रकारिकायामव्याप्तिरिति चेत् । न । तदवच्छे-
दकावच्छेदेन तत्र तदप्रकारकत्वे सति यत् तदनवच्छेदकावच्छेदेन
तत्र तत्प्रकारकत्वं तच्छून्यत्वे सतीति विवक्षितत्वात् । तदनवच्छेदका-
वच्छेदेन तत्र तत्प्रकारकत्वञ्च तत्र तदनवच्छेदकनिष्ठतद्गुणितदधि-
करणतावच्छेदकत्वावगाहित्वे सति तत्र तत्प्रकारकत्वं, मूले वृत्तः
कपिसंयोगीति ज्ञानञ्च मूले वृत्तवृत्तिकपिसंयोगाधारतावच्छेदकत्वा-
वगाह्येवेति भावः । एतच्चापाततः, तथापि वृत्तः कपिसंयोगौ
अग्रे वृत्तः कपिसंयोगीति धीरुभयात्मिका स्यात् कपिसंयोगाभाव-
वति कपिसंयोगप्रकारकत्वात् । न च तद्विज्ञाने निरवच्छिन्नतद-
भावाधिकरणतावति वा तत्प्रकारकज्ञानत्वं भ्रमत्वमिति विवक्षित-
मिति वाच्यं । मूले वृत्तः कपिसंयोगीत्यत्राव्याप्तेः, आद्ये समवायादि-
सम्बन्धेन गगनादेर्भ्रमे अव्याप्तेश्च । न च तदभावावच्छेदकावच्छेदेन
तत्प्रकारकत्वं विवक्षितमिति वाच्यं । गुणः संयोगवानित्याद्यवच्छेदक-
तानवगाहिभ्रमेऽव्याप्तेः । न च तदभावानवच्छेदकावच्छेदेन तत्र
तत्प्रकारकत्वशून्यत्वे सति तदभाववति तत्प्रकारकत्वं विवक्षितं,

अन्ये तु अनुभवत्वमेव प्रामाण्यं । भ्रमेऽप्यंशमादाय
प्रमाव्यवहारात् रजतादिप्रमाऽप्रमा च विशिष्य लक्ष-

वृत्तः संयोगीत्यवच्छेदकतानवगाहिप्रमायामतिव्याप्तेः । न च यथा-
विवक्षितप्रामाण्यशून्यत्वे सति तदभाववति तत्प्रकारकत्वं विवक्षितं,
मूले अग्रे वृत्तः कपिसंयोगीत्यत्राव्याप्तेः । वस्तुतस्तु प्रमालक्षणे अव-
च्छेदकत्वं न निवेश्यते गौरवात् व्यर्थत्वाच्च, अपि तु तदति तत्प्रकार-
कानुभवत्वमेव प्रमालं, मूले वृत्तः कपिसंयोगवान् अग्रे वृत्तः कपि-
संयोगाभाववानित्यादि ज्ञानञ्च यदि केवलसमवाय-विशेषणताभ्यां
वृत्ते संयोग-तदभावावगाहेते, तदा वृत्तः कपिसंयोगवान् तदभाव-
वांश्चेतिवदृत्ते तदुभयोः प्रमेव किन्तु मूलापयोर्दृष्टव्यतितदुभया-
धारतावच्छेदकत्वावगाहितांश्च एव न प्रमा । यदि च मूलापाव-
च्छिन्नत्वविशिष्टसमवाय-विशेषणताभ्यां वृत्ते ताववगाहेते तदा तु
वृत्ते न तदुभयोः प्रमा तादृशविशिष्टसम्बन्धाभ्यां वृत्तस्य तदुभय-
वत्त्वविरहात् प्रमालक्षणे सम्बन्धभेदनिवेशस्य प्रागुक्तयुक्त्या आवश्यक-
त्वात् । एतेन पाकरत्ने घटे इदानीमयं श्यामरूपवान् तदानीमयं
श्यामरूपाभाववान् इत्यादि ज्ञानमपि व्याख्यातं । न च तथापि
वृत्तादिषु कपिसंयोग-तदभाववत्त्वादिबुद्धेः तच्च तथोर्भ्रमत्वमपि
दुर्व्यारं तदभाववति तत्प्रकारकज्ञानस्यैव भ्रमत्वादिति वाच्यं । भ्रम-
लक्षणे तदभाववत्पदेन निरवच्छिन्नतदभावाधिकरणताया विव-
क्षितत्वात् । मूले वृत्तः कपिसंयोगवान् अग्रे वृत्तः कपिसंयोगाभाववान्

णीया रजतत्ववति तदनुभवः तदभाववति तदनुभवो
वेत्यादिना^(१) । नन्व नुभवत्वस्य प्रमाप्रमासाधारण्येन

इत्यादि ज्ञाने च^(१) यदि केवलसमवायादिः सम्बन्धः तदा वृत्ते
तदुभयोर्न भ्रमः किन्तु मूलादेर्वृत्तवृत्तिकपिसंयोग-तदभावाद्याधा-
रतावच्छेदकत्वावगाहित्वांश्च एव भ्रमः । यदि च मूलावच्छिन्न-
त्वविशिष्टसमवायादिसम्बन्धस्तदा वृत्ते कपिसंयोगादेरपि भ्रम एव
तादृशविशिष्टसम्बन्धावच्छिन्नकपिसंयोगाद्यभावस्य निरवच्छिन्ना-
धिकरणत्वस्यैव वृत्ते सत्त्वात् । एतेन पाकरक्तघटे इदानीमद्यं
श्यामरूपवानित्यादि ज्ञानमपि व्याख्यातं । न च निरवच्छिन्नाधि-
करणत्वस्य अमलक्षणनिवेशे अन्योन्याभावस्य व्याप्यवृत्तित्वनियम-
वादिनये वृत्तः कपिसंयोगिभिन्न इति ज्ञानस्य भ्रमतया तत्राव्याप्तिः
कपिसंयोगिभेदाभावस्य कपिसंयोगस्य^(२) निरवच्छिन्नाधिकरणा-
प्रसिद्धेरिति वाच्यं । तन्नये^(३) कपिसंयोगिभेदाभावो न कपि-
संयोगस्वरूपः, किन्तु व्याप्यवृत्तिरतिरिक्त एवाभाव इत्यभ्युपगमात्^(४)

(१) तज्ज्ञानं वेत्यादिनेति क० ।

(२) मूले वृत्तः संयोगवान् अग्रे वृत्तः संयोगाभाववान् इत्यादिज्ञाने
चेति क० ।

(३) अत्यन्ताभावाभावस्य प्रतियोगिरूपत्वमिव अन्योन्याभावाभावस्य
प्रतियोगितावच्छेदकरूपत्वमिति नियमात् इति भावः ।

(४) अन्योन्याभावस्य व्याप्यवृत्तित्वनियमवादिनये इत्यर्थः ।

(५) तथा च व्याप्यवृत्तिमद्भेदाभावस्यैव प्रतियोगितावच्छेदकरूपत्वं न
त्वव्याप्यवृत्तिमद्भेदाभावस्य इति नियम इति भावः ।

तज्ज्ञानस्य न निष्कम्पप्रवृत्त्यङ्गत्वमिति चेत् । सत्यं ।
विशेषविषयप्रमाया एव प्रवर्तकत्वात् । अतिरिक्तविष-

इत्येव तत्त्वमिति समामः । 'सर्वत्र प्रमेति सर्वत्र सर्वस्य प्रमेत्यर्थः,
'किन्तु क्वचित्' किन्तु क्वचित् कस्यचित्, 'कुत्र प्रमेतीति कुत्र कस्य
प्रमेत्यर्थः, जिज्ञासायामिति शेषः, 'लक्ष्यत्वेन' लक्षयितुमुचितत्वेन ।

नन्वेवं भ्रमेऽतिव्याप्तिरित्यतो लक्ष्यत्वेन परिहरति, 'भ्रमे-
ऽपीति । 'विषयतेति विषयताश्रयावृत्त्यप्रकारकविषयताप्रतियोग्यनुभव
इत्यर्थः, विषयताश्रयावृत्त्यप्रकारकस्यानुभव इति प्रतियोगित्वार्थक-
षष्ठ्या समामात्, विषयताश्रयावृत्त्यप्रकारकोऽनुभवः प्रमेत्यसमस्त-
पाठश्च प्रामादिकः । यद्यपि 'विषयताश्रयावृत्तौत्यत्र विषयतापदं
न विषयतासामान्यपरं रजतत्वादिभ्रमातिव्याप्तेः, समवायादि-
सम्बन्धेनावृत्तेरेव समवायादिसम्बन्धेन विषयताश्रयावृत्तित्वात् तस्य
धर्मितावच्छेदकांशे प्रमात्वेन लक्ष्यत्वाभ्युपगमे अनुभवत्वमात्र-
स्यैव सम्यक्त्वेन प्रतियोग्यन्तविशेषणवैयर्थ्यात् । नापि स्वविषयतापरं,
रूपमनुभवः, रजत-रङ्गयोरिमे रङ्ग-रजते इति विपरीतभ्रमेऽति-
व्याप्तेः तद्विषयतायाः तदीयविषयताश्रयावृत्त्यप्रकारकत्वात् । तथापि
स्वाश्रयावृत्तिप्रकारकान्यविषयताप्रतियोग्यनुभवत्वं विवक्षितं, स्वं
विषयता, धर्मितावच्छेदकमात्रांशे प्रमारूपोभ्रमस्तु न लक्ष्यः तेन
शुक्लाविदं रजतमित्यादिभ्रमे नाव्याप्तिः, धर्मितावच्छेदकातिरिक्तांशे
प्रमारूपो भ्रमस्तु लक्ष्य एव तेन रङ्ग-रजतयोरिदमिदञ्च रजत-
मित्यादिसमूहालम्बने विशेष्यतावच्छेदकभेदेन विषयताभेदेऽपि

यतापक्षे विषयताश्रयावृत्त्यप्रकारकानुभवः^(१) प्रमा ।
केवलान्वयिनि विषयताश्रयावृत्तिरवृत्तिरेव प्रसिद्धः ।

नातिव्याप्तिः, न वा रजतारजतयोर्द्रव्यं रजतमित्यादिज्ञाने अतिव्याप्तिः, तस्यापि लक्ष्यत्वात् । नचैवं रजत एवेदं रजतं रज्जुश्चेति भ्रमांश-
प्रमायामव्याप्तिः तद्विषयतायाः स्वाश्रयावृत्तिरङ्गत्वप्रकारकतया तद-
प्रकारकत्वाभावादिति वाच्यं । विशेष्यतावच्छेदकतातिरिक्तप्रकारता-
भेदेनापि विषयताभेदाभ्युपगमात् । एतच्च ग्रन्थकृदेवाप्ये वक्ष्यति ।
विषयताया विशेष्यमात्रनिष्ठलोपगमात् निर्विकल्पके निर्विशेष्यके
विषयताविरहान्न तत्रातिव्याप्तिः, सप्रकारकत्वेन वा अनुभवो वि-
शेष्यः । 'स्वाश्रयावृत्तौत्यत्र च वृत्तित्वं स्वरूपकसम्बन्धेन सम्बन्धित्वं
न तु सामान्यतो वृत्तित्वं घटे घटत्वमित्यादिप्रमायामव्याप्तेः । न
हि घटत्वे घटो वर्तते, न च वृत्तित्वं सम्बन्धित्वमात्रं, स्वाश्रया-
सम्बन्धिप्रकारकत्वस्याप्रसिद्धेः अवृत्तेरपि येन केनचित् सम्बन्धेन
सम्बन्धित्वात् । स्वपदद्वयस्य भेदप्रतियोगिविषयतापरं न तु प्रकृत-
विषयतापरं, सर्व्वं प्रमेयं इति तादात्म्यसम्बन्धसंसर्गकप्रमायां भग-
वज्ज्ञानं घटवदित्यादि विषयितासम्बन्धसंसर्गकप्रमायाश्चाव्याप्तेः,
तत्र स्वरूपकतादात्म्य-विषयितादिसम्बन्धेन स्वाश्रयासम्बन्धिना-
ऽप्रसिद्धेः । न च स्वपदद्वयस्य भेदप्रतियोगिपरत्वे संयोगादित्यधि-
करणसम्बन्धेन गुणादिविशेष्यक-घटादिभ्रमेऽतिव्याप्तेः तद्विषयताया

यदा यत्प्रकारिका या विषयता तत्प्रकारसमाना-
धिकरणविषयताकः, स्वप्रकारसमानाधिकरणविषय-
ताको वानुभवः प्रमा । यत्प्रकारिका या विषयता

अपि स्वरूपकसम्बन्धेन स्वाश्रये गुणे वर्तमानस्याप्रसिद्धा तादृश-
भेदकूटवत्त्वादिति वाच्यं । स्वरूपकसम्बन्धेन कस्यचिदधिकरणे
वर्तमानत्वेन चरमविषयताविशेषणात् । ननु प्रमेयं रजतमि-
त्यादिनिखिलप्रमेयविशेष्यकरजतत्वादिप्रकारकांश्चिक्रमायामव्याप्तिः
तद्विषयतायाः स्वरूपकसम्बन्धेन यत्किञ्चित्स्वाश्रयव्यक्तिवृत्ति-
प्रकारकतया तादृशभेदकूटवत्त्वविरहादित्यत आह, 'केवलान्वयि-
नीति व्यापकत्वरूपमवच्छिन्नत्वं सप्तम्यर्थः, अन्वयस्यास्य विषयतायां,
केवलान्वयिधर्मावच्छिन्नविषयतायाः स्वरूपकसम्बन्धेन स्वाश्रय-
वृत्तिसामान्यभिन्न इत्यर्थः, 'अवृत्तिरेव प्रसिद्ध इति स्वरूपक-
सम्बन्धेन अवृत्तिरेव प्रसिद्धः न तु प्रकारोभूतो रजतत्वादिरित्यर्थः,
तथाच 'स्वाश्रयावृत्तिपदेन स्वाश्रयवृत्तिसामान्यभिन्नस्य विवक्षणाज्ञा-
व्याप्तिरिति भावः । ननु तथापि प्रकारतावच्छेदकैक्ये प्रकारभेदेन
विषयताभेदाभावात् घटो रूपवानित्यादिनिखिलरूपादिप्रकारक-
प्रमायामव्याप्तिस्तद्विषयतायाः स्वाश्रयावृत्तिजलादिनिष्ठरूपादिप्रका-
रकतया तत्प्रकारकान्यत्वविरहात् इति चेदेतदस्वरूपेनैव 'यदेत्या-
दिना लक्षणान्तरप्रणयनात् । वस्तुतस्तु 'स्वाश्रयावृत्तिप्रकारकपदेन
स्वाश्रयवृत्तिनिष्ठत्वाभावात्प्रकारताकं विवक्षितं तदन्यत्वमर्थः, इदं

तत्प्रकारव्यधिकरणविषयताकं, स्वप्रकारव्यधिकरणविषयताकं वा ज्ञानं^(१) भ्रमः । प्रकारभेदेनैकैव विषयताभेद इति लक्षणद्वयसमावेशात् प्रमा-भ्रमसङ्करः ।

रजतमित्यादिभ्रमीयविषयतायाः रजतत्वादिनिष्ठप्रकारताव्यक्तेरेव तादृशनिष्ठत्वाभाववत्त्वान्नातिव्याप्तिः, रजत एवेदं रजतं रङ्गश्चेति भ्रमांशप्रमीयविषयतायाः रङ्गत्वनिष्ठप्रकारताव्यक्तेस्तादृशनिष्ठत्वाभाववत्त्वेऽपि प्रकारताभेदेन विषयताभेदात् रजतत्वनिष्ठप्रकारताकविषयताव्यक्तिमादायैव लक्षणसमन्वयः, एवञ्चात्र निषेधद्वयप्रवेशादौरवं प्रकारताभेदेन विषयताभेदाभावे रजत एवेदं रजतं रङ्गश्चेति भ्रमांशप्रमाया असङ्गद्वयेत्यखरसाद् 'यदेत्यादिना लक्षणान्तरप्रणयनमित्येव तत्त्वं ।

केचित्तु ननु निखिलप्रमेयविशेष्यक-संयोगादिसम्बन्धेन रजतत्वप्रकारकभ्रमे अतिव्याप्तिः तद्विषयतायाः केवलान्वयित्वेन स्वाश्रयावृत्तेरप्रसिद्धतया तत्प्रकारकान्यत्वादित्यत आह, 'केवलान्वयिनौति केवलान्वयिधर्मावच्छिन्नव्यधिकरणप्रकारकविषयतायाः स्वरूपकसम्बन्धेन स्वाश्रयावृत्तिरित्यर्थः, 'अवृत्तिरेव प्रसिद्ध इति स्वरूपकसम्बन्धेनावृत्तिः स्वप्रकारौभूतधर्म एव प्रसिद्ध इत्यर्थः, इत्याहुः ।

प्राञ्चस्य ननु निखिलप्रमेयविशेष्यक-प्रमेयमित्यादिसामान्यप्रत्यासत्तिजप्रत्यक्षे अव्याप्तिः तत्र विषयताश्रयावृत्तेरप्रसिद्धेरित्यत

(१) यत्प्रकारिका या विषयता तत्प्रकारव्यधिकरणविषयताकः स्वप्रकारव्यधिकरणविषयताको वातुभव इति ख० ग० ।

यद्वा विशेष्यनिष्ठात्यन्ताभावाप्रतियोगिप्रकारक-
विषयताप्रतियोगी, विशेष्यनिष्ठात्यन्ताभावप्रतियोगि-
प्रकारानवच्छिन्नविषयत्वप्रतियोगी वा, विषयतासमा-
नाधिकरणात्यन्ताभावप्रतियोगिप्रकारकविषयत्वाप्रति-

आह, 'केवलान्वयिनीति निरूपितत्वं सप्तम्यर्थः, केवलान्वयिधर्म-
निरूपितविषयतायाः स्वनिरूपकसम्बन्धेन स्वाश्रयावृत्तिरित्यर्थः,
'अवृत्तिरेव प्रसिद्ध इति स्वनिरूपकविशेषणताविशेषसम्बन्धेनावृत्तिरेव
प्रसिद्ध इत्यर्थः, इति व्याचक्षुः । तदसम्प्रागुक्तयुक्त्या स्वपदस्य भेद-
प्रतियोगिपरत्वावश्यकतया विषयताश्रयावृत्तेरप्रसिद्धावपि अव्याप्ति-
विरहादिति दिक् ।

'तत्प्रकारसमानाधिकरणेति प्रकारपदं धर्मपरं, तद्धर्मसमाना-
धिकरण-नद्विषयताक इत्यर्थः, 'अनुभवः प्रमा' इत्यर्थात्तन्मन्त्रापि
सम्बध्यते, 'प्रमा' तद्धर्मस्य प्रमा । यत्तज्ज्ञां विषयताया उभयथा
प्रवेष्टे गौरवादाह, 'स्वप्रकारेति, 'स्व' विषयता, प्रकारता च
धर्मितावच्छेदकतातिरिक्ता याद्या, तेनेदं रजतमित्यादिभ्रमे नाति-
व्याप्तिः, तस्यापि लक्ष्यत्वे अनुभवत्वमात्रस्यैव सम्यक्त्वात् । एतल्ल-
क्षणद्वये इदं रजतं रज्जुश्चेत्यादौ प्रकारभेदेन विषयताभेदाभावेऽपि
न क्षतिरिति ध्येयं । अतिरिक्तविषयतापक्षे प्रमां लक्षयित्वा भ्रमं
लक्षयति, 'यत्प्रकारिकेति, 'तत्प्रकारव्यधिकरणविषयताक इति
'प्रकारः' धर्मः, तद्धर्माधिकरणावृत्तितद्विषयताकं ज्ञानं भ्रम
इत्यर्थः, अथेऽपि 'स्वप्रकारव्यधिकरणत्वं' स्वप्रकाराधिकरणावृत्तित्वं,

योगी वा, विषयतासमानाधिकरणात्यन्ताभावप्रतियोगिप्रकारानवच्छिन्नविषयताप्रतियोगी वानुभवः प्रमा । स्वसमानाधिकरणप्रकारानवच्छिन्नविषयताप्रतियोगि ज्ञानं, स्वव्यधिकरणप्रकारावच्छिन्नविषयताप्रतियोगि

रजतारजतसाधारणधर्माद्रव्यविशेष्यकं द्रव्यं रजतमित्यादि ज्ञानन्तु न रजतत्वादिभ्रमः (१) ।

मिश्रास्तु 'तत्प्रकारव्यधिकरणत्वं' तत्प्रकारानधिकरणवृत्तित्वं, अग्रेऽपि 'स्वप्रकारव्यधिकरणत्वं' स्वप्रकारानधिकरणवृत्तित्वं, तथाच द्रव्यं रजतमित्यादि ज्ञानमपि रजतत्वस्य भ्रमः इत्याहुः ।

प्राथमिकप्रमालक्षणं द्वितीयभ्रमलक्षणञ्चाभिप्रेत्याह, 'प्रकार-भेदेनेति विशेष्यतावच्छेदकतातिरिक्तप्रकारताभेदेनेत्यर्थः, 'प्रमा-भ्रमसङ्कर इति रजत एवेदं रजतं रज्जुश्च इत्यादि समूहालम्बने प्रमा-भ्रमयोः 'सङ्करः' अभेद इत्यर्थः । सामान्यतः प्रकारताभेदे-नैव विषयताभेदाभ्युपगमे इदं रजतमित्यादि भ्रमेऽपि धर्मा-तावच्छेदकनिरूपितविषयताव्यक्तिमादायैवातिव्याप्तिरतोऽतिरिक्तान्तं प्रकारताविशेषणं । एकधर्मावच्छिन्नतत्तदभावोभयवन्निष्ठविशेष्यताकं द्रव्यं रजतमित्यादि ज्ञानं न लक्ष्यमिति मते लक्षणान्याह, 'विशेष्य-निष्ठेति स्वाश्रयनिष्ठेत्यर्थः, 'स्व' विषयता, प्रतियोगिता च स्वरूपतो व्यक्तिद्वयाव्यधिकरणत्वावच्छिन्नत्वेन स्वनिरूपकसम्बन्धावच्छि-न्नत्वेन च विशेषणीया, तेन वैशिष्ट्य-व्यामज्यवृत्तिधर्मावच्छिन्नाभावं

ज्ञानं वा भ्रमः^(१) इदं रजतमितिभ्रमे च विषयताद्वये
व्यधिकरणप्रकारावच्छिन्नत्व-तदनवच्छिन्नत्वयोः विष-
यत्वप्रतियोगित्व-तदप्रतियोगित्वयोरविरोधात् समूहा-

व्यधिकरणसम्बन्धावच्छिन्नाभावश्चादाय नाप्रसिद्धिः, प्रकारता च
विशेष्यतावच्छेदकतातिरिक्ता याद्व्या तेनेदं रजतमित्यादि भ्रमे
नातिव्याप्तिः, तस्यापि लक्ष्यत्वे अनुभवत्वमात्रस्यैव सम्यक्त्वात् ।
एवमग्रेऽपि वृत्तः संयोगवानित्याद्यव्याप्यवृत्तिसंयोगादिप्रमायां
संयोगत्वादिनिरूपितविषयतामादाय लक्षणसम्भवेऽपि कालिकादि-
सम्बन्धेन स्वरूपतो गोलादिप्रमायामव्याप्तिरतो निरवच्छिन्ननिष्ठता-
लाभाय 'अत्यन्तपदं, एवमग्रेऽपि । अत्र विषयितादिसम्बन्धेन भग-
वज्ज्ञानादिविशेष्यकप्रमायामव्याप्तिस्तत्र तादृशप्रतियोगिनोऽप्रसिद्धे-
रतो लक्षणान्तरमाह, 'विशेष्यनिष्ठेति स्वाश्रयनिष्ठेत्यर्थः, 'प्रति-
योगिप्रकारानवच्छिन्नेति प्रतियोगिप्रकारकं यद्यत् तत्त्वाभावकूट-
वदित्यर्थः । प्रतियोगिप्रकारकत्वञ्च तादृशप्रतियोगिनिष्ठत्वाभावव-
त्प्रकारताकलं, तेनेदं रूपवदित्यादि निखिलरूपादिप्रकारकप्रमायां
नाव्याप्तिः । 'विषयतासमानाधिकरणेति स्वसमानाधिकरणाभाव-
प्रतियोगिप्रकारकविषयताप्रतियोगि यद्यत् तत्तदन्यानुभव इत्यर्थः ।
अत्र सर्वश्रममेव लक्ष्या तेनांशिकप्रमायां नाव्याप्तिरिति भावः ।
'विषयतासमानाधिकरणेति स्वाधिकरणनिष्ठेत्यर्थः, 'प्रतियोगिप्रका

(१) स्वव्यधिकरणप्रकारावच्छिन्नविषयत्वप्रतियोगिज्ञानं भ्रमः, स्वसमा-
नाधिकरणप्रकारकविषयत्वाप्रतियोगि ज्ञानं भ्रम इति ख० ।

सम्बन्धे च विषयताभेदान्न प्रमाप्रमालक्षणोऽव्याप्यति-
व्याप्ती । वस्तुतस्तु विशेषणताविशेषो नास्त्येव माना-
भावात् । सामान्यतो ज्ञाने ज्ञाते तस्य क्वचिद्विशेषणतेति

रानवच्छिन्नेति प्रतियोगिप्रकारकं यद् यत् तदन्येत्यर्थः, प्रति-
योगिप्रकारकत्वञ्च तादृशप्रतियोगिनिष्ठत्वाभाववत्प्रकारताकत्वं । न
सैवं द्वितीयाभेदः, अत्यन्तान्योन्याभावभेदेन भेदात् ।

केचित्तु द्वितीये विशेष्यनिष्ठेत्यस्य स्वर्वाश्रित्येत्यर्थः, स्वं विषयता,
तथाचाच विषयताधिकरणत्वं प्रकारतया घटकं, तच्च तु संसर्गतयेति
भेदः इत्याहुः ।

‘व्यधिकरणेति स्वाश्रयावृत्तिधर्मप्रकारकेत्यर्थः । लक्षणान्तर-
माह, ‘स्वसमानाधिकरणेति स्वसमानाधिकरणधर्मप्रकारकेत्यर्थः,
प्रकारता च विशेष्यतावच्छेदकतातिरिक्ता ग्राह्या, तेनेदं रज-
तमिति शक्तिमात्रविशेष्यकभ्रमे नाव्याप्तिः, विशेष्यतावच्छेदकांशे
भ्रमरूपं विधेयांशे च प्रमारूपं ज्ञानं न लक्ष्यमिति न तत्राव्या-
प्तिरिति भावः । अयञ्च काचित्कः पाठः । स्वाश्रयावृत्त्य-
प्रकारकविषयताप्रतियोग्यनुभवः प्रमेति प्राथमिकप्रमालक्षणं स्व-
व्यधिकरणधर्मप्रकारकविषयताप्रतियोगि ज्ञानं भ्रम इति द्विती-
याभ्रमलक्षणञ्च खड्यामयति, ‘इदं रजतमिति, चकारोभिन्नकमे,
इदं रजतमिति तादात्म्यारोपे तदीयरजतत्व-पुरोवर्त्तिनिष्ठवि-
षयतादये चेत्यर्थः । व्युत्क्रमेणाह, ‘व्यधिकरणप्रकारावच्छिन्नेवेति
‘स्वाश्रयावृत्तिप्रकारकत्व-स्वाश्रयावृत्त्यप्रकारकत्वयोरित्यर्थः, इदञ्च

सामान्यतो विशेषणतान्नानेऽपि घटमयं जानाति न
वेति सन्देहतादवस्थ्यात् । तस्माद्घट-तज्ज्ञानयोः स्वरू-
पग्रहेऽपि तदीयत्वं तद्विषयत्वं न गृहीतमिति तद्विषयत्वे

विषयताद्वये, 'विषयत्वप्रतियोगित्व-तदप्रतियोगित्वयोरिति स्वाश्र-
यवृत्तिप्रकारकविषयताप्रतियोगित्वस्वाश्रयावृत्त्यप्रकारकविषयताप्रति-
योगित्वयोरित्यर्थः । यथाश्रुते भावाभावरूपतया विरोधश्च
दुर्भारत्वात् । 'अविरोधात्' सत्त्वे बाधकाभावात्, प्राथमिकप्रमा-
लक्षण-तृतीयधमलक्षणयोः समन्वय इति शेषः । 'समूहालम्बने
चेति इमौ घट-पटावितिसमूहालम्बनप्रमायाश्चेत्यर्थः, 'प्रमाप्रमा-
लक्षण इति समाहारः^(१) । 'विशेषणतेति कृत्तपदार्थातिरिक्तविषयता-
स्यविशेषणताविशेषो नास्त्येवेत्यर्थः, किन्तु ज्ञानविषयस्वरूपमेव
विषयत्वमिति भावः । नन्वेवमयं पुरुषो ज्ञानवान् अयञ्च घट
इति निश्चिन्वतोऽयं पुरुषो घटविषयकज्ञानवान्नवेति संशयो न
स्यादतो विशेषणताविशेष आवश्यक इत्यत आह, 'सामान्येति,
तथाचातिरिक्तविषयताभ्युपगमेऽपि सन्देहो दुरुपपद इति भावः ।
स्वमते संशयमुपपादयति, 'तस्मादिति, 'स्वरूपग्रहेऽपीति घटत्व-
ज्ञानत्वाभ्यां निश्चयेऽपीत्यर्थः, 'तदीयत्वं तद्विषयत्वमिति घटीयत्व-
रूपं घटविषयत्वमित्यर्थः, 'न गृहीतमिति पुरुषविशेषणीभूतज्ञाने
प्रकारतया न निश्चितमित्यर्थः, 'इतीति, समानप्रकारक-समान-

(१) समाहारादेकवचनान्ततानिर्वाहः, अन्यथा 'प्रमाप्रमाणक्षययोः'
इति द्विवचनान्तप्रयोगः स्यात् ।

सन्देहः। तदीयत्वञ्च सम्बन्धं विना तत्सम्बन्धस्वभावत्वं^(१)।
तदुक्तं । “प्रकाशस्य सतस्तदीयतामात्रनिबन्धनः
स्वभावविशेषस्तद्विषयत्वं” इति । सम्बन्धं विना कथं

विशेष्यकनिययस्यैव संशयविरोधित्वादिति भावः । ‘तदीयत्वञ्चेति
ज्ञाननिष्ठघटीयत्वञ्चेत्यर्थः, ‘सम्बन्धं विना’ ज्ञान-घटातिरिक्तसम्बन्धं
विना, ‘तत्सम्बन्धस्वभावत्वं’ घटसम्बन्धस्वरूपत्वं, घटसम्बन्धाश्रयत्व-
मिति यावत् तदीयत्वस्य तद्विषयत्वरूपत्वे आचार्यसंवादमाह,
‘तदुक्तमिति, बौद्धाधिकारे आचार्यचरणैरिति शेषः । ‘प्रकाशस्य
सत इति ज्ञानाभिन्नस्य सतस्तदीयताव्यवहारमात्रप्रयोजक इत्यर्थः,
‘स्वभावविशेषः’ धर्मविशेषः, मात्रपदादिच्छादिषु तदीयताव्यवहार-
प्रयोजकस्य तद्विषयतारूपत्वव्यवच्छेदः । न चैवमिच्छादिषु कथं
तद्विषयताव्यवहार इति वाच्यं । तद्विषयताव्यवहारस्यौपचारिकत्वात् ।
उपचर्यतावच्छेदकधर्मस्य व्यापार्यनुबन्धिविषयितानामकं तज्ज्ञान-
जन्यत्वमेव, तच्च तदीयताव्यवहारप्रयोजकमपि तदेव । तज्ज्ञान-
जन्यत्वञ्च इच्छास्थले स्वसमानाधिकरणज्ञानाधिकरणवृत्तध्वंसोत्पत्ति-
वृत्तवृत्तित्वं, तेन भगवदिच्छाया नित्यत्वेऽपि न घटादिविषयकत्व-
व्यवहारोऽनुपपन्नः । कृतिस्थले च तादृशवृत्तवृत्तौच्छाधिकरणवृत्त-
ध्वंसोत्पत्तिवृत्तवृत्तित्वं, तेन भगवत्कृतेर्नित्यत्वेऽपि नासङ्गः । न वा
तज्ज्ञाननामान्नारोत्पन्नकृतित्यन्तेरसंगः । घटमिच्छामि घटं करो-

(१) सम्बन्धान्तरमनपेक्ष्य स्वसम्बन्धस्वभावत्वमिति ख० । सम्बन्धान्तरं
विना तत्सम्बन्धस्वभावत्वमिति ग० ।

तदीयत्वं, सम्बन्धस्यैव स्वभावत्वात् । यथा तवैव विशेष-
षण्णतायां, अन्यथानवस्थानात् । अन्यचापि स्वरूप-
सम्बन्धे एषैव गतिः अन्यथा सामान्येनाभाव-समवाय-
योर्ज्ञानेऽधिकरणे ज्ञाते तयोः संशयो न स्यात् । अधि-

मीत्याद्यनुव्यवसायविषयोऽपीदमेव । अतएवेच्छादीनां याचितम-
ण्डनन्यायेनैव विषयित्वमिति प्राचीनप्रवादः । यथा दरिद्रप-
त्नीनां याचितपरकीयालङ्काराधीनं स्वस्य भूषणं न स्वस्यालङ्का-
रोऽस्ति तथेच्छादीनामपि परकीयविषयित्वोपाधिको विषयित्व-
व्यवहार इति तत्प्रवादार्थः । न चेच्छादिष्वेव तद्विषयित्वव्यवहारो
मुख्यः, ज्ञाने तद्व्यवहारस्य तदिच्छादिजनकत्वनिबन्धनो साक्षणिक
इत्येव किं न स्यादिति गमकाभावादिति वाच्यं । इच्छाद्यनुत्पादस्य-
त्वेऽपि ज्ञाने तद्विषयिताव्यवहारात् । न च तथापीच्छादिषु
तद्विषयिताव्यवहारस्य मुख्यत्वाभ्युपगमे किं वीजमिति वाच्यं ।
ज्ञानविषयरूपस्य विषयसम्बन्धस्य विषयिपदमुख्यार्थत्वात् साधवा-
दिच्छाद्यनुत्पादस्यत्वे तस्य तद्विषयिताव्यवहारप्रयोजकत्वावश्यकत्वाच्च
इच्छादेस्य विषयसम्बन्धत्वे मानाभावात् तस्य तत्सम्बन्धत्वकल्पने
गौरवाच्च । यद्यप्येवं कारणीभूतज्ञानविषयत्वस्य घटादाविवेष्टसाध-
नत्वादावपि सत्त्वाद्घटमिच्छामीत्यनुव्यवसायवदिवेष्टसाधनत्वमिच्छा-
मीत्याद्यनुव्यवसायोऽपि स्यात्, किञ्चैवं ज्ञानेच्छादीनां कार्य-
कारणभावे सर्वत्र निरुक्तजन्यत्वरूपमव्यवहितोत्तरत्वमेव कार्यता-

करण-तदुभयस्वरूपाणां ज्ञातत्वात् । तथाप्यभाव-सम-
वाययोर्विशेषणताविशेषो न गृहीत इति चेत् । न ।
सामान्यतस्तद्गृहेऽपि संशयात् ।

वच्छेदकघटकं स्यात् तथा च महद्गौरवं । तथापि अथमेव
तन्मते दोष इति स्मर्त्तव्यं । शङ्कते, 'सम्बन्धं विनेति ज्ञाने
तस्य सम्बन्धं विनेत्यर्थः, 'तदीयत्वं' तदीयताव्यवहारप्रयोजकं
तत्सम्बन्धाग्रयत्वं । उत्तरयति, 'सम्बन्धस्यैवेति विषय-स्वात्मकस्य विष-
यत्वस्य सम्बन्धस्यैव स्वस्मिन् भावादित्यर्थः, खं ज्ञानं, 'विशेषणतायां'
अतिरिक्तविषयतायां, स्वात्मकस्तत्सम्बन्धस्तदीयताव्यवहारप्रयोजक
इति शेषः । 'अन्यथा' सम्बन्धान्तरस्य तत्र तदीयताव्यवहार-
प्रयोजकत्वे, तथाच ज्ञाने घटादिरूपः सम्बन्ध एव ज्ञाने घटादि-
विषयित्वं घटादौ ज्ञानविषयत्वञ्चेति भावः । 'अन्यत्रापीति घटा-
भाववद्भूतत्वं घटसमवायवत्कपालमित्यादिप्रतीतावप्येत्यर्थः, 'स्वरू-
पसम्बन्धे' घटाभाववद्भूतत्व-घटसमवायवत्कपालादिरूपस्य सम्बन्धत्वे,
'एषैव गतिरिति भूतत्वं घटाभाववन्नवा कपालं घटसमवायवत्त्वे-
त्यादिसंशयप्रतिबन्धकतानुपपत्तिरेव सिद्धोपाय इत्यर्थः । 'अन्यथा'
घटाभाववद्भूतत्वादिविषयकज्ञानत्वेनैव तत्प्रतीतेस्तादृशसंशयप्रति-
बन्धकत्वे, 'सामान्येन' घटाभावत्व-घटसमवायत्वाभ्यां, 'अधिकरणे
ज्ञाते' भूतत्व-कपालादिरूपे अधिकरणे उदासीनतयाभाते । शङ्कते,
'तत्रेति उदासीनया अधिकरणविषयके घटाभाव-घटसमवाययोर्द्वे

यत्तु समूहालम्बन-विशिष्टज्ञानयोर्विशेषानुभवादि-
शिष्टज्ञाने विशेषणताविशेषोविषय इति । तन्न । विशेष-
णतामादायापि समूहालम्बनसम्भवात् । तथापि
विशेषणतान्तरस्वीकारेऽनवस्था । समूहालम्बनात्तु

इत्यर्थः, 'विशेषणताविशेषः' कृत्रपदार्थातिरिक्तोऽधिकरणनिष्ठो
विशेषणताविशेषः, तथाच घटाभावादिनिरूपिततादृशपदार्थविष-
यकघटाभाववद्भूतलादिज्ञानमेव तादृशसंशयप्रतिबन्धकमिति भावः ।
'सामान्यत इति विशेषणतात्वरूपेणेत्यर्थः, 'तत्संशयात्' तत्संशयस्य
त्वयाभ्युपगमात् । कृत्रपदार्थेनैवोपपत्तावतिरिक्तपदार्थकल्पने गौर-
वाच्चेत्यपि बोध्यं ।

'समूहालम्बनेति घटाभावोभूतलक्षेत्यादिसमूहालम्बन-घटाभा-
ववद्भूतलमित्यादिविशिष्टज्ञानयोरित्यर्थः, 'विशेषानुभवात्' वैलक्षण्य-
नुभवात्, 'विशिष्टज्ञाने' घटाभाववद्भूतलमित्यादिविशिष्टज्ञाने, 'विशे-
षणताविशेष इति कृत्रपदार्थातिरिक्तो घटाभावादिनिरूपितविशेष-
णताविशेषः सम्बन्धमर्थ्यादया विषय इत्यर्थः, अन्यथा विषयाधि-
क्याभावादैलक्षण्यं न स्यादिति भावः । ननु घटाभावादिविशिष्टबुद्धौ
विशेषणताया अपि विशेषणता भाषते विशेषणतामादाय समूहा-
लम्बने च न भाषते अतो विषयाधिकादैलक्षण्यमित्यत आह,
'तथापीति । नन्वेवं कथं वैलक्षण्यमित्यत आह, 'समूहेति
घटाभावो भूतलक्षेत्यादिसमूहालम्बनादित्यर्थः, 'विशिष्टज्ञानस्य'

विशिष्टज्ञानस्य विशेषः कारणकृतः कार्यकृतः प्रकारकृतो वा । प्रकारोऽपि विशेषणताविशेषः स च धर्मिण्येवास्त्विति चेत् । न । तमादायाऽपि समूहालम्बनसम्भवात् ।

घटाभाववद्भूतलमित्यादिविशिष्टज्ञानस्य, 'कारणेति जन्यताविशेषसम्बन्धेन घटाभावादिज्ञानरूपकारणवत्त्वकृत इत्यर्थः, घटाभावादिविशिष्टबुद्धौ घटाभावादिज्ञानस्य हेतुत्वादिति भावः । 'कार्यकृत इति जनकताविशेषसम्बन्धेन विशिष्टवैशिष्ट्यबोधादिलक्षणकार्यवत्त्वकृत इत्यर्थः, घटाभावादिविशिष्टवैशिष्ट्यबोधादौ घटाभावादिविशिष्टज्ञानस्य हेतुत्वादिति भावः । नन्विदं द्वयमपि न युक्तं जन्यता-जनकताविशेषयोरितरव्यावृत्त-तदवच्छेदकं विना असम्भवादित्यत आह, 'प्रकारकृतो वेति स्वरूपतः प्रकारिताकृतो वेत्यर्थः, विशिष्टज्ञाने घटाभावादिकं प्रकारः, समूहालम्बने च न तथेत्येव विशेषादिति भावः । इदमुपलक्षणं विशिष्टज्ञाने घटाभाववद्भूतलादेः सम्बन्धमर्थ्याद्यापि भानं समूहालम्बने च न तथेति संसर्गिताकृतोऽपिविशेष इति मन्तव्यं । शङ्कते, 'प्रकारोऽपीति घटाभावादिनिरूपिततत्प्रकारितापीत्यर्थः, 'विशेषणताविशेषः' विशेषणता नाम पदार्थविशेषः, 'धर्मिण्येवेति एवकारोऽप्यर्थे भूतलादावधिकरणेऽपि घटाभावादेः सम्बन्धरूपोऽस्त्वित्यर्थः, तथाचाधिकतद्विषयताकृत एव विशिष्टबुद्धौ विशेष इति भावः । 'तमादायापीति, इदमुपलक्षणं, प्रकारितापि

इति श्रीमद्भक्तेशोपाध्यायविरचिते तत्त्वचिन्तामणौ
प्रत्यक्षखण्डे प्रामाण्यवादे प्रमालक्षणसिद्धान्तः ।

समाप्तोऽयं प्रामाण्यवादः ।

न पदार्थविशेषः, किन्तु तत्तज्ज्ञानरूपः, पदार्थविशेषत्वेऽपि भूत-
त्वादौ तदभ्युपगमे भूतत्वं घटाभावप्रकारकमिति व्यवहारप्रसङ्ग-
इत्यपि बोध्यं ॥

इति श्रीमथुरानाथतर्कवागीशविरचिते प्रामाण्यवादरहस्ये
प्रमालक्षणसिद्धान्तरहस्यं सम्पूर्णं । समाप्तमिदं
प्रामाण्यवादरहस्यं ॥

अथान्यथाख्यातिवादः ।



ननु सर्वज्ञानानां यथार्थत्वात्प्रमालक्षणे विशेषण-
व्यावर्त्याप्रसिद्धेर्विशेषणवैयर्थ्यमन्यथाख्यातौ मानाभा-

अथान्यथाख्यातिवादरहस्यं ।

प्रमालक्षणेपोद्घातसङ्गत्या अन्यथाख्यातिविचारमवतारयति,
'नन्विति, 'सर्वज्ञानानां' तत्प्रकारकसर्वज्ञानानां,^(१) 'यथार्थत्वात्'
तद्विशेष्यकत्वावच्छिन्न-तत्प्रकारकत्वात् ।

केचित्तु 'सर्वज्ञानानां' रजतत्वाभाववद्विशेष्यकत्वावच्छिन्नरजत-
धर्मप्रकारकं यज्ज्ञानं तद्विज्ञानां, 'यथार्थत्वात्' रजतत्वाभाववद्वि-
शेष्यकत्वावच्छिन्न-रजतत्वप्रकारताशून्यत्वादित्याहुः^(२) ।

'विशेषणव्यावर्त्येति तद्विशेष्यकत्वावच्छिन्नत्वविशेषणव्यावर्त्तनी-
येत्यर्थः, 'विशेषणवैयर्थ्यमिति तद्विशेष्यकत्वावच्छिन्नत्वविशेषणवैयर्थ्य-
मित्यर्थः । ननु तदभाववन्मात्रे तत्प्रकारकज्ञानस्यैव तद्विशेष्यकत्वा-
वच्छिन्न-तत्प्रकारकत्वविरहात् तदेव व्यावर्त्तनीयमित्यत आह,
'अन्यथाख्याताविति 'ख्यातौ' ज्ञाने, अन्यथात्वसाधकप्रमाणाभावा-

(१) 'ज्ञानानां' तत्प्रकारकज्ञानानां, इति क०, ग० ।

(२) केचित्त्वित्यादिपाठः क०, ग० पुस्तकद्वये नास्ति ।

वात् । तथाहि रजतार्थिप्रवृत्तिविषयत्वं रजतत्व-
प्रकारकानुभवविषयत्वव्याप्यं रजतार्थिप्रवृत्तिविषय-

दित्यर्थः । ‘अन्यथात्वं’ तदभाववद्विशेष्यकत्वावच्छिन्न-तत्प्रकारकत्वं ।
यथाश्रुते अन्यथाख्यातिरूपे अधिकरणे प्रमाणसामान्याभावादित्यर्थस्य विवक्षितत्वे प्रमाणसामान्याभावोऽप्रसिद्धः तन्मते अधिकरणा-
प्रसिद्धेः । यदि चान्यथाख्यातिसाधकप्रमाणाभावादित्यर्थो विवक्षितः
तदा तन्मते प्रतियोग्यप्रसिद्ध्या तदभावाप्रसिद्धेरिति ध्येयं । न
च तन्मते तदभाववद्विशेष्यकत्वावच्छिन्न-तत्प्रकारकत्वमप्यप्रसिद्धमिति
वाच्यं । तदभाववति तत्प्रकारकेच्छादौ प्रसिद्धेः तैर्ज्ञान-संस्कारयोर-
यथार्थत्वानभ्युपगमेऽपि इच्छादीनामयथार्थत्वाभ्युपगमात् । अत्र ज्ञानं
रजतत्वाभाववद्विशेष्यकत्वावच्छिन्न-रजतत्वप्रकारकं न वेति विप्र-
तिपत्तिः, विधिकोटिनैयायिकानां, पक्षतावच्छेदकसामानाधिकरण्येन
तत्प्रसिद्धेरुद्देश्यत्वात् रजतत्वभ्रमाद्यन्यज्ञानमात्रे नांशतो बाधः ।
निषेधकोटिस्तु इदं रजतमित्यादिभ्रमस्थले इदन्त्वप्रकारकशुक्त्यनुभव-
रजतस्मरणाद्यात्मकज्ञानद्वयमङ्गीकर्तव्यं गुरुणां, पक्षतावच्छेदका-
वच्छेदेन तत्प्रसिद्धेरुद्देश्यतया न रजतत्वभ्रमान्यज्ञानमात्रेऽंशतः सिद्ध-
साधनं । न च रजतत्वाभाववद्विशेष्यकत्वावच्छिन्न-तत्प्रकारकत्वस्य
तन्मते .इच्छायामेव प्रसिद्धतया ज्ञाने तदभावसाधने नैयायिकानां
सिद्धसाधनमिति वाच्यं । नैयायिकनये ज्ञानेच्छादिभेदेन प्रका-
रिता-विशेष्यितयोर्भेदाभावेन सिद्धसाधनासम्भवात्, तद्वेदेन प्रका-

माचवृत्तिधर्मत्वात् रजतमाचवृत्तिधर्मवदित्यन्यथा-
ख्यातिव्याप्यं सिद्धतीत्यप्राप्तकालत्वं । रजतमाचवृत्तित्व-

रिता-विशेषितयोर्भेदेऽपि प्रकारितात्व-विशेषितात्वयोः सर्वसाधार-
णानुगतधर्मयोः सत्त्वेन सामान्याभावस्य साध्यतया सिद्धसाधना-
सम्भवाच्च । न हीच्छादित्तिरजतत्वाभाववद्विशेष्यकत्वावच्छिन्न-रज-
तत्वप्रकारकत्वत्वावच्छिन्नाभावत्वेन साध्यत्वं, अपि तु सामान्यतोरज-
तत्वाभाववद्विशेष्यकत्वावच्छिन्न-रजतत्वप्रकारकत्वत्वावच्छिन्नाभावत्वेन,
तादृशाभावश्च न्यायनये ज्ञानसामान्ये अप्रसिद्ध एव । यदा 'अन्यथा-
ख्यातौ मानाभावादित्यस्य ख्यातिवृत्तिरजतत्वप्रकारकत्वस्य ख्याति-
वृत्तिरजतत्वाभाववद्विशेष्यकत्वावच्छिन्नत्वे, ख्यातिवृत्तिरजतत्वाभाव-
वद्विशेष्यकत्वस्य ख्यातिवृत्तिरजतत्वप्रकारकत्वावच्छिन्नत्वे मानाभावा-
दित्यर्थः, तथा च ज्ञानवृत्तिरजतत्वप्रकारकत्वं ज्ञानवृत्तिरजतत्वाभा-
ववद्विशेष्यकत्वावच्छिन्नं न वा, ज्ञानवृत्तिरजतत्वाभाववद्विशेष्यकत्वं
ज्ञानवृत्तिरजतत्वप्रकारकत्वावच्छिन्नं न वेति वा विप्रतिपत्तिः, ज्ञान-
वृत्तिरजतत्वप्रकारकत्वं रजतत्वप्रमायामेव प्रसिद्धं, तदवच्छिन्नत्वञ्च
रजतत्वप्रमावृत्तिरजतत्ववद्विशेष्यकत्वे प्रसिद्धं, एवं ज्ञानवृत्तिरजत-
त्वाभाववद्विशेष्यकत्वं रजतत्वाभावप्रमायामेव प्रसिद्धं, तदवच्छिन्नत्वञ्च
रजतत्वाभावप्रमावृत्तिरजतत्वाभावप्रकारकत्वे ' एव प्रसिद्धमिति,
ज्ञानेच्छादिभेदेन प्रकरिता-विशेषितयोर्भेदेऽपि सर्वसाधारणानुगत-
प्रकारितात्व-विशेषितात्वयोरभावेऽपि च न क्षतिः इति संक्षेपः ।

प्रमाणाभावमेव नैयायिकाभिमतं प्रमाणमाशङ्क्य उपपादयति,

चोपाधिः । शुक्तिवृत्तिज्ञानविषयता^(१) रजतत्वप्रकारिका रजतार्थिताजन्यप्रवृत्तिविषयवृत्तिविषयतात्वात् रजतवृत्तिविषयतावदित्यत्र रजतवृत्तित्वमुपाधिः । रज-

‘तथाहीति, ‘रजतार्थी’ति रजतत्वप्रकारकत्वावच्छिन्नप्रवृत्तिविशेष्यत्वमित्यर्थः, रजतत्वप्रकारकानुभवविशेष्यत्वेऽंशतः सिद्धसाधनवारणाय ‘प्रवृत्तीति, तादृशप्रवृत्तिविशेष्यत्वस्य च गुरुनये शुक्तावपि सत्त्वान्न सिद्धसाधनमिति भावः । ‘रजतत्वप्रकारकेति रजतत्वप्रकारकत्वावच्छिन्नानुभवविशेष्यत्वव्याप्यमित्यर्थः । यथाश्रुते इदं रजतमिदञ्च शुक्तिभिन्नमिति समूहालम्बनप्रत्यक्षविषयतामादायार्थान्तरतापत्तेः व्यापकसामानाधिकरण्यरूपव्याप्तेः स्वत्वाननुगमेनाननुगतत्वात्तदभाववदवृत्तित्वरूपव्याप्तेरेवात्र प्रवेशात् रजतत्वप्रकारकभगवत्साक्षात्कारविशेष्यत्वमादाय न्यायनये तादृशव्याप्यत्वापि सिद्धापत्तेश्च । अनुभवपदञ्च रजतत्वप्रकारकत्वावच्छिन्नेच्छादिविशेष्यत्वमादाय सिद्धसाधनवारणाय, अनुभवविशेष्यत्वञ्च साक्षात्कारत्वनिरूपितविशेष्यत्वं, अन्यथा उक्तयुक्त्या^(२) तदभाववदवृत्तित्वरूपव्याप्तेरेवात्र प्रवेशात् न्यायनये सर्वं रजतमिति भ्रमविशेष्यत्वस्य सर्वत्र सत्त्वात् तदभावाप्रसिद्धापत्तेः । उपादानत्वाख्यप्रवृत्तिविषयताया एव पक्षत्वान्न बाधः । रजतत्वप्रकारकत्वावच्छिन्न-रजतारजतोभयविशेष्यकप्रवृत्तिविशेष्यत्वस्य रजतमादाय तादृशानुभवविशेष्यत्वसामानाधिकरण्यसत्त्वात्सिद्धसाधन-

(१) शुक्तिनिष्ठा ज्ञानविषयतेति ख० ।

(२) तुल्ययत्न्येति ग० ।

तत्त्वं अरजतवृत्तिज्ञानविषयतावच्छेदकं अरजतविषय-
प्रवृत्तिहेतुज्ञानप्रकारत्वात् शुक्तित्ववदित्यत्र रजता-

वारणाय व्याप्यत्वानुसरणं । व्याप्यत्वन्तु तदभाववदवृत्तित्वमात्रं न तु
तदभाववदवृत्तित्वे सति तत्सामानाधिकरण्यं, तत्र सामानाधिकरण्या-
शस्य निष्फलत्वात् । ननु तथापि रजतमात्रविशेष्यक-रजतत्वप्रकार-
कप्रवृत्तिविशेष्यताव्यक्तावंशतः सिद्धसाधनं तस्या रजतमात्रनिष्ठत्वात्
पक्षतावच्छेदकावच्छेदेन साध्यसिद्धेरुद्देश्यत्वे व्याप्यत्वपर्यन्तानुसरण-
वैयर्थ्यप्रसङ्गाच्च सामानाधिकरण्यमात्रेणैव सामञ्जस्यादिति चेत् । न ।
निखिलरजतत्वप्रकारकप्रवृत्तेरेकैव विशेष्यता सकलतद्विशेष्यसाधा-
रणीतिमताश्रयणात् समवायादिवदतिप्रसङ्गभङ्गात् ।

यदा रजतत्वप्रकारकरजतारजतोभयविशेष्यकप्रवृत्तिविशेष्यत्वं पक्षः
तस्याः प्रवृत्तेरुभयत्र एकैव विशेष्यता इति रजतमादाय सामाना-
धिकरण्यसत्त्वात् सिद्धसाधनवारणाय व्याप्यत्वपर्यन्तानुधावनमिति-
भावः । 'रजतार्थी'ति रजतत्वप्रकारकत्वावच्छिन्नप्रवृत्तिविशेष्यताश्रया-
तिरिक्तावृत्तिधर्मत्वात् इत्यर्थः, विशेषणताविशेषमन्वयेनावृत्तित्वला-
भाय 'धर्मे'ति, तदभाववदवृत्तित्वरूपव्याप्तेरवृत्तावपि सत्त्वेन व्यभिचार-
विरहाद्धर्मपदस्य प्रयोजनान्तरविरहादिति भावः^(१) । 'रजतमात्रे'ति
विशेषणताविशेषेण रजतत्वप्रकारकप्रवृत्तिविशेष्यरजतमात्रवृत्तिधर्म-
वदित्यर्थः, तेन रजतत्वादिव्युदासः । रजतत्वादेः रजतत्वप्रकारकप्र-
वृत्त्यविषये रजतेऽपि सत्त्वात् साधनविकलत्वेन दृष्टान्तत्वासम्भवादिति

वृत्तित्वमुपाधिः । रजतत्वप्रकारिका ज्ञानविषयता
अरजतवृत्तिः अरजतनिष्ठात्यन्ताभावाप्रतियोगिनी वा
अरजतविषयप्रवृत्तिहेतुज्ञानविषयतात्वात् शुक्तिवृत्ति-

भावः । 'अन्यथाख्यातिव्याप्यमिति अन्यथाख्यातिमाधिका व्याप्ति-
रित्यर्थः, अनेनानुमानेन रजतत्वप्रकारकप्रवृत्तिविशेष्यत्वस्य तादृशा-
नुभवविशेष्यत्वव्याप्यत्वनिश्चयादनन्तरं शुक्तिः रजतत्वप्रकारकानुभव-
विशेष्या रजतत्वप्रकारकप्रवृत्तिविशेष्यत्वादित्यनुमानेनान्यथाख्यातिसि-
द्धिरिति भावः । 'अप्राप्तकालत्वमिति, शुक्तिः रजतत्वप्रकारकानु-
भवविशेष्या रजतत्वप्रकारकप्रवृत्तिविशेष्यत्वादित्यनुमानोद्भावनानन्त-
रमेव^(१) तादृशप्रवृत्तिविशेष्यत्वव्याप्यत्वे जिज्ञासेत्युक्तेः प्रथमं तत्र
तद्व्याप्यत्वे आकाङ्क्षाविरहादिति भावः । ननु तदनुमानोद्भावनान-
न्तरमेव एतदनुमानमुद्भावनीयं तथा च नाप्राप्तकालत्वमतो दूष-
णान्तरमाह, 'रजतमात्रेति रजतवृत्तित्वस्यावृत्तौ शुद्धमाध्याव्याप-
कत्वान्मात्रपदापादानं रजतान्यावृत्तित्वमर्थः । 'शुक्तिवृत्तिज्ञानवि-
षयतेति, रजतवृत्तिज्ञानविषयतायामंशतः सिद्धसाधनवारणाय
'वृत्त्यन्तं, इच्छादिनिरूपितविषयतायामंशतः सिद्धसाधनवारणाय
'ज्ञानपदं, 'रजतत्वप्रकारिकेति, इदञ्च विषयतातिरिक्तपदार्थः सा च
ज्ञानादिवत्सविशेष्यिका सप्रकारिका चेत्यभिमानेन । पक्षतावच्छेद-
कसामानाधिकरण्येन साध्यसिद्धेरुद्देश्यत्वाच्च नांशतोबाधः । 'रज-
तार्थितेति रजतत्वप्रकारकप्रवृत्तिमात्रजनकज्ञानविषयतात्वादि-

(३) शुक्तिः रजतत्वप्रकारकेत्याद्युपदर्शितानुमानोद्भावनानन्तरमेवेति ग० ।

विषयतावदित्यत्र रजतावृत्तित्वमुपाधिः । विषयताया
निरस्तत्वाच्च^(१) विवादपदं रजतज्ञानं शुक्तिविषयकं शुक्तौ
प्रवर्तकज्ञानत्वात्शुक्तिज्ञानवदित्यत्र ज्ञायमानेष्टभेदा-

त्यर्थः । अन्यथा शुक्तिवृत्तिशुक्तिवादिप्रकारकज्ञानविषयतायां
व्यभिचारापत्तेः । 'रजतवृत्तीति प्रवृत्तिविषयरजतनिष्ठरजतत्व-
प्रकारकज्ञानविषयतावदित्यर्थः । तेन रजतवृत्तिद्रव्यत्वादिप्रकारक-
ज्ञानविषयतायाः प्रवृत्त्यविषयरजतनिष्ठरजतत्वप्रकारकज्ञानविषय-
तायाश्च व्युदासः, तयोः साध्य-साधनविकलत्वेन दृष्टान्तत्वसम्भवा-
दिति ध्येयं । 'रजतवृत्तित्वमिति तस्य ज्ञानविषयतारूपपक्षधर्मा-
वच्छिन्नसाध्यव्यापकत्वादिति भावः । रजतत्वप्रकारकशुक्तीच्छादि-
विषयतायां व्यभिचारेण शुद्धसाध्यव्यापकत्वसम्भवादिति ध्येयं ।
'अरजतवृत्तिज्ञानविषयतावच्छेदकमिति अरजतवृत्तिर्या ज्ञानविष-
यता तदवच्छेदकमित्यर्थः, अवच्छेदकत्वं प्रकारत्वं, अन्यथा अरजत-
वृत्तित्वस्य ज्ञानविशेषणत्वे शुक्ति-रजते इति समूहालम्बनमादाय
सिद्धसाधनापत्तेः हेतौ प्रकारत्वमात्रस्यैव गमकत्वेन शेषवैयर्थ्यप्रसङ्गा-
च्चेति ध्येयं । 'अरजतेति अरजतविशेष्यकप्रवृत्तिहेतुज्ञानप्रकारत्वा-
दित्यर्थः । न चेदं सर्व्ववदित्यरजतविशेष्यकभ्रममादाय साध्यस्य
केवलान्वयितया प्रकारत्वादित्येवास्त्विति वाच्यं । साध्ये अवच्छेदक-
पदेन निरवच्छिन्नप्रकारताया विवक्षणात् यस्य जातिविशेषस्य
स्वरूपतो नारजते भानं तत्र व्यभिचारापत्तेः । न चेदं सर्व्ववदित्य-

‘हे कारणतावच्छेदकं रजतज्ञानं न प्रवर्तकमित्य-
सिद्धिः । शुक्तिः रजतज्ञानविषयताश्रयः^(१) रजतार्थिप्र-

रजतविशेष्यकभ्रममादाय विवक्षितहेतोरपि तत्र सत्त्वाद्व्यभि-
चारतादवस्थमिति वाच्यं ! हेतोरपि निरवच्छिन्नप्रकारताया
विवक्षणात् । न च तथापि रजतारजतोभयगोचरसमूहाम्बन-
ज्ञानप्रकारौभूते तादृशजातिविशेषे व्यभिचार इति वाच्यम् । अर-
जतविशेष्यकप्रवृत्तिमात्रहेतुज्ञानप्रकारत्वस्य विवक्षितत्वात् । ‘रज-
तावृत्तित्वमिति अरजतवृत्तित्वमित्यर्थः, यथाश्रुते द्रव्यत्वादौ सा-
ध्याव्यापकत्वादिति^(२) ध्येयम् । ‘रजतत्वप्रकारिका ज्ञानविषयतेति,
अत्र शुक्तिप्रकारकज्ञानविषयतायामंशतः सिद्धसाधनवारणाय
‘रजतत्वप्रकारिकेति, रजतत्वप्रकारकशुक्तीच्छादिविषयतायामंशतः
सिद्धसाधनवारणाय ‘ज्ञानेति, पक्षतावच्छेदकसामानाधिकरण्येन
साध्यसिद्धेरुद्देश्यत्वाच्च न सत्यरजतज्ञानविषयतायामंशतोबाध इति
भावः । ‘अरजतनिष्ठेति अरजतत्वव्यापकत्वं तादात्म्यसम्बन्धेनारजत-
व्यापकत्वं वा अरजतनिष्ठत्वं, तेन रजतत्वप्रकारकभ्रमाविषयारजत-
व्यक्तिमादाय न दोषः^(३) । ‘अरजतविषयकप्रवृत्तिहेत्विति अरज-
तविशेष्यकप्रवृत्तिमात्रहेत्वित्यर्थः, तेन रजतवृत्तिरजतारजतोभय-
विषयकसमूहाम्बनविषयतायां न व्यभिचारः । ‘ज्ञानेति स्वरूप-

(१) रजतत्वप्रकारकज्ञानविषयताश्रय इति ख० ।

(२) साध्याव्यापकत्वे उपाधित्वव्याघातः साध्यव्यापकत्वे सति साधनाव्याप-
कत्वस्य उपाधिजन्यत्वादिति भावः ।

(३) न बाधः इति क०, ख० ।

वृत्तिविषयत्वात् रजतवदित्यत्र रजतत्वमुपाधिः । शुक्तौ
 रजतार्थिप्रवृत्तिः^(१) स्वधर्मिधर्मिकरजतत्वप्रकारकज्ञान-
 साध्या रजतार्थिप्रवृत्तित्वात् रजतप्रवृत्तिवदित्यत्र रज-
 कथनं, 'रजतावृत्तित्वमिति । यद्यपि द्रव्यत्वप्रकारकप्रमाविशेष्यत्वा-
 दाविदं साध्याव्यापकं तथापि रजतारजतोभयवृत्तिधर्मान्यप्रकार-
 कविषयतात्वावच्छिन्नसाध्यव्यापकत्वमवसेयं । न च तथापि रज-
 तारजते इति समूहालम्बनज्ञानविषयतायां व्यभिचार इति वाच्यं ।
 अत्र विशेष्यभेदेन विशेष्यताभेदादिति भावः । 'विषयताया इति
 सविशेष्यक-सप्रकारकातिरिक्तविषयताया निरस्तत्वाच्चेत्यर्थः, तथाच
 पक्षाप्रसिद्धिः, हेत्वप्रसिद्धिः, दृष्टान्ताप्रसिद्धिः, तृतीयानुमाने साध्या-
 प्रसिद्धिश्चेति भावः । 'विवादपदं रजतज्ञानमिति शुक्तिविशेष्यक-
 प्रवृत्तिजनकं रजतत्वप्रकारकज्ञानमित्यर्थः, रजतमात्रविशेष्यकरज-
 तत्वप्रकारकज्ञाने अंशतो बाधवारणाय जनकान्तं, प्राचीननये
 पक्षतावच्छेदकावच्छेदेन साध्यभिद्वेष्टदृष्टत्वादंशतः सिद्धसाधनस्य
 दोषतया शुक्तावियं शुक्तिरितिज्ञाने अंशतः सिद्धसाधनवारणाय
 'रजतत्वप्रकारकेति, शुक्तौ रजतत्वप्रकारकेच्छायामंशतः सिद्धसा-
 धनवारणाय 'ज्ञानमिति, एकमात्रविशेष्यकत्वेनापि विशेषणीयं,
 तेत शुक्ति-रजतोभयसमूहालम्बने शुक्ताविदं रजतवदिति ज्ञाने वा
 नांशतः सिद्धसाधनमिति भावः । 'शुक्तिविषयकमिति शुक्ति-
 विशेष्यकमित्यर्थः । अग्रावच्छिन्नो वृत्तः कपिसंयोगीत्यादिवत् पक्ष-
 तावच्छेदकावच्छेदेन साध्यभिद्धावेव रजतत्वप्रकारकत्वावच्छिन्नशु-

तविषयत्वं उपाधिः स्वपदार्थाननुगमश्च । तत्परित्यागे
तु रजतार्थिप्रवृत्तिधर्मिधर्मिकरजतत्वप्रकारकज्ञानेना-
भयसिद्धेन रजतस्मरणेनार्थान्तरम् । उच्यते । रजता-

क्तिविशेष्यकज्ञानसिद्धिस्तदेवान्यथाख्यातिरिति भावः । 'शुक्रौ प्रवर्त्त-
कज्ञानत्वादिति शुक्तिविशेष्यकप्रवृत्तिजनकज्ञानत्वादित्यर्थः, इदं रज-
तमित्यादिप्रमायां व्यभिचारवारणाय जनकान्तं, आत्म-शरीरादौ
व्यभिचारवारणाय ज्ञानपदं, फलज्ञानस्य प्रवृत्त्यहेतुत्वान्न तत्र व्यभि-
चारः^(१) । 'ज्ञायमानेति द्रष्टावच्छेदकज्ञानविशिष्टेष्टभेदाद्यद्विष्ट-
प्रवृत्तिकारणतायामवच्छेदकं रजतत्वप्रकारकं ज्ञानमित्यर्थः, 'न प्रव-
र्त्तकं' न प्रवृत्तिजनकं, 'असिद्धिरिति आश्रयासिद्धिरित्यर्थः, रज-
तत्वप्रकारकज्ञाने शुक्तिविशेष्यकप्रवृत्तिजनकत्वस्य पक्षतावच्छेदक-
स्याभावादिति भावः ।

यदा 'असिद्धिः' स्वरूपासिद्धिः । न च हेतुतावच्छेदकावच्छिन्न-
हेत्वभाववत्पक्षतावच्छेदकविशिष्टपक्ष एव स्वरूपासिद्धिः स च प्रकृते
नास्ति पक्षतावच्छेदकविशिष्टपक्षाप्रसिद्धेरिति वाच्यं । काश्चनमयपञ्चते
वर्जितान् जलत्वादित्यादौ जलत्वाभाववत्पञ्चतस्य स्वरूपासिद्धित्व-
वदत्रापि शुक्तिविशेष्यकप्रवृत्तिजनकज्ञानत्वाभाववद्रजतत्वप्रकारकज्ञा-
नस्यैव स्वरूपासिद्धित्वादिति ध्येयं ।

'रजतज्ञानेति रजतत्वप्रकारकत्वावच्छिन्नज्ञानविशेष्यताश्रयेत्यर्थः,
तेन शुक्ति-रजते इति समूहालम्बनमादाय न सिद्धसाधनं, तादृ-

र्थिताजन्या शुक्तौ प्रवृत्तिरिष्टप्रवृत्तिविषयविशिष्ट-
ज्ञानसाध्या प्रवृत्तित्वात् शुक्तौ शुक्त्यर्थिप्रवृत्तिवत् ।
न चेष्टविषयप्रवृत्तित्वमुपाधिः, साधनविशेषितत्वात् ।

शेष्ठादिविशेष्यत्वमादाय सिद्धसाधनवारणाय ज्ञानप्रवेशः । 'रजतार्थी'ति रजतत्वप्रकारकत्वावच्छिन्नप्रवृत्तिविशेष्यत्वादित्यर्थः, तेन समू-
हालम्बनप्रवृत्तिविशेष्यतामादायरजतप्रमाविषये^(१) अरजते न व्यभि-
चारः । 'रजतवदिति रजतत्वप्रकारकप्रवृत्तिविशेष्यरजतवदित्यर्थः, तेन
तादृशप्रवृत्त्यविषयरजतस्य साधनविकलत्वेऽपि न क्षतिः । 'शुक्ताविति
शुक्तिविशेष्यिका रजतत्वप्रकारिका प्रवृत्तिरित्यर्थः, अत्र शुक्तिविशे-
ष्यकशुक्तित्वप्रकारकप्रवृत्तावंशतो बाधवारणाय रजतत्वप्रकारिकेति,
प्राचीननये पक्षतावच्छेदकावच्छेदेन साध्यसिद्धेरुद्देश्यत्वेऽप्यंशतः
सिद्धसाधनस्य दोषत्वात् रजतप्रवृत्तावंशतः सिद्धसाधनवारणाय
शुक्तिविशेष्यिकेतीति भावः । 'स्वधर्मिधर्मिकेति स्वविशेष्यविशेष्यके-
त्यर्थः । 'स्व' प्रवृत्तिः, 'रजतार्थी'ति रजतत्वप्रकारकप्रवृत्तित्वादि-
त्यर्थः । 'रजतप्रवृत्तिवदिति रजतविशेष्यकरजतत्वप्रकारकप्रवृत्ति-
वदित्यर्थः, 'स्वपदार्थेति, तथाच स्वपदस्य प्रकृतपक्षव्यक्तिपरत्वे
साध्याप्रसिद्धिः दृष्टान्ताप्रसिद्धिश्च, दृष्टान्तपरत्वे च रजतस्मरणजन्य-
त्वेन सिद्धसाधनमिति भावः । 'तत्परित्यागेति स्वपदं परित्यज्य
रजतत्वप्रकारकप्रवृत्तिधर्मिधर्मिकरजतत्वप्रकारकज्ञानसाध्येत्यभिमाने
वित्यर्थः, 'रजतार्थिप्रवृत्तीति रजतत्वप्रकारकप्रवृत्तीत्यर्थः । 'रज-

तार्थितेति समवायसम्बन्धेन रजतत्वप्रकारिका शुक्तिविशेषिका प्रवृ-
त्तिरित्यर्थः, अत्र शुक्तिविशेष्यक-शुक्तित्वप्रकारकप्रवृत्तावंशतः सिद्ध-
साधनवारणाय रजतत्वप्रकारिकेति, रजतविशेष्यक-रजतत्वप्रकार-
कप्रवृत्तावंशतः सिद्धसाधनवारणाय शुक्तिविशेष्यिकेतीति भावः ।
'इष्टप्रवृत्तिविषयेति समवायसम्बन्धेनेष्टप्रकारकप्रवृत्तिविषयविशेष्यक-
ज्ञानसाध्येत्यर्थः । अत्रेष्टत्वं न स्वजनकेच्छाविशेष्यत्वं, शुक्तिविशेष्यक-
रजतत्वप्रकारकप्रवृत्तिस्थले शुक्तेरेव स्वजनकेच्छाविशेष्यतया तत्प्र-
कारकज्ञानस्य चाहेतुत्वाद्बाधापत्तेः, किन्तु इष्टतावच्छेदकत्वं स्वज-
नकेच्छाप्रकारत्वमिति यावत् स्वप्रकारत्वमिति तु निष्कर्षः ।
प्रवृत्तिविषयत्वञ्च प्रवृत्तिविशेष्यत्वं स्वविशेष्यत्वमिति यावत् । तथा
च समवायसम्बन्धेन स्वप्रकारप्रकारक-स्वविशेष्यविशेष्यकज्ञानसाध्येति
साध्यं, समवायसम्बन्धेनेति साक्षाद्ग्रहिकरणप्रकारकत्वसिद्धये । प्राची-
ननये स्वत्वस्यानुगतत्वात् न साध्याप्रसिद्धिः संवादिप्रवृत्तावेव
तत्प्रसिद्धेः, अत एव न दृष्टान्ताप्रसिद्धिः । समवायसम्बन्धेन
रजतत्वमात्रप्रकारक-शुक्तिमात्रविशेष्यकप्रवृत्तेः पक्षत्वान्न समूहाल-
म्बनप्रवृत्तावंशतः सिद्धसाधनमिति भावः । 'प्रवृत्तित्वात्' समवा-
यसंसर्गकप्रवृत्तित्वात्, तेन तादात्म्यसम्बन्धेन रजतादिप्रकारकप्रवृत्तौ
न व्यभिचारः । न चेश्वरप्रयत्ने व्यभिचार इति वाच्यं । प्रवृत्ति-
त्वस्य इच्छाजन्यतावच्छेदकजातिविशेषरूपतया भगवत्प्रयत्ने तदभा-
वादिति भावः । 'शुक्ताविति शुक्तिविशेष्यकसमवायसम्बन्धेन शुक्ति-
त्वप्रकारकप्रवृत्तिवदित्यर्थः ।

केचित् तादात्म्यसम्बन्धेन रजतप्रकारिका शुक्तिविशेषिका प्रवृ-

त्तिरिति पक्षार्थः, तादात्म्यसम्बन्धेनेष्टप्रकारकप्रवृत्तिविषयविशेष्यक-
ज्ञानसाध्येति साध्यार्थः, दृष्टत्वादिकञ्च पूर्ववत्, अन्यथा शुक्तिविशे-
ष्यकरजतप्रकारकप्रवृत्तिस्थले शुक्तेरेव खजनकेच्छाविशेष्यतया तद-
भेदज्ञानस्य चाहेतुत्वाद्बाधापत्तेः, तादात्म्यसंसर्गकप्रवृत्तित्वादिति
हेत्वर्थः, तेन समवायसम्बन्धेन रजतत्वादिप्रकारकप्रवृत्तौ न व्यभि-
चारः, तादात्म्यसम्बन्धेन शुक्तिप्रकारक-शुक्तिविशेष्यकप्रवृत्तिवदिति
दृष्टान्तार्थः इत्याहुः । तदसत् । 'समवायातीन्द्रियत्ववादिनं प्रती-
त्याद्यग्निमयस्यासङ्गतेः तच्च तत्रैव स्फुटीभविव्यति इति दिक् ।

'दृष्टविषयप्रवृत्तित्वमिति दृष्टविशेष्यकप्रवृत्तित्वमित्यर्थः, अत्रे-
ष्टत्वं दृष्टतावच्छेदकाश्रयत्वं, खजनकेच्छाप्रकाराश्रयत्वमिति यावत्
स्वप्रकाराश्रयत्वमिति तु निष्कर्षः । खजनकेच्छाविशेष्यत्वरूपे यथा-
श्रुतेऽर्थे रजतत्वेन शुक्तेरेव खजनकेच्छाविशेष्यतया साधनव्यापकत्वा-
पत्तेः । 'साधनविशेषितत्वादिति प्रवृत्तित्वघटितत्वादित्यर्थः, विषय-
विशेषितेच्छानुव्यवसायादौ आहार्यधारावाहिकज्ञानादौ च साध्य-
वति प्रवृत्तित्वघटितत्वस्याभावेन साध्याव्यापकत्वात् स्वविशेष्यविशे-
ष्यक-स्वप्रकारप्रकारकज्ञानसाध्यत्वस्य साध्यत्वे अनुमित्यादावपि
साध्याव्यापकत्वाच्चेति भावः । यद्यपि प्रवृत्तित्वरूपसाधनावच्छिन्न-
साध्यव्यापकत्वमस्त्येव तथापि शुद्धसाध्यव्यापक एवोपाधिरिति
मतेनेदमभिहितं ।

वस्तुतस्तु अस्योपाधित्वज्ञानसत्त्वात् कथं व्याप्तिग्रह इति पूर्व-
पक्षिणोऽभिमतः, (१) किं वा वस्तुगत्या अनेनोपाधिना सेपाधितया

यदा रजतेच्छाजन्यशुक्तिविषयप्रवृत्तिजनकरजतत्वप्रकारकं ज्ञानं शुक्तिविशेष्यकं शुक्तिप्रवृत्तिप्रयोजकज्ञानत्वात् शुक्तौ शुक्त्यर्थिप्रवृत्तिजनकज्ञानवत् । अव-

अयं हेतुर्दृष्ट इत्यभिमतः,^(१) नाद्यः उपाधिज्ञानस्य कादाचित्ततया तद्विरुद्धशायामेव व्याप्तिग्रहसम्भवात् अन्यथा अनुमानमात्रोच्छेदात् सर्वत्रैव कस्मिंश्चिदुपाधिलभमसम्भवात् । नान्यः लाघवेन तद्विशेष्यक-तत्प्रकारकप्रवृत्तिं प्रति तद्विशेष्यक-तत्प्रकारकप्रत्ययत्वेन हेतुत्वात् पक्ष एव साध्याव्यापकतया अस्य वस्तुगत्या उपाधिल-विरुद्धादित्येव दूषणं सारं । एतेन प्रवृत्तित्वाविशेषितं स्वजनकेच्छा-प्रकाराश्रयविशेष्यकत्वं स्वप्रकाराश्रयविशेष्यकत्वञ्च शुद्धसाध्यव्यापकतया उपाधिरित्यपि निरस्तं ।

नवीननये स्वत्वस्य तत्तद्व्यक्तिविश्रान्ततया स्वपदस्य प्रकृतपक्ष-परत्वे अप्रसिद्धिः, दृष्टान्तपरत्वे बाध इत्यतोऽनुमानान्तरमाह, 'यदेति रजतेच्छाजन्या या शुक्तिविशेष्यिका प्रवृत्तिः तत्प्रयोजकं रजतत्वप्रकारकज्ञानमित्यर्थः, अत्र 'रजतेच्छाजन्येति स्वरूपकथनं, अन्यत्सर्वं पूर्वोक्तादिशावसेयं । 'शुक्तिविशेष्यकमिति अग्रावच्छिन्नो वृत्तः संयोगीत्यादिवत् पक्षतावच्छेदकरजतत्वप्रकारकत्वावच्छेदेन शुक्तिविशेष्यकत्वसिद्ध्या अन्यथाख्यातिमिद्धिरित्यर्थः, 'शुक्तिप्रवृत्तीति शुक्तिविशेष्यकप्रवृत्तिप्रयोजकज्ञानत्वादित्यर्थः । पूर्वोक्तामिद्धिसुद्वर्गति, 'अवच्छेदकत्वेऽपीति अवच्छेदकव्यावृत्तान्यथासिद्धिचतुष्टयगदित्ये सति

छेदकत्वेऽपि प्रयोजकत्वान्नासिद्धिः । हेतुत्वमपि तस्य
साधयिष्यामः । तथाविधमिदं ज्ञानं वा रजतत्वप्रका-
रकं रजतेच्छाजन्यप्रवृत्तिहेतुज्ञानत्वात् सत्यरजतज्ञान-

नियतपूर्ववर्तित्वरूपस्यात्र प्रयोजकत्वरूपत्वादिति भावः^(१) । 'हेतुत्व-
मपीति, दृष्टतावच्छेदकज्ञान-दृष्टभेदाग्रहयोर्विशेष्य-विशेषणभावे विनि-
गमकाभावात् कार्य-कारणभावद्वयस्यावश्यकतया उभयोरस्मात्तन्व्येण
हेतुत्वादिति भावः । 'तथाविधमिति रजतत्वप्रकारकप्रवृत्तिजनकमि-
त्यर्थः, 'इदं ज्ञानं' शुक्तिविशेष्यकं ज्ञानं, अत्र शुक्तावियं शुक्तिरिति
ज्ञानेऽंशतो बाधवारणाय जनकान्तं । प्राचौनमते पञ्चतावच्छेदकाव-
च्छेदेन साध्यसिद्धेरुद्देश्यत्वादंशतः सिद्धसाधनस्य दोषत्वात् रजतमात्र-
विशेष्यक-रजतत्वप्रकारकज्ञानेऽंशतः सिद्धसाधनवारणाय 'शुक्तिवि-
शेष्यकेति, शुक्तौ रजतत्वप्रकारकेच्छायामंशतः सिद्धसाधनवारणाय
'ज्ञानमिति । एकमात्रविशेष्यकत्वेन ज्ञानं विशेषणीयं, तेन शुक्ति-
रजतोभयसमूहालम्बने नांशतः सिद्धसाधनमिति भावः । 'रजतत्व-
प्रकारकमिति अत्राप्यग्रावच्छिन्नोत्पन्नः कपिमंयोगौत्यादिवत् पञ्चता-
वच्छेदकावच्छेदेन साध्यसिद्धौ शुक्तिविशेष्यकत्वावच्छिन्नरजतत्वप्रका-
रिताकज्ञानसिद्धिः तदेव चान्यथाख्यातिसिद्धिरित्यर्थः, 'रजतेच्छा-

(१) अनुगतान्यथासिद्धित्वस्य निर्वक्तुमशक्यत्वात्कारणतावच्छेदकव्या-
वृत्तान्यथासिद्धिसामान्याभावनिवेशासम्भवादुक्तं अन्यथासिद्धिचतुष्टयरा-
हित्ये सतीति, तथा च तत्तदन्यथासिद्धाभावघटितकूटस्थैव प्रयोजकत्वश-
रीरेऽन्तर्भाव इति भावः ।

वत् । न च ग्रहण-स्मरणयोर्विशिष्टस्य ज्ञानस्य वा पक्षत्वे बाध आश्रयासिद्धिर्वा, उभयसिद्धेन शुक्तिनिष्ठ-प्रवृत्तिहेतुत्वेन पक्षत्वात् । अन्यथा साध्य-तदभाववतः

जन्येति रजतत्वप्रकारकप्रवृत्तिहेतुज्ञानत्वादित्यर्थः । तेनेश्वरौयरज-
तेच्छाजन्यशुक्तिविशेष्यकशुक्तित्वादिप्रकारकप्रवृत्त्यादिजनके इयं शु-
क्तिरिति ज्ञाने न व्यभिचार इति ध्येयं । 'यदेत्याद्यनुमानद्वये शङ्कते,
'नचेति, 'ग्रहण-स्मरणयोरिति 'तथाविधमित्यादिद्वितीयानुमाने
ग्रहणस्य केवलेदन्त्वप्रकारकानुभवस्य पक्षत्वे बाधः, 'रजतेच्छाजन्येत्या-
दिप्रथमानुमाने स्मरणस्य रजतमात्रविशेष्यकस्मरणस्य पक्षत्वे बाधः,
उभयत्रैव शुक्तिविशेष्यकरजतत्वप्रकारकज्ञानस्य पक्षत्वे आश्रयस्य
पक्षस्याज्ञानरूपामिद्धिरित्यर्थः । 'शुक्तिनिष्ठेति शुक्तिविशेष्यकप्रवृत्ति-
प्रयोजकज्ञानत्वेनेत्यर्थः, इदञ्च प्रथमाभिप्रायेण, द्वितीये तु रजतत्व-
प्रकारकप्रवृत्तिजनकज्ञानत्वेनेति बोध्यं । 'पक्षत्वादिति अतिरिक्त-
विशिष्टभ्रमव्यक्तेरेव पक्षत्वादित्यर्थः । न च तज्ज्ञानामिद्धिरिति
वाच्यं । तव नये पक्षधर्माबललभ्यमाध्यव्यक्तेरिव पक्षधर्माबललभ्य-
पक्षव्यक्तेरपि ज्ञानस्याहेतुतया पक्षतावच्छेदकरूपेण प्रसिद्धपक्षक-
परामर्शादेव पक्षधर्माबलादप्रसिद्धपक्षव्यक्तिभानसम्भवेन तदप्रसिद्धा-
वपि क्षतिविरहात्, मम तु शुक्तिविशेष्यकप्रवृत्तिप्रयोजकज्ञानत्वादि-
रूपेण तस्यापि ज्ञानसत्त्वादिति भावः । 'अन्यथा' पक्षधर्माबल-
लभ्यपक्षव्यक्तेर्विशेषतो ज्ञानस्यापेक्षितत्वे, 'साध्य-तदभाववतः पक्षत्वे-
नेति 'साध्यः' साधनीयो यो धर्मा, यश्च 'तदभाववान्' साधनी-

पक्षत्वेनानुमानोच्छेदः । समवायातीन्द्रियत्ववादिनं प्रति
अगृहीतासंसर्गकधर्मधर्मिविषयकमेकं ज्ञानमेव विशि-
ष्टज्ञानं सिद्धति । नचैवमुभयख्यातिः नान्यथाख्या-

यान्योन्याभाववान् धर्मी प्रसिद्धो धर्मीति यावत्, तयोः पक्षत्ववि-
कल्पेनेत्यर्थः, 'अनुमानोच्छेदः' पक्षधर्मताबलेन पक्षविधया अपूर्व-
व्यक्तिसाध्यकानुमानमात्रोच्छेदः । ननु तन्मते समवायसम्बन्धेन
स्वजनकेच्छाप्रकारप्रकारक-स्वविशेष्य-विशेष्यकज्ञानजन्यत्वं साध्यमप्रसिद्धं
तन्मते समवायस्यातीन्द्रियतया सत्यस्थलेऽपि समवायस्य संसर्गमर्या-
दया अभानात् जपादानगोचरप्रत्यक्षस्यैव हेतुतया आनुमानिकादि-
ज्ञानस्याहेतुत्वादित्यत आह, 'समवायेति समवायस्यातीन्द्रियतया
संसर्गमर्यादयाप्यभानवादिनं प्रतीत्यर्थः, 'अगृहीतासंसर्गकधर्म-
धर्मिविषयकमिति समवायसम्बन्धावच्छिन्नधर्म-धर्मिभावाख्यस्वरूप-
सम्बन्धविशेषसंसर्गकमित्यर्थः, 'एकं ज्ञानमिति स्वजनकेच्छाप्रकार-
प्रकारक-स्वविशेष्यविशेष्यकज्ञानमित्यर्थः, तैः समवायस्य संसर्गमर्या-
दया भानानभ्युपगमेऽपि समवायसम्बन्धावच्छिन्नधर्म-धर्मिभावात्मक-
स्वरूपसम्बन्धविशेषस्य संसर्गमर्यादया भानाभ्युपगमात् तज्जन्यत्वस्यैव
साध्यत्वात् । न चैवं न्यायनये अप्रसिद्धिरिति वाच्यं । नैयायिकैरपि
इदं रजतमित्यत्र समवायवत् तदवच्छिन्नधर्म-धर्मिभावस्यापि संस-
र्गत्वाभ्युपगमादिति भावः । 'उभयख्यातिरिति शुक्तिविशेष्यक-रज-
तत्वप्रकारकख्यातिरित्यर्थः, सिद्धतीतिशेषः, 'नान्यथाख्यातिरिति न
तु रजतत्वाभावविशेष्यकत्वावच्छिन्न-रजतत्वप्रकारकत्वविशिष्टख्याति-

तिरिति वाच्यं । व्यधिकरणप्रकारकज्ञानस्य तत्त्वात् ।
न च विसंवादिप्रवृत्त्यजनकत्वमुपाधिः, तथाविधे इदं-
ज्ञाने रजतज्ञाने च ^(१) त्वन्मते साध्याव्यापकत्वात् ।

रित्यर्थः, शुक्तौ रजतत्वाभाववत्त्वभासकाभावादिति भावः । ‘व्यधि-
करणप्रकारकज्ञानस्येति रजतत्वाभाववद्विशेष्यकत्वावच्छिन्नरजतत्व-
प्रकारकत्वाश्रयज्ञानस्यैवेत्यर्थः, ‘तत्त्वादिति शुक्तिविशेष्यक-रजतत्व-
प्रकारकत्वसम्भवादित्यर्थः, तथा च शुक्तिविशेष्यक-रजतत्वप्रकारकत्वे
सिद्धे तेन हेतुना पश्चात्तदनुमेयमिति हृदयं । ‘यदेत्याद्यनुमानद्वये
उपाधिमाशङ्कते, ‘न चेति, पक्षधर्मज्ञानत्वावच्छिन्नसाध्यव्यापकत्वा-
दित्यभिमानः । अभिमानं निराकरोति, ‘तथाविध इति विसंवा-
दिप्रवृत्तिजनक इत्यर्थः, ‘इदंज्ञाने’ इदन्त्वरूपेण शुक्त्यनुभवे, एतच्च
शुक्तिविषयकत्वे साध्ये बोध्यं । रजतत्वप्रकारकत्वे साध्ये त्वाह, ‘रज-
तज्ञाने चेति रजतस्मरणेचेत्यर्थः, ‘त्वन्मत इति, मन्मते तु शुक्तिविशे-
ष्यक-रजतत्वप्रकारकज्ञाने च साध्याव्यापकमिति भावः । ‘परस्येति,
तथाच साधनव्यापकत्वमिति भावः । ‘तथात्वात्’ दोषाजन्यत्वात् ।
अस्मन्मते तु शुक्तिविशेष्यक-रजतत्वप्रकारकज्ञाने एव साध्याव्याप-
कत्वमिति हृदयं । ‘अन्यथा’ विसंवादिप्रवृत्तिजनकज्ञानस्य दोष-
जन्यत्वाभ्युपगमे, ‘तयोरेवेति शुक्तिविषयकत्वे साध्ये इदन्त्वरूपेण
शुक्त्यनुभव एव साध्याव्यापकत्वं, रजतत्वप्रकारकत्वे साध्ये रजतस्मरण-

नापि दोषाजन्यत्वं, परस्य ज्ञानमात्रे तथात्वात् ।
अन्यथा तयोरेव साध्याव्यापकत्वात् । न चाप्रयो-
जकत्वं, इष्टपुरोवर्त्तिविशिष्टज्ञानस्य प्रवृत्तिहेतुत्वात् ।

अत्र प्राभाकराः । अप्रयोजकमिदं स्वतन्त्रोपस्थिते-
ष्टभेदाग्रहादेव प्रवृत्त्युपपत्तेः किं विशिष्टज्ञानेन । परे-
णाप्यारोपनियमार्थं तदभ्युपगमात् । न च रजते प्रवृ-

एव साध्याव्यापकत्वमित्यर्थः । 'इष्टपुरोवर्त्तीति पुरोवर्त्तिविशेष्यके-
ष्टतावच्छेदकप्रकारकज्ञानस्येत्यर्थः, 'प्रवृत्तिहेतुत्वादिति पुरोवर्त्ति-
विशेष्यकेष्टतावच्छेदकप्रकारकप्रवृत्तिं प्रति हेतुत्वादित्यर्थः ।

'स्वतन्त्रोपस्थितेति स्वातन्त्र्येणाभावाविशेषणत्वेनोपस्थितयोः रज-
तत्वावच्छिन्नेदन्त्वावच्छिन्नयोर्भेदाग्रहादेवेत्यर्थः, 'प्रवृत्त्युपपत्तेरिति शुक्तौ
रजतत्वादिप्रकारकप्रवृत्त्युपपत्तेरित्यर्थः, 'किं विशिष्टज्ञानेनेति किं
शुक्तौ रजतत्वादिप्रकारकज्ञानेनेत्यर्थः, तथा च स्वातन्त्र्येणैदन्त्वाव-
च्छिन्न-रजतत्वावच्छिन्नयोरुपस्थितिरिदन्त्वावच्छिन्न-रजतत्वारच्छिन्न-
योर्भेदाग्रहस्य रजतत्वप्रकारकप्रवृत्तिहेतुरिति भावः । अत्रेदं-रज-
तयोरनुपस्थितिदशायामपि तयोर्भेदाग्रहस्य सत्त्वात्तदानीं प्रवृत्ति-
वारणाय उपस्थितेरादरः, रजते नदं रजतमिति ज्ञानस्याप्यन्यथा-
ख्यात्यापत्त्या ज्ञानद्वयात्मकत्वेनेदन्त्वरूपेण रजते रजतभेदाविषयक-
त्वात्ततोऽपि प्रवृत्तिप्रसङ्गवारणाय स्वातन्त्र्येणेति रजतत्वावच्छि-
न्नोपस्थितिविशेषणं, यत्र चात्र भेद इत्यनुभवो रजतस्मरणेति
क्रमेण रजते नदं रजतमिति भ्रमस्तत्र प्रवृत्तिवारणाय स्वातन्त्र्ये-

त्तिं प्रति विशिष्टज्ञानस्य हेतुत्वादिहापि तत्सिद्धिः, प्र-
वृत्तिमात्रे भेदाग्रहे सतीष्ट-पुरोवर्तिज्ञानस्य साधवेन
हेतुत्वान्न तु सदपि विशिष्टज्ञानं तन्त्रं गौरवात् । न च

येति इदन्वावच्छिन्नोपस्थितेरपि विशेषणं । प्रतियोगितावच्छेदकप्र-
कारकप्रतियोगिज्ञानस्याभावलौकिकप्रत्यक्षहेतुतया शुक्तौ नेदं रज-
तमिति भेदलौकिकप्रत्यक्षदशायामपि स्मरणादिलक्षणस्वतन्त्ररजत-
त्वावच्छिन्नोपस्थितिसत्त्वादेवं रजत-शुक्तयोरिमे रजत-रजतभिन्ने
इति समूहालम्बनदशायामपि इदन्व-रजतत्वरूपेण शुक्ति-रजतयोः
स्वतन्त्रोपस्थितिसत्त्वाच्च तदानीं शुक्तौ रजतत्वप्रकारकप्रवृत्तिवार-
णाय भेदाग्रहादरः । भेदपदघोषलक्षणं रजतत्वात्यन्ताभावोऽपि
द्रष्टव्यः, नातो रजतमिति स्मरणदशायामिदं रजतत्वात्यन्ताभावव-
दिति ज्ञानात् शुक्तौ रजतत्वप्रकारकप्रवृत्तिः, न वा रजत-शुक्तयोरिमे
रजतत्व-तदत्यन्ताभाववती इति समूहालम्बनदशायामपीदन्व-रजत-
त्वरूपेण शुक्ति-रजतयोः स्वतन्त्रोपस्थितिसत्त्वेऽपि शुक्तौ रजतत्व-
प्रकारकप्रवृत्तिः । न चैवं प्रतियोगितावच्छेदकविशिष्टप्रतियोगिज्ञा-
नमादाय रजते नेदं रजतमिति ज्ञानस्थले प्रवृत्त्यतिप्रसङ्गो दुर्वार-
इति वाच्यं । अभावलौकिकप्रत्यक्षं प्रति प्रतियोगितावच्छेदकविशिष्ट-
प्रतियोगिज्ञानस्य हेतुत्वात् रजते नेदं रजतमिति ज्ञानस्य च भ्रम-
रूपतया तन्मते अभावांशे लौकिकप्रत्यक्षानात्मकत्वात् तन्मते रजते
नेदं रजतमिति भ्रमस्य ज्ञानद्वयतया तज्जनकीभूतप्रतियोगि-
तावच्छेदकविशिष्टप्रतियोगिज्ञानस्य प्रवृत्तिपूर्वमनवस्थानाच्च युग-

रजते इष्ट-पुरोवर्त्तिभेदग्रहस्याप्रसिद्धा कथन्तदभाव-
इति वाच्यं । पुरोवर्त्तिनिष्ठे भेदे रजतप्रतियोगित्वज्ञान-
विषयत्वाभावस्य पुरोवर्त्तिनीष्टभिन्नत्वप्रकारकज्ञान-

पञ्चज्ञानद्वयानुपस्थितेः । न चैवं गृहं रजतवत् इदञ्च तद्रजत-
मित्यादि समूहालम्बनादपि प्रवृत्तिप्रसङ्गः स्वतन्त्ररजतत्वावच्छिन्ने-
दन्त्वावच्छिन्नोपस्थिति-भेदाग्रहयोः सत्त्वादिति वाच्यं । इष्टत्वात् ।
त्वयापि तदनन्तरं इदं रजतमिति विशिष्टज्ञानसम्भवेन तृतीयवर्णे
तत्र प्रवृत्तेरभ्युपगमादिति भावः । इदमापाततः रजतमिदं
गेहे नास्ति रजतवन्निष्ठभेदप्रतियोगि भूतलमित्यादिज्ञानादप्रवृत्त्या-
पत्तेः अभावाविशेषणत्वेनेदन्त्वावच्छिन्न-रजतत्वावच्छिन्नयोरुपस्थिति-
विरहात् । यत्र च भेदप्रकारेणेदमनुभवोरजतस्मरणञ्चेतिक्रमेण रजते
नेदं रजतमिति भ्रमस्तत्र, यत्र वा गृहं रजतवदिदञ्च न रजत-
मिति समूहालम्बनात्मा रजते रजतभेदवत्ताभ्रमस्तत्र च प्रवृत्त्या-
पत्तेः । किञ्च यन्मते ग्रहण-स्मरणात्मकमेकमेव ज्ञानं भ्रमस्तन्मते
रजतमिति स्मरणदशायां रजते नेदं रजतमितिज्ञानात् प्रवृत्त्यति-
प्रसङ्गोदुर्वारः । न च भ्रमस्यैव ज्ञानत्वाभ्युपगमे धर्म-धर्मिविषयकै-
कज्ञानत्वेन विशिष्टधीत्वादित्यथाख्यातित्वापत्तिरिति वाच्यं । समूहाल-
म्बनवत् प्रकारप्रकारीभावविरहादिति दिक् ।

ननु यत्र भेदाग्रहो नास्ति तत्र प्रवृत्तिः कथं स्यादित्यत आह,
'परेणापीति, 'नियमार्थ' उत्पादार्थं, 'तदभ्युपगमात्' प्रवृत्तिपूर्व
भेदाग्रहस्यावश्यमभ्युपगमात् । 'रजते प्रवृत्तिं प्रतीति रजतविशेषक-रज-

विषयत्वाभावस्य वा हेतुत्वात् । न चाभेदव्यवहारो व्यवहर्तव्यधीसाध्यो न तु तदभावाग्रहात् अन्यथा-भेदाग्रहादभेदव्यवहारापत्तिरिति वाच्यं । इच्छादीनां

तत्प्रकारकप्रवृत्तिं प्रतीत्यर्थः, 'विशिष्टज्ञानस्येति इदन्त्वधर्म्नितावच्छेदककरजतविशेष्यक-रजतत्वप्रकारकज्ञानस्येत्यर्थः, 'इहापि' शुक्तिविशेष्यक-रजतत्वप्रकारकप्रवृत्तिस्थलेऽपि, 'तत्सिद्धिरिति इदन्त्वधर्म्नितावच्छेदकक-शुक्तिविशेष्यक-रजतत्वप्रकारकज्ञानसिद्धिरित्यर्थः, तत्रेदन्त्वधर्म्नितावच्छेदकक-रजतविशेष्यक-रजतत्वप्रकारकज्ञानस्य हेतुत्वे कल्पमाने सामान्यतस्तद्विशेष्यक-रजतत्वप्रकारकप्रवृत्तित्वेन कार्यता इदन्त्वधर्म्नितावच्छेदकक-तद्विशेष्यक-रजतत्वप्रकारकज्ञानत्वेन कारणतेतिक्रमेण कल्पनादिति भावः । इदञ्च तत्त्वेदन्त्वयोरनुगतत्वमभिप्रेत्य ।

नव्यास्तु तत्पुरुषीयरजतत्वप्रकारकप्रवृत्तित्वेन तत्पुरुषीयरजतत्वप्रकारकज्ञानत्वेन हेतु-हेतुमङ्गावः, यत्र विशेष्यतासम्बन्धेन तत्पुरुषीयरजतत्वप्रकारकप्रवृत्तिः तत्र व्यक्तिदयावृत्तिधर्म्मविशिष्टविशेष्यतासम्बन्धेन तत्पुरुषीयरजतत्वप्रकारकज्ञानमिति विशेष्यताघटितसामानाधिकरणं प्रत्यासत्तिरित्यभिप्रायेणायं ग्रन्थः, अवृत्तित्वज्ञाभावौघविशेषणतया विवक्षितं, तादृशधर्म्मः तत्तद्विशेष्यव्यक्तिमाचवृत्तिविशेष्यताव्यक्त्यात्मकं तादृशविशेष्यताव्यक्त्यात्मकं वा इदन्त्वमेव । तद्विशिष्टत्वञ्च ख^(१) सामानाधिकरण-स्वावच्छिन्नावच्छेदकतानिरूप-

ज्ञातपुरोवर्त्तिमात्रविषयत्वात् । अभेदाभिलाषोऽपि
ज्ञाताभेदस्यासंसर्गाग्रहादिति नाज्ञाते व्यवहारः । ननु

कत्वोभयसम्बन्धेन ग्राह्यं, तेन शुक्तिवृत्ति^(१)तादृशेदन्वधर्मितावच्छे-
दककादभावीयविशेषणताविशेषसम्बन्धेन^(२) द्रव्यत्वादिधर्मितावच्छेद-
ककादा रजतविशेष्यक-रजतत्वप्रकारकज्ञानान्न रजते रजतत्वप्रकारिका
प्रवृत्तिः सर्वत्र स्वरूपतस्तत्तदधिकरणताव्यक्त्यात्मकेदन्वधर्मितावच्छे-
दकं स्वरूपतस्तत्तद्विशेष्यताव्यक्त्यात्मकेदन्वधर्मितावच्छेदकं वा
ज्ञानमेव प्रवर्त्तकं न त्विदन्त्वान्तरधर्मितावच्छेदककमिति न व्यभि-
चार इति प्राज्ञः ।

‘प्रवृत्तिमात्रे’ सत्यासत्यस्थलीयरजतत्वप्रकारकप्रवृत्तिमात्रे, ‘भेदा-
ग्रहे सति’ इदन्त्वरूपेण प्रवृत्तिविशेष्ये रजतभेदाग्रहे सति, ‘इष्ट-
पुरोवर्त्तिज्ञानस्येति रजतत्वावच्छिन्नरजतेदन्त्वावच्छिन्नप्रवृत्तिविशेष्य-
योर्ज्ञानस्येत्यर्थः, ‘लाघवेन’ अनन्यथासिद्धत्वमात्रकल्पनालाघवेन ।
‘सदपीति सत्यस्थलीयरजतत्वप्रकारकप्रवृत्तिस्थले सदपीत्यर्थः, ‘विशि-
ष्टज्ञानमिति इदन्त्वधर्मितावच्छेदक-प्रवृत्तिविशेष्यविशेष्यक-रजतत्व-
प्रकारकज्ञानमित्यर्थः, ‘तन्त्रमिति तद्विशेष्यक-रजतत्वप्रकारकप्रवृत्ति-
त्वावच्छिन्नं प्रति इदन्त्वधर्मितावच्छेदक-तद्विशेष्यकरजतत्वप्रकारक-
ज्ञानत्वेन तन्त्रमित्यर्थः, ‘गौरवादिति अनन्यथासिद्धत्व-नियतपूर्ववर्त्ति-
त्वोभयकल्पनागौरवादित्यर्थः । ‘रजत इति रजतविशेष्यक-रजतत्व-
प्रकारकप्रवृत्तिस्थले इत्यर्थः, ‘इष्ट-पुरोवर्त्तीति इदन्त्वरूपेण प्रवृत्ति-

(१) स्वसारानाधिकरण्येत्यादिसम्बन्धनिवेशप्रयोजपमाह शुक्तीति ।

(२) इदन्तु व्यक्तिदयावत्तीत्यस्य प्रयोजनं ।

पीतः शङ्खो न श्वेत इति भेदज्ञानेऽपि श्वेताभेदानुमित्या
श्वेतार्थिप्रवृत्तेरभेदधीस्तद्भेतुरिति चेत् । न । तवापि

विशेष्ये रजतत्वावच्छिन्नभेदग्रहस्येत्यर्थः, अन्यथाख्यात्यनभ्युपगमादिति
भावः । 'कथं तदभाव इति, कारणमिति शेषः । 'पुरोवर्त्तिनिष्ठेति
इदंत्वावच्छिन्ननिष्ठभेदत्वावच्छिन्ने इत्यर्थः, 'रजतप्रतियोगित्वेति रज-
तत्वावच्छिन्नप्रतियोगिताकल्पप्रकारकज्ञानविशेष्यत्वाभावस्येत्यर्थः, एत-
न्निष्ठभेदोरजतत्वावच्छिन्नप्रतियोगिताक इति ज्ञाने प्रवृत्त्यनुदया-
दिति भावः । अत्र तत्तत्पुरुषीयत्वेन ज्ञानं विशेषणीयं, तेन
पुरुषान्तरीयतादृशज्ञानविशेष्यत्वसत्त्वेऽपि न प्रवृत्त्यनुपपत्तिः । काला-
न्तरे तत्पुरुषस्य तादृशज्ञानसत्त्वेऽपि प्रवृत्त्यव्यवहितपूर्वकाले तद-
भावसत्त्वान्न यदाकदाचित् तत्पुरुषीयतादृशज्ञानमादायातिप्रसङ्गः,
एवमग्रेऽपीति ध्येयं । 'पुरोवर्त्तिनैति इदंत्वावच्छिन्ने प्रवृत्तिविशेष्ये
इत्यर्थः, 'इष्टभिन्नत्वेति रजतभिन्नत्वेत्यर्थः, इदं रजतभिन्नमिति ज्ञाने-
ऽपि प्रवृत्त्यनुदयादिति भावः । 'वाशब्दस्यार्थे, न तु विकल्पे, उभयोरेव
ज्ञानयोः प्रतिबन्धकतया अभावद्वयस्यैव हेतुत्वात् । न च रजत एव नेदं
रजतमिति ज्ञानात् प्रवृत्त्यापत्तिः भ्रमानङ्गीकारेण तत्रापि इदंत्वा-
वच्छिन्ने रजते च रजतभिन्नत्वप्रकारकज्ञानविषयत्वाभावसत्त्वादिति
वाच्यं । तत्र निरुक्तभेदाग्रहसत्त्वेऽपि निरुक्तस्वतन्त्ररजतत्वोपस्थितिविर-
हादप्रवृत्तेरिति भावः । 'अभेदव्यवहार इति, शुक्तिविशेष्यक-रजताभेद-
प्रकारकेच्छादिरित्यर्थः, 'व्यवहर्त्तव्यधीसाध्य इति स्वविशेष्यविशेष्यक-
रजताभेदप्रकारकज्ञानसाध्य इत्यर्थः, यो रजताभेदप्रकारकव्यवहारः

पीतः शङ्ख इत्यभेदज्ञानात् पीतार्थी न प्रवर्त्तते भेदानु-
मितेरिति भेदाग्रह एव तद्धेतुः स्यात् । भ्रमत्वेन ज्ञातम-

स खविशेष्यकतादृशज्ञानसाध्यः रजताभेदप्रकारकव्यवहारवदिति
व्याप्तेरिति भावः । 'न तु तदभावाग्रहादिति न तु शुक्तौ रजता-
भेदाभावाग्रहमात्रादित्यर्थः । 'अन्यथा' तदभावाग्रहमात्रादेव तत्र-
कारकव्यवहाराभ्युपगमे, 'अभेदाग्रहादिति यदा भेदोऽभेदस्य न
गृहीतस्तदाग्रहमात्रादित्यर्थः । ज्ञानवदि-
च्छादेरपि व्यधिकरणप्रकारकत्वमभ्युपेत्य समाधत्ते, 'इच्छादीना-
मिति, 'ज्ञातपुरोवर्त्तिमात्रेति खण्ड्यो रजताभेद-शुक्तिविषयकत्वा-
दित्यर्थः, तथाच शुक्तिविशेष्यक-रजताभेदप्रकारकव्यवहारत्वमेवा-
सिद्धमिति भावः । नन्विच्छादीनां व्यधिकरणप्रकारकत्वमभ्युपगमे
तत्रापसिद्धान्त इत्यस्वरसादाह, 'अभेदाभिलापोऽपीति प्रवृत्तिवदिदं
रजताभिन्नमित्यभिलापादिरपीत्यर्थः, आदिपदादिच्छादिपरिग्रहः,
तथाचाप्रयोजकत्वमिति भावः । 'ननु पीतः शङ्ख इति 'पीत इति
स्वरूपकथनं, अयं न श्वेत इति दोषविशेषजन्यभेदज्ञानेऽपीत्यर्थः,
'श्वेताभेदानुमित्येति अयं श्वेत इति विशेषदर्शनजन्यभ्रमोत्तरप्रत्यक्षे-
त्यर्थः, यथाश्रुते उपादानगोचरप्रत्यक्षस्यैव प्रवृत्तिहेतुत्वादानुमानिक-
ज्ञानात् प्रवृत्त्यसम्भवादसङ्गतेः । 'अभेदधीस्तद्धेतुरिति अभेदधीरेव प्रवृ-
त्तिहेतुरित्यर्थः, अन्यथा भेदाग्रहस्य प्रवर्त्तकत्वे तत्र भेदाग्रहसत्त्वात्
प्रवृत्त्यनुपपत्तेः । न च तत्र विशेषदर्शनेनाभेदप्रत्यक्षोत्पत्तिसमये श्वेत-
भेदज्ञाननाशान्न प्रवृत्त्यनुपपत्तिरिति वाच्यं । यत्र श्वेताभेदव्याप-

भेदज्ञानमकिञ्चित्करमिति यदि तदा भ्रमत्वेन ज्ञातं
भेदज्ञानमपि तथा ।

वत्तापरामर्शरूपविशेषदर्शनात्मकमेव भेदज्ञानं तत्र प्रवृत्त्यनुपपत्ते-
रिति भावः । यद्यपि शङ्खे खेतभेदग्रहे अन्यथाख्यात्यापत्त्या तत्रापि
तन्मते भेदाग्रहोऽस्त्येवेति न प्रवृत्त्यनुपपत्तिः, तथापि स्फुटतरत्वा-
दुपेत्य समाधानान्तरमाह, 'तवापीति, 'अभेदज्ञानात्' दोषविशेष-
जन्याभेदप्रत्यक्षात् । कुतो न प्रवर्त्तते तदेवाह, 'भेदानुमितेरिति
शङ्खत्वहेतुकपीतभेदानुमितेरित्यर्थः । 'अभेदज्ञानं' पीतः शङ्ख इति
दोषविशेषजन्यमभेदज्ञानं, 'अकिञ्चित्करं' प्रवृत्त्यजनकं, अगृहीत-
भ्रमत्वकाभेदज्ञानस्यैव प्रवृत्तिहेतुत्वादिति भावः । 'भेदज्ञानमपि'
दोषविशेषजन्यश्वेतभेदज्ञानमपि, 'तथा' प्रवृत्त्यप्रतिबन्धकं । ममाग्र-
गृहीतभ्रमत्वकाभेदग्रहाभावस्यैव प्रवृत्तिहेतुत्वादिति भावः । भ्रम-
त्वन्तु इच्छादिप्रसिद्धव्यधिकरणप्रकारकत्वं ज्ञानदयत्वं वा तज्ज्ञानमपि
स्वतन्त्रोपस्थितस्यासंसर्गाग्रहे विशिष्टज्ञानं वेत्यन्यदेतत् ।

ननु तन्मते (१) अभावस्याकारणत्वाद्भेदाग्रहस्य न हेतुत्व-
संभव इत्यस्वरसादाह, 'यदेति, 'इष्टभेदाविषयकमिति, 'इष्टः'
स्वजनकेक्षाप्रकाराश्रयो रजतादिः, तद्भेदाविषयकं रजतत्वावच्छिन्न-
स्येदन्त्वावच्छिन्नस्य च स्वातन्त्र्येण ज्ञानमित्यर्थः, एवञ्च शङ्खो न
श्वेत इत्यत्र पूर्वं श्वेतभेदप्रत्ययेऽपि तदुत्तरं श्वेताभेदप्रत्ययस्यैव

यद्वा इष्टभेदाविषयकं ज्ञानं प्रवर्त्तकं । न चाभेदानु-
मिताविष्टभेदोविषयः । अत एव पूर्वं भेदप्रत्ययेऽपि स
प्रत्ययो न भेदग्राहीतिदिङ्मोह-प्रतिविम्बादिप्रत्ययाः ।

तादृशज्ञानस्य सत्त्वान्न प्रवृत्त्यनुपपत्तिरिति भावः । नन्वेवं रङ्गं
न रजतमिदञ्च रजतमित्यादिसमूहालम्बनादप्रवृत्त्यापत्तिस्तस्येष्टभेद-
विषयकत्वात् । न चेष्टभेदाविषयकत्वपदेन स्वसमानकालीनस्वसमाना-
धिकरणोपस्थितिविषयेष्टभेदागृहीतासंसर्गकपुरोवर्त्तिविषयकं यद्यत्
तदन्यत्वं विवक्षितं, भवति च उक्तसमूहालम्बनमपि तथा तेन
पुरोवर्त्तिनि रजते तादृशरजतभेदासंसर्गस्य रजतत्वस्य ग्राहादिति
वाच्यं । घटो न रजतमिति समूहालम्बनात्मकाच्छुक्लौ रजतत्व-
भ्रमादिदं न रजतभिन्नं किन्तु रजतमितिभ्रमाच्च शुक्लावप्रवृत्त्यापत्तेः
तच्च ज्ञानद्वयतया पुरोवर्त्तिन्यां शुक्लौ रजतभेदासंसर्गस्य रजतत्व-
स्याग्राहात् रजतस्यानुपस्थितत्वाच्च, इति चेत् । न । इष्टभेदाविषय-
कत्वपदेन इदन्त्वावच्छिन्नपुरोवर्त्तिनिष्टेष्टभेदाविषयकत्वस्य विवक्षित-
त्वात् । यचेदन्त्वावच्छिन्नेदमनुभवो रजतभेदस्मरणश्चेति क्रमेण
रजते नेदं रजतमिति भ्रमस्तत्र, यत्र वा अत्र भेद इत्यनुभवो
रजतस्मरणश्चेति क्रमेण तादृशभ्रमस्तत्र च प्रवृत्त्यापत्तिः तथोरथ-
न्यथाख्यात्यापत्त्या पुरोवर्त्तिनि रजते रजतभेदाविषयकत्वादतः
स्वातन्त्र्येति ज्ञानविशेषणं, 'स्वातन्त्र्य' अभावाविशेषणत्वं । न चैव-
मयं न पीत इत्यनुमितिसत्त्वेऽपि चाक्षुषपीतत्वज्ञानात् पीतार्थि-
प्रवृत्त्यापत्तिरिति वाच्यं । अगृहीताप्रामाण्यकत्वेन ज्ञानविशेषणात्

नन्वेवं रजतेऽपि विशिष्टज्ञानं न सिद्धोत्प्रवृत्तेर्भेदाग्र-
हादेवोपपत्तेः । इदं रजततया जानामि रजततया
ज्ञातमित्यनुभवः शुक्तावपि तुल्यः । न च शुक्तौ
रजतत्वबाधात् सोऽप्यसंसर्गाग्रहः, बाधस्यापि विशिष्ट-
ज्ञानत्वे मानाभावादिति चेत् । न । तत्र हि रजतस्य
न स्मृतिः प्रागननुभवात्, ग्रहणञ्च तस्य धर्मविषयकं
योग्यधर्मियोगेन रजतत्वजातिग्रहादित्यर्थसिद्धं धर्म-

अप्रामाण्यज्ञानदशायां न्यायनयेऽपि तत्र प्रवृत्तेर्दुर्वारत्वादिति निर्गवः ।
इदञ्चापाततः पूर्वकल्पोक्तदूषणस्याप्यत्राप्यविशेषात् नेदं रजतमिति
भेदग्रहदशायामपि रजतं द्रव्यं इदञ्च प्रमेयमित्यादिषमूहालम्बनात्
प्रवृत्त्यापत्तेश्चेति ध्येयं ।

नव्यास्तु 'द्रष्टभेदाविषयकं ज्ञानमित्यस्य द्रष्टभेदविषयतासाका-
ङ्क्षपुरोवर्त्तिविषयतातिरिक्ता या द्रष्टावच्छेदकविषयतासाकाङ्क्षेदन्वा-
वच्छिन्नपुरोवर्त्तिविषयता तदाश्रयीभूतं ज्ञानमित्यर्थः, भेदेत्युप-
लक्षणं अत्यन्ताभावोऽपि द्रष्टव्यः, तेनेदं रजतात्यन्ताभाववदित्यादि-
ज्ञानादपि न प्रवृत्तिः । अगृहीताप्रामाण्यकत्वेनापि ज्ञानं विशेष-
णीयं, नातः 'न चैवमित्याद्युक्तदोषस्यावकाश इति प्राहुः ।

केचित्तु ननु पीतः शङ्ख इति पूर्वपक्षे समाधानान्तरमाह,
'यदेति, न तु पूर्वकल्पापेक्षया कल्पान्तरमिदं, तथाचेष्टभेदाविषय-
कमित्यस्य श्वेतभेदविषयकज्ञानानुपरक्त-श्वेताभेदानुमित्यन्तरमेव तत्र
प्रवृत्तिजनकं न तु प्राथमिकमित्यर्थः । न च सिद्धिसत्त्वात्

धर्मिविषयकमेकं ज्ञानं । न च रजतत्वस्य शुक्त्यनुभवविषयत्वे हेतुरस्ति । न च प्रत्यभिज्ञानवत् संस्कारेन्द्रिये हेतू, तयोरत्र भिन्नविषयकत्वात् । एकदा स्वतन्त्रो-

कथमनुमित्यन्तरमिति वाच्यं । गुरुमते सिद्धेरप्रतिबन्धकत्वात्^(१) अनुमितिपदस्य प्रकृते विशेषदर्शनजन्यभ्रमोत्तरप्रत्यक्षपरत्वाच्च । यद्वा 'इष्टभेदाविषयकं ज्ञानं' श्वेतभेदाविषयकं श्वेताभेदानुमानं, 'प्रवर्त्तकं' तत्र तृतीयक्षणे एव प्रवृत्तिजनकं न तु द्वितीयक्षणे क्षणविलम्बस्य श्रपथनिर्णयत्वात् इत्यर्थः, इत्याहुः ।

ननु प्रक्षेपेण श्वेतभिन्नतया गृह्यमाणशङ्के श्वेताभेदानुमितिर्भवतीति तत्र श्वेतभेदमपि विषयीकरोति तस्य पूर्वोपस्थितत्वेन उपनीतमाने बाधकाभावात्तथाचेष्टभेदाविषयकज्ञानमपि तत्र नास्तीत्यत आह, 'न चेति, 'अभेदानुमितौ' श्वेताभेदानुमितौ, 'इष्टभेदः' श्वेतभेदः, विरोधिनोरेकनिश्चयप्रकारत्वासम्भवादिति भावः । 'अत एवेति विरोधिनोरेकनिश्चयप्रकारत्वासम्भवादेवेत्यर्थः, 'भेदप्रत्ययेऽपीति प्राच्यां प्रतीचीभेदप्रत्यये जले चन्द्रवद्भेदप्रत्ययेऽनुमितिरूपे विद्यमानेऽपीत्यर्थः, 'स प्रत्ययः' तदनन्तरभावी दोषविशेषजन्यः प्राच्यां प्रतीच्यभेदप्रत्ययः जले चन्द्रवद्भेदप्रत्यय इत्यर्थः, 'न भेदग्राही' न प्रतीचीभेद-चन्द्रवद्भेदविषयकः, 'दिङ्मोहेति तदनन्तरभाविप्राचीविशेष्यक-प्रतीच्यभेदभ्रम-जलविशेष्यक-चन्द्रवद्भे-

(१) धारावहिकप्रत्यक्षमिव धारावाहिकानुमितिरपि गुरुभिरङ्गीक्रियत इति भावः ।

पस्थितविरुद्धानेकभेदाग्रहे संशयः । न च क्रमेणोपस्थितानेकभेदाग्रहे येन स क्रमिकविपर्ययद्वयरूपः स्यात्, अन्यथा तवाप्यप्रतीकारात् । न च संशयानन्तरं विपर्ययदशायामुभयभेदाग्रहे संशयः एक भेदाग्रहे अन्यथाख्यातिः । दोषमहिम्ना ह्येकस्य न स्यातन्त्येणोपस्थितिः,

दभ्रमादिरूपाः प्रत्यया इत्यर्थः, निश्चयात्मका इति शेषः । अन्यथा तत्र भेदाभेदयोरुभयोर्भानात् संशयत्वापत्तेरिति भावः । 'रजतत्वबाधादिति कदाचिद्रजतत्वस्य बाधादित्यर्थः, 'सोऽपि' अनुव्यवसायोऽपि, 'असंसर्गाग्रह इति इदन्त्वावच्छिन्नपुरोवर्त्तिज्ञाने रजतत्वप्रकारकत्वस्य रजतत्वप्रकारकज्ञाने इदन्त्वावच्छिन्नपुरोवर्त्तिविशेष्यकत्वस्यासंसर्गाग्रह इत्यर्थः । 'बाधस्यापीति, असंसर्गाग्रहरूपोबाधः कदाचिद्रजतेऽपि तुल्य इति भावः । सत्यस्थले ज्ञानद्वयेन विशिष्टज्ञानस्य नान्यथासिद्धिसम्भव इति समाधत्ते, 'तत्रेति सत्यरजतानुभवस्थले इत्यर्थः^(१), 'रजतस्य' रजतत्वावच्छिन्नस्य, 'प्रागिति, एतज्जन्मनीति शेषः । न च जन्मान्तरानुभूतस्य स्मरणं, तस्य तदानीमुद्बोधके मानाभावात् अपूर्वचैत्रादिस्थले तदभावाच्च इति भावः । ननु मास्तु स्मरणं तथापि रजत-रजतत्वयोः साक्षात्कारात्मकज्ञानद्वयेनैवान्यथासिद्धिरित्यत आह, 'ग्रहणञ्चेति साक्षात्कारश्चेत्यर्थः, 'तस्य' रजतत्वस्य, 'धर्मिविषयकं' इदन्त्वावच्छिन्नरजतविषयकं । धर्मिविषयकत्वे हेतुमाह, 'योग्येति, 'अर्थसिद्धं' सामग्रीबलसिद्धं, 'धर्म-धर्मोति ।

(२) आद्ये रजतानुभवे इत्यर्थ इति ग० ।

किन्त्वभावविशेषणतयेति तद्भेदाग्रहोऽप्यकिञ्चित्कारः ।
 न च संशयानन्तरभूमभ्रमादस्ति कचिदज्ञार्थिप्रवृत्ति-
 र्न तु तेन विना । न च तस्य स्वतन्त्रोपस्थितवज्ज्ञसंस-
 र्गाग्रहो द्वारं संशयानुरोधेन तस्य प्रागपि सत्त्वादज्ञा-
 नुमितिद्वारमिति वाच्यं । लिङ्गभ्रसस्य हि निर्वह्णित्वस्य

न चैतावता समूहालम्बनादेकप्रत्यक्षगोचरत्वसिद्धावपि विशिष्टज्ञानत्व-
 नियामकधर्म-धर्मिभावविषयकत्वासिद्ध्या न तत्सिद्धिरिति वाच्यं ।
 कारणबाधाभावेनैकानुभवगोचरत्वेन द्वयोः सिद्धेः इदं रजततया जा-
 नामीत्यनुव्यवसायस्यैव धर्म-धर्मिविषयकत्वे प्रमाणीकर्तुं शक्यत्वात्
 प्रकृते तु कारणबाधादेकानुभवगोचरत्वासम्भवेनानुव्यवसायस्यातथा-
 त्वादित्यत्र तात्पर्यात् । सत्यरजतस्थले सामग्रीबलादिशिष्टज्ञानसिद्धि-
 र्न तु प्रकृते सोऽस्तीत्याह, 'न चेति, रजतत्वेन समं सन्निकर्षाभावा-
 दिति भावः । 'संस्कारेन्द्रिये इति रजतत्वविषयकसंस्कार-शुक्तीन्द्रिय-
 सन्निकर्षावित्यर्थः, 'तयोः' संस्कार-शुक्तीन्द्रियसन्निकर्षयोः, 'भिन्न-
 विषयकत्वादिति एकधर्मिविषयकत्वाभावादित्यर्थः, प्रत्यभिज्ञानस्थले
 तु तत्ताविशिष्टेदन्तविशिष्टयोरभेदादेकधर्मिविषयकत्वमेव तयो-
 रिति भावः । मिथ्याज्ञानाभावे संशयस्य व्यवहारं समर्थयति, 'एक-
 देति एककालोत्पन्ना या स्वातन्त्र्येणोपस्थितिस्तद्विषयकेत्यर्थः,
 'भेदाग्रहे' भेदाग्रहसत्त्वे, धर्मिज्ञानमिति शेषः, नातः सप्तम्यनन्वयः ।
 रजत एव नेदं रजतं किन्तु शुक्निरिति विपर्ययवारणाय 'स्वात-
 न्त्येति, 'स्वातन्त्र्य' अभावाविशेषणत्वं । 'एकदेत्यस्य व्यावृत्तिमाह,

स्वातन्त्र्येणोपस्थितिप्रतिबन्धकत्वेन नियमतः स्वतन्त्रव-
ह्निस्मृतिद्वारमिति न संशयान्यथाख्याती । न च पर्वतस्य
प्रत्यक्षत्वे वहेश्च स्मरणे प्रत्यक्षभ्रमान्न विशेष इति
साक्षात्करोमीति स्यान्न त्वनुमिनोमीति वाच्यं । लिङ्ग-
ज्ञानानन्तरभावित्वप्रतिसन्धानाप्रतिसन्धानाभ्यामुभय-

‘न चेति न त्वित्यर्थः, ‘अनेकभेदाग्रहः’ विरुद्धानेकभेदाग्रहः, ‘संशय-
इत्यनुषज्यते, ‘क्रमिकविपर्ययद्वयेति एकधर्मिक-क्रमिकगोलाश्रत्वा-
दिभ्रमरूपः स्यादित्यर्थः । नन्वेकदा विरुद्धोभयसूतेः सर्वत्रासिद्ध्या
प्रत्येकानुभवजसंस्कारस्य प्रत्येकमात्रस्मारकत्वनियमादित्यत आह,
‘अन्यथेति युगपदुभयसूत्यनभ्युपगमे इत्यर्थः, ‘अप्रतीकारादिति
संशयासम्भवादित्यर्थः, क्रमिकप्रत्येककौटिद्वयोपस्थिति-धर्मिज्ञानानां
युगपदनवस्थानादिति भावः । ‘संशयानन्तरमिति स्थाणौ स्थाणु-पु-
रुषसंशयोत्तरमयं पुरुष इति भ्रमदशायामित्यर्थः, ‘उभयभेदाग्रहे’
स्थाणु-पुरुषोभयभेदाग्रहे । ननु भ्रमानुरोधात् पुरुषभेदाग्रह एव
तत्र नास्ति स्थाणुभेदाग्रहस्तु तत्र वर्तत एवेत्यत आह, ‘एकभेदाग्रह-
इति पुरुषभेदाग्रहमात्राभ्युपगमे इत्यर्थः, स्थाणौ स्थाण्वभेदाग्रहाभ्यु-
पगम इति यावत् । ‘एकभेदाग्रह इत्येव क्वचित्पाठः, तत्र ‘एकभेद-
ग्रहे’ स्थाणुभेदाग्रहे । समाधत्ते, ‘दोषमहिम्नेति दोषप्राधान्येन संश-
योत्तरं पुरुष एवायं न तु स्थाणुरित्येव तत्र भ्रमस्तथा च स्थाणुत्वको-
टर्न स्वातन्त्र्येणोपस्थितत्वमित्यर्थः, संशयात्मकस्वतन्त्रोपस्थितेर्विशेषद-
र्शनेन नाशादिति भावः । ‘तद्भेदाग्रहोऽपि’ स्थाणौ स्थाणुभेदाग्रहो-

सम्भवात् । एवं स्वतन्त्रोपस्थितानिष्टभेदाग्रहोऽपि निवर्त्तकः । तेनेदं रजतं न शुक्तिरित्यभावप्रतियोगित्वेना-
निष्टोपस्थितेस्तद्भेदाग्रहो न निवर्त्तकः, शुक्लभावासं-
सर्गाग्रहश्च नकारस्यार्थ इति नान्यथाख्यातिः । अनि-
ष्टाभेदग्रहस्य निवर्त्तकत्वे च रजत एव नेदं रजतमिति

ऽपि, 'अकिञ्चित्करः' न संशयापादकः । अनुमितिरूपामन्यथा-
ख्यातिमाशङ्कते, 'न चेति, 'संशयानन्तरमिति जलद्रुदादौ वज्रसं-
शयानन्तरमित्यर्थः, 'धूमभ्रमात्' उपस्थितधूमासंसर्गाग्रहात्, 'वज्र-
र्थिप्रवृत्तिः' वज्रर्थिनिष्कम्पप्रवृत्तिः, 'तेन' धूमभ्रमेण । 'तस्य' धूमस्य,
'वज्रसंसर्गाग्रहः' द्रुदादौ वज्रसंसर्गाग्रहः, 'तस्य' द्रुदादौ वज्रसं-
सर्गाग्रहस्य, 'वज्रानुमिति रिति अत इत्यादिः अतोद्भवादिविशेष्यक-
वज्रानुमितिरेव द्वारमित्यर्थः, द्रवविशेष्यक-वज्रानुमितिरेव चान्यथा-
ख्यातिरिति भावः । स्वतन्त्रनिर्वज्रिलस्यत्यसमवहिता स्वतन्त्रवज्र-
स्यतिरेव द्वारमित्याह, 'लिङ्गभ्रमस्येति । न चैवं द्रुदादौ धूमभ्रमे
सति महानसादावपि निर्वज्रिलभ्रमो न स्यात् तस्य तदुपस्थितिप्रति-
बन्धकत्वादिति वाच्यं । यत्र लिङ्गभ्रमस्तत्र तदभावव्यवहारकैकको-
व्युपस्थितेरेव फलबलेन प्रतिबन्धकत्वकल्पनादिति भावः । 'नियमतः'
व्याप्तिज्ञानसहभावेन^(१), 'संशयान्यथाख्याती' इति लिङ्गभ्रमस्य
वज्रानुमितिजनकत्वे अन्यथाख्यातिः, तदजनकत्वे प्रागेव लिङ्गभ्रमा-
नन्तरमपि संशय इत्यर्थः । 'न विशेष इति धूमभ्रमाधीनवज्रार्थि-

कृत्वा न निवर्त्तेत, अन्यथान्यथाख्यात्यापत्तेः । अत एव रजत एव नेदं रजतमिति ज्ञानेऽपि न प्रवृत्त्यन्यथा-
ख्याती रजतभेदासंसर्गाग्रहात् । ननु रजत-रङ्गयोरिमे रङ्ग-रजते इत्यत्र प्रत्येकमुभयभेदाग्रहे युगपत्प्रवृत्ति-
निवृत्ती स्यातामिति चेत् । न । एवंविधभ्रमे माना-

प्रवृत्तिहेतुज्ञानस्य^(१) न विशेष इत्यर्थः । 'लिङ्गज्ञानेति, स्वतन्त्रवर्त्ति-
स्यतेरुद्धोपस्थितिविधया लिङ्गज्ञानजन्यत्वेऽपि पर्वतानुभवस्य लिङ्गज्ञा-
नाजन्यत्वमतोजन्यत्वं विहाय 'अनन्तरभावित्वात्तमुक्तं । न चैवं
यदानुमितौ न तत्प्रतिसन्धानं तत्रानुमिनोमीत्यनुव्यवसायो न
स्यात् संशयानुत्तरप्रत्यक्षेऽपि लिङ्गज्ञानजन्यत्वप्रतिसन्धानादनुमिनो-
मीत्यनुव्यवसायापत्तिश्चेति वाच्यं । तन्मते अनुमितित्वजातेरभावेन
लिङ्गज्ञानजन्यत्वस्यैव तादृशानुव्यवसायविषयत्वात् तदप्रतिसन्धाने
तादृशानुव्यवसायस्येष्टत्वात् एवं संशयोत्तरप्रत्यक्षेऽपि तत्प्रतिसन्धान-
दशायां तादृशानुव्यवसायस्येष्टत्वादिति भावः । 'उभयसम्भवादिति
अत्रानुमिनोमीत्यनुव्यवसायस्य प्रत्यक्षभ्रमे तादृशानुव्यवसायाभावस्य
च सम्भवादित्यर्थः । प्रवृत्तिवन्निवृत्तिमपि अन्यथोपपादयति, 'एव-
मिति, 'स्वतन्त्रोपस्थितेति 'स्वातन्त्र्येण' अभावाविशेषणत्वेन, या
अनिष्टस्य दृढत्वावच्छिन्ननिवृत्तिविशेष्यस्य चोपस्थितिः तत्सद्वृत्तः
दृढत्वावच्छिन्ननिवृत्तिविशेष्यानिष्टयोर्भेदाग्रह इत्यर्थः । 'अनिष्ट'

भावात्। कार्योन्नेयधर्माणां यथाकार्यमुन्नयनात् क्रमो-
त्पन्नज्ञानयोर्भेदाग्रहादेकत्वाभिमानः । अन्यथा तवापि
स्वतन्त्रोभयभेदाग्रहात्प्रत्येकं रजतं रज्जं वेति^(१) संशयः
स्यात्। यदेव वा तत्र विपर्ययनियामकन्त एव
प्रवृत्ति-निवृत्ती स्यातां, तद्धेतोरेवेतिन्यायात् ।

स्वजनकद्वेषप्रकारीभूतधर्माश्रयः शुक्त्यादिः, तदुपस्थितिश्च शुक्तित्वा-
दिरूपेण । स्वातन्त्र्यविशेषणप्रयोजनमाह, 'तेनेति, शुक्ताविति शेषः,
'अनिष्टोपस्थितेः' शुक्त्युपस्थितेः । यद्यपि धर्मिज्ञानरूपा स्वातन्त्र्येण
शुक्त्युपस्थितिः तत्राप्यस्ति तथाप्यनिष्टतावच्छेदकशुक्तित्वप्रकारेण
स्वातन्त्र्येणोपस्थितिर्नास्तीति भावः । अन्यत्सर्वं पूर्ववत् ।

ननु न शुक्तिरित्यत्र शुक्तिभेदस्य नञर्थतया शुक्तौ शुक्तिभेदज्ञा-
नाभ्युपगमे अन्यथाख्यात्यापत्तिः, तदनभ्युपगमे इदं न शुक्तिरिति
वाक्यप्रयोगानुपपत्तिः तादृशवाक्यप्रयोगं प्रति इदन्त्वावच्छिन्नशुक्तिवि-
शेष्यक-शुक्तिभेदप्रकारकज्ञानस्य हेतुत्वादित्यत्र आह, 'शुक्त्यभावेति
इदन्त्वावच्छिन्नशुक्तावुपस्थितशुक्तिभेदासंसर्गाग्रहश्चेत्यर्थः, 'नस्यार्थइति^(१)
इदं न शुक्तिरिति नशब्दघटितवाक्यप्रयोगकारणमित्यर्थः, शुक्तित्वा-
प्रतियोगिताकभेदस्यैवात्र नञर्थतया यथाश्रुतासङ्गतैरिति ध्येयं ।

(१) रज्जं वा रजतं वेतीति ख० ।

(२) 'नस्यार्थ इतीत्यनेन पाठधारणं कस्यचित् मूलपुस्तकस्य तादृशपाठ-
मनुद्धृत्य इत्यनुमीयते, अस्मल्लब्धमूलपुस्तकेषु सर्वत्रैव 'नकारस्यार्थः' इत्येव
पाठो वर्तते ।

यत्तु “प्रसक्तप्रतिषेधात्मा बाधोऽस्यातौ न युज्यते ।
साधयत्यन्यथाख्यातिं बाध एव हि नः स्फुटः” ॥
इति तद्विपरीतं, परस्परविरुद्धत्वाविशेषेण बाध्यत्वा-

नन्विदन्वावच्छिन्ननिवृत्तिविश्लेष्ये अनिष्टाभेदाग्रहे एव गुरुणां
कथं निवर्त्तक इति सत्यां जिज्ञासायामाह, ‘अनिष्टाभेदेति,
‘कृत्वेति ज्ञात्येत्यर्थः, ‘न निवर्त्तेतेति इदन्वावच्छिन्नतद्भूत-
विश्लेष्यक-रजतभिन्नत्वप्रकारकनिवृत्तिर्न जायेतेत्यर्थः, इदन्वावच्छिन्ने
रजते रजतभिन्नाभेदज्ञानविरुद्धादित्यर्थः, ‘अन्यथा’ इदन्वावच्छिन्ने
रजते रजतभिन्नाभेदाग्रहे । प्रवर्त्तकस्वातन्त्र्यविशेषणव्यावृत्तिमाह,
‘अत एवेति स्वातन्त्र्यविशेषणादेवेत्यर्थः, ‘न प्रवर्त्त्येति रजते रजत-
भेदाग्रहे प्रवर्त्त्यापत्तिः तद्भेदाग्रहे अन्यथाख्यात्यापत्तिरित्यर्थः, ‘रजत-
भेदेति, ‘असंसर्गाग्रहः’ संसर्गाग्रहाभावः संसर्गाग्रह इति यावत् भेदे
रजतस्य संसर्गाग्रहादिति फलितार्थः, तथाचाभावाविशेषणत्वरूप-
स्वातन्त्र्येण रजतस्य उपस्थितिर्नास्तीति भावः । ‘इमे रज्ज-रजते इति
रजते रज्जत्वभ्रमे रज्जे च रजतत्वभ्रमे इत्यर्थः, ‘उभयभेदाग्रहे’ रजत-
रज्जोभयभेदाग्रहे, ‘युगपत्प्रवृत्ति-निवृत्तौ इति एकस्मिन्नेव रजते
धर्म्मिणि रजतत्वप्रकारकप्रवृत्ति-रज्जत्वप्रकारकनिवृत्त्योर्युगपदुत्पत्त्या-
पत्तिरेवं रज्जेऽपीत्यर्थः, रजतभेदाग्रह-रज्जभेदाग्रहयोः रजत-रज्जयोः
स्वतन्त्रोपस्थितेश्च सत्त्वादिति भावः । ‘एवंविधभ्रम इति युगपद्भूत-
रज्जयोः स्वतन्त्रोपस्थितौ इदन्वरूपेण रजत-रज्जयोर्युगपदनुभवे च
मानाभाव इत्यर्थः । तच्च हि कार्यं मानं प्रत्यक्षं वा आद्ये ‘कार्येति,

व्यवस्थितेः । विरुद्धान्यक्तयोत्पन्नत्वञ्च तुल्यं । पूर्वेणापि
 क्वचित्परस्य बाधात् । तस्माद्भेदाग्रहात् प्रसञ्जितो
 व्यवहारो भेदग्रहाद्बाध्यत इति युक्तं । उपेक्षाभ्रमे

प्रकृते युगपत्प्रवृत्ति-निवृत्तिलक्षणकार्यस्थाननुभवादिति भावः ।
 अन्ये 'क्रमेति, यद्यपि ज्ञानचतुष्टयमेव तदभ्युपगतं तथापि ग्रहणत्व-
 स्मरणत्वाभ्यामैक्यविवक्षया द्विवचनं । न च तथापि ज्ञानचतुष्टयस्य
 एकदा असत्त्वात् कथं तेख्येकत्वाभिमान इति वाच्यं । स्मरणोपनी-
 तानां ज्ञानचतुष्टयानां भेदाग्रहाद्भेदाभिमान इत्यभिप्रायात् ।
 'अन्यथेति यद्येकदैव स्वातन्त्र्येणोभयोपस्थितिरित्यर्थः, 'स्वतन्त्रोभयेति
 प्रत्येकं स्वतन्त्रोपस्थितयोः रजत-रङ्गयोर्भेदाग्रहादित्यर्थः । ननु मम
 प्रत्येकं स्वतन्त्रोपस्थितरजत-रङ्गोभयभेदाग्रहसत्त्वेऽपि रजते रङ्गत्व-
 भ्रमजनकदोषेण रजतत्वविशिष्टज्ञानप्रतिबन्धाद्भङ्गे रजतत्वभ्रमजनक-
 दोषेण रङ्गत्वविशिष्टज्ञानप्रतिबन्धान्न तच्च संशय इत्यत आह, 'यदेव-
 वेति, 'विपर्ययनियामकं' एकैकविशिष्टबुद्धिमात्रोत्पादनियामकं अपर-
 कोटिविशिष्टबुद्धिप्रतिबन्धकमिति यावत्, 'प्रवृत्ति-निवृत्ती इति रङ्गे
 रजतत्वप्रकारकप्रवृत्तिमात्रं रजते रङ्गत्वप्रकारकनिवृत्तिमात्रमास्ता-
 मित्यर्थः, तथाच ममापि रङ्गे रजतत्वभ्रमजनकदोषो रङ्गत्वप्रकारक-
 निवृत्तिप्रतिबन्धकः रजते च रङ्गत्वभ्रमजनकदोषो रजतत्वप्रकारक-
 प्रवृत्तिप्रतिबन्धक इति भावः । 'तद्धेतोरेवेति रजतविशेष्यक-रजतत्व-
 विशिष्टज्ञानाभाव-रङ्गविशेष्यक-रङ्गत्वप्रकारकज्ञानाभावयोः प्रयोजका-
 दोषादेव रजतविशेष्यक-रजतत्वप्रकारकप्रवृत्त्यभावोरङ्गविशेष्यक-रङ्गत्व-

च शब्दप्रयोगो बाध्यः । तदीयतामात्रस्वभावत्वात् तद्विषयत्वस्य कथं रजतीयमात्रज्ञानमरजतीयं स्वभावव्याघातात् । न चोभयीयं, समूहालम्बनापत्तेः । तदुक्तं ।

प्रकारकनिवृत्त्यभावश्चास्तु किं रजतविशेष्यक-रजतत्वविशिष्टज्ञानाभाव-रङ्गविशेष्यक-रङ्गत्वविशिष्टज्ञानाभावयोस्तत्प्रयोजकत्वेनेत्यर्थः । 'प्रसक्तप्रतिषेधात्मेति प्रसक्तस्य तत्रारोपितस्य प्रामाण्यस्य तत्राभावनिश्चयरूप इत्यर्थः, 'बाधः' बाधशब्दार्थः, 'अख्याताविति तत्र प्रामाण्यसारोपं विनेत्यर्थः, 'साधयतीति, अत इत्यादिः, 'बाध एवेति विशेषदर्शनजन्यज्ञाने बाधकव्यवहारान्तर्गतबाधशब्दार्थएवेत्यर्थः । 'विपरीतं' सद्विपरीतं असदिति यावत्, 'परस्परं' यदि तत्रारोपितस्य प्रामाण्यस्य तत्राभावनिश्चयजनकत्वं तद्बाधत्वं स्वनिष्ठारोपितस्य प्रामाण्यस्याभाववत्तया तज्ज्ञाप्यत्वमेव च तद्बाधत्वं तदा पूर्वोत्तरज्ञानयोः प्रामाण्याभाववत्ताज्ञापकताप्रयोजकस्य परस्परविरुद्धार्थकत्वस्याविशेषेण बाध्यपदप्रयोगनियमभङ्गापत्तेरित्यर्थः, बाधकेऽपि बाध्यपदप्रयोगापत्तेरिति भावः । ननु तद्विरुद्धार्थकत्वे सति तदुत्तरोत्पन्नत्वं तन्निष्ठप्रामाण्याभाववत्ताज्ञापकतायां प्रयोजकं न तु तद्विरुद्धार्थकत्वमात्रमित्यत आह, 'विरुद्धार्थकतयेति तद्विरुद्धार्थकत्वे सति तदुत्तरोत्पन्नत्वञ्चेत्यर्थः, 'तुल्यं' बाधतुल्यं, बाधेऽपि तद्विरुद्धार्थकत्वे सति तदुत्तरोत्पन्नत्वमस्तीत्यर्थः । एतदेवोपपादयति, 'पूर्वेणापीति, 'बाधात्' प्रामाण्याभावज्ञापनात् ।

मिश्रास्तु 'तुल्यं' तद्विरुद्धार्थकत्वमात्रस्य तुल्यं, यथा तद्विरु-

“अन्यस्य ह्यन्यथा भानं प्रतीत्यैव पराहतं । परस्मिन्
भासमाने तु न परम्भासते यतः” इति । विषयं विनैव
तदाकारं ज्ञानमिति साकारवादः । ज्ञानायथार्थत्वे

द्वार्थकत्वमात्रं न तन्निष्ठप्रामाण्याभावज्ञापकतायां प्रयोजकं, तथा
तदिरुद्धार्थकत्वे सति तदुत्तरोत्पन्नत्वमपि न तत्र प्रयोजकमिति
यावत्, अत्र हेतुमाह, ‘पूर्वेणापीति, तथाच व्यभिचारान्न प्रयो-
जकमिति भावः इति व्याचक्षुः ।

नन्वेवं कस्मावत् तत्र बाधकशब्दार्थ इत्यत आह, ‘तस्मादिति,
‘भेदाग्रहात्’ अग्रहीतभेदकज्ञानद्वयरूपादिदं रजतमितिपूर्वोत्पन्न-
ज्ञानात्, ‘प्रसञ्जितः’ प्रसक्तः, ‘व्यवहारः’ प्रवृत्त्यादिः, ‘भेदग्रहात्’
उत्तरोत्पन्नेदं न रजतमिति शुक्तिविशेष्यक-रजतभेदज्ञानात्, ‘बाध्यते’
प्रतिबध्यते, ‘इतियुक्तमिति इत्यस्यैव बाधकशब्दार्थत्वं युक्तमित्यर्थः ।
तथाच तत्रारोपितस्य प्रामाण्यस्याभावनिश्चायकत्वं न तद्बाधकत्वं
अपि तु तज्जन्यप्रवृत्त्यादिरूपव्यवहारप्रतिबन्धकत्वमेव तद्बाधकत्वं,
पूर्वोत्पन्नज्ञानञ्च नोत्तरज्ञानजन्यप्रवृत्त्यादिप्रतिबन्धकमसत्त्वादिशेषदर्श-
नाद्यभावविशिष्टस्यैव विरोधिविषयकज्ञानस्य प्रतिबन्धकत्वाच्चेति भावः ।
नन्वेवमुपेक्षाभ्रमेण प्रवृत्ति-निवृत्त्योरजननात् तदुत्तरोत्पन्नविरोधि-
विषयकज्ञाने तद्बाधकव्यवहारो न स्यादित्यत आह, ‘उपेक्षेति प्रवृ-
त्ति-निवृत्त्याद्यजनकभ्रमे चेत्यर्थः, ‘शब्दप्रयोगः’ तज्जन्यशब्दप्रयोगरूप-
व्यवहारः, ‘बाध्यः’ प्रतिबध्यः ।

अन्यथाख्यातौ दूषणान्तरमाह, ‘तदीयतेति तादात्म्यसम्बन्धेन

च ज्ञानमात्रस्य तच्छ्रद्धया न निष्कम्पप्रवृत्तिः । न च
दोषाजन्यत्वादिना विश्वासः, भ्रमादविश्वासे प्रवृत्त्य-
भावापत्तेः । नापि तज्ज्ञानात्, ज्ञानत्वेन तत्राप्य-

तदन्मात्रवृत्तिलव्याप्यत्वादित्यर्थः, 'तद्विषयत्वस्य' तन्निष्पितज्ञान-
विशेष्यत्वस्य, तत्प्रकारकत्वावच्छिन्नज्ञानविशेष्यत्वस्येति यावत् । 'रजती-
यमात्रज्ञानमिति रजतमात्रीयस्य रजतत्वस्य ज्ञानमित्यर्थः, 'अरज-
तीयमिति अरजतविशेष्यकमित्यर्थः, ज्ञाननिष्ठरजतत्वप्रकारकत्वं कथम-
रजतविशेष्यकत्वावच्छिन्नमिति तु समुदितार्थः । 'स्वभावव्याघातादिति
यथोक्तव्याप्तिव्याघातप्रसङ्गादित्यर्थः । 'उभयीयमिति तत्प्रकारकत्वा-
वच्छिन्नज्ञानविशेष्यत्वं तदन्तदभाववदेतदुभयवृत्तिलव्याप्यमित्यर्थः,
'समुद्दालम्बनेति निखिलरजतत्वप्रकारकज्ञानानामरजतविशेष्यकत्वा-
पत्तेरित्यर्थः । 'तदुक्तमिति प्राभाकरैरित्यर्थः । 'अन्यस्येति तदना-
श्रयस्य तत्प्रकारेण भानमित्यर्थः, 'प्रतीत्यैव' प्रतीतिविशेष्यत्वस्वभावा-
देव, तत्प्रकारकत्वावच्छिन्नज्ञानविशेष्यत्वस्य तदन्मात्रवृत्तिलनियमा-
देवेति यावत् । ननु तत्प्रकारकत्वावच्छिन्नज्ञानविशेष्यत्वं न तदन्मात्र-
वृत्तिलव्याप्यं अपि तु तदन्तदभाववदुभयवृत्तिलस्यैव व्याप्यमित्यत
आह, 'परस्मिन्निति तदाश्रय इत्यर्थः, 'भासमाने' तत्प्रकारेण भासमाने,
'न परं' भासते यत इति न तदनधिकरणं नियमतो भासते यत
इत्यर्थः । तथाच निखिलरजतत्वादिप्रकारकज्ञानानां तदनधिकरण-
विशेष्यकत्वापत्त्या न तथा नियम इति भावः ।

अन्यथाख्यातौ दूषणान्तरमाह, 'विषयं विनैवेति विना सन्निकर्षं

विश्वासात् । तदुच्यते । “अहोवत महानेष प्रमादो-
धीमतामपि । ज्ञानस्य व्यभिचारित्वे विश्वासः किंनिब-
न्धनः” इति ॥ भ्रमस्य च सन्मात्रविषयकत्वेनायथार्थता,

रजतत्वभानासम्भवात् रजतत्वरूपं विषयं विनैव सन्निकर्षस्यासम्भवाद-
तस्तदाकारमेव ज्ञानं वाच्यं इत्येष स्वरूपाश्रयार्थादया स्वनिष्ठरजत-
त्वमादाय रजतत्वप्रकारकं शुक्ताविदं रजतमिति ज्ञानं तथाच
साकारत्वापत्तिरित्यर्थः । साकारत्वं ज्ञानस्य रजतत्वादिधर्माश्रयत्वं ।

अन्यथाख्यातौ दूषणान्तरमप्याह, ‘ज्ञानायथार्थत्व इति, ‘तच्छ-
ङ्कया’ ज्ञानत्वरूपसाधारणधर्मदर्शनेन सर्वत्र ज्ञाने अयथार्थत्वशङ्कया ।
‘विश्वासः’ प्रामाण्यनिश्चयः, दोषाजन्यत्वं ज्ञातं स्वरूपसत्त्वाविश्वासहेतुः,
अन्ये ‘भ्रमादिति, भ्रमादप्रवृत्त्यापत्तेरिति^(१) योजना, ‘अविश्वासे’
विश्वासाभावे, तत्र दोषाजन्यत्वाभावादिति भावः । आद्ये ‘नापीति,
‘तत्रापि’ दोषाजन्यत्वज्ञानेऽपि । ‘अहोवतेति, ‘वत’ खेदे, ‘महानेषः’
प्रमादः’ एषा महती अनवधानता, ‘धीमतामपि’ धीमतां नैया-
यिकानामपि, ‘व्यभिचारित्वे’ व्यधिकरणप्रकारकत्वे, ‘विश्वासः’
अयथार्थत्वशङ्कानिवृत्तिः ।

अन्यथाख्यातौ दूषणान्तरमप्याह,^(२) ‘भ्रमस्य चेति, ‘नायथा-
र्थतेति तथाच भ्रमस्य सन्मात्रविषयकत्वे कथमयथार्थत्वमित्यर्थः,
सन्मात्रविषयकत्वमेव यथार्थत्वमिति भावः । ‘असद्विषयकत्व इति

(१) ‘प्रवृत्त्यभावापत्तेः’ इत्यत्र ‘अप्रवृत्त्यापत्तेः’ इति कस्यचिन्मूलपक्ष-
कस्य पाठमनुवृत्त्येदं ।

(२) अन्यथाख्यातौ बाधकान्तरमाहेति ग० ।

असद्विषयकत्वेऽसत्ख्यातिः । न च तत्र हेतुरस्ति, शब्द-
स्याप्तोक्तस्य निर्दोषस्य लिङ्गस्य चाहेतुत्वात् । न च
शब्दानुमानाभासात्सा । योग्यतादिमत्तया शब्दस्य

सदुपरागेणासद्विशिष्टविषयकत्व इत्यर्थः, 'असत्ख्यातिः' असत्ख्यात्या-
पत्तिः, तस्याश्च नैयायिकैरनभ्युपगमादिति भावः । अन्यथाख्यातौ
हेत्वभावरूपं बाधकमाह, 'नचेति नवेत्यर्थः, 'तत्र' अन्यथाख्यातौ ।
ननु शब्दादेवान्यथाख्यातिरूपत्यतीत्यत आह, 'शब्देति, 'आप्तोक्तस्य'
प्रकृतवाक्यार्थयथार्थज्ञानवदुक्तस्य, 'निर्दोषस्य' दोषाजन्यस्य, 'अहेतु-
त्वात्' अन्यथाख्यातावहेतुत्वात् । 'सा' अन्यथाख्यातिः, 'योग्यता-
दीत्यादिपदात् यथार्थतात्पर्यकत्वस्य परिग्रहः । 'न चाभास इति ।
न च तत्रापि लिङ्गाद्यसंसर्गाग्रहस्य हेतुत्वमिति वाच्यं । लाघवेन
विशिष्टज्ञानस्यानुमित्यादिहेतुत्वादिति भावः । न च प्रत्यक्षत एव
तदुत्पत्तिरित्याह, 'इन्द्रियस्येति, 'सम्बद्धग्राहकत्वात्' सम्बद्धमात्र-
ग्राहकत्वात् । ननु प्रत्यभिज्ञायां तत्ताया इव संस्कारोपनौतरजतल-
स्य चक्षुषा श्रुतौ ग्रहः स्यादित्यत आह, 'न चेति, 'उक्तेति,
संस्कार-चक्षुषोरत्रैकविषयत्वाभावादिति भावः । 'दोषवशात्' दोष-
सहकारात्, इन्द्रियेणेति शेषः, 'असम्बन्धेऽपि' असन्निहतेऽपि रज-
तले, 'विजातीयकार्यं' साक्षात्कारातिरिक्तमन्यथाख्यातिरूपं ज्ञानं,
'अजगत्त्वात्' भ्रमाजनकत्वात्, दोषस्य श्रुक्तिवग्रहप्रतिबन्धमात्र-
प्रयोजकत्वाभ्युपगमादिति भावः । 'न हीति न वेत्यर्थः । ननु यथा-
भस्मकरूपदोषसहकारात् उदर्यानलस्य आहारभस्मलक्षणविजाती-

लिङ्गवत्तया पक्षस्य ज्ञानाच्छाब्दानुमिती । न चाभासे
तज्ज्ञानमस्ति हेत्वभावादेव, किन्त्वगृहीतासंसर्गज्ञान-
द्वयं तत्र इन्द्रियस्य सम्बद्धग्राहकत्वात् । न च प्रत्य-

यकार्यजनकत्वं, तथात्रापि दोषसहकारादिन्द्रियस्य विजातीयज्ञान-
जनकत्वमित्यत-आह, 'भस्मकञ्चेति, 'उद्भवः' उद्भूतस्यर्शविशेषः,
'रसार्जनमिति, 'रसः' बल-पुष्पादि । ननु यथादवदहनरूपदोषवि-
शेषसहकृतं वेत्रवीजं कदलीरुत्तरूपविजातीयकार्यजनकं तथेहापि
स्यादित्यत आह 'दवेति । नन्वेवं कथं कदलीरुत्तर इत्यत आह,
'भस्मंन इति । अन्यथाख्यातावुक्तदोषेषु प्राचीनसम्पत्तिं^(१) आह,
'तदुक्तमिति, 'साकारेति ज्ञानस्य साकारत्वप्रसङ्गादित्यर्थः, 'असतो
न भानादिति असत्ख्यात्यनभ्युपगमादित्यर्थः, 'संविद्धिरोधादिति
प्रतीतिविशेष्यत्वस्वाभावव्याघातात्, तत्प्रकारकत्वावच्छिन्नज्ञानविशे-
ष्यत्वस्य तदन्मात्रवृत्तिवर्तनियमव्याघातादिति यावत् । 'धियामना-
श्वासेति ज्ञानत्वरूपसाधारणधर्मदर्शनेन सर्वत्र ज्ञाने अयथार्थत्वप्रस-
ङ्गादित्यर्थः, 'यत इति, 'यतः ख्यातिः', 'अन्यथा' व्यधिकरणप्रका-
रिका, 'नेष्टा', अतः 'सा यथार्थेति योजना । 'विवादपदं ज्ञान-
मिति शुक्तिविशेष्यक-रजतत्वप्रकारकप्रवृत्तिजनकं ज्ञानमित्यर्थः,
'न व्यधिकरणेति न रजतत्वाभाववति रजतत्वप्रकारकमित्यर्थः ।
'स्वव्यधिकरणेति स्वव्यधिकरणधर्मप्रकारत्वावच्छिन्नविशेष्यतेत्यर्थः, 'स्व'

भिज्ञानवत्, उक्तोत्तरत्वात् । न च दोषवशादसम्बन्धे-
ऽपि विजातीयं कार्यं, दोषस्याजनकत्वात् । नहि
दुष्टात्^(१) कुटजबीजाद्यवाङ्मुरः । भस्मकञ्च न दोषः,
किन्तु वह्नेरुद्भवः, तस्य च दाहसामर्थ्यं दृष्टमेव । रसा-
जैनन्तु न भवति, भक्ष्यदाहात् । दवदहनदग्धवेच-
बीजञ्च नष्टमेव । तद्भस्मनः कदलीजनकत्वं । तदुक्तं ।

विशेष्यता । न च सर्वं प्रमेयमिति ज्ञानत्वे व्यभिचारः तद्विषयता-
व्यधिकरणप्रकाराप्रसिद्धेरिति वाच्यं । तादृशप्रतियोगि चक्ष्यत् तद-
न्यत्वस्य साध्यस्य तत्रापि सत्त्वादिति भावः । 'ज्ञानमात्रेति, गुणत्वे
व्यभिचारवारणाय 'मात्रपदं ज्ञानान्यथावृत्त्यर्थकं, 'धर्मेति वृत्तेः
समवायतालाभाय, तेन ज्ञानान्यासमवेतत्वादिति फलितं । 'प्रमा-
त्ववदिति सर्वांशे प्रमामात्रवृत्तितत्तत्प्रमात्ववदित्यर्थः, तेन न भ्रमे-
ऽप्यंशतः प्रमात्वसत्त्वात् साध्यवैकल्यमिति ध्येयं । 'इति प्रतिरोध इति
इतिप्रतिबन्धिः, पूर्वानुमानात् ख्यातावन्यथात्वाभावमिद्विवत् एतद-
नुमानात्पक्षधर्षताबलेन ख्यातेरन्यथात्वस्यापि सिद्धापत्तिरिति यावत् ।
यथाश्रुतन्तु न सङ्गच्छते भिन्नपक्षकतया प्रकृतसाध्याभावासाधकतया
च सप्रतिपक्षत्वासम्भवात् । अत्र चाक्षुषपदेन तन्मते अप्रसिद्धेः सत्य-
पदेन बाधस्य द्वितीयज्ञानपदेन संयोगादिमादाय सिद्धसाधनस्य
निरासः । प्रथमं ज्ञानपदञ्च सम्पातायातं । सत्यत्वञ्च रजतत्वाभाववति

“साकारपातादसतो न भानात्संविद्विरोधादथ हेत्व-
भावात् । धियामनाश्वासभयाच्च नेष्टा यतोऽन्यथा-
स्थातिरतो यथार्था” इति ॥ तस्माद्विवादपदं ज्ञानं न
व्यधिकरणप्रकारकं ज्ञानत्वात् सत्यज्ञानवत् । भेदा-
ग्रहजन्यरजतत्वप्रकारकशुक्तीच्छायां प्रतियोगिप्रसि-
द्धिः । ज्ञानत्वं स्वव्यधिकरणप्रकारावच्छिन्नविषयता-

रजतत्वप्रकारकत्वाभाववत्त्वं, न तु रजतत्ववति रजतत्वप्रकारकत्वं घटा-
दिधी-रजतत्वनिर्व्विकल्पकाभ्यां सिद्धसाधनापत्तेः । न च द्वितीय-
ज्ञानं रजतत्वप्रकारकत्वेन विशेषणीयं, चानुषरजतत्ववद्विशेष्यक-रजतत्व-
प्रकारकातिरिक्तरजतत्वप्रकारकज्ञानञ्च रजतत्वप्रकारक-त्वाचादिकमेव
प्रसिद्धमिति वाच्यं । दृष्टान्तस्य साधनविकलत्वापत्तेः, रसनस्य द्रव्या-
ग्राहकत्वात् अलौकिकप्रत्यक्षस्य च परैरनभ्युपगमात् ।

केचित्तु सत्यत्वं गुणत्ववति गुणत्वप्रकारकत्वं, द्वितीयज्ञानञ्च
गुणत्वप्रकारकत्वेन विशेषणीयं, रसनाया अपि गुणत्वग्राहकत्वाच्च न
न दृष्टान्तस्य साध्यवैकल्यं, परैरपि अखण्डोपाधिरूपस्य गुणत्वस्या-
भ्युपगमाच्च न साध्याप्रसिद्धिरित्याहुः ।

‘इन्द्रियत्वादिति । नच रजतत्वप्रमाजनकखण्डचक्षुर्व्यक्तौ व्यभि-
चार इति वाच्यं । तादृशजनकवृत्तीन्द्रियत्वव्याप्यजातिमत्त्वस्य साध्य-
त्वादिति भावः । अतएव च इन्द्रियत्वविवेचने न वैयर्थ्यसम्भावनेति
ध्येयं । ननु निरूपाधित्वमेवानुकूलतर्कः स्यादित्याशङ्क्यामुपाधिमाह,
‘चाक्षुषेति, ‘जनकत्वं’ स्वरूपयोग्यत्वं, नातो ज्ञानानुपहिते साध्या-

प्रतियोगिवृत्ति न भवति ज्ञानमाचवृत्तिधर्मत्वात्
प्रमात्ववत् । न च चक्षुश्चाक्षुषसत्यज्ञानातिरिक्तज्ञान-
जनकं इन्द्रियत्वाद्रसनवदिति प्रतिरोधः, अप्रयोजक-
त्वात् चाक्षुषज्ञानातिरिक्तज्ञानजनकत्वोपाधेः अन्यथा-
ख्यातेरपि धर्म्यंशे सत्यत्वात्तुल्यन्यायतया व्यापकेऽपि
व्यर्थविशेषणत्वाच्च । एवं स्वरूपतो विषयतश्चागृहीत-
भेदं ज्ञानद्वयमेव विसंवादिप्रवृत्तिहेतुः । तदुक्तं ।
“सन्निहितरजतशकले रजतमतिर्भवति यादृशी सत्या ।

व्यापकत्वमिति भावः । बाधमाह, ‘अन्यथेति, ‘धर्म्यंशे’ धर्मिताव-
च्छेदकांशे, इदमुपलक्षणं रजतांशे चेत्यपि बोध्यं । ‘सत्यत्वादिति
रजतत्वाभाववति रजतत्वप्रकारकत्वाभाववत्त्वादित्यर्थः, रजतत्वप्रका-
रकत्वस्याव्याप्यवृत्तित्वादिति भावः । ननु सत्यत्वं रजतत्वाभाववति
रजतत्वप्रकारकेतरत्वं अन्योन्याभावश्च नाव्याप्यवृत्तिरित्यत आह,
‘तुल्येति, ज्ञानजनकत्वमात्रस्यैव साध्यत्वसम्भवादिति भावः । उपसं-
हरति, ‘एवमिति, स्वरूपतोऽगृहीतभेदत्वं भ्रमत्वेनाज्ञातत्वलाभाय ।
‘सन्निहितेति सन्निवृत्तरजतखण्डे, ‘सत्या रजतमतिः’, ‘यादृशी’
यथा प्रवृत्तिजनिका, ‘भेदानध्यवसायात्’ स्वरूपतो भेदाग्रहात्,
‘द्वयमपि’ अगृहीतासंसर्गक-शुक्ति-रजतधीरपि, ‘तादृक्’ तथा
प्रवृत्तिजनिका भवतीत्यर्थः । नन्वेवं विसंवादिप्रवृत्तिस्थलीये इदं
रजतमिति ज्ञाने कथमयथार्थत्वव्यपदेशः इत्यत आह, ‘व्यवहार-

भेदानध्यवसायादियमपि तादृक्परिस्फुरति” इति ॥
 व्यवहारमात्रस्य भेदाग्रहजन्यत्वेऽपि तस्य संवाद-तद-
 भावाभ्यां ज्ञाने यथार्थत्वायथार्थत्वव्यपदेशः । अत एव
 लोके उष्णञ्जलमिति ज्ञाने नायथार्थत्वव्यपदेशः । उपे-
 क्षाज्ञाने तु तद्व्यपदेशस्तद्योग्यत्वात् ।

इति श्रीमद्भक्तेशोपाध्यायविरचिते तत्त्वचिन्तामणौ
 प्रत्यक्षखण्डे अन्यथाख्यातिवादपूर्वपक्षः ।

मात्रस्येति, ‘भेदाग्रहजन्यत्वेऽपि’ स्वरूपतोऽगृहीतभेदकप्रमाजन्यत्वेऽपि,
 ‘स्वरूपतोऽगृहीतभेदेति भ्रमत्वेनाज्ञातवलाभार्थं स्वरूपकथनं, ‘तस्य’
 व्यवहारस्य । ‘अतएव’ विमंवादिप्रवृत्तिजनकत्वस्यायथार्थत्वव्यपदेश-
 नियामकत्वादेव, ‘उष्णं जलमितीति जले परम्परामन्वयेन उष्णत्व-
 प्रकारकज्ञान इत्यर्थः । तस्य विमंवादिप्रवृत्त्यजनकत्वादिति भावः ।
 ‘तद्योग्यत्वात्’ विमंवादिप्रवृत्तिस्वरूपयोग्यत्वात् ।

इति श्रीमद्युगानाथतर्वागीशविरचिते प्रत्यक्षखण्डग्रहस्ये अन्यथा-
 ख्यातिपूर्वपक्षग्रहस्यं ।

अथान्यथाख्यातिवादसिद्धान्तः ।



सिद्धान्तस्तु^(१) । सत्यस्थले प्रवृत्तिमात्रं प्रतीष्ट-पुरो-
वर्त्तिज्ञाने हेतुतया व्यवस्थितेऽतःप्रसङ्गवारणार्थं विषय-
तया वैशिष्ट्यमेव^(२) कारणतावच्छेदकं कल्प्यते लाघ-
वात् । कारणताग्रहसमये ज्ञान-वित्तिवेद्यतया शीघ्रो-

अथान्यथाख्यातिसिद्धान्तरहस्यं ।

रजतत्वादिप्रकारेण शुक्लपदानकविमंवादिप्रवृत्तिकारणतया
लाघवादन्वयाख्यातिः सिद्धतीत्याह, 'सत्यस्थले प्रवृत्तिमात्रं प्रतीति
सत्यस्थलोपादानकप्रवृत्तिमात्रं प्रतीत्यर्थः, उपादानत्वस्य सप्रत्यर्थत्वात् ।
सत्यस्थलोपादानकत्वञ्च रजतत्वादिप्रकारेण वस्तुगत्या रजतत्वाद्यधि-
करणोपादानकत्वं, तथाच रजतत्वादिप्रकारेण रजताद्युपादानक-
संवादिप्रवृत्तिमात्रं प्रतीति समुदितार्थः, 'इष्ट-पुरोवर्त्तिज्ञान इति
सावधारणं, पुरोवर्त्तित्वावच्छिन्ने इष्टतावच्छेदकधर्मवैशिष्ट्यावगाहि-
प्रत्यक्ष एवेत्यर्थः, पुरोवर्त्तित्वं इदन्तं, इष्टतावच्छेदकधर्मः उपादाने-
च्छाविषयतावच्छेदको धर्मः उपादानतानिरूपकप्रकारताश्रयधर्म इति
यावत्, स च रजतत्वादिः, एवं सर्वत्र । एवकारात् स्वतन्त्रतादृश-

(१) राज्ञान्तस्त्विति ख० ।

(२) विशिष्टत्वमेवेति क० ।

पस्थितिकत्वात्^(१) बाधकाभावाच्च । ननु स्वतन्त्रोप-
स्थितेष्टभेदाग्रहः^(२) कारणं, तादृशभेदाग्रहत्वञ्च कारण-
तावच्छेदकं^(३) गौरवात् कल्पनीयोपस्थितिकत्वाच्च ।

धर्मप्रत्यक्षकालीनपुरोवर्त्तित्वप्रकारकोपादानप्रत्यक्षमात्रस्य व्यवच्छेदः ।
'हेतुतया व्यवस्थिते' कारणतावच्छेदकशरीरलाघवेन कारणतयो-
भयवासिद्धे, रजतत्वादिप्रकारेण गुत्तयाद्युपादानकविसंवादिप्रवृत्ता-
वपीति शेषः । 'अतिप्रसङ्गवारणार्थं' पुरोवर्त्तित्वावच्छिन्ने इदं र-
जतमित्युपादानतानिरूपकप्रकारताश्रयधर्मावच्छिन्नभेदग्रहदशायामपि
तदुत्पत्तिवारणार्थं, 'विषयतया वैशिष्ट्यमेवेति पुरोवर्त्तित्वावच्छिन्ने
उपादानतानिरूपकधर्मवैशिष्ट्यविषयकत्वमेवेत्यर्थः, एवकारात् स्वत-
न्त्रोपस्थिततादृशधर्मावच्छिन्नभेदाग्रहत्वव्यवच्छेदः । 'लाघवादिति
कारणतावच्छेदकशरीरलाघवादित्यर्थः, परेणापि शरीरलाघवस्य
हेतुत्वासिद्धेरिति भावः । हेतुन्तरमाह, 'कारणताग्रहसमय इति प्रवृ-
त्तुत्पादानन्तरमेव उपादानप्रत्यक्षप्रवृत्तेः प्रत्यक्षतः कारणताग्रहसमय
इत्यर्थः, 'ज्ञानवित्तीति उपादानप्रत्यक्षानुव्यवसायवेद्यतयेत्यर्थः । एतच्च
इच्छादिज्ञानानुव्यवसायस्य यौगपद्याभ्युपगमेन । 'श्रीघ्नोपस्थितिकत्वा-
दिति अवश्योपस्थितिकत्वादित्यर्थः । 'अवश्यं श्रीघ्नोपस्थितिकत्वात्'
इति पाठस्तु प्रामादिकः । न च पुरोवर्त्तित्वावच्छिन्ने उपादानतानि-
रूपकधर्मवैशिष्ट्यविषयकत्वस्यानुव्यवसायग्राह्यत्वे स्वतः प्रामाण्यापत्ति-

(१) अवश्यं श्रीघ्नोपस्थितिकत्वादिति क० ।

(२) स्वतन्त्रोपस्थितेष्टभेदग्रहस्याभावः इति ख०, ग० ।

(३) हेतुतावच्छेदकमिति ख०, ग० ।

विशिष्टज्ञानेऽपि हेतुत्वेनावश्यककत्वाद्भेदाग्रह एव
हेतुरिति चेत् । न । विशिष्टज्ञाने तद्हेतुत्वस्य तत्कल्प-
नोत्तरकल्प्यत्वेन प्रवृत्तिकारणताग्रहसमये तदनुप-

रिति वाच्यं । तद्वति तद्वैशिष्ट्यावगाहितस्य तद्वति तत्प्रकारकत्वस्य
वा प्रामाण्यतया तस्य प्रामाण्यत्वाभावादिति भावः । एतत्त्वमतेना-
भिहितं, परन्तु विमंवादिप्रवृत्तौ विशिष्टप्रत्यक्षस्य भ्रमरूपस्याप्रसि-
द्धत्वेनाहेतुतया कारणताग्रहसमये अनुव्यवसायात् ताद्रूपेणानु-
पस्थितेरिति मन्तव्यं । सति बाधके उपस्थितत्वमप्रयोजकमत आह,
'बाधकाभावाच्चेति । 'इष्टभेदाग्रहः' उपादानतानिरूपकधर्मावच्छि-
न्नभेदाग्रहः, इदन्त्वरूपेणोपादानव्यक्तिप्रत्यक्षसहकृत इति शेषः ।
'गौरवादिति कारणतावच्छेदकशरीरगौरवादित्यर्थः । 'कल्पनीयेति
उपादानव्यक्तिप्रत्यक्ष-प्रवृत्त्योः कारणताग्रहदशायामनियतोपस्थिति-
कत्वाच्चेत्यर्थः ।

मिश्रानुयायिनस्तु 'सत्यस्थल इति संवादिप्रवृत्तावित्यर्थः, विशि-
ष्टज्ञानस्यान्वय-व्यतिरेकसहचारज्ञानाभ्यामिति शेषः । 'कल्प्यत इति
अपेक्षेनेन चास्यान्वयः । 'इष्ट-पुरोवर्त्तिज्ञाने' इष्टतावच्छेदकधर्मप्र-
त्यक्षसमकालीनपुरोवर्त्तिप्रत्यक्षे, इष्टतावच्छेदकधर्मः पूर्ववदुपादानता-
निरूपकप्रकारताश्रयोधर्मः, पुरोवर्त्ती च इदन्त्वविशिष्टोपादानव्यक्तिः,
'हेतुतया व्यवस्थिते' हेतुतया निश्चिते, 'अतिप्रसङ्गवारणार्थं' नेदं
रजतमिति भेदग्रहदशायामप्युक्तप्रत्यक्षात् प्रवृत्त्यापत्तिवारणाय,
'विषयतया वैशिष्ट्यमेवेति इदन्त्वविशिष्टे उपादानतानिरूपकप्रकार-

स्थितेः । न चैवं मिथ्याज्ञानकल्पने गौरवं, प्रमाण-
प्रवृत्तिसमये सिद्धसिद्धिपराहतत्वेन फलमुखगौरव-
स्यादोषत्वात् । प्रमाणवतस्तस्य न्याय्यत्वात् । एवञ्च

ताश्रयधर्मप्रकारकत्वमेवेत्यर्थः, तथाच तन्निष्ठप्रकारतानिरूपित-
तद्वाक्युपादानकप्रवृत्तित्वेन इदन्त्वधर्मितावच्छेदकक-तद्वाक्यविशेष्यक-
तत्प्रकारकप्रत्यक्षत्वेन सामान्यकार्य-कारणभाव इति भावः, शेषं
पूर्ववत् । न च कारणतानिश्चयोत्तरमवच्छेदककल्पने प्रथमं कारण-
तानिश्चय एव कथं स्यादिति वाच्यं । विशेषणतावच्छेदकौभूतधर्मस्य
तन्निष्ठावच्छेदकत्वस्य वा ग्रहं विनायन्यथाभिद्धानिरूपकनियतपूर्व-
वर्त्तितावच्छेदकधर्मवत्त्वरूपेण सामान्यतः कारणतानिश्चयसम्भवा-
दन्यथा कारणतावच्छेदकतया धर्ममिद्धिः कापि न स्यादन्योन्याश्रय-
ग्रासात् । अस्तु वा 'व्यवस्थित इत्यस्य व्यवस्थाप्यमान इत्यर्थः, तथाच
नायं दोषः । न चैवं सत्यस्थल इत्यस्य सत्यप्रवृत्त्युत्पादानन्तरमित्ये-
वार्थोऽस्तु अन्वयस्तस्य व्यवस्थित इत्यनेन किमन्वय-व्यतिरेकसहचार-
ज्ञानाभ्यां इति पूरणेनेति वाच्यं । प्रवृत्तौ सत्यत्वविशेषणोपादाना-
सङ्गतेः प्रवृत्त्युत्पादानन्तरमित्यस्यैव सम्यक्त्वादित्याहुः । तदसत् ।
तद्भेदत्वादेरनुगततया विशेष्यभेदेनैव ज्ञान-प्रवृत्त्योः कार्य-कारण-
भावभेदाद्विसंवादि-संवाद्युभयप्रवृत्तिं प्रति 'एकरूपेण उपादान-
प्रत्यक्षस्य हेतुत्वसम्भवात् । न च रजतत्वादिप्रकारकप्रत्यक्षत्वेन कार-
णता रजतत्वादिनिष्ठप्रकारतानिरूपितोपादानताकप्रवृत्तित्वेन कार्यता
विशेष्यत्वोपादानत्वघटितसामानाधिकरण्यञ्च प्रत्यासत्तिरिति वाच्यं ।

तथासति नेदं रजतमिति भेदाग्रहदशायामपि निधर्मितावच्छेदकात्
द्रव्यत्वादिसामान्यधर्मधर्मितावच्छेदकाच्च रजतत्वप्रकारकप्रत्यक्षाद्रजत-
त्वप्रकारक-तद्वृत्त्युपादानकप्रवृत्तिप्रसङ्गस्य दुर्वारत्वात् । न च विशे-
ष्यतावच्छेदकत्वोपादानतावच्छेदकलोभयघटितसामानाधिकरण्यं प्रत्या-
सन्निरिति वाच्यं । उपादानप्रत्यक्षस्येदन्तधर्मितावच्छेदककस्यैव सर्वत्र
प्रवृत्तिहेतुतया तस्य तेन रूपेण कार्य-कारणत्वसम्भवात् । अन्यथा
नेदं रजतमिति पुरोवर्त्तिव्यक्तौ भेदाग्रहदशायामपि द्रव्यत्वादिधर्मि-
तावच्छेदकतद्वाक्त्रिविशेष्यक-रजतत्वादिप्रकारकप्रत्यक्षात् द्रव्यत्वाद्यु-
पादानतावच्छेदक-रजतत्वप्रकारक-तद्वाक्त्र्युपादानक-प्रवृत्तिप्रसङ्गात्
रजताद्युपादानकप्रवृत्तेः रजतमित्याद्याकारकतया निधर्मितावच्छेद-
कत्वेन प्रवृत्तेः उपादानतावच्छेदकविरहाच्च इत्यन्यत्र विस्तरः ।

कारणतावच्छेदकशरीरगौरवेऽपि कल्पनालाघवात् भेदाग्रह एव
संवादिन्यां विमंवादिन्याञ्च प्रवृत्तौ हेतुरित्याशङ्कते 'विशिष्ट ज्ञाने-
ऽपीति इदं रजतमिति भ्रम-प्रमासाधारणविशिष्टप्रत्यक्षसामान्यं प्रति
भेदाग्रहस्य हेतुत्वेनेत्यर्थः, 'आवश्यकत्वादिति प्रवृत्तिं प्रत्यनन्यथासि-
द्धनियतपूर्ववर्त्तिताकत्वादित्यर्थः, 'हेतुरिति संवादिन्यां विमंवादिन्याञ्च
प्रवृत्तौ हेतुरित्यर्थः, विशिष्टज्ञानस्य नियतपूर्ववर्त्तित्वानन्यथासिद्धलो-
भयकल्पनामपेक्ष्य सिद्धनियतपूर्ववर्त्तिताकस्य भेदाग्रहस्यानन्यथासि-
द्धत्वमात्रकल्पनाया लघुत्वादिति भावः । भ्रम-प्रमासाधारण-विशि-
ष्टप्रत्यक्षकारणत्वेन सिद्धनियतपूर्ववर्त्तिताकतया भेदाग्रहस्यैव संवाद्य-
संवादिसाधारणप्रवृत्तिसामान्यहेतुत्वाभ्युपगमेऽप्यन्यथाख्यातिसिद्धिरप्र-
त्यूहा । विशिष्टोभयसिद्धिं विना भेदाग्रहे विशिष्टभ्रमहेतुत्वसिद्धे-

रसम्भवादित्यभिप्रायेण समाधत्ते, 'विशिष्टज्ञाने तद्देतुत्वस्येति विशिष्टभ्रमं प्रति भेदाग्रहहेतुत्वस्येत्यर्थः, 'तत्कल्पनेति विशिष्टभ्रमसिद्धाधीनसिद्धिकत्वेनेत्यर्थः, 'प्रवृत्तिकारणताग्रहसमये' विशिष्टभ्रमे विसंवादिप्रवृत्तिकारणताया विसंवादिप्रवृत्तिनियतपूर्ववर्त्तितया अग्रहसमये विसंवादिप्रवृत्तिपूर्वम् विशिष्टभ्रमस्यासिद्धाविति यावत्, विसंवादिप्रवृत्तिपूर्वमिति स्वरूपकथनं, 'तदनुपस्थितेरिति भेदाग्रहस्य विशिष्टभ्रमहेतुत्वासिद्धेरित्यर्थः, विशिष्टभ्रमसिद्धौ च सिद्धं नः समीहितमिति भावः। इदमुपलक्षणं, अन्यथाख्यातिसिद्धिं विना रजतत्वप्रकारक-रजतोपादानकसंवादिप्रवृत्तिं प्रत्यपि रजतनिष्ठरजतभेदग्रहाभावरूपस्य भेदाग्रहस्य हेतुत्वं न सम्भवति रजतव्यक्तौ रजतभेदग्रहस्य भ्रमत्वनियमेन तदप्रसिद्धौ तदभावस्याप्रसिद्धेः। नचान्यथाख्यातिसिद्धिं विनापीदन्तविष्ठरजतभिन्नत्वप्रकारक-ज्ञानविशेष्यतावच्छेदकत्वाभावरूपस्य भेदाग्रहस्य तच्च हेतुत्वं सम्भवतीति वाच्यं। अन्यथाख्यात्यनभ्युपगमे रजतवृत्तीदन्ताद्यां तादृशाभावस्य सर्वदैव वर्त्तमानत्वेनाव्यावर्त्तकतया कारणत्वे मानाभावात्तद्वातिरेकेण केवलव्यतिरेकविरहादेवमन्यथाख्यात्यनभ्युपगमे भ्रमात्मकविशिष्टज्ञानं प्रत्यपि भेदग्रहस्य प्रतिबन्धकत्वं न सम्भवति तच्च विशेष्ये विशेषणवद्भेदग्रहस्य भ्रमत्वनियमात् भेदग्रहादेः समानविशेष्यतावच्छेदकताप्रत्यासत्त्या प्रतिबन्धकत्वासम्भवस्यान्यत्र प्रतिपादितत्वादित्यपि बोध्यं। न च सास्त्रन्यथाख्यातिः तथाच प्रवृत्तिं प्रति विशिष्टप्रत्यक्षहेतुत्वे मानाभावः कल्पनालाघवेन स्वतन्त्रोपस्थितोपादानतानिरूपकप्रकारताअथधर्मावच्छिन्नप्रतियोगिताकभेदाग्रहस्यैव

इदन्वप्रकारकोपादानव्यक्तिप्रत्यक्षसद्वृत्तस्य हेतुत्वौचित्यादिति वाच्यं । कारणतावच्छेदकशरीरगौरवे कल्पनालाघवस्याकिञ्चित्करत्वात् प्रागुक्तरीत्या स्वातन्त्र्यस्य दुर्वचत्वाच्च तादृशभेद-तद्व्याप्यादिग्रहाभावानां स्वतन्त्रोपस्थिततादृशधर्मात्यन्ताभाव-तद्व्याप्यादिग्रहाभावानाञ्च वङ्गनामननथासिद्धत्वकल्पनामपेक्ष्य विशिष्टप्रत्यक्षस्य नियमान्यथासिद्धत्वोभयकल्पनाया एव लघुतया कल्पनालाघवविरहाच्च ।

मिश्रानुयायिनस्तु विशिष्टज्ञानस्य प्रवृत्तिसामान्यनियतपूर्ववर्तितासाधकत्वमेव न सम्भवति अप्रयोजकत्वात्, तन्नियतपूर्ववर्तिनोनियतपूर्ववर्तिनस्तन्नियतपूर्ववर्तितावश्यकत्वस्यैव तत्तद्विपक्षसाधकत्वात् तथाच विशिष्टज्ञानस्य यदि प्रवृत्तिनियतपूर्ववर्तित्वं न सिद्धं तदा द्वयमेवासिद्धनियतपूर्ववर्तिताकं, यदि च तस्य नियतपूर्ववर्तित्वं सिद्धं तदा द्वयमेव सिद्धनियतपूर्ववर्तिताकमिति न कल्पनालाघवं, द्वितीये सिद्धञ्च नः समीहितमित्यभिप्रायेण समाधत्ते, 'विशिष्टज्ञान-इति, 'तद्वेतुत्वस्य' भेदाग्रहप्रवृत्तिनियतपूर्ववर्तित्वस्य, 'विशिष्टज्ञाने तत्कल्पनोत्तरकल्पत्वेन' विशिष्टज्ञाने प्रवृत्तिनियतपूर्ववर्तित्वसिद्धाधीनसिद्धिकत्वेनेति योजना, 'प्रवृत्तिकारणताग्रहसमये' विशिष्टज्ञाने प्रवृत्तिकारणताया अग्रहदशायां, 'तदनुपस्थितेरिति भेदाग्रहनिष्ठ-प्रवृत्तिनियतपूर्ववर्तित्वासिद्धेरिति प्राहुः ।

'नचैवमिति, 'एवं' विमंवादिप्रवृत्तिं प्रत्यपि विशिष्टप्रत्यक्षत्वेन कारणत्वे, 'मिथ्याज्ञानेति सर्वत्र विमंवादिप्रवृत्तिपूर्वं मिथ्याज्ञानव्यक्तीनां कल्पनागौरवमित्यर्थः । अतो विमंवादिप्रवृत्तौ भेदाग्रहादेरहेतुत्वं युक्तमिति भावः । गौरवं न स्वरूपसत् कारणत्वादियद्व-

विसंवादिप्रवृत्तिरपि विशिष्टज्ञानसाध्या प्रवृत्तित्वात्

प्रतिबन्धकं, नापि तच्छंसयः तत्र प्रतिबन्धकः, किन्तु तन्निर्णय एव प्रतिबन्धकः स च प्रकृतकारणताग्रहपूर्वकं न सम्भवति, तत्तत्क्षणो-
 मिथ्याज्ञानवान् विसंवादिप्रवृत्त्यव्यवहितपूर्वत्वात् इत्यनुमानेनानन्त-
 मिथ्याज्ञानव्यक्त्यात्मकगौरवनिर्णये अनुकूलतर्कविधया विशिष्टज्ञान-
 विसंवादिप्रवृत्त्योः कार्य-कारणभावग्रहस्योपजीव्यत्वेन तत्पूर्वं तद-
 सम्भवादतो विशिष्टप्रत्यक्षत्वेन कारणत्वमेव युक्तं इत्यभिप्रायेण समा-
 धत्ते, 'प्रमाणेति, 'प्रमाणप्रवृत्तिसमयः' कारणताग्राहकप्रमाणप्रवृ-
 त्तिसमयः कारणताग्रहपूर्ववृत्तिसमय इति यावत्, 'सिद्धासिद्धिप-
 राहतत्वेनेति 'सिद्धेः' अनन्तमिथ्याज्ञानव्यक्त्यात्मकगौरवसिद्धेः, 'असि-
 द्धा' कारणत्वासिद्ध्या, 'पराहतत्वेन' असम्भवित्वेन इत्यर्थः, 'सिद्धिः'
 निर्णयः, 'असिद्धिः' तदभावः, 'फलमुखगौरवस्येति 'फलं' मिथ्या-
 ज्ञान-विसंवादिप्रवृत्तिकारणत्वावधारणं, तदेव मुखं निर्णयबीजं यस्य
 एवम्भूतस्थानन्तमिथ्याज्ञानव्यक्त्यात्मकगौरवस्येत्यर्थः, 'अदोषत्वात्' कार-
 णताग्रहविघटकत्वात्, एतच्च 'न्याय्यत्वादित्यत्र हेतुः, 'तस्य' तस्यैव
 विशिष्टप्रत्यक्षत्वेन विसंवादिप्रवृत्तौ कारणत्वस्यैवेति यावत् । 'विसंवा-
 दिप्रवृत्तिरपीति शुक्त्यादिमात्रविशेष्यक-रजतत्वादिप्रकारिका प्रवृ-
 त्तिरपीत्यर्थः, 'विशिष्टज्ञानसाध्या' रजतत्वादिप्रकारक-ज्ञानविशेष्य-
 विशेष्यिकेत्यर्थः, 'प्रवृत्तित्वादिति रजतत्वादिप्रकारकप्रवृत्तित्वादि-
 त्यर्थः, 'सत्यप्रवृत्तिवदिति, रजतादिविशेष्यक-रजतत्वादिप्रकारक-
 प्रवृत्तिः दृष्टान्त इति भावः । ननु यत्र रजतत्वप्रकारक-रजत-

सत्यप्रवृत्ति वत् । क्लृप्तकारणं विनानुपपत्तेः अनन्यथा-
सिद्धतया प्रवृत्त्या समानीतविशिष्टज्ञानबलात् तत्कारणं

विशेष्यकप्रवृत्तिविशेष्यव्यक्तिविशेष्यकरजतत्त्वप्रकारकज्ञानं न कस्याप्यस्ति
तत्रैव व्यभिचार इत्यत आह, 'क्लृप्तेति रजतत्वप्रकारक-रजतोपा-
दानकप्रवृत्तिं प्रति रजतत्वप्रकारक-रजतविशेष्यकप्रत्यक्षस्य हेतुतया
तेन विना तदुत्पत्तेरसम्भवादित्यर्थः । इदमुपलक्षणं अन्ततो भगवतो
योगिनां वा ज्ञानमादायैव सर्वत्र साध्यसत्त्वाच्चेत्यपि बोध्यं ।

प्राञ्चस्तु 'विशिष्टज्ञानसाध्येति श्रुत्यादिविशेष्यक-रजतत्वादिप्रका-
रकज्ञानजन्येत्यर्थः, 'प्रवृत्तित्वादिति श्रुत्यादिविशेष्यक-रजतत्वादिप्र-
कारकप्रवृत्तित्वादित्यर्थः । या यदिशेष्यक-यत्प्रकारिका प्रवृत्तिः सा
तत्प्रकारक-तद्विशेष्यकज्ञानजन्या रजतविशेष्यक-रजतत्वप्रकारकप्रवृ-
त्तिवदिति यत्तज्ज्ञां सामान्यमुखी च व्याप्तिरतः साध्याप्रसिद्धा-
वपि न क्षतिर्न वा दृष्टान्ताभिद्धिरिति भावः । ननु या रजतवि-
शेष्यक-रजतत्वप्रकारकप्रवृत्तिः तादृशज्ञानं विनैव उत्पन्ना तत्र
व्यभिचार इत्यत आह, 'क्लृप्तेति, अर्थस्तु पूर्ववदित्याहुः ।

ननु तथापि विसंवादिप्रवृत्तिकारणीभूतं मिथ्याज्ञानमकारणकं
सकारणकं वा, नाद्यः सदातनत्वापत्तेः । नान्यः तत्कारणस्य दुर्व-
चत्वादित्यत आह, 'अनन्यथासिद्धतयेति विसंवादिप्रवृत्तेः विशिष्टभ्र-
मव्यतिरेकानुपपन्नतयेत्यर्थः, 'प्रवृत्त्या समानीतेति विसंवादिप्रवृत्ति-
सिद्धविशिष्टभ्रमात्मकात् प्रमाणादित्यर्थः, 'इन्द्रियाद्येवेति, सिद्ध-
तीति शेषः । आदिपदादिन्द्रियसन्निकर्षपरिग्रहः । ननु दोषस्य

सदोषमिन्द्रियाद्येव । सर्वतो बलवती ह्यन्यथानुपपत्तिः ।
न च भेदाग्रहात् प्रवृत्त्युपपत्तिरपि । विपरीतचतुष्के

ज्ञानजनकत्वमदृष्टचरमित्यत आह, 'सर्वत इति, तथाच कार्यान्यथा
नुपपत्त्या ज्ञानान्तरं प्रत्यदृष्टमपि दोषस्य जनकत्वमत्र कल्प्यत इति
भावः । संवाद्यसंवादिषाधारणप्रवृत्ति-निवृत्तिसामान्यं प्रत्येव भेदाग्रहस्य
कारणत्वे बाधकान्तरमाह, 'न चेति न वेत्यर्थः, 'विपरीतचतुष्क
इति इमे रङ्ग-रजते इत्याकारकमिदन्वरूपेण रजते रङ्गत्वप्रकारकं
रङ्गे च रजतत्वप्रकारकं विपरीतं नैकमेवात्र पारिभाषिकं विपरीत-
चतुष्के तादृशप्रत्यक्षस्थले युगपद्रजत-रङ्गयोर्द्वयभयचैव रजतत्वप्रका-
रकप्रवृत्ति-रङ्गत्वप्रकारकनिवृत्त्योरापत्तेरिदन्वरूपेण रजत-रङ्गव्यक्ति-
प्रत्यक्ष-स्वतन्त्ररजत-रङ्गत्वसाक्षात्कार-रजत-रङ्गभेदाग्रहाणां सत्त्वा-
दित्यर्थः । इदमुपलक्षणं रजत-रङ्गयोरिमे रङ्ग-रजते इति प्रमात्म-
कप्रत्यक्षादपि तन्मते युगपद्रङ्ग-रजतयोर्द्वयभयचैव रङ्गत्वप्रकारक-
निवृत्ति-रजतत्वप्रकारकप्रवृत्त्योरापत्तिः, तथा यत्र रजते रजतत्वप्रमा
सुवर्णे च सुवर्णत्वप्रमा तत्र रजत-सुवर्णयोर्द्वययोरेव रजतत्व-सुवर्ण-
त्वोभयप्रकारकप्रवृत्त्यापत्तिः, रजतत्व-सुवर्णत्वयोः स्वतन्त्रानुपस्थितौ
रजतेऽपि रजतत्वप्रकारकप्रवृत्तेः सुवर्णेऽपि सुवर्णत्वप्रकारकप्रवृत्तेर-
नुपपत्त्या तथोपस्थितेरावश्यकत्वमित्यादिकमपि बोध्यं ।

भट्टाचार्यानूयायिनस्तु 'विपरीतचतुष्क इति इमे रङ्ग-रजते
नेमे रजत-रङ्गे इति समूहालम्बनप्रत्यक्षे इत्यर्थः । न च तत्र रजत-

युगपत् प्रवृत्तिनिवृत्त्यापत्तेः । न च तत्र मानाभावः, इमे-
रङ्ग-रजते इति सत्यज्ञानवत् रजत-रङ्गयोः प्रत्येकभ्रम-

रङ्गयोः रजत-रङ्गभेदाग्रहस्यैवासत्त्वात् कथं तथोदभयोदपादानमिति
वाच्यं । मौमांसकनये रजते रजतभेदस्य रङ्गे रङ्गभेदस्य यद्वाभ्युपगमे
अन्यथाख्यात्यापत्त्या तत्सत्त्वात् । न च तथापि भेदज्ञानपर्यन्तानु-
धावनं व्यर्थं रङ्ग-रजतयोरिमे रङ्ग-रजते इति विपरीतद्विकेऽपि
उक्तरीत्या अतिप्रसङ्गमात्राज्यादिति वाच्यं । तत्र कदाचिष्टापत्तेः
सम्भवात् । न चात्रापौष्टापत्तेः सम्भवः, अगृहीतासंसर्गकभेदग्रहसत्त्वे-
ऽपि दृष्टापत्तावत्यन्तानुभवविरोधादिति मणिकृतो निगर्हः ।
अतएव रङ्ग-रजतयोरिमे रङ्ग-रजते इति भ्रमात्मकप्रत्यक्षादेरपि
परित्यागः तत्रापि कदाचिदिष्टापत्तिसम्भवात् । न च तथाप्यरजत-
रजतयोरिमे रजतारजत इति विपरीतद्विकस्य कुतः परित्यागः
तत्राप्यगृहीतासंसर्गकस्य रजतभेदस्य अगृहीतासंसर्गकसारजतभेदस्य
रजतत्वस्य ग्रहसत्त्वेन दृष्टापत्तेरसम्भवादिति वाच्यं । 'विपरीतचतु-
ष्कपदस्य तादृशविपरीतद्विकस्याप्युपलब्धकत्वात् । एवं यत्र रजता-
रजतयोरेकत्र रजतत्वप्रमा अन्यत्र चारजतत्वभ्रमस्तत्र रजतत्वप्रमा
विषय इवारजतत्वभ्रमविषयेऽपि रजतत्वप्रकारकप्रवृत्तिप्रसङ्गः, रजत-
त्वस्य स्वतन्त्रानुपस्थितौ रजतत्वप्रमाविषयेऽपि तत्प्रकारकप्रमानु-
पपत्त्या तथोपस्थितेरावश्यकत्वात् रजते रजतभेदस्य ग्रहे अन्यथा
ख्यात्यापत्त्या तदभावस्य स्फुटत्वादिति प्राज्ञः ।

सासंगेयारेकदा सत्त्वेन तादृशभ्रमोत्पत्तेरानुभविकत्वात् ।
अन्यथा समूहासम्बन्धोच्छेदे द्वित्वाद्यप्रत्यक्षतापत्तेः ।

यद्यपि न्यायनयेऽपि विपरीतद्विकादिपरीतस्तुष्कादा युगप-
द्रजते रज्ज्वत्प्रकारिका निवृत्तिः रज्जे रजतत्वप्रकारिका प्रवृत्तिः
कुतो मोत्पद्यते, एवं यत्रैकस्यामेव व्यक्ताविदं रजतं रज्ज्वेति समु-
च्चयात्मकं प्रत्यक्षं तत्रापि एकस्यां व्यक्तौ रजतत्वप्रकारकप्रवृत्ति-रज्ज्व-
त्वप्रकारकनिवृत्त्योः कुतो युगपदनुत्पत्तिः तद्वारणाय परस्परसामग्र्या-
विरोधित्वाभ्युपगमे च मीमांसकनयेऽपि तस्य सुवचत्वात्, तथापि
न्यायनये विपरीतद्विकादितोयुगपत् रजते रज्ज्वत्प्रकारकनिवृत्तेः
रज्जे च रजतत्वप्रकारकप्रवृत्तेरुत्पत्तिरुक्तस्थले एकस्यामेव व्यक्तौ रजत-
त्वप्रकारक-प्रवृत्ति-रज्ज्वत्प्रकारक-निवृत्त्योर्युगपदुत्पत्तिरित्येव शान्द-
योरेव यौगपद्यानभ्युपगमात् विंशत्यङ्गुल्यवच्छेदेन परस्परविलक्षणानां
विंशतिप्रयत्नानां युगपदेवोत्पादात् मीमांसकनये च विपरीतद्विका-
दितो रजत-रज्ज्वत्प्रकारकभेदयत्रैव युगपद्रजतत्वप्रकारकप्रवृत्ति-रज्ज्वत्प्रका-
रकनिवृत्त्योरापत्तिरित्येव विशेषात्तत्रापीष्टापत्तौ चालुभवविरोधा-
दिति भावः । एतेन उपादानप्रत्यक्षवदुपादानगोचरराग-द्वेगचोरपि
प्रवृत्ति-निवृत्तिहेतुतया क्रमोत्पन्नानाञ्च तत्त्वयाणां एकदानव-
स्थानात् कथं युगपत् प्रवृत्ति-निवृत्त्यापादनं मीमांसकैरपेक्षाबुद्धेरपि
क्षणद्वयमात्रावस्थायित्वाभ्युपगमात् । न च प्रवृत्ति-निवृत्तिपदं
तत्कारणौभूतराग-द्वेषपरमिति वाच्यं । फलगोचरचिकीर्षा-द्वेषयो-

इमे रङ्ग-रजते इति शब्दाभासादेवंविधममसम्भवाच्च ।
मम दोषमहिम्ना रजत-रङ्गयोः रजत-रङ्गभेदग्रहान्न
संशयः तव चैकत्र स्वतन्त्रोभयभेदाग्रहात् प्रत्येकं रङ्गं
रजतं वेति संशयः स्यात् । अथ यद्वर्त्मज्ञानाद्यदुप-

रूपादानगोचरराग-द्वेषजनकतया फलगोचरराग-द्वेषोपादानगोचर-
ज्ञानानाञ्च त्रयाणामेकदानवस्थित्या तयोरपि युगपदुत्पत्त्यसम्भवादि-
त्यपि निरस्तं । ज्ञानेतरात्मविशेषगुणद्वयोर्योगपद्याभ्युपगन्तृनये इष्टा-
निष्टफलसाधनताविषयकविपरीतचतुष्कस्य पूर्वक्षणे युगपत् फलगो-
रविकीर्षा-द्वेषयोस्तद्वितीयक्षणे चोपादानगोचर-रागद्वेषयोः सम्भवेन
तत्तृतीयक्षणे प्रवृत्ति-विवृत्यापत्तेर्दुर्वारत्वात् । फलचिकीर्षादेरूपा-
दानेच्छाद्वारैव प्रवृत्त्यादौ हेतुतया प्रवृत्त्यादिपूर्वं तन्नाशेऽपि क्षति-
विरहात् । यदि च उपादानप्रत्यक्षमुपादानेच्छाद्वारैव प्रवृत्ति-
हेतुः न तु साक्षात् तदा तादृशविपरीतचतुष्कानन्तरं फलचिकी-
र्षाभ्युपगमेऽपि न क्षतिः ।

नव्यास्तु 'युगपत् प्रवृत्ति-निवृत्त्यापत्तेः' इत्यत्र प्रवृत्ति-निवृत्त्यो-
र्योगपद्यं नार्थः, किन्तु विपरीतद्विकादितो रङ्गे रजतत्वप्रकारकप्रवृत्त्यु-
त्पत्तिदशायां रजतेऽपि रजतत्वप्रकारकप्रवृत्त्यापत्तिः, रजते रङ्गत्व-
प्रकारकनिवृत्त्युत्पत्तिदशायां रङ्गेऽपि रङ्गत्वप्रकारकनिवृत्त्यापत्ति-
रित्येवार्थः, रङ्गे रजतत्वप्रकारकरागोत्पत्तिदशायां रजतेऽपि रजत-
त्वप्रकारकरागस्य समूहालम्बनरूपस्य, रजते रङ्गत्वप्रकारकद्वेषो-
त्पत्तिदशायां रङ्गेऽपि रङ्गत्वप्रकारकद्वेषस्य समूहालम्बनरूपस्य

स्थितिस्तत्र तद्भेदाग्रहात् प्रवृत्ति-निवृत्ती । रङ्ग-रजत-
धर्मेण रजत-रङ्गे स्मारिते न तु रङ्ग-रजते, माष-
राशिस्थमसीविषये माषार्थिप्रवृत्तिः मसीनीलिमस्मा-

सम्भवात् राग-द्वेषौ प्रत्यपि तन्नये भेदाग्रहादेर्हेतुत्वादिति भावः ।
एवञ्च योग्यात्मविशेषगुणमात्रस्य योगपद्यविरहेऽपि न ग्रन्थासङ्गति-
रिति प्राहुः ।

‘न चेति, ‘तत्र’ तादृशसमूहालम्बनप्रत्यक्षे, ‘प्रत्येकभ्रमसामर्थ्यो-
रिति रजतादिप्रत्यक्षसामर्थी-रङ्गादिप्रत्यक्षसामर्थ्योरित्यर्थः । प्रथमा-
दिपदाद्रङ्गत्वस्य, द्वितीयादिपदाद्रजतत्वस्य परिग्रहः । भट्टाचार्यमते
प्रथमादिपदाद्रङ्गत्व-रजतभिन्नत्वयोः, द्वितीयादिपदाच्च रजतत्व-
रङ्गभिन्नत्वयोः परिग्रहः । ‘तादृशभ्रमेति तादृशसमूहालम्बनप्रत्य-
क्षेत्यर्थः, ‘आनुभविकत्वात्’ प्रामाणिकत्वात् । नन्वेवमेकमुख्यविशेष्यक-
धीसामर्थी नापरमुख्यविशेष्यिकां धियमजंयतीति नियमव्याघात
इत्यत आह, ‘अन्यथेति तादृशनियमानुपगम इत्यर्थः, ‘समूहालम्बनं’
नानामुख्यविशेष्यकं ज्ञानं, ‘द्वित्वाद्यप्रत्यक्षतेति, तन्नये द्वित्वादेरपेक्षा-
बुद्धिव्यङ्गत्वात्तस्य च समूहालम्बनरूपत्वनियमादिति भावः । एतच्च
न्यायनये अयमेकदेश्यञ्चैक इति समूहालम्बनापेक्षाबुद्धेरेव द्वित्वादि-
जनकत्ववत् परनयेऽपि तादृशसमूहालम्बनापेक्षाबुद्धिरेव द्वित्वादि-
व्यञ्जिका अन्यथा क्रमिकापेक्षाज्ञानस्थले द्वित्वानुत्पत्त्या द्वावितिप्रत्य-
क्षस्य नैयायिकैरनुपगमेनानुभवकलहापत्तेः व्यङ्ग्य-व्यञ्जकभावे
गौरवापत्तेश्च इत्याभिप्रायेणाभिहितं । विवेचितञ्चेदं सिद्धान्तरहस्ये ।

रितमाषभेदाग्रहात् । अनुभूयमानारोपोऽसिद्ध एव ।
अन्यथा तवापि प्रत्येकमुभयज्ञानं स्यादिति चेत् । मैवं ।
शब्दाभासात् प्रत्यक्षाद्वा इष्टानिष्टोपस्थितौ तदभावात् ।

केचित्तु 'द्वित्वादीत्यतद्गुणसम्बिज्ञानवज्जब्रीहिना चित्वादिपरं
क्रमिकापेक्षाबुद्धिचयाणां एकदावस्थानासम्भवात् समूहालम्बनोच्छेदे
तदप्रत्यक्षतापत्तेरित्यभिप्राय इत्याहुः ।

अन्ये तु न्यायनयेनैवेदं बाधकं, न्यायनये क्रमिकापेक्षाज्ञाना-
भ्यामेव द्वित्युत्पत्तौ प्राथमिकापेक्षाबुद्धिनाशस्य द्वित्युत्पत्तिक्षणो-
त्पत्तौ बाधकाभावेन तन्नाशादेव द्वित्वनाशे तस्य क्षणिकतया तद-
प्रत्यक्षतापत्तेरित्यभिप्रायादित्याहुः ।

केचित्तु 'द्वित्वाद्यप्रत्यक्षतापत्तेरिति पर्याप्त्याख्यसम्बन्धेन द्वित्वा-
दिप्रकारकप्रत्यक्षाभावापत्तेरित्यर्थः, तादृशप्रत्यक्षस्य नानामुख्यवि-
शेष्यकत्वनियमाभावात् इत्याहुः ।

उक्तनियमे व्यभिचारमप्याह, 'इमे' इति, 'एवंविधभ्रमेति भव-
न्मतेऽपि नानापदार्थमुख्यविशेष्यकसमूहालम्बनस्मरणसम्भवाच्च इत्यर्थः,
अत्र शब्दाभासपदं भ्रमपदस्योपलक्षणं तादृशव्यवहारप्रमायामपि
व्यभिचारो बोध्यः । वस्तुतस्तु 'शब्दाभासात्' शब्दज्ञानात्, 'एवंविध-
भ्रमेत्यत्र च 'भ्रमः' विशिष्टानुभवः, नानापदार्थमुख्यविशेष्यकविशि-
ष्टानुभवसम्भवाच्चेत्यर्थः, इत्येव तत्त्वं । नन्वेवं भवन्मते विपरीतद्वि-
दिपरौतचतुष्कादा रजते रङ्गत्वप्रकारिका निष्कम्पनिवृत्तिः, रङ्गे च
रजतत्वप्रकारिका निष्कम्पप्रवृत्तिः न स्यात् रजत-रङ्गात्मक-धर्मा-

मम त्वेकधर्मादुभयोपस्थितावपि रजत-रङ्गयोस्तत्तया
न ज्ञानं दीषादित्युभयसिद्धं विपरीतज्ञानञ्च दोषात् ।

द्वयज्ञान-रजतत्व-रङ्गत्वात्मककोटिद्वयोपस्थित्यादिरूपायाः संशयसा-
मग्र्याः सत्त्वेन तस्य संशयरूपत्वादित्यत आह, 'ममेति, 'रजत-
रङ्गयोरिति, 'रजत-रङ्गभेदग्रहादित्यत्र यथाक्रममन्वितं, 'रजत-
रङ्गभेदग्रहात्' रजत-रङ्गभेदस्यैव ग्रहात् रजतत्व-रङ्गभेदयोः रङ्गत्व-
रजतभेदयोरग्रहादिति यावत्, प्रत्युत तवैव तस्य संशयत्वापत्त्या ततो
रजते रङ्गत्वप्रकारकनिष्कम्पनिवृत्तिः, रङ्गे च रजतत्वप्रकारकनिष्कम्प-
प्रवृत्तिर्न स्यादित्याह, 'तवेति तवैवेत्यर्थः, 'एकत्र स्वतन्त्रोभय-
भेदाग्रहादिति स्वतन्त्रोपस्थितरजतत्व-रङ्गत्वावच्छिन्न-प्रतियोगिताक-
भेदाग्रहादित्यर्थः, रजते अन्यथाख्यात्यापत्त्या रजतभेदस्य दोषप्रति-
बन्धवशाच्च रङ्गभेदस्याग्रहादेवं रङ्गे अन्यथाख्यात्यापत्त्या रङ्गभेदस्य
दोषप्रतिबन्धवशाच्च रजतभेदस्याग्रहादिति भावः । 'प्रत्येकमिति,
भवन्नये अगृहीतभेदधर्मिज्ञानसहितस्वतन्त्रविरुद्धकोटिद्वयज्ञानस्यैव
संशयत्वादिति भावः । युगपत् प्रवृत्ति-निवृत्त्यापत्तौ समाधानं शङ्कते,
'अथेति रजतवृत्तिचाकचक्येन रङ्गमेव स्मारितं न तु रजतं तादृश-
चाकचक्यविशेषस्य तेन पुंसा रङ्गवृत्तितयैव पूर्वं ग्रहात् एवं रङ्ग-
वृत्तिचाकचक्येन रजतमेव स्मारितं न तु रङ्गमतः प्रवृत्ति-निवृत्ति-
विषयवृत्तिधर्मापस्थितेष्टानिष्टभेदाग्रहयोरेव प्रवृत्ति-निवृत्तिहेतुतया
रङ्गरजतयोः रजतत्व-रङ्गत्वप्रकारकप्रवृत्ति-निवृत्तौ एव न तु विपरी-
त्यमित्यर्थः । नन्वेवं माषभेदाग्रहात् मस्यां माषत्वप्रकारकप्रवृत्तिः

न चैवमावश्यकदोषादेव प्रवृत्ति-निवृत्ती, सत्यस्थले
तदभावात् । न च विसंवादिनी दोषात्, इन्द्रिय-लिङ्ग-

कथं स्यादित्यत आह, 'माषेति । नन्वेवमनुभूयमानारोपात् प्रवृत्ति-
निवृत्ती न स्यातां तत्रारोपस्यानुभूयमानत्वेन प्रवृत्तिविशेष्यवृत्ति-
धर्मान्यथानुपस्थितेरित्यत आह, 'अनुभूयमानारोप इति अनुभूय-
मानरजतत्वादेः पुरोवर्त्तिन्यसंसर्गाग्रहात् क्वचित् प्रवृत्ति-निवृत्त्युत्पा-
दोऽसिद्ध एवेत्यर्थः । नन्वेक एव धर्मा रजत-रङ्गयोरुभयोरपि
स्मारक इति नेक्तं समाधानमित्यत आह, 'अन्यथेति एकस्यैवोभय-
स्मारकत्वे इत्यर्थः, 'उभयज्ञानं स्यादिति रङ्गं रजतं वेति संपथः स्या-
दित्यर्थः, साधारणधर्मवद्बुद्धिर्भिन्नज्ञानजन्यकोटिद्वयस्युत्पत्तेः सत्त्वादित्यभि-
मानः । एतच्च पूर्वोक्तरीत्यैवाग्रे स्वयमेव निवारयिष्यत इति नास-
ङ्गतिः । यत्र शब्दात् प्रत्यक्षादा रङ्ग-रजतयोरुपस्थितिः ततो रज-
तत्व-रङ्गत्वप्रकारकप्रत्यक्षात् प्रवृत्ति-निवृत्तिः तत्र रजत-रङ्गोपस्थितौ
प्रवृत्ति-निवृत्तिभावादुक्तकारणं व्यभिचारीत्यभिप्रायेण समाधत्ते,
'शब्दाभासादिति शब्दज्ञानादित्यर्थः, यथाश्रुते आभासपर्यन्तानु-
धावनस्य व्यर्थत्वात्, 'दृष्टानिष्टेति रजत-रङ्गोपस्थितावित्यर्थः, 'तद-
भावात्' इति प्रवृत्ति-निवृत्तिविशेष्यवृत्तिधर्मजन्यत्वाभावादित्यर्थः ।
नचानुभूयमानारोपात् प्रवृत्त्यादिकमेवासिद्धमिति प्रागेवाभिहित-
मिति वाच्यम् । तत्रापि प्रवृत्त्यादेरनुभवसिद्धत्वादिति भावः ।
'अन्यथेत्यादिकमपि पूर्वोक्तदोषेणैव दुष्टमित्याह, 'मम त्विति,
'तत्तया' रजतत्व-रङ्गत्वप्रकारेण, 'इत्युभयसिद्धमिति इदञ्चोभयसिद्ध-

शब्दादिदोषाणामननुगतत्वात् । तज्जन्यज्ञाने च जाति-
भेदात् ।

नव्यास्तु रङ्गवृत्तितया ज्ञातधर्मस्य रजते उत्कटा-

मित्यर्थः । नन्वेवं दोषस्य रजतादौ रजतत्वाद्यग्रहं प्रत्येव प्रयोजकतया रजतादौ रङ्गत्वादियहः कथं स्यादित्यत आह, 'विपरीतज्ञानञ्चेति विपरीतज्ञानमपौत्यर्थः, 'विपरीतज्ञान' रजते रङ्गत्वज्ञानं रङ्गे रजतत्व-ज्ञानञ्च, 'आवश्यकत्वादिति, आवश्यकत्वं रजतत्वाद्यग्रहप्रयोजकतया रङ्गत्वादिभ्रमजनकतया च, 'तदभावात्' दोषाभावात् । खेष्टा-साधने खेष्टसाधनताभ्रमादुक्तप्रवृत्तिस्तत्रापि तज्जनकीभूतदोषा एव हेतवो वाच्या अन्यथा तत्र खेष्टसाधनताविशिष्टज्ञानस्य हेतुत्वाभ्यु-पगमे तत एवान्यथाख्यातिसिद्ध्यापत्तेरित्यभिप्रेत्य दूषणमाह, 'इन्द्रि-येति प्रात्यक्षिकेष्टसाधनत्वादिभ्रमानुमानिकेष्टसाधनत्वादिभ्रम-शब्देष्ट-साधनत्वादिभ्रमजनकीभूतानां दोषाणामननुगतत्वादित्यर्थः । एते-नोपादानप्रत्यक्षकारणताविचारकोऽयं ग्रन्थस्तत्र लिङ्ग-शब्दयोः प्रसङ्ग इति पूर्वपक्षो निरस्तः । नन्वेवमिष्टसाधनत्वादिभ्रमं प्रत्येव कथं दोषाणां हेतुत्वमननुगमादित्यत आह, 'तज्जन्येति तथा च प्रात्य-क्षिकभ्रमत्वादिर्ज्ञं तच्चार्यतावच्छेदकमित्यर्थः, प्रवृत्त्यादौ च वैजा-त्यस्यानुपलभवाधितत्वात् लाघवेन प्रवृत्तिमात्रे विशिष्टधिय एव हेतुतायाः कृपत्वाच्चेति भावः ।

'नव्याः' प्राभाकरनव्याः, 'ज्ञातधर्मस्येति ज्ञातस्य चाकचक्य-विशेषस्येत्यर्थः, 'रजते' रजतलोपस्थितौ, 'उत्कटाकाङ्क्षेति, आकाङ्क्षा

काङ्क्षा तेन सह भूयःसहचारदर्शनात् । न रङ्गे
अल्पतथात्वादिति तत्रानुत्कटा सा । एवं रजतवृत्ति-
तया ज्ञातधर्मस्यापि, अत उत्कटाकाङ्क्षयानुत्कटाकाङ्क्षा-
प्रतिबन्धान्न रङ्गे निवृत्तिः । एवं रजते न प्रवृत्तिरिति

चोपस्थितिनिष्ठपदार्थान्तरं, 'तेन सह' रजतत्वेन सह, 'न रङ्गे' न
रङ्गत्वोपस्थितौ, 'अल्पतथात्वात्' अल्पसहचारज्ञानात्, 'रजतवृत्ति-
तया ज्ञातधर्मस्यापीति, रङ्गत्वोपस्थितावुत्कटाकाङ्क्षा रजतत्वोपस्थि-
तावनुत्कटा सेति शेषः । 'उत्कटाकाङ्क्षयेति रङ्गादिवृत्तितया ज्ञात-
धर्मोत्कटाकाङ्क्षाविशिष्टरजतत्वादुपस्थित्येत्यर्थः, 'अनुत्कटाकाङ्क्षाप्रति-
बन्धादिति रङ्गादित्तितया ज्ञातधर्मानुत्कटाकाङ्क्षाविशिष्टरङ्गत्वानुप-
स्थितिजन्यरङ्गादिविशेष्यक-रङ्गत्वादिप्रकारकप्रयत्नस्य प्रतिबन्धादि-
त्यर्थः, 'निवृत्तिः' रङ्गत्वप्रकारिका निवृत्तिः, 'न प्रवृत्तिः' न रजत-
त्वप्रकारकप्रवृत्तिः । 'शब्दाभासादिति तादृशशब्दाभासजन्यरङ्गत्व-
रजतत्वोपस्थितिसहकृतादिदन्त्ररूपेण रजत-रङ्गप्रत्यगादित्यर्थः, 'प्रवृत्ति-
निवृत्तौति रजत-रङ्गयोर्द्वयोरेव प्रवृत्ति-निवृत्तिप्रसङ्गादित्यर्थः,
'शब्दादुपस्थिताविति तत्रापि केनापि समं भूयः सहचाराध्यवसा-
याभावेन कुत्राप्युत्कटाकाङ्क्षाविरहादिति भावः । 'धर्मयोर्द्वयो-
रिति रजतत्व-रङ्गत्वरूपयोर्धर्मद्वयोरित्यर्थः, 'अल्पाधिकसहचाराव-
गमादिति^(१) रङ्गादिवृत्तिधर्मेण सममल्पाधिकसहचारावगमादित्यर्थः,

(१) 'किञ्चैवंधर्मयोर्द्वयोरल्पाधिकसहचारावगमात्' इति कस्यचिन्मूल-
पुस्तकस्य पाठः इति टीकाकारप्रतीकधारणेनानुमीयत इति ।

तन्न । इमे रङ्ग-रजते इति शब्दाभासाद्युगपत्प्रवृत्ति-
निवृत्तिप्रसङ्गात् शब्दादुपस्थितौ आकाङ्क्षायास्तुल्य-
त्वात् । किञ्चैवं धर्मयोर्भूयोऽल्पसहचारावगमादुत्क-
टानुत्कटकोटिको रङ्गं रजतं वेति संशयः स्यात् ।

भूयःसहचरितधर्मबद्धमिज्ञानाल्पसहचरितधर्मबद्धमिज्ञानयोरेवोत्क-
टानुत्कटकोटिकसंशयनियामकत्वात्, भवन्नये अगृहीतासंसर्गकधर्मि-
ज्ञानसहितस्वतन्त्रविरुद्धकोटिद्वयज्ञानस्यैव संशयतया दोषाद्रजत-
रङ्गयोः रङ्गत्व-रजतत्ववत्ताज्ञानामभवेऽपि संशयत्वे बाधकाभावादिति
भावः । मूलदोषमाह, 'उत्कटेति, 'उत्कटत्वेति, आकृतियङ्गत्वा-
भावात् तन्मते न तस्य जातित्वं पदार्थान्तरकल्पने च गौरवमिति
भावः ।

ननु यदि संवाद्यसंवादिसाधारणप्रवृत्तिसामान्यं प्रत्येव भेदा-
यद्वाहेतुरूपेयते तदैव विपरीतचतुष्के रजत-रङ्गयोरेवमयत्रैव युग-
पत्प्रवृत्ति-निवृत्त्यापत्तिर्यदि पुनः संवादिप्रवृत्तिं प्रति विशिष्टज्ञान-
मेव हेतुर्विसंवादिप्रवृत्तौ च भेदायह इत्युपेयते तदा तु नेत्यभि-
प्रेत्य शङ्कते, 'स्यादेतदिति, 'प्रवृत्त्येवैवंचिन्त्ये' तद्रूपविचित्रप्रवृत्त्योः,
'कृपत्वादिति भेदायहस्य विसंवादिप्रवृत्तिं प्रति कृपनियतपूर्व-
वर्त्तिताकत्वादित्यर्थः । न च विसंवादिप्रवृत्तिनियतपूर्ववर्त्तिने
विशिष्टभ्रमस्य नियतपूर्ववर्त्तित्वादेव भेदायहे विसंवादिप्रवृत्ति-
नियतपूर्ववर्त्तित्वकल्पनाद्विशिष्टज्ञानमपि कृपनियतपूर्ववर्त्तिताकं
सिद्धज्ञान्यथाख्यात्या विशिष्टभ्रमसिद्धिं विना भेदायहे विशिष्ट-

उत्कटानुत्कटाकाङ्क्षाकल्पने मानाभावात् उत्कटत्वा-
निरुक्तेष्व ।

स्यादेतत् । संवादि-विसंवादिप्रवृत्त्योर्वैचित्त्ये वि-
शिष्टज्ञान-भेदाग्रहो हेतू क्लृप्तत्वात् न तु विशिष्टज्ञान-
सत्यत्वासत्यत्वे गौरवादसिद्धेः । प्रवृत्ति-निरवृत्तिमात्रे

भ्रमपूर्ववर्त्तित्वसिद्धेरसम्भवादिति वाच्यं । भेदग्रहो विसंवादिप्रवृत्ति-
नियतपूर्ववृत्त्यभावप्रतियोगी तत्पूर्ववर्त्तित्वे मानाभावादित्यादिना
प्रकारान्तरेणापि तत्सिद्धिसम्भवादिति भावः । ‘विशिष्टज्ञानसत्यत्वा-
सत्यत्वे’ सत्यासत्यविशिष्टज्ञाने, प्रथमे हेतुमाह, ‘गौरवादिति संवादि-
प्रवृत्तौ विशिष्टधीलापेक्षया सत्यविशिष्टधीत्वेन हेतुत्वे गौरवादित्यर्थः ।
इदमुपलक्षणं अयथार्थज्ञानासिद्धिदशायां सत्यत्वस्योपरश्चकतया
अव्यावर्त्तकत्वेन कारणतानवच्छेदकत्वाच्चेत्यपि बोध्यं । द्वितीये हेतु-
माह, ‘असिद्धेरिति ज्ञाने असत्यत्वस्यासिद्धेरित्यर्थः, इति सम्प्रदायः ।

वस्तुतस्तु विसंवादिप्रवृत्तावसत्यविशिष्टज्ञानस्य हेतुत्वे एव हेतु-
इयमाह, ‘गौरवादसिद्धेः’ इति, ‘गौरवात्’ सर्वत्र विसंवादिप्रवृत्ति-
पूर्वमनन्तविशिष्टज्ञानव्यक्तिकल्पने गौरवात्, ‘असिद्धेः’ विशिष्टज्ञाने
विसंवादिप्रवृत्तिनियतपूर्ववर्त्तित्वासिद्धेः इत्यर्थः । न च फलमुखगौरव-
स्यादोषतया प्रथमो हेतुरसङ्गत इति वाच्यं । एतदस्तरमेव
द्वितीयहेतुप्रणयनात् संशय-निश्चयसाधारणगौरवज्ञानत्वेनैव साध-
वेन प्रतिबन्धकतया फलमुखगौरवस्यापि संशयात्मकज्ञानस्य कारण-
तापहपूर्वं सम्भवात् जातेरपि कारणतापहे तदुत्तरोत्पन्नतज्ज्ञानेन

दृष्टानिष्टपुरोवर्तिज्ञानं हेतुरिति नाननुगमः, न तु विशिष्टज्ञानं गौरवात् । न च भेदग्रहेऽतिप्रसङ्गः, विशिष्टज्ञानं भेदाग्रहश्च विशेषद्वयहेतुं विना सामान्यहेतोः कार्यानुत्पादात् । न हि निर्विशेषं सामान्यं नाम । अन्यथा अन्यस्य त्वक्सम्बन्धे महत्युद्भूतरूपवति चन्द्र-

तथाप्रामाण्यकल्पनाच्च । तादृशगौरवमपि न दोषायेत्यभिप्रायाद्वा । 'प्रवृत्ति-निवृत्तिमात्र इति तत्प्रकारकप्रवृत्ति-निवृत्तिसामान्य-इत्यर्थः, 'दृष्टानिष्टपुरोवर्तिज्ञानमिति दृष्टानिष्टतावच्छेदकतज्ज्ञान-मित्यर्थः, अवच्छेदकान्तं स्वरूपकथनं, तज्ज्ञानत्वमात्रं कारणतावच्छेदकमित्यर्थः, 'न तु विशिष्टज्ञानमिति समानविश्लेष्यताप्रत्यासत्त्या तत्प्रकारकं ज्ञानमित्यर्थः । 'अतिप्रसङ्ग इति सामान्यसामग्रीतः सामान्यकार्यप्रसङ्ग इत्यर्थः । 'अन्येति सामान्यसामग्रीसत्तेऽपि विशेषहेतुं विना कार्यानुदयानभ्युपगम इत्यर्थः, 'त्वक्सम्बन्ध इति जन्यज्ञानसामान्यहेतोस्त्वङ्मनःसम्बन्धस्य सत्त्व इत्यर्थः, 'चन्द्रमहशि' चन्द्रप्रभाषां, 'प्रत्यक्षतापन्निरिति वहिरिन्द्रियजन्यद्रव्यसाक्षात्कार-सामान्यापन्निरित्यर्थः, 'द्रव्यसाक्षात्कारेति त्वाचप्रत्यक्षकारणस्योद्भूतस्यार्थस्य साक्षुषप्रत्यक्षकारणस्य सक्षुःसंयोगस्याभावेऽपि वहिरिन्द्रिय-जन्यद्रव्यसाक्षात्कारसामान्यकारणस्य महत्त्वसमानाधिकरणोद्भूतरूपस्य सत्त्वादित्यर्थः ।

प्राज्ञस्तु 'त्वक्सम्बन्धे' त्वक्चन्द्रप्रभाषोः संयोगे, महत्त्वोद्भूतरूप-

महसि प्रत्यक्षतापत्तिः द्रव्यसाक्षात्कारहेतोः सत्त्वात् ।
 एवं रज्जे रजते च विसंवादिन्यौ भवतः भेदाग्रहात्
 न च संवादिन्यौ, विशिष्टज्ञानाभावात् । अथ रजत-
 रङ्गयोः रजत-रङ्गभेदाग्रहात् विसंवादिन्यौ बलात्स्या-
 तां तत्सामग्रीसत्त्वात् । विसंवादिनी तत्र सत्यरजते
 न सम्भवतीति चेत् । अत एव भेदाग्रहो न तद्वेतुः तत्-

वत्याः चन्द्रप्रभायाः वहिरिन्द्रियजद्रव्यसाक्षात्कारसामान्यापत्तिः
 वहिरिन्द्रियजद्रव्यसाक्षात्कारसामान्यहेतोर्वहिरिन्द्रियसंयोगस्य मह-
 त्वसमानाधिकरणोद्भूतरूपस्य च सत्त्वादित्यर्थः इत्याहुः ।

एवञ्च विपरीतचतुष्काद्युपपत्त्यपत्ति-निवृत्तौ न सम्भवत इत्याह,
 'एवमिति, विपरीतचतुष्कादिति शेषः, 'विसंवादिन्याविति, रजतत्व-
 प्रकारकप्रवृत्ति-रङ्गत्वप्रकारकनिवृत्तौ इति शेषः, 'संवादिन्याविति,
 रङ्गत्वप्रकारकप्रवृत्ति-रजतत्वप्रकारकनिवृत्तौ इति शेषः । रजतत्वाभाव-
 वदृष्टिविशेष्यतासम्बन्धेन रजतत्वप्रकारकप्रवृत्त्युत्पत्तिं प्रति स्वरूपसम्ब-
 न्धेन विशेष्यतासम्बन्धावच्छिन्नप्रतियोगिताकरजतभेदाग्रहाभावो रङ्ग-
 त्वाभाववदृष्टिविशेष्यतासम्बन्धेन रङ्गत्वप्रकारकनिवृत्त्युत्पत्तिं प्रति च स्वरूप-
 सम्बन्धेन विशेष्यतासम्बन्धावच्छिन्नप्रतियोगिताकरङ्गभेदाग्रहाभावो
 हेतुरिति क्रमेण भेदाग्रह-विसंवादिप्रवृत्ति-निवृत्तीनां कार्य-कारण-
 भाव इत्यभिप्रायेणाशङ्कते, 'अथेति, 'रजत-रङ्गभेदाग्रहादिति विशेष्य-
 तासम्बन्धावच्छिन्नप्रतियोगिताकरजत-रङ्गभेदाग्रहाभावसत्त्वादित्यर्थः,

सत्त्वेऽपि तद्भावात् । न च प्रवृत्ति-निवृत्तिगतं विसंवा-
दित्वं संवादित्वमपेक्ष्य तद्वेतुना ते जन्येते, कारणस्य
कार्यान्पेक्षणादिति । मैवं । प्रवृत्तेरनिष्टविषयत्वं निवृ-
त्तेरिष्टविषयत्वं विसंवादः, तथाचानिष्टविषयप्रवृत्तावि-

‘विसंवादित्वाविति विसंवादित्वसम्बन्धेन रजते रजतत्वप्रकारकप्रवृत्तिः
रज्जे रज्जत्वप्रकारकनिवृत्तिः स्यातामित्यर्थः । विसंवादित्वञ्च रजतत्व-
रज्जत्वाभाववद्वृत्तिविशेष्यत्वमिति शङ्कते, ‘विसंवादिनीति रजते विसं-
वादित्वसम्बन्धे रजतत्वप्रकारकप्रवृत्तिः रज्जे विसंवादित्वसम्बन्धेन रज्जत्व-
प्रकारकनिवृत्तिर्न सम्भवतीत्यर्थः, रजत-रज्जयोर्वस्तुगत्या रजतत्व-रज्ज-
त्वाधिकरणत्वादिति भावः । ‘अतएवेति रजतत्वादिमिति रजतत्वा-
भाववद्वृत्तिविशेष्यत्वादिसम्बन्धेन प्रवृत्त्यादेरसम्भवादेवेत्यर्थः, ‘तत्सत्त्वे-
ऽपीति, तथाचापत्तौ बाधस्यानुगुणतया तस्य तद्वेतुत्वे आपत्ति-
र्दुर्व्वारेति भावः । ‘न चेति न हीत्यर्थः, ‘प्रवृत्ति-निवृत्तिगतं विसं-
वादित्वमिति रजतत्वप्रकारकप्रवृत्ति-रजतत्वप्रकारकनिवृत्त्योर्विसंवा-
दित्वसम्बन्धेन विशेष्यसत्त्वमित्यर्थः, ‘कार्यान्पेक्षणादिति कार्यान्पेक्ष-
धिकरणे कार्यतावच्छेदकसम्बन्धेन सत्तासहकारेण कार्याजनकत्वा-
दित्यर्थः । यथोक्तरीत्या भेदाग्रहस्य न प्रवृत्त्यादिहेतुत्वं तथासति
निर्द्वर्म्भितावच्छेदकस्य प्रमेयत्वादिसामान्यधर्मधर्मितावच्छेदकस्य
वा रजतत्वादिप्रकारकभेदाग्रहस्य सत्त्वेऽपि रजतत्वादिप्रकारकप्रवृत्त्यादे-
रनुत्पादापत्तेरपि तु उपादानव्यक्तिभेदेनैव भेदाग्रहस्य विसंवादि-

इविषयनिवृत्तौ च भेदाग्रहो हेतुरिति कथन्तत इष्टानि-
इविषयप्रवृत्ति-निवृत्तौ स्यातां, तच्च तस्यासामर्थ्यादिति ।
अथ ब्रूमः । ज्ञानं स्वविषये प्रवर्तकमित्याद्यप्रवृत्तौ

प्रवृत्त्यादिकं प्रति कार्य-कारणभावभेदाभ्युपगमात् वस्तुगत्या रजत-
त्वाभाववती या या व्यक्तिः तत्तद्व्यक्त्युपादानकरजतत्वप्रकारकप्रवृत्तिं
प्रति इदन्त्वधर्म्नितावच्छेदकतत्तद्व्यक्तिविशेष्यक-रजतभेदग्रहाभावः
पुरुषनिष्ठो हेतुरेवं वस्तुतो रज्जुत्वाभाववती या या व्यक्तिः तत्त-
द्व्यक्त्युपादानकरज्जुत्वप्रकारकनिवृत्तिं प्रति इदन्त्वधर्म्नितावच्छेदकतत्त-
द्व्यक्तिविशेष्यक-रज्जुभेदग्रहाभावः पुरुषनिष्ठो हेतुः रजतव्यक्त्युपादानक-
रजतत्वादिप्रकारकप्रवृत्त्यादिकं प्रति तु नेदन्त्वधर्म्नितावच्छेदकक-
तत्तद्रजतव्यक्तिविशेष्यक-रजतभेदग्रहाभावो हेतुः तादृशप्रवृत्त्यादेः
संवादित्वनियमात् तादृशभेदाग्रहस्य परनये अप्रसिद्धत्वाच्च अतो-
नोक्तापत्तिसम्भव इत्यभिप्रायेण भ्रमं निराकृत्य दूषयति, 'मैव-
मिति, 'प्रवृत्तेः' रजतत्वप्रकारकप्रवृत्तेः, 'अनिष्टविषयत्वं' रजतत्वा-
भाववत्तत्तद्व्यक्त्युपादानकत्वं, 'निवृत्तेः' रज्जुत्वप्रकारकनिवृत्तेः, 'इष्ट-
विषयत्वं' रज्जुत्वाभाववत्तत्तद्व्यक्त्युपादानकत्वं, 'अनिष्टविषयप्रवृत्ताविति
रजतत्वाभाववत्तत्तद्व्यक्त्युपादानकरजतत्वप्रकारकप्रवृत्तावित्यर्थः, 'इष्ट-
विषयनिवृत्तौ चेति रज्जुत्वाभाववत्तत्तद्व्यक्त्युपादानकरज्जुत्वप्रकारकनि-
वृत्तौ चेत्यर्थः, 'भेदाग्रहो हेतुरिति इदन्त्वधर्म्नितावच्छेदकक-तत्त-
द्रजतव्यक्तिविशेष्यक-रजतभेदाग्रहः इदन्त्वधर्म्नितावच्छेदकक-तत्त-
द्रज्जुविशेष्यक-रज्जुभेदाग्रहः यथाक्रमं हेतुरित्यर्थः । 'कथं तत इति

संवादिप्रवृत्तौ च सर्व्वैरवधारितं लाघवादाधकाभा-
वाच्च । तत इष्टज्ञानं शुक्तौ प्रवर्त्तकं तद्विषयकं तद्व्यव-
हारहेतुत्वात् स्वाविषये तस्यासामर्थ्यात् । अथ भेदाग्र-
हात् ग्रहण-स्मरणाच्चावश्यकादिसंवादिप्रवृत्त्युपपत्तेर्वि-

कथं विज्ञेयतासम्बन्धावच्छिन्नप्रतियोगिताकरजत-रङ्गभेदग्रहाभावाभ्यां
रजतोपादानकरजतत्वप्रकारकप्रवृत्ति-रङ्गोपादानक-रङ्गत्वप्रकारकनि-
वृत्तौ स्यातामित्यर्थः, 'तच्च तस्येति तादृशरजतभेदग्रहाद्यभावस्य
प्रवृत्तादावहेतुत्वादित्यर्थः ।

केचित्तु यथोक्तसम्बन्धेन रजतत्व-रङ्गत्वप्रकारकप्रवृत्ति-निवृ-
त्त्युत्पत्तिं प्रति विज्ञेयतासम्बन्धावच्छिन्नरजत-रङ्गभेदग्रहाभावयोः
विशेषणतासामान्यसम्बन्धेन न हेतुत्वमपि तु रजतत्व-रङ्गत्वाभाव-
वद्वृत्तिविशेषणतासम्बन्धाभ्यामिति नोक्तापत्तिसम्भव इत्यभिप्रेत्य
भ्रममभ्युपेत्यैव दूषयति, 'मैवमिति, 'प्रवृत्तेः' रजतत्वादिप्रकारक-
प्रवृत्तेः, 'अनिष्टविषयत्वं' इष्टतावच्छेदकरजतत्वाद्यभाववद्विशेष्यकत्वं,
'निवृत्तेः' रङ्गत्वादिप्रकारकनिवृत्तेः, 'इष्टविषयत्वं' इष्टतारवच्छेदक-
रङ्गत्वाद्यभाववद्विशेष्यकत्वं, 'अनिष्टविषयप्रवृत्ताविति रजतत्वाभाव-
वद्वृत्तिविज्ञेयतासम्बन्धेन रजतत्वप्रकारकनिवृत्त्युत्पत्तावित्यर्थः, 'इष्ट-
विषयनिवृत्तौ चेति रङ्गत्वाभाववद्वृत्तिविज्ञेयतासम्बन्धेन रङ्गत्वप्रकारक-
निवृत्त्युत्पत्तौ सेत्यर्थः, 'भेदाग्रहो हेतुरिति रजतभेदवद्वृत्तिविज्ञे-
यतासम्बन्धेन विज्ञेयतासम्बन्धावच्छिन्नरजतभेदग्रहाभावो रङ्गभेद-
वद्वृत्तिविशेषणतासम्बन्धेन विज्ञेयतासम्बन्धावच्छिन्नरङ्गभेदग्रहाभावः

शिष्टज्ञानकल्पने गौरवाच्च स्वाविषयेऽपि ज्ञानं प्रवर्त्तक-
मिति कल्पनात् । सर्वैः प्रथममवधारितमपि त्यज्यता-
मिति चेत् । न । प्रथमप्रवृत्तप्रमाणबलेन तथापि विशि-

यथाक्रमं हेतुरित्यर्थः, 'तत इति विशेष्यतासम्बन्धावच्छिन्नरजत-
भेदगहाभावादित्यर्थः, 'इष्टानिष्टेति रजत-रङ्गविशेष्यक-रजतत्व-रङ्ग-
त्वप्रकारक-प्रवृत्ति-निवृत्तौ स्यातामित्यर्थः, 'तच्च तस्यासामर्थ्यादिति
रजत-रङ्गयोः रजत-रङ्गभेदगहाभावस्य कारणताघटकसम्बन्धविरहा-
दित्यर्थः ।

यदा रजतत्वाभाववदृत्तिविशेष्यतासम्बन्धेन रजतत्वप्रकारक-
प्रवृत्त्युत्पत्तौ रजतभेदस्य रङ्गत्वाभाववदृत्तिविशेष्यतासम्बन्धेन रङ्गत्व-
प्रकारकनिवृत्त्युत्पत्तौ रङ्गभेदस्य च सहकार्यन्तराश्लोकापत्ति-
सम्भव इत्यभिप्रेत्य भ्रममभ्युपेत्यैव दूषयति, 'मैवमिति, 'प्रवृत्तेरि-
त्यादेरर्थस्तु पूर्ववत् । 'भेदागहो हेतुरिति स्वरूपसम्बन्धेन यथोक्त-
रजत-रङ्गभेदागहोहेतुरित्यर्थः, 'ततः' तस्माच्चात्, 'तच्च तस्यासाम-
र्थ्यादिति रजत-रङ्गयोः रङ्ग-रजतभेदागहस्य रजत-रङ्गभेदात्मक-
सहकारिविरहादित्यर्थः, इत्याहुः ।

'स्यादेतदिति पूर्वपक्षे समाधत्ते, 'अत्र ब्रूम इति, यद्यपि सत्य-
वच्छेदकशरीरसाधवे प्रकृते कार्यं प्रति कार्य-कारणभावप्राप्ते
च व्यक्तिकल्पनागौरवं कल्पनागौरवस्याकिञ्चित्करमित्येव समाधानं
युक्तं तथापि स्फुटत्वादुपेक्षितं । 'ज्ञानं स्वाविषये प्रवर्त्तकमितीति,
'स्वाविषये' स्वाविषय एव स्वाविशेष्य एवेति यावत्, तथा च ज्ञानं

दृष्टानकल्पनात् तत्र बाधकं विना तद्विरोधेन कल्प-
नान्तरानुदयाच्च फलमुखगौरवस्यादोषत्वात्। अन्यथा
प्रथमं सर्वैर्गृहीतापि कार्यान्विते शक्तिः सिद्धार्थदर्श-

यत्प्रकारकत्वे सति यदुपादानकप्रवृत्तिजनककं भवति तत् तन्निष्ठ-
विशेष्यतानिरूपित-तत्प्रकारताकं भवतीति यत्तज्ज्ञां सामान्यतो
नियम इत्यर्थः, 'आद्यप्रवृत्तौ' स्वनोपादानकाद्यप्रवृत्तिजनकप्रत्यक्षे,
'संवादिप्रवृत्तौ च' संवाद्याद्यप्रवृत्त्यन्तरजनकप्रत्यक्षे, 'सर्वैरिति,
बालैरिति शेषः, अवधारणे हेतुमाह, 'लाघवादिति कारणतावच्छे-
दकशरीरलाघवादित्यर्थः, 'बाधकाभावाच्चेति कल्पनागौरवादि-
स्वरूपबाधकास्फुरणाच्चेत्यर्थः। अत्र विशेषणता-विशेष्यतावच्छेदकत्वा-
घटकत्वेन प्रकारकत्वं हेतौ निविष्टमतो नेष्टसाधनत्वादिघटकपदार्थ-
मादाय तज्ज्ञाने व्यभिचारः। न च तथापि-उदासीनपदार्थमादाय
तद्विषयकसमूहालम्बन-प्रवर्त्तकज्ञाने हविराद्युपादानकप्रवृत्तिजनके
यागादिनिष्ठे साधनत्वादिज्ञाने च व्यभिचार इति वाच्यं। तदु-
पादानकत्वघटितधर्मवच्छिन्नकार्यताप्रतियोगिक-कारणतावच्छेदकं
यत्प्रकारकं भवतीति विवक्षितत्वादित्यादि स्वयमूह्यमिति भावः।
'दृष्टज्ञानं शुक्तौ प्रवर्त्तकमिति शुक्तौ प्रवर्त्तकमिष्टज्ञानमिति योजना,
शुक्त्युपादानकप्रवृत्तिजनकं रजतत्वप्रकारकं ज्ञानमित्यर्थः, 'तद्विष-
यकमिति शुक्तिनिष्ठविशेष्यतानिरूपितरजतत्वप्रकारताकमित्यर्थः,
'तद्व्यवहारहेतुत्वादिति रजतप्रकारकत्वे सति शुक्त्युपादानकप्रवृत्ति-
हेतुत्वादित्यर्थः, 'स्वाविषये इति शुक्त्यविशेष्यके ज्ञाने इत्यर्थः, 'तस्य'

नात् गौरवाच्च परित्यज्येतेति साधु समर्थितङ्गुहमतं ।
ननु स्वविषये ज्ञानं प्रवर्त्तकमिति सत्यं किन्तु विसंवा-
दिप्रवृत्ताविदं ज्ञानमेव प्रवर्त्तकं^(१) न त्विष्टज्ञानमपि,
तद्वि ज्ञायमानेष्टभेदाग्रहे कारणतावच्छेदकं लाघवादि-
ति दण्डत्ववदन्यथासिद्धं^(२) । एवं हि तत्प्रतिबद्धव्यवहारा-

शुक्लपादानकप्रवृत्तिजनकत्वस्य, 'असामर्थ्यात्' अमत्वात् । 'अथेति,
'ग्रहणं' इदन्त्वरूपेणोपादानप्रत्यक्षं, 'स्मरणं' उपादानेच्छाविषय-
तावच्छेदकधर्मप्रकारकस्मरणं, 'आवश्यकमिति अवश्यकृतनियतपूर्व-
वर्त्तिताकादित्यर्थः, 'विशिष्टज्ञानेति विशिष्टप्रत्यक्षेत्यर्थः, 'स्ववि-
षयेऽपि ज्ञानमिति स्वीपादानाविशेष्यकमपि प्रत्यक्षमित्यर्थः, 'स्व'
विसंवादिप्रवृत्तिः, 'प्रवर्त्तकं' विसंवादिप्रवृत्तिजनकं, 'अवधारित-
मपीति, व्याप्यत्वमिति शेषः । 'प्रथमप्रवृत्तेति प्रथमोत्पन्नव्याप्ति-
निश्चयबलेनेत्यर्थः, 'तत्रापि' विसंवादिप्रवृत्तिपूर्वमपि, 'तत्र बाधकं
विनेति प्रथमं व्याप्तिनिश्चयोत्पत्तौ प्रतिबन्धकं विनेत्यर्थः, 'तद्विरोधे-
नेति तद्विरोधिविषयककल्पनान्तरासम्भवाच्चेत्यर्थः । ननु सर्वत्र
विसंवादिप्रवृत्तिपूर्वं विशिष्टज्ञानकल्पनमपि कथं गौरवज्ञानमेव
तत्र प्रतिबन्धकं इत्यत आह, 'फलमुखेति फलान्तरवर्त्तिगौरवस्ये-
त्यर्थः, तथाच बालस्य प्रथमं तादृशगौरवस्फूर्तिरेव नास्तीतिभावः ।

(१) 'ज्ञानमेव प्रवर्त्तकं' इत्यत्र 'ज्ञानं प्रवर्त्तकमेव' इत्ययं पाठः टीका-
कारसम्मतः ।

(२) लाघवात् दण्डत्ववदित्यन्यथासिद्धमिति क० ।

नुक्कूलत्वं तद्विषयत्वं रजतज्ञानस्य शुक्तौ नास्ति । अन्यथा
रजतज्ञानस्य शुक्तिविषयत्वापत्तेः । संवादिप्रवृत्तौ^(१)

‘अन्यथेति सर्व्वैः प्रथमावधारितस्यापि परित्यागे इत्यर्थः, ‘कार्यान्विते
शक्तिरिति पदत्वावच्छेदेन कार्यविषयकशब्दबोधजनकतेत्यर्थः,
‘सिद्धार्थदर्शनादिति सिद्धार्थकवाक्यादप्यन्वयबोधानुरोधादित्यर्थः ।
‘साधु समर्थितमिति, यद्यपि प्रथमगृहीतापरित्यागे सिद्धार्थकस्या-
प्रामाण्यापत्त्या साधु न्यायमतसमर्थनमिति तैरपि वक्तुं शक्यं, तथापि
तत्र प्रथमगृहीतपरित्यागे अनुभवविरोधो वीजं, सिद्धार्थका-
दप्यन्वयानुभवस्यानुभवसिद्धत्वात् अत्र तु न सोऽस्तीति भावः ।
‘स्वविषय इति पूर्व्ववत् सावधारणं, यज्ज्ञानं यत्प्रकारकज्ञानत्वे सति
यदुपादानकप्रवृत्तिजनकं भवति तदवश्यं तन्निष्ठविशेष्यतानिरूपित-
तत्प्रकारताकं भवतीति सत्यमित्यर्थः, ‘प्रवर्त्तकमेवेति एवकारोभिन्न-
क्रमे इदन्वरूपेणोपादानप्रत्यक्षमेव जनकमित्यर्थः, ‘न त्विष्टज्ञानमपीति
न तु उपादानेच्छाविषयतावच्छेदकरजतत्वादिप्रकारकज्ञानमपी-
त्यर्थः, ‘दृष्टभेदाग्रह इति उपादानेच्छाविषयतावच्छेदकावच्छिन्न-
भेदाग्रह इत्यर्थः, ‘लाघवादिति उपादानप्रत्यक्ष-भेदाग्रहेष्टतावच्छेदक-
प्रकारकज्ञानानां चयाणां हेतुत्वापेक्षया लाघवादित्यर्थः ।

केचित्तु ‘लाघवादिति मिथ्याज्ञानकल्पनामपेक्ष्य लाघवात्
कल्पनालाघवाच्चेत्यर्थः, इत्याहुः । तदसत् । सिद्धान्ते अन्यथेत्यादिना
विनिगमनाविरहाभिधानासङ्गतेः ।

वेष्टज्ञानं प्रवर्तकं तस्य विशिष्टज्ञानत्वात् । अभेदेनाव-
च्छेदकत्वाभावादिति मम सिद्धान्तसार इति चेत् ।
उच्यते । स्वतन्त्रान्वय-व्यतिरेकादिष्टज्ञानं हेतुरेव न
त्वितरहेतुतावच्छेदकमन्यथासिद्धं वा । न हीष्टज्ञान-
मादायैवेष्टभेदाग्रहस्यान्वय-व्यतिरेकौ येन दण्डत्व-
वत्तदवच्छेदकं^(१) नापीष्टज्ञानस्य भेदाग्रहगर्भत्वेनान्वय-
व्यतिरेकौ येन दण्डरूपवत्तदन्यथासिद्धं । अन्यथा
अगृहीतभेदेष्टज्ञानं हेतुरवच्छेदको भेदाग्रह इत्येव
किं न स्यात् तस्मात्स्वतन्त्रान्वय-व्यतिरेकात् उभयो-
रपि हेतुत्वं । किञ्चेष्टविषयप्रवृत्तिस्थले प्रवृत्तिमात्रं

उपसंहरति, 'एवं हीति, 'तत्प्रतिबद्धेति रजतत्वप्रकारकज्ञान-
जन्यप्रवृत्त्युपादानत्वमित्यर्थः, 'विषयत्वं' उक्तनियमबलाद्विशेष्यत्वसाधकं,
'रजतज्ञानस्य' रजतत्वप्रकारकज्ञानस्य । 'अन्यथेति विशेष्यतासाधकं
विनापि विशेष्यतासत्त्वे इत्यर्थः, 'रजतज्ञानस्य' रजतज्ञानमात्रस्य सत्य-
रजतज्ञानस्यापीति यावत् । नन्वेवं संवादिप्रवृत्तावपि उपादानेच्छा-
विषयतावच्छेदकधर्मप्रकारकज्ञानं न हेतुः स्यात् तस्यापि विशिष्टज्ञा-
ननिष्ठकारणतायामवच्छेदकत्वेनान्यथासिद्धत्वादित्यत आह, 'संवा-
दीति, 'इष्टज्ञानं' उपादानेच्छाविषयतावच्छेदकधर्मप्रकारकं ज्ञानं,
एवमग्रेऽपि, सर्वत्र 'प्रवर्तकं' जनकं, 'तस्य' तस्यैव । 'अन्यथासिद्धं

प्रतीष्टज्ञानस्य हेतुत्वादियमपि प्रवृत्तिस्तज्जन्या क्लृप्त-
 हेतुं विना कार्यानुत्पत्तेः । न चेष्टज्ञानजन्यत्वे इष्ट-
 विषयप्रवृत्तित्वमवच्छेदकं गौरवात् । बाधकं विना
 सामान्ययोः कार्य-कारणभावनियमात् । अत एव
 तन्नोपाधिरपि । अथ तच्चापीदं ज्ञानं प्रवर्तकं दैवा-
 धीनं तस्येष्टविषयत्वमपीति चेत् । तर्हि इष्टे इदमिति-
 ज्ञानादेव प्रवृत्तिः स्यात् । न ह्यत्रेव तच्चापि ज्ञायमाने-
 ष्टभेदाग्रहः प्रवर्तकः । एतेन न रजतज्ञानं शुक्तिविष-
 यकं तत्प्रतिबद्धव्यवहाराहेतुत्वादिति निरस्तं । अस्ति-
 द्वेः । ननु ज्ञानं यथार्थमेवेति व्याप्तिरेव तद्वाधिका,

वेति तत एवान्यथामिद्धं वेत्यर्थः । 'इष्टज्ञानमादायैवेति इष्टज्ञान-
 विशिष्टत्वेनैवेत्यर्थः, किन्तु भेदाग्रहत्वेनैवेति भावः । 'भेदाग्रहगर्भ-
 त्वेनेति भेदाग्रहगर्भेष्टज्ञानत्वेनैवेत्यर्थः, 'दण्डरूपवदिति यथा
 लाघवज्ञानात् दण्डत्वेनैव हेतुता दण्डरूपत्वेन दण्डरूपमन्यथामिद्धं,
 तथा लाघवाद्भेदाग्रहत्वेनैव हेतुतया तदन्यथामिद्धं स्यादित्यर्थः ।
 'अन्यथा' स्वातन्त्र्येणान्वय-व्यतिरेकसत्त्वेऽप्यन्यनिष्ठहेतुतावच्छेदकत्वे
 इत्यर्थः, 'उभयोरपीति, तन्नये इति शेषः । 'इष्टविषयप्रवृत्तिस्यल-
 इति रजतोपादानक-रजतत्वप्रकारकप्रवृत्तावित्यर्थः, अन्वय-व्यतिरेक-
 ज्ञानादिति शेषः, 'प्रवृत्तिमात्रं प्रति' रजतत्वप्रकारकप्रवृत्तिमात्रं प्रति,
 'इष्टज्ञानस्य' रजतत्वप्रकारकज्ञानस्य, 'हेतुत्वादिति वक्ष्यमाणयुक्त्या

अतएव प्रवृत्तिमात्रे विशिष्टज्ञानमिष्टज्ञानञ्च हेतुर्लाघ-
वात् स्वविषये ज्ञानं प्रवर्तकं सवैरेवाद्यप्रवृत्तौ तथावग-
मात् असत्यस्थले दृष्टज्ञानमपि प्रवर्तकं न तु भेदाग्रहे
हेतुतावच्छेदकमित्यन्यथाख्यातिसाधनं न भवतीति
चेत् । न । तेषामन्यथासिद्धान्वय-व्यतिरेकावधारित-
कारणतामूलकत्वेन तैरेव व्याप्तिबाधात् । क्लृप्तहेतुं विना

समानविशेष्यताप्रत्यासत्त्या सामान्यतोहेतुत्वादित्यर्थः, 'इयमपीति
श्रुत्युपादानक रजतत्वप्रकारिकापीत्यर्थः, 'तज्जन्या' समानविशेष्यता-
प्रत्यासत्त्या रजतत्वप्रकारकज्ञानजन्या, 'क्लृप्तहेतुं विनेति क्लृप्तसामान्य-
हेतुं विनेत्यर्थः । 'दृष्टज्ञानजन्यत्व इति सामान्यतो रजतत्वप्रकारक-
ज्ञानजन्यत्वइत्यर्थः, 'दृष्टविषयकेति रजतत्ववद्विशेष्यकप्रवृत्तित्वमि-
त्यर्थः । ननु तथापि तादृशसामान्यकार्य-कारणभावे मानाभाव
इत्यत आह, 'बाधकं विनेति, 'सामान्ययोरिति यद्विशेषयोः कार्य-
कारणभावस्तत्सामान्ययोरपीत्यर्थः । 'अत एवेति गौरवेण रजतत्व-
वद्विशेष्यक-प्रवृत्तित्वस्य कार्यतानवच्छेदकत्वादेवेत्यर्थः, 'तन्नोपाधि-
रिति रजतत्वप्रकारकप्रवृत्तिहेतुकोक्तानुमाने रजतवद्विशेष्यकत्वं नो-
पाधिरित्यर्थः, साध्यव्यापकताग्राहकानुकूलतर्काभावादिति भावः ।

केचित्तु 'अत एवेति यद्विशेषयोरिति न्यायेन सामान्यतः कार्य-
कारणभावग्रहादेवेत्यर्थः, तेनैवानुकूलतर्केण हेतोः साध्यव्याप्यत्व-
निश्चयादिति भावः इत्याहुः ।

काय्यानुत्पत्तेः विपक्षे बाधकाभावाच्च ज्ञानायथार्थत्वे-
ऽपि निष्कम्पप्रवृत्त्याद्युपायस्य वक्ष्यमाणत्वात् । एतेन
संस्कारेन्द्रियाभ्यां प्रत्यभिज्ञानवच्छब्दाभासादितो वा

उक्तानुमाने दृष्टान्तासिद्धिमाशङ्कते, 'अथेति, 'तत्रापि'
संवादिप्रवृत्तावपि, 'दैवाधीनं' सामग्र्यधीनं, 'इष्टविषयकत्वं' कश्चि-
द्रजतत्वप्रकारकत्वं । 'इष्ट इति वस्तुगत्या रजतविशेष्यकादित्यर्थः,
'ज्ञानादेवेत्येवकारेण रजतत्वप्रकारकज्ञानस्य व्यवच्छेदः । 'अत्रेव'
विसंवादिप्रवृत्ताविव, 'तत्रापि' संवादिप्रवृत्तावपि, 'ज्ञायमाने-
ष्टेति स्वतन्त्रोपस्थितरजतत्वावच्छिन्नप्रतियोगिताकभेदाग्रह इत्यर्थः ।
'रजतज्ञानमिति विसंवादिप्रवृत्त्यव्यवहितप्राक्कालिकं रजतज्ञान-
मित्यर्थः, 'तत्प्रतिबद्धेति तदुपादानकेत्यर्थः, 'असिद्धेः' स्वरूपासिद्धेः ।
'तद्वाधिकेति अन्यथाख्यातौ बाधिकेत्यर्थः । 'अत एव' उक्तव्याप्ते-
र्बाधकत्वादेव, 'अन्यथाख्यातिसाधनं न भवतीत्येतेनेनान्वयः, 'प्रवृत्ति-
मात्रे' रजतत्वप्रकारकप्रवृत्तिमात्रे, "यदिशेषयोरितिन्यायेनेतिशेषः ।
'विशिष्टज्ञानं' रजतत्ववैशिष्ट्यावगाहिज्ञानं, 'इष्टज्ञानं' रजतत्वप्रकारकं
ज्ञानं, 'चकारो वार्थे, 'हेतुरिति समानविशेष्यताप्रत्यासत्त्या हेतुरित्यर्थः ।
'स्वविषय इति सावधारणं, यद्यज्ज्ञानं यत्प्रकारकत्वे सति यदु-
पादनकप्रवृत्तिजनकं भवति तत्तन्निष्ठविशेष्यतानिरूपित-तत्प्रकारताकं
भवतीति सर्वैराद्यप्रवृत्तावधारितायामित्यर्थः, अत इति शेषः ।
'असत्यस्य इति 'इष्टज्ञानमपौत्यपिरत्र योज्यः, तेनासत्यस्यलेऽपौ-

परस्परं सम्बन्धिरहिणि एकं ज्ञानं न भवतीति ज्ञानं
यथार्थमेवेति व्याप्तिरिति निरस्तं । व्याप्त्याद्यसिद्धेः
सामग्रीसत्त्वे कार्यावश्यकत्वाच्च ।

त्यर्थः, असत्यखलं शुक्त्यादिकं, 'इष्टज्ञानं प्रवर्त्तकमिति प्रवर्त्तकं
रजतत्वप्रकारकं ज्ञानमित्यर्थः, शुक्त्यादिविषयकमिति शेषः, 'न
त्विति न वेत्यर्थः, तदिति शेषः, 'इत्यन्यथाख्यातिसाधनमिति इत्युक्त-
द्वयमन्यथाख्यातिसाधनमित्यर्थः । 'तेषामिति शुक्तिविशेष्यक-रज-
तत्वप्रकारकप्रवृत्तिः समानविशेष्यताप्रत्यासत्त्या रजतत्वप्रकारकज्ञान-
जन्या रजतत्वप्रकारकप्रवृत्तित्वात् शुक्तौ प्रवर्त्तकं रजतत्वप्रकारकज्ञानं
शुक्तिविशेष्यकं रजतत्वप्रकारकत्वे सति शुक्त्युपादनकप्रवृत्तिहेतुत्वा-
दित्यन्यथाख्यातिसाधनानुमानानामित्यर्थः, 'व्याप्तिबाधादिति ज्ञानं
यथार्थमेवेति व्याप्तिबाधादित्यर्थः । 'कृत्तुहेतुं विनेति कृत्तुसामा-
न्यकारणं विनेत्यर्थः, 'कार्यानुत्पत्तेरिति विषंवादिप्रवृत्तिलक्षण-
कार्यानुत्पत्तेरसम्भवादित्यर्थः, 'विपक्षे बाधकाभावात्' तज्ज्ञानं यथार्थ-
मेवेति व्याप्तिग्रहे विपक्षे बाधकाभावाच्चेत्यर्थः । ननु ज्ञानायथार्थत्वे
ज्ञानत्वलक्षणसाधारणधर्मदर्शनात् सर्वत्रैव ज्ञाने तच्छब्दव्या निष्कल्प-
प्रवृत्तिर्न स्यादित्येव विपक्षे बाधकमित्यत आह, 'ज्ञानेति । 'प्रत्यभि-
ज्ञानवदिति, 'प्रत्यभिज्ञानवत् संस्कारेन्द्रियाभ्यामिति योजना ।
'सामग्रीसत्त्व इति, न हि व्याप्तिभङ्गमिथैव सामग्री कार्यं नार्जयि-
ष्यति, इति भावः ।

एकदेशिनस्तु । रजत-रङ्गयोः रजत-रङ्गभेदग्रहान्न
युगपत्प्रवृत्ति-निवृत्ती । न चान्यथाख्यातिः, दोषवशा-
त्पुरोवर्त्तिनं विहाय स्मृतरजत-रङ्गाभ्यां पुरोवर्त्तिनि
भेदग्रहात् । न च रजतत्वेन स्मृतिः संस्कारगोचर-

‘एकदेशिनस्त्विति प्राभाकरैकदेशिनस्त्वित्यर्थः, ‘नेति, विपरीत-
चतुष्कादिति शेषः । ‘नचान्यथाख्यातिरिति रजते रजतभेदस्य रङ्गे-
रङ्गभेदस्य च ग्रहे अन्यथाख्यात्यापत्तिरित्यर्थः, ‘पुरोवर्त्तिनं विहाय
स्मृतेति पुरोवर्त्यविषयकस्मृतिविषयेत्यर्थः, ‘दोषवशादिति च पुरो-
वर्त्यविषयकत्वे हेतुः । यद्यपि यत्किञ्चिद्रजतादिव्यक्तिभेदग्रहमात्रं
न प्रवृत्त्यादिप्रतिबन्धकं इदं रजतं ग्रथितरजतभिन्नमिति ज्ञाने-
ऽपि प्रवृत्तिप्रतिबन्धापत्तेः किन्तु रजतत्वावच्छिन्नप्रतियोगिताक-
भेदग्रह एव प्रतिबन्धकः स च प्रकृते नास्त्येवान्यथाख्यात्यापत्तेः
तथापि प्रतियोग्यंशे रजतत्वस्य शुद्धस्य यत्र प्रकारतया भानं
तादृशभेदग्रहः प्रतिबन्धकः तत्र रजतत्वस्य प्रतियोगितावच्छेदक-
तया भानमावश्यकं तथा च पुरोवर्त्तिनि रजते शुद्धरजतत्वेन
रजतान्तरभेदग्रहस्य प्रतिबन्धकत्वान्न प्रवृत्तिः एवं रङ्गेऽपि न प्रवृत्ति-
रित्यभिमानेनेदं । ‘सामान्यप्रत्यासत्तेरिति रजतत्वाविषयकनिर्वि-
कल्पकस्मरणरूपस्य संस्कारव्यापारस्येत्यर्थः, ‘तुल्यत्वात्’ विषयता-
सम्बन्धेन सर्वरजत एव तुल्यत्वात् । यद्यपि सर्वरजतविषयकस्मरणे-
ऽपि प्रकृते न कापि क्षतिः तथापि समाधिमौक्यादाह, ‘तत्तांश
इति, ‘प्रत्यासत्तावपि’ निर्विकल्पकरूपस्य व्यापारस्य सत्त्वेऽपि, यथा

सर्वरजतविषया स्यात् सामान्यप्रत्यासत्तेस्तुल्यत्वादिति वाच्यं । तत्तांशे रजतत्वे च प्रत्यासत्तावपि दोषात् स्मृत्यनुभवप्रतिबन्धवदुपपत्तेः । किञ्च प्रत्यक्षे सामान्यं प्रत्यासत्तिः, स्मरणे तु मनः करणं संस्कारः प्रत्यासत्तिः, न तु तस्य सामान्यं प्रत्यासत्तिरकरणत्वात् । तन्न । एकरङ्ग-रजतमात्रज्ञानानन्तरन्तयोरेव यमज-योर्व्या विपरीतचतुष्कोऽतिप्रसङ्गादन्यथाख्यातेर्व्या ।

प्रमुष्टतत्ताकस्मरणस्थले तत्तांशे निर्विकल्पकस्मरणरूपस्य संस्कारव्यापारस्य सत्त्वेऽपि सा न स्मर्यते दोषात् किन्तु रजतमात्रं, यथा वा रजते शुक्लादिभ्रमकाले रजत-रजतत्वे इति निर्विकल्पकरूपस्य इन्द्रियव्यापारस्य सत्त्वेऽपि तत्सत्ता नानुभूयते दोषात् तथाचापि दोषात् पुरोवर्त्ति रङ्गं रजते न स्मर्यते इत्यर्थः । 'प्रत्यक्षे' विशिष्ट-प्रत्यक्षे एव, 'सामान्यं' सामान्यनिर्विकल्पकं, 'प्रत्यासत्तिः' इन्द्रियस्य व्यापारः, 'प्रत्यासत्तिः' मनसो व्यापारः, 'तस्य' संस्कारस्य, 'सामान्यं प्रत्यासत्तिः' सामान्यनिर्विकल्पकं व्यापारः, 'अकरणत्वादित्युपलक्षणं निर्विकल्पकात्मकस्मरणे मानाभावाच्चेत्यपि बोध्यं । यद्येवमपि भेदानुपस्थितिदशायां रङ्ग-रजते इत्यादिविपरीतात्मकादतिप्रसङ्गो दुर्वार-स्तथापि स्फुटत्वादुपेक्ष्य दोषान्तरमाह, 'एकेति एकरङ्ग-रजतत्व-प्रकारकज्ञानानन्तरमित्यर्थः, तत्र रङ्गाद्यन्तरस्यानुपस्थितत्वेन पुरोवर्त्तिनि तद्वेदयहासम्भवादिति भावः । ननु तथापि पूर्वजन्मानु-

अन्ये तु रजते नेदं रजतमिति ज्ञानं रजतत्वासं-
सर्गासंसर्गाग्रहरूपं रजतभेदासंसर्गाग्रहरूपं प्रवृत्ति-
प्रतिबन्धकमिति । तन्न । अन्यवृत्तितयोपस्थितस्य रजत-
त्वासंसर्गस्य रजतभेदस्य च रज्जे असंसर्गाग्रहान्निवृत्ति-

भूतरङ्गाद्यन्तरस्मरणं कल्प्यते बलवशादित्यत आह, 'यमजयोरिति,
'अतिप्रसङ्गादन्यथाख्यातेरिति तत्रैव तद्भेदग्रहे अन्यथाख्यात्यापत्ते-
रित्यर्थः ।

'रजतत्वासंसर्गासंसर्गाग्रहरूपमिति रजतत्वात्यन्ताभावसंसर्गविष-
यकमित्यर्थः, एवमग्रेऽपि, 'प्रतिबन्धकं' विपरीतात्मकादितो रजते
रजतत्वप्रकारकप्रवृत्त्युत्पत्तौ प्रतिबन्धकं । नचैवं इदं रजतमिति
भ्रमादपि रज्जे रजतत्वप्रवृत्तिर्न स्यात् रजतत्वासंसर्गादेरसंसर्गस्य
रजतत्वरूपस्य रज्जे ग्रहाभ्युपगमे अन्यथाख्यात्यापत्त्या ततस्तदग्रह-
सत्त्वादिति वाच्यं । उपस्थितस्य रजतत्वासंसर्गादेरसंसर्गाग्रहस्यैव
प्रतिबन्धकत्वात् संसर्गादिकं नोपस्थितमिति भावः । अत एव वा
दूषणात् 'अन्यवृत्तितया उपस्थितस्येति वक्ष्यति । यद्यप्येवमपि रज-
तत्वासंसर्गादेरनुपस्थितिदशायां इमे रज्ज-रजते इति विपरीत-
द्विकात् रजते रजतत्वप्रकारकप्रवृत्तिर्द्वारा उपस्थितस्य रजतत्वा-
संसर्गादेरसंसर्गाग्रहस्यैव प्रतिबन्धकत्वात् तथापि तद्दोषे सत्येव दोषा-
न्तरमाह, 'अन्यवृत्तितयोपस्थितस्येति, निरधिकरणकोपस्थितस्यै-
वेत्यपि बोध्यं, 'असंसर्गाग्रहात्' असंसर्गाग्रहसत्त्वात्, 'निवृत्तिप्रस-

प्रसङ्गात् रज्जे च तयोरसंसर्गग्रहेऽन्यथाख्यातिः । रजते
रजतभेदासंसर्गासंसर्गस्यासंसर्गाग्रहान्निवृत्तिरिति चेत् ।
न । भेदासंसर्गासंसर्गस्य भेदसंसर्गरूपत्वेन रजतभेद-
संसर्गासंसर्गाग्रहाद्रज्जे निवृत्तिप्रसङ्गात् । रजतभेदसंस-
र्गासंसर्गग्रहे चान्यथाख्यातिः । रजतवृत्तितयोपस्थिते
भेदे रजतभेदेन सह भेदाग्रहः प्रवृत्तिप्रतिबन्धकः, एवं

ज्ञादिति अन्यवृत्तित्वेनाधिकरणान्तर्भावे रजतत्वासंसर्गादेरुपस्थिति-
दशायां रज्जे इदं रजतमिति भ्रमाद्रजतत्वप्रकारकप्रवृत्त्यनुत्पाद-
प्रसङ्गादित्यर्थः, 'तयोः' रजतत्वासंसर्ग-रजतभेदयोः । पदार्थाविवे-
चनेन भ्रान्तः शङ्कते, 'रजत इति, 'रजतभेदासंसर्गासंसर्गस्य'
रजतभेदासंसर्गसम्बन्धव्यतिरेकस्य, 'निवृत्तिः' विपरीतदिकादितो
रजते रजतभेदप्रवृत्त्यनुत्पाद इत्यर्थः । भ्रमं निराकृत्य समा-
धत्ते, 'भेदासंसर्गासंसर्गस्येति रजतभेदासंसर्गसम्बन्धव्यतिरेकस्येत्यर्थः,
'निवृत्तिप्रसङ्गादिति इदं रजतमिति भ्रमाद्रजतत्वप्रकारकप्रवृत्त्यनु-
त्पादप्रसङ्गादित्यर्थः । मतान्तरं शङ्कते, 'रजतवृत्तितयेति, 'भेदे'
घटादिप्रतियोगिकभेदे, 'भेदाग्रहः' सतोऽपि भेदस्य दोषादग्रहः,
'प्रवृत्तिप्रतिबन्धक इति विपरीतदिकादितो रजते रजतत्वप्रकारक-
प्रवृत्त्यनुत्पत्तौ प्रतिबन्धक इत्यर्थः । 'निवृत्तावपौति, रज्ज्वृत्तितया
ज्ञाते भेदे रज्ज्वभेदेन सह भेदाग्रहः प्रतिबन्धक इति शेषः । न च
रजतादिनिष्ठभेदे इत्येवास्तु किमुपस्थितिगर्भतयेति वाच्यं । एवं सति
रजतमिदमिति ज्ञानादयप्रवृत्त्यापत्तेः तत्र रजतवृत्तितादृशभेदे

रङ्गे निवृत्तावपीति चेत् । न । एवमपि शब्दाभासात्
युगपत्प्रवृत्ति-निवृत्त्यापत्तेः प्रवृत्ति-निवृत्तिविषयनिष्ठ-
भेदयोः रजत-रङ्ग-भेदयोश्च^(१) शब्दादनुपस्थित्या प्रति-
बन्धकत्वाभावात् ।

अपरे तु पुरोवर्त्तिनिष्ठतया ज्ञाते भेदे दृष्टानिष्ठ-
प्रतियोगित्वाभावग्रहात् प्रवृत्ति-निवृत्ती । तथा हि
रङ्गे रजतभेदः सन्नपि दोषान्न भासतेऽन्यस्माद्भासत

रजतभेदेन सह भेदाग्रहस्य सत्त्वात् । एवं रजतादिभेदेऽप्युपस्थितत्वं
विवक्षणीयं अन्यथा घटभिन्नमिदं रजतमिति ज्ञानादप्यप्रवृत्ति-
प्रसङ्गादिति भावः । 'शब्दाभासादिति इमे रङ्ग-रजते इति शब्दा-
भामजन्यरङ्ग-रजतोपस्थितिसहस्रतादिदन्वरूपेण रङ्ग-रजतप्रत्यक्षा-
दित्यर्थः । 'प्रवृत्ति-निवृत्तिविषयेति प्रवृत्ति-निवृत्तिविषयनिष्ठे-
त्यर्थः, 'रजत-रङ्गभेदयोः' रजत-रङ्गप्रतियोगिकभेदयोः ।

'पुरोवर्त्तिनिष्ठतयेति, 'भेदे' भेदसामान्ये, अन्यथा तद्वृत्ति-
घटभेदो न रजतप्रतियोगिक इति ज्ञानकाले रजतभिन्नमिति ज्ञाना-
दपि प्रवृत्त्यापत्तेः, अतएव ज्ञानमित्युक्तं, अन्यथा श्रुक्तिनिष्ठे
यावति भेदे रजतप्रतियोगिकत्वाभावग्रहे अन्यथाख्यात्यापत्तेरिति
ध्येयं । 'अन्यस्मादिति घट-पटादित इत्यर्थः, 'भेदे' भेदसामान्ये,

(१) रङ्ग-रजतभेदयोरित्ययं क० पुस्तके पाठः परन्त्वयं न टीका-
लारसम्मतः ।

एव । तथाच रङ्गवृत्तितया ज्ञाते भेदे रजतप्रतियोगि-
त्वाभावग्रहाद्यथार्थादेव रङ्गे प्रवृत्तिः, रङ्गप्रतियोगित्वा-
भावः सन्नपि दोषान्न भासते इति तच्च न निवर्त्तते । एवं
रजतनिष्ठतयोपस्थिते भेदे रङ्गप्रतियोगित्वाभावग्रहा-

‘रङ्गे प्रवृत्तिरिति रङ्गे रजतत्वप्रकारकप्रवृत्तिरित्यर्थः । नन्वत्र रङ्ग-
प्रतियोगिकत्वाभावोऽप्यस्तीति तद्ग्रहाद्रङ्गे रङ्गत्वप्रकारकनिवृत्तिरपि
स्यादित्यत आह, ‘रङ्गेति, ‘न निवर्त्तते’ न रङ्गत्वप्रकारकनिवृत्तिः,
रङ्गत्वप्रकारकप्रवृत्तिर्भवतीति । ‘न युगपत्प्रवृत्ति-निवृत्तौ इति न
विपरीतद्विकादितो युगपद्रङ्ग-रजतयोः रजतत्वप्रकारकप्रवृत्ति-रङ्गत्व-
प्रकारकनिवृत्तिरेवेत्यर्थः । लौकिकप्रत्यक्षं प्रत्येव दोषः प्रतिबन्धको
न तु सामान्यलक्षणादिजन्यालौकिकप्रत्यक्षे इत्यभिमानेनाशङ्कते,
‘न च रङ्गेति, यथाश्रुते रङ्गे रजनाद्भेदः सन्नपि दोषान्न गृह्यते
इति पूर्वमेवाभिधानात् पुनराशङ्काशङ्कते । ‘सामान्यबुद्धेः’ सामा-
न्यज्ञानात्मकप्रत्यासत्तेः, ‘सर्वविषयत्वादिति सकलसामान्याश्रयविष-
यकप्रत्यक्षजनकत्वादित्यर्थः, ‘रजतभेदेऽपीति, सामान्यत इति शेषः ।
अभिमानं निराकृत्य समाधत्ते, ‘प्रत्यासत्तावपीति, तथाच सामान्य-
लक्षणादिजन्यालौकिकप्रत्यक्षेऽपि दोषः प्रतिबन्धक इति भावः ।

अपरेषां मतं दूषयति, ‘मैवमिति, ‘इदं रजतमितीति, तथा
च तन्मते केवलादिदं रजतमितिज्ञानात् प्रवृत्तिर्न स्यात् तदानौं
पुरोवर्त्तिवृत्तितया उपस्थितस्य भेदस्य रजतप्रतियोगिकत्वाभावा-
ग्रहादिति भावः । नन्विदं रजतमिति ज्ञानं प्रवृत्तिजनकमेव

द्रजते निवर्त्तते, रजतप्रतियोगित्वाभावः सन्नपि दोषान्न
 गृह्यते इति न युगपत्प्रवृत्ति-निवृत्तौ । न च रज्ज्वृत्तिभे-
 दत्वं रजतभेदेऽप्यस्तीति तेन रूपेण सोऽपि भासते सा-
 मान्यबुद्धेः सर्वविशेषविषयत्वात्^(१) तथा च रजतभेदे-
 ऽपि तत्प्रतियोगित्वाभावग्रहेऽन्यथाख्यातिरिति वाच्यं ।
 प्रत्यासत्तावपि रज्ज्वृत्तिभेदत्वेन रजतभेदस्य दोषेणा-
 ग्रहादिति । मैवं । इदं रजतमिति ज्ञानमन्वय-व्यति-
 रेकाभ्यां प्रवर्त्तकमित्यनुभवसिद्धं । तच्च सत्यस्थले विशिष्ट-

नेत्यत आह, 'तत्रेति प्रवृत्तावित्यर्थः, 'तज्ज्ञानं' इदं रजतमिति
 ज्ञानं ।

केचित्तु 'तत्र' विवादे, विषयत्वं सप्तम्यर्थः, अन्वयश्चास्य 'तज्ज्ञान-
 मित्यनेन, तथाच विवादविषयीभूतमिदं रजतमिति ज्ञानं प्रवृत्तौ
 कारणमित्यनुभवबाधितमित्यर्थ इत्याहुः ।

'न प्रवर्त्तकं' न जनकं, 'तत्र तज्ज्ञानं प्रवर्त्तकमिति नशून्य-
 पाठे तु तत्र पुरोवर्त्तिनिष्ठतया ज्ञाते भेदे दृष्टप्रतियोगिकत्वा-
 भावज्ञानमेव सर्वत्र प्रवर्त्तकमित्यनुभवबाधितमित्यर्थः । 'तदपि हेतु-
 रिति इदं रजतमिति ज्ञानं उक्ताभावज्ञानञ्च द्वयमेव हेतुरित्यर्थः ।
 उभयं किं प्रवृत्तिमात्रे हेतुः विषंवादिप्रवृत्तौ वा आद्ये आह,
 'सत्यस्य इति, 'तस्य' पुरोवर्त्तिनिष्ठतया ज्ञाते भेदे दृष्टप्रतियोगि-

ज्ञानमन्यच्च ज्ञानद्वयमेकं वा ज्ञानमिति विवादः,
तच्च तज्ज्ञानं न प्रवर्त्तकमित्यनुभवबाधितं । तदपि हेतु-
रित्यपि न । तस्य सत्यस्थलेऽसिद्धत्वात्^(१) विशिष्टज्ञाना-

कलाभावज्ञानस्य, 'अप्रसिद्धत्वादिति नियमतः पूर्वसिद्धत्वाभावा-
दित्यर्थः । नियमांशाभावमुक्त्वा अन्यथासिद्धिमाह, 'विशिष्टेति,
तथाच यथा प्रत्यक्षे महत्त्वं कारणं अनेकद्रव्यवत्त्वं अन्यथासिद्धं तथा
तादृशरूपमन्यथासिद्धमिति भावः । अन्ये आह, 'शब्दाभासादिति
इदं रजतमिति शब्दाभासजन्यरजतोपस्थितिसदृशतात् इदन्त्वरूपेण
शुक्तिप्रत्यक्षादित्यर्थः, तच्च भेदाद्युपस्थापकशब्दाभावादिति भावः ।
'एवं निवृत्तावपौति, कचिदिदं रजतमिति ज्ञानमपि केवलं जनक-
मित्यनुभवसिद्धमिति शेषः । तच्च अपरेषां मते न स्यादिति
भावः । इदमुपलक्षणं, पुरोवर्त्तिवृत्तितया ज्ञाते भेदसामान्ये केन
रूपेण इष्टानिष्टप्रतियोगिकलाभावस्य ग्रहे हेतुः, किं प्रातिस्विकं
तत्तद्भक्तित्वेन, तत्पुरोवर्त्तिनिष्ठभेदत्वावच्छेदेन, सामानाधिकरण्येन
वा, नाद्यः दुर्यहत्वात्, न द्वितीयः रज्ज्वृत्तिभेदत्वावच्छेदेन रजत-
प्रतियोगिकलाभावग्रहे अन्यथाख्यात्यापत्तेः, न तृतीयः तद्वृत्ति-
घटभेदो न रजतप्रतियोगिक इति ज्ञानकाले न रजतभिन्नमिद-
मिति ज्ञानादपि प्रवृत्तिप्रसङ्गात् । नापि पुरोवर्त्तिवृत्तितया ज्ञात-
भेदत्वावच्छेदेन तज्ज्ञानं, ज्ञानाविषयकस्य एतद्वृत्तिभेदसामान्यं न
रजतप्रतियोगिकमिति ज्ञानस्याकारणत्वापत्तेः । नापि पुरोवर्त्ति-

पेक्षया गुरुत्वात् शब्दाभासात्प्रवृत्तौ भेदादिज्ञाना-
भावाच्च । एवं निवृत्तावपि ।

अन्ये तु दृष्टवृत्तितया गृह्यमाणोऽनिष्टवृत्तितया चा-
गृह्यमाणो धर्मः स्वाश्रये प्रवर्तक इति स च धर्मो
रजते रजतत्वं रङ्गे रजतसादृश्यं । एवं निवृत्तावपीति न

निष्ठतया ज्ञातयावद्भेदान् किञ्चिद्रूपेणानुगतौक्यं तदवच्छेदेन रजत-
ज्ञानं, रजतभेदातिरिक्तपुरोवर्त्तिनिष्ठभेदो न रजतप्रतियोगिक-
इति यद्वादपि नेदं रजतमिति ज्ञानकाले प्रवृत्त्यापत्तेः इत्यपि
दूषणं द्रष्टव्यं ।

‘दृष्टवृत्तितयेति’ उपादानेच्छाविषयतावच्छेदकरजतत्वादिरूप-
धर्मसमानाधिकरणतयेत्यर्थः, ‘अनिष्टवृत्तितया’ तादृशधर्माभाव-
समानाधिकरणतया, ‘स्वाश्रये’ स्वप्रकारकज्ञानविषये, तथाच तादृश-
धर्मप्रकारकं ज्ञानं प्रवृत्तौ कारणमिति फलितं । ‘रजते’ इति
सत्यरजतगोचररजतत्वप्रकारकप्रवृत्तावित्यर्थः, ‘रङ्गे’ रङ्गगोचररज-
तत्वप्रकारकप्रवृत्तौ, ‘रजतसादृश्यमिति । यद्यपि रजतसादृश्यं न
रजतत्वसमानाधिकरणतया गृह्यमाणं, तन्नये सादृश्यस्यातिरिक्त-
पदार्थत्वेऽपि तस्य भेदनियततद्रजतत्वसामानाधिकरणग्रहे अन्यथा-
ख्यात्यापत्तेः । नापि रजतसादृश्यं रङ्गवृत्तिचाकचक्यं तस्यापि रङ्ग-
वृत्तिरूपविशेषात्मकतया तच्चापि रजतत्वसमानाधिकरणत्वेन ग्रहे
अन्यथाख्यात्यापत्तेः, तथापि रजतपदं यत्किञ्चिद्रजतपरं, तच्छा-
दृश्यमतिरिक्तपदार्थरूपं रजतत्वसमानाधिकरणमपि । न च रजतत्वा-

युगपत्प्रवृत्ति-निवृत्तौ इति । तन्न । एवं हि इमे रङ्ग-
रजते इति शब्दाभासाद्रङ्ग-रजतयोः प्रवृत्ति-निवृत्तौ
न स्यातां रजतवृत्तिधर्मस्य च रङ्गे रङ्गवृत्तिधर्मस्य
रजते^(१) शब्दादनुपस्थितेः । न च शब्दानन्तरं प्रत्यक्षेण
तयोरुपस्थितिः तच्च हेतुर्न शब्द इति वाच्यं । अन-
न्यथासिद्धशब्दानुविधानात् इमे रजत-रङ्गे इति स्वकीयं

भावसमानाधिकरणमपि भवतीति वाच्यं । वस्तुगत्या तथात्वेऽपि
दोषात्तथात्वेनाग्रहसम्भवादित्यदोषः ।

केचित्तु 'रजतसादृश्यं' रङ्गनिष्ठचाकचक्यविशेषः । नच स न
रजतत्वसमानाधिरणतया गृह्यमाण इति वाच्यं । 'दृष्टवृत्तितया
गृह्यमाणेत्यस्य उपादानेच्छाविषयतावच्छेदकधर्मसमानाधिकरणजा-
तीयतया गृह्यमाणेत्यर्थात् रङ्गवृत्तिचाकचक्यविशेषोऽपि तथा गृह्य-
माणः सम्भवतीत्याहुः ।

'एवं निवृत्तावपौति उपादानद्वेषविषयतावच्छेदकधर्मसमाना-
धिकरणत्वेन गृह्यमाणो योधर्मः तत्प्रकारकज्ञानं कारणमित्यर्थः,
स च धर्मो रङ्गे रङ्गत्वप्रकारकनिवृत्तौ रङ्गत्वं, रजतत्वप्रकारकनिवृत्तौ
च यत्किञ्चिद्रङ्गसादृश्यमिति भावः । 'न युगपदिति न विपीरत-
द्विकादितो युगपद्रङ्ग-रजतयोरुभयोरेव रजतत्वप्रकारकप्रवृत्तिः
रङ्गत्वप्रकारकनिवृत्तिर्वा इत्यर्थः । रजते रङ्गसमानाधिकरणतया
गृह्यमाणस्य रजतत्वस्य यत्किञ्चिद्रजतसादृश्यस्य च दोषादग्रहादेवं

यथार्थज्ञानमनादृत्य^(१) तच्चैवेमे रङ्ग-रजते इति प्रतार-
कवाक्ये विश्वासेन प्रवृत्ति-निवृत्तिदर्शनाच्च ।

इतरे तु रजते रजतत्वं न गृह्यते दोषात् तथा च
रजतवृत्तितया यावदुपस्थितधर्मस्य रजतत्वेन भेदा-
ग्रहान्न प्रवर्तते रङ्गवृत्तितयोपस्थितस्य च कस्यचिद्ध-
र्मस्य रजतत्वेन भेदाग्रहाद्रङ्गे प्रवर्तते, एवं निवृत्ता-

रङ्गे रङ्गत्वसमानाधिकरणतया गृह्यमाणस्य रङ्गत्वादेरपि दोषाद-
ग्रहाच्चेति भावः । 'शब्दाभासादिति, इदन्त्वरूपेण रङ्ग-रजत-
प्रत्यक्षसदृकतादितिशेषः । 'प्रवृत्ति-निवृत्ती इति रजतत्वप्रकारक-
प्रवृत्ति-रङ्गत्वप्रकारकनिवृत्ती इत्यर्थः, 'रजतवृत्तिधर्मस्येति रजत-
त्वसमानाधिकरणतया गृह्यमाणधर्मस्य रजतसादृश्यादेरित्यर्थः,
'रङ्गवृत्तिधर्मस्येति रङ्गत्वसमानाधिकरणतया गृह्यमाणधर्मस्य रङ्ग-
सादृश्यादेरित्यर्थः । 'तयोः' रङ्ग-रजतसादृश्ययोः, 'तत्र' शब्दाभासस्य-
स्त्रीयविभवादिप्रवृत्ति-निवृत्त्योः । नन्विष्टतावच्छेदकधर्मसमानाधिकर-
णत्वेन तद्धर्मज्ञानार्थमिष्टतावच्छेदकोपस्थितिरपेक्षिता इदञ्च शब्दा-
नुभवविधानत्थित आह, 'इमे इति ।

'न प्रवर्तते' इति विपरीतद्विकादितो न रजते रजतत्वप्रकारेण
प्रवर्तते इत्यर्थः । 'कस्यचित्' कस्यचिदपि, 'रङ्गे प्रवर्तते' इति विप-
रीतद्विकादितो रङ्ग एव रजतत्वप्रकारेण प्रवर्तते इत्यर्थः, 'एवं

वपि । यथा तवाभेदग्रहेऽपि मानान्तरात् भेदग्रहः
प्रवृत्तिप्रतिबन्धकः तथा रजते रजतभेदाग्रहेऽपि रजत-
वृत्तितया यावदुपस्थितस्य रजतत्वेन मम भेदग्रहः
प्रवृत्तिप्रतिबन्धक इति । तन्न । एतदपेक्षया विशिष्ट-
ज्ञानस्य लघुत्वेनान्वय-व्यतिरेकाभ्याञ्च हेतुत्वात् । न
च हेत्वभावः, प्रत्यभिज्ञानवत् संस्कारेन्द्रियाभ्यां विशि-

नित्तावपीति विपरीतद्विकादितो रङ्गत्वप्रकारकनिवृत्त्युत्पत्तावपि,
रङ्गवृत्तितयोपस्थितयावदूर्क्षाणां रङ्गत्वेन समं भेदग्रहः प्रतिबन्धक
इत्यर्थः । रजतवृत्तितयोपस्थितस्य च कचिदूर्क्षस्य न तदानीं रङ्गत्वेन
समं भेदग्रह इति रजत एव रङ्गत्वप्रकारेण निवर्त्तत इति भावः ।
ननु सतीष्टपुरोवर्त्तिभेदाग्रहे तादृशभेदग्रहोऽकिञ्चित्कर इत्यत
आह, 'यथेति यथा तव पीतः शङ्ख इति पीताभेदग्रहेऽपि न शङ्खे
पीतत्वप्रकारकप्रवृत्तिः पीतभेदानुमित्या प्रतिबन्धादित्यर्थः । एतच्चा-
पाततः शङ्खः पीत इत्यभेदज्ञानस्य भ्रमत्वेनाज्ञायमानत्वाभावादेव न
प्रवर्त्तकता न तु भेदग्रहस्य प्रतिबन्धकता इत्युक्त्वादिति ध्येयं ।
'एतदपेक्षयेति, इदमुपलक्षणं तथापि तादृशभेदविरहदशायां विप-
रीतद्विकादितो युगपत् प्रवृत्ति-निवृत्त्यापत्तेर्दुर्वारत्वाच्चेत्यपि द्रष्टव्यं ।
'हेत्वभाव इति इदं रजतमिति विशिष्टप्रमोत्यत्तौ हेत्वभाव इत्यर्थः ।
न हि बौद्धानामिव तवापि प्रत्यभिज्ञानदयमित्यत आह,
'तस्येति, 'अभेदोच्छेदः' पूर्वकालवर्त्तिनां समनन्तरकालवर्त्तिनोऽभे-
दस्याप्रामाणिकत्वप्रसङ्गः । 'तस्य तदेकेति, अभेदानुमानादेरपि प्रत्य-

दृधीसम्भवात्^(१) । तस्य ज्ञानद्वयत्वेऽभेदोच्छेदः तस्य तदेकमानत्वात् । नचैकविषयत्वेन तयोः परस्परसह-
करिता, नामविशिष्टनामिप्रत्यक्षे तत्तांशे च तद-
भावात् गौरवाच्च । न चातिप्रसङ्गः, भेदाग्रहस्यापि
तद्धेतुत्वात् । अथ प्रत्यभिज्ञाया एकत्वेऽपि तत्तां-

भिज्ञानोपजीवकत्वादिति भावः । 'न चेति, 'तयोः' संस्कारेन्द्रिययोः,
तद्विशेष्यक-तत्प्रकारकसंस्कारसहकारेणैव इन्द्रियं तद्विशेष्यक-तत्प्र-
कारकप्रत्यक्षं जनयतीत्यर्थः, प्रकृते तु रजतविशेष्यक-रजतत्वप्रकार-
कसंस्कारात् कथं शुक्तिविशेष्यक-रजतत्वप्रकारकप्रत्यक्षमित्यर्थः ।
'नामिप्रत्यक्ष इति, नामांशे इति शेषः । 'तत्तांशे' तत्ताप्रत्यभि-
ज्ञाने, 'तदभावात्' समानविशेष्यकसंस्कारविरहात्, 'गौरवाच्चेति'
तद्विशेष्यकसंस्कारत्वमपेक्ष्य तद्विशेष्यक-तत्प्रकारकसंस्कारत्वेन कार-
णत्वे गौरवाच्चेत्यर्थः । 'अतिप्रसङ्ग इति सत्यपि भेदग्रहे प्रत्यक्षे
संस्कारेन्द्रियाभ्यां विशिष्टभ्रमोदयप्रसङ्ग इत्यर्थः । 'तद्धेतुत्वात्'
विशिष्टज्ञानहेतुत्वात् संस्कारद्वारा सविकल्पकजन्यस्यैव साक्षात्त्वादिति
भावः । 'पुरोवर्त्यभेदांशे चेति पुरोवर्त्यंशे अभेदांशे चेत्यर्थः ।
सम्बन्धांशे सन्निकर्षस्याहेतुत्वमिति भावः । जातिसाङ्कर्यमाशङ्क्याह,
'स्रुतित्वमिति, 'अनुभूतित्वञ्चेति अनुभूतित्वादिकञ्चेत्यर्थः । आदि-
पदात्साक्षात्कारत्वादिपरिग्रहः 'अथाप्यवृत्तिर्वेत्यादि, तथा च साङ्क-
र्यस्य एकावच्छेदेन सामानाधिकरण्यगर्भतया न साङ्कर्यमित्याशयः ।

शे न साक्षात्कारित्वं तच्चेन्द्रियासन्निकर्षात् तज्ज्ञानज-
न्यत्वाच्च । किन्तु स्मृतित्वं । पुरोवर्त्यभेदांशे च साक्षात्त्वं
स्मृतित्वमनुभूतित्वञ्च न जातिरव्याप्यवृत्तिर्वेति चेत् ।
तर्हि संस्कारादसन्निकृष्टमपि भासत इति तवाप्यनु-
मतं । तथा च तवैव रीत्या प्रत्यभिज्ञानवदिदं रजत-
मित्येकं ज्ञानमस्तु तत्सामग्रीसत्त्वात् । मम त्विन्द्रिय-
जन्यत्वात् जात्यसंस्काराच्च साक्षात्कारित्वमेवेभ्यश्च ।
ननु यो यत्साक्षात्कारः स तदिन्द्रियसन्निकर्षजन्यः ।
न च रजते स इहास्ति इति चेत् । न । प्रत्यभिज्ञाया
इन्द्रियजन्यतया साक्षात्कारित्वेन तत्तायां^(१) नास्ति च

‘एकं ज्ञानमिति इदमंशे अनुभवरूपं रजतत्वांशे च स्मृतिरूपमित्यर्थः,
‘जात्यसङ्गराच्चेति परस्परभावसमानाधिकरणयोर्जात्योरेकाधिकर-
णावृत्तित्वस्वभावाच्चेत्यर्थः । ‘रजते’ रजतत्वे वा, ‘सः’ इन्द्रिय-
सन्निकर्षः, ‘इह’ स्मर्यमाणारोपस्थले । स्वमते दूषयति, ‘प्रत्यभि-
ज्ञाया इति, ‘संस्कारस्येति, इदमपि स्वमतेन । ‘तदिति
रजतत्वप्रकारकप्रत्यक्षमित्यर्थः, ‘तस्य’ विशेषणलौकिकसन्निकर्षस्य ।
‘किञ्चेति किन्वित्यर्थः, ‘तयोरसंसर्गाग्रहः’, विभिष्टप्रत्यक्षहेतुरितिशेषः ।
‘किञ्चेत्यस्य मतान्तरत्वे पूर्वेण सह पौनरुक्त्यापत्तेः, भ्रमेण
हेत्वभाव इति शेषः । ननु मास्तु रजतत्वलौकिकसन्निकर्षाहेतु-

व्यभिचारात् संस्कारस्य स्मृतेवा सन्निकर्षत्वाच्च । न च रजतत्वप्रत्यक्षे संयुक्तसमवायस्य प्रत्यासत्तित्वेन हेतुत्वात्तं विना न तदितिवाच्यं । तद्विशिष्टज्ञाने विशेषणज्ञानोपक्षीणत्वेन तस्याहेतुत्वात् । न हि विशिष्टधो-सामग्रीसत्त्वे तेन विना तद्विलम्बः । किञ्च विशेषणज्ञानं विशेष्यसम्बन्धस्तयोरसंसर्गाग्रह इति प्रत्यभिज्ञासत्यप्रत्यक्षसाधारणस्य विशिष्टप्रत्यक्षहेतोर्भ्रमेऽपि सम्भवात् । रजतसाक्षात्कारे रजतसंयोगस्य हेतुत्वेऽपि विशेष्यसन्निकर्षत्वेन हेतुता न तु रजतसंयोगत्वेन । यत्सामान्ये यत्सामान्यं हेतुस्तद्विशेषे तद्विशेषस्य हेतुत्व-

स्तथापि रजतसंयोगस्य रजतत्वविशिष्टसाक्षात्कारहेतुतया तदजन्यत्वान्नासौ तथेत्यत आह, 'रजतसाक्षात्कार इति रजतत्वविशिष्टसाक्षात्कार इत्यर्थः, 'हेतुत्वेऽपि' कचित् फलोपधायकत्वेऽपि, 'विशेष्यसन्निकर्षत्वेनेति रजतविशेष्यकप्रत्यक्षं प्रति रजतसंयोगहेतुत्वावश्यकत्वादित्यर्थः । ननु संयोगो रजतविशेष्यकप्रत्यक्षवत् रजतत्वविशिष्टसाक्षात्कारं प्रत्यपि हेतुः सत्यरजतत्वविशिष्टप्रत्यक्षे तदन्वय-व्यतिरेकानुविधानदर्शनादित्यत आह, 'संयोगस्येति रजतसंयोगस्येत्यर्थः, 'विशेष्यभानसामग्र्यन्तरित्वेनेति रजतविशेष्यक-प्रत्यक्षत्वावच्छिन्नं प्रति कारणत्वेनेत्यर्थः, 'अन्यथाभिदूतयेति सत्यरजतत्वविशिष्टप्रत्यक्षे तदन्वय-व्यतिरेकानुविधानस्यान्यथासिद्धतयेत्यर्थः, 'विशेष्यसामग्र्यन्तरेति रजतसंयोगत्वेन रजत-

नियमात्^(१) । संयोगस्य विशेष्यभानसामग्रान्तरितत्वेना-
न्यथासिद्धतया विशेषसामग्रान्तराकल्पनात् गौरवाच्च ।
प्रत्यक्षहेतुत्वेन क्लृप्तविशेष्यसम्बन्धादेव तदुपपत्तेः ।
अपिच प्रवृत्तौ स्वतन्त्रीपस्थितेष्टभेदाग्रहकारणत्वापे-
क्षया रजतसाक्षात्कारे विशेष्यसन्निकर्षत्वेन हेतुत्वस्य
लघुत्वात् । वस्तुतस्तु दोषाद्भ्रम इत्युभयसिद्धं, तत्र
भ्रमो नासंसर्गग्रहाभावः, तस्याधिकरुणरूपत्वे असा-
ध्यत्वात्, तज्ज्ञानरूपत्वे च तस्य प्रमात्वेन दोषाज-
न्यत्वात् । भ्रमस्थानाभिषिक्तप्रमा दोषजन्यैवेति^(२)

त्वविशिष्टसाक्षात्कारत्वेन विशेषकार्य-कारणभावान्तरकल्पनादित्यर्थः ।
'प्रत्यक्षहेतुत्वेन' शुक्तिविशेष्यक-प्रत्यक्षसामान्यहेतुत्वेन, 'विशेष्यसम्बन्धा-
देवेति शुक्लीन्द्रियसन्निकर्षादेवेत्यर्थः, 'तदुपपत्तेरिति शुक्लौ रजतत्ववि-
शिष्टसाक्षात्कारोपपत्तेरित्यर्थः । ननु लाघवात्सामान्यतो रजतविषयक-
प्रत्यक्षत्वावच्छिन्नं प्रति रजतसंयोगत्वेन हेतुत्वं रजतविशेष्यकप्रत्यक्षत्वस्य
कार्यतावच्छेदकत्वे गौरवात् निर्विकल्पकसंग्रहार्थं प्रकारता-संसर्गताति-
रिक्तविक्रयताया एवात्र विशेष्यतात्वात् तथा च रजत-चक्षुरादिसंयोगं
विना कथं शुक्त्यादौ रजतभेदविशिष्टधौरित्यत आह, 'अपिचेति, 'रजत-
साक्षात्कार इति रजतविशेष्यक-साक्षात्कारे रजतसंयोगत्वेन हेतुत्वस्ये-
त्यर्थः, एतच्च समाधिसौकार्यादुक्तं । वस्तुतस्तु रजतविषयकप्रत्यक्षत्वमुपेक्ष्य

(१) तद्विशेषस्य तद्विशेषहेतुत्वनियमादिति क० ।

(२) दोषाभिषिक्ता प्रमेव दोषजन्येतीति ख० ।

चेत् । न । तस्याः क्लृप्तसामग्र्यन्तरजन्यत्वादिति भ्रमो-
ऽसत्यज्ञानमित्यसन्निकृष्टमपि दोषाद्भासत इत्युपेयं ।
अपि च दोषस्य विशिष्टमेव ज्ञानं व्यापारः प्रवृत्तौ
तद्धेतुत्वस्य क्लृप्तत्वात् । न च भेदाग्रहः, कल्पनीयका-
रणभावत्वात् ।

रजतविशेष्यकप्रत्यक्षत्वमेव लघुशरीरमगृह्यमाणव्यतिरेकश्च तत्र विशे-
षणतारूपविषयत्वस्याधिकस्य प्रवेशेन गुरुत्वात् सन्दिग्धव्यतिरेकाच्च ।
न च निर्व्विकल्पकसंग्रहार्थं विशेषणतारिक्विषयताया एवात्र विशे-
ष्यतापदार्थत्वात् लघुशरीरत्वं, अतएव सन्दिग्धव्यतिरेकमप्यकिञ्चित्करं
समशरीरार्थमेव तस्य कारणतायां विनिगमकत्वादिति वाच्यं । निर्व्वि-
कल्पकविषयता-विशेष्यतासम्बन्धेन तद्विशिष्टप्रत्यक्षत्वस्यैव तद्विशेष्यक-
प्रत्यक्षत्वरूपत्वात् सम्बन्धानुगमस्यादोषत्वादिति ध्येयं । 'दोषाद्भ्रम
इति दोषमध्ये भ्रम इत्यर्थः, 'उभयसिद्धः' उभयवासिसिद्धः सिद्धान्तः,
तदनभ्युपगमे चापसिद्धान्त इति भावः । 'अधिकरणरूपत्वे इति
अतिरिक्त्वोऽपि नित्यत्वादित्यपि बोध्यं । 'तज्ज्ञानेति अधिकरण-
ज्ञानेत्यर्थः, 'तस्याः' प्रमायाः, 'क्लृप्तसामग्र्यन्तरेति दोषाघटित-
क्लृप्तसामग्रीत्यर्थः, 'असत्यज्ञानं' असत्यविशिष्टज्ञानं, 'इतीति,
अनायत्येति शेषः । ननु 'दोषाद्भ्रम इत्यत्र भ्रमपदं भ्रमजन्य-
विसंवादिव्यवहारपरं अतो नोक्तदोष इत्यत आह, 'अपिचेति,
'विशिष्टज्ञानमेव' विशिष्टभ्रम एव, 'व्यापारः' विसंवादिप्रवृत्तिजनने
व्यापारः, 'प्रवृत्तौ' विसंवादिप्रवृत्तौ, 'तद्धेतुत्वस्य' तेन रूपेण

यत्तु दुष्टात्कार्यन्नेति, तच्च बीजेन्द्रियसाधारणं न दुष्टत्वमेकमस्ति । एवं प्रत्यक्षमप्यन्यथाख्यातौ मानं कारणबाधाभावात्^(१) । तथाहि इदं रजततया जानामीत्यनुव्यवसायसाक्षिकमेवान्यस्यान्यथा भानं । नहि विषयत्वेऽनुव्यवसायादन्यत्प्रमाणं । न ह्यतद्विषयस्तज्ज्ञानविषयत्वेन, न वा तद्विषयकं तद्विषयकत्वेनानुव्यवसीयते । अनुव्यवसायस्य प्रमात्वनियमात् । अन्यथा घटज्ञानेऽपि कदाचित् पटज्ज्ञानामोति स्यात् ।

दोषाणां हेतुत्वस्य, भ्रमजनकत्वेनैव रूपेण दोषाणां हेतुत्वमेति यावत् । अन्यथा दोषाणां नानाविधतया अननुगमापत्तेः इति भावः । इदमुपलक्षणं दोषस्य सानात्मत्वादिप्रवृत्तिहेतुत्वे विनश्यदवस्थ-दोषाव्यवहितोत्तरक्षणोत्पन्नज्ञानात्तादृशमभवाच्चेत्यपि द्रष्टव्यं । 'कल्पनीयकारणभावत्वात् कल्पनीयकारणमत्ताकत्वात्, नित्यत्वादिति यावत् । 'दुष्टादिति, दुष्टे बीजे तथा दर्शनादिति भावः । 'नैकमस्तीति, तथा च दुष्टबीजात् कार्यानुदयेऽपि दुष्टादिन्द्रियात् कार्यं स्यादिति भावः । 'एवमिति उक्तरीत्या कारणबाधनिरास इत्यर्थः, 'अन्यथाख्यातौ' ख्यातेर्यधिकरणप्रकारकत्वे, ख्यातेः शुक्त्यादिविशेष्यकत्वावच्छिन्न-रजतत्वप्रकारकत्वे इति यावत् । 'अनुव्यवसायेति भ्रमानुव्यवसायेत्यर्थः, 'अन्यथाख्यातौ भानमिति शुक्त्यादिविशेष्यकत्वावच्छिन्न-रजतत्वप्रकारकमि-

न च भेदाग्रहदशायां रजतज्ञानविषयत्वासंसर्गाग्रहः,
शुक्तौ भेदग्रहेऽपि शुक्तीरजतत्वेन मया ज्ञाता शुक्तौ
रजतज्ञानं मे दृत्तमित्यनुव्यवसायात् । अथ विचा-
रसाध्यासंसर्गग्रहबाध्योऽयमसंसर्गाग्रहस्तेन विचारं
विना भेदग्रहेऽप्यवतिष्ठत इति चेत् । न । इदं रजत-
तया जानामीत्यत्र शुक्तिकर्मकरजतत्वप्रकारकज्ञाना-
संसर्गाग्रहस्यात्मन्यसम्भवात् तादृशज्ञानाप्रसिद्धेः । नचेदं

त्यर्थः । ननु तावदेव यद्यनुव्यवसायो विषयतां गृह्णीयात् न त्वेवमि-
त्यत आह, 'न हीत, विषयानुवसायस्य तत्तदर्थविषयत्वेन तदनु-
व्यवसायो भ्रम इत्यत आह, 'न हीति । ननु मास्तु अनुव्यवसाये
विशिष्टभ्रमः किन्तु भेदाग्रहसहितः शुक्तौ रजतत्वप्रकारत्वावच्छिन्न-
विशेष्यत्वासंसर्गाग्रह एव स इत्यभिप्रायेणाशङ्कते, 'न चेति, 'भेदग्रहे
ऽपीति शुक्ति-रजतयोर्भेदग्रहेऽपीत्यर्थः । ननु भेदग्रहे सतीति सत्यन्तं
नोपादेयमित्यभिप्रायेण शङ्कते, 'अथेति, 'विचारः' शुक्तिने रजतत्व-
प्रकारकधीविशेष्यः रजतभिन्नत्वादित्यनुमानरूपः, 'तत्साध्यः' तज्जन्यः,
यः 'असंसर्गाग्रहः' शुक्तौ रजतत्वप्रकारकत्वावच्छिन्नज्ञानविशेष्यत्वासंसर्ग-
ग्रह इति यावत्, 'तद्बाध्यः' तदभावरूपः, यः 'असंसर्गाग्रहः' शुक्तौ-
निरुक्तविशेष्यत्वासंसर्गाग्रह इति यावत् । स एवायमिति योजना,
'अयं' अनुव्यवसायः, 'विचारं विना' तादृशविचारसाध्यासंसर्गाग्रहं
विनेत्यर्थः, भेदग्रहेऽपि' शुक्ति-रजतयोर्भेदग्रहसत्त्वेऽपि, 'इदं रजत-

जानामीति रजतं जानामीति तदाकारः, तृतीयार्थस्य प्रकारत्वेन प्रकारिणोऽभानेऽभानप्रसङ्गात् । विशिष्ट-ज्ञानञ्च सर्वत्र विशेषण-विशेष्यीयमित्यन्यथा भानमपि

तथा जानामीत्यनुव्यवसायाभिलापः, तत्र च भवन्मते शुक्तिविशेष्यक-रजतत्वप्रकारकज्ञानासंसर्गाग्रह एवात्मनिष्ठो हेतुर्न तु निरुक्तासंसर्गा-ग्रहः । न च सम्भवति, तादृशज्ञानाप्रसिद्धेः इत्यभिप्रायेण दूषयति, 'इदमिति' इत्यभिलापे, भवन्मते जनकौभूतत्वेतिशेषः । 'रजतं जानामि' रजतत्वेन जानामि, यथाश्रुते 'तृतीयार्थस्येत्यग्रिमग्रन्था-सङ्गतेः । 'तदाकार इति अनुव्यवसायाभिलाप इत्यर्थः, तत्र शुक्ति-कर्मकरजतत्वप्रकारकज्ञानयोर्हभयोगात्मन्यसंसर्गाग्रह एव हेतुस्तत्र च नाप्रसिद्ध इति भावः । एतच्चापाततः दोषात् प्रकारिणोऽभानेऽपि प्रकारताभानस्य सुवचत्वात् । एवमिदं रजततया जानामीत्यनुव्यव-सायादिकमप्येवमुक्तं तादृशानुव्यवसायेऽपि शुक्तौ रजतत्वप्रकारत्वाव-च्छिन्न-विशेष्यत्वसंसर्गाग्रहादेरेव हेतुत्वस्य सुवचत्वात् । वस्तुतस्तु संसर्गाग्रहे बाधकाभावान्नासंसर्गाग्रहः, अन्यथा रजतेऽपि तथा ज्ञानं न सिद्धेदित्येव तत्त्वं । ननु सिद्ध्यति तदभाववति तद्वैशिष्ट्याव-गाहि ज्ञानं, तथापि तस्य विशेषणविशेषणकत्वे मानाभावः इत्यत आह, 'विशिष्टज्ञानञ्चेति, 'विशेषण विशेष्यीयमिति विषयितासम्बन्धेन विशेष्यसम्बन्धौत्यर्थः, सांभार्गिकविषयितायाः स्वमगानाधिकरणप्रका-रिता-विशेष्यितानिरूपितत्वजियमादिति भावः । जन्वेवं ज्ञानस्य रज-तत्वसम्बन्धित्वाभ्युपगमे भवतामपि सप्रकारत्वापत्तिरित्यत आह,

तथा । ज्ञाने रजतत्वानभ्युपगमाद्विशेषण-विशेष्य-
विषयकत्वाच्च न साकारवादः ।

यत्तु ज्ञानमिथ्यात्वे बाध्य-बाधकव्यवस्था न स्यादवि-
शेषादिति । तन्न । अनन्यथासिद्धाया धियोबाधकत्वात् ।
तथाहि यच्च दुष्टादुष्टेन्द्रियजन्यं परस्परनिरपेक्ष्यमेकत्र
विरुद्धं ज्ञानद्वयमुत्पद्यते, तच्च प्रथममनुपजातविरो-
धित्वान्नानागतं बाधते तस्याप्राप्तत्वात् । उत्तरन्तु
स्वकारणादुत्पद्यमानमुपजातविरोधितया नानुपमृद्य
पूर्वमुत्पत्तुमर्हतीति पूर्वं बाधात्मकमुत्पद्यते, अन्यथा
नोत्पद्येतैव । नचैवमेवेति वाच्यं । अनुभवविरोधात् ।
यदाहुः । “पूर्वात्परबलीयस्त्वं तच्च नाम प्रतीयते ।
अन्योन्यनिरपेक्षाणां यच्च जन्मधियां भवेत्” । इति ।
यच्च पूर्वापेक्षमुत्तरं ज्ञानमुत्पत्तुमुन्मुखं तच्चोपजीव्यपूर्व-
विरोधेनोत्तरं नोत्पद्यते, अतोऽजातं सत्पूर्वं कथं

‘ज्ञान इति, ‘रजतत्वानभ्युपगमात्’ समावायसम्बन्धेन रजतत्वानभ्युप-
गमात्, ‘विशेषण-विशेष्यविषयकत्वाच्चेति तदनभ्युपगमाच्चेत्यर्थः, ‘न
साकारवादः’ न साकारवादित्वं, साकारवादिना सौगतेन सौचा-
न्तिकापरनाम्ना रजतज्ञानेऽपि समावायसम्बन्धेन रजतत्वाभ्युपगमात्
विषयिताया अनभ्युपगमाच्चेति भावः ।

बाधतां^(१) । यथा प्रत्यक्षादिविरुद्धानुमितिः । ननु भ्रमस्य किं बाध्यते । न स्वरूपं तस्य सत्त्वात् । नापि रजतत्वप्रकारकत्वं, शुक्तिविषयकत्वं वा तयोऽपनेतु-मशक्यत्वात् । जातं हि तद्रजतत्वेन शुक्तिं विषयीकृत्य नापि व्यवहारः, प्रवृत्त्यादेर्दृष्टत्वात् । नाप्यनागत-व्यवहारजनकत्वं, तस्य कारणाभावादेवासम्भवात् । उच्यते । बाधकेन भ्रमस्य भ्रमत्वबुद्धिरेव बाधः ।

यत्तु धियामयथार्थत्वे कथमाश्वास इति । तन्न । प्रामाण्यग्रहोपायस्य दर्शितत्वात् । सत्यत्वनियमेऽपि सदसंसर्गाग्रहस्यागृहीतासंसर्गस्य ज्ञानद्वयस्य च बहुषु दर्शनात् कथमाश्वासः । अथ सदसंसर्गाग्रहस्य प्रति-सन्धानं विलम्बितं सद्विषयत्वञ्च शोघ्रोपस्थितमित्यौ-

केचित्तु शुक्ताविदं रजतमितिभ्रमस्य शुक्तिविशेष्यकत्वावच्छिन्न-रजतत्वप्रकारकत्वेऽपि शुक्तौ रजतत्ववैशिष्ट्यावगाहित्वे मानाभावः, तथासति तादृशज्ञानस्य बाध्यत्वं तदुत्तरोत्पन्नस्य नेदं रजतमिति विशेषदर्शनजन्यज्ञानस्य च बाधकत्वमिति न स्यात् परस्परविरुद्धार्थ-वैशिष्ट्यावगाहित्वस्याविशेषाद्विषयिताविशेषरूपयोर्विशेष्यत्व-प्रकारित्व-योर्वैशिष्ट्यावगाहित्वं विनापि सम्भवादित्याहुः, तन्मतं निराकरोति, 'यत्त्विति मित्याशुक्त्यादिविशेष्यक-रजतत्वादिप्रकारकधियां शुक्लादौ

त्सगिकसद्विषयत्वज्ञानाद्विश्वासः । यत्र तु कदाचित्
संशयस्तत्र ज्ञानान्तरादेव संशयनिवृत्तिरिति चेत् ।
ममाप्यौत्सर्गिकन्धियां सत्यत्वं बाधकेनापनोद्यत इति
तदनवतारात्सत्यत्वविश्वासः । किञ्च तव ज्ञानान्तरे-
ऽप्यविश्वासः । विशेषदर्शनाद्विश्वासस्तुल्य एव । यथा च
तत्रापि न सन्देहस्तथोक्तं परतः प्रामाण्ये ।

अन्ये तु स्मृतयोग्यवैधर्म्याभावोऽधिकरणं तज्ज्ञानं
वा तच्च प्रत्यक्षत एव गृहीतं^(१) इति युक्तोविश्वासः ।

रजतत्ववैशिष्ट्यावगाहित्वे इत्यर्थः, 'बाध्य-बाधकव्यवस्थेति तादृशधियां
बाध्यत्वं तदुत्तरोत्पन्नस्य नेदं रजतमित्यादिविशेषदर्शनजन्यज्ञानस्य
बाधकत्वमिति न स्यादित्यर्थः, बाध्य-बाधकत्वञ्च स्वयमेवाग्रे निर्वच्यते,
'अविशेषादिति परस्परविरुद्धार्थवैशिष्ट्यावगाहित्वं स्यादित्यर्थः । 'अ-
नन्यथासिद्धायाः' पूर्वात्पन्नज्ञाने उत्तेजकवैशिष्ट्यं विनानुत्पद्यमानायाः
पूर्वात्पन्नज्ञाने उत्तेजकवैशिष्ट्याधीनाया इति यावत्, उत्तेजकञ्च
विशेषदर्शनं, भ्रमत्वज्ञानादिनेत्यर्थः । तदेव विषदयति, 'तथाहीति,
'एकत्र' एकस्मिन् धर्मिणि, 'विरुद्धज्ञानद्वयमिति परस्परविरुद्धार्थ-
विषयकज्ञानद्वयमित्यर्थः, 'अनुपजातविरोधित्वादिति विरोधिविष-
यकज्ञानाव्यवहितपूर्ववर्निकालानुत्पत्तिकत्वेन उत्तेजकाधीनत्वादि-
त्यर्थः । ननु नात्र ज्ञानमेव तस्य विरुद्धार्थविषयकमित्यत आह,

अयोग्ये भेदकेऽधिकरणे च भेदसंशये ज्ञानान्तरादिश्वास इति । तन्न । उभयत्रापि ज्ञानान्तरादिश्वासतुल्यत्वेन शिष्यधन्वनमात्रत्वात् । वस्तुतस्तु भेदाग्रहादेवाभेद-
व्यवहारोपपत्तावभेदविषयत्वं कापि न सिद्धमस्तीति कथं सद्विषयत्वसिद्धिः ।

यत्तु दोषेण हेतुरिति । तन्न । फलबलेन^(१) तथात्वात् ।

अथेदं रजतमिति ज्ञानङ्कथमयथार्थं इदं-रजतयोः सत्त्वात् । नच तदुभयतादात्म्यमसत् उभयन्तादात्म्य-

‘तस्येति अनागतज्ञानस्येत्यर्थः, ‘अप्राप्तत्वादिति अथवहितप्राक्काला-
प्राप्तत्वादित्यर्थः, ‘उत्तरन्त्विति, उत्तरन्तु ‘उपजातविरोधितया’ वि-
रोधिविषयकज्ञानाव्यवहितपूर्ववर्तिकालोत्पत्तिकतया, ‘स्वकारणात्’
विशेषदर्शनाद्युत्तेजकघटितात्, ‘उत्पद्यमानं पूर्वमनुपमृद्य’ पूर्वज्ञान-
स्याबाधकीभूय, ‘नोत्पत्तुमर्हतीति, ज्ञानस्य पूर्वज्ञानबाधकत्वनिय-
मादिति भावः । ननु विशेषदर्शनादेरुत्तेजकत्वे मानाभाव इत्यत
आह, ‘अन्यथेति । तटस्थः शङ्कते, ‘न चेति, ‘एवमेव’ नोत्पद्यत
एव । अदुभयमेव दृढयति, ‘यदाज्जरिति यस्मादाज्जरित्यर्थः ।

‘तथात्वादिति दोषस्यापि ज्ञानहेतुत्वादित्यर्थः, तथाचोक्तयुक्त्या
भ्रमे सिद्धे तदन्वयापत्तिरेव दोषाणां हेतुत्वे मानमिति भावः ।

ञ्चेति, अतोऽधिकस्याभावात् । तयोश्च सत्त्वात् । असत्त्वे वा असत्ख्यातिः, एवं संसर्गारोपोऽपीति । उच्यते । सन्मात्रविषयत्वेऽपि तदभाववति तत्प्रकारकत्वं प्रकारव्यधिकरणविषयताकत्वं वा अयथार्थत्वं ।

प्राञ्चस्तु । तादात्म्य-संसर्गयोरसतोरेव मन्यन्ते विषयत्वं । नचैवमसत्ख्यातिः, सदुपरक्तस्यात्यन्तासतः

अमद्विषयकत्वव्याप्यमयथार्थत्वमित्यभिमानेन शङ्कते, 'अथेति इत्येताभ्यामतिरिक्तस्य तदुभयतादात्म्यस्य इदं रजतमिति भ्रमे भानादित्यर्थः, 'अभावादिति आरोपिताभावादित्यर्थः, 'असत्त्वे वा' असत एव तदुभयतादात्म्यस्य विषयत्वे वा, 'संसर्गारोपोऽपीति, कथमयथार्थ इति शेषः । अभिमानं निराकृत्य समाधत्ते, 'सन्मात्रविषयत्वेऽपीति इदं रजतमितिभ्रमस्य सन्मात्रविषयत्वेऽपीत्यर्थः, 'प्रकारव्यधिकरणेति स्वव्यधिकरणधर्मनिरूपितविशेष्यताकत्वमित्यर्थः, स्वं विशेष्यता, तथा च यथार्थत्वं सद्विषयकत्वव्याप्यमिति भावः ।

'तादात्म्य-संसर्गयोः' तादात्म्य-तदतिरिक्त-संसर्गयोः, 'विषयत्वं' संसर्गमर्थ्यादया विषयत्वं, 'सदुपरक्तस्येति सतोर्विशेषण-विशेष्ययोः संसर्गमर्थ्यादयेत्यर्थः, 'सदनुपरक्तस्येति संसर्गत्वेनेत्यर्थः, 'कारणाभावादिति व्याप्तिज्ञान-शक्तिज्ञान-सादृश्यज्ञान-सन्निकर्षरूपकारणाभावादित्यर्थः । शङ्कते, 'तदनुपपत्तिरिति संसर्गमर्थ्यादया ज्ञानेऽपि कारणानुपपत्तिरित्यर्थः, खोक्तमतद्वये टौकाकारसंवादमाह, 'तदुक्तमिति, 'यज्ज्ञानमन्यथा सन्तमिति तत्सम्बन्धावच्छिन्नतदभाववन्तमि-

ख्यात्यभ्युपगमात् । सदनुपरक्तस्याखण्डस्यात्यन्तासतः
ख्यातिरसत्ख्यातिर्नाभ्युपेयते कारणाभावात् । तदनु-
पपत्तिस्तुल्यैवेति चेत् । न । अत्र विशिष्टज्ञानसामग्र्या
दर्शितत्वात् । तदुक्तं वाचस्पतिमिश्रैः “तस्माद्यदन्यथा
सन्तमन्यथा प्रतिपद्यते । तन्निरालम्बनं ज्ञानमसदा-
लम्बनञ्च तत्” ॥ इति ।

इति श्रीमद्भक्तेशोपाध्याय-विरचिते तत्त्वचिन्ता-
मणौ प्रत्यक्षखण्डे अन्यथाख्यातिवादः ।

त्यर्थः, ‘अन्यथा प्रतिपद्यते’ तत्सम्बन्धेन तदुभयाविषयीकरोति,
‘निरालम्बनं’ निरालम्बनव्यवहारविषयः, अयथार्थव्यवहारविषय इति
यावत्, ‘असदालम्बनञ्च’ संसर्गमर्थ्यादया असद्वैशिष्ट्यविषयकञ्च, अत्र
‘प्राञ्च इत्यखरसोद्भावनं, तदीजन्तु भ्रमे संसर्गमर्थ्यादया असतोभाने
मानाभावः ।

केचित्तु संसर्गमर्थ्यादया असतोभाने तदुत्तरं विशेषणत्व-विशेष्य-
त्वेनापि तद्ज्ञानं स्यात् संसर्गमर्थ्यादया तद्ज्ञानस्यैव विशेषणज्ञानत्वात्
सन्निकर्षत्वादित्यखरसवीजमाहुः । तदसत् । सांसर्गिकातिरिक्तद्विष-
यताशालिज्ञानस्यैव तद्विशिष्टबुद्धौ तदुपजीतभाने च हेतुत्वादन्यथा
सार्वज्ञ्यापत्तेरित्यन्यत्र विस्तरः ॥

इति श्रीमथुरानाथतर्कवागीश्वरविरचिते तत्त्वचिन्तामणिरहस्ये
प्रत्यक्षखण्डरहस्ये अन्यथाख्यातिवादरहस्यं ।

अथ सन्निकर्षवादः ।



सा च प्रमा चतुर्विधा प्रत्यक्षानुमित्युपमिति-शाब्दी-
भेदात् । एवञ्चतत्त्वान्तासाङ्करणं प्रमाणमपि चतु-
विधं प्रत्यक्षानुमानोपमान-शब्दभेदात् । अन्येषां यथा-
यथमेष्टेवान्तर्भावात् । तथाच वक्ष्यामः । ननु न

अथ सन्निकर्षवादरहस्यं ।

लक्षितां तां विभजते, 'सा च प्रमेति तदति तत्प्रकारकानुभव-
रूपा च प्रमेत्यर्थः, 'चतुर्विधा' अनुभवत्वसाक्षाद्व्याप्यजातिचतुष्टय-
वतीत्यर्थः, अनुभवत्वसाक्षाद्व्याप्यजातिचतुष्टयं तादृशप्रमावृत्ति इति
तु समुदितार्थः । तेन कस्याश्चिदपि प्रमाव्यक्तेः तादृशजाति-
चतुष्टयवत्त्वविरहेऽपि न क्षतिः । तादृशजातिचतुष्टयस्य परस्परं
व्याप्य-व्यापकभावानापन्नस्य एकप्रमाव्यक्तिवृत्तित्वे भूतत्व-मूर्तत्ववत्
साङ्ग्यं स्यादित्यत आह, 'प्रत्यक्षेति प्रत्यक्षानुमित्युपमिति-शाब्दा-
त्मकप्रमाव्यक्तीनां परस्परं भेदादित्यर्थः । तथाचाधिकरणीभूत-
प्रमाव्यक्तिभेदान्न साङ्ग्यमिति भावः । प्रमां विभज्य प्रमाणमपि
विभजते, 'एवमिति, 'चतुर्विधं' प्रमाणविभाजकोपाधिचतुष्टयवत्,
प्रमाणविभाजकोपाधिचतुष्टयं प्रमाकरणवृत्तीति तु समुदितार्थः ।
ननु विभाजकोपाधीनां परस्परं भेदविरहेण चतुष्टयत्वमेवाभिद्विमित्यत

प्रत्यक्षान्तावदिन्द्रियार्थसन्निकर्षोत्पन्नं ज्ञानमव्यभिचारि ।
आत्मानुमिति-स्मृत्योर्ज्ञानमात्रे चातिव्याप्तेः आत्म-
नोऽर्थस्य मनसेन्द्रियेण संयोगादुत्पत्तेः । ईश्वरप्रत्य-

आह, 'प्रत्यक्षानुमानेति प्रत्यक्षत्वानुमानत्वोपमानत्व-शब्दलक्षणाणां
विभाजकोपाधीनां परस्परं भेदसत्त्वादित्यर्थः । ननु विभागन्यूनत्वमत-
आह, 'अन्येषामिति अनुपलब्धार्थापत्त्यादौनामित्यर्थः । ननु प्रत्यक्ष-
प्रमोक्षं दुर्वचमिति ज्ञानेनाशङ्कते, 'नन्विति, 'प्रत्यक्षं' प्रत्यक्षप्रमा,
'ज्ञानमव्यभिचारोति अव्यभिचारि ज्ञानमिति योजना, यथार्थ-
ज्ञानमित्यर्थः, तथाचेन्द्रियार्थसन्निकर्षजन्ययथार्थज्ञानत्वं प्रत्यक्ष-
प्रमात्वमिति भावः । अत्र 'अर्थपदं स्वविषयपरं, स्वं लक्ष्यत्वेनाभिमतं,
विषयमात्रपरं वा आद्ये आह, 'आत्मानुमितीति, 'अनुमितिपद-
मत्र परोक्षानुभवमात्रपरं, तेन नात्मशब्दोपमित्योरपलापः ।
द्वितीये त्वाह, 'ज्ञानमात्रे चेति लक्ष्यभिन्नज्ञानमात्रे चेत्यर्थः ।
ननु जन्यज्ञानत्वानवच्छिन्ना समवायसम्बन्धानवच्छिन्ना वा लौकिक-
विषयतासम्बन्धावच्छिन्ना वा जन्यता निवेशिता^(१) अतोनाति-
व्याप्तिरित्यत आह, 'ईश्वरेति । ननु जन्यप्रत्यक्षमेव लक्ष्यमतो
नाव्याप्तिरित्यत आह, 'सन्निकर्षस्य चेति । नन्विन्द्रियार्थसंयोगा-
द्यन्यतमत्वेनानुगम इत्यत आह, 'संयोगाद्यन्यतमस्येति संयोगाद्यन्य-

(१) आत्म-मनःसंयोगस्य कार्यतावच्छेदकं जन्यज्ञानत्वं कार्यतावच्छे-
दकसम्बन्धश्च समवायः न तु लौकिकविषयत्वमतो नातिव्याप्तिरिति भावः ।

क्षाव्याप्तेश्च । सन्निकर्षस्य च संयोगादिरूपत्वेनाननु-
गमाच्च । संयोगाद्यन्यतमस्य चानिर्द्धारितैकपरत्वे
भागासिद्धिरितरभेदसाधने, व्यर्थविशेषणत्वञ्च । इन्द्रि-
यार्थयोरेकजन्यत्वस्य लक्षणत्वे व्यर्थविशेषणत्वं । न
च तयोरेकैकजन्यत्वमेव लक्षणं, आत्म-मनोजन्य-

तमपदस्य चेत्यर्थः, 'अनिर्द्धारितैकेति संयोगादीनां मध्ये यत्किञ्चि-
द्व्यक्तिपरत्वे इत्यर्थः, 'भागासिद्धिरितरभेदसाधने' इति च्छेदः,
इतरभेदसाधने भागासिद्धिरित्यर्थः, परस्परमव्याप्तत्वादिति भावः ।
नन्वन्यतमपदं तत्तद्भेदकूटावच्छिन्नप्रतियोगिताकभेदवत्परमतो ना-
व्याप्तिरित्यत आह, 'व्यर्थविशेषणत्वञ्चेति संयोगादियत्किञ्चिद्व्यक्ति-
भेदावच्छिन्नप्रतियोगिताकभेदवज्जन्यत्वस्यैव सम्यक्त्वेन तावद्भेदकूट-
रूपविशेषणानां भागासिद्धिवारणमात्रप्रयोजकानां वैयर्थ्यमित्यर्थः^(१) ।
सन्निकर्षविशेषणमपि व्यर्थमित्याह, 'इन्द्रियेति, 'एकजन्यत्वस्य'
एकैकजन्यत्वस्य, 'लक्षणत्वे' लक्षणत्वसम्भवे, 'व्यर्थविशेषणत्वमिति
जन्यतांशे विशेषणस्य सन्निकर्षभागस्य व्यर्थत्वमित्यर्थः । एतद्व्यर्थ-
विशेषणतादयोद्भावनमापाततः, यथासन्निवेशे वैयर्थ्याभावादिति
ध्येयं^(२) । 'तयोः' व्यर्थयोर्मध्ये, 'आत्मेति आत्मजन्यत्वेन मनोजन्यत्वेन

(१) व्यभिचारावारकविशेषणस्य व्यर्थत्वमिति मतेनेदं ।

(२) यत्किञ्चिद्व्यक्तिभेदावच्छिन्नप्रतियोगिताकभेदवज्जन्यत्वस्य तत्तद्भेद-
कूटावच्छिन्नप्रतियोगिताकभेदवज्जन्यत्वाघटकतया, एकैकजन्यत्वस्य इन्द्रि-
यार्थसन्निकर्षजन्यत्वाघटकतया च स्वसमानाधिकरणव्याप्यतावच्छेदकध-
र्मान्तरघटितत्वरूपव्यर्थविशेषणत्वस्यासम्भवादिति भावः ।

त्वेन ज्ञानमात्रे गतत्वात् । इन्द्रियस्य प्रत्यक्षनिरूप्य-
त्वाच्च । नापि ज्ञातकरणाजन्यत्वे सति सत्योऽनुभवः
प्रत्यक्षं, लिङ्गादेरजनकतया ज्ञानस्याज्ञातस्य करणत्वे
अनुमित्यादौ गतत्वात् । ज्ञानाजन्योऽनुभवः सत्य-

चेत्यर्थः, 'ज्ञानमात्रे' जन्यज्ञानमात्रे । ननु जन्यताविशेषस्य
प्रवेशान्नायं दोष इत्यत आह, 'इन्द्रियस्येति इन्द्रियत्वस्येत्यर्थः,
साक्षात्प्रतीतिसाधनशरीरसंयोगवदतीन्द्रियत्वमिति तल्लक्षणात् । न च
तथाप्यर्थजन्यत्वं लक्षणं सम्यगेवेति वाच्यं । तस्यापि सर्वांशालौकिक-
प्रत्यक्षाभ्युपगमे तत्राव्याप्तेरिति भावः । अत्र साक्षात्प्रतीति-
साधनत्वे सत्यतीन्द्रियत्वमात्रोक्तौ कालादावतिप्रसङ्गः स्यादतः शरीर-
संयोगपदं, काल-शरीरसंयोगश्च न प्रत्यक्षहेतुः क्रियैव कालो-
पाधिरिति मतेन लक्षणकरणान्महाकालसंयोगस्यापि ह कालत्वेन
प्रत्यक्षहेतुत्वं । स्वीयस्पर्शसाक्षात्कारकारणेन्द्रियसंयोगमादायाति-
व्याप्तिवारणाय शरीरपदं स्वेतरशरीरपरं, स्वं लक्ष्यत्वेनाभिमतं,
शरीरसंयोगपदं वा शरीरनिरूपितसंयोगपरं तेन न वायवीय-
शरीरनिष्ठस्पर्शसाक्षात्कारकारणेन्द्रियसंयोगमादाय वायवीयशरीरे
ऽतिव्याप्तिः, न वा घटादिविषयकपिशाचादिकर्तृकसाक्षात्कार-
कारणपिशाचादिशरीरेन्द्रियसंयोगमादाय पिशाचादिशरीरेऽति-
व्याप्तिः । आत्म-शरीरसंयोगस्यापि प्रत्यक्षहेतुतया आत्मन्यति-
व्याप्तिवारणाय अतीन्द्रियेति । ज्ञायमानलिङ्गस्य अनुमितिकरण-

इत्यपि न, विशिष्टप्रत्यक्षाव्याप्तेः तस्य विशेषणज्ञान-
जन्यत्वात् । नापि सत्यत्वे सति साक्षात्कारित्वं, निय-
तव्यञ्जकाभावेन ग्रहीतुमशक्यतया तस्य जातित्वा-

तानये शरीराकाशादिमंयोगमादायातिव्याप्तिवारणाय साक्षात्त्व-
प्रवेशः^(१) । वस्तुतः^(२) अखण्डजातेः प्रवेशान्न वैयर्थ्यशङ्कापि^(३) । इन्द्रि-
यावयवशरीरमंयोगश्च न प्रत्यक्षहेतुरतो नेन्द्रियावयवेऽतिव्याप्तिः ।
अन्यावयवित्वेन न विशेषणीयं, चक्षुरादि नान्यावयव्येवेति मन्तव्यं ।
'नापीति, 'प्रत्यक्षं' प्रत्यक्षप्रमा, 'ज्ञानाजन्य इति, 'अनुभवपदं स्वरूप-
कथनं सत्यस्मरणस्य ज्ञानजन्यत्वेनैवातिप्रमङ्गविरहात् । 'साक्षात्कारित्वं'
साक्षात्कारित्वरूपजातिविशेषः । 'नियतव्यञ्जकेति अनुगतानति-
प्रसक्तव्यञ्जकेत्यर्थः । 'सत्त्वे वा' अनुगतानतिप्रसक्ततद्व्यञ्जकस्य सत्त्वे वा,
'लक्षणं' इतरभेदकं, 'व्यवहारनिमित्तं' साक्षात्कारपदप्रवृत्तिनिमित्तञ्च,
'किं जात्येति, साक्षात्कारित्वरूपयेति शेषः । 'साक्षात्कारित्वमिति,
जातिविशेष इति शेषः । ननु तादृशजातौ मानाभाव इत्यत
आह, 'चाक्षुषादिज्ञान इति । यद्यपि साक्षात्करोमीत्यनुव्यवसायस्य

(१) यत्र शरीराकाशसंयोगरूपलिङ्गेनानुमानं तत्र शरीराकाशसंयो-
गस्य प्रतीतिसाधनत्वमस्येवेति भावः ।

(२) ज्ञायमानलिङ्गस्याहेतुत्वनयेऽपि साक्षात्त्वदस्य व्यावृत्तिमाह वस्तुतः
इति ।

(३) साक्षात्कारत्वस्य साक्षात्करोमीत्यनुव्यवसायसिद्धजातित्वात् सा-
क्षात्कारसाधनशरीरसंयोगवदतीन्द्रियत्वमिन्द्रियत्वमित्येव लक्षणकरणात्
न साक्षात्त्वदस्य वैयर्थ्यशङ्केति भावः ।

सिद्धेः । सत्त्वे वा तदेव लक्षणं व्यवहारनिमित्तञ्चास्तु किं जात्या । उच्यते । प्रत्यक्षस्य साक्षात्कारित्वं लक्षणं, चाक्षुषादिज्ञाने साक्षात्करोमीत्यनुगतबुद्धेर्बाधकं विना जातिविषयत्वात् । नचेन्द्रियजन्यत्वं तथा, अन्योन्याश्रयात् इन्द्रियस्यातीन्द्रियत्वाच्च । नच नियतव्य-

विषयिताविशेष एव विषयोऽस्तु किं जात्या, सुरभि चन्दनमित्यत्र सौरभं साक्षात्करोमीत्यनुव्यवसायवारणाय विषयिताविशेषस्यावश्यकत्वात् । नचैवमनुमितित्वस्याप्यसिद्धापत्तिः अनुमिनोमीत्यनुव्यवसायस्य विधेयताख्यविषयिताविशेषविषयकत्वेनैवोपपत्तेर्विज्ञितमनुमिनोमीत्यनुव्यवसायवारणाय विषयिताविशेषस्यावश्यकत्वादिति वाच्यं । तादृशविषयिताविशेषस्य शाब्दबोधेऽप्यनुभवसिद्धतया अनुमितित्वरूपत्वासम्भवात् । तथाप्यनुव्यवसायमिदं साक्षात्कारत्वं लाघवाज्जातिरूपमेव न तु विषयिताविशेषः । तस्यैव जातिविशेषस्य यदंशे लौकिकसन्निकर्षजन्यत्वं ज्ञानस्य तदेव निरूपकं न त्वन्यदतो न सौरभं साक्षात्करोमीत्यनुव्यवसायः, विषयिताविशेषाभ्युपगमेऽपि कस्यचिदेव तादृशविषयितानिरूपकत्वं न तु सर्वस्येत्यवश्यं वाच्यत्वादिति भावः । 'तथा' अनुव्यवसायविषयः, 'अन्योन्याश्रयादिति साक्षात्कारत्वस्य जातिरूपस्यानभ्युपगमे पूर्वोक्तेन्द्रियलक्षणघटकसाक्षात्कारत्वस्यापीन्द्रियजन्यज्ञानत्वरूपतया इन्द्रियजन्यज्ञानत्वज्ञानेऽन्योन्याश्रयादित्यर्थः । इन्द्रियज्ञानादेव इन्द्रियजन्यज्ञानत्वज्ञानं, तज्ज्ञाने च तद्घटितेन्द्रियत्वज्ञानमिति भावः । ननु स्यादेव इन्द्रियत्वमेतदघटकं

अकाभावान्न जातिः, गोत्वादौ साक्षादेरिवाननु-
गतस्यापि चक्षुःकरणकानुभवत्वादेर्व्यञ्जकत्वात् । न
च जातावनुगतव्यञ्जकनियमः, ज्ञानेच्छा-प्रयत्न-सुख-
दुःखादेस्तदभावात् । प्रत्युत नियतव्यञ्जकसत्त्वे जा-
त्यसिद्धिरेव । तत एवानुगतबुद्ध्युपपत्तेः । निर्विकल्प-

वाच्यमतमाह, 'इन्द्रियस्येति, तथाच व्यवसायानुपनीतस्य तस्यानु-
व्यवसायविषयता न स्यादिति भावः । 'नियतेति अनुगतानति-
प्रसङ्गेत्यर्थः, 'न जातिः' निरुक्तानुव्यवसायप्रकारोभूतो न जातिः,
'चक्षुःकरणकानुभवत्वादेरिति चाक्षुषत्वादजातेरित्यर्थः । आदिपदा-
दाच्यत्वादपरिग्रहः । एतेन तद्व्यञ्जकत्वं तत्त्वैकिकसाक्षात्कारजनक-
ज्ञानविषयत्वं स्वविषययावत्तत्त्वैकिकसाक्षात्कारविषयताकत्वं वा, आद्ये
साक्षात्वाक्षाक्षुषत्वादिविषयकज्ञानस्यैव साक्षात्त्वविषयकतत्त्वैकिकसाक्षात्-
कारजनकतया चक्षुःकरणकानुभवत्वे तदसिद्धिः, द्वितीये चक्षुष्ट्या-
देरतीन्द्रियतया तद्विषयकतत्त्वैकिकप्रत्यक्षाप्रसिद्धिरिति परासं । ननु
साक्षादिकमपि साक्षात्वादिना अनुगतमेवेत्यत आह, 'नचेति न
वेत्यर्थः, 'ज्ञानेच्छेति, तच्च निर्विकल्पकादिव्यावृत्त-तत्तज्ज्ञानादि-
व्यक्तेरेव व्यञ्जकत्वादिति भावः । 'तत एव' अनुगतव्यञ्जकत्वादेव ।
नन्वेवं साक्षात्करोमीत्यनुव्यवसायस्य साक्षात्त्वजातिव्यवस्थापकत्वे अ-
तीन्द्रिये निर्विकल्पकादौ तन्न सिध्येत तत्रोक्तानुगतजात्यभावादित्या-
शङ्काह, 'निर्विकल्पकेति घट-घटत्वादिनिर्विकल्पकेत्यर्थः, 'योगिप्रत्यक्षं
योगिनां मोक्षसाधनीभूतपरमतत्त्वसाक्षात्कारः, 'धर्मिणाहकेति,

केश्वर-योगिप्रत्यक्षे च प्रत्यक्षत्वं धर्मिग्राहकमानसिद्धं ।
योगजधर्माजन्यजन्यस्वविषयकसविकल्पकाजन्यसामा-

इयं विशिष्टधौः विशेषणज्ञानजन्या विशिष्टधौत्वादनुमित्यादिवदि-
त्याद्यविशिष्टप्रत्यक्षपक्षकानुमानाभिर्विकल्पकसाधकादेवानुमित्यादिबा-
धसहकारेण निर्विकल्पकस्य साक्षात्कारत्वसिद्धिः । तथा चितिः
उपादानगोचरसाक्षात्कारजन्या कार्यत्वादित्यनुमानादौश्वरज्ञानसाध-
कादेव साक्षात्कारत्वरूपेण तत्सिद्धिः । तथा इयं मुक्तिस्त्व-
साक्षात्कारजन्या मुक्तित्वादित्यनुमानात्तत्त्वज्ञानसाधकात् साक्षात्कार-
त्वरूपेणैव तत्सिद्धिरिति भावः । नच साक्षात्कारत्वं न जातिः
अनुमितित्वेन समं साङ्ग्यत्वात् आंशिकत्वाच्च, पर्वतो वज्रिमानित्यनुमि-
त्यनन्तरं पर्वतः साक्षात्कृतो वज्रिश्चानुमित इत्यनुभवान्नच पर्वतांशे
साक्षात्त्वस्य वज्रांशे चानुमितित्वस्य सत्तात्तस्माद्विनिगमकाभावात्
साक्षात्त्वमनुमितित्वमुभयमेवाखण्डविषयिताविशेष इति वाच्यं । धर्मि-
ग्राहक-प्रमाणेन साक्षात्त्वानुमितित्वयोर्लघवात् जातिरूपत्वे सिद्धे
परामर्शमादाय तत्र पर्वतः साक्षात्कृत इत्यनुभव इतिकल्पनात्, यौगप-
द्यप्रत्ययस्यापि स्थूलकालमादाय सम्भवात् । नचैवं पर्वतमनुमिनोभौ-
त्यनुव्यवसायापत्तिः, पर्वतोवज्रिमान् इत्यनुमितौ पर्वतस्याविधेयतया
तादृशानुव्यवसायविरहात् विधेयताख्यविषयताविशेषस्यैव तादृशानु-
व्यावसायविषयत्वात् । अनुमितित्वस्य विषयिताविशेषत्वाभ्युपगमेऽपि
तस्यांशान्निभावलक्षणस्वरूपसम्बन्धविशेषस्य वज्रादौ स्वीकर्तव्यत्वा-
दिति दिक् । सोऽयं साक्षात्कारोद्विविधः लौकिकसदन्यस्य, तथाद्यस्य

न्यस्यप्रत्यासत्त्यजन्य-जन्यप्रत्यक्षस्य लक्षणमनागतगो-
चरसाक्षात्कारहेतुप्रत्यासत्त्यजन्यजन्यसाक्षात्कारत्वं ।

लक्ष्यतावच्छेदकं लक्षणञ्चाह, 'योगजेत्यादिना, 'स्वपदं यदीयलौकिक-
प्रत्यक्षं लक्षणौयं तत्परं, तथाच योगजधर्माजन्य-जन्यतत्तद्विषयकसवि-
कल्पकाजन्यतत्तदीयसामान्यप्रत्यासत्त्यजन्य-जन्यतत्तत्साक्षात्कारत्वं लक्ष्य-
तावच्छेदकमिति भावः । अत्र योगजन्याज्ञाततत्प्रत्यक्षेऽतिव्याप्तिवारणाय
'योगजधर्माजन्येति । प्राप्तां नये साक्षात्कारत्वनिरूपितविषयिताशा-
स्त्रिप्रत्यक्षसामर्थ्या योगजधर्माजन्यप्रत्यक्षप्रतिबन्धकतया तज्जन्यप्रत्यक्षस्य
सर्वथा एवालौकिकत्वनियमाद्योगजधर्म-तल्लौकिकसन्निकर्षाभयजन्य-
तल्लौकिकप्रत्यक्षे नाव्याप्तिः । ज्ञानलक्षणसन्निकर्षजन्य-तदलौकिकप्र-
त्यक्षेऽतिव्याप्तिवारणाय 'जन्यतत्तद्विषयकसविकल्पकाजन्येति, सुरभि-
चन्दनमित्याद्युपनैतभानस्य चन्दनाद्यंशे लौकिकप्रत्यक्षत्वसम्पादनाय
तत्तद्विषयकत्वं सविकल्पकविशेषणं, जन्यतत्तद्विषयकसविकल्पकजन्यत्वञ्च
जन्यतत्तद्विषयकसविकल्पकत्वावच्छिन्नकारणताप्रतियोगिक-कार्यताशा-
स्त्रित्वं, तेन विशिष्टवैशिष्ट्यबुद्धौ विषेयतावच्छेदकप्रकारकज्ञानत्वेन
हेतुत्वेऽपि तादृशतल्लौकिकप्रत्यक्षे नाव्याप्तिः, न वा धारावाहिक-
तल्लौकिकप्रत्यक्षे विशेषणज्ञानविधया पूर्वविशिष्टज्ञानजन्ये प्रमेयत्व-
सामान्यलक्षणाजन्य-वस्तुमात्रविषयकज्ञानानुव्यवसाये विषयविधया
स्वविषयसविकल्पकात्मकव्यवसायजन्ये चातिव्याप्तिः, तच्च तद्विषय-
कसविकल्पकत्वेनाहेतुत्वात् । तद्विषयकसविकल्पकत्वञ्च सांनिर्गिक-
विषयितानिरूपकविषयितासम्बन्धेन तदज्ञानत्वं, तादृशी च विष-

अन्ये तु सामान्यज्ञान-प्रत्यासन्न्योरिन्द्रियसम्बन्धवि-
शेषणतान्तर्भावात् तज्जन्यं प्रत्यक्षं संग्राह्यमेवेति । यद्वा
विषयत्वेन स्वविशेष्यजन्यं ज्ञानं जन्यप्रत्यक्षं । आत्म-

यिता प्रकारिता विशिष्टिता च, ज्ञानलक्षणप्रत्यासत्तेः तादृशसवि-
कल्पकत्वेनैव हेतुत्वात् “नित्यस्य स्वरूपयोग्यस्येति नियमात् ।
फनानुपहितभगवज्ज्ञानवारणाय जन्यत्वस्य कारणतावच्छेदके प्रवे-
शस्यावश्यकत्वादप्रसिद्धिवारणाय ‘जन्यपदं, तत्सौक्तिकप्रत्यक्षसामग्र्याः
प्रतिबन्धकतया न तत्सौक्तिकसन्निकर्ष-तत्सविकल्पकोभयाभ्यां लौकि-
कालौकिकोभयरूपमेकान्तत्प्रत्यक्षं जन्यत इति न तत्राव्याप्तिः ।
ननु तथापि विनश्यदवस्थेन्द्रियालोकसंयोगजन्य-घट-घटत्वादिनिर्वि-
कल्पकानन्तरजातजातित्वादिप्रकारकघटत्वाद्युपस्थितितो विशिष्टे विशे-
षणमिति न्यायेन स्वरूपतो घटत्वविशिष्टघटविशेषणकभूतत्वादिप्रत्य-
क्षवारणाय स्वरूपतो जात्युपनीतभावे स्वरूपतस्तत्प्रकारकज्ञानत्वेनैव
प्रत्यासन्नित्वमित्युपेयते तदा स्वरूपतो घटत्वादिप्रकारकोपनीतभावे
अतिव्याप्तिस्तत्र यथोक्ततत्सविकल्पकत्वेनाहेतुत्वादिति चेत्, तर्हि
संसर्गविशेषावच्छिन्नत्वाविशेषितसांसर्गिकविषयितानिरूपितविषयिता-
मात्रसम्बन्धेन तदवच्छिन्ना या ज्ञाननिष्ठकारणता तन्निरूपितजन्यत्वं
तद्विषयकसविकल्पकजन्यपदेन विवक्षणीयं, स्वरूपतो घटत्वादि-
प्रकारकोपनीतभावे च निर्वच्छिन्नप्रकारितासम्बन्धेन घटत्वादि-
मज्ज्ञानत्वेन हेतुतया तस्यापि तादृशकारणतानिरूपितजन्यता-
असत्वात् विशिष्टवैशिष्ट्यज्ञाने च यादृशसम्बन्धेन विशेषणतावच्छेद-

विशेष्यकानुमिति-शाब्द-स्मृतिषु विशेष्यत्वेन तस्य न हेतुत्वं । विशेष्यं विनापि तासामुत्पत्तेः । किन्तु समवायित्वेन । यद्वा इन्द्रियजन्यं ज्ञानं जन्यप्रत्यक्षं,

कौभूय भाषते तत्सम्बन्धावच्छिन्नप्रकारितासम्बन्धेन तदज्ज्ञान-
त्वेनैव हेतुत्वं, उपनीतभावे तु नायं नियमः । अवधारणार्थकमात्र-
पदोपादानाद्विशेषणज्ञानविधया कारणत्वस्य व्यवच्छेदः, तत्र निर्विक-
ल्पकविषयिताया अपि सम्बन्धविधया कारणतावच्छेदके प्रवेशः,
सामान्यप्रत्यासत्तिजन्यतन्मुख्यविशेष्यकप्रत्यक्षेऽतिव्याप्तिवारणाय 'सा-
मान्यप्रत्यामत्यजन्येति, तदीयसामान्यप्रत्यासत्तिजन्यत्वञ्च तदृत्तिधर्म-
प्रकारकज्ञानत्वावच्छिन्नकारणतानिरूपितकार्यताशालित्वं, तेन धारा-
वाहिकघटत्वादिविशिष्टघटादिलौकिकप्रत्यक्षे विशेषणज्ञानविधया घट-
त्वादिसामान्यज्ञानजन्ये नाव्याप्तिः । सामान्यलक्षणप्रत्यासत्तेश्च तेनैव
रूपेण हेतुत्वं, तदलौकिकमुख्यविशेष्यताशालिप्रत्यक्षे तदृत्तिधर्मप्रका-
रकज्ञानत्वेनैव हेतुलोपगमात् । तदलौकिकप्रत्यक्षं प्रति तल्लौकिक-
प्रत्यक्षसामग्र्याः प्रतिबन्धकतया तल्लौकिकसन्निकर्ष-तदीयसामान्य-
लक्षणसन्निकर्षाभयाभ्यां लौकिकालौकिकोभयरूपमेकं प्रत्यक्षं न
जन्यत इति न तत्राव्याप्तिः । फलीभूतप्रत्यक्षस्यैव लक्ष्यतया भगवतः
प्रत्यक्षेऽतिव्याप्तिवारणाय जन्यत्वं तत्तद्विषयकप्रत्यक्षविशेषणं । तत्तद्वि-
षयकत्वञ्च सांसर्गिकविषयतातिरिक्ततत्तद्विषयिताशालित्वं, तेन वैशि-
ष्ट्यांश्च लौकिकालौकिकवद्भिर्भूतत्वेऽपि न क्षतिः । नचैवं यत्र संसर्गेन
समं लौकिकः सन्निकर्षो वर्तते तत्रापि संसर्गांश्च लौकिकप्रत्यक्षत्वं

इन्द्रियत्वेन जनकत्वं विवक्षितं । अन्यप्रत्यक्षमात्रे
इन्द्रियत्वेन चक्षुरादीनां कारणता, अनुगतहेतुं विना

न स्यादिति वाच्यं । सांमर्गिकविषयतातिरिक्तविषयताया लौकिक-
सन्निकर्षजन्यताघटकतया तत्र संमर्गस्य विधिविषयत्वाभ्युपगमात् ।
वक्ष्यमाणलौकिकत्वं तत्रापीष्यत एवेत्यन्ये । न चाभावलौकिकप्रत्यक्षे
प्रतियोगित्वमनुपस्थितमेव प्रतियोग्यं प्रकाशभूय भाषत इति नये
तदंशे तस्य लौकिकप्रत्यक्षत्वापत्तिरिति वाच्यं । प्रतियोगित्वस्याभा-
वात्मकत्वे पदार्थान्तररूपत्वे वा तदंशे लौकिकत्वस्य तत्रेष्टापत्तेः ।
अतिरिक्तत्वनयेऽपि निरूपकतासम्बन्धेन तस्याभावनिष्ठतया अभाव-
मादायैव तत्रेन्द्रियसम्बद्धविशेषणतात्मकलौकिकसन्निकर्षसम्भवात् ।
प्रतियोग्यात्मकत्वे तु प्रतियोग्यं इव तत्रायलौकिकत्वमेव प्रति-
योग्युपनयस्यैव तद्विषयकसविकल्पकत्वादिति न कायानुपपत्तिः ।
'अनागतेति, 'जन्यसाक्षात्कारत्वमिति, अत्र योगजधर्मादिजन्य-तद-
लौकिकप्रत्यक्षे अतिव्याप्तिवारणाय 'अजन्यानन्तं, अनागतत्वञ्च स्व-
फलीभूतज्ञानकालीनप्रागभावप्रतियोगित्वं, तथाच स्वफलकालीन-
प्रागभावप्रतियोगिविषयकसाक्षात्कारस्वरूपयोग्यप्रत्यासत्त्यजन्यत्वे सति
जन्यतत्तद्विषयकसाक्षात्कारत्वं लक्षणमिति फलितं । तादृशप्रत्या-
सत्त्यजन्यत्वञ्च तत्तद्विषयत्वांशे तादृशप्रत्यासत्त्यजन्यत्वं तादृशप्र-
त्यासत्तिनिरूपिततत्तद्विषयत्वातिरिक्तविषयत्वानवच्छिन्न-प्रत्यक्षमात्र-
वृत्तिजन्यतानाश्रयत्वमिति यावत्, तेनांशिकालौकिकप्रत्यक्षात्मके
तल्लौकिकप्रत्यक्षे नाव्याप्तिः, योगजधर्मानिरूपितजन्यतायाः संग्रहाय

अनुगतकार्यस्याकस्मिकतापत्तेः । स्मृत्यनुमित्यादौ च
मनसो नेन्द्रियत्वेन हेतुत्वं किन्तु मनस्त्वेन । अन्यथा
स्मृत्यादेः साक्षात्कारत्वापत्तेः । इन्द्रियत्वञ्च स्मृत्यज-

निषेधद्वयगर्भता, जातिविशेषस्यैव तज्जन्यतावच्छेदकत्वात् अदृष्टत्वा-
वच्छिन्नकारणताप्रतियोगिक-कार्यत्वावच्छिन्नजन्यतायाः तज्ज्ञानस्य
विशेषणज्ञानविधया जन्यतायाश्च वारणाय प्रत्यक्षमात्रवृत्तित्वं जन्यता-
विशेषणं । न च तथापि परमात्मादिनित्यगोचरोपनीतभानेऽतिव्याप्तिः
तदुपगमस्यानागतगोचरसाक्षात्कारस्वरूपायोग्यत्वात्, जातित्वादिनि-
त्यमात्रवृत्तिसामान्यप्रत्यासत्तिजन्यप्रत्यक्षेऽतिव्याप्तिश्च तदलौकिकमुख्य-
विशेष्यताशालिप्रत्यक्षे तदवृत्तिधर्मप्रकारज्ञानत्वेन हेतुतया तथापि
तादृशसाक्षात्कारस्वरूपयोग्यत्वविरहादिति वाच्यं । तादृशसाक्षात्कार-
स्वरूपयोग्यप्रत्यासत्तिपदेन तादृशसाक्षात्कारस्वरूपयोग्यवृत्तिप्रत्या-
सत्तिविभाजकोपाध्याश्रयस्य विवक्षितत्वात्, ज्ञानप्रत्यासत्तित्वादिकञ्च
तथेति दिक् ।

‘इन्द्रियसम्बद्धविशेषणतान्तर्भावोदिति, स्वजन्यज्ञानप्रकारस्वरूपेन्द्रि-
यसम्बन्धाश्रयस्य सामान्यस्य धर्मिताख्यविशेषणतायास्तदाश्रयनिष्ठायाः
सामान्यप्रत्यासत्तित्वेन सामान्यलक्षणायास्तदन्तर्भावः, मनःसंयुक्त-
समवेतस्वरूपेन्द्रियसम्बन्धाश्रयस्य ज्ञानस्य विषयतारूपविशेषणताया-
ज्ञानप्रत्यासत्तित्वाज्ज्ञानलक्षणायास्तदन्तर्भाव इति भावः । ‘संयास्य-
मेवेति, तथा च योगजधर्माजन्यत्वमात्रं लक्ष्यतावच्छेदके प्रवेष्टनीय-
मिति भावः ।

नकञ्चानहेतुमनःसंयोगाश्रयत्वं, प्राण-शरीरात्मानश्च
स्मृतिजनकमनःसंयोगवन्तः । शब्देतरोद्भूतविशेषगु-
णानाश्रयत्वे सति ज्ञानहेतुमनःसंयोगाश्रयत्वं वा ।

लौकिकप्रत्यक्षस्य लक्षणान्तरमाह, 'यदेति, विश्लेष्यपदं विषयमात्र-
परं, स्वपदज्ञानादेयं, तथाच विषयत्वेन विषयजन्यं ज्ञानं लौकिक-
प्रत्यक्षमित्यर्थः । एतेन लौकिकप्रत्यक्षे विश्लेष्यत्वेन न हेतुता योग्य-
वस्तुमात्रस्यैव लौकिकप्रत्यक्षविश्लेष्यत्वे मनाभावात् तथाचासम्भवः
स्वत्वघटितत्वादननुगमश्चेति निरस्तं । अत्रात्मविषयकानुमित्यादावति-
व्याप्तिवारणाय 'विषयत्वेनेति, विषयच घ्न लौकिकविषयतासम्बन्धेन
साक्षात्कारवत्त्वं, तेन गृहत्वादेरयोग्यस्य न लौकिकप्रत्यक्षमिति भावः ।

केचित्तु तज्जन्यप्रत्यक्षसामान्यमेव प्रत्यक्षं तथाच विषयत्वेन
विषयजन्यं ज्ञानं जन्यप्रत्यक्षमित्यर्थः । नचैवं सर्वथा अलौकिक-
प्रत्यक्षस्य विषयाजन्यत्वात् तत्राव्याप्तिरिति वाच्यं । तस्याप्यात्माद्यंशे
लौकिकत्वे बाधकाभावेन विषयजन्यत्वात् प्रत्यक्षमात्रस्यैव यत्किञ्चि-
द्विषयांशे लौकिकत्वनिश्चयमात् । अस्तु वा विषयत्वेन विषयजन्यज्ञान-
वृत्त्यनुभवलाभ्यापकजातिमत्त्वे सति जन्यत्वं लक्षणार्थं इत्याहुः ।

'विषयत्वेनेत्यस्य प्रयोजनं दर्शयति, 'आत्मविश्लेष्यकेति आत्म-
विषयकेत्यर्थः, 'विश्लेष्यत्वेन' विषयत्वेन, 'तस्य' आत्मनः, 'विश्लेष्यं
विनापि' विषयविरहेऽपि, अतीतानागतविषयस्यैव इति शेषः ।
'तासां' अनुमित्यादीनां, 'समवायित्वेन' जन्यज्ञानत्वावच्छिन्नं प्रति
समवायिकारणतावच्छेदको बोधव्यक्तेन आत्मत्वेनेति यावत् ।

ज्ञानाकरणकं ज्ञानमिति तु वयं । विशिष्टप्रत्यक्षे च विशेषणज्ञानं न करणं व्यापाराभावात् । विशिष्टवै-

जन्यप्रत्यक्सामान्यस्य लक्षणमाह, 'यदेति, अनुमित्यादेरपि मनोरूपेन्द्रियजन्यत्वादतिव्याप्तेराह, 'इन्द्रियत्वेनेति, 'अन्यथेति स्मृत्या-
दावपि इन्द्रियत्वेन मनसो हेतुत्व इत्यर्थः, इन्द्रियत्वेनेन्द्रियजन्यस्य
साक्षात्कारत्वनियामकत्वादिति भावः । ननु इन्द्रियत्वं जन्यसाक्षा-
त्कारत्वावच्छिन्नकार्यता-प्रतियोगिक-कारणताश्रयत्वं, कासादिवार-
णायावच्छिन्नान्तं, तच्च न जन्यसाक्षात्कारजनकतावच्छेदकमात्मा-
श्रयादित्यत आह, 'इन्द्रियत्वञ्चेति, 'स्मृत्यजनकेति संयोगविशेषणं,
तथाच स्मृत्यजनको यो ज्ञानहेतुमनःसंयोगस्तदाश्रयत्वमित्यर्थः ।
आत्म-मनःसंयोगवच्चक्षुरादि-मनःसंयोगस्यापि चक्षुषादिप्रत्यक्षहेतुत्वा-
वच्चक्षुरादौ लक्षणसमन्वयः । शरीर-मनःसंयोगमादाय शरीरे आत्म-
मनःसंयोगमादायात्मन्यतिव्याप्तिवारणाय स्मृत्यजनकत्वं संयोगविशे-
षणं, शरीरात्म-मनःसंयोगस्य न स्मृत्यजनकः तस्य ज्ञानमात्रजनक-
त्वात् । स्मृत्यजनकत्वञ्च स्मृतिस्वरूपायोग्यत्वं, तेनानुभवमात्रोपधाय-
कात्म-मनोयोगव्यक्तिमादाय नात्मन्यतिव्याप्तितादवस्थं । मनसि
चक्षुरादि-मनःसंयोगमादायैव लक्षणसमन्वयः संयोगस्य द्रष्टव्यात् ।
मनोघटसंयोगादिमादाय घटादावतिव्याप्तिवारणाय 'ज्ञानहेत्विति
संयोगविशेषणं, मनोघटादिसंयोगस्यापि विभागादिहेतुत्वाज्ज्ञान-
पदं, । चक्षुरादिसंयोगमादाय विषये घटादावतिव्याप्तिवारणाय
मनःपदं । मनःसमवेततादृग्ब्रह्मत्वादिकमादाय घटादावतिप्रसङ्ग-

शिष्टप्रत्यक्षे च विशेषणज्ञानं हेतुर्न तु विशेषणविशेष-
णधीरपि विशेषणधीद्वारा करणं मानाभावात् ।

वारणाय संयोगत्वेन प्रवेशः । न च यत्र चक्षुषि मनःसंयोगो न जात-
स्त्वाव्याप्तिरिति वाच्यं । तस्यालक्ष्यत्वात् । न च स्वप्नवदनाडी-मनः-
संयोगमादाय स्वप्नवदनाद्यामतिप्रसङ्गः तस्यापि स्वप्नजनकत्वेन ज्ञान-
हेतुत्वादिति वाच्यं । तस्य स्वप्नानुभववत् स्वप्नकालीनस्य तावपि
जनकत्वम् । गोलक-मनःसंयोगस्य न ज्ञानहेतुर्मानाभावादतो गोलके
नातिव्याप्तिः । यद्विष गोलकावच्छेदेनेन्द्रिय-मनःसंयोगवदिन्द्रिया-
वच्छेदेन गोलक-मनःसंयोगोऽपि ज्ञानहेतुर्विनिगमकाभावादिति
विभाष्यते तदापि शरीर-मनःसंयोगत्वेन गोलक-मनःसंयोगस्यापि
स्य तिस्ररूपयोग्यत्वादेव नातिव्याप्तिः स्वाश्रयत्वरूपस्य शरीरत्वस्य
गोलकेऽपि सत्त्वात्, इन्द्रियावयव-मनःसंयोगस्य न ज्ञानजनकत्वे-
नेन्द्रियावयवे नातिव्याप्तिः । न च तथापि स्वप्नमेतज्ज्ञानाद्यभावसा-
क्षात्कारजनकघट-मनःसंयोगवति कालादावतिप्रसङ्ग इति वाच्यं ।
तस्य सन्निकर्षघटकतया कारणतावच्छेदकत्वेऽपि कारणत्वे माना-
भावात्, भावमात्रविषयकत्वेन वा ज्ञानं विशेषणौच्यं । ननु तथापि
त्वच्छ्रव्याप्तिः त्वङ्मनोयोगस्यापि ज्ञानमात्रहेतुतया स्मृत्यजनकत्व-
विरहात् । न च त्वङ्मनोयोगस्य अन्यज्ञानमात्रहेतुत्वे मानाभाव
इति वाच्यं । तस्य अन्यज्ञानमात्रहेतुत्वे सुष्यापोत्पादद्वितीयादिकणे-
ऽपि ज्ञानोत्पत्त्यापत्तेः आत्मनोविभुतया पुरीतति-मनःसंयोगात्म-
कसुषुप्त्यापत्तिरसमये पुरीतत्ववच्छेदेनात्ममनोयोगे तादृशवैजात्याभा-

प्रत्यभिज्ञायान्तु तत्तास्मृतिः कारणं न तु संस्कारद्वारा
अनुभवः कारणं, तस्याः संस्कारजन्यत्वे स्मृतित्वापत्तेः

वाञ्छा ज्ञानोत्पत्तिरित्यपि निरस्तं । आत्म-मनःसंयोगस्यासमवायिका-
रणस्य कार्यतावच्छेदके न जन्यज्ञानत्वं, किन्तु साधवात् ज्ञानेच्छादिक-
फलसाधारणं जन्यात्मविशेषगुणत्वं तथाच सुषुप्तिकालेऽपि आसप्रस्था-
सहेतुजीवनयोनियत्नान्यथानुपपत्त्या विजातीयात्म-मनःसंयोगस्याव-
श्यकत्वात् त्वक्मनःसंयोगश्च तदा नास्ति । यदा मनस्त्वचमपि परिहृत्य
पुरीततिमनुविशते तदा सुषुप्तिरित्यभिधानात् । न च सुष्वापद-
श्रयां ज्ञानोत्पादवारणाय प्राण-मनःसंयोग एव हेतुरपेयते न तु
त्वक्मनःसंयोग इति वाच्यं । त्वक्त्व-प्राणत्वयोर्द्वयोरेव जातिरूपतया
विनिगमनाविरहेण त्वक्मनोयोगस्यापि हेतुत्वस्य दुर्वारत्वादिति
चेत् । न । सुष्वापदश्रयां हि कीदृशं ज्ञानमापाद्यते, न तावत् चाक्षु-
षादि चक्षुरादिमनःसंयोगविरहादेव तदानीं तदनुत्पत्तेः । नाप्यनु-
मित्यादि परामर्षादीनामभावात् । नापि स्मृतिरुद्धोक्तस्य फलबल-
कस्थत्वात् । न चात्म-मनःसंयोगसत्त्वादात्मादिमानसापत्तिरिति
वाच्यं । ज्ञानाद्यात्मक्विशेषगुणाविषयकात्मादिमानसापत्तिरिति
सुष्वापोत्पादकाले ज्ञानादिप्रत्यक्षसामग्रीविरहादेव सुष्वापानन्तरमा-
त्मादिमानसानुत्पत्तेः, सुष्वापप्रयोजकमनःक्रियोत्पत्तिकाले तादृश-
मनःपूर्वदेशविभागोत्पत्तिकाले वा जातस्य ज्ञानादेः सुष्वापो-
त्पादकाले अवस्थानासम्भवात् । न च मनःपूर्वदेशे विभाग-
कासोत्पत्त्यपेक्षाबुद्ध्यात्मकज्ञानस्य सुष्वापोत्पादकाले अवस्थान-

स्मृतित्वे लाघवेन संस्कारजन्यत्वस्य तन्त्रत्वात् तद्धेतुत्वे-
नैव तत्सिद्धेयम् ।

सम्भव इति वाच्यं । तदानीमपेक्षाबुद्ध्यात्मकज्ञानोत्पादे मानाभावात्
अपेक्षाबुद्धेरपि क्षणत्रयावस्थायित्वे मानाभावाच्च । न च सुष्वाप-
प्रयोजकमनःपूर्वसंयोगनाशकालोत्पन्नज्ञानादेः सुष्वापोत्पाददशाया-
मवस्थानसम्भव इति वाच्यं । असमवायिकारणस्य कार्यसह-
भावेन हेतुतया मनःपूर्वसंयोगनाशदशायां ज्ञानाद्युत्पादासम्भवात् ।
न च यस्यासमवायिकारणस्य नाशात् कार्यविनाशस्तस्यैव कार्यसह-
भावेन हेतुतया आत्म-मनःसंयोगस्य कार्यसहभावेन हेतुत्वे मा-
नाभाव इति वाच्यं । तच्च मनोयोगस्यातिरिक्तकारणत्वकल्पनापेक्षया
आत्म-मनःसंयोगस्यैव आत्म-मनोयोगत्वेन कार्यसहवर्त्तितया हेतुत्व-
मात्रकल्पनाया लघुत्वात् । न चात्म-मनोयोगत्वेन कार्यसहवर्त्तितया
हेतुत्वेऽपि यत्र मनःक्रियया न पुरीतति-मनःसंयोगात्मकसुष्वापोत्पादः
किन्तु पूर्वदेशसंयुक्त एव मनसि पुरीततिसंयोगरूपः सुष्वापस्तत्र
सुष्वापोत्पत्तिप्राक्काले ज्ञानाद्युत्पत्तिसम्भव इति वाच्यं । पुरीतति-
क्रियामात्राधीनपुरीतति-मनःसंयोगस्य सुषुप्तिविरहात् । यदा तत्र-
मपि परिहृत्य मनः पुरीततिमनुविशते तदा सुषुप्तिरित्यभिधानात् ।

केचित्तु स्वत्यजनकत्वं समवायघटितसामानाधिकरणप्रत्यासत्त्या
स्वतिजनकं यत्तदन्यत्वं स्वत्यसमानाधिकरणत्वमिति यावत् । तथाच
स्वत्यसमानाधिकरणज्ञानजनकमनःसंयोगाश्रयत्वं फलितमतो ना-
व्याप्तिः । शरीर-मनःसंयोगादिषु न ज्ञानजनक इति शरीरे नाति-
व्याप्तिरित्याहुः । तदसम्प्राप्त-शरीरेत्याद्यभिप्रेत्यासङ्गतेः ।

प्राभाकरास्तु साक्षाद्बोः प्रत्यक्षं, साक्षात्त्वञ्च न जातिः नियतव्यञ्जकाभावात् । नापि सविकल्पका-

अन्ये तु सुष्वापानन्तरं ज्ञानोत्पादवारणाय अन्यज्ञानत्वावच्छिन्नं प्रत्यात्म-मनःसंयोगस्यैव सुषुप्तिकालीनमनःसंयोगव्यावृत्तवैजात्येन हेतु-त्वमुपेयते न तु त्वङ्मनोयोगस्य । न च विनिगमकाभावात् त्वङ्मनोयोगस्यापि वैजात्येन हेतुत्वं दुर्वारं ज्ञानेच्छादिसाधारणजन्यत्वे विशेषगुणत्वावच्छिन्नं प्रत्यात्म-मनःसंयोगस्य पृथक् समवायादिसम्बन्धेन कारणतायास्तवाप्यावश्यकत्वादिति वाच्यं । आत्म-मनःसंयोगस्य वैजात्येन हेतुत्वे समवायस्य प्रत्यासत्तितया प्रत्यासत्तिलाघवात् त्वङ्मनोयोगस्य हेतुत्वे अवच्छेदकत्वस्यैव प्रत्यासत्तितया गौरवात् चर्ममनःसंयोगजन्यतावच्छेदकवैजात्यदयस्याधिकस्य कल्पनापत्त्या गौरवापत्तेस्तथाऽऽहः ।

मिश्रज्ञास्तु सुष्वापोत्तरं ज्ञानोत्पत्तिवारणाय चर्म-मनःसंयोग एव अन्यज्ञानसामान्ये हेतुरुपेयते न तु त्वङ्मनःसंयोगः । न च विनिगमनाविरहः, अन्यज्ञानसामान्ये त्वङ्मनोयोगस्य हेतुत्वे रसादिसाक्षात्कारकाले त्वचा द्रव्यसाक्षात्कारापत्तेः सामान्यसामग्रीतया त्वङ्मनोयोगस्यावश्यकत्वात्, रसादिसाक्षात्कारसामग्र्याः प्रतिबन्धकत्वोपगमे च गौरवादित्याहुः । तदसत् । रसादिसाक्षात्कारकाले द्रव्येण समं त्वक्स्पर्शिकर्षं मानाभावेन तदभावादेव त्वचा द्रव्यसाक्षात्कारानुपपत्तेः । उक्तक्रमेणैव सुषुप्तिकाले ज्ञानानुत्पादसम्भवेन चर्म-मनःसंयोगस्यापि अन्यज्ञानमात्रहेतुत्वे मानाभावाच्च ।

नपेक्षज्ञानत्वं, प्रत्यभिज्ञा-सादृश्य-द्वित्वादिप्रत्यक्षाव्या-
पनात् । किन्तु यज्ज्ञानं यद्विषयत्वे सविकल्पकाग्रन्यं

केचित्तु सुखापोत्तरं ज्ञानोत्पत्तिवारणाय शरीर-मनःसंयोग एव
जन्यज्ञानसामान्यहेतुरूपेयते न तु त्वङ्मनःसंयोगः शरीरस्य त्वग्-
व्याप्यतया सुखापदशायं त्वङ्मनःसंयोगस्याप्यसत्तात् । न च शरी-
रत्वमपेक्ष्य^(१) त्वक्त्वस्य जातिरूपतया लाघवेन त्वङ्मनः-संयोग एव
हेतुरुचित इति वाच्यं । शरीर-मनःसंयोगस्य हि न शरीर-मनः-
संयोगत्वेन हेतुत्वं येन शरीरस्य प्रवेशः, अपि तु शरीरनिष्ठतया मनः-
संयोगत्वेन समवायावच्छेदकत्वघटितसामानाधिकरण्यं प्रत्यासत्तिः
कारणदिशि समवायः, कार्यदिश्यवच्छेदकत्वं । यदा संयोगसम्बन्धेन
शरीरनिष्ठतया मनस्त्वेनैव हेतुत्वं कार्यतावच्छेदकसम्बन्धस्यावच्छेदकत्वं
त्वङ्मनःसंयोगस्य हेतुत्वे च त्वक्त्व-संयोगत्वयोरवच्छेदकोटौ प्रवेश-
स्यावश्यकतया गौरवादित्याहुः । तदसत् । मनःसंयोगत्वेन शरीर-
मनःसंयोगस्य जन्यज्ञानसामान्यहेतुत्वं चक्षुरादि-मनःसंयोगस्यापि स्मृ-
तिस्वरूपयोग्यत्वादिन्द्रियलक्षणस्यासम्भवापत्तेः । सुखापोत्तरं ज्ञानो-
त्पादप्रसङ्गस्योक्तक्रमेणैव वारणसम्भवादतिरिक्तज्ञानोत्पादस्य चोक्तक्र-
मेणापादयितुमशक्यत्वात् तथा च त्वङ्मनःसंयोगस्य स्मृत्यजनकत्व-
मस्यैव क त्वच्चव्याप्तिरिति प्राहुः । तदप्यसत् । आत्मादिमानसस्या-
प्युक्तक्रमेणापादयितुमशक्यतया मानसत्वावच्छिन्नं प्रत्यपि त्वङ्मनो-
योगस्य हेतुत्वे मानाभावादिति दिक् ।

(१) शरीरत्वस्य पृथिवीत्वादिना साङ्गर्थ्यात् न जातित्वमपि तु चेष्टा-
श्रयत्वरूपत्वमेव ।

तत् तच्च साक्षाद्भीः, मिति-मातृप्रकाशे च सर्वमेव
ज्ञानं प्रत्यक्षं ज्ञानाजन्यत्वात् । जातावनुगतधीरपि

स्मृत्यजनकत्वविशेषणस्य व्यावृत्तिं कृततो दर्शयति, 'प्राणेति, अत्र
प्राणेत्यभ्युपगमवादेन, स्वीयप्राण-मनः-संयोगकारणताया अन्यत्र
निराकृतत्वात् । 'शब्देतरेति शब्दतरो य उद्भूतविशेषगुणस्तदना-
श्रयत्वे सति ज्ञानहेतुमनःसंयोगाश्रयत्वमित्यर्थः । शरीरात्मादिवार-
णाय सत्यत्वं, चक्षुरादेरप्यनुद्भूतरूपादिमत्त्वादव्याप्तिवारणाय 'उद्भू-
तेति, उद्भूतत्वं रूप-रस-गन्ध-स्पर्शमात्रवृत्त्यनुद्भूतत्वाख्यजात्यभाव-
कूटः, तदांश्च ज्ञानादिरपीति नात्मन्यतिव्याप्तिः । अतएव तादृ-
शोद्भूतत्ववान् परिमानादिरपीत्यसम्भववारणाय विशेषपदं । तादृशो-
द्भूतत्वं शब्देऽपीत्यतः शब्दमादाय ओचेऽव्याप्तिवारणाय 'शब्देतरेति ।
कालादावतिव्याप्तिवारणाय विशेष्यदलं । इन्द्रियावयवार्थसन्निकर्षो-
ऽपि प्रत्यक्षहेतुरिति इन्द्रियावयवेऽतिव्याप्तिवारणाय 'मनःपदं, इन्द्रि-
यावयव-मनःसंयोगश्च न ज्ञानहेतुर्मानाभावात् । दिक्कालनिष्ठोद्भूतरू-
पाभावप्रत्यक्षहेतुश्चतुःसंयोगवतोस्तथोर्वारणाय मनःपदमित्यपि कश्चित् ।
न चानुद्भूतस्पर्शवति वायवीयशरीरे शरीर-मनःसंयोगमादायाति-
व्याप्तिरिति वाच्यं । तादृशवायवीयशरीरे मानाभावादिति भावः ।

केचित्सु प्रत्यक्षत्वसाक्षाद्भाष्यजात्यवच्छिन्नकार्यताप्रतियोगिक-
कारणताश्रयत्वमिन्द्रियत्वं चाक्षुषत्वाद्यवच्छिन्नं प्रति चक्षुष्ट्यादिना
हेतुत्वात् सर्वत्र च लक्षणसमन्वय इत्याहुः । तदसत् । मनस्यव्याप्तेः
जन्यज्ञानत्वावच्छिन्नं प्रत्येव मनसो हेतुतया मानसत्वस्य तत्कार्य-

प्रत्यक्षा जाति-व्यक्तिनिर्विकल्पकजन्यत्वात् । साह-
स्र्यादिविशिष्टवैशिष्ट्यप्रत्यक्षे च न विशेषणज्ञानं हेतुः

तावच्छेदकत्वे मानाभावात् । न च मानसत्वस्य कार्यमाचट्टनिजा-
तितया कार्यतावच्छेदकत्वावश्यकतया मनस एव तदवच्छिन्नं प्रति
हेतुत्वमिति वाच्यं । तथा सति त्रिनिगमनाविरहेणात्मत्वेनापि हेतु-
तया आत्मन्यतिव्याप्तेरिति दिक् ।

नित्यानित्यसकलप्रत्यक्षसाधारणलक्षणमाह, 'ज्ञानेति, प्रत्यक्षे
चक्षुरादिकमेव करणं न तु ज्ञानं अनुमित्यादौ च लिङ्गादिज्ञानमेव
करणमिति भावः । कारणत्वमपेक्षाय कारणत्वपर्यन्तानुभावनस्य
प्रयोजनं फलतोद्दर्शयति, 'विशिष्टप्रत्यक्षे चेति, तथाच कारणत्वपर्य-
न्तस्याप्रवेशे विशिष्टप्रत्यक्षेऽव्याप्तिः स्यादिति हृदयं । ननु किमिदं
ज्ञानाकरणकत्वं, न तावज्ज्ञानजन्यत्वे सति ज्ञानजन्यजन्यो यस्तद्वि-
ज्जत्वं, जन्यप्रत्यक्षमात्रस्यैव भगवज्ज्ञानजन्यतया तज्जन्यसन्निकर्षादि-
जन्यतया चाव्याप्तेः धारावाहिकविशिष्टप्रत्यक्षे क्रमोत्पन्नसौरभज्ञा-
नद्वयानन्तरोत्पन्नसुरभिचन्दनमित्युपनीतप्रत्यक्षे चाव्याप्तेश्च तच्च विशे-
षणज्ञानविधया उपनयविधया च प्रथम-द्वितीयज्ञानयोर्द्वयोरेव
जनकत्वादिति । मैवं । स्वावच्छिन्नकार्यताप्रतियोगिक-कारणताश्र-
यज्ञानजन्यमाचट्टनिधर्मावच्छिन्नकारणताप्रतियोगिक-कार्यतावच्छे-
दकं यस्तद्विज्जत्वस्य तच्चात् । तादृशकार्यतावच्छेदकस्य धूमलि-
ङ्गक-वज्रानुमितिलादिकमेव प्रसिद्धं, तस्य स्वावच्छिन्नकार्यताप्रति-
योगिक-कारणताश्रयव्याप्तिज्ञानादिजन्यपरामर्शमाचट्टनिधर्मावच्छि-

तेन विनापि युगपदिन्द्रियसन्निरूपे विशिष्टप्रत्ययोद-
यात् । दीर्घादिप्रत्यक्षे च न ह्रस्वादिज्ञानापेक्षा, किन्तु

अकारणता-प्रतियोगिककार्यतावच्छेदकत्वात् । कार्यतावच्छेदकत्वञ्च
तत्कोटिप्रविष्टं, तेन व्याप्तिज्ञानस्य कार्यतावच्छेदकं धूमलिङ्गक-
वज्रानुमितित्वं न परामर्षकार्यतावच्छेदकं, धूमलिङ्गकपर्व्वतपक्षक-
वज्रानुमितित्वस्यैव परामर्षकार्यतावच्छेदकत्वादित्यनुमितावधिया-
प्तिरिति निरस्तं । न च तथापि परामर्षत्वस्य भगवज्ज्ञानवृत्तितया
तादृशव्याप्तिज्ञानजन्यमात्रावृत्तित्वादित्य्याप्तितादवस्थमिति वाच्यं ।
तादृशकारणताश्रयजन्यवृत्तित्वं हि तादृशकारणताश्रयज्ञानजन्य-
जन्यज्ञानावृत्तित्वे मति तादृशकारणताश्रयजन्यवृत्तित्वं, सत्यन्ते
च तादृशकारणताश्रयज्ञानं जन्यत्वेन विशेषणीयं अन्यथा जन्यज्ञान-
मात्रस्यैव तादृशकारणताश्रयपरमेश्वरज्ञानजन्यतया तादृशकारणता-
श्रयज्ञानजन्य-जन्यज्ञानाप्रसिद्धेः । भ्रंशयोत्तरप्रत्यक्षे च व्याप्तिज्ञान-
स्याकारणत्वात् । विशेषदर्शनहेतुत्वस्य निरस्तत्वाच्च नाव्याप्तिः । न च
तथाप्यात्मसाक्षात्कारेऽव्याप्तिः आत्मसाक्षात्कारत्वस्य स्वावच्छिन्नका-
र्यताप्रतियोगिक-कारणताश्रयश्रवणजन्यमननमात्रवृत्तिधर्मावच्छिन्न-
कारणताप्रतियोगिक-कार्यतावच्छेदकत्वादिति वाच्यं । स्वावच्छिन्न-
कार्यताप्रतियोगिक-कारणताया ज्ञानत्वघटितधर्मावच्छिन्नत्वेन विशे-
षणीयत्वात् । आत्मसाक्षात्कारं प्रति च श्रवणस्य श्रुतिवाक्यज-
न्यशब्दत्वेन हेतुत्वात् । अस्मिन् बाधके श्रुतिधर्मावच्छेदेनैव कारण-
तायाः कल्पयितुमुचितत्वात् । यद्वा स्वावच्छिन्नकार्यताप्रतियोगिक-

तद्यवहारे । अनुमित्यादेर्मैयांशे प्रत्यभिज्ञायाश्च तत्तांशे
ज्ञानजन्यत्वान्न प्रत्यक्षत्वं किन्तु परोक्षत्वमेव, मिति-
मात्रांशे इदन्तांशे च द्वयोरेव प्रत्यक्षत्वं ।

कारणता ज्ञानत्वन्युत्पत्तिजात्यनियतत्वेन विशेषणीया, अवर्णनि-
ष्ठकारणता च अतिजन्यज्ञानत्वावच्छिन्नापि शाब्दत्वनियतैव ।

केचित्तु अवर्णं मनने, मननं निदिध्यासने, निदिध्यासनं साक्षात्कारे,
साक्षात्कारश्च मुक्तौ, न तु साक्षात्कारे अवर्णादेर्हेतुत्वं माना-
भावादिति नाव्याप्तिरित्याहुः ।

केचित्तु ज्ञानाकरणकज्ञानमात्रवृत्त्यनुभवत्वसाक्षाद्वाण्यजातिरहि-
तज्ञानत्वमुक्तलक्षणार्थः । मोक्षजनकतावच्छेदकात्मतत्त्वसाक्षात्कारमात्र-
वृत्तिजातिमादायात्मतत्त्वसाक्षात्कारेऽव्याप्तिवारणाय व्याख्यान्तं जाति-
विशेषणं । यदा ज्ञानाजन्यज्ञानवृत्त्यनुभवत्वाव्यापकजातिमात्रे
तात्पर्यं, निर्विकल्पकं ज्ञानं आदाय सर्वत्र लक्षणसङ्गतिः । अख-
ण्डाभावतया ज्ञानाजन्येत्यत्र न ज्ञानपदवैयर्थ्यं । 'विशिष्टप्रत्यक्षे
चेत्यादिवक्ष्यमाणग्रन्थस्तु यथाश्रुताभिप्रायेणेत्याहुः ।

ननु विशिष्टवैशिष्ट्यबोधत्वावच्छिन्नं प्रति विशेषणतावच्छेदकज्ञा-
नत्वेन विशेषणतावच्छेदकप्रकारकज्ञानत्वेन च हेतुता एवच विशिष्ट-
वैशिष्ट्यबोधत्वस्य स्वावच्छिन्नकार्यताप्रतियोगिक-कारणताअथो विशे-
षणतावच्छेदकज्ञानं तज्जन्यमात्रवृत्तिधर्मा विशेषणतावच्छेदकप्र-
कारकज्ञानत्वं तदवच्छिन्नकारणताप्रतियोगिक-कार्यतावच्छेदकत्वा-

यत्तु तत्ताप्रकाशे न तत्तासविकल्पकत्वेन कारणता
किन्तु तत्ताज्ञानत्वेन । तन्न । अनुमित्यादावपि लि-
ङ्गादिज्ञानत्वेनानुमेयादितुल्यत्वादिति । अत्रोच्यते ।
यदि तत्तायां प्रत्यभिज्ञा परोक्षानुभवरूपा तदा
नोत्पद्येत तद्धेतुलिङ्गादेरभावात् । तत्ताज्ञानसहितं

तदाश्रयप्रत्यक्षेऽव्याप्तिरित्यत आह, 'विशिष्टवैशिष्ट्यप्रत्यक्ष इति विशिष्ट-
वैशिष्ट्यबुद्धिर्लावष्किके प्रत्यक्षे इत्यर्थः, 'विशेषणज्ञानं' विशेषणता-
वच्छेदकप्रकारक-विशेषणज्ञानं, 'विशेषणविशेषणधीः' विशेषणताव-
च्छेदकधीः, 'विशेषणधीदारा', तथाच विशिष्टवैशिष्ट्यबोधत्वस्य
स्वावच्छिन्नकार्यताप्रतियोगिक-कारणताश्रयो न विशेषणतावच्छेद-
कज्ञानमिति नाव्याप्तिरिति भावः । ननु संयोगाद्यजन्यतत्तत्प्रकत्वेन
कार्यता तत्ताज्ञानत्वेन तत्तासंस्कारत्वेन च हेतुता एवञ्च तत्ता-
प्रत्यभिज्ञायामव्याप्तिरित्यत आह, 'प्रत्यभिज्ञायामिति, 'लाघवेनेति
अनुभवसामग्र्यसमवहितसंस्कारजन्यत्वमपेक्ष्य लाघवेनेत्यर्थः । ननु
तन्मूलं कारणत्वघेदसम्भवः, व्यापकत्वञ्चेत न क्षतिः, व्याप्यत्वघेद्विशि-
ष्टस्याप्यस्त्विति किन्तुच गौरवेणेत्यस्वरसादाह, 'तद्धेतुत्वेनैवेति स्मृति-
हेतुत्वेनैव, 'तत्सिद्धेस्व' संस्कारज्ञानाच्चेत्यर्थः, तथाच स्मृतिं प्रति पूर्व-
वर्त्तित्वे गृहीत एव प्रत्यभिज्ञां प्रति पूर्ववर्त्तित्वगृहोभविष्यतीति
"अन्यं प्रति" इत्याद्यन्यथासिद्धिरिति भावः । इदमुपलक्षणं व्यभि-
चारादपि संस्कारो न हेतुरित्यपि बोध्यं ।

इन्द्रियं जनकमिति चेत् । तर्हि इन्द्रियजन्यत्वात् तच्च साक्षाद्बीरेव स्यात् । न च ज्ञानानपेक्षेन्द्रियजन्यत्वं तच्च तन्त्रं, गौरवात् ज्ञानसहितेन्द्रियजन्यत्वेनेदन्तांशेऽप्यप्रत्यक्षत्वप्रसङ्गाच्च । न ह्येकस्मिन् ज्ञाने जनयितव्ये तदपेक्षा तदनपेक्षा च सम्भवति । अंशे तदुभयमपीति

ज्ञानाकरणकं ज्ञानं प्रत्यक्षमिति लक्षणं प्राभाकरमते न सम्भवति, अनुमित्यादेरपि मात्राद्यंशे प्रत्यक्षतया तत्राव्याप्तेरतस्तन्मते लक्षणमाह, 'प्राभाकरास्त्विति, 'नियतेति अनुगतानतिप्रसक्त्यर्थः, 'सविकल्पकानपेक्षज्ञानत्वमिति, साक्षात्त्वमिति शेषः । सविकल्पकत्वं सप्रकारकज्ञानत्वं । यद्यपि तन्मते निर्विकल्पकाप्रसिद्ध्या सप्रकारकपदस्याव्यावर्त्तकत्वं, तथापि तन्मते विशिष्टबुद्धौ विशेषणज्ञानस्याहेतुत्वेऽपि विशिष्टबुद्धौ विशेषणतावच्छेदकविषयकज्ञानमात्रस्य विशेषणतावच्छेदकविशेष्यकज्ञानसाधारणस्य हेतुतया विशिष्टवैशिष्ट्यप्रत्यक्षेऽव्याप्तिवारणाय सविकल्पकत्वेन प्रवेशः । न च तथापि तद्दोषतादवस्थमिति वाच्यं । सविकल्पकत्वघटितधर्मावच्छिन्नकारणताप्रतियोगिककार्यतानाश्रयत्वस्य विवक्षितत्वात् । सविकल्पकत्वघटितत्वं प्रकारिताघटितत्वं । विशिष्टबुद्धौ च विशेषणतावच्छेदकविषयकज्ञानत्वेनैव हेतुत्वं न तु विशेषणतावच्छेदकप्रकारकज्ञानत्वेनेति भावः । 'प्रत्यभिज्ञेति अभेदप्रत्यभिज्ञेत्यर्थः । तच्च तत्ताप्रकारकज्ञानत्वेन, प्रतियोगितावच्छेदकप्रकारकप्रतियोगिज्ञानत्वेन, एकत्वप्रकारक-गानै-

चेत् । न । ज्ञाने अंशस्य विषयत्वेन तदजन्यत्वात् ।
 एवं मिति-मात्रंशे च सर्वं ज्ञानं न प्रत्यक्षं इन्द्रिया-
 जन्यत्वात् साक्षात्कारे तस्य कारणत्वात् । मनेज-
 न्यत्वे अनुमेयांशेऽपि तत्त्वप्रसङ्गः । न च ज्ञानमात्र-

कत्वगोचरज्ञानत्वेन च हेतुत्वादिति भावः^(१) । इदमुपलक्षणमु-
 मित्यादेरपि मिति-मात्रंशे प्रत्यक्षरूपतया तत्राव्याप्तेऽप्येत्यपि बोध्यं ।
 'किन्विति, 'यद्विषयत्वे' यद्विषयत्वांशे, प्रत्यभिज्ञायाश्चेदन्तांशे
 तत्तासविकल्पकाजन्यत्वान्नाव्याप्तिः । सविकल्पकाजन्यत्वञ्च सविकल्प-
 कत्वघटितधर्मावच्छिन्नकारणताप्रतियोगिक-कार्यतानाश्रयत्वं, तेन
 विशिष्टवैशिष्ट्यप्रत्यक्षे विशेषणतावच्छेदकप्रकारकादिज्ञानजन्ये नाव्या-
 प्तितादवस्थं । तथाच सविकल्पकत्वघटितधर्मावच्छिन्नकारणतानि-
 रूपित-यन्निष्ठकार्यताया विषयतया तदनवच्छेदकं तद्वीक्ष्यत्प्रत्य-
 क्षमिति फलितं । न च तथापि सादृश्य-द्वित्वादप्रत्यक्षेऽव्याप्तिः
 तदवस्थेति वाच्यं । सादृश्य-द्वित्वादिव्यवहार एव प्रतियोगिज्ञानापे-
 चाबुद्धापेक्षा न तु तत्प्रत्यक्षे इत्यभ्युपगमादिति भावः । 'मिति-
 मात्रप्रकाशे चेति मिति-मात्रंशे चेत्यर्थः, 'ज्ञानाजन्यत्वादिति तदंशे

(१) तत्ताप्रकारकज्ञानत्वेन हेतुत्वात् प्रत्यभिज्ञायां, प्रतियोगितावच्छे-
 दकप्रकारकप्रतियोगिज्ञानत्वेन हेतुत्वात् सादृश्यप्रत्यक्षे, एकत्वत्वप्रकारक-
 नानैकत्वज्ञानत्वेन हेतुत्वात् द्वित्वप्रत्यक्षे सविकल्पज्ञानापेक्षत्वरूपं प्रत्यक्षज-
 क्षणमव्याप्तिमिति भावः ।

सामग्रीजन्यत्वं प्रत्यक्षत्वे तन्त्रं, गौरवात् ज्ञानमात्रञ्च न ज्ञानत्वं तस्याजन्यत्वात् । नापि सर्वं ज्ञानं प्रत्यक्ष-ज्ञाने, प्रत्येकं सर्वज्ञानसामग्र्यजन्यत्वात् सर्वज्ञानसामग्र्यप्रसिद्धेश्च । अपि च ज्ञाने अवयवाभावेनांशो

ज्ञानमात्रस्यैवाजन्यत्वादित्यर्थः, तथाच सुतरां सविकल्पकाजन्यत्वमिति भावः । इदमापाततः तथापि स्वात्मविषयकानुमित्यादेस्तदंशे प्रत्यक्षत्वानुपपत्तेर्दुर्वारत्वादिति ध्येयं । नन्वेतस्य लक्षणत्वे विशिष्टबुद्धौ विशेषणधियो हेतुत्वसत्त्वे अयं गौरव्यं गौरित्यादिधारावाहिकविशिष्ट-प्रत्यक्षेऽव्याप्तिरित्यत आह, 'जातावजुमतधीरिति जातिधारावाहिकविशिष्टधीरपीत्यर्थः, विशिष्टबुद्धौ विशेषणधियो हेतुत्वसत्त्वेपीति शेषः । 'जाति-व्यक्तीति विशिष्टबुद्धौ विशेषणधियो हेतुत्वनये आद्य-विशिष्टप्रत्यक्षस्य जाति-व्यक्तिनिर्विकल्पकजन्यत्वादित्यर्थः, तथाच व्यभिचारेण सविकल्पकत्वघटितधर्मेण कारणत्वाभावान्नाव्याप्तिरिति भावः । नन्वन्यत्र विशिष्टवैशिष्ट्यबुद्धौ सामान्यतोविशेषणतावच्छेदकविषयकज्ञानत्वेन हेतुत्वेऽपि सादृश्यत्वादिविशिष्टवैशिष्ट्यबुद्धौ विशेषणतावच्छेदकप्रकारकज्ञानत्वेनैव हेतुत्वात् सदृशोऽयमित्यादिसादृश्यत्वविशिष्टसादृश्यादिवैशिष्ट्यप्रत्यक्षेऽव्याप्तिरित्यत आह, 'सादृश्यादिविशिष्टवैशिष्ट्यप्रत्यक्षे चेति सादृश्यादि यद्विशिष्टं तद्वैशिष्ट्यप्रत्यक्षेऽपीत्यर्थः, तेन सादृश्यत्वादिविशिष्ट-वैशिष्ट्यप्रत्यक्षलाभः । सादृश्यादिपदं सादृश्यत्वादिपरमित्यपि केचित् । 'न विशेषणज्ञानं हेतुरिति न

विषय एव विषये च ज्ञानं न कारणं अतोऽनुमिति-
प्रत्यभिज्ञयोः स्वविषयेऽनुमेये तत्तायाश्च प्रत्यक्षत्वं स्यात्
विषयस्य सविकल्पकाजन्यत्वात् । अथ प्रत्यभिज्ञायां

सादृश्यत्वप्रकारकसादृश्यज्ञानं सादृश्यत्वप्रकारकज्ञानत्वेन हेतुरित्यर्थः,
'तेन विनापीति सादृश्यत्वप्रकारक-सादृश्यज्ञानं विनापीत्यर्थः,
'युगपदिन्द्रियसन्निकृष्ट इति सादृश्यत्वे सादृश्ये च युगपदिन्द्रिय-
सन्निकृष्टे सति तयोः खण्डशो ज्ञाने च सतीत्यर्थः, 'विशिष्ट-
प्रत्ययोदयादिति सदृशोयमित्याकारकप्रत्ययोदयादित्यर्थः । 'दीर्घा-
दीति दीर्घत्वादौत्यर्थः, आदिपदेन सादृश्य-दित्वादपेरिग्रहः,
'ब्रह्मादिज्ञानं' ब्रह्मत्वादिप्रकारकज्ञानं, आदिना प्रतियोगि-नानै-
कत्वादपेरिग्रहः । ननु तथापि अनुमित्यादेः साध्याद्यंशे प्रत्यभि-
ज्ञायास्तत्तांशे प्रत्यक्षव्यवहारो न स्यादित्यवेष्टापत्तिमाह, 'अनुमि-
त्यादेरिति, 'मेयांशे' साध्याद्यंशे, 'ज्ञानजन्यत्वात्' सविकल्पकत्वघटित-
धम्मेण तज्जन्यत्वात्, 'प्रत्यक्षत्वं' प्रत्यक्षव्यवहारविषयत्वं, 'परोक्षत्वं'
परोक्षव्यवहारविषयत्वं, 'इयोरेवेति, एवकारो भिन्नकमे तथाच-
मिति-मात्रंशे इदन्त्वांश एव चेत्यर्थः, 'प्रत्यक्षत्वं' प्रत्यक्षव्यवहार-
विषयत्वं ।

तत्तांशेऽपि प्रत्यभिज्ञायाः प्रत्यक्षव्यवहारविषयत्वमेवेति मीमां-
शकैकदेशमतमपाकर्तुं शङ्कते, 'यत्त्विति, 'तत्ताप्रकाशे' तत्ता-
विशिष्टाभेदप्रत्यभिज्ञायां, 'तत्तासविकल्पकत्वेन' तत्ताप्रकारकज्ञानत्वेन,

तत्ताविषयत्वेन तज्ज्ञानं कारणं, एवमनुमित्यादौ
मेयविषयत्वेऽपि । मिति-माचिदन्ता-धर्मिविषयत्वे च
न ज्ञानं कारणं किन्तु ज्ञानसामग्रीति चेत् । न । त-

‘किन्विति, तथाच तत्तांशेऽपि प्रत्यक्षव्यवहारविषयत्वमेवेति भावः ।
प्रतिबन्धिसुखेन दूषयति, ‘अनुमित्यादावपीति तत्तासविकल्पकादेव
तत्ताप्रकाशो न तु तत्ताज्ञानमात्रात्तथापि यदि तत्ताज्ञानत्वेन
हेतुत्वन्तदा अनुमित्यादावपि लिङ्गादिज्ञानत्वेन हेतुत्वेन तुष्टत्वा-
दिति व्याप्तिरित्यर्थः, तच्च यदि लिङ्गादिज्ञानमात्रादनुमित्यनुत्पत्तेर्न
लिङ्गादिज्ञानत्वेन हेतुत्वं किन्तु व्याप्यत्वादिप्रकारकज्ञानत्वेन तदा-
ऽचापि तथेति भावः । प्राभाकरमतं दूषयति, ‘अत्रोच्यत इति,
‘परोक्षानुभवरूपा’ परोक्षानुभवव्यवहारविषया, ‘तदेति, यावद्वि-
शेषकारणबाधेन सामान्यकार्यानुत्पत्तेरिति भावः । ‘इन्द्रियजन्य-
त्वात्’ इन्द्रियत्वेनेन्द्रियजन्यत्वात्, ‘साक्षाद्द्वीरेवेति साक्षात्कारव्यवहार-
एवेत्यर्थः । ‘ज्ञानानपेक्षेति सविकल्पकलघटितधर्मेण ज्ञानानपेक्षे-
त्यर्थः तेन विशिष्टवैशिष्ट्यप्रत्यक्षे नाव्याप्तिः, ‘तच्च’ साक्षात्कारव्यवहारे ।
तन्मूलं कारणत्वं व्याप्यत्वं वा आद्य आह, ‘गौरवादिति, अन्य आह,
‘ज्ञानसहितेन्द्रियजन्यत्वेनेति ज्ञानानपेक्षेन्द्रियजन्यत्वाभावादिति शेषः ।
‘अप्रत्यक्षत्वं’ प्रत्यक्षव्यवहाराविषयत्वं, ‘सकारेण गौरवमपि समुचितं ।
ननु ज्ञानानपेक्षेन्द्रियजन्यत्वाभावोनास्ति किन्तु ज्ञानसापेक्षेन्द्रिय-
जन्यत्व-ज्ञाननिरपेक्षेन्द्रियजन्यत्वोभयमेवास्तीत्यत आह, ‘न हीति ।

द्विषयत्वं हि ज्ञाने स्वकारणाधीनन्तदीयस्वभावत्वं
स्वरूपविशेषः स च ज्ञानाजन्य एव^(१) । दण्डिज्ञानादौ
चाव्याप्तिः तस्यानुमित्यादिवद्विशिष्टज्ञानत्वेन विशेषण-

‘न प्रत्यक्षं’ न प्रत्यक्षव्यवहारविषयः । ननु मानोरूपेन्द्रियजन्यत्व-
मस्येवेत्यत आह, ‘मनोजन्यत्वे इति, साक्षात्कारत्वव्यवहारप्रयोजक
इति शेषः । ‘अनुमेयांशेऽपि साध्यांशेऽपि । ननु सर्वस्यैव ज्ञानस्य
मिति-मात्रं प्रत्यक्षत्वात् ज्ञानमात्रसामग्रीजन्यत्वमप्यपरं मिति-
मात्रं प्रत्यक्षव्यवहारप्रयोजकं व्याप्यमित्याशङ्कते, ‘न च ज्ञानमात्र-
सामग्रीजन्यत्वमिति, ‘प्रत्यक्षत्वे’ मिति-मात्रं प्रत्यक्षव्यवहारे, यथा-
श्रुते अनुमेयांशेऽपि प्रत्यक्षव्यवहारापेक्षेस्तादवस्थयात् । अत एव
‘गौरवादित्यपि सङ्गच्छते, एतस्यापि प्रत्यक्षव्यवहारप्रयोजकत्वे गौर-
वादित्यर्थः, अन्यथा इन्द्रिय-शरीरनिर्वचने इन्द्रियजन्यत्वस्यैव गुह-
त्वात् । यद्यपि ज्ञानत्वावच्छिन्नकार्यतानिरूपितकारणताश्रयसामग्री-
जन्यत्वमेव ज्ञानमात्रसामग्रीजन्यत्वं सुवचं तथाप्याश्रयमवित्ता स
दूषणान्तरमाह, ‘ज्ञानमात्रश्चेति । ‘अनुमिति-प्रत्यभिज्ञयोरिति,
‘अनुमितिपदं परोक्षज्ञानमात्रोपलक्षणं । ‘अथेति, ‘तज्ज्ञानं’ तत्ता-
प्रकारकज्ञानजन्यं, तथाच यज्ज्ञानस्य यद्विषयत्वं सविकल्पकत्व-
चटितधर्मेण तदजन्यं तज्ज्ञानं तस्य प्रत्यक्षमिति लक्षणं व्याप्यमि-

ज्ञानजन्यत्वात् । न च परोक्षत्वमुपाधिः, प्रत्यभिज्ञा-
यां प्रथमोत्पन्नजाति-व्यक्तिज्ञाने जन्ये जातेरनुगत-
प्रत्यक्षे च साध्याव्यापकत्वात् । पूर्वव्यक्तिवृत्तित्वे सत्ये-
तद्व्यक्तिवृत्तित्वमनुगतत्वमिति तत्र पूर्वानुभूतव्यक्ते-
र्विशेषणत्वेन तच्च ज्ञानस्यानुगतत्वप्रत्यक्षे कारणत्वात् ।

ति भावः । 'स्वकारणाधीन' स्वाश्रयकारणस्य कार्यतावच्छेदकमिति
यावत्, 'तदीयस्वभावत्वं' स्वरूपसम्बन्धेन ज्ञाननिष्ठमिति यावत्,
'स्वरूपविशेषः स चेति' स्वरूपसम्बन्धेन वर्तमानः स च धर्मा-
इत्यर्थः, 'ज्ञानजन्य एव' तत्तादिज्ञानजन्य एव, तथाच तत्ताद्यंशेऽपि
प्रत्यक्षत्वं स्यादिति भावः ।

यदा 'स्वकारणाधीन' स्वकारणजन्यं, 'तदीयस्वभावत्वं' ज्ञानीय-
विषयस्वरूपः, 'स्वरूपविशेषः स चेति' विषयस्वरूपः स च धर्मा
इत्यर्थः । क्वचिच्च 'ज्ञानजन्य एवेति' पाठः, तच्च 'स्वकारणाधीन'
ज्ञानकारणजन्यं, 'तदीयस्वभावत्वं' ज्ञानस्वरूपं, 'स्वरूपविशेषः स च'
ज्ञानस्वरूपः स च धर्मा, 'ज्ञानजन्य एव' तत्तादिज्ञानजन्य एव,
तथाचेदन्त्याद्यंशेऽपि प्रत्यक्षत्वं न स्यादिति भावः । ननु यज्ज्ञाननिष्ठं
यद्विषयकत्वं सविकल्पकत्वघटितधर्मावच्छिन्नकारणताप्रतियोगिक-
कार्यतामवच्छेदकं तत्तस्य प्रत्यक्षमिति विवक्षितं सविकल्पकत्वघटितध-
र्मावच्छिन्नकारणताप्रतियोगिक-कार्यतामवच्छेदकतद्विषयिताभासि-
भानत्वं तस्य प्रत्यक्षत्वमिति तु निष्कर्षः । अनवच्छेदकानां विष-

अन्यथा प्रथममप्यनुगतधीप्रसङ्गः । अत एव ज्ञानसा-
क्षादजन्यं ज्ञानं प्रत्यक्षं प्रत्यभिज्ञायां संस्कार एव
साक्षाज्जनकः, जातावनुगतधीरपि संस्कारजन्या, एवं
सादृश्यादिप्रत्यक्षेऽपि प्रतियोगिसंस्कार एव कारण-
मिति निरस्तं । दण्डानुभवजन्यदण्डप्रत्यक्षे धारावा-
हिकप्रत्यक्षे चाव्यापनात् । उत्तरविशिष्टज्ञाने पूर्व-
विशिष्टानुभवस्यैव विशेषणज्ञानत्वेन हेतुत्वात् संस्का-

यिताविशेषणमतो न कोऽपिदोष इत्यखरसादाह, 'दण्डौत्यादिज्ञाने-
चेति दण्डत्वादिविशिष्टवैशिष्ट्यप्रत्यक्षे चेत्यर्थः । 'विशिष्टज्ञानत्वेनेति
विशिष्टवैशिष्ट्यज्ञानत्वेन हेतुनेत्यर्थः, विशेषणज्ञानजन्यत्वादिति विशे-
षणतावच्छेदकप्रकारकज्ञानत्वेन विशेषणज्ञानजन्यत्वसाधनादित्यर्थः ।
'परोक्षत्वमिति साक्षात्कारभिन्नत्वमित्यर्थः, 'प्रत्यभिज्ञायामिति सा-
ध्यमित्यभेदप्रत्यभिज्ञायामित्यर्थः । 'तच्च ज्ञानस्य' तच्च तत्ताप्रका-
रकज्ञानस्य, 'प्रथममपि' पूर्वव्यक्तिज्ञानं विनापि । न च तथाप्य-
प्रयोजकमिति वाच्यं । सामान्यतो विशेषणतावच्छेदकज्ञानत्वेन
हेतुत्वे विशेष्ये विशेषणमितिन्यायात् जन्यज्ञानमात्रस्यैव तादृशविल-
क्षणविषयत्वापत्तेरिति भावः । 'अतएवेति विशिष्टप्रत्यक्षेऽव्याप्तत्वा-
देवेत्यर्थः, 'ज्ञानेति, प्रथमज्ञानपदं सविकल्पकपरं तेनाद्यविशिष्टप्रत्यक्षे
नाव्याप्तिः, चरमज्ञानपदमनुभवपरं तेन स्मरणव्यवच्छेदः, 'संस्कार
एव' तत्ताप्रकारकसंस्कार एव, क्षणविलम्बस्तु अन्यशानुपपत्त्या कुचक्षित्

रस्य स्मरणेतराजनकत्वाच्च । अन्यथा प्रत्यभिज्ञादेः
संस्कारजन्यत्वेन स्मृतित्वं स्यादित्युक्तत्वात् । इतिप्रत्य-
क्षलक्षणं ।

स्त्रीकार्थ इति भावः । हेत्वन्तरमाह, 'दण्डानुभवेति, 'दण्डिप्रत्यक्षे'
दण्डविशिष्टप्रत्यक्षे, धारावाहिकप्रत्यक्षेऽव्याप्तिमुपपादयति, 'उत्तरेति ।
'संस्कारस्येति, 'स्मरणेतराजनकत्वात्' इति स्मरणेतरज्ञानाजनकत्वात् ।
इति प्रत्यक्षपरिच्छेदरहस्ये प्रत्यक्षलक्षणरहस्यं ।

इन्द्रियसन्निकर्षजन्यत्वं प्रत्यक्षत्वमिति सौत्रलक्षणं तच्च न सम्भवति
सन्निकर्षाणामनुगततया परस्परव्यभिचारेण प्रत्यक्षहेतुत्वासम्भवा-
दिति पूर्वमुक्तं तच्चाह, 'प्रत्यक्षविशेष इति, 'अनुगत एव' अव्यभि-
चार्यैव, तथाच सौत्रमपि लक्षणं प्रत्यक्षस्य सम्भवतीति भावः ।
इत्यञ्च सौत्रलक्षणोपोद्घातसङ्गत्या सन्निकर्षनिरूपणमिति मन्तव्यं ।

केचित्तु ननु सन्निकर्षाणां परस्परव्यभिचारेण प्रत्यक्षहेतुत्वा-
सम्भवात् तद्वारकमिन्द्रियाणामपि प्रत्यक्षहेतुत्वमसम्भवि तत्कथमि-
न्द्रियजन्यत्वं प्रत्यक्षलक्षणमिति स्त्रीलक्षणोपोद्घातसङ्गत्याह, 'प्रत्यक्ष-
विशेष इतीत्याहुः ।

ननु कोऽसौ विशेष इत्यत आह, 'संयोगेनेति चक्षुरादिसंयोगे-
नेत्यर्थः, 'द्रव्यगृहः' द्रव्यबालुषादिः, तथाच चक्षुःसंयोगत्वं तत्संयो-
गत्वं मनःसंयोगत्वञ्च कारणतावच्छेदकं, द्रव्यबालुषत्वं द्रव्यत्वाच्चत्वं
द्रव्यमात्रसत्त्वञ्च यथाक्रमं कार्यतावच्छेदकं कार्यदिशि विषयत्वं
कारणदिशि समवायः प्रत्यासत्तिः, द्रव्यबालुषत्वञ्च सौक्तिकविषयत्वा-

प्रत्यक्षविशेषे सन्निकर्षविशेषो हेतुरनुगत एव। संयोगेन द्रव्यग्रहः, संयुक्तसमवायेन रूप-कर्मणोर्यद्दृशं^(१),

वच्छिन्नाधेयतासम्बन्धेन द्रव्यविशिष्टचातुषत्वं तेन चतुःसंयोगं विनापि द्रव्यचातुषस्य गुणादिविषयकस्य विषयतासम्बन्धेन गुणादावप्युत्पादेऽपि न व्यभिचारः विशिष्टस्य द्रव्यमात्रवृत्तित्वात्। सामान्यतो विषयत्वावच्छिन्नाधेयतासम्बन्धेन द्रव्यविशिष्टत्वाभिधाने चतुःसंयोगं विनाप्यतीतानागतद्रव्ये द्रव्यविशिष्टालौकिकचातुषोदयाद् व्यभिचारापत्तिरतो लौकिकत्वरूपविषयताविशेषणानुधावनं। नचेदं रजतमिति स्मर्थ्यमाणाभेदारोपस्यापि रजतांशे तादृशविषयताया अनुभवसिद्धतया व्यभिचार इति वाच्यं। तादृशविषयकानुभवस्यापि तत्र भ्रमत्वात् एवं द्रव्यमानसत्वमपि निर्वाच्यं। वस्तुतस्तु चातुषत्व-त्वाचत्व-मानसत्वमेव सामान्यतः कार्यतावच्छेदकं न तु द्रव्यविशिष्टत्वप्रवेशः, द्रव्यविशिष्टस्य वस्तुगत्या द्रव्यनिरूपितस्य वा लौकिकविषयत्वस्य कार्यतावच्छेदकसम्बन्धतया च न समूहालम्बनमादाय गुणादौ अलौकिकचातुषमादायानौतादिद्रव्ये व्यभिचार इति मणिकृतोनिगर्भः^(१)।

स्वतन्त्रास्तु चतुःसंयोगत्वादिना हेतुत्वे गौरवात् संयोगसम्बन्धेन चतुष्टयादिनैव हेतुत्वं लाघवात् चतुषा घटं पश्यामीत्यादिप्रत्ययबलेन चतुरादेः कारणत्वस्यावश्यकत्वाच्च। कार्यतावच्छेदकस्य पूर्ववदेव। न चैवं संयोगसन्निकर्षस्य कारणत्वविलोप इति वाच्यं। दृष्टत्वात्।

(१) रूप-कर्म-गोत्वादेर्यद्दृशमिति क०-ख० चिह्नितपुस्तकद्वयपाठः, परन्त्वयं टीकाहृदम्मतत्वात् न समीचीनः।

(२) निगर्भ इत्यपि पाठान्तरम्।

संयुक्तसमवेतसमवायेन रूपत्वादेः, समवायेन शब्दस्य,

व्यापारिणा व्यापारस्य नान्यथासिद्धिरिति चेत् । न । व्यापार-व्यापारि-
भावस्यैवासिद्धेरसम्भवात् । संयोगसन्निकर्षस्य कारणत्वानुरोधेन सामा-
न्यतः संयोगेत्वेनैव द्रव्यविशिष्टत्वावच्छिन्नं प्रति तस्य कारणत्वं द्रव्य-
विशिष्टत्वञ्च लौकिकविषयत्वावच्छिन्नाधेयतासम्बन्धेन द्रव्यविशिष्टत्वं न
तु चक्षुःसंयोगत्वादिनेत्याहुः ।

‘संयुक्तसमवायेनेति चक्षुरादिसंयुक्तसमवायेनेत्यर्थः, ‘रूप-कर्म-
णोरिति, ‘रूप-कर्मपदं सामान्यतो द्रव्यसमवेतपरं, तेन संख्यादेः
द्रव्यवृत्तिजातेषु परिग्रहः, ‘ग्रहणं’ चाक्षुषादि, तथा च चक्षुःसंयुक्त-
समवायत्व-त्वकंसंयुक्तसमवायत्व-मनःसंयुक्तसमवायत्व-घ्राणसंयुक्तसम-
वायत्व-रसनसंयुक्तसमवायत्वेन कारणत्वं, यथाकमं द्रव्यसमवे-
तचाक्षुषत्व-द्रव्यसमवेतत्वाचत्व-द्रव्यसमवेतमानसत्व-गन्धघ्राणजत्व-रस-
रासनत्वेन च कार्यत्वं, कार्यदिशि विषयत्वं कारणदिशि विशेषण-
ताविशेषः प्रत्यासत्तिः । द्रव्यसमवेतचाक्षुषत्वञ्च लौकिकविषयता-
सम्बन्धावच्छिन्नाधेयतासम्बन्धेन द्रव्यसमवेतविशिष्टचाक्षुषत्वं तेन रूपा-
दिचाक्षुषस्य रूपत्वादिविषयकस्य रूपत्वादौ विषयतासम्बन्धेनोत्पा-
देऽपि न व्यभिचारः विशिष्टस्य द्रव्यसमवेतमात्रवृत्तित्वात् । द्रव्य-
समवेतविशिष्टालौकिकचाक्षुषमादायातीतानागतादिषु द्रव्यसमवेतेषु
व्यभिचारवारणाय लौकिकात्मकविययताविशेषानुधावनं । न च
तथापि संयुक्तसमवेतसमवायसन्निकर्षेण रूपादौ सत्ताचाक्षुषमादाय
सत्तायां व्यभिचार इति वाच्यं । रूपादौ चक्षुःसन्निकर्षदशायां तदा-

समवेतसमवायेन शब्दत्वादेः, विशेषणतया शब्दाभा-

नचद्रव्येऽपि चतुःसंयोगस्यावश्यकतया द्रव्यमादायैव चतुःसंयुक्तसम-
वायस्य सत्तायां सत्त्वान्न व्यभिचारः । अतएव संयोगसन्निकर्षेण
घटादिचातुषेऽपि न व्यभिचारः घट-चतुःसंयोगदशायां कपाल-चतुः-
संयोगस्यावश्यकतया तदादायैव संयुक्तसमवायस्य तत्र सत्त्वात् त्रस-
रेणुप्रत्यक्षे च द्वाणुकमादायैव तत्सम्भवः । न चैवं द्वाणुकरूपादेरपि
चातुषापत्तिरिति वाच्यं । घटादिवृत्तिगुरुत्वादिवदयोग्यत्वेनैव तत्प्र-
त्यक्षासम्भवात् । एवं द्रव्यसमवेतत्वाच्चलं द्रव्यसमवेतमानसत्त्वं गन्धघ्राण-
जत्वं रसरामनत्वञ्च निर्वाच्यं । वस्तुतस्तु लाघवाद्वापि सामान्यतः
चातुषत्व-त्वाच्चल-मानसत्व-घ्राणजत्व-रामनत्वमेव कार्यतावच्छेदकं न
तु द्रव्यसमवेतविशिष्टत्व-गन्धविशिष्टत्वादिप्रवेशः, द्रव्यसमवेतत्वविशि-
ष्टस्य वस्तुगत्या द्रव्यसमवेतनिरूपितस्य वा लौकिकविषयत्वस्य गन्धत्व-
विशिष्टस्य वस्तुगत्या गन्धनिरूपितस्य वा लौकिकविषयत्वस्य रसत्व-
विशिष्टस्य वस्तुगत्या रसनिरूपितस्य वा लौकिकविषयत्वस्य कार्य-
तावच्छेदकसम्बन्धत्वान्न व्यभिचारः, कारणतावच्छेदकमपि चतुःसं-
योगत्व-त्वक्संयोगत्व-मनःसंयोगत्व-रसनसंयोगत्वमेव न तु समवाय-
त्वादिप्रवेशः, स्वसमवायिसमवेतत्वञ्च कारणतावच्छेदकसम्बन्धः तेन
गुणादौ न व्यभिचार इति मणिकृतो निगर्भः^(१) ।

स्वतन्त्रास्तु चतुःसंयुक्तसमवायत्वादिना न कारणत्वं गौरवात्
अपि तु स्वसंयुक्तसमवेतत्वसम्बन्धेन चतुष्टयादिनैव हेतुत्वं लाघवात्

(१) अत्रापि 'निगर्भः' इत्यत्र 'निगर्भः' इति पाठान्तरम् ।

तस्य, इन्द्रियसम्बन्धविशेषणतया समवाय-घटाभावादे-

चक्षुषा रूपं पश्यामीत्यादिप्रत्ययबलेन चक्षुरादेः कारणत्वस्यावश्यक-
त्वाच्च । कार्यतावच्छेदकञ्च यथोक्तमेव । न चैवं चक्षुरादिसन्निकर्षस्य
हेतुत्वत्रिलोपः मम तु संयोगरूपसन्निकर्षस्यैव सम्बन्धभेदेन सर्वत्र
हेतुत्वमिति वाच्यं । इष्टत्वात् । अस्तु वा सन्निकर्षकारणत्वानुरोधेन
सामान्यतः समवायत्वेनैव द्रव्यसमवेतविशिष्टत्वावच्छिन्नं प्रति तस्य
हेतुत्वं न तु चक्षुःसंयुक्तसमवायत्वादिनेत्याहुः ।

‘संयुक्तसमवेतसमवायेनेति चक्षुरादिसंयुक्तसमवेतसमवायेनेत्यर्थः ।
‘रूपत्वादिरिति, ‘ग्रहणमित्यनुषज्यते, आदिपदाद्द्रव्यसमवेतसमवेतमा-
त्रपरिग्रहः, तथाच चक्षुःसंयुक्तसमवेतसमवायत्व-त्वकसंयुक्तसमवेतसम-
वायत्व-मनःसंयुक्तसमवेतसमवायत्व-घ्राणसंयुक्तसमवेतसमवायत्व-रसन-
संयुक्तसमवेतसमवायत्वेन कारणत्वं, यथाक्रमं समवेतचक्षुषत्व-समवेत-
त्वाच्चत्व-द्रव्यसमवेतसमवेतमानसत्व-समवेतघ्राणजत्व-समवेतरासनत्वेन
च कार्यत्वं, विषयत्व-विशेषणत्वाभ्यां सामानाधिकरण्यं प्रत्यासत्तिः ।
त्रसरेणादिसमवेतद्रव्यचक्षुषादावपि परमाण्वाद्यवयवावयवचक्षुःसंयो-
गादिमादायैव तत्सम्भवः । नचैवं द्युणुकनिष्ठरूपादेरपि प्रत्यक्षापत्तिः
परमाणुमादायैव चक्षुरादिसंयुक्तसमवेतसमवायस्य तत्र विद्यमान-
त्वादिति वाच्यं । गुरुत्वादिवदयोग्यत्वादेव तदप्रत्यक्षतोपपत्तेः । द्रव्य-
समवेतगुणादिचक्षुषादावपि द्रव्यावयवमादायैव तत्सम्भवः । समवेत-
चक्षुषत्वञ्च शौकिकविषयतासम्बन्धावच्छिन्नाधेयतासम्बन्धेन समवेत-

योग्यसन्निकर्षादेव ग्रहो न सन्निकर्षमात्रात् ।

विशिष्टचानुषत्वं तेन रूपत्वादिचानुषस्याभावादिलौकिकचानुषात्मकस्य विषयतासम्बन्धेनाभावादावुत्पादेऽपि न व्यभिचारः विशिष्टस्य समवेत-
मात्रवृत्तित्वात् । अलौकिकचानुषमादायातीतानागतेषु घटादिसम-
वेतरूपादिषु व्यभिचारवारणाय लौकिकात्मकविषयताविशेषानु-
धावनं, त्रसरेणुघटितसन्निकर्षेण सत्ताचानुषस्थलेऽपि द्युणुकमादाय
त्रसरेणुनिष्ठरूपादिमादाय वा चतुःसंयुक्तसमवेतसमवायस्य विद्य-
मानत्वान्न व्यभिचारः । एवं समवेतविशिष्टत्वाच्च-द्रव्यसमवेतसम-
वेतविशिष्टमानसत्व-समवेतविशिष्टघ्राणजत्व-समवेतविशिष्टरासनत्वमपि
निर्वाच्यं । वस्तुतस्तु लाघवाद्वापि चानुषत्व-त्वाच्च-मानसत्व-घ्राणजत्व-
रासनत्वमेव कार्यतावच्छेदकं न तु समवेतविशिष्टत्व-द्रव्यसमवेतसम-
वेतविशिष्टत्वप्रवेशः, समवेतत्वविशिष्टस्य वस्तुगत्या समवेतनिरूपितस्य
वा लौकिकविषयत्वस्य द्रव्यसमवेतसमवेतत्वविशिष्टस्य वस्तुगत्या द्रव्य-
समवेतसमवेतनिरूपितस्य वा लौकिकविषयत्वस्य कार्यतावच्छे-
दकसम्बन्धत्वान्न व्यभिचारः । कारणतावच्छेदकमपि चतुःसंयोगत्व-
त्वकसंयोगत्व-मनःसंयोगत्व-घ्राणसंयोगत्व-रसनसंयोगत्वमेव न तु सम-
वेतसमवायत्वादिप्रवेशः । स्वसमवायिममवेतत्वञ्च कारणतावच्छेदक-
सम्बन्धः तेन रूपत्वादौ न व्यभिचार इति मणिकृतोनिर्गर्भः ।

अत्रापि स्वतन्त्राः चतुःसंयुक्तसमवेतसमवायत्वादिना स्वसमवा-
यिममवेतसमवेतत्वसम्बन्धेन चतुःसंयोगत्वादिना वा न हेतुत्वं गौर-
वादिपि तु स्वसंयुक्तसमवेतसमवायसम्बन्धेन चक्षुष्मादिनैव हेतुत्वं

कार्यतावच्छेदकञ्च यथोक्तमेव । न चैवं चक्षुरादिसन्निकर्षस्य हेतुत्व-
विलोप इति वाच्यं । इष्टत्वादित्याहुः ।

‘शब्दस्येति ग्रहणमित्यनुषज्यते, तथाच ओत्रसमवायत्वेन कारणता
शब्दश्रावणत्वेन कार्यता, कार्यदिशि विषयत्वं कारणदिशि च विश्ले-
षणताविशेषः प्रत्यासत्तिः, पुरुषान्तरीयकर्णस्थशब्दस्य प्रत्यक्षवारणाय
कारणतावच्छेदके ओत्रप्रवेशः, ओत्रत्वं तत्तत्पुरुषौघकर्णवच्छिन्नं,
शब्दश्रावणत्वञ्च लौकिकविषयत्वावच्छिन्नाधेयतासम्बन्धेन शब्दविशिष्टं
श्रावणत्वं, तेन शब्दलौकिकप्रत्यक्षस्य शब्दाभावांशेऽपि लौकिकप्रत्य-
क्षात्मकस्य^(१) विषयतासम्बन्धेन शब्दाभावे उत्पादेऽपि न व्यभिचारः
विशिष्टस्य शब्दमात्रवृत्तित्वात् । अलौकिकप्रत्यक्षमादायातीताना-
गतादिशब्दे व्यभिचारवारणाय लौकिकत्वानुधावनं । वस्तुतस्तु श्राव-
णत्वमेव कार्यतावच्छेदकं शब्दत्वविशिष्टं वस्तुगत्या शब्दनिरूपितं वा
लौकिकविषयत्वं कार्यदिशि प्रत्यासत्तिरिति निगमः ।

स्वतन्त्रास्तु ओत्रसमवायत्वेन न हेतुत्वं गौरवादपि तु स्वसमवाय-
सम्बन्धेन ओत्रत्वेनैव हेतुत्वं, कार्यतावच्छेदकञ्च यथोक्तमेव । न चैव-
मिन्द्रियसन्निकर्षस्य न हेतुत्वमिति वाच्यं । इष्टत्वादित्याहुः ।

‘शब्दत्वादेरिति ‘ग्रहणमित्यनुषज्यते, आदिपदाच्छब्दसमवेत-
मात्रपरिग्रहः, तथाच ओत्रसमवेतसमवायत्वेन कारणता शब्दसमवेत-

(१) अत्र शब्दाभावपदेन शब्दविशेषाभावपरिग्रहः, अन्यथा शब्दे ओ-
त्रसन्निकर्षदशायां शब्दसामान्याभावे ओत्रसन्निकर्षो न सम्भवति, एव-
मग्रेऽपीति ध्येयम् ।

आवणत्वेन कार्यता कार्यदिशि विषयत्वं कारणदिशि च विशेषणता-
विशेषः प्रत्यासत्तिः, शब्दसमवेतआवणत्वञ्च लौकिकविषयत्वावच्छिन्ना-
धेयतासम्बन्धेन शब्दसमवेतविशिष्टआवणत्वं तेन शब्दत्वलौकिकप्रत्य-
क्षस्य शब्दाभावांशेऽपि लौकिकप्रत्यक्षात्मकस्य विषयतासम्बन्धेन शब्दा-
भावेऽप्युत्पादेऽपि न व्यभिचारः। विशिष्टस्य शब्दसमवेतमात्रवृत्ति-
त्वात्। अलौकिकप्रत्यक्षमादायातीतानागतादिशब्दे व्यभिचारवार-
णाय लौकिकत्वरूपविषयताविशेषणानुसरणं। वस्तुतस्तु आवणत्वमेव
कार्यतावच्छेदकं शब्दसमवेतत्वविशिष्टं वस्तुगत्या शब्दसमवेतनिरूपितं
वा लौकिकविषयत्वं कार्यदिशि प्रत्यासत्तिरिति मणिकृतोनिर्गमः।

स्वतन्त्रास्तु अत्रापि ओत्रसमवेतसमवायत्वं न कारणतावच्छेदकं
अपि तु ओत्रत्वमेव स्वाश्रयसमवेतत्वं कारणदिशि प्रत्यासत्तिः कार्य-
तावच्छेदकञ्च यथोक्तमेवेत्याहुः।

‘शब्दाभावस्येति शब्दसमवायस्याप्युपलक्षकं, तथाच नभोवृत्ति-
आवणत्वेन ओत्रविशिष्टविशेषणतात्वेन हेतु-हेतुमङ्गावः, विषयत्व-
स्वरूपसम्बन्धघटितसामानाधिकरणं प्रत्यासत्तिः, नभोवृत्तित्वञ्च
स्वरूपसम्बन्धेन नभोवृत्तित्वं, तच्छ्रावणत्वञ्च लौकिकविषयतासम्बन्धेन
तद्विशिष्टआवणत्वं, तेनातीतानागतयोः शब्दप्रागभाव-प्रध्वंसयो-
र्लौकिकआवणप्रत्यक्षमादाय न व्यभिचारः। वस्तुतस्तु आवणत्व-
मेव कार्यतावच्छेदकं नभोवृत्तिनिरूपितलौकिकविषयत्वं कार्यदिशि
प्रत्यासत्तिः देशान्तरवृत्तिशब्दप्रागभावादौ ओत्रवृत्तित्वप्रत्ययाभावेन
ओत्रविशिष्टविशेषणत्वाभावान्न साक्षात्कार इति भावः।

केचित्तु विशेषणताया विशेषणतात्वेनैव हेतुत्वं तादृशविषय-

तासम्बन्धेन तत्तत्पुरुषीयश्रावणोत्पत्तौ तत्तत्पुरुषीयकर्णविवरस्यापि विशेषणतासम्बन्धावच्छिन्नाधेयतासम्बन्धेन हेतुतया न देशान्तरवृत्ति-
शब्दप्रागभावादर्थहणमित्याहुः ।

‘इन्द्रियसम्बद्धविशेषणतयेति, इन्द्रियसम्बन्धः संयोगादिसन्निकर्ष-
रूपोयाह्नः अन्यथा यथाकथञ्चित्सम्बन्धेनेन्द्रियसम्बद्धत्वाभिधाने देश-
मात्रवृत्तिप्रागभावादेरपि प्रत्यक्षापत्तेः, तथाच इन्द्रियसंयुक्तविशेषणता,
इन्द्रियसंयुक्तसमवेतविशेषणता, इन्द्रियसंयुक्तसमवेतसमवेतविशेषणता,
इन्द्रियसमवेतविशेषणता, इन्द्रियसमवेतसमवेतविशेषणता, इन्द्रियवि-
शेषणविशेषणता, इन्द्रियसंयुक्तविशेषणविशेषणतादिभेदे इन्द्रियसम्बद्ध-
विशेषणतैव नानाविधा, उदाहरणन्तु भूतलादिघटितसन्निकर्षेण
घटाभावादिप्रत्यक्षमिन्द्रियसंयुक्तविशेषणतायाः, रूपादिघटितसन्नि-
कर्षेण नीलादिभेदप्रत्यक्षमिन्द्रियसंयुक्तसमवेतविशेषणतायाः, रूप-
त्वादिघटितसन्निकर्षेण नीलत्वादिभेदप्रत्यक्षमिन्द्रियसंयुक्तसमवेतसम-
वेतविशेषणतायाः, शब्दघटितसन्निकर्षेण ककारादिभेदप्रत्यक्षमिन्द्रि-
यसमवेतविशेषणतायाः, शब्दत्वादिघटितसन्निकर्षेण कत्वादिभेदप्रत्यक्ष-
मिन्द्रियसमवेतसमवेतविशेषणतायाः, शब्दप्रागभाव-शब्दसमवायादि-
घटितसन्निकर्षेण शब्दादिभेदप्रत्यक्षमिन्द्रियविशेषणविशेषणतायाः,
भूतलादिनिष्ठघटाभावादिघटितसन्निकर्षेण घटत्वाद्यभावप्रत्यक्षमि-
न्द्रियसंयुक्तविशेषणविशेषणतायाः, अभावेऽतिरिक्ताभावस्वीकारात्
रूपादिनिष्ठघटाभावादिघटितसन्निकर्षेण घटत्वाद्यभावप्रत्यक्षमिन्द्रि-
यसंयुक्तसमवेतविशेषणविशेषणतायाः, इत्यादि । एतासामसङ्करस्त-
त्तद्वृत्तिभिन्नभेदस्यातिरिक्तत्वे तत्रैव ध्येयः । कार्यतावच्छेदकञ्च

एतासां तत्तत्प्रत्यासत्तिमत्प्रत्यक्षत्वं मतुवर्थाऽव्यवहितोत्तरत्वं अन्यच्च
 दुर्वचं एकस्यैवाभावस्य एकेनैवेन्द्रियेण कदाचित् कयाचिन्निरूपकप्रत्या-
 सत्या ग्रहेण परस्परं व्यभिचारात् । सामान्यलक्षणा-ज्ञानलक्षणयोर्हेतु-
 हेतुमद्भावश्चानुमानदीधितावेव विवेचितः । योगजधर्मस्य तु मान-
 सत्वव्याप्यजातिविशेष एव जन्यतावच्छेदकः, शब्दानेष शृणोती-
 त्यादौ श्रुवादिधातूनां साक्षात्कारमात्रे लक्षणा, चाक्षुषत्वादिव्याप्या
 नानाजातय एव वा जन्यतावच्छेदिकाः, सति च लौकिकसन्निकर्षे
 अर्थः समाज इति बोध्यं । नन्वेवं घटत्वादिवद्घटादिनिष्ठगुरु-
 त्वादेरपि लौकिकप्रत्यक्षापत्तिः संयुक्तसमवायादेः कन्निकर्षस्य तेन
 सम्बन्धेन चक्षुरादेश्च तत्रापि विद्यमानत्वादित्यत आह, 'योग्यसन्नि-
 कर्षादिति योग्यविषयनिष्ठसन्निकर्षादित्यर्थः । तथाच लौकिकप्रत्यक्षं
 प्रति योग्यत्वेन गुरुत्वादिव्यावृत्तधर्मेण विषयस्यापि तादात्म्यसम्बन्धेन
 विषयनिष्ठकारणतया गुरुत्वादौ तादात्म्यसम्बन्धेन तादृशविषयाभावा-
 देव न प्रत्यक्षत्वं, योग्यत्वञ्च लौकिकविषयतासम्बन्धेन साक्षात्कारवत्त्वं ।
 न चैतावता अतीन्द्रियव्यावृत्तावपि चक्षुषा स्पर्शादेः, घ्राणेन रसादेः,
 रसनेन गन्धादेः कुतो न लौकिकप्रत्यक्षं तेषां योग्यत्वादिति वाच्यं ।
 चाक्षुषादिप्रत्यक्षं प्रति विषयस्य चक्षुरादियोग्यत्वेन हेतुत्वात् चक्षुरादि-
 योग्यत्वञ्च लौकिकविषयतासम्बन्धेन चाक्षुषादिमत्त्वमिति भावः ।

केचित्तु लौकिकप्रत्यक्षसामान्ये तादात्म्यसम्बन्धेन गुरुत्वादेः
 प्रतिबन्धकत्वान्न गुरुत्वादेरतीन्द्रियस्य लौकिकप्रत्यक्षं, एवं लौकिक-
 चाक्षुषादिसामान्ये स्पर्शादेरपि तादात्म्यसम्बन्धेन प्रतिबन्धकतया न
 तेषामपि चक्षुरादिना लौकिकप्रत्यक्षमित्याहुः ।

अथ सूक्ष्मावयवावच्छेदेनावयविसंयोगेऽपि न तद्ग्रह
इति महावयवावच्छेदेन संयोगोद्देतुः तथा चावयवे-

‘सूक्ष्मावयवावच्छेदेनेति परमाण्वाद्यवच्छेदेनेत्यर्थः, ‘अवयविसं-
योगेऽपि’ अवयवि-चतुरादिसंयोगेऽपि, ‘संयोगः’ स्वनिष्ठचतुरा-
दिसंयोगः, ‘हेतुः’ अवयविचाक्षुषादौ हेतुः, त्वया वाच्य इति
शेषः । ‘अवयवेन्द्रियसंयोग एवेति महावयवेन्द्रियसंयोग एवाव-
यविचाक्षुषादौ हेतुरस्त्वित्यर्थः, महावयवावच्छिन्नस्वनिष्ठचतुरादि-
संयोगापेक्षया महावयवचतुरादिसंयोगस्य लघुत्वादिति भावः । महाव-
यवसंयोगानामतिप्रसक्ततया स्वनिष्ठसंयोगाधारतावच्छेदकमहत्संयोगो
हेतुर्वाच्यस्तथाच गौरवं तदपेक्ष्य स्वनिष्ठसंयोगस्य लघुत्वादित्याशङ्कते
‘न चेति ग्राह्यसंयोगावच्छेदकेति स्वनिष्ठसंयोगाधारतावच्छेदक-
महत्संयोगापेक्षयेत्यर्थः, ‘ग्राह्यसंयोगस्य’ स्वनिष्ठसंयोगस्य, ‘तस्येति
स्वनिष्ठसंयोगमात्रस्य, ‘स्वावयवसंयोगापेक्षयेति स्वसमवायिमहत्सं-
योगापेक्षयेत्यर्थः, पूर्वं स्वनिष्ठसंयोगावच्छेदकत्वेन प्रवेशोऽत्र तु
स्वसमवायित्वेनेति भेदः । आशयमविद्वानाशङ्कते, ‘नापीति, ‘तत्रापि’
महावयवसंयोगेऽपि, अत्र स्वनिष्ठसंयोगाधारतावच्छेदकमहद्व-
च्छिन्नसंयोगत्वेनैव त्वयापि हेतुत्वं वाच्यं, तथाच तदपेक्ष्य
स्वनिष्ठसंयोगाधारतावच्छेदकमहत्संयोगत्वमेव लघु । ‘हेतुरेव न
स्यादिति, स्वतो ग्राह्यनिष्ठसंयोगहेतुरिति शेषः । आशयमुद्घाट-
यति, ‘अन्तर्तरतमेति, ‘संयोगस्य’ ग्राह्यनिष्ठसंयोगस्य, तथाचावच्छे-
दकसंयोगेनान्यथाभिज्ञा ग्राह्यनिष्ठसंयोगो न हेतुरिति न पूर्वपक्षि-

न्द्रियसंयोग एव हेतुः । न च ग्राह्यसंयोगावच्छेदकाव-
यवसंयोगापेक्षया ग्राह्यसंयोगस्य लघुत्वात्स एव हेतुः,
तस्यातिप्रसक्तत्वात् । एतेन स्वावयवसंयोगापेक्षया स्वसं-

णामाशयः, अपि तु ग्राह्यनिष्ठसंयोगमात्रस्य हेतुत्वे अतिप्रसङ्गात्तदा-
रणाय स्वीयमहावयवावच्छिन्नसंयोग एव हेतुर्वाच्यः, तथाच लाघ-
वात् स्वीयमहावयवसंयोग एव हेतुरस्त्वित्येव तस्याशय इति भावः ।
यद्यपि पूर्वपक्षिणापि स्तूलावयवावच्छेदेनोत्पन्नमहावयवसंयोगस्या-
ग्राहकतया स्वीयमहावयवसंयोग एव हेतुर्वाच्यः, प्रथमस्वपदं महा-
वयवपरं, द्वितीयस्वपदं ग्राह्यव्यक्तिपरं, तथाच तदपेक्षया लाघ-
वात् स्वीयमहावयवावच्छिन्नसंयोग एव हेतुरित्येव समाधानं सुकरं
तथापि स्फुटतरं दोषमाह, 'मैवमिति, 'द्रव्यग्रहे' द्रव्यमात्रग्रहे,
'सूलावयवावच्छेदेन संयोग इति सूलविषयकनिष्ठः संयोग इत्यर्थः,
'चसरेणुसूक्ष्मभागग्रह इति चसरेणुसूक्ष्मावयवकद्रव्यग्रह इत्यर्थः,
'स हेतुरिति तदभिमत इति शेषः । 'आत्मादीत्यादिना द्रव्यत्वक्-
परिग्रहः, 'स्वग्राह्यसंयोगजन्य इति स्वग्राह्यनिष्ठसंयोगजन्य इत्यर्थः ।
लाघवाद्द्विषयत्व-समवायघटितसामानाधिकरण्यप्रत्यासत्त्या सामान्यत
एव द्रव्यलौकिकप्रत्यक्षत्वावच्छिन्नं प्रति इन्द्रियसंयोगत्वेन हेतुत्व-
कल्पनादिति भावः । 'तस्मिन् सत्यपीति परमाणादिसूक्ष्मावयवा-
वच्छेदेनेन्द्रियसंयोगे सत्यपीत्यर्थः, । वस्तुतस्तत्रापि घटादिग्रहोभवत्येव
किन्तु सूक्ष्मावयवाच्छिन्नेन्द्रियसंयोगाद्यात्मकदोषवशात् उत्पन्नेऽपि
तज्ज्ञानेऽप्रामाण्यसंशयात् कदाचित् कस्यचिद्विषयसंशयः । न चैवं

योगस्य लघुत्वात् स एव हेतुरिति निरस्तं । नाप्यवच्छेदक-
संयोगेनान्यथासिद्धौ तच्चाप्यवच्छेदकान्तरसंयोगेनान्य-
थासिद्धिरिति संयोगो हेतुरेव न स्यादिति वाच्यं । अल्प-
तरतमभागावच्छेदेन संयोगस्य हेतुत्वे अतिप्रसङ्गा-

परमाण्वाद्यवच्छेदेन चक्षुरादिसंयोगेऽपि घटादिमात्रात्कारापत्तिरिति
वाच्यम् । महावयवावच्छेदेनेन्द्रियसंयोगाभावदशायां केवलपर-
माण्वाद्यवच्छेदेनेन्द्रियसंयोगे मानाभावादित्यभिप्रायो यदिभ्रमेन
सूचितः । 'स्थूलावयवसंयोगेति । यद्यपि घटादिचाक्षुषत्वाद्यवच्छेदेन
चतुरणुकाद्यवच्छेदेन वा चक्षुरादिसंयोगेऽपि घटादिप्रत्यक्षापत्तिर्द्वारा
तथापि यादृशयादृशापकर्षाश्रयपरिमाणकावयवावच्छेदेन चक्षु-
रादिसंयोगे सत्यपि यादृशजन्यग्रहो न भवति तादृशद्रव्यचाक्षु-
षादौ तादृशापकर्षाश्रयेतरपरिमाणकावयवावच्छिन्नाधारतासम्बन्धेन
चक्षुरादिसंयोगः तादृशावयवावच्छिन्नसंयोगसम्बन्धावच्छिन्नाधारता-
सम्बन्धेन चक्षुरादिर्वा हेतुरित्यननुगत एव कार्य-कारणभावः ।
न च तथापि चसरेणादिसूक्ष्मभागावच्छिन्नघटादिनिष्ठसंयोगस्य
चसरेणादिसमवेतमहावयवेनाप्यवच्छिन्नत्वादतिप्रसङ्गतादवस्थामिति
वाच्यं । तद्देशव्यापकसंयोगस्यैव तद्देशावच्छिन्नत्वनिश्चयेन सूक्ष्म-
भागावच्छिन्नसंयोगस्य स्थूलावच्छेद्यत्वाभावात् । न चैवंरूपेण विभे-
षतो हेतुत्वे यत्रावयवनाशदशायां घटादौ चक्षुःसंयोगस्तदनन्तर-
मवयवसंयोगनाशाद्घटनाशः तत्र घटनाशक्षणेऽवयवसंयोगनाशक्षणे
च घटप्रत्यक्षं न स्यात् विनश्यतोऽवयवस्यावच्छेदकत्वासम्भवादिति

दिति । मैवं । द्रव्यग्रहे अवयविमात्रग्रहे वा स्थूलाव-
यवावच्छेदेन संयोगो न हेतुः आत्म-चसरेणुसूक्ष्मभा-
गग्रहे व्यभिचारात् । किन्तु घटादिग्रहे स हेतुः । एव-
ञ्चात्मादिद्रव्यग्रहोग्राह्यसंयोगजन्य इति घटादिग्रहोऽ-

वाच्यं । तदाऽवयवरूपादिवहुटस्याप्यप्रत्यक्षत्वसेष्टत्वादिति भावः । 'तत्सं-
योगोऽपि वेति स्थूलावयवसंयोगोऽपि वेत्यर्थः, 'हेतुः' घटादिचक्षुष-
त्वाद्यवच्छिन्नं प्रति हेतुः । न चैवं घटस्योत्पत्तिप्राक्क्षणे कपाले न
चक्षुःसंयोगस्तत्र घटोत्पत्त्यनन्तरं घट-चक्षुःसंयोगोत्पत्तिकालेऽपि घट-
प्रत्यक्षं स्यादिति वाच्यं । ग्राह्यनिष्ठसंयोगस्यापि सामान्यसामग्रीतया
तदभावादेव तदानीं प्रत्यक्षानुत्पादादिति भावः । अत्र वाग्न्यदोऽस्त्र-
रससूचनाय, तद्बीजन्तु स्थूलावयवसंयोगस्य हेतुत्वे कारणतावच्छे-
दकगौरवं स्वसमवायिसमवेतत्वस्य प्रत्यासत्तितया प्रत्यासत्तिगौरवञ्च
सूक्ष्मविभागावच्छेदेन स्थूलावयवसंयोगेऽपि साक्षात्कारप्रसङ्गश्च । न
च स्थूलभागावच्छिन्नस्थूलावयवाधारताकसंयोगो हेतुरिति वाच्यं ।
तथासति स्थूलावयवावच्छिन्नाधारतासम्बन्धेनैव चक्षुरादिसंयोगस्य
हेतुताया लाघवेनोचितत्वादिति बोध्यं ।

अत्र स्वतन्त्राः स्थूलावयवावच्छिन्नसंयोगत्वेनावयविभेदेन विभे-
षतः प्रयोजकत्वेऽनन्तकार्य-कारणभावापत्तिः सूक्ष्मभागावच्छेदेन
चक्षुरादिसंयोगादपि कदाचित् घटादिप्रत्यक्षोदयेन व्यभिचारश्च ।
तस्माच्चक्षुरादिसंयोगस्य साक्षात्कारानुपधायकसंयोगव्यावृत्तवैजात्येन
सामान्यतो द्रव्यचक्षुषत्वावच्छिन्नं प्रत्येव हेतुत्वं तेन सूक्ष्मभागा-

वच्छेदेन चक्षुरादिसंयोगान्न कदाचित् पटादिग्रहः वैजात्यस्य फल-
बलकल्पत्वात् । नचैवं सूक्ष्मभागावच्छिन्नचक्षुरादिसंयोगः कदा-
चित्फलोपधायकः कदाचिच्च नेति वाच्यं । तत्र फलबलेन संयोग-
भेदकल्पनात् । इत्यच्चापरमपि लाघवं, चक्षुरादिसंयोगस्य वैजात्ये-
नाहेतुत्वे आलोकसंयोगावच्छिन्नत्वं एकावच्छिन्नत्वसम्बन्धेनालोक-
संयोगविशिष्टत्वं वा चक्षुःसंयोगस्य चक्षुषो वा विशेषणमावश्यकमन्यथा
आलोकसंयुक्त एव पटे अन्धकारावच्छेदेनैव चक्षुःसंयोगेऽपि प्रत्यक्षा-
पत्तेः, वैजात्येन हेतुत्वे च तस्याप्यनुपादेयत्वात् वैजात्यस्य फलबल-
कल्पत्वात् । एवं चक्षुरादिसंयोगस्य वैजात्येनाहेतुत्वे त्रसरेणुचा-
क्षुषं प्रति गवाक्षविवरवर्त्यालोकसंयोगावच्छिन्नचक्षुःसंयोगत्वेन हेतुत्वं
वाच्यं । आलोकान्तरसंयोगावच्छिन्नचक्षुःसंयोगे त्रसरेणुचाक्षुषानुदयात्,
वैजात्येन हेतुत्वे तस्याप्यकल्पनात् वैजात्यस्य फलबलकल्पत्वात् ।
तच्च वैजात्यं सर्व्वपुरुषसाधारणमेकमेव, तत्तत्पुरुषीयचक्षुःप्रतियो-
गिकत्वविशिष्टत्वस्य वैजात्यविशेषणतया कारणतावच्छेदककोटिप्रवेशा-
देवातिप्रसङ्गभङ्गात् । विशिष्टत्वञ्च सामानाधिकरण्येन । वस्तुतस्तु
तद्वैजात्यं प्रतिपुरुषं विभिन्नमेव, अन्यथा तत्तत्पुरुषीयचक्षुरादिप्रति-
योगिकत्वविशिष्टत्वस्यावच्छेदककोटिप्रवेशे गौरवात् तत्तत्पुरुषीयचक्षुः-
प्रतियोगिकत्वविशिष्टत्व-वैजात्ययोर्विशेष्य-विशेषणभावे विनिगमका-
भावेन प्रतिपुरुषं कार्य्य-कारणभावद्वयप्रसङ्गाच्च । कार्य्यतावच्छेदकन्तु
तत्तत्पुरुषीयचाक्षुषत्वादिकमेव तत्तत्पुरुषीयचाक्षुषादिमात्रवृत्ति
वैजात्यमेव वा । एतेन चक्षुःसंयोगस्य वैजात्येन हेतुत्वे आलोक-
संयोगस्यापि हेतुत्वे मानाभावः वैजात्यस्य फलबलकल्पतया अन्ध-

कारे विजातीयचक्षुःसंयोगविरहादेव घटादेरप्रत्यक्षतोपपत्तेः, आलो-
 कसंयोगावच्छिन्नचक्षुःसंयोगत्वेन हेतुत्वे विनिगमकाभावाच्चक्षुःसंयो-
 गावच्छिन्नालोकसंयोगत्वेनापि हेतुत्वं । नचैकस्यैव चक्षुःसंयोगस्य
 आलोकमवधानासमवधानाभ्यां ज्ञापकत्वाज्ञापकत्वसत्त्वाद्दालोकसंयो-
 गस्य हेतुत्वमावश्यकमिति वाच्यं । तत्र फलबलेन संयोगभेदस्य
 सुवचत्वात् । नच जनकतावच्छेदकवैजात्यमालोकसंयोगावच्छिन्न-
 चक्षुःसंयोगे चक्षुःसंयोगावच्छिन्नालोकसंयोगे वा कल्पयत इत्यत्र
 विनिगमकाभावादुभयोरेव हेतुत्वमिति वाच्यं । आलोकसंयोगनिष्ठ-
 वैजात्यकल्पने एकस्य पुरुषस्य चक्षुःसंयोगावच्छिन्नालोकसंयोगवति
 पटे तत्पुरुषीयचक्षुषवदन्धकारावच्छिन्नतच्चक्षुःसंयोगवतः पुरुषान्त-
 रस्यापि चक्षुषापत्तेः । न हि चक्षुरिवालोकोऽपि पुरुषभेदेन
 विभिन्नो येन तत्तत्पुरुषीयालोकप्रतियोगिकत्वविशिष्टत्वविशेषणदा-
 नादतिप्रसङ्गभङ्गः स्यादिति कस्यचिदुपपत्तिरपि परास्ति । उक्तयुक्त्या-
 चक्षुःसंयोगेऽपि वैजात्यस्य प्रतिपुरुषं विभिन्नतया आलोकसंयोगेऽपि
 पुरुषभेदेन वैजात्यभेदस्य सुवचत्वादिनिगमकाभावेनालोकसंयोग-
 स्यापि हेतुत्वात् एकस्यैवालोकसंयोगस्य नानापुरुषीयचक्षुषजन-
 कत्वञ्चासिद्धं फलबलेन संयोगभेदकल्पनात् । नचैवमालोकसंयोग-
 चक्षुःसंयोगयोरेकरूपेण हेतुत्वेऽप्यालोकसंयोगस्य पृथक् हेतुत्वं भग्न-
 मेवेति वाच्यं । दृष्टत्वात् । न हि पार्थक्येनापि तद्देतुताऽनु-
 भवसिद्धा । नचैवं विनिगमकाभावादाख्यादिसंयोगस्यापि हेतुत्वा-
 पत्तिरिति वाच्यं । वाख्यादिसंयोगसाधारणधर्मेण चक्षुःसंयोगस्य
 हेतुत्वेऽपि क्षतिविरहात् । नच कर्मादिजन्यतावच्छेदकवैजात्येन

साङ्कर्यान् चक्षुरादिसंयोगनिष्ठवैजात्यसम्भव इति वाच्यं । कमादि-
 अन्यतावच्छेदकवैजात्यस्य नानात्वात् कार्यतावच्छेदकाननुगमस्या-
 दोषत्वात् । नच तथाप्यभिघातत्वादिना साङ्कर्यमिति वाच्यं ।
 तत्राभिघातत्वादिसत्त्वे मानाभावेन तस्याभिघातत्वादिविरुद्धत्वात् ।
 ननु तथापि चक्षुःसंयोगस्य फलबलकस्यवैजात्येन हेतुत्वे उद्भूत-
 रूप-महत्त्वयोः कारणत्वे मानाभावः पिशाच-परमाण्वादिवैजातीय-
 यचक्षुःसंयोगविरहादेवाचाक्षुषतोपपत्तेः । नच पिशाचनिष्ठचक्षुः-
 संयोगे वैजात्यानभ्युपगमे पिशाचे उद्भूतरूपाभावचाक्षुषं न स्यात्
 विजातीयचक्षुःसंयोगाश्रयविशेषणताश्रयताया एवाभावग्राहकत्वात् ।
 एवं परमाणुनिष्ठचक्षुःसंयोगे वैजात्यानभ्युपगमे परमाणौ महत्त्वा-
 भावचाक्षुषं न स्यादिति वाच्यं । पिशाचघटितसन्निकर्ष-परमाणुघ-
 टितसन्निकर्षयोस्तत्राहेतुत्वेऽपि क्षतिविरहात् तदानीं श्रालोक-त्रस-
 रेणादियत्किञ्चिन्महत्त्वोद्भूतरूपवचक्षुःसंयोगस्यावश्यकतया तदृत्तिरू-
 पादिघटितसन्निकर्षणैव पिशाचे उद्भूतरूपं नास्ति परमाणौ महत्त्वं
 नास्तीति चाक्षुषोपपत्तिरिति चेत् । न । वैजात्येन हेतुत्वेऽपि
 संयोगस्य द्विष्टतया चक्षुषश्चाक्षुषतावारणाय उद्भूतरूपहेतुत्वस्यावश्य-
 कत्वात् । वस्तुतस्तु वैजात्येन संयोगस्य हेतुत्वे संयोगस्य द्विष्टतया
 चक्षुषः चाक्षुषतावारणाय उद्भूतरूपस्य हेतुत्वावश्यकत्वेऽपि विजा-
 तीयसंयोगसम्बन्धेन चक्षुर्विशिष्टत्वेन हेतुत्वे उद्भूतरूपहेतुत्वं विनापि
 चक्षुषश्चाक्षुषतावारणसम्भवादुक्तयुक्तेरकिञ्चित्करतया महत्त्वोद्भूतरूपयो-
 रभयोरेव प्रामाणिकव्यवहारबलात् कारणत्वसिद्धिः, तदनादरे
 चाकारणत्वमिष्टमेव, अन्यथा सामान्यतश्चक्षुःसंयोगत्वादिना हेतुत्वे-

पि तद्वदेव स्वग्राह्यसंयोगजन्य इति । तस्मिन् सत्यपि
घटादिग्रहो नास्तीति यदि तदा स्थूलावयवसंयोगावच्छे-
दकोऽस्तु तत्संयोगोऽपि वा हेतुः, न तु क्लृप्तहेतुपरि-
त्यागः । ननु संयुक्तसमवायेनावयवविग्रहोऽस्तु न तु
संयोगादिस्तत्र हेतुः तस्य रूपादिग्रहे क्लृप्तत्वात् । न च
लाघवात्संयोग एव तथा, तस्य कल्पनीयकारणत्वात्^(१)

ऽप्युद्भूतरूप-महत्त्वयोः कारणत्वे मानाभावः लौकिकप्रत्यक्षं प्रति
विषयस्य योग्यत्वेन हेतुत्वादेव परमाणु-पिशाचादेरप्रत्यक्षतोपपत्तेः ।
'क्लृप्तत्वादिति द्रव्यसमवेतचाक्षुषत्वाद्यवच्छिन्नं प्रति कारणत्वेन क्लृप्त-
त्वादित्यर्थः । 'न चेति, 'लाघवादिति संयुक्तसमवायत्वमपेक्ष्य संयोग-
त्वस्य कारणतावच्छेदकस्य लघुत्वादित्यर्थः, 'तथा' अवयवविप्रत्यक्षे हेतुः,
'तस्य' संयोगस्य । 'इन्द्रियसंयोगस्य' इन्द्रियसंयोगत्वावच्छिन्नस्य,
'कारणत्वादिति द्रव्यमात्रात्कारत्वावच्छिन्नं प्रति कारणत्वादित्यर्थः,
'अन्यत्रापि' अवयवविमात्रात्कारेऽपि । 'न चेति, आत्ममानसत्व-
स्यैव मनःसंयोगकार्यतावच्छेदकत्वादिति शेषः । 'बहिरिन्द्रियजद्रव्य-
ग्रह इति मानसेतरद्रव्यमात्रात्कारे इत्यर्थः, 'अवयवविग्रहे' अवयव-
विमात्रात्कारे, 'संयुक्तसमवाय इति, क्लृप्तत्वादिति शेषः, 'लाघवेन'
सामान्यरूपतालाघवेन, 'संयोगस्य' मनःसंयोगस्य, एवकारपूर्व

इति चेत् । न । आत्मग्रहे इन्द्रियसंयोगस्य कारण-
त्वादन्वयापि द्रव्यसाक्षात्कारत्वेन तथा कल्पनात् ।
न च वहिरिन्द्रियजद्रव्यग्रहे अवयविग्रहे वा संयुक्त-
समवायः कारणं, लाघवेन संयोगस्यैव कारणत्वेन
कल्पनात् । ननु संयुक्तसमवायो न गन्धग्राहकः

द्रव्यसाक्षात्कारणत्वावच्छिन्नं प्रतीतिं पूरणीयं, 'कारणत्वेन कल्पना-
दिति इन्द्रियसंयोगत्वेन कारणत्वेन कल्पनादित्यर्थः ।

अत्र केचित् गुणादिमाक्षात्कारानुरोधेन द्रव्यसमवेतचक्षु-
षत्व-द्रव्यसमवेतत्वावच्छिन्नं प्रति चक्षुस्त्वक्संयुक्तसमवाययोः
स्वसमवायिममवेतत्वसम्बन्धेन चक्षुस्त्वक्संयोगयोर्वा स्वसंयुक्तसमवेत-
त्वसम्बन्धेन चक्षुस्त्वचोर्वा हेतुत्वावश्यकत्वात्तत एव घटोदेरपि चक्षु-
ष-त्वाचोपपत्तेः किं समवायसम्बन्धेन चक्षुःसंयोग-त्वक्संयोगयोः
संयोगसम्बन्धेन चक्षुस्त्वचोर्वा द्रव्यचक्षुषत्व-द्रव्यत्वावच्छिन्नं प्रति
हेतुत्वेन । नचात्मप्रत्यये समवायसम्बन्धेन मनःसंयोगस्य इन्द्रिय-
संयोगत्वेन, संयोगसम्बन्धेन मनसो वा इन्द्रियत्वेन द्रव्यसाक्षात्कारत्वा-
वच्छिन्नं प्रति हेतुत्वात् द्रव्यचक्षुषादावपि समवायसम्बन्धेन चक्षुः-
संयोगादेः, संयोगसम्बन्धेन चक्षुरादेर्वा हेतुत्वमावश्यकमिति वाच्यं ।
तथापि द्रव्यचक्षुषत्वाद्यवच्छिन्नं प्रति तेषां हेतुत्वे मानाभावात्
आत्मप्रत्यक्षस्थाने लाघवान्मानमत्वावच्छिन्नं प्रत्येव मनःसंयोगत्वादिना
हेतुत्वकल्पनाच्च । शरीरसाम्य एव सामान्यरूपतालाघवाभ्युपगमात् ।

किन्वाश्रयसंयोगः । एवं गन्धत्वग्रहोऽप्याश्रयाश्रय-
संयोगादिति संयुक्तसमवेतसमवायोऽपि न हेतुः । न
च गन्धे सति गन्धसमवायं विना गन्धाग्रहोऽस्ति । न
चैवं संयुक्तघटे भाविगन्धग्रहः स्यात्, गन्धस्यापि स्वग्रहे

न च द्रव्यचाक्षुषादिकं प्रति चक्षुःसंयोगादेरहेतुत्वे यत्र पटस्योत्पत्ति-
प्राक्क्षणे तन्तुना चक्षुःसंयोगस्तत्र पटोत्पत्त्यनन्तरं पटचक्षुःसंयोग-
स्योत्पत्तिकालेऽपि पटप्रत्यक्षं स्यादिति वाच्यं । दृष्टत्वात् । क्षणवि-
लम्बस्य शपथनिर्णयत्वात् । अथ चक्षुःसंयुक्तसमवायमात्रस्य ग्राहकत्वे
ज्ञानकादेरपि रूपप्रत्यक्षप्रसङ्गात् चक्षुःसंयुक्तमहत्त्वोद्भूतरूपवत्समवाय
एव तथा वाच्यः, कार्यतावच्छेदकमपि महत्समवेतविशिष्टचाक्षुषत्व-
मन्यथा विषयत्व-विशेषणताभ्यां सामानाधिकरण्यस्य प्रत्यासत्तितया
चसरेणौ व्यभिचारापत्तेः, महत्चाक्षुषत्वमेव वा कार्यतावच्छेदकं
महत्समवेतत्वविशिष्टं वस्तुगत्या महत्समवेतनिरूपितं वा लौकिक-
विषयत्वं कार्यदिशि प्रत्यासत्तिः । इत्यस्य चसरेणुचाक्षुषानुरोधेन
चक्षुःसंयोगस्य सन्निकर्षत्वमावश्यकं तत्कार्यतावच्छेदकस्य द्रव्यविशि-
ष्टचाक्षुषत्वं विषयत्वं कार्यदिशि प्रत्यासत्तिः । चाक्षुषत्वमेव वा कार्य-
तावच्छेदकं द्रव्यत्वविशिष्टं वस्तुगत्या द्रव्यनिरूपितं वा लौकिकवि-
षयत्वं प्रत्यासत्तिः, न चसरेणुविशिष्टचाक्षुषत्वं कार्यतावच्छेदकं न
वा चाक्षुषत्वमेव कार्यतावच्छेदकं चसरेणुत्वविशिष्टं वस्तुगत्या चस-
रेणुनिरूपितं वा लौकिकविषयत्वं प्रत्यासत्तिः गौरवात् घटादा-
वपि चसरेणुविशिष्टचाक्षुषस्य चसरेणुत्वविशिष्टविषयतासम्बन्धेन चाक्ष-

हेतुत्वात् । न च गन्धस्य प्रत्यक्षत्वेनेन्द्रियसन्निकर्षा-
श्रयत्वमनुमेयं शब्दप्रत्यक्षहेतोः समवायस्य गन्धेऽपि
सत्त्वात्, गन्धेन्द्रियसन्निकर्षसाधने साध्याप्रसिद्धेः ।
मैवं । गन्धसमवायिसंयोगस्य हेतुत्वे हि यदि गन्ध-

स्य वा उत्पादप्रसङ्गाच्च । अत एव चाक्षुषत्वमेव कार्यताव-
च्छेदकं वस्तुगत्या चसरेणुनिरूपितं लौकिकविषयत्वं प्रत्यासत्ति-
रित्यपि न तेन सम्बन्धेन घटादावपि चाक्षुषापत्तेः चसरेणुत्ववि-
शिष्टसमवायस्य कारणतावच्छेदकसम्बन्धत्वे च गौरवात् । एवम्बक्-
संयुक्तसमवायमात्रस्य प्रत्यासत्तित्वे द्रव्यलक्षणैर्भादेः चसरेणुत्वादेस्त-
त्वाच्चप्रसङ्गात् त्वक्संयुक्तप्रकृष्टमहत्त्वाश्रयसमवाय एव तथा वाच्यः,
कार्यतावच्छेदकमपि प्रकृष्टमहत्त्ववत्समवेतविशिष्टत्वाच्चत्वं अन्यथा
विषयत्व-विशेषणताभ्यां सामान्याधिकरणस्य प्रत्यासत्तितया चतुर-
णुके व्यभिचारापत्तेः । यद्वा त्वाच्चत्वमेव कार्यतावच्छेदकं प्रकृ-
ष्टमहत्त्वसमवेतत्वविशिष्टं वस्तुगत्या तत्समवेतनिरूपितं वा लौकि-
कविषयत्वं प्रत्यासत्तिः, इत्यञ्च चतुरणुकत्वाच्चानुरोधेन त्वक्संयोगस्य
सन्निकर्षत्वमावश्यकं तत्कार्यतावच्छेदकञ्च द्रव्यविशिष्टत्वाच्चत्वं विष-
यत्वं प्रत्यासत्तिः, त्वाच्चत्वमेव वा कार्यतावच्छेदकं द्रव्यत्वविशिष्टं
वस्तुगत्या द्रव्यनिरूपितं वा लौकिकविषयत्वं प्रत्यासत्तिः, न तु
चतुरणुकविशिष्टत्वाच्चत्वादिकमुक्तयुक्तेः । न च सामान्यतश्चक्षुःसंयुक्त-
समवाय—त्वक्संयुक्तसमवाययोरेव सन्निकर्षत्वमेकार्थसमवायसम्बन्धेन

समवायस्य विशेषणता तदा स हेतुरेव । उपलक्ष्यत्वे
च संयुक्तद्रव्यमात्रमुपलक्ष्यं तथा च घटसंयोगात्प-
टगन्धग्रहप्रसङ्गः । अथ स्वसमवायिसंयोगो हेतुः तच्च

महत्त्वस्य द्रव्यान्यद्रव्यसमवेतचाक्षुषं प्रति, प्रकटमहत्त्वस्य तादृश-
त्वाच्च प्रति पृथक्हेतुतया न द्युणुकरूपादेः न चसरेणुस्य-
र्शादेश्च ग्रह इति वाच्यं । पृथक्कारणतान्तरकल्पने गौरवात्
परमाणादिघटितसन्निकर्षेण पृथिवीत्वादियहप्रसङ्गाच्च पृथिवीत्वा-
देर्घटादौ महत्यपि सत्त्वेन तदानीमपि पृथिवीत्वादौ सत्त्वात् ।
एतेन सामान्यतः चक्षुःसंयुक्तसमवाय एव सन्निकर्षः न तु तत्र मह-
त्त्वस्य प्रवेशः । नचैवं द्युणुकरूपादेरपि चाक्षुषापत्तिरिति वाच्यं ।
द्रव्यान्यसचाक्षुषत्वावच्छिन्नं प्रति स्वाश्रयसमवेतत्वसम्बन्धेन चाक्षुषव-
द्भेदस्य निरवच्छिन्नस्वाधिकरणताश्रयसमवेतत्वसम्बन्धेन चाक्षुषात्यन्ता-
भावस्य वा प्रतिबन्धकत्वादेव द्युणुकरूपादेरचाक्षुषतोपपत्तेः, गगनादि-
मादाय स्वाश्रयसमवेतत्वसम्बन्धेन चाक्षुषवद्भेदादेः सर्व्वदैव सत्ता-द्रव्य-
त्वादौ सत्त्वान्तदप्रत्यक्षतापत्तिवारणाय प्रतिवध्यतावच्छेदककोटौ सम-
वेतत्वमपहाय सत्त्वेन प्रवेशः, पूर्वं घटादिचाक्षुषं विनापि तद्भूति-
रूपादेश्चाक्षुषोदयान्निरवच्छिन्नेति स्वाधिकरणताविशेषणं । न चाति-
रिक्तप्रतिवध्य-प्रतिबन्धकभावकल्पनामपेक्ष्य सन्निकर्षमध्ये महत्त्वप्रवेश
एव लघीयानिति वाच्यं । परमाणु-घटवृत्तिद्वित्व-गगन-घटवृत्ति-
द्वित्वादेः चाक्षुषतावारणाय व्यासज्यवृत्तिर्धर्मचाक्षुषं प्रति तादृशप्र-

समवायोऽवच्छेदक इति चेत् । तर्हि संयोगिसमवा-
यस्य हेतुत्वे संयोगोऽवच्छेदकः समवायो हेतुरिति

तिबन्धकताकल्पगस्य तवाप्यावश्यकत्वात् । न च पटासन्निकर्षदशाया-
मपि घटसन्निकर्षमात्राद् घट-पटवृत्तिदित्वादेश्चाक्षुषवारणाय व्यास-
ज्यवृत्तिधर्मचाक्षुषं प्रति यावदाश्रयलौकिकसन्निकर्षस्य हेतुत्वावश्य-
कत्वान्नदिरहादेव परमाणु-घटदित्वादेर्न चाक्षुषमिति वाच्यं । चक्षुः-
संयोगलक्षणस्य लौकिकसन्निकर्षस्य परमाण्वादावपि सम्भवादिति
केषाञ्चित् प्रलपितमण्यपास्तं । परमाण्वादिघटितसन्निकर्षेण पृथिवी-
त्वादियहवारणाय चक्षुःसंयुक्तमहत्समवायस्यैव प्रत्यासन्नित्वावश्यकत्वात्
विजातीयचक्षुःसंयोगस्यैव लौकिकसन्निकर्षतया यावदाश्रयलौकिक-
सन्निकर्षविरहादेव परमाणु-घटवृत्तिदित्वादेरचाक्षुषतापपत्तेस्तादृ-
शातिरिक्तप्रतिबध्य-प्रतिबन्धकभावकल्पने गौरवाच्च । अपिच परमाणु-
घटवृत्तिदित्वादेश्चाक्षुषवारणाय द्रव्यान्यसचाक्षुषं प्रति स्वाश्रय-
समवेतत्वसम्बन्धेन चाक्षुषवद्भेदादेः प्रतिबन्धकत्वं, एकाश्रयमात्रसन्नि-
कर्षाद्घट-पटदित्वादेश्चाक्षुषवारणाय व्यासज्यवृत्तिधर्मचाक्षुषं प्रति
यावदाश्रयसन्निकर्षस्य च यावत्स्वाश्रयसन्निकर्षत्वेन हेतुत्वकल्पना-
मपेक्ष्य लाघवादनुगतत्वाच्च व्यासज्यवृत्तिधर्मचाक्षुषं प्रति सामा-
न्यतः स्वाश्रयसमवेतत्वसम्बन्धेन चाक्षुषात्यन्ताभावस्यैव प्रतिबन्धकत्वं
कल्प्यते यावदाश्रयप्रत्यक्षं विना व्यासज्यवृत्तिधर्मप्रत्यक्षाभ्युप-
गमात् । न च तस्यैव प्रतिबध्यतावच्छेदकं द्रव्यान्यसचाक्षुषत्वमिति
वाच्यं । तथासति पूर्वं घटादिचाक्षुषं विना तद्वृत्तिदित्वादेरिव तद्वृत्ति-

तुल्यं । तदेतत्परिषर्ज्य क्षीमपरिषाममिच्छ्यते । ननु
संयुक्तसमवायो न संयोगः, न वा समवायः, न उभौ
वा गन्धे इन्द्रिये चावृत्तेः । न चेन्द्रियेण गन्धस्य पर-

रूपादेरप्यप्रत्यक्षत्वापत्तेः किन्तु उभयसमवेतगुणचाक्षुषत्वं तत्प्रति-
बध्यतावच्छेदकं तथाच द्वाणुरूपपादेः प्रत्यक्षवारणाय सन्निकर्षे महत्त्व-
प्रवेश आवश्यक इति चेत् । न । द्वाणुरूपपादेः त्रसरेणुस्यर्शादेस्वा-
योग्यत्वादेव घटादिवृत्तिगुरुत्वादिवदप्रत्यक्षतोपपत्तेः महत्त्वस्य तत्रा-
नन्तर्भावात् । न चैवं द्रव्यचाक्षुषादिकं प्रत्यपि महत्त्वादेर्हेतुत्वं विनापि
नाति प्रसङ्गः अयोग्यत्वादेव परमाण्वादेरप्रत्यक्षोपपत्तेरिति वाच्यं ।
प्रामाणिकव्यवहारानादरे तत्र तदहेतुत्वस्यापीष्टत्वात् । न च मह-
त्त्वस्य तत्रानन्तर्भावे परमाण्वादिघटितसन्निकर्षेण पृथिवीत्वादि-
प्रत्यक्षापत्तिरिति वाच्यं । परमाणुसन्निकर्षदशायां महदवयविसन्नि-
कर्षस्यावश्यकत्वेनेष्टापत्तेः । अपिच त्रसरेणुचाक्षुषस्यले त्रसरेणुनिरू-
पितेन लौकिकविषयनासम्बन्धेन चाक्षुषत्वावच्छिन्नोत्पत्तौ त्रसरेणु-
त्वविशिष्टसमवायसम्बन्धेन गदाक्षविवराच्छिन्नालोकसंयोगावच्छिन्न-
चक्षुःसंयोगत्वेन विशेषतो हेतुत्वमावश्यकं आलोकान्तरसंयोगाव-
च्छिन्नचक्षुःसंयोगात् त्रसरेणोरगहात् तथाच सामान्यतो द्रव्यचाक्षु-
षत्वावच्छिन्नं प्रति चक्षुःसंयोगस्य हेतुत्वे मागाभावः । अथ चक्षुः-
संयुक्तसमवायादेर्द्रव्येतरद्रव्यसमवेतचाक्षुषत्वादिकमेव कार्यतावच्छेदकं
न तु सामान्यतो द्रव्यसमवेतचाक्षुषत्वादिकं, यत्रावयवनाशदशायां

स्मरासम्बन्धः, परम्परा हि संयोग-समवायावेव तच्च
विरोध एव नाधिकोऽपसिद्धान्तादिति चेत् । न ।
इन्द्रिय-तत्संयोग-तदाश्रयसमवायानामेव परम्परास-

घटे न चक्षुरादिसंयोगस्तदनन्तरमवयवसंयोगनाशाद्घटनाशस्तत्र
घटनाशक्षणोत्पन्ने अवयवसंयोगनाशक्षणोत्पन्ने वा घटप्रत्यक्षे व्यभि-
चारापत्तेः तत्रावयवेन्द्रियसंयोगाभावेन संयुक्तसमवायाभावादिति-
चेत् । न । तदावयवरूपादिवद्घटस्यापि प्रत्यक्षानभ्युपगमात् ।
अन्यथा प्रागुक्तस्थूलावयवावच्छिन्नसंयोगकारणतायामपि तत्र व्यभि-
चारापत्तेः । अथ चक्षुरादिसंयुक्त समवायस्य द्रव्यग्राहकत्वे यदवच्छे-
देन द्रव्यारम्भकसंयोगो नास्ति तदवच्छेदेनावयवेन समं चक्षुरादिसंयो-
गेऽपि च द्रव्यचानुषादिप्रसङ्गः । न चेष्टापत्तिः, दशाद्यवच्छेदेन
तन्तुना चक्षुरादिसंयोगे पटाप्रत्यक्षात् । तथाच द्रव्यचानुषादौ आर-
म्भकसंयोगावच्छेदेन चक्षुरादिसंयोगस्य विशेषतो हेतुत्वमावश्यकं ।
न च तदनुरोधादारम्भकसंयोगावच्छेदेन यत्र चक्षुरादिसंयोगस्तदत्-
समवाय एव विशिष्टद्रव्यचानुषादौ हेतुरस्त्विति वाच्यं । तदपेक्ष्य
तदवच्छेदेन चक्षुरादिसंयोगस्यैव लघुत्वादिति चेत् । न । व्याप्यवृ-
त्तिगुण-कर्मप्रत्यक्षानुरोधेन चक्षुरादिसंयोगावच्छेदकावच्छिन्नानुयो-
गितासम्बन्धेन चक्षुरादिसंयुक्तविशिष्टस्य समवायस्यैव द्रव्यसमवेतचा-
नुषादिकं प्रति हेतुतया आरम्भकसंयोगानवच्छेदकावच्छेदेनावयव-
संयोगाद्द्रव्याग्रहात् । यदवच्छेदेनारम्भकसंयोगो नास्ति तदवच्छेदेन
द्रव्यस्य वृत्तौ मायाभावेन द्रव्यस्यापि समवायसम्बन्धेनाप्याप्यवृत्ति-

म्बन्धत्वात् । अन्यथा नीलत्वजातेः परम्परासम्बन्धेन
वस्त्र-चर्म-कम्बलेष्वनुगतव्यवहारोच्छेदः । ननु संयुक्त-
समवेतसमवायान्न रूपत्वादिग्रहः तदभावादिति चेत् ।
न । तदनभ्युपगमेऽपि रूपादिसादृश्यस्य ततो ग्रहात् ।

त्वात् । न चेतादृशसंयुक्तसमवायस्य हेतुत्वे द्रव्यसमवेतजात्यादेः प्रत्यये
व्यभिचारः व्याप्यवृत्तेरवच्छेदकविरहादिति वाच्यं । प्रत्ययबलेन
व्याप्यवृत्तेरप्यवच्छेदकाभ्युपगमात् द्रव्यसमवेताव्याप्यवृत्तिचानुषत्वादेर्वा
तादृशसंयुक्तसमवायस्य कार्यतावच्छेदकत्वात् । द्रव्यसमवेताव्याप्य-
वृत्तित्वञ्च द्रव्ये समवायसम्बन्धेन किञ्चिदवच्छिन्नवृत्तिमत्त्वं, तस्मा-
च्चतुःसंयोग-त्वकंसंयोगयोः प्रत्यासत्तित्वे मानाभावः । वस्तुतस्तु
चतुःसंयुक्तसमवाय-त्वकंसंयुक्तसमवाययोरपि सन्निकर्षत्वे मानाभावः,
एवं घ्राणसंयुक्तसमवाय-रसनसंयुक्तसमवाययोरपि न सन्निकर्षत्वं,
गुण-कर्म्मवृत्तिजातिप्रत्यक्षानुरोधेन चतुःसंयुक्तसमवेतसमवायादेः प्रत्या-
सत्तित्वावश्यकतया तत एव गुणादिप्रत्यक्षोपपत्तेरिति । अचोष्यते
अमरेणोर्नित्यत्वं तत्प्रत्यक्षानुरोधेन चतुःसंयोगस्य, तद्वृत्तिरूपादि-
प्रत्यक्षानुरोधेन चतुःसंयुक्तसमवायस्य च प्रत्यासत्तित्वावश्यकत्वात् ।
'न गन्धग्रह इति न गन्धादियादृक इत्यर्थः, 'आश्रयसंयोग इति
स्वसमवायिसंयोग इत्यर्थः, 'गन्धत्वग्रहः' गन्धत्वादियहः, 'आश्रयाश्र-
यसंयोगादिति स्वसमवायिसमवायिसंयोगादित्यर्थः, 'अन्वय-व्यति-
रेकरूपग्राहकाभावमाह, 'न चेति नहीत्यर्थः, 'गन्धे यतीत्यस्य सति

न च द्रव्यसादृश्यादेव तद्व्यवहारः, बाधकं विना
प्रतीत्यविशेषादपरीत्यापत्तेः । आश्रयवैसादृश्येऽपि रूप-

आश्रयसंयोग इति शेषः । 'न चैवमिति, अस्मन्नये सामानाधिकरण्य-
प्रत्यासत्तिनिर्वाहकतयैव गन्धस्य तदानीमावश्यकत्वादेवेति भावः ।
'इन्द्रियसन्निकर्षाश्रयत्वमिति साक्षात्कारकारणेन्द्रियसन्निकर्षाश्रयत्व-
मित्यर्थः, यथाश्रुते घ्राणसंयुक्तसमवायमादायैव सिद्धसाधनापत्तेरिति
ध्येयं । 'शब्दप्रत्ययेति समवायस्य त्वन्मते ऐक्यादिति भावः । नन्वयं
गन्धः साक्षात्कारकारणेन्द्रियसन्निकर्षाश्रयः प्रत्यक्षगन्धत्वादिति व्यति-
रेक्यस्त्वित्यत आह, 'गन्धेन्द्रियसन्निकर्षसाधने चेति गन्धसाक्षात्कार-
कारणेन्द्रियसन्निकर्षाश्रयत्वसाधने चेत्यर्थः, 'साध्याप्रसिद्धिरिति, आश्र-
यत्वं हि न यथाकथञ्चित्सम्बन्धेन, स्वाश्रयसंयोगमादायैव सिद्धसा-
धनापत्तेः । नापि समवायेन, बाधात् । किन्तु समवायनिरूपित-
विशेषणताविशेषेण, तथाच साध्याप्रसिद्धिरित्यर्थः । नच यत्प्रत्यक्षवि-
षयो यो भवति स तत्प्रत्यक्षकारणेन्द्रियसन्निकर्षाश्रयो भवति
शब्दवदिति यत्तद्वा सामान्यतोव्याप्तिरस्तु तथाच साध्याप्रसिद्धावपि
न क्षतिरिति वाच्यं । यत्तदर्थयोरननुगमात् । न च समवायनि-
रूपितविशेषणताविशेषेण सम्बन्धेन तादृशेन्द्रियसन्निकर्ष एव साध्योऽस्तु
तथाच न साध्याप्रसिद्धिरिति वाच्यं । तथाप्यप्रयोजकत्वादिति भावः ।

केचित्तु ननु गन्धप्रत्यक्षं गन्धेन्द्रियसन्निकर्षजन्यं गन्धप्रत्यक्षत्वादिति
व्यतिरेक्यस्त्वित्यत आह, 'गन्धेन्द्रियेति गन्धेन्द्रियसन्निकर्षजन्यत्वसाधने
चेत्यर्थ इत्याहुः ।

रसादेः सादृश्यानुभवाच्च । रसत्व-मधुरत्व-गन्धत्व-
सुरभित्वादिश्च जातिः अनुगतप्रत्ययात् । रूपे च

‘गन्धममवायिसंयोगश्चेति स्वममवायिसंयोगस्येत्यर्थः, ‘हेतुत्वेऽपि’
हेतुत्वाभ्युपगमेऽपि, ‘गन्धममवायस्य’ स्वमवायस्य, ‘विशेषणता’ विश्ले-
षणीभूयावच्छेदकता, ‘तदेति, विश्लेष्यान्वयिनोऽन्वयिन एव विश्लेष-
णत्वादिति भावः । ‘उपलक्षणत्वे चेति अवच्छेदकाघटकत्वे चेत्यर्थः,
‘संयुक्तद्रव्यमात्र’ द्रव्यमात्रस्य संयोगत्वं, ‘उपलक्ष्यं’ कारणत्वेनाभिमतं ।
‘अवच्छेदक इति दण्डत्वादिवद्विशेषणतया अवच्छेदक इत्यर्थः
‘इति तु च्यमिति इत्यपि सुवचमित्यर्थः, तथाच विनिगमकाभावा-
दुभयोरेव हेतुत्वमिति भावः । एतच्चापाततः स्वममवायिसंयोगस्य
हेतुत्वे स्वत्वस्य तत्तद्भक्तिविश्रान्ततया अनन्तकार्य-कारणभावापत्तेः ।
न च तवापि घ्राणादिसंयुक्तस्वममवायस्य हेतुतया स्वत्वघटितत्वेना-
नन्तकार्य-कारणभाव इति वाच्यं । मम घ्राणादिसंयुक्तस्वममवायमात्रस्य
हेतुत्वात् न तु स्वत्वप्रवेशः, गन्धनिरूपितलौकिकविषयत्व-विश्लेषण-
ताभ्यां सामानाधिकरण्यस्य प्रत्यासत्तितया चातिप्रसङ्गविरहादिति
ध्येयं ।

अत्र केचित्संयुक्तममवायस्य हेतुत्वे कालान्तरीनचक्षुःसंयोगव-
त्यपि घटे घटरूपादिप्रत्यक्षप्रसङ्गः । न च तत्तत्कालीनसंयोगव-
त्समवायस्तत्तत्कालाव्यवहितोत्तरकालीनप्रत्यक्षे हेतुरिति वाच्यं ।
कालभेदेनानन्तकार्य-कारणभावप्रसङ्गात्तस्मात् संयुक्तममवायो न हेतुः
किन्तु तस्माच्चममेतच्चाक्षुषं प्रति तच्चक्षुःसंयोगो हेतुः तद्भक्तिचक्षुः-

यद्यपीदं नीलमित्यनुभवान् त्विदं रूपमिदं रूपमिति
तथापि पीतावर्णः नीलोवर्ण इति वर्णाकारानुगत-

संयोगं विनापि व्यक्त्यन्तरसंयोगेन तद्भक्तिसमवेतजाति-द्रव्ययोश्चाक्षु-
षोत्पत्तेर्मात्रपदं, सत्त्वादिजातिष्वक्षुषे च तच्चाक्षुषं प्रति तदाश्रय-
संयोगत्वेन हेतुत्वं, द्रव्यचाक्षुषे च लाघवात् सामान्यतो द्रव्यषाक्षुषं
प्रति चक्षुःसंयोगत्वेनैव हेतुत्वं, त्वच-मानसयोरप्येवमेव, रासनादौ
च तत्समवेतरसप्रत्यक्षं प्रति तद्रसनसंयोगः, तत्समवेतगन्धप्रत्यक्षं प्रति
तद्घ्राणसंयोगो हेतुः, एवं दण्डादिगतजातिप्रत्यक्षेऽपि संयुक्तसमवेत-
समवायो न हेतुः यदाकदाचिच्चक्षुरादिसंयोगमादायातिप्रसङ्गात्
किन्तु तत्तद्विषयकचाक्षुषादिकं प्रति तत्तत्समवायिसमवायिसंयोगो
हेतुरित्याहुः । तदसत् व्यक्तिभेदेनानन्तकार्य-कारणभावापत्त्या चक्षुः-
संयुक्तसमवायत्वादिनैव हेतुत्वात् । न च यदाकदाचिच्चक्षुरादि-
संयोगमादायातिप्रसङ्ग इति वाच्यं । अन्यच्च कारणतावच्छेदका-
वलीढमात्रस्य पूर्वसत्ताया अपेक्षितत्वेऽप्यत्र कारणतावच्छेदकविशि-
ष्टस्य पूर्वसत्ताया अपेक्षितत्वादेव चक्षुरादिसंयोग-तदाश्रययोः कार-
णतावच्छेदकयोः पूर्वकाले सत्त्वं विना कार्योत्पत्तेरसम्भवात् । न
च तथापि समवायसौक्याद्घटचक्षुःसंयोगेऽपि पटवृत्तिरूपादिप्रस-
प्रसङ्ग इति वाच्यं । चक्षुःसंयुक्तविशिष्टसमवायत्वादिना हेतुत्वात्
पटवृत्तिरूपं घटसमवेतमित्यादिप्रत्ययाभावेन घटविशिष्टसमवा-
यस्य च पटवृत्तिरूपादावभावात् । वस्तुतस्तु चक्षुरादिसंयुक्तसमवाय-
स्य तत्समवेतसमवायस्यलेऽपि च लाघवात् चक्षुःसंयोगत्वादिनैव

बुद्धिरस्ति^(१) रूपत्वे मानं । न च चक्षुराद्येकैकमात्रा-
द्यत्वं रूपत्वादिकं, बाधकं विनानुगतबुद्धेजातिविषय-

हेतुत्वं स्वसमवायिसमवेतत्वं स्वसमवायिसमवायिसमवेतत्वञ्च कारण-
तावच्छेदकप्रत्यासत्तिः तेन यदाकदाचिच्चक्षुरादिसंयोगमादायापि
नातिप्रसङ्ग इति तत्त्वं ॥

केचित्तु घ्राणसंयुक्तसमवाय-रसनसंयुक्तसमवायस्थले समवायसम्ब-
न्धेनैव घ्राणादिसंयोगत्वेन हेतुत्वं, कार्यतावच्छेदकप्रत्यासत्तिश्च स्वीय-
लौकिकविषयताश्रयगन्धवत्त्वं तादृशविषयताश्रयरसवत्त्वञ्चेत्याहुः ।

‘नन्विति, ‘संयोगः’ चक्षुरादिना संयोगः, ‘समवायः’ यत्रेन्द्रियस्य
संयोगस्तत्समवायः । ‘गन्ध इति चक्षुरादिसंयोगो न गन्धे यत्र
चक्षुरादिसंयोगस्तन्निरूपितसमवायो नेन्द्रिय इत्यर्थः । ‘परम्परासम्ब-
न्धत्वादिति संयुक्तसमवायरूपपरम्परासम्बन्धघटकत्वादित्यर्थः, ‘परम्प-
रासम्बन्धेनेति स्वसमवायिसमवायिसमवेतत्वरूपपरम्परासम्बन्धेनेत्यर्थः,
तत्राणुक्तविकल्पेन परम्परासम्बन्धत्वासम्भवादिति भावः । ‘रूपत्वादि-
ग्रहः’ रूपादिपदप्रवृत्तिनिमित्तस्य ग्रहः, ‘तदभावादिति तन्मते
रूपादिपदप्रवृत्तिनिमित्तस्योपाधिरूपतया समवेतत्वाभावादित्यर्थः ।
‘तदनभ्युपगमेऽपि’ तस्य समवेतत्वानभ्युपगमेऽपि, ‘रूपादिमादृश्य-
स्येति रूपादिनिष्ठमादृश्यस्येत्यर्थः, सादृश्यस्य तन्मते समवेतपदार्था-
न्तरत्वादिति भावः । ‘तद्व्यवहारः’ परम्परासम्बन्धेन रूपादिषु
मादृश्यव्यवहारः, ‘प्रतीत्यविशेषादिति साक्षात्सम्बन्धेन प्रतीत्योः

प्रमात्वाविशेषादित्यर्थः, 'वैपरीत्येति' गुणादिसादृश्यादेव तदाश्रये परम्परया सादृश्यव्यवहार इत्येव किञ्च स्यादित्यर्थः । न चाश्रिताना-
मनेकत्वान्न वैपरीत्यमिति वाच्यं । पूर्वापरकालोत्पन्नमदश्रादि-
सङ्ख्यायाः सादृश्यस्य चाश्रयवृत्तित्व एव गौरवात् आश्रयाणामने-
कत्वादिति भावः । ननु ग्राहकान्तरकल्पनाभिधया आश्रयवृत्तित्वं
कल्पयत इत्यत आह, 'आश्रयेति । ननु परमये सादृश्यवैरूप्या-
देव न प्रत्यक्षमित्यत आह, 'रमत्वेति । रूपत्वस्यापि जातित्वं
साधयति, 'रूपे चेति, 'इत्येवानुभव इति द्रव्यनिष्ठेदन्त्वस्य
नीलरूपाद्यधिकरणतावच्छेदकावगाह्येवानुभव इत्यर्थः, 'न त्विदं
रूपं नीलमिति रूपपदप्रवृत्तिनिमित्तनिष्ठनीलरूपाद्यधिकरणताव-
च्छेदकत्वावगाह्यनुभव इत्यर्थः, बाधादिति भावः । 'वर्णाकारानुग-
तबुद्धिरिति रूपपदप्रवृत्तिनिमित्तस्य नीलत्वादिजात्यधिकरणताव-
च्छेदकत्वावगाहिनी बुद्धिरित्यर्थः, 'रूपत्वे मानं' रूपपदप्रवृत्तिनि-
मित्तस्य जातित्वे मानं, यथाश्रुतन्तु न मङ्गच्छते । 'चतुराद्येकैकेति
'चतुर्मात्रग्राह्यगुणत्वादिकमित्यर्थः, रूपादिपदप्रवृत्तिनिमित्तं तदेव
च 'रूपत्वादिकं', आदिपदान्वङ्मात्रग्राह्यगुणत्व-रसनग्राह्यगुणत्व-
घ्राणग्राह्यगुणत्वादीनां स्वर्ग-रस-गन्धादिपदप्रवृत्तिनिमित्तानां परि-
ग्रहः, नीलोवर्णः पीतोवर्ण इत्याद्यनुगतबुद्धिविशेष्यतावच्छेदकमिति
शेषः । अत्र चतुस्त्वगुभयग्राह्येषु मङ्ख्या-परिमाणादिषु तादृशस्नेह-
द्रव्यत्वादियु अतिव्याप्तिवारणाय मात्रपदं, तद्वावच्छेद्यञ्च त्वगि-
न्द्रियं, तेन त्वगग्राह्यत्वे मति चतुर्ग्राह्यगुणत्वमिति फलितं । ज्ञाना-
दावतिव्याप्तिवारणाय विशेष्यदले चतुःपदं, चमरेण-तत्कर्मादीनां

त्वात् । इन्द्रियातीन्द्रियत्वन चक्षुराद्यग्रहेऽपि रूपत्वा-
दिप्रतीतेः । न ह्यननुसंहितोपाधेरुपहितप्रत्ययः ।
अतीन्द्रियरूप-रस-गन्धाननुमानापत्तेश्च । योग्यताया
रूपत्वादिजातिनिरूप्यत्वात् । यद्यपि तन्मते नील-पी-

वारणाय गुणपदं, गुणत्वञ्च शक्तिविशेषसम्बन्धेन गुणपदवत्त्वं न तु
जातिः, तेन तद्ग्रहार्थमपि न संयुक्तसमवेतसमवायस्य प्रत्या-
सत्तिनावश्यक्येति भावः । 'अनुगतबुद्धेः' नीलो वर्णः पीतो वर्ण
इत्यनुगतबुद्धेः, 'रूपत्वादिप्रतीतेरिति रूपादिपदप्रवृत्तिनिमित्त-
प्रकारकप्रतीतेरित्यर्थः, अतीन्द्रियरूपादावव्याप्तिमप्याह, 'अतीन्द्रि-
येति अतीन्द्रियरूप-रस-गन्धेषु रूपादिपदप्रवृत्तिनिमित्तेन हेतुना
रूपादिपदवाच्यत्वानुमानानुपपत्तेश्चेत्यर्थः, ग्राह्यत्वघटितस्य प्रवृत्ति-
निमित्तस्य तत्र विरहादिति भावः । ननु ग्राह्यत्वं ग्रहणयोग्यत्वं
वाच्यमित्यत आह, 'योग्यतायाश्चेति, 'रूपत्वादिजातिनिरूप्यत्वादिति
चक्षुर्ग्राह्यवृत्तिगुणत्वव्याप्यधर्मसमवायित्वस्य चक्षुर्ग्राह्यो यो गुणत्वव्याप्यो
धर्मस्तत्समवायित्वस्य वा योग्यतात्वादिति भावः । गुणत्वविशिष्ट-
नीलादिभेदस्य वारणाय समवायित्वप्रवेशः । इदमुपलक्षणं त्रसरेणु-
परिमाणादौ देवाच्चक्षुर्मात्रग्राह्यस्नेह-द्रवत्व-संयोगादौ चातिव्याप्तिः ।
न च त्वगग्राह्यत्वं त्वग्रहणयोग्यत्वं तच्च त्वगग्राह्यगुणत्वव्याप्यधर्म-
शून्यत्वं परिमाण-स्नेहादौ परिमाणत्व-स्नेहत्वादेस्तादृशधर्मस्य सत्त्वा-
न्नातिव्याप्तिः, तैः रूपत्व-रसत्वादेरनभ्युपगमेऽपि परिमाणत्व-स्नेहत्वा-

ताद्यकैकमेव नित्यं नातीन्द्रियं, तथापि चक्षुर्घ्राणादि-
रूपस्यालोक-पृथिव्यादिरूपाभिन्नत्वेन प्रत्यक्षत्वप्रसङ्गः ।
नचैकमेव रूपमुद्भूतमनुद्भूतञ्चेति, विरोधात् । रूप-
त्वादिना परस्परव्यावृत्ततया ज्ञातस्य रूपादेरुपलब्ध्या

देखण्डोपाधिरूपस्याभ्युपगमादिति वाच्यं । गुणत्वविशिष्टघोतादि-
भेदस्य तादृशधर्मस्य नीलादावपि मत्वेनासम्भवापत्तेः, समवायसम्बन्धेन
तादृशधर्मशून्यत्वाभिधाने चोक्तातिव्याप्तितादवस्थ्यात् परिमाणत्वादे-
रखण्डोपाधिरूपतया समवेतत्वाभावादप्यथा तद्ग्रहार्थमेव संयुक्त-
समवेतसमवायस्य प्रत्यासत्तित्वावश्यकत्वादित्यपि बोध्यं । अतीन्द्रिय-
रूपे अव्याप्तिमुद्धरति, 'यद्यपीति, 'प्रत्यक्षत्वप्रसङ्ग इति चक्षुरादेरपि
प्रत्यक्षत्वप्रसङ्गद्वयार्थः, उद्भूतरूप-रसत्वादिति भावः । ननु तन्नये
अनुद्भूतरूपत्वादौ मानाभावेन चक्षुरादेर्निरूपत्वान्न प्रत्यक्षत्वं । अस्तु
वा अनुद्भूतरूपादिव्यक्त्यन्तरमित्यस्वरसादाह, 'रूपत्वेति, 'परस्परव्या-
वृत्तचक्षुराद्यनुमितिरिति चक्षुरादौ घ्राणादिभिन्नत्वानुमितिरित्यर्थः ।
अन्यथा रूपादि-गन्धाद्योरभेदज्ञानाद्घ्राणादावेव व्याभिचारज्ञानापत्ते-
रिति भावः । 'परस्परव्यावृत्तचक्षुराद्यनुमिताविति चक्षुरादेर्घ्राणादिभि-
न्नत्वानुमितावित्यर्थः । 'रूपादिपरस्परव्यावृत्तधीरिति रूपादौ गन्धा-
दिभिन्नत्वधीरित्यर्थः । अन्यथा चक्षुरादि-घ्राणाद्योरभेदभ्रमाद्गन्धा-
दावेव व्याभिचारज्ञानापत्तेरिति भावः । ननु नीलोपलब्धिः
सकारका कार्यत्वाद्घटवदित्याद्यनुमित्या नील-पीताद्युपलब्धीनां

तत्करणत्वेन परस्परव्यावृत्तचक्षुराद्यनुमितिः, परस्पर-
व्यावृत्तचक्षुराद्यनुमितौ च चक्षुर्ग्राह्यत्वादिना रूपा-
दिपरस्परव्यावृत्तधोरित्यन्योन्याश्रयाच्च । नील-पीता-
दिप्रतीतौ भिन्न-भिन्नकरणत्वसिद्धावपि तत्तत्करण-

घ्राणाद्यकरणकत्वेन विलक्षणकरणसिद्धौ तत्करणग्राह्यत्वं रूपत्वं
वाच्यमतो नान्योन्याश्रय इत्यत आह, 'नीलेति । 'गन्ध-रसेति,
गन्धादीनां प्रत्येकमेव प्रवेशो न तु मिलितानां, तथाच ग-
न्धाव्यञ्जकत्वे सति नीलव्यञ्जकत्वादित्यादिहेतुत्रये तात्पर्यं, नातो
निष्प्रयोजनत्वं । आत्म-मनःप्रभृतिषु व्यभिचारवारणाय सत्यन्तं,
पार्थिवादिपरमाण्वादौ व्यभिचारवारणाय विशेष्यदलं । न चालोक-
स्यापि विषयविधया स्वविषयकसमूहालम्बनगन्धप्रत्यक्षजनकतया
दृष्टान्तासिद्धिरिति वाच्यं । गन्धाव्यञ्जकत्वपदेन गन्धविषयकलौकि-
कप्रत्यक्षजनकत्वस्य विषयतातिरिक्तरूपेण गन्धव्यञ्जकत्वाभावस्य वा
विवक्षितत्वात् । न चैवं नीलत्रमरेणौ नीलघटादौ च व्यभिचारः
तस्य विषयविधया स्वीयनीलव्यञ्जकत्वादिति वाच्यं । नीलव्यञ्जक-
ताया अपि विषयतातिरिक्तरूपेण विवक्षितत्वात् । न च तथापि
नीलत्रमरेणौ व्यभिचारस्तत्र सन्निकर्षघटकतया स्वीयव्यञ्जकत्वसत्त्वात्
गन्धाव्यञ्जकत्वसत्त्वाच्चेति वाच्यं । सन्निकर्षस्य जनकत्वे मानाभावात्
द्रव्यत्वेन विशेषणाच्च सन्निकर्षे न व्यभिचारः, गोलकस्य प्रत्यक्षजनकत्वे
मानाभावान्न चक्षुर्गोलके व्यभिचारः । न च तथापि लुप्ताक्षरमसी-
नीलमाभिव्यञ्जकजले व्यभिचार इति वाच्यं । तस्य नवशरावग-

ग्राह्यत्वस्य सर्वरूपेष्वसिद्धिः । ननु नीलपीताद्युपल-
ब्धिकरणेषु गन्ध-रस-स्पर्शाव्यञ्जकत्वे सति नीलादि-
व्यञ्जकत्वादालोकवदिति तैजसत्वं प्रसाध्य तैजसेन्द्रि-
यग्राह्यत्वेन नीलादौ^(१) रूपाकारानुगतधीरेवं गन्धादा-

न्धाभिव्यक्तिस्वरूपयोग्यत्वात् । न च तथापि पीतव्यञ्जकत्वगर्भहेतौ
सुवर्णपीतरूपव्यञ्जके निकषोपले व्यभिचार इति वाच्यं । तस्य न
सुवर्णपीताभिव्यञ्जकत्वं तेन विनापि सुवर्णपीतिमोपलब्धेः, किन्तु
पीतद्वारा गुरुवैलक्षण्यव्यञ्जकत्वमेव तस्य तच्च वैलक्षण्यं परनयेऽख-
ण्डोपाधिरूपमिति भावः । 'तैजसेन्द्रियग्राह्यत्वेन' तैजसेन्द्रियमात्रग्रा-
ह्यगुणत्वेन, वायवीयेन्द्रियग्राह्यत्वे सति तैजसेन्द्रियग्राह्यगुणत्वेनेति
यावत् । 'एवं गन्धादावपीति तत्रापि सौरभाद्युपलब्धिकरणेषु
रसावञ्जकत्वे सति सौरभादिव्यञ्जकत्वात् कुङ्कुमगन्धाभिव्यञ्जकतैलव-
दित्यनुमानेन पार्थिवत्वं प्रसाध्य पार्थिवेन्द्रियग्राह्यगुणत्वेन गन्धाकारा-
नुगतधीरित्यर्थः । 'एवंप्रणालीज्ञानाभावेऽपीति एवं प्रणाल्या ज्ञाना-
तावेऽपीत्यर्थः, तथाच नीलं रूपं पीतं रूपमित्याद्यनुगतप्रत्ययब-
न्धादेव रूपत्वजातिसिद्धिः । न च रूपत्वमखण्डोपाधिरेव तस्य विषय
इति वाच्यं । समवायसम्बन्धविषयकत्वे बाधके सत्येव सम्बन्धान्तर-
विषयकत्वकल्पनादिति मणिकृतो निष्कर्षः ।

मिश्रास्तु चानुषजनकतावच्छेदकतया रूपत्वजातिसिद्धिः । न च

वपीति चेत् । न । एवं प्रणालीज्ञानाभावेऽपि रूप-
रसादावनुगतप्रत्ययात् नीलाकारानुगतबुद्धेश्च नीलत्वं
जातिः । न च चक्षुर्ग्राह्यत्वं तत्, पीतादौ गतत्वात् ।
नन्वेकैका एव नीलारुणादिव्यक्तयः, नानामसीनी-

तावता रूपत्वजातिमिद्धावपि तस्य नीलादिवृत्तित्वे मानाभावः
एकत्वादिवृत्तित्वेऽप्युपपत्तेरिति वाच्यं । रूपत्वजातिमिद्धौ लाघवात्त-
स्यैव रूपपदप्रवृत्तिनिमित्तत्वादित्यत्र रूपव्यवहाराभावादेव नीलादि-
वृत्तित्वमिद्धेः । एवं तावमात्रात्कारजनकतावच्छेदकतया स्पर्शत्वादि-
मिद्धिरित्याहुः ।

‘नीलाकारेति, नीलत्वं नीलपदप्रवृत्तिनिमित्तं, तथाच नीलत्व-
ग्राहकतयैव संयुक्तमवेतममवायमिद्धिरिति भावः । ‘यद्यपीत्या-
दिना पूर्वं दूषितमपि दूषणान्तरदानाय पुनः शङ्कते, ‘नन्विति,
तथाचैकव्यक्तिवृत्तित्वान्नीलत्वं न जातिरिति भावः । ‘मसीभेदग्रहे-
ऽपीति, एतेनाश्रयाभेदनिबन्धनाभेदभ्रमोनिराकृतः । ‘तत्त्वेन प्रत्य-
भिज्ञानादिति तदेवेदं नीलं रूपमिति तद्व्यक्तित्वेनाभेदप्रत्यभिज्ञाना-
दित्यर्थः, ‘अनेकव्यक्तिवृत्तित्वेनेति एकस्या एव नीलरूपव्यक्तेः सकल-
नीलद्रव्यवृत्तित्वेनेत्यर्थः, ‘नित्यत्वे इति, अनित्यत्वे तन्नाशवत्तत्समवे-
तनाशं प्रति तन्नाशस्य हेतुतया घटादिनाशादेव तद्वृत्तिनीलनाशा-
जगत एवानौललापातादेकनीलरूपव्यक्तेः सकलवृत्तित्वं न सम्भव-
तीति भावः । ‘जातित्वापत्तिः’ जातिव्यवहारविषयत्वापत्तिः द्रव्या-

लिङ्गि समीभेदग्रहेऽपि तत्त्वेन प्रत्यभिज्ञानात् । न
चानेकव्यक्तिवृत्तित्वे नित्यत्वे जातित्वापत्तिः, जातेः
संस्थानमाव्यञ्जित्वात् अवयवावयविवृत्तित्वात् गोत्वा-
दिना परापरभावानुपपत्तेश्च । नीलतरादिप्रतीतिश्च

दिपञ्चकान्यभावत्वापत्तिर्वा^(१) । यथाश्रुते आपाद्यापादकयोरविशेष-
प्राज्ञात् । स्वमते संस्थानव्यङ्गत्वं अवयवावयविवृत्त्यन्यत्वं च उपाधि-
माह, 'जातेरिति जातिव्यवहारविषयस्य द्रव्यादिपञ्चकान्यभावस्येति
वार्थः । एतेन साध्यव्यापकता दर्शिता, साधनाव्यपकत्वञ्च पक्ष एवेति
भावः । 'अवयवावयविवृत्तित्वादिति नीलादेरवयवावयविवृत्तित्वा-
दित्यर्थः । एतेनावयवावयविवृत्त्यन्यत्वस्योपाधः पक्षे साधनाव्यापकता
दर्शिता, साध्यव्यापकत्वञ्च घटत्वादात्रेव । अवयवावयविवृत्त्यन्यत्वञ्च
यस्यैवावयवे वर्तते तस्मिन्नेवावयविनि यद्वर्तते तदन्यत्वं, स्वमम-
वायिसमवायिवृत्त्यन्यत्वमिति यावत् । तेन कपालत्व-तन्तुत्वादौ न
साध्याव्यापकता, पृथिवीत्व-द्रव्यत्वमत्वादिकमपि तन्मते जातिरेवं
वृत्तिकाल-पाषाणत्व-दण्डत्वादेः संस्थानव्यङ्गस्यापि न जातित्वं
तन्मते संस्थानव्यङ्गस्यावयवावयवव्यवृत्तेरेव जातित्वादिति न तत्रापि
साध्याव्यापकता । जातिलक्षणञ्च गुणान्यत्वेन विशेषणीयं, तेन
नीलादौ नातिव्याप्तिरिति भावः । स्वमतेनोपाधिमभिधाय उभय-
मातेनामङ्गीर्णत्वमुपाधिमाह, 'गोत्वादिनेति नीलादेरित्यादि, 'गो-

(१) नित्यत्वे सति अनेकसमवतत्वं तस्यैव जातित्वरूपत्वादिति भावः ।

तदन्यरूपासम्भेदादिति चेत् । न । पाकेन श्यामन्नष्टं
रक्तमुत्पन्नमिति प्रत्ययात्^(१) । न चासौभ्रमः, बाधकाभा-
वात् । न चोत्पाद-विनाशप्रत्ययस्य समवायो विषयः,

त्वादिना' स्वसमानाधिकरणगोलादिजात्या, 'परापरभावानुपपत्तेः'
व्याप्य-व्यापकभावविरहात् । एतेन स्वसमानाधिकरणजातिव्याप्य-
व्यापकभावविरहात्तदर्थेतरत्वरूपासङ्कीर्णत्वस्य पक्षे साधनाव्यापता
दर्शिता । ननु नीलादिव्यक्तीनां नानात्वविरहात् अयं घटो नील-
तरः अयं घटो नीलतम इत्यादिप्रत्ययः कथं स्यादित्यत आह,
'नीलतरादीति, 'असम्भेदात्' स्वसमानाधिकरणात् । यद्यप्युत्-
कृष्टा नीलव्यक्तिरेकापकृष्टा चापरेति स्वीकारेऽपि तारतम्यधीरूप-
पद्यते एव तथाप्युत्कृष्टापकृष्टनीलरूपव्यक्तेर्भेदे तदधिकरणयोर्दयोरेव
घटो नीलोऽयच्च घटो नील इत्यनुगतप्रतीत्यनुरोधादेव नीलत्वजा-
तिसिद्धिप्रसङ्ग इति तदुपेक्षितं । 'बाधकाभावादिति । न च गौर-
वमेव बाधकं, तथासति सुखादेरपि नित्यत्वापत्तेः । न च प्रत्य-
भिज्ञैव बाधिका, तज्जातीयत्वावगाहित्यैव तदुपपत्तेरिति भावः ।
समवायस्य प्रत्यक्षत्वमभ्युपेत्याह, 'न चेति, 'समवायोविषय इति
नीलादिसमवाय एव उत्पत्ति-विनाशांशे विशेष्य इत्यर्थः, नीलादे-
र्नित्यत्वेऽपि तत्समवायस्यानित्यत्वात् । न च तत्समवेतनाशं प्रत्येव
तन्नाशस्य हेतुत्वात् कथमाश्रयनाशानन्तरं तदुत्तिनीलादिसमवा-

तदनुस्मृतात् । एवञ्च मधुरादिरसानां^(१) सौरभासौर-
भाणाञ्च गन्धानामेकैकत्वं स्यात् नीलादितुल्यत्वात् ।
एवमस्त्विति चेत् । न । तेषामुत्पादविनाशानुभवात् ।

यनाशः समवायस्यासमवेतत्वादिति वाच्यं । समवायस्यापि स्वात्म-
कसम्बन्धेन वर्तमानतया समवेतत्वात् । एतेन भावकार्यस्य समवा-
यिकारणत्वनियमात् समवायस्यासमवेतत्वेन समवायिकारणाभावात्
कथमुत्पाद इत्यपि निरस्तं । नीलादिसमवायिन एव तत्समवायस्य
समवायिकारणत्वात् । न च तथापि जात्यादेराश्रयनाशान्नाश-
वारणाय ध्वंसत्वावच्छिन्नं प्रति सत्त्वेन हेतुत्वस्यावश्यकत्वात् कथं
समवायस्य नाश इति वाच्यं । प्रागभावव्यावृत्तस्यैव प्रतियोगित्वस्य
कार्यतावच्छेदकत्वेन सुवचत्वात् सत्त्वस्याकृत्यव्यङ्गतयाऽवयवावयवि-
वृत्तितया च तन्मते जातित्वासम्भवात्समवायसाधारणस्यापि तस्य
सुवचत्वाच्चेति भावः । 'तदनुस्मृतादिति प्रतियोगित्वेन नीलादेरे-
वावगाहनाच्च तु तत्समवायस्येत्यर्थः, प्रतिबन्धिमप्याह, 'एवञ्चेति,
प्रत्यभिज्ञायास्तत्रापि सत्त्वादिति भावः । 'एवमस्त्विति, अन्यथा-
ऽनुगतप्रत्ययानुरोधे तत्रैव जातिस्वीकारे तद्विहायमेव संयुक्तसमवेत-
समवायस्य प्रत्यासत्तितास्वीकारापनेरिति भावः ।

केचिन्नु तन्नाशत्वेन तत्समवेतनाशत्वेन नाश-नाशकभावाद्दृष्टादिना-
शेन नीलादिनाशस्य दुर्वारत्वान्तदृत्तिनीलादंर्नित्यत्वासम्भवः । न च

एकैकत्वे मधुरतरत्वाद्यनुपपत्तेश्च । ननु श्रोत्रेण सम-
वायेन शब्दग्रहे सर्वशब्दोपलब्धिः स्यात् । न च
कर्णशङ्कुल्यवच्छेदेनोत्पन्नो गृह्यते, अवच्छेद्यस्याकाश-
त्वेनाविशेषात् । तदन्यत्वे शब्दस्य तत्रासमवायात् ।
तस्माद्यः शब्दो यं प्रति योग्यः स तेन गृह्यते

जात्यादेर्नाशवारणाय स्वप्रतियोगिजन्यत्वस्यैव नाशकतावच्छेदकसम्ब-
न्धत्वेन नीलादेर्नित्यत्वे स्वप्रतियोगिजन्यत्वविरहादेव न नाश इति
वाच्यं । साधवेन स्वप्रतियोगिसमवेतत्वस्यैव नाशकतावच्छेदकसम्बन्ध-
त्वात् अनन्तनीलादिव्यक्तिकल्पनायाश्च फलमुखत्वात् सत्त्वेन ध्वंसत्वेन
नाश-नाशकभावान्तरादेव नाशोपपत्तेः, अनन्तस्थले स्वप्रतियोगिज-
न्यत्वस्य नाशकतावच्छेदकसम्बन्धत्वकल्पनामपेक्ष्यातिरिक्तैकव्यक्तिनाश-
नाशकभावकल्पनाया लघुत्वादित्याहुः ।

‘समवायेन शब्दग्रह इति यत्पूर्वमुक्तं तत्र शङ्कते, ‘नन्विति,
‘सर्वत्रेति सर्वस्मिन् पुरुष इत्यर्थः, आकाशात्मकश्रोत्रसमवायस्या-
विशेषादिति भावः । ‘कर्णशङ्कुल्यवच्छेदेनेति कर्णशङ्कुल्यवच्छिन्न-
इत्यर्थः, ‘तस्मादिति, तथाच तद्ग्रहार्थं न समवायप्रत्यासत्तिरूपेयेति
भावः । ‘न चेति ‘वाच्यमित्यग्रेतनेनान्वितं । ‘न स्वरूपमिति न तु
तद्वाक्सिस्वरूपमित्यर्थः, ‘न च जातिरिति । न च पुरुषद्वयगृही-
तैकशब्दे जातिद्वयशङ्कर इति वाच्यं । स्व-स्वकर्णवच्छेदेनोत्पन्नस्यैव
शब्दस्य ग्रह इत्यभ्युपगमादुभाभ्यामेकशब्दाग्रहादिति भावः । ‘तस्माः’

नान्यः । न च पुरुषविशेषं प्रति योग्यत्वं न स्वरूपं,
अननुगमात् । न च जातिः, तस्याः निष्प्रतियोगि-
कत्वात् । न हि गौः कश्चित्प्रत्यगौरिति वाच्यं ।
सप्रतियोगिकत्वं हि न सावधित्वं दीर्घत्वादिवत् ।
नापीतरधीनिर्लभ्यत्वमभाववत् । किन्तु शब्दग्रहे सा
जातिः कारणं तदवच्छेदिका वा । अत एव न
कुर्वद्रूपत्वप्रवेशः सहकारितास्वीकारात् । सर्वसा-

जातेः, 'निष्प्रतियोगिकत्वादिति, तथाच सा जातिर्यत्पुरुषप्रतियो-
गिका तस्य साक्षात्कारं जनयतीति न वक्तुं शक्यमित्यर्थः । 'दीर्घत्वा-
दिवदिति, व्यतिरेके दृष्टान्तः, एवं 'अभाववदित्यपि । 'शब्दग्रह इति
पुरुषविशेषस्य ककारादियह इत्यर्थः, 'कारणमिति, यत्र कत्वादिवि-
शिष्टेन वस्तुगत्या कादिनिष्ठानुगतेन वा लौकिकविषयत्वेन तत्पु-
रुषीयश्रावणं तत्र समवायेन सा जातिसामानाधिकरणप्रत्यासत्ति-
रिति भावः । जातेः कारणत्वे तज्जातित्वस्य कारणतावच्छेदकतया
गौरवापत्तिरत आह, 'तदवच्छेदिका वेति कारणतावच्छेदिका
वेत्यर्थः, इत्यञ्च तादात्म्यं कारणतावच्छेदकप्रत्यासत्तिरिति भावः ।
एतेन प्रत्यासत्त्यादिनियामकं विनापि कश्चिदेव शब्दः कस्यचिद्वि-
षयविधया प्रत्यक्षजनक इति स्वीकारे कुर्वद्रूपत्वस्वीकार इति
परास्त्वमित्याह, 'अत एवेति, 'सहकारितास्वीकारादिति जाति-
विशेषस्य नियामकतास्वीकारादित्यर्थः । ननु तत्तत्पुरुषीयशब्दप्रत्य-

धारणत्वमिष्टमेव सर्व्वैस्तथा व्यवहियमाणत्वात् ।
 गोत्वेऽपि तदेव तत् । शब्दमात्रस्य योग्यत्वमननुगतमेव
 गुणयोग्यत्ववदिति । मैवं । शब्दस्य प्रत्यक्षत्वेन प्रत्या-
 सत्तिसाधनात् । न च समवायोऽतिप्रसक्तोऽन्यो-

चिन्तामकस्य तस्य जातिरूपत्वे सर्व्वसाधारणापत्तिरित्यत आह,
 'सर्व्वेति, 'सर्व्वैः' वज्रभिः पुरुषैः, 'तथा' तज्जातिप्रकारेण, 'तदेव'
 वज्रतरपुरुषव्यवहारविषयतावच्छेदकत्वमेव, 'तत्' सर्व्वसाधारणत्वं ।
 ननु तज्जातीनां ककागादिभेदेन नानात्वाच्छब्दमात्रमिष्टमेकं योग्य-
 त्वमनुगतं दुर्निरूपमेवेत्यत्रेष्टापत्तिमाह, 'शब्दमात्रस्येति, 'अननुग-
 तमेवेति । 'शब्दस्येति शब्दः साक्षात्कारजनकतावच्छेदकावच्छिन्नेन्द्रि-
 यनिरूपितधर्माश्रयः प्रत्यक्षत्वादित्यनुमानेन ओचप्रत्यासत्तेः शब्दसा-
 क्षात्कारजनकत्वसाधनादित्यर्थः, तथाच ओचसन्निकर्षस्यैव शब्दग्राह-
 कत्वं न तु जातेरिति भावः । अत्र प्रत्यक्षजनकत्वं विषयतातिरिक्त-
 रूपेण विवक्षितं तेन पिशाचभेदवदिन्द्रियान्योन्याभावस्यापि प्रत्यक्षतया
 न तमादायार्थान्तरं । नच तथापि मनःसंयुक्तसमवायेन सिद्धसाधनं
 गगनस्यापि मनःसंयुक्त्वादिति वाच्यं । मनःसंयुक्तात्मसमवायत्वेन
 हेतुत्वात् । मानसेतरत्वेन वा साक्षात्कारस्य विशेषणीयत्वादतो
 न कोऽपि दोषः ।

केचित्तु 'प्रत्यक्षत्वेन' प्रत्यक्षगुणत्वेन, 'प्रत्यासत्तिसाधनात्' सम-
 वायजन्यप्रत्यक्षविषयत्वसाधनादित्यर्थः, संयुक्तसमवायस्यापि समवा-
 यानतिरेकादिति भावः इति प्राज्ञः ।

ऽनभ्युपगत इति वाच्यं । कर्णसंयोगावच्छिन्नस-
मवायस्य प्रत्यासत्तित्वात् । कर्णसंयोगो हि सम-
वायवृत्त्या शब्दाधारतायां परिचायकः एवञ्चेह शब्दो
नेह शब्द इत्यनुभवात् शब्दस्याव्याप्यवृत्तित्वे सिद्ध

‘अतिप्रसक्त इति देशान्तरवृत्तिशब्दे अतिप्रसक्त इत्यर्थः ‘कर्ण-
संयोगावच्छिन्नेति, तत्तत्पुरुषीयकर्णसंयोगावच्छिन्नत्वं कर्णसंयोग-
विशिष्टत्वं तच्च समवायसम्बन्धेन विवक्षितं यथाकथञ्चित् सम्बन्धेन वा
आद्ये बाधः समवायसम्बन्धेन संयोगस्यावृत्तेः, अन्ये स एवातिप्रसङ्ग-
इत्यत आह, ‘कर्णसंयोगो हीति, ‘परिचायकः’ स्वरूपसम्बन्धविशेषा-
त्मकाच्छेदकताश्रयः, तथाचावच्छिन्नत्वमात्रस्वरूपसम्बन्धविशेषः कपि-
संयोगे शाखावच्छिन्नत्ववदिति भावः ।

केचित्तु ननु कर्णसंयोगविशिष्टाकाशनिष्ठाधारत्वमप्यतिप्रसक्तं वि-
शिष्टस्याकाशस्यानतिरिक्तत्वादित्यत आह, ‘कर्णसंयोगो हीति, ‘शब्दा-
धारतायां’ शब्दसमवेततायामेव, ‘परिचायकः’ स्वरूपसम्बन्धविशे-
षात्मकावच्छिन्नतासम्बन्धेन विशेषणीभूतः, न तु कर्णसंयोगावच्छिन्न-
त्वमाकाशस्य विशेषणमित्यर्थः, तथाच ‘कर्णसंयोगावच्छिन्नसमवायेत्यत्र
कर्णधारयसमासवदिति भाव इत्याहुः ।

उपसंहरति, ‘एवञ्चेति, ‘कर्णसंयोगेन’ यत्पुरुषीयकर्णसंयोगेन,
‘स गृह्यते’ स तेन गृह्यते, ‘स न गृह्यते’ स तेन न गृह्यते, ‘संयो-
गश्चेति शरीरसंयोगश्चेत्यर्थः, ‘समवायेनाधारतेति वृत्तादिनिष्ठा

यस्य शब्दस्य समवायवृत्त्या आधारता कर्णसंयोगेनावच्छिद्यते स गृह्यते, यस्य तु तदत्यन्ताभावेनावच्छिद्यते स न गृह्यते तथा संयोगस्य समवायेनाधारता हस्तसंयोगेनावच्छिद्यते न तदभावेनेति हस्तसंयो-

समवायेनाधारतेत्यर्थः, 'गृह्यते' शरीरसंयोगो गृह्यते, 'नान्यत्र' नान्यावच्छेदेन, 'सर्व्वमिदमिति हस्त-चरणादिविशिष्टसर्व्वं शरीरमित्यर्थः, 'तुल्यं' (१) अभिन्नं, 'संयोगस्यापि' शरीरसंयोगस्यापि, 'सर्व्वचेति चरणावच्छेदेन संयुक्तसमवायेनापीत्यर्थः । ननु समवायवृत्त्या शब्दाधारत्वस्याव्याप्यवृत्तित्वे तद्वत्समवायोऽप्यव्याप्यवृत्तिरस्त्वित्याशङ्कते, 'न चैवमिति, 'एवं' समवायवृत्त्या शब्दाधारत्वस्याव्याप्यवृत्तित्वे, 'अव्याप्यवृत्तिरित्यस्यास्त्विति शेषः । 'तस्य' समवायस्य । न च तथापि विशेषणतया तस्याव्याप्यवृत्तित्वमस्त्विति वाच्यं । विशेषणतया तस्य स्वाधिकरणे अभावविरहेण तयाव्याप्यवृत्तित्वविरहादिति भावः । ननु समवायस्य समवायसम्बन्धेनावृत्तित्वे तेन सम्बन्धेन तदभावस्य व्याप्यवृत्तित्वस्यादित्यनेष्टापत्तिमाह, 'अभावस्त्विति समवायसम्बन्धावच्छिन्नसमवायाभावस्त्वित्यर्थः । भावार्थोपरि शङ्कते, 'न चैवमिति, 'एवं' विशेषणतया यदि शब्दसमवायो व्याप्यवृत्तिः, 'सर्व्वचेति सर्व्वस्य पुरुष-स्येत्यर्थः, 'सर्व्वशब्दोपलब्धिः' सर्व्वशब्दोपलब्धिप्रसङ्गः, समवायसम्ब-

(१) इदं 'समानमित्यत्र 'तुल्यमिति कस्यचिन्मूलपुस्तकस्य पाठमनु-
ब्रूतेति बोध्यम् ।

गावच्छेदेन दृष्टान्ते नान्यथ अन्यथा हस्तसंयोगस्या-
नवच्छेदकत्वे सर्व्वमिदं समानमिति संयोगस्यापि सर्व्व-
त्रोपलब्धिः स्यात् । न चैवं समवायोऽप्यव्याप्यवृत्तिः, स-
मवायेन वृत्त्या तस्याधारावृत्तित्वात् । अभावस्तु विज्ञे-

न्यावच्छिन्नाधारत्वस्य समवायसम्बन्धानतिरिक्तत्वादिति भावः । 'शब्द-
समवायस्य- सत्त्वेऽपीति सर्व्वस्मिन्नेव कर्णे सर्व्वेषां शब्दानां समवायस्य
सत्त्वेऽपीत्यर्थः, 'अन्यचेति यत्र शब्दोत्पत्तिस्तद्विभक्त्यर्थः, 'शब्दा-
त्यन्ताभावेति शब्दाधारत्वात्यन्ताभावेत्यर्थः, तथाचाधारत्वमति-
रिक्तमिति भावः । यद्वा शब्दात्यन्ताभावेति समवायसम्बन्धान्यावच्छि-
न्नशब्दात्यन्ताभावेत्यर्थः, तथाच शब्दाधारत्वं शब्दस्वरूपमिति
भावः । इत्यञ्च तत्तत्पुरुषौयकर्षसंयोगावच्छिन्नाधारत्वं शब्दग्रहे
सन्निकर्ष इति मणिलतोनिकर्षः । स च न सद्युक्तः कर्षसंयोगस्य
शब्दाधारत्वावच्छेदकत्वे मानाभावात् कर्षे शब्द इत्येव हि प्रत्ययो
न तु कर्षसंयोगे इति, तावता 'आधारत्वस्य प्रत्यासन्नित्वेऽपि समवा-
यस्य प्रत्यासन्नित्वानिर्व्वहाच्च । वस्तुतस्तु तत्तत्पुरुषौयकर्षविवरावच्छि-
न्नभोविशिष्टः समवायः प्रत्यासन्तिः तेन न देशान्तरवृत्तिशब्दग्रहः ।
यथा समवायस्त्वैकत्वेऽपि रूपं वायुसमवेतमिति प्रत्ययाभावाद्वायु-
विशिष्टसमवायो न रूपे तथा देशान्तरस्य शब्दे तत्तत्पुरुषौयभोच-
समवेतत्वप्रत्ययाभावान्नादृशभोविशिष्टसमवायोऽपि न देशान्तर-
वृत्तिशब्दे ।

यत्तथा व्याप्यवृत्तिरेव । न चैवं सर्व्वञ्च सर्व्वशब्दोप-
लब्धिः स्यात्, शब्दसमवायस्य सत्त्वेऽपि अन्यञ्च शब्दा-

केचित्तु तत्तत्पुरुषीयकर्षावच्छिन्नत्वविशिष्टः समवायः प्रत्यावृ-
त्तिः तेन न देशान्तरवृत्तिशब्दग्रहः । यथाहि पुरुषस्यैकत्वेऽपि दण्डा-
पगयनदशायां तदधिकरणे देशे दण्डिमानिति प्रत्ययाभावात्तदण्ड-
विशिष्टपुरुषवत्त्वं तथा समवायस्यैकत्वेऽपि देशान्तरस्थशब्दे तत्तत्-
पुरुषीयकर्षावच्छेदेन समवेत इति प्रत्ययाभावेन तादृशसमवाय-
स्यापि तच्च विरहात् । नच समवायस्य व्याप्यवृत्तितया कथं कर्षाव-
च्छिन्नत्वमिति वाच्यं । समवायस्य स्वरूपतोऽव्याप्यवृत्तितया कर्षा-
वच्छिन्नत्वसम्भवादित्याहुः ।

स्वतन्त्रास्तु तत्तत्पुरुषीयकर्षसंयोगावच्छिन्नाधारत्वस्य, तादृश-
कर्षावच्छिन्नभोविशिष्टसमवायस्य, तादृशकर्षावच्छिन्नत्वविशिष्टसम-
वायस्य वा न हेतुत्वं गौरवात् किन्तु तत्तत्पुरुषीयकर्षविवर एवाव-
च्छिन्नतासम्बन्धेन शब्दनिष्ठतया शब्दप्रत्यक्षे हेतुर्लाघवात् । नचोक्तानु-
मानेन ओत्रसन्निकर्षस्य शब्दनिष्ठस्य शब्दप्रत्यक्षजनकत्वसाधनान्तेषां
कारणत्वमावश्यकं तदनुरोधेन ओत्रसमवायस्यापि सामान्यतः सम-
वायत्वेन हेतुत्वाभ्युपगमे तु कारणान्तरकल्पनमपेक्ष्य यथोक्तगुरुरूपेण
समवायस्य कारणत्वकल्पनाया एव लघुत्वादिति वाच्यं । कर्षेण
शब्दं शृणोमीतिप्रत्ययबलेन तवापि कर्षस्य पृथक् हेतुताया
आवश्यकत्वात्तदनुमानस्याप्रयोजकत्वाच्च । न हीन्द्रियसन्निकर्षत्वेन
प्रत्यक्षत्वेन सामान्यतो हेतु-हेतुमङ्गावोऽस्मीति प्राहुः ।

त्यन्ताभावसत्त्वात् । अथ वीणादौ शब्द इत्यबाधितानु-
भवबलात् तदवच्छिन्नं नभः ओचं न तु कर्णावच्छिन्न-
मेव, कर्णे न शब्दः किन्तु वीणायामित्यनुभवात् । अन्य-

केचित्तु अवच्छिन्नतामन्वयेन तत्तत्पुरुषीयकर्णाऽपि न हेतुः
पुरुषभेदेनानन्तकार्यकारणभावापत्तेः, किन्तु तत्तद्विलक्षणशब्दो-
त्पत्तिनिमित्तस्य तत्तद्विलक्षणवायुसंयोगस्यैव तत्तद्विलक्षणशब्द-
प्रतीतावपि कर्णावच्छेदेन शरीरनिष्ठतया हेतुत्वं नातो व्यवहित-
शब्दग्रहः तदुत्पादकविलक्षणवायुसंयोगस्य कर्णावच्छेदेनाभावात् ।
तत्सत्त्वे शब्दस्यैव कर्णावच्छेदेनोत्पत्त्यापत्तेरित्याहुः । तदस्मत् तत्तत्पुरु-
षप्रयोजकत्वादिव्यापनानाजात्यवच्छिन्नप्रत्यक्षं प्रति तदुत्पादकतत्तदि-
लक्षणवायुसंयोगानां प्रत्येकहेतुत्वे प्रतिपुरुषमनन्तकार्य-कारण-
भावापत्त्या तदपेक्ष्य तत्तत्पुरुषीयकर्णत्वेन हेतुत्वस्यैव लघुत्वात् ।
कदम्बगोलकन्यायेन शब्दोत्पत्तिनये यच्चैकजातीयमेव शब्दद्वयं
चैत्र-मैत्रयोरुभयोः कर्णे उत्पद्यते तच्च तदुत्पादकवायुसंयोगस्या-
विशिष्टतया परस्परं तदुभयोरुभयकर्णावच्छिन्नशब्देऽयं शब्द इति
प्रत्यक्षापत्तेश्चेति दिक् ।

प्रसङ्गात् ओचपदार्थं विवेचयितुं शङ्कते, 'अथेति, 'तदवच्छिन्न'
तदवच्छिन्नमपि, शब्दजनकीभूतवीणाद्यवच्छिन्नमपीति यावत्, 'ओचं'
ओचपदशक्यं, यद्यप्यदवच्छेदेन तत्तत्पुरुषगृह्यमाणशब्दाधारता तदव-
च्छिन्नमभस्तस्यैव ओचपदशक्यतावच्छेदकत्वात् तथाच तत्तत्पुरु-
षीयकर्णशक्त्यवच्छिन्नाकाशमेव ओचमिति सिद्धान्तव्याघात इति

था कर्णे शब्द इति धीः स्यात् । न चानन्तवीणाद्यव-
च्छेदकत्वेनानन्तश्रोत्रस्वीकारे गौरवं शब्ददेशत्वेनैक-
त्वे चातिप्रसङ्गः सर्वदेशानां शब्दावच्छेदकत्वादिति

भावः । ननु 'वीणादावित्यत्र जन्यत्वं न सप्तम्यर्थः, अपि तु अवच्छे-
दकत्वं, अवच्छेदकस्तु तत्रापि कर्ण एवेत्यत आह, 'कर्णे न शब्द
इति, 'कर्णे' कर्णावच्छेदेन, 'न शब्दः' नायं शब्दः, 'वीणायां'
वीणावच्छेदेन, 'इत्यनुभवादिति वीणावच्छेदेन गृह्यमाणशब्दाऽनुभ-
वात्, 'अन्यथेति तत्रापि कर्णस्यावच्छेदकत्वे इत्यर्थः, 'इति धीः स्यात्'
इत्येव तादृशशब्दधीः स्यात् । 'नचेति 'वाच्यमित्यग्रेतेनान्वयः,
'अनन्तवीणाद्येति अनन्तानां वीणादीनां गृह्यमाणशब्दाधारतावच्छे-
दकत्वेनेत्यर्थः, 'अनन्तश्रोत्रस्वीकार इति अनन्तानां श्रोत्रपदशक्य-
तावच्छेदकत्वस्वीकार इत्यर्थः, 'शब्ददेशत्वेनेति शब्दावच्छेदकत्वेनेत्यर्थः,
'एकत्वे' अनुगमे, 'अतिप्रसङ्ग इति शब्दजनकीभूतवीणादिभिन्नस्यापि
देशस्य श्रोत्रपदशक्यतावच्छेदकत्वप्रसङ्ग इत्यर्थः । 'शब्दावच्छेदकत्वा-
दिति शब्दजशब्दावच्छेदकत्वादित्यर्थः, एतच्च स्वमतेन, पूर्वपक्षिणा
शब्दजशब्दानभ्युपगमात् । 'देशताग्रहस्येति वीणादौ शब्द इत्यवच्छे-
दकताग्रहस्येत्यर्थः, 'प्रमाणत्वेन' अवच्छेदकतांशे प्रमात्वेन, 'गौरवस्य'
शक्यतावच्छेदकानन्त्यगौरवस्य, 'अन्याथत्वादिति, एतच्च समाधिसौ-
कर्यादुक्तं । वस्तुतस्तु तत्तत्पुरुषगृह्यमाणशब्दावच्छेदकत्वेन वीणादी-
नामनुगमान्न शक्यतावच्छेदकानन्त्यं । सामान्यतः शब्दावच्छेदकत्वेना-
नुगमे चैवस्य श्रोत्रमित्यादादन्वयापत्तेः, गृह्यमाणवस्य पश्यत्यस-

वाच्यम् । वीणादिदेशताग्रहस्य बाधकं विना प्रमाणत्वे
गौरवस्य न्याय्यत्वात् । प्रत्युत सर्व्वतो दिक्ष्वनन्तशब्द-
सन्तानोत्पादक्रमेण कर्णोत्पादे कल्पनागौरवं माना-

भवेऽपि एकदेशान्वयस्याव्युत्पन्नत्वात् । अत एव सिद्धान्तिमतेऽपि
तत्तत्पुरुषौयत्वं कर्णविशेषणं, ओत्रपदस्य नानार्थत्वञ्च इष्टमेवेति
ध्येयं । ननु वीणादेर्गृह्यमाणशब्दावच्छेदकत्वेऽपि न तद्विशिष्टनभसः
ओत्रपदशक्यत्वं, तत्तत्पुरुषगृह्यमाणशब्दावच्छेदकविशिष्टनभस्त्वापेक्षया
लाघवात् तत्तत्पुरुषौयकर्णविशिष्टनभस्त्वस्यैव ओत्रपदशक्यतावच्छेद-
कत्वात् कर्णेन समं तत्तत्पुरुषस्य सम्बन्धः न समवायः कर्णस्य
मात्राच्छरौगवयवत्वाभावादपि तु तत्तत्पुरुषनिष्ठसमवायसम्बन्धाव-
च्छिन्नाधारतावच्छेदकत्वमेव सम्बन्धः, तस्यावयव-तदवयवादिमाधार-
णत्वादवयव-तदवयवादेरेवावयविनिष्ठसंयोगाद्याधारतावच्छेदकत्वादित्य-
स्वरसादाह, 'प्रत्युतेति, कर्णावच्छिन्ननभस एव ओत्रत्वे इति शेषः ।
'सर्व्वतोदिक्ष्वेति वीणाद्यभिघातजन्यशब्दस्थलेऽपि सर्व्वदिग्वृत्तिशब्द-
जसन्तानोत्पादक्रमेण कर्णे शब्दोत्पादकल्पनायां गौरवमित्यर्थः ।
तदकल्पने वीणादिप्रभवविलक्षणशब्दस्य प्रत्यक्षानुपपत्तेः, भवन्नये
यद्देशविशिष्टस्य नभसः ओत्रत्वं तद्देशावच्छिन्नाधारत्वादावेव प्रत्या-
सत्तितात् अवच्छिन्नतासम्बन्धेन तद्देशस्यैव वा शब्दनिष्ठतया शब्दग्राह-
कत्वाच्चेति भावः । ननु प्रामाणिकत्वाद्गौरवं न दोषायेत्यत आह,
'मानाभावादिति । न चैवं कर्णावच्छिन्ननभसोऽपि कथं ओत्रत्वं
कर्णस्य शब्दाधारतानवच्छेदकत्वादिति वाच्यं । तत्र कर्णस्यावच्छेदक-

भावात् । न च दूर-सन्निधानयोः शब्दानामबाधिततार-मन्दत्वादिवैधर्म्यप्रतीत्या भेदसिद्धेः सन्तान-सिद्धिः, दूरत्वादिदोषात्तारत्वाग्रहे^(१) मन्दत्वरोपात्त-

त्वादिति भावः । शब्दजशब्दे युक्तिमाह, 'दूर-सन्निधानयोरिति दूरस्थ-समीपस्थपुरुषयोरित्यर्थः, 'शब्दानां' वीणादिशब्दानां । नन्वेवं समीपस्थवीणादिशब्दव्यवहितवीणादिशब्दस्याप्युपलभ्यासङ्गः कर्णावच्छिन्नाधारत्वाभावस्याविशिष्टत्वादित्यत आह, 'व्यवहितकर्ण इति, भवन्मत इति शेषः । 'शब्दानुत्पादवत्' वीणादिशब्दानुत्पादवत्, 'व्यवहितशब्दस्य व्यवहितवीणादिशब्दस्य, 'निमित्तवायुसंयोगाभावादिति विलक्षणवायूनां संयोगाभावादित्यर्थः, तथाच तत्तद्विलक्षणशब्द-प्रत्यक्षं प्रति तत्तद्विलक्षणवायुसंयोगस्य संयोगसम्बन्धेन तत्तद्विलक्षणवायोर्वा शरीरनिष्ठतया हेतुत्वं, त्वयाप्यवच्छेदकतासम्बन्धेन तत्तद्विलक्षणशब्दोत्पत्ताववच्छेदनिष्ठतया तस्य हेतुत्वाभ्युपगमात् । न च शरीरनिष्ठतया हेतुत्वे हस्ताद्यवच्छेदेन शरीरे तादृशवायोः संयोगेऽपि शब्दोपलभ्यापत्तिः कर्णनिष्ठतया हेतुत्वे च कार्यतावच्छेदक-सम्बन्धस्य दुर्बलत्वं कर्णस्य ज्ञानानवच्छेदकत्वादिति वाच्यं । कर्णावच्छिन्नममवायस्य कारणतावच्छेदकत्वात् तादृशवायोः संयोगस्य फल-बलवत्त्यतया शब्दानुपलभ्यदशायां हस्ताद्यवच्छेदेन तादृशवायोः संयोगे मानाभावाच्चेति भावः । कस्यचित्समाधानं दूषयति, 'नान्वति,

दुपपत्तेः । व्यवहितकर्णे शब्दानुत्पादवद्यवहितशब्दानु-
पपत्तिः निमित्तवायुसंयोगाभावात् । ननु व्यवधाना-
भावस्य हेतुत्वात् तस्य सन्निध्युपक्षीणत्वात् कर्णानु-

‘तस्य’ व्यवधानाभावस्य, ‘सन्निध्युपक्षीणत्वादिति इन्द्रियसन्निकर्ष-
रूपत्वादित्यर्थः, तस्य च समवायरूपस्य व्यवहितशब्देऽप्यविशेषादिति
भावः । ‘कर्णानुपघातोऽपीति कर्षनिष्ठदोषाभावोऽपीत्यर्थः, ‘तदुप-
घाते’ कर्णस्य दृष्टत्वे, एतच्च प्रौढिवादमात्रं, वस्तुतस्तु व्यवहितकर्णे
विलक्षणवायोः संयोगस्य फलबलकल्पस्याभावादेव न शब्दग्रहः, अत
एव शब्दोत्पत्तिं प्रत्येव विलक्षणवायुसंयोगस्य हेतुत्ववादिनः सिद्धा-
न्तिनो नयेऽपि कर्णानुपघातो न शब्दग्रहे हेतुः । उपहितकर्षे
तत्तद्विलक्षणवायुसंयोगाभावावच्छिन्नस्यैवानुत्पत्तेः । न चैतावद्विशिष्ट-
कर्णस्य हेतुत्वे वीणाद्यभिघातजन्यशब्दप्रत्यक्षोपपादनेऽपि कर्णाभिघा-
तजन्यविलक्षणाद्यशब्दस्याप्रत्यक्षतानुपपत्त्या सिद्धान्तिनये कर्णानुपघा-
तस्य हेतुत्वमावश्यकं पुरुषान्तरेण तच्छब्दजशब्दग्रहणान्तत्र शब्दानु-
त्पादस्य वक्तुमशक्यत्वात् इति वाच्यं । सिद्धान्तिनये आद्यशब्दस्य
गुरुत्वादिवदयोग्यत्वस्य सुवचत्वादित्येव तत्त्वं । ‘आवश्यकत्वादिति
उभयवादिमिद्धत्वादित्यर्थः । ननूभयवादिमिद्धत्वेऽपि तत्तत्पुरुषगृह्य-
माणशब्दावच्छेदकविशिष्टनभस्वस्य शक्यतावच्छेदकस्य वीणाद्यवच्छि-
न्ननभःसाधारणतया तन्मात्रस्य शक्यत्वमसङ्गतमित्यत आह, ‘लाघवा-
दिति तत्तत्पुरुषगृह्यमाणशब्दावच्छेदकविशिष्टनभस्वापेक्षया तत्तत्पु-
रुषीयकर्षविशिष्टनभस्वस्य शक्यतावच्छेदकस्य लाघवादित्यर्थः । हेतु-

पधातोऽपि हेतुरिति न तदुपघाते शब्दग्रह इति ।
मैवम् । कर्णावच्छेदेनापि शब्दग्रहात् । कर्णशष्कुल्य-
प्यवच्छेदिकेति कर्णावच्छिन्नमेव नभः ओत्रं आव-

न्तरमाह, 'शब्दमात्रग्रह इति, 'तदनुविधानादिति कर्णपिधानाभा-
वस्यानुविधानादित्यर्थः, कर्णावच्छिन्ननभस एव ओत्रत्वे यद्देशाव-
च्छिन्ननभसः ओत्रत्वं तद्देशावच्छिन्नाधारत्वादेः सन्निकर्षतया सर्वत्र
कर्णावच्छिन्नाधारत्वादेरसन्निकर्षत्वेन तन्निर्वाहार्थमेव नियमतः
तदनुविधानात् पिहितकर्षे निमित्तवायुसंयोगासम्भवेन शब्दोत्पत्ते-
रसम्भवान्तादृशाधारत्वानिर्वाहादिति भावः । ननु तावता कर्णाव-
च्छिन्नाधारत्वादेरेव सन्निकर्षत्वमिद्धावपि तदवच्छिन्नस्यैव नभसः
ओत्रपदशक्यत्वे मानाभावः । न हि यदवच्छिन्नाधारत्वं सन्निकर्ष-
स्तदवच्छिन्नमेव नभः ओत्रपदशक्यमिति नियमः, मानाभावादित्यत
आह, 'शरीरसंयुक्तस्येति साक्षात्प्रतीतिसाधनशरीरसंयोगविशिष्टस्यैव
इन्द्रियपदशक्यत्वादित्यर्थः, तथाच वीणादिसंयोगविशिष्टस्य कथ-
मिन्द्रियपदशक्यत्वमिति भावः । अत्र शरीरत्वं शरीर-तदवयवमाधा-
रणं, तेन कर्णसंयोगविशिष्टस्यापि नेन्द्रियपदशक्यत्वासम्भव इति
ध्येयं । ननु वीणादिसंयोगविशिष्टस्येन्द्रियपदशक्यत्वेऽपि ओत्रपद-
शक्यत्वे न बाधकं, न हि यत्संयोगविशिष्टस्येन्द्रियपदशक्यत्वं तत्संयो-
गविशिष्टस्यैव ओत्रादिपदशक्यत्वमिति नियमः, घ्राणादिपदे व्यभि-
चारात् मानाभावाच्चेत्यत आह, 'कर्णेनेति, 'तत्करणत्वेनेति-कर्ण-

शक्यत्वात् साधवाच्च । शब्दमात्रग्रहे तदनुविधानात् ।
शरीरसंयुक्तस्य सतः साक्षात्प्रतीतिसाधनस्येन्द्रिय-
त्वात्^(१) कर्णेन वीणाशब्दं शृणोमीति तत्करणत्वेना-

स्यैवाच्छिन्नतासम्बन्धेन शब्दनिष्ठतया शब्दप्रत्यक्षकरणत्वेनेत्यर्थः । यद्य-
प्येतावता कर्णस्यैव शब्दप्रत्यक्षहेतुत्वमिद्व्यवपि तत्संयोगविशिष्टस्यैव
श्रोत्रपदशक्यत्वं नायाति, तथापि वीणाद्यवच्छिन्ननभसोऽपि
श्रोत्रत्वविशिष्टकारणतायाहकप्रमाणेन विशेषणीभूतस्य वीणादेरपि
कारणताग्रहात्तादृशानुभवापत्तेरिति भावः । उक्तहेतुना व्यतिरेकं
वीणादौ दर्शयति, 'न त्विति न तत्तत्पुरुषगृह्यमाणशब्दाव-
च्छेदकत्वेन वीणादिकं शक्यतावच्छेदकमित्यर्थः, 'अनन्तत्वादिति ।
न च तथापि प्रत्येकमादाय विनिगमकाभावाद्वीणात्वादिरूपेण
वीणादेः शक्यतावच्छेदकत्वं दुर्वारमिति वाच्यं । चैत्रस्य श्रोत्रमि-
त्यादावनन्वयापत्तेः, अवच्छेदकतासम्बन्धेन प्रयोजकतासम्बन्धेन वा
वीणादावचितस्य गृह्यमाणशब्दस्य षष्ठ्यर्थत्वसम्भवेऽप्येकदेशान्वयस्या-
द्युत्पन्नत्वात् तत्तत्पुरुषगृह्यमाणशब्दावच्छेदकवीणात्वादिना तादृशश-
ब्दप्रयोजकवीणात्वादिना वा शक्यतावच्छेदकत्वे च गोरवात् ।
किञ्च एकदेशान्वयस्वीकारेऽपि कर्णावच्छिन्ननभस्त्वमेव शक्यतावच्छे-
दकं न तु वीणाद्यवच्छिन्ननभस्त्वं, खण्डशक्तिस्वीकाऽरेपि कर्णत्वं नभ-
स्त्वमेव शक्यतावच्छेदकं न तु वीणात्वादिकं, येन पुरुषेण वीणाशब्देन
न श्रुतः तस्य श्रोत्रव्यवहारानुरोधेन कर्णविवरावच्छिन्ननभस्त्वस्य

(१) साक्षात्प्रतीतिसाधनस्य शरीरसंयुक्तस्य सत इन्द्रियत्वादिति ख० ।

बाधितानुभवाच्च । न तु वीणादिकमनन्तत्वात् शब्द-
मात्रग्रहे तदननुविधानात् । वीणाद्यवच्छिन्नस्य नभसः
शरीरासंयुक्तत्वेनानिन्द्रियत्वात् वीणया शब्दं शृणो-
मीत्यननुभवाच्च । कथन्तर्हि वीणायां शब्द इति ज्ञानं
श्रूयमाणस्य शब्दस्य तदनधिकरणत्वादिति चेत् । न ।

कर्णत्व-नभस्त्वयोर्वाशक्यतावच्छेदकत्वावश्यकतया प्रत्येकमादाय विनि-
गमनाविरहादिति भावः । 'शब्दमात्रग्रह इति कचिदपि शब्दग्रहे
इत्यर्थः । 'वीणयेति, वीणावच्छिन्ननभसः श्रोत्रत्वे विशिष्टकारणता-
ग्रहात्तादृशानुभवःपत्तेरिति भावः ।

अत्र नव्याः श्रोत्रपदस्य सामान्यतो नभस्त्वमेव शक्यतावच्छेदकं
लाघवान्न तु कर्णावच्छिन्नत्वस्य प्रवेशः, श्रोत्रपदात्कर्णावच्छिन्नत्व-
कारेण स्वारसिकबोधस्यासिद्धत्वात् । न चैवं चैत्रस्य श्रोत्रमिति कथं
व्यवहारः यथाकथञ्चित् संयोगेनैव तादृशव्यवहारे घटस्य श्रोत्रमिद्यपि
व्यवहारपत्तिरिति वाच्यं । कर्णावच्छिन्नत्वस्यावच्छिन्नतासम्बन्धेन
कर्णस्य वा वाक्यार्थत्वात् । कारणत्वमपि तस्य नभस्त्वेन न तु कर्णा-
वच्छिन्ननभस्त्वेन गौरवात् । अकारणत्वमेव वा उक्तरूपेण सन्निक-
र्षाणां, कर्णानाञ्च हेतुत्वादेव अतिप्रसङ्गभङ्गात् श्रोत्रेण शब्दं शृणो-
मीतिप्रत्ययस्य च कर्णविषयत्वात् । न च नभोमात्रस्याश्रोत्रत्वे चानु-
षादिज्ञानकालेऽपि श्रोत्र-मनःसंयोगसत्त्वाच्छब्दग्रहप्रसङ्ग इति वाच्यं ।
कर्णशक्त्यवच्छेदेनाकाश-मनःसंयोगस्य हेतुत्वात्, विशिष्टस्य श्रोत्र-
पदशक्यत्वेऽपि तथैव वाच्यत्वात् विशिष्टस्यानतिरिक्तत्वात् । वस्तुतस्तु

न हि सर्व्वेषु शब्दे मृदङ्गाद्यधिकरणग्रहणनियमः,^(१)
अन्यथा क्वचिदपि देशे सन्देह-विपर्य्यय-तदनुसृष्टेखाना-
मनुपपत्तेः । यच्चाप्यस्ति तच्च शरीरे सुखमिति वदुत्पत्तये
परम्परया वीणाद्यपेक्षणात् तदधिकरणत्वं । तवापि
वीणायाः शब्दानाश्रयत्वेन तथैवाधिकरणत्वात् । नन्वेवं

कर्णविवरत्वमेव ओत्रपदशक्यतावच्छेदकं कर्णविवरत्वस्यावयवविशेष-
वृत्तिजातिरूपतया नभस्त्वमपेक्ष्य लघुत्वात् । अत एव तत्तत्पुरुषीय-
कर्णविवरावच्छिन्ननभसः परस्परं विभिन्नत्वाभावेऽपौदं चैत्रओत्रमिति
व्यवहारोऽभ्युपपद्यते । न च कर्णशङ्कुलीविवरस्येन्द्रियत्वे समवायरूपे-
न्द्रियसन्निकर्षात् कथं शब्दग्रह इति वाच्यं । संयुक्तसमवायप्रत्यासत्त्या
अवच्छिन्नतालचणविशेषणताप्रत्यासत्त्या वा शब्दग्रहात् अवच्छिन्नता-
सम्बन्धेन तस्यैव हेतुतया सन्निकर्षस्य शब्दग्रहकत्वे मानाभावाच्च ।
न चैवं कर्णशङ्कुलीविवरत्वस्य पृथिवीत्व-जलत्वादिव्याप्यनानाजातिरूप-
तया ओत्रपदस्य नानार्थत्वापत्तिरतो नभस्त्वमेव शक्यतावच्छेदकमुचि-
तमिति वाच्यं । नभस्त्वस्य शक्यतावच्छेदकत्वेऽपि कवत्वादिप्रत्येकमादाय
विनिगमनाविरहेणानन्तशक्तेरावश्यकतया तदपेक्ष्य पृथिवीत्वादि-
व्याप्यजातिचतुष्टयस्यैव शक्यतावच्छेदकतौचित्यात् कर्णशङ्कुलीविव-
रत्वस्य कर्णजन्यतावच्छेदकजातिव्याप्यसंस्थानविशेषवृत्तिजातिरूपतया
नानार्थत्वविरहाच्चेति प्राज्ञः ॥

(१) वीणाद्यधिकरणग्रहणनियम इति ख० ।

कर्णेऽनेकगकारोत्पादेऽनेकग्रहणप्रसङ्गः । नचैकग्रहे-
ऽन्यग्रहसामग्री प्रतिबन्धिका, कोलाहले तथा अदर्श-
नादिति चेत् । न । तारेण मन्दाभिभवात् । तुल्यत्वे
वानेकग्रहस्येष्टत्वात् । भेदाग्रहस्त्वत्यन्तसारूप्यात् । एवञ्च
वीणादेरश्रोत्रत्वे मैत्रेणाहमनुवाकमध्यापितो यज्ञीत-

ननु तथापि तत्तत्पुरुषौयकर्णावच्छिन्नाधारत्वादेः सन्निर्गमत्वे-
ऽवच्छिन्नतासम्बन्धेन शब्दनिष्ठतया शब्दग्राहकत्वे वा वीणायां शब्द-
इति कथमनुभवः कर्णावच्छेदेन वर्त्तमानस्य शब्दस्य वीणानव-
च्छिन्नत्वात् वीणावच्छिन्नस्य च कर्णावच्छेदेनावर्त्तमानत्वादित्या
शङ्कते, 'कथं तर्हीति कथं तथापीत्यर्थः, 'श्रूयमाणशब्दस्य' कर्णाव-
च्छिन्नशब्दस्य, 'तदनधिकरणत्वात्' तदनवच्छिन्नत्वात् । 'शरीरे मुख-
मिति वदिति शरीरे मुखमिति यथा मानसज्ञानं तथेदमप्यलौकिक-
मानसज्ञानमित्यर्थः, तथाच वीणावच्छिन्नशब्द एव तद्विषय इति भावः ।
ननु वीणायां शब्दं शृणोमीत्यनुव्यवसायान्न तस्य मानसत्वसम्भव-
इत्यस्वरसात् प्रकारान्तरेणोत्पादयति, 'उत्पत्तय इति, पदान्तर-
सूचको वाशब्दः पूरणीयः, 'अपेक्षणात्' कर्णावच्छिन्नशब्दापेक्षणात्,
तथाच वीणाजन्यजातीयत्वं वीणाप्रयोज्यत्वं वा विषय इति भावः ।
'शब्दानाश्रयत्वेन' शब्दासमवायित्वेन, 'तथैवेति परम्परयैवेत्यर्थः ।
यद्यप्यवच्छेदकत्वं साक्षात्सम्बन्ध एव तथापि संयोग-समवायसम्बन्ध-
भिन्नस्यैव परम्परासम्बन्धत्वाभ्युपगमान्नासङ्गतिः । 'नन्वेवमिति, 'एवं'
एवंक्रमेण, शब्दजशब्दसन्तानक्रमेणेति यावत् । यद्वा 'एवं' एवमपि,

न्वया श्रुतन्तन्मयापीत्यादिप्रतीतीनां तदुच्चारणादि-
प्रयोज्यजातीयत्वं विषयः । शब्दे हि कारणविशेष-
प्रयोज्या जातिरवश्यं वाच्या । अन्यथा शब्दविशेषेण
पुत्राद्यनुमानं न स्यात् जातिं विना विशेषान्तरा-
भावात् । एवञ्च कर्णावच्छिन्नस्य नभसः श्रोत्रत्वे तेन

वीणायां शब्द इत्यस्य प्रयोज्यत्वादिविषयकत्वेनोपपादनेऽपीति यावत् ।
इयञ्च तटस्थशङ्का न तु 'अथ वीणादावित्युक्तपूर्वपक्षिणः, तन्मतेऽपि
समानकालीनानेकगकारोच्चारणादेकगकारप्रत्यक्षदशायामनेकगकार-
प्रत्यक्षस्य दुर्भारत्वात् व्यञ्जकवायुसंयोगसत्त्वादिति ध्येयं । 'तथा
अदर्शनात्' प्रतिबन्धकत्वाददर्शनात् । 'भेदाग्रहस्त्विति विजातीयतुल्य-
नानावर्णोत्पादस्थले भेदाग्रहस्यापीष्टत्वादिति भावः । तत्र नानागका-
रोत्पत्तौ मानाभाव इति तु ज्यायः । ननु शब्दजनकदेशमात्रस्य
श्रोत्रपदशक्यतानवच्छेदकत्वे तदवच्छिन्नाधारत्वमपि न सन्निकर्षः
यद्देशविशिष्टनभः श्रोत्रपदशक्यं तदवच्छिन्नाधारत्वस्यैव सन्निकर्षत्वेन
तत्तत्पुरुषीयकर्णावच्छिन्नाधारत्वस्यैव तत्तत्पुरुषीयशब्दग्रहे सन्निकर्ष-
त्वात्तथा च मैत्रेणाहमनुवाकमध्यापित इत्यादिप्रत्ययः कथं स्यात्
मैत्रोदीरितस्थानुवाकस्य शिष्यश्रावणप्रत्यक्षविषयतायामेव तादृशप्र-
त्ययनिर्व्वाहात् तस्य मैत्रोदीरितशब्दे मैत्रीयकण्ठाद्यवच्छेदेन वर्त्तमाने
शिष्यकर्णावच्छिन्नाधारत्वविरहेणासम्भवादित्यत आह, 'एवमिति,
'वीणादेः' शब्दजनकदेशमात्रस्य, 'अश्रोत्रत्वे' श्रोत्रपदशक्यतानवच्छे-
दकत्वे, 'अनुवाकः' वेदभागविशेषः, 'अध्यापित इति तदुदीरितानु-

वीणादिप्रभवशब्दग्रहे न तच्च सन्तानक्रमेणोत्पादं
विनेत्यनन्यगतिकतया तत्कल्पनापि प्रामाणिकी ।
शब्देन चाव्यवहितपरमाणुदेशोत्पादक्रमेण न शब्दा-
रम्भो येन मेघजादिशब्दानां भूलोकप्राप्तिर्युगान्तरेऽपि
न स्यात् । किन्तु मेघाद्यभिहतं सर्व्वतो गामि महा-

वाकविषयकाद्यप्रत्यक्षवानहमित्यर्थः । 'तदुच्चारणादौति मैत्रोच्चार-
णादिप्रयोज्यमात्रवृत्तिजातित्वमित्यर्थः, 'मैत्रोच्चारणादीत्यादिपदात्
'गीतमित्यादौ गायकोच्चारणपरिग्रहः, एवञ्च 'मैत्रेणेत्यादेर्मैत्रोच्चारण-
प्रयोज्यमात्रवृत्तिजातिमदनुवाकविषयकाद्यप्रत्यक्षवानित्यर्थः, 'यद्गीत-
मित्यादेर्गायकोच्चारणप्रयोज्यमात्रवृत्तिजातिमद्गीतं त्वया श्रुतं, 'तत्'
तादृशजातिमद्गीतं मयापीत्यर्थ इति भावः । इदमुपलक्षणं, 'मैत्रे-
णेत्यादेर्मैत्रप्रयोज्यानुवाकविषयकाद्यप्रत्यक्षवानित्यर्थः, 'यद्गीतमित्या-
देर्गायकप्रयोज्यगीतं, तत्प्रयोज्यं मयापीत्यर्थः, इत्यपि सुवचं । ननु
मैत्रोच्चारणादिप्रयोज्यमात्रवृत्तिजातौ मानाभावः । न हि मैत्रादिज-
न्यतावच्छेदकतया तत्सिद्धिः, श्रुयमाणशब्दस्य मैत्राद्यहेतुकतया तत्सा-
धरण्यानुपपत्तेः । नापि मैत्रादिजन्यशब्दजन्यतावच्छेदकतया, तृती-
यादिशब्देऽपि सत्त्वादित्यत आह, 'शब्दे ह्येति, 'कारणविशेष-
प्रयोज्यजातिः' कारणविशेषप्रयोज्यमात्रवृत्तिजातिः, प्रयोज्यत्वञ्च
कार्य्य-तत्कार्य्यादिसाधारणं, 'शब्दविशेषेण' शब्दनिष्ठवैलक्षण्येन, 'पुत्रा-
द्यनुमानमिति अयं शब्दो मम पुत्रप्रयोज्यः विलक्षणशब्दत्वादित्यनु-
मानं न स्यादित्यर्थः, इदमुपलक्षणं, वीणादिकारणविशेषप्रयोज्य-

वायोर्महति देशे संयोगनिमित्तमासाद्याद्यशब्देन सर्व-
दिग्वर्ती शब्द एक एव जन्यते निमित्तसंयोगानुरो-
धित्वादिभुकार्याणां उत्तरोत्तरेणाप्यधिकाधिकदेशतः
सर्वत्र एकैक एव शब्दो वीची-तरङ्गवदुत्पाद्यते । अत-
एव सर्व्वैरेकशब्दग्रहः । वायोश्च नयनवन्महावेगतया

शब्दमात्रवृत्तिवैलक्षण्यस्य तत्तत्पुरुषोच्चारणप्रयोज्यशब्दमात्रवृत्तिवैल-
क्षण्यस्य च सर्व्वानुभवसिद्धतया दुरपह्नवत्वाच्चेत्यपि बोध्यं ॥

केचित्तु तत्कारणविशेषप्रयोज्यतावच्छेदकतया तादृशजातिसि-
द्धिरित्याहुः । तदसत् कार्य्यतावच्छेदकतया हि जातिसिद्धिर्न तु
प्रयोज्यतावच्छेदकतयापि तथासति पित्रादिप्रयोज्यतावच्छेदकतयापि
पुत्र-पौत्रसाधारणजातिसिद्ध्यापत्तेः ॥

ननु तवाप्यनुभवसिद्धा सा जातिः कस्य कार्य्यतावच्छेदिका कार्य्य-
मात्रवृत्तिजातेः कार्य्यतावच्छेदकत्वनियमात्, न हि सा जातिर्वीणा-
दिजन्यतावच्छेदिका, वीणाद्यहेतुकेऽपि शब्दे सत्त्वात् वीणादिनाशे-
ऽपि तादृशशब्देत्यादाच्चेति चेत् । न । परस्परविलक्षणवायुसंयो-
गानामेवावच्छेदकतासम्बन्धेन तदवच्छिन्नोत्पत्तिं प्रति समवाय-
सम्बन्धेन हेतुत्वात् सैव तज्जातिर्वीणादिशब्दजशब्दं प्रति शब्दनिष्ठस-
मवायिकारणतावच्छेदिका वीणादिजन्याद्यशब्देऽपि तत्सत्त्वात्, अत-
एव वीणादिशब्दजशब्दजनकतावच्छेदकतया तादृशजातिसिद्धिरि-
त्यपि सुवचं ॥

शीघ्रगामित्वेनाग्रिमशब्दारम्भादाद्यशब्दानन्तरमचिरे-
णैव शब्दोपलभः । वायोरेव च मन्द-तर-तमादि-
क्रमेण मन्दादिशब्दोत्पत्तिः । यद्वा आद्यशब्देन कदम्ब-
गोलकवद्दशदिशि दश शब्दा आरभ्यन्ते तैश्च दश
शब्दसन्ताना इति । नन्वेकशब्देन कथमनेकशब्दारम्भः

केचित्तु मा जातिः स्वजन्यशब्दसम्बन्धेन वीणादेरेव जन्यतावच्छेदि-
का, वीणादिजन्याद्यशब्द तत्सत्त्वे मानाभावात् । न चैवं तादृशजा-
त्यवच्छिन्नं वीणादिशब्दजशब्दं प्रति शब्दस्य केन रूपेणासमवायिका-
रणत्वमिति वाच्यं । शब्दत्वेनैव तत्सम्भवात् स्वजन्यशब्दसम्बन्धेन
वीणादेः कारणत्वादेवातिप्रसङ्गभङ्गादित्याहुः । तदसत् स्वजन्यशब्द-
सम्बन्धेन वीणादेः कारणत्वकल्पने गौरवात् अवच्छेदकतासम्बन्धेन
तादृशजात्यवच्छिन्नोत्पत्तौ वायुसंयोगहेतुतायास्तस्यावश्यकत्वादिति
दिक् ।

पूर्वोक्तशब्दबाधककल्पनागौरवमुद्धरति, 'एवञ्चेति, यद्देशावच्छि-
न्नभसः श्रोत्रत्वं तदवच्छिन्नाधारत्वस्यैव शब्दग्रहे सन्निकर्षत्वादिति
भावः । 'वीणाप्रभवशब्दग्रह इति वीणाद्यनुमापकवैलक्षण्यश्रयशब्दग्रह-
इत्यर्थः, 'उत्पादं विना' शब्दजशब्दोत्पादं विना, 'तत्कल्पनापीति
धारावाहिकशब्दकल्पनापीत्यर्थः । ननु तादृशाधारत्वं न प्रत्यासत्तिः,
किन्तु समवायत्वेन समवायमात्रं प्रत्यासत्तिः, विलक्षणवायुसंयोगस्य
व्यञ्जकत्वाभ्युपगमादेवातिप्रसङ्गविरहात् । तथाच वीणावच्छिन्नाद्यशब्द-
स्यैव श्रोत्रेण ग्रहसम्भवात् किं शब्दजशब्दधाराकल्पनेन । न च वायु-

सामग्र्यभेदादिति चेत् । न । सव्यतोऽनेकवाच्यादिसह-
कारात् प्रागभावभेदाद्वा । न च तदितरहेतुसाकल्ये
तद्भेदान्न कार्यभेदः तथा अदर्शनादिति वाच्यं ।
कार्यभेदो हि सामग्रीभेदात् । स च हेत्वन्तरभेदादिव

सयोगातिरिक्तकारणत्वकल्पनामपेक्ष्य तादृशाधारत्वस्य सन्निकर्षत्वकल्प-
नैव लघीयसी । शब्दजशब्दधाराकल्पनं शब्दं प्रति शब्दानामसवायि-
कारणत्वकल्पनञ्च फलमुखमिति वाच्यं । तवापि शब्दजशब्दाभ्युपगमे
तस्य देशविशेषनियमान्यथानुपपत्त्या अवच्छेदकतासम्बन्धेन तत्तद्विल-
क्षणशब्दोत्पत्तिं प्रत्यवच्छेदकनिष्ठतया वायुसंयोगस्य कार्यतावच्छेदक-
गौरवेऽपि तवापि सन्निकर्षकारणतावच्छेदकगौरवेण तुल्यत्वात् शब्द-
प्रत्यक्षे प्रत्यासत्तिविरहेऽपि क्षतिविरहाच्च वायुसंयोगेनैवातिप्रसङ्गभङ्गा-
दिति चेत् । न । तथापि कर्णे वीणाशब्द इति कर्णेऽपि वीणाप्रभवशब्दा-
वच्छेदकत्वप्रत्ययाच्छब्दजशब्दधाराकल्पनाया आवश्यकत्वादिति भावः ।

अत्र केचित् वीणादिजन्याद्यशब्दस्यैव वीणाद्यवच्छेदेनेव कर्णा-
वच्छेदेनाप्युत्पत्तिरस्तु किं शब्दजशब्दधाराकल्पनेन, कर्णावच्छिन्नाधा-
रत्वादिसन्निकर्षणावच्छिन्नतासम्बन्धेन कर्णेन वा आद्यशब्दस्यैव ग्रहस-
म्भवात् तत्र शब्दजशब्दोत्पादे देशनियमस्येव ममापि तदुत्पादे
देशविशेषस्य वायुसंयोगादेव सम्भवात् । न च वीणाजन्यतावच्छे-
दकजात्यवच्छिन्नं प्रति वीणाहेत्वभिघातस्य समवायसम्बन्धेनावच्छे-
दकनिष्ठतया हेतुत्वात् कर्णावच्छेदेन कथं तदुत्पाद इति वाच्यं ।
तादृजजात्यवच्छिन्नं प्रति तदनुविधानस्य वायुप्रेरणेनानुपचीणत्वे

प्रागभावभेदादपि । अन्यथा समवाय्यादिभेदेऽपि कार्यवैजात्यं न स्यात् । घटव्यक्तिषु तथा अदर्शनात् । पाकजे रूपादौ हेत्वन्तराभेदेऽपि प्रागभावपूर्व्वरूपादिध्वंसभेदेन भेदाच्च । अथ रूपाद्येकैकप्रागभावध्वंसयोः सर्व्वत्र तुल्यत्वे किं विनिगमकं, गन्धादिप्राग-

कालिकसामानाधिकरणमात्रस्य प्रत्यासत्तित्वेन तत्र सुवचत्वात् अत्रच्छेदकनियमस्य वायुसंयोगादेव सम्भवात् । एतेनाद्यशब्दमात्रवृत्तिवैजात्यावच्छिन्नं प्रति तादात्म्यसम्बन्धेनावच्छेदकनिष्ठतया वीणादिकं हेतुः इत्यपि निरस्तं । वीणादेरन्यथासिद्धत्वात् कालिकसामानाधिकरणमात्रस्य प्रत्यासत्तित्वेन सुवचत्वाच्च । न च दूरस्थस्य मन्दत्वेन समीपस्थस्य च तारत्वेनानुभवाच्छब्दभेद आवश्यक इति वाच्यं । 'दूरत्वादिदोषेण मन्दतारोप इति मूल एव पूर्व्वमुक्तत्वात् । अथ वीणाद्याकाशाभिघातानन्तरं तस्मात्तत्रैव वज्रकालव्यापी शब्दः श्रूयते । नचासावेकः, शब्दस्य चण्डयमात्रावस्थायित्वात् । न च नामैवाभिघातजन्मा, तस्य नाशात् वायुसंयोगस्य च निमित्तकारणत्वादतः शब्दासमवायिकारणिका शब्दधारा कल्प्यते इति चेत् । न । स्वप्रतियोगिजन्यत्वसम्बन्धेन निमित्तवायुसंयोगस्यैव शब्दनाशकतया तस्य च फलबलकल्पत्वादभिघातजन्यशब्दस्यैव तावत्कालस्यायित्वात् । न च ज्ञानादिस्थले कृत्तनाशनाशकभावादेवोपपत्तावतिरिक्तनाशनाशकभावकल्पने गौरवमिति वाच्यं । शब्दजशब्दं प्रति तत्तद्विषयशब्दागमनानामसमवायि-

भावानां रसादौ व्यभिचारेऽपि गन्धादौ रसादिप्रा-
गभावानामव्यभिचारादिति चेत् । न । वायुस्पर्श-
गन्ध-रस-रूपप्रागभाव-प्रध्वंसानान्तेजोरूपे गन्ध-रसा-

कारणत्वकल्पनामपेक्ष्यातिरिक्ताया एवं नाश-नाशकभावकल्पनाया एव
लघुत्वादिति पूर्वपक्षयन्ति । तदसत्, दूर-निकटवर्तिनोर्मन्द-तार-
भावप्रत्ययस्य प्रमात्वेनानुभवसिद्धस्य भ्रमत्वकल्पनापत्तेः कर्णे मे
वीणाशब्द इतिलौकिकप्रत्यक्षवत् पुरुषान्तरकर्णेष्वपि चैत्रस्य कर्णे
वीणाशब्द इतिलौकिकप्रत्यक्षापत्तेश्च शब्दभेदाभावेन सामग्र्यविशेषात् ।
न च तवापि वीचि-तरङ्गन्यायेन शब्दोत्पादादेष दोषो दुर्वार इति
वाच्यं । एतदस्वरसादेव 'यदेति कृत्वा कदम्बगोलकन्यायेनैव शब्दो-
त्पत्तेर्मणिकृता वक्ष्यमाणत्वात् । किञ्च सन्निहितस्य पुंसः शीघ्रं वीणा-
दिशब्दग्रहः, व्यवहितस्य मध्ये शब्दान्तराग्रहेऽपि विलम्बेन वीणा-
दिशब्दग्रह इति शब्दजशब्दधाराकल्पनावश्यकौ मध्ये शब्दान्तर-
ग्रहानुरोधेन श्रवण-मनःसंयोगस्यावश्यकतया तद्विलम्बेनापि विल-
म्बसम्भवात् विलक्षणवायुसंयोगस्य शब्दोत्पत्तावेव हेतुत्वेन व्यञ्ज-
कत्वविरहादन्यथा स्वप्रतियोगजन्यत्वसम्बन्धेन तन्नाशस्य शब्दनाश-
कत्वासम्भवात् उत्पादकत्ववद्व्यञ्जकत्वस्याभ्युपगमेऽपि शब्दोत्पत्त्यनुरोधेन
तस्याविशिष्टतया तद्विलक्षणविलम्बासम्भवात् तत्तत्पुरुषीयकर्णानां
व्यञ्जकत्वमपेक्ष्य पूर्वोक्तक्रमेण गौरवाच्च । एतेन वायुसंयोगसहकृता-
दीणाद्याकाशाभिघातादाद्यशब्दसमय एव कदम्बगोलकन्यायेन प्रति-

भावयोजलरसे गन्धप्रागभावस्य व्यभिचारेणाहेतुत्व
स्वप्रागभावहेतुताया आवश्यकत्वात् पाकजेषु रूप-
रस-स्पर्शेषु गन्धादिप्रागभावानामन्यथासिद्धत्वाच्च ।

कर्णं विभिन्नशब्दा जायन्ते तेन दूर-निकटवर्त्तिनोर्मन्द-तारप्रत्ययस्य
न भ्रमत्वकल्पनं, न वा पुरुषान्तरौयकर्णान्तर्भावेन शब्दलौकिक-
प्रत्ययं । न चैवमनन्तशब्दस्त्रीकारात् किं लाघवमिति वाच्यं । शब्दं
प्रति शब्दस्यासमवायिकारणत्वाकल्पनादेव लाघवादित्यपि निरस्तं ।
तथापि निकटवर्त्त्यपेक्षया दूरवर्त्तिनो विलम्बश्रवणानुपपत्तेः ॥

केचित्तु शब्दजशब्दानभ्युपगमे भेर्याद्यभिघातोत्पत्त्यनन्तरं यस्य
पुरुषस्य कर्णोत्पत्तिस्तस्य भेर्यादिशब्दग्रहो न स्यात् भेर्याद्यभिघात-
समये तस्य कर्णाभावेन तत्कर्णवच्छेदेन भेर्याद्यभिघातात्शब्दोत्पत्ते-
रसम्भवात् । न च वायुसंयोगमात्रात् कर्णवच्छेदेनापि शब्दोत्पत्तिरिति
वाच्यं । भावकार्यस्य समवायिकारणकलनियमादित्याहुः । तदसत्,
यथाहि पूर्वोत्पन्नस्यापि घटस्थानन्तरोत्पन्नदेशे संयोगसम्बन्धेन
सत्त्वं, यथा वा पूर्वोत्पन्नचक्षुःसंयोगादेरप्युत्तरकालोत्पन्नालोकसंयो-
गावच्छेदेन सत्त्वं तथा पूर्वोत्पन्नस्यैव भेर्यादिशब्दस्य तदुत्तरोत्पन्नकर्णे
अवच्छेदकतासम्बन्धेन वृत्तौ बाधकाभावात् अवच्छेदकतासम्बन्धे-
नोत्पत्तेरेव कारणनियम्यत्वात् । न च तेन सम्बन्धेन स्थितिरपि
कारणनियम्या अन्यत्रापि तत्सत्त्वप्रसङ्गादिति वाच्यं । अन्यत्र तत्सत्त्वे
मानाभावादिति दिक् ॥

रूपादिषु तथादर्शनात् । गन्धेऽपि स्वप्रागभावस्यावश्य
हेतुत्वादभावान्तराणामन्यथा सिद्धत्वं । यद्वा रूप-रस-
स्पर्शतुल्यत्वेऽप्यग्निसंयोगविशेषात् क्वचित्सौरभमसौर-

‘मेघजादिशब्दानामिति मेघजादिशब्दप्रयोज्यशब्दानामित्यर्थः,
‘भूलोकप्राप्तिः’ तत्स्थानां साक्षात्कारविषयता । ‘सर्व्वदिग्वर्त्तीति,
‘विभुकार्याणां’ विभुसमवेतजन्यविशेषगुणानां, ‘वीचि-तरङ्गवदिति
यथा एकया रीत्या सकलदिग्वर्त्येकमेव मण्डलाकारं तरङ्गान्तर-
मुत्पद्यते तथा पूर्व्वशब्देनापि समानदेशावस्थितसकलपुरुषकर्णेऽप्येक-
एव द्वितीयशब्दः उत्पद्यत इत्यर्थः । ‘सर्व्वैः’ समानदेशावस्थितैः
सर्व्वैः । ‘वायोरेवेति परस्परविलक्षणवायुसहकारादेवेत्यर्थः, ‘मन्दा-
दिशब्दोत्पत्तिरिति मन्दादिशब्दाच्छब्दोत्पत्तिरित्यर्थः । ननु वीचि-
तरङ्गन्यायेन नानापुरुषकर्णेऽप्येकशब्दोत्पादे कर्णे मे वीणाशब्द इति
लौकिकप्रत्यक्षवत् पुरुषान्तरकर्णेऽपि चैत्रस्य कर्णे वीणाशब्द इति
लौकिकप्रत्यक्षापत्तिः शब्दभेदाभावेन सामग्र्यविशेषादित्यस्वरसादाह,
‘यद्वेति, ‘कदम्बगोलकवदिति । ‘अनेकवाय्वादीति तत्तदाय्वादि-
व्यक्तिरूपसहकारिणो भेदादित्यर्थः, तत्तच्छब्दव्यक्तिं प्रति तत्तदा-
य्वादिव्यक्तीनां विशिष्ट्य हेतुत्वादिति भावः । आदिना वायु-
संयोगव्यक्तीनां परिग्रहः । ‘तदितरेति अभावेतरसकलकारणाभेदे
अभावात्मकहेतुभेदान्न कार्यभेद इत्यर्थः, तेन ‘पूर्व्वरूपादिध्वंसभेदा-
च्चेत्यग्निसमग्रस्य नासङ्गतिरिति ध्येयं । ‘अन्यथा’ अन्यत्रादुष्टत्वा-

भञ्जोत्पद्यते । नचाग्निसंयोगो रूपादिमात्रे कारणं,
व्यभिचारात् । एवं रसादावपि । ननु कार्यमात्रे प्राग-
भावमात्रं न हेतुः तयोर्व्यतिरेककालानवगमात् ।

देवाकल्पने इत्यर्थः, 'कार्यवैजात्यमिति घट-पटादिलक्षणकार्यवैजात्यं
न स्यादित्यर्थः । 'घटव्यक्तिव्यति घटव्यक्तिसमवायादिभेदेऽपि वैजा-
त्यादर्शनादित्यर्थः । अन्यत्रादुष्टत्वमपि नास्तीत्याह, 'पाकजरूपादा-
विति, 'सर्वत्रेति पाकजेषु रूप-रस-गन्ध-स्पर्शेषु सर्व्वेवित्यर्थः,
'तुल्यत्वे' तुल्यन्यायव्यतिरेकानुविधायित्वे, 'किं विनिगमकमिति
स्वप्रागभाव-स्वसमानजातीयध्वंसावेव हेतु न त्वन्यावित्यत्र किं विनि-
गमकमित्यर्थः ।

ननु रूपादिमात्रेषु व्यभिचारेणाहेतुत्वेऽपि पाकजेषु रूपादिषु
तस्यादित्यत्र आह, 'पाकजेष्विति । 'रूपादिष्विति जलीयरूपादि-
ष्वित्यर्थः, 'तथा दर्शनादिति गन्धादिप्रागभावानामहेतुत्वदर्शनादि-
त्यर्थः । ननु व्यभिचाराभावाद्गन्धे रूपादिप्रागभावो हेतुरस्त्वित्यत्र
आह, 'गन्ध इति, 'स्वप्रागभावस्येति यत्र कार्योत्पत्तिः तत्र प्राग-
भाव इति सामान्यतः कारणत्वावधारणादित्यर्थः, 'अभावान्तराणां'
रूपादिप्रागभावानां । गन्धे रूपादिप्रागभावानां व्यभिचारमप्याह,
'यदेति, 'तुल्यत्वेऽपि' अपरावृत्तावपि । नन्वाग्निसंयोगत्वेन रूपादिकं
प्रति हेतुत्वात् कथं तत्र रूपाद्यन्तरोत्पत्तिरित्यत्र आह, 'न चाग्नीति,
'मात्रपदं भिन्नक्रमे, अग्निसंयोगमात्रं रूपादौ कारणमित्यर्थः,

सर्व्वमुक्तावितरहेत्वभावादेव कार्य्यानुत्पादादिति चेत् ।
न । हेत्वन्तरसत्त्वेऽप्युत्पन्नस्य पुनरनुत्पादेन प्रागभा-
वस्य हेतुत्वात् । एका सामग्येकमेव कार्य्यं जनयति
स्वभावादिति चेत् । न । कार्य्यानुत्पादस्य सामग्रीविर-

‘व्यभिचारात्’ । न च गन्धनाशकतावच्छेदकस्यैव लाघवात् रूपादिना-
शकतावच्छेदकतया गन्धपरावृत्तौ रूपादिपरावृत्तिरप्यावश्यकीति
वाच्यं । अनन्तव्यक्तिकल्पनगौरवेण प्रत्यभिज्ञायाः प्रामाण्यानुरोधेन
चाग्निसंयोगे तत्तन्नाशकतावच्छेदकजातिचतुष्टयकल्पनाया एव न्याय्य-
त्वात् अन्यथा प्रतियोगिमात्रस्य लाघवान्नाशकत्वमुपगम्य क्षणिकत्वमेव
ततः स्वीक्रियतामिति ॥

मिश्रास्तु ‘तुल्यत्वेऽपि’ पूर्व्वविलक्षणत्वेऽपि । ननु तवापि पूर्व्वरू-
पादिपरावृत्त्या सजातीयरूपाद्यन्तरमुत्पद्यते इत्यत आह, ‘न चेति,
‘रूपादिमात्रे’ पूर्व्वविलक्षणेऽपि रूपादौ, ‘व्यभिचारात्’ अन्वयव्यभि-
चारात्, अग्निसंयोगे सत्यपि पूर्व्वसजातीयरूपाद्यनुत्पादादिति यावत् ।
न हि पाके सति पूर्व्वसजातीयं रूपं कुत्राप्युत्पन्नं दृष्टमिति भाव-
इत्याहुः ।

केचित्तु ननु गन्धजनकाग्निसंयोगस्य रूपादिजनकत्वनियमात्
रूपादिपरावृत्त्यभावे गन्धात्यन्तिरसिद्धैवेत्यत आह, ‘न चेति, ‘अग्नि-
संयोगः’ गन्धजनकाग्निसंयोगः, ‘रूपादिमात्रे’ रूपादिषु सर्व्वेषु,
‘कारणं’ नियमतः कारणं, ‘व्यभिचारादिति यचाग्निसंयोगाद्गन्धप-

हप्रयोज्यत्वनियमात् । न च कार्यसहभावेन कारणत्व,
गौरवात् । न च विनश्यदवस्थे समवायिनि कार्यानु-
त्पत्तेस्तथात्वमिति वाच्यं । तावता समवायिकारणस्यैव
तथात्वात् कारणमात्रे मानाभावेन तस्याप्रयोजक-

रावृत्तावपि मन्त्रादिप्रयोगेन रूपाद्यपरावृत्तिलदेवेदं रूपमिति
प्रत्यभिज्ञा सिद्धा तत्र तन्नियमस्य व्यभिचारादित्यर्थः, इति प्राज्ञः ॥

‘एवं रसादावपीति एवं सत्यामपि रसादिपरावृत्तौ रूपाद्यपरा-
वृत्तेरानुभविकतया रसादावपि प्रागभावः कदापि व्यभिचारान्न
हेतुरित्यर्थः । नन्वस्तु रूपादौ प्रागभावोहेतुर्न तु कार्यमात्रे येन
शब्देऽपि ततो भेदः स्यादित्याशयेनाशङ्कते, ‘नन्विति, ‘तयोरिति
प्रागभावेतरसकलकारणसत्त्वे प्रागभावव्यतिरेकेण कार्यव्यतिरेका-
दर्शनादित्यर्थः । ‘सर्वमुक्ताविति, जातायामिति शेषः । ‘एकमेवेति
एकं कार्यं एकदैव जनयतीत्यर्थः, यथाश्रुते तस्यैव कार्यस्य
पुनर्जननापत्तेरनुद्धारात् । ‘कार्यसहभावेनेति कार्यसहवर्त्तिन एवे-
त्यर्थः, तथाच प्रागभावस्य कार्यासहवर्त्तित्वात् कथं कारणत्वमिति
भावः । ‘तथात्वं’ कार्यसहवर्त्तिन एव कारणत्वं । ‘तावतेति विन-
श्यदवस्थे समवायिनि कार्यानुत्पत्तेरित्यर्थः, ‘समवायिकारणस्यैवेति ।
न च क्वचिदसमवायिकारण-प्रतिबन्धकाभावयोरपि कार्यसहभावेन
हेतुत्वादेवकारोऽयममङ्गत्वं इति वाच्यं । विनश्यदवस्थे समवायिनि
कार्यानुत्पत्तिबलेन कार्यसहवर्त्तितया हेतुत्वं समवायिकारणस्यैव

त्वात् । ननु समवेतसमवायो न ग्राहकः शब्दत्वादि-
जातेरभावादिति चेत् । न । रूपत्वादिन्यायेन तत्सा-
धनात् ॥

इति श्रीमन्नृगेशोपाध्याय-विरचिते तत्त्वचिन्ता-
मणौ प्रत्यक्षखण्डे सन्निकर्षवादः ।

न त्वन्यस्येति तत्सङ्गतेः । 'रूपत्वादिन्यायेनेति अनुगतप्रत्ययनादित्यर्थः ।
अत्र नव्याः तत्तत्पुरुषीयकर्णावच्छिन्ननभःसमवायविशिष्टसमवायत्वेन
कारणत्वकल्पनामपेक्ष्य लाघवात् स्वावच्छिन्नशब्दसमवायेन तत्तत्पु-
रुषीयकर्ण एव शब्दसमवेतश्रावणे हेतुः । वस्तुतस्तु एतदपि न,
शब्दाविषयकशब्दसमवेतश्रावणस्यालीकतया शब्दप्रत्यक्षसामग्रीविरहा-
देव श्रोत्रे शब्दविरहदशायां शब्दसमवेतश्रावणानुत्पादसम्भवादिति
प्राज्ञः ।

इति श्रीमथुरानाथ-तर्कवागीशविरचिते प्रत्यक्षखण्डरहस्ये
सन्निकर्षवादरहस्यं ॥

अथ समवायवादः ।

ननु^(१) समवायासिद्धेर्न सा प्रत्यासत्तिः । विप्रतिप-
तिश्च शुक्तः पट इति प्रतीतिः विशेषण-विशेष्यसम्बन्ध-
विषया न वेति । अथ जाति-गुण-क्रिया-तदन्तौ मिथः
सम्बन्धावनुभूयेते । न ह्यसम्बन्धस्वरूपद्वये विशिष्टिधी-
व्यपदेशाविति चेत् । न । सम्बन्धानुभवेन हि सम्बन्धो
न विशेषणं भासते तस्य प्रथममज्ञानात् संयोगि-
नाविमावितिवत् समवायिनावित्यननुभवाच्च । नापि
विशेष्यः, अनयोः समवाय इत्यननुभवात् । नापि
स्वरूपेण भासते, समवायं जानामीति विषयताननु-
भवात् । ननु नीलोघट इत्याद्यनुभवो विशेषण-

अथ समवायवादालोकः ।

‘नन्विति शब्द-रूपादेराश्रयसम्बन्धाभावान्न तत्सत्तात्कारः प्रत्या-
सत्तिजन्य इत्यर्थः । यथाश्रुते सिद्धमिद्विव्याघातादिति । ‘विशेष-

(१) परिच्छेदचतुष्टयात्मकतत्त्वचिन्तामण्यन्तर्गतप्रत्यक्षपरिच्छेदस्य सन्नि-
कर्षवादान्तोभागः मधुरानाद्यतर्कवागीशविरचितरहस्यनामकव्याख्या
सह मुद्रितः, अवशिष्टभागस्य वङ्गायासेनापि तादृशव्याख्यापुस्तकस्य
दुष्प्राप्यत्वेन तत्त्वचिन्तामण्यभिधानमूलग्रन्थस्य व्याख्यासाहाय्यं विना दुर्बो-
धत्वेन चागत्यातिप्रामाणिकजयदेवमिश्रविरचितालोकनामकव्याख्या सह
मुद्रणे प्रवृत्तमस्माभिरित्यनं पक्षवितेन ।

विशेष्यसम्बन्धविषयः विशिष्टप्रतीतित्वात् दण्डज्ञान-
वदिति^(१) चेत् । न । अघटं भूतलं ज्ञातमिष्टं कृतञ्चे-
त्यत्र व्यभिचारात् । सम्बन्धविषयत्वे बाधकं विनेति
विशेषणमिति चेत् । न । बाधकाभावस्यैव समर्थत्वे शेष-
वैयर्थ्यात् साधकाभावेन सत्प्रतिपक्षाच्च । बाधकाभावस्य
साधकत्ववत् साधकाभावस्य बाधकत्वात् । तस्मादु-
भयाभावे संशयः स्यात् । न च प्रतीतिरेव समवाय-
साधिका, तस्यास्तद्विषयत्वासिद्धेः अन्यथान्योन्याश्र-

णेति, सम्बन्धविषयत्वे सिद्धसाधनं प्रतियोग्यनुयोगिभावसम्बन्धविष-
यत्वस्य समूहालम्बनवारणाय दण्ड-पुरुषयोरेव विशेषणत्व-विशेष्यत्व-
प्रतीतिनियमाय च सर्वसम्मतत्वात्, अत उक्तं 'विशेषण-विशेष्येति ।
न च प्रतियोगित्वादेरुभयनिरूप्यत्वं, विशेषणे प्रतियोगित्वस्य विशेष्ये
चानुयोगित्वस्य भानात्, संयोगादेरुभयनिरूप्यत्वमिति भावः ।
प्रत्यक्ष एवोपोद्बलकन्तर्कमाह, 'न हीति । 'समवायिनाविति
नीलोघट इत्यादिप्रतीतौ तथाकाराननुभवादित्यर्थः । एवमप्येऽपि,
स्वातन्त्र्येण तादृशानुभवौ नोभयसम्मतौ येन तौ प्रमाणीक्रियेता-
मिति भावः । 'स्वरूपेणेति, स्वरूपेण वैशिष्ट्यविधया न विशेषण-
त्वेन न वा विशेष्यत्वेनेत्यस्मादभिमतं, तन्तु न सम्भवत्येव,
उभयस्यैव ज्ञानेन विषयीकरणादिति स्वाभिसन्धिना स्वरूपेणेति

(१) विशिष्टप्रत्यक्षत्वात् दण्डीतिप्रत्ययवदिति चेत् ।

यात् । अथाघटं भूतत्वं ज्ञातमित्याद्यपि विशिष्टधीः
सम्बन्धविषया, किन्तु भ्रान्ताबाधकसत्त्वादिति चेत् ।
तर्हि भूतत्वेऽघटत्वस्य ज्ञातत्वादेश्चाभावः स्यात् । तथाच
व्यवहारविशेषः । सम्बन्धश्च न संयोगः समवाये
वान्यतरो वा बाधादसिद्धेर्वा । नापि सम्बन्धमात्रं,
ज्ञापकत्वादिना सिद्धसाधनात् । नाप्यविशिष्टव्यावृत्त-
विशिष्टज्ञाननियामकः, अभावज्ञानादाविव स्वरूप-
सम्बन्धेनार्थान्तरत्वात् । न च सम्बन्धिभिन्नत्वं साध्ये

अस्मादाद्येषस्य स्वरूपेण विशेषणानुपधानेनेत्यर्थं कल्पयित्वा दूष-
यति, 'समवायमिति, 'स्वरूपेणेत्यस्यार्थान्तरासम्भवादित्यभिमानः
परयेति । 'विशिष्टबुद्धित्वादिति^(१) विशेषणधीजन्यबुद्धित्वात् अत-
ज्ञावृत्तधीजनकबुद्धित्वादेत्यर्थः, वस्तुतो विशेषणत्वगोचरबुद्धि-
त्वादिति हेत्यर्थः । प्रतियोगित्वलक्षणस्य विशेषणत्वस्य समूहा-
सम्बन्धभेदाय विशिष्टज्ञानविषयत्वस्वीकारात् । इत्यास्तु परं विशेषः,
सम्बन्धविषयत्वेऽपि तत्प्रतियोगित्वं तदवच्छिन्नविशेष्यनिरूपितमेव ।
अत एव वाच्यौ समवायसत्त्वेऽपि न रूपवानिति धीकृन्निरूपित-
विशेषणत्वस्य रूपे तन्निरूपितविशेष्यत्वस्य च वायावभावादेतदभावे
विवक्षितहेतोरप्यवच्छेदकाज्ञानादज्ञानापत्तेरिति भावः । अतद्व्यावृ-

(१) 'विशिष्टप्रतीतित्वादित्यत्र 'विशिष्टबुद्धित्वादिति पाठधारणं कस्य-
चित् मूलग्रन्थकस्य तादृशपाठमनुवृत्त्येति ध्येयं ।

विशेषणम्, अभावज्ञानादिना व्यभिचारात् । बाधका-
भावस्य च विशेषणत्वं हेतौ निरस्तमेव विनापि भिन्न-
सम्बन्धमभावज्ञानादाविव विशिष्टधीसम्भवेनाप्रयोज-
कत्वाच्च । विशेषणताविशेषरूपः प्रकारादिकृतो वा
विशेषः सम्बन्धाविषयत्वेऽपि तुल्यः । स्यादेतदवयव-
गुण-क्रिया-जाति-तद्वतामिह तन्तुषु घट इह पटे
शौक्लामिह चलनं पटत्वच्चेतीहप्रत्यय आधाराधेय-

तधीजनकत्वमुक्तावच्छेदेन, हेतुस्तु तदेव, तत्रैव तर्कसम्भवेन व्याप्ति-
यहात् तथाहि अतद्वावृत्तिः संसर्गविशेषावच्छिन्नविशेषणाभावव-
द्वावृत्तिः, सा च तदा विशिष्टज्ञानेन जन्येत यदि विशिष्टधीस्तत्-
संसर्गगोचरा स्यात्^(१), तत्संसर्गविषया धीस्तद्विशेषणसंसर्गाभावव-
द्वावृत्तिबुद्धिं जनयतीत्येवानतिप्रसक्तस्य निर्यामकस्य सम्भवादिति
सारम्^(२) । 'दण्डिज्ञानवदिति, यद्यपि दण्डो नेह विशेषणं, किन्तु
मतुवर्थसम्बन्धः, स च संयोगरूप इति तद्विशिष्टबुद्धिः पक्षसमा न
दृष्टान्त इति, तथाप्येतच्छब्दाभिलष्यमाना प्रत्यक्षप्रतीतिर्दण्डप्रका-
रिका दृष्टान्तो द्रष्टव्या अस्या अन्यथा प्रतिपादनासम्भवेनोक्तत्वाच्चेनैव
प्रतिपादनात् । यद्वा उपलक्षणतया द्रव्यविशेषणिका पञ्चादिशब्द-
कृता धीर्दृष्टान्ततया विवक्षिता, तत्र लाङ्गूलादेः प्रवृत्तिनिमित्तत्वं न
तत्सम्बन्धस्य गौरवादिति गोपदाद्गोलस्यैव प्रकारत्वादिति द्रष्टव्यं

(१) तत्संसर्गविषया स्यादिति ख० ।

(२) इति ध्येयमिति ख० ।

सम्बन्धनिमित्तकः यथार्थेहप्रत्ययत्वात् इह कुण्डे वदर-
मिति प्रत्ययवदिति चेत् । न । इह भूतलो घटाभावे
ज्ञानच्चेत्यादौ व्यभिचारात् बाधकं विनेत्यस्य निरस्त-
त्वात् तथैवाधाराधेयभावादेवोपपत्तेश्च । उत्पत्तये
स्थितये क्षय्ये चापेक्षणीयस्याधारत्वात् ।

अन्ये तु शब्द-जाति-रूपादिरिन्द्रियसम्बन्धः प्रत्यक्ष-
त्वात् घटवदित्यनुमानात् संयोगबाधे इन्द्रियसम्बन्ध-

‘तद्विषयकत्वासिद्धेरिति परेण तथात्वासिद्धेः तं प्रति तस्याः
प्रमाणीकरणाच्चमत्वादित्यर्थः । ‘अन्यथेति अन्यतरासिद्धविषयिता-
कायाः प्रसाध्याङ्गिकायास्तस्या एव तत्र मानत्वं इत्यर्थः, ‘अन्योन्येति
तस्याः समवायविषयत्वसाधनं समवायसिद्धधीनन्तत्साधने च सिद्धे
तस्यास्तद्विषयत्वे ततः समवायसिद्धौ साध्यप्रसिद्धिरित्यन्योन्याश्रय
इत्यर्थः । यथाश्रुते क्वाप्येवं प्रत्यक्षं नार्थं साधयेदित्यन्योन्याश्रयानव-
काशादिति । ‘सम्बन्धमात्रं’ उभयनिरूप्यधर्ममात्रम् । ‘नाप्यविशिष्टेति,
‘अविशिष्टपदं अविशिष्टधीपरं, अविशिष्टस्यासम्बद्धवचनस्य यथाश्रुत-
स्यान्योन्याश्रयग्रासात् अविशिष्टधियस्तु विशेषणत्वागोचरबुद्धित्वेन^(१)
निर्व्वचनात्, तथा च तद्व्यावृत्तत्वं तदजनकत्वं तद्विषयकत्वे साधे-
नीलविषयकत्वेनैव सिद्धसाधनं नीलस्य नीलाविशिष्टधीरूपनीलाभा-
वज्ञाने अजनकस्य नीलविशिष्टज्ञाने विषयत्वात्, एवञ्च तदजनकं

घटकतया समवायसिद्धिः इन्द्रियस्य सम्बद्धग्राहकत्वात् ।
अत एव समवायो न प्रत्यक्ष इन्द्रियेणासम्बन्धात् ।
न च सम्बन्धत्वेन तत्सिद्धिः, अनवस्थानात् स्वभावादेव
ज्ञानवत् स्वसम्बद्धव्यवहारकारित्वाच्च । समवायो हि
सम्बन्धं विनैव स्वभावादेव कस्यचित् । न च जात्या-
देरपि स्वभावादेव स्वसम्बद्धव्यवहारकारित्वे समवाय-
विलोपः, जात्यादेरिन्द्रियासम्बन्धे समवायवदप्रत्यक्ष-

सद्विशिष्टधीनियामकं यत् तद्विषयकत्वं साध्यमिति साध्यतावच्छेदक-
निवृत्तिरियं द्रष्टव्या न तु सम्बन्धनिवृत्तिः, येनातीन्द्रियसम्बन्धा-
व्याप्त्यादिदूषणावसरः । तथाच प्रत्यक्षनीलादिविशिष्टबुद्धिं पक्षयि-
त्वा तादृशदण्डादिबुद्धिं दृष्टान्तयित्वा समवाये साधिते विशेषण-
विशेष्यान्वविशिष्टधीविषयत्वेन सम्बन्धसामान्यं निर्व्वाच्यमिति नैतत्
सम्बन्धनिर्वचनभ्रमनिवन्धनं सामानाधिकरण्यप्रविष्टसम्बन्धगर्भतया
व्याप्त्यादिलक्षणे चक्रकप्रसञ्जनमित्यवधेयं नियामकत्वन्तु जनकत्वमेव
तेनाविशिष्टज्ञानाजनकं सद्विशिष्टधीजनकं तदसाधारणकारणमुच्यत-
इति तद्विषयत्वं साध्यं । न चाग्रे 'सम्बन्धनिमित्तकः' इति
साध्ये विशिष्टज्ञानासाधारणकारणनिमित्तकः इति पर्यवसितोऽर्थः
स्यात् तथाच सिद्धसाधनमिति वाच्यम् । विषयत्वे साध्ये निमित्त-
त्वस्य, निमित्तत्वे साध्ये विषयत्वस्य नियामकपदेन विवक्षितत्वात् ।
यद्वा व्यापकत्वमेव नियामकत्वं यथाश्रुते त्वविशिष्टत्वस्यासम्बद्धपर्या-
यतयान्योन्याश्रयादित्युक्तम् । ननु सम्बन्धाविषयत्वे समूहासम्बन्धावि-

त्वापातादिति । तन्न । समवायस्वीकारेऽपि स्वरूप-
सम्बन्धस्यावश्यकत्वात् । घट-ज्ञानयोर्भूतलाभावयोरिव
वा द्रव्येण गुण-जात्यादिभिः स्वरूपमेव सम्बन्धोऽस्तु,
तथा च शब्दस्येन्द्रियविशेषणतया, शब्दत्वस्य विशेषण-
विशेषणतया, रूपादि-जात्यादेरिन्द्रियसम्बन्धविशेषण-
तया, रूपत्वादेरिन्द्रियसम्बन्ध-विशेषण-विशेषणतया
स्वभावसम्बन्धरूपया ग्रहणसम्भवे किं समवायेन । द्रव्ये
स्वभावसम्बन्धान्नेन्द्रियेण ग्रहणमिति कथं गुणादेस्तेन

शेषापातो विशिष्टज्ञानस्येत्यत आह, 'विशेषणतेति सम्बन्धविषयक-
समूहास्तम्बनवारणाय सम्बन्धविषयत्वे विशिष्टज्ञानस्य स्वीकृतेऽपि
विशेषणतादिहृत एव विशेषो वाच्य इत्यर्थः । 'अत एवेति,
यद्यपि प्रत्यक्षत्वेनेन्द्रियसम्बन्धसाधने सम्बन्धाभावादप्रत्यक्षत्वसाधनम-
शक्यमन्योन्याश्रयात् तथाप्यतिरिक्तसम्बन्धाभावे समवाये सर्वथा
प्रमिते स एवाप्रत्यक्षत्वे तन्त्रं । अत एव सम्बन्धत्वेनातिरिक्तसम्-
बन्धसाधनमेवाशङ्क्यानवस्थया परिजहार । न चैवमभावस्याप्रत्यक्षत्वम्,
भावविशेषणतायाः सम्बन्धान्तरनियतत्वात् अभावे तु तदभावेऽपि
विशेषणतायाः सत्त्वादिति तेषामभिसन्धिः । ननु प्रामाणिक्यनवस्थेत्यत
आह, 'स्वभावादिति, अन्यथोपपत्त्या प्रामाणिकत्वाभावादिति भावः ।
ननु सम्बन्धाव्यवहारकारित्वं स्वभावादसम्भवि सम्बन्धान्तरमन्तरेण
रूपाद्यसम्बन्धे तस्य रूपादीयत्वेनानुपस्थित्या केवलस्य च कदाचिदपेक्षेण

ग्रह इति चेत्, समवायेनापि न द्रव्यग्रहणमिति तुल्यम् ।

अपरे त्वेकच घटे आमपाकदशायां क्रमेण श्याम-
रक्तरूपोपलम्भोऽस्ति, स च न तदुभयनिबन्धनः, रूपस्य
नित्यत्वेनैकदोषलम्भापत्तेः । नित्यत्वादेव च न तयो-
रुत्पाद-विनाशौ, तस्मात्तयोः सम्बन्धस्य तौ स्यातां, स
एव समवाय इति । तन्न । श्यामन्नष्टं रक्तमुत्पन्नमि-
त्याद्यबाधितानुभवात् समवायस्योत्पाद-विनाशानुसरे-

रूपादिसमवायीतिप्रतीत्यभावादित्यत आह, 'समवायोद्दीति, यथा
स्वभावादाश्रये सम्बन्धस्तथा स्वभावादेव रूपादौयोऽपि इति प्रतियो-
गिन्यनुयोगिनि च स्वभाव एव शरणमिति भावः । अत्र भावानामि-
त्यादिनिश्चयस्याप्रयोजकत्वाद्भूमिचाराच्च नैतदित्यभिसन्ध्याभाववद्दि-
शेषणतयैवोपपत्तेरनुमाने सिद्धसाधनमित्याह, 'समवायेति । अत एव
'घट-ज्ञानयोरिवेतिव्यभिचारस्थानमेव दृष्टान्तत्वेनादावुदाहरणम् ।
ननु घट-ज्ञानयोर्न विशेषणतेन्द्रियप्रत्यासत्तिरसन्निहृष्टस्यैव घटादेर्जन-
सा यद्वाद्विशेषणसन्निधेरहेतुत्वादित्यस्वरसादाह, 'भूतत्वेति यथा
तचेन्द्रियसम्बद्धविशेषणता तथाऽच्चापीत्यर्थः । 'समवायेनापीति, समा-
धिसौकर्यादिदसुक्तम् । वस्तुतः प्रमाणसिद्धतया तच्च संयोगाभ्युपगमो न
सा प्रत्यासत्तिः, कृत्तविशेषणताया एव सर्वत्र प्रत्यासत्तित्वमित्यभ्युप-
गमेऽपि तस्य सत्यभावादिति । 'अनुसरेणादित्युपलक्षणमसम्भवाच्चेत्य-
पि द्रष्टव्यम् । समवाय्यसमवायादिभावानुत्पत्तेः विनाशकाभावाच्च

खाद्य । त्वन्मते तस्यातीन्द्रियत्वात् । अन्यथावयविज्ञान-
गन्ध-रसादेरपि नित्यत्वं समवायस्योत्पाद-विनाशवि-
ति किम्न रोचयेत् । न ह्युत्पाद-विनाशप्रतीतिरग्रामा-
णिकी बाधकं विनेति ।

उच्यते । गुण-क्रिया-जातिविशिष्टबुद्ध्यो विशेषण-
सम्बन्धविषयाः विशिष्टबुद्धित्वात् दण्डीतिबुद्धिवत् । न
च व्यभिचारः, अभावादिविशिष्टबुद्धेरपि स्वरूपसम्ब-
न्धविषयत्वात् । न चैवमत्रापि तेनैवार्थान्तरं, यतो गुण-

नाशानुत्पत्तेः^(१) इत्युक्तत्वादिति । 'लाघवादिति, गन्धं यत्रैव माने
लघु-गुरुविषयता सम्भवति तत्रैव लाघवं सहकारि, इह तु न तथा,
तथा हि तावतीर्बुद्धीः पक्षयित्वैव समवायसाधनानियमात्^(२) गुणादि-
विशिष्टबुद्धिमात्रपक्षतायामुक्तलाघवानवतारात् तथाभावे वा द्रव्यवि-
शिष्टबुद्धिमपि पक्षयित्वा तदन्तर्भावेनापि समवायसिद्ध्यापत्तेः । न च
तत्र बाधः, उक्तलाघवसहकृतोक्तानुमानात्समवायस्य तत्र स्यात्
संयोगश्चेत्यत्राविरोधात्, तथाच पक्षवाङ्मत्यावाङ्मत्यर्घाटितं लाघ-
वमनादेयमनियतत्वात् नियतसिद्धिहेतौ नियतलाघवस्यैव सहकारि-
त्वात् । लाघवप्रतिसम्भानस्यैवं यथा नानाकार्ये कर्त्तृकं कर्त्तृनामात्स्य
दृष्टमित्युभयोऽपस्थितौ कर्त्तृक्ये लाघवादेकः कर्त्ता, तथा नानावि-

(१) नाशानुत्पत्तेरिति क० ।

(२) समवायसाधनानुमानावश्यकत्वादिति ख० ।

क्रिया-जातिविशिष्टबुद्धीनां पक्षधर्मताबलेन विषयः
सम्बन्धः सिध्यन् लाघवादेक एव सिध्यति, स एव
समवायः, न तु स्वरूपसम्बन्धः, तत्तत्स्वरूपाणामनन्त-
त्वात् सम्बन्धत्वेनाकृतत्वाच्च । अथवा विशेषणसम्बन्ध-
निमित्तका इति साध्यं हेतौ तु सत्यत्वं विशेषणं, विशेषे-

शेषणसम्बन्धे एकत्वानेकत्वदर्शनादेकत्वे लाघवमिति । न चैतत् कापि
दृष्टम्, विशेषणभेदेन सम्बन्धभेदादिति कुतो लाघवावतार इति ।
अत्राहुः प्रत्येकविशिष्टबुद्धेरेव पक्षभूतायाः सम्बन्धविषयत्वे साध्यमाने
सम्बन्धत्वावच्छिन्नस्यानेकत्वे गौरवादेक एव तथा सिध्यति, स्वरूप-
सम्बन्धस्य सम्बन्धिदयात्मकत्वेन गौरवादिति तदुक्तं । 'तत्तत्स्वरूप-
पाणां' सम्बन्धिदयस्वरूपाणामित्यर्थः, न तन्मविशिष्टबुद्धिविषयी-
भूतस्वरूपाणामिति, तत्पक्षानुपस्थितौ समवायसिद्धिप्रसङ्गादिति ।
नन्वभावस्थले सम्बन्धिदयात्मनः स्वरूपसम्बन्धस्य कल्पनादिपरीतं
लाघवमत आह, 'सम्बन्धत्वेनेति, अभावस्य सम्बन्धत्वं कृत्प्रमन्यस्य
गुण-गुणात्मकस्वरूपस्य सम्बन्धत्वेनाकल्पनात् इहैव तत्कल्पनायां
धर्मकल्पनालाघवमपि नादरणीयम्, उभयत्र सम्बन्धत्वधर्मकल्पनस्यो-
भयकल्पनात्वेन तदवच्छिन्नैककल्पन एव लाघवादिति भावः । ननु
प्रतीतेर्विषयनियमोऽनुभवाद्वा सामयीभेदाद्वा व्यवस्थाप्यते न लाघ-
वात् अन्यथा विशेषण-विशेष्यमात्रविषयत्वे लाघवात् सविषयत्वानु-
मानात् सम्बन्धाविषयत्वमेव स्यादिति विपरीतमेव लाघवमाप-

षण्सम्बन्धश्च कारणत्वेनैक एव सिध्यति लाघवात्
अनुगतकार्यस्यानुगतकारणनियम्यत्वाच्च । न तु स्वरूप-
सम्बन्धः, तेषामननुगतत्वादनन्तत्वाच्च । न चोभयमप्य-
प्रयोजकं, विशिष्टसाक्षात्कारस्य सम्बन्धाविषयत्वे तद-
जन्यत्वे वा गवाश्चादावपि विशिष्टबुद्धिप्रसङ्गात् ।

तितमित्यस्वरसात् साध्यान्तरमाश्रित्य तत्साधनमाह, 'अथवेति,
अत्र पक्ष-हेतु-दृष्टान्तेषु बुद्धिपदं प्रत्यक्षपरतया द्रष्टव्यम्, अन्यथा
व्यभिचाराद्यापत्तेः । नन्वेवं लाघवानुरोधाद्यद्येकत्वं तर्हि संयोगि-
न्यपि समवायापत्तिः । न चानुभवसिद्धसंयोगाद्वाधः, प्रमाणसमा-
हारे प्रमेयसमाहाराविरोधादिति । मैवम् । अनुगतसंयोगत्वाव-
च्छेदेन सम्बन्धत्वस्य कृत्तत्वादयसम्बन्धकल्पने लाघववैपरीत्यात् ।
न च गुण-गुणादिद्वयेष्वप्येवमनुगतमस्ति धर्मान्तरम्, येन कृत्तत्वा-
लाघववैपरीत्यं स्यादिति भावः । ननु माभूत्लाघवमितोऽप्यनु-
गततत्सिद्धिरित्याह, 'अनुगतेति, गुण-कर्मादिविशिष्टबुद्धीनान्तेन
तेन विषयेणानुगतानां विशेषणसमवायमन्तरेणानुगतस्य निद्या-
मकस्याभावात् । न च विशेषणसम्बन्धत्वेनैवानुगमः, सम्बन्धत्वस्य
विषयत्वादिगर्भस्य जनकतानवच्छेदकत्वेन द्रव्यविशिष्टप्रत्यक्षे संयोगत्वे-
नानुगतस्यैव गुणादिविशिष्टप्रत्यक्षे समवायस्यैव निद्यामकत्वात्^(१) ।

(१) सम्बन्धत्वस्य विषयत्वादिगर्भस्य जनकतानवच्छेदकत्वेन संयोग-सम-
वायत्वादिनैव तत्तद्विशिष्टबुद्धानुगतहेतुत्वादिति ख० ।

नव्यास्तु गुण-क्रिया-जातिविशिष्टबुद्धिः सम्बन्धि-
भिन्नविशेषणसम्बन्धविषया निर्विषयकभावविशेषणक-
विशिष्टबुद्धित्वात् इतरनिरूपणानिरूप्यविशेषणकविशि-
ष्टबुद्धित्वाद्वा अतोऽभावादिविशिष्टबुद्धौ न व्यभिचारः ।

अभावविशिष्टप्रत्यक्षे त्वभावत्वेनानुगतस्य तस्यैव^(१) स्वरूपसम्बन्धरूपत्वात्
गुणादौ च तथानुगतस्याप्येकस्याभावादिति भावः ।

अन्ये तु अनुगतस्य भावकार्यादेरनुगतसमवायिकारणादिहेतु-
कत्वादपि समवायसिद्धेः अभिमतसमवाये मानान्तरमनेन सूचितं,
स्वरूपसम्बन्धेन चान्यथासिद्धौ ध्वंसस्थलेऽपि भावोत्पत्तेराश्रयनाशे
ध्वंसनाशादिरापद्येतेति वदन्ति ।

गुणादिविशिष्टबुद्धयो विशेषणसम्बन्धविषया इत्येव साध्यं हेतुस्तु
विशिष्टज्ञानत्वादित्येव । न चाभावज्ञानादौ व्यभिचारः, तदा तत्सत्त्वेऽपि
तत्प्रतिसन्धाननियमेन^(२) तत्साधारणसमवायसिद्धौ क्रमेण बाधाव-
तारात्तदंशे समवायबाधात् स्वरूपसम्बन्धकल्पनात् । अत एव न
तेन तदार्थान्तरं समवायबाधोत्तरकालकल्प्यस्य स्वरूपसम्बन्धस्य
तदानीमङ्गुलत्वात् । न च व्यभिचारिलिङ्गजन्यत्वादानुमितेर्भ्रमत्वापत्तिः,
साध्यवति कूटलिङ्गकानुमितेरपि प्रमात्वात् । वस्तुतो व्यभिचारो

(१) अभावविशिष्टबुद्धेरभावत्वेनैवानुगतस्य तस्येति ख० ।

(२) तदप्रतिसन्धाननियमेनेति ख० ।

न चाप्रयोजकं, निरुपाधिसम्बन्धशालित्वात् । सम्बन्धश्चा-
विशिष्टव्यावृत्तविशिष्टधीनियामकः । यद्देन्द्रियप्रत्यास-
त्तित्वेन समवायसिद्धिः । तथाहि गुण-क्रिया-जाति-
साक्षात्कार इन्द्रियसम्बन्धसाध्यः अन्यप्रत्यक्षत्वाद्दण्ड-
ज्ञानवदित्यतः साक्षात्सम्बन्धबाधकारणत्वेनेन्द्रियसंयुक्ते
सम्बन्धः सिध्यन् पक्षधर्मताबलाह्लाघवेनानुगतः सम-
वाय एक एव सिध्यति अनुगतकार्यस्यानुगतकारण-

नास्त्येव सम्बन्धविषयत्वस्य सत्त्वात् तदानीं स्वरूपसम्बन्धमादाय
सम्बन्धविषयत्वाग्रहेऽपि साध्यसत्त्वात् इति समवायसाधनन्निष्प्रत्यूह-
मिति ध्येयम् । 'नव्यास्त्वित्यस्वरसोद्भावनं^(१) ; तदौजन्तु उक्तलाघ-
वादरे वथा विशेषणोपादानप्रयासः, तदनादरे विशेषणोपादानेऽपि
न फलसिद्धिरप्रयोजकत्वात् समवायसिद्ध्यनन्तरं तेनैव हेतुना
तदतिरिक्तसम्बन्धसाधनञ्च स्यादिति प्रतिकूलतर्कपराहतत्वाच्चेति ।
'निर्विषयेति निर्विषयकभावमात्रविषयकविशिष्टबुद्धित्वात्, एवं उत्त-
रचापि, यथाश्रुते भूतले घटाभाव इत्यादिबुद्धौ व्यभिचारात्, ज्ञाना-
दिविशिष्टबुद्धेस्तु पक्षे नान्तर्भावो येनैवं भागासिद्ध्यापत्तिः । वने
सिंहनाद इत्यादिबुद्धेर्वनावच्छिन्नस्यातिरिक्तस्य गभोभागस्यापि विष-
यत्वाच्च व्यभिचारः, तदविषयत्वे भ्रान्तित्वमेव बुद्धित्वेन प्रमात्वस्यैव
हेतौ त्रिवचनादिति सर्वं सुखम् ।

जन्यत्वात् । न तु संयुक्तविशेषणतारूपस्वरूपसम्बन्धः,
तस्य च तत्तद्रूपादिरूपत्वेनाननुगतत्वात् । एवं रूपत्व-
रसत्वसाक्षात्कारेऽपि कारणत्वेनेन्द्रियसम्बन्धः समवाय
एवानुगतः सिध्यति लाघवात्, न त्विन्द्रियसम्बन्ध-
विशेषणता तस्या रूपत्वादिस्वरूपत्वेनाननुगतत्वात् ।
अत एव संयोगो विशेषणता च प्रत्यासत्तिरस्तु न तु
समवायादिचतुष्टयमिति निरस्तम् । तस्यास्तत्तत्स्वरू-
पत्वेनाननुगतत्वात् । प्रत्यासत्तित्वेनाभ्युपगते च सम-
वाये प्रत्यक्षता सम्बन्धिद्वयप्रत्यक्षत्वात् । नन्वेवम-
भावविशिष्टप्रत्यक्षेऽपि विशिष्टबुद्धित्वात् संयोग-सम-
वायबाधेऽनुगतं वैशिष्ट्यं सम्बन्धो विषयः निमित्तञ्च
भवेदिति चेत् । न । तस्य हि समवायवदेकत्वे घटा-
भाववति पटवति पटाभावधीप्रसङ्गः घटाभाववैशिष्ट्य-
मेव हि पटाभाववैशिष्ट्यं । पटाभाववैशिष्ट्यसत्त्वेऽपि
पटाभावो नास्ति ततः तस्य भिन्नत्वादिति चेत् । न ।
पटाभावाभावस्याभावत्वे सोऽपि वैशिष्ट्येन सम्बन्धेन
तच्चास्ति वैशिष्ट्यस्यैकत्वात्, पटाभावाभावस्य भावत्वे

उक्ततर्कसदकारपुरस्कारेण वैशेषिकानुमानमपि सम्यगिति मत्वा
तदुपन्यस्यति, 'यदेति, 'पटाभावश्चेति प्रतिबन्धकाभावमात्रहेतुत्वेऽति-
प्रसङ्गात्तत्सम्बन्ध एव हेतुर्वाच्यः, स चाख्येव, तथासत्यपि कार्याभावे

च पट एव प्रतिबन्धको वाच्यः । एवं पटाभावः पटा-
 भावधीहेतुः स्यात् । पटाभावस्य वैशिष्ट्येन सम्बन्धेन
 तत्रास्त्येव । वैशिष्ट्यस्य प्रत्यभावव्यक्तिनानात्वे चाभाव-
 विशिष्टबुद्धौ नैकः सम्बन्धः कारणं विषयो वेति तदभाव-
 प्रत्यक्षेऽननुगतमेव वैशिष्ट्यं विषयः कारणञ्च वाच्यं त-
 थाचाननुगततत्त्वस्वरूपरूपा विशेषणतैवास्तु कृतत्वात्
 किमनन्तवैशिष्ट्येन, समवायस्य वैशिष्ट्यस्य च प्रत्यक्षत्वे
 त्वयापीन्द्रियसम्बन्धविशेषणतास्वीकारात् । ननु सम-
 वायस्यैकत्वे कथं रूपि-नीरूपव्यवस्था । घटेन सह रूप-
 सम्बन्धरूपत्वं समवायस्य न वायुनेति चेत् । न । रूप-
 सम्बन्धरूपत्वं हि समवायस्य स्वरूपमेव यदि तदा
 रससम्बन्धरूपत्वं न स्यात् तयोर्विरोधात् अन्यच्च दुर्वच-
 मिति चेत् । उच्यते । वायौ रूपसमवायसत्त्वेऽपि रूपा-

न पटस्य प्रतिबन्धकतैव नैकवैशिष्ट्यपक्षे, सा हि तदा भवति यदि
 पटवति देशे^(१) पटाभावसम्बन्धो न स्यादित्यर्थः । समवायस्यातीन्द्रि-
 यत्वपक्षमाश्रित्य 'वैशिष्ट्यस्य चेत्युक्तं । प्रतिबन्धिमाशङ्कते, 'समवायेति,
 'रूपसम्बन्धरूपत्वमित्यत्र विशेषणत्वपक्षे दोषमाह, 'रूपेति, प्रकारा-
 न्तरेण विशेषणत्वं दुर्वचं । उपलक्षणत्वपक्षे स एवातिप्रसङ्ग इत्याह,

त्यन्ताभावोऽस्ति न घटे । कथमेवं, अधिकरणस्वभावात् अबाधितरूपि-नीरूपप्रतीतेश्च । नन्वेवं ज्ञातो घट इति प्रतीतेर्ज्ञाततापि स्यात् वर्त्तमाने बाधकाभावात्, अतीतानागतयोश्च तद्वीभ्रान्तेति चेत् । न । अतीतानागतयोर्ज्ञातताया अभावे व्यवहाराभावापत्तेः तस्य ज्ञाततासाध्यत्वात् । न च ज्ञातताज्ञानमेव व्यवहारहेतुः, गौरवात् अतीतादौ ज्ञान-तद्विषयावेव ज्ञातताधीगोचराविति चेत्, तर्हि वर्त्तमाने तावेव तद्विषयौ । न ह्यतीत-वर्त्तमानयोर्ज्ञातताप्रतीत्योर्विषयवैलक्षण्य-

‘अन्यचेति । ‘अधिकरणेति, न चाभावेऽप्येवं वक्तुं शक्यं । स्वभावो हि वस्तुनां यावद्भूतभावो, तथाच यदि भूतलस्य घटाभावाद्यधिकरणत्वं रूप-तदभावाधिकरणत्ववत्स्वभावः स्यात्तदा सदा तथाभावापत्तिरित्येकमधिकरणं कालभेदेनाप्युभयाधिकरणं न स्यात् । न ह्यभावाधिकरणवदुभयोरप्यधिकरणे द्विरूपतास्ति येनाधिकरणस्वभावो न व्यवस्थाप्येत । नन्वेवं पाकरक्ते घटे ज्ञानाधिकरणताप्रत्यय-प्रसङ्गस्तस्य ज्ञानाधिकरणस्वभावत्वाद्विज्ञानाधिकरणताप्रत्ययस्यैकस्य विद्वानधिकरणस्वभावत्वादिति^(१) चेत् । न । तादृशोपनीतभानखेष्टत्वात् । अतादृशप्रत्ययस्य तदधिकरणत्वेऽपि तदभावादेवाभावात्तच्च विषयस्यापि हेतुत्वात् । अभावस्यले तु घटाभावस्य स्थानान्तरे तस्यैव

(१) एकस्य विद्वद्वयाधिकरणस्वभावत्वविरोधादिति ख० ।

मीक्षामहे^(१) । ननु रूप-घटयोरनं समवायः किन्त्वभेदः,
दण्डी पुरुष इत्यत्र दण्डि-पुरुषयोरिव नीलो घट
इत्यत्रापि नील-घटयोरबाधिताभेदानुभवात् । नीलो
घटो दण्डी पुरुष इति बुद्धोर्विशेषणसम्बन्धमात्रगोच-
रत्वे नीलो घट इति वदण्डः पुरुषः, दण्डी पुरुष इति-
वत् नीली घट इत्यपि स्यात् । तस्मादेकत्राभेदो विषयः,
अपरत्र विशेषणसम्बन्धः, विषयेणैव धियां विशेषात् ।

सत्त्वेन विषयाभावस्यात्रैव वक्तुमशक्यत्वात् । उभयाधिकरणता-
याश्चैकत्राविरोधात् श्याम-रक्तयोरेव तथा विरोधात् । नन्वयं
स्वभाव एव कथं अवधारित इत्यत आह, 'अबाधितेति, तस्मान्नेयं
प्रतिबन्धिर्यत्समवायसत्त्वादेव रूपप्रतीतिरिति । वस्तुतस्तु परमते
दण्डीत्यादावपि दण्डवैशिष्ट्यं विषयो न तु दण्डादिरपि, अत एव
क्षणानामनाकलेऽपि तदाहितवैशिष्ट्यमादायागृहीतयाहित्वं धाराव-
हनबुद्धीनां तैरेवाशङ्कितं कुसुमाञ्जलौ । समूहालम्बनव्यावृत्तये
विशिष्टज्ञानस्याकृतवैशिष्ट्यं धर्मिग्राहकमानादिविशिष्टज्ञानमात्रगोचरस्तस्य
च विशेषणं न विषय एवेति लीलावतीप्रकाशे स्फुटं । अतस्तं प्रति
प्रतिबन्धिः पटाभावाभावेऽपि पटाभाववैशिष्ट्यगोचरात्मनः पटाभा-
वविशिष्टज्ञानस्यापत्तिः । अस्माकन्तु सत्यपि समवाये रूपाभावेन
रूपविशिष्टज्ञानस्यानुत्पत्तिरिति^(२) वैषम्येण प्रतिबन्ध्यद्वारात् । अत्र

(१) विषयवैलक्षण्यमेव मीक्षामहे इति ख० ।

(२) रूपविशिष्टप्रत्ययस्यानुपपत्तिरिति ख० ।

अथवा विशेषणता-विशेष्यतावच्छेदकयोर्नीलत्व-
घटत्वयोरेकवृत्तित्वं ज्ञायते, दण्डित्व-पुरुषत्वयोरिव
पुरुषे । एवं नील-घटपदयोः शाब्दमपि सामानाधि-
करण्यं युज्यते, नीलत्व-घटत्वाभ्यां भिन्नप्रवृत्तिनिमि-
त्ताभ्यां तयोरेकप्रवृत्तेः । न च मतुपोऽलोपादभेदे-
पचाराद्वा नीलपदं नीलवन्परमिति वाच्यं । न हि
प्रयोगं साधकं ब्रूमः, किन्तु नील-घटयोरभेदप्रतीतिं ।
पदेऽपि नेपचारादिकल्पना गौरवात् मुख्ये बाधका-
भावाच्चेति । उच्यते । शुक्ल-पटशब्दयोरेकार्थत्वे घटः
कुम्भ इतिवत् शुक्लः पट इति सहप्रयोगो न स्यात् ।
अन्वस्य पटग्रहवत् रूपग्रहः, रूपाग्रहवत् पटाग्रहोऽपि

वयम् रूपसमवायसत्त्वे कथं रूपाभावः संसर्गावच्छिन्नप्रतियोगिताकस्य
तस्य सति संसर्गोऽसम्भवात् । अन्यथा घटवति भूतले संयोगावच्छिन्न-
घटाभावापत्तेः । न च तथा प्रत्ययाभावात् मास्तु घटाभाव इह
तु प्रतीत्यनुरोधाद्रूपसमवाये सत्यपि रूपाभावः स्यादिति वाच्यम् ।
इह रूपमिति प्रतीतेः । न चेदमसिद्धं, अभावप्रत्ययानुरोधेन
त्वयापि तादृशप्रतीतेर्व्याच्यत्वात् । न च सारोपरूपेति वाच्यम् ।
अभावप्रतीतेः सत्यत्वे तस्यास्तथात्वस्य वक्तव्यत्वान्तथाच तत्प्रमात्रेण
वैपरीत्यस्थापत्तेः । प्रत्युत येन सम्बन्धेन यद्यच्चास्ति तत्सम्बन्धपुरस्का-
रेण तच्च तज्ज्ञानं प्रमेति रूपवत्त्वधीरेव प्रमा स्यात्, यत्संसर्गाव-

वा स्यात् । महारजतरक्ते पटग्रहवत् शुक्लग्रहः शुक्लाग्रह-
वत् पटाग्रहोऽपि भवेत् । पटमानयेत्युक्ते यङ्गश्चिच्छु-
क्लमानयेत् । अपटः पट इति वदशुक्लः पट इति विरु-
ध्येत, पट-शुक्लयोरभेदात् । अग्निसंयोगादेकच श्याम-
रक्तयोर्विनाशोत्पादे घटस्य तौ स्यातां । घटसत्त्वे वा
तयोरपि^(१) न स्यातां । अथ शुक्लत्वादीनां द्रव्यभेदात्
तद्वोधार्थं सह प्रयोगः । अन्यादिना शुक्लादिग्रहे शुक्ल-
त्वादीनामग्रह उपपद्यते । शुक्लत्वादिजातेश्च द्रव्येणा-
भेदो न समवायः, किन्तु स्वरूपसम्बन्ध इति चेत् ।
न । शुक्लत्व-मधुरत्व-सुरभित्वोष्णत्वादीनां द्रव्यवृत्तित्वे
द्रव्यग्राहकत्वगादिभिर्ग्रहणप्रसङ्गात् । रूपत्वादीनां
प्रतिनियतेन्द्रियग्राह्यत्वनियमानैवमिति चेत्, रूपत्वा-
दीनां द्रव्यवृत्तित्वे प्रतिनियतेन्द्रियग्राह्यतैव न स्यात्
योग्यवृत्तित्वेन जातेर्ग्रहणयोग्यत्वात् । तत्तज्जातित्वे-

च्छिन्नो योऽभावः स तत्संसर्गविरहवत्येवेति सोऽभावप्रत्यय एव
च भ्रमः स्यात्तस्मादविद्यमानसंसर्गावच्छिन्न एव संसर्गाभाव इति
रूपाभावोऽप्येवं, न तु समवायावच्छिन्नः । किन्तु तद्वृत्ततालक्षण-

न योग्यत्वेऽननुगमात् । तस्मात् रूपत्वादीनां प्रति-
नियतेन्द्रियग्राह्यतापि गुण-गुणिभेदे मानं । अभेदे च
कथं पटस्य शुक्लं रूपमिति भेदबुद्धिः । पटो नीलिमेति
बुद्धिप्रसङ्गश्च । नन्वेकान्ताभेदे सर्वमिदन्दूषणं, वयन्तु
भेदाभेदवादिनः । तथाच भेदमादायापौनरुक्त्यादि,
भेदाभेदे चोक्तमेव प्रमाणं प्रत्यक्षम् । अथवोभयसिद्ध-
भेदे सामानाधिकरण्यधीरभेदे प्रमाणम् । यद्वा अत्य-
न्तमभेदे भेदे च न सामानाधिकरण्यमिति तत एव
भेदाभेदसिद्धिः । न च भेदाभेदयोः परस्परविरहरूप-
तया विरुद्धयोः कथमेकत्र समावेश इति वाच्यं । संयोग-
तदभावयोरिवाविरोधात् । पाकानन्तरं रक्तोऽयं न
श्याम इत्यबाधितानुभवबलान्नचैव तदन्योन्याभाव-
सिद्धेस्त्वयापि भेदाभेदस्वीकारात् । अन्योन्याभावत्व-

स्वरूपसम्बन्धवच्छिन्नः^(१) स तु वायौ रूपसमवायसत्त्वेऽपि नास्ति
विशिष्टज्ञाने तदेव हि तन्त्रं तद्विषयत्वादेव समूहालम्बनाद्विशिष्ट-
ज्ञानमिद्यत इत्युक्तम् । एवं सति समवायसिद्धेः कारणतामात्रेण
विशिष्टबुद्धिव्यापकतया परैरप्यवस्थाभ्युपेयत्वात् । अन्यथा समूहालम्ब-
नाद्विशिष्टज्ञानस्य विशेषो न स्यादिति धर्मसाकाङ्क्षधर्मात्यादितद्विशिष्ट-

मव्याप्यवृत्तिवृत्ति नित्याभाववृत्त्यभावत्वसाक्षाद्याप्य-
धर्मत्वात् अत्यन्ताभावत्ववत्, नित्येति वा न विशेषणं
अव्याप्यवृत्तिप्रतियोगिकप्रागभाव-प्रध्वंसयोरप्यव्याप्य-
वृत्तित्वात् । इत्यतोऽपि भेदाभेदसिद्धिः । उच्यते ।
तस्यैव तच्चाभावोऽवच्छेदभेदेन वर्तते ज्ञायते च यथा
संयोगाद्यभावः, श्यामावच्छिन्नस्य तस्यैवान्योन्याभाव-
स्तथैव रक्तावच्छिन्ने, तदन्योन्याभावाभावश्च श्यामा-
वच्छेदेन । तदिहापि नीलस्यान्योन्याभावो घटत्वाव-
च्छेदेनेति नीलात् घटस्य भेदोऽस्तु, अभेदस्तु नीलान्यो-
न्याभावाभावरूपो न घटे घटत्वावच्छेदेनैव विरोधात् ।
एकावच्छेदेन भावाभावयोरेकजातत्वेरज्ञानाच्च । नाप्य-
वच्छेदकान्तरेण, घटत्वावच्छिन्ने घटे तदभावात् तद-

ज्ञानलक्षणविवरणे प्रामाण्यवाद एव व्यक्तमुक्तम् । सर्वाणि लक्षणा-
नि अतिव्यापकानि इत्याक्षेपप्रकरणे द्रव्यप्रकाशेऽप्ययमर्थः कण्ठरवेण
सुदुर्लभतोऽस्ति । तथाच समवायवद्व्यापकत्वेनाभावविशिष्टबुद्धीणां
वैशिष्ट्यं सिद्ध्यतु पटाभाववैशिष्ट्यसत्त्वेऽपि तदुक्ततावच्छिन्नपटाभावा-
भावसत्त्वाच्च पटाभावविशिष्टबुद्धिः । तथाभावविशिष्टबुद्धौ व्यापक-
वैशिष्ट्यमात्रस्य समवायवदतन्त्रत्वादिति प्रतिबन्धौ सुदुर्लभायामगे
वाच्यम् ध्वंसनाग्रे घटोन्मज्जनमेवोत्तरं द्रष्टव्यम् । न च समवाय-
लोकारे तदापादनं समवायिनात्रस्य समवेतनाग्रेहेतुत्वादिति

ज्ञानेऽपि नीलो घट इत्यनुभवाच्च । न चान्योऽन्याभाव-
रूपो भेदोऽस्तु, अभेदस्तु न भेदाभावः किन्वन्य एवेति
वाच्यम् । अभेदव्यवहारे तस्याहेतुत्वात् । तस्मान्नीलो-
घट इत्यत्र नीलसम्बन्ध एव भासते । तथा सति नीली
घट इति धीः स्यादित्युक्तमिति चेत् । नीली घट इत्यत्र
बुद्धौ यदि सम्बन्धविषयत्वमापद्यते तदिष्यत एव । अथ
नीलो घट इतिप्रयोगे सम्बन्धवाचकपदवचनं, तदपी-
ष्यत एव मतुपोलोपादभेदोपचाराद्वा नीलपदमेव
नीलवत्परमिति । ननु शब्द-रूपादिषु विशेषणता इन्द्रि-
यसम्बन्धविशेषणता वा ग्राहिकास्तु किं समवायादिना ।

वाच्यम् । लाघवेन नित्यसम्बन्धिकारणनाशत्वेन तद्धेतुत्वकल्पनात्
न तु तद्विशेषसमवायिकारणनाशत्वेन । किञ्च समवायत्वं न
जातिरिति वैशिष्ट्यान्यनित्यसम्बन्धत्वेनैव तन्निर्वाच्यम् । तथाच
सुतरां तथा कारणत्वे गौरवमिति व्यापकत्वेनापि नाभाववैशिष्ट्य-
सिद्धिरिति सङ्क्षेपः । 'उक्तमेव प्रमाणं प्रत्यक्षमिति पटस्य शङ्कां रूपं
शङ्काः पट इत्युभयमित्यर्थः । नन्वत्यक्तभिन्नाभिन्नाभ्यां व्यावृत्तं सदर्थ-
पत्तिविधया भेदं साधयेत्तच्च भेदाभेदरूपं वा साध्यं साधयेत्
प्रत्येकं वा, आद्ये अप्रसिद्धिः, अन्येऽसाधारणम् । न चासाधारणं सत्-
प्रतिपक्षविधया दोषः स च साध्ययोर्विरोधे, इह च रक्तोऽयं श्याम-
इति दर्शनाद्विरोध एव नास्तीति वाच्यम् । भिन्नकासावच्छेदेना-

अथ विशेषणतायां समवायः, इन्द्रियसम्बद्धविशेषण-
तायाञ्च संयुक्तसमवायादिरुपजीव्यः तैर्विना तयोर-
भावादिति चेत् । विशेषणतास्वरूपे तेषामुपजीव्यत्वं न
तु तस्याः प्रत्यासत्तित्वेऽपि । तैर्विनापि समवायाभावयो-
र्विशेषणतासत्त्वात् । संयुक्तसमवायादिरपि तच्चास्तीति
चेत्, आस्तां न तु प्रत्यासत्तिः, किन्तु विशेषणतैव क्लृप्त-
त्वात् । संयुक्तसमवायादिकं विना विशेषणता रूपादौ
न ज्ञायत इति चेत्, मः ज्ञायि । न हि सा प्रत्यासत्ति-

विरोधदर्शनेऽपि प्रकारान्तरेणापि विरोधदर्शनादिति । तत्र माना-
नरमाह, 'अन्योन्याभावत्वमिति, 'अथाप्येति स्वकालावच्छिन्नस्वात्य-
न्ताभावसमानाधिकरणदृष्टौत्यर्थः, तेन नोक्तस्य लमादाय सिद्धसा-
धनम् । 'साक्षादिति अभावविभाजकोपाधित्वादित्यर्थः, चतुर्द्धैवा-
भावविभजनात्, अन्यथा यथाश्रुतेऽत्यन्ताभावत्वे दृष्टान्ते साधन-
वैकल्यं स्यादिति भावः^(१) । अत्र सिद्धसाधनमाह, 'तस्यै-
वेति । यदा पृथगवच्छेदकावच्छिन्नमात्रवृत्तिवृत्तित्वमुपाधिमाह,
'तस्यैवेति, भेदाभेदादिमते भेदस्य विरोध एव नास्ति कचिदप्य-

(१) यदि अभावविभाजकं संसर्गाभावत्वं अन्योन्याभावत्वञ्च, न त्वन्ता-
भावत्वं तस्य संसर्गाभावविभाजकत्वात् तदा अत्यन्ताभावत्वरूपदृष्टान्तं
अभावविभाजकोपाधित्वरूपसाधनविरहितं स्यादिति भावः ।

ज्ञाता, अपि तु स्वरूपसती । मैवम् । शब्दादीनां सा-
क्षात्कारविषयत्वेनेन्द्रियसम्बन्धानुमितौ शब्दादौ सम-
वायादिकं ज्ञात्वैव विशेषणताग्रह इत्यवश्यं प्रथमोप-
स्थितत्वात् समवायादिरेव विषयो न विशेषणता चर-
मोपस्थितत्वात् । ननु अभावग्रहे नेन्द्रियसम्बद्धविशेषणता
प्रत्यासत्तिः चक्षुषा संयुक्ते परमाण्वादौ योग्यस्य जलत्वा-

समावेशाभावादिति नाशङ्कनीयं, गवाश्चादेर्भेद-तदभेदासमावेशस्य
तैरपि स्वीकारात् । न चोभयोर्ब्रह्माभिन्नत्वेन तदभिन्नाभिन्नतया
अभेदसत्त्वान्तराण्युभयसमावेश इति वाच्यम् । तैरपि गोत्वादिना
भेदो ब्रह्मत्वेनाभेद इत्यवच्छेदकभेदेनैव तदुभयसमावेशस्वीकारात्,
तदुक्तं 'अवच्छेदभेदेनेतीति भावः । 'नीलो घट इति । न च यदि
सम्बन्धप्रकारिका धीस्तदा तद्वाचकमतुप्रयोगापत्तिः, इह च
नीलप्रकारेण वैशिष्ट्यविधया सम्बन्धो विषय इति कथं मतुप्रयो-
गापादनमिति^(१) वाच्यम् । प्रातिपदिकार्थयोरभेदान्वयस्यैव व्युत्पत्ति-
सिद्धत्वात् । अन्यथा दण्डः पुरुष इत्यपि दण्डप्रकारकं संयोग-
वैशिष्ट्यविषयकं प्रत्ययमादध्यात् । अत एव घटः कर्मत्वमानयनं
कृतिरित्यादिक्रिया-कर्मभावेन नान्वयं बोधयति, अभेदे चायोग्यमिति
वक्ष्यामः । 'विशेषणतासत्त्वादिति विशेषणताप्रत्यासत्तिसत्त्वादित्यर्थः ।

देरभावग्रहप्रसङ्गात्, किन्तु स्वग्राह्यसम्बद्धविशेषणता,
महति वायावुद्भूतरूपाभावस्य, कुसुमे सौरभाभावस्य,
गुडे तिक्तत्वाभावस्य वा न चक्षुरादिना ग्रहोऽपि तु ये-
ग्यानुपलब्ध्या सोऽनुमीयते । इन्द्रियविशेषणतापि न
प्रत्यासत्तिः, चक्षुरादिना स्वविशेषणजलत्वाद्यभावग्रह-
प्रसङ्गात् । यदि शब्दाभावः प्रत्यक्षः तदा प्रत्यासत्त्यन्तरं

‘शब्दादीनामिति, कर्मसम्बद्धस्यैव करणस्य क्रियाजनकत्वदर्शनादिति
सामान्यतो हेतुत्वग्रहोऽत्र मूलम् । इन्द्रियविशेषे संयोगादिसम्ब-
न्धग्रहस्य व्यापारतयापि सम्भवादिति भावः । ‘ज्ञात्वैवेति वस्तुगति-
मनुरुध्योक्तं । वस्तुतः पूर्वाज्ञानेऽपि लाघवादनुगमादपि तदानीं
तद्विषय एवानुमानप्रवृत्तेरित्युक्तम् । ‘चरमेति, तथा प्रथमोपस्थितावपि
गौरवेणैव तन्निरसनसम्भवात् । न च क्लृप्तत्वेन लाघवम्, विशेषणता-
याः प्रतिखन्नानात्वेन समवायादिविशेषणतायाः प्रत्यासत्तित्वकल्प-
नेऽप्येतद्विशेषणतायास्तत्वाकल्पनादित्युक्तप्रायम् । ‘अपि त्विति^(१),
रूपाभावो वायुवृत्तिर्योग्यप्रतियोगिकत्वे सति वायुवृत्तित्वेनानुप-
लब्धमानप्रतियोगिकत्वादित्यनुमानं द्रष्टव्यम् । अन्यथाऽनुमानेन वायौ
रूपाभाव इति वायुविशेषणकरूपाभावविशेष्यकबुद्धेरसिद्धेरिति । ‘तद-
भाव इति शब्दाभाव इत्यर्थः । कश्चित् ‘तदभावे’ इति पाठस्तस्य ‘तद-

कल्पं । तदभावे प्रत्यक्ष एव न भवतीति चेत् । मैवं ।
लाघवादिन्द्रियसम्बद्धविशेषणतैव प्रत्यासत्तिः । न चैवं
परमाणौ जलत्वाद्यभावग्रहप्रसङ्गः, यच्च हि यत्सत्त्व-

भावे' प्रत्यासत्त्यन्तराभाव इत्यर्थः । 'लाघवादिति । न च लाघवादनु-
पलम्भमात्रं ग्राहकं, अतिप्रसङ्गश्च स्वग्राह्यसम्बद्धविशेषणताप्रत्यासत्तित्वेनैव
निवार्यतामिति वैपरीत्यमेवास्त्विति वाच्यम् । विष्णुदूमातापितृ-
योनिजत्वादित्यञ्चकधीविरहकाले ब्राह्मणत्वाद्यभावग्रहप्रसङ्गेन तादृ-
शयोग्यानुपलम्भस्यावश्यंवाच्यत्वात् स्वग्राह्येत्यादिना तदतिप्रसङ्गावा-
रणादिति । अत एव सम्बद्धत्वं प्रत्यासन्नत्वं तच्चाननुगतमिति
तदपेक्षयेन्द्रियग्राह्यत्वमेव लघु इति तद्विशेषणतैव प्रत्यासत्तिरिति
अपास्तं । ब्राह्मणाद्यभावग्रहानुरोधेन^(१) तादृशयोग्यानुपलम्भेरवश्य
वाच्यतया वायौ रूपाभावप्रत्यक्षतानुरोधेनेन्द्रियसम्बद्धविशेषणतायाः
एव प्रत्यासत्तिलौचित्यात् योग्यानुपलम्भिविषयत्वेनैवाभावस्य योग्य-
त्वमिति अनुपदमेव वक्ष्यमाणत्वादिति भावः । 'यच्च' इति ।
ननु वैपरीत्यमेवास्तु, प्रतियोग्युपलम्भविरोधिनौ अभावविशेषणता
अभावग्राहिका, एवं तादृशविशेषणतास्वीकारे अनुपलम्भित्वमेव
दुर्लभङ्गुतो वैपरीत्यमिति यदि तदान्यदपि महदनुकूलं लाघवाति-
रेकात्, अपिचेत्तं विशेषणतास्वीकारेऽनुगमेऽपि, अन्यथा कश्चित्
सम्बद्धविशेषणता, कश्चिदिन्द्रियविशेषणतेत्यननुगमेन तत्तदभावप्रत्यक्षं

मनुपलम्बिविरोधि तच्च तस्याभाव इन्द्रियसन्निकर्षेण
युज्यते । न च परमाख्यादौ जलत्वादिसत्त्वमनुपलम्बि-
विरोधि, योग्यसंयुक्तसमवायाभावेन पृथिवीत्ववदनुप-

प्रत्येव तस्यास्तस्या हेतुत्वं स्वीकरणीयम् । षोढा विभागश्च प्रत्यासत्तेः
कथञ्चित्पारिभाषिकोपाधिना निर्व्याज इति महान् प्रयास इति ।

अत्राहुः यथाश्रुतविशेषणतायाः पृथिवीपरमाणौ जलत्वा-
भावेऽपि गतत्वेन यावत्प्रतियोगिग्राहकसत्त्वेऽपि यस्यां विशेषणतायां
सत्यान् प्रतियोग्युपलम्भ इति प्रतियोग्युपलम्भविरोधित्वं निर्व्या-
जम् । तथाचाचार्य्ययोग्यानुपलम्भिरेव पर्यवसितेत्यनुपलम्भेः प्रका-
रान्तरनिर्व्वचनं न विशेषणतायाः । न च तदपि निर्व्वहतीति
वक्ष्यते । प्रतियोगिसत्त्वविरोधित्वमनुपलम्भस्य तत्प्रसञ्जितप्रतियो-
गिकत्वं तेन यच्चैव प्रतियोगिसत्त्वेनापादकेन प्रतियोग्युपलम्भापादन-
मच्चैव तदभावः प्रत्यक्षः^(१) । अत एव प्रतियोगिसत्त्वं तर्कितमिति
वक्ष्यति, तेन यादृशप्रतियोगिसत्त्वेन देशावच्छिन्नेन कालावच्छिन्नेन
वा तदुपलम्भापादनन्तदवच्छिन्नस्तदभावः प्रत्यक्ष इत्यनुगमोऽपि ।
यदा प्रतियोगिसत्त्वविरोधीति यथाश्रुतमेव, तेनाम्बकारस्य घटानु-
पलम्भोऽपि न तदभावग्रहस्तच्च घटसत्त्वस्यानुपलम्बिसहचरितत्वेना-
विरोधात् । न च घटवति दोषाद्वटवत्त्वाज्ञानेऽपि घटाभावभ्रमो-
न स्यात् प्रतियोगिसत्त्वविरोध्यानुपलम्भासम्भवादिति वाच्यम् । इन्द्रिय-
सम्बद्धविशेषणतासहकारिण्या उक्तानुपलम्भेः प्रमाजनिताया एव

लब्धिसम्भवात् । महति वाक्यादौ उद्भूतरूपाद्यभावस्य
रादिग्राह्य एव, ततोद्भूतरूपादिसत्त्वेऽनुपलब्ध्यानुपपत्तेः ।
अत एव स्तम्भे पिशाचतादात्म्याभावः प्रत्यक्षः स्तम्भता-

निर्वचनादभावभ्रमस्य रजतभ्रमसामान्यसामर्थ्यैवोपपत्तेः । नन्वेवं
विशिष्टज्ञानसामान्यसामर्थ्यैवाभावज्ञानमस्तु किमनुपलब्धेन । न च
सापि विशेषणासंसर्गाग्रहणमिति तावताप्यनुपलब्धस्य हेतुतासिद्धि-
रिति वाच्यम् । एवमुक्तत्वे घटाभाव इति बुद्धौ भूतत्वासंसर्गा-
ग्रहहेतुतात्त्वाभेऽपि घटानुपलब्धस्य हेतुत्वात्तात्त्वात् वक्ष्यमाणक्रमेण
सामान्यसामर्थ्यां घटाग्रहाप्रवेशाच्च । न चाभावेन्द्रियसम्बन्धादि-
सामान्यसामर्थ्यसत्त्वेऽपि घटोपलब्धे नाभावधीरित्यनुपलब्धो हेतुरिति
वाच्यम् । घटाभाववति घटोपलब्धस्य भ्रमतया तज्जनकदोषत्वा-
भावप्रमाप्रतिबन्धकत्वात् तदभावे भ्रमस्यैवासम्भवात् । मैवम् ।
अभावभ्रमस्यले प्रतियोग्युपलब्धे सति नाभावज्ञानमित्यनुपलब्धहेतुत्वे
कल्प्यमाने लाघवेनाभावज्ञानत्वावच्छिन्नं प्रति हेतुता कल्प्यते न
तु विशिष्य गौरवात् । न च तत्र प्रमासामर्थ्येव प्रतिबन्धिका,
दोषाभावाद्वा नारोपोत्पत्तिरिति वाच्यम् । विवक्षितविवेकेनान्येषां
व्यभिचारेणोक्तानुपलब्धरूपाया एव प्रमासामर्थ्या अभावस्यैव दोषत्व-
पर्यवसानात् । न च प्रतियोगिसत्त्वविरोधेनानुपलब्धस्तत्र हेतुत्वेन
कृतो येन प्रमायां तद्वेतुत्वं लभ्येतेति वाच्यम् । अत एव प्रतियोगि-
सत्त्वापादितप्रतियोगिकानुपलब्धहेतुत्वाभ्युपगमात् सामान्यतोऽनु-
पलब्धमात्रहेतुत्वकल्पनागन्तरं विशेषद्वये विशेषाभ्यामनुपलब्धसम्भ-

दाढ्ये च तस्य स्तम्भस्येवानुपलम्भासम्भवात् । एवं शब्द-
स्याप्यभावः प्रत्यक्षः तदा तत्र शब्दसत्त्वस्यानुपलब्धि-
विरोधित्वादिति तच्चेन्द्रियविशेषणतैव प्रत्यासत्तिः चक्षु-
षि जलत्वादिसत्त्वञ्च नानुपलब्धिविरोधीति चक्षुषा न

वात् । अत एव सामान्यसामग्र्यामप्यसंसर्गाग्रहप्रवेशो बोद्धव्य इति ।
यद्यपि य एव भ्रमस्थले प्रतियोग्युपलम्भप्रतिबन्धकः स एव हेतुः
स चात्र नेति नातिप्रसङ्गः, तथापि तेषामननुगमादनुगतस्यास्यैव
हेतुत्वमिति तु तत्त्वं, चक्षुषि पृथिवीत्वाभावाप्रत्यक्षानुरोधेन चोक्त-
योग्यानुपलम्भः सर्वथा हेतुरिति तत्त्वं । 'महतीति, न चैवमुद्भूतरूपे
परमाणौ महत्त्वाभावप्रत्यक्षताप्रसङ्गः^(१), इष्टत्वात् । यत्रैवोपलम्भो
यस्य प्रतियोगिसत्त्वेनापाद्यते तत्रैव तदभावप्रत्यक्षतास्वीकारात् ।
एवं मनस्त्वाभावोऽपि घटादौ, उद्भूतरूपवदन्योन्याभावोऽपि वाय्वादौ
सुपहः । न च प्रतियोगियोग्यत्वं संसर्गाभावे, अधिकरणयोग्यत्वं
अन्योन्याभावे योग्यतेति कथमेतदिति वाच्यम् । अनभ्युपगमात्
उक्तानुपलम्भविषयत्वेनैवोभयत्र योग्यत्वादिति । अत एवाग्रे तादा-
त्म्याभाव इत्युभयाभाववाचिना पदेन साधारणेन स्मिष्टनिर्देशः ।
'स्तम्भेति, यद्ययं पिशाचतदात्मा पिशाचजातिमान्वा स्यात्तदा तत्-
प्रकारकोपलम्भविषयः स्यादित्यापादनसम्भवात् । न चैवं पिशाचे
स्तम्भत्वसत्त्वेऽपि तदुपलम्भापादनं, अयोग्यवृत्तित्वेन पिशाचत्ववदनुप-
लम्भसम्भवादिति भावः । अत्रोपलम्भाभावः प्रत्यक्षाभावो वाच्यः । न

तद्ग्रहः । नन्वभावे न विशेषणता प्रत्यासत्तिः, किन्तु समवाय एव समवायसाधकविशिष्टप्रतीतेरविशेषात् । न च समवेतत्वे तस्य भावत्वापत्तिः, भावस्य तत्त्वे अभावत्वापत्तिरिति वैपरीत्यसम्भवात् । रूपादौ प्रत्यासत्तित्वेन समवायकल्पनमभावेऽपि तुल्यं, विशेषणतापि तुल्या, प्रागभाव-प्रध्वंसौ प्रतियोग्याश्रये समवेतौ, प्रतियोग्याश्रयनाशजन्यध्वंसो देशे समये वा सम-

च पिशाचप्रत्यक्षाप्रसिद्धौ तदभावः सम्भवतीति नाशङ्कनीयम्, प्रत्यक्षेऽधिकरणे प्रतियोगिसंसर्गविषयत्वाभावस्य हेतुत्वात् । वस्तुतस्तु प्रतियोगिसत्त्वेनापादितप्रतियोगिकत्वेनानुगमेन यदि पिशाचत्वं स्तम्भवृत्तिरित्यात्तदा स्तम्भवृत्तित्वेनोपलभ्येतेत्यापादने स्तम्भवृत्तिलोपस्तम्भाभाव एव तथा, यदि वायूरूपं स्यात्तदा रूपवत्त्वेनोपलभ्येतेत्यत्र रूपवत्त्वोपलम्भाभावस्तथा इत्युभयत्र प्रतियोगिसत्त्वस्यापादकत्वादापादनमापाद्यप्रसिद्धानुरोधेन द्विरूपमेवेत्युक्तक्रमेणैवानुगम इति सङ्क्षेपः । 'घटत्वाभावादेरिति, न चैवं द्रव्य-गुणान्यान्यत्वादीनां जातित्वं प्रसञ्चितननुभूतमेवेति वाच्यम् । उक्तरूपपरापरभावाभावेन जातिभेदे सिद्धेऽपि घटत्वाभावादौ नित्यानेकसमवेतत्वेन^(१) तावन्मात्रस्य जातित्वे अप्रयोजकत्वमित्यन्यत्र ग्रन्थस्य तात्पर्यादिति । 'समवेतत्वं इति, ननु समवायिकारणनाशस्य कारणता-समवायकल्पनोत्तरकल्पा समवायकल्पनमेव प्राथमिकमुपजीव्यम् ।

वैति तच्चैव निरूपणात् । न च समवायिनाशे ध्वंस-
नाशः, घटोन्मज्जनप्रसङ्गात् भावत्वस्योपाधित्वाच्च ।
अन्यथा तवापि तस्य जन्यत्वेन नाशापत्तिः । अथैव-
मन्योन्यात्यन्ताभावयोर्नित्यत्वेऽनेकसमवेतत्वे च जा-
तित्वप्रसङ्गः । न च तच्च भावत्वं तन्त्रं, गौरवात् । न
चाभावानां विशिष्टप्रतीतौ विशेषो येनाच्च समवाय-
परित्यागः, इति चेत् । न । घटत्वाभावादेर्जातित्वे
सत्त्व-द्रव्यत्व-पृथिवीत्वादिना परापरभावानुपपत्तेः ।
तेषां व्याप्यत्वे घटे तदभावप्रसङ्गः, व्यापकत्वे सामा-
न्यादौ घटत्वाभावो न स्यादिति । उच्यते । समवेतत्वे
ध्वंसस्य समवायिकारणनाशान्नाशः स्यात् । न च

गुणादिन्यायेनाभावमपि विषयीकृत्योत्पन्नत्वेऽपि पञ्जीव्यविरोधेन न तच्च
समवायाभावकल्पनम् प्रत्युत तद्विरोधेन समवायिनाशेन समवेतनाशं
प्रति भावत्वं तन्त्रमङ्गीक्रियतां गौरवस्य प्रामाणिकत्वादिति ।

अत्राहुः । अभावे समवायकल्पनं नोक्तकारणतायामुपजीव्यं
अभावमविषयीकृत्य गुणादिमात्रविषयीकरणे सिद्धेऽपि समवाये
समवायिकारणनाशस्य हेतुतापहसम्भवात् । दैवान्तु तदानीमभावे
बाधकानवतारेण तस्य अभावविषयत्वात् तस्मात् प्रथमतो बाधका-
नवतारेणाभावसाधारणसमवायानुमितावपि अनन्तरमुक्तबाधकाव-
तारेऽस्य परित्यागः कार्यान्वितशक्तिवत् । वस्तुतस्तु समवायकल्प-
नमन्तरेणापि घटादिनाशदर्शनेन ध्वंसाद्यनाशदर्शनेनापि चाभाव-

नाश्यत्वे भावत्वन्तन्त्रं, गौरवात् प्रागभावेऽभावाच्च ।
 असमवेतत्वे तद्वंसस्य जन्यत्वेऽपि न नाशः आश्रयनाशा-
 देरभावात् । घटोन्मज्जनापत्तेः^(१) न नश्यतीति चेत् ।
 न । न हि प्रयोजनक्षतिभयेन सामग्री न कार्यमर्ज-
 यति, तस्मादुन्मज्जनाभावनिर्वाहकं ध्वंसस्यासमवेतत्वं
 कल्प्यतां । स्वसमवायिनाशात् ध्वंसपरम्पराकल्पने च
 घट-कपालादेरापरमाणुनाशे घटादि-तद्वंसविरोधी
 चरमेो ध्वंसः परमाणुवृत्तिः स्यात् । तथा च न प्रत्यक्षः ।

सम्बन्धान्यसम्बन्धिकारणनाशत्वेन हेतुतायां कृतायामग्रे नोक्तानु-
 मानेन तत्साधारणैकसम्बन्धसिद्धिर्विरोधात्, किन्त्वभावव्यावृत्तत्वेन
 ज्ञातः सम्बन्धः समवायसिद्धानन्तरं ताद्रूपे पर्यवस्यति, तस्मादु-
 भयथापि नाभावसमवायः । न च भिन्नसम्बन्धसिद्धौ भाव एव
 विशेषणता, अभाव एव समवायः, स्वरूपसम्बन्धिनाश एव कार्यनाश-
 हेतुः, समवायिकारणनाशो न समवेतनाशे हेतुरिति वैपरीत्यमेवा-
 स्त्विति वाच्यम् । अभावस्वरूपाणामभावत्वेनानुगतानां स्वरूपसम्ब-
 न्धत्वकल्पनात् न त्वननुगतावयवि-गुण-कर्म-जात्यादीनामित्युक्त-
 प्रायम् । अत एवाभावत्वेन तत्कल्पनात् अत्यन्तान्योन्याभावयोरपि
 स्वरूपसम्बन्धस्य कृतत्वेन लघुत्वात् स एव कल्प्यते न समवायः
 कल्पनीयत्वात् । ध्वंसे समवायबाधकाले कल्प्यमानः स्वरूपसम्बन्धो

घटध्वंसस्य कपालसमवेतत्वे च न भूतले निरूपणं
स्यात् । उभयवृत्तित्वे च व्यासज्यवृत्तित्वेन कपालं विना
न निरूप्येत ।

इति श्रीमद्भक्तेशोपाध्यायविरचिते तत्त्वचिन्तामणौ
प्रत्यक्षखण्डे समवायवादः ।



ध्वंसलविशेषमनादाद्याभावत्वे सामान्ये पर्यवस्यति, अन्यथोक्त-
बाधकस्यात्यन्ताभावादावसम्भवेन तच्च समवायकल्पनाया वज्रलेप-
त्वापातादिति दिक् ।

इति श्रीजयदेवमिश्रविरचिते तत्त्वचिन्तामणालोके प्रत्यक्षखण्डा-
लोके समवायवादालोकः ।



अथानुपलब्ध्यप्रामाण्यवादः ।

नन्वभावग्रहे नेन्द्रियात्, किन्तु योग्यानुपलब्धेः तदुपलब्धे तदभावग्रहात् ^(१) । नचैवं भावबुद्धिरप्यभावानुपलब्धेरेव नेन्द्रियादिति ^(२) वाच्यम् । भावग्रहे इन्द्रियानुविधानात् । अन्यथा निमीलितास्त्वस्यापि घटाभावानुपलब्ध्या घटग्रहप्रसङ्गः । अत एव भावग्रहे अभावानुपलब्धिः पृष्ठलग्नापि न हेतुः इन्द्रियेणान्यथासिद्धत्वात् । न हीन्द्रियार्थसन्निकर्षे सति तां विना भावधोविलम्बः । अभावग्रहेऽपीन्द्रियं हेतुः तद-

अथानुपलब्ध्यप्रामाण्यवादालोकः ।

‘किन्त्विति, तथाच न विशेषणता प्रत्यासत्तिरिति भावः । ननु ग्राहकत्वे तस्याः सिद्धे करणत्वं कल्प्यमतस्तदेव व्यतिरेकेण दर्शयति, ‘तदिति । अनुविधानमेवाह, ‘अन्यथेति । ‘अत एवेति इन्द्रियानुविधानादित्यर्थः, ‘पृष्ठेति भावग्रहे नियमतोऽन्वयाद्यनुविधानवतीत्यर्थः । ननु तथैवेन्द्रियमन्यथासिद्धमस्तु । न च निमीलितालक्षणे तस्यां सत्यामपि फलाभावादिन्द्रियहेतुत्वनिर्णयः, तर्हि तददेवाभावज्ञानेऽपि इन्द्रियहेतुतासम्भवात् । न च तदानीमधिकरणग्रहाभावान्नाभावधीर्न

(१) तदनुपलब्धे तदभावग्रहादिति क० ।

(२) न त्विन्द्रियादिनेति ख० ।

नुविधानादिति चेत् । न । अभावेन चक्षुरादेः प्राप्त्य-
भावेनाश्रयग्रहे तदुपक्षयात् । अथाधिकरणधीरिन्द्रि-
यव्यापारः, न च तथा तदन्यथा सिद्धं, अन्यथा सन्नि-
कर्षोपक्षीणतया इन्द्रियं न हेतुः स्यादिति चेत् । न ।
हेतुत्वे सिद्धे तद्व्यापारत्वं, तदेव नास्ति प्राप्त्यभावात् ।
एतेनाधिकरणग्रहेन्द्रिययोः पृथगन्वय-व्यतिरेकग्रहात्
दण्ड-चक्रयोरिव हेतुत्वं द्वयोरिति निरस्तं । प्राप्त्य-
भावेनाभावाग्राहकत्वात् । न चेन्द्रियं प्राप्त्यविशेषण-

तिन्द्रियसन्निकर्षाभावादिति वाच्यम् । अधिकरणज्ञानमात्रस्य तत्रापि
सम्भवेन प्रतियोगिग्राहकेन्द्रियजन्याधिकरणज्ञानाभावो वाच्यः, तथाच
तस्यापि कल्पनीयत्वादिन्द्रियसन्निकर्ष एव कल्प्यतां । किञ्च ग्राह्या-
भावग्रहस्य मामान्यत एव प्रतिबन्धकतया अभावानुपलम्भस्याहेतु-
त्वमसङ्गतम्^(१) ।

यत्तु परिशिष्टप्रकाशे महामहोपाध्यायचरणाः । अभावानुपल-
म्भोऽभावोपलम्भप्रागभावो वाच्यः, तथाच भावोपलम्भे तत्प्रागभाव-
हेतुतावश्यकतया गन्धादौ रूपादिप्रागभावादौनामिव भावानुपलम्भेन
स्वप्रागभावेन सोऽप्यन्यथामिद्व एवेति, तत्तु भावानुपलम्भसमान-
युक्तिकत्वात् न बुध्यामहे ।

(१) अभावानुपलम्भिरहेतुरित्यसङ्गतमिति ख० । प्रतिबन्धकाभावस्य
हेतुत्वात् अभावानुपलम्भस्य अभावोपलम्भरूपप्रतिबन्धकाभावतया हेतुत्वं
सिद्धमेवेति भावः ।

मप्राप्तमपि गृह्णाति, संयुक्तसमवायाद्युच्छेदप्रसङ्गात्
प्राप्तचैवगताप्राप्तदण्डस्यापि ग्रहप्रसङ्गात् इन्द्रियस्य
प्राप्तग्राहकत्वाच्च । न च विशेषणता प्राप्तिः, अन्यत्र
तदकल्पनात् । न च समवाये तत्कल्पनं, तस्यान-
भ्युपगमात् तत एवातीन्द्रियत्वाद्वा । अथाभावस्येन्द्रिय-
यग्राह्यत्वेन संयोगादिबाधे इहैव सा कल्प्यते रूपादौ
तद्बाधे संयुक्तसमवायादिरिवेति चेत्, तच्चानुपक्षीणे-
न्द्रियानुविधानात्तथैव । इह त्वाश्रयग्रह एव तदुप-

किञ्चाधिकरणे प्रतियोगिसंसृष्टलोपलम्भविषयत्वाभावरूपानुपल-
म्भिर्वाच्या, सा च न प्रागभाव एव, स्वप्रागभावेन वा यदन्यथासिद्धा
तदेन्द्रियेणेत्याद्यपि विरुद्धं । न चाभावानुपलम्भिरपि योग्यताविशेषिता
वाच्या सा च यावदभावग्राहिकेत्यादिगर्भा प्रकृते वाच्या, तथाचाभाव-
ग्राहकप्रतियोग्यादिस्मरणादेर्भावाग्राहकत्वादभावानुपलम्भिर्न भाव-
ग्राहिकेति वाच्यं । एतावता व्यभिचारेणाहेतुत्वं प्राप्तं न त्वन्यथा-
सिद्धेरिति प्रकृतग्रन्थविरोधात् । किञ्च प्रतियोगिस्मरणादि न योग्य-
ताशरीरप्रविष्टं प्रतियोगि-तद्व्याप्येतरपदेन हि असाधारणतदुपलम्भ-
कान्यदक्तव्यम्, यथाश्रुते घटोपलम्भप्रागभावस्य घटाभावाग्राहकत्वे-
नासम्भवात् । न हि स प्रतियोगी तद्व्याप्यो वा, तथा च प्रतियोगि-
स्त्वत्याद्योऽभावासाधारणोपलम्भका इति तदन्यथावत्समवधानमस्ये-
वेति नोक्तव्यभिचारोऽपीति । न चैवं संयोगिनाञ्जन्यसंयोगिनाञ्जस्यले

क्षीणं लाघवात्, न तु प्राप्त्यन्तरकल्पना, गौरवात् । अन्यथा त्वगनुविधानाद्रूपं विनापि वायुधीः प्रत्यक्षेति न सा स्पर्शलिङ्गग्रहे उपक्षीयेत । किञ्च विशेषण-
तायामिन्द्रियग्राह्यत्वं तेन सेत्यन्योन्याश्रयत्वं । अपि च विशेषणता ग्राह्यस्वरूपमेव । न च त्वगादौ स्वरूप-
सम्बन्धो हेतुः, किन्तु यथायथं संयोग-समवायौ । न च तयोरन्योन्यव्यभिचारादिन्द्रियं सम्बद्धं गृह्णातीत्येव व्याप्तिरिति वाच्यं । दृष्टान्ते हि सम्बन्धिगतः सम्बन्धो

एवं व्यभिचारोद्गारेण यावत्तदुपलभ्यकेत्यादिगर्भवानुपलब्धिर्हेतुः स्या-
दिति वाच्यम् । एककारणपरिशेषापातादिन्द्रियादेरप्यहेतुतापत्तेर्व-
क्ष्यमाणत्वात् । अत एव प्रतियोगिसत्त्वप्रसञ्जितप्रतियोगिकानुपलब्धि-
र्हेतुत्वाच्चा तेन तादृशापादनस्यल एवाभावधीः, भावग्रहे च प्राथमि-
केऽभावस्य तदानीमनुपस्थितत्वेन तथा प्रसञ्जनाभावान्नानुपलब्धिर्हेतु-
रित्यपास्तम् । एवमपि व्यभिचारप्रदर्शनादिन्द्रियेणान्यथासिद्धप्रदर्श-
नात् । अथ ग्राह्याभावग्रहाभावो हेतुरित्यभावानुपलब्धोऽपि कारणमेव
येन प्रकारेण भावानुपलब्धः कारणन्तेनाभावानुपलब्धोऽन्यथासिद्धः,
तथाहि घटतादात्म्यग्रहे तदत्यन्ताभाव-तदाश्रयान्योन्याभावयोर्द्वयो-
रपि न ग्रह इति वस्तुगतिः, एवञ्च तदुभयग्रहे न घटतादात्म्यग्रह-
इत्यपि, तथाचाभावग्रहे ग्राह्याभावानुपलब्धो ग्राहको घटतादात्म्यस्य
तदुभयस्वरूपग्राह्यविरहरूपत्वात् तद्वदेतेनैव रूपेण तदुभयाग्रहो

हेतुर्गृहीतः चक्षुष्यन्यत्रापि तथा, न तु ग्राह्यस्वरूपं, सम्बन्धस्य सम्बन्धिभिन्नत्वनियमात् । न हि स एव तद्वांस्तेनैव भवति । स्वरूपसम्बन्धस्य हेतुत्वे च रूपादि-ग्रहेऽपि तत एवास्तु किं समवायादिना, अतः संयोग-विशेषणते एव प्रत्यासत्ती इति षोढा कीर्तनमपि विफलं । एतेनालोकापेक्षणे चक्षुरपेक्षा तस्य तदेक-सहकारित्वादिति निरस्तं । प्राप्तिं विना चक्षुषोऽहेतु-त्वात् आलोकस्य च प्रतियोगिग्राहकत्वेन योग्यता-

घटतादात्म्यग्रहेऽपि कारणम् तदा घटान्योन्याभावग्रहे सत्यपि तत्ता-दात्म्यग्रहापत्तिः अन्योन्याभावस्य तदभावत्वाभावात् । न हि यथा तादात्म्यमन्योन्याभावाभावस्तथान्योन्याभावोऽपि तदभावरूपः, घटा-प्रतियोगिकत्वापातात् संसर्गाभावत्वापाताच्च । यथाच नेयमिष्टा-पत्तिस्तथा व्यतिरेकिणि वक्ष्यामः । एवञ्च सानुपलब्धिर्भावग्रहे ग्राह्याभावानुपलम्भतया हेतुर्न त्वभाववद्ग्राह्याभावानुपलम्भत्वेन तादृशेणान्यथाभिद्वैरिति मैवम् । एवमपीन्द्रियेणेत्यादिविरोधात् तस्या एव मानत्वप्रसञ्जनवञ्जलेपत्वाच्च । उच्यते । भावानुपलम्भ-वदभावानुपलब्धिर्हेतुरविशेषात् ग्राह्यज्ञानविरोधिताया ग्राह्याभाव-ज्ञानस्य सर्वसिद्धत्वात् । न च करणविरोधः, करणतायामन्य-थासिद्धाभिधानात् प्रमाणत्वापेक्षितस्यैव समाधानस्यौचित्यात् । न च यादृशानुपलब्धिर्हेतुर्वाच्या तादृशी निमीलिताक्षस्य नास्ती-

घटकतया अभावग्राहकत्वात् । न चैवं प्रतियोग्युपल-
 भकत्वेन चक्षुरपि हेतुः, एवं हि तत्तद्याप्येतरतदुप-
 लभकसाकल्ये अनुपलब्धिर्ग्राहिका भवतीति वाच्यं ।
 प्राप्तिं विना तस्याहेतुत्वेनाश्रयग्रहेपक्षयात् । नन्वेव-
 मन्धस्य त्वगिन्द्रियोपनीते नीले स्मृतपीतस्यानुपलब्ध्या
 अभावग्रहप्रसङ्गः, प्रतियोगिग्राहकेन्द्रियग्राह्यत्वे त्व-
 भावस्य नायन्दोषोऽन्धस्य चक्षुरभावादिति चेत् । न ।
 अभावग्राहकत्वेनाभिमतमिन्द्रियमाश्रयग्रहेपक्षीणं,

त्यन्वयाद्यननुविधानात् इन्द्रियं हेतुरेव न कुतस्तेनान्यथासि-
 द्धिरिति वाच्यम् । अभावानुपलब्धोऽपि न भावमात्रग्रहे कारणं
 व्यभिचारात् घटाभावग्रहेऽपि घटादिनिर्विकल्पकसम्भवात् समानप्रका-
 रकत्वेन ज्ञानयोर्विरोधात् । किञ्च सविकल्पकमपि स्यादेव घटाभा-
 वस्य क्वचिदधिकरणे ग्रहेऽपि निरधिकरणस्य घटस्य प्रतीतेः, तथाच
 तदधिकरणनिष्ठभावग्रहे एव तन्निष्ठाभावानुपलब्धो हेतुर्वाच्यः, न तु
 सामान्यतः, तथाच सामान्यत इन्द्रियस्य प्रामाण्यकल्पनात् तद्वेतुरप्य-
 नुपलब्धिर्न प्रमाणं अन्यथासिद्धत्वात् अभावधीस्तु निरधिकरणा
 नास्त्येव । नापि निर्विकल्पकेत्यभावप्रत्यक्षत्वावच्छिन्नं प्रत्येवानुपलब्धिः
 कारणं करणञ्च केनाप्यनन्यथासिद्धेरिति दिक् ।

यत्तु अभावधीः सकरणिकेति कल्प्यमानं करणमिन्द्रियमेव (१)

तथाच प्रतियोगिग्राहकेन्द्रियेण आश्रयग्रहे अनुप-
 लब्ध्याऽभावग्रहात् । अन्यथा चक्षुःसंयुक्ते परमाणौ जल-
 त्वाभावग्रहप्रसङ्गः । अथैवं वायौ रूपाभावे जले ति-
 क्ताभावः^(१) पाषाणे सौरभाभावश्च न गृह्येत वाखादी-
 नां प्रतियोगिग्राहकैश्चक्षुरादिभिरग्रहात्^(२) । न च तवा-
 पि ते अभावाः कथं प्रत्यक्षाः वाखादीनां तदिन्द्रिया-
 योग्यत्वादिति वाच्यं । लिङ्गेन त्वगादिना वोपनीते

कल्प्यते कृत्रत्वात् नानुपलब्धिः, तथात्वेन कचिदप्यकल्पनात् ।
 न च सन्निकर्षाभावान्न तथा अनुपलब्धावपि अन्वयव्यभिचारेणा-
 तथात्वात् । न च प्रतियोगिग्राहकेन्द्रियजन्याधिकरणज्ञानसहकारि-
 त्वकल्पनात्स नेति वाच्यम् । तस्य सहकारित्वमपि कल्प्यमिति
 सन्निकर्षकल्पनस्यैव तदपेक्षयोचितत्वात् इति तन्न । धर्मीतिन्यायात्
 कृत्राधिकरणज्ञानस्य ज्ञानविशेषे उक्तरूपज्ञानत्वेन जनकतौचित्यात्
 न तु धर्म्यन्तरस्य सन्निकर्षस्येत्युक्तप्रायत्वादिति ।

‘तामिति, करणीभूतामिति शेषः । ‘प्राप्तविशेषणं’ प्राप्ताश्रय-
 कमित्यर्थः । नन्वाश्रयप्राप्तेर्ग्राहकत्वमुक्तं अतोरूपत्वादिग्रहानुरोधेन
 रूपप्राप्त्यर्थं संयुक्तसमवायः स्यादित्येतावन्मात्रास्वरमादाह, ‘प्राप्तेति ।
 नन्वापि धर्म-धर्मिभावग्रहः संयोगविषयक इति दण्डाज्ञानादेव न
 प्रसङ्गोऽन्यादृशप्रत्यक्षे नोक्तं नियामकमत एव च ‘प्राप्तविशेषणेत्युक्तमते

(१) गुडे तित्ताभाव इति ख० ।

(२) प्रतियोगिग्राहकैरिन्द्रियैश्चक्षुरादिभिरग्रहादिति ख० ।

वाख्यादौ योग्यरूपाद्यभावविशेष्यकं प्रत्यक्षं चक्षुरादि-
नैव न वाख्यादिविशेष्यकं प्रत्यक्षे योग्यविशेष्यस्य हेतु-
त्वादिति चेत् । न । वाख्यादौ रूपाद्यभावप्रतीतीना-
मनुपलब्धिलिङ्गकत्वात् । तव नीरूपो वायुरिति वायु-
विशेष्याभावप्रतीतिवत् । अथ भूतले अभावधीरिन्द्रि-
यजन्या साक्षात्कारित्वात्, तत एव विशेषणताकल्प-
नमपि । न च साक्षात्कारित्वमसिद्धं, परोक्षत्वे अज्ञा-

दोषान्तरमाह, 'इन्द्रियस्येति, अत्राप्ययोग्यतयैव न ग्रह इत्यरुचेराह,
'इन्द्रियेति, करणव्यापारविषयतयैव कर्मत्वादिति भावः । 'किञ्चेति,
रूपादाविन्द्रियग्राह्यत्वस्य सर्वसिद्धत्वादिरह त्वन्यतरासिद्धिरिति भावः ।
ननु 'दृष्टान्ते दौत्युत्कर्षसमा घटादौ शरीरिकर्तृकत्वदर्शनवत्^(१)
अतोऽत्र व्याप्तिमाह, 'सम्बन्धस्येति । 'न दौति, तदुक्तं "न हि
सुश्चित्तोऽपि नटवटुः स्वं स्तम्भमारुह्य नृत्यति" । अत्र यद्यपीन्द्रियेण
समं स्वरूपसम्बन्धो नोच्यत एव किन्त्विन्द्रियसम्बद्धेन स च त्वयापि
वाच्योऽन्यथाधिकरणग्रहणियामकताभिधानमपि विरुध्येत तत्सम्बन्धं
विना तदधिकरणत्वाभावात्, तथापि यद्विशेषणकमभावज्ञानं तज्ज्ञा-
नमेवाधिकरणज्ञानं द्रष्टव्यम् । तद्विशेषणत्वञ्च सम्बन्धं विनैव क्वचित्
तव रूपसमवायवदिति तदाशयः । 'उपमान इति, यद्यप्यभावपदस-
ङ्गेतयाहकोपमानसत्त्वात् नैतत्, तथापि सिद्धसाधनभित्तिमानान्तरा-

तकरणकत्वानुपपत्तेः । तथाहि मन्दिरोदरे चैत्रो निपु-
णमनुसृतोऽपि^(१) न चोपलब्ध इत्याप्तवाक्यावगतानुप-
लब्ध्या श्रोतानुमिनोति नासीत्तत्र चैत्र इति । एवम-
भावधीः परोक्षा चेत्तदा नाज्ञातकरणिका परोक्षत्व-
जातेर्ज्ञातकरणप्रयोज्यत्वात् । ज्ञातकरणत्वञ्च ज्ञान-
करणत्वं लिङ्गादेरजनकत्वात् । तस्मात् साक्षात्कारि-
त्वमज्ञातकरणत्वात् । न चेन्द्रियजन्यत्वमुपाधिः, तत-
एव तत्साधनादिति चेत् । मैवं । परोक्षत्वं हि न जातिः
अनुभवत्वेन सङ्करप्रसङ्गात् । किन्तु साक्षात्कारिभि-
न्नज्ञानत्वं, एवञ्चाभावज्ञानं परोक्षमेव स्मृतिवत् ।
यथा च ज्ञातकरणत्वेऽपि शाब्दादिर्नानुमितिरेवम-
ज्ञातकरणत्वेऽपि इन्द्रियजन्यं साक्षात्कार्यनुपलब्धिजन्यं
तद्विजातीयमनुपलब्धं । यदि चाज्ञातकरणत्वेन साक्षा-

प्रवृत्तिपूर्वकं ग्रहणमत्र विवक्षितं इत्ययं व्यभिचारो द्रष्टव्यः । 'उप-
मानत्वन्विति, तद्धि सादृश्यज्ञानत्वन्तश्च साक्षात्त्वादिना परापर-
भावानुपपत्त्या न जातिरित्यपव्याख्यानम्, एवं प्रत्यक्षरूपसादृश्य-
ज्ञानवृत्तौ साक्षात्त्वे व्यभिचारतादवस्थात् । न हि सा जाति-
र्याहकतावच्छेदकत्वेन विशेषणीया येन साक्षात्त्वादिर्यावर्त्येत, तथा-

त्कारित्वं तदा ज्ञातकरणत्वेन शाब्दादेरनुमितित्वाप-
त्तिः । ज्ञातकरणत्वेऽपि स्निग्धादिकरणभेदादनुमित्या-
दिफलभेद इति चेत्, अज्ञातानुपलब्धीन्द्रियकरणभे-
दात् फलभेद इहापि । एवञ्च साक्षात्कारित्वे इन्द्रि-
यजन्यत्वं परोक्षत्वे च तदजन्यत्वं प्रयोजकं, न तु
ज्ञाताज्ञातकरणजन्यत्वं गौरवात् स्मृतावभावाच्च ।
नन्वनुपलब्धिर्न मानं भावभूतमानसहकृतस्यैव मनसो
वाह्यानुभवजनकत्वादिति चेत् । न । भावत्वस्य गुरु-
त्वेनाप्रयोजकत्वात् । अन्यथेन्द्रियसहकृतस्यैव मनसो
वाह्यानुभवजनकत्वमित्यनुमानादि न मानं स्यात् ।
न चेदमभावज्ञानं भावमानसहकृतमनःसाध्यं वाह्या-
भावज्ञानत्वास्निग्धादिजन्याभावज्ञानवदिति वाच्यं ।
अयमभावो नेन्द्रियग्राह्योऽभावत्वादयोग्याभाववत् ।

सति शब्दत्वस्य साधनवैकल्यापातात् । न हि शब्दत्वं ग्राहकतावच्छेदकं,
अपि तु तज्ज्ञानत्वं, तस्मात् ज्ञायमानकरणाभिप्रायेणैदमनुमानमुक्तं,
तेन शब्दत्वं जातिरस्ति तथेति भवति दृष्टान्तः । न चोपमानत्वे
व्यभिचारस्तस्य ज्ञायमानकरणतापत्ते सादृश्यत्वपर्यवसितस्य जातित्वा-
भावात् “सामान्यान्वेव भूयांसि” इति मते सादृश्यस्य जातिरूपतया
तद्वृत्तिधर्मे जातित्वाभावात् जातौ जातिमत्त्वाभावात्^(१) इति फक्कि-

इयमभावबुद्धिर्नेन्द्रियजन्या अभावबुद्धित्वास्त्रिङ्गादि-
जन्याभावबुद्धिवदिति सत्प्रतिपक्षात् । अथ प्रतियोगि-
ग्राहकं मानं तदभावमपि गृह्णाति यथानुमानादि,
प्रतियोगिग्राहकश्चेन्द्रियमतोऽभावग्राहकमिति चेत् ।
न । भावग्राहकयोरेव लिङ्ग-शब्दयोस्तदभावाग्राह-
कत्वात् । प्रतियोगिग्राहकजातीयं मानं तथेति चेत् ।
न । उपमाने व्यभिचारात् । न च चक्षुष्वादिकं अभा-
वग्राहकवृत्तिं जातित्वात्, उपमानत्वञ्च न जाति-
रिति वाच्यं । प्राप्तिं विना चक्षुरादेरभावाग्राहकत्व-
साधनात् । अथ भाववृत्त्यभावभ्रमः स च करणदो-
षात् । न च प्रतियोगिस्मृत्याश्रयग्रहानुपलब्धयः स्वरू-
पतो दुष्टाः, किन्त्विन्द्रियं पित्तादिना दुष्टमिति, तदेव
च भ्रमहेतुरित्यभावप्रमायामपि तदेव मानमिति
चेत् । न । इन्द्रियस्यापि दुष्टत्वं दोषसाहित्यमात्रं न

कार्योद्गृह्य इति । 'अतः, इति, अत्र दोषसहितभ्रमहेतुत्वादिति
विशिष्टैव हेतुः कर्तव्यो न तु भ्रमहेतुत्वमात्रं, दोष एव व्यभिचारा-
दित्यवधेयम् । ननु प्राप्तिरपेक्ष्यते व्यापारत्वेनान्यत्र, व्यापारश्चात्राधि-
करणज्ञानमेवेति कथमन्यथाऽप्राप्ते भ्रमोऽपौत्यत आह, 'किञ्चेति
कर्माप्राप्तिनियमात्करणस्य प्रमायामिन्द्रियेण प्राप्तिरपेक्ष्यते न तु
व्यापारतया, भ्रमे तु विषयः कर्माव न अकारकत्वाद्वाऽप्राप्ते भ्रमो-

त्वन्यत्, तच्चानुपलब्धावपि तुल्यं । न च ज्ञातकरणा-
 जन्यभ्रमत्वेनेन्द्रियजन्यत्वं । एवं ह्यभावप्रमाकरण-
 त्वमपीन्द्रियस्य तत एवास्तु किमनया कुस्तृष्ट्या । एव-
 मस्त्विति चेत् । न । प्राप्त्यभावेनाक्तोत्तरत्वात् । किञ्चा-
 सन्निकृष्टेऽपि दोषादुपनीतेऽभावे भ्रम इन्द्रियेण सम्भ-
 वति चक्षुषो पाषाणः सुरभिरिति भ्रमवत् । अभाव-
 प्रमा न सम्भवति प्राप्त्यभावादित्युक्तं । नन्वधिकरणा-
 भावाद्योर्विशिष्टबुद्धिरस्ति, सा नेन्द्रियजन्या अभा-
 वबुद्धित्वात्, नानुपलब्धिजन्या भावबुद्धित्वात्, नाभ-
 यजन्या जातिसङ्करप्रसङ्गात् अत उभयग्राहकमिन्द्रि-
 यमभ्युपेयमिति चेत्, अभाववद्भूतलमित्यनुपलब्ध्यु-
 पनीताभावविशिष्टबुद्धिरिन्द्रियेणैव चक्षुषा चन्दनं
 सुरभीतिवत्, भूतले घटो नास्तीति च चक्षुरुपनीत-
 भूतलेऽभावबुद्धिरनुपलब्धैव घ्राणेन चन्दने सौरभमि-
 तिवत् ।

जायते इत्यर्थः । 'अत इति, अनुपलम्बस्योभयग्राहकत्वासम्भवादिति
 भावः । 'तन्वयेनेति, अस्माकन्तु तत्रानुमानस्वीकारेण कार्यवैजात्यात्
 साजात्य एव व्यभिचारस्य कारणताविरोधित्वादिति भावः । व्यभि-
 चारोदाहरणान्तरमाह, 'वाग्रादाविति । 'अपसिद्धान्तादिति । ननु

यत्तु व्यापाराभावान्नानुपलब्धिः प्रमाणं व्यापारवत-
एव करणत्वादिति । तन्न । क्रियया ह्ययोगव्यवच्छेदेन
सम्बन्धि करणं, न तु व्यापारवदित्यपि विशेषणं
गौरवादिति ।

अत्रोच्यते । प्रतियोगिग्राहकेन्द्रियेणाश्रयग्रहो न
हेतुः प्राङ्नास्तिताग्रहे त्वन्वयेन व्यभिचारात् ।
वाक्यादौ च रूपाद्यभावधीरिन्द्रियजन्यैव नानुपलब्धि-
लिङ्गजन्या अनुपलब्धेरज्ञानात् । आप्तवाक्यस्यैव तज्-
ज्ञापकस्याभावात् । अथाज्ञातैव रूपाद्युपलम्भस्यानुप-
लब्धिरूपाद्यनुपलब्धिं गृह्णाति भुतले घटाभावमिवेति
चेत्, त्वन्मते उपलम्भस्यातीन्द्रियत्वेन योग्यानुपलब्ध्या
उपलम्भाभावस्य ग्रहीतुमशक्यत्वात् अनुपलब्धिमात्र-

नायं वस्तुदोषः किन्तु पूर्वापरभ्युपगमविरोधेन^(१) वादिदोषः तथाच
योग्योपलम्भवादिनामनुपलम्भो मानान्तरं स्यादेव बाधकाभावात् अतो
दोषान्तरमाह, 'योग्यत्वेऽप्येति, 'मानान्तरेणेति, घटाभावादोग्राह-
केणेति शेषः, अन्यथोपलम्भानुपलम्भस्यैवानुपलम्भत्वस्वीकारेण विरो-
धापत्तेरिति । नन्वेतावतापि भवतु पटाद्यभावे ज्ञातानुपलब्धि-
र्यादिका, न चैवमनुपलम्भेर्मानान्तरस्य निरासः, उपलम्भानुपलम्भे-
रभ्युपगमादित्यरुचेराह, 'अपिचेति । नन्विदमपि न मम्यक्, अन्वस्य

स्याभावाग्राहकत्वात् । अस्तु तर्हि ज्ञानं योग्यमिति चेत् । न । अपसिद्धान्तात् । योग्यत्वेऽपि भूतलीय-घटाभावेऽपि ज्ञानैव योग्यानुलब्धिर्लिङ्गमस्तु योग्य-घटोपलम्भस्यानुपलब्ध्या ग्रहसम्भवात् कृतमनुपलब्ध्या मानान्तरेण । घटाभावधीरज्ञातकरणिका लिङ्गाद्यनु-सन्धानं^(१) विना जायमानत्वादिति चेत् । न । वाख्यादौ रूपाद्यभावप्रतीतिरपि तथा । अथ रूपादिमत्तया ज्ञातत्वाभावस्तदनुमितरूपवत्तानुपलब्धिर्वा लिङ्गमि-ति चेत् । न । वाख्यादौ ज्ञातत्वाभावस्यापि रूपा-द्यभावतुल्यतया ग्रहीतुमशक्यत्वात् । वाख्यादौ तस्य प्रत्यक्षत्वे रूपाद्यभावोऽपि तथास्तु । नापि काय-वागव्य-वहाराभावेनानुपलब्धिरनुमीयते उपेक्षाज्ञान-मूकस्व-

लग्निन्द्रियोपनौतनौले पीताभावाग्रहादेव प्रतियोगिग्राहकेन्द्रिय-जाधिकरणग्रहणस्य कारणत्वात् । न च प्रतियोगिग्राहकेन्द्रिय-विलम्बादेव तत्र विलम्ब इति, इन्द्रियविलम्बो हि प्राप्तेन्द्रिय-विलम्बः । न च ततस्तत्र तदभावः, घटाभावस्थलेऽपि तादृश-तद्विलम्बादित्यस्वरसादाह^(२) 'किञ्चेति । नन्विदमपि न युक्तम्, रूपाभावो वायुवृत्तिः योग्यप्रतियोगिकत्वे मति तद्वृत्तित्वेनानुपलब्ध-

(१) लिङ्गाद्यनुविधानमिति क० ।

(२) तादृशविलम्बादित्यस्वरसादेति ख० ।

प्रयोर्दर्शनेन व्यभिचारात् । न च व्यवहाराभावमात्रं
लिङ्गं, कस्यचिद्व्यवहाराभावस्य व्यभिचारात् सर्व्वव्यव-
हाराभावस्य ग्रहीतुमशक्यत्वात् । किञ्च घटवत्तया
ज्ञातत्वाभावेन तदनुमितानुपलब्ध्या वा लिङ्गेन भूत-
लादावभावानुमितिस्तु किं मानान्तरेणानुपलब्ध्या ।
अपि च प्रतियोगिग्राहकेन्द्रियजन्यमधिकरणज्ञानमनु-
पलब्धिसहकारि तदा स्याद्यदि तेन विना सा ना-
भावं बोधयेत् । न चैतद्दृष्टं, वाय्वादौ रूपाद्यभावे
तथा दृष्टमिति चेत् । न । असिद्धेः । न च व्याप्तिबला-
त्सहकारित्वं, एवं हि वाय्वादौ रूपाद्यभावप्रत्ययोऽनुप-
लब्धेर्भवंस्तादृशाश्रयमाक्षिपेत् । अनाक्षेपे वाऽनुपलब्धे-
र्न भवेत् । ततो न भवति किन्तु लिङ्गादिति चेत्,
लिङ्गमपि सैव, तच्च दूषितमेव । किञ्च नानुपलब्धि-
र्लिङ्गं ततो हि नीरूपो वायुरित्यनुमितिः स्यात्,
न तु वायौ रूपाभाव इति । अपि च घटवत्युपलम्भ-

मानयोग्यप्रतियोगिकत्वादित्यनुमानसम्भवात् इत्यरुचेराह, 'अपि चेति ।
नन्विदमप्यनुपपन्नं, यावत्तदुपलम्भकसाकल्ये मति अनुपलब्धिर्ग्राहिका
उक्तस्थले यावत्तत्सत्त्वे उपलम्भप्रागभावात् अथवहितरणे घटोपलम्भस्यैव
चोत्पत्त्या कथमभावधौरूप्यद्वयं । न चोभयमामग्रीसत्त्वे उभयोपल-

प्राक्कालेऽनुपलब्ध्या घटस्मृतिमतः कुतो नाभावधीः
 घटाभावादिति चेत्, तर्ह्यभावरूपार्थजन्याभावबुद्धि-
 रर्थजन्यत्वेन साक्षात्कारिणी इन्द्रियजन्या च स्यात् ।
 तदा घट एव प्रतिबन्धक इति चेत्, तथापि तद-
 भावोऽभावबुद्धौ जनक एव स्यात् । स्यादेतत् ।
 गृहमुपलभ्य निर्गतश्चैवो यत्र केनचित्पृष्ठस्तत्र मैव-
 आसीदिति, स च क्षणं ध्यात्वाऽनुपलब्ध्या तत्र
 मैवाभावमवगम्याह नासीत्तत्र मैव इति, सेयं
 प्राङ्नास्तिताधीर्न स्मृतिः पुरा गेहेऽनुभूयमाने मै-
 चास्मरणेन तदभावाननुभवात् । एवञ्च तत्रैवेन्द्रिय-
 व्यापारं विनैवानुपलब्ध्या अभावानुभवादन्यत्रापि
 सैव हेतुः क्लृप्तत्वात् । तदाहुः । “स्वरूपमात्रं दृष्टं
 हि वेश्माद्यर्थं स्मरन्नथ । तत्रान्येनास्तितां पृष्ठ-
 स्तदैव प्रतिपद्यते” इति । मैवं । प्राङ्नास्तितायां

अयोरन्यतरोत्पत्तौ विनिगमकाभावः, प्रतिबन्धकाभावस्य कार्यसह-
 भावेन जनकतया तत्रोत्तरकाले उपलभ्यस्योत्पत्त्या तादृशानुपलभ्यस्या-
 भावाद्याहकत्वात् । किञ्च घटवति घटाभावधीर्भ्रम इति तत्र दोषा-
 भावादेवाभावग्रहो न विषयाभावादिति । अत्र ब्रूमः । सत्यनु-
 पलब्धिहेतुत्वे सर्वमिदमनुपपद्यते तदेव तु नास्ति इत्यत्र तात्पर्यं,

हि न तावदज्ञातानुपलब्धिर्भूतलो घटाभावस्येवाऽभाव-
ग्राहिका तदानीं^(१) गेहस्य विप्रकृष्टत्वेन योग्यानुपल-
ब्धेरभावात् । नापि ज्ञाता, अनवस्थाप्रसङ्गात् । अ-
नुपलब्धेरप्यभावरूपतयाऽनुपलब्ध्यन्तरेण ग्राह्यत्वात् ।
उपलम्भस्यानुपलब्धिरज्ञातैव स्वरूपसती मैवानुप-
लब्धिं गृह्णाति चेत्, तन्नये उपलम्भस्यातीन्द्रियत्वेन
तदभावस्य योग्यानुपलब्ध्यग्राह्यत्वात् । अथ गेहस्य
योग्यमैववत्तया स्मरणार्हस्य स्मरणाभावस्तच्चाज्ञात-
एव गेहे मैवाभावग्राहक इति चेत् । न । स्वरूपसतः
स्मरणाभावस्य ग्राहकत्वे तस्मिन् सत्यभावसंशय-विप-
र्ययाभावप्रसङ्गात् । भवति च कदाचित् तच्चासीदिति
विपर्ययस्तच्चासीन्न वेति संशयश्च । अथ दोषात्संशय-

घटस्थलेऽभावानुपलम्भस्य विषयाभावैर्नैवोपपत्तेः । विषयकारणत्वस्य
कृत्तत्वात् अनुपलम्भकारणस्य कल्पनीयत्वात् । न च घटाभावे सति
घटोपलम्भवतो घटाभावानुपलम्भेन तद्धेतुत्वनिश्चयः, तत्र घटोपल-
म्भकदोषस्यैव प्रतिबन्धकत्वात् । तस्माद्विषयाभावैर्नैवान्यथासिद्धिसम्भ-
वात् । अनुपलब्ध्यभावात् क्वचित् कार्याभावादर्शनेन न साभावधीहेतुः

विपर्ययौ । न चासाधारणं प्रमाकरणं दूषयन्त एव
 दोषाः संशयादिहेतवो भवन्ति । न चात्र स्वरस-
 सिद्धस्य योग्यास्मरणस्य किञ्चिद्दूषितमिति वाच्यं ।
 दोषसाहित्यमेव हि करणानां दुष्टता । न हि दूर-
 त्वादिना चक्षुषः किञ्चिदपक्रियते, किन्तु मण्या-
 देर्दाह इव स्वरूपसतामेव प्रतिबन्धकत्वमिति चेत् ।
 न । अज्ञाताद्योग्यास्मरणात् तच्चाभावधीरित्यसिद्धेः ।
 किन्तु मनसा ज्ञाताद्योग्यास्मरणास्त्रिङ्गात् प्रमाणत्वेन
 कृप्तात्तच्चाभावप्रतीत्युपपत्तौ नानुपलब्धिः प्रमाणान्तरं
 कल्प्यते । योग्यस्मरणाभावे न मनोग्राह्यः प्रत्यासत्त्य-
 भावात् ज्ञानस्यायोग्यत्वादेति^(१) चेत् । न । वाख्यादौ
 रूपाद्यभावप्रतीतेरलैङ्गिकत्वेनेन्द्रियानुविधानेन तज्ज-

कुतः करणमिति सर्वत्र तात्पर्यम् । न च यन्त्रेऽन्वय-व्यभिचारदर्शना-
 दिदमसङ्गतम्, तद्व्यतिरेकेण फलव्यतिरेकस्य बीजत्वादिति । 'वाख्या-
 दांविति, घटाभावस्थले तेनानुपलब्धेर्मानान्तरत्वाभ्युपगमादुदाहृतं ।
 'इन्द्रियेति, इन्द्रियसम्बद्धविशेषणतात्रेन्द्रियसंयुक्तात्मसमवेतविशेषण-
 विशेषणता द्रष्टव्या, गेहे मनःसंयुक्तात्मसमवेतज्ञानविषयीभूते मैत्र-
 कत्वप्रकारकस्मरणविषयत्वाभावस्य विशेषणतासम्भवादिति । 'तत्तुल्य-

न्यत्वे सिद्धे इन्द्रियसम्बन्धविशेषणतायाः प्रत्यासत्ति-
त्वकल्पनात् । तज्ज्ञानं प्रत्यक्षं जानामीत्यनुभवस्य
लिङ्गाद्यजन्यत्वात् । न च ज्ञातता लिङ्गं, निराकृतत्वात् ।
तवापि कथमभावे संशय-विपर्ययाविति चेत् । न ।
लिङ्गसंशय-विपर्ययाभ्यां लौकिकसंशय-विपर्ययदर्श-
नात् । यदा तु सुनिपुणेनैकज्ञानविषयतायोग्यस्य मैत्र-
स्यानुभवे सति स्मरणार्हस्यास्मरणमवधार्यते तदानु-
मितिः प्रमा । अत एवास्मरणमात्रस्य व्यभिचारमुपलभ्य
तदुपेक्ष्य विशिष्टास्मरणं ज्ञातुकामस्य प्रणिधानमुप-
युज्यते । अन्यथा ध्यानमनुपपन्नं स्वरूपसत एवास्मरण-
स्याभावग्राहकत्वात् । तस्माद्योग्यास्मरणं लिङ्गत्वेनैवोप-
युज्यते । प्रयोगस्तु तज्ज्ञेयं तदा मैत्राभाववत् तत्तुल्यपरि-

परिमाणेति, मया मैत्रवत्त्वेनास्मर्यमाणत्वादिति विशिष्यैव हेतुर्दृष्टव्यः,
तेन तत्तुल्यपरिमाणवत्तया अस्मर्यमाणे नायं हेतुरस्तीति तत्र हेतु-
भावादस्मरणं न पृथक् प्रमाणं प्रसज्येत । मयेति च विशेषणाद्यस्य
मैत्रे न तादृशप्रत्ययः तत्र संस्कारानुत्पाद-विलोपादिसम्भवाद-
स्मरणस्य सम्भवेन व्यभिचारोऽपि न भवति, यस्य यजानुभवे सति
स्मरणनियमस्तदन्तया अस्मर्यमाणत्वस्य अव्यभिचारात् स तु कोऽपि
कस्यापि तादृशो भवतीति मयेत्युक्तं विशेषणमिति, तत्तुल्यवनाद्यैव
'तत्तुल्यपरिमाणेत्यादिविशेषणमिति ।

माणादियोगितया स्मरणेऽपि तद्वत्तया असमर्थमाणा-
त्वात् यदेवं तदेवं यथा घटाभाववद्भूतलमिति ।

इति श्रीमङ्गलेशोपाध्यायविरचिते तत्त्वचिन्तामणौ
प्रत्यक्षखण्डे अनुपलब्धप्रामाण्यवादः ।



इति श्रीजयदेवमिश्रविरचिते तत्त्वचिन्तामणालोके प्रत्यक्ष-
खण्डालोके अनुपलब्धप्रामाण्यवादाः ।



अथाभाववादः ।



नन्वभावो भावात्मैव ततस्तच्च संयोगादिरेव ग्राहक-
इति न तच्च विशेषणता प्रत्यासत्तिः । तच्च प्राञ्चः । अस्ति
तावदिह भूतले घटो नास्तीत्यबाधिता बुद्धिः सा चेयं
न भूतलालम्बना घटवत्यपि प्रसङ्गात् । नापि केवल-
तदालम्बना अतिरिक्तकैवल्यानभ्युपगमात् । भूतलमेव-
कैवल्यमिति चेत्, तर्हि पौनरुक्त्यमधिकं, अभेदे आधा-
राधेयभावानुपपत्तिश्च । अथाधिकाभाववादिनापि
अभावः साश्रयो वाच्यः देशादिनियमेन व्यवहारात् ।
तथाचास्ति भूतले विशेषो योऽभावाश्रयः स न भूतल-

अथाभाववादालोकः ।

‘विशेषणतेति, समवायस्यातौन्द्रिय एवेति भावः । ‘अधिक-
मिति, अत्र घटवत्यप्यतिप्रसङ्गसदवस्य एवेति भावः । नन्वग्नी-
षोमावपि न प्रत्येकभिन्नौ मेलकस्यातिरिक्तस्यानभ्युपगमादित्य-
न्यतरासम्बन्धितयैव तस्माच्चपदार्थनिर्व्वचनम् तथाचाभावाभ्युपगम
इति दोषमग्रे वक्ष्यमाणत्वेनोपेक्ष्यान्यदाह, ‘ततो भूतलेति ।
ननु प्रतियोग्यविषयाधिकरणबुद्धिरेव तस्माच्चबुद्धिः । न चाभावा-

मात्रं घटवत्यपि प्रसङ्गात् । नाभावयुक्तमन्योन्याश्रयात् । न च घटवत्, विरोधादिति चेत् । न । विशेषस्यैव^(१) अभावाश्रयत्वात् स चाननुगत एव । एकाश्रयता त्वननुगतस्यापि घटाश्रयतेव भवति । किञ्च कुचाभाव इति, यच्च प्रतीयेत इत्येवात्तरं, क्व प्रतीयेत इत्यत्र यचास्तीत्येव । अन्यथा गोत्वादिकमपि न स्वीक्रियेत तदाश्रयविशेषादेव व्यवहारसम्भवात् । तथापि कीदृशि भूतले अभाव इति चेत्, अभावपूर्व्वसमये कीदृशं भूतलमिति प्रश्ने घटवदित्युत्तरं, अभावसमयेऽभाववदिति, मध्यसमयस्तु नास्त्येव, इह भूतले घटोनास्तीत्याधाराधेयभावप्रतीतेश्च । अभावाधारत्वं भूतलस्य न प्रतीयते किन्तु तन्मात्रबुद्धिविषयत्वमिति चेत्, अहो व्याख्याकौशलमनुभवेऽपि । व्याख्याय कथ्यते तन्मात्र-

भुपगमदोषः, तत्रापीत्यमेव तन्मात्रबुद्धिः रूपाभावस्वीकारात्, एवं तत्रापीति धारायामविश्रान्तिः प्रमाणिक्येवेत्यह्वेराह, 'किञ्चेति, 'व्यवहारस्येति । न चोत्कर्षरूपाया जातेः व्यक्तिवित्तिवेद्यास्तारशब्दाभिलापात्मनि व्यवहारे व्यवहर्त्तव्याधिकस्यावधेर्ज्ञानं हेतुर्द्रष्टव्य इति वाच्यम् । तत्रापि सजातीयसाक्षात्कारप्रतिबन्धकशब्दवृत्तिलेनानुगतीकृततारत्वरूपप्रवृत्तिनिमित्तज्ञानस्य हेतुत्वात् तस्य चाव-

पदार्थानिर्वचनञ्च । न हि भूतलबुद्धिस्तन्मात्रबुद्धिः,
 घटवद्भूतलबुद्धेरपि भूतलबुद्धित्वात् । सा बुद्धिर्न भूत-
 लस्य किन्तु घट-भूतलयोरग्नीषोमयोरिव देवतात्व-
 मिति चेत् । न । ततो भूतलाव्यवहारप्रसङ्गात् भूत-
 लस्याविषयत्वात् । आशुभाविभूतलविषयकज्ञानान्त-
 रादिति चेत्, तर्हि सैव भूतलबुद्धिस्तन्मात्रबुद्धिरिति
 तद्देशे घटाभावस्य व्यवहारप्रसङ्गः । एतेन भूतले-
 न्द्रियसन्निकर्षज-घटवद्भूतलेन्द्रियसन्निकर्षजज्ञानयो-
 र्विशेषोऽङ्गोकरणीयः सामग्र्यभेदस्य कार्यभेदनियत-
 त्वात् । तथाच स एव तन्मात्रपदार्थ इति निरस्तं ।
 ततोऽपि भूतलव्यवहारात् । प्रतियोगि-तद्वाप्येतरज-
 निता भूतलबुद्धिरभाव इति चेत् । न । घटवति तज्जनि-
 ताया अपीतरजनितत्वात् । तन्मात्रजनिता सेति चेत् ।
 न । मात्रार्थस्याभावत्वात् तस्य चापरिज्ञानात् । घटा-
 विषया सती भूतलविषयेति चेत् । न । उक्तोत्तरत्वात् ।
 किञ्च प्रतियोगिनिरूपणाधीननिरूपणोऽभावो बुद्धि-

धिगर्भतयाऽवधेरपि व्यवहर्तव्यत्वादिति शब्दानित्यतायां वाच्यत्वादिति
 भावः । 'तथाचेति, नन्वन्धकारे कण्टकाभावो मास्तु कण्टकाभावा-
 भावोऽस्तीत्यपि न, तस्यापि बुद्धिरूपत्वात् भावे वा वेधः कुतस्तस्य
 कण्टकसाध्यत्वात् तस्य च कण्टकाभावाभावादन्यत्वात्, 'गिर्जन इत्या-

स्तु न तथा प्रतियोगिप्रकाशं विनापि बुद्धिनिरूप-
णात् । व्यवहारार्थं दृश्यप्रतियोगिज्ञानापेक्षा अभावो
ज्ञात एवेति चेत् । न । व्यवहारस्य व्यवहर्तव्योपल-
म्भनिबन्धनत्वेन तथा अदृष्टचरत्वात् । यदि च प्रति-
योगिस्मरणसापेक्षा तन्मात्रधोरभावपदार्थः तदान्ध-
कारादौ या तन्मात्रधीः सा अभावो न स्यात् । तथा-
च तत्र विचरन् कण्टकैर्विध्येत कण्टकस्मरणं विना-
कण्टकाभावाभावात् । निर्जने बन्धविच्छेदेऽपि जलनिः-
सरणं न स्यात् तदानीं तन्मात्रबुद्धेः सर्वथाऽभावात् ।
किञ्च तन्मात्रधीनाशे घटोन्मज्जनप्रसङ्गः घटाभावा-
भावस्य घटत्वात् । यदि चाभावो नातिरिक्तस्तदा यत्र
घटसंसृष्टत्वबुद्धिरासीत् कुतस्तत्र तन्मात्रधीः मुद्गर-
पातजन्यातिरिक्तविषयानङ्गीकारात् । अतिरिक्ताभावे
किं मानमिति चेत्, नास्तीति बुद्धिरेव । नन्वभाव-
व्यवहारानुपपत्तिरन्योन्याश्रयादिति । अथ प्राभा-
कराः । घटवद्भूतलबुद्धिभिन्ना भूतलबुद्धिरभावव्यव-

द्यपि सावद्यं, तथाहि प्रतिबन्धकाभावस्य हेतुभावोऽन्वय-व्यतिरेक-
गम्यः, स च प्रतिबन्धकाभावे कार्यम् तदभावे नेत्यात्मको न तु
प्रतिबन्धके न कार्यमित्याद्यात्मकः, प्रतिबन्धकाभावाभावो न प्रति-
बन्धकः किन्त्वन्वय इति भ्राम्यतः पूर्वपक्षिणो मते तादृशव्यतिरेकपक्षस्य

हारकारणं । न च दोषात् घटवति घटवत्त्वाज्ञाने
भूतलज्ञानमभावः स्यादिति वाच्यं । घटवतो भूतलस्य
ज्ञानादभिन्नस्य भूतलज्ञानस्याभावत्वात् तदभ्रमाणा-
भावभ्रमः । वस्तुतोऽत्यन्ताभावे प्रतियोगिमदधिकरण-
ज्ञानस्याप्रसिद्धेः प्रतियोगिमज्ज्ञानभिन्नमधिकरण-
ज्ञानं व्यधिकरणाभावव्यवहारे कारणं, समानाधि-
करणनिषेधप्रतीतिश्च प्रतियोग्यधिकरणयोः स्वरूपभेद-

प्रतिबन्धकाभावे हेतुत्वग्रहानुपयोगित्वात् तथाच बन्धाभावाभावे जल-
निःसरणाभावो भवतीह तु तन्मात्रबुद्धिरूपतया बन्धाभावाभावो ना-
स्तीति कथं जलनिःसरणाभावः । न चैवं बन्धाभावो बन्धाभावाभावो
वा इयमपि नास्तीति विरुद्धं^(१) बुद्ध्यात्मनोर्दयोरपि अभावे तदभावा-
दित्यपरितुष्यन्नाह, 'किञ्चेति । 'नास्तीति, तत्र विषयान्तरासम्भवा-
दिति भावः । 'न त्विति, इदं तु स्वप्निति द्रष्टव्यम्, स्वप्निज्ञेवाभा-
वज्ञाने तद्व्यवहारस्तदनुपपत्त्या तद्वैरित्यात्माश्रयात्^(२) परम्पति तु
सा प्रमाणमेवेति भावः । ननु तद्व्यवहारस्य सङ्गतम्, प्रतियोगि-
ज्ञानादेरभावव्यवहारार्थमेवापेक्षणादिति सिद्धान्तात्, आकाशादेरह-
नेरभावस्य केवलान्वयिनः स्वीकारपक्षे प्रतियोगिमदधिकरणस्या-

(१) विप्रतिषिद्धमिति ख० ।

(२) तच्चैवाभावज्ञाने तद्व्यवहारः तदनुपपत्त्या तद्वैरित्यन्योन्याश्रयसम्भ-
वादिति ख० ।

मालम्बते । तेन घटवत्त्वेन ज्ञायमानेऽपि भूतत्वे भूतत्वं
 घटो नेति प्रतीतिः । तथाच यस्याभावज्ञानकार-
 खत्वं परेषान्तदेवाभावव्यवहृतिकारणमस्तु । न छा-
 धिकरणबुद्धिं विना तदुद्भिः । न च भूतलबुद्धिस्तथा,
 घटवत्यपि प्रसङ्गात् । न चाभावाधिकरणभूतलविष-
 यत्वादुद्भेर्विशेषः, प्रतियोगिसत्त्वेऽपि प्राङ्नासीदिदम-
 चेति प्रतीतेः । किञ्च ज्ञानविषयभूतलस्याभावो यदि
 विशेषणं तदा अभावज्ञानमेव तज्ज्ञानकारणं, उपल-
 क्ष्यं चेत्, न कश्चिद्विशेषः । प्रतियोगिमत्तयानुपलब्धिरपि
 कारणमिति चेत् । न । प्रतियोगिमत्तयोपलम्भेऽपि प्राङ्-
 नासीदिदमचेति प्रतीतेः, बुद्ध्योश्च विशेषः^(१) स्वरूपविशे-

प्रसिद्धिरित्यस्मरसादाह, 'वस्तुत इति, 'अत्यन्ताभावे' आकाशादि-
 प्रतियोगिके, 'प्रतियोगिमदिति । न च घटवति घटाज्ञानद्वया-
 मभावापत्तिरभावो नाम ज्ञान्यो नास्त्येवेति, अभावव्यवहारापादनं
 नानिष्टम् प्रतियोगिसत्तौ यावत्तदुपलम्भकसत्त्वेऽधिकरणज्ञाने चाभा-
 वव्यवहारात् । न चोत्तरकाले बाधावतारेऽपि तदापत्तिः, प्रति-
 योगिसत्त्वज्ञानस्य बाधकत्वेनाभावव्यवहारस्य तदानीमभावात् । न च
 बाधानवतारकालीनाभावव्यवहारस्यापि संवादापत्तिः, बाधितत्वेना-
 संवादादिति भावः । 'समानेति प्रतियोगिसमनाधिकरणेत्यर्थः । न

धावेव नान्योन्याभावोऽनवस्थाना दात्माश्रयाद्वा । भूत-
लक्षणापेक्षया घटवद्भूतलक्षणत्वमेव वा वैधर्म्यभेदः ।
न चातिरिक्ताभावपक्षेऽप्यन्योन्याभावेऽत्यन्ताभावे च
नित्ये मानमस्ति, प्रतियोगिनि बुद्धिस्थेऽधिकरण-
स्वरूपस्यैवानतिप्रसञ्जकत्वात् । न हि तच्चाधिकरणस्य
प्रतियोगितादात्म्यं प्रतियोगिमत्त्वं वा सम्भवति । अत-
एवाभावे अभावान्तरं त्वया न स्वीक्रियते^(१) अधिकर-
णस्य तद्वैरूप्याभावात् । नन्वर्थेनैव विशेषो बुद्धेः, न चा-

सैवमनुगम इत्याह, तथाचेति । ननु यत्कालीनोऽभावोबुद्ध्यते तदा-
तनाभावाधिकरणत्वं बुद्धेर्विशेष उच्यत इत्यद्वेराह, 'किञ्चेति ।
नन्वभावोऽधिकरणे विशेषणमेव तदुद्धौ त्वपलक्षणम्, प्रतियोगि-
मत्तानुपलब्धोऽपि याच्नाभावकालीनप्रतियोगिमत्तानुपलब्ध इत्येत-
न्नियामकमभावपक्षे घटते केवलाधिकरणाभावपक्षेऽधिकरणलौक-
रूपत्वात्कथं तच्चैव कदाचिद्घटवदिति कदाचिद्घटाभाववदिति व्य-
हारवैचित्र्यमित्यत आह, 'न चेति एवमधिकरणद्वैरूप्यात्प्रागभाव-
ध्वंसातिरेकेऽपि अन्योन्याभावादेरतिरिक्तत्वे मानं नास्तीत्यर्थः । एवं
तदुभयोराधारात्मकत्वे^(२) प्रागभावादेरपि तथात्वमनुमेयमिति भावः ।
'अतएव' अनतिप्रसङ्गादेव, 'धारेति, एतच्च प्रतियोगिमङ्गित्वानव-

(१) अभावे नाभावान्तरं स्वीकृत्यते इति ख० ।

(२) तदुभयोरनतिरिक्तत्वे इति ख० ।

चार्थभेदोऽस्ति । मैवं । न हि तावदर्थो ज्ञानकारणम-
 वश्यं, किन्तु सामग्रीविशेषादुद्भवविशेषो जायते धारा-
 वाहिकबुद्धिवत् । यद्वा घटवद्भूतलभिन्नं भूतलमभावः
 यच्च परेषामभावः भेदश्च स्वरूपमेव । तादात्म्येनाप्रती-
 तौ प्रतीतिरिति तवापि स्वरूपभेदलक्षणं ददानीमिदं
 भूतलं घटवद्भूतलं न भवतीति प्रतीतेः । एतावांस्तु
 विशेषो यत् तव समानाधिकरणनिषेधप्रतीतिरिय-
 मन्योन्याभावभेदमवगाहते, मम तु स्वरूपं^(१) । ननु
 यदेव भूतलं घटवद्भूतलाभिन्नमासीत्तदेव कथन्तद्-

गाहिले बुद्धेर्द्रष्टव्यम्, तद्विन्नत्वप्रकारकबुद्ध्याभ्युपगमे चार्थभेद एवे-
 त्यनुपदमेव स्फुटमिति । ननु प्रतियोगिमदधिकरणबुद्धिभिन्नमित्यत्र
 प्रतियोगिमत्त्वं यद्यधिकरणविशेषणं न किन्तु धीविशेषणं^(२) तदा
 घटवत्यपि घटाभावापत्तिः, अथाधिकरणविशेषणम् तर्हि तावदेवास्तु
 कृतं बुद्ध्यन्तर्भावेण । न चाधाराधेयभावानुपपत्तिः, घटाभावे
 घटात्यन्ताभाववदुपपत्तेरिति पूर्वसाख्यसादाशङ्किते सम्प्रतिपत्तिमाह,
 'यदेति । न चाकाशाभावादौ प्रतियोगिमदधिकरणप्रसिद्धिः, तद-
 नभ्युपगमात्, अभ्युपगमे वा प्रतियोगिप्रतियोगिकभिन्नोऽधिकरण-
 निष्ठसम्बन्ध उक्तस्यार्था द्रष्टव्यः । अस्ति चाकाशादिप्रतियोगिकभिन्नः

(१) स्वरूपभेदमिति ख० ।

(२) यद्यधिकरणबुद्धिविशेषणमिति ख० ।

भिन्नमिति चेत् । न । तवाप्यबाधितसमानाधिकरण-
निषेधप्रतीतिबलेनान्योन्याभावसिद्धौ तथात्वस्य दुर्वा-
रत्वात् । समयभेदेनैव भेदाभेदौ न विरुध्येते इति
तु समं । यदि च घटवद्भूतलाभिन्नं तदिदानीं स्यात्
तदा घटवद्भूतलव्यवहारस्तत्र स्यात् घट-तदभावा-
वच्छेदभेदेनान्योन्याभाव-तदभावौ भूतले वर्त्तते इति
चेत्, ममापि भूतलबुद्धिर्घटवद्भूतलबुद्धावच्छेदेन स्व-
रूपभेद-तदभावौ^(१) वर्त्तते इति गृह्याण । ननु भूतले
घटोऽस्ति न वेति संशयो घटो नास्तीति विपर्ययो वा
कथम्भवेत् प्रतियोगिनि बुद्धिस्थेऽधिकरणस्य तज्ज्ञा-
नस्य चाभावस्योपलम्भादिति चेत् । न । भूतले तज्-
ज्ञाने वा घटवद्भिन्नत्वस्य घटवद्भूतलज्ञानभिन्नत्वस्य

सर्वनिष्ठः सम्बन्धः, न तु घटप्रतियोगिकभिन्नो घटवति सम्बन्धः, तस्य
घटप्रतियोगिकत्वात् आधाराधेयत्वप्रतितीरयत एवोत्पद्यते, तादृश-
सम्बन्धस्य भूतलादिवृत्तित्वादिति भावः । 'भेदश्चेति कश्चित्स्वरूपभेदः
कुतोऽपि भेद इत्यर्थः । स्वरूपस्यैव भेदत्वे संवादमाह, 'तादात्म्येनेति
तदात्मत्वेनाप्रतीयमानत्वे सति प्रतीयमानत्वस्यैव तद्भेदरूपत्वादित्यर्थः ।
'तवापीत्युक्त्वा स्वमतेऽप्रतीयमानत्वेन प्रतीयमानत्वाभावेन भेदलक्षणं
भेदेन वा प्रतीयमानत्वनिर्वचनम् । भिन्नाधिकरणस्यैव तन्मतेऽभावत्वेने-

च दोषवशेनानिश्चयात् । भूतल-तज्ज्ञानस्वरूपाणा-
मननुगमात् कथमनुगतव्यवहार इति चेत् । न । अभा-
वेऽपि तुल्यत्वात् । न ह्यभावत्वं सामान्यं, अभाव-
त्वगतान्योन्याभावाव्यापकत्वात् । न च भावविरोधित्वं,
विरोधस्याभावनिरूप्यत्वात् भावाभावयोः सहावस्था-
नाभावस्य स्वरूपानतिरेकाच्च । नापि भावप्रतियो-
गित्वं प्रतियोगित्वस्याभावविरहरूपत्वात् अभावाभा-
वस्य भावाप्रतियोगिकत्वाच्च^(१) । नापि सप्रतियोगि-
कत्वं, समवाय-सादृश्यादीनामपि तथात्वात् । नापि
परकीयस्वभावत्वं, ज्ञानादिगतत्वात् स्वभावशब्दस्य

त्यन्योन्याश्रयाच्चेदं लक्षणमिति सूचितम् । तन्मतेऽभावस्यातिरिक्तत्वेन
न तस्य भेदलक्षणत्वविरोध इति भावः । तादात्म्येनाप्रतीयमानत्वं
रजतत्वभ्रमविषयशुक्तावपीति तस्यामपि शक्तिभेदापत्त्या भगवज्ज्ञान-
मादाय तादात्म्येनाप्रतीयमानत्वस्यासिद्धिर्वाच्या । न च तन्मते
भगवान्नास्तीति, तवापीत्युक्तं इत्यन्ये ।

अजवस्तु न ममैवेदं लक्षणं किन्तु तवापीति यथाश्रुतमेवार्थमाहुः ।
'भूतलबुद्धीत्युपलक्षणं समयभेदोऽपि द्रष्टव्यः । 'भूतल इति, ननु
वस्तुतो घटवतो भूतलाङ्गिन्नस्याधिकरणस्याभावतया तन्मात्रगोचरैव
धीरभावधीः, घटादिप्रतियोगिनापेक्षा चाभावशब्दाभिलाषादौ

स्वरूपार्थेऽननुगमाच्च । नापि सत्ताशून्यत्वं, सत्तायामेव
गतत्वात् शून्यत्वस्याभावरूपत्वाच्च । सत्तात्यन्ताभावव-
त्त्वमभावत्वं अत्यन्ताभावश्चाभावत्वानवगतावप्यवगत-
इति चेत् । न । अभावे अभावानभ्युपगमात् तथात्वे-
ऽपि तच्चैव तदभ्युपगमात् । सत्ताबोधविधुरत्वमभावत्वं,
सामान्यादौ सत्तावगमेऽपि बाधात् सा त्यज्यते अभा-
वस्य तद्विरुद्धतयैव प्रतीतेरिति चेत् । न । विरोधि-
त्वस्य स्वरूपानतिरेकात् । सहानवस्थाननियमो वि-
रोध इति चेत् । न । अनवस्थानस्यावस्थानाभावत्वे-
नात्माश्रयात् । भावभिन्नत्वमिति चेत् । न । भेदस्य

व्यवहारे इति यदि पक्षस्तदा कथं उक्तक्रमेण संशयसमर्थनमिति ।
मैवम् । तदाप्यभावसंशयस्योक्तरीत्यैव निर्वाहात् घटवत्त्वकोटिस्तद्वि-
अलकोटिविरोधित्वेनाधिकरणरूपघटाभावनिश्चयस्य घटवत्त्वनिश्चय-
तत्संशयादावकिञ्चित्करत्वात् इति । इयांस्तु विशेषो यदेकच
प्रतियोगिमद्विअलत्वमभावत्वं तत्कोटिकः संशयोऽपरत्राधिकरणत्वम-
भावत्वं तच्च संशय एव न किन्तूक्तसंशयोऽभावसंशयत्वेनाभिलष्यते
इति संशयस्योक्तविषयत्वमुभयकक्षेऽपीति । 'अभावेऽपीति अतिरिक्ता-
भावेऽप्यनुगमाभावस्य तुल्यत्वात् इत्यर्थः । तथाच व्यवहारोऽप्यनुगत-
एव व्यवहर्त्तव्यानुगमेनैव व्यवहारानुगमात्, तथाचाननुगते किम-
नुगतेन निमित्तेनेति भावः । 'तुल्यत्वादित्यस्य तवाप्यनुगतेनैवानु-

स्वरूपान्योन्याभावरूपत्वे उक्तदोषात् वैधर्म्यस्य चि-
 न्त्यमानत्वात् प्रागभावत्वादेरभावनिरूप्यत्वात् । एव-
 ष्वेदभावेऽपि नानुगमस्तदा किमधिकेन । स्वरूपवि-
 शेषादेव घटव्यवहारोऽप्यस्त्विति चेत् । न । भूतल-
 विलक्षणघटानुभवात् । एक एवाभावोऽनुगत इति
 चेत् । न । तस्य नित्यत्वेन प्रतियोगिकालेष्यभाव-
 व्यवहारप्रसङ्गात् प्रागभावादिव्युत्पादनविरोधाच्च ।
 यद्वा अभाववादिनाप्यभावज्ञानकारणमनुगतो भूत-

गतव्यवहार इत्यपव्याख्यानम् असम्भवादपसिद्धान्ताच्चेति । न ह्यभा-
 वत्वंसामान्यमिति, सामान्योक्त्यानुगतं पदार्थान्तरमभावत्वमित्यपि
 च प्रत्युक्तं वेदितव्यम् । 'अभावाभावेति, न च तत्साधारणाभावत्वा-
 निर्व्वचनम् । तथासति तत्राभावव्यवहारस्यान्यनिबन्धनत्वेनानुगतादेव
 व्यवहार इत्यागतमिति भावः । सप्रतियोगिकत्वं तन्निरूपणाधीन-
 निरूपणत्वं, परकीयत्वं परवित्तिवेद्यत्वमिति भेदः । आशङ्कितस्यैव
 सत्ताशून्यत्वस्यार्थं विविच्य परीक्षारमुद्धरति, 'सत्तेति, 'अभाव इति,
 द्रव्यत्वाज्ञाने घटव्यक्तिवदभावत्वेनानवगततया सत्तात्यन्ताभावव्यक्त्यानु-
 गमस्तदा स्याद्यद्यभावेषु सैका व्यक्तिर्भवेत्, न त्वेवम् । अभावेऽभावा-
 भावात् किन्तु तत्तद्व्यक्तिस्वरूपं, तत्र चानुगतधर्मान्तराभावेऽनुगमः ।
 अभावत्वेन चानुगमे आत्माश्रय एवेति भावः । 'तथात्वेऽपि'
 अभावेऽप्यत्यन्ताभावाभ्युपगमेऽपि^(१) । 'तत्रैवेति, आत्माश्रयादिति

बुद्धिविशेषः स्वीकार्यः तद्वरं स एवास्तु प्रमेयं
प्रमाणञ्च स्वप्रकाशत्वादुद्गीर्णां । ननु तन्मात्रबुद्धेरभा-
वत्वे तस्याः स्वप्रकाशत्वेन प्रतियोगिज्ञानापेक्षा न
स्यादिति चेत् । न । न ग्रहणाय तदपेक्षा किन्तु
व्यवहाराय । ज्ञानस्य सत्याभिच्छायां व्यवहारार्थ-
मधिकापेक्षेति चेत् । न । दृष्टा हि व्यवहारार्थमधि-
कापेक्षा यथा परिमाणस्य दीर्घत्वव्यवहारे । तथाह्य-
धिकसंख्यावच्छिन्नहस्तवितस्थाद्यवच्छेदः परिमाणस्य
दीर्घत्वं, तद्विपरीतन्तु ह्रस्वत्वं तादृशपरिमाणश्चावयवि-

भावः । इदञ्चापाततः, परमार्थतस्तु तस्यानुगतस्य ज्ञातस्यानुगमकत्वं
वाच्यं तज्ज्ञानं न प्रतियोगिज्ञाननिरपेक्षं, न वा निर्विकल्पकरूपमिति
तदभावत्वेन ज्ञातमनुगमयेत् तथाचात्माश्रयः । किञ्च सत्तापदं
सत्तादिवारणाय द्रव्यत्वादिषट्कपरं भावत्वपरं बोधयथापि सामान्य-
त्वादेर्भावत्वस्य च ज्ञानेऽभावत्वस्य ज्ञानादात्माश्रय इति द्रष्टव्यम् ।
ननु सत्ताबोधविरहः कदाचित्सत्तावत्यपौति तद्विरोधितावच्छेदकत्व-
मस्यार्थः । तदुक्तमभावस्येत्यादि तथासत्याह, 'विरोधित्वस्येति ।
ननु अनुगतघटाभावव्यवहारोऽनुगतेन घटात्यन्ताभावेनेति कथम-
ननुगनसाम्यमुभयोरित्यखरसादाह, 'यदेति अतिरिक्ताभाववादिनापि
तत्तदभावज्ञाने स्वाधिकरणज्ञानत्वेनानुगतो बुद्धिविशेषोऽङ्गीकर्तव्यः,
तद्वरं तत्तदधिकरणज्ञानत्वेन तत्तदभावव्यवहारजनकत्वमस्तु इत्यर्थः ।

ग्रहसमकालमेवानुभूतं दीर्घत्वव्यपदेशस्त्वल्पसङ्ख्याद्य-
वच्छिन्नहस्ताद्यवच्छेद्यपरिमाणज्ञानमपेक्षते, तन्मात्र-
बुद्धेरभावत्वे दृश्यप्रतियोगिज्ञानापेक्षतया दृश्यतास-
म्पत्त्यर्थं केश-कीटादिसूक्ष्मजिज्ञासाप्यर्थवती । न च
तन्मात्रबुद्धेरभावत्वे तद्विनाशे अभावाभावे भावोन्म-
ज्जनप्रसङ्ग इति वाच्यं । यथा घटाभावो बुद्धिस्तथा
बुद्ध्यभावस्यापि बुद्ध्यन्तरत्वात् । निर्जने बन्धविच्छेदे च
जलनिःसरणं नानुपपन्नं मनुष्याभावेऽपि पक्षि-कीटा-
दिबुद्धिविशेषसम्भवात् । मोक्षे पुरुषान्तरस्य नियमे
प्रमाणं नास्तीति चेत् । न । कार्य्यात् कारणकल्पनात् ।

‘न ग्रहणायेति, एतच्च स्वरूपज्ञातबुद्धिविशेषस्यैवाभावव्यवहारकत्व-
मिति मते, यदा तु प्रतियोगिमदधिकरणज्ञानभिन्नत्वेन ज्ञातं ज्ञानं
व्यवहारकं तदा ग्रहणायैव प्रतियोगिज्ञानापेक्षेति द्रष्टव्यम् । ‘हस्त-
वितस्त्याद्यवच्छेद इति, यद्यप्येतत्परिमाणस्य दीर्घत्वं धर्मस्तथाच
तद्व्यपदे एवावधिज्ञानापेक्षा न तु दीर्घत्वव्यवहारमात्रे, तथापि तद-
वच्छेदोऽपि परिमाणस्वरूपमात्रमिति दीर्घत्वव्यवहार एवावधि-
ज्ञानापेक्षा परिमाणस्वरूपस्य ज्ञातत्वादिति भावः^(१) । ननु तन्मात्र-
बुद्धेरभावत्वे तण्डुलादौ केशादिजिज्ञासाऽनुपपन्ना तण्डुलरूपाधि-
करणबुद्धिरूपस्य केशाद्यभावस्य निश्चयादित्यत आह, ‘तन्मात्रेति,

न चैवं बुद्धिनाशे पुनः संसारिता, बुद्धिधारासत्त्वात् ।
न च सर्वमुक्तिः, प्रमाणाभावात् । प्रतियोगिमदधिक-
रणभिन्नाधिकरणस्वरूपस्याभावत्वे सर्वं समञ्जसमेवेति
पूर्वपक्षः ।

सिद्धान्तस्तु सप्रतियोगिकोऽभावोऽनुभूयते घटो न
पटोनेत्यनुभवात्, न तु तन्मात्रं । अतोऽभाववित्ति-

‘दृश्यता’ प्रतियोगिग्राहकयावत्सम्पत्तिः, तथाच केशादेः सूक्ष्मस्य
प्रतियोगिनो जिज्ञासापि ग्राहिकेति दृश्यतासम्पत्तये जिज्ञासापेक्ष्यते
तेन जिज्ञासायां सत्यान्तन्मात्रधीरेव व्यवहारं करोतीत्यर्थः ।
‘कार्यादिति, तद्धेतोरितिन्यायेनाधिकरणज्ञानस्यैवाभावव्यवहारजन-
कत्वप्रतीतेरिति भावः । ननु बुद्धिधारा परात्मीया, न च परात्मा
प्रत्यक्षः, इत्यनुमित्यादिरूपा बुद्धिधारा वाच्या, न चानुमित्यादयो
धारावाहिन्यः, स्यतेरपि संस्कारोद्बोधकज्ञानसान्तरत्वेन सान्तरत्वा-
दिति तदा तदन्यपुरुषीया तथा धीर्वाच्या, तस्यापि तथा
बुद्धिविच्छेदे तदन्यपुरुषीया तथा धीर्वाच्या, एवञ्चात्मकोटीनामा-
कल्पमेव परापरतादृशबुद्धिकल्पनमप्रामाणिकं गुरु चेत्यहचेराह,
‘प्रतियोगिमदिति ।

‘प्रतियोगीति, यद्यप्येतन्मात्राभवासाक्षिकं, तथाप्यनुभवसाक्षिके
तद्वित्तिवेषत्वे पूर्वप्रतीतस्य विशेषणतया विशेषणत्वाभवेनैव
तदाक्षिप्तमिति परम्परया तथाप्यनुभवः साक्षीत्येतदुपात्तं । ‘न च

वेद्यत्वं प्रतियोगिनः, प्रतियोगिज्ञानाधीनज्ञानत्वञ्चा-
 भावस्यानुभवसाक्षिकं गोसादृश्यवत् । न च केवलमधि-
 करणं तज्ज्ञानं वा अभावः, प्रतियोगिज्ञानं विनापि
 तद्वित्तेः तद्वित्तौ प्रतियोगिनेऽविषयत्वाच्च । सप्रतियो-
 गिकत्वाभावे च कस्य प्रतियोगी घटः । अथ केवल-
 मधिकरणं तज्ज्ञानं वा अभावः स चाप्रतियोगिक-
 एव, अभावव्यवहारस्तु प्रतियोगिज्ञानमपेक्षते इति
 तस्य प्रतियोगी घटः घट-तदभावव्यवहारयोर्विरोधा-
 दिति चेत् । न । इह घटो नेति नञर्थस्य प्रतियोगी
 घटोऽनुभूयते न त्वभावज्ञानानन्तरभाविनेऽभावव्य-

केवलमिति । न च त्वन्मतेऽप्यभावो न सप्रतियोगिकः इदञ्चैनं
 तदनुभवस्य प्रतियोगिनिरपेक्षत्वात् किन्तु अभावत्वं, तच्च ममापि
 तथैव घटवद्विभक्त्यलक्ष्यस्य तस्य घटधीसापेक्षत्वादिति वाच्यम् ।
 तद्विभक्त्यलक्ष्यापि तस्य स्वरूपातिरिक्तस्याभावेन सप्रतियोगिकत्वा-
 नुपपत्तेः अभावज्ञानं विना प्रतियोगिमद्विभक्त्यानवगमाच्च । प्रति-
 योग्यवृत्त्यनुयोगिवृत्तिधर्मज्ञानाधीनत्वाच्चेदग्रहस्य । न चेदमसिद्धं
 प्रतियोग्यवृत्तित्वेन धर्मग्रहस्य भेदग्राहकत्वे सति प्रतियोगिवृत्तित्वं
 धर्मस्य घटत्वादेर्घटत्वत्वाद्युपस्थितिसाध्यम्, तच्चेह घटेतरत्वगर्भतया
 भेदधीसापेक्षमित्यन्योन्याश्रयादिति वाच्यम् । वस्तुतः प्रतियोग्यवृत्तिना
 स्वरूपतो ज्ञातेन धर्मेण भेदग्रहात् । न च भेदभ्रमासम्भवः, प्रमाया-

व्यवहारस्य, तस्याभावानुभवसमयेऽप्रतीतेः । व्यवह्रियते-
ऽसौ न त्वनुभूयते इति चेत् । न । तादृशानुभवं विना
तथा व्यवहाराभावात् । व्यवहारे प्रतियोगिज्ञाना-
पेक्षेत्यपि न युक्तं व्यवहर्तव्यज्ञानस्य सत्यामिच्छायां
व्यवहारेऽधिकापेक्षाया अदृष्टचरत्वात् । लघवादिह
तथा कल्प्यते न त्वभाव इति चेत् । न । व्यवहार-
मात्रे तथा कारणत्वानवधारणात् व्यवहारविशेष-
स्यानेननुगतत्वात् । ह्रस्वत्व-दीर्घत्वे च परिमाणान्तरे
एव । तवाप्यल्पाधिकसङ्ख्यावच्छिन्नहस्ताद्यवच्छेद्यत्वं
परिमाणस्य ह्रस्वत्वं दीर्घत्वञ्चाल्पाधिकावधिज्ञाना-
धीनज्ञातं अतो द्रव्यसमकालं परिमाणानुभवेऽपि
नानुभूतमिति न तदा तद्व्यवहारः । गोसादृश्यं यद्यपि

अभावग्राहकमामग्रीगवेषणात् । भ्रमस्य तु भावभ्रमवदारोप्यस्यति-
विशेषादर्शनदोषादिषट्ठितया सामान्यसामग्र्यैव निर्वाह्यत् । प्रतियोगि-
वृत्तित्वेनाज्ञातधर्मग्रहो वा हेतुर्व्याप्य इत्यन्यत्र विस्तरः । 'तवाप्यप्येति
त्वन्मते गुणगतजात्यभावादवच्छेद्यत्वं स्वरूपं, मम त्ववच्छेद्यतावच्छेदक-
जातिमत्त्वं तत्, तथाच परिमाणग्रहेऽपि व्यञ्जकाभावान्न न गृहीतं
स्वरूपत्वेऽपि तस्य तेन रूपेण ज्ञानं तथा व्यवहारे निदानमिति
तत्प्रकारकज्ञानार्थमेवावध्यपेक्षेत्यर्थः ।

गवयगतानि सामान्यानि तज्ज्ञानसमकालमेवानु-
भूतानि, तथापि गोवृत्तित्वे सति गवयवृत्तित्वं गोसा-
दृश्यत्वं गोज्ञानाधीनज्ञातमिति न तदा सादृश्यव्यव-
हारः। स्यादेतत् अस्ति तावत्कस्यचिज्ज्ञानात् कचि-
दभावपदप्रयोगः सर्वसिद्धः, तच्च प्रयोगालम्बनं भूत-
लाद्येव घटवदतिरिक्ताप्रकाशात्, ततश्च यदपेक्षं यस्या-
भावपदप्रयोगविषयत्वं तत्तस्याभाव इत्युपेयते, तदुद्धि-
जनिताभावपदप्रयोगविषयत्वमेव घट-भूतलयोः प्रति-
योग्यनुयोगिरूपः सम्बन्धः। अत एव भूतलस्य सप्र-
तियोगिकत्वं तदुद्धिजनिताभावपदप्रयोगविषयत्वेन
तदुद्धिं विना अभावपदप्रयोगाविषयत्वात्। अनेनैवो-

केचित्तु तादृशपरिमाणग्रह एवावधिसापेक्ष इति द्रव्यग्रहसमकालं
महत्त्वरूपपरिमाणग्रहेऽपि व्यञ्जकावधिज्ञानाभावान्न दीर्घत्वादिपरि-
माणग्रह इति व्याचक्षत इति। तन्न। परिमाणस्य सावधिले माना-
भावात्। किन्तु क्रमेणैतद्वृत्तिधर्मविशेषस्यैव तथात्वात्^(१)। न चैव धर्म-
स्यापि जातिरूपस्य सावधिले मानाभावः, स्वरूपेणेष्टापत्तेः। उक्तध-
र्मावच्छेदेन गृहीतायाः जातेः प्रवृत्तिनिमित्तत्वात् तारत्वादिवत्
तस्याश्च तद्वदेव सावधित्वादिति दिक्। अत्र यद्यपि यावदुक्तं

पाधिना घटाभावादिपदव्युत्पत्तिग्रह इति चेत् । न ।
 अभावप्रयोगालम्बनं^(१) न भूतलं न हि भूतलं घटा-
 भाव इति प्रतीति-प्रयोगौ, अपि तु भूतले घटाभाव
 इति भूतले घट इति वत् । भूतले घटो नास्तीति
 भूतलाधिकरणातिरिक्तनञर्थप्रकाशात् । अपि च घट-
 बुद्धिजनिताभावपदप्रयोगविषयत्वं भूतलस्य घटाभा-
 वत्वं तथाच घटाभावत्वे तस्यावगते घटाभावपद-
 प्रयोगविषयत्वं, घटाभावपदप्रयोगविषयत्वे च ज्ञाते
 तस्य घटाभावत्वमित्यन्योन्याश्रयः पदप्रवृत्तिनिमि-
 त्तैः अवगते पदप्रयोगनियमात् । घटाभावत्वञ्च घटा-
 भावपदे प्रवृत्तिनिमित्तं । यदि च भूतलं सप्रतियो-
 गिकं तदा प्रतियोगिनं विना केवलं न भासेत
 सादृश्यादिवत् । घटाभावपदप्रयोगदशायां तत् सप्र-
 तियोपिकं नान्यदेति चेत्, तर्हि घटप्रतियोगिकत्वे

घटाभावो न पटाभाव इत्यादि प्रतीत्या घटाभावे पटस्याभाव
 इत्यादि प्रतीत्या च तस्यापि सप्रतियोगिकत्वानुभवादप्रतियोगिका-
 धिकरणरूपत्वाभ्युपगमाच्च प्रतिबन्धिकवर्जितं, तथाप्यभावसिद्धि-
 दशायामेतादृशप्रतिबन्धनवतारेणाप्रतिबन्धिनोक्तयुक्तिदार्ढ्याभावा-

तस्य घटबुद्धिजनिताभावपदप्रयोगविषयत्वं, सति च तस्मिन् घटप्रतियोगिकत्वमित्यन्योन्याश्रयः केवल-
स्याप्रतियोगिकत्वात् । एवञ्च गोबुद्धिजनितसदृशप-
दप्रयोगविषयत्वं गवयस्य गोसादृश्यमस्तु हतमतिरि-
क्तसादृश्येनेति सप्रतियोगिकपदार्थापलापः । अपि
च न केवलं भूतलमभावः भूतलाभावयोराराधाराधेय-
भावानुभवात्, अभेदे तदनुपपत्तेः । दुःखवदात्म-
भिन्नस्य च आत्मनो दुःखाभावत्वे मोक्षस्यापुरुषार्थ-
त्वप्रसङ्गः आत्मनोऽसाध्यत्वात् । अथ घटवद्भूतलज्ञान-
भित्तं भूतलज्ञानमभावः तस्य च भूतलाधारता
स्वरूपसम्बन्धेनानुभूयत इति चेत् । न । तस्य निष्प्रति-
योगिकत्वेनाभावत्वानुपपत्तेः^(१) इत्युक्तत्वात् । अपि च
तज्ज्ञानं किं स्वरूपसदेवाभावव्यवहारकारणं, भूत-

चिद्धौ तदुत्तरकालेऽनवस्थाभयादिना अभावाधाराभावप्रतियोगि-
काभावान्तराप्रमितौ तयोर्भावैकपर्यवसानेऽप्यवतीर्णा सा प्रतिबन्धि-
र्भाववाचकं प्रमाणं बाधते उपजीव्यत्वात् फलमुखगौरवादि-
त्याखण्डकस्यैव मूलावष्टम्भयुक्तिधारणीयेति सर्वतात्पर्यसंक्षेपः ।
'यथेति चेन्न प्रकारेण यथा युज्येति यावत्, सा च प्रतीतिः प्रयो-

(१) ज्ञानस्याप्रतियोगिकत्वेनाभावत्वानुपपत्तेरिति ख० ।

लाधिकरणकनिषेधरूपतयानुभूयमानं वा, नाद्यः स्वरूपसतो भूतलाधेयतया प्रतीत्यनुपपत्तेः । न द्वितीयः घटवद्भूतलज्ञानस्य तदानीमनुपस्थितेः तद्विन्नज्ञानस्य प्रत्येतुमशक्यत्वात् । किञ्च यदि घटवद्भूतलज्ञानाद्भिन्नभूतलज्ञानमभावः तदा घटवति दोषात् घटवत्त्वाज्ञाने भूतलज्ञानमभावो भवेत्, तथाच तदेव तदेव घटवत् घटाभाववच्च स्यात्, न स्याताञ्च घटाभावज्ञान-तद्व्यवहारौ विसंवादिनौ विषयाबाधात्^(१) । अथ वस्तुतोघटवतो भूतलस्य ज्ञानाद्भिन्नं भूतलज्ञानमभावः । न च घटवति भूतलज्ञानं तथा व्यवहारस्तु विसंवादी, तथाविधधर्मादर्शनादिति चेत्, तर्हि घटवतो भूतलस्य ज्ञानाद्भिन्नत्वेन ज्ञानं

यानुगम एवेत्यर्थः । यदा येन धर्मेणैकपदार्थत्वमिति स्फुट एवार्थो प्राप्यः । न चाद्ये तदप्रदर्शनादिरोधः, समयविशेषश्च निष्प्रतियोगिकत्वेनेति भुवता अर्थात्प्रतियोगिकत्वमभावत्वमित्युक्तत्वात् । न च समवायाद्यतिव्याप्तिः, अप्रतियोगिकत्वेन प्रतियोग्यविशेषणकप्रत्ययाविषयत्वस्योक्तत्वात् । समवाय-संयोगयोस्तादृशप्रतीतिविषयत्वात् नीलोघट इति प्रत्यक्षात् संयोगे निर्विकल्पकसम्भवाच्च । न च

भूतलज्ञानं अभावव्यवहृतिहेतुः । न च तत्सम्भवति,
 स्वप्रकाशेनानुव्यवसायेन बाधिकरणज्ञाने तदप्रका-
 शात् भेदप्रतियोगिनोऽनुपस्थितेः । न च ज्ञानान्तरेण
 तथानुभवः, योग्यानुपलब्ध्या तत्र घटाभावनिश्चयं
 विना तथा निश्चेतुमशक्यत्वात् । अपिचाधिकरण-
 तज्ज्ञानानामननुगतत्वेनानुगताभावव्यवहारानुपप-
 त्तिः । न चातिरिक्ताभावपक्षेऽपि तथा अभाव-
 त्वस्यानुगतस्याभावादिति वाच्यं । अनुगताभावत्वं
 विनापि घटादिर्न पट इति समानाधिकरणनिषेधा-
 दनुगतव्यवहारः पटान्योन्याभावेनैकेन, एवं घटादौ
 न गोत्वमित्यनुगतव्यवहार एकेनात्यन्ताभावेन, कपा-
 लेषु भूतलेषु इदानीं घटो विनष्ट इत्यनुगतव्यवहारो
 ध्वंसेनैकेन, घटानुत्पाददशायामेतेषु घटानास्तीत्य-
 नुगतव्यवहार एकेन प्रागभावेन, एवं चत्वारोऽनुग-

ज्ञानादावतिप्रसङ्गः, विषयातिरिक्तप्रतियोगिज्ञानजन्यज्ञानविषयत्वस्यापि
 विशेषणत्वात् । एतच्चाभावविभाजकोपाधिकरणं द्रष्टव्यम्, प्रतीति-
 विषयस्वभावत्वमभावस्वरूपमेवेत्युक्तं प्रामाण्ये । 'सम्बन्धान्तरमिति वि-
 शिष्टप्रत्ययजनयोग्यतासिद्धितस्वरूपस्य सम्बन्धत्वादित्यर्थः । यथा-
 श्रुते योग्यत्वस्यैव सम्बन्धत्वप्राप्तेः । न च तथैव किं न स्यादिति
 वाच्यम् । विशिष्टधीविषयस्य सम्बन्धत्वात् । विशिष्टबुद्धेश्च विशिष्ट-

तनिषेधव्यवहाराश्चतसृभिरेव व्यक्तिभिः क्रियन्ते ।
तव त्वभावचतुष्टयं तत्तदधिकरण-तत्तदुद्घोनामननु-
गतत्वान्न सम्भवति अनुगताभावचतुष्टयव्यवहारस्य प्र-
त्येकाभावेनोपपादयितुमशक्यत्वादित्यतिरिक्ताभावव्य-
क्तिचतुष्टयसिद्धिः । तस्य च यथा अभावत्वेनैकेनैकपदा-
र्थत्वं तथानुपदमेव वक्ष्यामः । स्यादेतत् यस्मिन्
समयविशेषे यच्च भूतलो अभावः परैः स्वीक्रियते
तत्समयविशेषयोग एव भूतलस्य घटाभावः, एवञ्चेह
भूतलो घटोनास्तीत्याधाराधेयभावप्रतीतिरप्युपपद्यते,
समयविशेषयोगस्य भूतलवृत्तित्वात् । न च समय-
विशेषयोगस्याभावत्वे अननुगमो दोषः, अतिरिक्ता-
भावपक्षेऽपि तुल्यत्वात् अभावत्वस्य जातेरूपाधेर्वा अस-
त्त्वात् । यदिचाभावप्रतीतिप्रयोगानुगमार्थं तच्च धर्मा-

बुद्धविषयत्वात् । अतएव सम्बन्धस्य सम्बन्धिभिन्नत्वनियमेन स्वरू-
पसम्बन्धं परे दूषयन्तीति भावः । अत्र वदन्ति । एवं सति
घटाभावभ्रमानुपपत्तिसिद्ध्योग्यतायाः फलदर्शनगम्यतया तच्च विचि-
ष्टज्ञानोत्पत्त्या योग्यतावश्यकत्वात् । न च प्रमायोग्यता सम्बन्धः,
सम्बन्धसत्त्वेन तस्यापि प्रमात्वात् । अन्यथा तस्याप्रमात्वे तच्च
सम्बन्धाभावः, तस्मिंश्च तस्याप्रमात्वमित्यन्योन्याश्रयः । किञ्च यो-

न्तरं स्वीक्रियते तदा समयविशेषयोगवृत्त्येव तदस्तु
 लाघवादिति । तन्न । समयविशेषयोगस्य निष्प्रति-
 योगिकत्वेनाभावव्यवहारासामर्थ्यात् । किञ्च भूतल-
 वत् समयविशेषोऽपि अभावाधारतयानुभूयते इदानीं
 भूतले घटानास्तीति प्रतीतेः । न च तत्समयविशेषे
 तत्समयविशेषयोगः, अभेदे सम्बन्धानुपपत्तौ आधा-
 राधेयभावाभावात् । अपिच समये किमभावाश्रयतैव
 विशेषः, तत्तत्समयस्वरूपं वा, आद्ये अभावस्वीकारः,
 द्वितीये अननुगमः । मम त्वेकाभावव्यक्तेरेव तथा
 नानासमयवृत्तित्वात् । किञ्च समयविशेषयोगादि-
 दानीं भूतलमिति प्रतीति-प्रयोगौ स्यातां विशेषणस्य
 स्वप्रकारकविशिष्टप्रत्ययजनकत्वात्, न तु भूतले घटा-
 भाव इति । यदि च तत्तत्समयविशेषयोगाद्भूतले

ग्यतायाः प्रत्ययाविषयत्वे धर्मिद्वयमात्रविषयतायां कथं काचित्प्रमा
 काचिन्नेति प्रतीतिविभागः विशिष्टधीयोग्यतासत्तासत्त्वस्य प्रत्ययावि-
 षयत्वेनानियामकत्वात् । किञ्चातीन्द्रियाभावस्वरूपसम्बन्धाव्यापकमिदं
 तत्र स्वरूपद्वयस्य विशिष्टज्ञानाजनकत्वादिति । मैवम् । एतेन
 विशिष्टधीजननयोग्यतावच्छेदकावच्छिन्नस्वरूपद्वयस्य सम्बन्धाभि-
 मानात् तदभावे किञ्चिद्योग्यं किञ्चिन्नेति विभागासम्भवात् ।

घटाभावव्यवहारस्तदा यादृशसंस्थानविशेषविशिष्टे कपाले घटो वर्त्तते तादृशकपालादिकमेव तत्तत्समयविशेषयोगाद्घटादिव्यवहारजनकमस्तु किं घटादिना प्रतीतिश्च तुल्या । एतेन “दृष्टस्तावदयं घटोऽव च पतन् दृष्टस्तथा मुद्गरः दृष्टा खर्परसंहतिः परमितोऽभावो न दृष्टोऽपरः । तेनाभाव इति श्रुतिः क निहिता किञ्चाच तत्कारणं स्वाधीना कलशस्य केवलमियं दृष्टा कपालावली” इति निरस्तं । मुद्गरपातादिनष्टो घट इति प्रतीत्यातिरिक्तविनाशानुभवात् । न च केवलभूतत्वं तदुद्भिर्वा तज्जन्या, तेन विनापि तयोः सत्त्वात् । त्वन्मते च तयोरभावमात्रत्वेन विनाशत्वायोगात् । योगे वा अभावमात्रस्य विनाशित्वापत्तिः । अथ त्वन्मते यद्विनाशकं तदेव तत्सहितं भूतत्वं ज्ञानं वा विनाश इति चेत् । न । मुद्गरपातजन्यो हि विनाशो-

योग्यतावच्छेदकं कश्चित् प्रतियोगिदेशान्यदेशत्वं, कश्चित् प्रतियोगिदेशत्वे सति प्रतियोगिकालान्यकालत्वं, कश्चित् प्रतियोगितावच्छेदकाभाववद्दत्तित्वं । न च भेदवत्त्वादावपि^(१) महत्वर्थः सम्बन्धानुयोगः, तत्रापि तत्प्रतियोगि-तदवच्छेदेकदेशान्यदेशभेदेन भेद-तदत्यन्ताभाव-

ऽनुभूयते । न च तस्यैव तज्जनकत्वं, सप्रतियोगिकश्च
विनाशोऽनुभूयते, न च सुज्ञरपातस्तथा । नन्वभावेन
समं भूतलस्य सम्बन्धाभावात् कथं भूतलस्य घटाभाव-
प्रत्ययः । स्वरूपसम्बन्धादिति चेत्, तर्हि घटवद्भूतल-
स्यापि चत्वरীयाभावेन स्वरूपसम्बन्धोऽस्ति भूतलम-
भावश्चेत्यतोऽधिकस्य स्वरूपसम्बन्धस्याभावात् । प्रति-
योग्यारोप एव स्वरूपसम्बन्धः,^(१) अत एवारोप्य
निषिध्यत इत्युच्यत इति चेत् । न । तथाभावसम्बन्धे
सत्यारोपः स एव चाभावसम्बन्ध इत्यन्योन्याश्रय इति
चेत् । न । सम्बन्धान्तरमन्तरेण विशिष्टप्रत्ययजननयो-
ग्यत्वस्य स्वरूपसम्बन्धत्वात् । न च घटवद्भूतल-चत्व-
रीयाभावयोः परस्परं विशिष्टप्रत्ययः । ज्ञान-विषययोः
समवाय-समवायिनोरिव सम्बन्धान्तराभ्युपगमे चान-

सम्भवात् । न चानवस्था, वस्तुनस्तथात्वात् । प्रत्ययानवस्था तु नास्त्येव
उक्तावच्छेदकवत्त्वस्य स्वरूपपरिचायकत्वात्^(२) अत एवातीन्द्रियाव्याप्ति-
रप्यपक्ता । एवञ्च तादृशस्वरूपाभावे यथाभावधीस्तत्रैव भ्रम इति
किमनुपपन्नम् । न च विषये विशेषाभावात् कथं भ्रमलं, एकघट-

(१) सम्भावसम्बन्ध इति क० ।

(२) स्वरूपविशेषणत्वादिति ख० ।

वस्थाभिया तत्सम्बन्ध-सम्बन्धिनोरपि तादृशसम्बन्ध-
स्वीकारादिति सिद्धोऽतिरिक्तोऽभाव इति^(१) तद्ग्राहिका
विशेषणतेति सिद्धमेतत् ।

इति श्रीमद्गङ्गेशोपाध्यायविरचिते तत्त्वचिन्तामणौ
प्रत्यक्षखण्डे अभाववादः ।

वत्यभावस्य प्रकारत्वात् । अन्यत्र तद्देशान्यदेश इति विशेषस्य स्फुटत्वात्
प्रकारत्वस्य च स्वरूपसम्बन्धविशेषत्वान्तद्विशेषस्यावश्यं वाच्यत्वात् ।
अन्यथा अन्यत्रापि प्रत्ययवैचित्र्यानुपपत्तेरिति दिक् ।

इति श्रीजयदेवमिश्रविरचिते तत्त्वचिन्तामण्यालोके प्रत्यक्षखण्डा-
लोके अभाववादाश्लोकः ।

अथ प्रत्यक्षकारणवादः ।



घोढा सन्निकर्षः प्रत्यक्षविशेषे कारणं, विषयेणालोकसंयोगविशेषश्च तच्च कारणं, न तु चक्षुषा, प्रकाशस्थेन चक्षुषान्धकारस्थस्याग्रहणात् वैपरीत्ये च ग्रहणात् । नन्वेवं परभागावच्छेदेनालोकसंयुक्तोऽपि घटो गृह्येत । न चावयवविग्रहसामग्रीः स्वावयवग्रहसामग्रीनियमात् परभागावच्छिन्नो न गृह्यत इति वाच्यं । त्यणुके व्यभिचारात् प्रत्यक्षावयवे च सामग्रीभेदकल्पने मानाभावात् । अथाभिमुखावयवावच्छेदेन घटालोकसंयोगः कारणं, तर्ह्यभिमुखावयवावच्छेदेन चक्षुरालोकसंयोगोऽपि हेतुरस्तु । यदि चालोकसंयोगावच्छिन्ने चक्षुःसंयोगस्तथा समानदेशताविरोधश्च नि-

अथ प्रत्यक्षकारणवादालोकः ।

‘अवयव-व्यतिरेकाभ्यामिति अवयव-व्यतिरेकसहकारिप्रत्यक्षगम्यतया प्रथमोपस्थितविषयालोकसंयोगेनातीन्द्रियतया अनुमानगम्यहेतुताकक्षुचुरालोकसंयोगोऽन्यथासिद्ध इत्यर्थः । अतएव कल्पान्तरेऽपि अस्तरषोढावनं । ‘अन्ये त्विति, ‘उद्भूतश्चेति । न चैवं दण्डदृढत्वमपि घटहेतुः स्यादिति वाच्यम् । तच्च चक्रभ्रमिव्यापार-

विडयोरेव, अन्यथा पट-महारजतयोः पटोदक-
योश्चाग्रहप्रसङ्गः, तर्हि घटसंयोगावच्छिन्ने चक्षुरा-
लोकसंयोगः कारणमस्तु । अथ चालनीन्यायेन
आलोकसंयोगसन्निहिते चक्षुर्घटसंयोगः कारणं,
तदा घटचक्षुःसंयोगसन्निहिते चक्षुरालोकसंयोगो
हेतुरस्त्विति चेत् । नैवं । अन्वय-व्यतिरेकाभ्यां विषया-
लोकसंयोगस्य कारणत्वे निश्चिते तेनैवोपपत्तौ न
चक्षुरालोकसंयोगः कारणं कल्प्यते ।

अन्ये तु द्वयोरप्यालोकसंयोगयोः कारणत्वे विष-
यालोकसंयोगः कारणमेवेति । नन्वभिमुखावयवाव-
च्छेदेन विषयालोकसंयोगयोः कारणत्वे विषयालोक-
संयोगः कारणमेवेति ।

कतया दण्डहेतुत्वकल्पने दृढत्वस्यान्यथासिद्धेः । न च तत्रापि
दृढत्वं हेतुरिति वाच्यम् । तत्र चक्रभ्रमिजनकत्वे चक्रभ्रमिजनक-
त्वस्याभावात् दार्ढ्यस्य तत्रैव विश्रामात् भ्रमिं प्रति दण्डसंयोगहे-
तुताग्राहके सति विशेषणौभूतदण्डस्यापि कारणताग्राह्येति वैषम्यात् ।
वस्तुतस्तद्भूतरूपोत्कर्षेण प्रत्यक्षोत्कर्षात् तस्य हेतुता । दृढत्वे-
ऽप्येवमिति भावः । अथ सगुणानामिन्द्रियभाव इति सिद्धान्तं
साधयति, 'चक्षुरिति, 'रूपस्येति रूपत्वपक्षधर्मावच्छिन्नसाध्य-
व्यापकमुद्भूतरूपत्वं तेजोरूपत्वपक्षधर्मावच्छिन्नसाध्यव्यापकं तेजो-

नन्वभिमुखावयवावच्छेदेन विषयालोकसंयोगस्य कारणत्वे आवश्यकत्वादवयवालोकासंयोग एव हेतुरस्त्विति^(१) चेत् । न । अवयवसंयोगमात्रस्यातिप्रसक्तेः स्वावयवसंयोगो वक्तव्यः तथाच स्वसंयोग एव लाघवात् । अवयवसंयोगेन चान्यथासिद्धौ कारणतैव न स्यात् संयोगस्येत्युक्तं^(२) । आलोकस्योद्भूतरूपमपि व्यञ्जकं अन्वय-व्यतिरेकित्वात् । ननु तेजःकारणतावच्छेदकं तत् उष्मादीनां चाक्षुषत्वाभावात् । न च स्वातन्त्र्येणान्वय-व्यतिरेकित्वात् द्वयोरपि हेतुत्वं अन्यथा दण्डादेरपि चक्रावच्छेदकत्वं स्यादिति^(३) वाच्यं । उद्भूतरूप-तेजोमात्रयोः समवधाने कार्यानुदयादिति

गतोद्भूतरूपत्वं वा नेपाधिरित्यर्थः । उद्भूतत्वमात्रे वक्तव्ये रूपत्वग्रहणमुद्भूतत्वस्य तत्तद्व्याप्यस्य नानात्वेन रूपत्वव्याप्योद्भूतत्वविशेषलाभायेति द्रष्टव्यम् । उपाधेः साध्यव्यापकताग्राहकाभावमाह, 'व्यभिचारेणेति, उक्तोपाधेः साध्यव्यापकता तदा स्याद्यद्युपाधितावच्छेदकोद्भूतरूपत्वेन व्यञ्जकतेजोगतोद्भूतरूपत्वेन वा व्यञ्जकत्वव्याप्यत्वमवच्छिद्येत, समव्याप्तोपाधिपक्षे साध्यव्याप्यतावच्छेदकरूपेणैव साध्य-

(१) कारणमस्त्विति ख० ।

(२) संयोगस्य कारणतैव न स्यादित्युक्तमिति ख० ।

(३) सहकार्यवच्छेदादिति ख० ।

चेत् । नैवं । उद्भूतरूपतेजस्त्वं तेजसश्च उद्भूतरूपत्वं
वावच्छेदकमिति विनिगमकाभावादुभयोरपि हेतु-
त्वात् दण्ड-चक्रयोरिवैकैकं विहायापरस्यान्वय-व्यति-
रेकाभावात् । एवं चक्षुषो रूपमपि व्यञ्जकं व्यञ्जक-
तेजोरूपत्वात् आलोकरूपवत् । रूपस्य व्यञ्जकत्वे
उद्भूतरूपत्वन्तेजोगतोद्भूतरूपत्वं वा नेपाधिः व्यभि-
चारेण गौरवेण चाप्रयोजकत्वात् । किन्तु व्यञ्ज-
करूपमेव तथा लाघवात् । विषयस्थमपि रूपमुद्भूतं
सहकारि तदुद्भवे च मानं । इन्द्रियालोकादिप्रत्या-
सन्नं महदवयवविवायूपनीतसुरभिशीतोष्मचक्षुरादिकं
साक्षात्कारकारणकिञ्चित्समवधानशून्यं अप्रत्यक्षत्वा-
दन्यकारणस्थघटवदिति । तच्च कारणं लाघवादानुगतं

व्यापकतावच्छेदात् । न चेह ताभ्यां व्यञ्जकत्वव्याप्त्यवच्छेदः, प्रथमे
व्यभिचारात् अन्वयव्यभिचारात् विषयाद्युद्भूतरूपे सत्यपि नभसि
तदग्रहात्, द्वितीये गौरवं उद्भूतत्वस्य व्यर्थत्वात्, तथाच न तदुभयं
साध्यव्यापकमिति भावः । अत एवाकं 'किन्त्वित्यादि, न हि व्यञ्जक-
तेजोरूपत्वं हेतुतावच्छेदकं, अपि तु व्यापकतावच्छेदकमेव । न च
तत्कारणतावच्छेदकमेव कुतो न स्यात् लाघवादिति वाच्यम् । एवं
सति व्यञ्जकगुणत्वे लाघवाद्गुणमात्रस्यैव हेतुतापत्तेः । तस्माद्यद-
भावात् कार्याभावस्तस्यैव कारणत्वं । तथाच यथा आलोकोद्भूतरू-

सामान्यं रूपादिवृत्ति न द्रव्यगतं उष्मादौ स्पर्शग्रहे
 रूपस्य, प्रभादौ रूपग्रहे स्पर्शस्य ग्रहप्रसङ्गात् उद्भव-
 त्वैकार्यसमवायाविशेषात् । अन्यथा स्पर्श-रूपयोर-
 ग्रहप्रसङ्गात् । नाप्युभयवृत्ति, रूपादिवृत्तित्वेनैवोपपत्तेः
 रूप-स्पर्शयोस्तु तन्नाना एकग्रहेऽप्यपरस्याग्रहात् । न
 च रूपत्वादिना परापरभावानुपपत्तिः, तारत्वादिव-
 न्नानात्वात् । रूपादिप्रत्यक्षे एकैकोद्भवस्यैव प्रयोजक-
 त्वात् । ननु महत्त्वे एवोद्भवत्वमस्तु तदेव प्रत्यक्षत्वे
 तन्त्रं लाघवात् । न च रूपेऽपि, गौरवादिति चेत् ।
 न । आश्रयमहत्त्वोद्भवाभावेऽपि गन्ध-स्पर्शयोः प्रत्य-
 क्षत्वेनोद्भवत्वमिति प्रत्यक्षमूर्त्तविशेषगुणत्वेन रूपेऽप्यु-
 द्भवत्वात् न महत्त्वे सामान्यगुणत्वात् । अथानुद्भवत्व-

पाभावे कार्याभाव इति तस्य हेतुत्वं तथा ग्राह्यजातीयगुणवदिन्द्रिय-
 व्यतिरेकेण रूपादिवाह्यविषयाग्रहात् तत्र ग्राह्यजातीयगुणस्यापि
 हेतुत्वं । न चैवं हेतुतावच्छेदकं तन्न हेतुरिति वाच्यम् । ग्राह्यजा-
 तीयगुणवदिन्द्रियत्वं वा इन्द्रियनिष्ठग्राह्यजातीयगुणत्वं वा अवच्छे-
 दकं न शक्यविनिगमकं^(१) इत्युभयोरपि हेतुत्वादिति, तच्च तेजोग-
 तोद्भूतरूपेत्यादिनोक्तप्रायमिति नाक्षरेणोक्तं । तथाच तयोर्व्यञ्जक-

(१) अवच्छेदकमित्यत्र किं विनिगमकमिति ख० ।

मेव जातिः अप्रत्यक्षत्वप्रयोजकत्वेन साक्षादेव तत्कल्पनात् तदभावात् प्रत्यक्षत्वमिति चेत् । न । अप्रत्यक्षतायाः प्रत्यक्षकारणविरहप्रयोज्यत्वेन प्रत्यक्षकारणस्य लाघवेन जातेः कल्पनात् । न तु प्रतिबन्धकत्वेनानुद्भवत्वं कल्पयित्वा तदभावः कारणं गौरवादिति संप्रदायविदः ।

वयन्तु ब्रूमः । शुक्लत्वादिना कारणरूपामिसंयोगप्रयोज्याभ्यां जातिभ्यां परापरभावानुपपत्त्या रूपवृत्त्युद्भवत्वमनेकं वाच्यं, तथाचोद्भूतत्वेन कारणत्वे अननुगमः । तस्मादनुद्भवत्वं शुक्लत्वादिव्याप्यं नानाजातिस्तदभावकूटस्तु प्रत्यक्षत्वे प्रयोजकः । अन्यथानुगतप्रत्यक्षानुपपत्तेः । एवं स्पर्शादावपि । अथ वोद्भूतत्वमनुद्भूतत्वं वा न जातिः किन्तु रूपत्वव्याप्यजाति-

तेजोरूपयोर्माहकत्वे^(१) व्यञ्जकतेजोरूपत्वमेव व्यञ्जकत्वव्याप्यतावच्छेदकं लाघवादिति तद्व्याप्यत्वे उपाध्योः साध्याव्यापकत्वमर्थसिद्धमिति सर्वनिगमः । साक्षात्कारणसमवधानशून्यत्वं साक्षात्कारप्रयोजकसमवधानशून्यत्वमिति कारण-तदवच्छेकसाधारणेनानुमानमन्यथा द्रव्यवृत्त्येव तदास्त्वमिति शङ्कानुत्थानात् 'न नित्यादिग्रन्थविरोधः । तद्वृत्तित्वेन तदाश्रयद्रव्यस्य हेतुत्वे तस्या जातेरवच्छेदकत्वपर्यवसा-

मत्त्वमेवोद्भूतत्वं तदभावोऽनुद्भवत्वं प्रत्यक्षे रूपे शुक्ल-
 तर-तमत्वादिजातिमत्त्वात्, उष्ण-चक्षुरादिरूपे तु शुक्ल-
 त्वमात्रमेव तद्व्याप्यजातौ मानाभावादुत्कर्षाभावात् ।
 न च रूपत्वमेव मानं, लाघवेन तस्य प्रयोजकत्वे प्रत्य-
 क्षत्वप्रसङ्गात् । एवं स्पर्शादावपीति । इतोऽपि महत्त्वे-
 नोद्भवत्वं प्रयोजकं वाद्यादौ महत्त्वोत्कर्षेऽप्यप्रत्यक्ष-
 त्वात् । ननु भर्जनकपालगतो वह्निर्वारिस्थघटव्यञ्ज-
 कक्षरतेजश्च गृह्येत वारि-कपालयोः प्रत्यक्षत्वेनोद्भूत-
 रूपवत्त्वात् । तयोः संयोगविशेष एव प्रतिबन्धक इति
 चेत् । न । जल-कपालादीनामालोकव्यञ्जतया तद्ग्रहे
 प्रतिबन्धकत्वाभावात्^(१) । प्रतिबन्धकत्वे वा भर्जनक-
 पाल-वारिसंयोगिवह्नि-सौरालोकयोरग्रहप्रसङ्गः सं-
 योगे च न विशेषो जातिहृतः अन्यतरकमजत्वादिना

नादिति । 'एकग्रह इत्युपलक्षणं रूपत्वादिना परापरभावानुपपन्नेत्येति
 द्रष्टव्यम् । 'रूपत्वादिनेत्यतद्गुणसंविज्ञानवज्जग्रीहिणा नीलत्वादीति
 द्रष्टव्यम् । रूपादिवृत्तितन्मानात्वस्थानुपदमेवोक्तत्वेन तादृशशङ्का-
 नवतारादिति द्रष्टव्यम् । 'प्रत्यक्षेति, न च' विशेषपदवैयर्थ्यमिति
 वाच्यम् । महत्त्वस्यैवोद्भूतत्वं महत्त्वस्यापीति वा आद्ये तदेकार्थसमवा-

सङ्करप्रसङ्गात् । तारत्ववन्मानात्वे गौरवात् । नापि
तत्संयोगभेदः, अननुगमादिति । मैवं । जलस्थन्तु
तेजो गृह्यत एव । उभयोः स्वच्छतया विविच्य ग्रहे
न भवति । भर्जनकपाले चानुद्भूतरूपमुद्भूतस्य शम-
न्यदेव तेजः तादृशैरवयवैर्वह्निसहचरितैरारभ्यते,
अतितप्ततैलादौ कदाचिदुद्भूतरूपावयवप्रवेशाद्यह्यार-
म्भोऽपि । न चैवं दुग्धसहचरितदधिपरमाणुभिरेव
दध्यारम्भः, दुग्धध्वंसजन्यद्रव्यत्वेन खण्डदुग्धवद्भो-
दुग्धोपादानोपादेयत्वात्^(१) । नन्वेवमुद्भूतरूपवज्ज्ञा-
दावुद्भूतस्पर्शो नास्ति तत्सहचरिततेजोऽन्तरनियमेन
तत्रोष्णबुद्धेरुपपत्तेः^(२) उद्भूतरूपोद्भूतस्पर्शसामग्रोरु-
ष्मणि प्रभादौ विरोधावधारणादिति चेत् । न । यं

यस्य प्रत्यक्षत्वप्रयोजकत्वे रूप-स्पर्शयोरन्यतरप्रत्यक्षतायामन्यतरप्रत्य-
क्षत्वापातात्, द्वितीये रूपमाचवृत्तित्वेनोपपत्तौ महत्त्वे तद्वृत्तौ
मानाभावोदिति विशेषान्तर्भावेणैव व्याप्तेरिति । 'अप्रत्यक्षत्वेति
अप्रत्यक्षताप्रयोजकवदित्येवानुमानादित्यर्थः । 'अप्रत्यक्षताया इति,
भवतृक्तक्रमेणानुमानं, तथापि कार्यं प्रत्यभावकारणत्वकल्पनापेक्षया

(१) यत् द्रव्यं यद्द्रव्यध्वंसजन्यं तत् तदुपादानोपादेयमिति नियमादिति
भावः ।

(२) तत्सहचरिततेजोऽन्तरसम्बन्धनियमेन तत्रोष्णत्वबुद्धेरुपपत्ते-
रिति ख० ।

बहिमद्राक्षं तं स्पृशामीत्यबाधितप्रत्यभिज्ञानवशात्
दर्शन-स्पर्शनाभ्यां बह्वौ रूप-स्पर्शयोरुपलम्भात् । न
च तेजस्त्वम्बाधकं, उद्भवानुद्भवयोर्निमित्तभेदसंसर्ग-
प्रयोज्यत्वात् तेजस्त्वस्य रूपवद्वृत्तिद्रव्यत्वसाक्षाद्याप्य-
जातित्वेनोद्भूतरूप-स्पर्शवद्वृत्तित्वात् । न चोद्भूतरूप-
स्पर्शयोर्विरोधः, जल-पृथिव्योरुभयसत्त्वात् । तेजसि
विरोधस्य निमित्तभेदोपाधिकत्वादिति उद्भूतरूपसह-
चरितयोर्महत्त्वानेकद्रव्यवत्त्वयोर्युगनद्बवाहितया अन्व-
य-व्यतिरेकतुल्यत्वेऽपि द्रव्यचाक्षुषत्वे नानेकद्रव्यवत्त्व-
मुभयं वा तत्त्वं किन्तु महत्त्वमेव लाघवात् अनेकद्र-
व्योत्कर्षं विनापि तूलकादौ प्रचयजन्योत्कृष्टपरिमा-
णात् प्रत्यक्षोत्कर्षदर्शनाच्च । दूरस्थकेशराशौ द्रव्यानु-
त्पादेन महत्त्वाभावेऽप्येककेशस्य सजातीयसंयोगेना-

भावकारणत्वे लाघवात् अप्रत्यक्षत्वप्रयोजकोऽप्युद्भूतत्वजात्यभाव एव
सिद्ध्यति न तु अनुद्भूतत्वं । अनुद्भूतत्वाभावहेतुत्वापेक्षया उद्भू-
तत्वजातिहेतुत्वे लाघवादिति भावः । ननु लाघवाद्भावहेतुत्वमनुमन्यते,
तदेवानुगमेन तत्तत्कार्यं प्रति तत्तत्कारणत्वेन विपरीतमतो नो-
द्भूतत्वं प्रत्यक्षत्वप्रयोजकं, न तद्भवत्वं जातिरेव नास्तीति, एकत्र
कोटावनुद्भूतत्वे तद्विरुद्धिणि तद्विरुद्धजातिनियमादिति स्वसिद्धा-
न्तमाह, 'अयन्त्विति, 'न जातिः' नातिरिक्तजातिः, 'किन्त्विति ।

नेकद्रव्यवत्त्वात् द्रव्यप्रत्यक्षतेत्यनेकद्रव्यवत्त्वं तच्च तन्त्र-
मिति चेत् । न । अनेकद्रव्यसम्बन्धित्वस्य समवा-
येन प्रयोजकत्वात् । न तु संयोगेन, अतिप्रसङ्गात् ।
तथाच दूरग्रहणे सजातीयसंयोगस्य अनेकद्रव्यवत्त्वे
सहकारिता वाच्या, सा महत्त्व एवास्तु । ननु यद्युद्धूत-
रूपवत्त्वं महत्त्वञ्च द्रव्यप्रत्यक्षतायां स्वरूपयोग्यता तदा
दण्डत्ववत्तयोः कारणता न स्यादिति चेत् । न । तदु-
त्कर्षात् प्रत्यक्षोत्कर्षेण तयोः कारणत्वात् । न ह्यका-
रणोत्कर्षमकार्यमनुविधत्ते । दण्डत्वादौ नैवं, प्रकार-

ननु चतुषोऽपि रूपे रूपत्वव्याप्यशुक्लत्वव्याप्यं भास्वरत्वं जातिरस्तीति^(१)
तस्यापि प्रत्यक्षतापत्तिः । किञ्च प्रत्यक्षरूपे उत्कर्षरूपजातिमत्त्वे
अप्रत्यक्षे तत्राप्यनुत्कर्षरूपा रूपत्वव्याप्यव्याप्या जातिरस्तीति तस्यापि
तदापत्तिः । न चोत्कर्षरूपा जातिसूत्रेति वाच्यम् । उत्कर्षाणामन-
नुगमेनोक्तक्रमेणैवानुगमादिति । मैवम् । व्याप्यजातेहत्कर्षरूपाया
विवक्षितत्वेन रूपत्वव्याप्योत्कर्षवत्त्वस्य प्रत्यक्षताप्रयोजकत्वात् उत्क-
र्षाणाञ्चोक्तवृत्तपदप्रवृत्तिनिमित्तत्वेनानुगमात् । यदा नामाजातिव्या-
पकत्वेन सा जातिर्विश्लेष्या अतो नोक्तदोषः । 'लाघवादिति,
इदञ्चोपलक्षणं आत्मनि कृत्तत्वादित्यपि द्रष्टव्यम् । 'अनेकेति, इदञ्च

भेदेनोभयरूपत्वाच्च चाक्षुषद्रव्यज्ञाने विषयत्वेन तयोः
कारणत्वं, द्रव्ये अनुगतत्वेन कारणतावच्छेदकत्व-
मिति ।

ननु नेद्वैतरूपवत्त्वं तत्र तत्त्वं वायोः प्रत्यक्षत्वात् ।
तथाहि वायुः प्रत्यक्षः प्रत्यक्षस्पर्शाश्रयत्वात् महत्त्वे
सत्युद्भूतस्पर्शवत्त्वाद्वा घटवत् । उष्मादौ प्रत्यक्षत्वान्न
व्यभिचारः । न चाप्रयोजकं, स्पर्शनप्रत्यक्षत्वे महत्त्वे
सत्युद्भूतस्पर्शवत्त्वं प्रयोजकं, नेद्वैतरूपवत्त्वमपि गौ-
रवात् । न च पक्षधर्मावच्छिन्नसाध्यव्यापकः साधना-
वच्छिन्नसाध्यव्यापकश्चोद्भूतरूपवत्त्वमुपाधिः, स्पर्शन-
प्रत्यक्षत्वे तस्याप्रयोजकत्वात् त्वगिन्द्रियव्यापारानन्तरं
वायुर्वातीति प्रतीतेश्च । न च स्पर्शल्लिङ्गाग्रहे तदुप-
क्षयः, घटेऽपि तथात्वापत्तेः । लैङ्गिकत्वे च स्पर्शो
वायुवृत्तिरिति धीः स्यात्, न त्वनुष्णाशीतस्पर्शो वा-
युरिति, स्पर्शाग्रहेऽपि शीतो वायुरिति प्रतीतेश्च ।

यद्युत्कर्षरूपा जातिस्तदा द्रष्टव्यं । वस्तुतस्तु उल्लेखपरिमाणविषय-
त्वमेव तत्र प्रत्यक्षस्योत्कर्ष इति पूर्वोक्तैव मूलयुक्तिरनुसन्धेयेति,
अत एवाग्रेऽपि तदुत्कर्षेणेत्यादिहेतुमुक्त्वा तत्रास्वरसेन हेतुन्तरं
बध्यति, 'प्रकारेति ।

'वायुरिति प्रत्यक्षस्पर्शाश्रयो वायुरित्यर्थः । यथाश्रुते भाग-

न च शीतद्रव्योपनायकत्वेनानुमिते वायौ तथा धीः,
बाधकाभावात् विशेषदर्शने सत्यारोपाभावाच्च । अथा-
चाक्षुषत्वं स्पर्शनत्वे बाधकं चाक्षुषानुपलभ्यमानस्य
त्वचानुपलम्भादिति चेत्, तर्हि चाक्षुरेव द्रव्यग्राह-
कत्वचा स्पर्शमात्रं प्रतीयेत वायाविव प्रत्यभिज्ञापि
तद्वदेव । अथानुभवस्य दुरपल्लवत्वात् त्वचाश्रय-
सहित एव स्पर्श उपलभ्यते, तदा वायावपि तुल्यं ।
अथ दोषाभावे सति द्रव्यग्रहे तद्गतसङ्ख्यादिग्रहनि-
यमान् वायौ सर्वथा तदग्रहान्न स प्रत्यक्ष इति चेत् ।
न । न च तावदयं व्यक्तौ नियमः, पृष्ठलग्नवस्त्रादेः
सङ्ख्या-परिमाणग्रहे त्वचा ग्रहणात् । तज्जातीये
तु फूत्कारादौ सङ्ख्या-परिमाणादीनां वाच्यंभिघातस्य
च शरीरे प्रत्यक्षत्वात् । स्यादेतत् वहिरिन्द्रियजद्रव्य-
साक्षात्कारे महत्त्वे सत्यद्भूतरूपवत्त्वं प्रयोजकं सति

बाधासिद्धोः प्रसङ्गात् । न च पक्षतावच्छेदकभेद एव ते समान-
प्रकारकविरोधिज्ञानस्यैव प्रतिबन्धकतया वायुपरमाणुत्वाद्यवच्छे-
देन तदुभयाभावनिश्चयेऽपि वायुत्वाद्यवच्छेदेनोभयज्ञानादिति
वाच्यम् । एवमपि तत्र तज्ज्ञानस्य भ्रमत्वेन तत्त्वनिर्णयाभावेन
वादकथायान्तत्वनिरणयाय तद्वारकविशेषणोपादानस्य सर्वसिद्ध-

सम्भवे त्यागायोगात् । न तु जन्येन्द्रियग्राह्यविशेषगुणवत्त्वं कार्यमहत्त्वसमानाधिकरणविशेषगुणवत्त्वं वा, रसनगतपित्तद्रव्यस्योद्भूततिक्तरसस्य वायूपनीतसुरभिद्रव्यस्य च प्रत्यक्षतापत्तेः । मैवं । नोद्भूतरूपवत्त्वं तथा नयनगतपित्तद्रव्यस्य च प्रत्यक्षतापत्तेः । अस्तु बोद्भूतस्पर्शवत्त्वं तत्र तन्त्रं । न चैवं प्रभायामप्रत्यक्षत्वं, प्रभा हि तेजसो रूपं न द्रव्यं तदाश्रयतेजःप्रतीतिः प्रत्यक्षरूपलिङ्गाधीनैव यथा तवोष्मादिप्रतीतिः । तत्र संयोग-कर्मादि कथं प्रत्यक्षमिति चेत्, चान्द्र-सौर-दीपप्रभादौ तु न कथञ्चित् । इन्द्रनीलादिप्रभाया रूपस्य पूर्वदेशानुपलम्भेन उत्तरदेशोपलम्भेन लिङ्गेन तदाश्रयतेजःसंयोग-विभागाद्यनुमानमिति । त्वन्नये यथा त्वचा स्पर्शमात्रग्रहानन्तरं फूत्कारे संयोगा-

त्वादिति भावः । 'प्रत्यक्ष इति स्वविशेष्यकप्रत्यक्षजनक इत्यर्थः, न तु विषयतया प्रत्यक्षजनक इत्यर्थः, विषयत्वस्य ज्ञानसमानकालीनत्वेन तज्जनकतानवच्छेदकतया तादृशसाध्यस्याप्रसिद्धेः । न च तवापि विशेष्यत्वपर्यन्तमधिकं, वायौ स्पर्श इत्यादिप्रतीतीनामपि सन्निकर्षप्रविष्टत्वेन वायुजन्यत्वात् । एवं विवक्षिते सामान्यलक्षणादिजन्यप्रत्यक्षविषयतया सिद्धसाधनं लौकिकत्वविशेषणे च तस्यानागत-

दीनां । एतेन धूम-वास्पयोरस्पर्शनत्वेनोद्भूतस्पर्शा-
भावेऽपि^(१) चाक्षुषत्वं अन्यथा तद्गतसंयोग-विभाग-
कर्मणां प्रत्यक्षता न स्यात् लिङ्गाभावादिति निरस्तं ।
न च वहिरिन्द्रिययोग्यानेकविशेषगुणवत्त्वं तन्त्रं, तव
चसरेणु-प्रभयोरप्रत्यक्षतापत्तेः गौरवाच्च । नन्वेवं विनि-
गमकाभावादुभयोरपि तथात्वमस्तु तथापि वायुर-
प्रत्यक्ष इति चेत्, एवं वहिरिन्द्रियजद्रव्यसाक्षात्कारे
चाक्षुषत्वे स्पर्शनप्रत्यक्षत्वे च प्रत्येकमुद्भूतरूपवत्त्वे
सत्युद्भूतस्पर्शवत्त्वं प्रयोजकं पर्यवस्यतीति गौरवं ।
मम तु चाक्षुषत्वे उद्भूतरूपवत्त्वं स्पर्शनत्वे उद्भूत-
स्पर्शवत्त्वं, यस्य विशेषे प्रयोजकत्वं तस्यानुगतेन रूपेण

गोचरसाक्षात्कारहेतुमन्निकर्षजन्यत्वपरत्वेऽप्रसिद्धिः । षोढामन्त्रि-
कर्षजन्यत्वपरत्वे च विशेषणव्यावृत्त्या प्रसिद्धिरित्यादिदोषानवकाश
इति भावः । 'प्रत्यक्षेति, प्रत्यक्षस्वरूपयोग्यस्पर्शाश्रयत्वादिति भावः ।
फलोपधानपरे प्रत्यक्षपदे अप्रयोजकता तस्य प्रत्यक्षजनकतानव-
च्छेदकत्वात् समानकालीनस्यातथात्वात् । तद्योग्यता तु महत्त्व-
समानाधिकरणोद्भूतस्पर्शाश्रयत्वेनेत्यतोऽग्रे तमेव हेतुमाह, 'महत्त्व-
इति । न चैवमुभयोरेकार्थत्वेन पौनरुक्त्यम्, उपाधिभेदेन भेदात् ।

सामान्यप्रयोजकत्वमिति द्रव्यग्राहकवहिरिन्द्रियव्यवस्थापकोद्भूतविशेषगुणवत्त्वं सामान्यप्रयोजकमिति लाघवं । विशेषस्य सामान्यस्य च भिन्नप्रयोज्यत्वनियमात् नैकं प्रयोजकं । अथ वायुर्यदि वहिरिन्द्रियजन्यसाक्षात्कारविषयद्रव्यं स्पर्शनसाक्षात्कारविषयद्रव्यं वा स्यात् उद्भूतरूपः स्यात् । न चैवं तस्मात् तथा, तादृशसाक्षात्कारविषयद्रव्यस्य रूपजनकत्वनियमादिति चेत् । न । रूपवत्समवेतत्वेन हि द्रव्यस्य रूपजनकत्वं न तु तादृशसाक्षात्कारविषयद्रव्यत्वेन तस्य रूप-

न च वायुत्र्यणुके व्यभिचारः, उद्भूतत्वस्य फलबलकल्पत्वेन निमित्तभेदनिबन्धनत्वेन च तत्रोद्भूतस्पर्शाभावात् । न चाश्रयत्वप्रवेशनवैयर्थ्यं, एकाधिकरणकावच्छेदकद्वयमभाव एव तदवतारात् । अतएव यन्निष्ठेत्यादि सार्थकतावीजं वक्ष्यति । न चैवं धूमवत्त्वादित्यपि कथायां प्रजुज्येत, धूमवत्त्वहेतुत्वे तस्येष्टत्वात् इति वक्ष्यते इति भावः । 'साधनेति साधनैकदेशेत्यर्थः, स्पर्शवत्त्वमात्रेणैव व्यभिचारवारणे शेषवैयर्थ्यादिति^(१) । अत्र यद्यपि रूपवत्त्वमेवोपाधिरुद्भूतत्ववैयर्थ्यात्^(२) । तथापि तस्याप्रयोजकतायामुद्भूतरूपत्वावच्छेदेन जन-

(१) यन्निष्ठेत्यादि सार्थकतानियामकमिति ख० ।

(२) स्पर्शवत्त्वमात्रेणैव व्यभिचारवारणादिति क० ।

(३) उद्भूतत्वे वैयर्थ्यापातादिति ख० ।

जननेात्तरकालीनत्वात् । घटो यदि चक्षुरितरेन्द्रिय-
ग्राह्यद्रव्यं स्यात् अरूपमस्पर्शमचाक्षुषादि स्यात्, त्वगि-
न्द्रियं यदि द्रव्यग्राहकवहिरिन्द्रियं स्यात् रूपवत् स्यात्
स्पर्शग्राहकं वा न स्यात् रूपग्राहि वा स्यात् चक्षुर्वत् ।
न चैवं तस्मान्न तथेति, घटोपि न त्वगिन्द्रियग्राह्यः
स्यात् तद्गतसङ्ख्यादिज्ञानं फूत्कारादाविवेति स्यात्
स्पृशामीत्यनुव्यवसायश्च घटवद्वाशवपि । अथ स्पर्श-
नत्वे उद्भूतस्पर्शवदुद्भूतं रूपमपि तन्त्रं उद्भूत-
रूपवत्त्वे चाक्षुषत्ववत् स्पर्शनत्वदर्शनात्ति चेत् ।
न । उद्भूतरूपवत्त्वे सत्यपि प्रभायां न स्पर्शनत्व-
मिति उद्भूतस्पर्शस्यावश्यकत्वेनोद्भूतरूपस्यान्यथा-

कत्वात् । कार्य-कारणभाव एव तर्कः प्रतीकार इत्युपजीव्यत्वात्
प्रथमोपस्थितत्वाच्च स एवोपाधिरूपन्यस्तः । अत एव व्यर्थविशेषण-
तापि नेति भावः ।

उद्भूतपदं प्रत्यक्षपरं तथाच समव्याप्तेोपाध्यभिप्रायेणेदमित्यन्ये ।

‘स्पर्शननेति, स्वव्यवस्थापकगुणपुरस्कारेणैव द्रव्ये चतुरादीनां प्रवृ-
त्तिरिति स्वव्यवस्थापकगुणयोग्यतायास्तन्त्रत्वमिति चाक्षुषत्वे रूपमस्तु
तन्त्रं कुतस्पर्शनत्वेऽपीति भावः । ननु स्वव्यवस्थापकगुणमादायैव
प्रवर्त्ततां, न चैतावता अयोग्ये स्वव्यवस्थापकविशेषगुणयोग्यता
तत्प्रवृत्तिहेतुः, इत्यतः अन्वय-व्यतिरेकमेव मानमाह, ‘त्वगिति ।

सिद्धत्वात् । न ह्युद्भूतस्पर्शे सत्युद्भूतरूपाभावात् स्पर्श-
नत्वाभावः । नन्वेवं स्पर्शगत उद्भवः कारणमस्तु न तु
रूपमकारणमिति चेत्, तथापि स्पर्शस्तदुद्भवश्च कारणं
न तु रूपमपि तस्मिन् इये सति तदभावेन तदभावा-
दर्शनात् । वस्तुतो रूप-स्पर्शगते उद्भवत्वजाती कार-
णतावच्छेदिके न तु कारणे इति । उच्यते । द्रव्यस्य
स्पर्शनत्वे उद्भूतस्पर्शमात्रं न तन्त्रं निदाघोष्मणि वायू-

नन्विन्द्रियजद्रव्यसाक्षात्कार इव वहिरिन्द्रियजद्रव्यसाक्षात्कारेऽपि
नैकं किञ्चिदनुगतं कारणं भवेत् अत आह, 'सतीति, तत्रासम्भवा-
त्तदभाव इह तु सम्भवतोऽपि त्यागो नोचित इति भावः । ननु
सम्भवमात्रेणैवात्यागे ज्ञेन्द्रियेत्यादिद्वयमप्यस्तु नियामकमत आह,
'न त्विति, तथा च तयोरसम्भव एवेति भावः । इह प्रथमे विशेष-
पदोपादानञ्चरमे समानाधिकरणेत्यादिपदोपादानञ्च प्रयोजकत्वला-
भाय । न हि स्वव्यवस्थापकगुणयोगित्वं तादृशगुणवत्त्वं वा तत्तदि-
न्द्रियप्रवृत्तौ तन्त्रं, अतो ज्ञेन्द्रिय ग्राह्यस्वव्यवस्थापकगुणवत्त्वं कार्यम-
हत्त्वसमानाधिकरणतादृशगुणवत्त्वञ्चोपात्तं, विशेषगुणपदञ्च ज्ञेन्द्रिय-
व्यवस्थापकगुणपरमिति^(१) बोद्धव्यम् । 'प्रत्यक्षतापत्तेरिति, न चेष्टापत्तिः,
तद्गतसङ्ख्यादेः प्रत्यक्षतापातात्^(२) । 'अस्तु वेति वस्तुतो वहिरिन्द्रियज-

(१) स्वव्यवस्थापकगुणपरमितीति ख० ।

(२) तद्गतसङ्ख्यादिप्रत्यक्षतापत्तेरित्यर्थ इति ख० ।

पनीतशीतोष्णद्रव्ये च प्रत्यक्षत्वेन तद्गतसङ्ख्या-परि-
माण-संयोग-विभाग-कमणां प्रत्यक्षत्वप्रसङ्गात् । योग्य-
व्यक्तिवृत्तित्वेन तेषां योग्यतया द्रव्यग्राहकसामग्री-
ग्राह्यत्वावधारणात् । न चोष्मादिजातीये दोषाभावे-
ऽपि घटादाविव करपरामर्शे कदाचित् केनापि
सङ्ख्या गृह्यते, तथोद्भूतरूपवत्त्वमात्रस्य तथात्वे

द्रव्यप्रत्यक्षेऽनुगतं रूपं नास्त्येव यदि च सति सम्भव इत्यादिन्यायात्
स्वीक्रियेत तदोद्भूतस्पर्शवत्त्वमेवास्त्वित्यर्थः । 'यथेति, तन्मत इति
शेषः । 'एतेन' प्रभाप्रत्यक्षत्वेनेत्यर्थः, 'पर्यवस्यतीति विशेषौ प्रति
रूप-स्पर्शयोः सामान्यसामग्र्यपेक्षणात् त्रिविध्यभयोद्भवस्य प्रयोजकत्वं
पर्यवसितं न त्वभयत्वेन विशेषयोरपि प्रयोजकत्वमित्यर्थः । ननु
ममैकमेव त्रिषु प्रयोजकत्वमिति ह्लाघवं तव तु त्रिषु चीणि प्रयोज-
कानीति गौरवमत आह, 'विशेषस्येति तथाच तह्लाघवं विरोधाद्धेय-
मित्यर्थः ।

'स्पर्शनत्व इति, यद्यपि वहिरिन्द्रियजन्यद्रव्यसाक्षात्कारविषयत्वे
तत्तन्त्रं स्पर्शनत्वे तद्भूतस्पर्शवत्त्वमेव, तथापि सामान्यसामग्रीसापेक्षा
विशेषसामग्रीति स्पर्शनत्वेऽपि तत्प्रयोजकत्वमुक्तं । वस्तुतस्तु स्पर्शनपदं
वहिरिन्द्रियजन्यद्रव्यप्रत्यक्षपरमेव^(१) मन्तव्यम् । 'दोषाभाव इति,
पृष्ठलम्बवस्त्रादौ^(२) दोष एव प्रतिबन्धकोऽत एवाभिमुख्ये पुनस्तत्रैव

(१) स्पर्शनत्वपदं वहिरिन्द्रियजन्यप्रत्यक्षविषयत्वपरमेवेति ख० ।

(२) पृष्ठनिष्ठवस्त्रादाविति ख० ।

चान्द्राद्युद्योतस्य नयनगतपित्तद्रव्यस्य च प्रत्यक्षत्वे
तद्गतसङ्ख्याग्रहेऽपि स्यात् । न च घटादाविव निपुणं
निभालयन्तोऽपि तद्गतसङ्ख्यादित्वादि हस्तवितस्थादि-
परिमाणं कर्म वा बोक्षामहे, इत्येकैकव्यभिचारा-
दिनिगमकाभावादुभयमपि वहिरिन्द्रियद्रव्यप्रत्यक्षत्वे
प्रयोजकमिति वायुरप्रत्यक्षः । न चैवमपसिद्धान्तः,
पीतः शङ्ख इत्यादौ नयनपित्तपीतिमैव गृह्यते न तु
पित्तद्रव्यं विभक्तावयवत्वात् प्रभायामिव तेजस इति
टीकाकृतामभिधानादिति नवीनाः ।

सङ्ख्यादिग्रहात् दोषः प्रतिबन्धकोऽपि कल्पनीय इति भावः ।
'नवीना इत्यस्वरसोद्भावनन्तद्वीजन्तूभयप्रयोजकतायां गौरवमेव द्रष्ट-
व्यम् । 'तस्मादिति, नन्वेवं चन्द्र-तारादौ^(१) सङ्क्षोपलभापत्तिः,
किञ्च रूपवत्त्वस्य वहिरिन्द्रियजद्रव्यप्रत्यक्षप्रयोजकत्वे तस्यैव तच्चाक्षु-
षत्वप्रयोजकत्वे सामान्य-विशेषयोर्भिन्नप्रयोजकतानियमो भज्येतेति ।
मैवं पक्षिकाण्डादिगतिप्रत्यक्षान्यथानुपपत्त्योक्तस्य^(२) प्रत्यक्षताप्रयोज-
कत्वे सङ्ख्याद्यग्रहस्य दोषनिबन्धनत्वस्थितौ विष्वग्विसारिजातीयसमु-
दायादेरेव^(३) दोषत्वव्यवस्थितेः सामान्य-विशेषयोः प्रयोजकभेद एव

(१) चन्द्रप्रभादाविति ख० ।

(२) उद्भूतरूपस्येति ख० ।

(३) विष्वग्विसारिस्वरूपजातीयसम्बन्धनादेरेवेति ख० ।

सम्प्रदायविदस्तु चलति पक्षिकाण्डादौ पूर्वदेश-
विभागेत्तरदेशसंयोगयोः प्रत्यक्षता न स्यात् पूर्वोत्तर-
देशस्य प्रभामण्डलस्यानुद्भूतस्पर्शत्वेनाप्रत्यक्षत्वात् ।
तथाच परेषां चलतीतिप्रतीतिरपि तल्लिङ्गिका न
स्यात् । अस्माकमपि चन्द्र-तारादौ संयोग-विभाग-
लिङ्गकगत्यनुमानं न स्यात् । न च पूर्वोत्तरदेशे उप-
लभ्यानुपलम्भाभ्यां संयोग-विभागात्रनुमाय ताभ्यामेव
गत्यनुमानं, पूर्वोत्तरदेशयोरप्रत्यक्षत्वेन लिङ्गासिद्धेः ।
तस्मादुद्भूतरूपवत्त्वं तच्च प्रयोजकमिति वायुर-
प्रत्यक्षः । ननु शीतो वायुरित्यारोपो न स्पर्शनः
विशेष्यस्यायोग्यत्वात् । न च प्रमायान्तथा, सामान्ये
बाधकाभावात् । नाप्यनुमानोपनीते वायौ त्वगिन्द्रि-
योपनीतः शीतारोपः शीतद्रव्यामेदारोपो वा, मनसा

सामान्ये उद्भूतरूपवत्त्वस्य चानुषत्वे रूपग्राहकसामग्रौसमावेशस्य
प्रयोजकत्वात् । अत एव न तमसि सुवर्णं प्रत्यक्षं ।

द्रव्यत्वेनैव गुणं प्रति, संयोगादिकञ्च विशेषं प्रति प्रयोजकत्वदर्श-
नात् भिन्नप्रयोजकतानियम एव^(१) नास्तीत्यन्ये ।

(१) गुणत्वसामान्यधर्मावच्छिन्नं प्रति द्रव्यत्वेन प्रयोजकत्वमिव संयोग-
त्वादिविशेषधर्मावच्छिन्नं प्रत्यपि तेनैव रूपेण प्रयोजकत्वात् सामान्य-
विशेषधर्मावच्छिन्नं प्रति विभिन्नधर्मावच्छिन्नप्रयोजकतानियमो न प्रामा-
णिक इति भावः ॥

तस्मिन्नुपस्थितश्चादिचतुष्कस्याग्रहणात् शीतस्पर्शस्यातस्मि-
 ङ्गत्वात् । न च शीतद्रव्योपनायकत्वेनानुमिते वायौ
 मनसा शीतारोपः, शीतानाश्रयत्वेनानुमिते वायौ
 तदनारोपात् । नापि पीतः शङ्ख इति वदहिरिन्द्रिय-
 जन्योऽयं भ्रमः, येनानुमानिकविशेषग्रहेऽपि^(१) दोष-
 माहात्म्याद्भवेत् शीतद्रव्योपनयनजनकप्रणासीमवि-
 दुषोऽपि शीतो वायुरिति प्रत्ययाच्च । नापि लिङ्गा-
 भासजन्यानुमितिरूपोभ्रमः, तदप्रतीतेः शीतस्पर्शस्य
 वायुलिङ्गत्वेन भ्रमाविषयत्वात् । न च शीतस्पर्शानु-
 मिते द्रव्ये स्मृतवाक्यभेदारोपः, वायुविशेष्यकशीतप्रत्य-
 यात् । अत एव शीतस्पर्शोऽयं वायोरिति भ्रमशरीर-

यत्तु स्वव्यवस्थापकयोग्यगुणवत्त्वं प्रयोजकमित्युक्तं, तद्गौरवादेव न
 सम्भवतीत्युद्भूतरूपस्य लाघवाभिधानादेवार्थतः प्रत्युक्तम् ।

‘वायुलिङ्गत्वेति, एतच्च प्रकारान्तरानवतारेण प्राथमिकप्रत्यय-
 मभिप्रेत्य, तदानीं वायोरनुपस्थित्या वायवीयत्वारोपस्यान्यथा अस-
 म्भवात् । यदा तु कुतश्चिल्लिङ्गात्कदाचिदायूपस्थितौ शीतो वायु-
 रिति धीस्तदा तस्मिन्नुपस्थितारोपं विनैव शीतस्पर्शं वायवीयत्वमारोप्यते ।
 न च वायोरन्यतोऽनुपस्थितिद्वारां शीतस्पर्शस्य जलवृत्तितया
 गृहीतस्य व्यभिचारे स्फुरति कथं वायुलिङ्गत्वारोपोऽपीति वाच्यम् ।

(१) आनुमानिकविशेषदर्शनेऽपीति ख० ।

मपास्तं । न च स्वप्नविभ्रमवत् स्वेत्प्रेक्षितपदार्थ-
संसर्गारोपवच्च मानसोऽयं, त्वगिन्द्रियव्यापारानुवि-
धानादिति । उच्यते । यथा वायुवैधर्म्येण जलवृत्ति-
तया गृहीतस्य शीतस्पर्शस्य वायावारोपो दिङ्मोह-
वद्दोषमाहात्म्यात् तथा शीतस्पर्शे वायुलिङ्गत्वारो-
पादायवीयत्वानुमानं । न चैवं शीतो वायुरिति
प्रतीतिः^(१) न स्यादिति वाच्यं । शीतोऽयं वायवीय-
इति ज्ञानानन्तरं शीतोऽयं वायुरिति च मनसारोपात्
अनुष्णो वायुरिति वत् । अथत्वग्व्यापारानन्तरं कथं
वायुर्वातीति प्रतीतिः तल्लिङ्गसंयोग-विभागयोरप्र-
त्यक्षत्वात् । न च शरीरे वाय्वभिघात एव तल्लिङ्गं,
अभिघातस्य संयोगत्वेनाप्रत्यक्षत्वादिति चेत् । न ।

तदानीं जलस्यानुपस्थितत्वेन^(२) शीतोऽयं पृथिव्यादिचयान्यवृत्ति
तदवृत्तित्वे सति वृत्तिमत्त्वात् इत्यनुमानाभासस्यैव तल्लिङ्गत्वारोप-
पदेन विवक्षितत्वादिति दिक् । 'ज्ञानेनेति ज्ञानं पृथिव्याद्यष्टद्रव्या-
न्यद्रव्यवृत्तौत्येवं प्रकारेणेत्यर्थः । ज्ञाने आत्मीयत्वं स्वात्मीयत्वं
एतच्छरीरावच्छिन्नात्मवृत्तित्वमिति यावत् । 'एवमिति, न चानुभ-
वकलहः, स्वशरीरावच्छिन्नात्मवृत्तित्वानुमानं हि शरीरान्तरावच्छेदे-

(१) इति धीरिति ख० ।

(२) अनुपपन्नभावेनेति ख० ।

अभिघातजन्यसुख-दुःखविशेषेणाभिघातमुन्नीय तस्य
स्पर्शवद्देगवज्जन्यत्वमनुमाय वेगेन कर्मानुमानात् । एवं
प्रणालीमविदुषस्तत्प्रत्ययासिद्धेः । अथ वायुः शीतो
वातीति कथं विशिष्टवैशिष्ट्यप्रतीतिरेका शीतविशिष्ट-
प्रतीतेर्मानसत्वेन कर्मप्रतीतेः^(१) आनुमानिकत्वेन
जातिसङ्करप्रसङ्गादिति चेत् । न । शीतविशिष्टत्वेन
स्मृते वायौ कर्मानुमानाद्विशिष्टवैशिष्ट्यं न तूभयं
विशेषणमेकदा भासते । न चैवं कल्पनागौरवं दोषाय,
प्रत्यक्षत्वे बलवद्वाधकसत्त्वात्^(२) । एवं वहिरिन्द्रिय-
जद्रव्यप्रत्यक्षत्वे उद्भूतरूपवत्त्वस्य प्रयोजकत्वे व्यव-

नानुपलभ्यमानतया ग्राह्यम् । न च योऽहं सोऽहमिति प्रत्यभिज्ञान-
काले शरीरान्तरोपस्थितिनिश्चयः, येन लिङ्गज्ञानादौदृशप्रणालीनि-
श्चयः स्यादिति न किञ्चिदेतत् । 'न च साधनेति, अस्मान्मते उक्तं
शुद्धसाध्यव्यभिचारादिदमुदाहृतम्, न तु पार्थिवादिपरमाणुषु
व्यभिचारवारणाय, उद्भूतपदेन प्रत्यक्षस्योक्तत्वेन परमाणुषु तत्स-
त्त्वात् अन्यथा साधनावच्छिन्नत्वेऽपि वायुपरमाणौ व्यभिचारतादव-
स्थात् इति दिक् । 'किञ्चेति, यद्यप्युद्भूतस्पर्शवत्त्वज्ञैः स्पर्शनत्वे
तत्त्वमुच्यते न वाद्येन्द्रियग्राह्यत्वे^(३) इत्यनुक्तोपासम्, तथापि रूप-

(१) कर्मविशेषप्रतीतेरिति ख० ।

(२) बलवद्बिरोधादिति ख० ।

(३) वाद्यप्रत्यक्षत्व इति ख० ।

स्थिते प्रत्यक्षत्वसाध्यकानुमाने पक्षधर्मावच्छिन्नस्य साध्यस्य साधनावच्छिन्नस्य वा व्यापकमुद्भूतरूपवत्त्वमुपाधिः । न च विशिष्टस्य व्यभिचार-व्यतिरेकयोः साधनेऽर्थान्तरं, विशेष्यव्यभिचार-व्यतिरेकसिद्धिपर्यवसानादित्युपाधौ वक्ष्यामः । अथ वायुवदात्मापि न प्रत्यक्षः द्रव्यप्रत्यक्षत्वे उद्भूतरूपवत्त्वस्य तन्त्रत्वात्^(१) । न च लिङ्गज्ञानं विनैवाहं जानामीति प्रत्ययात् न लैङ्गिकत्वं, ज्ञानमविदुषो जानामीति विशिष्टप्रत्ययाभावेन ज्ञानस्य लिङ्गत्वात् । न च घटमहं जानामीति वर्तमानप्रत्ययो न स्यात् घटज्ञानस्यानुमितिपूर्वतृतीयक्षणे विनाशादिति वाच्यं । स्थूलसमयो-

वत्त्वस्य तन्त्रतायां सम्भव इत्येव न्यायः स च स्पर्शसाधारण इति नियामकत्वकल्पनायां विनिगमकाभावोऽनियामके स्पर्शवत्त्वे गमनाद्व्यभिचारौ वा न्यायः स्यादिति तस्यागमनव्युत्पादनमिदं न तु तदुक्तपरिहार इति भावः । 'प्रभावत्' मण्णादिप्रभावत । ननु बलवत्सजातीयग्रहणकृतमग्रहणं खल्वभिभव इत्यन्वकारे सजातीयग्रहणदृष्ट्यान्तदुपलभ्येतेत्यत आह, 'अभिभवश्चेति, लाघवादिति भावः । ननु प्रभावरूपतेजोऽन्तरकल्पने गौरवं तदीयशौक्यभानापत्तेश्चेत्यस्वरसादाह, 'यदेति, यद्यपि भास्वरत्वेऽनभिभवाभिधानमप्रसक्तप्रति-

पाधिमादाय वर्तमानप्रत्ययात्, यथा कुलाले चेष्टा-
दर्शनेन करोतीत्यनुमितिरिति उच्यते । योऽहं घट-
मद्राक्षं सोऽहं घटं स्पृशामीत्यभेदप्रत्यभिज्ञानादात्मा
प्रत्यक्षः । न चैतत्स्पर्शनेन्द्रियजन्यज्ञानाश्रयोऽहं तद-
र्शनज्ञानाश्रयाभिन्नः मदीयाहंप्रत्ययविषयत्वात् तद-
र्शनज्ञानाश्रयवदित्यात्माभेदप्रत्यय इति वाच्यं । मद्-
शस्याप्रत्यक्षत्वेनानुमानलिङ्गासिद्धेः । न च ज्ञानेना-
त्मानुमानं ततस्तच्च ज्ञाने आत्मीयत्वानुमानं ततो-
मदीयाहंप्रत्ययविषयत्वज्ञानमात्मनीति वाच्यं । एवं
प्रणालोमविदुषोऽपि योऽहं सोऽहमिति प्रत्ययात् । न
च वायौ प्रत्यभिज्ञानमस्ति, सदागतिमत्त्वेन गतस्य
पुनरज्ञानात् । स एव पुनः पुरोवात इति प्रतीतेः
तज्जातीयानुमितिरूपत्वात् । तस्माद्वायुर्बहिरिन्द्रिया-
प्रत्यक्षः नीरूपद्रव्यत्वात् आकाशवत् । न च साधनाव-

षेधः परप्रकाशकत्वव्यञ्जस्य तस्य तदन्वय-परव्यतिरेकानुविधायिग-
हायहस्यागहायाभिभवाकल्पनात् कारणाभावेन कार्याभावे प्रतिबन्ध-
काकल्पनादिति तथापि शुक्लत्वसद्व्यतिरिक्तामात्रेण प्रसज्यप्रतिषेधो-
द्भूतव्यः । व्यञ्ज्यगहादिद्विमुपलक्षणं परप्रकाशकत्वव्यञ्जकागहादित्यपि द्रष्ट-
व्यं । एतत्सर्वमग्रहणपर्यन्तमभिभवपदार्थमुपेत्य समाहितम् । वस्तु-
तस्तु बलवत्सजातीयसम्बन्ध एवाभिभव इति तदसम्बन्ध एवान-

च्छिन्नसाध्यव्यापकमुद्भूतस्पर्शानाश्रयत्वमुपाधिः, उद्भूतस्पर्शस्य तच्चाहेतुत्वेनोपाधेः साध्याव्यापकत्वात् । किञ्चोद्भूतस्पर्शवत्त्वस्य वहिरिन्द्रियजन्यद्रव्यसाक्षात्कारप्रयोजकत्वे सुवर्णरूपन्तेजोद्रव्यं प्रत्यक्षं न स्यात् प्रभावत् तस्यानुद्भूतस्पर्शवत्त्वात् रूपन्तु तस्योद्भूतमेव । किन्तु उपष्टम्भकपीतरूपाभिभूतं । अभिभवश्च बलवत्सजातीयसम्बन्धः । एवमन्धकारे पीताग्रदृष्टेऽप्यभिभवः । न चैवमन्धकारे सुवर्णोपलम्भापत्तिरभिभूतस्यापि तेजसो ग्रहात्, न च तेजसि तेजोऽन्तरं व्यञ्जकं, इति वाच्यं । रूपे गृह्यमाण एव चक्षुषा द्रव्यग्रहात्, सुवर्णरूपमभिभवादेव नोपलभ्यते, उपष्टम्भकरूपञ्चालोकाभावात् । अथ यथा अरुण-कपिलादिरूपाभिभूतमपि वह्निरूपं परं आत्मानञ्च प्रका-

भिभवः, अतस्तादृशस्यैव व्यञ्जकत्वम्, तथाच तत्सम्बन्धः प्रतिबन्धकस्तदभावः कारणमिति पर्यवसितोऽर्थः । तथाचारुण-कपिलाद्यभिभूतस्य वह्निरूपस्य ग्राहकत्वेन सुवर्णरूपस्याग्राहकत्वेन च किञ्चित्सजातीयसम्बन्धः प्रतिबन्धकः किञ्चित्सम्बन्धोनेति कथ्यते^(१) । अग्रदृष्टगर्भे त्वभिभवे न अभिभवो ग्रहणं वाच्यम् । तथाचानभिभू-

(१) किञ्चित्सम्बन्धो न तथेत्येव फलबलात् कथ्यत इति ख० ।

शयति तथा कनकमपि प्रकाशेत प्रकाशयेद्येति चेत् । न ।
 तच्च ह्यभिभूतरूपवह्निसम्बद्धानभिभूतरूपा वह्निमध्या-
 दिव्यापिनी^(१) प्रभैव व्यञ्जिका । यद्वा वह्नौ रूप-
 भास्वरत्वे नाभिभूते किन्तु शुक्लत्वमात्रं, सुवर्णे तु
 रूपमभिभूतत्वेन तद्गतशुक्लत्व-भास्वरत्वे अनभिभूते
 अपि व्यक्त्यग्रहान्न गृह्येते इति फलबलात्कल्प्यते । न
 च पीतिमगुरुत्वाश्रयातिरिक्तं तदसिद्धं, अस्ति हि
 सुवर्णस्यात्यन्तानलसंयोगेऽपि पीतं रूपं न तद्विजातीयं,
 तदनुपपन्नमसति द्रवद्रव्यसम्बन्धे, पार्थिवेऽत्यन्ताग्निसं-
 योगस्य पूर्वरूपविजातीयरूपजनकत्वनियमात् । जल-
 सम्बन्धे तदपगमे च पटादौ दाहादाहदर्शनात् ।

तरूपं तेजोग्राहकं गृह्यमाणरूपन्तेजोग्राहकमिति पर्यवस्येत् । न
 चैतत् सम्भवति, तेजोरूपस्य रूपाग्राहकत्वात् गौरवाद्विषय-तेजसो-
 र्युगपदेव रूपग्रहाच्च । किन्तु योग्यमस्तीति गृह्यते न तु ग्रहण-
 स्थापि विषयग्रहणे विनियोगः । किञ्चैवं उद्भूतरूपमप्यधिकं स्यात्
 अनुद्भूतस्य ग्रहासम्भवादिति वयम् । ननु यत्रात्यन्ताग्निसंयोगेन
 समानजातीयमेव रूपमारभ्यते भस्मादौ तच्च व्यभिचारः स्यादिति
 पीतरूपान्तर्भावेण विशिष्यैव हेत्वन्तरमाह, 'यदेति, पीते ह्यग्निसंयो-

तदिदं ध्यायमानं कनकं यद्यत्यन्ताग्निसंयोगि-पार्थि-
वत्वे सति विजातीयरूपप्रतिबन्धकद्रवद्रव्यसंयुक्तं न
स्यात् पूर्वरूपविजातीयरूपवत्स्यात् वह्निसम्बद्धघटवत् ।
अन्यथा पार्थिवं न स्यात् जलं वा स्यात् अग्निसंयोगि
वा न स्यात् । तदयं प्रयोगः । अत्यन्ताग्निसंयोगि पीतं
विजातीयरूपप्रतिबन्धकद्रवद्रव्यसंयुक्तं अत्यन्ताग्निसंयो-
गित्वे सति पूर्वरूपविजातीयरूपानधिकरणपार्थिवत्वात्
जलमध्यस्थिताग्निसंयुक्तपीतपटवत् । यद्वा पीतं सुवर्णं
पीतरूपातिरिक्तरूपोत्पत्तिप्रतिबन्धकद्रवद्रव्यसंयुक्तं न-
क्तन्दिवमग्निसंयोगेऽपि पीतरूपातिरिक्तरूपानाश्रय-

गात् विजातीयमेव रूपमुत्पद्यत इति नियमादेवमुक्तं, आत्यन्तिकत्वं
सावधितया अननुगतमतस्तदनुगमार्थं नक्तन्दिवेत्युक्तं । पार्थिवत्वञ्चात्र
हेतावनुषङ्गनौयम्^(१) । ननु करकावत्सहजमेव द्रवत्वं^(२) स्यादत आह,
'नैमित्तिकेति, तथासत्यग्निसंयोगान्वय-व्यतिरेकानुविधानानुपपत्ति-
रिति भावः । 'तत्रापि' उपपृष्ठक रूपप्रतिबन्धकेऽपीत्यर्थः । एत-
च्चानुद्भूतगुणस्य पाके सत्युद्भूतगुणत्वनियमात् व्यञ्जनादौ पाक-

(१) एतेन 'पीतरूपातिरिक्तरूपानाश्रयपार्थिवत्वात्' इत्ययं खचित्कृत-
मूलपुस्तकपाठो न समीचीनः ।

(२) करकावत् प्रतिबद्धसहजद्रवत्वमिति ख० ।

त्वात् तावत्पर्यन्तमग्निसंयुक्तजलमध्यस्थपीतपटवत् ।
 न चाप्रयोजकत्वं, विरोधिद्रवद्रव्यसम्बन्धं विना पार्थिवेऽत्यन्ताग्निसंयोगस्य विजातीयरूपजनकत्वात् । तच्च
 द्रवद्रव्यं न जलं स्वाभाविकद्रवत्वानाश्रयत्वात् । न
 चानुद्भूतं तत्, शीतलशिलातले अग्निसंयोगाद्वाह-
 दर्शनेनानुद्भूतद्रवत्वस्य दाहाविरोधित्वात् नैमि-
 त्तिकद्रवत्वाच्च । नापि तत एव पार्थिवत्वं, द्रुतपार्थि-
 वस्य विजातीयरूपप्रतिबन्धकत्वे घृतादावपि तथात्वा-
 पत्तेः तच्चापि रूपपरावृत्तिप्रसङ्गाच्च । उपष्टम्भकस्यापि
 पार्थिवत्वेन विजातीयरूपाप्रतिबन्धकत्वात् । यद्यपि
 तेजोऽन्तरं न नैमित्तिकद्रवत्वाधिकरणं, नापि विजा-
 तीयरूपप्रतिबन्धकं, किन्तु तज्जनकं, तथापि प्रत्यक्ष-
 द्रव्यत्वेन तस्य रूपवत्त्वे पृथिवी-जलान्यत्वेन तेजस्त्वात्
 धर्मिग्राहकमानसिद्धं तथात्वं, पीतभागद्रवत्वमप्यग्नि-
 संयोगे न नश्यति द्रुततेजःप्रतिबन्धादेव जलमध्य-
 स्थाग्निसंयुक्तघृतवदिति । अथ यदि द्रुततेजसो विजा-

जोद्भूतरसवति पाषाणादिभस्मनि पाकजगन्धस्य दर्शनेन निश्चि-
 तादध्यवसेयं । अन्यथा तस्यानुद्भूतरूपस्य अनुद्भूतरूपपरावृत्तौ
 दृष्टापादानस्यापि सम्भवादित्यवधेयं । ननूपष्टम्भकेनैव तद्विजातीयं

तीयरूपप्रतिबन्धकत्वं तदा जलस्थपटवत् द्रुतसुवर्ण-
मध्यस्थितपटादेरपि रूपपरावृत्तिर्न स्यादिति चेत् ।
न । लोके सुवर्णत्वेनानुभूयमाने पीतद्रव्ये अविनि-
र्भागवर्त्तिन्युपष्टम्भके द्रुतन्तेजो विजातीयं रूपं प्रति-
बध्नाति नान्यत्र तथैवान्वय-व्यतिरेकात् । तर्ह्युपष्टम्भक-
त्वमनुभवसिद्धं सुवर्णस्येत्यावश्यकत्वात् । तस्यैव स्वरूप-
परावृत्तौ प्रतिबन्धकत्वमस्तु हतन्दृष्टविजातीयतेजः-
कल्पनयेति चेत् । न । उपष्टम्भकमात्रे हि विजातीय-
रूपप्रतिबन्धकस्वभावत्वं द्रुततेजसो धर्मिग्राहकमान-
सिद्धत्वात् तस्य तेनैव रूपेण सिद्धेः । यदि द्रुतन्तेजो
रूपपरावृत्तिप्रतिबन्धकं स्यात् पटादिरूपपरावृत्तिमपि
प्रतिबध्नीयादिति तर्कस्य तद्विपर्ययस्य च सिद्धसिद्धि-
व्याहतत्वात्^(१) । अनुभूयमानसुवर्णस्य च उपष्टम्भक-
रूपपरावृत्तिप्रतिबन्धकस्वभावत्वं^(२) न धर्मिग्राहक-
मानादन्यतो वा सिद्धं येन पार्थिवे असति विरोधिद्र-

रूपं प्रतिबध्यतामत आह, 'उपष्टम्भकस्येति, 'तथापीति । ननु पृथि-
व्यन्यत्ववत् तेजोऽन्यत्वस्यापि सम्भवः । न च पार्थिवरूपप्रतिबन्धकत्व-

(१) सिद्धसिद्धिपराहतत्वादिति ख० ।

(२) स्वरूपपरावृत्तिप्रतिबन्धकस्वभावत्वमिति ख० ।

वद्रव्यसम्बन्धे अग्निसंयोगस्य रूपपरावर्त्तकत्वमन्वय-
व्यतिरेकसिद्धं परिभूयेतेत्याचार्याः ।

नवीनास्तु अत्यन्ताग्निसंयोगेनानुच्छिद्यमानप्रत्यक्ष-
द्रवत्वाधिकरणं तैजसं जल-पृथिवीभ्यामन्यत्वे सति
रूपवत्त्वात् वह्निवत् । न चासिद्धिः, प्रत्यक्षद्रव्यत्वाधि-
करणत्वेन^(१) तस्य रूपित्वात्^(२) । न च तज्जलं, सांसिद्धिक-
द्रवत्वानाश्रयत्वात्^(३) नैमित्तिकद्रवत्वाधारत्वात् स्नेह-
शून्यत्वाद्वा लाक्षावत् । स्नेहे सति स्नेह-द्रवत्वाधीनसंग्र-
हप्रसङ्गात् । न च^(४) पार्थिवं, अत्यन्ताग्निसंयोगेऽप्यनुच्छि-
द्यमानं यद्भवत्वं तदधिकरणत्वात् जलपरमाणुवत् । अस-
ति विरोधिद्रवद्रव्यसम्बन्धे इति विशेषणन्तेन कथ्यमान-

रूपमेवापार्थिवत्वे मानं, तेजोऽन्यत्वेऽपि तत्सम्भवात् । पृथिव्यन्तरे
प्रतिबन्धकत्वादृशं नवत् तद्दर्शनस्यासत्त्वात् । अत्रैव तथात्वकल्पनं विशेषे
यदि तदा पार्थिवविशेषतयैव तत् कल्प्यतामिति । मैवम् । उपपृष्ण-
कसुवर्णादिरूपं प्रति तेजोद्रवत्वेन प्रतिबन्धकत्वस्य लघुत्वात् तत्पा-
र्थिवद्रवत्वेनोपपृष्णकद्रवत्वेन च तत्तद्रूपं प्रति प्रतिबन्धकत्वे गौरवात्

(१) प्रत्यक्षद्रव्यत्वाधारत्वेनेति ख० ।

(२) रूपवत्त्वादिति ख० ।

(३) सांसिद्धिकद्रवत्वानाधारत्वादिति ख० ।

(४) नापीति ख० ।

जलस्थघृतेन न व्यभिचारः । न चाप्रयोजकत्वं, अत्यन्तानलसंयोगेन लाक्षादि-घृतादि-पृथिवीद्रवत्वोच्छेदे पृथिवीद्रवत्वमेव प्रयोजकं असति बाधके अनुगतस्य प्रयोजकत्वे सम्भवति त्यागायोगात् । न च घृतद्रवत्वत्वादिकं, अननुगमात् । नापि नैमित्तिकद्रवत्वत्वं, द्रवत्वमेववा, सुवर्णे द्रवत्वोच्छेदप्रसङ्गात् । अथापार्थिवमपि सांसिद्धिकद्रवत्वं तैले जन्यजलान्तरे चात्यन्ताग्नि-संयोगादुच्छिद्यते अतोऽनुगतमेव तृणारणि-मणिन्यायेन द्रवत्वोच्छेदप्रयोजकमिति चेत् । न । पृथिवीद्रवत्वोच्छेदे पृथिवीद्रवत्वत्वं, जलद्रवत्वोच्छेदे जन्यजलद्रवत्वत्वं, द्रवत्वमात्रोच्छेदे च जन्यरसवद्द्रवत्वत्वं प्रयोजकं लाघवात् । एतेन विवादविषयः पृथिवी

प्रथमस्य प्रमाणसिद्धत्वादित्युक्तप्रायत्वात् इति भावः । 'द्रुततेजस इति, द्रवद्रव्यसम्बन्धत्वेन रूपपरावृत्तिप्रतिबन्धकत्वकल्पनात्, न तु स्वगुणप्रतिबन्धकत्वं गुणिनोविरोधादिति भावः । 'प्रत्यक्षद्रव्यत्वेति, न च प्रत्यक्षपदोपादानमधिकं, जलपरमाणौ भाग-बाधवारणात्^(१) इति भावः । असतीत्यादिविशेषणमप्यत्र प्रयोज्यन्तेन

नैमित्तिकद्रवत्वाश्रयत्वात् घृतवदिति सत्प्रतिपक्षत्वम-
पास्तं । अनुकूलतर्काभावेन अग्निसंयोगाद्द्रवत्वोच्छेद-
प्रसङ्गलक्षणप्रतिकूलतर्केण च हीनबलत्वात् । अथ
नैमित्तिकद्रवत्वे पृथिवीत्व' समवायिकारणतावच्छे-
दकं असति बाधके त्यागायोगादिति चेत् । न ।
घटादावपि नैमित्तिकद्रवत्वप्रसङ्गात्^(१) । न च घृत-
लाक्षादिषु पृथिवीत्वावान्तरं किञ्चिदेकमनुगतं नैमि-
त्तिकद्रवत्वसमवायिकारणतावच्छेदकमस्ति । पृथिवीनि-
यतनैमित्तिकद्रवत्वं कथमपृथिव्यामिति चेत् । न ।
तावत्तिर्यग्गमनोर्द्ध्वज्वलनवत्तज्जातिनियतं^(२) घटादाव
भावात् । नापि पृथिवीत्वावान्तरजातिविशेषनियतं,
घृतं विहाय लाक्षादिष्वपि भावात् । अथोपपृम्भके
पीतिमगुरुत्वाश्रये पार्थिवेऽत्यन्ताग्निसंयोगेनानुच्छि-

जलस्यकथ्यमानघृते न बाध इत्यवधेयं । 'नवीनास्त्विति, अत्र
नवीनत्वोपान्यासेऽस्वरसवीजं पीतिमगुरुत्वाश्रयस्य प्रत्यक्षसिद्धद्रव-
त्वापङ्गव एव द्रष्टव्यमित्येकं, अपरञ्चाग्निसंयोगस्य नैमित्तिकद्रव-
त्वावच्छेदेनैव नाशकत्वं लाघवात् न तु पार्थिवद्रवत्वेनैव गौरवात्
सुवर्णादावतिप्रसङ्गस्यामतौत्यादिविशेषणेन स्वयमेव निरासादिति ।

(१) तत्प्रसङ्गादिति ख० ।

(२) तिर्यग्गमनोर्द्ध्वज्वलनवत्तज्जातिनियतं तदिति ख० ।

समानद्रवत्वाधारत्वमनैकान्तिकं, न हि तेजोद्रवत्व-
दशायान्तद्रवमेवास्ते, पीतं द्रुतमिति प्रतीतेरिति
चेत् । न । तच्च द्रवत्वाभावात् । पार्थिवद्रवत्वस्यात्य-
न्ताग्निसंयोगेनोच्छित्त्वापत्त्या बाधकेन द्रुतप्रतीतेर्भ्रम-
त्वात् । तर्हि तदा पीतं कठिनमेवोपलभ्येतेति चेत् ।
न । जलमध्यस्थितमसीक्षोदादेरिव तदवयवानां द्रव-
द्रव्यसम्बन्धेन प्रशियिलसंयोगाश्रयत्वात् । न तु तेषां
द्रवत्वं । न चैवं घृतादावपि तथा, द्रवत्वे तच्च बाधका-
भावात् ।

अन्ये तु उपपृष्ठभक्ते द्रवत्वमप्युत्पद्यत एव अनुभ-

अत एवाचार्यमतेन न पौनरुक्त्यं । 'अन्ये त्वित्यादेरपि न पौनरु-
क्त्यन्तेनापि पार्थिवद्रवत्वावच्छेदेनोच्छेदाभ्युपगमात् । आचार्याणाम्
नैमित्तिकद्रवत्वावच्छेदैव तथाभ्युपगमः । नन्वाचार्यमतेऽप्येतस्य शेषे
उपसंहारात् कथं ततोऽस्य भेदः, कथं वा अस्तरसः 'नवौना इति^(१)।
मैवम् । आचार्या हि नोपपृष्ठभक्तेद्रवत्वोच्छेदप्रतिबन्धकतयैव तेजो-
रूपं सुवर्णं साधयन्ति, किन्तु रूपादिप्रतिबन्धकत्वेन सिद्धे द्रुते तेजसि
तस्यैव द्रवत्वोच्छेदप्रतिबन्धकत्वमपि कल्पयन्ति लाघवात् ।

अन्ये तु^(२) द्रवत्वोच्छेदप्रतिबन्धकतयैव द्रवद्रव्यं साधयन्तीति

(१) नव्यास्त्विति ख० ।

(२) अपरे इति क० ।

वस्य दुरपहवत्वात् । अत्यन्ताग्निसंयोगेन तदुच्छेदस्तु न भवति द्रवद्रव्यस्य तेजसः प्रतिबन्धकत्वात् । न चैवं द्रुततेजसि मानाभावः । तथाहि पीतन्द्रवत्वाधिकरणं द्रवत्वोच्छेदप्रतिबन्धकद्रवद्रव्यसंयुक्तं अत्यन्ताग्निसंयोगेऽप्यनुच्छिद्यमानद्रवत्वाधारपार्थिवत्वात् कथ्यमानजलमध्यस्थितघृतवत् । न चाप्रयोजककत्वं, अत्यन्ताग्निसंयोगेन विरोधिद्रवद्रव्यसम्बन्धासम्बन्धे पार्थिवद्रवत्वोच्छेदानुच्छेददर्शनात् । अथवा रूपवत्त्वे जलान्यत्वे च सति तैजसत्व-पार्थिवत्वसन्देहे विवादाध्यासितं द्रवत्वाधिकरणं तैजसं असति द्रवद्रव्यसंयोगे^(१) अत्यन्ताग्निसंयोगेऽप्यनुच्छिन्नानित्यद्रवत्वाधारत्वात्^(२) यन्नैवं तन्नैवं यथा जलं घृतं वेति व्यतिरेकी । न चासा-

भेदः, इदमेवास्वरसवीजम् । न हि पार्थिवरूपवत्त्वेनाग्निसंयोगनाशतावत् पार्थिवद्रवत्वेनापि तथा नाशत्वं शक्यकल्पनं, येनाप्रयोजकता न स्यादपार्थिवरूपवदपार्थिवद्रवत्वस्य तदानीमनुपस्थित्या पार्थिवत्वविशेषणयोगात् । न च जले द्रवत्वदर्शनाद्विशेषणोपादानं, तावता तस्याप्यग्निसंयोगनाशत्वदर्शनान्तत्वाधारणजन्यद्रवत्वेनैवावच्छेदकेन तथा

(१) द्रवद्रव्यसम्बन्धे इति ख० ।

(२) अनुच्छिद्यमानानित्यद्रवत्वाधिकरणत्वादिति ख० ।

धारण्यं, अगृह्यमाणविशेषदशायां तस्य दोषत्वात् ।
तथाहि यथा साध्याभाववद्वाह्यतत्वेन पक्षे तस्य सा-
ध्यसाधकत्वं, तथा साध्यवद्वाह्यतत्वेन साध्याभाव-
साधकतापि स्यादिति सत्प्रतिपक्षोत्थापकतया तस्य
दोषत्वं । न च साध्याभावसाधकस्य पृथिवीत्वसिद्धि-
पर्यवसायिनस्तुल्यबलत्वं, अनुकूलतर्काभावेन हीन-
बलत्वात् । यदीदं पार्थिवं स्यादसति विरोधिद्रव-
द्रव्यसम्बन्धे अत्यन्ताग्निसंयोगेनाच्छिद्यमानद्रवत्वाधि-
करणं स्यात् तैलवदिति प्रतिकूलतर्केण हीनबलत्वात् ।
यदीदं जलान्यरूपवत्त्वे सति तैजसं न स्यात् पार्थिवं
स्यात् यदिच पार्थिवं स्यादत्यन्ताग्निसंयोगेनाच्छिद्य-

कल्पनौचित्यात्, न तु तत्रापि रसवत्त्वविशेषणप्रवेष्टः^(१) । तथाच सिद्धे
द्रुततेजसि तादृशविशेषणान्तर्भावः, तदन्तर्भावेण गृहीते च कारणत्वे
अप्रयोजकतापरीहार इत्यन्योन्याश्रयः । आचार्य्यमते तु मागान्तर-
सिद्धे द्रुततेजसि तद्धारकविशेषणान्तर्भावेण कारणतापहादुपपृष्ठभक-
द्रवलोच्छेदापत्त्या तत्प्रतिबन्धकं तदेव कल्प्यत इति, इदमेव च
'गवीना इत्यचाप्सरसवीजम् । अचाप्युपपृष्ठभके द्रवत्वाभ्युपगममात्रमतो
भेद इति तत्त्वम् ।

मानद्रवत्वाधिकरणं स्यादित्यनुकूलतर्कसद्भावेन प्रति-
 कूलतर्काभावेन च तैजसत्वसाधकस्याधिकबलत्वात् ।
 यदि चासारारणस्य साध्य-तदभाववद्यावृत्तत्वेन तदु-
 भयसंशयजनकतया दोषत्वं तथापि विशेषादर्शन-
 सहितस्य संशयकत्वं, प्रकृते चानुकूलतर्क-विशेष-
 दर्शनसहकृतस्य व्यतिरेकिभावेन साधकत्वं^(१) । तस्मात्
 यदा साध्य-तदभावकोटौ न विशेषदर्शनं तदा असा-
 धारण्यस्य दोषत्वं । न चैवं शब्दोऽनित्यः शब्दत्वादि-
 त्यादिकमपि^(२) हेतुः स्यात्, विशेषदर्शनदशायामिष्ट-
 त्वात् ।

‘पार्थिवद्रवत्वस्येति, न च विरोधिद्रवद्रव्यसम्बन्धादेवानुच्छेद-
 इति वाच्यम् । जलद्रवत्वस्यैव विरोधित्वेन तदभावे सत्येवोच्छेदा-
 पत्तेरिति भावः । ‘द्रवद्रव्यस्येति, अपार्थिवद्रवत्वमेव विरोधिता-
 वच्छेदकं लाघवात् न तु तद्विशेषजलद्रवत्वमिति भावः । ‘प्रति-
 कूलतर्केणेति, इदमुपलक्षणं, व्यर्थविशेषणत्वेनेत्यपि द्रष्टव्यम्, अतैजस-
 त्वाभावेन समन्द्रवत्वाभावस्यैव व्याप्तेः । न च विशिष्टाभावतया प्रती-
 कारः, विशिष्टस्यातैजसत्वाप्रयोजकत्वे तदभावस्य तदभावेऽप्रयोजक-
 त्वादिति भावः ।

(१) साध्यसाधकत्वमिति क० ।

(२) कृतकत्वादित्यादिकमपीति क० ।

अन्ये तु तेजस्त्वं नाद्रवरूपवन्मात्रवृत्तिरूपवद्वृत्ति-
द्रव्यत्वसाक्षाद्याप्यजातित्वात् पृथिवीत्ववत् । यद्वा
तेजस्त्वं द्रुतवृत्तिरूपवद्वृत्तिद्रव्यत्वसाक्षाद्याप्यजातित्वात्
जलत्ववत् । न च रसवद्वृत्तित्वमुपाधिः, रस-
वत्त्वं द्रवत्वसमानाधिकरणात्यन्ताभावप्रतियोगि अद्रु-
तवृत्तिद्रव्यत्वव्याप्यधर्मत्वात् घटत्ववदिति^(१) द्रुततेजः-
सिद्धौ साध्याव्यापकत्वादिति सामान्यतोदृष्टेन तेजसि
द्रवत्वं प्रसाध्य विवादाध्यासितं द्रुतं तेजसं अत्यन्ताग्नि-
संयोगेनानुच्छिद्यमानानित्यद्रवत्वाधिकरणत्वात् न य-
देवं न तदेवं यथा जलमिति वदन्ति ।

‘अन्ये इति, विपक्षबाधकेन बलवत्त्वे तेजसत्वमेव साध्यमास्तां
किमसाधारणपरीहारार्थकेनायासेन, तदनपेक्षायां तेजोमात्रावृत्ति-
लोपाधिविरहेणैव सत्प्रतिपक्षत्वमस्तु, असाधारणरूपः सत्प्रतिपक्षो-
ऽस्त्वन्यथा वेत्यत्राविशेषादित्यत्रास्वरसवीजम् । ‘नाद्रवेति, नाद्रवमात्र-
वृत्तीत्येव साध्यं, रूपवत्पदञ्च स्वरूपोत्कीर्तनं न तु साध्यप्रविष्टम् ।
अन्यथा मनस्त्वादावपि साध्यसत्त्वेन तत्र व्यभिचारवारणाय रूपवद्वृत्ति-
पदानुपादानापत्तेरिति भावः । ‘अद्रुतवृत्तीति, ननु यद्यपि द्रुतत्वे
अद्रुतवृत्तित्वेन, रूपित्वे रूपित्वव्याप्यत्वेन, द्रुतघटान्यान्यत्वे भावत्वपरेण
धर्मपदेन व्यभिचारो वार्यतान्द्रुत-घटाविति समूहालम्बनविशेष्यत्वे कथं

अथ प्रथमानुमाने तेजोमात्रावृत्तित्वमुपाधिः । न च पक्षेतरत्वं, प्रदीपत्वादेरपि व्यावर्त्यत्वादिति चेत् । न । बलवद्विपक्षबाधकेन विवादविषये द्रुततैजसत्वसिद्धा-
मुपाधेः साध्यास्थापकत्वात् । एवञ्च विवादाध्यासिते पार्थिवत्व-तैजसत्वसाधकानि यद्यपि बहून्यनुमानानि सन्ति तथापि विपक्षबाधकतर्कात् तैजसत्वसाधकस्य बलवत्त्वमिति ध्येयम् ।

अथ द्रुत-द्रुततरादेः क्रमशः प्रतीतेः प्रबलानल-
संयोगेन सुवर्णनाशात्तद्द्रवत्वं नश्यतीति असिद्धो
हेतुः । न च द्रवत्वप्रागभावासमानाधिकरणद्रवत्व-

व्यभिचारवारणम् । मैवम् । धर्मपदेन समवेतत्वस्याभिधानात् । न चासिद्धिः, रसवत्त्वपदेनापि रसवत्त्वावच्छिन्नस्यैवोक्तत्वात् । 'द्रुततैज-
स इत्यत्र तेजःपदं वास्तवाभिप्रायेण प्रकृते द्रुतगौरसमेवेत्यर्थः ।

'प्रथमेति^(१) चेतिरेक्यपेक्षया प्रथमे द्रुतत्वसाधकानुमानद्वय-
इत्यर्थः । 'अग्निसंयोग इति, आश्रयनाशाद्यत्र घृते द्रवत्वनाशस्तत्र
व्यभिचारवारणाय सत्यन्तं, तेन सत्यग्निसंयोगे तद्देतुकनाशा-
प्रतिषेधो गिद्रवत्वमसम्भवि द्वयोरवष्टुतसामर्थ्यादित्यर्थः । ननु कश्चिद्-
वत्वान्तरोत्पत्तिर्द्रवत्वनाशानन्तरं कश्चिन्नेति आश्रयवैजात्यकृतमेव
वैलक्षण्यमुचितं न त्वच्छेदककृतं अतः स्वरूपासिद्धोऽयं हेतुरित्यत आह,
'अथवेति, 'द्रवत्वोच्छेदसमये' अग्निसंयोगजद्रवत्वोच्छेदसमये इत्यर्थः,

ध्वंसस्वरूप उच्छेदो न सुवर्णे द्रवत्वनाशेऽप्यग्रिमद्रवत्वे-
 नेत्पादात् घृते च तथेति वाच्यम् । सुवर्णे द्रवत्वनाशे
 सति विनष्टाश्रये द्रवत्वान्तरस्यानुत्पादेन द्रवत्वप्राग-
 भावासमानाधिकरणद्रवत्वध्वंसस्य सत्त्वादिति चेत् ।
 न । सुवर्णद्रवत्वं ह्याश्रयनाशादिनश्यति न त्वग्निसंयो-
 गात् । यदि चाग्निसंयोगादिनश्येत् तदा घृतवन्न द्रव-
 त्वान्तरमुत्पद्येत द्रवत्वोच्छेदकाग्निसंयोगस्य द्रवत्वान्तर-
 प्रतिबन्धकत्वात् । तथा चाग्निसंयोगित्वे सति तद्धेतु-
 कनाशाप्रतियोगिकद्रवत्वाधिकरणत्वादिति हेत्वर्थः ।
 अथवा घृते द्रवत्वोच्छेदसमये समानाधिकरणद्रवत्व-
 सामग्रीसमवधानं नास्ति सुवर्णे त्वस्ति । एवञ्च समा-
 नाधिकरणद्रवत्वसामग्रीसमवहित्वाग्निसंयोगजन्यध्वंस-
 प्रतियोग्यवृत्तिद्रवत्वावान्तरसामान्यवद्द्रवत्वं हेत्वर्थः ।

अन्यथा सुवर्णे जलसंयोगादिना तदुच्छेदेन तादृक्प्रसाम्यसमवधानात्
 तदपेक्षयेद् घृतस्य वैलक्षण्यं न स्यादिति भावः । 'समवधानेति समव-
 धाननियम इत्यर्थः, अन्यथा घृते द्रुततरत्वादिप्रतीतेर्द्रवत्वान्तरोत्पत्ति-
 सिद्धौ बाधापत्तेः । नियमस्तु नास्ति भस्मप्राक्कालोच्छेदसमय एव
 व्यभिचारादिति भावः । 'सुवर्णे त्विति अग्निसंयोगाद्द्रवत्वनाशे तादृक्प्र-
 साम्यसमवधाननियम इत्यर्थः । 'एवमेति, न च नञ्इत्यगर्भत्वं
 द्रवत्वावान्तरेत्यादिगर्भत्वञ्च व्यर्थं द्रवत्वोच्छेदसमानाधिकरणद्रवत्व-

यद्वा घृतपरमाण्वाग्निसंयोगदशायां द्रवत्वनाशे सति^(१) द्रवत्वान्तरं नेत्यद्यते तदारब्धभस्मनि द्रवत्वाभावात् । एवं सुवर्णपरमाणुद्रवत्वम् अग्निसंयोगाच्च यदि विनश्येत् तदा तदारब्धसुवर्णमद्रवं स्यात् । तथा सुवर्णारम्भकाः परमाण्वो न पार्थिवाः अत्यन्ताग्निसंयोगेनानुच्छिद्यमानद्रवत्वाधिकरणत्वात् जलपरमाणुवत् । तैजसा वा तत एव यन्नैवं^(२) तन्नैवं यथा घृतपरमाणुरिति व्यतिरेकी । एवमपार्थिवारब्धं तैजसारब्धं वा सुवर्णमपार्थिवं तैजसं वा अत्यन्तानलसंयोगेऽप्यनुच्छिद्यमानद्रवत्वाधिकरणपरमाण्वारब्धत्वादित्यन्वयिव्यतिरेकी चेति ।

सामग्रीसमवहिताग्निसंयोगजन्यध्वंसप्रतियोगिद्रवत्ववत्त्वादित्यस्यैव सम्यक्त्वादिति वाच्यम् । द्रुततरत्वादिप्रतीत्या घृतेऽपि तादृशद्रवत्वसत्त्वेन व्यभिचारात् घृतद्रवत्ववृत्तिजातेः भस्मप्राक्कालिकोष्णद्रवत्वेऽपि सत्त्वादुक्तहेतुस्तत्र नास्तीति तत्राव्यभिचारात्^(३) । न चैवं सुवर्णे द्रवत्वोत्पत्त्यनन्तरं तदुच्छेदो न स्यात्, अग्निसंयोगादन्येन जलसम्यक्कादिनैव द्रवत्वनाशे तदुच्छेदात् । न च द्रवत्वावान्तरपदं व्यर्थं तादृशध्वंसप्रतियोग्यवृत्तिसामान्यवद्द्रवत्वस्यैव हेतुत्वादिति वाच्यम् ।

(१) द्रवत्वनाशादिति ख० ।

(२) न यदेवं न तदेवमिति ख० ।

(३) नास्तीति व्यभिचाराभावादिति ख० ।

एकदेशी तु द्रवत्वाधिकरणं न तेजः पीतत्वात् । न चासिद्धिः, पीतं द्रुतमिति प्रतीतेः^(१) । पीतत्वे पार्थिवत्वापत्त्या बाधकेन पीतप्रतीतिर्भ्रम इति चेत् । न । शुक्लत्वेऽप्यपार्थिवत्ववत् पीतत्वेऽप्यपार्थिवत्वे बाधकाभावात् । यथा नैमित्तिकद्रवत्वे पृथिवीत्वं न तन्त्रमतिप्रसङ्गात् तथा पीतत्वेऽपि गन्धनियतत्वमपि नैमित्तिकद्रवत्ववदेव । पृथिवी-जलान्यत्वे सति रूपित्वेन तेज इति चेत् । न । अप्रयोजकत्वात् । अन्यथा जलतेजोऽन्यत्वे सति स्पर्शवत्त्वेन वायोरपि पृथिवीत्वापत्तेः । अथ रूप-रस-गन्धानामभावान्न तथात्वं तेषामनुद्भवे च

विवक्षाभेदेन हेतुत्वात् तादृशध्वंसप्रतियोग्यवृत्तिद्रवत्वावान्तरसामान्यवत्त्वस्य तादृशध्वंसप्रतियोग्यवृत्तिसामान्यवद्भवत्वस्य च समर्थत्वात् ! नन्वेवं विवक्षितहेतोर्जलमध्यम्यधृतादावभावेनासतीत्यादिविशेषणप्रवेशो नित्यपदप्रक्षेपश्च प्राच्यो विरुद्धोतेति चेत् । न । अग्निसंयोगित्वे सति द्रव्यादिविवक्षायां तद्विशेषणोपादानात् उपपृम्भके द्रवत्वोत्पत्तिपक्षे तत्र व्यभिचारवारणायैव तदुपादानादा । अतएव तत्र द्रवत्वानुत्पत्तिपक्षे अस्यां विवक्षायाञ्च विशेषणवैयर्थ्यं मत्वा द्वितीयतेजःसत्त्वव्यतिरेकिणि तदुभयविशेषणमनुपादायैव हेतुनिर्देशः कृत इति दिक् ।

पृथिवी उद्भूतरूप-रस-गन्धाद्यन्यतमवतीत्यादिवहुविध-
व्याप्तिविरोध इति चेत् । न । तेजोऽद्रवमेव प्रत्यक्षं तेजः
प्रत्यक्षरूप-स्पर्शाद्यन्यतरवदेव स्व-परप्रकाशकमेवेत्या-
दिव्याप्तिविरोधस्य तेजस्यपि सत्त्वात् । द्रवत्वाधि-
करणञ्च न पृथिवीति त्वयैव साधितं अतो नैमित्ति-
कद्रवत्वाधिकरणं पीतं सुवर्णं द्रव्यान्तरमेवेत्याह ।

इति श्रीमद्भग्वेत्थोपाध्यायविरचिते तत्त्वचिन्तामणौ
प्रत्यक्षखण्डे प्रत्यक्षकारणवादः ।

यदा तु न पिठरेषु पाकाद्भवत्तनाशः किन्त्वाश्रयनाशादेव तदा
परमाणुपक्षकानुमानमाह, 'यदेति । 'एकदेशीत्यस्वरसाविष्कारः ।
तद्बीजन्तु धर्मिकल्पनात् इत्यादिकमेव । तेनातिरेकवाधे धर्मिकल्पना-
प्रसक्तौ पृथिवी-तेजोधर्मिकल्पने च कथितमेव विपक्षबाधकं विनि-
गमकमिति ।

इति श्रीजयदेवमिश्रविरचिते तत्त्वचिन्तामणालोके प्रत्यक्षखण्डा-
लोके प्रत्यक्षकारणवादाश्लोकः ।

अथ मनोऽणुत्ववादः ।

नन्विन्द्रियजन्यत्वं सुखादिप्रत्यक्षाव्यापकं प्रत्यक्षलक्षणमिति चेत् । न । ज्ञातकरणाजन्यः सुखाद्यनुभवः इन्द्रियजन्यः जन्यप्रत्यक्षत्वात् रूपप्रत्यक्षवत्, जन्यसाक्षात्कारस्येन्द्रियजन्यत्वादिति तत्रापि तल्लक्षणसत्त्वात् । स्पर्शाद्यविषयत्वेन त्वगादिना नार्थान्तरं, गन्धरस-रूप-स्पर्शेष्वेकैकमात्रसाक्षात्काराजनकत्वेन पृथिव्यादिभेदसिद्धौ निःस्पर्शं लाघवान्निरवयवञ्च मनः । तच्च विभु ज्ञानासमवायिकारणसंयोगाधारत्वात् नित्येन्द्रियत्वात् नित्यत्वे सति द्रव्यानारम्भकद्रव्यत्वात् आत्मादिवत्, न च महत्त्वमुपाधिः, साधनव्यापकत्वादिति ।

अथ मनोऽणुत्ववादालोकः ।

उपोद्घातसङ्गतिमाह, 'नन्विति, 'प्रत्यक्षलक्षणं' इन्द्रियजन्यत्वरूपप्रत्यक्षलक्षणमित्यर्थः । 'ज्ञातेति नञ् व्यत्यासेनाज्ञातकरणजन्य इत्यर्थः, तेन भगवत्प्रत्यक्षे नांशतो बाधः । 'इन्द्रियजन्यः' विषयप्रत्यासन्नसंयोगिकरणजन्यः । अन्यथेन्द्रियत्वस्य मनोगर्भतया मनोऽसिद्धिदशायां बाध्याप्रसिद्धापत्तेरित्यर्थः । अत एव सूत्रावंगतो बाधवारणायानुभवेति

ननु सुखादिकं मूर्त्तसंयोगासमवाधिकारणकगुण-
वृत्तिगुणत्वावान्तरजातियोगि नित्यवृत्त्यनित्यविशेष-
गुणत्वात् शब्दवत् पाकजरूपवच्चेति चेत् । न । अनात्म-
वृत्तित्वस्य शब्दभिन्नविशेषगुणग्राहकेन्द्रियाजन्यत्वस्य
शब्दस्य द्रव्यत्वेन मूर्त्तवृत्तिगुणत्वस्य चोपाधित्वात् अप्र-
योजकत्वाच्च । कारणे मूर्त्तत्वस्य गुरुत्वात् । अस्तु वा शरी-
रात्मसंयोगजन्यत्वेनार्थान्तरं । अथासमवाय्यधीनो वि-
भुकार्याणां प्रादेशिकत्वनियम इति विभु-मनोयोगा-
दात्ममात्रे सुखादेरुत्पत्तौ नियतदेशता न स्यात्
अतोऽणु मन इति । मैवम् । किमसमवाधिकारणं
स्वावच्छिन्ने विभुकार्यं जनयतीति नियमः । स्वावच्छिन्ने
जनयत्येवेति वा । स्वावच्छिन्ने एव जनयतीति वा ।
आद्ये सुखादेरधिकदेशत्वे आपादकाभावः । द्वितीये

पक्षविशेषणम् । अन्यथा सूत्रेरपि इन्द्रियजन्यतया तत्र बाधाभावात् ।
न चेन्द्रियत्वेन तज्जन्यत्वं विवक्षित्वा तत्र बाधाद्यासञ्जनम्, तत्र हि
जनकतावच्छेदकमिन्द्रियत्वमपि यथा विवक्षितमेवेत्युक्तम् प्रत्यक्ष-
लक्षणे । 'स्पर्शादीति, लगादीनां स्वव्यवस्थापकगुणपुरस्कारेण
प्रवृत्तिनियमादिति भावः । ननु लगन्यदायवीचं, चक्षुरन्यत्तैजस-
मपीन्द्रियं स्यादित्यत आह, 'रूपेति । 'निसर्गमित्यनन्तरमत इति
पूरणीयन्तेन निसर्गत्वान्नाघवाच्चेत्यर्थः । 'नित्यत्वे इति । अनारम्भक-

अणुमनःसंयोगेऽपि स्वावच्छिन्ने अधिकदेशे च जनये-
न्नियामकाभावात् । अन्ये तवापि सुखादेरणुमात्रदेश-
तापत्तिः । मनोवैभवेऽप्यविरोधश्च । अथ निमित्त-
चन्दनाद्यनुरोधेन सुखादौ न्यूनाधिकदेशता निमित्त-
वायुसंयोगादिव शब्दे न त्वसमवाय्यनुरोधात् । तथाच
सुखादिकं तदवच्छिन्न एवोत्पद्यत इति चेत् । हन्त
तर्हि वैभवेऽपि तथास्तु । न च विभुकार्यासमवायी
स्वावच्छिन्ने कार्यं जनयत्येव भेर्याकाशसंयोग इव
शब्दमिति चन्दनाद्यनवच्छिन्नेऽपि सुखादिकमुत्पद्येतेति
वाच्यम् । तद्देशीयचन्दनसुखे हि तद्देशीयचन्दनसम्बन्ध-

द्रव्यत्वमप्रमिद्धमतः 'द्रव्यानारम्भकेति, द्रव्यपदच्चायेतन्नित्यगुणे,
सत्यन्तं चान्यावयविनि व्यभिचारवारणाय । 'विशेषेति खममानाधि-
करणद्रव्यत्वसाक्षाद्व्याप्यजात्यवच्छिन्नव्यावृत्त्यौपयिकावान्तरसामान्यवद्-
गुणशून्यद्रव्यत्वादित्यर्थः । 'आत्मादीति, आदिपदादाकाश-दिशोः
परिग्रहः । 'महत्त्वमिति महत्त्वं परिमाणभेदः । 'वैभवश्च सकलमूर्त्त-
संयोगित्वमिति उपाधौ साध्यभेदो द्रष्टव्यः । 'नन्विति, न च गुण-
वृत्तौत्यादि व्यर्थम्^(१), शब्दजशब्दे व्यभिचारवारणार्थत्वात् । 'नित्येति,
जलावयवि-तत्परमाणुद्वेहयोर्यव्यभिचारवारणाय प्रथमविशेषणद्वयम् ।
विशेषगुणपदन्नित्यवृत्तिद्वित्वे व्यभिचारवारणाय । 'पाकजवदिति

सापेक्षोऽसमवायी हेतुरिति कथं तन्निरपेक्षस्तत्कुर्यात् ।
 चन्दनञ्च स्वावच्छिन्ने सुखजनकं कथं स्वानवच्छिन्नेऽपि
 तदुत्पादयेत् कथं वा तद्देशीयचन्दनसुखं तद्देशचन्दन-
 सम्बन्धजन्यं तेन विनैवोत्पद्येत । अथ मनोवैभवे
 सुखाद्युत्पत्तौ नियत उपाधिर्वाच्यः तेन नानानिमित्त-
 समवधानेऽपि तदवच्छेदेनैकदा सुख-दुःखादिष्वेकमेवो-
 त्पद्यते, न नाना । एकावच्छेदेनैकदा एक एव विभु-
 विशेषगुण उत्पद्यत इति नियमात् । निमित्तस्य त्वव-
 च्छेदकत्वे नानासुखादिकमुत्पद्येत शब्दवदिति चेत् ।
 न । श्रोत्रे कर्णशृङ्गल्यवच्छेदेन नानानिमित्तादनेक-

परमाणुवृत्तिरूपवदित्यर्थः, अन्यथा घटाद्यवयवरूपे साधनवैकल्यम् ।
 'अनात्मेति, साधनावच्छिन्नसाध्यव्यापकावेतावुपाधी । शुद्धसाध्य-
 व्यपकत्वे च प्रथमस्य प्रचयजन्यपरिमाणवृत्तिजातियोगिन्यात्मपरि-
 माणे, द्वितीयस्य चक्षुरादिसंयोगे व्यभिचारादिति । 'गुरुत्वादिति,
 तथाच व्यर्थविशेषणत्वमपीति भावः । अत्यन्तायोगव्यवच्छेदादि-
 भेदेन नियमं विकल्पयति, 'किमिति । 'अन्यत्रेति, तथाचैकावच्छेदे-
 नेत्यादिनियमे एकनिमित्तमात्रसमावेश उपाधिरिति बोध्यम् ।
 'युगपदुत्पन्नेति युगपद्विद्यमानेत्यर्थः । 'अवाधितेति, तथाचेदमय-
 परं वैभवे मानमिति भावः । 'शरीरावच्छिन्नेति । ननु विशेष-
 व्याप्तावप्रसिद्धिः शरीरावच्छिन्नासमवाधिकारणत्वाप्रसिद्धेः । न च

शब्दोत्पादात् । अन्यथा केलाहलग्रहो न स्यात् ।
नानावच्छेदेनैकदा चन्दन-दहनादिसम्बन्धे सुख-दुःख-
योश्चैकदा अनुभवसिद्धत्वेनेष्टापादनात् । न च तद्यौग-
पद्यप्रत्ययो भ्रमः, बाधकाभावात् । न चान्यत्र क्रमा-
दत्रापि क्रमानुमानं, अन्यत्र क्रमस्य निमित्तक्रमा-
धीनत्वात् । एवञ्च विवादविषयसुख-दुःखानि^(१) युग-
पदुत्पन्नासमवाधिकारणकानि युगपदुत्पद्यमानत्वात्
युगपदुत्पन्नघटादिवत् । अबाधितानुभवाच्च नासिद्धिः ।
एतेन चरणदुःखं यदि शरीरावच्छिन्नासमवाधिहेतुकं
स्यात् शरीरव्यापकं स्यादिति निरस्तं । निमित्त-

यद्यदवच्छिन्नासमवाधिकारणकं तत्तदवच्छिन्नमिति सामान्यव्याप्ते-
रेवोक्ततर्कप्रवृत्तिः, अङ्गुल्यवच्छिन्नकरतलसंयोगासमवाधिकारणकस्य^(२)
भुज-वृत्तसंयोगस्याङ्गुल्यव्यापकत्वेन व्यभिचारादिति । मैवम् । विभुवि-
शेषगुणत्वावच्छेदेन सामान्यतो व्याप्तेः, एवं विपर्ययोऽपि, सुखं न
शरीरावच्छिन्नासमवाधिकारणकविभुविशेषगुणः शरीराव्यापकत्वादिति
प्रयोज्यम् । अन्यथा सामान्यव्याप्तावुक्तविशेषणादाने व्यभिचारादिति
ध्येयम् । न चैवमणुमनःपक्षेऽपि बाधः, अतिप्रसक्तस्थानवच्छेदक-
त्वात् । न च वैभवेऽपि साध्यमस्ति चरणावच्छिन्नसुखं प्रति मनो-

(१) विवादाध्यासितानि सुख-दुःखानीति ख० ।

(२) अङ्गुल्यवच्छिन्नकर-वृत्तसंयोगासमवाधिकारणकस्येति ख० ।

समवधानस्य तन्त्रत्वे अस्याप्रयोजकत्वात् । अन्यथा-
णुत्वपक्षे शरीरव्यापकं सुखादि न स्यात् । आभिमानि-
काभ्यासिक-मानोरथिकसुखेषु ज्ञानेच्छा-प्रयत्न-द्वेषेषु
च देशानियमः । शरीरावयवेषु यत्क्रियायामिच्छा
तदवच्छेदेन प्रयत्न इति तत्रैव चेष्टा आवश्यकत्वात्
अनियतदेशज्ञानेच्छादौ लघुत्वाच्च । अन्यथाणुत्वपक्षे
प्रयत्नस्याणुदेशत्वं शरीरमात्रदेशत्वं वा स्यात् ।

अन्ये तु सुखादौ तन्निमित्तावच्छेदेनात्म-मनःसं-
योगोऽसमवायी तन्मात्रसुखाद्युपलम्भात् । न त्वात्म-
मनःसंयोगमात्रमतिप्रसङ्गादित्याहुः ।

योगस्य शरीरावच्छिन्नमनोयोगत्वेनाजनकत्वादिति वाच्यम् । तत्त-
दवच्छिन्नमनोयोगत्वेन तत्सुखं प्रति अजनकत्वात् किन्तु चेष्टाअथा-
वच्छिन्नमनोयोगत्वेन जन्यात्मविशेषगुणत्वावच्छिन्नं प्रतीति वस्तु-
गतेरिति भावः । 'अन्यथेति यदि यदवच्छिन्नासमवायिकारणक-
मिति व्याप्तिरित्यर्थः । ननु यद्यसमवायिकृतो न प्रादेशिकतानि-
यमस्तदा वैषयिकसुखादौ निमित्तवदन्यत्र नियामकाभावात् प्रादे-
शिकता कथं स्यादत आह, 'मानोरथिकेति, तत्र न शरीरैक-
देशतानियमः सुखादिवदिति फलबलाच्चरीरमेव नियामकं कल्प्यत-
इति भावः । एवमन्यत्रापि नियामकान्तरमाह, 'शरीरेति, 'अनियत-
देशज्ञानेच्छादौ' शरीरव्यापकज्ञानोत्पत्तौ । 'न त्वात्म-मनःसंयोगमात्रं'

यावति यत्सुखादिप्रागभावः तावत्येव तत्सुखादिक-
मुत्पद्यत इत्यपरे ।

यत्तु तदितरहेतुसाकल्ये तद्व्यापकत्वेन प्रागभावस्या-
वश्यकत्वमिति । तन्न । प्रागभावस्याहेतुत्वापत्तेः । तदि-
तरहेतुसाकल्ये तदभावेन कार्य्याभावाभावात् । एतेन
व्यापकमनवच्छिन्नं नेन्द्रियमतिप्रसङ्गादित्याकाशे कर्ण-
शङ्कुलीवन्नियत उपाधिर्वाच्यः, स च न शरीरं,
तद्वयवमात्रं वा, नियतस्तद्वयवी वा, चेष्टाश्रयमात्रं
वा, नानावयवावच्छेदेनाव्याप्यवृत्तिसुखाद्युपलब्धेः,
एवञ्च सूक्ष्ममिन्द्रियमुपाधित्वेन कल्पनीयं, तथाच

न शरीरावच्छिन्नात्म-मनःसंयोगमात्रं, कश्चित्तु 'आवश्यकत्वादित्यनन्तरं
'अन्ययाणुत्वपत्तेः प्रयत्नस्याणुदेशत्वं शरीरमात्रदेशत्वं वा स्यात् अन्ये तु
तन्निमित्तावच्छेदेनात्म-मनःसंयोगोऽसमवायी तन्मात्रसुखाद्युपल-
म्भात् न तु' इतिपर्यन्तं ग्रन्थलिखनं, अग्रे 'लघुत्वाच्चेत्यनन्तरं' नशब्द-
लोपश्च दृश्यते तत्तु कल्पितमसाम्प्रदायिकमित्युपेक्षितं । 'चाक्षुषेति
चाक्षुषद्रव्यज्ञानवत् इत्यर्थः । तेन हेतौ 'तदानीमित्यनेन तस्यैव
परामर्शात् अन्धकारस्य काले स्वविषयसाक्षात्काराजनके सुवर्णे^(१) न
व्यभिचारः । न हि तत्रापि तेजःसंयोगाभावादग्रहो येन तेजः-
संयोगः स्वविषयसाक्षात्कारे हेतुः स्यात्तेजसि तेजोऽन्तरस्याग्राहक-

(१) सुवर्णरूपतेजसीति ख० ।

तदेव मनः किमुपधेयेन विभुना, तच्च च सर्व एव
 हेतवो धर्मिग्राहकमानवाधिता इति निरस्तं । इन्द्रि-
 यत्वेन तस्य शरीरमाचस्योपाधित्वेऽपि निमित्तवशात्
 सुखादेर्निश्चितदेशतोपपत्तेः । न चैकदानेकविषयेन्द्रियस-
 म्वन्धे युगपज्ज्ञानानुत्पत्त्या इन्द्रियसहकारितयानु-
 मितं मनोऽणु तदेव सुखग्राहकमिन्द्रियं लाघवादिति
 तद्वैभवहेतवो बाधिता इति वाच्यं । बुभुक्षसावभ्यास-
 कारणधर्मत्वाद्वा अणुत्वपक्षे श्रोत्रे अनेकशब्दसमवायेऽपि
 बुभुक्षितमात्रशब्दग्रहवत् व्यासङ्गदशायां युगपज्-
 ज्ञानानुत्पत्तेरुपपत्तेः अन्यत्र दीर्घशष्कुलीभक्षसादौ

त्वाद्रूपाग्रहेण तत्र सुवर्णायहादिति भावः । विषयेन्द्रियसंयोग-
 शून्यत्वेनार्थान्तरवारणाय 'स्वविषयसम्बद्धानीति पक्षविशेषणं, साक्षा-
 त्कारहेतुसंयोगशून्यत्वं तदसमवहितत्वं तत्समवधानस्य कार्यप्रयो-
 जकत्वेन तदसमवधानस्य प्रत्यक्षाप्रयोजकत्वेन साधनौचित्यात् ।
 तथाच चानुषसाक्षात्कारहेतुसंयोगसमवधानत्वेन बाधो नाभूदतः
 'स्वविषयेति साक्षात्कारविशेषणं । 'तदानीमिति चानुषद्द्रव्यज्ञानका-
 लौनस्व-स्वविषयसाक्षात्काराहेतुत्वादित्यर्थः । अत्र स्वविषयत्वं स्वज-
 न्यसाक्षात्कारविषयत्वं इन्द्रियस्य व्यापारानुबन्धेनैव स्वविषयत्वात्
 तथाच दृष्टान्ते घटेऽपि स्वविषयत्वं स्वस्मिन्नस्तीति घटे न दृष्टा-
 न्नासिद्धिः न वा परमाण्वादावयोग्ये अभिप्रायः । तच्च स्वविषयः

युगपज्ज्ञानैत्यत्तेरिष्टत्वादिति । अत्रोच्यते । व्यासङ्ग-
दशायामिन्द्रियाणां स्व-स्वविषयसम्बन्धेऽप्येकस्मात् ज्ञानं
मान्यस्मादित्यनुभवसिद्धमतो यस्यासम्बन्धान्न युगपज्-
ज्ञानानि तदिन्द्रियसहकारिक्रमेण तदधिष्ठायकं मनस्त-
देव सुखादिग्राहकमिति तस्य धर्मिग्राहकमानवाधितं
विभुत्वं । तथाहि चाक्षुषज्ञानवतो मैत्रस्य स्व-स्ववि-
षयसम्बद्धानि ग्राह्य-रसन-त्वक्श्रोत्राणि स्व-स्वविषय-
साक्षात्कारहेतुसंयोगशून्यानि तदानीं स्वविषयसा-
क्षात्काराजनकत्वात् इन्द्रियासम्बद्धघटवत्^(१) । एकैकं
वा पक्षः अन्यथा हेतुसाकल्ये युगपज्ज्ञानैत्यति-
प्रसङ्गः । न च वैभवेऽप्यदृष्टविलम्बादिलम्बः, तदितर-

प्रसिद्धा हेत्वभावात् द्रव्यपदमधिकं हेतौ प्रवेशं, अन्यथा योग्या-
नुपलम्भाभावादभावे स्वविषयसाक्षात्काराजनके व्यभिचारः । न च
स्वविषयाभावादनृत्यन्नशब्दादिसाक्षात्काराजनके ओचादौ व्यभि-
चारः, विद्यमानत्वेनापि स्वविषयविशेषणादिति भावः । अत्र प्रयो-
जकत्वमाशङ्क्य निषेधति, 'न वेति, एवमप्येऽपि । ननु घटबुभुक्षाया-
मपि पटज्ञानोदयवकृत्यदर्शनवतः दृष्ट्वाद्यन्वयानुविधानमप्यस्ति तथा-
चोभयोरन्यतरस्याप्यबाधे^(२) विषयभेदो गतिरिति स चात्र स्फुट एव

(१) घटवदिति ख० ।

(२) उभयोरप्यबाधे इति ख० ।

हेतुसाकल्ये तस्यापि सत्त्वात् इन्द्रियान्तरविलोपप्रस-
ङ्गाच्च । न च बुभुत्सावशात् क्रमो दृश्यते हि नृत्यद-
र्शनवतो बुभुत्सातोऽभिमतविषयान्तरज्ञानमिति वाच्यं ।
सा हि न स्वविषयज्ञाने हेतुः अबुभुत्सितेऽपि^(१) ज्ञानो-
दयात् । नाप्यन्यज्ञानप्रतिबन्धिका, घटबुभुत्सायामपि
पटज्ञानोदयात् । बुभुत्सा च क्रियाहेतुमनोगोचरप्रय-
त्नद्वारेन्द्रियान्तरादाकृष्य अभिमतार्थग्राहिणीन्द्रिया-
न्तरे मनो निवेशयन्ती बुभुत्सितग्रहे हेतुरन्यग्रहे प्रति-
बन्धिका च न तु साक्षात् । अत एव बुभुत्सासत्त्वेऽपि
मनोगोचरप्रणिधानाभावे^(२) सा न किञ्चित्करी । नन्वि-
न्द्रिय-मनःसंयोगविशेष एव विषयविशेषग्रहे हेतुः क-
ल्प्यताम् । न चैवं सिद्धकारणभावस्य विशेषकल्पने हेत्व-

स्वविरोधिसामग्र्याः प्रतिबन्धकत्वदर्शनेन स्वविरोधिज्ञानेच्छा प्रति-
बन्धिका । न च घटज्ञानस्य पटज्ञानं विरोधि, उभयगोचरसमूहा-
लम्बनसम्भवात् । किन्तु चाक्षुषज्ञानस्य रासनादिज्ञानं तथा । तथा-
च तदिच्छैव प्रतिबन्धिका तदनुविधानमेव नृत्यदर्शनवत इत्यादिनोक्तं,
अतस्तदनुविधानमप्युपाधिना अन्यथा सिद्धयति, 'बुभुत्सा चेति, 'तस्या-
पीति हेत्वन्तरस्थापीत्यर्थः । तथाच यच्चैव हेत्वन्तरमन्वय-न्यतिरेकि

(१) अबुभुत्सतोऽपीति ख० ।

(२) मनोगोचरप्रयत्नीभावे इति ख० ।

न्तरोच्छेदः, तस्याप्यन्वय-व्यतिरेकित्वादिति चेत् । न ।
इन्द्रिय-मनःसंयोगे हि विशेषो न जातिरूपोऽनुगत-
हेत्वभावात् जातिसङ्करप्रसङ्गाच्च । नापि सहकारि-
रूपः, तस्यैव हेतुतापत्तेः । अथास्तु करणधर्मत्वेन
क्रियाक्रमः, एकङ्करणमेकचैकदैकावच्छेदेन तुल्यदेशे
वा एकजातीयामनेकां क्रियां न करोति, किन्त्वेका-
मेव । एकचेत्यादिविशेषणात्कुठाराग्निसंयोग-शब्देषु न
व्यभिचार इति चेत्, तर्हि चक्षुराद्यवच्छेदेन भिन्न-
देशीयशब्दवत् परमाणाविव विजातीयामग्निसंयोगव-
दनेकां क्रियां कुर्यादेव । अथ ज्ञानकरणमेकचात्मन्येक-
दैकमेव ज्ञानं करोति समूहालम्बनकरणवत्, कथम-
न्यथा नानासामग्रीसत्त्वे^(१) समूहालम्बनमेकम् । यत्त्व-
परज्ञानसामग्री यदि तदा कार्य्यावश्यम्भावः^(२) तदसत्त्वे

तत्रैव सिद्धकारणभावस्य विशेषाकल्पनं, यत्र तु न तथा तत्र धर्मी-
तिन्यायात्सिद्धकारणभाव एव विशेषकल्पनमिति भावः । 'जाति-
सङ्करेति । अन्यतरकर्मजत्वादिनेत्यर्थः^(३) । 'तस्यैवेति तथाच किमनेन

(१) नानासामग्रीत इति ख० ।

(२) अपरज्ञानसामग्रीसत्त्वे ज्ञानावश्यम्भाव इति ख० ।

(३) अन्यतरकर्मजत्वादिनेति शेषः इति ख० ।

विं करणधर्मात्वेन तस्य सहकार्यन्तरपर्यवसायित्वा-
दिति । तन्न । समूहालम्बनसाम्यात् । करणस्यैक-
दैकमात्रजनकत्वेनापराजनकतया तत्र कारणाभावे-
नैव सामाग्र्यसत्त्वादिति चेत्, तर्हि पञ्चसु यदेकं जन-
यति नापराणि तत्र नियामकमास्थेयम् । अन्यथा
ज्ञानजनने तेषां कलहकः समादध्यात् । किञ्चैवं युग-
पज्ज्ञानानि मामृवन् युगपज्ज्ञानन्तु केन वार्य्यते
एकजन्यसमूहालम्बनवत् । न च चाक्षुषत्वादिजाति-
सङ्करापत्तेर्नैकज्ञानमिति वाच्यम् । एवं हि फल-
विरोधेनैकमपि ज्ञानं न जनयेदविशेषात् । उत्पद्यतां
वा चाक्षुषादिविजातीयं ज्ञानं सामग्रीसत्त्वात् चित्र-
रूपवत् । फलबलात्तत्र तथेति चेत्, तर्ह्यत्र फलाभावे
हेतुः कल्पयतां अन्योन्यप्रतिबन्धकस्य तत्त्वे वा ज्ञानमेव

विभुना मनसेत्यर्थः । 'एककरणमिति, न चैकावच्छेदेनेति विशेषणे दत्ते
एकचेत्यधिकं, एकस्य ज्ञेयकर्षणस्वरणावच्छेदेन युगपच्छाखा-वृक्षसं-
योगद्वयस्यैव जनकत्वेन व्यभिचारात् । अत एवोभयं सकलमप्याह, 'तुल्य-
देशे वेति । 'अथ ज्ञानकरणमिति, न चैकात्मनीत्यधिकं, ज्ञायमान-
करणपक्षे लिङ्गशब्दादौ^(१) तदनभ्युपगमेऽपि आलोकादौ व्यभिचारवार-

न स्वात् न त्वेकज्ञानमित्युक्तम् । ननु चक्षुरादि न सम्भूय
जनकं अन्यविषयेऽन्यस्यासामर्थ्यात् शीतं सुरभि
शुभं चन्दनमित्येव कारणान्तरानुपनयाच्च । न च स्व-
स्वविषयज्ञानायाद्यतमिन्द्रियं कारणान्तरसहकारात्
तत्तद्विषयमादायैव स्व-स्वविषयं ज्ञापयेदिति वाच्यं ।
भिन्नविषयप्रमाणानां सम्भूयाजनकत्वनियमात् । तत्त-
दिन्द्रियन्तत्तज्ज्ञानांशे जनकमित्यपि न विषयस्यां-
शत्वादिति चेत् । मैवं । न हीन्द्रियाणां सम्भूय कारित्वं,
किन्त्वार्थः समाजः, प्रत्येकज्ञानसामग्रीसत्त्वादेकदा ना-
नाज्ञानप्रसक्तौ करणधर्मत्वेन मनस्तावन्नोचरामेका-
मेव ज्ञानक्रियामुत्पादयेत् समूहालम्बनवत् । न चैक-
क्रियाजननदशायामपरविषयक्रियायां मनो न समर्थ-
मिति कथं तां जनयेदिति वाच्यम् । भिन्नक्रि-
यायामसामर्थ्येऽप्येकक्रियायां सामर्थ्यात् ।

कत्वादिति भावः । ननु गो-गोत्वयोरालोचनानन्तरं^(१) अन्यतरविषय-
कज्ञानोत्पत्तिवद्दृष्टमेव नियामकं स्यादित्युच्यते, 'किञ्चेति,
करणधर्मबलादेकोत्पत्तिमात्रं सिद्ध्यति सा च सर्वगोचरैकज्ञानेऽपि
सम्भवतीति भावः ।

(१) गो-गोत्वयोर्निर्विकल्पकज्ञानानन्तरमित्यर्थः ।

वस्तुतस्तु विशेषाभावादेकामिवापरामपि बुद्धिञ्जन-
येदविशेषात् । न चैकामपीत्यनेकज्ञानोत्पत्तिर्ज्ञानानुत्प-
त्तिर्वा न त्वेकविषयज्ञानोत्पत्तिरिति नियामकमास्थेयं ।
समूहालम्बने फलबलेन परस्परापेक्षितत्वेनैकैव सा-
मग्री । ननु मनोऽणुत्वे कथं मन्दोऽपि बुभूत्सितः शब्दो
गृह्यते नान्यः । अथ शब्दे बुभूत्सैवेतरग्रहप्रतिबन्धिका
अग्रहस्य तदनुविधानात् अनन्यगतिककार्यदर्शनात्
बुभूत्सितशब्दग्रहसामग्रेयव वा बलवतोति यदि मन्यसे,
तदा वैभवेऽपि तत एव युगपज्ज्ञानानुत्पत्तिरिति चेत् ।
मैवम् । बुभूत्सा न रूपादिग्रहे हेतुर्न वेतरग्रहे प्रति-
बन्धिकेत्युक्तत्वात् । किञ्च रूपादिसकलबुभूत्सायां
परस्परप्रतिबन्धादज्ञानम्बुभूत्साधीनसामग्रीबलवत्त्वाद्वा
सर्वेषां ज्ञानं स्यात् न त्वेकस्य पञ्चावधानस्य सर्वेषां
ज्ञानं भवत्येवेति चेत् । न । तच्चापि क्रमानुमानात् ।

ननु चित्रज्ञानमसम्भवि रूपादिषु मध्ये रूपादिमात्रग्रह एव चक्षु-
रादिषामर्थेन स्व-स्वाविषयगुणादिग्रहे तदंसामर्थ्यादित्यस्वरसादाह,
'वस्तुतस्त्विति, न चादृष्टमेव नियामकमित्युक्तमेवेति वाच्यम् । अणुना
मनसा दृष्टेनैवोपपत्तौ अदृष्टकल्पनानवकाशात् । अन्यथा मन एव कुतो-
न कल्प्येत, कुतो वैभववैभवचिन्ता, उदाहृते तु गत्यन्तराभावा-
दिति भावः । 'बुभूत्सितेति, बुभूत्सितशब्दग्रहसामर्थ्याः प्रतिबन्ध-

अन्यथा सर्व्वबुभुत्साधीनप्रणिधानेऽप्यन्येषां कथं न स्यात्^(१) । नन्वणुत्वेऽपि दशभिः पद्यमानासु गाद्यासु तावन्नोचरबुभुत्सायां प्रणिधाने चोक्तरीत्या सर्व्वेषां ज्ञानमज्ञानं वा न त्वेकज्ञानमिति चेत् । अथ कश्चित् । ओच-मनःसंयोगे आत्म-मनःसंयोगे वा कश्चिद्विशेषः कार्य्योन्नेयः किञ्चिच्छब्दग्रहे हेतुः, तदन्यग्रहे प्रतिबन्धक इति । तन्न । वैभवेऽपीन्द्रिय-मनःसंयोगविशेषस्य तथात्वे व्यासङ्गोपपत्तेः । अनुगतरूपाभावेन प्रतिव्यक्ति प्रतिबन्धकत्वे हेतुत्वे च व्यभिचारात् । संयोगे च विशेषस्य जातित्वे जातिसङ्करः । उपाधित्वे सं एव हेतुर्न मनः ।

अपरे तु प्रत्यक्षानुकूलेन्द्रिय-मनःसंयोगद्वारा बुभुत्सा प्रणिधानञ्च प्रत्यक्षहेतुरिति^(२) चाक्षुषादिबुभुत्सितग्रहे कृतत्वात् ताभ्यां ओचे बुभुत्सितशब्दावच्छे-

कत्वे बुभुत्सावच्छेदिकेति भेदः^(३) इति भावः । 'जातिसङ्कर इति कण्वजनिता गण्वप्रतिबन्धिका जातिरेका अपरा चावपरीता तयो-
दभयगोचरसमूहालम्बनदर्शनेन तज्जनकमनोयोगे सत्त्वेन सङ्कर-

(१) कुतो न स्यादिति ख० ।

(२) बुभुत्सा-प्रणिधानयोः प्रत्यक्षहेतुत्वमिति ख० ।

(३) विशेष इति ख० ।

देन मनः संयुज्यत इति स गृह्यते नान्यः, कश्चित्प्रणिधानं विनैव तथा । अन्यच्च प्रणिधानाधीनक्रियया अश्रूयमाणशब्दावच्छिन्नात्मनो विभज्य बुभुत्सितशब्दावच्छेदेन मनः संयुज्यते इति तद्ग्रहो न सर्वस्येति । तत्तुच्छम् । युगपत्पद्यमानासु विंशतौ गाथासु तावज्ज्ञोचरबुभुत्सायां प्रणिधाने च तावज्ज्ञायावच्छेदेन मनःसंयोगाद्युगपत्तासामुपलम्भप्रसङ्गात् प्रत्येकसामग्रीसत्त्वात् निकटाहन्यमानठक्कादिशब्दानां श्रोत्रव्यापकत्वनियमाच्च ।

अथ यच्च कोलाहले श्रूयमाणएव बुभुत्सितशब्दग्रहः तत्रोभयशब्दावच्छेदेन मनःसंयोगादुभयग्रहः कोलाहले तूपेक्षाज्ञानन्तदिति तथावापीति चेत्, तर्हि कृतमनया कुस्तृष्ट्या । अबुभुत्सिते उपेक्षाज्ञानमेवास्तु, न च तदपि, इतो न शब्दान्तरमश्रौषमित्यनुभवात् । अन्यथा वैभवेऽपि व्यासङ्गदशायामितरेषामुपेक्षाज्ञानमेवेति । अत्रोच्यते । यद्यपि बुभुत्सा-प्रणिधाने न शब्दग्रहमात्रे सहकारिणी न वेतरग्रहप्रतिबन्धके, तथापि नानाशब्दसमवायदशायां

इत्यर्थः । 'हेतुरित्यनन्तरं अस्त्विति, 'न मन इत्यनन्तरञ्च कस्यमिति शेषः ।

यः शब्दग्रहः तच्च तयोस्तथाभावः तथैव तयोरन्वय-
व्यतिरेकनियमात् ।

यद्वा कोलाहले श्रूयमाण एव बुभुक्षितग्रह इत्य-
न्येऽपि कोलाहलत्वेन तद्विषया एव बहूनाञ्चैकदा
समवाये युगपत्सन्निधाने वा व्यक्तिग्रहे तद्गतत्व-
कत्वादिग्रहे न भवति । अगृहीतकत्वादिनानाशब्दस्य
कोलाहलबुद्धिविषयत्वात् । तस्यां दशायाम्बुभुक्षित-
शब्दकत्वादिजातिग्रहे बुभुक्षैव शरणं एककालीन-
बहुशब्दबुभुक्षा च न हेतुः व्यभिचारात् ।

यत्तु कोलाहलादन्यच्चैकदा नानाशब्दग्रहे श्रोत्रेण
समर्थं किन्वेकशब्दग्रहे विनिगमिका बुभुक्षैवेति ।
तन्न । एकगीयमानापेक्षयैकदा नानागीयमानस-
जातीयगीतादिषु सुखादिवैलक्षण्यानुभवात् ।

अथ दीर्घशङ्कुलीभक्षणे कथं पञ्च ज्ञानानि ।
क्रमस्तचेति चेत् । न । ज्ञानानां यौगपद्यप्रत्ययस्य
वाचकं विना प्रमात्वात् । व्यासङ्गोबाधक इति चेत्,
तर्हि मनोऽवयव्यस्तु तेन सङ्कोच-विकाशाभ्यामुभयमुप-

नानाशब्दसमवायकालीनैकतरबुभुक्षा यद्यपरग्रहप्रतिबन्धिका
तदैकबुभुक्षायाकोलाहलधीर्न स्यादित्यखरसाद्बुभुक्षायाः शब्दग्रहे
न हेतुत्वं अन्यग्रहे वा न प्रतिबन्धकत्वमपि तु तज्जातिग्रहे हेतुत्वं

पद्यते इति केचित् । तन्न । यदि हि सङ्कोच-विकाश-
हेतुरदृष्टन्तर्हि तत एव तदुभयमस्तु कृतं मनसा ।
नाप्येक-पञ्चबुभुत्सया तौ भवतः तस्या अहेतुत्वात् ।
हेतुत्वे वा अस्तु विभु मनः अवयवितो लघुत्वात् ।

अथ यथा क्वचित् बुभुत्सया क्वचित्तीव्रविषयेन्द्रिय-
सन्निकर्षादिन्द्रिय-मनःसंयोगः, एवं मनःसङ्कोच-वि-
काशयोर्बुभुत्सादिकं हेतुरिति चेत्, तर्हि पञ्चबुभु-
त्सायां प्रणिधाने च सर्व्वदा सर्व्वेषां पञ्च ज्ञानानि
जायेरन् पञ्चावधानज्ञाने क्रम एव । एतेनाणुमनः-
पञ्चतयमस्तु अवयवितो लघुत्वात् बुभुत्सादिवशा-
त्तेषामेक-पञ्चेन्द्रियसम्बन्धादुभयमुपपद्यत इति निर-
स्तम् । पञ्चबुभुत्सायां सर्व्वेषां पञ्चेन्द्रियसम्बन्धे
व्यासङ्गानुपपत्तेः । कथं तर्हि दीर्घशङ्कुलीभक्षणे गन्ध-
रस-रूप-स्पर्श-शब्दान् प्रत्येमीत्यनुव्यवसायः क्रमिक-
ज्ञानपञ्चतयेन युगपन्मनःसन्निकर्षाभावादिति चेत् ।

तादृशेव प्रतिबन्धकत्वञ्चेत्याह, 'यदेति, न चैवमेकदा स्वस्वविषय-
सम्बद्धेन्द्रियदशायां रूपाद्यन्यतरबुभुत्सा तद्यादिका अन्यग्रहप्रतिब-
न्धिका चास्ति न समः समाधिरिति^(१) वाच्यम् । तादृशबुभुत्सायामपि

न । अनुव्यवसायस्यैकत्वासिद्धेः, अनुव्यवसायाः पञ्चैव समयसौक्ष्म्यलोपां क्रमो न गृह्यते^(१) ।

अथवा क्रमिकानुव्यवसायाहितसंस्कारात् पञ्च-
ज्ञानविषयस्मृतावनुभवत्वारोपात् युगपत्प्रत्येकीत्यनु-
व्यवसायः । विभुत्वे हेत्वभावादात्म-मनःसंयोगाभा-
वान्नात्मसुखाद्युपलभः स्यात् । द्रव्यत्वेनात्मसंयोगि-
त्वसाधने त्वजसंयोगसिद्धौ तत एव तद्विभागित्वेऽपि
सर्व्वदा तयोः परस्परविरुद्धसंयोग-विभागप्रसङ्गः । ननु
अणुत्वे असमवाय्यनुरोधात् चेष्टाहेतुप्रयत्नस्याणुदेशत्वं
शरीरदेशमात्रत्वं वा^(२) स्यात् । न तु शरीर-तदवयवदे-
शत्वं, येन क्रियानियमोभवेत् नियमकाभावात् । न च
नोदनाभिघातादिवाव्यापिनोऽपि प्रयत्नात् शरीरादि-
क्रिया, अतिप्रसङ्गात् । एवमेकदा विंशतिप्रयत्नाभावात्
कथमङ्गुलीषु विंशतिः क्रियाः । न च यौगपद्यभ्रमः,
बाधकाभावात् । युगपत्सन्निकर्षाभावेनाङ्गुल्यश्चलन्तीति

सूक्ष्म-सर्पादिवेधानुभवेन तादृशा अपि व्यभिचारादिति भावः ।

विभुत्वे बाधकान्तरमाह, 'विभुत्व इति, 'विभागप्रसङ्ग इत्यापा-
ततः, परमार्थतत्त्वप्रयोजकमात्मसंयोगित्वे द्रव्यत्वं, मूर्त्तत्वे च सामर्थ्येव

(१) न गृह्यते इति ख० ।

(२) शरीरमात्रदेशत्वं वेति ख०

समूहालम्बनानुपपत्तेः विंशतिज्ञानानामेकदानुव्यव-
 सायासम्भवात् अग्र-पञ्चाङ्गावे विनिगमकाभावाच्च ।
 क्रमेत्यादे च भू-नयन-कर-चरणादिसकलशरीरा-
 वयवानां युगपद्विचित्रनानाकर्मसमूहरूपं नृत्यं न
 प्रत्यक्षं स्यात् । तथाच प्रत्येककर्मजन्यसुखाद्विलक्षण-
 सुखविशेषो नानुभूयेतेति । अत्र ब्रूमः । सुखे चन्द-
 नादिवत् चिकीर्षैव नियामिका यत्क्रियायां चिकीर्षा
 सा क्रिया तच्चिकीर्षाजन्यात् प्रयत्नाद्भवति । तच्च
 शरीरक्रियापि तच्चिकीर्षाजन्यादणुमाचदेशादपि प्रय-
 त्नाद्भवति । अथवा यस्य क्रियायां चिकीर्षा तद्-
 वच्छेदेन प्रयत्न उत्पद्यते तेन शरीरावच्छेदेनात्यन्त-
 प्रयत्नादेव शरीरक्रिया । एवं विंशतिक्रिया चिकीर्षा-
 जन्यादणुमाचदेशादपि प्रयत्नाद्विंशतिक्रिया युगपदु-
 त्पद्यन्ते । अथवा अङ्गुलीविंशतिक्रियायां चिकीर्षेति

विपक्षबाधिका, आत्मविभागित्वे तु मूर्त्तत्वमेव न कुतो द्रव्यत्वं, कपाल-
 द्वयसंयोगेन घटोत्पत्तिकाले आत्मविभागस्यानाशित्वेनायिमसमये
 संयोगद्विविधभागोत्पत्तिसामर्थ्यभावेनात्मविभागानुत्पत्तौ व्यभिचा-
 रात् । न चायिमकाले तदुत्पादः, तदुत्तरकाले घटनाशस्यापि सम्भवात् ।
 ननु सुखे चन्दनादिवच्चिकीर्षा प्रयत्नोत्पत्तौ नियामिका न तु चेष्टो-

विंशत्यवच्छेदेन विंशतिप्रयत्नाद्विंशतिक्रियाहेतव उत्पद्यन्ते, एवं नृत्यादावपि । एतच्चिकीर्षानुविधानात् क्रिया-प्रयत्नयोरध्यवसेयं । तदेवमणुमनःसिद्धौ तद्ग्राह्या आत्मविशेषगुणाः बुद्धि-सुख-दुःखादय इति नाव्यापकं प्रत्यक्षलक्षणं ।

इति श्रीमङ्गलेशोपाध्यायविरचिते तत्त्वचिन्तामणौ प्रत्यक्षखण्डे मनोऽणुत्ववादः ।

त्यक्तौ तच्च चिकीर्षाया अनिमित्तत्वात् विभुकार्याणामेव निमित्तानुरोधाच्चेत्यतस्तथैव सिद्धान्तयति^(१) 'अथवेति ।

इति श्रीजयदेवमिश्रविरचिते तत्त्वचिन्तामणालोके प्रत्यक्षखण्डालोके मनोऽणुत्ववादाश्लोकः ।

अथानुव्यवसायवादः ।

ननु वर्तमानं ज्ञानं न मानसं किन्तु स्वयमेव स्वव्यवहारहेतुः, स्वस्मिन् सत्येव स्वव्यवहारात्, न तु ज्ञानान्तरमपेक्षते तदन्वय-व्यतिरेकाननुविधानात् ज्ञानान्तरविरहदशायां स्वविरहादेव स्वव्यवहारविरहात् स्वत एव स्वव्यवहारोपपत्तौ ज्ञानान्तरकल्पने गौरवाच्च । घटादिव्यवहारे ज्ञानान्वय-व्यतिरेकादस्तु तदपेक्षा । स्वीयमतीतमनागतं परकीयञ्च ज्ञानं स्वव्यवहारे ज्ञानान्तरमपेक्षत एव व्यवहारकाले तदभावात्

अथानुव्यवसायवादालोकः ।

‘नन्विति, तथाच ज्ञानगोचरप्रत्यक्ष एवाव्याप्तम् प्रत्यक्षलक्षणमिति पूर्वाक्षेपस्तदवस्थ एवेति भावः । नन्वेवं परकीयज्ञानादौ न व्यवहारकालासत्त्वं अतो हेत्वन्तरमाह, ‘ज्ञानेति । ‘व्यवहारस्येति, इदञ्च समाधिसौकार्यादुक्तं यतो व्यवहारानुरोधं विनापीच्छामीति इच्छाविषयकानुभवादेवेच्छाविषयकं ज्ञानं सिध्यति । न चैवं ज्ञाने, तत्र जानामीत्यनुभवस्य स्वप्रकाशतया अन्यथासिद्धौ व्यवहारबलादेव ज्ञानानुव्यवसायस्य वाच्यत्वात् । न चैवं व्यवहारानुरोधं विनापि योग्यत्वादेव ज्ञानानुव्यवसायोऽस्तु लाघवादनुगमाच्च क्षणिकात्मविशेषगुण-

ज्ञानान्तरान्वय-व्यतिरेकानुविधानाच्च । नन्वेवमिच्छा-
दिकमपि स्वव्यवहारज्ञानं नापेक्षेत ज्ञानतुल्यतया
स्वयमेव स्वव्यवहारशक्तत्वादिति चेत् । न । व्यवहा-
रस्य ज्ञानजन्यत्वनियमेनेच्छादिव्यवहारे ज्ञानापेक्ष-
णात् । अथ ज्ञानमात्रं न व्यवहारहेतुरतिप्रसङ्गात्
किन्तु व्यवहर्तव्यविषयमिति ज्ञानव्यवहारोऽपि तद्वि-
षयज्ञानान्तराद्भवेदिति चेत् । सत्यं । स्वस्यैव स्वविष-
यकत्वात् । यद्व्यवहारानुकूलशक्तियोगि यज्ज्ञानं
तस्यैव तद्विषयकत्वात् । शक्तिश्च पदार्थान्तरं न कार-
णतेति नान्योन्याश्रयः । स्वव्यवहारे ज्ञानं शक्तमिति
स्वविषयकं । व्यवहारशक्ति-समवायाद्यश्च स्वभावत-
एव तदीयाः सम्बन्धान्तरेऽप्यनवस्थानात् स्वभाव एव
शरणं । एतेन भेदनियतो विषय-विषयिभावः कथ-

त्वेनैव योग्यत्वात् न तु तेन तेनेच्छात्वादिनेति वाच्यम् । निर्बि-
कल्पकजीवनयोनिचक्षुसाधारण्येनाननुगतस्यैव योग्यतावच्छेदकत्वात्,
तथाच फलबलाद्योग्यतावच्छेदककल्पना ज्ञाने तु फलं न निश्चितं
येन ज्ञानविशेषत्वं तथा कल्पेत तन्निश्चायकयोर्व्यवहारानुभव-
योरन्यथासिद्धत्वादित्यवधेयम् । 'व्यवहारानुकूलेति, न च ज्ञाने-
त्यधिकं, ज्ञानं विना तदनुकूलशक्तिमता केवलमात्मना व्यवहा-
राजननादिति भावः । 'नान्योन्येति, यद्यपि व्यवहारानुकूलका-

मभेद इति निरस्तं । स्वव्यवहारशक्तत्वस्य स्वविषयत्व-
 स्याभेदेऽपि^(१) सम्भवात् । अस्तु वा ज्ञानस्य स्वभाव-
 विशेष एव स्वविषयत्वं सम्बन्धं विनैव स्वभावविशेषा-
 द्यथा ज्ञानं घटीयं घटव्यवहारजननयोग्यं स्वीयमपि
 तथा^(२) । कोऽसौ स्वभावविशेष इति चेत् । न ।
 आख्यातुमशक्यत्वेऽप्यनुभवसिद्धस्य स्वभावविशेषस्य
 माधुर्यादिविशेषवत् प्रत्याख्यातुमशक्यत्वात् । यद्यपि
 स्वभावविशेष इति वाक्येनाख्यायत एव, तथापि
 पदेनाख्यातुमशक्यत्वात् । अथ व्यवहारो व्यवहर्तव्य-
 भिन्नज्ञानसाध्यः कथन्तेन विना स्यादिति चेत् । न ।
 व्यवहारं प्रति व्यवहर्तव्यज्ञानत्वेन हेतुत्वात्, न तु
 व्यवहर्तव्यभिन्नज्ञानत्वेन गौरवात् । समूहालम्बनश्चै-

रणता व्यवहारकारणतावच्छेदिकेत्यात्माश्रयः, तथापि व्यवहारका-
 रणतावच्छेकावच्छिन्नत्वज्ञाने सति व्यवहारकारणताज्ञानमवच्छेदका-
 वच्छिन्नत्वज्ञाने सत्येवावच्छेद्यग्रहात् तज्ज्ञाने सति तदवच्छिन्नत्वज्ञानं
 विशेषणज्ञानसाध्यत्वात् विशिष्टज्ञानस्येत्यन्योन्याश्रयो द्रष्टव्यः । ननु
 'स्वव्यवहारः' स्वविषयकव्यवहारः, शक्तेरपि तदीयायास्तत्र समवायः,

(२) स्वविषयत्वस्याभिन्नत्वेऽपीति ख० ।

(३) तथा स्वीयमपीति ख० ।

कैकव्यवहारजनकत्वादेकैकविषयकमपि न तु समूह-
विषयकमेव अतिरिक्तस्य तस्यासत्त्वेन सन्निकर्षाभा-
वात् । भ्रमस्थले रजतव्यवहारानुकूलशक्तिरस्त्येव रज-
तज्ञाने, किन्तु दोषादभिभूतैव सा जायत इति न
तथा रजते व्यवहारः, रजतज्ञानं न शुक्तौ प्रवर्तकं
किन्त्विन्द्रियजन्यमिदं ज्ञानमेव, रजतार्थिप्रवृत्त्यर्थन्तू-
पस्थितरजतभेदाग्रहमपेक्षत इति रजतज्ञानं कारणता-
वच्छेदकम् । एवञ्च स्वविषयत्वं स्वप्रकाशत्वं न तु
स्वव्यवहारे ज्ञानान्तरानपेक्षत्वं गौरवात् । अन्यथा
ज्ञानस्य स्वाविषयत्वेन संस्काराभावात् स्मरणं न
स्यात् ।

समवायित्वञ्च समवायसम्बन्धः, तान्येतानि सम्बन्धं विना न सम्भवन्ति,
स्वरूपसम्बन्धो नेष्यत एवान्यथा ज्ञानविषयत्वेऽपि तथात्वापत्तेः,
तथाच सम्बन्धान्तरमभ्युपेयतामित्यत आह, 'व्यवहारेति, सर्वत्र स्वरू-
पसम्बन्धं नापजानीमः किन्तु ज्ञानविषयत्व एवेतिभावः । ननु
कारणतायां गृहीतायां शक्तिकल्पनं तस्मिंश्च तदवच्छेदेन हेतुताधी-
रित्यन्योन्याश्रयः, किञ्च ज्ञानस्यापि स्वरूपव्यवहारतया तेन सह
स्वरूपसम्बन्धाभ्युपगमे ज्ञानेनापि तथाभ्युपगम इत्यरुचेः स्वभा-
वमेव विषयतामाह, 'अस्तु वेति । ननु समूहात्मन् प्रत्येकविषयं न
स्यात् समूहेन्द्रियसन्निकर्षजत्वेन प्रत्येकविषयकव्यवहाराजननादि-

यत्तु स्वव्यवहारे ज्ञानान्तरानपेक्षत्वमुक्तं तत् स्वप्रकाशत्वनिर्व्वाहकतया, प्रमाणञ्च स्वप्रकाशे प्रत्यक्षमेव, सर्वाः प्रतीतय इदमहं जानामीत्येवमाकारा-ज्ञातारं ज्ञानं ज्ञेयञ्चोस्त्रिखन्त्यो जायन्ते, तत्रात्मा^(१) कर्तृत्वेन, ज्ञेयं कर्मतया, ज्ञानं क्रियात्वेन भासते अतो ज्ञातृ-ज्ञेय-स्वविषयं ज्ञानमनुभूयत इति त्रिपुटीप्रत्यक्षवादिनः ।

त्यतश्चाह, 'समूहेति, तस्यातिरिक्तस्याभावेन तावदात्मकस्य समूहस्य यः सन्निधिः स प्रत्येकस्यापीति उक्तदोषाभावादिति भावः । ननु व्यवहारजनकत्वं^(२) यदि तद्विषयकत्वं तदा रजतज्ञानमपि शुक्तिगोचरमित्यन्यथास्यातिरिक्तश्चाह^(३), 'रजतज्ञानमिति । खैकदेशमितं निरस्यति 'न त्विति ।

समते खोपजीव्यमविरोधयितुमाह, 'यत्त्विति, 'प्रत्यक्षमेवेति । यद्यपि ज्ञानगोचरतायां प्रत्यक्षं प्रमाणं सम्भवति न तु स्वविषयतायां व्यवसायोत्तरत्वेऽपि तथैवानुव्यवसायाकारात्^(४), तथापि ज्ञानान्तरकल्पने गौरवात्तावयवसहस्रतमिदमेव प्रत्यक्षं ज्ञानगोचरत्वेनानुभूयमानं स्वविषयत्वे पर्यवस्यतीति हृदयम् । 'कर्तृत्वेन' आश्रयत्वेन,

(१) तत्र ज्ञातेति ख० ।

(२) तद्व्यवहारशक्तत्वमिति ख० ।

(३) अन्यथास्यात्यापत्तिरित्यत आहिति ख० ।

(४) अनुव्यवसायस्य तथैवाकारादिति ख० ।

नन्विदमिति व्यवसायः तदुत्तरमिदमहं जानामीत्यनुव्यवसायो मानस इति चेत् । न । स्वप्रकाशत्वेनापपत्तौ ज्ञानान्तरकल्पने गौरवात्^(१) परिशेषाच्च स्वप्रकाशत्वं परप्रकाशकत्वे हि न ज्ञानमेव सिद्ध्यत्मानाभावात् । न हि तत्र ज्ञातता लिङ्गं, अतीतानागतयोस्तद्भावात् । नापि मानसं प्रत्यक्षं, अजिज्ञासि-

‘कर्मतया’ विषयतया, ‘क्रियात्वेन’ विशेषणतया, ‘अनुभूयत इति ज्ञेय-ज्ञात-स्वविषयकत्वानुभवस्वरूपमुत्पद्यत इत्यर्थः । यदा ज्ञात-ज्ञेय-स्वविषयकानुभवोऽपि स एवानुभव इति तत्सिद्धान्तोऽन्यथा ज्ञानान्तरेण तद्ग्राह्युपगमे तज्ज्ञानगोचरज्ञानान्तराभ्युपगमापत्तावनुव्यवसायस्वीकारापत्तिरिति भावः ।

पूर्वोक्तप्रमाणे तर्कापेक्षागौरवान्मानान्तरमाह, ‘परिशेषादिति । ‘अवस्थानादिति तथाचैतद्ध्येनायोग्यमेव ज्ञानमभ्युपगन्तुमहं तथाच क मानसप्रत्यक्षमित्यर्थः । न च विषयान्तरसञ्चारः प्रतिबन्धकः, वैपरीत्येन तस्यैवानुत्पत्त्यापत्तेरित्याह, ‘विषयान्तरेति । ‘जिज्ञासेति अजिज्ञासाग्राह्यभिज्ञात्मधर्मत्वादित्यर्थः, अजिज्ञासाग्राह्यत्वञ्च जिज्ञासानपेक्षप्रत्यक्षविषयत्वम्, यथाश्रुते यद्वदस्य प्रत्यक्षपरत्वे दृष्टान्तासिद्धिः । पक्षताकाङ्क्षाघटकजिज्ञासाजन्यं ज्ञानमनुमितिः शब्दश्च, तद्विषयता

तस्य मानसत्वे ज्ञानाविरामादनवस्थानात् विषयान्तरासञ्चाराच्च । जिज्ञासितस्य ग्राह्यत्वे ज्ञानं न मानसं जिज्ञासाग्राह्यात्मधर्मत्वात् संस्कारवदित्यनुमानप्रतिरोधः । अतएव जिज्ञासां विनैव सुखादीनां मानसत्वं, जिज्ञासापि ज्ञानसाध्येत्यनवस्था, धर्मिज्ञानेच्छादिभिर्ज्ञानस्य नाशाच्च न प्रत्यक्षत्वम् । अथ ज्ञानं मानस-

संस्कारेऽख्येव ग्रहपदस्य ज्ञानमात्रपरत्वादिति यदि तदा सुखादावेव व्यभिचारः । न च सावधारणतया जिज्ञासाजन्यग्रहमात्रगोचरत्वं, तथाच सति मात्रपदार्थप्रविष्टस्य विवक्षितैकदेशस्य समर्थत्वेन हेतुत्वौचित्यात् । न चात्मेत्यधिकं, आत्मन्येव व्यभिचारवारकत्वात् । न चातीन्द्रियत्वमुपाधिः, विपक्षबाधकाभावेन तुल्यबलतया तस्यापि प्रतिरोधपर्यवसायित्वादिति भावः । 'अत इति यतोऽजिज्ञासाग्राह्यात्मधर्मत्वं मानसत्वं तन्न अतएव सुखादीनां जिज्ञासां विना मानसत्वमित्यर्थः, तथाच मानसत्वव्यापकजिज्ञासाविरहस्याभावाद्वाप्यस्य मानसत्वस्याभावः साध्यत इति भावः । अतोऽपि विवक्षितो हेतुर्बुद्धित इत्यवधेयम् । ननु चाक्षुषत्वाविशेषेऽपि केषादौ जिज्ञासापेक्षा न वृत्तादावितिवदिहापि कचिदेव जिज्ञासा कचिन्नेति स्यादित्यप्रयोजकत्वं मत्वा दोषान्तरमाह, 'जिज्ञासापीति जिज्ञासा धर्मिज्ञानसापेक्षा तच्च जिज्ञासापेक्षमित्यनवस्थानादित्यर्थः । ननु सामान्यतो धर्मिज्ञानं जिज्ञासानपेक्षं हेतुः सा च विशेषतो ज्ञानग्रहे कारणमतोऽनवस्था न सम्भवतीति दोषान्तरमाह,

प्रत्यक्षं प्रत्यक्षात्मगुणत्वात्, आत्मविशेषगुणत्वे सति
क्षणमाचस्थायित्वात् सुखवन्त, ज्ञानं प्रत्यक्षजनकेन्द्रि-
यसन्निकर्षाश्रयः प्रत्यक्षत्वात् सुखवदिति चेत् । न ।
मानसत्वेऽनवस्थानात् । अतएव चक्षुर्जन्यं ज्ञानं न चक्षु-
र्जन्यज्ञानविषयः प्रत्यक्षत्वात् रासनवत्, नैतज्ज्ञानवि-
षयो वा एतज्जनकेन्द्रियसन्निकर्षानाश्रयत्वात् गगन-
वत्, चक्षुर्न चाक्षुषज्ञानग्राहकं वहिरिन्द्रियत्वात् रस-
नवदिति प्रतिपक्षानुमानमपास्तं । परप्रकाशत्वे अनव-
स्थया ज्ञानासिद्धावाश्रयासिद्धेः । स्वप्रकाशत्वेन तत्सिद्धौ

‘धर्मीति, ‘प्रत्यक्षेति, मनोयोग्यतावच्छेदकं लाघवात्प्रत्यक्षगोचरात्म-
गुणत्वमेव न विद्यात्वादि गौरवादिति ज्ञानस्य मनोयोग्यत्वस्थितौ
योग्यसन्निधेः प्रत्यक्षजनकत्वनियमात् जानामीत्येतदधिकज्ञानान्तरा-
ननुभवेन तदेव ज्ञानं मानसं कल्प्यतेऽतस्तदनुरोधादेवानुव्यवसायो-
ऽधिकोऽस्तौति निर्गलितार्थः । अन्यथा तद्गोचरमानसज्ञानान्तरोत्प-
त्त्यापि साध्यपर्यवसानेनास्मादनुमानात्स्वप्रकाशताबाधः स्यादित्य-
वधेयम् । तथाचान्यज्ञानासम्भवरूपतर्कसहकारादिदमनुमानं सम्य-
गिति । मानसप्रत्यक्षत्वम् मानसप्रत्यक्षविषयगुणत्वव्याप्यजातिमत्त्वम्
तेनाग्निमहेतावालोचन-जौवनयोनियत्नयोर्न व्यभिचारः । जाति-
प्रत्यक्षता व्यक्तिप्रत्यक्षतां विना नेति तावदूरमनुमानान्निर्वहतीति
ध्येयम् । ‘क्षणेति चतुर्थक्षणवृत्तिध्वंसप्रतियोगित्वादित्यर्थः, आत्मविशेष-

धर्मिग्राहकमानबाधात् । किञ्च स्वव्यवहारशक्तत्वं स्वविषयत्वं, तच्च स्वसन्निकर्षाजन्यत्वे स्वाजन्यत्वे च न विरुद्धम् । न च स्वव्यवहारे शक्तत्वस्याभाव एव साध्यः, अप्रयोजकत्वात् स्वसन्निकर्षाजन्ये स्वाजन्ये व्यवहार-शक्ते घटादौ व्यभिचाराच्च । अतएव स्वप्रकाशत्वेन पूर्वानुभवविषयता तत्तानुभूतमात्रविषये स्मरणे उत्स-र्गतो भासते ज्ञानान्तरस्यानावश्यकत्वात् । स्वस्य स्वा-जन्यत्वे कथं स्वकर्मतेति चेत् । न । अतीतानागतयो-रिव स्वविषयत्वं न तु कर्मत्वं, विषयत्वञ्चाभेदेऽपि स्वव्य-वहारशक्तत्वस्य ज्ञानस्वभावविशेषस्य वा विषयत्वात् ।

गुणत्वम् अत्राप्यनुषञ्जनौयम्, अन्यथा शब्दादौ व्यभिचारप्रसङ्गादिति । 'प्रत्यक्षजनकेति स्वप्रत्यक्षजनकेत्यर्थः, तेन यत्र यत्प्रत्यक्षविषयता तत्र तज्जनकेन्द्रियसन्निकर्षाश्रयत्वमिति व्याप्तिपर्यवसाने यथाश्रुत-साध्यमादाय न सिद्धसाधनावकाशः सुखप्रत्यक्षजनकसंयुक्तसम-वायस्य ज्ञानेऽपि सत्त्वादिति^(१), 'प्रत्यक्षत्वात्' जन्यप्रत्यक्षविषयत्वात् । 'चक्षुरिति न स्वमानाधिकरण-समानकालीनचाक्षुषधीविषय इत्यर्थः, तेन यथाश्रुते न चाक्षुषोऽयमित्युपनीतधीदर्शनात्स्वमते बाधः न चाक्षुषधीर्विशेष्य इति साध्ये परमते सिद्धसाधनं जानामीति ज्ञाने ज्ञानस्य विशेषणत्वात् इति दूषणं न लगति । 'प्रत्यक्षत्वात्'

न चाधीकर्मतया शशशृङ्गवदसत्त्वं, तस्य कदाप्यप्रका-
शात्, धीजन्यव्यवहारभागित्वं कम्मत्वं स्वप्रकाशेऽपि
तदन्यफलभागित्वञ्च घटेऽप्यसिद्धं ज्ञाततानिषेधात् ।
ज्ञानानपेक्षेन्द्रियसन्निकर्षजं ज्ञानं प्रत्यक्षमतः सर्व्वं
ज्ञानं ज्ञानानपेक्षात्म-मनःसन्निकर्षजन्यत्वेन स्वात्मनि
प्रत्यक्षं, विशिष्टप्रत्यक्षञ्च न विशेषणज्ञानजन्यं निर्व्वि-
कल्पकनिषेधात् । सविकल्पकत्वेन ज्ञानाजन्यज्ञानं वा
प्रत्यक्षं तेन निर्व्विकल्पकजन्यं जातिविशिष्टज्ञानं प्र-
त्यक्षं, न त्वसाधारणेन्द्रियादिकरणकं तेन विनाप्यनु-
मित्यादौ स्वात्मप्रकाशात् । इन्द्रियादिकन्वर्थप्रकाश-
एव हेतुः तस्यैव तत्प्रतिबद्धहेतुजन्यत्वादिति ।

अत्रोच्यते । प्रत्यक्षं न स्वप्रकाशे प्रमाणं व्यवसाया-

साक्षात्त्वात्, यद्यपि ज्ञानत्वादित्येवोचितं तथापि व्यर्थविशेषणत्वाभावेन
हेत्वन्तरस्यापि सम्यक्त्वात् इदमुक्तं । 'गगनवदिति, सन्निहितमिन्द्रिय-
मपहाय दृष्टान्तान्तरमुपाददता एतदजनकत्वादिति हेत्वन्तरं सूचितं,
तच्च हेताविन्द्रियस्य साधनविकलत्वात् गगनस्य शब्दादन्यत्र ज्ञाना-
दावन्यथासिद्धत्वेनोदाहृतत्वात् अतो न 'स्वसन्निकर्षाजन्यत्वे स्वाजन्यत्वे
च' इत्यनेन स्वजन्यत्वहेतोः^(१) अप्रयोजकत्वमिधानमसक्तप्रतिषेधो भव-
तीति ध्येयम् ।

नामिदमहं जानामीत्याकारासिद्धेः । न चैवमनुभव-
विरोधः, अर्थनिश्चयेन प्रवृत्त्यादिदर्शनात् । व्यवसायस्य
अर्थविषयत्वमात्रमनुभूयते न तु स्वविषयत्वमपि गौर-
वेण तस्य स्वविषयभानतया प्रवृत्त्यहेतुत्वात्^(१) । अनुभ-
वोऽपीदं रजतमित्याद्येव । न चैवमिदमहं जानामीत्य-
नुभवापलापे उपेक्षणीयता, व्यवसायोत्तरकालं तदुप-
गमात् इदं रजतमित्यादिलौकिकानुभवात् व्यवसा-
यस्य तदाकारतां निषेधामो न त्वनुव्यवसायस्य । ननु
भिन्नानुव्यवसाये अनवस्थानात् व्यवसाय एवानुव्यव-
साय इति चेत्, तर्हि परप्रकाशे बाधकात् स्वप्र-
काशत्वसिद्धौ सव्यप्रतीतीनामिदमहं जानामीत्या-

ननु स्वप्रकाशत्व-परप्रकाशत्वसन्देहेऽपि ज्ञानगोचरज्ञानसत्त्वा-
दाश्रयासिद्धिर्न भवतीत्यरुचेराह, 'किञ्चेति, घटादावित्यतद्गुणसंवि-
ज्ञानबहुव्रीहिणात्मादेरभिधानं घटस्य व्यवहारशकत्वाभावादित्यव-
धेयम् । 'तस्येति शशशृङ्गस्यासत्त्वे अधीकर्मात्मप्रयोजकं किन्तु प्रका-
शाविषयत्वं अतः प्रकाशविषयतासत्त्वादधीकर्मात्वेऽपि नासत्त्वमित्यर्थः ।
अधीकर्मात्मन्तु न ज्ञानासत्त्वसाधकं अतीन्द्रिये व्यभिचारादिति वस्तु-
स्थितिः । यदि वा ततोऽसत्त्वसाधनं तदा स्वरूपासिद्धिरित्याह,
'धीजन्येति, परममवेतक्रियाफलशालित्वस्य कर्मात्मादित्यभिप्रेत्य

कारतासिद्धिः, तथाच स्वप्रकाशत्वासिद्धौ सर्व्वप्रतीती-
नामिदमहं जानामीत्याकारत्वमसिद्धमिति न सा
प्रतीतिः स्वप्रकाशत्वे प्रमाणं ।

अपिच क्रियायाः कृतेर्वा समवायित्वं कर्त्तृत्वं, पर-
समवेतक्रियाफलशालित्वं करणव्यापारविषयत्वं वा क-
र्मत्वं, धात्वर्थत्वमन्यद्वा क्रियात्वम् इदमहं जानामीति
व्यवसाये न भासते तद्बोधकेन्द्रियसन्निकर्षाभावात् कि-
न्विदंविषयकज्ञानत्वविशिष्टस्य ज्ञानस्य वैशिष्ट्यमात्मनि
भासते । न च स्वप्रकाशे व्यवसाये तादृशं स्वस्य वैशिष्ट्यं
भासितुमर्हति, पूर्वं विशेषणस्य तस्याज्ञानात् । तस्मा-

त्वयानुमानप्रयोगादिति भावः । ननु भवतु स्वप्रकाशपक्षस्तथापि
तदंशे प्रत्यक्षं भवितुमर्हति तत्सन्निकर्षजन्यत्वादित्याह, 'ज्ञानेति । ननु
यदीन्द्रियनिबन्धनं न प्रत्यक्षत्वं तर्हीन्द्रियानुविधानानुपपत्तिरित्याह,
'इन्द्रियादिकमिति, तस्य ज्ञानोत्पत्तावेव सामर्थ्यात् प्रत्यक्षत्वे तु तस्या-
तन्त्रत्वादिति भावः^(१) । 'तस्यैवेति अर्थप्रकाशमात्रस्यैवेन्द्रियादिसहकृत-
कारणजन्यत्वादित्यर्थः ।

'व्यवसायानामिति, व्यवसायस्य नायमाकारः, किन्तु अनु-
व्यवसायस्य, तथाच तदाकारकस्य तस्य वस्तुतो ज्ञानविषयस्यार्थ-
गोचरत्वं ज्ञानीयं विषयो न तु स्वस्य ज्ञानव्यवसायीयं विषयत्वमपि

दिदमहं जानामीति न व्यवसायः किन्त्वनुव्यवसायः ।
 स्यादेतत् । कर्तृत्वादिज्ञानवैशिष्ट्यमात्मनि मा ज्ञायि
 व्यवहारस्य स्वविषयकज्ञानसाध्यत्वसिद्धौ तदेव ज्ञानं
 स्वविषयकं कल्प्यते लाघवात् । ज्ञानवित्तिवेश आ-
 त्मापि तद्विषय इत्यात्मविषयत्वं सर्व्ववित्तीनामिति
 चेत् । न । स्वजनकेन्द्रियसन्निकर्षानाश्रयत्वेन स्वस्य
 स्वाविषयत्वात् । विषयत्वनियामकेन्द्रियसन्निकर्षादेर-
 भावे स्वविषयत्वानुपपत्तेः, कारणं विना कार्यानु-
 त्पादनात् प्रत्यक्षाजनकस्य प्रत्यक्षविषयत्वानुपपत्तेश्च ।
आत्मधर्मप्रत्यासत्त्यनाश्रये प्रत्यक्षविषयताया जनकत्व-

येन ज्ञानान्तरकल्पनागौरवसद्वृत्तं सत्प्रतिपक्षम् प्रमाणं स्वप्रकाशं
 निर्व्वहेत् स्वस्य स्वाविषयत्वेन स्वविषयाविषयत्वात्, न च स्वमपि
 स्वगोचरः, तथासत्यन्योन्याश्रयः, स्वविषयत्वे सिद्धे गौरवसद्वृत्तं
 ज्ञानगोचरतायादकं स्वप्रकाशतायां प्रत्यक्षं प्रमाणीभवेत् तेन च
 मानेन स्वविषयतासिद्धिरित्यर्थः । तदिदमाह, व्यवसायस्यार्थविषयत्वं
 अनुभूयते अनुव्यवसायेन न तु स्वविषयत्वमपि उक्तदोषात् न वय-
 सुक्तक्रमेण स्वविषयतां ब्रूमो येन परस्परश्राव्यः, किन्तु व्यवहारा-
 नुरोधेनैव स्वविषयतेत्यत आह, 'गौरवेणेति । नन्वर्थमात्रगोचरानु-
 भवाभावादस्वनुभवविरोध इत्यत आह, 'अनुभवोऽपीति वथैव तस्या-
 नुव्यवसायेनानुभवादित्यर्थः । 'तदुपगमादिति, व्यवसायविषयत्वेनैव
 तस्य ज्ञानान्तरेण ग्रहणादिति भावः ।

व्याप्तत्वात् । ज्ञानस्य प्रत्यक्षत्वेनेन्द्रियसन्निकर्षाश्रय-
त्वात् मनःसन्निकर्षजन्यत्वेन मानसत्वं । तदयं प्रयोगः ।
विवादाध्यासितं^(१) इन्द्रियजन्यं ज्ञानं नैतज्ज्ञानवि-
षयाश्रयः^(२) एतज्जनकेन्द्रियसन्निकर्षानाश्रयत्वात् एतद-
जनकत्वाद्वा असन्निकृष्टवत् । नैतज्ज्ञानविषयकं वा
आत्मधर्मप्रत्यासत्त्यनाश्रयत्वे सति एतदजन्यत्वे च सति
साक्षात्कारित्वात् । प्रत्यक्षविषयोज्ञानं स्वप्रत्यक्षज-
नकेन्द्रियसन्निकर्षाश्रयः प्रत्यक्षविषयत्वादिति मनः-

ननु जानामीति ज्ञानं सार्वलौकिकं तदेव पूर्वापरज्ञानकल्पना-
गौरवसहकारेण स्वविषयं पर्यवस्यतीति सिद्धं प्रत्यक्षप्रमाणात् स्व-
प्रकाशत्वमित्यरुचेराह, 'अपिचेति, 'क्रियायाः' धात्वर्थस्येत्यर्थः । एतच्च
घटोभवतीत्यादिप्रयोगादचेतनस्यापि कर्तृत्वमिति वैयाकरणमते^(३) ।
'परेति धात्वर्थानधिकरणत्वे सति धात्वर्थतावच्छेदकफलशालित्वमि-
त्यर्थः । आत्मानं जानामीत्यात्मनि अकर्म्मत्वं मा प्रसाङ्गीदिति
लक्षणान्तरमाह 'करणेति । 'अन्यदेति कृतित्वं वेत्यर्थः । सर्वत्र
धात्वर्थे कृतिप्रवेशादिति भावः । ननु विषयत्वं घटादेराश्रयत्वमा-
त्मनोविशेषणत्वं ज्ञानस्येत्येव कर्म्मत्व-कर्तृत्व-क्रियात्वादिभानमित्युक्तो-
पाख्यतया अपरितुष्यन्नाह, 'न चेति, विशेषणत्वमपि तादृशस्य

(१) विवादपदमिति ख० ।

(२) नैतज्ज्ञानविषयमिति ख० ।

(३) वैयाकरणादिमते इति ख० ।

सन्निकर्षग्राह्यं । चाक्षुषज्ञानं न चक्षुर्जन्यज्ञानविषयः
 चक्षुरसन्निकृष्टत्वात् घटवत् । ज्ञानं प्रमेयमेवेतिव्याप्ति-
 ज्ञानं ज्ञानत्वप्रत्यासत्त्या स्वविषयं, ईश्वरज्ञानमहेतु-
 कत्वेन सर्वविषयत्वात् स्वप्रकाशं । ननु परप्रकाश-
 कत्वे ज्ञानमेव न सिध्येदनवस्थानादिति धर्मिग्राहक-
 मानात् स्वप्रकाशत्वसिद्धावनन्यगतिकतया स्वस्यासन्नि-
 कृष्टस्यापि प्रत्यक्षविषयत्वमतो धर्मिग्राहकमानवाधि-
 तास्त्वदीयहेतव इति चेत् । न । वित्तेरवश्यवेद्यत्वा-
 भावेनानवस्थाविगमात् । संयुक्तसमवायेन मनोवे-
 द्यत्वादपेक्षणीयान्तराभावाच्चोत्पन्नैव कुतो नावश्य-

व्यवसायस्य तदा यदि तत्पूर्वभानं, न च स्वप्रकाशे तथा सम्भ-
 वति, इति भावः^(१) । यद्यप्यभावत्वविशिष्टबोधस्तद्विषयं विनापीति
 व्यभिचारस्तथापि यथैनं विना न भासते तद्विहेतुरेव तद्विहेतु-
 रिति तज्ज्ञानं विनापि तद्विशिष्टबोधः, अतथाभूते तु तद्विशिष्ट-
 बुद्धिस्तद्विषयस्येति नियम एव । न चाभावात्ताभाने अभावा-
 भानवत् ज्ञानाभावे आत्माभानमस्ति येनेहापि तद्विधेयमेव त-
 द्विधेयकमेवेति विशेषणज्ञानानपेक्षा विशिष्टबुद्धिरभ्युपगम्येत, तथा-
 सति ज्ञानाभावे सुखादिविशिष्टोऽप्यात्मा न भासते इति यत्-
 किञ्चिदेतत् । ननु विशिष्टबुद्धौ विशेषणज्ञानापेक्षेति तव सिद्धान्तो

वेद्येति चेत् । न । सुखादि-तद्बुद्धादिसामग्र्या प्रति-
बन्धात् विषयान्तरसंचारदर्शनेन तस्या बलवत्त्वात्
अनुब्रवादिति केचित् ।

योग्यात्मविशेषगुणत्वात् ज्ञानत्वात् ज्ञानं प्रत्यक्ष-
मेवेति व्याप्तेर्वित्तेरवश्यवेद्यत्वेन स्वप्रकाशत्वमिति चेत् ।
न । व्याप्तेरसिद्धेः परप्रकाशकत्वेऽनवस्थानात् । स्वप्र-
काशे कारणानुपपत्तेः सन्निकृष्टमेव प्रत्यक्षं तद्विषय-
जन्यमेव प्रत्यक्षमिति व्याप्तेश्च । अन्यथा कारणं विना
कार्यानुत्पत्ति-व्याप्तोर्विनिगमकं कारणसत्त्वेऽपि प्रति-
बन्धात् कार्यानुत्पादे कारणत्वमप्रत्यूहम् कृतकारणं
विना कार्यानुत्पादे कारणताभङ्गः कार्यानुत्पादश्च ।
अपिच परप्रकाशे अनवस्थानात् परिशेषानुमानेन
ज्ञानस्य स्वप्रकाशत्वं, तथाच स्वप्रकाशत्वानुमितेरपि

मम तु साकाङ्क्षविशेष्य-विशेषणोभयविषयकं विशेषणबुद्धानपेक्षमेव
विशिष्टज्ञानमित्यभिप्रेत्य शङ्कते, 'स्यादेतदिति । 'स्वजनकसन्निकर्षाना-
श्रयत्वेन' स्वजनकसन्निकर्षाद्यनाश्रयत्वेनेत्यर्थः । ननु सन्निकर्षादिवत्तद-
भेदोऽपि विषयतानियामकोऽस्तु अनुगमाभावस्य तुल्यत्वादित्यत-
आह, 'प्रत्यचेति, सत्यपि विशेषेऽनुगतस्यैव सम्भवेनाऽनुगताभ्युपगमा-
नुपपत्तेः, अभेदस्य विषयतानियतत्वे नियामकस्य हेतोरवस्थानु-
बन्धानादभेदस्य च हेतुत्वादिति भावः । ननु प्रत्यक्षविषयता न

स्वप्रकाशत्वमनुमित्यन्तरगम्यमेवं तस्यापीत्यनवस्था स्व-
 प्रकाशत्वानुमितिपरम्पराद्वारा तवापि स्यात् विष-
 यान्तरसञ्चारस्य प्रतिबन्धकत्वं, यावज्जिज्ञासं वा स्व-
 प्रकाशत्वानुमितिरिति यदि तुल्यं परप्रकाशत्वेऽपि ।
 न च ज्ञानं स्वप्रकाशमित्यनुमित्या स्वप्रकाशत्वमपि
 सामान्यप्रत्यासत्त्या विषयीकृतमिति वाच्यम् । परतः
 पक्षेऽपि तुल्यत्वात् त्वया तदनभ्युपगमाच्च । किञ्चा-
 नुमित्यादौ जातिसङ्करान्न प्रत्यक्षत्वम् । न च ज्ञान-
 सापेक्षं मनोजनकमित्यनुमितिर्विषयवदात्मनि न त-
 त्प्रत्यक्षम् । तस्य स्वविषयत्वे ज्ञानानपेक्षेति चेत् ।
 न । ज्ञानं ज्ञानजन्यं तच्च स्वविषये स्वात्मन्येकमेवेति
 कथं तदपेक्षं तदनपेक्षञ्च विरुद्धत्वात् । न च ज्ञान-
 भिन्नविषयत्वं सापेक्षं, तथात्वे वहिर्ज्ञानं प्रत्यक्षं न

जनकत्वव्याप्ता संस्कार-स्रत्युपनीततत्तादौ व्यभिचारादतो व्याप्ति-
 शरीरमाह, 'आत्मेति । नन्विदमप्यसत् यथाश्रुते सामान्यलक्षणप्रत्या-
 सत्तिजन्यप्रत्यक्षविषये व्यभिचारेणानागतविषयसाक्षात्कारहेतुप्रत्या-
 सत्त्यनाश्रयत्वं तदर्थावाच्यः सोऽपि विद्यमानत्वसामान्यजन्यप्रत्यक्ष-
 विषये व्यभिचारावारकतया अजनकविषयसाक्षात्कारेत्यादिना विशे-
 षणीयः^(१) तथाच व्यर्थतया प्रत्यासत्तिभागमपहायाजनकविषय-

स्यात्^(१) । अथान्यस्यान्यविषयत्वे सन्निकर्षादिर्नियामकः स्वविषयत्वे किन्तेन अनतिप्रसङ्गात् सन्निकर्षस्याननुगमाच्च व्यवहारे शक्तत्वं विषयत्वमभेदे सन्निकर्षं विनापीति चेत् । न । अन्यत्र प्रत्यक्षमात्रे^(२) सन्निकर्षस्य हेतुत्वात् अन्यथाननुगमापत्तिः । अथ या वित्तिर्न वेद्या^(३) सा प्रमाणाभावादसतीति तदधीनसत्त्वस्य विषयपर्यन्तस्यासत्त्वं स्यादिति चेत् । न । अवि-रललभतद्वित्तिवित्तिधारा^(४) नाभ्युपेयते किन्नाम केनचित्कदाचित्काचिद्वित्तिर्व्यवहारस्मरणलिङ्गादिना प्रतीयत इति सर्वा प्रमाणसिद्धैवेत्यभ्युपगमात् । अथ स्यादेवं यदि घटोऽयं घटमहं जानामीत्यतोऽधिका

साक्षात्कारान्यप्रत्यक्षविषयताया जनकत्वव्याप्तत्वं वाच्यम्, एवञ्च स्वस्याजनकत्वेन स्वविषयतायां जनकत्वस्यानियामकत्वे स्वविषयता न बाधितेत्यरुचेर्मूलयुक्तिमाह, 'ज्ञानस्येति, इच्छात्व-रूपत्वादीनां^(५) अननुगमेन प्रत्यक्षत्वमेवेन्द्रिययोग्यतावच्छेदकं लाघवात् अनुगमाच्चेति सामान्यतः सिद्धे परिशेषान्ननःसंयोगजन्यत्वान्मानसत्वमिति न प्रागा-

(१) तथात्वेऽपि ज्ञानं प्रत्यक्षं न स्यादिति ख० ।

(२) प्रत्यक्षविषयमात्र इति ख० ।

(३) वेद्या न भवतीति ख० ।

(४) अवि-रलवि-तित्ति-तद्वित्तिधारेति ख० ।

(५) इत्यत्व-रूपत्वादीनामिति ख० ।

घट-तद्वित्तिधारावाहिविषयशतभारमन्यरा काचिद्वित्तिरस्मदादेस्त्यद्यमानानुभूयेत, नचैवमिति चेत् । न । अनुव्यवसायो विषयमात्रनिरूप्यो न तु तद्विषयपरम्परानिरूप्यो गौरवात् । तथाच ज्ञानज्ञानत्वेन सर्व्वविद्वित्तिरस्मदादेस्त्यद्यमानानुभूयत एव । न चैवमनिर्मीक्षः, योगजधर्मप्रत्यासत्त्या सामान्यलक्षणया वा व्याप्तिज्ञानरूपस्याननुव्यवसायस्यापि स्वविषयत्वाभ्युपगमात् । न च तद्व्यवहारशक्तत्वं तद्विषयत्वं, तद्विषयत्वेन तद्व्यवहारकारणत्वग्रहे सति तच्छक्तत्वज्ञानं तच्छक्तत्वञ्च तद्विषयत्वमित्यन्योन्याश्रयात् कारणत्वग्रहं विना शक्तेरग्रहात् त्वन्मतेऽपि रजतज्ञानस्य शुक्तिविषयत्वापत्तेश्च ।

शङ्किताव्याप्तिशेषोऽप्येति भावः । 'आत्मेति एतद्विषयकालौकिकप्रत्यासत्त्यजन्यत्व इत्यर्थः । अतएव ज्ञानमित्यत्र हेत्वभावान्न व्यभिचार इति वक्ष्यति, 'साक्षात्कारित्वादिति इन्द्रियजन्यत्वादित्यर्थः । अतएव स्वरज्ञाने व्यभिचारवारणाय अहेतुकत्वेन हेत्वभावं वक्ष्यति । 'ज्ञानमिति अत्रालौकिकप्रत्यासत्तेः सामान्यस्यैव सत्त्वेन हेत्वभावादेव न व्यभिचार इत्यर्थः । क्लृप्तहेत्वभावेन फलाभावे सत्ययोग्यतया तदभावकल्पनमप्रामाणिकमित्यस्वरमात् केचिदित्युक्तं ।

ननु कारणताभङ्गः^(१) दृष्टापत्तिः स्वप्रकाशवादिना प्रत्यक्षविषय-

रजतार्थिप्रवृत्तौ रजतज्ञानं हेतुः न तु तदवच्छेदक-
मित्युक्तत्वात् । लाघवेन स्वविषये ज्ञानस्य प्रवर्तकत्वं
सर्वैरेवाद्यप्रवृत्तौ तथावगमादिति चेत्, इन्नैवमन्यथा-
स्थातिरस्तु न त्वन्यथासिद्धरजतज्ञानस्याप्रवर्तकत्व-
मिति । एतेन यथा तद्गुणसंविज्ञानबहुव्रीहिसिद्धं कुटा-
दिपदमशक्यमपि कुटं गणमादायैव प्रधानमन्यपदार्थं
बोधयति तथा ज्ञानमविषयमप्यात्मानमादायैव स्ववि-
षये व्यवहारं करोति संस्कारश्च । स्वजन्यव्यवहार-
विषये ज्ञानस्य संस्कारजनकत्वात् । स्वजन्यव्यवहार-
विषयः स्वात्मा विषयश्चेति प्राचीनं गुरुमतमपास्तम् ।
अन्यच्च लाघवेन ज्ञानस्य स्वविषये व्यवहार-संस्कार-

तामात्रेण तत्कारणतानभ्युपगमादित्यत उक्तं 'कार्यानुत्पादस्येति,
कारणान्तरस्याभावादिति भावः । ननु स्वविषयत्वे ज्ञानसामान्य-
सामग्रीमात्रं तन्मत्, घटादिविषयत्वे कचिदिन्द्रियसन्निकर्षः, कचि-
क्षिप्तादिः, परप्रकाशेऽनवस्थानात् स्वप्रकाशतानिर्वाहककल्पनायां
गौरवस्य प्रामाणिकत्वादित्यस्वरसादाह, 'अपिचेति अनवस्थैव
मास्त्यवश्यवेद्यत्वाभावादनवश्यकत्वेऽप्यनवस्थायान्तवापि साम्यादित्यर्थः ।
नन्वसम्पत्ते मागवस्था स्वप्रकाशत्वानुमितेः स्वप्रकाशत्वानुमितावपि
पतेरभावात् वस्तुतस्तु स्वप्रकाशत्वपक्षे सानुमितिरिति स्वमिव
स्वविषयत्वमपि विषयीकरोत्येवेति तस्य स्वप्रकाशत्वं तद्गोचर एवेति

जनकत्वकल्पनात् । स्वविषये स्वात्मनि व्यवहार-संस्कारजनकत्वात् । व्यवहार-संस्कारयोः स्वविषयज्ञानसाध्यत्वेन स्वाविषयकज्ञानासाध्यत्वात् । ननु ज्ञानस्य मानसत्वे कथं जानामीति विशिष्टबुद्धिः ज्ञानत्वनिर्विकल्पकजन्यज्ञानक्षणे विशेष्याभावेन प्रत्यक्षानुत्पत्तेरिति^(१) चेत् । न । ज्ञाननाशक्षण एव ज्ञाने ज्ञानत्वविशिष्टबुद्धिः विशेष्यस्य पूर्वक्षणसत्त्वात् । प्रत्यक्षे स्वसम-

कथं तदर्थं ज्ञानान्तरापेक्षेत्यस्वरसादाह, 'किञ्चेति, नन्वस्मन्मते साक्षात्त्वं न जातिरपि तु ज्ञानानपेक्षेन्द्रियजन्यत्वमुपाधिरिति क सङ्कर-इत्यत आह, 'तवेति । 'विरुद्धत्वादिति, यद्यपि यद्विषयत्वावच्छेदेन ज्ञानाजन्यत्वमित्युक्तौ न कश्चिदोषप्रसङ्गः, तथापि स्वविषयत्वेन न प्रत्यक्षत्वं तस्य सकलसाधारणेनाव्यावर्त्तकतया कचिदपि जन्यतानवच्छेदकत्वात् सामान्यसामग्र्यां ज्ञानत्वस्यैवावच्छेदकत्वात् विशेषसामग्र्यां स्वविषयत्वस्य सर्वज्ञानसाधारणेनातिप्रसक्ततयैवानवच्छेदकत्वादिति भावः । 'प्रत्यक्षं न स्यादिति विषयत्वे ज्ञानभिन्ने परज्ञानानपेक्षत्वं ज्ञाने धर्मिणि तदपेक्षत्वमिति प्रत्यक्षत्वं न स्यात् इत्यर्थः । नन्वतद्व्यवेद्यत्वाभावेनानवस्थोद्धृता तदेव तु 'दुर्लभमित्याह, 'अथेति । 'तथाच ज्ञानज्ञानत्वेनेति, न च घटत्वेन जानामीत्यनुव्यवसायो घटत्वप्रकारकत्वं व्यवसायस्य यथा गृह्णाति न तथा तदीयघटत्व-

यवर्त्तितया गौरवेण विशेष्यस्याहेतुत्वात् । जानामीति वर्त्तमानत्वेन स्थूल उपाधिर्भासते, न तु क्षणः, तस्यातीन्द्रियत्वात् । ततो ज्ञानविशिष्टबुद्धिरात्मनि विशेषण-ज्ञानस्य पूर्व्वसत्त्वात् । विशेषणञ्च न विशिष्टप्रत्ययहेतुर्गौरवात् । किन्तु तज्ज्ञानमावश्यकत्वात् । अतएव तत्तां विनापि तद्बुद्धेः प्रत्यभिज्ञा ।

यत्तु व्यवसायनाशक्षणोत्पन्नव्यवसायान्तरे ज्ञानत्व-

प्रकारकत्वं तदनुव्यवसाय इति कथं सर्व्वानुल्याकारा इति वाच्यम् । घटत्वप्रकारकमाद्यं ज्ञानं तदनुव्यवसायस्तु घटत्वप्रकारकज्ञानज्ञानं यथा तथा तदनुव्यवसायादेरपि^(१) घटत्वप्रकारकज्ञानज्ञानज्ञानतया शेषपर्य्यन्तमेवानुव्यवसायसम्भवात् इति भावः । इदञ्चाभ्युपेत्य, वस्तुतो घटत्वप्रकारकत्वप्रकारकत्वप्रकारकमपि ज्ञानमुत्पद्यत एव नियमस्तु नास्त्येव तथेति द्रष्टव्यम् । ननु ज्ञानसिद्ध्यर्थं ज्ञानान्तरानुसरणे नाशेषविशेषगुणोच्छित्तिलक्षणमोक्ष इत्यत आह, 'न चेति ।

'व्यवसायनाशेति, अत्र व्यवसायनाशक्षणोत्पन्नव्यवसायान्तरे ज्ञान-त्वविशिष्टधीस्तदुत्पत्त्यग्निसंचरणे तदा तस्य सत्त्वे विशेष्यवर्त्तमानातः प्रत्ययोभवतीत्यभिसन्धिः । 'तद्धेतोरिति, घटत्वादिज्ञानघटादीन्द्रि-

विशिष्टबुद्धिरिति । तन्न । तद्धेतोरभावात् अनुमिनी-
मीत्यादौ अनुव्यवसाये अनुमितित्वाभावाच्च ।

यद्वा ज्ञानं ज्ञानत्वञ्च निर्व्विकल्पके भासते, ततो
ज्ञानत्ववैशिष्ट्यं ज्ञाने ज्ञानवैशिष्ट्यञ्चात्मनि भासते ।
विशेष्ये विशेषणं विशेषणे विशेषणान्तरञ्च भासत-
इत्येव हि विशिष्टवैशिष्ट्यार्थः ।

वस्तुतस्तु ज्ञानमभावइव विशिष्टज्ञानविषय एवानु-

यसन्निकर्षादेरित्यर्थः । ‘अनुव्यवसाये’ अनुव्यवसायस्यले, यद्वा
‘अनुव्यवसाये’ व्यवसायपाश्चात्ये, तन्नाशच्छणोत्पन्नव्यवसायान्तर-
इत्यर्थः । एतच्च दोषद्वयं नियमपक्षे अनियमपक्षे^(१) त्वयमपि कल्पः
सम्यक् । व्यवसायान्तरं ज्ञानत्वनिर्व्विकल्पकेन तन्नाशे तत्क्षणे
व्यवसायान्तरोत्पत्तौ बाधकाभावादित्यवधेयम् ।

‘यदेति, न विशिष्टवैशिष्ट्यभावे विशिष्टबुद्ध्युपेक्षानियम इत्यु-
भयथापि विशिष्टवैशिष्ट्यधीरिति तत्सामग्रीद्वैविध्यात् कचिन्नया
कचिदेतया च सामग्र्या विशिष्टवैशिष्ट्यधीरिति व्यवस्थितो विकल्पो
यास्तः ।

‘वस्तुतस्त्विति, ज्ञानांशे निर्व्विकल्पकं न सम्भवति विशिष्टज्ञा-
नसामग्रीसत्तादिति पूर्व्वाख्यरसः । ज्ञानत्वविशिष्टबुद्धौ प्राचीनप्रका-

व्यवसायस्य विषयरूपविशेषणविषयकव्यवसायसाध्य-
त्वेन विशिष्टज्ञानसामग्रीसत्त्वात् । ज्ञानत्वमपि तत्र
भासते तज्ज्ञानसामग्रीसत्त्वात् । अंशे तत्प्रकारकं
निष्प्रकारकञ्चेति नरसिंहाकारं तत्रैव विशिष्टज्ञाने

रेण। स्वरसोऽग्रेऽनुमिनोमीत्यभिधाने तत्प्रकारानुसरणस्यैर्यात् जाना-
मीत्यत्र कदाचिदन्योऽपि प्रकारः सम्भवतीत्याह, 'तत्रैवेति, न च
निर्विकल्पकतया तदयोग्यमतः कथमेतत्, अंशे तदस्तीत्यंशमात्रं
योग्यमिति तु मन्दमेव एकस्य योग्यायोग्योभयरूपतापत्तेरिति
वाच्यम् । ज्ञानमात्रस्यैव योग्यत्वात् सम्बन्धितावच्छेदकरूपेण
सम्बन्धिनिरूपणं विना न सम्वन्धिकनिरूपणमिति तद्विरहा-
देव योग्यस्यापि तद्विषयत्वेनाज्ञानात् । न च नरसिंहाकारज्ञाने
घटत्वप्रकारकत्वाभावात्तत्र ज्ञानत्ववैशिष्ट्यबोधेऽपि घटत्वेन जानामीति
ज्ञानत्वविशिष्टघटत्वप्रकारकज्ञानवानहमिति धीर्न स्यादिति^(१) वाच्यम् ।
विषयनिरूप्यं हि ज्ञानं न तु यावद्विषयनिरूप्यं^(२) गौरवादित्युक्तं ।
तथाच नरसिंहाकारस्य सत्यपि घटत्वप्रकारकत्ववैशिष्ट्यविषयत्वे घटत्व-
वैशिष्ट्यविषयत्वमख्येवेति तदुत्पत्त्यदिमक्षणे तत्र ज्ञानत्वविशिष्टबुद्धौ
तददिमक्षणे घटत्ववैशिष्ट्यावगाहिज्ञानवानहमित्येवं रूपो जानामी-

(१) प्रतीतिर्न स्यादिति ख० ।

(२) विषयपरम्परानिरूप्यमिति ख० ।

ज्ञानत्ववैशिष्ट्यं भासते, अनुमीनामीत्यादौ तु न तथा
अनुव्यवसाये अनुमितित्वाभावादिति ।

इति श्रीमद्भक्तेशोपाध्यायविरचिते तत्त्वचिन्तामणौ
प्रत्यक्षखण्डे अनुव्यवसायवादः ।

त्यनुव्यवसायः सम्भवत्येवेति कदाचिदप्येवमप्यनुव्यवसायः सम्भवतीति
न काप्यनुपपत्तिरिति भावः ।

इति श्रीजयदेवमिश्रविरचिते तत्त्वचिन्तामणालोके प्रत्यक्षखण्डा-
लोके अनुव्यवसायवादालोकः ।

अथ निर्विकल्पकवादः ।

तच्च प्रत्यक्षं द्विविधं निर्विकल्पकं सविकल्पकञ्चेति । तच्च नाम जात्यादिधोजनारहितं वैशिष्ट्यानवगाहि निष्प्रकारकं निर्विकल्पकं । ननु ज्ञानत्वं सविकल्पक-भिन्नवृत्ति इत्यत्र किं मानं न प्रत्यक्षमसिद्धेः अतीन्द्रि-गत्वाभ्युपगमाच्च । न च व्यवहारः, तस्य सविकल्पक-साध्यत्वात् । नापीदं न विवेचितं पूर्वमधुना विवेच-यामोत्यनुभवप्रमाणकावालोचन-विकल्पौ, बहुविशेष-णज्ञानाज्ञानाभ्यां तदुपपत्तेः । ननु गौरितिप्रत्यक्षं वि-शेषणज्ञानजन्यं विशिष्टज्ञानत्वादनुमितिवदिति । अथ

अथ निर्विकल्पकवादालोकः ।

ननु नरसिंहाकारं ज्ञानमित्यसिद्धं^(१) सविकल्पकस्य प्रत्यक्षधी-जन्यत्वादिलक्षणविषयस्य निर्विकल्पकस्यैव प्रत्यक्षत्वादित्यत आह, 'तच्चेति, जात्यादेरपि तात्त्विकतया पारमार्थिकविषययोर्हभयोरपि प्रत्यक्षत्वादिति भावः^(२) । ननु तथापि तथाविधज्ञानानुपपत्तिः

(१) ज्ञानमित्यसङ्गतमिति ख० ।

(२) प्रत्यक्षत्वादित्यर्थ इति ख० ।

विशेषण-विशेष्यज्ञानसामग्र्योतः साकाङ्क्षोभयविषयमेकं विशिष्टज्ञानं तच्च प्रत्यक्षे योग्येन्द्रियसन्निकर्षादनुमितौ पक्षधर्मताबलात् व्यापकत्वावच्छेदकप्रकारेण शाब्दे योग्यतादिवशात्पदार्थतावच्छेदकरूपेणापूर्वमेव विशेषणं भासते, उपमितावप्येवमेवेति न क्वापि विशेषणज्ञानं जनकं^(१) । न च प्रत्यभिज्ञायान्तत्तानुभवस्तथा, तत्तानुभवेऽपि संस्कारस्यानुद्बोधात्, विलोपाद्वा प्रत्यभिज्ञानानुत्पादेनोद्बुद्धः संस्कार एव प्रत्यासत्तितया विशेषणज्ञानार्थमिन्द्रियसहकारी, सुरभिचन्दनमित्यादावपि विशेषणज्ञानार्थं तज्ज्ञानं प्रत्यासत्तिस्थानोय-

निर्विकल्पकत्व-सविकल्पकत्वयोर्विरुद्धजात्योरेकत्रासमवायादत आह, 'तचेति विषयगर्भावुभावुपाधी निर्विकल्पकत्व-सविकल्पकत्वे न तु जाती इत्यर्थः, 'असिद्धेः' निर्विकल्पकविषयप्रत्यक्षासिद्धेः । न च प्रतीतिकलह इत्याह, 'अतीन्द्रियेति । 'साकाङ्क्षेति, यदि वैशिष्ट्यगोचरं विशिष्टज्ञानं भवेत् तदा वैशिष्ट्यज्ञानीयसम्बन्धिनो विशेषणस्य पूर्वं ज्ञानमङ्गीक्रियेतेति भावः । 'संस्कार इत्युपलक्षणम्, स्यतिरपि यदि हेतुः सापि प्रत्यासत्तितयैव सुरभीत्यादिवत् इति ध्येयम् । 'भ्रम इत्यपि स्वमते वस्तुगतिमनुबुध्योक्तं यतो विशि-

मिन्द्रियसहकारि, भ्रमेो विशिष्टज्ञानमेव नास्तीति चेत् । उच्यते । साध्यप्रसिद्धिपदार्थोपस्थिति-वाच्यत्वज्ञान-तत्तानुभवानामनुमित्यादिहेतुत्वम् । साध्यप्रसिद्धा-दिकं विनानुमित्यादेरसम्भवात्^(१) । साध्यादिकञ्च विशेषणमिति तज्ज्ञानमनुमित्यादिहेतुः । यद्यप्यनुमि-चेत् । प्रत्येकं प्रति साध्यादिविशेषणज्ञानत्वेन न कार-शिष्टम् । तथापि विशिष्टज्ञानमात्रं प्रति विशेषणज्ञानत्वेन कारणता बाधकाभावात् । स्यादेतद्वह्निमानित्यादिज्ञानं प्रति वह्निज्ञानस्य न विशेषणज्ञानत्वेन कारणता द्रव्य-त्वेन वह्निज्ञानेऽपि वह्निमानितिज्ञानाभावात् । किन्तु विशेषणतावच्छेदकप्रकारकज्ञानत्वेनातो न विशिष्टज्ञाने विशेषणज्ञानं हेतुः । विशेषणज्ञानत्वमपि तत्रास्तीति चेत् । न । तस्यातिप्रसक्तत्वात् अन्यथासिद्धेश्च । न

वृत्तान्तपक्षेऽपि तत्रापि ज्ञानस्य प्रत्यासत्तिलमिति सुवचं । 'साध्यप्रसिद्धीति, ननु साध्यप्रसिद्ध्यादिर्ज्ञ हेतुरावश्यकव्याप्तिज्ञानसत्त्वे तद्विलम्बेन विलम्बाभावात् व्याप्तिधीरेव न तां विनेत्यतो हेतु-हेतुत्वमायाति न तु हेतुत्वमिति चेत् । मैवं । व्याप्तिज्ञानादीनामेव साध्यप्रसिद्ध्यादित्वात् न तु तदन्या साध्यादिप्रसिद्धिर्हेतुः येनान्यथा-

च तादृशविशेषणज्ञानजन्यत्वं साध्यं, बाधादिति । तन्न । विशिष्टवैशिष्ट्यज्ञानं प्रति हि विशेषणतावच्छेदकप्रकारकं ज्ञानं कारणमुभयसिद्धमतो विशिष्टज्ञानमात्रं प्रति विशेषणज्ञानं हेतुः यद्विशेषयोः कार्यकारणभावस्तत्सामान्ययोरपि बाधकं विना कार्यकारणभावनियमात्^(१) अन्यथा सामान्यकार्योच्छेदेव, न चातिप्रसङ्गः, विशेषसामग्रीविरहेण तत्तत्कार्याचशेषानुदयात् । न च परोक्षत्वमुपाधिः, प्रत्यभिज्ञायां साध्याव्यापकत्वात् । नापि विशिष्टविशेषणकत्वं, पक्षेतरत्वादिति । मैवं । तथापि स्मृतिवन्पूर्वानुभवस्य संस्कारद्वारा जनकत्वात् सिद्धसाधनात् । न चाव्यवहितविशेषणज्ञानजन्यत्वं साध्यं, अप्रयोजकत्वात् प्रत्यभिज्ञावत्

सिद्धिर्भवेत् । ननु तथापि क्लृप्तव्याप्तिज्ञानत्वमेव तद्धेतुतावच्छेदेकं न तु विशेषणज्ञानत्वं साध्यप्रसिद्धित्वञ्चेति चेत् । न । द्वितीये दृष्टापत्तेः, प्रथमे विशिष्टज्ञानलक्षणकार्यस्याकस्मिकतापत्त्या अनुगतहेतुगवेषणायामुक्त एव पर्यवसानात् । किञ्च विशिष्टज्ञानं वैशिष्ट्यगोचरज्ञानं तथाच वैशिष्ट्यस्य सम्बन्धरूपतया अवश्यं सम्बन्धीभूतविशेषणधीर्जनिका वाच्या । न हि तस्मिन्ने इवास्माकमपि धर्म-धर्मिगोचरमेव

स्मृत्यैवोपपत्तेर्वा । नापि तत एवाव्यवहितविशेषणानु-
भवजन्यत्वं साध्यं, अप्रसिद्धेः प्रत्यभिज्ञानादौ व्यभि-
चाराच्च । अथ तत्कालोत्पन्नरूपादिविशिष्टप्रत्यक्षे
संस्काराभावेन स्मरणाभावात् पक्षधर्मतावलेन नि-
र्विकल्पकसिद्धावन्यत्रापि सामग्रीतौल्यात्तत्सिद्धिरिति
रात् । न । प्रत्युत्पन्नविशेषणस्थले हि शुक्लत्वादिवि-
द्वस्तुशुक्लवैशिष्ट्यबोधो वा अविशिष्टतद्विशिष्टबोधो वा,
आद्ये शुक्लत्वादिजातिस्मरणं प्रथमं, ततः प्रत्यक्षेण
तद्विशिष्टशुक्लबोधः, ततः शुक्लत्वादिविशिष्टशुक्लादिवै-
शिष्ट्यबोधः^(१) द्रव्य इति किमनुपपन्नं, शुक्लत्वादिजा-
तिस्मरणमेव वा सामान्यलक्षणया सकलरूपादिविष-
यमस्तु । द्वितीये अननुभवः, न हि शुक्लत्वादिप्रत्यय-
विलक्षणं^(२) शुक्लरूपादिविशिष्टबोधं कश्चिदनुभवति ।

ज्ञानं विशिष्टज्ञानं येन समूहालम्बनवदुभयग्राहकसामग्रीमात्रादुपपद्येत,
न तु विशेषणधियः पूर्वसत्त्वमनुमन्येत । ननु सम्बन्धस्योभयसम्बन्धि-
निरूप्यत्वादिशेष्यधीरपि विशिष्टधीकारणं भवेदिति चेत् । न ।
सम्बन्धो हि प्रतियोगिनिरूप्यो न त्वनुयोगिनिरूप्योऽपि तद्यैवान्व-
याद्यनुविधानात्, रूपवानित्यत्र रूपप्रतियोगिकः समवायो भासते

(१) शुक्लत्वादिविशिष्टशुक्लवैशिष्ट्यप्रत्यय इति ख० ।

(२) शुक्लत्वादिप्रत्यक्षविलक्षणमिति ख० ।

अथ जागराद्यविशिष्टानुभवोविशेषणज्ञानजन्योविशिष्टज्ञानत्वात् । न च तच्च संस्कारद्वारा पूर्वविशेषणानुभवः तज्जन्यविशेषणस्मरणं वा तच्च सम्भवति, उद्बोधकं विना संस्कारस्य स्मरणे विशिष्टबोधे वा सामर्थ्याभावादित्युद्बोधकं वक्तव्यं, उद्बोधकञ्चान्यथा ज्ञात्वा, दृष्टमिति तदेव वाच्यं । न च तद्विशिष्टज्ञानोद्भेदः । तथापि विशेषणज्ञानापेक्षायामनवस्थापत्तेरित्यालोचनसिद्धिरिति । तन्न । सत्यपि ज्ञाने संस्कारानुद्बोधात् । यस्मात् फलं भवति स ज्ञानविशेषस्तथेति चेत् । न । अननुगतत्वात् । यदनन्तरं फलं दृश्यते तदेवाननुगतमप्युद्बोधकं कल्पयते फलबलादिति चेत्, तर्हि जागरकारणानन्तरं संस्कारोद्बोधोऽस्तीति तदेव कारणमस्तु कृतत्वात् । अत एव संस्कारोद्बोधे न नियतो

न द्रव्यप्रतियोगिकः तथा सति कदाचिद्द्रव्यवद्रूपमित्यपि प्रतीतिः स्यात्^(१) । न चैवं संयोगोऽप्यन्यतरसंयोगिमात्रनिवृत्त्यः स्यादिति वाच्यम् । परोक्षे ज्ञाने पक्षज्ञानादिसापेक्षतयैवापरसंयोगिज्ञाननियमात्^(२), प्रत्यक्षे स्वाश्रयघटितसन्निकर्षापेक्षणात् उभयसंयोगिगहा-

(१) धीः स्यादिति ख० ।

(२) अपरसंयोगिभावनियमादिति ख० ।

हेतुरिति, “सदृशादृष्टचिन्ताद्याः स्मृतिबीजस्य बोध-
काः” इत्याहुः । एवञ्च^(१) प्रणिधानादिसूत्रमपि सङ्ग-
च्छते । अपिच विशिष्टज्ञानत्वादित्यत्र व्यवच्छेद्यम-
विशिष्टज्ञानं तच्चाप्रसिद्धं सिद्धौ वा व्यर्थमनुमानं ।
नत्वञ्च स्वतोऽसिद्धव्याप्तिकं निर्विकल्पके व्यभिचा-
त्या अनवस्थापाताच्च । किञ्च विशिष्टज्ञानत्वं न ताव-
ण्णत्वात्या विशेषण-विशेष्यविषयकज्ञानत्वं आलोचने-
न व्यभिचागात् । नापि विशेषणत्वविषयकत्वं, अतद्-
व्यावृत्तिबोधजनकज्ञानविषयत्वस्य विशेषणत्वस्य तत्रा-
प्रकाशात् । नापि वैशिष्ट्यविषयकज्ञानत्वं, तथा सति
गौरितिविकल्पे वैशिष्ट्यं विशेषणमित्यालोचनस्यापि
तद्विषयत्वेन विशिष्टज्ञानत्वे अनवस्थापातादिति ।
नापि सप्रकारकज्ञानत्वं प्रकारश्च विषयताविशेष इति

पेक्षा, व्यासज्यवृत्तित्वेन प्रत्येकपरिसमाप्ताश्रयत्वाभावेन मिलित-
एवाश्रयत्वपर्याप्तेः व्यासज्यवृत्तौ विशेषे उभयाश्रयज्ञानानुविधा-
नाच्च । न हि द्वित्वेऽप्युभयाश्रयप्रत्याक्षापेक्षा, सम्बन्धस्य सम्बन्धपेक्षे-
त्यवष्टम्भेन द्वित्वस्य संयोगसमवायवदमम्बन्धरूपत्वादिति दिक् ।
'यद्विशेषयोरिति, इदमपि समाधिमौक्यार्थादुक्तं, वस्तुतो वैशिष्ट्यस्य

वाच्यं । ज्ञानविषयस्वरूपातिरिक्ताया विषयताया अ-
भावात् । न च विशेषणज्ञानजन्यत्वं सप्रकारत्वं, यद्वि-
शेषणज्ञानजन्यं यत् स एव तत्र प्रकार इति गौरिति-
विकल्पे तस्यैव साध्यत्वात् ईश्वरज्ञानस्य निष्प्रकारक-
त्वापाताच्च । नाप्यतद्व्यावृत्तिविषयत्वं विशिष्टज्ञान-
अपोहवादनिरासेन गौरितिविकल्पे तथात्वासिद्धः ।
नाप्यतद्व्यावृत्तिबोधजनकत्वं तत्, आलोचनब-
त्तानुगतरूपमन्तरेण अतद्व्यावृत्तिबोधजनकत्वस्य ग्र-
हीतुमशक्यत्वात् । न च गौरितिज्ञानमेतदन्यसविकल्प-
कान्यज्ञानभिन्नं प्रमेयत्वात्, यद्वा चक्षुः चाक्षुष-
सविकल्पकज्ञानातिरिक्तज्ञानजनकं^(१) इन्द्रियत्वादिति

प्रतियोगिनिरूप्यत्वादेव विशिष्टबुद्धौ विशेषणधीः कारणमित्युक्तं ।
अन्यथा विशिष्टज्ञानत्वादित्यप्रयोजकमेव स्यात्, प्रत्युत विशिष्टवै-
शिष्ट्यावगादिज्ञाने विशेषणतावच्छेदकप्रकारकधौर्हेतुरित्येव न विशि-
ष्टज्ञाने विशेषणज्ञानं कारणमिति सामान्यसामर्थ्येव निर्व्वाहे
विशेषसामर्थ्यकल्पनात् । न च द्रव्यत्वेन वज्रिज्ञाने वज्रिमानिति धीः
स्यादित्यतिप्रसङ्गः, वज्रिमानिति वज्रिज्वलविशिष्टज्ञानं वज्रौ, वज्रिवि-
शिष्टधौः पर्वते, तथाच यथा वज्रिज्ञानात्तद्विशिष्टज्ञानं, तथा

तत्सिद्धिः, अप्रयोजकत्वात् उभयत्र सविकल्पकपदान्तरं निर्विकल्पकादिपदप्रक्षेपेण तृतीयादिज्ञानसिद्धिप्रसङ्गाच्चेति^(१) ।

अचोच्यते । प्राथमिकं गौरिति प्रत्यक्षं ज्ञानं जन्य-
श्लेशेण ज्ञानजन्यं जन्यविशिष्टज्ञानत्वात् अनुमिति-
नजन्यं न च स्मरणं तत्र सम्भवति, तज्जन्मनि तेन
वाच्यं स्थाननुभवात् । अथ यथा बालस्याद्यप्रवृत्तिबलात्

वज्रित्वज्ञानात्तद्विशिष्टज्ञानं भवेत् । न च द्रव्यत्वेन ज्ञाने तदस्ति,
तस्माद्यद्यद्विशिष्टज्ञानं तत्तद्विशेषणज्ञानजन्यमिति सामान्यसामयी-
तएव तत्तद्विशिष्टज्ञानं, न तु विशिष्टवैशिष्ट्यज्ञानत्वावच्छेदेन कार्यत्वं
विशेषणतावच्छेदकप्रकारकज्ञानत्वेन हेतुत्वं नीलघटवदर्थसमाजल-
भ्यत्वादित्युक्तं । सम्बन्धिताच्छेदकप्रकारकमेव सम्बन्धिज्ञानमपरसम्ब-
न्धिसमारकं अन्यथातिप्रसङ्गादिति दोषं स्फुटत्वादुपेक्ष्य दोषान्तर-
माह, 'सत्यपीति । ननु यदि जागराद्यज्ञाने संस्कारोपनीतं गोत्वादि
विषयस्तदा प्रत्यभिज्ञानवत्तत्तोत्पत्तिः तत्तोत्पत्तेः संस्कारजन्यत्वस्य
नियामकत्वकल्पनादित्युच्यते, 'अपिचेति, स्वत इत्यनन्तरमपीति
शेषः । 'अनवस्थानादिति । न च कार्यं कारणजन्यमिति वदनवस्था
प्रामाणिकीति वाच्यम् । तत्र हि कार्यकादाचित्कत्वं कारणकादा-

(१) तृतीयादिज्ञानप्रसङ्गाच्चेतीति ख० ।

प्राग्भवीयसंस्काराद्व्याप्तिस्मरणं तथेहापि जन्मान्त-
रीयसंस्काराज्ञोत्वस्मरणमस्तु प्राथमिकविशिष्टज्ञानब-
लादिति चेत् । न । जीवनादृष्टेन तत्र संस्कारोद्बोधा-
त्तथास्तु, इह तु न विलक्षणमुद्बोधकमस्ति अतो
गोत्वासन्निकर्षेऽपि गोत्वस्मरणप्रसङ्गः^(१) । य एव गोदेन
न्द्रियसन्निकर्षस्तव निर्विकल्पके हेतुः स एव इति शि-
रोद्बोधक इति चेत्, तर्ह्यत्र कृतकारणभावाङ्गः ।
न्द्रियसन्निकर्षाज्ञोत्वानुभव एव स्यात् स्मरणसामग्रीता-
ऽनुभवसामग्र्या बलवत्त्वात् । न च तत् विशिष्टज्ञानं,

चित्कत्वं विना नेति कादाचित्कत्वेन हेतुत्वं मिथ्यात् कादाचित्कपरम्प-
राया एव सहेतुकत्वं विषयीकरोतीति युगपत्कारणपरम्परासिद्धेः
प्रामाणिकता, इह तु ज्ञानजन्यज्ञानमिति सर्वज्ञानानां ज्ञानजन्यत्वे
ज्ञानाविरामे प्रापणाद्यनुपपत्तेरानवस्था प्रामाणिकीति सा प्रति-
कूलतर्करूपतया व्याप्तिधीविरोधिन्येव । अत एव केवलज्ञानत्वे
प्रतिकूलतर्केण न व्याप्तिग्रह इति व्याप्तिग्रहौपचिकेत्वेन विशिष्टपदं
सार्थकमेवेति मत्वा अत्र दूषणे अपरितुष्यन् दोषान्तरमाह, 'किञ्चेति,
'तथासतीति, विशेषणं विशेष्यञ्च विशिष्टधीविषयो नान्यदित्यभि-
मानादिदमुक्तम् । 'प्रकार इत्यन्तं 'न चेति सम्बध्यते, तत्र हेतुर्गो-

(१) गोत्वासन्निकर्षेऽपि प्रथमं गोत्वस्मरणप्रसङ्ग इति ख० ।

पूर्वं विशेषणज्ञानाभावादित्यर्थान्निर्विकल्पकं । अतएव न तच्च ज्ञानत्वेन विशिष्टज्ञानत्वानुमानं कारणबाधेन बाधात् । यदि चानुभवसामग्रीतः स्मरणं तदा नित्यानां वैदिकार्थानाञ्च स्मरणं स्यान्न त्वनुभवः । न च गोत्व-
स्त्वं गोत्वज्ञानजन्यं जन्यज्ञानजन्यं जन्यविशेषणज्ञा-
विनाच्चेत्यन्यत्र दर्शनात् प्रथमं न गोत्वानुभव इति
नोद । एकस्यैव जन्य-जनकत्वानवच्छेदकत्वात् अन-
वस्थापाताच्च । ननु गौरित्यत्र गोत्ववैशिष्ट्यङ्गवि भासते
तथाच तद्विषयकं ज्ञानं स्यात्, तच्च निर्विकल्पकमिति
चेत् । न । गोत्वं हि तच्च विशेषणं, न तु तद्वैशिष्ट्यं ।
ननु तथाभूतविशेषणधीजन्यविशिष्टज्ञाने विशेषणं
स्वधर्मविशिष्टं कथं भासेत पूर्वं तस्यानवगमात्, अव-

रित्यादि, 'अपोहेति, यद्यप्यगोव्यावृत्तिर्गोत्वमिति निरासेऽपि गोत्वं
विशेषणं गौर्विशेष्यः, 'अतद्व्यावृत्तिर्वैशिष्ट्यमिति न निराकृतं
तदभिप्रायेणेदं निरुक्तं । न चाभावस्य प्रतियोग्यनुयोगिधीयाह्वलेन
कथमचोक्तिसम्भवोऽपीति वाच्यम् । स्वरूपेण समवायो वैशिष्ट्य-
मिति वदतद्व्यावृत्तिर्वैशिष्ट्यमिति सम्भवात् समवायवत्तत्तज्ज्ञानविशेषे-
ऽभावे^(१) प्रतियोगिज्ञानाद्यपेक्षणात् । तथापि प्रमेयत्वविशिष्टबोधे

(१) समवायवत् ज्ञानविशेष एवाभावे इति ।

गमे वा तस्यापि विशेषणान्तरवतो विशेषणमित्यन-
वस्थेति चेत् । न । गौरिति विशिष्टज्ञाने विशिष्टस्य
गोत्वस्याभानात्^(१) । अथ सर्वं विशेषणं विशेषणव-
देव गोत्वादावपि व्यक्त्यादेर्विशेषणत्वादिति चेत्, अस्तु
तथा किन्तु विशेषणं विशेषणवदेव भासेत इत्थि
नियमः । अन्यथा गौरिति ज्ञाने विशेषण-तत्कार-
णानन्तपरम्पराविषयत्वे विषयापर्यवसानप्रसङ्गावे
क्वचिन्निर्विशेषणस्यापि भाने प्रथमतोऽपि तथा स्याद-
विशेषात् । न च विशिष्टज्ञानत्वादित्यत्र हेतोर्व्यर्थवि-
शेषणत्वं येन विशेषणेन विना व्याप्तिर्ग्रहीतुं न शक्यते
तस्यैव सार्थकत्वात् व्यभिचारवारकस्यापि सार्थकत्वे
एतदेव मूलं, इहापि ज्ञानत्व-विशेषणज्ञानजन्यत्वयो-

तन्न वैशिष्ट्यं सम्भवतीति वैशिष्ट्यविधया अतद्व्यावृत्तिवैशिष्ट्यविष-
यत्वमसम्भावितं अतोविशेषणत्वेनैव तज्ज्ञानं वाच्यमिति पराभि-
सन्धानदार्ढ्येन तदेव दूषितमिति बोध्यम् । 'स्मरणेति, यत्रैवोभय-
सामग्री एका तत्र तस्यानुभवजनकत्वमेव न स्मरणजनकत्वं, तथाच
सामग्रीत्वे बलाधिक्यपर्यवसानम् न तु सामग्र्यामभेदेन न्यूनाधिकब-

विशेषणं विना व्याप्तिर्गहीतुं न शक्यते अनवस्थानात् सामान्यतोव्यभिचारावगमात्^(१) । अतएव चक्षुस्तैजसत्वादिसाधने रूपादिषु मध्ये रूपस्यैव व्यञ्जकत्वादित्यादावसिद्धिवारकमपि विशेषणं सार्धकं तेन विना रूपैव व्यञ्जकत्वादित्यस्याप्रसिद्धेर्व्याप्त्यग्रहात् । विशेषणं वत् । पि यच्च व्याप्तिग्रहस्तच्च व्यर्थविषयेणत्वं यथा गोत्वधूमत्वशरीराजन्यत्वादौ । यस्य यच्च यः सम्बन्धः स एव तच्च तस्य वैशिष्ट्यन्तेन हि स्वासम्बन्धेभ्यो व्यावृत्तो बोध्यते । यथा दण्डी पुरुष इति ज्ञाने दण्डसम्बन्धः पुरुषेऽवगत इति तेनायमदण्डव्यावृत्तो बोध्यते तथा गौरिति विकल्पेऽपि, तथाच विशेषणवद्विशेष्यज्ञानत्वं विशिष्टज्ञानत्वं एतदेवातद्यावृत्तबोधजनकतावच्छेदकं । ननु दण्ड-पुरुष-सम्बन्धा इत्यत्रापि दण्डसम्बन्धः पुरु-

षवत्त्वानुपपत्तेरिति । 'अनवस्थानादिति, अत्र प्रामाणिकतया प्रति-
कूलतर्कविधया व्याप्तिधीविरोधित्वं अनवस्थायाः । यदि च तद्भिया
क्वचिदपि विश्रान्तिर्वक्तव्या^(२) तदाह, 'सामान्यत इति, व्यभिचा-
रावारकमपि विशेषणं सार्धकमित्यत्रोपपत्तिकमाह, 'अतएवेति,

(१) व्यभिचारादिति ख० ।

(२) मन्तव्येति ख० ।

षेऽवगत इति ततोऽप्यदण्डव्यावृत्तपुरुषबोधः स्यादिति चेत्, भवत्येव दण्डसम्बन्ध एव पुरुषे दण्डज्ञानं विना न ज्ञायते इति ब्रूमः । यत्र विशिष्टज्ञानसामग्री नास्ति तत्र निर्विकल्पकं, ज्ञानकरणजन्ये सर्वत्र विशेषणज्ञान-जन्यत्वान्न तदिति प्रत्यक्षमेवैतदिति । अतएवाभावेऽन-निर्विकल्पकं तद्बुद्धौ प्रतिपोग्यधिकरणज्ञानयोः संस्का-णत्वेन तदुभयविशिष्टज्ञानसामग्रीनियमात् । यद्यहोत्वे-न निर्विकल्पकं तदा घटाभाववद्भूतलमिति ज्ञानमे-स्यात् विशेषणज्ञानं विना तदभावात् । भावे वा न निर्विकल्पकसिद्धिः विशिष्टज्ञानत्वस्य तत्रैव व्यभिचा-रादिति चेत् । न । प्रथमभूतले घटानास्तीति बुद्धिः तत्र भूतलं विशेषणं अभावोविशेष्यः विशेष्यज्ञानञ्च न कारणं, पश्चाद्भूतलविशेष्यकं घटाभाववदिति ज्ञानं । नन्विन्द्रियसम्बद्धविशेषणतया अभावो गृह्यत इत्युक्तं

यद्यपि रूपस्यैव व्यञ्जकत्वादित्यत्र व्यञ्जकद्रव्यत्वं हेतुः पर्यवसितः, अन्यथा सन्निकर्षे व्यभिचारात्, तथाच रूपादिषु मध्ये इत्यदत्ते अप्रसिद्धतया व्यभिचार एव नास्ति कस्य वारणं द्रव्यत्वेन विशेष-णेनेति, प्रसिद्धिद्वारा व्यभिचारधियमुत्पाद्य द्रव्यत्वविशेषणेन स-वार्यते रूपादिषु मध्ये इत्यनेन परम्परया व्यभिचारवारकत्वम-

अतः कथं स विशेष्य इति चेत्, भूतलविशेषणतया स्वभावप्रत्यासत्त्या गृह्यत इति तदर्थः, न त्वभावस्य विशेषणतया भानमिति । अतएव वायौ रूपाभाव इति प्रतीतेश्चाक्षुषत्वमुक्तमाचार्यैः । अयोग्यविशेष्ये इन्द्रिय-स्थासामर्थ्यात् । ज्ञानत्वे च निर्विकल्पकं विषयविशिष्ट-त्वांशे सविकल्पकमपि, अनुव्यवसायस्य व्यवसायजन्यत्वे-न नियमतः पूर्वं विषयरूपविशेषणभानात् तच्चैव ज्ञाने तदेव ज्ञानं निष्प्रकारकं सप्रकारकञ्चेति न विरुद्धं अंशभेदमादायाविरोधात् । अतएव निर्विकल्पकत्व-सविकल्पकत्वे न जातो चाक्षुषत्वादिना सङ्करापत्तेः । गौरिति सविकल्पकमपि गोत्वांशे निर्विकल्पकमेव तच्च प्रकाराभानात् भाने वानवस्था निर्विकल्पका-

स्यापि, तथापि तद्वारकस्य मार्यकतया व्याप्तिग्रहौपयिकत्वं तन्त्र-मिति कृतमनया कुमृष्ट्या । न हि व्यभिचारवारकस्यापूर्वाऽस्ति शक्तिविशेषो यदित्यमपि तद्वारकं व्यवस्थाप्येत । अत एवास्य हेतोः रसायञ्चकत्वे मति रूपव्यञ्जकत्वमर्थ एवेति कल्पनम-पास्तम् । तस्य हेत्वन्तरत्वेऽपि प्रकृतहेत्वर्थत्वं मानाभावात् अस्यैव समर्थत्वादिति । ननु विशिष्टज्ञानत्वादित्यत्र विशिष्टज्ञानत्वं वैशिष्ट्य-गोचरज्ञानत्वं तथाचाप्रमिद्धो हेतुः वैशिष्ट्यस्य पदार्थान्तरस्यास्माभि-रनभ्युपगमादित्यत आह, 'यः सस्वन्थ इति, तदेव कथमत आह, 'तेन

सिद्धिश्च । प्रकारश्च द्विविधः विशेषणोपलक्षणभेदात् । ननु व्यावर्तकत्वाविशेषे कथन्तयोर्भेदः व्यावर्तकत्वे सति सद्विशेषणमसदुपलक्षणं यथा दण्डी पुरुषः कुरुणा श्लेषमिति चेत् । न । काकवद्देवदत्तगृहं जटाभिस्तापस इत्यादावुपरिभ्राम्यतः काकस्य जटादेरसत्त्वेऽप्यविशेषणत्वादुपलक्षणत्वाच्च । एतेन व्यावृत्तिबोधकाले व्यावर्तकं सद्विशेषणमसदुपलक्षणं, तेन काकादीनां व्यावृत्तिबोधसमये सतां विशेषणत्वमेव व्यावृत्तिबोधसमये असतामुपलक्षणत्वं । अतएव काकैर्जटाभिः कुरुणेत्यादावित्यम्भूतलक्षणे तृतीयेतिनिरस्तं । व्यावृत्तिबोधसमये सतोऽप्युपरिभ्रमतः काकादेरविशेषणत्वात् उपलक्षणत्वाच्च । नापि विशेष्यवृत्तित्वे सति प्रत्याय्यव्यावृत्तिसमानाधिकरणत्वे सति व्यावर्तकं विशेषणं, यद्वा

हीति^(१) खानाश्रयव्यावृत्तबुद्धिजनकत्वस्यैव वैशिष्ट्यत्वादित्यर्थः । 'भवत्येवेति, एतच्च यदि दण्डप्रतियोगित्वं पुरुषनिष्ठत्वञ्च सम्बन्धस्य तद्धीविषयस्तदा । वस्तुतस्तादृशसमूहालम्बने । तथात्मानियमः, 'दण्डेति, अथमपि न नियमः, शब्देन सम्बन्धोपस्थापनेऽन्यथापि तथा समूहालम्बनसम्भवादिति प्रतियोग्यधिकरणज्ञानयोरित्युपलक्षणं । अभाव-

यत्र विशेष्यत्वावच्छेदेन व्यावृत्त्या वा यत्समानाधिकरणत्वेन प्रतीयते तत्र तद्विशेषणं विशेष्यत्वञ्च प्रत्याय्यव्यावृत्त्यधिकरणत्वमिति जटाभिस्तापस इत्यादौ जटादावतिप्रसङ्गात् । न हि तापसे न जटा वर्तते । नापि विशेष्यसमानविभक्तिकत्वं विशेषणत्वं, काकवद्देवदत्त-गृहभित्त्यादावुपलक्षणेऽपि गतत्वात् अनभिधानदशायामविशेषणत्वापाताच्च । अथ व्यावर्त्तकत्वे सति विशिष्टधीविषयत्वं विशेषणत्वं, विशिष्टबुद्धिश्च न विशेषणत्व-गोचरा गौरवात्, किन्तु विशेषणविषया विशेषणोपलक्षणसन्देहानुपपत्तेः । अत एव चाक्षुषत्वादिविरोधः,

त्वस्याभावबुद्धिवेद्यतया^(१) अभावत्वविशिष्टज्ञानसामग्र्याः सत्त्वादपि नाभावे निर्विकल्पकमिति स्मर्त्तव्यम्, 'प्रकारः' व्यावर्त्तकप्रकारः, 'अत एवेति' 'इत्यभूतइत्यनेनातीतार्थकप्रत्ययेनासत्त्वस्य बोधनादित्यर्थः । ननु विशेषणवत्तात्मकमेव विशेष्यत्वमित्यात्माश्रयशङ्कायां तमेवार्थमन्येन लक्षणेनाह, 'प्रत्याय्येति । नन्विदमपि लोहितः स्फटिक इत्यत्र लोहित्ये विशेषणे अव्याप्तमित्यरुचेः प्रतीतिगर्भं लक्षणमाह,^(२) 'यदेति, 'यदिति'^(३), व्यावर्त्तकमिति शेषः । उक्तात्माश्रयमयादिविशेष्यत्वं निर्विकल्पक-

(१) अभावत्वस्याभाववित्तिवेद्यतयेति ख० ।

(२) प्रतीतिगर्भं लक्षणमयमाहेति ख० ।

(३) तद्वितीति ख० ।

उपलक्षणत्वे तूपलक्षितं संस्थानादि विशिष्टधीविषयो न
 काकवत्त्वं तदभावेऽपि तद्गृहप्रतीतेस्ताद्रूप्यात्। अन्यथा
 भ्रमत्वापत्तेः। न च शब्दोपस्थापितस्य कथं शाब्दज्ञान-
 वहिर्भाव इति वाच्यं। तथैव व्युत्पत्तेः। न हि गङ्गायां घो-
 षइत्यत्र प्रवाहेऽपि तीरावच्छेदकतया भासते, किन्तु
 तीरत्वेन तीरविशेष एव अन्यथा अजहत्त्वार्थासाध्यात्।
 न चैवमुपलक्षणपदस्य लाक्षणिकत्वं अशक्यस्य संस्थाना-
 देरुपस्थापनादिति^(१) वाच्यं। उपलक्षणबुद्ध्युपस्थापित-
 कारणान्तरजन्यसंस्थानोपस्थित्या तदन्वये तात्पर्या-
 दिति। मैवं। तथा व्युत्पत्तेरसिद्धेः। न ह्युपलक्षणपदा-
 तिरिक्तमुपलक्ष्योपस्थापकमस्तीत्युपलक्षणपदं स्वार्थमुप-

विशेष्यत्वञ्चेति। 'नापीति, पूर्वस्मिन् सति इदं लक्षणं द्रष्टव्यम्। अन्यथा
 घटः पट इत्यादौ उदासीनद्वयेऽप्यन्योन्यविशेषणतापातादिति भावः।
 'व्यावर्तकत्वं इति व्यावृत्तिबोधजनकज्ञानप्रकारकत्वं इत्यर्थः, अतो न
 वैशिष्ट्यविषयतामात्रमादायातिव्याप्तिरित्यर्थः। नन्विदं यदि विशेषणत्वं
 तदा बुद्धिविषयो न स्यात् बुद्धेर्बुद्धविषयतानियमादत आह,
 'विशिष्टेति, 'ताद्रूप्यात्' काकवत्त्वाद्याकारत्वात्, 'लक्षणेति, तत्रापि
 गङ्गापदोपस्थापकं किन्तु तत्तद्बुद्ध्युपस्थापितमन्यदेव तथा स्यादि-

स्थाप्योपलक्ष्यमुपस्थापयतीति लक्षणैव स्यात् । अन्यथा लक्षणोच्छेदः घटो नास्तीत्यचोपलक्षणस्य प्रतियोगि-
नोऽभावधीविषयत्वात् नियतोपलक्ष्याभावाच्च । नापि
व्यावर्तकत्वे सति क्रियान्वयि विशेषणमन्यदुपलक्षणं ।
क्रिणाहीने सुभगोऽयं दण्डी महाबाहुरित्यादौ^(१)
दण्डीदेरविशेषणत्वापातात् परम्परयोपलक्षणेऽपि क्रि-
यान्वयित्वाच्च ।

त्यस्य सुवचत्वादिति भावः । ननूपलक्षणे भवतु लक्षणैव कोदोष-
इत्यस्मिन्सादाह^(२), 'घट इति, केवलविशेष्यावगाहिविशिष्टज्ञानासम्भ-
वादिति भावः । ननु तथापि तदुपलक्षितविषयत्वमेवास्त्वामित्यत-
आह, 'नियतेति, वस्तुतो लक्षणापत्तिरेव दोषः । न चेष्टापत्तिः,
शाब्दशमेवमिष्टापादनेऽपि प्रत्यक्षादौ तदतिरिक्तविषयत्वस्यानुक्ति-
सम्भवादिति । 'क्रियेति विशेष्यान्वयिक्रियेत्यर्थः । अत एव विशेष्ये-
ऽतिव्याप्तिवारणाय व्यावर्तकत्वे सतीति विशेषणमिति । ननु सुभगो-
ऽयमित्यादावप्यस्ति क्रियान्वयित्वं यचान्यत् क्रियापदं नास्ति तत्रास्ति-
भवतिपदं प्रयोज्यमिति^(३) वैयाकरणसिद्धान्तादित्यद्वेराह, 'परम्पर-
येति अवच्छेदकतथेत्यर्थः ।

(१) सुभगो हि महाबाहूदण्डीत्यादादिति ख० ।

(२) इत्यद्वेराहेति ख० ।

(३) अस्ति-भवतिपदप्रयोग इतीति ख० ।

अथातद्यावृत्तिर्वैशिष्ट्यं तथाच विशिष्टज्ञाने अतद्-
व्यावृत्तिर्विषयो न विशेषणमुपलक्षणं वा तथाच
विशिष्टधीकारणज्ञानविषयत्वे सति प्रत्याय्यव्यावृत्ति-
समानाधिकरणं विशेषणमिति । तन्न । नीलमुत्पलमि-
त्यादावनीलानुल्लेखे अतद्व्यावृत्त्यनुल्लेखात् नीलज्ञा-
नामीत्यनुव्यवसायविरोधात् अपोहायाताच्च ।

‘प्रत्याय्येति विशिष्टज्ञानविशेषणीभूतेत्यर्थः । अत एवातद्यावृत्ति-
वैशिष्ट्यमित्यादिग्रन्थमवतार्यैव लक्षणं निरुक्तं । न च विशिष्टज्ञान-
कारणेत्यादिविशेषणं व्यर्थम्, गौरित्यादौ सास्त्रादेर्विशेषणत्ववारणार्थ-
त्वात् । प्रकारस्य द्वेधेत्युपक्रमेणैव तत्तत्प्रतीतिविशेषणस्यैव लक्षण-
त्वात् । न च काकादेरपि प्रत्याय्यव्यावृत्तिसमानाधिकरणत्वादति-
व्याप्तिः, समानाधिकरणत्वेन सामानाधिकरणनियमस्य विवक्षणात् ।
न च प्रतीयमाना देवदत्तगृहव्यावृत्तिसमानाधिकरणनियताः का-
कादयः, अकाकेऽपि गृहे तद्यावृत्तिसत्त्वादिति । असम्भवेन दूषयति,
‘नीलमिति, प्रतियोग्यप्रतीत्या व्यावृत्तेर्विशिष्टज्ञानागोचरत्वादिति
भावः । ननु व्यावृत्तित्वेन तत्तज्ज्ञाने प्रतियोगिज्ञानापेक्षा अन्यथा
समवायस्यापि प्रतियोगिज्ञानापेक्षित्वेन समवायात्मनोऽपि वैशिष्ट्यस्य
प्रमेयत्वेनापि अभानप्रसङ्गादित्यस्वरसादाह, ‘नीलमिति । नन्वनुव्यव-
सायोऽप्यनीलव्यावृत्तं जानामीत्येवमाकार इत्यस्वरसादाह, ‘अपोहेति,
तथाच नीलप्रतीत्यभावे अनौलव्यावृत्तेरेव नीलत्वापत्तेरिति भावः ।

अथ व्यावर्त्तकं साक्षात्सम्बद्धं नीलादि^(१), परम्परासम्बद्धं
गृहोपरि भ्रमत्काकादि, तच्च व्यावर्त्तनीयमधितिष्ठति,
यद्वि साक्षादेव तद्विशेषणमतो विपरीतमन्यत् । दण्डो
प्रमानिति विशेषणमत्र दण्डः पुंसे न जातिरनुदण्ड-
मसौ च तस्येति सम्बन्धिदयातिरिक्तसम्बन्धघटकाभावे
सति सम्बन्ध एव साक्षात्सम्बन्धः । स च संयोग-समवाय-
स्वरूपसम्बन्धसाधारणो ज्ञाने विषयस्याधिकरणे अभा-
वस्य सम्बन्धिनि समवायस्यास्तीति तेषामपि विशेषण-

‘नीलादि’ नीलमस्तीत्यादौ । नन्वेवं साक्षात्सम्बद्धं विशेषण-
मित्युपलक्षणे प्रतियोगिनि गतमतो निर्गलितमाह^(२), ‘तच्चेति, ‘साक्षात्’
सम्बन्धिमध्ये यत्साक्षात्सम्बन्धेनाधेयं, ‘तद्विशेषणं’ इति, नातिव्याप्ति-
रिति भावः^(३) । ‘पुंस इति पुंसेविशेषणं’ दण्डः न तु दण्डत्व-
जातिरित्यर्थः, ‘असौ अनुदण्डं’ दण्डे वर्त्तमाना जातिर्दण्डत्वमिति
यावत् । ‘तस्य’ दण्डस्य, असत्साक्षात्सम्बन्धस्यापि सतः कालादे-
रुपलक्षणत्वमेव न यदि ब्रूते तत्राव्याप्यतिव्याप्ती लक्षणयोर्न वक्तुं
शक्येते इति निःसन्दिग्धे ते दर्शयति, ‘गौरिति, गौरनित्यो गौः
रूपवानित्युदाहरणद्वयं द्रष्टव्यं । एकोदाहरणत्वे अन्यतरानुपादानापत्ते-
रिति स्मर्त्तव्यं । ‘लोहित इति, परम्परासम्बन्धेन लौहित्यादिप्रकारिका

(१) दण्डादीति क० ।

(२) लक्षणायां निर्गलितार्थमाहेति ख० ।

(३) नातिव्याप्तिरित्यर्थं इति ख० ।

त्वमिति शिवादित्यमिश्राः। तन्न। गौरनित्योरूपवांश्च-
 लति रूपवति रस इत्यादौ जाते रूपस्य च साक्षात्सम्ब-
 न्धेऽप्युपलक्षणत्वात्। लोहितः स्फटिक इत्यादौ पर-
 म्परासम्बन्धेऽपि लोहितत्वस्य विशेषणत्वात्। अथान्वग-
 प्रतियोग्युपस्थापकतया अन्वितमुपलक्षणं, साक्षादन्वितं
 विशेषणं, काकादेः संस्थानाद्युपस्थापकतयोपयोगात्
 अतथात्वे दण्डादिवद्विशेषणत्वमेवेति चेत्। न। उप-
 लक्षणपदस्य लाक्षणिकत्वापत्तेः, प्रतियोगिनोऽभावे
 धर्मान्तरानुपनयाच्च।

धीर्यथा प्रमा तथोक्तं। अन्यथा शुक्ति-रजतवदसङ्ग्राह्यतायामव्याप्त्युप-
 दर्शनविरोधात्। 'प्रतियोग्युपस्थापकतया' तदुपस्थापकज्ञानविषयतया,
 अर्थस्य शुद्धस्यातथात्वात्। ननु काकपदं संस्थानोपस्थापकं न ब्रूमः
 अपि तु काकपदोपस्थाप्यः काक एव, तत्सम्बन्धस्तु महत्तया बोधितः
 काकस्मारितश्च संस्थानविशेष इति तत्सिद्धान्ते नेदं दूषणं घटते
 इति दूषणान्तरमाह^(१), 'प्रतियोगीति। यद्यपि प्रतियोगिनोऽभाव-
 यादकतया अभावस्य सान्त्वयप्रतियोगित्वात् अन्वयप्रतियोग्युपस्था-
 पकतया अन्वितत्वेन नोपलक्षणत्वं^(२) दहाव्यापकं, न वा साक्षादन्वितत्वं

(१) इत्थंरसाहोयान्तरमाहेति ख०।

(२) नोपलक्षणत्वमिति ख०।

अथ व्यावृत्तिबुद्धिसमये विशेष्यसम्बन्धं व्यावर्त्तकं विशेषणं, तदानीं विशेष्यासम्बन्धं व्यावर्त्तकमुपलक्षणं । न च जटा यदा यच्चास्ति तदा तत्र उपलक्षणं अत एव नचैव तदेव सम्बन्धसमये विशेषणमसम्बन्धसमये उप-

विशेषणत्वं^(१) अतिव्यापकं, तथापि विशेष्यस्यान्वयप्रतियोगिन उपस्थापकत्वं वाच्यम् इन्द्रियसंयोगादौ इन्द्रियस्य संयोगग्राहकस्याप्यनुपलक्षणत्वात् इत्यभिप्रायेणेयं अव्याप्तिर्बाधा ।

‘दण्डामीदिति, स दण्डीत्यतीतदण्डस्मरणम्यत्नमुदाहरणीयम्, उदाहृते तु दण्डध्वंसवानयमित्यर्थपर्यवसानादण्डस्याभावं प्रति उपलक्षणत्वमेव पुरुषं प्रति तु दण्डसम्बन्धो न भासते किन्तु तद्वंसस्य हि सम्बन्धो भासते स च विशेषणमेवेति परेणाभिहिते दोषालग्नकतापातादिति । ‘समानाधिकरणत्वेनेति साक्षात्सम्बन्धेन समानाधिकरणत्वमत्र लक्षणार्थः^(२), तेन न पूर्व्वेण पौनरुक्त्यमिति ।

‘दण्डी पुरुष इति, अत्र^(३) यद्यपि व्यावृत्तिः कश्चिदस्ति कश्चिन्नेति स्वरूपविशेष एव प्रयोजकः, स्वरूपदयमात्रस्य स्वरूपसम्बन्धत्वेऽतिप्रसङ्गात् स्वरूपविशेषस्य विशिष्टबुद्धिजनकत्वज्ञानानुगतेन रूपेणेति अत्यन्ताभावे^(४) प्रतियोगिदेशान्यदेशत्ववदत्रापि

(१) विशेषणलक्षणात्मिकमिति ख० ।

(२) लक्षणागर्थो द्रष्टव्य इति ख० ।

(३) अत इति ख० ।

(४) संसर्गाभाव इति ख० ।

लक्ष्यमिति । तन्न । रूपवति घटे रस इत्यादौ रूपस्य विशेषणत्वप्रसङ्गात् । दण्डासीदित्यादावतीते दण्डस्याविशेषणत्वापाताच्च^(१) । एतेन यच्च यद्विशेष्यावच्छेदकधर्मेण व्यावृत्त्या वा समानाधिकरणत्वेन प्रतीयते तच्च तद्विशेषणमित्यपि प्रत्युक्तं ।

प्रतियोगितावच्छेकाभाववत्त्वमेव व्यावृत्त्यधिकरणतावच्छेदकं इत्यभ्युपगमः । अनभ्युपगमे अन्यथाभ्युपगमे वा कथितदोषात् तथाच दण्डवत्यदण्डव्यावृत्तिरस्ति इत्येव वस्तुस्थितिः वक्तुमुचिता तस्या एव चावच्छेदककल्पनार्हत्वात् । तथापि तत्त्वत्वं एव किं प्रमाणं येन तदनुरोधादवच्छेदकत्वं दण्डादेः कल्पनीयमिति तत्स्थापनाय तथा प्रतीतिरूपन्यस्तेति न कश्चिद्दोषः^(२) एवमग्रेऽपि । यद्यपि तदभाववत्यपि तत्त्वत्वात् इत्येव वक्तुमुचितं, तथापि तत्त्वत्त्वार्थमेव तत्प्रतीतिरिति वक्ष्यते । 'प्रत्याय्येति, तद्व्यावृत्त्यधिकरणत्वलाभाय, तेन यद्व्यावृत्त्यधिकरणतावच्छेदकं तदेव तत्र विशेषणमित्यर्थो लभ्यते । अन्यथा कचिद्विशेषणस्य यत्किञ्चिद्व्यावृत्त्यधिकरणतावच्छेदकत्वेऽपि यच्च यद्व्यावृत्त्यधिकरणतानवच्छेदकं तत्रापि तद्विशेषणतापत्तेः । न ह्युपलक्षणं व्यावृत्त्यधिकरणतावच्छेदकमेव न भवति, कांकादेरपि अकाकवद्व्यावृत्त्यधिकरणतावच्छेदकस्यायङ्गाकवानित्यादौ विशेषणत्वादित्यर्थः ।

(१) दण्डविशिष्टव्यवहाराभावप्रसङ्गाच्चेति ख० ।

(२) कश्चिद्विरोध इति ख० ।

अचोच्यते । दण्डी पुरुष इतिज्ञानानन्तरं दण्डव्या-
दण्डव्यावृत्तिरवगम्यत इति प्रत्याय्यव्यावृत्त्यधिकरणता
पुरुषस्य दण्डेनावच्छिद्यते न पुरुषत्वेनातिव्याप्तेः ।
इषलक्षणे तु मृद-तापसादिनिष्ठप्रत्याय्यव्यावृत्त्यधिकर-
णता न काक-जटादिभिरवच्छिद्यते तदभाववत्यपि
व्यावृत्तिप्रतीतेः, किन्तु संस्थानविशेषवत्त्वादिना ।

‘एवमेति, न च प्रमेयत्वादेः पूर्वप्रतीकेन वारणाद्वावर्त्तकपदव्यर्थता,
अर्थगर्भस्य पूर्वप्रतीकस्य तदधिकरणमात्रवृत्तीदत्त्वादौ गतत्वात्,
तदवच्छेदकत्वं संयोगादाविव तेन समं स्वरूपसम्बन्धविशेषः, स
ज्ञानतिप्रसक्तधर्ममात्रे । न चेदन्वमपि तद्वावर्त्तकमेकमेव, तेन रूपेणो-
पस्थितावदण्डव्यावृत्त्यप्रतीतेरयमनयन्न भवतीत्यादाविदन्त्वेन लक्षण-
गमनं नानिष्टम् संघाद्यत्वात् एव प्रतियोगी नाभावविशेषणं
प्रत्याय्यव्यावृत्तेरभावनिष्ठायास्तदसमानाधिकरणत्वेन प्रतियोग्यनवच्छे-
द्यत्वात् उक्तयुक्त्या स्नानधिकरणप्रतियोगिकव्यावृत्तेरेव स्वावच्छेद्यत्वेन
काक-जटादेरप्यकाकाजटाव्यावृत्तिबोधे विशेषणत्वात् अदेवदत्तव्या-
वृत्तेस्तूक्तयुक्त्या तदनवच्छेद्यत्वेनाप्रसङ्गादिति सर्वं सुखम् । व्यावृत्ति-
रन्योन्याभावो नाभावे तत्र स्वरूपभेदाभ्युपगमादित्यभावे नोक्तत्वं
विशेषणं किन्तूपलक्षणमेव प्रतियोग्यादीत्यपि वदन्ति । वस्तुतस्तु
प्रत्याय्यव्यावृत्त्यधिकरणतावच्छेदकत्वग्रहे यथा व्याप्यवच्छेदकसंयोगा-
वच्छेदकत्वग्रहो व्याप्तिसंयोगग्राहकतया विषयत्वानियतस्तथा व्यावृ-
त्तिविषयत्वानियत इति यत्र तथावच्छेदकत्वग्रहस्तत्र व्यावृत्त्यवधि-

एवञ्च प्रत्याय्यव्यावृत्त्यधिकरणतावच्छेदकत्वे सति व्यावर्त्तकं विशेषणं तदन्यव्यावर्त्तकमुपलक्षणं व्यावृत्त्युल्लेखानन्तरमेव विशेषणत्वबुद्धिः । तदाहुराचार्याः “सदसदा समानाधिकरणं व्यवच्छेदकं विशेषणं व्यधिकरणमुपलक्षणम्” इति । अस्यार्थः । स्वाधिकरणमावृत्तिव्यावृत्तिबोधकत्वं स्वावच्छिन्नाधिकरणताक-

काखेऽपि विशेषणत्वबुद्धिर्मा प्रसङ्गौदिति व्यावर्त्तकत्वं विशेषणत्वं, अत एवाह, ‘व्यावृत्त्युल्लेखानन्तरमेव विशेषणत्वबुद्धिरिति । न चावच्छेदकाग्रहे अवच्छेद्याग्रहे इति सत्यं न त्ववच्छेदकत्वग्रहे अननुसंहितोपाधेरित्यादेरपीति वाच्यम् । अदण्डव्यावृत्त्यधिकरणतावच्छेदको दण्ड इति शब्दादवगमेऽपि तद्वृत्त्यदण्डव्यावृत्तेरप्रतीतेः सर्वसिद्धत्वादिन्द्रियासन्निकर्षादिना प्रत्यक्षसामग्र्यभावात् तस्माद्यथोक्तमेव विशेषणपदप्रवृत्तिनिमित्तं, विशिष्टधीविषयस्तु विशेषणत्वमेव न, यदि विषयस्तदा वैशिष्ट्यप्रतियोगित्वरूपं तदित्यवधेयम् । नन्वेवं व्यावर्त्तकमित्येवास्तु, प्रतियोग्यवृत्तिधर्मज्ञानस्य भेदधीहेतुतया प्रतियोगितावच्छेदकभावस्यैव व्यावर्त्तकत्वं न तु काकादेरप्यदेवदत्तग्रहव्यावृत्तिबोधकत्वं मानाभावात् स्वयमेव व्यभिचारस्य प्रदर्शनाच्चेति चेत् । न । व्यावृत्तिधीप्रयोजकस्यैव व्यावर्त्तकत्वेनोक्तत्वात् । न हि दण्डधीरपि साक्षाद् दण्डव्यावृत्तिबोधे कारणं । अधिकरणज्ञानानुपलब्ध्यादितद्वैषामयीषत्वे प्रतियोग्यवृत्तिधर्मग्रहं विना तद्वैषाम्यभावात् अपि तु प्रतियोगितावच्छेदकादुपलम्ब्यप्यादकतया पर-

व्यावृत्तिबोधकत्वं स्वानधिकरणाधिकरणकव्यावृत्त्यबो-
धकत्वे सति व्यावृत्तिबोधकत्वं वेति, उपलक्षणान्तु स्वान-
धिकरणेऽपि व्यावृत्तिं बोधयति । अथ वा विवक्षिता-
न्वयप्रतियोगितावच्छेदकं विशेषणं दण्डिनमानयेत्या-
दौ दण्डस्तथा, तदनवच्छेदकं उपलक्षणं, काकेन देव-

अथ दण्डवत्त्वेनोपलक्ष्ये अदण्डवत्त्वोपलक्ष्यसम्भवात्^(१) । तथाच तथा
व्यावर्तकलमुपलक्षणस्यापीति सुष्ठूक्तम् विशेषणं विशेषणपरिचायक-
त्वात्तस्य । अत एव व्यावर्तकलविशेषे किञ्चित्स्वाकालेन तथा किञ्चि-
त्तदापीति कथमिति पूर्वपक्षः, एकत्रात्यन्तायोगव्यवच्छेदो धर्मस्य
विषयः अपरत्रायोगव्यवच्छेदः^(२) इति समाधानमपि हेयम् । अयो-
गव्यवच्छेदादेर्विशिष्टज्ञानागोचरत्वात् । एतेन स्वानाधारव्यावृत्तिबो-
धकत्वं स्वाधारवृत्तिप्रतियोगितावच्छेदकाभावतश्च विशेषणत्वं तद-
न्यदुपलक्षणत्वञ्चेत्यपि द्रष्टव्यम् । 'तदिति तादृशावच्छेदकत्वशून्य-
मित्यर्थः । अवच्छेदकत्वमुक्तमेवेति नातिप्रसङ्गस्तन्नियतत्वमवच्छेदक-
त्वमादायेति भावः । स्वानधिकरणेति स्वानधिकरणनिष्ठव्यावृत्ति-
बोधकतावच्छेदकतावच्छेदकधर्मशून्यत्वे सतीत्यर्थः । तदवच्छेदकत्वमु-
प्रत्याय्यव्यावृत्तिप्रतियोगितावच्छेदकविरहरूपत्वं तेन गुरुत्वमिति रस-

(१) अदण्डवत्त्वेनोपलक्ष्यसम्भवादिति ख० ।

(२) एकत्रायोगव्यवच्छेदो धर्मस्य विषयोऽन्यत्रात्यन्तायोगव्यवच्छेद-
इति ख० ।

दत्तस्य गृहा इत्यादौ काको न गृहस्य देवदत्तान्वय-
प्रतियोगितावच्छेदकः तद्विरुद्धशायामपि देवदत्तान्व-
यावगमात्, किन्तु गृहविशेष एव उपलक्षणपरिचितः।
अत एवान्वयाप्रतियोगित्वेऽपि नोपलक्षणवैयर्थ्यं। यद्वा
यदन्विततया ज्ञात एव विशेष्ये तात्पर्यविषयेतरान्वयसंकी-
र्तयवच्छेदकं विशेषणं अनेवम्भूतं तदुपलक्षणं उपल-
क्ष्यानच्छिन्नेऽप्युपलक्ष्ये तात्पर्यविषयोभूतान्वयबोधत्वात्,

इत्यादौ विशेषणसमनियते उपलक्षणे न प्रसङ्ग इति भावः। नन्व-
रूपरूपादौ विधेयान्वयनियमेन विशेषणत्वविचारः, प्रकृतलक्षित-
विशेषणत्वन्तु कोपयुज्यत इति तत्प्रयोजकं शब्दविशेषणत्वमाह, 'अथ-
वेति, विवक्षितत्वाविशेषणे पुरुषमात्रान्वयतात्पर्यपरिचायकतयोपा-
त्तदण्डादिकेऽपि वाक्ये दण्डादेर्विशेषणत्वापातः। विशेषणे च
तादृशानयनस्य दण्डाभावेऽपि सम्भवाच्चातिव्याप्तिः। तत्सहितान-
यनविवक्षायान्तु न व्यभिचार एवेति भवत्यवच्छेदकत्वमिति भावः।
'किन्त्विति, गृहस्य विशेषणमुत्तृणत्वादि, न तु धर्म्येव तस्य व्यावर्त्य-
त्वाच्च तु व्यावर्त्तकत्वात्। ननु व्यावर्त्यधिकरणतावच्छेदकत्वं दण्डस्य
सम्भवति व्यावृत्तेः स्वरूपसम्बन्धात् आनयनस्य तु समवायादिः सम्बन्ध-
इति न तच्च दण्डादेः पूर्वोक्तमवच्छेदकत्वं अतो ज्ञानगर्भं तन्मनसिहात्य
लक्षणान्तरमाह, 'यदन्वितेति, 'प्रतियोग्यभावबुद्धिविषय इति, 'मत-
इति, उपनीत इन्द्रियासन्निकर्षाच्च विमिश्रधीविषय इति प्राचीनमते

अयमेव कार्यान्वयि विशेषणं तदनन्वय्युपलक्षणमित्य-
स्यार्थः, न तु तात्पर्यविषयीभूतविशेष्यान्वयबोधविष-
यत्वं विशिष्टज्ञानविषयत्वं वा, प्रतियोग्यभावबुद्धिवि-
षय इति मते तदभावात् । यद्वा विशेष्यान्वयिना यस्या-
वश्यमन्वयस्तदवच्छेदकं विशेषणं तदन्यदुपलक्षणमिति
ततोपलक्ष्यविशेष्यमात्रान्वयात् यद्वावर्त्तकं विशेष्या-

नेयमतिव्याप्तिरिति मतभेदाश्रयणमिति भावः । ननु यदन्विततये-
त्याद्यनुद्देशतावच्छिन्नव्यावृत्तौ गतम् इतरव्यवच्छिन्न एवानवगद्यन्व-
यात्, न च सा न व्यावर्त्तिकेति, अदण्डान्योन्याभाववानयमिति बुद्धौ
व्यावृत्तेरेव विशेषणत्वेन तस्या एव व्यावर्त्तकत्वात् अदण्डव्यावृत्ति-
शून्यव्यावृत्तेस्तदेकविषयत्वादित्युच्यते, 'यदेति, अत्राप्यवश्यमित्य-
धिकं मत्वा लक्षणान्तरमाह, 'यदेति, 'तात्पर्येत्यादि, धर्मपदञ्च
विशेष्य एवातिव्याप्तिवारणाय । न चाव्यावर्त्तकमेयत्वाद्यतिव्याप्तिः,
उक्तविशेषणत्वस्य तत्रेष्टत्वात् । न हि प्रमेयत्वविशिष्टं प्रमेयपदशक्य-
मित्यत्र प्रमेयत्वं न विशेषणं प्रमेयत्वस्याशक्यतापत्तेरित्यन्यत्र तद्वारणे-
ऽप्यत्र सङ्गाहत्वमेवेति । 'अलं विस्तरेणेति, न हि लौकिकविचारे
विशेषणोपलक्षणविचारोऽर्थवान्, वेदार्थविचारे शास्त्रान्तरे तद्विचारो
घटत इति शिष्यजिज्ञासायां याचितकन्यायेनेदं विवेचितं न त्वेतद्वि-
चारव्यावृत्त्यैव कर्त्तव्यो विचारो व्यासङ्गनीयो भवतीति भावः । ननु
सर्वलक्षणेन दण्डादि सङ्गृह्यते तच्चसङ्गतं दण्डिनोऽप्यदण्डतया भेदा-

न्वयिनान्वीयते तद्विशेषणं तदन्यदुपलक्षणमिति वा ।
 यद्वा तात्पर्यविषयान्वयप्रतियोगी उद्देश्यान्वयप्रतियोगी
 वा धर्मो विशेषणन्तदन्यदुपलक्षणमित्यलं विस्तरेण ।

इति श्रीगङ्गेशोपाध्यायविरचिते तत्त्वचिन्तामणौ
 प्रत्यक्षखण्डे निर्व्विकल्पकवादः ।

भेदानङ्गीकारे अतद्वावृत्तेः तत्राभावेन तस्यैव तद्वोधकत्वादिति चेत्
 सत्यं, दण्डात्यन्ताभाववतोऽन्यस्माद्वावृत्तेस्तेन बोधनादत एवासत्यपि
 दण्डे पाकरक्ते श्याम इतिधीवत् दण्डीतिधीर्यथार्था अदण्डव्या-
 वर्त्तिका च पाकरक्ते श्यामबुद्धेरप्येवमेवान्यव्यावर्त्तकतया विशेषणत्व-
 मिति ॥

इति महामहोपाध्याय-सन्मिश्र-श्रीजयदेवविरचिते तत्त्वचिन्ता-
 मण्यालोके निर्व्विकल्पकवादालोकः ॥

समाप्तः प्रत्यक्षपरिच्छेदालोकः ।

समाप्तश्च प्रथमखण्डालोकः ।

अथ सविकल्पकवादः ।



सविकल्पकश्च^(१) विशिष्टज्ञानं यथा गौरयमिति, तच्च सामान्यादीनां परमार्थसत्त्वेनार्थजत्वादिन्द्रियजत्वाच्च प्रत्यक्षं क्वचित् संस्कारसहकारिवशेन तत्ताविशिष्टस्येदन्ताविशिष्टाभेदोल्लेख्यैन्द्रियकोविकल्पः । नन्वेककार्यसहकारित्वमन्यत्र प्रत्यभिज्ञानन्तु नैकं ज्ञानं तदंशे पारोक्ष्यस्येदमंशे चापारोक्ष्यास्यानुभवेन विरुद्धधर्मसंसर्गात् । न चेदं यथार्थं, अनेकदेश-कालसम्बन्धस्यैकत्र बाधात् । एककालादिसंसर्ग-तदभावव्यवच्छेदवत् तदविनाभूतकालान्तरादिसम्बन्धव्यवच्छेदात्, तदयथार्थत्वे बहु विज्ञवेतेति चेत् । न । पारोक्ष्यापारोक्ष्ययोरिहासिद्धेः इन्द्रियजन्यत्वेनापरोक्षत्वनियमात्, तत्तांशस्य च स्मृत्युपनीतत्वात् इन्द्रियसम्बन्धविशेषणताप्रत्यासत्तेः । न चैककालसम्बन्धः कालान्तरसम्बन्धाभावाविनाभूतः, एकस्मिन्नानादिक्सम्बन्धस्य ज्ञाने अनेकविषयत्वस्य च व्याघातापत्तेः साक्षात्करोमीत्यनुव्यवसाये बाधकाभा-

(१) सविकल्पकवादस्य स्वप्रकाशत्वादालोककता पुनरालोकेन न प्रकाशितत्वमिति ।

वाच्य । ननु कैयन्तत्ता न तावदतीतसमयसम्बन्धः,
 अनागतगोचरस्मृति-प्रत्यभिज्ञयोस्तत्तोल्लेखात् प्रत्यक्षा-
 नुभूयमानघटादौ^(१) अतीतसमयावच्छेदानुमाने त-
 ताधी-व्यपदेशयोरभावात् । अतीतसमयसम्बन्धावग-
 मेऽपि सोऽयं न वेति संशयात् स नायमिति विपर्ययात्
 तदभावावगमेऽपि सोऽयमिति प्रतीतेः अतीतसमय-
 विशिष्टः स इति सहप्रयोगात् काश्चे तदभावाच्च ।
 एतेन ज्ञातधर्मान्तरवैशिष्ट्यन्तत्तेति निरस्तम् । न च
 तद्वृत्ति गुणादिकमेव तत्ता, तदवगमेऽपि तदनवगमात्
 तदनवगमेऽपि तदवगमाच्च । नाप्यतीतज्ञानवैशिष्ट्यं,
 परेण ज्ञात इति ज्ञानेऽपि स इति प्रयोगाभावात् ।
 नाप्येतज्जन्मातीतस्वज्ञानवैशिष्ट्यं, तदवगमेऽपि तत्ता-
 संशय-विपर्ययदर्शनात् अतीतज्ञानविशिष्टः स इति
 सहप्रयोगात् अतीतानुभवविषयत्वस्यानुभवाविषय-
 त्वेन स्मृत्या तदुल्लेखानुपपत्तेश्च ।

यत्त्वतीतानुभवविषयत्वन्तत्ता तच्चानुभवाविषयत्वेन
 यदा ज्ञानान्तरेण गृह्यते तदा स घट इति स्मरणं
 नोचेत् प्रमुष्टतत्ता^(२) घटइति । तन्न । अतीतानु-

(१) प्रज्ञानानुभूतघटादाविति ख० ।

(२) प्रमुष्टतत्तांशमिति ख० ।

भवविषयत्वस्यानुमितौ भानेऽपि स इति धी-व्यपदेश-
योरभावात् । अतीतानुभवविषयत्वनिश्चयेऽपि तत्ता-
संशय-विपर्ययदर्शनात् सहप्रयोगानुपपत्तेः ज्ञाना-
न्तरेणातीतानुभवविषयत्वग्रहे तत्तोत्प्लेखापत्तेश्च । अ-
थातीतधर्मवैशिष्ट्यं तत्ता स धर्मः क्वचित् समयः
क्वचित् ज्ञानादिः । न चातीतधर्मविशिष्टः स इति
सहप्रयोगानुपपत्तिः, धर्मविशेषमादाय तदुपपत्तेस्त-
दप्रतीतावपि स इति प्रतीतिरसिद्धैव । न चातीतधर्म-
विशिष्टप्रतीतावपि स न वेति संशयात् स नाय-
मिति विपर्ययाच्च नैवमिति वाच्यं । निश्चितधर्मेतर-
धर्मविशेषविषयत्वेन तयोरुपपत्तेरिति चेत् । मैवम् । यदि
वस्तुगत्या योऽतीतो धर्मस्तद्वैशिष्ट्यन्तत्ता तदानुभवेऽपि
तद्विषयत्वात्तत्तोत्प्लेखापत्तिः । नाप्यतीतत्वेन यो भासते
धर्मस्तद्वैशिष्ट्यं, भासमानधर्मस्यातीतत्वेनानुभवावि-
षयत्वात् प्रत्युत वर्तमानत्वेनानुभवात् स्मृतौ तदु-
त्प्लेखानुपपत्तेश्च । न चानुभवानन्तरं यदा ज्ञानान्तरेणा-
तीतधर्मवैशिष्ट्यभानन्तदा स्मृतौ तत्तोत्प्लेखो नान्यदेति
वाच्यं । अतीतधर्मस्यानुमितौ^(१) तत्तोत्प्लेखापत्तेः । इद-

(१) अतीतधर्मवैशिष्ट्यस्यानुमिताविति ख० ।

नापि न तस्माच्चरुति गुणादिकं अनुमानादिना
तदवगमेऽपि अयमिति व्यपदेशाभावात् । प्रत्यक्षेण
तदवगमे अयमिति व्यपदेश इति चेत् । न ।
वाच्यस्य प्रमाणगोचरतया व्यपदेशस्य नियन्तुमशक्य-
त्वात् । गुणादावपि तन्निर्वचने अननुगमात् । न चैतद्य-
त्तयाश्रयत्वं, इदमेतदोः पर्यायत्वात् । नापि प्रत्यक्षज्ञा-
नगोचरत्वं, अक्षाक्षुषत्वापत्तेः अतीते तदनुमानेऽय-
मिति बुद्धिव्यवदेशाभावात् स्मृत्यापि तदुल्लेखापत्तेश्च ।

अथ केचिदाहुः । तत्तेदन्ते स्मृत्यनुभवभासिन्थौ
अखण्डे एवोपाधी कृतधर्मातिरेकिणौ, एवञ्चेदन्ता-
संस्कारेणेदन्तैव तत्तया स्मर्यते । न च तत्तायाः
कचिदनारोपे कथमारोप इति वाच्यं । प्रत्यभिज्ञाया-
न्तत्तांशे यथार्थत्वात् । इदन्तानुल्लेख्यनुभवप्रभवस्मरणे
धर्मान्तरमेव तत्तया भासते । अत एवायं घट इति
न स्मरणमतः सर्वा स्मृतिरयथार्था अयथार्थानुभवा
च । हरि-हराद्यनुचिन्तनञ्च कविकाव्यमूलज्ञानवन्म-
नोरवज्ञानवच्च साक्षात्पदार्थज्ञानप्रभवमनुभवरूपमे-
वेति । तच्च । स्मृतेः पूर्वमिदन्तोपस्थितिं विना तच्च
तत्तारोपासम्भवात् । किञ्च तत्तांशेऽननुसृतगोचरत्वेन
स्मृतेः संस्कारसीमावद्भवे इदन्ता तत्तया स्मर्यत इत्यथ

मानाभावात् । घट एव तत्तया स्मर्यते इत्यस्तु शाध-
वादिति^(१) ।

अचोच्यते । अनुभवे कालो धर्मान्तरं वा यो वर्त-
मानत्वेन विषयः स एव स्मरणस्य, अनुभव-स्मरणयो-
रेकविषयत्वेऽपि स्मरणे तत्र तच्छब्दप्रयोगः संस्कार-
जज्ञानस्यैव तच्छब्दप्रयोगहेतुत्वात् । अत एव प्रत्यभि-
ज्ञाने तत्र तच्छब्दप्रयोगः प्रत्यक्षानुभवे तत्रैव इदम्-
शब्दप्रयोगः, न तु विषयकतोऽनुभव-स्मरणयोर्विशेषः ।
अत एवायं घट इत्यनुभवादयं घट इति न स्मरणं,
स घट इति स्मरणकारणं स घट इति नानुभवः । यद्वा
अयं घट इत्यत्र यद्वर्त्मवैशिष्ट्यं भासते तस्यातीतत्वं
तस्मा तद्वैशिष्ट्यमननुभूतमपि स्मृतिविषयः । इदन्ता-
विशिष्टगोचरसंस्कारात् कथन्तस्मात्स्मृतिरिति चेत् ।
न । स घट इति स्मृतिं प्रत्यनुभवस्य हेतुत्वनिर्वाहकतया
संस्कारस्य तथैव कल्पनात् अयं घट इति स्मृतेः स
घट इत्यनुभवस्यादर्शनाच्च । समानविषयत्वेन स्मृतेरयं
घट इति स्मृतिर्न स घट इति नानुभवश्च स्यात् । न चैवं
स्मृतिरननुभूततत्तांशे अनुभवः स्यात्, संस्कारासा-
धारणकारणकत्वेन स्मृतित्वात् । सहप्रयोगश्च धर्मावि-

शेषमादाय प्रतिविधेयः । अत एव संस्कारहेत्वनुभव-
 प्रामाण्यपारतन्त्र्येण यथार्थत्वेऽपि स्मृतिरप्रमेति सर्व-
 तन्त्रसिद्धान्तः । यद्वा नेयं यथार्था तथाहि स्मृतिः स्ववि-
 षयवर्त्तमानत्वविषया अतीतानागतागोचरप्रतीतित्वात्
 प्रत्यभिज्ञावत् । प्रतीतित्वाद्वा घटोऽस्तीति प्रतीतिवत् ।
 प्रतीतेः समयविशेषविषयत्वनियमात् । ज्ञानसामग्री-
 महिम्ना चाननुभूतेऽपि समयांशे स्मृतिर्न तत्र संस्कार-
 व्यापारोऽन्यथासिद्धत्वात् । अत एव पाकरक्ते श्यामे-
 ऽयमितिधियोऽयथार्थत्वव्यवहारः लौकिकानां श्याम-
 त्वस्य वर्त्तमानत्वेनावगमात् । एतेन श्यामधीस्तत्र यथा-
 र्थैव घटे कदाचित्तत्सत्त्वात् इदानीमयं श्याम इतिप्रती-
 तेराकार एव नेत्यपास्तं । अत एवातीतानागतवज्ज्ञगो-
 चरत्वे विद्यमानधूमेन पर्वते वह्निरित्यनुमितेर्वर्त्तमा-
 नवह्निविषयत्वादिदानीं वह्निनिश्चयेन वज्ज्ञार्थिप्रवृत्तिः
 अन्यथेदानीं तत्सन्देहे प्रवृत्तिर्न स्यात् । यदा धूमस्तदा
 वह्निरिति व्याप्तावपि तदज्ञानदशायां प्रवृत्तेरन्यथानु-
 पपत्तेः । यद्वा स घट इतिस्मृतौ तत्ताविशिष्टस्य वर्त्त-
 मानता भासते संस्कारस्य वर्त्तमानज्ञानसामग्रीसहि-
 तस्यैव हेतुत्वात् सोऽयमिदानीमित्यादौ तथा कल्पनात्
 गेहे स घट इति स्मरणान्निःशङ्कप्रवृत्तेः । अन्यथा

तत्ताविशिष्टस्य इदानीं सन्देहे सा न स्यात् । न च वर्त्तमानत्वांशेऽननुभूतविषयत्वं, वर्त्तमानत्वेनानागत-वर्त्तमानस्य पूर्वमनुभवात् । एवञ्च स्मृतेस्तथाभूतस्य वर्त्तमानता विषयः तच्च विश्लेष्यस्य विश्लेषणस्य वा वर्त्तमानत्वाभावात् स्मृतिरयथार्थैव । न च पूर्वं तथासीदर्थ इति तद्यथार्थत्वं, पाकरक्ते श्यामेऽयमिति ज्ञानस्य यथार्थत्वप्रसङ्गात् । प्रमुष्टतत्तांशे च स्मरणे अविद्यमानधर्मावच्छेदः^(१) न भासते । तदाहुराचार्याः । “स्मृतेर्याथार्थमपि कुतः” इति ।

इति महामहोपाध्याय-श्रीमद्भक्तेश्वरविरचिते तत्त्व-चिन्तामणौ प्रथमे प्रत्यक्षखण्डे सविकल्पकवादः ।

समाप्तः प्रत्यक्षखण्डात्मकः प्रथमपरिच्छेदः ।

THE ASIATIC SOCIETY
Calcutta—700 010

THE ASIAN SOCIETY
London—700 010

